

THE BOOK WAS DRENCHED

TIGHT BINDING BOOK

UNIVERSAL
LIBRARY

OU_184048

UNIVERSAL
LIBRARY

OSMANIA UNIVERSITY LIBRARY

Call No.

5294.592

Accession No.

52343

Author

B57S

Title

श्रीमद्भगवद्गीता · शांकरभाष्य.
युत।

This book should be returned on or before the date last marked below

1936.

आनन्दाश्रमसंस्कृतग्रन्थावलिः ।

ग्रन्थाङ्कः ३४

श्रीवेदव्यासप्रणीतमहाभारतान्तर्गता—

श्रीमद्भगवद्गीता ।

आनन्दगिरिकृतटीकासंवलितशांकरभाष्यसमेता ।

(विषयानुक्रम—श्लोकानुक्रम—शब्दवर्णानुक्रमादिभिः
सनाथीकृता च) ।

एतत्पुस्तकं

वे० शा० सं० रा० आगाशे इत्युपाह्वैः काशीनाथशास्त्रिभिः
संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् ‘ महादेव चिमणाजी आपटे ’ इत्यभिधेय-

महाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

तृतीयेयमङ्कनावृत्तिः ।

शालिवाहनशकाब्दाः १८५८ ।

ख्रिस्ताब्दाः १९३६ ।

(अस्य सर्वेऽधिकारा राजशासनानुसारेण स्वयत्तीकृताः) ।

मूल्यं सपादरूपकपट्टकम् (६०४) ।

आदर्शपुस्तकोल्लेखपत्रिका ।

श्रीमद्भगवद्गीतायाः पुस्तकानि यैः परहितैकपरायणमनीषया संस्करणार्थं प्रदत्तानि तेषां नामग्रामादिकं पुस्तकानां संज्ञाश्च कृतज्ञतया प्रकाशयन्ते—

- १ क. इति संज्ञितम्—सटीकभाष्योपेतम् । पुण्यपत्तनस्थे जगद्धितेच्छुनाम्नि मुद्रणालये मुद्रितम् ।
- २ ख. इति संज्ञितम्—सटीकभाष्योपेतम् । पुण्यपत्तनस्थानां साठे इत्युपाह्वानां कै० रा० रा० ‘ गोपाळराव ’ इत्येतेषाम् ।
- ३ ग. इति संज्ञितम्—सटीकभाष्योपेतमपूर्णम् । रा० रा० “ महारराव पुरंदरे ” इत्येतेषाम् ।
- ४ घ. इति संज्ञितम्—केवलभाष्यसमेतम् । श्रीयुवानां किबे इत्युपाह्वानां इन्दूरपूरनिवासिनां रा० रा० “ भाऊसाहेब बाळासाहेब ” इत्येतेषाम् । अस्य लेखनकालः—संवत् १८१३ ।
- ५ ङ. इति संज्ञितम्—केवलटीकाया एव । श्रीयुवानां रा० रा० ‘ मोरोबा-दादा फडणवीस ’ इत्येतेषाम् ।
- ६ च. इति संज्ञितम्—सटीकभाष्योपेतमपूर्णम् । साठय्ये इत्युपाह्वानां रा० रा० “ रामचन्द्र हरि ” इत्येतेषाम् ।
- ७ छ. इति संज्ञितम्—केवलभाष्यसहितमपूर्णम् । कै० रा० रा० ‘ बाळासाहेब देव ’ इत्येतेषाम् ।
- ८ ज. इति संज्ञितम्—केवलटीकाया एव । पुण्यपत्तनस्थानां रा० रा० भाऊसाहेब नगरकर इत्येतेषाम् ।
- ९ झ. इति संज्ञितम्—केवलभाष्यसहितमेव । श्रीयुवानां रा० रा० ‘ मोरोबा-दादा फडणवीस ’ इत्येतेषाम् ।

समाप्तेषमादर्शपुस्तकोल्लेखपत्रिका ।

अथ श्रीमद्भगवद्गीताश्लोकान्तर्गतविषया- णामध्यायक्रमेणानुक्रमणिका ।

१ कर्मसंन्यासात्मकसाधनप्रधाना त्वंपदार्थप्रधाना चाऽऽद्या षडध्यायी ।

विषयक्रमः	श्लोकाङ्कः	विषयक्रमः	श्लोकाङ्कः
प्रथमोऽध्यायः (९)		नार्यं श्रीकृष्णकृता विषादनाशिकोक्तिः	२—३
संजयं प्रति धृतराष्ट्रकृतप्रश्नः	१	अर्जुनस्य श्रीकृष्णं प्रति गुर्वादिभिः	
संजयस्य धृतराष्ट्रकृतप्रश्नोत्तरारम्भः	२	सह युद्धमयोगमिति कथनपूर्वकं युद्धक-	
युद्धसाहाय्यार्थं दुर्योधनकृता द्रोणा-		रणाकरणमोर्ध्वे श्रेयोनिश्चयार्थं शिष्य-	
चार्यप्रार्थना	३—११	त्वेनोपसत्तिः	४—८
दुर्योधनसंतोषार्थं भीष्मादिकृतशङ्ख-		संजयोक्तिः	९—१०
वादनम्	१२—१३	अर्जुनस्य शोकमोहापनयनार्थं श्रीकृ-	
स्वसैन्यप्रोत्साहनार्थं कृष्णार्जुनादि-		ष्णकृता संसारनिवर्तकात्मतत्त्वज्ञान-	
कृतं शङ्खवादनम्	१४—१८	स्योक्तिः	११—३०
पाण्डवकृतशङ्खवादनेन धार्तराष्ट्रहृद-		युद्धस्य क्षत्रियधर्मत्वेन कार्यत्वकथनम्	३१
यव्यथा	१९	युद्धस्य स्वप्रदत्वकथनम्	३२
युद्धार्थव्यवस्थितधार्तराष्ट्रानवलोक्य		स्वधर्मभूतयुद्धकरणाभावे स्वधर्मो-	
विशेषतो युद्धभूमिस्थितयोद्धदर्शनार्थं		र्हिहत्या पातककथनम्	३३
श्रीकृष्णं प्रत्यर्जुनकृता सेनाद्वयमध्ये रथ-		संभावितस्य मरणादप्यकीर्तितुः-	
स्थापनप्रार्थना	२०—२३	सहत्वप्रदर्शनम्	३४
सेनाद्वयमध्ये श्रीकृष्णकृतस्य रथ-		भयायुद्धनिवृत्त इत्यादिनिन्दावच-	
स्थापनपूर्वकसंभाषणस्य धृतराष्ट्रं प्रति		नश्रवणेनात्यन्तं दुःखं स्यादिति कथनम्	३५—३६
संजयोक्तिः	२४—२५	युद्धमरणे स्वप्राप्तेर्जये वा मही-	
युद्धभूमौ मित्रादीन्दृष्ट्वाऽर्जुनस्य		प्राप्तेः सत्त्वायुद्धकरणकृतनिश्चयो भवे-	
विषादः	२६—२७	त्युक्तिः	३७
श्रीकृष्णं प्रत्यर्जुनस्य विषादप्रद-		जयाजययोः समवबुद्ध्या युद्धक-	
शिकोक्तिः	२८—४६	रणे दोषाभावकथनम्	३८
श्लोकाकुलस्थार्जुनस्य चापबाणौ		आत्मतत्त्वज्ञानकारणस्य निष्कामक-	
त्यक्त्वा रथोपस्थे पवेशनम्	४७	र्मानुष्ठानस्य समाधियोगस्य च निरूप-	
द्वितीयोऽध्यायः (२१)		णम्	३९—५३
संजयवचनम्	१	अर्जुनकृतः स्थितप्रज्ञलक्षणाविषयकः	
विप्रीदन्तमर्जुनं प्रति युद्धप्रवर्त-		प्रश्नः	५४
		स्थितप्रज्ञलक्षणकथनम्	५५—५८

विषयक्रमः	श्लोकाङ्कः	विषयक्रमः	श्लोकाङ्कः
इन्द्रियाणां विषयेभ्यो वैमुख्येऽपि तद्विषयरागानुवृत्तौ कथं प्रज्ञालाभः स्यादिति शङ्कायामुत्तरम्	५९	चतुर्थोऽध्यायः (१३४)	
यतमानस्य विपश्चितोऽपीन्द्रियाणि मनो हरन्तीति कथनम्	६०	उक्तस्य ज्ञानयोगस्य कृत्रिमत्वश- ङ्कानिवृत्तये वंशकथनपूर्विका स्तुतिः	१—३
इन्द्रियाणि संयम्य यो युक्त आस्ते तस्य प्रज्ञास्यैव भवतीति कथनम्	६१	भगवति लोकस्यानीश्वरत्वशङ्कां निवर्तयितुमर्जुनप्रश्नः	४
विषयध्यानेन सङ्गादिद्वारा प्रणाश- कथनम्	६२—६३	अतीतानेकजन्मवत्त्वस्य सर्वप्राणि- साधारणत्वप्रदर्शनम्, स्वस्य तज्ज्ञानस- त्त्वस्य प्रदर्शनम्	५
मोक्षकारणकथनम्	६४—६५	भगवतो जन्मस्वरूपतः प्रयोजनयो- रुक्तिः	६—८
अज्ञान्तस्य सुखाभावकथनम्	६६	श्रीकृष्णकृतं स्वदिव्यजन्मकर्मवेद- नेन पुनर्जन्माभावकथनम्	९
अर्जितेन्द्रियाणां मनः प्रज्ञा हरती- त्यत्र दृष्टान्तकथनम्	६७	पूर्वेषां ब्रह्मविदामप्येतन्मोक्षमार्गा- श्रवणेनैव प्राप्तकैवल्यत्वनिरूपणम्	१०
अर्जितेन्द्रियस्य प्रज्ञास्यैव कथनम्	६८	श्रीकृष्णकृतं स्वस्य कामानुसारेण फलप्रदातृत्वकथनम्	११
सर्वभूतनिश्चायां परमार्थतत्त्वलक्ष- णः योगी जागर्तीति कथनम्	६९	कर्मजसिद्धेः शीघ्रभावित्वेन सर्वेषां कर्मप्रवृत्तिरुच्यते कथनम्	१२
विदुषस्त्यक्तैषणस्य स्थितप्रज्ञस्य यतोरेव मोक्षप्राप्तिर्न त्वक्षन्त्यासिन इत्यत्र दृष्टान्तप्रतिपादनम्	७०	चातुर्ण्यसृष्टिर्गुरुरपि भगवतस्तद- कर्तृत्वबोधनम्	१३
सर्वकर्मत्यागिनः पुरुषस्य शान्ति- प्राप्तिनिरूपणम्	७१	श्रीकृष्णकृतं स्वस्याकर्तृत्वज्ञानेनापि ज्ञातुः कर्मबन्धाभावकथनम्	१४
ज्ञाननिष्ठास्तुतिः	७२	न हं कर्ता न मे कर्मफले सृष्टेति, ज्ञावा कर्म कुर्वित्युक्तिः	१५
तृतीयोऽध्यायः (९६)		कर्माकर्मकथनप्रतिज्ञा	१६
उपायसी चेत्कर्मणस्त इत्यादिर्जु- नस्य प्रश्नः	१—२	कर्मणो दुर्विज्ञेयत्वकथनम्	१७
कर्मयोगज्ञानयोगयोर्भिन्नाधिकारिद- त्त्वकथनम्	३	कर्मादितत्त्वप्रदर्शनम्	१८
अनाद-ज्ञस्य कर्मयोगवश्यकत्वप्र- तिपादनम्	४—१६	कर्माकर्मणोरकर्मकर्मदर्शनस्तुतिः	१९—२३
आत्मज्ञस्य कर्मयोगानावश्यकत्वप्र- तिपादनम्	१७—१८	उक्तज्ञानस्य यज्ञत्वसंपादनम्	२४
अर्जुनस्य सर्वथा फलासक्तिरित्यवस्था स्वधर्मोऽप्रवर्तनम्	१९—३५	देवयज्ञादिकथनपुरःसरं सर्वयज्ञेभ्यो ज्ञानयज्ञस्य श्रेष्ठत्वप्रतिपादनम्	२५—३३
अर्जुनकृतः पापावरणप्रवृत्तिहेतु- निग्रहः प्रश्नः	३६	उक्तज्ञानस्य गुरुप्रणिपातादिना प्राप्तिकथनम्	३४
सर्वनर्थहेतुभूतकामस्य वैरित्वप्र- तिपादनपुरःसरमिन्द्रियजयादिना नाश- प्रतिपादनम्	३७—४३	ज्ञानमाहात्म्यकथनम्	३५—३८
		ज्ञानप्राप्त्युपायप्रदर्शनपूर्वकं ज्ञान- हेतौ कर्मयोगेऽर्जुनस्य प्रवर्तनम्	३९—४२
		पञ्चमोऽध्यायः (१८४)	
		ज्ञानरहितसंन्यासकर्मयोगयोर्मध्ये किं प्रशस्यतरमित्यर्जुनप्रश्नः	१

विषयक्रमः	श्लोकाङ्कः	विषयक्रमः	श्लोकाङ्कः
ज्ञानरहितसंन्यासात्कर्णयोगस्य हेतु- युतं प्रशस्यतरत्वकथनम्	२—३	सोढुं समर्थस्त्वैव युक्तत्वसुखित्वयोः कथ- नम्	२३
ज्ञानसहितसंन्याससंमर्गयोगरूपयोः सांख्ययोगयोः फलैवत्वकथनम्	४—५	अन्तःसुखाविशिष्टस्य ब्रह्मप्राप्ति- कथनम्	२४—२६
कर्मयोगं विना पारमार्थिकसंन्या- सस्य दुःखफलकत्वकथनम्	६	संक्षेपतो ध्यानयोगस्वोपक्षेपः	२७—२९
सम्यग्दर्शने वर्तमानस्य लोकसंभ्र- हाय कर्म कुर्वतोऽपि तत्फलालेपत्वोप- पादनम्	७—१०	षष्ठोऽध्यायः (६१०)	
योगिनस्तत्फलालेपत्वे हेतुद्वयकथ- नम्	११—१२	निष्कामकर्मयोगस्य सत्त्वशुद्धिद्वारा ध्यानयोगारोहेणसाधनत्वात्सुखं	१—२
विदुषः सुखेन देहस्थितिकथनम्	१३	ध्यानयोगेऽवस्थातुमसमर्थस्य निष्का- मकर्मयोगः समर्थस्य तु सर्वकर्मसं- न्यास इत्युक्तिः	३
अत्मनः प्रभोः कारयितृत्वात्तत्त्वा- वप्रतिपादनपुरःसरं स्वभावस्य वार- यितृत्वादिप्रतिपादनम्	१४—१५	ध्यानयोगारुहलक्षणकथनम्	४—९
ज्ञानिनां ज्ञानेन ब्रह्मप्राप्तिप्रतिपाद- नम्	१६—१७	विस्तरेणाऽऽसनाहारविहारादिनिय- मकथनद्वयं सकलध्यानयोगमिरूपणम्	१०—३२
ज्ञानिनो ब्राह्मणादौ समदर्शित्वकथ- नम्	१८	उक्तध्यानयोगस्य मनश्चाञ्छत्येन सुदुष्करत्वप्रतिपादकप्रश्नः	३३—३४
ज्ञानिनां समदर्शित्वेऽपि दोषवत्त्वा- भावप्रतिपादनम्	१९	अभ्यासवैराग्याभ्यां मनोनिग्रहे ध्यानयोगसिद्धिकथनम्	३५
ब्रह्मणि स्थितस्य प्रियाप्रियप्राप्त- वपि हर्षोद्वेगरहितत्वकथनम्	२०	असंयतःत्मना ध्यानयोगस्य दुष्प्रा- प्यत्वकथनम्	३६
ब्रह्मणि स्थितस्य शब्दादिविषयेष्व- संक्षेपस्याक्षरसुखावाप्तिवकथनम्	२१	ध्यानयोगे प्रवृत्तस्य त्यक्तसर्वकर्मण- स्तत्फलसम्यग्दर्शनप्राप्तेः प्रागेव देहवि- योगे का गतिरित्यर्जुनप्रश्नः	३७—३९
विषयेभ्यः सकलादिनिवृत्तिनिवर्तने कारणकथनम्	२२	योगभ्रष्टस्य विनाशाभावप्रतिपादन- पूर्वकमुत्तमगतिप्राप्तिप्रतिपादनम्	४०—४५
प्राक्कुरीरत्यागात्कामत्रोधोद्भवं वेगं		ध्यानयोगिनः सर्वश्रेष्ठत्वकथनपूर्वकं ध्यानयोगेऽर्जुनस्य प्रवर्तनम्	४६
		रुद्रादित्यादिध्यानपराणां मध्ये वासु- देवध्यानपरस्य युक्ततमत्वबोधनम्	४७

२ उपास्यनिष्ठा तत्पदार्थनिष्ठा वा मध्यमा षडध्यायी ।

सप्तमोऽध्यायः (२३९)


भगवद्धार्यायोगं कुर्वतः समस्तवि-
भूतिबलशक्त्यैश्वर्यादिगुणसंपन्नभगवं-
ज्जानप्रतिप्राप्तोपदेशप्रतिज्ञा

१—२

ज्ञानदुर्लभत्वप्रकटनम् ३
अपरः कृतेरष्टधाभिन्नवकथनम् ४
जीवभूतपरप्रकृतिकथनम् ५
उक्तप्रकृतिद्वयद्वारेणेश्वरस्य जग-
त्कारणत्वप्रदर्शनम् ६

विषयक्रमः	श्लोकाङ्कः	विषयक्रमः	श्लोकाङ्कः
दृष्टान्तेन सर्वभूतानां परमेश्वरे प्रथि- तत्वकथनम्	७	त्वकथनम्	२२
संक्षेपेण रसादिविभूतिकथनम्	८—१२	ध्यानयोगिनां कर्मिणां च क्रमेण देवयानपितृयाणमार्गद्वयकथनम्	२३—२५
मूढानां त्रिविधसात्त्विकादिभावैर्मो- हितत्वाद्भगवत्तरवानभिज्ञतावर्णनम्	१३	शुक्लकृष्णमार्गद्वयगतानां क्रमेणाना- वृत्त्यवृत्तिकथनम्	२६
भगवदेकशरणतया तत्त्वज्ञानद्वारेण मायातिक्रमकथनम्	१४	मार्गद्वयचिन्तनफलम्	२७
दुष्कृतिनां भगवद्भजनपराङ्मुखाव- कथनम्	१५	योगमाहात्म्यम्	२८
सुकृतित्वेन भगवद्भजनप्रवृत्तिबोध- नपुरःसरं भक्तानां चतुर्विधत्वकथनम्	१६	नवमोऽध्यायः (२७७)	
चतुर्विधभक्तेषु ज्ञानिनः श्रेष्ठत्वप्र- तिपादनम्	१७—१९	गुह्यतमपरब्रह्मतत्त्वज्ञानोपदेशः	१—१०
अन्यदेवताभजनेऽपहृतविवेकविज्ञा- नत्वहेतुकथनम्	२०	श्रीकृष्णकृतं मूढकृतस्वावज्ञायाः स्वतत्त्वज्ञानाभावरूपकरणस्य कथनम्	११—१२
अन्यदेवतोपासकानां तत्तद्देवतोपा- सनश्रद्धादादर्थकरणेन तत्तद्देवतारवरू- पिणो मत्त एव कामप्राप्तिरिति कथनम्	२१—२२	महात्मनां भगवद्भक्तिलक्षणमोक्ष मार्गे प्रवृत्तिकथनम्	१३—१५
अन्यदेवतोपासकानां फलस्यान्त- वत्त्वकथनम्	२३	संक्षेपेण विभूतिकथनम्	१६—१९
परमार्थतत्त्वाज्ञाने हेतुकथनम्	२४—२७	सकामानां संसारप्राप्तिकथनम्	२०—२१
सुकृतिनां भगवद्भजनेनोत्तमगति- प्राप्तिकथनम्	२८—३०	निष्कामभक्तानां सम्यग्दर्शिनां भग- वतो योगक्षेमप्रापकत्वनिरूपणम्	२२
अष्टमोऽध्यायः (२५७)		अन्यदेवताभक्तानामपि भगवद्भक्त- त्वप्रतिपादनपूर्वकं भजनानुसारेण फल- प्राप्तिकथनम्	२३—२५
किं तद्ब्रह्मेत्यादिप्रश्नसप्तकम्	१—२	भगवदाराधनस्य सुकरत्वप्रतिपाद- नम्	२६
उक्तप्रश्नसप्तकस्योत्तरम्	३—५	भगवदाराधनेऽर्जुनस्य प्रवर्तनम्	२७—२९
अन्त्यभावानुसारेण देहान्तरप्राप्ति- कथनम्	६	भक्तिमाहात्म्यप्रतिपादनपूर्वकमर्जु- नस्य भक्तिमार्गे प्रवर्तनम्	३०—३३
सर्वेषु कालेषु भगवद्ध्यानपूर्वकं युद्धा- दिकरणेऽर्जुनस्य प्रवर्तनम्	७	ईश्वरभजनेतिकर्तव्यताप्रदर्शनम्	३४
योगयुक्तचेतसः परमपुण्यावाप्तिक- थनम्	८—१०	दशमोऽध्यायः (२९८)	
प्रणवोपासनकथनम्	११—१४	संक्षेपतो भगवत्कृतविभूतियोगज्ञा- नोपदेशस्तत्फलकथनसहितः	१—११
ईश्वरं प्राप्तानामपुनरावृत्तिकथनम्	१५	विस्तरेण विभूतियोगकथनार्थमर्जु- नप्रश्नः	१२—१८
स्वर्गादिसत्यलोकान्तर्लोकगतानां सहेतुकं पुनरावृत्तिकथनम्	१६—१९	विस्तरेण भगवत्कृतो विभूतियोगो- पदेशः	१९—४२
परतत्त्वस्वरूपप्रदर्शनम्	२०—२१	एकादशोऽध्यायः (३१५)	
		विश्वरूपदिदृक्षयाऽर्जुनकृता भगव- त्प्रार्थना	१—४

विषयक्रमः	श्लोकाङ्कः	विषयक्रमः	श्लोकाङ्कः
धृतराष्ट्रं प्रति संजयकृतं हरिः पार्थाय विश्वरूपं दर्शयामासेत्यादि भाषणम्	९—१४	रथप्रदर्शनम्	५१
भगवद्दर्शितविश्वरूपस्य स्वानुभव प्रकटीकरणार्थमर्जुनवाक्यम्	१५—३१	विश्वरूपदर्शनस्य भगवत्कृतं भक्त्ये- कसाध्यत्वप्रतिपादनम्	५२—५४
स्वस्य भूभारहरणार्थं प्रवृत्तः वन्म- यैवैते हतास्त्वं निर्मितमात्रं भवेत्यादि- श्रीकृष्णभाषणम्	३२—३४	भगवदर्थकर्मोदयुतस्य भगवत्प्रा- प्तिप्रतिपादनम्	५५
पराजयभयात्करिष्यति संधिगिति बुद्ध्या संजयस्य धृतराष्ट्रं प्रति वृत्तान्त- कथनम्	३५	द्वादशोऽध्यायः (३४३)	
अर्जुनकृता भगवत्स्तुतिः	३६—४३	विश्वरूपोपासकानामक्षरोपासकानां च मध्ये केषां योगवित्तमत्वमित्यर्जुन- प्रश्नः	१
पूर्वरूपप्रदर्शनार्थमर्जुनवृत्तभगवत्प्रा- प्त्यर्थना	४४—४६	विश्वरूपोपासकानामक्षरोपासकानां च तारतम्यप्रतिपादनम्	२—७
अर्जुनं भीतमुपलभ्य विश्वरूपमुपसं- हृत्य प्रियवचनेनाऽऽश्वासनार्थं श्रीकृ- ष्णस्योक्तिः	४७—४९	विश्वरूपध्यानरूपे भक्तियोगेऽर्जु- नस्य श्रीकृष्णकृतं प्रवर्तनम्	८
संजयभाषणम्	५०	उक्तभक्तियोगेऽसमर्थस्याभ्यासो- पादिसाधनकथनम्	९—११
पूर्वरूपदर्शनेनार्जुनकृतं स्वचित्तरथै-		सर्वकर्मफलत्यागस्तुतिः	१२
		अद्वैष्टृत्वाद्यक्षरोपासकधर्मकथनम्	१३—१९
		श्रीकृष्णकृतमुक्तधर्मानुष्ठापिनां स्वस्या- त्यन्तप्रियत्वनिरूपणम्	२०



३ तत्त्वंपदार्थैक्यरूपवाक्यार्थनिष्ठा सम्यग्धीप्रधानाऽन्तिमा षडध्यायी ।

त्रयोदशोऽध्यायः (३५६)		प्रकृतिपुरुषयोरनादित्वप्रदर्शनम्	१९
संक्षेपेण क्षेत्रक्षेत्रज्ञयोः स्वरूपक- थनम्	१	कार्यकारणकर्तृत्वे प्रकृतेरारम्भक- त्वेन हेतुत्वस्य, पुरुषस्य सुखदुःखानां	
सर्वक्षेत्रस्थक्षेत्रज्ञस्येश्वराभिन्नत्वक- थनयुतं क्षेत्रक्षेत्रज्ञयोर्ज्ञानस्य स्वाभि- मानत्वकथनम्	२	भोक्तृत्वे हेतुत्वस्य च कथनम्	२०
विशेषतः क्षेत्रक्षेत्रज्ञयाथात्म्यकथन- प्रतिज्ञा	३	पुरुषस्य भोक्तृत्वनिमित्तकथनम्	२१
क्षेत्रक्षेत्रज्ञयाथात्म्यस्तुतिः	४	पुरुषस्योपद्रष्टृत्वादिनिर्देशः	२२
विशेषतः क्षेत्रयाथात्म्यकथनम्	५—६	प्रकृतिपुरुषज्ञानफलकथनम्	२३
अमानित्वादिज्ञानसाधनानां कथनम्	७—११	आत्मदर्शने ध्यानद्युपायविकल्पक- थनम्	२४—२६
क्षेत्रज्ञयाथात्म्यकथनम्	१२—१७	सम्यग्दर्शनतत्फलयोः कथनम्	२७—३४
क्षेत्रक्षेत्रज्ञयाथात्म्यज्ञानफलकथनम्	१८	चतुर्दशोऽध्यायः (४०९)	
		उत्तमज्ञानोपदेशप्रतिज्ञा	१—३

विषयक्रमः	श्लोकाङ्कः	विषयक्रमः	श्लोकाङ्कः
क्षेत्रक्षेत्रज्ञसंयोजनेन हिरण्यगर्भो-		त्रिविधयज्ञकथनम्	११—१३
त्पात्तिद्वारा सर्वभूतोत्पात्तिकथनम्	३—४	कायिकवाचिकमानसभेदेन तपस-	
रुत्वादिगुणानां जीवबन्धकत्वकथ-		त्रैविध्यकथनम्	१४—१६
नम्	५	सात्त्विकराजसतामसभेदेन तपस-	
रुत्वादिगुण स्वरूपकार्यादिप्रदर्शनम्	६—१८	त्रैविध्यकथनम्	१७—१९
सम्यग्ज्ञानस्य मोक्षहेतुत्वकथनम्	१९—२०	सात्त्विकरादिभेदेन दानस्य त्रैविध्य-	
गुणातीतलक्षणप्रश्नः	२१	प्रदर्शनम्	२०—२२
गुणातीतलक्षणकथनम्	२२—२५	यज्ञादीनां साद्गुण्यार्योत्सदितिश-	
अव्यभिचारभक्तियोगेन गुणाती		ब्दत्रयस्य विनियोगप्रदर्शनम्	२३—२७
त्वादिसिद्धिकथनम्	२६	अश्रद्धया हृतस्य हवनोदः सर्वकर्म-	
आत्मनः सर्वप्रतिष्ठात्वकथनम्	२७	णोऽस्तत्त्वप्रतिपादनम्	२८
पञ्चदशोऽध्यायः (४२५)		अष्टादशोऽध्यायः (४६४)	
संसारस्य वृक्षरूपत्ववर्णना	१—२	संन्यासत्यागयोरतत्त्वविषयकः प्रश्नः	१
संसारवृक्षस्यासङ्गशङ्केन च्छेदने		संन्यासत्यागपदार्थोक्तिः	२
ब्रह्मपदप्राप्तिवचनम्	३—५	कर्मणस्त्यागाभ्यामयोः सांख्यमीमां-	
ब्रह्मपदलक्षणकथनम्	६	सकपक्षद्वयप्रदर्शनम्	३
जीवस्य भगवदंशताया उत्क्रान्ति-		फलासक्तिं त्यक्त्वा नित्यनैमित्तिकानि	
काल इन्द्रियाकर्षकत्वादेश्च कथनम्	७—९	वर्माणि कर्तव्यानीति स्वरूपप्रदर्शनम्	४—६
मूढानाम् तमज्ञानसंभवकथनम्	१०—११	नित्यकर्मत्यागोपवस्यभावकथनपुरः-	
संक्षेपेण विभूतिवर्णनम्	१२—१५	सरं तामसादिभेदेन त्यागस्य त्रैविध्य-	
क्षराक्षरोत्तमपुरुषाणां निरूपणम्	१६—१७	प्रतिपादनम्	७—९
हेतुवचनपुरःसरं भगवतः पुरुषोत्त-		फलासक्तिं त्यक्त्वा नित्यकर्म कुर्वतो	
मत्वस्य तज्ज्ञानफलस्य च निरूपणम्	१८—१९	नैवकर्म्यलक्षणज्ञाननिष्ठाप्राप्तिप्रतिपाद-	
भगवत्तत्त्वज्ञानप्रशंसा	२०	नम्	१०
षोडशोऽध्यायः (४४०)		वर्मफलत्यागिनस्त्यागित्यभिधान-	
दैवासुरसंपदोः स्वरूपस्य फलस्य च		कथनम्	११
वर्णनम्	१—५	संन्यासिनामनिष्ठादित्रिविधफलाभा-	
विस्तरेणाऽऽसुरसंपदवर्णनतत्त्याज्य-		वर्णनम्	१२
तयोः कथनम्	६—२२	सर्वकर्मणामभिष्ठानादिकारणपञ्चक-	
शास्त्रविधिमृत्सृज्य प्रवृत्तस्य सिद्धय-		वर्णनम्	१३—१५
भावकथनम्	२३	केवलात्मनि कर्तृत्वाभिमानिनां दुर्म-	
शास्त्रीये कर्मेणि श्रीकृष्णकृतमर्जु-		नित्यस्य कथनम्	१६
नस्य प्रवर्तनम्	२४	कर्तृत्वाभिमानरहितस्य सुमतित्व-	
सप्तदशोऽध्यायः (४५२)		कथनम्	१७
शास्त्रविधिमुत्सृज्य श्रद्धया कर्म		कर्मप्रवर्तकज्ञानादिप्रयस्य करणदि-	
कुर्वतां का गतिरित्यर्जुनस्य प्रश्नः	१	त्रयस्य च प्रदर्शनम्	१८
श्रद्धात्रयविवरणम्	२—६	ज्ञानकर्मकर्तृणां गुणभेदेन त्रैविध्यक-	
त्रिविधाद्वारकथनम्	७—१०	थनमतिज्ञा	१९

विषयक्रमः	श्लोकाङ्कः	विषयक्रमः	श्लोकाङ्कः
सात्त्विकादिभेदेन ज्ञानकर्तृकर्तृणां		त्रैश्वरे चित्तस्थापनोपदेशः	५७
त्रैविध्यप्रदर्शनम्	२०—२८	अर्जुनं प्रति श्रीकृष्णकृतं मच्चित्तत्वे	
बुद्धिधृत्योर्गुणभेदेन त्रैविध्यकथनप्र-		मत्प्रसादात्सर्वदुर्गतरणस्यान्यथा विना-	
तिज्ञा, सात्त्विकादिभेदेन बुद्धिधृतिसु-		शस्य च कथनम्	५८
खानां त्रैविध्यकथनम्	३०—३९	अहंकाराश्रयणेन युद्धाकरणनिश्च	
संतारान्तर्गतस्य सर्वस्य त्रिगुणात्म-		यस्य मिथ्यानिश्चयत्वकथनपूर्वकमर्जु-	
कत्वकथनम्	४०	नस्य प्रकृतिपरतन्त्रत्वकथनम्	५९—६०
ब्राह्मणक्षत्रियवैश्यशूद्रकर्मणां प्रवि-		ईश्वरस्यान्तर्यामित्वेन सर्वभूतप्रेर-	
भागकथनम्	४१—४४	कत्वकथनम्	६१
ब्राह्मणादीनां स्वस्वकर्मणा भगवदा-		सर्वभावेनेश्वराश्रयणेन शाश्वतपद-	
राधनेन ज्ञाननिष्ठायोग्यतालक्षणासिद्धि-		प्राप्तिकथनम्	६२
प्रतिपादनम्	४५—४६	उक्तगुह्यतरज्ञानविचारेणेच्छानुरूप-	
स्वधर्मस्यात्याज्यताप्रतिपादनम्	४७—४८	करणाबुद्ध्या	६३
आसक्त्यादिरहितस्य संन्यासेन ज्ञान-		अर्जुनस्य परमप्रियत्वात्सर्वगुह्यतम-	
निष्ठालक्षणैककर्म्येसिद्धिप्रतिपादनम्	४९	वचनश्रवणप्रवर्तनम्	६४
केवलात्मज्ञाननिष्ठारूपनैककर्म्यलक्ष-		गुह्यतमस्य कर्मयोगनिष्ठारहस्यस्ये-	
णसिद्धिप्राप्तिकर्मकथनप्रतिज्ञा	५०	श्वरशरणत्वस्य कर्मयोगनिष्ठाफलस्य च	
विस्तीर्णे परज्ञाननिष्ठाप्राप्तिकर्मक-		सम्यग्दर्शनस्योपदेशः	६५—६६
थनम्	५१—५३	अपात्रे शास्त्रोपदेशनिषेधस्य पात्रे	
उक्तक्रमेण ज्ञानलक्षणभाक्तिप्राप्ति-		तदुपदेशफलस्य च कथनम्	६७—६९
कथनम्	५४	एतच्छ्रद्धाध्ययनश्रवणयोः फलक-	
ज्ञानलक्षणभक्त्या भगवत्तत्त्वज्ञान-		थनम्	७०—७१
सिद्धिकथनम्	५५	मदुक्तगीताशास्त्रश्रवणेनाज्ञानसंमोहः	
ज्ञाननिष्ठायोग्यताफलकस्य भगव-		प्रनष्टः कच्चिदित्यर्जुनं प्रति श्रीकृष्णप्रश्नः	७२
द्धक्तियोगस्य स्तुतिः	५६	नष्टो मोहः स्मृतिर्ब्रूयाद्यर्जुनो-	
अर्जुनं प्रति श्रीकृष्णकृतो विवेकबु-		त्तरम्	७३
द्ध्या मयीश्वरे सर्वकर्मसंन्यासपूर्वकं		इत्यहं वासुदेवस्येत्यादि संजयभाष-	
समाहितबुद्धिस्वाश्रयणेन सर्वदा मदभि-		णम्	७४—७६

इति श्रीमद्भगवद्गीताश्लोकान्तर्गतविषयाणामध्यायक्रमे-

णानुक्रमणिका ॥

=====

अथ शांकरभाष्यस्थविशेषविषयानुक्रमणिका ।

विषयक्रमः	पृष्ठाङ्कः	विषयक्रमः	पृष्ठाङ्कः
प्रथमोऽध्यायः (१)		शास्त्रस्य विषयप्रदर्शनम्, एतच्छा- स्त्रस्यानुबन्धत्रयविशिष्टत्वं द्वयाख्येयत्व- मित्युक्तिः	७
श्रीमद्भगवद्गीताशास्त्रन्याख्यानस्य विघ्नोपशमनादिप्रयोजनसिद्धिद्वारा निष्पत्त्यर्थमपेक्षितप्रामाणिकध्यवहारप्र- माणकेष्टदेवतातत्त्वानुस्मरणरूपमङ्गला- चरणसंपत्त्यै मनस्यनवशेषेणेतिहासपु- राणयोर्व्याचिख्यसितर्गताशास्त्रेणैक- वाक्यतामभिप्रेत्य भाष्यकारकृतमन्त- र्यामिविषयकपौगाणिकश्लोकोदाहरणम् ।	३	अथ द्वितीयोऽध्यायः (२१)	
स्वोत्पादितजगत्स्थित्यर्थं मरीच्यादी- नुत्पाद्य वेदोक्तप्रवृत्तिलक्षणधर्मोपदेशपू- र्वकं भगवत्कृतस्य तेषां तद्धर्मप्रवर्त- नस्य सनकादीनुत्पाद्य वेदोक्तज्ञानवैरा- ग्यलक्षणनिवृत्तिधर्मोपदेशपुरःसरं तेषां तद्धर्मं भगवत्कृतप्रवर्तनस्य च कथ- नम्, द्विविधवेदोक्तधर्मप्रयोजनकथनम् ।	३	दृष्ट्वा तु पण्डवनीकमित्यादि न योत्स्य इति गोविन्दमुक्त्वा तूष्णीं बभूव हेत्येतदन्तप्रन्थस्य शोकमोहादिसंसार- कारणाविद्यादिप्रदर्शनार्थत्वप्रदर्शनम्, संगृहीतार्थविवरणम्	२५
कालमाहात्म्येन कामोद्भवाद्धीयमा- नविवेकविज्ञानहेतुकेनाधर्मेणाभिभूय- माने धर्मे प्रवर्धमाने चाधर्मे जगत्स्थि- तिपरिगलनेच्छया विष्णोर्ब्राह्मण्यस्य रक्षणार्थं देवक्यां वसुदेवादंशेनोत्पत्ति- कथनम्, ब्राह्मण्यरक्षणेन वेदोक्तधर्म- संरक्षणोक्तिः	३	शोकमोहयोः संसारबीजतोपपाद- नम्, अशोच्यानित्यादिसंदर्भस्य सर्व- कर्मसंन्यासपूर्वकादात्मज्ञानादेव शोक- मोहयोर्निवृत्तिरिति सहेतुसंसारनिवर्त- कसम्यग्ज्ञानोपदेशे तात्पर्यमिति प्रदर्श- नम्, सर्वलोकानुग्रहार्थमेवार्जुनाय ज्ञानं भगवतोपदिष्टमिति कथनम्	२६
भूतानुजिघृक्षया गीताद्वारा भगव- त्कृतोऽर्जुनाय वेदोक्तधर्मद्वयस्योपदेश इत्युक्तिः, व्यासेन भगवदुपदिष्टधर्मस्य गीताख्यैः सप्तभिः श्लोकशतैरुपनिब- न्धनं कृतमित्युक्तिः	४	ज्ञापककथनयुतं श्रौतस्मार्तकर्मसहि- तज्ञानात्कैवल्यप्राप्तिरितिमतप्रदर्शनम्, हिंसादियुक्तत्वादौदिकं कर्माधर्मयैवेत्या- शङ्कानिरसनम्	२७
समस्तवेदार्थसारसंग्रहभूतगीताशा- स्त्रस्य दुर्विज्ञेयार्थत्वात्तदार्थाविष्करणाय संक्षेपतो विवरणकरणस्य भाष्यकृतप्र- तिष्ठा	४	समुच्चयपक्षस्य भगवदुक्तविभागव- चनविरोधेनायुक्तत्वप्रदर्शनम्, सांख्य- योगशब्दार्थकथनम्	२८
गीताशास्त्रस्य ससाधननिःश्रेयसा- ख्यप्रयोजनकथनम्	५	भगवदुक्तविभागवचनस्य मूलत्वेन शातपथीयब्राह्मणस्य प्रदर्शनम्	३०
	५	समुच्चयपक्षे ज्यायसी चेत्कर्मणस्त इत्याद्यर्जुनप्रश्नानुपपत्तेर्विस्तरेण कथ- नम्	३१
	६	पुनः प्रकारान्तरेण समुच्चयपक्षसम- र्थननिरसने	३२
	७	केवलादेव तत्त्वज्ञानान्मोक्ष इतिसि- द्धान्तोपसंहारः	३४
	७	दृष्टान्तादिकथनपुरःसरं विकारास- त्यत्वप्रतिपादनम्	४०


विषयक्रमः	पृष्ठाङ्कः	विषयक्रमः	पृष्ठाङ्कः
आत्मनोऽप्रमेयत्वस्य शङ्कासमाधा- माभ्यां समर्थनम्	४६	अथ चतुर्थोऽध्यायः (१३४)	
शङ्कानिरसनपूर्वकं विदुषः कर्मासं- भवकारणकथनम्	५१	वर्णाश्रमादिकर्माधिकारो मृत्युलोक एवेति प्रतिपादनम्	१४२
आत्मदर्शिनो विदुषो मुमुक्षोश्च सर्व- कर्मसंन्यासाधिकारप्रतिपादनम्	५३	कर्मण्यकर्मस्य त्र श्लोके सप्तम्यन्तयोः कर्माकर्मपदयोर्निष्कर्मनित्यकर्माकरण- परतया वृत्तिकारव्याख्यानस्य दूषणप्र- तिपादनम्	१५०
शास्त्राचार्योपदेशशमदमादिसंस्कृत- स्य ममस आत्मदर्शने साधनत्वकथ- नम्	५५	शरीरं केवलं कर्मस्यत्र शरीरप- दार्थनिष्कर्षः	१५६
विदुषो ज्ञानेऽधिकारबोधनम्, मन- सेति वचनात्सर्वकर्मसंन्यासाभावशङ्- काया निरसनम्	५६	ब्रह्मार्पणमित्यत्रार्पणादौ ब्रह्मदृष्टि- विधिरिति पक्षमनूय दूषणकथनम्	१६३
पुनः पुनरात्मनित्यत्वाशुक्तेः पौनरु- क्त्याभावप्रतिपादनम्	५९	श्रद्धावत्त्वत्परत्वसंयतेन्द्रियत्वसाध- नानां समुच्चितानां ज्ञानेन सहैकान्तिक- त्वप्रदर्शनपूर्वकं प्रणिपातादिसाधनस्य बहिरङ्गसाधनत्वप्रदर्शनम्	१७४
अथ तृतीयोऽध्यायः (९६)		अथ पञ्चमोऽध्यायः (१७८)	
संक्षेपेण द्वितीयाध्यायोक्तार्थस्यानु- वादः	९६	तृतीये ज्ञानयोगकर्मयोगयोर्विभिन्न- पुरुषानुष्ठेयत्वेनोक्तत्वेऽपि पुनः पञ्चमे कर्मसंन्यासकर्मयोगयोः प्रशस्यतरप्रश्न- स्यार्जुनकृतस्य संगतिप्रतिपादनम्	१७८
गृहस्थस्य श्रौतस्मार्तकर्मसहितज्ञा- नात्कैवल्यप्राप्तिरितरेषामाश्रमिणां तु स्मार्तकर्ममात्रसमुच्चिताज्ज्ञानात्कैवल्य- प्राप्तिरित्यस्य ज्ञानकर्मसमुच्चयवादिम- तस्य निरासप्रदर्शनम्	९९	संन्यासकर्मयोगशब्दाभ्यां निःश्रेय- सकुरौ योगौ प्रक्रम्य सांख्ययोगयोः फलैकत्वकथनमसंगतमितिशङ्कानिराकर- णम्	१८७
पापकर्मक्षयस्य ज्ञानोत्पत्तिहेतुकत्वे प्रमाणत्वेन ज्ञानमुत्पद्यत इति श्लोकोप- न्यासः	१०८	‘ सर्वकर्मणि मनसा ’ इत्यत्र ‘ नव- द्वारे पुरे ’ इति विशेषणप्रयोजनकथनम्	१९२
पञ्चसूनाकृतकिल्बिषादेवयज्ञादिनिर्व- र्तनेन मुक्ति कथनम्	११४	सात्त्विकेषु राजसेषु ताम्रसेषु च सत्त्वेषु समत्वदर्शनमनुचितमित्यस्याः शङ्काया निरसनम्	१९८
यज्ञात्पर्जन्योत्पत्तौ ‘ अमौ प्रा- स्ताऽऽहुतिः ’ इति स्मृतिकथनम्	११५	अथ षष्ठोऽध्यायः (२०६)	
अधिकृतस्याध्ययनादिद्वारा जगच्च- क्रानुवर्तनरूपाज्ञातिलङ्घिनः प्रत्यवा- योक्तिः	११७	षष्ठ्यायस्य पञ्चामान्तोपक्षिप्तध्या- नयोगविवरणरूपत्वस्य प्रतिपादनम्	२०६
सर्वस्य भूतवर्गस्य प्रकृतिवशावर्तित्वे लौकिकवैदिकपुरुषकारविषयाभावादि- धिनिषेधानर्थक्यमिति शङ्कानिरासः	१२७	कर्मयोगानुष्ठानस्य ध्यामयोगारोह- णपर्यन्तत्वमेवेति व्यवस्थापनम्	२०७
भगवत्पदार्थवर्णनम्	१२९	फलेच्छां त्यक्त्वा कर्म कुर्वतः सामेः सक्रियस्य संन्यासिस्त्वयोनित्वयोगोऽणत्व- कथनम्	२११

विषयक्रमः	पृष्ठाङ्कः	विषयक्रमः	पृष्ठाङ्कः
सर्वकर्मोपरमस्य पुरुषार्थसाधनत्वे पौरा- णिकसंमतिप्रदर्शनम्	२१३	फलत्यागसहितकर्मयोगस्याविलम्बेन श्रेयःसाधनत्वोक्तितात्पर्यकथनम्	३४९
सर्वेषां कामानां संकल्पमूलत्वे स्मृति- प्रदर्शनम्	२१४	अक्षरोपासकवदन्येषामपीश्वरात्म- त्वाविशेषात्कुतस्तदधीनत्वमिति शङ्कायाः परिहारः	३५०
अथ सप्तमोऽध्यायः (२३९)		देहस्थितिमात्रफलेनान्नादिना ज्ञानिनः संतुष्टत्वे प्रमाणत्वेन स्मृतिप्रदर्शनम्	३५३
इच्छाद्वेषोत्पन्नद्वन्द्वमोहेन सर्वभूतानां प्रतिबद्धप्रज्ञानत्वेन संमोहितत्वादात्मभू- तभगवज्ज्ञानाभावप्रतिपादनम्	२५४	अत्र त्रयोदशोऽध्यायः (३५५)	
अथाष्टमोऽध्यायः (२५७)		ईश्वरस्य क्षेत्रज्ञैकत्वेऽनेकविधयु- क्तीनां विस्तरेण शङ्कानिरसनपूर्वकं निरूपणम्	३५७
ओंकारद्वारा श्रुत्युक्तब्रह्मोपासनस्या- मुक्रमणम्	२६५	अविद्या सकार्या ह्यतव्येत्यत्रानेकश्रु- तिप्रदर्शनम्, विद्यां विनाऽपि कारणा- न्तरान्मुक्तिमाशङ्क्य निरासः, भयहे- त्वविद्यानिरासपूर्वकं तज्जभयस्यापि नि- रासकर्त्री विद्येत्यत्र श्रुत्युक्तिः, विद्या- विद्याविषये स्मृतिप्रदर्शनम्	३५८
अथ नवमोऽध्यायः (२७७)		विद्याफलमनर्थध्वस्तिरविद्याफलम- नर्थसिरित्यत्रान्वयव्यतिरेकाख्यन्याय- बोधनम्	३५९
ईश्वरस्य साक्षित्वे प्रमाणत्वेन श्रुति- कथनम्	२८३	बन्धमुक्तावस्थयोर्वैरुत्वाभावप्रसि- पादनम्	३६४
ईश्वरस्य साक्षित्वमात्रेण स्रष्टृत्वे किं निमित्तेर्यं सृष्टिरित्यत्र प्रश्नप्रतिवचने अनुपपन्ने इति फलितार्थकथनम्	२८४	शास्त्रस्याविद्वद्विषयत्वेनोक्तार्थवत्त्व- स्याऽऽक्षेपसमाधिभ्यां प्रपञ्चनार्थमाक्षेपः सर्वशास्त्रविदोऽपि संप्रदायवित्त्वा- भावे मूर्खवदेवोपेक्षणीयताकथनम्	३६७
भक्तविषयेऽपि भगवतो योगक्षेमव- हृत्वान्निष्कामभक्तज्ञानिमात्रविषये योग- क्षेमवहृत्वाभिधानासंगतिशङ्काया नि- रसनम्	२९१	अमानित्वादीनां ज्ञानत्वोक्तितात्पर्य- कथनम्	३७०
भगवदर्पणबुद्ध्या सर्वकर्म कुर्वतो जीव- न्मुक्तस्य प्रारब्धकर्मावसाने विदेहकैव- ल्यस्याऽऽवश्यकत्वबोधनम्, भगवदर्प- णकरणात्संन्यासयोगाच्च मुक्तिरिति पा- र्यक्येन साधनद्वयशङ्काया निरसनम्	२९४	ब्रह्मणोऽवस्तुतानिरसनार्थं पूर्वपक्षः मिथ्यारूपमपि ज्ञेयवस्तुज्ञानोपयो- गीत्यत्र ' अध्यारोपापवादाभ्यां निष्प्र- पञ्चं प्रपञ्च्यते ' इतिसंप्रदायविदुक्तिः प्रकृतिं पुरुषं चैवेत्यत्रानादिपदे तत्पु- रुषसमासपक्षनिराकरणम्	३८२
भगवन्तं भजमानस्य दुराचारतायाः परित्यागकथनम्	२९६	प्रकृतिपुरुषयोः संसारकारणत्ववर्ण- नम्	३८४
अथ दशमोऽध्यायः (२९८)		ज्ञानोत्पत्त्यनन्तरं जन्मान्तराभाव- समर्थनम्	३८६
ईश्वरस्य दिव्यविभूतीनामियत्तारा- हित्यकथनम्	३१३		
अयैकादशोऽध्यायः (३१५)			
भगवतो विश्वरूपस्योपमाराहित्यप्र- तिपादनम्	३१९		
अथ द्वादशोऽध्यायः (३४३)			
द्वितीयाद्यध्यायोक्तस्य संक्षेपेणानु- वादः	३४३		

विषयक्रमः	पृष्ठाङ्कः	विषयक्रमः	श्लोकाङ्कः
ध्यानपदार्थोक्तिः	४००	वात्फलत्यागोक्त्यसंगतेस्तेषामपि फलव-	
क्षेत्रक्षेत्रज्ञसंयोगस्वरूपविवरणम्	४०२	त्त्वस्य भगवदिष्टत्वनिरूपणेन परिहार-	
न हिनस्त्यात्मनाऽऽत्मानमित्यस्या-		प्रदर्शनम्	४६५
प्रसक्तप्रतिषेधत्वशङ्कानिरसनम्	४०४	कर्मत्यागात्यागविकल्पानां ज्ञाननिष्ठ-	
कर्तृत्वलेपयोरपारमार्थिकत्वप्रदर्श-		संन्यासिपरत्वव्युदसनम्	४६६
नम्	४०७	' एतान्यपि तु कर्माणि ' इत्यस्य	
अथ चतुर्दशोऽध्यायः (४०९)		व्याख्यानान्तरस्य दोषप्रदर्शनपुरःसरं	
क्षेत्रक्षेत्रज्ञसंयोगस्य विश्वोत्पादक-		निरसनम्	४६९
त्वप्रकारप्रदर्शनार्थं चतुर्दशोऽध्याय इति		कर्मपरित्यागस्य त्रैविध्यं प्रस्तुत्य	
कथनम्	४०९	सङ्गफलत्यागस्य तृतीयत्वेनोक्तेस्तात्पर्य-	
' न करोति न लिप्यते ' इत्यस्य		प्रदर्शनम्	४७१
' निबध्नन्ति महाबाहो ' इत्यस्य च		अधिष्ठानादीनां पञ्चानां सर्वकर्मका-	
विरोधपरिहारकथनम्	४१३	रणत्वे ' शरीरवाङ्मनोभिर्यत्कर्म प्रार-	
शक्तिशक्तिमतोरन्यत्वकथनम्	४२४	भत इत्युक्त्युपपत्तिप्रदर्शनम्	४७७
अथ पञ्चदशोऽध्यायः (४२५)		' हत्वाऽपि न हन्ति ' इति विप्रति-	
संसारवृक्षे प्रमाणभूतपुराणश्लोकप्र-		षिद्धमुच्यत इत्याशङ्काया निरसनम्	४७९
दर्शनम्	४२६	आत्मनोऽविक्रियत्वस्य श्रुतिस्मृति-	
जीवस्य भगवदंशत्वकथनतात्पर्य-		न्यायप्रसिद्धत्वप्रदर्शनम्	४८०
प्रदर्शनम्	४३१	शास्त्रप्रविभक्तानां शमादिकर्मणां	
चैतन्यज्योतिषः सवत्र समानत्वेऽपि,		गुणप्रविभक्तत्वोक्तिविरोधपरिहारः	४९३
आदित्यादिषु आधिक्यकथनम्	४३४	सदोषमपि न त्यजेदित्यत्राशेषतः	
' द्वाविमौ पुरुषौ ' इत्यादिश्लोकानां		कर्मणां त्यक्तुमशक्यत्वस्य हेतुत्वसम-	
तात्पर्यप्रदर्शनम्	४३६	र्थनम्	४९७
तत्त्वज्ञाने सिद्धे कृतार्थत्वप्रदर्शकम-		असत्कार्यवादनिरसनम्	५००
नुवचनप्रदर्शनम्	४४०	सांख्यपरिणामपक्षनिरसनम्	५०२
अथ षोडशोऽध्यायः (४४०)		आत्मनो निराकारत्वसमर्थनम्	५०५
नवमाध्यायसूचितदैवासुरराक्षसप्र-		आत्मनो निराकारत्वे ज्ञाननिष्ठाया	
कृतीनां विस्तरेण प्रदर्शनस्याभयं सत्त्व-		दुःसाध्यतानिरसनम्	५०८
संशुद्धिरित्याद्यध्यायतात्पर्यस्य प्रदर्शनम्	४४०	ज्ञेयस्य वेदने ज्ञानावृत्तिलक्षणज्ञान-	
दैवासुरभेदेन भूतानां द्वैविध्ये मान-		निष्ठाया नापेक्षा किंतु ज्ञानमात्रस्यैवे-	
त्वेनोद्गीथब्राह्मणोदाहरणम्	४४४	त्याक्षेपस्य ज्ञाननिष्ठाशब्दनिर्वचनेन	
अथ सप्तदशोऽध्यायः (४५२)		परिहारप्रदर्शनम्	५१३
ऐहिकमासुभिकं वा फलं श्रद्धार-		गीताशास्त्रनिश्चितस्य निःश्रेयससा-	
हितेनापि कर्मणा संपत्स्यते कुतोऽस्या-		धनस्य नानाशङ्कानिगमने निःशुष्य	
सत्त्वमित्याशङ्काया निरसनम्	४६३	निर्धारणम्	५२०
अथाष्टादशोऽध्यायः (४६४)		पूर्वोक्तस्य ज्ञानकर्मणोः साहित्याद्य-	
निष्पन्नैमित्तिकानां कर्मणां फलभा-		भवस्य निगमनम्	५२२
		अनारब्धफलपुण्यकर्मभावेऽपि कथं	
		मोक्षानुपपत्तिरित्याशङ्कासमाधानम्	५२४

विषयक्रमः	श्लोकाङ्कः	विषयक्रमः	श्लोकाङ्कः
नित्यानुप्राप्ताभासदुःखकर्मोपातदृष्टिः		कर्मोच्छाप्रयत्नैरस्य कर्तृत्वं वास्तव-	
तत्फलत्वभावप्रतीकादनम्	५२६	मिति मतमनूय तन्निरसनम्	५३३
आत्मज्ञानवदमिहोप्रादीनां मोक्षे		संसारभ्रमस्य भ्रान्तिप्रत्ययनिमित्त-	
साक्षादन्वयो नैक्यत्र कारणप्रदर्शनम्	५२८	त्वेन तस्य सम्यग्ज्ञानादेवात्यन्तोपरम-	
संघातेऽहंघियो मिथ्याभावेऽपि न		इति सिद्धान्तप्रदर्शनम्	५३८
तत्कृतमात्मनि कर्तृत्वं किंतु-अस्मीत्ये-			

इति श्रीमद्भगवद्गीताशौकरभाष्यविशेषविषयानुक्रम-
णिका समाप्ता ॥



ॐ तत्सद्ब्रह्मणे नमः ।

श्रीवेदव्यासप्रणीतमहाभारतान्तर्गता—

श्रीमद्भगवद्गीता

आनन्दगिरिकृतटीकासंवलितशांकरभाष्यसमेता ।

[तन्मौढोद्घातारम्भः]

=====

दृष्टिं मयि * विशिष्टार्थं कृपापीयूषवर्षिणीम् ।

हेरम्भ देहि + प्रस्यूहक्ष्वेडव्यूहनिवारिणीम् ॥ १ ॥

यद्वक्त्रपङ्केरुहसंप्रसूतं निष्ठाभृतं विश्वविभागनिष्ठम् ।

साध्येतराम्यां परिनिष्ठितान्तं तं वासुदेवं सततं नतोऽस्मि ॥ २ ॥

प्रत्यक्षमच्युतं नत्वा गुरुनपि गरीयसः ।

क्रियते शिष्यशिक्षायै गीताभाष्यविवेचनम् ॥ ३ ॥

कर्मनिष्ठाज्ञाननिष्ठेत्युपायोपेयभूतं निष्ठाद्वयमधिकृत्य प्रवृत्तं गीताशास्त्रं व्याचिख्या-
सुर्भगवान्भाष्यकारो विज्ञोपप्लवोपशमनादिप्रयोजनप्रसिद्धये प्रामाणिकव्यवहारप्रमाणक-
मिष्टदेवतातत्त्वानुस्मरणं मङ्गलाचरणं संपादयन्ननवशेषेणेतिहासपुराणयोर्व्याचिख्यासित-
गीताशास्त्रेणैकवाक्यतामभिप्रेत्य पौराणिकश्चक्रमेकमेवान्तर्यामिषिषयमुदाहरति—

ॐ नारायणः परोऽव्यक्तादण्डमव्यक्तसंभवम् ।

अण्डश्चाण्डास्त्विमे लोकाः सप्तद्वीपा च मेदिनी ॥ १ ॥

नारायण इति । आपो नारा इति प्रोक्ता आपो वै नरसूनवैः ।

अयनं तस्य ताः पूर्वं तेन नारायणः स्मृतः ॥

इति स्मृतिसिद्धः स्थूलदृशां नारायणशब्दार्थः । सूक्ष्मदर्शिनः पुनराचक्षते—नर-
शब्देन चराचरात्मकं शरीरजातमुच्यते । तत्र नित्यसंनिहिताश्चिदाभासा जीवा नारा
इति निरुच्यन्ते । तेषामयनमाश्रयो नियामकोऽन्तर्यामी नारायण इति । यमाधिकृत्या-
न्तर्यामिब्राह्मणं श्रीनारायणारूपं मन्त्राम्नायं चाधीयते । तदनेन शास्त्रप्रतिपाद्यं विशिष्टं
तत्त्वमादिष्टं भवति । ननु परस्याऽऽत्मनो मायासंभवादन्तर्यामित्वं शास्त्रप्रतिपाद्यत्वं

* विशिष्टः सर्वोत्तमोऽर्थो मोक्षरूपः प्रयोजनं यस्यास्ताम् । +
वैषसमुदावस्तमिर्भर्तृकाम् ।

च वक्तव्यमन्यथा कूटस्थसङ्गाविषयाद्वितीयस्य तदयोगात्, तथा च शुद्धतासिद्धौ कथं यथोक्ता परदेवता शास्त्रादावनुस्मर्यते । शुद्धस्य हि तत्त्वस्यानुस्मरणमभीष्टफलवद्भीष्टं तत्राऽऽह—परोऽव्यक्तादिति । अव्यक्तमव्याकृतं मायेत्यनर्थान्तरं तस्मात्परो व्यतिरिक्तस्तेनासंस्पृष्टोऽयं परः “ अक्षरात्परतः परः ” इति श्रुतेर्गृहीतः । तत्त्वतो मायासंबन्धाभावेऽपि कल्पनया तदीयसंगतिमङ्गीकृत्यान्तर्यामित्वादिकमुन्नेयम् । यस्मादीश्वरस्य व्यतिरेको विवक्षितस्तस्मिन्नव्यक्ते साक्षिसिद्धेऽपि कार्यलिङ्गकमनुमानमुपन्यस्यति—अण्डमिति । अपञ्चीकृतपञ्चमहाभूतात्मकं हिरण्यगर्भं तत्त्वमण्डमित्यभिलप्यते । तदव्यक्तात्पूर्वोक्तादुत्पद्यते । प्रसिद्धा हि श्रुतिस्मृतिवादेषु हिरण्यगर्भस्य मूलकारणादुत्पत्तिः । तथा च कार्यलिङ्गादव्यक्तादभिव्यक्तिरित्यर्थः । हिरण्यगर्भे श्रुतिस्मृतिसमधिगतेऽपि कार्यलिङ्गकमनुमानमस्तीति मन्वानो विराडुत्पत्तिमुपदर्शयति—अण्डश्चेति । उक्तस्याण्डस्य हिरण्यगर्भाभिधानीयस्यान्तरिमे भूरादयो लोका विराडात्मका वर्तन्ते । कार्यं हि कारणस्यान्तर्भवति । तेन हिरण्यगर्भात्तर्भूता भूरादयो लोका विराडात्मानस्तेन सृष्टा इति तल्लिङ्गाद्विरण्यगर्भसिद्धिरित्यर्थः । लोकानेव पञ्चीकृतपञ्चमहाभूतात्मकाविराडात्मत्वेन व्युत्पादयति—सप्तद्वीपेति । “ सा पृथिव्यभवत् ” इति श्रुतौ विराजो जन्म संकीर्तितमित्यङ्गीकारादशेषद्वीपोपेता पृथिवीत्यनेन सर्वलोकात्मको विराडेवोच्यते । चशब्देन विराजो हि हिरण्यगर्भे पूर्वोक्ताण्डात्मन्यन्तर्भावततः संबोऽनुकृष्यते । परमात्मा हि स्वाज्ञानद्वारा जगदशेषमुत्पाद्याऽऽत्मन्येवान्तर्भाव्याखण्डैकरससच्चिदानन्दात्मना स्वे महिम्नि तिष्ठतीत्यर्थः । अत्र च नारायणशब्देनाभिधेयमुक्तम् । नरा एव नारा जीवास्त्वंपदवाच्यास्तेषामयनमधिष्ठानं तत्पदवाच्यं परं ब्रह्म । ब्रह्मा च कल्पितस्याधिष्ठानातिरिक्तस्वरूपाभावाद्वाच्यस्य कल्पितत्वेऽपि लक्ष्यस्य ब्रह्ममात्रत्वाद्ब्रह्मात्मैक्यं विषयोऽत्र सूच्यते । तेनार्थाद्विषयविषयीभावः संबन्धोऽपि ध्वनितः । परोऽव्यक्तादित्यनेन मायासंस्पर्शाभावोक्त्या सर्वानर्थानिवृत्त्या परमानन्दाविर्भावलक्षणो मोक्षो विवक्षितः । तेन च तत्कामस्याधिकारो द्योतितः । परिशिष्टेन तु वस्तुनो वास्तवमद्वितीयत्वमावेदितम् । तेन च वस्तुद्वारा परमविषयत्वं तज्ज्ञाननिष्ठायास्तदुपायभूतकर्मनिष्ठायाश्चावान्तरविषयत्वमित्यर्थादुक्तमित्यवधेयम् ॥ १ ॥

ननु नेव साध्यसाधनभूतं निष्ठाद्वयमत्र भगवता प्रतिपाद्यते भूमिप्रार्थितेन ब्रह्मणाऽभ्यर्चितस्य भगवतो भूमिभारापहारार्थं वसुदेवेन देवक्यामाविर्भूतस्य तादर्थ्येन मध्यमं पृथासुतं प्रथितमहिमानं प्रेरयितुं धर्मयोरिहानूद्यमानत्वादतो नास्य शास्त्रस्य निष्ठाद्वयं परापरविषयभावमनुभवितुमलमिति । तत्र भगवतो धर्मसंस्थापनस्वाभाव्यध्रौव्याद्धर्मद्वयस्थापना-

* क्षिप्रहकुरादिकार्यं कर्तृजन्यं कार्यत्वादित्याकारकम् ।

यमेव प्रादुर्भावाभ्युपगमाद्भारपरिहारस्य चाऽऽर्थिकत्वादर्जुनं निमित्तीकृत्याधिकारेण
स्वधर्मप्रवर्तनद्वारा ज्ञाननिष्ठायामवतारायितुं गीताशास्त्रस्य प्रणीतत्वादुचितमस्य मिष्ठा-
द्वयविषयत्वमिति परिहरति— स भगवानित्यादिना धर्मद्वयमर्जुनायोपदिदेशेत्यन्तेन
भाष्येण ।

स भगवान्सृष्ट्वेदं जगत्तस्य च स्थितिं चिकीर्षुर्मरीच्यादीनग्रे सृष्ट्वा
प्रजापतीन्प्रवृत्तिलक्षणं धर्मं ग्राहयामास वेदोक्तम् । ततोऽन्यांश्च सनक-
सनन्दनादीनुत्पाद्य निवृत्तिलक्षणं धर्मं ज्ञानवैराग्यलक्षणं ग्राहयामास ।
तत्र नेदं गीताशास्त्रं व्याख्यातुमुचितमाप्तप्रणीतत्वानिर्धारणात्तथाविधशास्त्रान्तरवादि-
त्याशङ्क्य मङ्गलाचरणस्योद्देश्यं दर्शयन्नादौ शास्त्रप्रणेतुराप्तत्वनिर्धारणार्थं सर्वज्ञत्वादि-
प्रतिज्ञापूर्वकं सर्वजगज्जनयितृत्वमाह—स भगवानिति । प्रकृतो नारायणारूपो देवः
सर्वज्ञः सर्वेश्वरः समस्तमपि प्रपञ्चमुत्पाद्य व्यवस्थितः । न च तस्यानाप्तत्वमश्विरानुगृ-
हीतानामाप्तत्वप्रसिद्ध्या तस्य परमाप्तत्वासिद्धेरित्यर्थः । ननु भगवता सृष्टमपि चातुर्वर्ण्या-
दिविशिष्टं हिरण्यगर्भादिलक्षणं जगन्न व्यवस्थितिमास्थातुं शक्यते व्यवस्थापकाभा-
वान्न च परस्यैवेश्वरस्य व्यवस्थापकत्वं द्वैषम्यादिप्रसङ्गात्तत्राऽऽह—तस्य चेति । सृष्टस्य
जगतो मर्यादाविरहितत्वे शङ्किते तदीयां व्यवस्थां कर्तुमिच्छन्व्यवस्थापकमालोच्य क्ष-
त्रस्यापि क्षत्रत्वेन प्रसिद्धं धर्मं तथाविधमधिगम्य सृष्ट्वानित्यर्थः । सृष्टस्य धर्मस्य साध्यस्व-
भावतया साधयितारमन्तरेणासंभवात्तस्यैव तदनुष्ठातृत्वानभ्युपगमात्प्राणिप्रभेदानामधर्मप्रा-
याणां तदयोगात्कुतस्तदीया सृष्टिरित्याशङ्क्याऽऽह—मरीच्यादीनिति । तेषां भगवता सृ-
ष्टानां प्रज्ञासृष्टिहेतूनां यागदानादिप्रवृत्तिसाध्यं धर्ममनुष्ठातुमधिकृतानां स्वकीयत्वेन तदु-
पादानमुपपन्नमित्यर्थः । चैत्यवन्दनादिभ्यो विशेषार्थं धर्मं विशिनष्टि—वेदोक्तमिति । ननु
नैतावता जगदशेषमपि व्यवस्थापयितुं शक्यते प्रवृत्तिमार्गस्य पूर्वोक्तधर्मं प्रति नियतत्वेऽ-
पि निवृत्तिमार्गस्य तेन व्यवस्थापनायोग्यत्वात्तत्राऽऽह—ततोऽन्यांश्चेति । निवृत्तिरू-
पस्य धर्मस्य शमदमाद्यात्मनो गमकमाह—ज्ञानेति । विवेकवैराग्यातिशये शमाद्याति-
शयो गम्यते ततो विवेकादि तस्य गमकमित्यर्थः ।

द्विविधो हि वेदोक्तो धर्मः, प्रवृत्तिलक्षणो निवृत्तिलक्षणश्च ।
जगतःस्थितिकारणं प्राणिनां साक्षादभ्युदयनिःश्रेयसहेतुर्यः स धर्मो
ब्राह्मणाद्यैर्वर्णिभिराश्रमिभिश्च श्रेयोरर्थिभिरनुष्ठीयमानः । दीर्घेण
कालेनानुष्ठातृणां कामोद्भवाद्धीयमानविवेकविज्ञानहेतुकेनाधर्मेणाभि-
भूयमाने धर्मे प्रवर्धमाने चाधर्मे जगतः स्थितिं परिपिपाळपिषुः

स आदिकर्ता नारायणाख्यो विष्णुर्भौमस्य ब्रह्मणो ब्राह्मणत्व-
स्य रक्षणार्थं देवक्यां वसुदेवादंशेन^१ किल संवभूव । ब्राह्मणत्वस्य हि
रक्षणेन^२ रक्षितः स्याद्वैदिको धर्मस्त्वदधीनत्वादूर्णाश्रमभेदानाम् ।

धर्मे बहुविदां विवाददर्शनाज्जगतः *स्थेन्ने^३ करणीभूतधर्मान्तरमपि स्रष्टव्यमस्तीत्याश-
ङ्क्याऽऽह—द्विविधो हीति । अतिप्रसङ्गाप्रसङ्गव्यावृत्तये प्रकृतं धर्मं लक्षयति—पाणि-
नामिति । प्रवृत्तिर्लक्षणो धर्मोऽभ्युदयार्थिनां साक्षादभ्युदयहेतुः, निःश्रेयसार्थिनां परम्प-
पया निःश्रेयसहेतुः, निवृत्तिर्लक्षणस्तु धर्मः साक्षादेव निःश्रेयसहेतुरिति विभागः । ज्ञान-
स्यैव निःश्रेयसहेतुत्वेऽपि शमादीनां ज्ञानद्वारा मोक्षहेतुत्वम् । ज्ञानातिरिक्तव्यवधानाभा-
वाच्च साक्षादित्युक्तम् । यद्येवं धर्मो लक्ष्यते तर्हि वर्णित्वमाश्रमित्वं चोपेक्ष्य सर्वैरेव पुरु-
षार्थार्थिभिर्द्वावपि धर्मौ यथायोग्यमनुष्ठेयावित्यनुष्ठातृनियमासिद्धिरित्याशङ्क्याऽऽह—
ब्राह्मणाद्यैरिति । अर्थित्वाविशेषेऽपि श्रुतिस्मृतिपर्यालोचनयाऽनुष्ठानान्नियमसिद्धि-
रित्यर्थः । नित्यनैमित्तिकेषु यावज्जीवमनुष्ठानं काम्येषु करणांशे रक्षाधीना प्रवृत्ति-
रितिकर्तव्यतांशे वैधीति विभागेऽपि कदाचिदेवानुष्ठानमिति विभागमभिप्रेत्याऽऽह—
दीर्घेणेति । अथ यथोक्तधर्मवशादेव जगतो विवक्षितास्थितिसिद्धेर्भगवतो नारायणस्याऽऽ-
दिकर्तुरनेकानर्थकलुषितशरीरपरिग्रहासम्भवादन्वयस्यैव कस्यचिदनाप्तस्य वैषम्यनैर्घृण्य-
वतो निग्रहपरिग्रहद्वारेण गीताशास्त्रप्रणयनमिति कुतोऽस्याऽऽसप्रणीतत्वं तत्राऽऽह—
अनुष्ठातृणामिति । अथवा यथोक्तशङ्कायां दीर्घेणेत्यारम्योत्तरम् । महता कालेन
कृतप्रताप्यये द्वापरावसाने साधकानां कामक्रोधादिपूर्वकादविवेकादधर्मबाहुल्याद्धर्मा-
भिमवादधर्माभिवृद्धेश्च जगतो मर्यादाभेदे तदीयां मर्यादामात्मनिर्मितां पालयितुमिच्छ-
न्प्रकृतो भगवानेतदर्थेन चातुर्वर्ण्यादिसंरक्षणार्थं लीलामयं मायाशक्तिप्रयुक्तस्वेच्छा-
विग्रहं जग्राहेत्यर्थः । ‘ भौमस्य ब्रह्मणो गुप्त्यै वसुदेवादजीजनत् ’ इति स्मृतिमनु-
सृत्य पदद्वयमनूद्य व्याचष्टे—भौमस्येति । अंशेनेति । स्वेच्छानिर्मितेन मायामयेन
स्वरूपेणेत्यर्थः । किलेत्यस्मिन्नर्थे पौराणिकी प्रसिद्धिरनूद्यते । न हि भगवतो व्यति-
रिक्तस्येदं जन्मेति युज्यते बहुविधागमविरोधादिति भावः । ननु वैदिकधर्मसंरक्ष-
णार्थं भगवतो जन्म, यदा यदा हि धर्मस्येत्यादिदर्शनात्, किमिदं ब्राह्मणत्वस्य रक्ष-
णार्थमिति तत्राऽऽह—ब्राह्मणत्वस्य हीति । तथाऽपि वर्णाश्रमभेदव्यवस्थापनं विना
कथं यथोक्तधर्मरक्षणमित्याशङ्क्याऽऽह—तदधीनत्वादिति । ब्राह्मणं हि पुरोधाय
क्षत्रादि प्रतिष्ठां प्रतिपद्यते याजनाध्यापनयोस्तद्धर्मत्वात्तद्वारा च वर्णाश्रमभेदव्यवस्थाप-
नादतो ब्राह्मण्ये रक्षिते सर्वमपि सुरक्षितं भवतीत्यर्थः ।

* स्थेन्ने स्थिष्ये ।

स च भगवान्ज्ञानैश्वर्यशक्तिबलधीर्यतेजोभिः सदा संपन्नस्त्रिगुणा-
त्मिकां वैष्णवीं स्वां मर्त्यां मूलमकृतिं बधीकृत्याजोऽव्ययो भूताना-
मीश्वरो नित्यशुद्धबुद्धमुक्तस्वभावोऽपि सन्स्वमायया देहवानिव जात
इव च लोकानुग्रहं कुर्वन्निव लक्ष्मते । स्वप्रयोजनाभावेऽपि भूतानु-
जिघृक्षया वैदिकं हि धर्मद्वयमर्जुनाय शोकमोहमहोदधौ निमग्नयोपदि-
देश गुणभधिकैर्हि गृहीतोऽनुष्ठीयमानश्च धर्मः प्रचयं गमिष्यतीति । तं
धर्मं भगवता यथोपदिष्टं वेदव्यासः सर्वज्ञो भगवान्गीतारूपैः सप्तभिः
श्लोकशतैरुपनिबबन्ध ।

नन्वेवमपि भगवतो नारायणस्य शरीरादिमत्त्वे सत्यस्मदादिभिरविशेषादनीश्वरत्व-
प्रसक्तिरित्याशङ्क्य ज्ञानादिकृतं विशेषमाह—स चेति । ज्ञानं ज्ञप्तिरर्थपरिच्छिन्तिः ।
ऐश्वर्यमीश्वरत्वं स्वातन्त्र्यं, शक्तिस्तदर्थनिर्वर्तनसामर्थ्यं, बलं सहायसंपत्तिः, वीर्यं परा-
क्रमवत्त्वं, तेजस्तु प्रागल्भ्यमप्रघृष्यत्वम्, एते च षड्गुणाः सर्वविषयाः सर्वदा भग-
वति वर्तन्ते । तथा च तस्य शरीरादिमत्त्वेऽपि नास्मदादिसाम्यमित्यर्थः । अथैवमपि
कथमीश्वरस्यानादिनिधनस्य नित्यशुद्धबुद्धमुक्तस्वभावस्य स्वभावविपरीतं जन्मादि
संभवति, नहि भूतानामीशिता स्वतन्त्रश्चाऽऽत्मनोऽनर्थं स्वयमेव संपादयितुमर्हति ।
न चास्य देहादिग्रहे किमपि फलमुपलभ्यते तत्राऽऽह—त्रिगुणात्मिकामिति ।
सिसृक्षितदेहादिगतवैरूप्यसिद्ध्यर्थमिदं विशेषणम् । तस्या व्यापकत्वं वक्तुं वैष्णवी-
मित्युक्तम् । ईश्वरपारवश्यं तस्या दर्शयति—स्वामिति । तस्याश्च प्रतिभासमात्र-
शरीरत्वमेव न तु वस्तुत्वमित्याह—मायामिति । तस्या नानाविधकार्याकारेण परिणा-
मित्वं सूचयति—मूलमकृतिमिति । ईश्वरस्य प्रकृत्यधीनत्वं वारयति—बधीकृत्येति ।
नित्यत्वं कार्याकारविरहित्वं, शुद्धत्वमकारणत्वं बुद्धत्वमजडत्वं, मुक्तत्वमविद्याकाम-
कर्मपारतन्त्र्यराहित्यम् । नच नित्यत्वादयः संसारावस्थायामसन्तो मोक्षावस्थायां भव-
न्तीति युक्तमित्याह—स्वभाव इति । देहग्रहे प्राधान्यं मायाया दर्शयितुं पुनः स्वमायये-
त्युक्तम् । “स वा अयं पुरुषो जायमानः शरीरमभिसंपद्यमानः” इति श्रुतिमाश्रित्याऽऽह—
देहघसनिति । इवकाराभ्यां देहादेस्वस्तुत्वेन कल्पितत्वं द्योत्यते । धर्मद्वयोपदेशद्वारा प्राणि-
वर्गस्याभ्युदयनिःश्रेयसैतत्परत्वापादकं लोकानुग्रहः । यद्यपि कूटस्थः स्वतन्त्रो नित्यत्वा-
दिलक्षणश्चायमीश्वरः स्वतो दृश्यते तथाऽपि यथोक्तमायाशक्त्या देहादि गृहीत्वा प्राणिना-
मनुग्रहसादधानो न स्वभाविपर्ययं प्रयातीत्यर्थः । ननु—‘प्रयोजनमनुद्दिश्य न मन्त्रोऽपि
प्रवर्तते’ इति न्यायादीश्वरस्याऽऽप्तकामतया कृतकृत्यस्य प्रयोजनाभावादनुग्राह्याणां
चाद्वैतवादे व्यतिरिक्तानामसत्त्वान्न धर्मद्वयमुपदेष्टुमुचितमिति तत्राऽऽह—स्वप्रयोजनेति ।

कल्पितभेदभाञ्जि भूतान्युपादाय तदनुग्रहेच्छया चैत्यवन्दनादिविलक्षणं धर्मद्वयमर्जुनं
निमिर्त्तीकृत्याऽऽप्तकामोऽपि भगवानुपादिष्टवानित्यर्थः । अर्जुनस्योपदेशापेक्षाऽस्तीति दर्श-
यितुं विशिनष्टि—शोकेति । ननु भूतानुग्रहे कर्तव्ये किमित्यर्जुनाय धर्मद्वयं भगवतोप-
दिश्यते तत्राऽऽह—गुणाधिकैरिति । प्रचयं गमिष्यतीति मत्वा धर्मद्वयमर्जुनायोप-
दिदेशेति संबन्धः । अर्थं सुगतोपदिष्टधर्मवदयमपि भगवदुपदिष्टो धर्मो न प्रामाणि-
कोपादेयतामुपगच्छेदित्याशङ्क्य वेदोक्तत्वान्नास्य तत्तुल्यत्वमित्युत्तरमभिप्रेत्य शिष्टप-
रिगृहीतत्वाच्च मैवमित्याह—तं धर्ममिति । अधर्मे धर्मबुद्धिर्वेदव्यासस्य जातेत्याश-
ङ्क्याऽऽह—सर्वज्ञ इति । 'कृष्णद्वैपायनं विद्धि व्यासं नारायणं प्रभुम्' इति स्मृतेः
सत्वनोपकारकभगवदवतारत्वाच्च व्यासस्य नान्यथाबुद्धिरित्याह—भगवानिति ।

तदिदं गीताशास्त्रं समस्तवेदार्थसारसंग्रहभूतं दुर्विज्ञेयार्थम् । तदर्थ-
विष्करणायानेकैर्विवृतपदपदार्थवाक्यार्थन्यायमप्यत्यन्तविरुद्धानेकार्थत्वे-
न लौकिकैर्गृह्यमाणमुपलभ्याहं विवेकतोऽर्थनिर्धारणार्थं संक्षेपतो विव-
रणं करिष्यामि ।

गीताशास्त्रस्यानाप्तप्रणितित्वमपाकृत्य व्याख्येयत्वमुपपादितमुपसंहरति—तदिदमिति ।
पौरुषेयस्य वचसो मूलप्रमाणाभावेनाप्रामाण्यमिति मत्वा विशिनष्टि—समस्तेति । शास्त्रा-
क्षरैरेव तदर्थप्रतिपत्तिसंभवे किमिति व्याख्यानमित्याशङ्क्याऽऽह—दुर्विज्ञेयार्थमिति ।

पदच्छेदः पदार्थोक्तिर्विग्रहो वाक्ययोजना ।

* आक्षेपस्य समाधानं व्याख्यानं पञ्चलक्षणम् ॥

इत्यादिक्रमेणास्य शास्त्रस्य पूर्वाचार्यैर्व्याख्यातत्वात्किमर्थमिदमारभ्यते गतार्थत्वात्त-
त्राऽऽह—तदर्थेति । गीताशास्त्रार्थस्य प्रकटीकरणार्थं पदविभागास्तदर्थोक्तिः समास-
द्वारा वाक्यार्थनिर्देशस्तत्रापोक्षितो न्यायश्चाऽऽक्षेपसमाधानलक्षणो वृत्तिकारैर्दर्शितस्त-
थाऽपि तथाविधमेव शास्त्रं शास्त्रपरिचयशून्यैः समुच्चयासमुच्चयवादिभिर्विरुद्ध्यर्थत्वेना-
नेकार्थत्वेन च गृहीतमालक्ष्य तद्बुद्धिमनुरोद्धुमिदमारब्धव्यमित्यर्थः । येषां प्राचीने
व्याख्याने बुद्धिरप्रविष्टा तेषां संप्रतितन एतस्मिन्नसौ प्रवेक्ष्यतीति कुतो नियमस्तत्राऽऽह—
विवेकत इति । पूर्वव्याख्याने तत्तदर्थनिर्धारणार्थो न्यायः संकीर्णवैद्धान्तीति न तत्र
केषांचिन्मनीषा समुन्मिषति प्रकृते त्वसंप्रकीर्णतया तत्तत्पदार्थनिर्णयोपयोगी न्यायो
विव्रियते । तेनात्र मन्दमध्यमयोरपि बुद्धिरवतरतीत्यर्थः । किंचानपेक्षिताधिकग्रन्थस-

* आक्षेपोऽयं समाधानं व्याख्यानं षड्विधं स्मृतम्, एवमपि क्वचित्पठ्यते ।

द्वावान्न प्राचीने व्याख्याने श्रोतॄणां प्रवृत्तिरत्र त्वेपेक्षितारूपग्रन्थे विवरणे प्रायशः सर्वेषां प्रवृत्तिः स्यादिति मत्वाऽऽह—संक्षेपत इति ।

तस्यास्य गीताशास्त्रस्य संक्षेपतः प्रयोजनं परं निःश्रेयसं सहेतुकस्य संसारस्यात्यन्तोपरमलक्षणम् । तच्च सर्वकर्मसंन्यासपूर्वकादात्मज्ञान-निष्ठारूपाद्धर्माद्भवति । तथेममेव गीतार्थधर्ममुद्दिश्य भगवतेवोक्तम्—

“स हि धर्मः सुपर्याप्तो ब्रह्मणः पदवेदने” इत्यनुगीतासु ।

तत्रैव चोक्तम्—नैव धर्मो न चाधर्मो न चैव हि शुभाशुभी ।

यः स्यादेकासने लीनस्तूष्णीं किञ्चिदचिन्तयन् ॥

‘ज्ञानं संन्यासलक्षणम्’ इति च ।

इहापि चान्त उक्तमर्जुनाय—‘सर्वधर्मान्परित्यज्य मामेकं शरणं ब्रज’ इति । अभ्युदयार्थोऽपि यः प्रवृत्तिलक्षणो धर्मो वर्णाश्रमांश्चो-द्दिश्य विहितः स देवादिस्थानप्राप्तिहेतुरपि सन्नीश्वरार्पणबुद्ध्याऽनुष्ठीयमानः सत्त्वशुद्धये भवति फलाभिसंधिवर्जितः । शुद्धसत्त्वस्य च ज्ञाननिष्ठायोग्यताप्राप्तिद्वारेण ज्ञानोत्पत्तिहेतुत्वेन च निःश्रेयसहेतु-त्वमपि प्रतिपद्यते । तथैव चेममेवार्थमभिसंधाय वक्ष्यति—‘ब्रह्मण्या-धाय कर्माणि’ ‘योगिनः कर्म कुर्वन्निःसङ्गं त्यक्त्वाऽऽत्मशुद्धये’ इति ।

नन्वनासप्रणीतत्वाभावेऽपि नेदं शास्त्रं व्याख्येयं विषयाद्यनुबन्धस्यानभिहितत्वेन शास्त्रत्वाभावादित्याशङ्क्य सर्वव्यापाराणां प्रयोजनार्थत्वादादौ प्रयोजनमाह—तस्येति । प्रसाधितप्रामाण्यस्य व्याख्येयत्वेन मनसि संनिहितस्य गीताशास्त्रस्य संक्षेपः संग्रहः संपिण्डितत्वमेकवाक्यत्वं तेनेदं परमं फलं यन्निश्चितं श्रेयो निःश्रेयसं कैवल्यम्, अवान्तरफलं तु तत्र तत्रावान्तरवाक्यभेदेन मनोनिग्रहादि विवक्ष्यते । निःश्रेयसं च द्विविधं—निरतिशयसुखाविर्भावो निःशेषानर्थोच्छित्तिश्च । तत्राऽऽद्यमुदाहरति—परमिति । द्वितीयं दर्शयति—सहेतुकस्येति । संसारोपरमस्याऽऽत्यन्तिकत्वं प्रतियोगिनः संसारस्य पुनरुत्पत्त्ययोग्यत्वं, तच्च स्वापमूर्छादिव्यवच्छे-दार्थं विशेषणं तदेव साधयितुं सहेतुकस्येत्युक्तम् । उक्तं फलं समुच्चितादेकाकिनो वा कर्मणः स्यादिति तस्यैव शास्त्रप्रतिपाद्यतेत्याशङ्क्याभिधेयमभिव्यक्तमानः समा-

× आदिपदेन प्रयोजनाधिकारिसंबन्धा गृह्यन्ते ।

१ क. घ. ‘सु । किञ्चान्यदपि तं । २ क. ख. ग. च. ‘त्रैवोक्त’ । ३ ख. ग. च. न. चापि स्मारकशुभा । घ. न चापि हि । ४ ख. ग. च. ज. झ. ‘रार्थबु’ । ५ ख. ग. च. झ. ‘था च प्र’ । ६ ग. ड. ज. ‘त्वेनाभा’ ।

धत्ते—तच्चैति । आत्मज्ञाननिष्ठाशेषत्वेनः कर्मनिष्ठाऽप्रोच्यते । प्राधान्येन स्वात्मज्ञान-
निष्ठैवात्र प्रतिपाद्यत इत्यर्थः । ननु शेषिणी निष्ठा कुतो भवति न संन्यासात्, कर्मनि-
ष्ठायाः शेषत्वात्तत्राऽऽह—सर्वेति । संन्यासद्वारेणासकृदनुष्ठितश्रवणादेः शेषिणी निष्ठा
सिध्यति शेषत्वं च कर्मणस्तत्र परम्परायत्तमित्यर्थः । ननु—‘यज्ञदानतपःकर्म न त्याज्यं
कार्यमेव तत्’ इति वाक्यशेषादसमुच्चितमात्मज्ञानमत्र न प्रतिपाद्यते नेत्याह—तथेष्टि ।
सर्वकर्मसंन्यासपूर्वकमात्मज्ञाननिष्ठारूपं धर्मं निःश्रेयसप्रयोजनं प्रागुक्तं परामृशति—
इममेवेति । वक्तृभेदादभिप्रायभेदाशङ्कां वारयति—भगवतैवेति । उक्तमनुगीता-
स्त्विति संबन्धः । ब्रह्मणः पदं पूर्वोक्तं निःश्रेयसं तस्य वेदनं लाभस्तत्र विशिष्टज्ञान-
निष्ठारूपो धर्मः समर्थो भवतीत्यर्थः । यज्ञदानादिवाक्यस्य तु तद्व्याख्यानावसरे
तात्पर्यं वक्ष्यते । कर्मत्यागस्य भगवतोऽभिप्रेतत्वे वाक्यान्तरमनुगीतागतमेवोदाहरति—
तत्रैवेति । धर्माधर्मपूर्वासंसर्गित्वे हेतुमाह—नैवैवेति । क्रियाद्वयसंबन्धाभावात्तान्नि-
र्वर्त्यापूर्वाम्यामसंबन्धे प्राप्तमर्थमाह—यः स्यादिति । बाष्पादिबाह्यकरणव्यापारस्वि-
रहित्वं तूष्णीमित्युच्यते । किञ्चिदचिन्तयन्नित्यन्तःकरणव्यापाराभावोऽभिप्रेतः ।
द्विविधकरणव्यापारविरहितः सन्प्रागुक्तो योऽधिकारी केवलमेकस्मिन्नद्वितीये ब्रह्मण्या-
सनमवस्थानं तत्र लीनस्तस्मिन्नेव समाप्तिभागी स्यात्तस्यासंप्रज्ञातसमाधिनिष्ठस्य सर्व-
वर्मत्यागहेतुकं ज्ञानं मुक्तिहेतुर्भवतीत्यर्थः । न केवलमनुगीतास्वेव यथोक्तं ज्ञानमुक्तं
किंतु प्रकृतेऽपि शास्त्रे समाप्त्यवसरे दर्शितमित्याह—इहापीति । नन्वत्र निवृ-
त्तिलक्षणधर्मात्मकं संन्यासमात्मज्ञानमेव न प्रतिपाद्यते ‘ कुरु कर्मैव तस्मात्त्वम् ’
इत्यादौ प्रवृत्तिलक्षणस्यापि धर्मस्य वक्ष्यमाणत्वाद्धर्मयोश्च प्रकृतत्वाविशेषात्तत्राऽऽह—
अभ्युदयार्थोऽपीति । ननु वर्णिभिराश्रमिभिश्चानुष्ठेयत्वेनान्यत्र विहितस्यापि तस्य
न युक्तं मोक्षसाधनत्वाधिकारे विधानं देवादिस्थानप्राप्तिहेतुत्वेन मोक्षप्रतिपक्षत्वात्,
सत्यम्, तथाऽपि फलाभिलाषमन्तरेणेश्वरार्पणधिया कृतस्य बुद्धिशुद्धिहेतुत्वात्त-
स्येह वचनमित्याह—स देवादीति । फलाभिसंधिद्वारा कृतः सन्निति शेषः ।
प्रवृत्तिलक्षणधर्मस्योक्तरीत्या वित्तशुद्धिहेतुत्वेऽपि मोक्षहेतुत्वेन कुतो मोक्षाधिकारे
निर्देशः स्यादित्याशङ्क्याऽऽह—शुद्धेति । प्रतिपाद्यते प्रागुक्तो धर्म इति शेषः ।
यदुक्तं फलाभिसंधिवर्जितमीश्वरार्पणबुद्ध्याऽनुष्ठितं कर्म बुद्धिशुद्धये भवतीति तत्र
वाक्यशेषमनुकूलयति—तथा चेति ।

इमं द्विप्रकारं धर्मं निःश्रेयसप्रयोजनं परमार्थतत्त्वं च वासुदेवारूपं परं
ब्रह्माभिधेयभूतं विशेषतोऽभिव्यञ्जयद्विशिष्टप्रयोजनसंबन्धाभिधेयवद्गी-
ताशास्त्रम् । यतस्तदर्थं विज्ञाते समस्तपुरुषार्थसिद्धिरित्यतस्तद्विवरणे
यत्नः क्रियते मया ।

शास्त्रस्य प्रयोजनं साधनमुक्तमनूय विषयं दर्शयति—इममिति । दर्शितेन फलैव शास्त्रस्य निष्ठाद्वयद्वारा साध्यसाधनभावः संबन्धो विषयेण विषयविषयित्वमिति विवे-
सित्वाऽऽह—विशेषत इति । एवमनुबन्धत्रयविशिष्टं शास्त्रं व्याख्यानार्हमित्युपसं-
हरति—विशिष्टेति । सिद्धे व्याख्यानयोग्यत्वे व्याख्येयत्वं फलितमाह—यत इति ।

अत्र च—

एवं गीताशास्त्रस्य साध्यसाधनभूतनिष्ठाद्वयविषयस्य परापराभिधेयप्रयोजनवतो व्याख्येयत्वं प्रतिपाद्य व्याख्यातुकामः शास्त्रं तदेकदेशस्य प्रथमाध्यायस्य द्वितीयाध्या-
यैकदेशसहितस्य तात्पर्यमाह—अत्र चेति । गीताशास्त्रे प्रथमाध्याये प्रथमश्लोके कथासंबन्धप्रदर्शनपरे स्थिते सतीति यावत् ।

अथ प्रथमोऽध्यायः ।

धृतराष्ट्र उवाच—

धर्मक्षेत्रे कुरुक्षेत्रे समवेता युयुत्सवः ।

मामकाः पाण्डवाश्चैव किमकुर्वत संजय ॥ १ ॥

तत्रैषाऽक्षरयोजना—धृतराष्ट्रो हि प्रज्ञाचक्षुर्बाह्यचक्षुरभावाद्वाह्यमर्थं प्रत्यक्षयितु-
मनीशः सन्नभ्याशक्तिनं संजयमात्मनो हितोपदेष्टारं पृच्छति—धर्मक्षेत्र इति । धर्मस्य
तद्बुद्धेश्च क्षेत्रमभिवृद्धिकारणं यदुच्यते कुरुक्षेत्रमिति तत्र समवेताः संगता युयुत्सवो
योद्धुकामास्ते च केचिन्मदीया दुर्योधनभृतयः पाण्डवाश्च परे युधिष्ठिरादयस्ते च सर्वे
युद्धभूमौ संगता भूत्वा किं कृतवन्तः ॥ १ ॥

संजय उवाच—

दृष्ट्वा तु पाण्डवानीकं व्यूढं दुर्योधनस्तदा ॥

आचार्यमुपसंगम्य राजा वचनमब्रवीत् ॥ २ ॥

किमस्मदीयं प्रबलं बलं प्रातिलभ्य धीरपुत्सैर्भीष्मादिभिरधिष्ठितं परेषां भयमाविर-
भूतं, यद्वा पक्षद्वयहिंसानिमित्ताधर्मभयमासीद्येनेते युद्धादुपरमेरान्नित्येवं पुत्रपरवर्त्तस्य
पुत्रस्नेहाभिनिविष्टस्य धृतराष्ट्रस्य प्रश्ने संजयस्य प्रतिवचनम्—दृष्ट्वेत्यादि । पाण्डवा-
नां भयप्रसङ्गो नास्तित्येतत्तुशब्देन द्योत्यते । प्रत्युत दुर्योधनस्यैव राज्ञो भयं प्रभूतं
प्रादुर्बभूव । पाण्डवानां पाण्डुसुतानां युधिष्ठिरादीनामनीकं सैन्यं धृष्टद्युम्नादिभिरतिधृष्टै-

व्यूहाधिष्ठितं दृष्ट्वा प्रत्यक्षेण प्रतित्य त्रस्तहृदयो दुर्योधनो राजा तदा तस्यां संग्रामो-
द्योगावस्थायामाचार्य द्रोणनामानमात्मनः शिक्षितारं रक्षितारं च श्लाघयन्नुपसंगम्य
तदीयं(स्य) समीपं विनयेन प्राप्य भयोद्विग्नहृदयत्वेऽपि तेजस्वित्वादेव वचनमर्थसहितं
वाक्यमुक्तवानित्यर्थः ॥ २ ॥

तदेव वचनमुदाहरति—

पश्यैत। पाण्डुपुत्राणामाचार्य महतीं चमूम् ।

व्यूढां द्रुपदपुत्रेण तव शिष्येण धीमता ॥ ३ ॥

पश्येति । एतामस्मदभ्याशे महापुरुषानपि भवन्प्रमुखानपरिगणय्य मयलेशशून्या-
मवस्थितां चमूमिमां सेनां पाण्डुपुत्रैर्युधिष्ठिरादिभिरानीतां महतीमनेकाक्षौहिणीसहिता-
मक्षोभ्यां पश्येत्याचार्य दुर्योधनो नियुङ्क्ते । नियोगद्वारा च तस्मिन्परेषामवज्ञां विज्ञा-
पयन्क्रोधातिरेकमुत्पादयितुमुत्सहते । परकीयसेनाया वैशिष्ट्याभिधानद्वारा परपक्षेऽपि
त्वदीयमेव बलमिति सूचयन्नाचार्यस्य तन्निरसनं सुकरमिति भन्वानः सन्नाह—
व्यूढामिति । राज्ञो द्रुपदस्य पुत्रस्तव च शिष्यो धृष्टद्युम्नो लोके ख्यातिमुपगतः
स्वयं च शस्त्रास्त्रविद्यासंपन्नो महामहिमा तेन व्यूहमापाद्याधिष्ठितामिमां चमू किमिति
न प्रतिपद्यसे किमिति वा मृष्यसीत्यर्थः ॥ ३ ॥

अन्येऽपि प्रतिपक्षे पराक्रममाजो बहवः सन्तीत्यनुपेक्षणीयत्वं परपक्षस्य विवक्षयन्नाह—

अत्र शूरा महेष्वासा भीमार्जुनसमा युधि ।

युधुधानो विराटश्च द्रुपदश्च महारथः ॥ ४ ॥

धृष्टकेतुश्चेकितानः काशिराजश्च वीर्यवान् ।

पुरुजित्कुन्तिभोजश्च शैब्यश्च नरपुंगवः ॥ ५ ॥

युधामन्युश्च विक्रान्त उत्तमौजाश्च वीर्यवान् ।

सौभद्रो द्रौपदेयाश्च सर्व एव महारथाः ॥ ६ ॥

अत्रेति । अस्यां हि प्रतिपक्षभूतायां सेनायां शूराः स्वयमभीरवः शस्त्रास्त्रकुशला
भीमार्जुनाभ्यां सर्वसंप्रतिपन्नवीर्याभ्यां दुर्लभा युद्धभूमौपलभ्यन्ते । तेषां युद्धशौण्डीर्यं
विशर्दकर्तुं विशिनष्टि—महेष्वासा इति । इषुरस्यतेऽस्मिन्निति व्युत्पत्त्या धनुस्तदु-
च्यते । तच्च महदन्यैरप्रधृष्यं तद्येषां ते राजानस्तथा विवक्ष्यन्ते । तामेव परसेनामध्य-
मध्यासीनान्परपक्षानुरागिणो राज्ञो विज्ञापयति—युधुधान इत्यादिना सौभद्रो द्रौप-
देयाश्चत्यन्तेन । तेषां सर्वेषामपि महाबलपराक्रमभावत्वादनुपेक्ष्यत्वं पुनर्विवक्षति—
सर्व एवेति ॥ ४ ॥ ५ ॥ ६ ॥

यद्येवं परकीयं ब्रह्मातिप्रभूतं प्रतीत्यातिभीतवदभिदधासि हन्त संधिरेव परैरिष्यतामहं
विप्रहाग्रहेणेत्याचार्यामिप्रायमाशङ्क्य ब्रवीति—

अस्माकं तु विशिष्टा ये तान्निबोध द्विजोत्तम ।

नायका मम सैन्यस्य संज्ञार्थं तान्ब्रवीमि ते ॥ ७ ॥

अस्माकमिति । तुशब्देनान्तरुत्पन्नमपि स्वकीयं भयं तिरोऽधानो धृष्टतामात्मनो
द्योतयति । ये खल्वस्मत्पक्षे व्यवस्थिताः सर्वेभ्यः समुत्कर्षजुषस्तान्मयोच्यमानान्निबोध
निश्चयेन मद्वचनादवधारयेत्यर्थः । यद्यपि त्वमेव त्रैवर्णिकेषु त्रैविद्यवृद्धेषु प्रधानत्वात्ता-
न्प्रातिपत्तुं प्रभवसि तथाऽपि मदीयसैन्यस्य ये मुख्यास्तानहं ते तुभ्यं संज्ञार्थमसंख्येषु
तेषु मध्ये कतिचिन्नामभिर्गृहीत्वा परिशिष्टानुलक्षयितुं विज्ञापनं करोमि न त्वज्ञातं
किञ्चित्तव ज्ञापयामीति मत्वाऽऽह—द्विजोत्तमेति ॥ ७ ॥

भवान्भीष्मश्च कर्णश्च कृपश्च समितिंजयः ।

अश्वत्थामा विकर्णश्च सौमदत्तिस्तथैव च ॥ ८ ॥

तानेव स्वसेनानिविष्टान्पुरुषधौरेयानान्मीयमरुपरिहारार्थं परिगणयति—भवानि-
त्यादिना ॥ ८ ॥

द्रोणादिपरिगणनस्य परिशिष्टपरिसंख्यार्थत्वं व्यावर्तयति—

अन्ये च बहवः शूरा मदर्थे त्यक्तजीविताः ।

नानाशस्त्रप्रहरणाः सर्वे युद्धविशारदाः ॥ ९ ॥

अन्ये चेति । सर्वेऽपि भवन्तमारभ्य मदीयपृतनायां प्रविष्टाः स्वजीवितादपि मह्यं
स्पृहयन्तीत्याह—मदर्थे इति । यत्तु तेषां शूरत्वमुक्तं तदिदानीं विशदयति—नानेति ।
नानाविधान्यनेकप्रकाराणि शस्त्राण्ययुधानि प्रहरणानि प्रहरणसाधनानि येषां ते तथा ।
बहुविधायुधसंपत्तावपि तत्प्रयोगे नैपुण्याभावे तद्वैफल्यमिति चेन्नेत्याह—सर्वे इति
॥ ९ ॥

राजा पुनरपि स्वकीयभावे हेत्वन्तरमाचार्यं प्रत्यावेदयति—

अपर्याप्तं तदस्माकं बलं भीष्माभिरक्षितम् ।

पर्याप्तं त्विदमेतेषां बलं भीमाभिरक्षितम् ॥ १० ॥

अपर्याप्तमिति । अस्माकं खल्विदमेकादशसंख्याकाभीहिणीपरिगणितमपरिमितं बलं
भीष्मेण च प्रथितमहामहिम्ना सूक्ष्मबुद्धिना सर्वतो रक्षितं पर्याप्तं परेषां परिभवं समर्थम् ।

एतेषां पुनस्तद्वर्णं सप्तसंख्याकाक्षौहिणीपरिमितं बलं भीमेन चपलबुद्धिना कुशलतावि-
कलेन परिपालितमपर्याप्तमस्मानभिभवितुमसमर्थमित्यर्थः । अथवा तदिदमस्माकं बलं
भीष्माधिष्ठितमपर्याप्तमपरिमितमधृष्यमक्षौहमेतेषां तु पाण्डवानां बलं भीमेनाभिरक्षितं
पर्याप्तं परिमितं सोढुं शक्यमित्यर्थः । अथवा तत्पाण्डवानां बलमपर्याप्तं नालमस्माकम-
स्मभ्यं भीष्माभिरक्षितं भीष्मोऽभिरक्षितोऽस्मै परबलनिवृत्त्यर्थमिति तदेव तथोच्यते,
इदं पुनरस्मदीयं बलमेतेषां पाण्डवानां पर्याप्तं परिभवे समर्थं भीष्माभिरक्षितं भीष्मो दुर्ब-
लहृदयो यस्मादस्मै परबलनिवृत्त्यर्थमभिरक्षितस्तस्मादस्माकं न किञ्चिदपि भयकारण-
मस्तीत्यर्थः ॥ १० ॥

स्वकीयबलस्य भीष्माधिष्ठितत्वेन बलिष्ठत्वमुक्त्वा भीष्मशेषत्वेन तदनुगुणत्वं द्रोणा-
दीनां प्रार्थयते—

अयनेषु च सर्वेषु यथाभागमवस्थिताः ।

भीष्ममेवाभिरक्षन्तु भवन्तः सर्व एव हि ॥ ११ ॥

अयनेष्विति । कर्तव्यविशेषद्योती चैशब्दः । समरसमारम्भसमये योधानां यथा-
प्रधानं युद्धभूमौ पूर्वापरादिदिग्विभागेनावस्थितिस्थानानि नियम्यन्ते तान्यत्रायनान्यु-
च्यन्ते । सेनापतिश्च सर्वसैन्यमधिष्ठाय मध्ये तिष्ठति तेषु सर्वेषु प्रकलष्टं प्रविभागमप्र-
त्याख्याय भवानश्चत्थामा कर्णश्चेत्येवमादयो भवन्तः सर्वेऽवस्थिताः सन्तो भीष्ममेव
सेनापतिं सर्वतो रक्षन्तु । तस्य हि रक्षणे सर्वस्मदीयं बलं रक्षितं स्यात्परबलनिवृत्त्य-
र्थत्वेन तस्यास्माभी रक्षितत्वादित्यर्थः ॥ ११ ॥

तमेवमाचार्यं प्रति संवादं कुर्वन्तं मयाविष्टं राजानं दृष्ट्वा तदम्भासवतीं पितामह-
स्तद्बुद्धचनुरोधार्थमित्थं कृतवानित्याह—

तस्य संजनयन्हर्षं कुरुवृद्धः पितामहः ।

सिंहनादं विनयोच्चैः शङ्खं ददमौ प्रतापवान् ॥ १२ ॥

तस्येति । राज्ञो दुर्योधनस्य हर्षं बुद्धिगतमुल्लासविशेषं परपरिभवद्वारा स्वकीय-
विजयद्वारकं सम्यगुत्पादयन्मयं तदीयमपनिनिषुरुच्चैः सिंहनादं कृत्वा शङ्खमापूरित-
वान् । किमिति दुर्योधनस्य हर्षमुत्पादयितुं पितामहो यतते कुरुवृद्धत्वात्तस्य कुरुराज-
त्वात्पितामहत्वाच्चास्य दुर्योधनभयापन्नैयार्था प्रवृत्तिरुचिता । तदुपजीवितया तद्वशत्वाच्च
तस्य च सिंहनादे शङ्खशब्दे च परेषां हृदयव्यथा संभाव्यते दूरादेवारिनिवहं प्रति
मयंजननलक्षणप्रतापत्वादित्यर्थः ॥ १२ ॥

ततः शङ्खाश्च भेर्यश्च पणवानकगोमुखाः ।

सहसैवाभ्यहन्यन्त स शब्दस्तुमुल्लोऽभवत् ॥ १३ ॥

राजाभिप्रायं प्रतीत्य भीष्मप्रवृत्त्यनन्तरं तत्पक्षैस्तेस्तै राजभिः शङ्खादयो वाद्यविशेषा इति शब्दवन्तः संपादिताः । स च शङ्खादिप्रयुक्तशब्दस्तुमुलो बहुलं भयं परेषां परिशोतयन्नासीदित्याह—तत इति ॥ १३ ॥

ततः श्वेतैर्हयैर्युक्ते महति स्यन्दने स्थितौ ॥

माधवः पाण्डवश्चैव दिव्यौ शङ्खौ प्रदध्मतुः ॥ १४ ॥

एवं दुर्योधनपक्षे प्रवृत्तिमालक्ष्य परिसरवर्तिनौ केशवार्जुनौ श्वेतैर्हयैरतिबलपराक्रमैर्युक्ते महत्यप्रधृष्ये रथे व्यवस्थितावप्राकृतौ शङ्खौ पूरितवन्तावित्याह—ततः श्वेतैर्हयैरिति ॥ १४ ॥

पाञ्चजन्यं हृषीकेशो देवदत्तं धर्मेजयः ।

पौण्ड्रं दध्मौ महाशङ्खं भीमकर्मा वृकोदरः ॥ १५ ॥

तयोः शङ्खयोर्दिव्यत्वमेवाऽऽवेदयति—पाञ्चजन्यमिति । केशवार्जुनयोर्युद्धामिमुख्यं दृष्ट्वा संहृष्टः स्वारस्येन समररसिको भीमसेनोऽपि युद्धामिमुखोऽभूदित्याह—पौण्ड्रमिति ॥ १५ ॥

अनन्तविजयं राजा कुन्तीपुत्रो युधिष्ठिरः ।

नकुलः सहदेवश्च सुघोषमणिपुष्पकौ ॥ १६ ॥

एतेषामीदृशीं प्रवृत्तिं प्रतीत्य परिपालनावकाशमासाद्य राज्ञो युधिष्ठिरस्यापि प्रवृत्तिं दर्शयति—अनन्तेति । ज्यायसां भ्रातृणामनुसरणमावश्यकमिति मत्वा तयोर्यवीयसी-भ्रात्रोऽपि प्रवृत्तिमाह—नकुल इति ॥ १६ ॥

काश्यश्च परमेष्वासः शिखण्डी च महारथः ।

युष्टयुम्नो विराटश्च सात्यकिश्चापराजितः ॥ १७ ॥

द्रुपदो द्रौपदेयाश्च सर्वशः पृथिवीपते ।

सौभद्रश्च महाबाहुः शाखान्दध्मुः पृथक्पृथक् ॥ १८ ॥

अन्येषामपि तत्पक्षीयाणां राज्ञामैकमन्यं विज्ञापयन्धृतराष्ट्रस्य दुराशां संजयो व्युदस्येति—काश्यश्चेत्यादिना । परमेष्वासादिविशेषणचतुष्टयं प्रत्येकं संबध्यते ॥ १७ ॥ ॥ १८ ॥

स घोषो धार्तराष्ट्राणां हृदयानि व्यदारयत् ।

नभश्च पृथिवीं चैव तुमुलो व्यनुनादयन् ॥ १९ ॥

तैस्तै राजभिः शङ्खानांपूरयद्भिः पादितो महान्घोषस्तुमुलोऽतिभैरवो नमश्चान्तरिक्षं पृथिवीं च भुवनं लोकत्रयं सर्वमेव विशेषेणानुक्रमेण नादयन्नादयुक्तं कुर्वन्धार्तराष्ट्राणां दुर्योधनादीनां हृदयान्यन्तःकरणानि व्यदारयद्विदारितवान् । युज्यते हि तत्प्रेरितशङ्खघोषश्रवणा-
त्त्रैलोक्याक्रोशे तमुपशृण्वतां तेषां हृदयेषु दोधूयमानत्वं तदाह—स घोष इति ॥ १९ ॥

अथ व्यवस्थितान्दृष्ट्वा धार्तराष्ट्रान्कपिध्वजः ।

प्रवृत्ते शस्त्रसंपाते धनुरुद्यम्य पाण्डवः ॥ २० ॥

हृषीकेशं तदा वाक्यमिदमाह महीपते ।

अर्जुन उवाच—

सेनयोरुभयोर्मध्ये रथं स्थापय मेऽच्युत ॥ २१ ॥

दुर्योधनादीनां धार्तराष्ट्राणामेवं मयप्राप्तिं प्रदर्श्य पार्थादीनां पाण्डवानां तद्वैतपरीत्य-
मिदानीमुदाहरति—अयेत्यादिना । भीतिप्रत्युषस्थितेरनन्तरं पलायने प्राप्तेऽपि वैपरी-
त्याव्यवस्थितानप्रचलितानेव परान्प्रत्यक्षेणोपलभ्य हनुमन्तं वानरवरं ध्वजलक्षणत्वे-
नाऽऽदायावस्थितोऽर्जुनो भगवन्तमाहेति संबन्धः । किमाहेत्यपेक्षायामिदं वक्ष्यमाणं
हेतुमद्वचनमित्याह—वाक्यमिदमिति । कस्यामवस्थायामिदमुक्तवानिति तत्राऽऽह—
प्रवृत्त इति । शस्त्राणामिषुप्रासप्रभृतीनां संपातः समुदायस्तास्मिन्प्रवृत्ते प्रयोगाभिमुखे
सतीति यावत् । किं कृत्वा भगवन्तं प्रत्युक्तवानिति तदाह—धनुरिति । महीपतिश-
ब्देन राजा प्रज्ञाचक्षुः संजयेन संबोध्यते । तदेव गाण्डीवधन्वनो वाक्यमनुक्रामति—
सेनयोरिति । उभयोरपि सेनयोः संनिहितयोर्मध्ये मदीयं रथं स्थापयेत्यर्जुनेन सारथ्ये
सर्वेश्वरो नियुज्यते । किं हि भक्तानामशक्यं यद्भगवानपि तन्नियोगमनुतिष्ठति । युक्तं हि
भगवतो भक्तपारवश्यम् । अच्युतेतिसंबोधनतया भगवतः स्वरूपं न कदाचिदापि
प्रच्युतिं प्राप्नोतीत्युच्यते ॥ २० ॥ २१ ॥

मध्ये रथं स्थापयेत्युक्तं तदेव रथस्थापनस्थानं निर्धारयति—

यावदेतान्निरीक्षेऽहं योद्धुकामानवस्थितान् ।

कैर्मया सहं योद्धव्यमस्मिन्नरणसमुद्यमे ॥ २२ ॥

यावदिति । एतान्प्रतिपक्षे प्रतिष्ठितान् । भीष्मद्रोणादीनस्माभिः सार्धं योद्धुमपेक्षा-

वतो यावद्भत्वा निरीक्षितुमहं क्षमः स्यां तावति प्रदेशे रथस्य स्थापनं कर्तव्यमित्यर्थः । किंच प्रवृत्ते युद्धप्रारम्भे बहवो राजानोऽभ्युष्यां युद्धभूमावुपलभ्यन्ते तेषां मध्ये कैः सह मया योद्धव्यं न हि कचिदपि मम गतिप्रतिहतिरस्तीत्याह—कैर्मयेति ॥ २२ ॥

योत्स्यमानानवेक्षेऽहं य एतेऽत्र समागताः ।

धार्तराष्ट्रस्य दुर्बुद्धेर्युद्धे प्रियचिकीर्षवः ॥ २३ ॥

प्रतियोगिनामभावे कथं तव युद्धौत्सुक्यं फलवद्भवेदिति तत्राऽऽह—योत्स्यमाना-
निति । ये केचिदेते राजानो नानादेशेभ्योऽत्र कुरुक्षेत्रे समवेतास्तानहं योत्स्यमाना-
न्यारिगृहीतप्रहरणोपायानतितरां संग्रामसमुत्सुकानुपलभे । तेन प्रतियोगिनां बाहुव्य-
मित्यर्थः । तेषामस्माभिः सह पूर्ववैराभावे कथं प्रतियोगित्वं प्रकल्प्यते तत्राऽऽह—
धार्तराष्ट्रस्येति । धृतराष्ट्रपुत्रस्य दुर्योधनस्य दुर्बुद्धेः स्वरक्षणोपायमप्रतिपद्यमानस्य
युद्धाय संरम्भं कुर्वतो युद्धे युद्धभूमौ स्थित्वा प्रियं कर्तुमिच्छत्यो राजानः समागता
दृश्यन्ते । तेन तेषामौपाधिकमस्मत्प्रतियोगित्वमुपपन्नमित्यर्थः ॥ २३ ॥

संजय उवाच—

एवमुक्तो हृषीकेशो गुडाकेशेन भारत ।

सेनयोरुभयोर्मध्ये स्थापयित्वा रथोत्तमम् ॥ २४ ॥

भीष्मद्रोणप्रमुखतः सर्वेषां च महीक्षिताम् ।

उवाच पार्थ पश्यैतान्समवेतान्कुरूनिति ॥ २५ ॥

एवमर्जुनेन प्रेरितो भगवानर्हिसारूपं धर्ममाश्रित्य प्रायशो युद्धात्तं निर्वर्तयेष्यतीति
धृतराष्ट्रस्य मनीषां दुर्दूषयिषुः संजयो राजानं प्रत्युक्तवानित्याह—संजय इति ।
भगवतोऽपि भूभारावहारार्थं प्रवृत्तस्यार्जुनमिवायप्रतिगतिद्वारेण स्वाभिसंविं प्रतिलभ-
मानस्य परोक्तिमनुसृत्य स्वाभिगमयानुकूलमनुष्ठानमादर्शयति—एवमिति । भीष्मद्रो-
णादीनामन्येषां च राज्ञामन्तिके रथं स्थापयित्वा भगवान्किं कृतवानिति तदाह—उवा-
चेति । एतान्मेषां वर्तमानान्कुरून्कुलवंशसूतान्महद्भिः सार्वं युद्धार्थं संगतान्पश्य ।
दृष्ट्वा च यैः सहात्र युयुत्सा तवोपावर्तते तैः सार्वं युद्धं कुरु । नो खर्येतेषां शस्त्रा-
स्त्रशिक्षावतां महीक्षितामुपेक्षोपपद्यते, सारथ्ये तु न मनः खेदनीयमित्यर्थः ॥ २४ ॥ २५ ॥

एवं स्थिते महानधर्मो हिंसेने विपरीतबुद्ध्या युद्धादुपरिरंसा पार्थस्य संप्रवृत्तेति
कथयति—

तत्रावस्थित्स्थितान्पार्थः पितृनथ पितामहान् ।

आचार्यान्मातुलान्भ्रातृन्पुत्रान्पौत्रान्सखींस्तथा ।

श्वशुरान्सुहृदश्चैव सेनयोरुभयोरपि ॥ २६ ॥

तत्रेत्यादिना । सप्तम्या भगवदभ्यनुज्ञाने समरसमारम्भाय संवृत्ते सतीत्येतदुच्यते । सेनयोरुभयोरपि स्थितान्गार्थोऽपश्यदिति संबन्धः । अथशब्दस्तथाशब्दपर्यायः । श्वशुरा भार्याणां जनयितारः । सुहृदो मित्राणि कृतवर्मप्रभृतयः ॥ २६ ॥

तान्समीक्ष्य स कौन्तेयः सर्वान्वन्धूनवस्थितान् ।

कृपया परयाऽऽविष्टो विषीदन्निदमब्रवीत् ॥ २७ ॥

सेनाद्वये व्यक्तस्थितान्यथोक्तान्पितृपितामहादीनाल्लोच्य परमकृपापरवशः सन्नर्जुनो भ्रमवन्तमुक्तवानित्याह—तानिति । विषीदन्यथोक्तानां पित्रादीनां हिंतासंरम्भनिबन्धनं विषादमुपतापं कुर्वन्नित्यर्थः ॥ २७ ॥

अर्जुन उवाच—

दृष्ट्वेमं स्वजनं कृष्ण युयुत्सुं समुपस्थितम् ।

सीदन्ति मम गात्राणि मुखं च परिशुष्यति ॥ २८ ॥

तदेवेदंशब्दवाच्यं वचनमुदाहरति—दृष्ट्वेति । आत्मीयं बन्धुवर्गं युद्धेच्छया युद्धभूमावुपस्थितमुपलभ्य शोकप्रवृत्तिं दर्शयति—सीदन्तीति । देवांशस्यैवार्जुनस्यानात्मविदः स्वपरदेहेष्वात्मात्मीयाभिमानवतस्तत्प्रियस्य युद्धारम्भे तन्मृत्युमसङ्गदर्शनशोको महान्नासीदित्यर्थः ॥ २८ ॥

वेपथुश्च शरीरे मे रोमहर्षश्च जायते ।

गाण्डीवं स्रंसते हस्तात्त्वक्चैव परिदह्यते ॥ २९ ॥

अङ्गेषु व्यथा मुखे परिशोषश्चेत्युभयं शोकलिङ्गमुक्तम् । संप्रति वेपथुप्रभृतीनि भीति-लिङ्गान्युपन्यस्यति—वेपथुश्चेति । रोमहर्षो रोम्णां गात्रेषु पुलकितत्वम् ॥ २९ ॥ किंचाध्वर्यमपि संवृत्तमित्याह—

न च शक्रोऽप्यवस्थातुं भ्रमतीव च मे मनः ।

निमित्तानि च पश्यामि विपरीतानि केशव ॥ ३० ॥

न चेति । मोहोऽपि महान्भवतीत्याह—भ्रमतीवेति । विपरीतनिमित्तप्रतीतिरपि

मोहो भवतीत्याह—निमित्तानीति । तानि विपरीतानि निमित्तानि यानि वामनेत्र-
स्फुरणादीनि ॥ ३० ॥

युद्धे स्वजन^१हिंसया फलानुपलम्भादपि तस्मादुपरिरंसा जायत इत्याह—

न च श्रेयो नु पश्यामि हत्वा स्वजनमाहवे ।

न काङ्क्षे विजयं कृष्ण न च राज्यं सुखानि च ॥ ३१ ॥

न चेति—प्राप्तानां युयुत्सूनां हिंसया विजयो राज्यं सुखानि च लब्धुं शक्यानीति
कुतो युद्धादुपरतिरित्याशङ्क्याऽऽह—न काङ्क्षे इति ॥ ३१ ॥

किं नो राज्येन गोविन्द किं भोगैर्जीवितेन वा ॥ ३२ ॥

येषामर्थे काङ्क्षितं नो राज्यं भोगाः सुखानि च ।

त इमेऽवस्थिता युद्धे प्राणांस्त्यक्त्वा धनानि च ॥ ३३ ॥

किमिति राज्यादिकं सर्वाकाङ्क्षितत्वान्न काङ्क्षयते । तेन हि पुत्रभ्रात्रादीनां स्वास्थ्य-
माघातुं शक्यमित्याशङ्क्याऽऽह—किमिति । राज्यादीनामाक्षेपे हेतुमाह—येषा-
मिति ॥ ३२ ॥ ३३ ॥

आचार्याः पितरः पुत्रास्तथैव च पितामहाः ।

मातुलाः श्वशुराः पौत्राः श्यालाः संबन्धिनस्तथा ॥ ३४ ॥

तानेव निशिनष्टि—आचार्या इति । श्याला भार्याणां भ्रातरो धृष्टद्युम्नप्रभृतयः ॥ ३४ ॥

वध्येष्वपि स्वराज्यपरिपन्थिष्वाततायिषु कृपाबुद्ध्या स्वधर्माद्युद्धात्पूर्वोक्तमोहादिव-
शात्प्रच्युतिं प्रदर्शयति—

एतान्न हन्तुमिच्छामि घ्नतोऽपि मधुसून ।

अपि त्रैलोक्यराज्यस्य हेतोः किं नु महीकृते ॥ ३५ ॥

एतानिति । जिघांसन्तं जिघांसीयादिति न्यायादेतेषां हिंसा न दोषायेत्याशङ्क्याऽऽ-
ह—घ्नतोऽपीति । शयिवीप्राप्त्यर्थं हि हननमेतेषां मिष्यते । न च तत्प्राप्तिः समीहितेति
कैमुतिकन्यायेन दर्शयति—अपीति । न हि महदपि त्रैलोक्यलक्षणं राज्यं लब्धुं

स्वजनहिंसायै मनो मदीयं स्पृहयति । पृथिवीपाप्त्यर्थं पुनर्बन्धुवधं न श्रद्दधामीति किं
वक्तव्यमित्यर्थः ॥ ३९ ॥

दुर्योधनादीनां शत्रूणां निग्रहे प्रीतिप्राप्तिसंभवाद्युद्धं कर्तव्यमित्याशङ्क्याऽऽह—

निहत्य धार्तराष्ट्रान्नः का प्रीतिः स्याज्जनार्दन ।

पापमेवाऽऽश्रयेदस्मान्हत्वैतानाततायिनः ॥ ३६ ॥

निहत्येति । यदि पुनरमी दुर्योधनादयो न निगृह्येरन्भवन्तस्तर्हि तैर्निगृहीता दुःखि-
न्नाः स्युरित्याशङ्क्याऽऽह—पापमेवेति । यदीमे दुर्योधनादयो निर्दोषानेवास्मानक-
स्माद्युद्धभूमौ हन्युः, तदैतानग्निदो गरदश्चेत्यादिलक्षणोपेतानाततायिनो निर्दोषस्वजन-
हिंसाप्रयुक्तं पापं पूर्वमेव पापिनः समाश्रयेदित्यर्थः । अथवा यद्यप्येते भवन्त्यातता-
यिनस्तथाऽप्येतानि शोच्यान्दुर्योधनादीर्निहसित्वा हिंसाकृतं पापमस्मानेवाऽऽश्रयेदतो
नास्माभिरेते हन्तव्या इत्यर्थः । अथवा गुरुभ्रातृसुहृत्प्रभृतीनेतान्हत्वा वयमाततायिनः
क्याम वतश्चेतान्हत्वा तत्कृतं पापमाततायिनोऽस्मानेव समाश्रयेदिति युद्धादुपरमणम-
स्माकं श्रेयस्करमित्यर्थः ॥ ३६ ॥

फलाभावादनर्थसंभवाच्च परहिंसा न कर्तव्येत्युपसंहरति—

तस्मान्नार्हा वयं हन्तुं धार्तराष्ट्रान्स्वबान्धवान् ।

स्वजनं हि कथं हत्वा सुखिनः स्याम माधव ॥ ३७ ॥

तस्मादिति । किंच राज्यसुखमुद्दिश्य युद्धमुपक्रम्यते न च स्वजनपरिक्षये सुखमुप-
पद्यते तेन न कर्तव्यं युद्धमित्याह—स्वजनं ह्येति ॥ ३७ ॥

कथं तर्हि परेषां कुलक्षये स्वजनहिंसायां च प्रवृत्तिस्तत्राऽऽह—

यद्यप्येते न पश्यन्ति लोभोपहतचेतसः ।

कुलक्षयकृतं दोषं मित्रद्रोहे च पातकम् ॥ ३८ ॥

यद्यपीति । लोभोपहतबुद्धित्वक्तेषां कुलक्षयादिप्रयुक्तदोषप्रतीत्यभावात्प्रवृत्तिवि-
स्त्रम्भः संभवतीत्यर्थः ॥ ३८ ॥

परेषामिवास्माकमपि प्रवृत्तिविस्त्रम्भः संभवेदिति चेन्नेत्याह—

कथं न ज्ञेयमस्माभिः पापादस्मान्निवर्तितुम् ।

कुलक्षयकृतं दोषं प्रपश्याद्भिर्जनार्दन ॥ ३९ ॥

कथमिति । कुलक्षये मित्रद्रोहे च दोषं प्रपश्याद्भिरस्माभिस्तदोपशब्दितं पापं कथं न

ज्ञातव्यं तदज्ञाने तत्परिहारासंभवादतोऽस्मात्पापान्नित्यं तज्ज्ञानमपेक्षितमिति पाप-
परिहारार्थिनामस्माकं न युक्ता युद्धे प्रवृत्तिरित्यर्थः ॥ ३९ ॥

कोऽसौ कुलक्षये दोषो यद्दर्शनाद्युष्माकं युद्धादुपरतिरेक्ष्यते तत्राऽऽह—

कुलक्षये प्रणश्यन्ति कुलधर्माः सनातनाः ।

धर्मे नष्टे कुलं कृत्स्नमधर्मोऽभिभवत्युत ॥ ४० ॥

कुलेति । कुलस्य हि क्षये कुलसंबन्धिनश्चिरंतना धर्मास्तत्तदग्निहोत्रादिक्रियासाध्या
नाशमुपयान्ति कर्तुरभावादित्यर्थः । धर्मनाशेऽपि किं स्यादिति चेत्तत्राऽऽह—धर्म
इति । कुलप्रयुक्ते धर्मे कुलनाशादेव नष्टे कुलक्षयकरस्य कुलं पारिशिष्टमखिलमपि तदी-
योऽधर्मोऽभिभवत्यधर्मभूयिष्ठं तस्य कुलं भवतीत्यर्थः ॥ ४० ॥

कुलक्षयकृतोऽवशिष्टकुलस्यावर्मप्रवणत्वे को दोषः स्यादिति तत्राऽऽह—

अधर्माभिभवात्कृष्ण प्रदुष्यन्ति कुलस्त्रियः ।

स्त्रीषु दुष्टासु वाष्ण्यं जायते वर्णसंकरः ॥ ४१ ॥

अधर्मेति । पापप्रचुरे कुले प्रमूतानां स्त्रीणां प्रदुष्टत्वे किं दुष्यति तत्राऽऽह—
स्त्रीष्विति ॥ ४१ ॥

वर्णसंकरस्य दोषपर्यवसायितामादर्शयति—

संकरो नरकायैव कुलघ्नानां कुलस्य च ।

पतन्ति पितरो ह्येषां लुप्तपिण्डोदकक्रियाः ॥ ४२ ॥

संकर इति । कुलक्षयकराणां दोषान्तरं समुच्चिनोति—पतन्तीति । कुलक्षयकृतां
पितरो निरयगामिनो भवन्तीत्यत्र हेतुमाह—लुप्तेति । पुत्रादीनां कर्तृणामभावा-
ल्लुप्ता पिण्डस्योदकस्य च क्रिया येषां ते तथा, ततश्च प्रेतत्वपरावृत्तिकारणाभावान्नर-
कपतनमेवाऽऽवश्यकमापतेदित्यर्थः ॥ ४२ ॥

दोषैरेतैः कुलघ्नानां वर्णसंकरकारकैः ।

उत्साद्यन्ते जातिधर्माः कुलधर्माश्च शाश्वताः ॥ ४३ ॥

कुलक्षयकृतामेतैरुदाहृतैर्दोषैर्वर्णसंकरहेतुभिर्जातिप्रयुक्ता वंशप्रयुक्ताश्च धर्माः सर्वे समु-
त्साद्यन्ते तेन कुलक्षयकारणाद्युद्धादुपरतिरेव श्रेयसीत्याह—दोषैरिति ॥ ४३ ॥

। आनन्दगिरिकृतटीकासंवलितशांकरभाष्यसमेता— [अ० १ श्लो० ४४-४७]

किंच जातिधर्मेषु कुलधर्मेषु चोत्सन्नेषु तत्तद्धर्मवर्जितानां मनुष्याणामनधिकृतानां
रकपतनधौव्यादनर्थकरमिदमेव हेयमित्याह—

उत्सन्नकुलधर्माणां मनुष्याणां जनार्दन ।

नरके नियतं वासो भवतीत्यनुशुश्रुम ॥ ४४ ॥

उत्सन्नेति । यथोक्तानां मनुष्याणां नरकपातस्याऽऽवश्यकत्वे प्रमाणमाह—इत्थ-
शुश्रुमेति ॥ ४४ ॥

अहो बत महत्पापं कर्तुं व्यवसिता वयम् ।

यद्राज्यसुखलोभेन हन्तुं स्वजनमुद्यताः ॥ ४५ ॥

राज्यप्राप्तिप्रयुक्तसुखोपभोगलुब्धतया स्वजनहिंसायां प्रवृत्तिरस्माकं गुणदोषविभाग-
वेज्ञानैवतामतिकष्टेति परिभ्रष्टहृदयः सन्नाह—अहो बतेति ॥ ४५ ॥

यद्येवं युद्धे विमुखः सन्परपरिभवप्रतीकाररहितो वर्तेथास्तर्हि त्वां शस्त्रपरिग्रहरहितं
त्रुं शस्त्रपाणयो धार्तराष्ट्रा निगृह्णीयुरित्याशङ्क्याऽऽह—

यदि मामप्रतीकारमशस्त्रं शस्त्रपाणयः ।

धार्तराष्ट्रा रणे हन्युस्तन्मे क्षेमतरं भवेत् ॥ ४६ ॥

यदीति । प्राणत्राणादपि प्रकृष्टो धर्मः प्राणभृतामहिंसेति भावः ॥ ४६ ॥

संजय उवाच—

एवमुक्त्वाऽर्जुनः संख्ये रथोपस्थ उपाविशत् ।

विसृज्य सशरं चापं शोकसंविग्नमानसः ॥ ४७ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादेऽर्जुनविषादयोगो

नाम प्रथमोऽध्यायः ॥ १ ॥

=====

यथोक्तमर्जुनस्य वृत्तान्तं संजयो धृतराष्ट्रं राजानं प्रति प्रवेदितवांस्तमेव प्रवेदनप्रकारं
र्शयति—एवमिति । प्रदर्शितेन प्रकारेण भगवन्तं प्रति विज्ञापनं कृत्वा शोकमोहाभ्यां

परिभूतमानसः सन्नर्जुनः संख्ये युद्धमध्ये शरेण सहितं गाण्डीवं त्यक्त्वा न योत्स्येऽ-
हमिति ब्रुवन्मध्ये रथस्य संन्यासमेव श्रेयस्करं मत्त्वोपविष्टवानित्यर्थः ॥ ४७ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्याने प्रथमोऽध्यायः ॥ १ ॥

अथ द्वितीयोऽध्यायः ।

अहिंसा परमो धर्मो भिक्षाशनं चेत्येवंलक्षणया बुद्ध्या युद्धवैमुख्यमर्जुनस्य श्रुत्वा
स्वपुत्राणां राज्यैश्वर्यमप्रचलितमवधार्य स्वस्थहृदयं धृतराष्ट्रं दृष्ट्वा तस्य दुराशामपने-
प्यामीति मनीषया संजयस्तं प्रत्युक्तवानित्याह —

संजय उवाच—

तं तथा कृपयाऽऽविष्टमश्रुपूर्णाकुलेक्षणम् ।

विषीदन्तमिदं वाक्यमुवाच मधुसूदनः ॥ १ ॥

संजय इति । परमेश्वरेण स्मार्यमाणोऽपि कृत्याकृत्ये सहसा नार्जुनः सस्मार विप-
र्ययप्रयुक्तस्य शोकस्य दृढतरमोहहेतुत्वात्तथाऽपि तं भगवान्नोपेक्षितवानेत्याह—तं
तथेति । तं प्रकृतं पार्थ तथा स्वजनमरणप्रसङ्गदर्शनेन कृपया करुणयाऽऽविष्टमवि-
ष्टितमश्रुभिः पूर्णं समाकुले चेक्षणे यस्य तमश्रुव्याप्ततरलाक्षं विषीदन्तं शोचन्तमिदं
वक्ष्यमाणं वाक्यं सोपपत्तिकं वचनं मधुनामानमसुरं सूदितवानिति मधुसूदनो भगवानु-
क्तवान्न तु यथोक्तमर्जुनमुपेक्षितवानित्यर्थः ॥ १ ॥

किं तद्वाक्यमित्यपेक्षायामाह—

श्रीभगवानुवाच—

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥ २ ॥

श्रीभगवानिति । कुतो हेतोस्त्वा त्वां सर्वक्षत्रियप्रवरं कश्मलं मलिनं शिष्टगर्हितं
युद्धात्पराङ्मुखत्वं विषमे सभयस्थाने समुपस्थितं प्राप्तमनार्यैः शास्त्रार्थमविद्वद्भिर्जुष्टं
सेवितमस्वर्ग्यं स्वर्गानर्हं प्रत्यवायकारणमिह चाकीर्तिकरमयशस्करमर्जुननाम्ना प्रख्यातस्य
तव नैतद्युक्तमित्यर्थः ॥ २ ॥

पुनरपि भगवानर्जुनं प्रत्याह—

क्लैब्यं मा स्म गमः पार्थ नैतत्त्वय्युपपद्यते ।

क्षुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

क्लैब्यमिति । क्लैब्यं क्लीबभावमधैर्यं मा स्म गमो मा गा हे पार्थ पृथोतनय । न हि त्वयि महेश्वरेणापि कृताहवे प्रख्यातपौरुषे महामहिमन्येतदुपपद्यते । क्षुद्रं क्षुद्रत्वकारणं हृदयदौर्बल्यं मनसो दुर्बलत्वमधैर्यं त्यक्त्वोत्तिष्ठ युद्धायोपक्रमं कुरु हे परंतप परं शत्रुं तापयतीति तथा संबोध्यते ॥ ३ ॥

अर्जुन उवाच—

कथं भीष्ममहं संख्ये द्रोणं च मधुसूदन ।

इषुभिः प्रतियोत्स्यामि पूजार्हावरिसूदन ॥ ४ ॥

एवं भगवता प्रतिबोध्यमानोऽपि शोकाभिमृतेचेतस्त्वादप्रतिबुध्यमानः सन्नर्जुनः स्वाभिप्रायमेव प्रकृतं भगवन्तं प्रत्युक्तवान्—कथमिच्छामि । भीष्मं पितामहं द्रोणं चाऽऽचार्यं संख्ये रणे हे मधुसूदन, इषुभिः सायकैस्तौ कथं प्रतियोत्स्यामि प्रतियोत्स्ये तौ हि पूजार्हौ कुसुमादिभिरर्चनयोग्यौ, हेऽरिसूदन सर्वानेवारीनयत्नेन सूदितमिति भगवानेवं संबोध्यते ॥ ४ ॥

राज्ञां धर्मेऽपि युद्धे गुर्वादिवधे वृत्तिमात्रफलत्वं गृहीत्वा पापमारोप्य ब्रूते—

गुरुनहत्वा हि महानुभावः

ऽश्रेयो भोक्तुं भैक्षमपीह लोके ।

हत्वाऽर्थकामांस्तु गुरुनिहैव

भुञ्जीय भोगान्गुरुधिरप्रदिग्धान् ॥ ५ ॥

गुरुनिति । गुरुन्भीष्मद्रोणादीन्भ्रात्रादींश्चात्र प्राप्तानहिंसित्वा महानुभावान्महामाहात्म्याञ्छ्रुताध्ययनसंपन्नाञ्छ्रेयः प्रशस्यतरं युक्तं मोक्तुमभ्यवहर्तुं यैस्तं भिक्षाणां समूहं भिक्षाशनं नृपादीनां निषिद्धमपीह लोके व्यवहारभूमौ । न हि गुर्वादिहिंसय राजकमोगोऽपेक्ष्यते । किंच हत्वा गुर्वादीनर्थकामानेव भुञ्जीय न भोक्षमनुभवेयमिहैव भोगो न स्वर्गे । अर्थकामानेव विशिनष्टि—भोगानिति । भुज्यन्त इति भोगस्तान्गुरुधिरप्रदिग्धान्लोहितलिष्टानिवात्यन्तगर्हितानतो भोगान्गुरुवधादिसाध्यान्परित्यज्य भिक्षाशनमेव युक्तमित्यर्थः ॥ ५ ॥

क्षत्रियाणां स्वधर्मत्वाद्युद्धमेव श्रेयस्करमित्याशङ्क्याऽऽह—

न चैतद्विद्मः कतरन्नो गरीयो

यद्वा जयेम यदि वा नो जयेयुः ।

यानिव हत्वा न जिजीविषाम-

स्तेऽवस्थिताः प्रमुखे धार्तराष्ट्राः ॥ ६ ॥

न चैतद्विदिमि । एतदपि न ज्ञानीमो भैक्षयुद्धयोः कतरन्नोऽस्माकं गरीयः श्रेष्ठं किं भैक्षं हिंसाशून्यत्वादुत युद्धं स्ववृत्तित्वादिति । संदिग्धा च जयस्थितिः । किं साम्यमेवोभयेषां यद्वा वयं जयेमतिशयीमहि यदि वा नोऽस्मान् धार्तराष्ट्रा दुर्योधनादयो जयेयुः । जातोऽपि जयो न फलवान्गतो यान्वन्धून्हत्वा न जिजीविषामो जीवितुं नेच्छामस्त एवावस्थिताः प्रमुखे संमुखे धार्तराष्ट्रा धृतराष्ट्रस्यापत्यानि । तस्माद्भैक्षायुद्धस्य श्रेष्ठत्वं न सिद्धमित्यर्थः ॥ ६ ॥

समन्वितसंसारदोषनातस्यातितरां निर्विण्णस्य मुमुक्षोरुपसन्नस्याऽऽत्मोपदेशसंग्रह-
णेऽधिकारं सूचयति—

कार्पण्यदोषोपहतस्वभावः

पृच्छामि त्वां धर्मसंमूढचेताः ।

यच्छ्रेयः स्यान्निश्चितं ब्रूहि तन्मे

शिष्यस्तेऽहं शाधि मां त्वां प्रपन्नम् ॥ ७ ॥

कार्पण्येति । योऽल्पां स्वरूपामपि स्वक्षतिं न क्षमते स कृपणस्तद्विधत्वादखिलोऽना-
त्मविदप्राप्तपरमपुरुषार्थतया कृपणो भवति “ यो वा एतदक्षरं गार्ग्यविदित्वाऽस्माहो-
कात्प्रैति स कृपणः ” इति श्रुतेः । तस्य भावः कार्पण्यं दैन्यं तेन दोषेणोपहतो
दूषितः स्वभावाश्चिह्नमस्येति विग्रहः । सोऽहं पृच्छाम्यनुयुज्ये त्वा त्वां धर्मसंमूढचेता
धर्मो धारयतीति परं ब्रह्म तस्मिन्संमूढमविवेकतां गतं चेतो यस्य ममेति तथाऽहमुक्तः ।
किं पृच्छसि, यन्निश्चितमैकान्तिकमनापेक्षिकं श्रेयः स्यान्न रोगनिवृत्तिवदनैकान्तिकम-
नात्यन्तिकं स्वर्गवदापेक्षिकं वा तन्निःश्रेयसं मे मह्यं ब्रूहि नापुत्रायाशिष्यायेति निषे-
धान्न प्रवक्तव्यमिति मा मंस्था यतः शिष्यस्तेऽहं भवानि । शाध्यनुशाधि मां निःश्रे-
यसं त्वामहं प्रपन्नोऽस्मि ॥ ७ ॥

कुतो निःश्रेयसमेवेच्छसि तत्राऽऽह—

न हि प्रपश्यामि ममापनुद्या-

यच्छोकमुच्छोषणमिन्द्रियाणाम् ।

अवाप्य भूमावसपत्नमृद्धं

राज्यं सुराणामपि चाऽऽधिपयम् ॥ ८ ॥

न हीति । यस्मान्न प्रपश्यामि । किं न पश्यासि । ममापनुद्यादपनयेद्यच्छोकमुच्छोषणं प्रतपनमिन्द्रियाणां तन्न पश्यामि । ननु शत्रून्निहत्य राज्ये प्राप्ते शोकनिवृत्तिस्ते भविष्यति नेत्याह—अवाप्येति । अविद्यमानः सपत्नः शत्रुर्यस्य तद्दृढं राज्यं राज्ञः कर्म प्रजारक्षणप्रशासनादि तदिदमस्यां भूमाववाप्यापि शोकापनयकारणं न पश्यामीत्यर्थः । तर्हि देवेन्द्रत्वादिप्राप्त्या शोकापनयस्ते भविष्यति नेत्याह—सुराणामपीति । तेषामाधिपत्यमाधिपतित्वं स्वाम्यमिन्द्रत्वं ब्रह्मत्वं वा तदवाप्यापि मम शोको नापगच्छेदित्यर्थः ॥ ८ ॥

एवमर्जुनेन स्वाभिप्रायं भगवन्तं प्राति प्रकाशितं संजयो राजानमावेदितवानित्याह—

संजय उवाच—

एवमुक्त्वा हृषीकेशं गुडाकेशः परंतपः ।

न योत्स्य इति गोविन्दमुक्त्वा तूष्णीं बभूव ह ॥ ९ ॥

संजय इति । एवं प्रागुक्तप्रकारेण भगवन्तं प्रत्युक्त्वा परंतपोऽर्जुनो न योत्स्ये न संप्रहरिष्येऽत्यन्तासह्यशोकप्रसङ्गादिति गोविन्दमुक्त्वा तूष्णीमब्रुवन्बभूव ह किञ्चेत्यर्थः ।

तमुवाच हृषीकेशः प्रहसन्निव भारत ।

सेनयोरुभयोर्मध्ये विषीदन्तमिदं वचः ॥ १० ॥

तमर्जुनं सेनयोर्वाहिन्योरुभयोर्मध्ये विषीदन्तं विषादं कुर्वन्तमतिदुःखितं शोकमोहाभ्यामभिभूतं स्वधर्मात्प्रच्युतप्रायं प्रतीत्य प्रहसन्निवोपहासं कुर्वन्निव तदाश्वासार्थं हे भारत भरतान्वयेत्येवं संबोध्य भगवानिदं प्रश्नोत्तरं निःश्रेयसाधिगमसाधनं वचनमूच्यवानित्याह—तमुवाचेति ॥ १० ॥

श्रीभगवानुवाच—

तदेव वचनमुदाहरति—श्रीभगवानिति ।

‘ दृष्ट्वा तु पाण्डवानीकम् ’ इत्यारभ्य ‘ न योत्स्य इति गोविन्द-
मुक्त्वा तूष्णीं बभूव ह ’ इत्येतदन्तः प्राणिनां शोकमोहादिसं-
सारबीजदोषोद्भवकारणप्रदर्शनार्थत्वेन व्याख्येयो ग्रन्थः ।

अतीतसंदर्भस्येत्यमक्षरोत्थमर्थं विवक्षित्वा तस्मिन्नेव वाक्यविभागमवगमयति—दृष्ट्वा
त्विति । ‘ धर्मक्षेत्रे कुरुक्षेत्रे, इत्यौदिराद्यश्लोकस्तावदेकं वाक्यं शास्त्रस्य कथासंबन्धप-
रत्वेन पर्यवसानात्, दृष्ट्वेत्यारभ्य यावत्तूष्णीं बभूव हेति तावच्चैकं वाक्यम्, इत
आरभ्य ‘ इदं वचः ’ इत्येतदन्तो ग्रन्थो भवत्यपरं वाक्यमिति विभागः । नन्वाद्यश्लो-
कस्य युक्तमेकवाक्यत्वं प्रकृतशास्त्रस्य महाभारतेऽवतारावद्योतित्वादन्तिमस्यापि संभव-
त्येकवाक्यत्वमर्जुनाश्वासार्थतया प्रवृत्तत्वात्तन्मध्यमस्य तु कथमेकवाक्यत्वमित्याशङ्क्या-
र्थेकत्वादित्याह—प्राणिनामिति । शोको मानसस्तापो मोहो विवेकाभावः । आदि-
शब्दस्तदवान्तरभेदार्थः । स एवं संसारस्य दुःखात्मनो बीजभूतो दोषस्तस्योद्भवे
कारणमहंकारो भ्रमकारस्तद्धेतुरविद्या च तत्प्रदर्शनार्थत्वेनेति योजना ।

तथा ह्यर्जुनेन राज्यगुरुपुत्रमित्रसुहृत्स्वजनसंबन्धिवान्धवेष्वहमेषां ममेत
इत्येवंप्रत्ययनिमित्तस्नेहविच्छेदादिनिमित्तावात्मनः शोकमोहौ प्रदर्शितौ
‘ कथं भीष्ममहं संख्ये ’ इत्यादिना । शोकमोहाभ्यां ह्यभिभूतविवेक-
विज्ञानः स्वत एव क्षत्रधर्मे युद्धे प्रवृत्तोऽपि तस्माद्युद्धादुपरराम । परधर्मे
च भिक्षाजीवनादिकं कर्तुं प्रवृत्ते ।

संगृहीतमर्थं विवृणोति—तथा हीति । राज्यं राज्ञः कर्म परिपालनादि । पूजार्हा
गुरवो भीष्मद्रोणादयः । पुत्राः स्वयमुत्पादिताः सौभद्रादयः । संबन्धान्तरम-
न्तरेण स्नेहगोचरा गुरुपुत्रप्रभृतयो मित्रशब्देनोच्यन्ते । उपकारनिरपेक्षतया स्वय-
मुपकारिणो हृदयानुरागभाजो भगवत्प्रमुखाः सुहृदः । स्वजना ज्ञातयो दुर्योधनादयः ।
संबन्धिनः श्वशुरश्यालप्रभृतयो द्रुपदधृष्टद्युम्नादयः । परम्परया पितृपितामहादिष्वनु-
रागभाजो राजानो बान्धवास्तेषु यथोक्तं प्रत्ययं निमित्तीकृत्य यः स्नेहो यश्च तैः सह
विच्छेदो यच्च तेषामुपघाते पातकं या च लोकगर्हा सर्वं तन्निमित्तं ययोरात्मनः शोक-
मोहयोस्तावेतौ संसारबीजभूतौ कथमित्यादिना दर्शितावित्यर्थः । कथं पुनरनयोः
संसारबीजयोरर्जुने संभावनोपपद्यते न हि प्रथितमहाबहिम्नो विवेकाविज्ञानवतः स्वधर्मे

१ ख. ग. घ. च. झ. ‘भ्य यावन्न यो’ । २ क. च. ‘रदुःखवी’ । ३ क. घ. ज. ‘जभूतदो’ ।
४ क. घ. च. ‘णहेतुप्र’ । ५ ख. ग. ‘त्याद्यारम्याऽऽद्य’ । ड. ज. ‘त्याद्य’ । ६ क. ‘संस्तापो’ ।
७ क. ‘वंश्रान्तिप्र’ । ८ क. ‘त्राः स्वेनोत्पा’ । ९ ख. ग. ड. ज. ‘स्तावनेन सं’ ।

प्रवृत्तस्य तस्य शोकमोहावनर्थहेतू संभावितावित्याशङ्क्य विवेकतिरस्कारेण तयोर्वि-
हिताकरणप्रतिषिद्धाचरणकारणत्वादनर्थाधायकयोरस्ति तस्मिन्संभावनेत्याह-शोकमो-
हाभ्यामिति । भिक्षया जीवनं प्राणधारणम् । आदिशब्दादशेषकर्मसंन्यासलक्षणं
पारिव्राज्यमात्माभिध्यानमित्यादि गृह्यते ।

तथा च सर्वप्राणिनां शोकमोहादिदोषाविष्टचेतसां स्वभावत एव
स्वधर्मपरित्यागः प्रतिषिद्धसेवा च स्यात् । स्वधर्मे प्रवृत्तानामपि तेषां
बाह्यधर्मः कायादीनां प्रवृत्तिः फलाभिसंधिपूर्विकैव साहंकारा च भवति ।
तत्रैवं सति धर्माधर्मोपचयादिष्टानिष्टजन्मसुखदुःखसंप्राप्तिलक्षणः संसा-
रोऽनुपरतो भवतीत्यतः संसारबीजभूतौ शोकमोहौ । तयोश्च सर्वकर्मसं-
न्यासपूर्वकादात्मज्ञानान्नान्वतौ निवृत्तिरिति तदुपदिदिक्षुः सर्वलोकानुग्र-
हार्थमर्जुनं निमिचीकृत्याऽऽह भगवान्वासुदेवः—अशोच्यानित्यादि ।

किंचार्जुने दृश्यमानौ शोकमोहौ संसारबीजं शोकमोहत्वादस्मदादिनिष्ठशोकमोह-
वदित्युपलब्धौ शोकमोहौ प्रत्येकं पक्षीकृत्यानुमातव्यमित्याह—तथा चेति^१ । शोकमो-
हादीत्यादिशब्देन मिथ्याभिमानस्नेहगर्हादयो गृह्यन्ते स्वभावतश्चित्तदोषसामर्थ्यादि-
त्यर्थः । अस्मदादीनामपि स्वधर्मे प्रवृत्तानां निहिताकरणत्वाद्यभावान्न शोकोदेः संसा-
रबीजतेति दृष्टान्तस्य साध्यविकलतेति चेत्तत्रऽऽह—स्वधर्म इति । कायादीनामि-
त्यादिशब्दादवशिष्टानीन्द्रियाण्यादीयन्ते । फलाभिसंधिस्तद्विषयोऽभिप्रायः । कर्तृत्व-
भोक्तृत्वाभिमानोऽहंकारः । प्रागुक्तकारेण वागादिव्यापारे सति किं सिध्यति तत्राऽऽह—
तत्रैवेति । शुभकर्मानुष्ठानेन धर्मोपचयादिष्टं देवादिजन्म ततः सुखप्राप्तिः, अशुभकर्मा-
नुष्ठानेनाधर्मोपचयादिष्टं तिर्यगादिजन्म ततो दुःखप्राप्तिः, वृत्तानिश्चर्मनुष्ठानादुमाभ्यां
धर्मावर्माभ्यां मनुष्यजन्म ततः सुखदुःखे भवतः, एवमात्मकः संसारः संततो वर्तत इत्यर्थः ।
अर्जुनस्यान्वेषां च शोकमाहयोः संसारबीजत्वमुपपादितमुपसंहरति—इत्यत इति । तदेवं
प्रथमाध्यायस्य द्वितीयाध्यायैकदेशसहितस्याऽऽत्माज्ञानोत्थनिवर्तनीयशोकमोहाख्यसंसा-
रबीजप्रदेशेन रत्वं दर्शयित्वा वक्ष्यमाणसंदर्भस्य सहेतुसंसारनिवर्तकसम्यग्ज्ञानोपदेशो
तात्पर्यं दर्शयति—तयोश्चेति । तद्योक्तं ज्ञानमृगदिक्षुरूपदेष्टुमिच्छन्मगवानाहेति
संबन्धः । सर्वलोकानुग्रहार्थं योक्तं ज्ञानं भगवानुपादादक्षतीत्युक्तमर्जुनं प्रत्येवोपदे-
शादित्याशङ्क्याऽऽह—अर्जुनामिति । न हि तस्यामवस्थायामर्जुनस्य भगवता

^१ क. ख. ग. 'दुःखादिप्रा' । झ. 'दुःखादिसंप्रा' । २ ख. ग. घ. झ. ससंन्यासादा' । ३ ख.
ग. 'क. च. ज. 'ति मो' । ४ ख. ग. 'हप्रहाद' । ड. ज. 'हगृहाद' । ५ ख. ग. च. 'ने ध' ।
६ च. 'ने चाध' । ७ क. च. 'तकसं' ।

यथोक्तं ज्ञानमुपदेष्टुमिष्टं किंतु स्वधर्मानुष्ठानाद्बुद्धिशुद्ध्युत्तरकालमित्यभिप्रेत्योक्तम्—
निमित्तीकृत्येति ।

तत्र केचिदाहुः, सर्वकर्मसंन्यासपूर्वकादात्मज्ञाननिष्ठापानादेव केव-
लात्कैवल्यं न प्राप्यत एव किं तर्ह्यग्निहोत्रादिश्रौतस्मार्तकर्मसहिताज्ज्ञा-
नात्कैवल्यप्राप्तिरिति सर्वासु गीतासु निश्चितोऽर्थ इति । ज्ञापकं चाऽऽ-
हुरस्यार्थस्य—अथ चेत्त्वामिदं धर्म्यं संग्रामं न करिष्यासि ' ' कर्मण्ये-
वाधिकारस्ते ' ' कुरु कर्मैव तस्मात्त्वम् ' इत्यादि ।

सर्वकर्मसंन्यासपूर्वकादात्मज्ञानादेव केवलात्कैवल्यप्राप्तिरिति गीताशास्त्रार्थः स्वाभि-
प्रेतो व्याख्यातः संप्रति वृत्तिकृतामभिप्रेतं निरसितुमनुवदति—तत्रेति । निर्धारितः
शास्त्रार्थः सतिसप्तम्या परामृश्यते । तेषामुक्तिमेव विवृण्वन्नादौ सैद्धान्तिकमभ्युपगमं
प्रत्यादिशति—सर्वकर्मेति । वैदिकेन कर्मणा समुच्चयं व्युदसितुं मात्रपदम् । स्मार्तेन
कर्मणा समुच्चयं निरसितुमवधारणम् । अभ्याससंबन्धं धुनीते—केवलादिति । नैवे-
त्येवकारः संबध्यते । केन तर्हि प्रकारेण ज्ञानं कैवल्यप्राप्तिकारणमित्याशङ्क्याऽऽह—
किं तर्हीति । किं तत्र प्रापकमित्याशङ्क्येदमेव शास्त्रमित्याह—इति सर्वास्त्विति ।
यथा प्रयाजानुयाजाद्युपकृतमेव दर्शपू(पौ)र्णमासादि स्वर्गसाधनं तथा श्रौतस्मा-
र्तकर्मोपकृतमेव ब्रह्मज्ञानं कैवल्यं साधयति । विमतं सेतिकर्तव्यताकमेव स्वफलसाधकं
करणत्वाद्दर्शपौर्णमासादिवत् । तदेवं ज्ञानकर्मसमुच्चयपरं शास्त्रमित्यर्थः । इतिपदमाहुः
रित्यनेन पूर्वेण संबध्यते । पौर्वापर्यालोचनायां शास्त्रस्य समुच्चयपरत्वं न निर्धारित-
मित्याशङ्क्याऽऽह—ज्ञापकं चेति । न केवलं ज्ञानं मुक्तिहेतुरपि तु समुच्चितमित्य-
स्यस्यार्थस्य स्वधर्मानुष्ठाने पापप्राप्तिवचनसामर्थ्यलक्षणं लिङ्गं गमकमित्यर्थः ।
शास्त्रस्य समुच्चयपरत्वे लिङ्गवद्वाक्यमपि प्रमाणमित्याह—कर्मण्येवेति । तत्रैव
वाक्यान्तरमुदाहरति—कुरु कर्मेति ।

हिंसादियुक्तत्वाद्वैदिकं कर्माधर्मायेतीयमप्याशङ्क्य न कार्या, कथं
क्षात्रं कर्म युद्धलक्षणं गुरुभ्रातृपुत्रादिहिंसांलक्षणमन्यन्तक्रूरमपि स्वधर्म
इति कृत्वा नाधर्माय, तदकरणे च 'ततः स्वधर्मं कीर्तिं च हित्वा पाप-
मवाप्स्यसि' इति ब्रुवता यावज्जीवादिश्रुतिचोदितानां पश्चादिहिंसा-
लक्षणानां च कर्मणां प्रागेव नाधर्मत्वमिति सुनिश्चितमुक्तं भवतीति ।

१ ख. ग. ड. ज. 'स्त्रार्थश्चाभि' । २ ख. ग. 'भिमतं नि' । ड. ज. 'भिमतं मतं नि' ।
३ छ. ज. अज्ञानाम्या' । च. अज्ञानस' । ४ क. 'त्र प्रमाप' । ५ ख. ग. 'सादिक' । ६ ख. ग.
'रतरम' । ७ ख. ग. 'तानामश्वमेधादिकानां प' । ८ क. 'नां स्वकर्मणां प' ।

मनु ' न हिंस्यात्सर्वा भूतानि ' इत्यादिना प्रतिषिद्धत्वेन हिंसादेरनर्थहेतुत्वावग-
मात्तदुपेतं वैदिकं कर्माधर्मायेति नानुष्ठातुं शक्यते । तथा च तस्य मोक्षे ज्ञानेन समु-
च्चयो न सिध्यतीति सांख्यमतमाशङ्क्य परिहरति—हिंसादीति । आदिशब्दादु-
च्छिष्टमक्षणं गृह्यते । यथोक्ताशङ्का न कर्तव्येत्यत्राऽऽकाङ्क्षापूर्वकं हेतुमाह—कथ-
मित्यादिना । स्वशब्देन क्षत्रियो विवक्ष्यते । युद्धाकरणे क्षत्रियस्य प्रत्यवायश्रवणा-
त्तस्य तं प्रति नित्यत्वेनावश्यकर्तव्यत्वप्रतीतिर्गुर्वादिहिंसायुक्तमातिक्लृप्तमपि कर्म नाध-
र्मायेति हेत्वन्तरमाह—तदकरणे चेति । आचार्यादिहिंसायुक्तमातिक्लृप्तमपि युद्धं
नाधर्मायेति ब्रुवता भगवता श्रौतानां हिंस्रादियुक्तानामपि कर्मणां दूरतो नाधर्मत्वामिते
स्पष्टमुपदिष्टं भवति । सामान्यशास्त्रस्य व्यर्थहिंसानिषेधार्थत्वात्क्रतुविषये चोदितहिं-
सायास्तदविषयत्वात्क्रतो वैदिककर्मानुष्ठानानुपपत्तिरित्यर्थः । ज्ञानकर्मसमुच्चयात्कैव-
ल्यासिद्धिरित्युपसंहर्तुमिति शब्दः ।

तदसत्, ज्ञानकर्मनिष्ठयोर्विभागवचनाद्बुद्धिद्वयाश्रययोरशोच्यानि-
त्यादिनां भगवता यावत् ' स्वधर्ममपि चावेक्ष्य ' इत्येतदन्तेन ग्रन्थेन
यत्परमार्थात्मतत्त्वनिरूपणं कृतं तत्सांख्यं तद्विषया बुद्धिरात्मनो जन्मा-
दिषड्विक्रियाभावादकर्ताऽऽत्मेति प्रकरणार्थनिरूपणाद्या जायते सा
सांख्यबुद्धिः सा येषां ज्ञानिनामुचिता भवति ते सांख्याः ।

यत्तावद्ब्रह्मज्ञानं सेतिकर्तव्यताकं स्वफलसाधकं करणत्वादित्यनुमानं तद्दूषयति—तद-
सदिति । न हि शुक्तिकादिज्ञानमज्ञाननिवृत्तौ स्वफले सहकारि किंचिदपेक्षते, तथा
च व्यभिचारादसाधकं करणत्वमित्यर्थः । यत्तु गीताशास्त्रे समुच्चयस्यैव प्रतिपाद्यतेति
प्रतिज्ञातं तदपि विभागवचनविरुद्धमित्याह—ज्ञानेति । सांख्यबुद्धिर्योगबुद्धिश्चेति
बुद्धिद्वयं तत्र सांख्यबुद्ध्याश्रयां ज्ञाननिष्ठां व्याख्यातुं सांख्यशब्दार्थमाह—अशोच्या-
नित्यादिनेति । अशोच्यानित्यादि स्वधर्ममपि चावेक्ष्येत्येतदन्तं वाक्यं यावद्भवि-
ष्यति तावता ग्रन्थेन यत्परमार्थभूतमात्मतत्त्वं भगवता निरूपितं तद्यथा सम्यक्ख्यायते
प्रकाश्यते सा वैदिकी सम्यग्बुद्धिः सांख्या तया प्रकाश्यत्वेन संबन्धि प्रकृतं तत्त्वं
सांख्यमित्यर्थः । सांख्यशब्दार्थमुक्त्वा तत्प्रकाशिकां बुद्धिं तद्वत्तश्च सांख्यान्वयाक-
रोति—तद्विषयेति । तद्विषया बुद्धिः सांख्यबुद्धिरिति संबन्धः । तामैव प्रकटयति—
आत्मन इति । न जायते म्रियते वेत्यादिप्रकरणार्थनिरूपणद्वारेणाऽऽत्मनः षड्भा-
वविक्रियासंभवात्कूटस्थोऽसाविति या बुद्धिरुत्पद्यते सा सांख्यबुद्धिः, तत्पराः संन्या-
सिनः सांख्या इत्यर्थः ।

एतस्या बुद्धेर्जन्मनः प्रागात्मनो देहादिव्यतिरिक्तत्वकर्तृत्वभोक्तृत्वा-

अपेक्षो धर्माधर्मविवेकपूर्वको मोक्षसाधनानुष्ठाननिरूपणलक्षणो योगः,
तद्विषया बुद्धिर्योगबुद्धिः । सा येषां कर्मिणामुचिता भवति ते योगिनः ।
संप्रति योगबुद्ध्याश्रयां कर्मनिष्ठां व्याख्यातुकामो योगशब्दार्थमाह—एतस्या इति ।
यथोक्तबुद्ध्युत्पत्तौ विरोधादेवानुष्ठानायोगात्तस्यास्तन्निवर्तकत्वात्पूर्वमेव तदुत्पत्तेरात्मनो
देहादिव्यनिरिक्तत्वाद्यपेक्षया धर्माधर्मं निष्कृष्य तेनेश्वराराधनरूपेण कर्मणा पुरुषो मोक्षाय
युज्यते योग्यः संपद्यते तेन मोक्षसिद्धये परम्परया साधनीभूतप्रागुक्तधर्मानुष्ठानात्मको
योग इत्यर्थः । अथ योगबुद्धिं विभज्योगिनो विभजते—तद्विषयेति ।

तथा च भगवता विभक्ते द्वे बुद्धी निर्दिष्टे—‘एषा तेऽभिहिता सांख्ये
बुद्धिर्योगे त्विमां शृणु’ इति । तयोश्च सांख्यबुद्ध्याश्रयां ज्ञानयोगेन
निष्ठां सांख्यानां विभक्तां वक्ष्यति—‘पुरा वेदात्मना मया प्रोक्ता’ इति ।
तथा च योगबुद्ध्याश्रयां कर्मयोगेन(ण) निष्ठां विभक्तां वक्ष्यति—
‘कर्मयोगेन(ण) योगिनाम्’ इति । एवं सांख्यबुद्धिं योगबुद्धिं चाऽऽ-
श्रित्य द्वे निष्ठे विभक्ते भगवतैवोक्ते ज्ञानकर्मणोः कर्तृत्वाकर्तृत्वैकत्वाने-
कत्वबुद्ध्याश्रययोरेकपुरुषाश्रयत्वासंभवं पश्यता ।

उक्ते बुद्धिद्वये भगवतोऽभिमतं दर्शयति—तथा चेति । सांख्यबुद्ध्याश्रया ज्ञाननि-
ष्ठेत्येतदापि भगवतोऽभिमतमित्याह—तयोश्चेति । ज्ञानमेव योगो ज्ञानयोगस्तेन हि
ब्रह्मणा युज्यते तादात्म्यमापद्यते तेन संन्यासिनां निष्ठा निश्चयेन स्थितिस्तात्पर्येण परिसमा-
प्तिस्तां कर्मनिष्ठातो व्यतिरिक्तां निष्ठयोर्मध्ये निष्कृष्य भगवान्वक्ष्यतीति योजनं । “लोकेऽ-
स्मिन्द्विविधा निष्ठा पुरा प्रोक्ता मयाऽनघ । ज्ञानयोगेन सांख्यानाम्” इत्येतद्वाक्यमुक्तार्थ-
विषयमर्थतोऽनुवदति—पुरेति । योगबुद्ध्याश्रया कर्मनिष्ठेत्यत्रापि भगवदनुमतिमादर्शयति—
तथा चेति । कर्मैव योगः कर्मयोगस्तेन हि बुद्धिशुद्धिद्वारा मोक्षहेतुज्ञानाय पुमान्युज्यते
तेन निष्ठां कर्मिणां ज्ञाननिष्ठातो विलक्षणां कर्मयोगेने(णे)त्यादिना वक्ष्यति भगवानिति
योजना । निष्ठाद्वयं बुद्धिद्वयाश्रयं भगवता विभज्योक्तमुपसंहरति—एवमिति । कया
पुनरनुपपत्त्या भगवता निष्ठाद्वयं विभज्योक्तमित्याशङ्क्याऽऽह—ज्ञानकर्मणोरिति । कर्म
हि कर्तृत्वानेकत्वबुद्ध्याश्रयम्, ज्ञानं पुनरकर्तृकत्वैकत्वबुद्ध्याश्रयम्, तदुभयमित्थं विरु-
द्धसाधनसाध्यत्वान्नैकावस्थस्यैव पुरुषस्य संभवत्यतो युक्तमेवं तयोर्विभागवचनमित्यर्थः ।

यथैतद्विभागवचनं तथैव दर्शितं शातपथीये ब्राह्मणे—“एतमेव प्रव्र-
जिनो लोकमिच्छन्तो ब्राह्मणाः प्रव्रजन्ति” इति सर्वकर्मसंन्यासं विधाय

तच्छेषेण-“किं प्रजया करिष्यामो येषां नोऽयमात्माऽयं लोकः” इति ।
 तत्रैव च-“प्राग्द्वारपरिग्रहात्पुरुषं आत्मा प्राकृतो धर्मजिज्ञासोचरकाळं
 लोकत्रयसाधनं पुत्रं द्विपकारं च वित्तं मानुषं दैवं च, तत्र मानुषं वित्तं
 कर्मरूपं पितृलोकप्राप्तिसाधनं विद्यां च दैवं वित्तं देवलोकप्राप्तिसाधनं
 “सोऽकामयत” इत्यविद्याकामवत् एवं सर्वाणि कर्माणि भौतादीनि
 दर्शितानि । “तेभ्यो व्युत्थाय प्रव्रजन्ति” इति व्युत्थानमास्थानमेव
 लोकमिच्छतोऽकामस्य विहितम् । तदेतद्विभागवचनमनुपपन्नं स्याद्यदि
 श्रौतकर्मज्ञानयोः समुच्चयोऽभिप्रेतः स्याद्भगवतः ।

भगवदुक्तविभागवचनस्य मूलत्वेन श्रुतिमुदाहरति-यथेति । तत्र ज्ञाननिष्ठाविषयं
 वाक्यं पठति-एतमेवेति । प्रकृतमात्मानं नित्यविज्ञप्तिस्वभावं वेदितुमिच्छन्तस्त्रिविधेऽपि
 कर्मफले वैतृष्यमाजः सर्वाणि कर्माणि परित्यज्य ज्ञाननिष्ठा भवन्तीति पञ्चमलकारस्वीकारेण
 संन्यासविधिं विवक्षित्वा तस्यैव विधेः शेषेणार्थवादेन किं प्रजयेत्यादिना मोक्षफलं ज्ञानमुक्त-
 मित्यर्थः । ननु फलभावात्प्रजाक्षेपो नोपपद्यते पुत्रेणैतल्लोकजयस्य वाक्यान्तरसिद्धत्वादित्या-
 शङ्क्य विदुषां प्रजासाध्यमनुष्यलोकस्याऽऽत्मव्यतिरेकेणाभावादात्मनश्चासाध्यत्वादाक्षेपो
 युक्तिमानिति विवक्षित्वाऽऽह-येषामिति । इति ज्ञानं दर्शितमिति शेषः । तस्मिन्नेव
 ब्राह्मणे कर्मनिष्ठाविषयं वाक्यं दर्शयति-तत्रैवेति । प्राकृतत्वमतत्त्वदर्शित्वेनाज्ञस्य
 स च ब्रह्मचारी सन्गुरुसमीपे यथाविधि वेदमधीत्यार्थज्ञानार्थं धर्मजिज्ञासां कृत्वा तदु-
 त्तरकालं लोकत्रयप्राप्तिसाधनं पुत्रादित्रयं सोऽकामयत जाया मे स्यात्यादिना कामि-
 त्वमिति श्रुतमित्यर्थः । वित्तं विभजते-द्विपकारमिति । तदेव प्रकारद्वैरूप्यमाह-
 मानुषमिति । मानुषं वित्तं व्याचष्टे-कर्मरूपमिति । तस्य फलपर्यवसायित्वमाह-
 पितृलोकेति । दैवं वित्तं विभजते-विद्यां चेति । तस्यापि फलनिष्ठत्वमाह-देवेति ।
 कर्मनिष्ठाविषयत्वेनोदाहृतश्रुतेस्तात्पर्यमाह-अविद्येति । अज्ञस्य कामनाविशिष्टस्यैव
 कर्माणि सोऽकामयतेत्यादिना दर्शितानीत्यर्थः । ज्ञाननिष्ठाविषयत्वेन दर्शितश्रुतेरपि
 तात्पर्यं दर्शयति-तेभ्य इति । कर्मसु विरक्तस्यैव संन्यासपूर्विका ज्ञाननिष्ठा प्रागु-
 दाहृतश्रुत्या दर्शितेत्यर्थः । अवस्थाभेदेन ज्ञानकर्मणोर्भिन्नाधिकारस्वस्य श्रुतत्वाच्चन्मूलेन
 भगवतो विभागवचनेन शास्त्रस्य समुच्चयपरत्वं प्रतिज्ञातमपबाधितमिति साधितम् ।
 किंच समुच्चयो ज्ञानस्य श्रौतेन स्मार्तेन वा कर्मणा विवक्ष्यते यदि प्रथमस्तत्राऽऽह-
 तदेवदिति ।

१ क. 'षष्ठाऽऽत्मा' । २ क. ख. ग. झ. विद्या । ३ ख. ग. 'विद्यया का' । ४ ख. ग. च.
 झ. 'व क' । ५ ख. ग. 'प्रेतो भग' । ६ घ. च. झ. स्यात् न । ७ ख. ग. 'चक्षन्तो द्विवि' । ८
 ख. विद्या ।

न चार्जुनस्य प्रश्न उपपन्नो भवति 'ज्यायसी चेत्कर्मणस्ते' इत्यादिः ।
एकपुरुषानुष्ठेयत्वासंभवं बुद्धिकर्मणोर्भगवता पूर्वमनुक्तं कथमर्जुनोऽ-
श्रुतं बुद्धेश्च कर्मणो जायस्त्वं भगवत्पदधारोपयेन्मृषैव ज्यायसी चेत्क-
र्मणस्ते यता बुद्धिरिति ।

समुच्चयेऽभिप्रेते प्रश्नानुपपत्तिं दोषान्तरमाह—न चेति । तामेवानुपपत्तिं प्रकटयति—
एकपुरुषेति । यदि समुच्चयः शास्त्रार्थो भगवता विवक्षितस्तदा ज्ञानकर्मणोरेकेन
पुरुषेणानुष्ठेयत्वमेव तेनोक्तमर्जुनेन च श्रुतं तत्कथं तदसंभवंमनुक्तमश्रुतं च मिथ्यैव
श्रोता भगवत्पारोपयेन्न च तदारोपादृते विमिति मां कर्मण्येवातिवहरे युद्धलक्षणे
भियोजयसीति प्रश्नोऽवकल्पते । तथा च प्रश्नालोचनया प्रष्टृप्रतिवक्त्रोः शास्त्रार्थतया
समुच्चयोऽभिप्रेतो न भवतीति प्रतिमातीत्यर्थः । किंच समुच्चयपक्षे कर्मापेक्षया बुद्धे-
र्ज्यायस्त्वं भगवता पूर्वमनुक्तमर्जुनेन चाश्रुतं कथमसौ तस्मिन्नारोपयितुमर्हति ततश्चा-
नुवादवधनं श्रोतुस्नुचितमित्याह—बुद्धेश्चेति ।

किंच यदि बुद्धिकर्मणोः सर्वेषां समुच्चय उक्तः स्यादर्जुस्यापि स
उक्त एवेति— 'यच्छ्रेय एतयोरेकं तन्मे ब्रूहि सुनिश्चितम्' इति कथमन्य-
तरविषय एव प्रश्नः स्यात् । न हि पित्तप्रशमार्थिनो वैद्येन मधुरं शीतं च
भोक्तव्यमित्युपादिष्टे तयोरन्यतरत्पित्तप्रशमनकारणं ब्रूहीति भ्रमो भवति ।

इतश्च समुच्चयः शास्त्रार्थो न भवत्यन्यथा पञ्चमादावर्जुनस्य प्रश्नानुपपत्तेरित्याह—
किंचेति । ननु सर्वान्प्रत्युक्तेऽपि समुच्चये नार्जुनं प्रत्युक्तोऽसाविति तदीयप्रश्नोपपत्ति-
रित्याशङ्क्याऽऽह—यदीति । एतयोः कर्मतत्त्यागयोरिति यावत् । ननु कर्मापेक्षया
कर्मत्यागपूर्वकस्य ज्ञानस्य प्राधान्यात्तस्य श्रेयस्त्वात्तद्विषयप्रश्नोपपत्तिरिति चेन्नेत्याह—
न हीति । तथैव समुच्चये पुरुषार्थसाधने भगवता दर्शिते सत्यन्यतरगोचरो न प्रश्नो
भवतीति शेषः ।

अथार्जुनस्य भगवदुक्तवचनार्थविवेकानवधारणनिमित्तः प्रश्नः कै-
ल्प्येत, तथाऽपि भगवता प्रश्नानुरूपं प्रतिवचनं देयं, मया बुद्धिक-
र्मणोः समुच्चय उक्तः किमर्थमित्थं त्वं भ्रान्तोऽसीति । न तु पुनः प्रति-
वचनमनुरूपं पृष्टादन्यदेव द्वे निष्ठे मया पुरा प्रोक्ते इति वक्तुं युक्तम् ।

१ घ. झ. 'नो ज्या' । २ ख. ग. ड. ज. 'णोस्त्वेके' । ३ क. ख. ग. ड. 'कल्प्यते' । ४ क.
ख. ग. घ. 'भमुभयोरुपदेशे सत्यन्य' । ५ क. 'शमनार्थिना वै' । ६ क. शीतलं । ७ च. 'मका' ।
८ क. प्रश्नः संभ' । ९ क. च. न संभ' । १० ख. ग. घ. झ. कल्पेत । ११ झ. 'मनुपपन्नं
प्रश्नाद्' ।

समुच्चये भगवतोक्तेऽपि तदज्ञानादर्जुनस्य प्रश्नोपपत्तिरिति शङ्कते—अथेति । अज्ञाननिमित्तं प्रश्नमङ्गीकृत्यापि प्रत्याचष्टे—तथाऽपीति । भगवतो भ्रान्त्यभावेन पूर्वापरानुसंधानसंभवादित्यर्थः । प्रश्नानुरूपत्वमेव प्रतिवचनस्य प्रकटयति—मयेति । व्यावर्त्यमंशमादर्शयति—न त्विति । प्रतिवचनस्य प्रश्नानुरूपत्वमेव स्पष्टयति—पृष्ठादिति ।

नापि स्मार्तेनैव कर्मणा बुद्धेः समुच्चयेऽभिप्रेते विभागवचनादि सर्वमुपपन्नम् ।

श्रौतेन कर्मणा समुच्चयो ज्ञानस्येति पक्षं प्रतिक्षिप्य पक्षान्तरं प्रतिक्षिपति—नापीति । श्रुतिस्मृत्योर्ज्ञानकर्मणोर्विभागवचनमादिशब्दगृहीतं बुद्धेर्जायस्त्वं पञ्चमादौ प्रश्नो भगवत्प्रतिवचनं सर्वमिदं श्रौतेनैव स्मार्तेनापि कर्मणा बुद्धेः समुच्चये विरुद्धं स्यादित्यर्थः ।

किंच क्षात्रियस्य युद्धं स्मार्तं कर्म स्वधर्म इति जानतस्तर्किक कर्मणि घोरे मां नियोजयसीत्युपालम्भोऽनुपपन्नस्तस्माद्गीताशास्त्र ईषन्मात्रेणापि श्रौतेन स्मार्तेन वा कर्मणाऽऽत्मज्ञानस्य समुच्चयो न केनचिद्दर्शयितुं शक्यः ।

द्वितीयपक्षासंभवे हेत्वन्तरमाह—किंचेति । समुच्चयपक्षे प्रश्नप्रतिवचनयोरसंभवात्त्वेदं गीताशास्त्रं तत्परमित्युपसंहरति—तस्मादिति । विशुद्धब्रह्मात्मज्ञानं स्वफलसिद्धौ न सहकारिसापेक्षमज्ञाननिवृत्तिफलत्वाद्द्रज्ज्वादितत्त्वज्ञानवत् । अथवा बन्धः सहायानपेक्षेण ज्ञानेन निवर्त्यतेऽज्ञानात्मकत्वाद्द्रज्जुसर्पादिवदिति भावः ।

यस्य त्वज्ञानाद्वागादिदोषतो वा कर्मणि प्रवृत्तस्य यज्ञेन दानेन तपसा वा विशुद्धसत्त्वस्य ज्ञानमुत्पन्नं परमार्थतत्त्वविषयमेकमेवेदं सर्वं ब्रह्माकर्तृ चेति, तस्य कर्मणि कर्मप्रयोजने च निवृत्तेऽपि लोकसंग्रहार्थं यत्नपूर्वं यथा प्रवृत्तस्तथैवं कर्मणि प्रवृत्तस्य यत्प्रवृत्तिरूपं दृश्यते न तत्कर्म येन बुद्धेः समुच्चयः स्यात् ।

ननु “कुर्याद्विद्वांस्तथाऽसक्तश्चिकीर्षुर्लोकसंग्रहम्” इति वक्ष्यमाणत्वात्कथं गीताशास्त्रे समुच्चयो नास्ति तत्राऽऽह—यस्य त्विति । चोदनासूत्रानुसारेण विधितोऽनुष्ठेयस्य कर्मणो धर्मत्वाद्वाचापारमात्रस्य तथात्वाभावात्तत्त्वविदश्च वर्णाश्रमाभिमानशून्यस्याधिकारप्रतिपत्त्यभावौद्यागादिप्रवृत्तीनामविद्यालेशतो जायमानानां कर्माभासत्वात्कुर्याद्विद्धानित्यादिवाक्यं न समुच्चयप्रापकमिति भावः । वाशब्दश्चार्थः । द्वितीयस्तु विविदिषार्वाक्यस्थसाधनान्तरसंग्रहार्थः । सांसारिकं ज्ञानं व्यावर्तयति—परमार्थेति । तदे-

वाभिनयति—एकमिति । प्रवृत्तिरूपमिति रूपग्रहणमाभासत्वप्रदर्शनार्थं कर्माभासस-
मुच्चयस्तु यादृच्छिकत्वान्न मोक्षं फलयतीति शेषः ।

यथा भगवतो वासुदेवस्य^१ क्षात्रैकर्मचेष्टितम् । न ज्ञानेन समुचीयते
पुरुषार्थसिद्धये तद्वत्तत्फलाभिसंध्यहंकाराभावस्य तुल्यत्वा^२द्विदुषः ।
तत्त्ववित्तु नाहं करोमीति मन्यते न च तत्फलमभिसंधत्ते । यथा
च स्वर्गादिकामार्थिनोऽग्निहोत्रादिकामसाधनानुष्ठानायाऽऽहिनाग्नेः काम्य
एवाग्निहोत्रादौ प्रवृत्तस्य सामिकृते विनष्टेऽपि कामे तदेवाग्निहोत्राद्यनु-
तिष्ठतोऽपि न तत्काम्यमग्निहोत्रादि भवति ।

किंच ज्ञानिनो^३ यागादिप्रवृत्तिर्न ज्ञानेन फले समुचीयते फलाभिसंधिविविकलप्रवृत्ति-
त्वादहंकारविधुरप्रवृत्तित्वाद्वा भगवत्प्रवृत्तिवदित्याह—यथेति । हेतुद्वयस्यासिद्धिमा-
शङ्क्य परिहरति—तत्त्वविदिति । कूटस्थं ब्रह्मैवाहमिति मनवानो विद्वान्प्रवृत्तिं
तत्फलं वा नैव स्वगतत्वेन पश्यति रूपादिबुद्ध्यस्य द्रष्टृधर्मत्वायोगात् । किंतु कार्य-
करणसंघातगतत्वेनैव प्रवृत्त्यादि प्रतिपद्यते । ततस्तत्त्वविदो व्याख्यानमिताटनादावहं-
कारस्य तृप्त्यादिफलाभिसंधेश्चाऽऽभासत्वान्नासिद्धं हेतुद्वयमित्यर्थः । ननु ज्ञानोदया-
त्प्रागवस्थायामिवोत्तरकालेऽपि प्रतिनियतप्रवृत्त्यादिदर्शनान्न तत्त्वदर्शिनिष्ठप्रवृत्त्यादे-
राभासत्वमिति तत्राऽऽह—यथा चेति । स्वर्गादिरेव काम्यमानत्वात्कामस्तदर्थिनः
स्वर्गादिकामस्याग्निहोत्रादेरपेक्षितस्वर्गादितावनस्यानुष्ठानार्थमग्निमाधाय व्यवस्थितस्य
तस्मिन्नेव काम्ये कर्मणि प्रवृत्तस्यार्थकृते केनापि हेतुना कामे विनष्टे तदेवाग्निहोत्रादि
निर्वर्तयतो न तत्काम्यं भवति नित्यकाम्यविभागस्य स्वाभाविकत्वाभावात्कामोपबन्धा-
नुपबन्धकृतत्वात् । तथा विदुषोऽपि विध्यधिकाराभावाद्वा(द्या)गादिप्रवृत्तीनां कर्मा-
भासतेत्यर्थः ।

तथा च दर्शयति भगवान् ' कुर्वन्नापि ' ' न करोति न लिप्यते '
इति तत्र तत्र । यच्च ' पूर्वैः पूर्वतरं कृतम् ' ' कर्मणैव हि संसिद्धिमा-
स्थिता जनकादयः ' इति तत्तु प्रविषज्य विज्ञेयम् । तत्कथम्, यदि ताव-
त्पूर्वं जनकादस्तत्त्वविदोऽपि प्रवृत्तकर्माणः स्युस्ते लोकसंग्रहार्थं गुणा
गुणेषु वर्तन्त इति ज्ञानेनैव संसिद्धिमास्थिताः, कर्मसंन्यासे प्राप्तेऽपि
कर्मणा सहैव संसिद्धिमास्थिता न कर्मसंन्यासं कृतवन्त इत्येषोऽर्थः ।

१ ख. ग. 'स्य क्षत्रधर्मः' । २ घ. 'त्रधर्मः' । च. 'त्रधर्मे चे' । ४ ग. घ. च. 'द्वत्फ' । ४ क.
घ. झ. 'त्वात् । त' । ५ क. ख. ग. 'दिकर्मलक्षणधर्मानु' । घ. 'दिकर्मसा' । च. 'दिकाम्यसा' ।
६ क. छ. च. ज. 'नो वागा' । ७ क. न तत्फलेन स' । ८ घ. घ. झ. कृतं कर्म क' । ९ ख. ग.
घ. झ. तत्र ।

विद्वत्प्रवृत्तीनां कर्माभासत्वमित्यत्र भगवदनुमतिमुपन्यस्यति—तथा चेति । ननु विद्वद्व्यापारेऽपि कर्मशब्दप्रयोगदर्शनात्तद्व्यापारस्य कर्माभासत्वानुपपत्तेः समुच्चयसिद्धिरिति तत्राऽऽह—यच्चेति । ज्ञानकर्मणोः समुच्चित्यैव संसिद्धिहेतुत्वे प्रतिपन्ने कुतो विभज्यार्थज्ञानमिति पृच्छति—तत्कथमिति । तत्र किं जनकादयोऽपि तत्त्वविदः प्रवृत्तकर्माणः स्युराहोस्विदतत्त्वविद इति विकल्प्य प्रथमं प्रत्याह—यदीति । तत्त्वविद्वे कथं प्रवृत्तकर्मत्वं कर्मणामकिञ्चित्करत्वादित्याशङ्क्याऽऽह—ते लोकेति । तेषामुक्तप्रयोजनार्थमपि न प्रवृत्तिर्युक्ता सर्वत्रोदासीनत्वादित्याशङ्क्याऽऽह—गुणा इति । इन्द्रियाणां विषयेषु प्रवृत्तिद्वारा तत्त्वविदां प्रवृत्तकर्मत्वेऽपि ज्ञानेनैव तेषां मुक्तिरित्याह—ज्ञानेनेति । उक्तमेवार्थं संक्षिप्य दर्शयति—कर्मेति । कर्मणेत्यादौ बाधितानुवृत्त्या प्रवृत्त्याभासो गृह्यते ।

अथ न ते तत्त्वविद ईश्वरसमर्पितेन कर्मणा साधनभूतेन संसिद्धिं सत्त्वशुद्धिं ज्ञानोत्पात्तिलक्षणां वा संसिद्धिमास्थिता जनकादय इति व्याख्येयम् ।

द्वितीयमनुवदति—अथेति । तत्र वाक्यार्थं कथयति—ईश्वरेति । विभज्य विज्ञेयत्वं वाक्यार्थस्योक्तमुपसंहरति—इति व्याख्येयमिति ।

एतमेवार्थं वक्ष्यति भगवान्सत्त्वशुद्धये कर्म कुर्वन्तीति । ‘स्वकर्मणा तमभ्यर्च्य सिद्धिं विन्दति मानवः’ इत्युक्त्वा सिद्धिं प्राप्तस्य च पुनर्ज्ञाननिष्ठां वक्ष्यति ‘सिद्धिं प्राप्तो यथा ब्रह्म’ इत्यादिना ।

कर्मणा चित्तशुद्धिद्वारा ज्ञानहेतुत्वमित्युक्तेऽर्थे वाक्यशेषं प्रमाणयाते—एतमेवेति । योगिनः कर्म कुर्वन्तीत्यादिवाक्यमर्थतोऽनुवदति—सत्त्वेति । स्वकर्मणेत्यादौ साक्षादेव मोक्षहेतुत्वं कर्मणां वक्ष्यतीत्याशङ्क्याऽऽह—स्वकर्मणेति । स्वकर्मानुष्ठानादीश्वरप्रसादद्वारा ज्ञाननिष्ठायोग्यता लभ्यते । ततो ज्ञाननिष्ठया मुक्तिस्तेन न साक्षात्कर्मणां मुक्तिहेतुतेत्यग्रे स्फुटी भविष्यतीत्यर्थः ।

तस्माद्गीतासु केवलादेव तत्त्वज्ञानान्मोक्षप्राप्तिर्न कर्मसमुच्चितादिति निश्चितोऽर्थः । यथा चायमर्थस्तथा प्रकरणशो विभज्य तत्र तत्र दर्शयिष्यामः ।

तत्त्वज्ञानोत्तरकालं कर्मासंभवे फलिनमुपसंहरति—तस्मादिति । ननु यद्यपि गीताशास्त्रं तत्त्वज्ञानप्रधानमेकं वाक्यं तथाऽपि तन्मध्ये श्रूयमाणं कर्म तदङ्गमङ्गीकर्तव्यं प्रकरणप्रामाण्यादिति समुच्चयसिद्धिस्तत्राऽऽह—यथा चेति । अर्थशब्देनाऽऽत्मज्ञानमेव केवलं कैवल्यहेतुरिति गृह्यते ।

तत्रैवं धर्मसंमूढचेतसो महति शोकसागरे निमग्नस्यार्जुनस्यान्यत्राऽऽत्म-
ज्ञानादुद्धरणमपश्यन्भगवान्वासुदेवस्नतोऽर्जुनमुद्दिधारयिषुरात्मज्ञानाया-
वतारयन्नाह—

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूंश्च नानुशोचन्ति पण्डिताः ॥ ११ ॥

अशोच्यानित्यादि^१ । न शोच्या अशोच्या भीष्मद्रोणादयः सद्वृत्त-
त्वात्परमार्थरूपेण च नित्यत्वात्, तानशोच्यानन्वशोचोऽनुशोचितवा-
नासि ते म्रियन्ते मन्निमित्तमहं तैर्विनाभूतः किं करिष्यामि राज्यसुखा-
दिनेति । त्वं प्रज्ञावतां बुद्धिपतां वादांश्च वचनानि च भाषसे । तदेत-
न्मौढ्यं पाण्डित्यं च विरुद्धमात्मनि दर्शयिष्युन्मत्त इवेत्यभिप्रायः ।
यस्माद्गतासूनगतप्राणान्मृतानगतासूनगतप्राणाञ्जीवतश्च नानुशोचन्ति प-
ण्डिता आत्मज्ञाः पण्डाऽऽत्मविषया बुद्धिर्येषां ते हि पण्डिताः “पाण्डित्यं
निर्विद्य” इति श्रुतेः । परमार्थतस्तु नित्यानशोच्याननुशोचस्यतो
मूढोऽसीत्यभिप्रायः ॥ ११ ॥

वृत्तिकृतामभिप्रायं प्रत्याख्याय स्वाभिप्रेतः शास्त्रार्थः समर्थितः संप्रत्यशोच्यानि-
त्यस्मात्प्राक्तनग्रन्थसंदर्भस्य प्रागुक्तं तात्पर्यार्थमनूद्याशोच्यानित्यादेः स्वधर्ममपि चावे-
क्ष्येत्येतदन्तस्य समुदायस्य तात्पर्यमाह—तत्रेति । अत्र हि शास्त्रे त्रीणि काण्डान्य-
ष्टादशसंख्याकानामध्यायानां षट्कत्रितयमुपादाय त्रैविध्यात् । तत्र पूर्वषट्कात्मकं
पूर्वकाण्डं त्वंपदार्थं विषयी करोति, मध्यमषट्करूपं मध्यमकाण्डं तत्पदार्थं गोचर-
यति, अन्तिमषट्कलक्षणमन्तिमं काण्डं पदार्थयोरैक्यं वाक्यार्थमधिकरोति ।
तज्ज्ञानसाधनानि च तत्र तत्र प्रसङ्गादुपन्यस्यन्ते तज्ज्ञानस्य तदधीनत्वात्^२ । तत्स्व-
ज्ञानमेव केवलं कैवल्यसाधनमिति च सर्वत्राविगीतम् । एवं पूर्वोक्तरीत्या गीता-
शास्त्रार्थे परिनिश्चिते सतीति यावत् । धर्मे संमूढं कर्तव्याकर्तव्यविवेकविकलं चेतो
यस्य तस्य मिथ्याज्ञानवतोऽहंकारममकारवतः शोकाख्यसागरे दुर्लुत्तारे^३ प्रविश्य
क्लिश्यतो ब्रह्मात्मैक्यलक्षणवाक्यार्थज्ञानमात्मज्ञानं तदातिरेकेणोद्धरणासिद्धेस्तम-

१ ख. ग. घ. तत्र । २ क. “सो मिथ्याज्ञानवतो म” । ३ क. “वस्तं ततः कृपयाऽर्जु” । च.
झ. “वस्तं ततो” । ४ घ. “ज्ञानमव” । ५ ख. ग. “दिना न । ६ ख. ग. यन्नुन्म” । ७ ख. ग.
“तत्स्वं नि” । ८ क. च. “सीत्येतत् ॥ ११ ॥ ९ क. “त्पर्यम” । १० ख. ग. ङ. ज. “विध्यं त” ।
११ ख. ग. ङ. ज. “त् । ज्ञा” । १२ क. च. “रुत्तरे । १३ ख. ग. ङ. ज. “णोत्तरणा ।

विभक्तमतिस्निग्धं शोकादुद्धर्तुमिच्छन्भगवान्यथोक्तज्ञानं तमर्जुनमवतारयन्पदार्थपरि-
 शोधने प्रवर्तयन्नादौ त्वंपदार्थं शोधयितुमशोच्यानित्यादि वाक्यमाहेति योजना ।
 यस्याज्ञानं तस्य भ्रमो यस्य भ्रमस्तस्य पदार्थपरिशोधनपूर्वकं सम्यग्ज्ञानं वाक्यादुदे-
 तीति ज्ञानाधिकारिणमभिप्रेत्याऽऽह—अशोच्यानित्यादीति । यत्तु कैश्चिदात्मा वा
 अरे द्रष्टव्य इत्याद्यात्मयाथात्म्यदर्शनविधिवाक्यार्थमेनेन श्लोकेन व्याचष्टे स्वयं हरि-
 रित्युक्तं, कृतियोग्यतैकार्थसमवेतश्रेयःसाधनताया वा पराभिमतानियोगस्य वा विध्य-
 र्भस्यात्राप्रतीयमानस्य करुपनाहत्वभावात् । न च दर्शने पुरुषतन्त्रत्वरहिते विधेयया-
 गादिविलक्षणे विधिरूपपद्यते कृत्यान्तर्भूतैर्म्यार्थार्थत्वात्तव्यो न विधिमधिकरोतीत्यभि-
 प्रेत्य व्याचष्टे—न शोच्या इति । कथं तेषामशोच्यत्वमित्युक्ते भीष्मादिशब्दवा-
 च्यानां वा शोच्यत्वं तत्पदलक्षणाणां वेति विकल्प्याऽऽद्यं दूषयति—सद्वृत्तत्वादिति ।
 ये भीष्मादिशब्दैरुच्यन्ते ते श्रुतिस्मृत्युदीरिताविगीतचारवत्त्वान्न शोच्यतामश्नुवी-
 रन्नित्यर्थः । द्वितीयं प्रत्याह—परमार्थेति । अरजते रजतबुद्धिबदशोच्येषु शोच्य-
 बुद्ध्या भ्रान्तोऽसीत्याह—तानिति । अनुशोचनप्रकारमभिनयन्भ्रान्तिमेव प्रकट-
 यति—ते म्रियन्त इति । पुत्रभार्यादिप्रयुक्तं सुखमादिशब्देन गृह्यते । इत्यनुशो-
 नितवानर्साति संबन्धः । विरुद्धार्थाभिधायित्वेनापि भ्रान्तत्वमर्जुनस्य साधयति—त्वं
 मज्ञावतामिति । वचनन्युत्पन्नकुलधर्माणामित्यादीनि । किमेतावता फलितमिति
 तदाह—तदेतदिति । तन्मौढ्यमशोच्येषु शोच्यदृष्टित्वमेतत्पाण्डित्यं बुद्धिमतां
 वचनभाषित्वमिति यावत् । अर्जुनस्य पूर्वोक्तभ्रान्तिभावत्वे निमित्तमात्माज्ञानमित्याह—
 यस्मादिति । ननु मूक्षमबुद्धिभावत्वमेव पाण्डित्यं न त्वात्मज्ञत्वं हेत्वभावादित्या-
 शङ्क्याऽऽह—ते हीति । पाण्डित्यं पाण्डितभावमात्मज्ञानं निर्विद्य निश्चयेन लब्ध्वा
 बाल्येन तिष्ठासेदिति बृहदारण्यकश्रुतिमुक्तार्थामुदाहरति—पाण्डित्यमिति । यथो-
 क्तपाण्डित्यराहित्यं कथं ममावगतमित्याशङ्क्य कार्यदर्शनादित्याह—परमार्थतै-
 रित्विति । यस्मादित्यस्यापेक्षितं दर्शयति—अत इति ॥ ११ ॥

कुतस्तेऽशोच्या यतो नित्याः । कथम्—

न त्वेवाहं जातु नाऽऽसं न त्वं नेमे जनाधिपाः ॥

न चैव न भविष्यामः सर्वे वयमतः परम् ॥ १२ ॥

न त्वेव जातु कदाचिदहं नाऽऽसं कित्वासमेवातीतेषु देहोत्पत्ति-
 विनाशेषु नित्यं एवाहमासमित्यभिप्रायः । तथा न त्वं नाऽऽसीः किं

त्वासीरेव । तथा नेमे जनाधिपा नाऽऽसन्निक त्वासन्नेव । तथा न चैव
न भविष्यामः, किंतु भविष्याम एव । सर्वे वयमतोऽस्मादेहविनाशात्प-
रमुत्तरकालेऽपि त्रिष्वपि कालेषु नित्या आत्मस्वरूपेणेत्यर्थः । देहभेदा-
नुवृत्त्या बहुवचनं नाऽऽत्मभेदाभिप्रायेण ॥ १२ ॥

नित्यत्वमशोच्यत्वे कारणमिति सूचितं विवेचयितुं प्रश्नपूर्वकं प्रतिजार्ताते—कुत
इत्यादिना । नित्यत्वमसिद्धं प्रमाणाभावादिति चोदयति—कथमिति । आत्मा न
जायते प्रागभावशून्यत्वान्नरविषाणवदिति परिहरति—न त्वेवेति । किंचाऽऽत्मा नित्यो
भावत्वे सत्यजातत्वाद्व्यतिरेकेण घटवदित्यनुमानान्तरमाह—न चैवेति । यत्तु कैश्चि-
दात्मयाथात्म्यं जिज्ञासितं भगवानुपादिशति न त्वित्यादिना श्लोकचतुष्टयेनेत्यादिष्टं
तदसद्विशेषवचने हेत्वभावात्सर्वत्रैवाऽऽत्मयाथात्म्यप्रतिपादनावशेषादित्याशयेन । पद-
च्छेदः पदार्थोक्तिर्विक्रिययोजनेति त्रितयमपि व्याख्यानाङ्गं संपादयति—न त्वित्या-
दिना । नन्वात्मनो देहोत्पत्तिविनाशयोरुत्पत्तिविनाशप्रसिद्धेरुक्तमनुमानद्वयं प्रसिद्धिवि-
रुद्धतया कालात्ययापदिष्टमिति नेत्याह—अतीनेष्विति । चराचरव्यपाश्रयस्तु स्यादिति
न्यायेनाऽऽत्मनो जन्मविनाशप्रसिद्धेरौपाधिकजन्मविनाशविषयत्वान्निरुपाधिकस्य तस्य
जन्मादिराहित्यमिति भावः । यद्यपि तवेश्वरस्य जन्मराहित्यं तथाऽपि कथं ममेत्या-
शङ्क्याऽऽह—तथेति । तथाऽपि भीष्मादीनां कथं जन्माभावस्तत्राऽऽह—तथा नेम
इति । द्वितीयमनुमानं प्रपञ्चयन्ननुत्तरार्धं व्याचष्टे—तथेत्यादिना । ननु देहोत्पत्तिवि-
नाशयोरात्मनो जन्मनाशमावेऽपि महासर्गमहाप्रलययोस्तस्याग्निविस्फुलिङ्गदृष्टान्तश्रुत्या
जन्मविनाशावेष्टव्यावित्याशङ्क्य नाऽऽत्माऽश्रुतेरिति न्यायेन परिहरति—त्रिष्वपीति ।
यावद्विकारं तु विभागो लोकवदिति न्यायेन भिन्नत्वाद्विकारित्वमात्मनामनुमीयते ।
भिन्नत्वं च बहुवचनप्रयोगप्रमितमित्याशङ्क्याऽऽह—देहेति ॥ १२ ॥

तत्र कथमिव नित्य आत्मेति दृष्टान्तमाह—

देहिनोऽस्मिन्यथा देहे कौमारं यौवनं जरा ।

तथा देहान्तरप्राप्तिर्धीरस्तत्र न मुह्यति ॥ १३ ॥

देहिन इति । देहोऽस्यास्तीति देही तस्य देहिनो देहवदात्मनोऽस्मि-
न्वर्तमाने देहे यथा येन प्रकारेण कौमारं कुमारभावो बाल्यावस्था
यौवनं युनो भावो मध्यमावस्था जरा वयोहानिर्जीर्णाविस्थेत्येतास्तिस्त्रोऽ-
वस्था अन्योन्यविलक्षणास्तासां प्रथमावस्थानाशे न नाशो द्वितीयाव-
स्थोपज्जनने नोपज्जननमात्मनः किं तर्ह्यविक्रियस्यैव द्वितीयतृतीयावस्था-

प्राप्तिरात्मनो दृष्टा यथा तथा तद्वदेव देहादन्यो देहान्तरं तस्य प्राप्तिर्देहा-
न्तरप्राप्तिरविक्रियस्यैवाऽऽत्मन इत्यर्थः । धीरो धीमांस्तत्रैवं सति न
मुह्यति न मोहमापद्यते ॥ १३ ॥

ननु पूर्वं देहं विहायापूर्वं देहमुपाददानस्य विक्रियावत्त्वेनोत्पत्तिविनाशवत्त्वविभ्रमः
समुद्भवेदिति शङ्कते—तत्रेति । अशोच्यत्वप्रतिज्ञायां नित्यत्वे हेतूकृते सतीति या-
वत् । अवस्थाभेदे सत्यपि वस्तुतो विक्रियाभावादात्मनो नित्यत्वमुपपन्नमित्युत्तरश्लोकेन
दृष्टान्तावष्टम्भेन प्रतिपादयतीत्याह—दृष्टान्तमिति । न केवलमागमादेवाऽऽत्मनो नि-
त्यत्वं किंत्ववस्थान्तरवज्जन्मान्तरे पूर्वसंस्कारानुवृत्तेश्चेत्याह—देहिन इति । देहवत्त्वं
तस्मिन्नहंममाभिमानभाक्त्वम् । तासामिति निर्धारणे षष्ठी । आत्मनः श्रुतिस्मृत्युपपत्ति-
भिर्नित्यत्वज्ञानं धीमानित्यत्र धीर्विवक्ष्यते—एवं सतीति । तत्त्वतो विक्रियाभावान्नि-
त्यत्वेसमधिगते सतीत्यर्थः ॥ १३ ॥

यद्यप्यात्मविनाशनिमित्तो मोहो न संभवति नित्य आत्मेति विजा-
नतस्तथाऽपि शीतोष्णसुखदुःखप्राप्तिनिमित्तो मोहो लौकिको दृश्यते
सुखवियोगनिमित्तो दुःखसंयोगनिमित्तश्च शोक इत्येतदर्जुनस्य वचनमा-
शङ्क्याऽऽह—

मात्रास्पर्शास्तु कौन्तेय शीतोष्णसुखदुःखदाः ।

आगमापायिनोऽनित्यास्तांस्तितिक्षस्व भारत ॥ १४ ॥

मात्रास्पर्शा इति । मात्रा आभिर्मीयन्ते शब्दादय इति श्रोत्रादीनी-
न्द्रियाणि, मात्राणां स्पर्शाः शब्दादिभिः संयोगास्ते शीतोष्णसुखदुः-
खदाः शीतमुष्णं सुखं दुःखं च प्रयच्छन्तीति । अथवा स्पृश्यन्त इति
स्पर्शा विषयाः शब्दादयः, मात्राश्च स्पर्शाश्च शीतोष्णसुखदुःखदाः शीतं
कदाचित्सुखं कदाचिदुःखं तथोष्णमप्यनियतरूपं सुखदुःखे पुनर्नि-
यतरूपे यतो न व्यभिचरतोऽतस्ताभ्यां पृथक्शीतोष्णयोर्ग्रहणम् । यस्मात्ते
मात्रास्पर्शादय आगमापायिन आगमापायशीलास्वस्मादनित्या अत-
स्ताञ्शीतोष्णादींस्तितिक्षस्व प्रसहस्व तेषु हर्षं विषादं च मा कार्षी-
रित्यर्थः ॥ १४ ॥

आत्मनः श्रुत्यादिप्रमिते नित्यत्वे तदुत्पत्तिविनाशप्रयुक्तशोकमोहाभावेऽपि प्रकारान्त-
रेण शोकमोहौ स्यातामित्याशङ्कामनूद्योत्तरत्वेन श्लोकमवतारयति—यद्यपीत्यादिना ।

शीतोष्णयोस्ताभ्यां सुखदुःखयोश्च प्राप्तिं निमित्तीकृत्य यो मोहादिर्दृश्यते तस्यान्वय-
व्यतिरेकाभ्यां दृश्यमानत्वमांशित्य लौकिकविशेषणम् । अशोच्यानित्यत्र यो विद्याधि-
कारी सूचितस्तस्य “ तितिक्षुः समाहितो भूत्वा ” इति श्रुतेस्तितिक्षुत्वविशेषणमिहो-
पदिश्यते । व्याख्येयं पदमुपादाय करणव्युत्पत्त्या तस्येन्द्रियविषयत्वं दर्शयति—
मात्रास्पर्शा इत्यादिना । षष्ठीसमासं दर्शयन्भावव्युत्पत्त्या स्पर्शशब्दार्थमाह—
मात्राणामिति । तेषामर्थक्रियामादर्शयति—ते शीतेति । संप्रति शब्दद्वयस्य कर्मव्युत्प-
त्त्या शब्दादिविषयपरत्वमुपेत्य समासान्तरं दर्शयन्विषयगणां कार्यं कथयति—अथवेति ।
ननु शीतोष्णप्रदत्वे सुखदुःखप्रदत्वस्य सिद्धत्वात्किमिति शीतोष्णयोः सुखदुःखाभ्यां
पृथग्ग्रहणमिति तत्राऽऽह—शीतमिति । विषयेभ्यस्तु पृथक्करणं तदन्तर्भूतयोरेव
तयोः सुखदुःखहेत्वोरानुकूल्यप्रातिकूल्ययोरुपलक्षणार्थम् । अध्यात्मं हि शीतमुष्णं
वाऽनुकूलं प्रतिकूलं वा संपाद्य बाह्या विषयाः सुखादि जनयन्ति । ननु विषयेन्द्रिय-
संयोगस्याऽऽत्मनि सदा सत्त्वात्तत्प्रयुक्तशीतादेरपि तथात्वात्तन्निमित्तौ हर्षविषादौ तथैव
तस्मिन्नापन्नावित्याशङ्क्योत्तरार्थं व्याचष्टे—यस्मादित्यादिना । अत्र च कौन्तेय भार-
तेति संबोधनाभ्यामुभयकुलशुद्धस्यैव विद्याधिकारित्वमित्येतदेव द्योत्यते ॥ १४ ॥

शीतोष्णादीन्सहतः किं स्यादिति शृणु—

यं हि न व्यथयन्त्येते पुरुषं पुरुषर्षभ ।

समदुःखसुखं धीरं सोऽमृतत्वाय कल्पते ॥ १५ ॥

यं हीति । यं हि पुरुषं समदुःखसुखं समे दुःखसुखे यस्मिन् तं सम-
दुःखसुखं सुखदुःखप्राप्तौ हर्षविषादरहितं धीरं धीमन्तं न व्यथयन्ति न
चालयन्ति नित्यात्मदर्शनादेते यथोक्ताः शीतोष्णादयः स नित्यात्मदर्-
शननिष्ठो द्वंद्वसहिष्णुरमृतत्वायामृतभावाय मोक्षाय कल्पते समर्थो
भवति ॥ १५ ॥

अधिकारिविशेषणं तितिक्षुत्वं नोपयुक्तं केवलस्य तस्य पुमर्थाहेतुत्वादिति शङ्कते—
शीतेति । विवेकवैराग्यादिसहितं तन्मोक्षहेतुज्ञानद्वारा तदर्थमिति परिहरति—शृण्विति ।
तितिक्षमागस्य विवक्षितं लाभमुपलभ्यति—यं हीति । हर्षविषादरहितमित्यत्र शमादि-
साधनसंपन्नत्वमुच्यते । धीमन्तमिति नित्यानित्यविवेकभागित्वम् । एतच्चोभयं वैराग्यादे-

रूपक्षणम् । नित्यात्मदर्शनं त्वमर्थज्ञानम् । साधनचतुष्टयवन्तमधिकारिणमनूय त्वंप-
दार्थज्ञानवतस्तस्य मोक्षौपयिकवाक्यार्थज्ञानयोग्यतामाह—स नित्येति ॥ १३ ॥

इतश्च शोकमोहावकृत्वा शीतोष्णादिसहनं युक्तं यस्मात्—

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥

नासत इति । नासतोऽविद्यमानस्य शीतोष्णादेः सकारणस्य न
विद्यते नास्ति भावो भवनमस्तित्वा । न हि शीतोष्णादि सकारणं
प्रमाणैर्निरूप्यमाणं वस्तु संभवति ।

अधिकारिविशेषणे तितिक्षुत्वे हेत्वन्तरपरत्वेनोत्तरश्लोकमवतारयति—इतश्चेति ।
इतःशब्दार्थमेव स्फुटयति—यस्मादिति । यतः शीतादेः शोकादिहेतोरनात्मनो
नास्ति वस्तुत्वं वस्तुनश्चाऽऽत्मनो निर्विकारत्वेनैकरूपत्वमतो मुमुक्षोर्विशेषणं तिति-
क्षुत्वं युक्तमित्याह—नेत्यादिना । कार्यस्यासत्त्वेऽपि कारणस्य सत्त्वेनात्यन्तासत्त्वा-
सिद्धिरित्याशङ्क्य विशिनष्टि—सकारणस्येति । नासत इत्युपादाय पुनर्नकारानुक-
र्षणमन्वयार्थम् । असतः शून्यस्यास्तित्वप्रसङ्गाभावादप्रसक्तप्रतिषेधप्रसक्तिरित्याश-
ङ्क्याऽऽह—न हीति । विमतमतात्त्विकमप्रामाणिकत्वाद्रज्जुसर्पवत्, न हि धर्मिग्राह-
कस्य प्रत्यक्षादेस्तत्त्वावेदकं प्रामाण्यं कल्प्यते विषयस्य दुर्निरूपत्वादतोऽनिर्वाच्यं
द्वैतमित्यर्थः ।

विकारो हि सः । विकारश्च व्यभिचरति, यथा घटादिसंस्थानं चक्षुषा
निरूप्यमाणं मृदयतिरेकेणानुपलब्धेरसत्तया सर्वो विकारः कारणव्यति-
रेकेणानुपलब्धेरसन् । जन्मप्रध्वंसाभ्यां प्रागूर्ध्वं चानुपलब्धेः । मृदादि-
कारणस्य च तत्कारणव्यतिरेकेणानुपलब्धेरसत्त्वम् । तदसत्त्वे च सर्वा-
भावप्रसङ्ग इति चेत् । न, सर्वत्र बुद्धिद्रव्योपलब्धेः सदबुद्धिरसद्बुद्धि-
रिति । यद्विषया बुद्धिर्न व्यभिचरति तत्सत्, यद्विषया बुद्धिर्व्यभि-
चरति तदसदिति सदसद्विभागे बुद्धितन्त्रे स्थिते सर्वत्र द्वे बुद्धी सर्व-
पलभ्येते समानाधिकरणे ।

कथं पुनरध्यक्षादिविषयाय शीतोष्णादिद्वैतस्य दुर्निरूपत्वेनानिर्वाच्यत्वं तत्राऽऽह—
विकारो हीति । तत्रश्च विमतं मिथ्याऽऽगमापायित्वात्संप्रतिपन्नवदिति फलितमाह—
विकारश्चेति । वाचाऽऽस्मिन्मणश्रुतेर्द्वैतमिथ्यात्वेऽनुप्राहकत्वं दर्शयितुं चकारः । किंच कार्यं
कारणाद्भिन्नमभिन्नं वेति विकल्प्याऽऽद्यं दूषयति—यथेति । निरूप्यमाणमन्त-

१ ख. ग. ङ. ज. 'द्य प' । २ ख. ग. 'क्तं स्याद्यस्मा' । ३ घ. 'ति । अस' । ४ ख. ग.
ङ. ज. 'दनं प्रा' । ५ घ. 'धुरादिनि' । ६ क. 'ब्धेः कार्यस्य घटादेर्द' । घ. 'ब्धेः कार्यस्य
भू' । ७ क. 'स्य तत्कारणस्य च ।

बहिश्चेति शेषः । विमतं कारणान्न तत्त्वतो मिद्यते कार्यत्वाद्घटवदित्यर्थः । इतोऽपि कारणाद्भेदेन नास्ति कार्यम् । ' आदावन्ते च यन्नास्ति वर्तमानेऽपि तत्तथा ' इति न्यायादित्याह—जन्मेति । यदि कार्यं कारणादिभिन्नं तदा तस्य भेदेनासत्त्वे पूर्वस्मादविशेषः । तादात्म्येनावस्थानं तु न युक्तं तस्यापि कारणव्यतिरेकेणाभावात्कार्यकारणविभागविधुरे वस्तुनि कार्यकारणपरम्पराया विभ्रमादित्यभिप्रेत्याह—मृदादीति । कार्यकारणविभागविहीनं वस्त्वेव नास्तीति मन्वानश्चोदयति—तदसत्त्व इति । अनुवृत्तव्यावृत्तबुद्धिद्वयदर्शनादनुवृत्ते च व्यावृत्तानां कल्पितत्वादकल्पितं सर्वभेदकल्पनाधिष्ठानमकार्यकारणं वस्तु सिध्यतीति परिहरति—न सर्वत्रेति । संप्रति सतो वस्तुत्वे प्रमाणमनुमानमुपन्यस्यति—यद्विषयेति । यद्व्यावृत्तेष्वनुवृत्तं तत्परमार्थसत्, यथा सर्पधारादिष्वनुगतो रज्ज्वादेरिदमंशः, विमतं सत्यमव्यभिचारित्वात्संप्रतिपन्नवदित्यर्थः । व्यावृत्तस्य कल्पितत्वे प्रमाणमाह—यद्विषयेत्यादिना । यद्व्यावृत्तं तन्मिथ्या यथा सर्पधारादि, विमतं मिथ्या व्यभिचारित्वात्संप्रतिपन्नवदित्यर्थः । इत्यनुमानद्वयमनुसृत्य सतोऽकल्पितत्वमसत्तश्च कल्पितत्वं स्थितमिति शेषः । ननु नेदमनुमानद्वयमुपपद्यते समस्तद्वैतवैतथ्यवादिनो विभागाभावादनुमानादिव्यवहारानुपपत्तेस्तत्राऽऽह—सदसदिति । उक्ते विभागे बुद्धिद्वयाधीने स्थिते सत्यनुमानादिव्यवहारो निर्वहति प्रातिभासिकविभागेन तद्योगात्परमार्थस्यैव तद्वैतुत्वे केवलव्यतिरेकाभावादित्यर्थः । कुतः सदसद्विभागस्य बुद्धिद्वयाधीनत्वं बुद्धिविभागस्यापि तत्रा(त्रा)भावात्तत्राऽऽह—सर्वत्रेति । व्यवहारभूमिः सप्तम्यर्थः । बुद्धिविभागस्यापि कल्पितस्यैव बोध्यविभागप्रतिभासहेतुतेति भावः । बुद्धिद्वयमनुरुध्य सदसद्विभागे सतः सामान्यरूपतया विशेषाकाङ्क्षायां सामान्यविशेषौ द्वे वस्तुनी वस्तुभूते स्यातामिति चेन्नेत्याह—सामानाधिकरणे इति । पदयोः सामानाधिकरण्यं बुद्ध्योरुपचर्यते सोऽयमिति सामानाधिकरण्यवद्घटः सन्नित्यादि सामानाधिकरण्यमेकवस्तुनिष्ठं वस्तुभेदे घटपटयोरिव तद्योगादित्यर्थः ।

न नीलोत्पलवत्सन्धटः सन्पटः सन्हस्तीति । एवं सर्वत्र । तयोर्बुद्धयोर्घटादिबुद्धिव्यभिचरति । तथा च दर्शितम् । न तु सदबुद्धिः । तस्माद्घटादिबुद्धिविषयोऽसन्व्यभिचारात्, न तु सदबुद्धिविषयोऽव्यभिचारात् । घटे विनष्टे घटबुद्धौ व्यभिचरन्त्या सदबुद्धिरपि व्यभिचरतीति चेत् । न, पटादावपि सदबुद्धिदर्शनात् । विशेषणविषयैव सा सदबुद्धिः । सदबुद्धिवद्घटबुद्धिरपि घटान्तरे दृश्यत इति चेत् । न, पटादावदर्शनात् ।

१ क. च. 'ध्रमत्वादि' । २ क. चेतत्राऽऽह । ३ क. ख. ग. घ. 'द्वबुद्धिरतोऽपि न विनश्यति । अथ स' ।

नीलमुत्पलमिति वद्धर्ममिविषयतया सामानाधिकरण्यस्य सुवचत्वान्न वस्तुवैयवि-
षयत्वमिति चेन्नेत्याह—न नीलानि । न हि सामान्यविशेषयोर्भेदेऽभेदे च तद्भावो
भेदाभेदौ च विरुद्धावतो जातिव्यक्तयोः सामानाधिकरण्यं नीलोत्पलयोरिव न गौणं
किंतु व्यावृत्तमनुवृत्ते कल्पितमित्येकनिष्ठाभित्यर्थः । सामान्यविशेषयोरुक्तन्यायं गुण-
गुण्यादावातेदिशति—एवमिति । तुल्यौ हि तत्रापि विकल्पदोषाविति भावः ।
सामानाधिकरण्यानुपपत्त्या द्वे वस्तुनी सामान्यविशेषाविति पक्षं प्रतिलिप्य विशेषा एव
वस्तुनीति पक्षं प्रतिलिपति—तयोरिति । बुद्धिव्यभिचाराद्बोध्यव्यभिचारेऽपि कथं
व्यावृत्तानां विशेषाणामवस्तुत्वमित्याशङ्क्याऽऽह—तथा चेति । विकारो हि स
इत्यादाविति शेषः । न चैकं वस्तु सामान्यविशेषत्वमेकस्य द्वैरूप्यविरोधादित्याभि-
प्रेत्य सामान्यमेकमेव वस्तु तद्बुद्धेरव्यभिचाराद्बोध्यस्यापि सतस्तथात्वादित्याह—
न त्विति । व्यभिचरतीति पूर्वेण संबन्धः । विशेषाणां व्यभिचारित्वे सतश्चाव्य-
भिचारित्वे फलितमुपसंहरति—तस्मादिति । असत्त्वं कल्पितत्वम् । तच्छब्दार्थ-
मेव स्फोरयति—व्यभिचारादिति । सद्बुद्धिविषयस्य सतोऽकल्पितत्वे तच्छब्दो-
पात्तमेव हेतुमाह—अव्यभिचारादिति । बुद्धिव्यभिचारद्वारा बोध्यस्यापि व्यभि-
चारात्तदव्यभिचारित्वहेतोरसिद्धिरिति शङ्कते—घटे विनष्ट इति । सद्बुद्धे-
र्घटबुद्धिवद्धटविषयत्वाभावात् घटनाशे व्यभिचारोऽस्तीति परिहरति—न पटादा-
विति । सद्बुद्धेरघटविषयत्वे निरालम्बनत्वायोगाद्विषयान्तरं वक्तव्यमित्याशङ्क्याऽऽह—
विशेषणेति । सतोऽकल्पितत्वहेतोरव्यभिचारित्वस्यासिद्धिमुद्धृत्य विशेषाणां कल्पि-
तत्वहेतोर्व्यभिचारित्वस्यासिद्धिं शङ्कते—सदिति । यथा सद्बुद्धिर्घटे नष्टे पटादौ
दृष्टत्वादव्यभिचारिणीत्यव्यभिचारः सतो दर्शितस्तथा घटबुद्धिरपि घटे नष्टे घटान्तरे
दृष्टेत्यव्यभिचाराद्वर्धते व्यभिचारासिद्धौ विशेषान्तरेणपि कल्पितत्वहेतुर्व्यभिचारो न
सिध्यतीत्यर्थः । घटबुद्धेर्घटान्तरे दृष्टत्वेऽपि पटादावदृष्टत्वेन व्यभिचाराद्धटादिविशे-
षेष्वपि व्यभिचारित्वसिद्धिरित्युत्तरमाह—न पटादाविति ।

सद्बुद्धिरपि नष्टे घटे न दृश्यत इति चेत् । न, विशेष्याभावात् ।
सद्बुद्धिर्विशेषणविषया सती विशेष्याभावे विशेषणानुपपत्तौ किंवि-
षया स्यात्, नतु पुनः सद्बुद्धेर्विषयाभावात् । एकाधिकरणत्वं
घटादिविशेष्याभावे न युक्तमिति चेत् । नेदमुदकमिति मरीच्यादा-

१ ख. ग. ड. च. ज. 'मित्यैक्यनि' । २ ख. ग. ड. ज. 'बोध्येऽपि' । ३ ख. ग. ड. ज.
'तत्त्वे हे' । ४ ख. ग. घ. ड. ज. 'चारस्या' । ५ ख. ग. ड. ज. 'तत्त्वे हे' । ६ ख. ग. ड. ज.
'चारस्या' । ७ ख. ग. ड. ज. 'द्धटव्य' । ८ क. च. 'हेतोर्च्य' । ख. ग. 'हेतुव्य' । ९ ख. ग.
ड. ज. 'रात्पटा' । १० क. घ. 'तू । न सदित्' ।

वेन्वतरोभावेऽपि सामानाधिकरण्यदर्शनात् । तस्माद्दहादेर्द्वयस्य च स-
कारणस्यासतो न विद्यते भाव इति ।

विशेषाणामेवं व्यभिचारित्वे सतोऽपि तदुपपत्तेरव्यभिचारित्वहेत्वासिद्धितादवस्थ-
मिति शङ्कते—सद्बुद्धिरिति । घटादिनाशदेशे तदुपरक्ताकारेण सत्त्वामानेऽपि
नासत्त्वं घटाद्यभावाविष्टानतया भानादित्याह—न विशेष्येति । यथा सर्वगता
जातिरित्यत्र खण्डमुण्डादिव्यवत्यभावदेशे गोत्वं व्यञ्जकाभावान्न व्यज्यते न गोत्वा-
भावात्तथा सत्त्वमपि घटादिनाशे व्यञ्जकाभावान्न भाति न स्वरूपाभावादित्युक्तमेव
प्रपञ्चयति—सदित्यादिना । सप्रतियोगिकविशेषणव्यभिचारेऽपि स्वरूपाव्यभिचारा-
द्युक्तं सतः सत्यत्वमिति भावः । द्वयोः सतोरेव विशेषणविशेष्यत्वदर्शनाद्घटसतोरपि
विशेषणविशेष्यत्वे द्वयोः सत्त्वध्रौव्यादघटादिकल्पितत्वानुमानं सामानाधिकरण्यधीबा-
धितमिति चोदयति—एकेति । अनुभवमनुसृत्य बाधितविषयत्वमुक्तानुमानस्य निर-
स्यति—नेत्यादिना । घटादेः सति कल्पितत्वानुमानस्य दोषराहित्ये फलितमुप-
संहरति—तस्मादिति । प्रथमपादव्याख्यानपरिसमाप्ताविति शब्दः । ननु नेदं व्या-
ख्यानं भाष्यकाराभिप्रेतं सर्वद्वैतशून्यत्वविवक्षायां शास्त्रतद्भाष्यविरोधात्केनापि पुन-
र्दुर्विदग्धेन स्वमनीषिकयोन्प्रेक्षितमेतदिति चेत्, मैवं, किमिदं द्वैतप्रपञ्चस्य शून्यत्वं किं
तुच्छत्वं किंवा सद्विलक्षणत्वं, नाऽऽद्योऽनभ्युपगमात्, द्वितीयानभ्युपगमे तु तवैव
शास्त्रविरोधो भाष्यविरोधश्च सर्वे हि शास्त्रं तद्भाष्यं च द्वैतस्य सत्यत्वानाधिकरणत्व-
साधनेनाद्वैतसत्यत्वे पर्यवसितमिति त्रैविद्यवृद्धेस्तत्र तत्र प्रतिष्ठापितम् । तथा च प्रक्षे-
पाशङ्का संप्रदायपरिचयाभावादिति द्रष्टव्यम् ।

तथा सतश्चाऽऽत्मनोऽभावोऽविद्यमानता न विद्यते सर्वत्राव्यभिचा-
रादित्यवोचाम । एवमात्मानात्मनोः सदसतोरुभयोरपि दृष्ट उपल-
ब्धोऽन्तो निर्णयः सत्सदेवासदसदेवेति त्वनयोर्यथोक्तयोस्तत्त्वदर्शिभिः ।
तदिति सर्वनाम सर्वं च ब्रह्म तस्य नाम तदिति तद्भावस्तत्त्वं ब्रह्मणो
याथात्म्यं तद्द्रष्टुं शीलं येषां ते तत्त्वदर्शिनस्तैस्तत्त्वदर्शिभिः । त्वमपि
तत्त्वदर्शिनां दृष्टिमाश्रित्य शोकं मोहं च हित्वा शीतोष्णादीनि नियता-
नियतरूपाणि द्वंद्वानि विकारोऽयमसन्नेत्र मरीचिजलबन्धित्वाऽवभासत
इति मनसि निश्चित्य तितिक्षस्वेत्यभिप्रायः ॥ १६ ॥

अनात्मजातस्य कल्पितत्वेनावस्तुत्वप्रतिपादनपरतया प्रथमपादं व्याख्याय द्विती-

२ ख. ग. 'वत्यन्ताभा' । २ झ. 'रात्यन्ताभा' । ३ क. ख. ग. ड. 'णत्वव्य' । ४ क.
सत्त्वामि' । ५ ख. ग. ड. ज. सर्वस्य । ६ ख. ग. 'त आत्मनश्चाभा' । घ. च. 'त आत्म' । ७ घ.
च. झ. 'णादास्तितिक्ष' । ८ ख. ग. व्यवस्य ।

यथादमात्मनः सर्वरूपनाधिष्ठानस्याकल्पितत्वेन वस्तुत्वप्रसाधनपरतया व्याकरोति—
तथेति । नन्वात्मनः सदात्मनो विशेषेषु विनाशिषु तदुपरक्तस्य विनाशः स्यादित्या-
शङ्क्य विशिष्टनाशेऽपि स्वरूपानाशस्योक्तत्वान्मैवमित्याह—सर्वत्रेति । ननु कदाचि-
दसदेव पुनः सत्त्वमापद्यते प्रागसतो घटस्य जन्मना सत्त्वाभ्युपगमात्, सच्च कदाचिद-
सत्त्वं प्रतिपद्यते स्थितिकाले सतो घटस्य पुनर्नाशेनासत्त्वाङ्गीकारादेवं सदसतोरव्यव-
स्थितत्वाविशेषादुभयोरपि हेयत्वमुपादेयत्वं वा तुल्यं स्यादिति तत्राऽऽह—एवमिति ।
तुशब्दो दृष्टशब्देन संबध्यमानो दृष्टिमवधारयति । न हि प्रागसतो घटस्य सत्त्वम-
सत्त्वे स्थिते सत्त्वप्राप्तिविरोधादसत्त्वानिवृत्तिश्च सत्त्वप्राप्त्या चेत्प्राप्तमितरेतराश्रयत्वमन्तरे-
णैव सत्त्वापत्तिमसत्त्वनिवृत्तावसत्त्वमनवकांशि भवेत्, एतेन सतोऽसत्त्वापत्तिरपि प्रति-
नीतेति भावः । कथं तर्हि सतोऽसत्त्वमसतश्च सत्त्वं प्रतिभातीत्याशङ्क्य तत्त्वदर्शनाभा-
वादित्याह—तत्त्वेति । तस्य भावस्तत्त्वम् । न च तच्छब्देन परामर्शयोग्यं किञ्चिदस्ति
प्रकृतं प्रतिनियतमित्याशङ्क्य व्याचष्टे—तदित्यादिना । ननु सदसतोरन्यथात्वं
केचित्प्रतिपद्यन्ते केचित्तु तयोरुक्तनिर्णयमनुसृत्य तथात्वमेवाधिगच्छन्ति तत्र केषां
मतमेषितव्यमिति तत्राऽऽह—त्वमपीति ॥ १६ ॥

किं पुनस्तद्यत्सदेव सर्वदैवास्तीति, उच्यते—

अविनाशि तु तद्विद्धि येन सर्वमिदं ततम् ।

विनाशमव्ययस्यास्य न कश्चित्कर्तुमर्हति ॥ १७ ॥

अविनाशीति । अविनाशि न विनष्टुं शीलमस्येति । तुशब्दोऽसतो
विशेषणार्थः । तद्विद्धि विजानीहि । किं येन सर्वमिदं जगत्तत् व्यपसं
सदाख्येन ब्रह्मणो साकाशमाकाशेनेव घटादयः । विनाशमदर्शनमभा-
वमव्ययस्य न व्येति, उपचयापचयो न यातीत्यव्ययं तस्याव्ययस्य ।
नैतत्सदाख्यं ब्रह्म स्वेन रूपेण व्येति व्यभिचरति निरवयवत्वाद्देहादि-
वत् । नाप्यात्मीयेनाऽऽत्मीयाभावाद्यथा देवदत्तो धनहान्या व्येति न
त्वेवं ब्रह्म व्येत्यतोऽव्ययस्यास्य ब्रह्मणो विनाशं न कश्चित्कर्तुमर्हति न
कश्चिदात्मानं विनाशयितुं शक्नोतीश्वरोऽपि । आत्मा हि ब्रह्म स्वात्मनि
च क्रियाविरोधात् ॥ १७ ॥

ननु सदिति सामान्यं स्वरूपं वा, प्रथमे तस्य विशेषसापेक्षतया प्रलयदशायामशेष-
विशेषविनाशे विनाशः स्यात् । न चाऽऽत्मादयो विशेषास्तदाऽपि सन्तीति वाच्यम्,

आत्मातिरिक्तानां विशेषाणां कार्यत्वाङ्गीकारात्प्रलयावस्थायामनवस्थानादात्मनस्तु सामान्यात्मनो धर्मित्वादुक्तदोषात् । द्वितीये तु स्वरूपस्य व्यावृत्तत्वे कल्पितत्वाद्विनाशित्वमनुवृत्तत्वे तस्यैव सामान्यतया प्रागुक्तदोषानुषक्तिरिति मन्यानश्चोदयति—किं पुनरिति । सामान्यविशेषभावशून्यमखण्डैकरसं सदेवेत्यादिश्रुतिप्रमितं सर्वविक्रियारहितं वस्तु प्रकृतं सद्विवक्षितमित्युत्तरमाह—उच्यते इति । आत्मनः सदात्मनो विनाशराहित्यविज्ञाने सर्वजगद्व्यापकत्वं हेतुमाह—येनेति । आमनो विनाशाभावे युक्तिमाह—विनाशमिति । आत्मनो विनाशमिच्छता स्वतो वा परतो वा नाशस्तस्येष्यते नाऽऽद्य इत्याह—अविनाशीति । देहादिद्वैतमसदुच्यते ततः सतो विशेषणं स्वतो नाशराहित्यम् । तस्य द्योतको निपात इत्याह—तुशब्द इति । आकाङ्क्षापूर्वकं विशेष्यं दर्शयति—किमित्यादिना । विमतमविनाशे व्यापकत्वादाकाशवत्, न हि प्रमितमेवोदाहरणं किंतु प्रसिद्धमपीति भावः । न द्वितीय इत्याह—विनाशमिति । न खल्वस्य विनाशं कर्तुं कश्चिदर्हतीति संबन्धः । विनाशस्य सावशेषत्वनिरवशेषत्वाभ्यां द्वैराश्रयमाश्रित्य व्याकरोति—अदर्शनमभावमिति । न कश्चिदस्याभावं कर्तुं शक्नोतीत्यत्र हेतुमाह—अव्ययस्येति । ब्रह्म हि स्वरूपेण व्येति स्वसंबन्धिना वेति विकल्प्याऽऽद्यं दूषयति—नैतदिति । न हि निरवयवस्य स्वावयवापचयरूपव्ययः संभवतीत्यत्र वैधर्म्यदृष्टान्तमाह—देहादिवदिति । द्वितीयं निरस्यति—नापीति । तदेव व्यतिरेकदृष्टान्तेन स्पष्टयति—यथेति । द्विविधेऽपि व्ययायोगे फलितमाह—अत इति । किंच ब्रह्म परतो न नश्यत्यात्मत्वाद्घटवादित्याह—न कश्चिदिति । आत्मत्वहेतोरसिद्धिमुद्धरति—आत्मा हीति । तादात्म्यश्रुतिरत्र हीति हेतु क्रियते । अस्तु तर्हि स्वयमेव ब्रह्माऽऽत्मनो नाशकमुद्धन्धनादिदर्शनान्नेत्याह—स्वात्मनीति ॥ १७ ॥

किं पुनस्तदसद्यत्स्वात्मसत्तां व्यभिचरतीति । उच्यते—

अन्तवन्त इमे देहा नित्यस्योक्ताः शरीरिणः ।

अनाशिनोऽप्रमेयस्य तस्माद्युध्यस्व भारत ॥ १८ ॥

अन्तवन्त इति । अन्तवन्तोऽन्तो विनाशो विद्यते येषां तेऽन्तवन्तो यथा मृगतृष्णिकोदकादौ सद्बुद्धिरनुवृत्ता प्रमाणनिरूपणान्ते विच्छिद्यते स तस्यां अन्तस्तथेमे देहाः । स्वप्नमायादेहादिवच्चान्तवन्तो नित्यस्य शरीरिणः शरीरवतोऽनाशिनोऽप्रमेयस्याऽऽत्मनोऽन्तवन्त इत्युक्ता विवेकिभिरित्यर्थः । नित्यस्यानाशिन इति न पुनरुक्तं नित्यत्वस्य द्विविध-

त्वाल्लोके नाशस्य च । यथा देहो भस्मीभूतोऽदर्शनं गतो नष्ट उच्यते
विद्यमानोऽप्यन्यथापरिणतो व्याध्यादियुक्तो जातो नष्ट उच्यते ।
तत्रानाशिनो नित्यस्येति द्विविधेनापि नाशेनासंबन्धोऽस्येत्यर्थः ।

सदसतोरनन्तरप्रकृतयो स्वरूपाव्यभिचारित्वेन परमार्थतया सन्निर्धारितमिदानीमस-
न्निर्दिधागणेषु पृच्छति—किं पुनरिति । अमदसदेवेति निर्धारितत्वात्प्रश्नस्य निर-
वकाशत्वमाशङ्क्य शून्यं व्यावर्त्य विवक्षितमसन्निर्धारयितुं तस्य सावकाशत्वमाह—
यत्स्वात्मेति । देहादेरनात्मवर्गस्य प्रकृतासच्छब्दविषयतेत्याह—उच्यत इति । तेषां
स्वातन्त्र्यं व्युदस्यति—नित्यस्येति । आकाशादिव्यावृत्त्यर्थं विशिनष्टि—शरीरिण
इति । परिणामिनित्यत्वं व्यवच्छिनत्ति—अनाशिन इति । तस्य प्रत्यक्षाद्यविषयत्व-
माह—अप्रमेयस्येति । देहादेरवस्तुत्वादात्मनश्चैकरूपत्वाद्युद्धे स्वधर्मे प्रवृत्तस्यापि तव
न हिंसादिदोषसंभावेनेत्याह—तस्मादिति । ननु देहादिषु सद्बुद्धेरनुवृत्तेस्तस्या
विच्छेदाभावात्कथमन्तवत्त्वं तेषामिष्यते तत्राऽऽह—यथेति । तथेमे देहाः सद्बुद्धि-
भाजोऽपि प्रमाणतो निरूपणायामवसाने विच्छेदादन्तवन्तो भवन्तीति शेषः । देहत्वा-
दिना च जाग्रद्देहादेरन्तवत्त्वं संप्रतिपन्नवदनुमातुं शक्यमित्याह—स्वप्नेति । शरीरादे-
रन्तवत्त्वेऽपि प्रवाहरूपेणाऽऽत्मनस्तत्संबन्धस्यानन्तवत्त्वमाशङ्क्याऽऽह—नित्यस्येति ।
प्रवाहस्य प्रवाहिव्यतिरेकेणानिरूपणान्न तदात्मना देहाद्यभावे संबन्धसिद्धिरित्यभिसं-
घायोक्तं—विवेकिभिरिति । पदद्वयस्यैकार्यत्वमाशङ्क्य निरस्यति—नित्यस्येत्या-
दिना । नित्यत्वस्य द्वैविध्यसिद्ध्यर्थं नाशद्वैविध्यं प्रतिज्ञातं प्रकटयति—यथेत्यादिना ।
नाशस्य निरवशेषत्वेन सावशेषत्वेन च सिद्धे द्वैविध्ये फलितमाह—तत्रेति । विशेष-
णाम्यां कूटस्थनित्यत्वमात्मनो विवक्षितमित्यर्थः ।

अन्यथा पृथिव्यादिवर्दापि नित्यत्वं स्यादात्मनस्तन्मा भूदिति नित्य-
स्यानाशिन इत्याह । अप्रमेयस्य न प्रमेयस्य प्रत्यक्षादिप्रमाणैरपरिच्छे-
द्यस्येत्यर्थः । नन्वागमेनाऽऽत्मा परिच्छिद्यते प्रत्यक्षादिर्ना च पूर्वम् ।
न, आत्मनः स्वतः सिद्धत्वात् । सिद्धे ह्यात्मानि प्रमातरि प्रमित्तोः
प्रमाणान्वेषणा भवति । न हि पूर्वमित्यमहमित्यात्मनमप्रमाय पश्चात्प्र-
मेयपरिच्छेदाय प्रवर्तते । न ह्यात्मा नाम कस्यचिदप्रसिद्धो भवति ।

अन्यतरविशेषणमात्रोपादाने परिणामिनित्यत्वमात्मनः शङ्क्येतेत्यनिष्टापत्तिमाशङ्क्याऽऽ-

१ ख. ग. तथा धन नाशेऽप्येवम् । तत्रा° । २ ख. ग. ड. ज. शून्यव्यावृत्तं वि° । ३ च.
व्यावृत्तं । ४ ग. °स्तस्य वि° । ५ ख. ग. ड. ज. °त्वं स्वप्रव° । ६ क. ख. झ. °दनि° । ७ च. झ.
°स्येत्येतत् । न° । ८ ख. ग. °ना चेति चेन्न पूर्वमात्म° । ९ क. च. न पूर्वमात्म° । १० क. झ.
°त्मानं प्र° ।

ह - अन्यथेति । औपनिषदत्वविशेषणमाश्रित्याप्रमेयत्वमाक्षिपति—नन्विति । इतश्चाऽऽत्मनो नाप्रमेयत्वमित्याह—प्रत्यक्षादिनेति । तेन चाऽऽगमप्रवृत्त्यपेक्षया पूर्वावस्थायामात्मैव परिच्छिद्यते तस्मिन्नेवाज्ञातत्वसंभवादज्ञातज्ञापकं प्रमाणमिति च प्रमाणलक्षणादित्यर्थः । एतदप्रमेयमित्यादिश्रुतिमनुसृज्य परिहरति—नेत्यादिना । कथं मानमनपेक्षयाऽऽत्मनः सिद्धत्वमित्याशङ्क्योक्तं निवृणोति—सिद्धे हीति । प्रमित्सोः प्रमेयमिति शेषः । तदेव व्यतिरेकमुखेन(ण) विशदयति—न हीति । आत्मनः सर्वलोकप्रसिद्धत्वाच्च तस्मिन्न प्रमाणमन्वेषणीयमित्याह—न ह्यात्मेति ।

शास्त्रं त्वन्त्यं प्रमाणमतद्धर्माध्यारोपणमात्रनिवर्तकत्वेन प्रमाणत्वमात्मनि प्रतिपद्यते न त्वज्ञातार्थज्ञापकत्वेन । तथा च श्रुतिः—“यत्साक्षादपरोक्षाद्ब्रह्म य आत्मा सर्वान्तरः” इति । यस्मादेवं नित्योऽविक्रियश्चाऽऽत्मा तस्माद्युध्यस्व युद्धादुपरमं मा कार्षीरेत्यर्थः । न ह्यत्र युद्धकर्तव्यता विधीयते । युद्धे प्रवृत्त एव ह्यसौ शोकमोहप्रतिबद्धस्तूष्णीमास्ते तस्य कर्तव्यप्रतिबन्धापनयनमात्रं भगवता क्रियते तस्माद्युध्यस्वेत्यनुवादमात्रं न विधिः ॥ १८ ॥

प्रत्यक्षादेरनात्मविषयत्वात्तत्र चाज्ञातताया व्यवहारे संभवात्तत्प्रामाण्यस्य च व्यावहारिकत्वाद्विशिष्टे तत्प्रवृत्तावपि केवले तदप्रवृत्तेर्यद्यपि नाऽऽत्मनि तत्प्रामाण्यं तथाऽपि तद्विश्रुत्या शास्त्रस्य तत्र प्रवृत्तिरवश्यंभाविनीत्याशङ्क्याऽऽह—शास्त्रं त्विति । शास्त्रेण प्रत्यग्भूते ब्रह्मणि प्रतिपादिते प्रमात्रादिविभागस्य व्यावृत्तत्वाद्युक्तप्रस्थान्त्यत्वमपौरुषेयतया निर्दोषत्वच्चौस्य प्रामाण्यमित्यर्थः । तथाऽपि कथमस्य प्रत्यगात्मनि प्रामाण्यं तस्य स्वतःसिद्धत्वेनाविषयत्वाज्ञातज्ञापनायोगादित्याशङ्क्य स्वतो मानेऽपि प्रतीचो मनुष्योऽहं कर्ताऽहमित्यादिना मनुष्यत्वकर्तृत्वादीनामतद्धर्मागमध्यारोपणेनाऽऽत्मनि प्रतीयमानत्वात्तन्मात्रनिवर्तकत्वेनाऽऽत्मना विषयत्वमनाद्येव शास्त्रं प्रामाण्यं प्रतिपद्यते सिद्धं च निवर्तकत्वादिति न्यायादित्याह—अतद्धर्मेति । वटादाविव स्फुरणातिशयजनकत्वेन किमित्यात्मनि शास्त्रप्रामाण्यं नेष्टमित्याशङ्क्य जडत्वाजडत्वाभ्यां विशेषादिनि मत्वाऽऽह—न त्विति । ब्रह्मात्मनो मानपेक्षामन्तरेण स्वतःस्फुरणो प्रमाणमाह—तथा चेति । साक्षादन्नापेक्षामन्तरेणापरोक्षादपरोक्षस्फुरणात्मकं यद्ब्रह्म न च तस्याऽऽत्मनोऽर्थान्तरत्वं सर्वमन्तरत्वेन सर्ववस्तुसारत्वात्तनात्मानं व्याचक्ष्वेति योजना । अप्रमेयत्वेनाविनाशित्वं प्रतिपाद्य फलितं निगमयति—यस्मादिति । स्वधर्म-

१ क. ख. ग. घ. झ. 'त्मनः प्र' । २ ख. ग. घ. च. आत्मेति । ३ क. ख. ग. घ. 'स्तेऽतस्तस्य' । ४ ख. ग. घ. 'स्य प्र' । ५ क. 'तज्ञातता' । च. 'तज्ञानतया' । ६ क. च. 'द्वारसं' । ७ क. च. 'चाऽऽगमस्य' ।

निवृत्तिहेतुनिषेधे तात्पर्यं दर्शयति—युद्धादिति । आत्मनो नित्यत्वादिस्वरूपमुप-
पाद्य युद्धकर्तव्यत्वविधानाज्ज्ञानकर्मसमुच्चयोऽत्र भातीत्याशङ्क्याऽऽह—न हीति ।
युध्यस्वेति वचनात्कर्तव्यत्वविधिरस्तीत्याशङ्क्याऽऽह—युद्ध इति । कथं तर्हि कथं
भीष्ममहमित्याद्यर्जुनस्य युद्धोपरमपरं वचनमिति तत्राऽऽह—शोकेति । यदि स्वतो
युद्धे प्रवृत्तिस्तर्हि भगवद्वचनस्य का गतिरित्याशङ्क्याऽऽह—तस्येति । भगवद्वचनस्य
प्रतिबन्धनिवर्तकत्वे सत्यर्जुनप्रवृत्तेः स्वाभाविकत्वे फलितमाह—तस्मादिति ।

शोकमोहादिसंसारकारणनिवृत्त्यर्थं गीताशास्त्रं न प्रवर्तकमित्येतस्या-
र्थस्य साक्षिभूते ऋचावानिनाय भगवान् । यत्तु मन्यसे युद्धे भीष्मा-
दयो मया हन्यन्तेऽहमेव तेषां हन्तेत्येषा बुद्धिर्मृषैव ते । कथम्—

य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं हन्ति न हन्यते ॥ १९ ॥

य एनमिति । य एनं प्रकृतं देहिनं वेत्ति जानाति हन्तारं हनन-
क्रियायाः कर्तारं, यश्चैनमन्यो मन्यते हतं देहहनने हतोऽहमिति हनन-
क्रियायाः कर्मभूतं, तावुभौ न विजानीतो न ज्ञातवन्तावविधेकेनाऽऽ-
त्मानमहंप्रत्ययाविषयं, हन्ताऽहं हतोऽस्म्यहमिति देहहननेनाऽऽत्मान-
महंप्रत्ययाविषयं यौ विजानीतस्तावात्मस्वरूपानभिज्ञावित्यर्थः । यस्मा-
न्नायमात्मा हन्ति न हननक्रियायाः कर्ता भवति, न हन्यते न च कर्म-
भवतीत्यर्थः । अविक्रियत्वात् ॥ १९ ॥

अविनाशि तु तद्विद्धीत्यत्र पूर्वार्धेन तत्पदार्थसमर्थनमुत्तरार्धेन निरीश्वरादस्य पारि-
णामवादस्य वा निराकरणमात्मनि जन्मादिप्रतिभानस्योपचारिकत्वप्रदर्शनार्थमन्तवन्त
इत्यादि वचनमिति केचित् । अस्तु न मायमपि पन्थाः, पूर्वोक्तस्य गीताशास्त्रार्थस्यो-
त्प्रेक्षामात्रमूलत्वं निराकर्तुं मन्त्रद्वयं भगवानानीतवानिति श्लोकद्वयस्य संगतिं दर्शयति—
शोकमोहादीति । तत्र प्रथममन्त्रस्य संगतिमाह—यैचित्ति । प्रत्यक्षनिबन्धनत्वादमु-
प्या बुद्धेर्मृषात्वमयुक्तमित्याक्षिपति—कथमिति । प्रत्यक्षस्याज्ञानसूतत्वेनाऽऽभासत्वा-
त्तत्कृता बुद्धिर्न प्रमेति परिहरति—य एनमिति । “हन्ता चेन्नन्यते हन्तुम्” इत्याद्या-
मृचमर्थतो दर्शयित्वा व्याचष्टे—य एनं प्रकृतमिति । हन्तारं हतं वाऽऽत्मानं मन्यमानस्य
कथमज्ञानमित्याशङ्क्याऽऽह—हन्ताऽहमिति । हन्तृत्वादिज्ञानमज्ञानमित्यत्र हेतुमाह—

१ घ. यस्त्वं । ख. ‘यन्मन्य’ । २ ख. ग. ‘मेषां’ । ३ ख. ग. ‘व । क’ । ४ ख. ग. झ.
‘तोऽपि’ । ५ च. झ. ‘त्मानं ह’ । ६ घ. झ. ‘नन आत्मा’ । ७ क. ‘त्मानं यौ’ । ८ ख. ग. च.
झ. ‘र्ता न’ । ९ क. झ. न च ह’ । १० ख. ग. इ. च. ‘शास्त्रस्यो’ । ११ च. यदिति ।

यस्मादिति । आत्मनो हननं प्रति कर्तृत्वकर्मत्वयोरभावे हेतुं दर्शयति—अविक्रिय-
त्वादिति ॥ १९ ॥

कथमविक्रय आत्मेति द्वितीयो मन्त्रः—

न जायते म्रियते वा कदाचि-

न्नायं भूत्वाऽभविता वा न भूयः ।

अजो नित्यः शाश्वतोऽयं पुराणो

न हन्यते हन्यमाने शरीरे ॥ २० ॥

न जायते नोत्पद्यते जनिलक्षणा वस्तुविक्रियां नाऽऽत्मनो विद्यत
इत्यर्थः । न म्रियते वा । वाशब्दश्चार्थः । न म्रियते चेत्यन्त्या विनाश-
लक्षणा विक्रिया प्रतिषिध्यते । कदाचिच्छब्दः सर्वविक्रियाप्रतिषेधैः
संबध्यते न कदाचिज्जायते न कदाचिन्म्रियत इत्येवम् । यस्मादयमा-
त्मा भूत्वा भवनक्रियामनुभूय पश्चाद्भविताऽभावं गन्ता न भूयः पुन-
स्तस्मान्न म्रियते । यो हि भूत्वा न भविता स म्रियत इत्युच्यते लोके ।
वाशब्दान्नशब्दाच्चायमात्मा भूत्वा भविता वा देहवन्न भूयः पुनस्त-
स्मान्न जायते । यो ह्यभूत्वा भविता स जायत इत्युच्यते । नैवमा-
त्माऽनो न जायते । यस्मादेवं तस्मादजो यस्मान्न म्रियते तस्मान्नित्यश्च ।

तदेव साधयितुं न जायते म्रियते वा विपश्चिदित्यादिमन्त्रान्तरमवतारयति—कथ-
मिति । सर्वविक्रियाराहित्यप्रदर्शनेन हेतुं विशदयन्मन्त्रमेव पठति—न जायत इति ।
जन्ममरणविक्रियाद्वयप्रतिषेधं साधयति—नायमिति । अयमात्मा भूत्वा नाभविता, न वाऽ-
भूत्वा भूयो भवितेति योजना । न केवलं विक्रियाद्वयमेवात्र निषिध्यते किंतु सर्वमेव
विक्रियाजातमित्याह—अज इति । वाच्यमर्थमुक्त्वा विवक्षितमर्थमाह—जनिलक्षणेति ।
विकल्पार्थत्वं व्यावर्तयति—वेति । निष्पन्नमर्थं निर्दिशति—नेत्यादिना । संबन्धमे-
वाभिनयति—न कदाचिदिति । अन्त्यविक्रियाभावे हेतुत्वेन नायमित्यादि व्याचष्टे—
यस्मादिति । उक्तमेव व्यनक्ति—यो हीति । आत्मनि तु भूत्वा पुनरभवनाभावान्ना-
स्ति मृत्युरित्यर्थः । आत्मनो जन्माभावेऽपि हेतुरिहैव विवक्षित इत्याह—वाश-
ब्दादिति । अभूत्वेति च्छेदः । देहवदिति व्यातिरेकोदाहरणम् । उक्तमेवार्थं साधय-
ति—यो हीति । जन्माभावे तत्पूर्विकऽस्तित्वविक्रियाऽपि नाऽऽत्मनोऽस्तीत्याह—
यस्मादिति । प्राणवियोगात्मनो मृतेरभावे सावशेषनाशाभाववान्निरवशेषनाशाभावोऽपि
सिध्यतीत्याह—यस्मादिति ।

यद्यप्याद्यन्तयोर्विक्रिययोः प्रतिषेधे सर्वा विक्रियाः प्रतिषिद्धा भवन्ति
 तथाऽपि मध्यभाविनीनां विक्रियाणां स्वशब्दैरेव तदर्थैः प्रतिषेधः कर्तव्य
 इत्यनुक्तानामपि यौवनादिसमस्तविक्रियाणां प्रतिषेधो यथा स्यादि-
 त्याह शाश्वत इत्यादिना । शाश्वत इत्यपक्षयलक्षणा विक्रिया प्रति-
 षिध्यते शश्वद्भवः शाश्वतः । नापक्षीयते स्वरूपेण निरवयवत्वाभि-
 गुणत्वाच्च नापि गुणक्षयेणापक्षयः । अपक्षयविपरीताऽपि वृद्धिलक्षणा
 विक्रिया प्रतिषिध्यते पुराण इति । यो ह्यवयवागमेनोपचीयते स वर्ध-
 तेऽभिनव इति चोच्यते । अयं त्वात्मा निरवयवत्वात्पुराऽपि नव
 एवेति पुराणो न वर्धत इत्यर्थः । तथा न हन्यते न विपरिणम्यते हन्य-
 माने विपरिणम्यमानेऽपि शरीरे । हन्तिरत्र विपरिणामार्थो द्रष्टव्योऽ-
 पुनरुक्ततायै न विपरिणम्यत इत्यर्थः । अस्मिन्मन्त्रे षड्भावविकारा
 लौकिकवस्तुविक्रिया आत्मनि प्रतिषिध्यन्ते । सर्वप्रकारविक्रियाराहित
 आत्मेति वाक्यार्थः । यस्मादेवं तस्मादुभौ तौ न विजानीत इति पूर्वेण
 मन्त्रेणारब्ध संबन्धः ॥ २ ॥

ननु जन्मनाशयोर्निषेधे तदन्तर्गतानां विक्रियान्तराणामपि निषेधसिद्धेस्तन्निषेधार्थं
 न पृथक्प्रयतितव्यमिति तत्राऽऽह—यद्यपीति । स्वशब्दैर्मध्यवर्तिविक्रियानिषेधवा-
 चकैरिति यावत् । आर्थिकेऽपि निषेधे निषेधस्य सिद्धतया शाब्दो निषेधो न पृथग-
 र्थवानित्याशङ्क्याऽऽह—अनुक्तानामिति । नित्यशब्देन शाश्वतशब्दस्य पौनरुक्त्यं
 परिहरन्व्याकरोति—शाश्वत इत्यादिना । अपक्षयो हि स्वरूपेण वा स्यादगुणापच-
 यतो वेति विकल्प्य क्रमेण दूषयति—नेत्यादिना । पुराणपदस्यागतार्थत्वं कथ-
 यति—अपक्षयेति । तदेव स्फुटयति—यो हीति । न म्रियते वेत्यनेन चतुर्था-
 दस्य पौनरुक्त्यमाशङ्क्य व्याचष्टे—तथेत्यादिना । ननु हिंसार्थो हन्तिः श्रूयते
 तत्कथं विपरिणामो निषिध्यते तत्राऽऽह—हन्तिरिति । हिंसार्थत्वसंभवे किमित्य-
 र्थान्तरं हन्तोरिष्यते तत्राऽऽह—अपुनरुक्तताया इति । हिंसार्थत्वे मृतिनिषेधेन
 पौनरुक्त्यं स्यात्तन्निषेधार्थं विपरिणामार्थत्वमेष्टव्यमित्यर्थः । पूर्वावस्थात्यागेनावस्थान्त-
 रापत्तिर्विपरिणामस्तदर्थश्चेदत्र हन्तिरिष्यते तदा निष्पन्नमर्थमाह—नेति । न जायत
 इत्यादिमन्त्रार्थमुपसंहरति—अस्मिन्निति । षण्णां विकाराणामात्मनि प्रतिषेधे फलि-
 तमाह—सर्वेति । आत्मनः सर्वविक्रियाराहित्येऽपि किमायातमित्याशङ्क्याऽऽह—
 यस्मादिषि ॥ २० ॥

य एनं वेत्ति हन्तारमित्यनेन मन्त्रेण हननक्रियायाः कर्ता कर्म च न

१ झ. 'षिध्यन्ते त' । २ ख. ग. झ. 'णा' शब्देनैव । ३ च. 'णमते । ४ क. ख. ग. च.
 झ. 'णमत । ५ ख. ग. ड. ज. 'ति । तदर्थैर्म' । ६ ख. ग. च. आर्थेऽपि ।

भवतीति प्रतिज्ञाय ' न जायते ' इत्यनेनाविक्रियत्वे हेतुमुक्त्वा प्रतिज्ञा-
तार्थमुपसंहरति—

वेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥ २१ ॥

वेदाविनाशिनमिति । वेद विजानात्याविनाशिनमन्त्यभावविकारर-
हितं नित्यं विपरिणामरहितं यो वेदेति संबन्धः । एनं पूर्वेण मन्त्रेणो-
क्तलक्षणमजं जन्मरहितमव्ययमपक्षयरहितं कथं केन प्रकारेण स विद्वा-
न्पुरुषोऽधिकृतो हन्ति हननक्रियां करोति । कथं वा घातयति हन्तारं
प्रयोजयति । न कथंचित्कंचिद्धन्ति न कथंचित्कंचिद्घातयतीत्युभय-
त्राऽऽक्षेप एवार्थः प्रश्नार्थासंभवात् । हेत्वर्थस्य तुल्यत्वाद्विदुषः सर्वक-
र्मप्रतिषेध एव प्रकरणार्थोऽभिप्रेतो भगवतः । हन्तेस्त्वाक्षेप उदाहरणा-
र्थत्वेन । विदुषः कं कर्मासंभवे हेतुविशेषं पश्यन्कर्माण्याक्षिपति भग-
वान्कथं स पुरुष इति ।

पूर्वश्लोकार्थस्यैवोत्तरत्रापि प्रतिमानात्पौनरुक्त्यमाशङ्क्य वृत्तानुवादपूर्वकमुत्तरश्लोक-
मवतारयति— य एनमित्यादिना । कर्तृत्वाद्यभिमानविरोधादद्वैतकूटस्थात्मनिश्चय-
सामर्थ्यात्प्राप्तं विदुषः संन्यासं विद्यापरिपाकार्यमभ्यनुजानाति—वेदेति । पदद्वयस्य
पूर्वमेव पौनरुक्त्यपरिहारेऽपि प्रकारान्तरेणापौनरुक्त्यमाह—अविनाशिनमित्यादिना ।
प्रश्नेऽपि संभवति किमिति नञुल्लेखेन व्याख्यायते तत्राऽऽह—उभयत्रेति । उत्तरत्र
प्रतिवचनादर्शनान्नात्र प्रश्नः संभवतीत्यर्थः । विवक्षितं प्रकरणार्थं निगमयति—हेत्वर्थ-
स्येति । अविक्रियत्वं हेत्वर्थस्तस्य विदुषः सर्वकर्मनिषेधे समानत्वादिति यावत् ।
यदि विदुषः सर्वकर्मनिषेधोऽभिमतस्तर्हि किमिति हन्त्यर्थ एवाऽऽक्षिप्यते तत्राऽऽह—
हन्तेरिति । उक्तं हेतुमाक्षेपं पृच्छति—विदुष इति ।

ननूक्त एवाऽऽत्मनोऽविक्रियत्वं सर्वकर्मासंभवकारणविशेषः, सत्य-
मुक्तो न तु स कारणविशेषोऽन्यत्वाद्विदुषोऽविक्रियादात्मन इति । न
ह्यविक्रियं स्थाणुं विदितवतः कर्म न संभवतीति चेत्, न । विदुष
आत्मत्वात् । न देहादिसंघातस्य विद्वत्ता । अतः पारिशेष्यादसंहत
आत्मा विद्वानविक्रिय इति तस्य विदुषः कर्मासंभवादाक्षेपो युक्तः
कथं स पुरुष इति । यथा बुद्ध्याद्याहृतस्य शब्दाद्यर्थस्याविक्रिय एव

१ क. ग. च. झ. 'मजमव्ययमुपजनाप' । २ ख. ग. 'चिद्वा घात' । च. झ. 'चिद्घा' ।
३ ख. ग. च. झ. 'श्रासं' । ४ ख. ग. घ. 'र्थस्याविक्रियत्वस्य तु' । झ. 'र्थरूपीविक्रियत्वस्य सर्व-
प्रतिषेधसमानत्वा' । ५ क. ख. भगवता । ६ ख. नन्ववि ।

सन्बुद्धिवृत्त्यविवेकविज्ञानेनाविद्ययोपलब्धाऽऽत्मा कल्प्यते, एवमेवाऽऽत्मानात्मविवेकज्ञानेन बुद्धिवृत्त्या विद्ययाऽसत्यरूपयैव परमार्थतोऽविक्रिय एवाऽऽत्मा विद्वानुच्यते । विदुषः कर्मासंभववचनाद्यानि कर्माणि शास्त्रेण विधीयन्ते तान्यविदुषो विहितानीति भगवतो निश्चयोऽवगम्यते ।

अभिप्रायमप्रतिपन्नमानो हेतुविशेषं पूर्वोक्तं स्मारयति—नन्विति । उक्तमङ्गीकृत्याऽऽक्षिपति—सत्यमिति । विदुषो विज्ञानात्मनो ब्रह्मणश्च वेद्यस्य विरुद्धधर्मत्वेन दहनदुहिनवद्भिन्नत्वाद्विदुषः सर्वकर्मत्यागे नासौ कारणविशेषः स्यादित्याह—अन्यत्वादिति । अविक्रियादिति च्छेदः । तथाऽपि कूटस्थमविक्रियं ब्रह्म प्रतिपद्यमानस्य कुतो विक्रिया संभवेद्ब्रह्मप्रतिपत्तिविरोधादित्याशङ्क्याऽऽह—न हीति । “अयमात्मा ब्रह्म” इत्यादिश्रुत्या समाधत्ते—न विदुष इति । किंच विद्वत्ता विशिष्टस्य वा, केवलस्य वा, नाऽऽद्यो विशिष्टस्य विद्वत्तायां विशेषणस्यापि तत्प्रसङ्गान्न च विशेषणीभूतसंघातस्याचेतनत्वाद्विद्वत्ता युक्तेत्याह—न देहादीति । द्वितीये तु जीवब्रह्मविभागासिद्धिरित्याह—असंहत इति । किंच प्रामाणिकविरुद्धधर्मवत्त्वस्यासिद्धत्वान्प्रातिभासिकस्य च बिम्बप्रतिबिम्बयोरनैकान्त्याद्भेदानुमानायोगाज्जीवब्रह्मणोरभेदसिद्धिरित्यभिप्रेत्य फलितमाह—इति तस्येति । नन्वाविक्रियस्य ब्रह्मस्वरूपतया सर्वकर्मासंभवे विदुषो विद्वत्ताऽपि कथं संभवति न हि ब्रह्मणोऽविक्रियस्य विद्यालक्षणा विक्रिया स्वाक्रियामर्हति तत्राऽह—यथेति । अदृष्टेन्द्रियादिसहकृतमन्तःकरणं प्रदीपप्रभावद्विषयपर्यन्तं परिणतं बुद्धिवृत्तिरुच्यते । तत्र प्रतिबिम्बितं चैतन्यमभिव्यञ्जकबुद्धिवृत्त्यविवेकाद्विषयज्ञानमिति व्यवह्रियते । तेनोऽऽत्मोपलब्धा कल्प्यते तच्चाविद्याप्रयुक्तमिथ्यासंबन्धनिबन्धनम् । तथैवाऽऽध्यासिकसंबन्धेन ब्रह्मात्मैक्याभिव्यञ्जकवाक्योत्थबुद्धिवृत्तिद्वारा विद्वानात्मा व्यपदिश्यते, न च मिथ्यासंबन्धेन पारमार्थिकाविक्रियत्वविहतिरस्तीत्यर्थः । अहं ब्रह्मेति बुद्धिवृत्तेर्मोक्षावस्थायामपि भावादात्मनः सविशेषत्वमाशङ्क्य तस्या यावदुपाधि सत्त्वमेवेत्याह—असत्येति । ननु कूटस्थस्याऽऽत्मनो मिथ्याविद्यावत्त्वेऽपि तस्य वर्माधिकारनिवृत्तौ कस्य कर्माणि विधीयन्ते न हि निरधिकाराणां तेषां विधिरित्याशङ्क्याऽऽह—विदुष इति ।

ननु विद्याऽप्यविदुष एव विधीयते विदितविद्यस्य पिष्टपेषणबद्धिद्याविधानानर्थक्यात् । तत्राविदुषः कर्माणि विधीयन्ते न विदुष इति विशेषो नोपपद्यते । न, अनुष्ठेयस्य भावाभावविशेषोपपत्तेः । अग्निहोत्रा-

१ ख. ग. “सौ विशेषः का” । २ क. नन्विति । ३ क. च. अत । ४ ड. ज. “यत्र” । ५ ख. ग. “नाऽऽत्मनोपलब्ध्या कल्पितं त” । ६ ड. ज. मिथ्यैवावि । ७. मिथ्वैव वि । ७ क. “यत इति चेत्, अ” ।

दिविषयर्थज्ञानोत्तरकालमग्निहोत्रादिकर्मानेकसाधनोपसंहारपूर्वकमनुष्ठेयं कर्ताऽहं मम कर्तव्यमित्येवंप्रकारविज्ञानवतोऽविदुषो यथाऽनुष्ठेयं भवति न तु तथा न जायत इत्याद्यात्मस्वरूपविध्यर्थज्ञानोत्तरकालभावि किञ्चिदनुष्ठेयं भवति । किंतु नाहं कर्ता न भोक्तेत्याद्यात्मैकत्वाकर्तृत्वादि-विषयज्ञानादन्यत्रोत्पद्यत इत्येष विशेष उपपद्यते । यः पुनः कर्ताऽहमिति वेत्त्यात्मानं तस्य ममेदं कर्तव्यमित्यवश्यंभाविनी बुद्धिः स्यात्तदपेक्षया सोऽधिक्रियत इति तं प्रति कर्माणि । स चाविद्वान्—‘उभौ तौ न विजानीतः’ इति वचनात् । विशेषितस्य च विदुषः कर्माक्षेपवचनात्कथं स पुरुष इति । तस्माद्विशेषितस्याविक्रियात्मदर्शिनो विदुषो मुमुक्षोश्च सर्वकर्मसंन्यास एवाधिकारः । अत एत भगवान्नारायणः सांख्यान्विदुषोऽविदुषश्च कर्मिणः प्रविभज्य द्वे निष्ठे ग्राहयति—‘ज्ञानयोगेन सांख्यानां कर्मयोगेन(ण) योगिनाम्’ इति । तथा च पुत्रायाऽऽह—भगवान्व्यसः—‘द्वाविमावथ पन्थानौ’ इत्यादि ।

कर्माण्यविदुषो विहितानीति विशेषमाक्षिपति—नान्विति । कर्माविधानमविदुषो विदुषश्च विद्याविधानमिति विभागे का हानिरित्याशङ्क्याऽऽह—विदितेति । विद्याया विदितत्वं लब्धत्वम् । कर्माविधिरविदुषो विदुषो विद्याविधिरिति विभागासंभवे फलितमाह—तत्रेति । धर्मज्ञानानन्तरमनुष्ठेयस्य भावाद्विज्ञानोत्तरकालं च तदभावाद्विज्ञानहीनस्यैव कर्माविधिरिति समाधत्ते—नानुष्ठेयस्येति । विशेषोपपत्तिमेव प्रपञ्चयति—अग्निहोत्रादीति । ननु देहादिव्यतिरेक्तात्मज्ञानं विना पारलौकिकेषु कर्मसु प्रवृत्तेरनुपपत्तेरतथाविधज्ञानवता कर्मानुष्ठेयमिति चेत्तत्राऽऽह—कर्ताऽहमिति । आत्मनि कर्ता भोक्तेत्येवंविज्ञानवत्त्वेऽपि ब्रह्मज्ञानविहीनत्वेनाविदुषोऽनुष्ठेयं कर्मेत्यर्थः । देहादिव्यतिरेकज्ञानवद्ब्रह्मज्ञानमपि ज्ञानत्वाविशेषात्कर्मप्रवृत्तावुपकरिष्यतीत्याशङ्क्याऽऽह—न त्विति । अनुष्ठेयविरोधित्वादविक्रियात्मज्ञानस्येति शेषः । ननु ब्रह्मात्मैकत्वज्ञानादुत्तरकालमपि कर्ताऽहमित्यादिज्ञानोत्पत्तौ कर्माविधिः सावकाशः स्यादिति नेत्याह—नाहमिति । कारणाभावादिति । शेषः । कर्तृत्वादिज्ञानमन्यदित्युक्तम् । अनुष्ठानाननुष्ठानयोरुक्तविशेषादविदुषोऽनुष्ठानं विदुषो नेत्युपसंहरति—इत्येष इति । नन्वात्मविदो न चेदनुष्ठेयं किञ्चिदस्ति कथं तर्हि विद्वन्त्यजेतेत्यादिशास्त्रात्तं प्रति कर्माणि विधीयन्ते तत्राऽऽह—यः पुनरिति । आत्मनि कर्तृत्वादिज्ञानापेक्षया कर्मस्वधि-

१ घ. च. ‘त्यादावात्म’ । २ ग. झ. ‘त्यादिज्ञानमात्मै’ । ३ ख. ग. घ. झ. ‘तृत्वज्ञा’ । ४ घ. झ. ‘त्रोपपद्य’ । ५ क. घ. च. ‘णि संभवन्ति । स । ६ घ. झ. ‘द्विदु’ । ७ च. ‘तस्य निदु’ । ८ क. ‘तिरिक्तात्मज्ञा’ ।

कृतत्वज्ञाने तथाविधं पुरुषं प्रति कर्माणि विधीयन्ते । स च प्राचीनवचनादविद्वानेवेति निश्चीयते । न खल्वकर्तृत्वादिज्ञानवतस्तद्विपरीतकर्तृत्वादिज्ञानद्वारा कर्मसु प्रवृत्तिरित्यर्थः । कर्मासंभवे ब्रह्मविदो हेत्वन्तरमाह—विशेषितस्येति । वेदाविनाशिनमित्यादिनेति शेषः । यद्यपि विदुषो नास्ति कर्म तथाऽपि विविदिषोः स्यादित्याशङ्क्याऽऽह—तस्मादिति । विद्यया विरुद्धत्वादिष्यमाणमोक्षप्रतिपक्षत्वाच्च कर्मणामित्यर्थः । यद्यपि मुमुक्षोराश्रमकर्माण्यपेक्षितानि तथाऽपि विद्यातत्फलाभ्यामविरुद्धान्येव तान्यभ्युपगतान्यन्यथा विविदिषासंन्यासविधिविरोधादित्यभिप्रेत्योक्तंऽर्थे भगवतोऽनुमतिमाह—अत एवेति । विदुषां विविदिषोश्च संन्यासेऽधिकारोऽविदुषस्तु कर्मणीति विभागस्येष्टत्वादित्यर्थः । अधिकारिभेदेन निष्ठाद्वयं भगवता वेदव्यासेनापि दर्शितमित्याह—तथा चेति । अध्ययनविधिना स्वाध्यायपाठे त्रैवर्णिकस्य प्रवृत्त्यनन्तरं तत्र क्रियामार्गो ज्ञानमार्गश्चेति द्वौ मार्गावधिकारिभेदेनाऽऽवेदितावित्यर्थः । आदिशब्दाद्यत्र वेदाः प्रतिष्ठिता इत्यादि गृह्यते ।

तथा च क्रियापथश्चैव पुरस्तात्पश्चात्संन्यासश्चेति । एतमेव विभागं पुनः पुनर्दर्शयिष्यति भगवान् । अतत्त्वविदहंकारविमूढात्मा कर्ताऽहमिति मन्यते, तत्त्ववित्तु, नाहं करोमीति । तथा च सर्वकर्माणि मनसा संन्यस्याऽऽस्त इत्यादि ।

उक्तयोर्मार्गयोस्तुल्यतां परिहर्तुमुदाहरणान्तरमाह—तथेति । बुद्धिशुद्धिद्वारा कर्मतत्फलयोर्वैराग्योदयात्पूर्वं कर्ममार्गो विहितो विरक्तस्य पुनः संन्यासपूर्वको ज्ञानमार्गो दर्शितः । स चेतरस्मादातेशयशालीति श्रुतमित्यर्थः । उक्ते विभागे पुनरपि वाक्यशेषानुकूल्यमादर्शयति—एतमेवेति । अहंकारविमूढात्मेत्यस्य व्याख्यानम्—अतत्त्वविदिति । तत्त्ववित्त्विति श्लोकमवतार्य तात्पर्यार्थं संगृह्णाति—नाहमिति । पूर्वेण क्रियापदेनेतिशब्दः संबध्यते । विरक्तमधिकृत्य वाक्यान्तरं पठति—तथा चेति । आदिशब्दस्तस्यैव श्लोकस्य शेषसंग्रहार्थः ।

तत्र केचित्पण्डितमन्या वदन्ति जन्मादिषड्रूपावदिक्रियारहितोऽविक्रियोऽकृतकोऽहमात्मेति न कस्यचिज्ज्ञानमुत्पद्यते यस्मिन्सति सर्वकर्मसंन्यास उपदिश्यते । न न जायत इत्यादिशास्त्रोपदेशानर्थक्यात् । यथा च शास्त्रोपदेशसामर्थ्याद्धर्मास्तित्वविज्ञानं कर्तुं च देहान्तरसंबन्धिज्ञानं चोत्पद्यते, तथा शास्त्रात्तस्यैवाऽऽत्मनोऽविक्रियत्वाकर्तृत्वैकत्वादि विज्ञानं कस्मान्नोत्पद्यत इति प्रष्टव्यास्ते । करणागोचरत्वादिति

चेन्न, मनसैवानुद्द्रष्टव्यमिति श्रुतेः । शास्त्राचार्योपदेशमदमादिसंस्कृतं मन आत्मदर्शने करणम् । तथा च तदधिगमायानुमान आगमे च सति ज्ञानं नोत्पद्यत इति साहसैवेतत् । ज्ञानं चोत्पद्यमानं तद्विपरीतमज्ञानमवश्यं बाधत इत्यभ्युपगन्तव्यम् । तच्चाज्ञानं दर्शितं हन्ताऽहं हतोऽस्मीत्युभौ तौ न विजानीत इति । अत्र चाऽऽत्मनो हननक्रियायाः कर्तृत्वं कर्मत्वं हेतुकर्तृत्वं चाज्ञानकृतं दर्शितम् ।

अविक्रियात्मज्ञानात्कर्मसंन्यासे दर्शिते मीमांसकमतमुत्थापयति—तत्रेति । आत्मनो ज्ञानक्रियाशक्त्याधारत्वेनाविक्रियत्वाभावादविक्रियात्मज्ञानं संन्यासकारणीभूतं न संभवतीत्यर्थः । यथोक्तज्ञानाभावो विषयाभावाद्वा मानाभावाद्देति विकल्प्याऽऽद्यं दूषयति—नेत्यादिना । न तावदविक्रियात्माभावो न जायते म्रियते वेत्यादिशास्त्रस्याऽऽस्रवाक्यतया प्रमाणस्यान्तरेण कारणमानर्थक्यायोगादित्यर्थः । द्वितीयं प्रत्याह—यथा चेति । पारलौकिककर्मविधिसामर्थ्यासिद्धं विज्ञानमुदाहरति—कर्तुंश्चेति । कर्मकाण्डादज्ञाते धर्मादौ विज्ञानोत्पत्तिवज्ज्ञानकाण्डादज्ञाते ब्रह्मात्मनि विज्ञानोत्पत्तिरविरुद्धा प्रमाणत्वाविशेषादित्यर्थः । ज्ञानस्य मनःसंयोगजन्यत्वादात्मनश्च श्रुत्या मनोगोचरत्वनिरासत्वाऽऽत्मज्ञाने साधनमस्तीति शङ्कते—करणेति । श्रुतिमाश्रित्य परिहरति—न मनसेति । तत्त्वमस्यादिवाक्योत्थमनोवृत्त्यैव शास्त्राचार्योपदेशमनुसृत्य द्रष्टव्यं तत्त्वमिति श्रूयते स्वरूपेण स्वप्रकाशमपि ब्रह्मात्मवस्तु वाक्योत्थबुद्धिवृत्त्यभिव्यक्तं सविकल्पकव्यवहारालम्बनं भवतीति मनोगोचरत्वोपचारादसिद्धं करणागोचरत्वमित्यर्थः । कथं तर्हि ब्रह्मात्मनो मनोविषयत्वनिषेधश्रुतिरित्याशङ्क्यासंस्कृतमनोवृत्त्याविषयत्वविषया सेति मन्वानः सूत्राह—शास्त्रेति । सत्यपि श्रुत्यादौ तदनुग्राहकाभावान्नास्माकमविक्रियात्मज्ञानमुत्पत्तुमर्हतीत्याशङ्क्याऽऽह—तथेति । तस्याविक्रियस्याऽऽत्मनोऽधिगत्यर्थं, विमतो विकारो नाऽऽत्मधर्मो विकारत्वादुभयाभिमतविकारवदित्यनुमाने पूर्वोक्तश्रुतिस्मृतिरूपागमे च सत्येव तस्मिन्नोत्पद्यते ज्ञानमिति वचः साहसमात्रं, सत्येव माने मेयं न भातीतिवदित्यर्थः । ननु यथोक्तं ज्ञानमुत्पन्नमपि हानायोपादानाय वा न भवतीति कुतोऽस्य फलवत्त्वं तत्राऽऽह—ज्ञानं चेति । अवश्यमिति । प्रकाशप्रवृत्तेस्तमोनिवृत्तिव्यतिरेकेणानुपपत्तिवदात्माज्ञाननिवृत्तिमन्तरेणाऽऽत्मज्ञानोत्पत्तेरनुपपत्तेरित्यर्थः । नन्वज्ञानस्य ज्ञानप्रागभावत्वात्तन्निवृत्तिरेव ज्ञानं न तु तन्निवर्तकमिति तत्राऽऽह—तच्चेति । कथं पुनर्भगवताऽपि ज्ञानाभावातिरिक्तमज्ञानं दर्शितमित्याशङ्क्याऽऽह—अत्र चेति । विमतं ज्ञानाभावो न भवत्युपादानत्वान्मृदादिवदिति भवः ।

१ ख. ग. 'तेः । तत्त्वमस्यादिवाक्योत्थमनोवृत्तावाभिव्यक्तं ब्रह्मात्मैकत्वं सविकल्पव्यवहारगोचरमित्यर्थः । शा० । २ क. च. 'शजनिनाश' । ३ क. 'समात्रमे' । ४ च. न भवती' ।

तच्च सर्वक्रियास्वपि समानं कर्तृत्वादेरविद्याकृतत्वमविक्रियत्वा-
दात्मनः । विक्रियावान्हि कर्ताऽऽत्मनः कर्मभूतमन्यं प्रयोजयति
कुर्विति । तदेतदविशेषेण विदुषः सर्वक्रियासु कर्तृत्वं हेतुर्कर्तृत्वं च प्रति-
षेधति भगवान्विदुषः कर्माधिकाराभावप्रदर्शनार्थं वेदाविनाशिनं कथं
स पुरुष इत्यादिना । क पुनर्विदुषोऽधिकार इत्येतदुक्तं पूर्वमेव ज्ञान-
योगेन सांख्यानमिति । तथा च सर्वकर्मसंन्यासं वक्ष्यति सर्वकर्माणि
मनसेत्यादिना ।

ननु हननक्रियाया न हिंस्यादिति निषिद्धत्वात्तत्कर्तृत्वादेरज्ञानकृतत्वेऽपि विहितक्रि-
याकर्तृत्वादेर्न तथात्वमिति नेत्याह—तच्चेति । न तावदात्मनि कर्तृत्वादि नित्यममु-
क्तिप्रसङ्गान्न चानित्यमपि निरुपादानं भावकार्यस्योपादाननियमान्न चानात्मा तदुपादा-
नमात्मनि तत्प्रतिमानान्न चाऽऽत्मैव तदुपादानं कूटस्थस्य तस्याविद्यां विना तदयोगा-
दित्याह—अविक्रियत्वादिति । कर्तृत्वमावेऽपि कारयितृत्वं स्यादित्याशङ्क्याऽऽह—
विक्रियावानिति । आत्मनि कर्तृत्वादिप्रतिमानस्यानाद्यनिर्वाच्यमज्ञानमुपादानं तन्नि-
वृत्तिश्च तत्त्वज्ञानादित्युक्तम्, इदानीं कर्तृत्वकारयितृत्वयोरविद्याकृतत्वे भगवतोऽनुमतिं
दर्शयति—तदेतदिति । विदुषो यदि कर्माधिकाराभावो भगवतोऽभिमतस्तर्हि कुत्र
तस्य जीवतोऽधिकारः स्यादिति पृच्छति—क पुनरिति । ज्ञाननिष्ठानामित्युक्तं स्मार-
यति—उक्तमिति । तदङ्गभूते सर्वकर्मसंन्यासे च तस्याधिकारोऽस्तीत्याह—तयेति ।

ननु मनसेति वचनान्न वाचिकानां कायिकानां च संन्यास इति
चेन्न, सर्वकर्माणीति विशेषितत्वात् । मानसानामेव सर्वकर्मणामिति चेन्न,
मनोव्यापारपूर्वकत्वाद्वाक्कायव्यापाराणां मनोव्यापाराभावे तदनुपपत्तेः ।
शास्त्रीयाणां वाक्कायकर्मणा कारणानि मानसानि वर्जयित्वाऽन्यानि
सर्वकर्माणि मनसा संन्यसेदिति चेन्न, नैव कुर्वन्न कारयन्निति विशेष-
पणात् । सर्वकर्मसंन्यासोऽयं भगवतोक्तो मरिष्यतो न जीवत इति चेन्न,
नवद्वारे पुरे देह्यास्त इतिविशेषणानुपपत्तेः ।

वक्ष्यमाणे वाक्ये सर्वकर्मसंन्यासो न प्रतिभाति मानसानमेव कर्मणां विशेषणवशा-
त्त्यागावगम इति शङ्कते—नन्विति । विशेषणान्तरमश्रित्य दूषयति—न सर्वेति ।
मनसेतिविशेषणान्मानसेष्वेव कर्मसु सर्वशब्दः संकुचितः स्यादिति शङ्कते—मानसाना-
मिति । सर्वात्मना मनोव्यापारत्यागे व्यापारान्तराणामनुपपत्तेः सर्वकर्मसंन्यासः सिध्य-

तीति परिहरति—नेत्यादिना । मानसेष्वपि कर्मसु संन्यासे संकोचान्न वागादिव्यापारानुपपत्तिरिति शङ्कते—शास्त्रीयाणामिति । अन्यानीति । अशास्त्रीयवाक्यायकर्मकारणान्यशास्त्रीयाणि मानसानि तानि च सर्वाणि कर्माणीत्यर्थः । वाक्यशेषमादाय दूषयति—न नैवेति । न हि विवेकबुद्ध्या सर्वाणि कर्माण्यशास्त्रीयाणि संन्यस्य तिष्ठतीति युक्तं नैव कुर्वन्नित्यादेविशेषणस्य विवेकबुद्धेश्च त्यागहेतोस्तुल्यत्वादित्यर्थः । भगवदभिमतसर्वकर्मसंन्यासस्यावस्थाविशेषे संकोचं दर्शयन्नाशङ्कते—मरिष्यत इति । संन्यासो जीवदवस्थायामेवात्र विवक्षित इत्यत्र लिङ्गं दर्शयन्नुत्तरमाह—न नवेति ।

न हि सर्वकर्मसंन्यासेन मृतस्य तदेह आसनं संभवति । अकुर्वतोऽकारयतश्च देहे संन्यस्येति संबन्धो न देह आस्त इति चेन्न, सर्वत्राऽऽत्मनोऽविक्रियत्वावधारणात् । आसनक्रियायाश्चाधिकरणापेक्षत्वात्तदनपेक्षत्वाच्च संन्यासस्य । संपूर्वस्तु न्यासशब्दस्त्यागार्थो न निक्षेपार्थः । तस्माद्गीताशास्त्र आत्मज्ञानवतः संन्यास एवाधिकारो न कर्मणीति तत्र तत्रोपरिष्ठादात्मज्ञानप्रकरणे दर्शयिष्यामः ॥ २१ ॥

अनुपपत्तिमेव स्फोरयति—न हीति । अन्वयविशेषान्वाख्यानानेन लिङ्गासिद्धि चोदयति—अकुर्वत इति । विवेकवशादशेषाण्यपि कर्माणि देहे यथोक्ते निक्षिप्याकुर्वन्नकारयंश्च विद्वानवतिष्ठते । तथा च देहे कर्माणि संन्यस्याकुर्वतोऽकारयतश्च सुखमासनमिति संबन्धसंभवाद्विशेषणस्य सति देहे कर्मत्यागाविषयत्वाभावाज्जीवतः सर्वकर्मत्यागो नास्तीत्यर्थः । अथवाऽकुर्वत इत्यादि पूर्वैव संबन्धनीयं, लिङ्गासिद्धिचोद्यं तु देहे संन्यस्येत्यारम्भेत्युन्नेयम् । आत्मनः सर्वत्राविक्रियत्वाविधारणादेहसंबन्धमन्तरेण कर्तृत्वकारयितृत्वाप्राप्तेरप्राप्तप्रतिषेधप्रसङ्गपरिहारार्थमस्पदुक्त एव संबन्धः साधीयानिनि समाधत्ते—न सर्वत्रेति । श्रुतिषु स्मृतिषु चेत्यर्थः । किंच संबन्धस्याऽऽकाङ्क्षासंनिधियोग्यताधीनत्वादाकाङ्क्षावशादस्मदभिमतसंबन्धासिद्धिरित्याह—आसनेति । भवदिष्टस्तु संबन्धो न सिद्धयत्याकाङ्क्षामावादित्याह—तदनपेक्षत्वाच्चेति । संन्यासशब्दस्य निक्षेपार्थत्वात्तस्य चाधिकरणसापेक्षत्वादस्मदिष्टसंबन्धासिद्धिरित्याशङ्क्याऽऽह—संपूर्वस्त्विति । अन्यथोपसर्गवैयर्थ्यादित्यर्थः । मनसा विवेकविज्ञानेन सर्वाणि कर्माणि परित्यज्याऽऽस्ते देहे विद्वानित्यस्यैव संबन्धस्य साधुत्वं मत्वोपसंहरति—तस्मादिति । सर्वव्यापारोपरमात्मनः संन्यासस्याविक्रियात्मज्ञानाविरोधित्वत्प्रयोजकज्ञानवतो वैधे संन्यासेऽधिकारः सम्यग्ज्ञानवतस्त्वैधे स्वाभाविके फलात्मनीति विभागमभ्युपेत्योक्तेऽर्थे वाक्यशेषा गुण्यं दर्शयति—इति तत्र तत्रेति ॥ २१ ॥

प्रकृतं तु वक्ष्यामः, तत्राऽऽत्मनोऽविनाशित्वं प्रतिज्ञातं तत्किमिवेत्यु-
च्यते—

वासांसि जीर्णानि यथा विहाय
नवानि गृह्णाति नरोऽपराणि ।
तथा शरीराणि विहाय जीर्णा-
न्यन्यानि संयाति नवानि देही ॥ २२ ॥

वासांसीति । वासांसि वस्त्राणि जीर्णानि दुर्बलतां गतानि यथा
लोके विहाय परित्यज्य नवान्यभिनवानि गृह्णात्युपादत्ते नरः पुरुषोऽ-
पराण्यन्यानि तथा तद्वदेव शरीराणि विहाय जीर्णान्यन्यानि संयाति
संगच्छति नवानि देह्यात्मा पुरुषवदविक्रिय एवेत्यर्थः ॥ २२ ॥

आत्मनोऽविक्रियत्वेन कर्मासम्भवं प्रतिपाद्याविक्रियत्वहेतुसमर्थनार्थमेवोत्तरग्रन्थमव-
तारयति—प्रकृतं त्विति । किं तत्प्रकृतमिति शङ्कमानं प्रत्याह—तत्रेति । अवि-
नाशित्वमित्युपलक्षणमविक्रियत्वमित्यर्थः । तदेव दृष्टान्तेन स्पष्टयितुमुत्तरश्लोकमुत्था-
पयति—तदित्यादिना । आत्मनः स्वतो विक्रियामावेऽपि पुरातनदेहत्यागे नूतन-
देहोपादाने च विक्रियावत्त्वध्रौव्यादविक्रियत्वमसिद्धमिति चेत्तत्राऽऽह—वासांसीति ।
शरीराणि जीर्णानि वयोहानि गतानि वलीपलितासंगतानीत्यर्थः । वाससां पुरातनानां
परित्यागे नवानां चोपादाने त्यागोपादानकर्तृभूतलौकिकपुरुषस्याप्यविकारित्वेनैकस्वत्व-
वदात्मनो देहत्यागोपादानयोर्विरुद्धमविक्रियत्वमिति वाक्यार्थमाह—पुरुषवदिति ॥ २२ ॥

कस्मादविक्रिय एवेति । आह—

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो न शोषयति मारुतः ॥ २३ ॥

नैनं छिन्दन्तीति । एनं प्रकृतं देहिनं न छिन्दन्ति शस्त्राणि निरव-
यवत्वान्नावयवविभागं कुर्वन्ति शस्त्राण्यस्यादीनि । तथा नैनं दहति
पावकोऽग्निरपि न भस्मी करोति । तथा नैनं क्लेदयन्त्यापः । अपां हि
सावयवस्य वस्तुन आर्द्राभावकरणेनावयवविश्लेषापादाने सामर्थ्यं तन्न
निरवयव आत्मनि संभवति । तथा स्नेहवद्द्रव्यं स्नेहशोषणेन नाशयति
वायुरेनं स्वात्मानं न शोषयति मारुतोऽपि ॥ २३ ॥

पृथिव्यादिभूतचतुष्टयप्रयुक्ताविक्रियाभाक्त्वादात्मनोऽसिद्धमविक्रियत्वमिति शङ्कते—

कस्मादिति । यतो न भूतान्यात्मानं गोचरायितुमर्हन्त्यतो युक्तमाकाशवत्तस्याविक्रि-
यत्वमित्याह—आहेत्यादिना ॥ २३ ॥

यत एवं तस्मात्—

अच्छेद्योऽयमदाह्योऽयमक्लेद्योऽशोष्य एव च ।

नित्यः सर्वगतः स्थाणुरचलोऽयं सनातनः ॥ २४ ॥

अच्छेद्योऽयमिति । यस्मादन्योन्यनाशहेतूनि भूतान्येनमात्मानं नाश-
यितुं नोत्सहन्ते तस्मान्नित्यो नित्यत्वात्सर्वगतः सर्वगतत्वात्स्थाणुः
स्थाणुरिव स्थिर इत्येतत् । स्थिरत्वादचलोऽयमात्माऽतः सनातनश्चिरं-
तनो न कारणात्कुतश्चिन्निष्पन्नोऽभिनव इत्यर्थः । नैतेषां श्लोकानां पौन-
रुक्त्यं चोदनीयम् । यत एकेनैव श्लोकेनाऽऽत्मनो नित्यत्वमविक्रि-
यत्वं चोक्तं 'न जायते म्रियते वा' इत्यादिना । तत्र यदेवाऽऽत्मविषयं
किञ्चिदुच्यते तदेतस्माच्छ्लोकार्थाभातिरिच्यते किञ्चिच्छब्दतः पुनरुक्तं
किञ्चिदर्थत इति । दुर्बोधत्वादात्मवस्तुनः पुनः पुनः प्रसङ्गमापाद्य
शब्दान्तरेण तदेव वस्तु निरूपयति भगवान्वासुदेवः कथं नु नाम संसा-
रिणामव्यक्तं तत्त्वं बुद्धिगोचरतामापन्नं सत्संसारनिवृत्तये स्यादिति ॥ २४ ॥

पृथिव्यादिभूतप्रयुक्तच्छेदनार्थक्रियाभावे योग्यताभावं कारणमाह—यत इति ।
पूर्वार्धमुत्तरार्धे हेतुत्वेन योजयति—यस्मादिति । नित्यत्वादीनामन्योन्यं हेतुहेतुमद्भावं
सूचयति—नित्यत्वादित्यादिना । न च नित्यत्वं परमाणुषु व्यभिचारादसाधकं
सर्वगतत्वस्येति वाच्यं तेषामेवाप्रामाणिकत्वेन व्यभिचारानवतारान्न च सर्वगतत्वेऽपि
विक्रियाशक्तिमत्त्वमात्मनोऽस्तीति युक्तं विभुत्वेनाभिमतं नभसि तदनुपलम्भान्न च
विक्रियाशक्तिमत्त्वे स्थैर्यमास्थातुं शक्यं तथाविधस्य मृदादेरस्थिरत्वदर्शनादित्याशये-
नाऽऽह—स्थिरत्वादिति । स्वतो नित्यत्वेऽपि कारणान्नाशसंभव दुत्पात्तिरपि संभावि-
तेति कुतश्चिरंतनत्वमित्याशङ्क्याऽऽह—न कारणादिति । आत्मनोऽविक्रियत्वस्य
न जायते म्रियते वेत्यादिना साधितत्वात्तस्यैव पुनः पुनरभिधाने पुनरुक्तिरित्याश-
ङ्क्याऽऽह—नैतेषामिति । अनाशङ्कनीयस्य चोद्यस्य प्रसङ्गं दर्शयति—यत इति ।
अतो वेदाविनाशिनमित्यादौ शङ्क्यते पौनरुक्त्यमिति शेषः । कथं तत्र पौनरुक्त्याशङ्का
समुन्मिषति तत्राऽऽह—तत्रेति । वेदाविनाशिनमित्यादिश्लोकः सप्तम्या परामृश्यते ।
श्लोकशब्देन न जायते म्रियते वेत्यादिरुच्यते । नन्विह श्लोके जन्ममरणाद्यभावोऽभि-
लक्ष्यते, वेदेत्यादौ पुनरपक्षयाद्यभावो विवक्ष्यते तत्र कथमर्थातिरेकाभावमादाय पौन-

रुक्त्यं चोद्यते तत्राऽऽह—किञ्चिदिति । कथं तर्हि पौनरुक्त्यं न चोदनयामिति मन्यसे तत्राऽऽह—दुर्बोधत्वादिति । पुन पुनर्विधानभेदेन वस्तु निरूपयतो भगवतोऽभिप्रायमाह—कथं न्विति ॥ २४ ॥

किञ्च—

अव्यक्तोऽयमचिन्त्योऽयमविकार्योऽयमुच्यते ।

तस्मादेवं विदित्वैनं नानुशोचितुमर्हसि ॥ २५ ॥

अव्यक्तोऽयमिति । अव्यक्तः सर्वकरणाविषयत्वात् व्यज्यत इत्यव्यक्तोऽयमात्मा । अत एवाचिन्त्योऽयम् । यद्धीन्द्रियगोचरं वस्तु तच्चिन्ताविषयत्वमापद्यतेऽयं त्वात्माऽनिन्द्रियगोचरत्वादचिन्त्यः । अविकार्योऽयम् । यथा क्षीरं दध्यातश्चनादिना विकारि । न तथाऽयमात्मा । निरवयवत्वाच्चाविक्रियः । न हि निरवयवं किञ्चिद्विक्रियात्मकं दृष्टम् । अविक्रियत्वादविकार्योऽयमात्मोच्यते । तस्मादेवं यथोक्तप्रकारेणैवमात्मानं विदित्वा त्वं नानुशोचितुमर्हसि हन्ताऽहमेषां मयमे हन्यन्त इति ॥ २५ ॥

त्वंपदार्थपरिशोधनस्य प्रकृतत्वात्तत्रैव हेत्वन्तरमाह—किञ्चेति । आत्मनो नित्यत्वादिलक्षणस्य तथैव प्रथा किमिति न भवति तत्राऽऽह—अव्यक्त इति । मा तर्हि प्रत्यक्षत्वं भूदनुमेयत्वं तु तस्य किं न स्यादित्याशङ्क्याऽऽह—अत एवेति । तदेव प्रपञ्चयति—यद्धीति । अतीन्द्रियत्वेऽपि सामान्यतो दृष्टविषयत्वं भविष्यतीत्याशङ्क्य कूटस्थेनाऽऽत्मना व्योप्तिलिङ्गाभावान्मैवमित्याह—अविकार्य इति । अविकार्यत्वे व्यतिरेकदृष्टान्तमाह—यथेति । किञ्चाऽऽत्मा न विक्रियते निरवयवद्रव्यत्वाद्दृष्टादिवदिति व्यतिरेक्यनुमानमाह—निरवयवत्वाच्चेति । निरवयवत्वेऽपि विक्रियावत्त्वे का क्षतिरित्याशङ्क्याऽऽह—न हीति । सावयवस्यैव विक्रियावत्त्वदर्शनाद्विक्रियावत्त्वे निरवयवत्वानुपपत्तिरित्यर्थः । यद्धि सावयवं सक्रियं क्षीरादि तद्दध्यादिना विकारमापद्यते न चाऽऽत्मनः श्रुतिप्रमितनिरवयवत्वस्य सावयवत्वमतोऽविक्रियत्वान्नायं विकार्यो भवितुमलमिति फलितमाह—अविक्रियत्वादिति । आत्मयाथात्म्योपदेशमशोच्यानन्वशोचस्त्वमित्युपक्रम्य व्याख्यातमुपसंहरति—तस्मादिति । अव्यक्तत्वाचिन्त्यत्वाविकार्यत्वनित्यत्वसर्वगतत्वादिरूपो यस्मादात्मा निर्धारितस्तस्मात्तथैव ज्ञातुमुचितस्तज्ज्ञानस्य फलवत्त्वादित्यर्थः । प्रतिषेध्यमनुशोकमेवाभिनयति—हन्ताऽहमिति ।

१ क. ख. ग. अत एवावि° । २ घ. विक्रुते । ३ ख. ग. झ. 'रि । अर्थं मि° । ४ ख. ग. प्रथाप्रत्यक्षत्वं कि° । ५ ज. प्रत्यक्षत्वं । ५ ख. ग. ड. न. व्याप्तलि° । ६ क. 'वत्वा° । ७ ख. ग. क. च. ज. 'दृष्टव° । ८ क. क. च. ज. 'रेकानु° ।

आत्मनोऽनित्यत्वमभ्युपगम्येदमुच्यते—

अथ चैनं नित्यजातं नित्यं वा मन्यसे मृतम् ।

तथाऽपि त्वं महाबाहो नैवं शोचितुमर्हसि ॥ २६ ॥

अथ चैनमिति । अथ चेत्यभ्युपगमार्थः । एनं प्रकृतमात्मानं नित्य-
जातं लोकप्रसिद्ध्या प्रत्यनेकशरीरोत्पत्तिं जातो जात इति मन्यसे ।
तथा प्रतितद्विनाशं नित्यं वा मन्यसे मृतं मृतो मृत इति । तथाऽपि
तथाभाविन्यप्यात्मानि त्वं महाबाहो नैवं शोचितुमर्हसि जन्मवतो जन्म
नाशवतो नाशश्चेत्येताववश्यंभाविनाविति ॥ २६ ॥

आत्मनो नित्यत्वस्य प्रागेव सिद्धत्वादुत्तरश्लोकानुपपत्तिरित्याशङ्क्याऽऽह—आत्मन
इति । अनित्यत्वमिति च्छेदः । शाक्यानां लोकायतानां वा मतमिदमा परामृश्यते ।
श्रोतुरर्जुनस्य पूर्वोक्तमात्मयाथात्म्यं श्रुत्वाऽपि तस्मिन्निर्धारणासिद्धेर्द्वयोर्मतयोरन्यतरम-
ताभ्युपगमः शङ्कितस्तदर्थो निपातद्वयप्रयोग इत्याह—अथ चेति । प्रकृतस्याऽऽत्मनो
नित्यत्वादिलक्षणस्य पुनः पुनर्जातत्वाभिमानो मानामावादसंभवीत्याशङ्क्याऽऽह—
लोकेति । नित्यजातत्वाभिनिवेशे पौनःपुन्येन मृतत्वाभिविनेशो व्याहतः स्यादित्या-
शङ्क्याऽऽह—तथेति । परकीयमतमनुभावितमभ्युपेत्याहो वन महत्पापं कर्तुं व्यव-
सिता वयमित्यादेस्तदीयशोकस्य निरवकाशत्वमित्याह—तथाऽपीति । एवमित्यर्जु-
नस्य दृश्यमानमनुशोकप्रकारं दर्शयित्वा तस्य कर्तुमयोग्यत्वे हेतुमाह—जन्मवत इति ।
जन्मवन्तो नाशो नाशवतश्च जन्मेत्येताववश्यंभाविनौ मिथो व्याप्ताविति योजना ॥ २६ ॥

तथा च सति—

जातस्य हि ध्रुवो मृत्युर्ध्रुवं जन्म मृतस्य च ।

तस्मादपरिहार्येऽर्थे न त्वं शोचितुमर्हसि ॥ २७ ॥

जातस्येति । जातस्य हि लब्धजन्मनो ध्रुवोऽव्यभिचारी मृत्युर्मरणं
ध्रुवं जन्म मृतस्य च तस्मादपरिहार्येऽर्थं जन्ममरणलक्षणोऽर्थस्तस्मिन्-
परिहार्येऽर्थे न त्वं शोचितुमर्हसि ॥ २७ ॥

तयोरवश्यंभावित्वे सत्यनुशोकस्याकर्तव्यत्वे हेत्वन्तरमाह—तथा चेति ॥ २७ ॥

कार्यकरणसंघातात्मकान्यपि भूतान्युद्दिश्य शोको न युक्तः कर्तुं यतः—

अव्यक्तादीनि भूतानि व्यक्तमध्यानि भारत ।

अव्यक्तनिधनान्येव तत्र का परिदेवना ॥ २८ ॥

अव्यक्तादीनीति । अव्यक्तादीन्यव्यक्तमदर्शनमनुपलब्धिरादिर्येषां भूतानां पुत्रमित्रादिकार्यकरणसंघातात्मकानां तान्यव्यक्तादीनि भूतानि प्रागुत्पत्तेः । उत्पन्नानि च प्राङ्मरणाद्व्यक्तमध्यानि । अव्यक्तनिधनान्येव पुनरव्यक्तमदर्शनं निधनं मरणं येषां तान्यव्यक्तनिधनानि । मरणादूर्ध्वमप्यव्यक्ततामेव प्रतिपद्यन्त इत्यर्थः ।

तथा चोक्तम्—अदर्शनादापतितः पुनश्चादर्शनं गतः ।

नासौ तव न तस्य त्वं वृथा का परिदेवना ॥ इति ।

तत्र का परिदेवना को वा प्रलापोऽदृष्टदृष्टमनष्टभ्रान्तिभूतेषु भूतेष्वित्यर्थः ॥ २८ ॥

आत्मानमुद्दिश्यानुशोकस्य कर्तुमयोग्यत्वेऽपि भूतसंघातात्मकानि भूतान्युद्दिश्य तस्य कर्तव्यत्वमाह क्लृप्त्वाऽऽह—कार्येति । समनन्तरश्लोकस्तत्र हेतुरित्याह—यत इति । चाक्षुषदर्शनमात्रव्यावृत्तिं व्यावर्तयति—अनुपलब्धिरिति । न हि यथोक्तसंघातरूपाणि भूतानि पूर्वमुत्पत्तेरुपलभ्यन्ते तेन तानि तथा व्यपदेशभाजि भवन्तीत्यर्थः । किं तन्मध्यं यदेषां व्यक्तमिष्यते तदाह—उत्पन्नानीति । उत्पत्तेरूर्ध्वं मरणाच्च पूर्वं व्यावहारिकं सत्त्वं मध्यमेषां व्यक्तमिति तथोच्यते । जन्मानुमारित्वं विलयस्य युक्तमिति मत्वा तात्पर्यार्थमाह—मरणादिति । उक्तेऽर्थे पौराणिकसंमतिमाह—तथा चेति । तत्रेत्यस्यार्थमाह—अदृष्टेति । पूर्वमदृष्टानि सन्ति पुनर्दृष्टानि तान्येव पुनर्नष्टानि तदेवं भ्रान्तिविषयतया घटी न्त्रवच्चक्रीभूतेषु भूतेषु शोकनिमित्तस्य प्रलापस्य नावकाशोऽस्तीत्यर्थः ॥ २८ ॥

दुर्विज्ञेयोऽयं प्रकृत आत्मा किं त्वामेवैकमुपालभे साधारणे भ्रान्तिनिमित्ते । कथं दुर्विज्ञेयोऽयमात्मेति । आह—

आश्चर्यवत्पश्यति कश्चिदेन-

माश्चर्यवद्बदति तथैव चान्यः ।

आश्चर्यवच्चैनमन्यः शृणोति

श्रुत्वाऽप्येनं वेद न चैव कश्चित् ॥ २९ ॥

आश्चर्यवदिति । आश्चर्यवदाश्चर्यमदृष्टमद्भुतमकस्माद्दृश्यमानं तेन तुल्यमाश्चर्यवदाश्चर्यामिवैवमात्मानं पश्यति कश्चित् । आश्चर्यवदेनं बदति तथैव

१ क. ख. ग. घ. झ. 'र्यकार' । २ ख. ग. घ. झ. गत इ' । ३ ख. ग. ङ. ज. 'न्ते न' । ४ ख. ग. ङ. ज. 'नि व्य' । ५ क. च. 'त्मेत्यत आ' । ६ ख. ग. 'ष्टमपूर्वम' । क. 'ष्टपूर्वम' । ७ ख. ग. 'र्यमि' । ८ ख. ग. च. झ. 'देव व' ।

चान्यः । आश्चर्यवच्चैनमन्यः शृणोति । श्रुत्वा दृष्टोक्त्वाऽप्येनं वेद न
चैव कश्चित् । अथवा योऽयमात्मानं पश्यति स आश्चर्यतुल्यो यो वदति
यश्च शृणोति सोऽनेकसहस्रेषु कश्चिदेव भवति । अतो दुर्बोध आत्मेत्य-
भिप्रायः ॥ २९ ॥

अर्जुनं प्रत्युपालम्भं दर्शयित्वा प्रकृतस्याऽऽत्मनो दुर्विज्ञेयत्वात्तं प्रत्युपालम्भो न
संभवतीति मन्वानः सन्नाह—दुर्विज्ञेय इति । तथा चाऽऽत्माज्ञाननिमित्तविभ्रमस्य
साधारणत्वादसाधारणोपालम्भस्य निरवकाशतेत्याह—किं त्वामेवेति । अहंप्रत्यय-
वेद्यत्वादात्मनो दुर्विज्ञेयत्वमसिद्धमिति शङ्कते—कथमिति । विशिष्टस्याऽऽत्मनोऽ-
हंप्रत्ययदृष्टत्वेऽपि केवलस्य तदभावादस्ति दुर्विज्ञेयतेति श्लोकमवतारयति—आहेति ।
आश्चर्यवदित्याद्येन पादेनाऽऽत्मविषयदर्शनस्य दुर्लभत्वं दर्शयता द्रष्टुर्दोर्लभ्यमुच्यते ।
द्वितीयेन तद्विषयवदनस्य दुर्लभत्वोक्त्या तदुपदेष्टुस्तथात्वं कथ्यते । तृतीयेन तदीयश्रव-
णस्य दुर्लभत्वद्वाग श्रोतुर्विरलता विवक्षिता । श्रवणदर्शनोक्तीनां भावेऽपि तद्विषय-
साक्षात्कारस्यात्यन्तायासलभ्यत्वं चतुर्थेनाभिप्रेतमिति विभागः । आत्मगोचरदर्शना-
दिदुर्लभत्वद्वारा दुर्बोधत्वमात्मनः साधयति—आश्चर्यवदिति । संख्यात्मनि द्रष्टु-
र्वक्तुः श्रोतुः साक्षात्कर्तुश्च दुर्लभत्वाभिधानेन तदीयं दुर्बोधत्वं कथयति—अथ-
वेति । व्याख्यानद्वयेऽपि फलितमाह—अत इति ॥ २९ ॥

अथेदानीं प्रकरणार्थमुपसंहरन्ब्रूते—

देही नित्यमवध्योऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥ ३० ॥

देहीति । + सर्वस्य प्राणिजातस्य देहे वध्यमानेऽप्ययं देही न
वध्यो यस्मात्तस्माद्भीष्मादीनि सर्वाणि भूतान्युद्दिश्य न त्वं शोचितुम-
र्हसि ॥ ३० ॥

श्लोकान्तरमुत्थापयति—अथेति । आत्मनो दुर्ज्ञानत्वप्रदर्शनानन्तरमिति यावत् । वस्तु-
धृत्तापेक्षया शोकमोहयोरकर्तव्यत्वं प्रकरणार्थः । देहे वध्यमानेऽपि देहिनो वध्यत्वा-
भावे फलितमार्ह—तस्मादिति । हेतुविभागं विभजते—सर्वस्येति । फलितप्रदर्शनपरं
श्लोकार्थं व्याचष्टे—तस्माद्भीष्मादीनीति ॥ ३० ॥

+ इतः पूर्वं क. ख. ग. पुस्तकेषु 'देही शरीरे नित्यं सर्वदा सर्वावस्थास्ववध्यो निरवयवत्वा-
मित्यस्वाच्च तत्रावध्योऽयं देहे शरीरे सर्वस्य सर्वगतत्वात्स्थावरादिषु स्थितोऽपि' इत्यधिकं भाष्यं
दृश्यते ।

१ क. ख. ग. 'क्त्वाऽप्यात्मानं' । २ क. 'विप्रलम्भस्य' । ३ ख. ग. च. ज. 'भिमत' । ४ क.
न. झ. 'र्थ उपसंह्रियते' । ५ क. 'ह—यस्मा' ।

इह परमार्थतत्त्वापेक्षायां शोको मोहो वा न संभवतीत्युक्तं, न केवलं पर-
मार्थतत्त्वापेक्षायामेव किंतु—

स्वधर्ममपि चावेक्ष्य न विकम्पितुमर्हसि ।

धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥ ३१ ॥

स्वधर्ममिति । स्वधर्ममपि स्वो धर्मः क्षत्रियस्य युद्धं तमप्यवेक्ष्य त्वं
न विकम्पितुं प्रचलितुं नार्हसि । स्वाभाविकाद्धर्मादात्मस्वाभाव्यादित्य-
भिप्रायः । तच्च युद्धं पृथिवीजयद्वारेण धर्मार्थं प्रजारक्षणार्थं चेति धर्मा-
दनपेतं परं धर्म्यं तस्माद्धर्म्याद्युद्धाच्छ्रेयोऽन्यत्क्षत्रियस्य न विद्यते हि
यस्मात् ॥ ३१ ॥

श्लोकान्तरमवतारयन्वृत्तं कीर्तयति—इहेति । पूर्वश्लोकः सप्तम्यर्थः । यत्पारमार्थिकं
तत्त्वं तदपेक्षायामेव केवलं शोकमोहयोरसंभवो न भवति किंतु स्वधर्ममपि चावे-
क्ष्येति संबन्धः । स्वकीयं क्षात्रं धर्ममनुसंधाय ततश्चलनं परिहर्तव्यमित्यर्थः । यद्धि
क्षत्रियस्य धर्मादनपेतं श्रेयःसाधनं तदेव मयाऽनुवर्तितव्यमित्याशङ्क्याऽऽह—धर्म्यादिति ।
जातिप्रयुक्तं स्वाभाविकं धर्ममेव विशिनष्टि—क्षत्रियस्येति । पुनर्नकारोपादानमन्वया-
र्थम् । प्रचलितुमयोग्यत्वे प्रतियोगिनं दर्शयति—स्वाभाविकादिति । स्वाभाविकत्व-
मशास्त्रायत्नमिति शङ्कां वारयितुं तात्पर्यमाह—आत्मेति । आत्मनः स्वस्यार्जुनस्य
स्वाभाव्यं क्षत्रियस्वभावप्रयुक्तं वर्णाश्रमोचितं कर्म तस्मादित्यर्थः । धर्मार्थं प्रजा-
पारिषादनार्थं च प्रयतमानस्य युद्धादुपरिरंसा श्रद्धातव्येत्याशङ्क्याऽऽह—तच्चेति ।
ततोऽपि श्रेयस्करं किंचिदनुष्ठानं युद्धादुपरतिरुचितेत्याशङ्क्याऽऽह—तस्मादिति ।
तस्माद्युद्धात्प्रचलनमनुचितमिति शेषः ॥ ३१ ॥

कुतश्च तद्युद्धं कर्तव्यमिति । उच्यते—

यदृच्छया चोपपन्नं स्वर्गद्वारमपावृतम् ।

सुखिनः क्षत्रियाः पार्थ लभन्ते युद्धमीदृशम् ॥ ३२ ॥

यदृच्छयेति । यदृच्छया चापार्थित्योपपन्नमागतं स्वर्गद्वारमपावृतमु-
द्घाटितं ये तदीदृशं युद्धं लभन्ते क्षत्रिया हे पार्थ किं न सुखिनस्ते ॥ ३२ ॥
युद्धस्य गुर्वाधनेकप्राणिर्हि सात्मकस्याहिंसाशास्त्रविरोधान्नास्ति कर्तव्यतेति शङ्कने-
कुतश्चेति । अग्नीषोमीयहिंसावद्युद्धमपि क्षत्रियस्य विहितत्वादनुष्ठेयं सामान्यशास्त्रनो

विशेषशास्त्रस्य बलीयस्त्वादित्याह—उच्यत इति । तथाऽपि युद्धे प्रवृत्तानामैहिकामु-
ष्मिकस्थापिसुखाभावादुपरतिरेव ततो युक्ता प्रणिमानीत्याशङ्क्याऽऽह—यदृच्छयेति ।
चिरेण चिरतरेण च यागाद्यनुष्ठायिनः स्वर्गादिमाजो भवन्ति युध्यमानास्तु क्षत्रिया
बहिर्मुखताविहीनाः सहसैव स्वर्गादिमुखभोक्तारस्तेन तव कर्तव्यमेव युद्धमिति व्याख्या-
नेन स्फुटयति—यदृच्छयेत्यादिना । इहामुत्र च भाविमुखवतामेव क्षत्रियाणां स्वध-
र्मभूतयुद्धसिद्धेस्तादर्थ्येनोत्थानं शोकमोहौ हित्वा कर्तव्यमित्यर्थः ॥ ३२ ॥

एवं कर्तव्यताप्राप्तमपि—

अथ चेत्त्वमिमं धर्म्यं संग्रामं न करिष्यामि ।

ततः स्वधर्मं कीर्तिं च हित्वा पापमवाप्स्यसि ॥ ३३ ॥

अथ चेत्त्वमिमं धर्म्यं धर्मादनपेनं संग्रामं युद्धं न करिष्यसि चेत्त-
तस्तदकरणात्स्वधर्मं कीर्तिं च महादेवादिसमार्पणमनिमित्तां हित्वा केवलं
पापमवाप्स्यसि ॥ ३३ ॥

स्वधर्मस्य युद्धस्य श्रद्धया करणे स्वर्गादिमहाफलप्राप्तिं प्रदर्श्य तदकरणे प्रत्यवाय-
प्राप्तिं प्रदर्शयन्नुत्तरश्लोकगतार्थशब्दार्थं कथयति—एवमिति । विहितत्वं फलवत्त्व-
मित्यनेन प्रकारेणेत्यर्थः । अन्वयार्थं पुनश्चेदित्यनूयते । महादेवादीत्यादिशब्देन महे-
न्द्रादयो गृह्यन्ते ॥ ३३ ॥

न केवलं स्वधर्मकीर्तिपरित्यागः—

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्मरणादतिरिच्यते ॥ ३४ ॥

अकीर्तिं चापि भूतानि कथयिष्यन्ति ते तत्राव्यया दीर्घकालाम् ।
धर्मात्मा शूर इत्येवमादिभिर्गुणैः संभावितस्य चाकीर्तिर्मरणादतिरिच्यते ।
संभावितस्य चाकीर्तेर्वरं मरणमित्यर्थः ॥ ३४ ॥

युद्धाकरणे क्षत्रियस्य प्रत्यवायमामुष्मिकतायाश्च शिष्टगर्हालक्षणं दीर्घकालमाविनमै-
हिकमपि प्रत्यवायं प्रतिलम्बयति—न केवलमिति । युद्धे स्वमरणसंदेहात्तत्परिहा-
रार्थमकीर्तिरपि सोढव्याऽऽत्मसंरक्षणस्य श्रेयस्करत्वादित्याशङ्क्याऽऽह—धर्मात्मेति ।
मान्यानामकीर्तिर्मरणादपि दुःसहेति तात्पर्यार्थमाह—संभावितस्येति ॥ ३४ ॥

किंच—

भयाद्गणादुपरतं मंस्यन्ते त्वां महारथाः ।

येषां च त्वं बहुमतो भूत्वा यास्यसि लाघवम् ॥ ३५ ॥

भयादिति । भयात्कर्णादिभ्यो रणाद्युद्धादुपरतं निवृत्तं मंस्यन्ते चिन्तयिष्यन्ति न कृपयेति त्वां महारथा दुर्योधनप्रभृतयः । येषां च त्वं दुर्योधनादीनां बहुमतो बहुभिर्गुणैर्युक्त इत्येवं बहुमतो भूत्वा पुनर्यास्यसि लाघवं लघुभावम् ॥ ३५ ॥

इतश्च त्वया युद्धं कर्तव्यमित्याह—किंचेति । प्राणिषु कृपया नाहं युद्धं करिष्यामीत्याशङ्क्याऽऽह—भयादिति । महारथानेव विशिनष्टि—येषां चेति । दुर्योधनादिभिस्तवोपहास्यतानिरसनार्थं संग्रामे प्रवृत्तिरवश्यंभाविनीत्यर्थः ॥ ३५ ॥

किंच—

अवाच्यवादांश्च बहून्वदिष्यन्ति तवाहिताः ।

निन्दन्तस्तव सामर्थ्यं ततो दुःखतरं नु किम् ॥ ३६ ॥

अवाच्यवादानिति । अवाच्यवादानवक्तव्यवादांश्च बहून्नेकप्रकारान्वदिष्यन्ति तवाहिताः शत्रवो निन्दन्तः कुत्सयन्तस्तव त्वदीयं सामर्थ्यं निवातकर्मवादियुद्धनिमित्तम् । तस्मात्ततो निन्दाप्राप्तेर्दुःखाद्दुःखतरं नु किम् । ततः कष्टतरं दुःखं नास्तीत्यर्थः ॥ ३६ ॥

इतश्च मा त्वं युद्धादुपरतं कार्षीरित्याह—किंचेति । ननु भीष्मद्रोणादिवधप्रयुक्तं वष्टतरं दुःखमसहमानो युद्धान्निवृत्तः स्वसामर्थ्यनिन्दनादि शत्रुकृतं सोढुं शक्यामीत्याशङ्क्याऽऽह—तत इति ॥ ३६ ॥

युद्धे पुनः क्रियमाणे कर्णादिभिः—

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कौन्तेय युद्धाय कृतनिश्चयः ॥ ३७ ॥

हतो वेति । हतो वा प्राप्स्यसि स्वर्गं हतः सन्स्वर्गं प्राप्स्यसि जित्वा वा कर्णादीञ्छूरान्भोक्ष्यसे महीम् । उभयथाऽपि तव लाभ एवेत्यभिप्रायः । यत एव तस्मादुत्तिष्ठ कौन्तेय युद्धाय कृतनिश्चयो जेष्यामि शत्रून्मरिष्यामि वेति निश्चयं कृत्वेत्यर्थः ॥ ३७ ॥

तर्हि युद्धे गुर्वादिवधवशान्मध्यस्थनिन्दा ततो निवृत्तौ शत्रुनिन्देत्युभयतःपाशर-

उज्जुरित्याशङ्क्याऽऽह—युद्धे पुनरिति । जये पराजये च लाभघ्नौ व्याद्युद्धार्थमुत्थानमावश्यकमित्याह—तस्मादिति । न हि परिशुद्धकुलस्य क्षत्रियस्य युद्धायोयुक्तस्य तस्मादुपरमः सार्धयानित्याह—कौन्तेयेति । जये पराजये चेत्येतदुभयथेत्युच्यते । जयादिनियमाभावेऽपि लाभानियमे फलितमाह—यत इति । कृतनिश्चयत्वमेव विशदयति—जेष्यामीति ॥ ३७ ॥

तत्र युद्धं स्वधर्म इत्येवं युध्यमानस्योपदेशमिमं शृणु—

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि ॥ ३८ ॥

सुखदुःखे इति । सुखदुःखे समे तुल्ये कृत्वा रागद्वेषावैकृत्वेत्येतत् ।

तथा लाभालाभौ जयाजयौ च समौ कृत्वा ततो युद्धाय युज्यस्व घटस्व । नैवं युद्धं कुर्वन्पार्ष्णमवाप्स्यसीत्त्वेष उपदेशः प्रासङ्गिकः ॥ ३८ ॥

पापमीरुतयो युद्धाय निश्चयं कृत्वा नोत्थातुं शक्नोमीत्याशङ्क्याऽऽह—तत्रेति । युद्धस्य स्वधर्मतया कर्तव्यत्वे सतीति यावत् । सुहृज्जीवनमरणादिनिमित्तयोः सुखदुःखयोः समताकरणं कथमिति तत्राऽऽह—रागद्वेषाविति । लाभः शत्रुकौषादिप्राप्तिरलाभस्तद्विपर्ययः । न्यायेन युद्धेनापरिभूतेन परस्य परिभवो जयस्तद्विपर्ययस्त्वजयस्तयोर्लाभालाभयोर्जयाजययोश्च समताकरणं समानमेव रागद्वेषावकृत्वेत्येतद्दर्शयितुं तथेत्युक्तम् । यथोक्तोपदेशवशात्परमार्थदर्शनप्रकरणे युद्धकर्तव्यतोक्तेः समुच्चयपरत्वं शास्त्रस्य प्राप्तमित्याशङ्क्याऽऽह—एष इति । क्षत्रियस्य तव धर्मभूतयुद्धकर्तव्यतानुवादप्रसङ्गागतत्वादस्योपदेशस्य नानेन मिषेण समुच्चयः सिद्धयतीत्यर्थः ॥ ३८ ॥

शोकमोहापनयनाय लौकिको न्यायः स्वधर्ममपि चावेक्ष्येत्याद्यैः

श्लोकैरुक्तो न तु तात्पर्येण । परमार्थदर्शनं त्विह प्रकृतं तच्चोक्तमुपसंहियत एषा तेऽभिहितेति शास्त्रविषयविभागप्रदर्शनाय । इह हि दर्शिते पुनः शास्त्रविषयविभाग उपरिष्ठाज्ज्ञानयोगेन सांख्यानां कर्मयोगेन (ण) योगिनामिति निष्ठाद्वयविषयं शास्त्रं सुखं प्रवर्तिष्यते श्रोतारश्च विषयविभागेन सुखं ग्रहीष्यन्तीत्येत आह—

एषा तेऽभिहिता सांख्ये बुद्धिर्योगे त्विमां शृणु ।

बुद्ध्या युक्तो यया पार्थ कर्मबन्धं प्रहास्यसि ॥ ३९ ॥

१ ख. ग. च. झ. 'त्र स्व' । २ क. ख. ग. 'वप्यकृ' । ३ क. च. 'पफलम' । ४ ख. ग. क. 'या नि' । ५ ख. ग. क. च. ज. 'कोशादि' । ६ ख. ग. ज. 'र्ययादि । न्या' । क. 'र्ययादिः । न्या' । ७ ख. ग. क. च. ज. न्यायेन । ८ ख. ग. घ. च. झ. 'संहरत्वेषा' । ९ ख. ग. झ. 'ते षा' । १० घ. 'त्यभिप्रायेणाऽऽह ।

एषा त इति । एषा ते तुभ्यमभिहितोक्ता सांख्ये परमार्थवस्तुविवेक-
विषये बुद्धिर्ज्ञानं साक्षाच्छोकमोहादिसंसारहेतुदोषनिवृत्तिकारणम् । योगे
तु तत्प्राप्त्युपाये निःसङ्गतया द्वंद्वप्रहाणपूर्वकमीश्वराराधनार्थं कर्मयोगे
कर्मानुष्ठाने समाधियोगे चेमापनन्तरमेवोच्यमानां बुद्धिं शृणु । तां बुद्धिं
स्तौति प्ररोचनार्थं बुद्ध्या यया योगविषयया युक्तो हे पार्थ
कर्मबन्धं कर्मैव धर्माधर्माख्यो बन्धः कर्मबन्धस्तं प्रहास्यसीश्वरप्रसादनि-
मित्तज्ञानप्राप्तेरित्यभिप्रायः ॥ ३९ ॥

ननु स्वधर्ममपि चावेक्ष्येत्यादिश्लोकैर्न्यायावष्टम्भेन शोकमोहापनयनस्य तात्पर्येणो-
क्तत्वात्तन्निष्पन्नसंहर्तव्ये किमिति परमार्थदर्शनमुपसंह्रियते तत्राऽऽह—शोकेति । स्वध-
र्ममपीत्यादिभिरंतीतैः श्लोकैः शोकमोहयोः स्वजनमरणगुर्वादिवधशङ्कानिमित्तयोः सम्य-
ग्ज्ञानप्रतिबन्धकयोरपनयार्थं वर्णाश्रमकृतं धर्ममनुतिष्ठतः स्वर्गादि सिध्यति ना न्येत्य-
न्वयव्यतिरेकात्मको लोकप्रसिद्धो न्यायो यद्यपि दर्शितस्तथाऽपि नासौ तात्पर्येणोक्त
इत्यर्थः । किं तर्हि तात्पर्येणोक्तं तदाह—परमार्थेति । न त्वेवाहं जातु नाऽऽसमित्यादि सप्त-
म्या परामृश्यते । उक्तं—‘न जायते म्रियते वा’ इत्यादिनोपपादितमित्यर्थः । उपसंहारप्रयो-
जनमाह—शास्त्रेति । तस्य वस्तुद्वारा विषयो निष्ठाद्वयं तस्य विभक्तस्य तेनैव विभा-
गेन प्रदर्शनार्थं परमार्थदर्शनोपसंहार इत्यर्थः । ननु किमित्यत्र शास्त्रस्य विषयविभागः
प्रदर्श्यत उत्तरत्रैव तद्विभागप्रवृत्तिप्रतिपत्त्योः संभवदिति तत्राऽऽह—इह
हीति । शास्त्रप्रवृत्तेः श्रोतृप्रतिपत्तेश्च सौकर्यार्थमादौ विषयविभागसूचनमि-
त्यर्थः । उपसंहारस्य फलवत्त्वमेवमुक्त्वा तमेवोपसंहारमवतारयति—अन आहेति ।
परमार्थतत्त्वविषयां ज्ञाननिष्ठामुक्तामुपसंहृत्य वक्ष्यमाणां संगृह्णाति—योगे त्विति ।
तामेव बुद्धिं विशिष्टफलवत्त्वेनाभिष्टौति—बुद्धयेति । तत्रोपसंहारभागं विभजते—
एषेत्यादिना । बुद्धिशब्दस्यान्तःकरणविषयत्वं व्यावर्तयति—ज्ञानमिति । तस्य
सहकारिनिरपेक्षस्य विशिष्टं फलवत्त्वमाचष्टे—साक्षादिति । शोकमोहौ रागद्वेषौ
कर्तृत्वं भोक्तृत्वमित्यादिरनर्थः संसारस्तस्य हेतुर्दोषः स्वाज्ञानं तस्य निवृत्तौ निरपेक्षं
कारणं ज्ञानमज्ञाननिवृत्तौ ज्ञानस्यान्वयव्यतिरेकसमधिगतसाधनत्वादित्यर्थः । योगे
त्विमामित्यादि व्याकुर्वन्योगशब्दस्य प्रकृते चित्तवृत्तिनिरोधविषयत्वं व्यवच्छिन्नान्ति-
तत्प्राप्तीति । प्रकृतं मुक्त्युपयुक्तं ज्ञानं तत्पदेन परामृश्यते । ज्ञानोदयोपायमेव प्रक-
टयति—निःसङ्गतयेति । फलाभिसंधिवैधुर्यं निःसङ्गत्वम् । बुद्धिस्तुतिप्रयोजन-
माह—प्ररोचनार्थमिति । अभिष्टुता हि बुद्धिः श्रद्धातव्या सत्यनुष्ठातारमधिकरोति

तेन स्तुतिरर्थवतीत्यर्थः । कर्मानुष्ठानविषयबुद्ध्या कर्मबन्धस्य कुतो निवृत्तिर्न हि तत्त्वज्ञानमन्तरेण समूलं कर्म हातुं शक्यमित्याशङ्क्याऽऽह— ईश्वरेति ॥ ३९ ॥

किंचान्यत्—

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥ ४० ॥

नेहाभीति । नेह मोक्षमार्गे कर्मयोगेऽभिक्रमनाशोऽभिक्रमणमभिक्रमः प्रारम्भस्तस्य नाशो नास्ति । यथा कृष्यादेर्योगविषये प्रारम्भस्य नानैकान्तिकफलत्वमित्यर्थः । किंच नापि चिकित्सावत्प्रत्यवायो विद्यते । किंतु भवति स्वल्पमप्यस्य योगधर्मस्यानुष्ठितं त्रायते रक्षति महतः संसारभयाज्जन्ममरणादिलक्षणात् ॥ ४० ॥

ननु कर्मानुष्ठानस्यानैकान्तिकफलत्वेनाकिंचित्करत्वाद्नेकानर्थकलुषितत्वेन दोषवत्त्वाच्च योगबुद्धिरपि न श्रद्धेयेति तत्राऽऽह— किंचेति । अन्यच्च किंचिदुच्यते कर्मानुष्ठानस्याऽऽवश्यकत्वे वारणमिति यावत् । कर्मणा सह समाधेरनुष्ठातुमशक्यत्वाद्नेकान्तरायसंभवात्तत्फलस्य च साक्षात्कारस्य दीर्घकालाभ्याससाध्यस्यैकस्मिञ्जन्मन्यसंभवादर्थयोगी भ्रश्येतानर्थे च निपतेदित्याशङ्क्याऽऽह— नेहेति । प्रतीकत्वेनोपात्तस्य नकारस्य पुनरन्वयानुगुणत्वेन नास्तीत्यनुवादः । यत्तु कर्मानुष्ठानस्यानैकान्तिकफलत्वेनाकिंचित्करत्वमुक्तं तद्दूषयति—यथेति । कृषिवाणिज्यादेरारम्भस्यानियतं फलं संभावनामात्रोपनीतत्वान्न तथा कर्मणि वैदिके प्रारम्भस्य फलमनियतं युज्यते शास्त्राविरोधादित्यर्थः । यत्तुक्तमनेकानर्थकलुषितत्वेन दोषवदनुष्ठानमिति तत्राऽऽह— किंचेति । इतोऽपि कर्मानुष्ठानमावश्यकमिति प्रतिज्ञाय हेत्वन्तरमपि स्फुटयति—नापीति । चिकित्सायां हि क्रियमाणायां व्याध्यतिरेको वा मरणं वा प्रत्यवायोऽपि संभाव्यते कर्मपाकस्य दुर्विवेकत्वान्न तथा कर्मानुष्ठाने दोषोऽस्ति विहितत्वादित्यर्थः । संप्रति कर्मानुष्ठानस्य फलं पृच्छति—किंत्विति । उत्तरार्थं व्याकुर्वन्निवासितं फलं कथयति—स्वल्पमपीति । सम्यग्ज्ञानोत्पादनद्वारेण रक्षणं विवाक्षितम् ।

सर्वपापेषु सक्तेऽपि ध्यान्निमिषमच्युतम् ।

यतिस्तपस्वी भवति पङ्क्तिपावनपावनः ॥ इति स्मृतेरित्यर्थः ॥ ४० ॥

येयं सांख्ये बुद्धिरुक्ता योगे च बक्ष्यमाणलक्षणा सा—

व्यवसायात्मिका बुद्धिरेकेह कुरुनन्दन ।

बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥

व्यवसायेति । व्यवसायात्मिका निश्चयस्वभावैकैव बुद्धिरितरविपरी-
तबुद्धिशाखाभेदस्य बाधिका सम्यक्प्रमाणजनितत्वादिह श्रेयोमार्गे हे
कुरुदन्दन । याः पुनरितरा बुद्ध्यो यासां शाखाभेदप्रचारवशादनन्तोऽ-
पारोऽनुपरतः संसारो नित्यप्रतीतो विस्तीर्णो भवति, प्रमाणजनितवि-
वेकबुद्धिनिमित्तवशाच्चोपरतास्वनन्तभेदबुद्धिषु संसारोऽप्युपरमते ता
बुद्ध्यो बहुशाखा बह्व्यः शाखा यासां ता बहुशाखाः । बहुभेदा इत्ये-
तत् । प्रतिशाखाभेदेन ह्यनन्ताश्च बुद्ध्यः केषामव्यवसायिनां प्रमाणज-
नितविवेकबुद्धिरहितानामित्यर्थः ॥ ४१ ॥

ननु बुद्धिद्वयातिरिक्तानि बुद्धचन्तराण्यपि काणादादिशास्त्रप्रसिद्धानि विद्यन्ते तथा
च कथं बुद्धिद्वयमेव भगवतोपादिष्टमिति तत्राऽऽह—येयमिति । सैवैका प्रमाणभूता
बुद्धिर्गित्याह—व्यवसायात्मिकेति । बुद्धचन्तराण्यविवेकमूलान्यप्रमाणानीत्याह—
बहुशाखा इति । व्यवसायात्मिकाया बुद्धेः श्रेयोमार्गे प्रवृत्ताया विवक्षितं फलमाह—
इत्येति । प्रकृतबुद्धिद्वयापेक्षयेतरा विपरीताश्चाप्रमाणजनिताः स्वकपोलकल्पिता या
बुद्ध्यस्तासां शाखाभेदः संसारेहेतुस्तस्य बाधिकेति यावत् । तत्र हेतुः—सम्यगिति ।
निर्दोषवेदवाक्यसमुत्पत्त्यादुक्तमुपायोपेयमूतं बुद्धिद्वयं साक्षात्पारम्पर्याभ्यां संसारहेतु-
बाधकमित्यर्थः । उत्तमार्थं व्याचष्टे—याः पुनरिति । प्रकृतबुद्धिद्वयापेक्षयाऽर्थान्तर-
त्वमितरत्वं । तासामनर्थहेतुत्वं दर्शयति—यासामिति । अप्रामाणिकबुद्धीनां
प्रसक्तानुप्रसक्त्या जायमानानामतीव बुद्धिपरिणामविशेषाः शाखाभेदास्तेषां प्रचारः
प्रवृत्तिस्तद्वशादित्येतत् । अनन्तत्वं सम्यग्ज्ञानमन्तरेण निवृत्तिविरहितत्वम् । अपा-
रत्वं कार्यस्यैव सतो वस्तुभूतकारणविरहितत्वम् । अनुपरतत्वं स्फोरयति—नित्येति ।
कथं तर्हि तन्निवृत्त्या पुरुषार्थपरिसमाप्तिस्तत्राऽऽह—प्रमाणेति । अन्वयव्यतिरेका-
ख्येना(णा)नुमानेनाऽऽगमेन च पदार्थपरिशोधनपरिनिष्पन्ना विवेकात्मिका या बुद्धि-
स्तां निमिर्त्तीकृत्य समुत्पन्नसम्यग्बोधानुरोधात्प्रकृता विपरीतबुद्ध्यो व्यावर्तन्ते । तास्व-
संख्यातासु व्यावृत्तासु सतीषु निरालम्बनतया संसारोऽपि स्थातुमशक्नुवन्नुपरतो
भवतीत्यर्थः । याः पुनरित्युपक्रान्तास्तत्त्वज्ञानापनोद्याः संसारास्पदभूता विपरीतबु-
द्धिरनुक्रामति—ता बुद्ध्य इति । बुद्धीनां वृक्षस्येव कुतो बहुशाखित्वं तत्राऽऽ-
ह—बहुभेदा इत्येतदिति । एकैकां बुद्धिं प्रति शाखाभेदोऽवान्तरविशेषस्तेन बुद्धी-
नामसंख्यात्वं प्रख्यातमित्याह—प्रतिशाखेति । बुद्धीनामानन्त्यप्रसिद्धिप्रद्योतनार्थो
हिशब्दः । सम्यग्ज्ञानवतां यथोक्तबुद्धिभेदभावत्वमप्रसिद्धमित्याशङ्क्य प्रत्याह—
केषामित्यादिना ॥ ४१ ॥

येषां व्यवसायात्मिका बुद्धिर्नास्ति ते—

यामिमं पुष्पितां वाचं प्रवदन्त्यविपश्चितः ।

वेदवादरताः पार्थ नान्यदस्तीतिवादिनः ॥ ४२ ॥

यामिति । यामिमां वक्ष्यमाणां पुष्पितां पुष्पितवृक्ष इव शोभमानां श्रूयमाणरमणीयां वाचं वाक्यलक्षणां प्रवदन्ति । केऽविपश्चितोऽल्पमेध-
सोऽबिवेकिन इत्यर्थः । वेदवादरता बह्वर्थवादफलसाधनप्रकाशकेषु वेद-
वाक्येषु रता हे पार्थ नान्यत्स्वर्गप्राप्त्यादिफलसाधनेभ्यः कर्मभ्योऽस्ती-
त्येवंवादिनो बदनशीलाः ॥ ४२ ॥

यदि सांख्ययोगरूपैकैव प्रमाणभूता बुद्धिस्तर्हि सैव सर्वेषां चित्ते किमिति स्थिरा न
भवति तत्राऽऽह—येषामिति । ते यामिमां वाचं प्रवदन्ति तयाऽपहृतचेतसां कामिनां
कामवशान्निश्चयात्मिका बुद्धिर्न प्रायः स्थिरा भवतीत्याह—ते यामिति । इमामित्य-
ध्ययनविध्युपात्तत्वेन प्रसिद्धत्वं कर्मकाण्डरूपाया वाचो विवक्ष्यते । वक्ष्यमाणत्वं क्रिया-
विशेषबहुलामित्यादौ द्रष्टव्यम् । किंशुको हि पुष्पशाली शोभमानोऽनुभूयते न पुरुषभो-
ग्यफलभागी लक्ष्यते । तथेयमपि कर्मकाण्डात्मिका श्रूयमाणदशायां रमणीया वागुपलभ्यते
साध्यसाधनसंबन्धप्रतिभानान्न त्वेषा निरतिशयफलभागिनी भवति कर्मानुष्ठानफलस्या-
नित्यत्वादिति मत्वाऽऽह—पुष्पितामिति । वाक्यत्वेन लक्ष्यतेऽर्थवत्त्वप्रतिभानाद्व-
स्तुतस्तु न वाक्यमर्याभासत्व इत्याह—वाक्यलक्षणांमिति । प्रवक्तॄणां वेदवाक्य-
तात्पर्यपरिज्ञानाभावं सूचयति—अविपश्चित इति । वेदवादा वेदवाक्यानि तानि च
बहुनार्थवादानां फलानां साधनानां च विधिशेषाणां प्रकाशकानि तेषु रतिरासक्तिस्त-
न्निष्ठत्वं तद्वत्त्वमपि तेषां विशेषणमित्याह—वेदवादेति । कर्मकाण्डनिष्ठत्वफलं कथय-
ति—नान्यदिति । ईश्वरो वा मोक्षो वा नास्तीत्येवं वदन्तो नास्तिकाः सन्तः सम्प्र-
ज्ञानवन्तो न भवन्तीत्यर्थः ॥ ४२ ॥

ते च—

कामात्मानः स्वर्गपरा जन्मकर्मफलप्रदाम् ।

क्रियाविशेषबहुलां भोगैश्वर्यगतिं प्रति ॥ ४३ ॥

कामात्मान इति । कामात्मानः कामस्वभावाः कामपरा इत्यर्थः ।
स्वर्गपराः स्वर्गः परः पुरुषार्थो येषां ते स्वर्गपराः स्वर्गप्रधाना जन्म-
कर्मफलप्रदा कर्मणः फलं कर्मफलं जन्मैव कर्मफलं जन्मकर्मफलं तत्प्र-
ददातीति जन्मकर्मफलप्रदा तां वाचं प्रवदन्तीत्यनुषज्यते । क्रियाविशे-

बहुला क्रियाणां विशेषाः क्रियाविशेषास्ते बहुला यस्यां वाचि तां स्वर्गपशुपुत्राद्यर्था यया वाचा बाहुल्येन प्रकाशयन्ते । भोगैश्वर्यगतिं प्रति भोगैश्वर्यं च भोगैश्वर्यं तयोर्गतिः प्राप्तिर्भोगैश्वर्यगतिस्तां प्रति साधनभूतां ये क्रियाविशेषास्तद्बहुलां तां वाचं प्रवदन्तो मूढाः संसारे परिवर्तन्त इत्यभिप्रायः ॥ ४३ ॥

प्रकृतान्प्रवक्तृनविवेकिनो व्यवसायात्मकबुद्धिभाक्त्वासंभवसिद्धयर्थं विधान्तरेण विशिनष्टि—ते चेति । तेषां संसारपरिवर्तनपरिदर्शनार्थं प्रभुतां वाचमेव विशिनष्टि—जन्मेति । ननु पुंसां कामस्वभावत्वमयुक्तं चेतनस्येच्छावतस्तदात्मत्वानुपपत्तेरिति तत्राऽऽह—कामपरा इति । तत्परत्वं तत्तत्फलार्थित्वेन तत्तदुपायेषु कर्मस्वेव प्रवृत्तया कर्मसंन्यासपूर्वकाज्ज्ञानाद्वाहिर्मुखत्वम् । ननु कर्मनिष्ठानामपि परमपुरुषार्थापेक्षया मोक्षोपाये ज्ञाने भवत्याभिमुख्यमिति नेत्याह—स्वर्गेति । तत्परत्वं तस्मिन्नेवाऽऽसक्ततया तदतिरिक्तपुरुषार्थराहित्यनिश्चयवत्त्वम् । उच्चावचमध्यमदेहप्रभेदग्रहणं जन्म । वाचो यथोक्तफलपदत्वमप्रामाणिकमित्याशङ्क्यानुष्ठानद्वारा तदुपपत्तिरित्याह—क्रियेति । क्रियाणामनुष्ठानानां यागदानादीनां विशेषा देशकालाधिकारिप्रयुक्ता सत्राहीनैकाहलक्षणास्ते खलु तस्यां वाचि प्रचुर्येण प्रतिभान्तीत्यर्थः । कथं यथोक्ता वाचि क्रियाविशेषाणां बाहुल्येनावस्थानमित्याशङ्क्य प्रकाशयत्वेनेत्येतद्विशदयति—स्वर्गेति । तथाऽपि तेषां मोक्षोपायत्वोपपत्तेस्तन्निष्ठानां मोक्षाभिमुख्यं भविष्यति नेत्याह—भोगेति । यथोक्तां वाचमभिवदतां पर्यवसानं दर्शयति—तद्बहुलाभिति ॥ ४३ ॥

तेषां च—

भोगैश्वर्यप्रसक्तानां तथाऽऽहतचेतसाम् ।

व्यवसायात्मिका बुद्धिः समाधौ न विधीयते ॥ ४४ ॥

भोगेति । भोगैश्वर्यप्रसक्तानां भोगः कर्तव्यमैश्वर्यं चेति भोगैश्वर्ययोरेव प्रणयवतां तदात्मभूतानां तथा क्रियाविशेषबहुलया वाचाऽऽहतचेतसामाच्छादितविवेकप्रज्ञानां व्यवसायात्मिका सांख्ये योगे वा बुद्धिः समाधौ समाधीयतेऽस्मिन्पुरुषोपभोगाय सर्वमिति समाधिन्तःकरणं बुद्धिस्तस्मिन्समाधौ न विधीयते न भवतीत्यर्थः ॥ ४४ ॥

ननु कर्मकाण्डनिष्ठानां कर्मानुष्ठायिनामपि बुद्धिशुद्धिद्वारेणान्तःकरणे साध्यसाधनमूर-बुद्धिद्वयसमुदायसंभवादतो मोक्षो भविष्यति, नेत्याह—तेषां चेति । तदात्मभूतानां तयोरेव भोगैश्वर्ययोरात्मकर्तव्यत्वेनाऽऽरोपितयोरभिनिविष्टे चेतसि तादात्म्या-

ध्यासवतां बहिर्मुखाना(णा)मित्यर्थः । तथाऽपि शास्त्रानुसारिण्या विवेकप्रज्ञया व्यव-
सायात्मिका बुद्धिस्तेषामुद्देप्यतीत्याशङ्क्याऽऽह—तथेति । ननु समाधिः संप्रज्ञाता-
संप्रज्ञातभेदेन द्विधोच्यते तत्र बुद्धिद्वयविधिरप्रसक्तः सन्नक्तं निषिध्यते तत्राऽऽह—
समाधीयत इति ॥ ४४ ॥

य एवं विवेकबुद्धिरहितास्तेषां कामात्मनाम्—

त्रैगुण्यविषया वेदा निस्त्रैगुण्यो भवार्जुन ।

निर्द्वन्द्वो नित्यसत्त्वस्थो निर्योगक्षेम आत्मवान् ॥ ४५ ॥

त्रैगुण्येति । त्रैगुण्यविषयास्त्रैगुण्यं संसारो विषयः प्रकाशयितव्यो
येषां ते वेदास्त्रैगुण्यविषयास्त्वं तु निस्त्रैगुण्यो भवार्जुन निष्कामो भवे-
त्यर्थः । निर्द्वन्द्वः सुखदुःखहेतू सप्रतिपक्षौ पदार्थौ द्वंद्वशब्दवाच्यौ ततो
निर्गतो निर्द्वन्द्वो भव । त्वं नित्यसत्त्वस्थः सदा सत्त्वगुणाश्रितो भव ।
तथा निर्योगक्षेमोऽनुपात्तस्योपादानं योगः, उपात्तस्य रक्षणं क्षेमः, योग-
क्षेमप्रधानस्य श्रेयसि प्रवृत्तिर्दुष्करेत्यतो निर्योगक्षेमो भव । आत्मवान-
प्रमत्तश्च भव । एष तवोपदेशः स्वधर्ममनुनिष्ठतः ॥ ४५ ॥

अविवेकिनामपि वेदाभ्यासवतां विवेकबुद्धिरुद्देप्यतीत्याशङ्क्याऽऽह—य एवमिति ।
तर्हि वेदार्थतया कामात्मता प्रशस्तेत्याशङ्क्याऽऽह—निस्त्रैगुण्य इति । भवेति पदं
निर्द्वन्द्वद्विविशेषणेष्वपि प्रत्येकं संबध्यते । त्रयाणां सत्त्वादीनां गुणानां पुण्यपापव्या-
मिश्रकर्मतत्फलसंबन्धलक्षणः समाहारस्त्रैगुण्यमित्यङ्गीकृत्य व्याचष्टे—संसार इति ।
वेदशब्देनात्र कर्मकाण्डमेव गृह्यते । तदभ्यासवतां तदर्थानुष्ठानद्वारा संसारघ्नोऽप्यत्र
विवेकावसरोऽस्तीत्यर्थः । तर्हि संसारपरिवर्जनार्थं विवेकसिद्धये किं कर्तव्यमित्याश-
ङ्क्याऽऽह—त्वं त्विति । कथं निस्त्रैगुण्यो भवेति गुणत्रयगहित्यं विधीयते नित्यस-
त्त्वस्थो भवेतिवाक्यशेषविरोधादित्याशङ्क्याऽऽह—निष्काम इति । सप्रतिपक्षत्वं
परस्परविरोधित्वम् । पदार्थौ शीतोष्णादिलक्षणौ । निष्कामत्वे द्वंद्वान्निर्गतत्वं शीतो-
ष्णादिसहिष्णुत्वं हेतुमुक्त्वा तत्रापि हेत्वपेक्षायां सदा सत्त्वगुणाश्रितत्वं हेतुमाह—
नित्येति । योगक्षेमव्यापृतचेतसो रजस्तमोभ्यामस्पृष्टे सत्त्वमात्रे समाश्रितत्वमशक्य-
मित्याशङ्क्याऽऽह—तथेति । योगक्षेमयोर्जीवनहेतुतया पुरुषार्थसाधनत्वं निर्योगक्षेमो
भवेति कुतो विधिरित्याशङ्क्याऽऽह—योगेति । योगक्षेमप्रधानत्वं सर्वस्य स्वारासिक-
मिति ततो निर्गमनमशक्यमित्याशङ्क्याऽऽह—आत्मवानिति । अत्रमाशे मनसो
विषयपारवश्यशून्यत्वम् । अथ यथोक्तोपदेशस्य मुमुक्षुविषयत्वादार्जुनस्य मुमुक्षुत्वमिह
विवक्षितमिति नेत्याह—एष इति ॥ ४६ ॥

सर्वेषु वेदोक्तेषु कर्मसु ग्रान्यनन्तानि फलानि तानि नापेक्ष्यन्ते
चेत्किमर्थं तानीश्वरायेत्यनुष्ठीयन्त इति, उच्यते शृणु—

यावानर्थ उदपाने सर्वतः संप्लुतोदके ।

तावान्सर्वेषु वेदेषु ब्राह्मणस्य विजानतः ॥ ४६ ॥

यावानिति । यथा लोके कूपतडागाद्यनेकस्मिन्नुदपाने परिच्छिन्नो-
दके यावान्यावत्परिमाणः स्नानपानादिरर्थः फलं प्रयोजनं स सर्वोऽर्थः
सर्वतःसंप्लुतोदके तावानेव संपद्यते तत्रान्तर्भवतीत्यर्थः । एवं तावां-
स्तावत्परिमाण एव संपद्यते सर्वेषु वेदेषु वेदोक्तेषु कर्मसु योऽर्थो यत्क-
र्मफलम् । सोऽर्थो ब्राह्मणस्य संन्यासिनः परमार्थतत्त्वं विजानतो
योऽर्थो विज्ञानफलं सर्वतःसंप्लुतोदकस्थानीयं तस्मिन्स्तावानेव संपद्यते
तत्रैवान्तर्भवतीत्यर्थः । सर्वं तदभिसमेति यत्किंच प्रजाः साधु कुर्वन्ति
यस्तद्वेद यत्स वेदेति श्रुतेः । ‘सर्वं कर्माखिलम्’ इति च वक्ष्यति । तस्मा-
त्प्राज्ञाननिष्ठाधिकारप्राप्तेः कर्मण्यधिकृतेन कूपतडागाद्यर्थस्थानीयमपि
कर्म कर्तव्यम् ॥ ४६ ॥

ईश्वरार्पणधिया स्वधर्मानुष्ठानेऽपि फलकामनाभावाद्धैक्यं योगमार्गस्येति मन्वानः
शङ्कते—सर्वेष्विति । कर्ममार्गस्य फलवत्त्वं प्रतिजानीते—उच्यत इति । किं तत्फ-
लमित्युक्ते तद्विषयं श्लोकमवतारयति—शृण्विति । यथोदपाने कूपादौ परिच्छिन्नोदके
स्नानाचमनादिर्योऽर्थो यावानुत्पद्यते स तावानपरिच्छिन्न सर्वतःसंप्लुतोदके समुद्रेऽन्त-
र्भवति परिच्छिन्नोदकानामपरिच्छिन्नोदकांशत्वात् । तथा सर्वेषु वेदोक्तेषु कर्मसु यावा-
नर्थो विषयविशेषोपरक्तः सुखविशेषो जायते स तावानात्मविदः स्वरूपभूते सुखेऽ-
न्तर्भवति । परिच्छिन्नानन्दानामपरिच्छिन्नानन्दान्तर्भावाभ्युपगमात् । “ एतस्यैवाऽऽनन्द-
स्थान्यानि भूतानि मात्रामुपजीवन्ति ” इति श्रुतेः । तथा चापरिच्छिन्नात्मानन्दप्राप्ति-
पर्यवसायिनो योगमार्गस्य नास्ति वैफल्यमित्याह—यावानिति । उक्तमर्थमक्षरयो-
जनया प्रकटयति—यथेति । उदकं पीयतेऽस्मिन्निति व्युत्पत्त्या कूपादिपरिच्छिन्नो-
दकविषयत्वमुदपानशब्दस्य दर्शयति—कूपेति । कूपादिगतस्याभिधेयस्य समुद्रेऽन्त-
र्भावासंभवात्कथमिदमित्याशङ्क्यार्थशब्दस्य प्रयोजनविषयत्वं व्युत्पादयति—फल-
मिति । यत्फलगुत्वेन लीयते तत्फलमित्युच्यते । तत्कथं तडागादिकृतं स्नानपानादि
तथेत्याशङ्क्य तस्यारूपीयसो नाशोपपत्तेरित्याह—प्रयोजनमिति । तडागादिप्रयुक्त-

१ च. यान्युक्तान्य* । २ क. ‘केऽपि योऽर्थस्तावा* । च. झ. ‘के योऽर्थस्तावा* । ३ घ. च.
‘वांस्तत्प* । ४ क. ग. घ. च. झ. ‘र्थः । यथा कृताय विजितायाधरेयाः संयन्त्येवमेनं स* ।

प्रयोजनस्य समुद्रानिमित्तप्रयोजनमात्रत्वमयुक्तमन्यस्यान्यात्मत्वानुपपत्तोरित्याशङ्क्याऽऽह— तत्रेति । घटाकाशादेरिव महाकाशे परिच्छिन्नोदककार्यस्यापरिच्छिन्नोदककार्येऽन्तर्भावः संभवति । तत्प्राप्तावितरापेक्षाभावादित्यर्थः । पूर्वार्धे दृष्टान्तभूतमेवं व्याख्याय दार्ष्टान्तिकमुत्तरार्धे व्याकरोति— एवमित्यादिना । कर्मसु योऽर्थ इत्युक्तं व्यनक्ति— यत्कर्मफलमिति । सोऽर्थो विजानतो ब्राह्मणस्य योऽर्थस्तावानेव संपद्यत इति संबन्धः । तदेवं स्पष्टयति— विज्ञानेति । तस्मिन्नन्तर्भवन्निति शेषः । सर्वं कर्मफलं ज्ञानफलेऽन्तर्भवतीत्यत्र प्रमाणमाह— सर्वमिति । यत्किमपि प्रजाः साधु कर्म कुर्वन्ति तत्सर्वं स पुरुषोऽभिसमेति प्राप्नोति यः पुरुषस्तद्वेद विजानाति यद्वस्तु स रैको वेद तद्वेद्यमिति श्रुतेरर्थः । कर्मफलस्य सगुणज्ञानफलेऽन्तर्भावः संवर्गविद्यायां श्रूयते कथमेतावता निर्गुणज्ञानफले कर्मफलान्तर्भावः संभवतीत्याशङ्क्याऽऽह— सर्वमिति । तर्हि ज्ञाननिष्ठैव कर्तव्या तावतैव कर्मफलस्य लब्धतया कर्मानुष्ठानानपेक्षणादित्याशङ्क्याऽऽह— तस्मादिति । योगमार्गस्य निष्फलत्वाभावस्तच्छब्दार्थः ॥ ४६ ॥

तव च—

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥ ४७ ॥

कर्मणीति । कर्मण्येवाधिकारो न ज्ञाननिष्ठायां ते तव । तत्र च कर्म कुर्वतो मा फलेष्वधिकारोऽस्तु कर्मफलतृष्णा मा भूत्कदाचन कस्यांचिदप्यवस्थायामित्यर्थः । यदा कर्मफले तृष्णा ते स्यात्तदा कर्मफलप्राप्तेर्हेतुः स्यात्, एवं मा कर्मफलहेतुर्भूः । यदा हि कर्मफलतृष्णाप्रयुक्तः कर्मणि प्रवर्तते तदा कर्मफलस्यैव जन्मनो हेतुर्भवेत् । यदि कर्मफलं नेष्यते किं कर्मणा दुःखरूपेणेति मा ते तव सङ्गोऽस्त्वकर्मण्यकरणे प्रीतिर्मा भूत् ॥ ४७ ॥

तर्हि परम्परया पुरुषार्थसाधनं योगमार्गं परित्यज्य साक्षादेव पुरुषार्थकारणमात्मज्ञानं तदर्थमुपदेष्टव्यं तस्मै हि स्पृहयन्ति मनो मदीयमित्याशङ्क्याऽऽह— तव चेति । तर्हि तत्फलामिलोप्यपि स्यामिति नेत्याह— मा फलेष्विति । पूर्वोक्तमेवार्थं प्रपञ्चयति— मा कर्मेति । फलाभिसंध्यसंभवे कर्मकरणमेव श्रद्धान्यामित्याशङ्क्याऽऽह— मा त इति । ज्ञानानधिकारिणोऽपि कर्मत्यागप्रसक्तिं निवारयति— कर्मण्येवेति । कर्मण्येवेत्येवकारार्थमाह— न ज्ञानेति । न हि तत्राब्राह्मणस्यापरिपक्वकषायस्य मुख्योऽधिकारः सिध्यतीत्यर्थः । फलैस्तर्हि बन्धो दुर्वारः स्यादित्याशङ्क्याऽऽह— तत्रेति । कर्मण्येवाधिकारे सतीति

सम्यग् : । फलेष्वधिकाराभावं स्फोरयति-कर्मेति । कर्मानुष्ठानात्प्रागूर्ध्वं तत्काले
चेत्येतत्कदाचनेति विवक्षितमित्याह— कस्यांचिदिति । फलाभिसंधाने दोषमाह—
यदेति । एवं कर्मफलतृष्णाद्वारेणेत्यर्थः । कर्मफलहेतुत्वं विवृणोति—यदा हीति । तर्हि
विफलं क्लेशात्मकं कर्म न कर्तव्यमिति शङ्कामनुभाष्य दूषयति—यदीत्यादिना ।
अकर्मणि ते सङ्गो गा भूदित्युक्तमेव स्पष्टयति—अकरण इति ॥ ४७ ॥

यदि कर्मफलप्रयुक्तेन न कर्तव्यं कर्म कथं तर्हि कर्तव्यमित्युच्यते—

योगस्थः कुरु कर्माणि सङ्गं त्यक्त्वा धनंजय ।

सिद्ध्यसिद्ध्योः समो भूत्वा समत्वं योग उच्यते ॥ ४८ ॥

योगस्थ इति । योगस्थः सङ्कुरु कर्माणि केवलमीश्वरार्थं तत्रापी-
श्वरो मे तुष्यत्विति सङ्गं त्यक्त्वा धनंजय । फलतृष्णाशून्येन क्रिय-
माणे कर्मणि सत्त्वशुद्धिजा ज्ञानप्राप्तिलक्षणा सिद्धिस्तद्विपर्ययजाऽसिद्धि-
स्तयोः सिद्ध्यसिद्ध्योरपि समस्तल्यो भूत्वा कुरु कर्माणि । कोऽसौ
योगो यत्रस्थः कुर्वित्युक्तमिदमेव तत्सिद्ध्यसिद्ध्योः समत्वं योग
उच्यते ॥ ४८ ॥

आसक्तिरकरणे न युक्ता चेत्तर्हि क्लेशात्मकं कर्म किमुद्दिश्य कर्तव्यमित्याशङ्कामनूय
श्लोकान्तरमवतारयति—यदीत्यादिना । वक्ष्यमाणयोगमुद्दिश्य तन्निष्ठो भूत्वा कर्माणि
क्लेशात्मकान्यपि विहितत्वादनुतिष्ठेत्याह—योगस्थः सन्निति । कर्मानुष्ठानस्योद्देश्यं
दर्शयति—केवलमिति । फलान्तरापेक्षामन्तरेणेश्वरार्थं तत्प्रसादनार्थमनुष्ठानमित्यर्थः ।
तर्हीश्वरसंतोषोऽभिलाषगोचरीभूतो भविष्यति नेत्याह—तत्रापीति । ईश्वरप्रसादनार्थं
कर्मानुष्ठाने स्थितेऽपीत्यर्थः । सङ्गं त्यक्त्वा कुर्विति पूर्वेण संबन्धः । आकाङ्क्षितं
पूरयित्वा सिद्धिशब्दार्थमाह—फलेति । तद्विपर्ययजा सत्त्वाशुद्धिजन्याऽज्ञानप्राप्ति-
लक्षणेति यावत् । कर्माण्यनुतिष्ठतो योगमुद्दिश्य शेषतया प्रकृतमाकाङ्क्षापूर्वकं प्रक-
टयति—कोऽसावित्यादिना ॥ ४८ ॥

यत्पुनः समत्वबुद्धियुक्तमीश्वराराधनार्थं कर्मेतस्मात्कर्मणः—

दूरेण ह्यवरं कर्म बुद्धियोगाद्धनंजय ।

बुद्धौ शरणमन्विच्छ कृपणाः फलहेतवः ॥ ४९ ॥

दूरेणेति । दूरेणातिविप्रकर्षेण ह्यवरं निकृष्टं कर्म फलार्थिना क्रियमाणं

बुद्धियोगात्समत्वबुद्धियुक्तात्कर्मणो जन्मपरणादिहेतुत्वादनंजय । यत
एवं योगविषयायां बुद्धौ तत्परिपाकजायां वा सांख्यबुद्धौ शरणमाश्र-
यमभयप्राप्तिकारणमन्विच्छ प्रार्थयस्व परमार्थज्ञानशरणो भवेत्यर्थः ।
यतोऽवरं कर्म कुर्वाणाः कृपणा दीनाः फलहेनवः फलतृष्णाप्रयुक्ताः
सन्तः । “ यो वा एतदक्षरं गार्ग्यविदित्वाऽस्माल्लोकात्पैति स कृपणः ”
इति श्रुतेः ॥ ४९ ॥

किमिति योगस्येन तत्त्वज्ञानमुद्दिश्य कर्म कर्तव्यं फलाभिलाषेणापि तदनुष्ठानस्य
सुखभत्वादित्याशङ्क्य यथोक्तयोगयुक्तं कर्म स्तुवन्ननन्तरश्लोकमुत्थापयति—यत्पुन-
रिति । अवरं कर्म बुद्धिसंबन्धविधुरमिति शेषः । बुद्धियुक्तस्य बुद्धियोगाधीनं प्रकर्षं
सूचयति—बुद्धीति । बुद्धिसंबन्धासंबन्धाभ्यां कर्मणि प्रकर्षनिकर्षयोर्भावे करणीयं निय-
च्छति—बुद्धाविति । यत्तु फलेच्छयाऽपि कर्मानुष्ठानं सुकरमिति तत्राऽह—कृप-
णेति । निकृष्टं कर्मैव विशिनष्टि—फलार्थिनेति । कस्मात्प्रतियोगिनः सकाशादिदं
निकृष्टमित्याशङ्क्य प्रतीकमुपादाय व्याचष्टे—बुद्धीत्यादिना । फलाभिलाषेण क्रि-
यमाणस्य कर्मणो निकृष्टत्वे हेतुमाह—जन्मेति । समत्वबुद्धियुक्तात्कर्मणस्तद्धीनस्य
कर्मणो जन्मादिहेतुत्वेन निकृष्टत्वे फलितमाह—यत इति । योगविषया बुद्धिः
समत्वबुद्धिः । बुद्धिशब्दस्यार्थान्तरमाह—तत्परिपाकेति । तच्छब्देन समत्वबुद्धि-
समन्वितं कर्म गृह्यते । तस्य परिपाकस्तत्फलभूता बुद्धिशुद्धिः । शरणशब्दस्य पर्यायं
गृहीत्वा विवक्षितमर्थमाह—अभयेति । सप्तमीमविवक्षित्वा द्वितीयं पक्षं गृहीत्वा
वाक्यार्थमाह—परमार्थेति । तथाविधज्ञानशरणत्वे हेतुमाह—यत इति । फल-
हेतुत्वं विवृणोति—फलेति । तेन परमार्थज्ञानशरणतैव युक्तेति शेषः । परमार्थ-
ज्ञानबहिर्मुखानां(णां) कृपणत्वे श्रुतिं प्रमाणयति—यो वा इति । अस्थूलादिविशे-
षणमेतदित्युच्यते ॥ ४९ ॥

समत्वबुद्धियुक्तः सन्स्वधर्ममनुतिष्ठन्न्यत्फलं प्राप्नोति तच्छृणु—

बुद्धियुक्तो जहातीह उभे सुकृतदुष्कृते ।

तस्माद्योगाय युज्यस्व योगः कर्मसु कौशलम् ॥ ५० ॥

बुद्धीति । बुद्धियुक्तः समत्वविषयया बुद्ध्या युक्तो बुद्धियुक्तो
जहाति परित्यजतीहास्मिँल्लोक उभे सुकृतदुष्कृते पुण्यपापे सत्त्वशुद्धि-
ज्ञानप्राप्तिद्वारेण यतस्तस्मात्समत्वबुद्धियोगाय युज्यस्व घटस्व । योगो
हि कर्मसु कौशलं स्वधर्माख्येषु कर्मसु वर्तमानस्य या सिद्धयसिद्धयोः

समत्वबुद्धिरीश्वरार्पितचेतस्तया तत्कौशलं कुशलभावः । तद्धि कौशलं
यद्वन्धस्वभावान्यपि कर्माणि समत्वबुद्ध्या स्वभावान्निवर्तन्ते । तस्मात्
तसमत्वबुद्धियुक्तो भव त्वम् ॥ ५० ॥

पूर्वोक्तसमत्वबुद्धियुक्तस्य स्वधर्मानुष्ठाने प्रवृत्तस्य किं स्यादित्याशङ्क्याऽऽह—सम-
त्वेति । बुद्धियुक्तः स्वधर्माख्यं कर्मानुतिष्ठन्निति शेषः । बुद्धियोगस्य फलवत्त्वे फलि-
तमाह—तस्मादिति । पूर्वार्धे व्याचष्टे—बुद्धीत्यादिना । ननु समत्वबुद्धिमात्रान्न पुण्य-
पापनिवृत्तिर्युक्ता परमार्थदर्शनवतस्तन्निवृत्तिरसिद्धेरिति तत्राऽऽह—सत्त्वेति । उत्तरार्धे
व्याचष्टे—तस्मादिति । स्वधर्ममनुतिष्ठतो यथोक्तयोगार्थं किमर्थं मनो योजनीयमित्या-
शङ्क्याऽऽह—योगो हीति । तर्हि यथोक्तयोगसामर्थ्यादेव दर्शितफलसिद्धेरनास्था स्वध-
र्मानुष्ठाने प्राप्तेत्याशङ्क्याऽऽह—स्वधर्माख्येष्विति । ईश्वरार्पितचेतस्तया कर्मसु वर्त-
मानस्यानुष्ठाननिष्ठस्य या यथोक्ता बुद्धिस्तत्तेषु कौशलमिति योजना । कर्मणां बन्ध-
स्वभावत्वात्तदनुष्ठाने बन्ध नुबन्धः स्यादित्याशङ्क्य कौशलमेव विशदयति—तद्धीति ।
समत्वबुद्धेरेव फलत्वे स्थिते फलितमुपसंहरति—तस्मादिति ॥ ५० ॥

यस्मात्—

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥ ५१ ॥

कर्मजमिति । कर्मजं फलं त्यक्त्वेति व्यवहितेन संबन्धः । इष्टानि-
ष्टदेहप्राप्तिः कर्मजं फलं कर्मभ्यो जातं बुद्धियुक्ताः समत्वबुद्धियुक्ता हि
यस्मात्फलं त्यक्त्वा परित्यज्य मनीषिणो ब्रानिनो भूत्वा जन्मबन्धवि-
निर्मुक्ता जन्मैव बन्धो जन्मबन्धस्तेन विनिर्मुक्ता जीवन्त एव जन्मबन्ध-
विनिर्मुक्ताः सन्तः पदं परमं विष्णोर्मोक्षाख्यं गच्छन्त्यनामयं सर्वोपद्रव-
रहितमित्यर्थः । अथवा बुद्धियोगाद्धनंजयेत्यारभ्य परमार्थदर्शनलक्षणैव
सर्वतः संप्लुतोदकस्थानीया कर्मयोगजसत्त्वशुद्धिजनिता बुद्धिर्दर्शिता ।
साक्षात्सुकृतदुष्कृतप्रहाणादिहेतुत्वश्रवणात् ॥ ५१ ॥

समत्वबुद्धियुक्तस्य सुकृतदुष्कृततत्फलपरित्यागेऽपि कथं मोक्षः स्यादित्याशङ्क्याऽऽह—
यस्मादिति । समत्वबुद्ध्या यस्मान्कर्मानुष्ठीयमानं दुरितादि त्याजयति तस्मात्प-
रम्परयाऽऽसौ मुक्तिहेतुरित्यर्थः । मनीषिणो हि ज्ञानातिशयवन्तो बुद्धियुक्ताः सन्तः
स्वधर्माख्यं कर्मानुतिष्ठन्तस्ततो जातं फलं देहभ्रमेदं हित्वा जन्मलक्षणाद्वन्धाद्विनि-

मुक्ता वैष्णवं पदं सर्वसंसारत्पर्शशून्यं प्राप्नुवन्तीति श्लोकोक्तमर्थं श्लोकयोजनया दर्शयति-कर्मजमित्यादिना । इष्टो देहो देवादिलक्षणोऽनिष्टो देहस्तिर्यगादिलक्षण-स्तत्प्राप्तिरेव कर्मणो जातं फलं तद्यथोक्तबुद्धियुक्ता ज्ञानिनो भूत्वा तद्वलादेव पारि-त्यज्य बन्धविनिर्मुक्तपूर्वकं जीवन्मुक्ताः सन्तो विदेहकैवल्यभाजो भवन्तीत्यर्थः । बुद्धि-योगादित्यादौ बुद्धिशब्दस्य समत्वबुद्धिरर्थो व्याख्यातः । संप्रति परम्परां पारिहृत्य सुकृतदुष्कृतप्रहाणहेतुत्वस्य समत्वबुद्धावसिद्धेर्बुद्धिशब्दस्य योग्यमर्थान्तरं कथयति-अथवेति । अनवच्छिन्नवस्तुगोचरत्वेनानवच्छिन्नत्वं तस्याः सूचयन्बुद्ध्यन्तराद्विशेषं दर्शयति-सर्वत इति । असाधारणं निमित्तं तस्या निर्दिशति-कर्मेति । यथोक्तबुद्धे-र्बुद्धिशब्दार्थत्वे हेतुमाह-साक्षादिति । जन्मबन्धविनिर्मुक्तादिरादिशब्दार्थः । यस्मि-न्कर्मणि क्रियमाणे परमार्थदर्शनलक्षणा बुद्धिरुद्देश्यतया युज्यते तस्मात्कर्मणः सका-शादितरत्कर्म तथाविधोद्देश्यभूतबुद्धिसंबन्धविधुरमतिशयेन निष्कृष्यते । अतश्च पर-मार्थबुद्धिमुद्देश्यत्वेनाऽऽश्रित्य कर्मानुष्ठातव्यं परिच्छिन्नं फलान्तरमुद्दिश्य तदनुष्ठाने कार्प-ण्यप्रसङ्गात् । किञ्च परमार्थबुद्धिमुद्देश्यामाश्रित्य कर्मानुतिष्ठन्नन्तःकरगशुद्धिद्वारा पर-मार्थदर्शनसिद्धौ जीवत्येव देहे सुकृतादि हित्वा मोक्षमधिगच्छति । तथा च परमा-र्थदर्शनलक्षणयोगार्थं मनो धारयितव्यम् । योगशब्दितं हि परमार्थदर्शनमुद्देश्यतया कर्म स्वनुतिष्ठतो नैऋण्यमिष्यते । यदि च परमार्थदर्शनमुद्दिश्य तद्युक्ताः सन्तः समा-रभेरन्कर्मणि तदा तदनुष्ठानजनितैर्बुद्धिबुद्ध्या ज्ञानिनो भूत्वा कर्मजं फलं परित्यज्य निर्मुक्तबन्धना मुक्तिभाजो भवन्तीत्येव नस्मिन्पक्षे श्लोकत्रयाक्षराणि व्याख्यातव्यानि ११

योगानुष्ठानजनितसत्त्वशुद्धिर्जा बुद्धिः कदा प्राप्स्यत इत्युच्यते—

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

यदेति । यदा यस्मिन्काले ते तव मोहकलिलं मोहात्मकमविवेक-रूपं कालुष्यं येनाऽऽत्मानात्मविवेकबोधं कलुषीकृत्य विषयं प्रत्यन्तःक-रणं प्रवर्तते तत्तव बुद्धिर्व्यतितरिष्यति व्यतिक्रमिष्यति शुद्धिभावमाप्-त्स्यत इत्यर्थः । तदा तस्मिन्काले गन्तासि प्राप्स्यसि निर्वेदं वैराग्यं श्रोतव्यस्य श्रुतस्य च । तदा श्रोतव्यं श्रुतं च निष्फलं प्रतिपद्यत इत्यु-भिप्रायः ॥ ५२ ॥

यथोक्तबुद्धिप्राप्तिकालं प्रश्नपूर्वकं प्रकटयति—योगेति । श्रुतं श्रोतव्यं दृष्टं द्रष्ट-व्यमित्यादौ फलाभिलाषप्रतिबन्धान्नोक्ता बुद्धिरुद्देश्यतीत्याशङ्क्याऽऽह—यदेति । विवेक-

परिपाकावस्था कालशब्देनोच्यते । कालुष्यस्य दोषपर्यवसायित्वं दर्शयन्विशिनष्टि —
येनेति । तदनर्थरूपं कालुष्यं तवेत्यन्वयार्थं पुनर्वचनम् । बुद्धिशुद्धिफलस्य विवे-
कस्य प्राप्त्या वैराग्यप्राप्तिं दर्शयति—तदोति । अध्यात्मशास्त्रातिक्तं शास्त्रं श्रोत-
व्यादिशब्देन गृह्यते । उक्तं वैराग्यमेव स्फोरयति—श्रोतव्यमिति । यथोक्तविवेक-
सिद्धौ सर्वस्मिन्ननात्मविषये नैष्कल्यं प्रतिभातीत्यर्थः ॥ ५२ ॥

मोहकलिलात्पथद्वारेण लब्धात्मविवेकजप्रज्ञः कदा कर्मयोगजं फलं
परमार्थयोगमवाप्स्यामीति चेत्तच्छृणु—

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥ ५३ ॥

श्रुतिविप्रतिपन्नेति । श्रुतिविप्रतिपन्नाऽनेकसाध्यसाधनसंबन्धप्रकाश-
नश्रुतिभिः श्रवणैर्विप्रतिपन्ना नानाप्रतिपन्ना श्रुतिविप्रतिपन्ना विक्षिप्ता
सती ते तव बुद्धिर्यदा यस्मिन्काले स्थास्यति स्थिरीभूता भविष्यति
निश्चला विक्षेपचलनवर्जिता सती समाधौ समाधीयते चित्तमस्मिन्निति
समाधिरात्मा तस्मिन्नात्मनीत्येतत् । अचला तत्रापि विकल्पवर्जितेत्ये-
तत् । बुद्धिरन्तःकरणं तदा तस्मिन्काले योगमवाप्स्यसि विवेकप्रज्ञां
समाधिं प्राप्स्यसि ॥ ५३ ॥

बुद्धिशुद्धिविवेकवैराग्यसिद्धावपि पूर्वोक्तबुद्धिप्राप्तिकालो दर्शितो न भवतीति
शङ्कते—मोहेति । प्रागुक्तविवेकादियुक्तबुद्धेरात्मनि स्थैर्यावस्थायां प्रकृतबुद्धिसि-
द्धिरित्याह—तच्छृण्विति । पृष्ठं कालविशेषाख्यं वस्तु तच्छब्देन गृह्यते । बुद्धेः
श्रुतिविप्रतिपन्नत्वं विशदयति—अनेकेति । नानाप्रतिपन्नत्वमेव संक्षिपति—विक्षि-
प्तेति । उक्तं हेतुद्वयमनुरुध्य वैराग्यपरिपाकावस्था कालशब्दार्थः । नैष्कल्यं विक्षेप-
राहित्यम् । अचलत्वं विकल्पशून्यत्वम् । विक्षेपो विपर्ययः । विकल्पः संशय इति
विवेकः ॥ ५३ ॥

प्रश्नबीजं प्रतिलभ्यार्जुन उवाच लब्धसमाधिप्रज्ञस्य लक्षणबुभुत्सया—

अर्जुन उवाच—

स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत ब्रजेत किम् ॥ ५४ ॥

स्थितप्रज्ञस्येति । स्थिता प्रतिष्ठिताऽहमस्मि परं ब्रह्मेति प्रज्ञा यस्य

स स्थितप्रज्ञस्तस्य का भाषा किं भाषणं वचनं कथमसौ परैर्भाष्यते
समाधिस्थस्य समाधौ स्थितस्य केशव । स्थितधीः स्थितप्रज्ञः स्वयं
वा किं प्रभाषेत । किमासीत् व्रजेत किम् । आसनं व्रजनं वा तस्य
कथमित्यर्थः । स्थितप्रज्ञस्य लक्षणमनेन श्लोकेन पृच्छति ॥ ५४ ॥

विवेकद्वारा जाता प्रज्ञा प्रागुक्ता बुद्धिः समाधिस्तत्रैव निष्ठा संन्यासिनो ज्ञाननिष्ठो
तत्प्राप्तिवचनं प्रश्नवीजं पृच्छतोऽर्जुनः श्यामिषायमाह — लब्धेति । लब्ध्वा समाधावा-
त्मनि समाधौ वा प्रज्ञा परमार्थदर्शनलक्षणा येन तस्येति यावत् । ननु तस्य भाषा
तत्तत्कार्यानुरोधिनी भविष्यति किमित्यसौ जिज्ञास्यते तत्राऽऽह — कथमिति ।
ज्ञाननिष्ठस्य लक्षणविवक्षया प्रश्नमवतार्य तन्निष्ठासाधनबुभुत्सया विशिनाष्टि-समाधि-
स्थस्येति । तन्मैवार्थकिं पृच्छति — स्थितधीरिति ॥ ५४ ॥

यो ह्यादित एव संन्यस्य कर्माणि ज्ञानयोगनिष्ठायां प्रवृत्तो यश्च कर्म-
योगेन(ण) तयोः स्थितप्रज्ञस्य प्रजहातीत्यारभ्याध्यायपरिसमाप्तिपर्यन्तं
स्थितप्रज्ञलक्षणं साधनं चोपदिश्यते । सर्वत्रैव ह्यध्यात्मशास्त्रे कृतार्थल-
क्षणानि यानि तान्त्रैव साधनान्युपदिश्यन्ते यत्नसाध्यत्वात् । यानि
यत्नसाध्यानि साधनानि लक्षणानि च भवन्ति तानि —

श्रीभगवानुवाच —

प्रजहाति यदा कामान्सर्वान्पार्थ मनीगतान् ।

आत्मन्येवाऽऽत्मना तुष्टः स्थितप्रज्ञस्तदोच्यते ॥ ५५ ॥

श्रीभगवानुवाच प्रजहातीति । प्रजहाति प्रकर्षेण जहाति परित्य-
जति यदा यस्मिन्काले सर्वान्समस्तान्कामानिच्छाभेदान्हे पार्थ मनो-
गतान्मनसि प्रविष्टान्हादि प्रविष्टान् । सर्वकामपरित्यागे तुष्टिकारणाया-
वाच्छरीरधारणनिमित्तशेषे च सन्त्युन्मत्तमत्तस्यैव प्रवृत्तिः प्राप्तेन्यत
उच्यते — आत्मन्येव प्रत्यगात्मस्वरूप एवाऽऽत्मना स्वेनैव बाह्यलाभ-
निरपेक्षस्तुष्टः परमार्थदर्शनामृतरसलाभेनान्यस्मादलं प्रत्ययवान्स्थितप्रज्ञः
स्थिता प्रतिष्ठिताऽऽत्मानात्मविवेकजा प्रज्ञा यस्य स स्थितप्रज्ञो विद्वा-
स्तदोच्यते । त्यक्तपुत्रवित्तलोकैषणः संन्यास्यात्माराम आत्मक्रीडः
स्थितप्रज्ञ इत्यर्थः ॥ ५५ ॥

प्रतिवचनमवतारयितुं पान्निकां करोति— यो हीति । हिशब्देन कर्मसंन्यासकार-
णीभूतविरागतासंपत्तिः सूच्यते । आदितो ब्रह्मचर्यावस्थायामिनि यावत् । ज्ञानमेव योगो
ब्रह्मभावप्रापकत्वान्स्मिन्निष्ठा परिसमं सिस्तस्यामित्यर्थः । कर्मैव योगत्वेन कर्माण्यसंन्यस्य
तन्निष्ठायामेव प्रवृत्त इति शेषः । ननु कथमेकेन वाक्येनार्थद्वयं मुपदिश्यते द्वैयर्थ्ये वाक्य-
भेदान्न च लक्षणमेव साधनं कृतार्थलक्षणस्य तत्स्वरूपत्वेन फलत्वे साधनत्वानुपपत्तेरिति
तत्राऽह—सर्वत्रैवेति । यद्यपि कृतार्थस्य ज्ञानिनो ज्ञानलक्षणं तद्रूपेण फलत्वान्न साध-
नत्वमाधगच्छति तथाऽपि जिज्ञासोस्तदेव प्रयत्नसाध्यतया साधनं संपद्यते । लक्षणं चात्र
ज्ञानसामर्थ्यलब्धमनूयते न विधीयते विदुषो विधिनिषेवागोचरत्वात्तेन जिज्ञासो साधना-
नुष्ठानाय लक्षणानुवादादेकस्मिन्नेव साधनानुष्ठाने तात्पर्यमेत्यर्थः । उक्तेऽर्थे भगवद्वाक्य-
मुत्थात्पयति—यानीति । लक्षणानि च ज्ञानसामर्थ्यलभ्यान्ययत्नसाधयानीति शेषः ।
स्थितप्रज्ञस्य वा भावेति प्रथमप्रश्नस्योत्तरमाह—प्रजहातीति । कामयागस्य प्रकर्षो
वासनाराहित्यम् । कामानामात्मनिष्ठत्वं कैश्चिदिष्यते तदयुक्तं तेषां मनोनिष्ठत्वश्रुतोरि-
त्याशयवानाह—मनोगतानिति । आत्मन्येवाऽऽत्मनेत्याद्युत्तरभागनिरस्यं चोद्यमनुवद-
ति—सर्वकामेति । तर्हि प्रवर्तकामागद्विदुषः सर्वप्रवृत्तेरुपशान्तिरिति नेत्याह—शरीरेति ।
उन्मादवानुप्रप्तो विवेकविरहितबुद्धिभ्रमभागी प्रकर्षेण मदमनुभवन्विद्यम नमपि विवेकं
निरस्यन्भ्रान्तवद्वचनहरन्मत इति विभागः । उत्तरार्धमवतार्य व्याकरोति—उच्यते
इति । आत्मन्येवेत्येवकारस्याऽऽत्मनेत्यत्राणि संबन्धं द्योतयति—स्वेनैवेति । बाह्यलाभनि-
रेपक्षत्वेन तुष्टिमेव स्पष्टयति—परमार्थेति । स्थितप्रज्ञपदं विभजते—स्थितेति । प्रज्ञा-ति-
बन्धकसर्वकामविगमावस्था तदेति निर्दिश्यते । उक्तमेव प्रपञ्चयति—त्यक्तेति आत्मानं
जिज्ञासमानो वैराग्यद्वारा सर्वेषणात्यागात्मकं संन्यासमासाद्य श्रवणाश्रवृत्त्या तज्ज्ञानं
प्राप्य तस्मिन्नेवाऽऽसक्त्या विषयवैमुख्येन तत्फलभूतां परिपुष्टिं तत्रैव प्रतिलभमानः
स्थितप्रज्ञव्यपदेशमागित्यर्थः ॥ ११ ॥

किंच—

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थितधीर्मुनिरुच्यते ॥ ५६ ॥

दुःखेष्विति । दुःखेष्वध्यात्मिकादिषु प्राप्तेषु नोद्विग्नं न प्रक्षुभितं दुःख-
प्राप्ते मनो यस्य सोऽयमनुद्विग्नमनाः । तथा सुखेषु प्राप्तेषु विगता स्पृहा
तृष्णा यस्य नाग्निरिवन्धनाद्याधाने सुखान्यनुविवर्धन्ते स विगतस्पृहः ।
वीतरागभयक्रोधो रागश्च भयं च क्रोधश्च वीता विगता यस्मात्स वीत-
रागभयक्रोधः स्थितधीः स्थितप्रज्ञो मुनिः संन्यासी तदुच्यते ॥ ५६ ॥

लक्षणभेदानुवादद्वारा विविदिषोरेव कर्तव्यान्तरमुपदिशति—किंचेति । ज्वरशिरो-
रोग शिकृतानि दुःखान्याध्यत्मिकानि । आदिशब्देनाऽऽधिभौतिकानि व्याघ्रसर्पादि-
प्रयुक्तान्याधिदैविकानि चातिवातवर्षादिनिमित्तानि दुःखानि गृह्यन्ते । तेषूपलब्धेष्वपि
नोद्विग्नं मनो यस्य स तथेति संबन्धः । नोद्विग्नमित्येतद्व्याचष्टे—न प्रक्षुभितामिति ।
दुःखानामुक्तानां प्राप्तां परिहाराक्षमस्य तदनुभवपरिभावितं दुःखमुद्वेगस्तेन सहितं मनो
यस्य न भवति स तथेत्याह—दुःखप्राप्ताविति । मनो यस्य नोद्विग्नमिति पूर्वेण
संबन्धः । सुखान्यपि दुःखवन्निविधानीति मत्वा तथेत्युक्तम् । तेषु प्राप्तेषु सत्सु तेभ्यो
विगता स्पृहा तृष्णा यस्य स विगतस्पृह इति योजना । अज्ञम्य हि प्राप्तानि सुखा-
न्यनु विवर्धते तृष्णा, विदुषस्तु नैवमित्यत्र वैभर्म्यदृष्टान्तमाह—नाग्निरिवेति । यथा
हि दाह्यस्येन्धनादेरभ्याधाने वह्निरनु विवर्धते तथाऽन्यस्य सुखान्युपनतान्यनु विवर्ध-
मानाऽपि तृष्णा विदुषो न तान्यनु विवर्धते । न हि वह्निरदाह्यमुपगतमपि दग्धं विवृ-
द्धिमधिगच्छति तेन जिज्ञासुना सुखदुःखयोस्तृष्णोद्वेगौ न कर्तव्यावित्यर्थः । रागाद-
यश्च तेन कर्तव्या न भवन्तीत्याह—वीतेति । अनुभूताभिनिवेशो विषयेषु रज्जनात्मक-
तृष्णाभेदो रागः, परेणापकृतस्य गात्रनेत्रादिविकारकारणं भयं, क्रोधस्तु परवशीकृ-
त्याऽऽत्मानं स्वपरापकारप्रवृत्तिहेतुर्बुद्धिवृत्तिविशेषः । मनुत इति मुनिरात्मविदित्य-
ङ्गीकृत्याह—संन्यासीति । सुखादिविषयतृष्णादे रागादेश्चाभवावस्था तदेत्युच्यते ॥ १६ ॥

किंच—

यः सर्वत्रानभिस्नेहस्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

यः सर्वत्रेति । यो मुनिः सर्वत्र देहजीवितादिष्वप्यनभिस्नेहोऽभिस्ने-
हवर्जितस्तत्प्राप्य शुभाशुभं तत्तच्छुभमशुभं वा लब्ध्वा नाभिनन्दति
न द्वेष्टि शुभं प्राप्य न तुष्यति न हृष्यत्यशुभं च प्राप्य न द्वेष्टीत्यर्थः ।
तस्यैवं हर्षविषादवर्जितस्य विवेकजा प्रज्ञा प्रतिष्ठिता भवति ॥ ५७ ॥

लक्षणभेदानुवादद्वारा विविदिषोरेव कर्तव्यान्तरमुपदिशति—किंचेति । विवेकवतो
विविदिषोर्विवेकजन्या प्रज्ञा कथं प्रतिष्ठां प्रतिपद्यतामित्याशङ्क्याऽऽह—यः सर्वत्रेति ।
ननु देहजीवितादौ स्पृहा शुभाशुभप्राप्तौ हर्षविषादौ विदुषो विविदिषाश्चावर्जनीयाविति
प्रज्ञास्यैर्यासिद्धिस्तत्राऽऽह—यो मुनिरिति । तत्तदिति शोभनवत्त्वेनाशोभनवत्त्वेन
वा प्रसिद्धत्वं प्रतिनिर्दिश्यते । तदेव विभजते—शुभामिति । विषयेष्वभिप्रेतङ्गामात्रः
शुभादिप्राप्तौ हर्षाद्यभावश्च प्रज्ञार्थेयं कारणमित्याह—तस्येति ॥ ५७ ॥

किंच —

यदा संहरते चायं कूर्मोऽङ्गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

यदा संहरत इति । यदा संहरते सम्यगुपसंहरते चायं ज्ञाननिष्ठायां प्रवृत्तो यतिः कूर्मोऽङ्गानीव सर्वशो यथा कूर्मो भयात्स्वान्धङ्गा-
न्युपसंहरति सर्वत एवं ज्ञाननिष्ठ इन्द्रियाणीन्द्रियार्थेभ्यः सर्वविषयेभ्य
उपसंहरते । तस्य प्रज्ञा प्रतिष्ठितेत्युक्तार्थं वाक्यम् ॥ ५८ ॥

जिज्ञासोरेव कर्तव्यान्तरं सूचयति— किंचेति । इन्द्रियाणां विषयेभ्यो वैमुख्यस्य
प्रज्ञास्थैर्यकारणत्वादादौ जिज्ञासुना तदनुष्ठेयमित्याह—यदेति । मुमुक्षुणा मोक्षहेतुं
प्रज्ञां प्रार्थयमानेन सर्वेभ्यो विषयेभ्यः सर्वाणीन्द्रियाणि विमुख नि कर्तव्यानीति श्लोक-
व्याख्यानेन कथयति—यदेत्यादिना । उपसंहारः स्ववशत्वापादनं तस्य च सम्य-
क्त्वमतिदृढत्वम् । अयमिति प्रकृतस्थितप्रज्ञग्रहणं व्यावर्तयति—ज्ञाननिष्ठाया-
मिति । इन्द्रियोपसंहारस्य प्रलयरूपत्वं व्यावर्त्य संकोचात्मकत्वं दृष्टन्तेन दर्शयति—
कूर्म इति । दृष्टान्तं व्याकरोति—यथेति । दार्ष्टान्तिकं योजयञ्ज्ञाननिष्ठपदं तत्र
प्रवर्तयति—एवमिति । इन्द्रियाणां विषयेभ्यो वैमुख्यकरणं प्रज्ञास्थैर्यहेतुरित्युक्तमुप-
संहरति—तस्येति ॥ ५८ ॥

तत्र विषयाननाहरत आतुरस्यापीन्द्रियाणि निवर्तन्ते कूर्माङ्गानीव
संहियन्ते न तु तद्विषयो रागः, स कथं संहियत इति । उच्यते—

विषया विनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ५९ ॥

विषया इति । अयपि विषयोपलक्षितानि विषयशब्दवाच्यानीन्द्रि-
याण्यथ वा विषया एव निराहारस्यानाहिममाणविषयस्य कष्टे तपासि
स्थितस्य मूर्खस्यापि विनिवर्तन्ते देहिनो देहवतो रसवर्जं रसो रागो
विषयेषु यस्तं वर्जयित्वा । रसशब्दो रागे प्रसिद्धः । स्वरसेन प्रवृत्तो
रसिको रसज्ञ इत्यादिदर्शनात् । सोऽपि रसो रञ्जनरूपः सूक्ष्मोऽस्य
यतेः परं परमार्थतत्त्वं ब्रह्म दृष्ट्वापलभ्याहमेव तदिति वर्तमानस्य निव-
र्तते निर्बीजं विषयविज्ञानं संपद्यत इत्यर्थः । नासति सम्यग्दर्शने रस-

स्योच्छेदः । तस्मात्सम्यग्दर्शनात्मिकायाः प्रज्ञायाः स्वैर्यं कर्तव्यमित्य-
भिप्रायः ॥ ५९ ॥

इन्द्रियाणां विषयेभ्यो वैमुख्येऽपि तद्विषये रागानुवृत्तौ कथं प्रज्ञालाभः स्यादिति
शङ्कते—तत्रेति । व्यवहारभूमेः सप्तम्यर्थः । विषयाननाहरतस्तदुपभोगविमुखस्ये-
त्यर्थः । रागश्चेन्नोपसंहियते न तर्हि प्रज्ञालाभः संभवति रागस्य तत्परिणन्धित्वादिति
मत्वाऽऽह—स कथमिति । रागनिवृत्त्युपायमुपदिशन्नुत्तरमाह—उच्यते इति । विषयोप-
भोगपराङ्मुखस्य कुतो विषयपरावृत्तिस्तत्परावृत्तिश्चाप्रस्तुतेत्याशङ्क्याऽऽह—यद्यपीति ।
निराहारस्येत्यस्य व्याख्यानमनाहियमाणविषयस्येति । यो हि विषयप्रवणो न भवति
तस्याऽऽत्यन्तिके तपसि क्लेशात्मके व्यवस्थितस्य विद्याहीनस्यापीन्द्रियाणि विषयेभ्यः
सकाशाद्यद्यपि संहियन्ते तथापि रागोऽवाशिष्यते । स च तत्त्वज्ञानादुच्छिद्यत
इत्यर्थः । रसशब्दस्य मधुरादिषड्विधरसाविषयत्वं निषेधति—रसशब्द इति । वृद्ध-
प्रयोगमन्तरेण कथं प्रसिद्धिरित्याशङ्क्याऽऽह—स्वरसेनेति । स्वेच्छयेति यावत् ।
रसिकः स्वेच्छावशवर्ती रसज्ञो विवक्षितापेक्षितज्ञानेत्यर्थः । कथं तर्हि तस्य निवृत्ति-
स्तत्राऽऽह—सोऽपीति । दृष्टिमेवोपलब्धिवर्थां स्पष्टयति—अहमेवेति । रागा-
पगमे सिद्धमर्थमाह—निर्बीजमिति । ननु सम्यग्ज्ञानमन्तरेण रागो नापगच्छति
चेत्तदपगमादृते रागवतः सम्यग्ज्ञानोदयायोगादितरेतराश्रयतेति नेत्याह—नास-
तीति । इन्द्रियाणां विषयपारवश्ये विवेकद्वारा परिहृते स्थूलो रागो व्यावर्तते । ततश्च
सम्यग्ज्ञानोत्पत्त्या सूक्ष्मस्यापि रागस्य सर्वात्मना निवृत्त्युपपत्तेर्नेतरेतराश्रयतेत्यर्थः ।
प्रज्ञार्थस्य सफलत्वे स्थिते फलितमाह—तस्मादिति ॥ ५९ ॥

सम्यग्दर्शनलक्षणप्रज्ञास्यैर्यं चिकीर्षिताऽऽदाविन्द्रियाणि स्ववशे स्था-
पयितव्यानि यस्मात्तदनवस्थापने दोषमाह—

यततो ह्यपि कौन्तेय पुरुषस्य विपश्चितः ॥

इन्द्रियाणि प्रमाथीनि हरन्ति प्रसभं मनः ॥ ६० ॥

यतत इति । यततः प्रयत्नं कुर्वतोऽपि हि यस्मात्कौन्तेय पुरुषस्य
विपश्चितो मेधाविनोऽपीति व्यवहितेन संबन्धः । इन्द्रियाणि प्रमाथीनि
प्रमथनशीलानि विषयाभिमुखं हि पुरुषं विक्षोभयन्त्याकुली कुर्वन्ति ।
आकुलीकृत्य च हरन्ति प्रसभं प्रसह्य प्रकाशमेव पश्यतो विवेकविज्ञान-
युक्तं मनो यतस्तस्मात् ॥ ६० ॥

श्लोकान्तरमवतारयति—सम्यग्दर्शनेति । मनसः स्ववशत्वादेव प्रज्ञास्यैर्यसंभवे

किमर्थमिन्द्रियाणां स्ववशत्वादादनमित्याशङ्क्यऽह—यस्मादिति । ननु विवेकवतो विषयदोषदर्शिनो विषयेभ्यः स्वयमेवेन्द्रियाणि व्यावर्तन्ते किं तत्र प्रज्ञास्यैर्यं चिकीर्षता कर्तव्यमिति तत्राऽह—यततो हीति । विषयेषु भूयो भूयो दोषदर्शनमेव प्रयत्नः । हिशब्दस्य यस्मादर्थस्य समाप्तौ संबन्धं वक्ष्यति । अपिशब्दस्य प्रयत्नं कुर्वतोऽपीति संबन्धं गृहीत्वा संबन्धान्तरमाह—पुरुषस्येति । प्रमथनशीलत्वं प्रकटयति—विषयेति । विक्षोभस्याऽऽकुलीकाणस्य फलमह—आकुलीकृत्येति प्रकाशमेवेत्युक्तं विशदयति—पश्यत इति । विपाश्चितो विदुषोऽपि प्रकाशमेव प्रकाशशब्दितविवेकाख्यविज्ञानेन युक्तमेव मनो हरन्तीन्द्रियाणीति संबन्धः । हिशब्दार्थमनूय तस्मादिन्द्रियाणि स्ववशे स्थापयितव्यानीति पूर्वेण संबन्धमभिसंधायाऽह—यतस्तस्मादिति ॥ ६० ॥

तानि सर्वाणि संयम्य युक्त आसीत मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

तानीति । तानि सर्वाणि संयम्य संयमनं वशीकरणं कृत्वा युक्तः समाहितः सन्नासीत । मत्परोऽहं वासुदेवः सर्वप्रत्यगात्मा परो यस्य स मत्परो न न्योऽहं तस्मादित्यासीतेत्यर्थः । एवमासीनस्य यत्तेर्वशे हि यस्येन्द्रियाणि वर्तन्तेऽभ्यासवलात्तस्य प्रज्ञा प्रतिष्ठिता ॥ ६१ ॥

इन्द्रियाणां स्ववशत्वसंपादनानन्तरं कर्तव्यमर्थमाह—तानीति । एवमासीनस्य किं स्यादिति तदाह—वशे हीति । समाहितस्य विक्षेपविकलस्य कथमासनमित्यपेक्षायामाह—मत्पर इति । परापरभेदशङ्कामपाकृत्याऽऽसनमेव स्फोरयति—नान्योऽहमिति । उत्तरार्धं व्याकरोति—एवमिति । हिशब्दार्थं स्फुटयति—अभ्यासेति । परस्मादात्मनो नैहमन्योऽस्मीति प्रागुक्तानुपंधानस्याऽऽदरेण नैरन्तर्यदीर्घकालानुष्ठानसामर्थ्यादित्यर्थः । अथवा विषयेषु दोषदर्शनाभ्याससामर्थ्यादिन्द्रियाणि संयतानित्यर्थः ॥ ६१ ॥

अयेदानीं पराभविष्यतः सर्वानर्थमूलमिदमुच्यते—

ध्यायतो विषयान्पुंसः सङ्गस्तेषूपजायते ।

सङ्गात्संजायते कामः कामात्क्रोधोऽभिजायते ॥ ६२ ॥

ध्यायत इति । ध्यायतश्चिन्तयतो विषयाञ्छब्दादिविषयविशेषानालोचयतः पुंसः पुरुषस्य सङ्ग आसक्तिः प्रीतिस्तेषु विषयेषूपजायते । सङ्गात्प्रीतेः संजायते समुत्पद्यते कामस्तृष्णा । कामान्कुतश्चित्प्रतिहितात्क्रोधोऽभिजायते ॥ ६२ ॥

समनन्तरश्लोकद्वयतात्पर्यमाह—अयेति । पुरुषार्थोपायोपदेशानन्तर्यमथशब्दार्थः । तन्निष्ठवराहित्यावस्थां दर्शयति—इदानीमिति । परामविष्यतो महान्तमनर्थं गमिष्यतो विवेकविज्ञानविहीनस्येति यावत् । सर्वानर्थमूळं विषयाभिध्य नं तस्य तथात्वमनुभवसिद्धमिति वक्तुमिदमित्युक्तम् । विषयेषु विशेषत्वमारोपितरमणीयत्वम् । प्रीतिरासक्तिरिति साधारणासक्तिमात्रं गृह्यते । तृणेत्युद्रिक्तासक्तिरुक्ता । प्रतिबन्धेन प्रणाशेन वा प्रतिहतिः ॥ ६२ ॥

क्रोधाद्भवति संमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

क्रोधाद्भवति संमोहोऽविवेकः कार्याकार्यविषयः । क्रुद्धो हि संमूढः सन्गुरुमप्यक्रोशति । संमोहात्स्मृतिविभ्रमः शास्त्राचार्योपदेशाहितसंस्कारजनितायाः स्मृतेः स्याद्विभ्रमो भ्रंशः स्मृत्युत्पत्तिनिमित्तप्राप्तावनुत्पत्तिः । ततः स्मृतिभ्रंशाद्बुद्धेर्नाशः । कार्याकार्यविषयविवेकायोग्यताऽन्तःकरणस्य बुद्धेर्नाश उच्यते । बुद्धिनाशात्प्रणश्यति । तावदेव हि पुरुषो यावदन्तःकरणं तदीयं कार्याकार्यविषयविवेकयोग्यं तदयोग्यत्वे नष्ट एव पुरुषो भवत्यतस्तस्यान्तःकरणस्य बुद्धेर्नाशात्प्रणश्यति पुरुषार्थायोग्यो भवतीत्यर्थः ॥ ६३ ॥

क्रोधस्य संमोहेहेतुत्वमनुभवेन द्रढयति—क्रुद्धो हीति । आक्रोशत्यधिक्षिपति तदयोग्यत्वमेवार्थः । संमोहकार्यं कथयति—संमोहादिति । स्मृतेर्निमित्तनिवेदनद्वारा स्वरूपं निरूपयति—शास्त्रेति । क्षणिकत्वादेव तस्याः स्वतो नाशसंभवात् संमोहाधीनत्वं तस्येत्याशङ्क्याऽऽह—स्मृतीनि । स्मृतिभ्रंशेऽपि कथं बुद्धिनाशः स्वरूपतः मिथ्यानि तत्राऽऽह—कार्येति । ननु पुरुषस्य नित्यसिद्धस्य बुद्धिनाशेऽपि प्रणाशो न कल्पते तत्राऽऽह—तावदेवेति । कार्याकार्यविवेचनयोगशान्तःकरणाभावे सतोऽपि पुरुषस्य कर्मभवदपगततत्त्वाविवेकविवक्षया नष्टत्वव्यपदेशः । तदेतदाह—पुरुषार्थेति ॥ ६३ ॥

सर्वानर्थस्य मूलमुक्तं विषयाभिध्यानमयेदानीं मोक्षकारणमिदमुच्यते—

रागद्वेषवियुक्तैस्तु विषयानिन्द्रियैश्चरन् ।

आत्मवश्यैर्विधेयात्मा प्रसादमधिगच्छति ॥ ६४ ॥

रागद्वेषेति । रागद्वेषवियुक्ते रागश्च द्वेषश्च रागद्वेषौ । तत्पुनःसरा

इन्द्रियाणां प्रवृत्तिः स्वाभाविकी । तत्र यो मुमुक्षुर्भवति यः ताभ्यां
वियुक्तैः श्रोत्रादिभिरिन्द्रियैर्विषयानवर्जनीयांश्चरन्नुपलभमान आत्मवश्यै-
रात्मनो वश्यानि वर्गीभूतानि तैरात्मवश्यैर्विधेयात्मेच्छातो विधेय
आत्माऽन्तःकरणं यस्य सोऽयं प्रसादमधिगच्छति । प्रसादः प्रसन्नता
स्वास्थ्यम् ॥ ६४ ॥

विषयाणां स्मरणमपि चेदनर्थकारणं सुतरां तर्हि भोग तेन जीवनार्थं भुञ्जानो विष-
याननर्थं कथं न प्रतिपद्यत इत्याशङ्क्य वृत्तानुवादपूर्वकमुत्तरश्लोकतात्पर्यमाह—सर्वा-
नर्थस्येति । अनर्थमूलकथनानन्तर्यमथशब्दार्थः । परिहर्तव्ये निर्णीते तत्परिहारो-
पायजिज्ञासां दर्शयति—इदानीमिति । रागद्वेषपूर्विका प्रवृत्तिरित्यत्र नुभवदर्शनार्थो
हिशब्दः । शास्त्रीयप्रवृत्तिव्याप्तेर्वार्थः स्वाभाविकीत्युक्तम् । तत्रेत्यधिकृतानाधिकृत्य
प्रयोगः । अवर्जनीयानशनपानादी देहस्थितिहेतूनि यथावत् । इन्द्रियाणां विषयेषु
प्रवृत्तिश्चेन्नियमानुपपत्त्या वर्जनीयेष्वपि सा स्यादित्याशङ्क्याऽऽह—आत्मेति ।
अन्तःकरणाधीनत्वेऽपीन्द्रियाणां तदनियमात्तेषामपि नियमानुपपत्तिरित्याशङ्क्याऽऽह—
विधेयात्मेति ॥ ६४ ॥

प्रसादे सति किं स्यादित्युच्यते—

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

प्रसाद इति । प्रसादे सर्वदुःखानामाध्यात्मिकादीनां हानिर्विनाशोऽस्य
यत्तेरुपजायते । किंच प्रसन्नचेतसः स्वस्थान्तःकरणस्य हि यस्मादाशु
र्भाघं बुद्धिः पर्यवतिष्ठत आकाशमिव परि समन्तादवतिष्ठत आत्मस्व-
रूपेणैव निश्चली भवतीत्यर्थः । एवं प्रसन्नचेतसोऽवस्थितबुद्धेः कृतक-
स्यता यतस्त्वस्माद्रागद्वेषवियुक्तैरिन्द्रियैः शास्त्राविरुद्धेष्ववर्जनीयेषु युक्तः
समाचरेदिति वाक्यार्थः ॥ ६५ ॥

तथाऽपि नानाविधदुःखमिभूतत्वान्न स्वास्थ्यमास्थातुं शक्यमित्याशयेन पृच्छति—
प्रसाद इति । श्लोकार्धेनोत्तरमाह—उच्यत इति । सर्वदुःखहान्या बुद्धिस्वास्थेऽपि
प्रकृतं प्रज्ञास्यैर्यं कथं सिद्धमित्याशङ्क्याऽऽह—प्रसन्नेति । बुद्धिप्रसादस्यैव फलान्न-
रमाह—किंचेति । तस्माद्बुद्धिप्रसादार्थं प्रयतितव्यमिति शेषः । श्लोकद्वयस्याक्षरो-
त्थमर्थमुक्त्वा तात्पर्यार्थमुपसंहरति—एवमिति । युक्तः समाहितो विषयपारवश्य-
शून्यः सन्निति यावत् ॥ ६५ ॥

सेयं प्रसन्नता स्तूयते—

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥

नास्तीति । नास्ति न विद्यते न भवतीत्यर्थः । बुद्धिरात्मस्वरूपविषयाऽयुक्तस्यासमाहितान्तःकरणस्य । न चास्त्ययुक्तस्य भावनाऽऽत्मज्ञानाभिनिवेशः । तथा न चास्त्यभावयत आत्मज्ञानाभिनिवेशमकुर्वतः शान्तिरुपशमः । अशान्तस्य कुतः सुखम् । इन्द्रियाणां हि विषयसेवातृष्णातो निवृत्तिर्या तत्सुखं न विषयविषया तृष्णा, दुःखमेव हि सा न तृष्णायां सत्यां सुखस्य गन्धमात्रमप्युपपद्यत इत्यर्थः ॥ ६६ ॥

किं पुनः सत्त्वशुद्धयैव यथोक्तबुद्धिः सिध्यति नेत्याह—सेयमिति । असमाहितस्यापि बुद्धिमात्रमुत्पद्यमानं प्रतिभातीत्याशङ्क्य विशिनष्टि—आत्मस्वरूपेति । न हि विशिष्टचित्तस्याऽऽत्मस्वरूपविषया बुद्धिरुदेष्टुमर्हतीत्यत्र हेतुमाह—न चेति । आत्मज्ञाने शब्दादापाततो जाते स्मृतिसंतानकरणं साक्षात्कारार्थमभिनिवेशो भावनेनोच्यते । न चासौ विशिष्टबुद्धेः सिध्यतीति हेत्वर्थं विशित्वाऽऽह—आत्मज्ञानेति । भावनाद्वारा साक्षात्काराभावेऽपि का क्षणिरित्याशङ्क्याऽऽह—अथेति । असमाहितस्य भावनाभाववदिनि यावत् । आत्मन्यापाततो ज्ञाने श्रवणाद्यावृत्तिरूपां स्मृतिमनातन्वानस्यापरोक्षबुद्ध्यभावे नानर्थनिवृत्तिः सिध्यतीत्याह—उपशम इति । अनिवृत्तानर्थस्य परमानन्दसागराद्विभक्तस्य संसारवारिधौ निमग्नस्य सुखाविर्भावो न संभवतीत्याह—अशान्तस्येति । तस्यापि विषयसेवातो वैषयिकं सुखं संभवतीत्याशङ्क्याऽऽह—इन्द्रियाणां हीति । तृष्णाक्षयस्य शास्त्रप्रसिद्धमानुभविकं च सुखत्वमिति वक्तुं हिशब्दः । विषयसेवातृष्णयाऽपि विषयोपभोगद्वारा सुखमुपलब्धमित्याशङ्क्याऽऽह—दुःखमेवेति । तत्रापि हिशब्दोऽनुभववद्योती । तदेव स्पष्टयति—नेत्यादिना ॥ ६६ ॥

अयुक्तस्य कस्माद्बुद्धिर्नास्तीत्युच्यते—

इन्द्रियाणां हि चरतां यन्मनोऽनुविधीयते ।

तदस्य हरति प्रज्ञां वायुर्नाविमिवाम्भसि ॥ ६७ ॥

इन्द्रियाणामिति । इन्द्रियाणां हि यस्माच्चरतां स्वस्वविषयेषु प्रवर्तमानानां यन्मनोऽनुविधीयतेऽनुप्रवर्तते तदिन्द्रियविषयविकल्पनेन प्रवृत्तं

मनोऽस्य यतेर्हरति प्रज्ञामात्मानात्मविवेकजां नाशयति । कथं, वायुर्नावमिवाम्भस्युदके जिगमिषतां मार्गादुद्धृत्योन्मार्गे यथा वायुर्नावं प्रवर्तयत्येवमात्मविषयां प्रज्ञां हृत्वा मनोविषयविषयां करोति । यततो ह्यपीत्युपन्यस्तस्यार्थस्यानेकधोपपत्तिमुक्त्वा तं चार्थमुपपाद्योपसंहरति ॥६७॥

आकाङ्क्षाद्वारा श्लोकान्तरमुत्थापयति—अयुक्तस्येति । विक्षिप्तचेतसो भावनाभावे साक्षात्कारलक्षणा बुद्धिर्न भवतीति हेत्वन्तरेण साधयति—इन्द्रियाणामिति । यत्पदोपात्तं मनस्तत्पदेनापि गृह्यते । इन्द्रियाणां श्रोत्रादीनां विषयाः शब्दादयस्तेषां विकल्पनं मिथो विभज्य ग्रहणं तेनेति यावत् । दृष्टान्तं व्याकरोति—उदक इति । करोति यस्मात्तस्मादयुक्तस्य नोत्पद्यते बुद्धिरिति योजना । यततो हीत्यादिश्लोकाभ्यामुक्तस्यैवार्थस्य प्रकृतश्लोकाभ्यामपि कथ्यमानत्वास्ति पुनरुक्तिरित्याशङ्क्य परिहरति—यततो हीत्यादिना । ध्यायतो विषयानित्यादिनोपपत्तिवचनमुन्नेयम् ॥ ६७ ॥

इन्द्रियाणां प्रवृत्तौ दोष उपपादितो यस्मात्—

तस्माद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

तस्माद्यस्य यतेर्हे महाबाहो निगृहीतानि सर्वशः सर्वप्रकारैर्मानसादिभेदैरिन्द्रियाणीन्द्रियार्थेभ्यः शब्दादिभ्यस्तस्य प्रज्ञा प्रतिष्ठिता ॥६८॥ तच्छब्दोपेक्षितार्थोक्तिद्वारा श्लोकप्रवृत्तारयति—इन्द्रियाणामिति । असमाहितेन मनसा यस्मादनुविधीयमानानीन्द्रियाणि प्रसह्य प्रज्ञामपहरन्ति तस्मादिति योजना ॥६८॥

योऽयं लौकिको वैदिकश्च व्यवहारः स उत्पन्नविवेकज्ञानस्य स्थितप्रज्ञस्याविद्याकार्यत्वादविद्यानिवृत्तौ निवर्तते । अविद्यायाश्च विद्याविरोधान्निवृत्तिरित्येतमर्थं स्फुटीकुर्वन्नाह—

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥ ६९ ॥

या निशेति । या निशा रात्रिः सर्वपदार्थानामविवेककरी तमःस्वभावत्वात्सर्वेषां भूतानां सर्वभूतामाम् । किं तत्परमार्थतत्त्वं स्थितप्रज्ञस्य विषयः । यथा नक्तंचराणामहरेव सदन्येषां निशा भवति तद्वन्नक्तंचरस्थानीयानामज्ञानां सर्वभूतानां निश्चैव निशा परमार्थत-

एवमगोचरत्वादतद्बुद्धीनाम् । तस्यां परमार्थतत्त्वलक्षणायामज्ञाननि-
द्रायाः प्रबुद्धो जागर्ति संयमी संयमवाञ्छितेन्द्रियो योगीत्यर्थः ।

आत्मविदः स्थितप्रज्ञस्य सर्वकर्मपरित्यागेऽधिकारस्तद्विपरीतस्याज्ञस्य कर्मणीत्येतास्मि-
न्नर्थे समनन्तरश्लोकमवतारयति—योऽयमिति । अविद्यानिवृत्तौ सर्वकर्मनिवृत्तिश्चेत्त-
न्निवृत्तिरेव कथमित्याशङ्क्याऽऽह—अविद्यायाश्चेति । स्फुटीकुर्वन्बाह्याभ्यन्तरकरणानां
पराकप्रत्यक्प्रवृत्तिवत्तथाविधदर्शने च मिथो विरुध्येते पराग्दर्शनस्यानाद्यात्मावरणावि-
विद्याकार्यत्वादात्मदर्शनस्य च तन्निवर्तकत्वात्ततश्चाऽऽत्मदर्शनार्थमेन्द्रियाण्यर्थेभ्यो
निगृह्णीयादित्याहेति योजना । सर्वप्राणिनां निशा पदार्थाविवेककरीत्यत्र हेतुमाह—
तमःस्वभावत्वादिति । सर्वप्राणिनाधारणीं प्रसिद्धां निशां दर्शयित्वा तामेव प्रकृतानु-
गुणत्वेन प्रश्नपूर्वकं विशदयति—किं तादित्यादिना । स्थितप्रज्ञविषयस्य परमार्थ-
तत्त्वस्य प्रकाशकस्वभावस्य कथमज्ञानप्रति निशात्वमित्याशङ्क्याऽऽह—यथेति । तत्र
हेतुमाह—अगोचरत्वादिति । अतद्बुद्धीनां परमार्थतत्त्वातिरिक्तद्वैतप्रपञ्चप्रवृत्तबु-
द्धीनामप्रतिपन्नत्वात्परमार्थतत्त्वं निशेवाविदुषामित्यर्थः । तस्यामित्यादि व्याचष्टे—
तस्यामिति । निशावदुक्तायामवस्थायामिति यावत् । योगीति ज्ञानी कथ्यते ।

यस्यां ग्राह्यग्राहकभेदलक्षणायामविद्यानिशायां प्रसुप्तान्येव भूतानि
जाग्रतीत्युच्यते यस्यां निशायां प्रसुप्ता इव स्वप्नदृशः सा निशाऽविद्या-
रूपत्वात्परमार्थतत्त्वं पश्यतो मुनेः । अतः कर्माण्यविद्यावस्थायामेव
चोद्यन्ते न विद्यावस्थायाम् । विद्यायां हि सत्यामुदिते सवितरि
शार्बरमिव तमः प्रणाशमुपगच्छत्यविद्या । प्राग्विद्योत्पत्तेरविद्या प्रमा-
णबुद्ध्या गृह्यमाणा क्रियाकारकफलभेदरूपा सती सर्वकर्महेतुत्वं प्रति-
पद्यते । नाप्रमाणबुद्ध्या गृह्यमाणायाः कर्महेतुत्वोपपत्तिः । प्रमाणभूतेन
वेदेन मम चोदितं कर्तव्यं कर्षेति हि कर्मणि कर्ता प्रवर्तते नाविद्यामा-
त्रमिदं सर्वं निशेवेति ।

द्वितीयार्धे विभजते—यस्यामिति । प्रसुप्तानां जागरणं विरुद्धमित्याशङ्क्याऽऽह—
प्रसुप्ता इवेति । परमार्थतत्त्वमनुभवतो निवृत्ताविद्यस्य संन्यासिनो द्वैतावस्था निशेत्यत्र
हेतुमाह—अविद्यारूपत्वादिति । परमार्थावस्था निशेवाविदुषां विदुषां तु द्वैतावस्था
तथेति स्थिते फालितमाह—अत इति । अविद्यावस्थायामेव क्रियाकारकफलभेदप्रतिमाना-

१ ख. ग. ड. ज. 'स्याऽऽत्मा' । २ क. ख. ग. च. झ. 'निद्रायां' । ३ ख. ग. झ. 'न्यन्ते
य' । ४ घ. तस्यां । ५ घ. च. 'तिः । यथा चोक्तं वार्तिके—उत्खातदंष्ट्रोऽगवदविद्या किं करि-
ष्यति । प्र' । ६ ख. ग. ड. 'मार्थवस्तु नि' ।

दित्यर्थः । विद्योदयेऽपि तत्प्रतिभानाविशेषात्पूर्वमिव कर्माणि विधीयेरन्नित्याशङ्क्याऽऽह—
 विद्यायामिति । अविद्यानिवृत्तौ बाधितानुवृत्त्या विभागमानेऽपि नास्ति कर्मविधिर्वि-
 भागाभिनिवेशाभावादित्यर्थः । अविद्यावस्थायामेव कर्माणीत्युक्तं व्यक्ती करोति—
 प्रागिति विद्योदयात्पूर्वं बाधकाभावादबाधिताऽविद्या क्रियादिभेदमापद्य प्रमाणानुरूप-
 या बुद्ध्या ग्राह्यतां प्राप्य कर्महेतुर्भवति क्रियादिभेदाभिमानस्य तद्धेतुत्वादित्यर्थः । न वि-
 द्यावस्थायामित्युक्तं प्रपञ्चयति—नाप्रमाणेति । उत्पन्नायां च विद्यायामविद्याया निवृत्त-
 त्वात्क्रियादिभेदभानमप्रमाणमिति बुद्धिरुत्पद्यते । तथा गृह्यमाणा यथोक्तविभागभागि-
 न्यप्यविद्या न कर्महेतुत्वं प्रतिपद्यते । बाधित्वेनाऽऽभासतया तद्धेतुत्वायोगादित्यर्थः ।
 विद्याविद्याविभागेनोक्तमेव विशेषं विवृणोति—प्रमाणभूतेनेति । यथोक्तेन वेदेन
 कामनादिमतो मम कर्म विहितं तेन मया तत्कर्तव्यमिति मन्वानः सन्कर्मण्यज्ञोऽधि-
 क्रियते तं प्रति साधनविशेषवादिनो वेदस्य प्रवर्तकत्वादित्यर्थः । सर्वमिदमाविद्यामात्रं
 द्वैतं निशेवेति मन्वानस्तु न प्रवर्तते कर्मणीति व्यावर्त्यमाह—नाविद्येति ।

यस्य पुनर्निशेवाविद्यामात्रमिदं सर्वं भेदजातमिति ज्ञानं तस्याऽऽ-
 त्मज्ञस्य सर्वकर्मसंन्यास एवाधिकारो न प्रवृत्तौ । तथा च दर्शयि-
 ष्यति—‘तद्बुद्ध्यस्तदात्मानः’ इत्यादिना ज्ञाननिष्ठायामेव तस्याधि-
 कारम् । तत्रापि प्रवर्तकप्रमाणाभावे प्रवृत्त्यनुपपत्तिरिति चेत्, न ।
 स्वात्मविषयत्वादात्मज्ञानस्य । न ह्यात्मनः स्वात्मनि प्रवर्तकप्रमाणापे-
 क्षताऽऽत्मत्वादेव तदन्तत्वाच्च सर्वप्रमाणानां प्रमाणत्वस्य । न ह्यात्म-
 स्वरूपाधिगमे सति पुनः प्रमाणप्रमेयव्यवहारः संभवति । प्रमातृत्वं
 ह्यात्मनो निवर्तयत्यन्त्यं प्रमाणम् । निवर्तयदेव चाप्रमाणी भवति स्वप्न-
 कालप्रमाणमिव प्रबोधे । लोके च वस्त्वधिगमे प्रवृत्तिहेतुत्वाददर्शना-
 त्प्रमाणस्य । तस्मान्नाऽऽत्मविदः कर्मण्यधिकार इति सिद्धम् ॥ ६९ ॥

विदुषो न कर्मण्यधिकारश्चेत्तस्य अधिकारस्तर्हि कुत्रेत्याशङ्क्याऽऽह—यस्येति ।
 तस्याऽऽत्मज्ञस्य फलभूतसंन्यासाधिकारे वाक्यशेषं प्रमाणयति—तथा चेति । प्रव-
 र्तकं प्रमाणं विधिस्तदभावे कर्मस्विव विदुषो ज्ञाननिष्ठायामपि प्रवृत्त्यनुपपत्तेराश्रयणीयो
 ज्ञानवतोऽपि विधिरिति शङ्कते—तत्रापीति । किमात्मज्ञानं विधिमपेक्षते किंवाऽऽ-
 त्मा नाऽऽद्यस्तस्य स्वरूपविषयस्य यथाप्रमाणप्रमेयमुत्पत्तेर्विध्यनपेक्षत्वादित्याह—न
 स्वात्मेति । न द्वितीय इत्याह—न हीति । प्रवर्तकप्रमाणशब्दितस्य विधेः साध्य-
 विषयत्वादात्मनश्चासाध्यत्वादिति हेतुमाह—आत्मत्वादेवेति । आत्मतज्ज्ञानयोर्विध्य-

नपेक्षत्वेऽपि ज्ञानिनो मानमेयव्यवहारप्रतिनियमार्थं विध्यपेक्षा स्यादित्याशङ्क्याऽऽह — तदन्तत्वाच्चेति । सर्वेषां प्रमाणानां प्रामाण्यस्याऽऽत्मज्ञानोदयावसानत्वात्तस्मिन्नुत्पन्ने व्यवहारस्य निरवकाशत्वान्न तत्प्रतिनियमाय ज्ञानिनो विधिरित्यर्थः । उक्तमेव व्यक्ती करोति—न हीति । धर्माधिगमवदान्माधिगमेऽपि किमिति यथोक्तो व्यवहारो न भवतीत्याशङ्क्याऽऽह — प्रमातृत्वं हीति । तन्निवृत्तौ कथमद्वैतज्ञानस्य प्रामाण्यमित्याशङ्क्याऽऽह — निवर्तयदेवेति । प्रमातृत्वं निवर्तयदद्वैतज्ञानं स्वनिवृत्तेन प्रमाणमित्यत्र दृष्टान्तमाह — स्वप्नेति । आत्मज्ञानस्य विध्यनपेक्षत्वे हेत्वन्तरमाह — लोके चेति । व्यवहारमूढौ हि प्रमाणस्य वस्तुनिश्चयफलपर्यन्तत्वे सति प्रवर्तकविधिसापेक्षत्वानुपलम्भादद्वैतज्ञानमपि प्रमाणत्वान्न विधिमपेक्षते रज्ज्वादिज्ञानवदित्यर्थः । आत्मज्ञानवतस्तन्निष्ठाया विधिमन्तरेण ज्ञानमाहात्म्येनैव सिद्धत्वात्तस्य कर्मसंन्यासेऽधिकारो न कर्मणीत्युपसंहरति — तस्मादिति ॥ ६९ ॥

विदुषस्त्यक्तैषणस्य स्थितप्रज्ञस्य यतेरेव मोक्षप्राप्तिर्न त्वसंन्यासिनः
कामकामिन इत्येतमर्थं दृष्टान्तेन प्रतिपादयिष्यन्माह—

आपूर्यमाणमचलप्रतिष्ठं

समुद्रमापः प्रविशन्ति यद्वत् ।

तद्वत्कामा यं प्रविशन्ति सर्वे

स शान्तिमाप्नोति न कामकामी ॥ ७० ॥

आपूर्येति । आपूर्यमाणमद्भिरचलप्रतिष्ठमचलतया प्रतिष्ठाऽवस्थितिर्यस्य तमचलप्रतिष्ठं समुद्रमापः सर्वतो गताः प्रविशन्ति स्वात्मस्थमविक्रियमेव सन्तं यद्वत्तद्वत्कामा विषयसंनिधावपि सर्वत इच्छाविशेषा यं पुंरुषं समुद्रमिवाऽऽषोऽविकुर्वन्तः प्रविशन्ति सर्व आत्मन्येव प्रलीयन्ते न स्वात्मवशं कुर्वन्ति स शान्तिं मोक्षमाप्नोति नेतरः कामकामी काम्यन्त इति कामा विषयास्तान्कामयितुं शीलं यस्य स कामकामी नैव प्राप्नोतीत्यर्थः ॥ ७० ॥

नन्वसंन्यासिनाऽपि विद्यावता विद्याफलस्य मोक्षस्य लब्धुं शक्यत्वात्किमिति विदुषः संन्यासो नियम्यते तत्राऽऽह—विदुष इति । आपातज्ञानवतो विवेकवैराग्यादिविशिष्टस्यैषणाम्यः सर्वाभ्यो व्युत्थितस्य श्रवणादिद्वारा समुत्पन्नसाक्षात्कारवतो मुख्यस्य

१ ख. ग. 'नो व्य' । २ क. 'मेयादिठ्य' । ३ क. ड. च. 'हारं प्र' । ४ क. ड. च. ज. स्वयं नि' । ५ ख. ग. घ. च. झ. 'ष्टा यस्य' । ६ क. ख. ग. यं स' । ७ घ. मुनि । च. यति । ८ घ. 'वन्तं प्र' । झ. 'वैद्यः प्र' ।

संन्यासिनो मोक्षो नान्यस्य विषयतृष्णापरिभूतस्येत्येतद्दृष्टान्तेन प्रतिपादयितुमिच्छन्ना-
गदेषवियुक्तैस्त्वितिश्लोकोक्तमेवार्थं पुनराहेति योजना । अद्भिः समुद्रस्य समन्तात्पूर्य-
माणत्वे वृद्धिहासवती तदीया स्थितिरापतेदित्याशङ्क्याऽऽह-अचलेति । न हि समु-
द्रस्योदकात्मकं प्रतिनियतं रूपं कदाचिदपि वर्धते ह्रसते वा तेन तदीया स्थितिरेकरू-
पैवेत्यर्थः । तत्तन्नादेयाश्चेदापः समुद्रान्तर्गच्छन्ति तर्हि तस्य विक्रियावत्त्वादप्रतिष्ठा
स्यादित्याशङ्क्याऽह-स्वात्मस्थमिति । इच्छाविशेषा विषयाणामसंनिधौ विदुषि निर्वि-
कारेऽप्रविशन्तोऽपि संनिधाने तस्मिन्प्राविशन्तो विकारमापादयेयुरित्याशङ्क्याऽऽह-
विषयेति । प्रवेशं विशदयति-सर्व इति । योऽकाम इत्यादेश्रुतेर्विषयविमुखस्य
निष्कामस्य मोक्षो न कामकामुकस्येत्याह-स शान्तमिति ॥ ७० ॥

यस्मादेवं तस्मात्—

विहाय कामान्यः सर्वान्पुमांश्चरति निःस्पृहः ।

निर्ममो निरहंकारः स शान्तिमधिगच्छति ॥ ७१ ॥

विहायेति । विहाय परित्यज्य कामान्यः संन्यासी पुमान्सर्वानशेष-
तः कात्स्न्येन चरति जीवनमात्रचेष्टाशेषः पर्यटतीत्यर्थः । निःस्पृहः शरी-
रजीवनमात्रेऽपि निर्गता स्पृहा यस्य स निःस्पृहः सौनिर्ममः शरीरजीव-
नमात्राक्षिप्तपरिग्रहेऽपि ममेदमित्यभिनिवेशवर्जितः, निरहंकारो विद्याव-
त्त्वादिनिमित्तात्मसंभावनारहित इत्यर्थः । स एवंभूतः स्थितप्रज्ञो ब्रह्म-
विच्छान्तिं सर्वसंसारदुःखोपरमलक्षणां निर्वाणारूपामधिगच्छति प्रा-
प्नोति ब्रह्मभूतो भवतीत्यर्थः ॥ ७१ ॥

यदि गृहस्थेनापि मनसा समस्ताभिमानं हित्वा कूटस्थं ब्रह्माऽऽत्मानं परिभावयता
ब्रह्मनिर्वाणमाप्नोते प्राप्तं तर्हि मौढ्यादिविडम्बनमेवेत्याशङ्क्याऽऽह-यस्मादिति ।
शब्दादिविषयप्रवणस्य तत्तदिच्छाभेदमागिनो न मुक्तिरिति व्यतिरेकस्य सिद्धत्वात्पू-
र्वोक्तमन्वयं निगमयितुमनन्तरवाक्यमित्यर्थः । अशेषविषयत्यागे जीवनमपि कथमित्या-
शङ्क्याऽऽह-जीवनेति । संभवद्रागद्वेषादिके देशे निवासव्यावृत्त्यर्थं चरतीत्येतन्व्या-
चष्टे-पर्यटतीति । विहाय कामानित्यनेन पुनरुक्तिं परिहरति-शरीरेति । निःस्पृह-
हत्वमुक्त्वा निर्ममत्वं पुनर्वदन्कथं पुनरुक्तिमार्थिकीं न पश्यतीत्याशङ्क्याऽऽह-शरी-
रजीवनेति । सत्यहंकारे ममकारस्याऽऽवश्यकत्वान्निरहंकारत्वं व्याकरोति-विद्याव-

१ ख. ग. ङ. च. ज. 'तुमनन्तरश्लोकप्रवृत्तिरित्यर्थः । दृष्टान्तेनैतमर्थं प्रतिपादयितुमि' । २ घ. 'सी विद्वान्पुमा' । ३ च. सन्नित्याभिप्रायः । नि' । ४ क. ख. ग. 'र्मम इति ममत्ववर्जितः श' । ५ झ. 'यासंबन्धादि' । ६ घ. च. झ. इत्येतत् । ७ घ. झ. 'ति' ॥७१॥ ८ च. 'त्यभिप्रायः ॥७१॥

त्वादिति । स शान्तिमाप्नोतीत्युक्तमुपसंहरति—स एवंभूत इति । संन्यासिनो मोक्ष-
माणस्य सर्वकामपरित्यागादीनि श्लोकोक्तानि विशेषगानि यत्नसाध्यानि तत्संपत्तिफलं
तु कैवल्यमित्यर्थः ॥ ७१ ॥

सैषा ज्ञाननिष्ठा स्तूयते—

एषा ब्राह्मी स्थितिः पार्थ नैनां प्राप्य विमुह्यति ।

स्थित्वाऽस्यामन्तकालेऽपि ब्रह्मनिर्वाणमृच्छति ॥ ७२ ॥

इति श्रीमहाभारते शतसाहस्र्यां संहितायां वैयासक्यां भीष्म-

पर्वणि श्रीमद्भगवद्गीतासूपनिषत्सु ब्रह्मविद्यायां योग-

शास्त्रे श्रीकृष्णार्जुनसंवादे सांख्ययोगो नाम

द्वितीयोऽध्यायः ॥ २ ॥

एषा ब्राह्मीति । एषा यथोक्ता ब्राह्मी ब्रह्मणि भवेयं स्थितिः सर्व-
कर्म संन्यस्य ब्रह्मरूपेणैवावस्थानमित्येतत् । हे पार्थ नैनां स्थितिं प्राप्य
लब्ध्वा न विमुह्यति न मोहं प्राप्नोति । स्थित्वाऽस्यां स्थितौ ब्राह्मणां
यथोक्तायामन्तकालेऽप्यन्ते वयस्यपि ब्रह्मनिर्वाणं ब्रह्मनिर्वाणं मोक्षमृ-
च्छति गच्छति किमु वक्तव्यं ब्रह्मचर्यादेव संन्यस्य यावज्जीवं यो ब्रह्म-
ण्येवावतिष्ठते स ब्रह्मनिर्वाणमृच्छतीति ॥ ७२ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादाशिष्य-

श्रीमच्छंकरभगवतः कृतौ श्रीमद्भगवद्गीताभाष्ये

द्वितीयोऽध्यायः ॥ २ ॥

तत्र तत्र संक्षेपविस्तराभ्यां प्रदर्शितां ज्ञाननिष्ठामधिकारिप्रवृत्त्यर्थत्वेन स्तोतुमुत्तर-
श्लोकमवतारयति—सैषेति । गृहस्थः संन्यासीत्युभावपि चेन्मुक्तिमागिनौ किं तर्हि
कष्टेन सर्वयैव संन्यासेनेत्याशङ्क्य संन्यासिव्यतिरिक्तानामन्तरायसंभवादपेक्षितः
संन्यासो मुमुक्षोरित्याह—एषेति । स्थितिमेव व्याचष्टे—सर्वमिति । न विमुह्यतीति
पुनर्नञोऽनुकर्षणमन्वयार्थम् । संन्यासिनो विमोहाभावेऽपि गृहस्थो धनहान्यादिनि-
मित्तं प्रायेण विमुह्यति विचिंतः सत्परमार्थविवेकरहिणो भवतीत्यर्थः । यथोक्ता ब्राह्मी
स्थितिः सर्वकर्मसंन्यासपूर्विका ब्रह्मनिष्ठा, तस्यां स्थित्वा तामिमामायुषश्चतुर्येऽपि
भागे कृत्वेत्यर्थः । अपिशब्दसूचितं कैमुतिकन्यायमाह—किमु वक्तव्यमिति ।
तदेवं तत्त्वंपदार्थौ तदेक्यं वाक्यार्थस्तज्ज्ञानादेर्कार्कण्यो मातृ-तदुपायश्चेत्येतेषामेकैकत्र

श्लोके प्राधान्येन प्रदर्शितमिति निष्ठाद्वयमुपायोपेयभूतमध्यायेन सिद्धम् ॥ ७२ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-

चिते श्रीमद्भगवद्गीताशांकरभाष्यव्याख्याने द्वितीयोऽध्यायः । २ ॥

(श्लोकानामादितः समष्टयङ्कः—११९)

अथ तृतीयोऽध्यायः ।

शास्त्रस्य प्रवृत्तिर्निवृत्तिविषयभूते द्वे बुद्धी भगवता निर्दिष्टे सांख्ये
बुद्धिर्योगे बुद्धिरिति च । तत्र प्रजहाति यदा कामानित्यारम्भाऽऽ-
ध्यायपरिसमाप्तेः सांख्यबुद्ध्याश्रितानां संन्यासं कर्तव्यमुक्त्वा तेषां
तन्निष्ठतयैव च कृतार्थतोक्ता—एषा ब्राह्मी स्थितिरिति । अर्जुनाय च
' कर्मण्येवाधिकारस्ते ' ' मा ते सङ्गोऽस्त्वकर्मणि ' इति कर्मैव कर्त-
व्यमुक्तवान्योगबुद्धिमाश्रित्य, न तत एव श्रेयः प्राप्तिमुक्तवान् ।

पूर्वोत्तराध्याययोः संबन्धं वक्तुं पूर्वस्मिन्नध्याये वृत्तमर्थं संक्षिप्यानुवदति—शास्त्र-
स्येति । गीताशास्त्रप्रारम्भापेक्षितं हेतुफलभूतं बुद्धिद्वयं भगवतोपदिष्टमित्यर्थः । प्रष्टु-
र्जुनस्याभिप्रायं निर्देष्टुं प्रवृत्तमर्थान्तरमनुवदति—तत्रेति । अध्यायो बुद्धिद्वयनिर्धारणं
वा सप्तम्यर्थः । पारमार्थिके तत्त्वे यज्ज्ञानं तन्निष्ठानामशेषकामत्यागिनां कामयुक्तानां
कर्मिणामपि प्रतिपत्तिकर्मवर्त्यागं कर्तव्यत्वेन भगवानुक्तानित्यर्थः । तथाऽपि मोक्ष-
साधने विकल्पसमुच्चययोरन्यतरस्य विवक्षित्वबुद्ध्या समनन्तरप्रश्नप्रवृत्तिरित्याश-
ङ्क्याऽऽह—उक्तेति । अर्जुनस्य मनसि व्याकुलत्वं प्रश्नबीजं दर्शयितुमुक्तमर्थान्तर-
मनुमाषते—अर्जुनाय चेति । सांख्यबुद्धिमाश्रित्य कर्मत्यागमुक्त्वा पुनस्तस्यैव
कर्तव्यत्वं कथं भियो विरुद्धं ब्रवीतीत्याशङ्क्याऽऽह—योगेति । यथा सांख्यबु-
द्धिमाश्रितानां संन्यासद्वारा तन्निष्ठानां कृतार्थतोक्ता तथा योगबुद्धिमाश्रित्य कर्म
कुर्वतोऽपि कृतार्थत्वमुक्तमित्याशङ्क्याऽऽह—न तत एवेति । दूरेण ह्यवरं कर्म
बुद्धियोगादिति दर्शनादिति शेषः ।

तदेतदालक्ष्य पर्याकुलीभूतबुद्धिर्जुन उवाच । कथं भक्ताय श्रेयो-
यिने यत्साक्षाच्छ्रेयसाधनं सांख्यबुद्धिनिष्ठां श्रावयित्वा मां कर्मणि
दृष्टानेकानर्थयुक्ते पारम्पर्येणाप्यनैकान्तिकश्रेयःप्राप्तिफले नियुञ्ज्या-
दिति युक्तः पर्याकुलीभावोऽर्जुनस्य । तदनुरूपश्च प्रश्नो ज्यायसी

चेदित्यादिः । प्रश्नापाकरणवाक्यं च भगवतोक्तं यथोक्तविभागविषये शास्त्रे ।

बुद्धिग्याकुलत्वं प्रश्नबीजं प्रतिलभ्य प्रश्नं करोतीत्याह—तदेनदिति । साक्षादेव श्रेयः-साधनं ज्ञानमन्येभ्यो दर्शितं तदित्युच्यते, तद्विपरीतं कर्म स्वस्यानुष्ठेयत्वेनाक्तमेतदिति निर्दिश्यते, भगवदुक्तेऽर्थे संदिह्यमानस्य निर्णयाकाङ्क्षया प्रश्नप्रवृत्तेरस्ति पूर्वोत्तराध्याय-योरुत्थाप्योत्थापकलक्षणा संगतिरित्यर्थः । अर्जुनस्य प्रश्ननिमित्तं पर्याकुलत्वं प्रपञ्चय-ति—कथमित्यादिना । यद्धि साक्षादेव श्रेयःसाधनं सांख्यशब्दितपरमार्थतत्त्व-विषयबुद्धौ निष्ठारूपं तदन्यस्मै श्रेयोर्यिने भक्ताय श्रावयित्वा मां पुनरभक्तमश्रेयो-र्यिनमिव कर्मणि पूर्वोक्तविपरीते कथं भगवान्नियोक्तुमर्हतीत्यर्जुनस्य पर्याकुलीभावो युक्त इति संबन्धः । ज्ञाननिष्ठातो वैपरीत्यं स्फोरयितुं कर्म विशिनष्टि—दृष्टेति । युद्धे हि क्षत्रकर्मणि दृष्टानेकानर्थो गुरुभ्रातृहिंसादिस्तेन संबद्धे बुद्धिशुद्धिद्वाराऽपि वर्तमाने जन्मन्येव फलमित्यनियते मम भक्तस्य श्रेयोर्यिनो नियोगो भगवतो युक्तो न भव-तीति शेषः । यथोक्तं निमित्तं प्रश्नस्य युक्तं तदनुगुणत्वात्तस्येति द्योतकमाह—तद-नुरूपश्चेति । ज्ञाननिष्ठानां कृतार्थता कर्मनिष्ठानां तु न तथेत्युक्तविभागभागिशान्त्रमि-त्यत्र लोकेऽस्मिन्नित्यादिवाक्यस्यापि द्योतकत्वं दर्शयति—प्रभेति ।

केचित्त्वर्जुनस्य प्रश्नार्थमन्यथा कल्पयित्वा तत्प्रतिकूलं भगवतः प्रति-वचनं वर्णयन्ति, यथा चाऽऽत्मना संबन्धग्रन्थे गीतार्थो निरूपितस्त-त्प्रतिकूलं चेह पुनः प्रश्नप्रतिवचनयोरर्थं निरूपयन्ति । कथं तत्र संब-न्धग्रन्थे तावत्सर्वेषामाश्रमिणां ज्ञानकर्मणोः समुच्चयो गीताशास्त्रे निरू-पितोऽर्थ इत्युक्तं पुनर्विशेषितं च यावज्जीवश्रुतिचोदितानि कर्माणि परित्यज्य केवलादेव ज्ञानान्मोक्षः प्राप्यत इत्येतदेकान्तेनैव प्रतिषिद्ध-मितीह त्वाश्रमविकल्पं दर्शयता यावज्जीवश्रुतिचोदितानामेव कर्मणां परित्याग उक्तः, तत्कथमीदृशं विरुद्धमर्थमर्जुनाय ब्रूयाद्भगवान्, श्रोता वा कथं विरुद्धमर्थमवधारयेत् ।

साक्षादेव श्रेयःसाधनमन्येभ्यो भगवतोक्तं न तु मह्यमिति मत्वाऽऽकुलीभूतः सन्दृ-च्छतीति स्वाभिप्रायेण संबन्धमुक्त्वा वृत्तिकारमिप्रायं दूषयति—केचित्त्विति । ज्ञान-कर्मणोः समुच्चयमवध रयितुं प्रश्नाङ्गीकारे समुच्चयावधारणेनैव प्रतिवचनमुचितं न च तथा भगवता प्रतिवचनमुक्तं तथा च प्रश्नस्य समुच्चयविषयत्वोपगमा-प्रत्युक्तेश्चासमु-च्चयविषयत्वात्तयोर्मिथो विरोधो वृत्तिकारमते स्यादित्यर्थः । किंच केवलं प्रश्नप्रति-वचनयोरेव परमते परस्परविरोधो न भवत्यपि तु परेषां स्वग्रन्थेऽपि पूर्वापरविरो-

धोऽस्तीत्याह—यथा चेति । आत्मना वृत्तिकारैरिति यावत् । संबन्धग्रन्थो गीता-
शास्त्रारम्भोपोद्वातः । इहेति तृतीयाध्यायारम्भं परामृशति । तदेव विवृण्वन्नाकाङ्क्षा-
माह—कथमिति । पूर्वापरविरोधं स्फोरयितुं संबन्धग्रन्थोक्तं अनुवदति—तत्रेति । पर-
कीया वृत्तिः सप्तम्या समुल्लिख्यते । संबन्धग्रन्थे तावदयमर्थ उक्त इति संबन्धः ।
तमेवार्थं विशदयति—सर्वेषामिति । सर्वकर्मसंन्यासपूर्वकज्ञानादेवं केवलान्मोक्ष-
मित्यस्मिन्नर्थे शास्त्रस्य पर्यवसानान्न समुच्चयो विवाक्षितस्तत्रेत्याशङ्क्याऽऽह—पुनरिति ।
उक्तगीतार्थो वृत्तिकारैरेव कर्मत्यागायोगेन विशेषितत्वन्नाविवक्षितोऽलं भवितुमुत्सहते ।
तथा च श्रौतानि कर्माणि त्यक्त्वा ज्ञानादेव केवलान्मुक्तिर्भवतीत्येतन्मतं नियमेनैव
यावज्जीवश्रुतिभिर्विप्रतिषिद्धत्वात्तन्म्युपगन्तुमुचितमित्यर्थः । तथाऽपि कथं मिथो विरो-
धवारित्याशङ्क्याऽऽह—इह त्विति । प्रथमतो हि संबन्धग्रन्थे समुच्चयो गतिप्रति-
पाद्यत्वेन वृत्तिकृता प्रतिज्ञातः श्रौतकर्मपरित्यागश्च श्रुतिविरोधादेव न संभवतीत्युक्तं
तृतीयाध्यायारम्भे पुनः संन्यासिनां ज्ञाननिष्ठा कर्मिणां कर्मनिष्ठेत्याश्रमविभगमभि-
दधता पूर्वप्रतिषिद्धकर्मत्यागाभ्युपगमामिथो विरोधो दर्शितः स्यादित्यर्थः । ननु यथा
भगवता प्रतिपादितं तथैव वृत्तिकृता व्याख्यातमिति न तस्यापराधोऽस्तीत्याश-
ङ्क्याऽऽह—तत्कथमिति । न हीह भगवान्विरुद्धमर्थमभिधत्ते सर्वज्ञस्य परमाप्तस्य
विरुद्धार्थवादित्वायोगात्किंतु तदभिधायपरिज्ञानादेव व्याख्याद्विरुद्धार्थवादितेत्यर्थः ।
भगवतो विरुद्धार्थवादित्वाभावेऽपि श्रोतुर्विरुद्धार्थप्रतिपत्तिं प्रतीत्य व्याचक्षाणो वृत्ति-
कारो नापराध्यतीत्याशङ्क्याऽऽह—श्रोता वेति । अर्जुनो हि श्रोता सोऽग्रे बुद्धि-
पूर्वकारी भगवदुक्तमेवावधारयन्न विरुद्धमर्थमवधारयितुमर्हति । तथा च परस्यैव विरु-
द्धार्थवादितेत्यर्थः ।

तत्रैतत्स्थानदृढस्थानामेव श्रौतकर्मपरित्यागेन केवलादेव ज्ञानान्मोक्षः
प्रतिषिध्यते न त्वाश्रमान्तराणामित्येतदपि पूर्वोत्तरविरुद्धमेव । कथं,
सर्वाश्रमिणां ज्ञानकर्मणोः समुच्चयो गीताशास्त्रे निश्चितोऽर्थ इति प्रदि-
ष्टायेह कथं तद्विरुद्धं केवलादेव ज्ञानान्मोक्षं ब्रूयादाश्रमान्तराणाम् ।
अथ मतं श्रौतकर्मापेक्षयैतद्वचनं केवलादेव ज्ञानाच्छ्रौतकर्मरहितादगृह-
स्थानां मोक्षः प्रतिषिध्यत इति ।

विरोधं परिहरन्नाशङ्कते—तत्रेति । संबन्धग्रन्थे हि वृत्तिकारस्यैतदभिप्रेतं गृहस्था-
नामेव सतां परिपक्वज्ञानमन्तरेण यावज्जीवश्रुतिचोदिताग्निहोत्रादित्यागेन केवलादेवाऽऽ-
पातिकादात्मज्ञानान्मोक्षमपेक्षमागानां यावज्जीवादिशास्त्रैरसौ निषिध्यते न तु स्वरूपे-
णैव कर्मत्यागो ज्ञानान्मोक्षो वा निषेद्धमिष्यते । तृतीये पुनरध्याये कर्मत्यागिनां गृह-
स्थेभ्यो व्यतिरिक्तानामेव केवलादात्मज्ञानान्मोक्षो विवक्ष्यतेऽतो भिन्नविषयत्वाभिषेधा-

भ्यनुज्ञानयोर्न विरोधाशङ्केत्यर्थः । विधान्तरेण विरोधं दर्शयन्नुत्तरमाह—एतदपीति । विरोधमेवाऽऽकाङ्क्षाद्वारा साधयति—कथमित्यादिना । श्रौतं कर्म गृहस्थानामवश्यमनुष्ठेयमित्यनेनाभिप्रायेण तेषां केवलादात्मज्ञानान्मोक्षो निषिध्यते न तु गृहस्थानां ज्ञानमात्रायत्तं मोक्षं प्रतिषिध्यान्येषां केवलज्ञानाधीनो मोक्षो विवक्ष्यत आश्रमान्तराणामपि स्मार्तेन कर्मणा समुच्चयाभ्युपगमादिति चोदयति—अथेति । एतत्परांमृष्टं वचनमेवाभिनयति—केवलादिति ।

तत्र गृहस्थानां विद्यमानमपि स्मार्तं कर्माविद्यमानवदुपेक्ष्य ब्रह्मा-
देव केवलादित्युच्यत इति । एतदपि विरुद्धम् । कथं, गृहस्थस्यैव
स्मार्तकर्मणा समुच्चिताज्ज्ञानान्मोक्षः प्रतिषिध्यते न त्वाश्रमान्तराणा-
मिति कथं विवेकिभिः शक्यमवधारयितुम् ।

ननु गृहस्थानां श्रौतकर्मराहित्येऽपि सति स्मार्ते कर्माणि कुतो ज्ञानस्य केवलत्वं लभ्यते
येन निषेधोक्तिरर्थवती तत्राऽऽह—तत्रेति । प्रकृतवचनमेव सप्तम्यर्थः । प्रधानं हि
श्रौतं कर्म तद्वाहित्ये सति स्मार्तस्य कर्मणः सतोऽप्यसद्भावमभिप्रेत्य ज्ञानस्य केवलत्व-
मुक्तमिति युक्ता निषेधोक्तिरित्यर्थः । गृहस्थानामेव श्रौतकर्मसमुच्चयो नान्येषाम्, अन्ये-
षां तु स्मार्तेनेति पक्षपाते हेत्वभावं मन्वानः सन्परिहरति—एतदपीति । तमेव हेत्वभावं
प्रश्नद्वारा विवृणोति—कथमित्यादिना । गृहस्थानां श्रौतस्मार्तकर्मसमुच्चितं ज्ञानं मुक्ति-
हेतुरित्यभ्युपगमात्केवलस्मार्तकर्मसमुच्चितात्ततो न मुक्तिरिति निषेधो युज्यते, ऊर्ध्वरेतसां
तु स्मार्तकर्ममात्रसमुच्चिताज्ज्ञानान्मुक्तिरिति विभागे नास्ति हेतुरित्यर्थः ।

किंच यदि मोक्षसाधनत्वेन स्मार्तानि कर्माण्यूर्ध्वरेतसां समुच्चीयन्ते
तथा गृहस्थस्यापीष्यतां स्मार्तेरेव समुच्चयो न श्रौतैः । अथ श्रौतैः
स्मार्तैश्च गृहस्थस्यैव समुच्चयो मोक्षायोर्ध्वरेतसां तु स्मार्तकर्ममात्रसमु-
च्चिताज्ज्ञानान्मोक्ष इति । तत्रैवं सति गृहस्थस्याऽऽयासबाहुल्याच्छ्रौतं
स्मार्तं च बहुदुःखरूपं कर्म शिरस्यारोपितं स्यात् ।

पक्षपाते कारणं नास्तीत्युक्त्वा पक्षपातपरित्यागे कारणमस्तीत्याह—किंचेति । गृह-
स्थानामपि ब्रह्मज्ञानं स्मार्तेरेव कर्मभिः समुच्चितं मोक्षसाधनं ब्रह्मज्ञानत्वादूर्ध्वरेतसु व्यव-
स्थितब्रह्मज्ञानवदिनि पक्षपातत्यागे हेतुं स्फुटयति—यदीत्यादिना । यदि गृहस्थानां
ब्रह्मज्ञानं स्मार्तेरेव कर्मभिः समुच्चितं मोक्षहेतुरिति विवक्षितं तदा तान्प्रति यावज्जीव-
श्रुतिर्विरुध्येत, यदि स्मार्तेरेव कर्मभिः समुच्चितं तदीयं ज्ञानं मोक्षसाधनं विवक्ष्यते
तदा सिद्धसाध्यतेति प्रागुक्तमभिप्रेत्य चोदयति—अथेति । आश्रमान्तराणां तर्हि केव-

लादेव ज्ञानान्मुक्तिरिति प्रागुक्तविरोधतावस्थामित्याशङ्क्याऽऽह—ऊर्ध्वरेतसां
त्विति । यथोक्ते विभागे गार्हस्थ्यं क्लेशात्मकं कर्मबाहुल्यादनुपादेयमापद्येतेति दूष-
यति—तत्रेति ।

अथ गृहस्थस्यैवाऽऽयासबाहुल्यकारणान्मोक्षः स्यान्नाऽऽश्रमान्तराणां
श्रौतानित्यकर्मराहितत्वादिति । तदप्यसत् । सर्वोपनिषत्स्वतिहासपुरा-
णयोगशास्त्रेषु च ज्ञानाङ्गत्वेन मुमुक्षोः सर्वकर्मसंन्यासविधानादाश्रम-
विकल्पसमुच्चयविधानाच्च श्रुतिस्मृतयोः ।

साधनभूयस्त्वे फलभूयस्त्वमिति न्यायमाश्रित्य शङ्कते—अथेति । क्लेशबाहुल्यो-
पेतं श्रौतं स्मार्तं च बहु कर्म तस्यानुष्ठानाद्गृहस्थस्य मोक्षः स्यादेवेत्यर्थः । एवकार-
निरस्यं दर्शयति—नाऽऽश्रमान्तराणामिति । तेषां नास्ति मुक्तिरित्यत्र यावज्जीवा-
दिश्रुतिविहितावश्यानुष्ठेयकर्मराहित्यं हेतुं सूचयति—श्रौतेति । शास्त्रविरोधिन्नायस्य
निरवकाशत्वमभिप्रेत्य दूषयति—तदपीति । ऐकाश्रम्यस्मृत्या गार्हस्थ्यस्यैव प्राधा-
न्यादनधिकृतान्धादिविषयं कर्मसंन्यासविधानमित्याशङ्क्याऽऽह—ज्ञानाङ्गत्वेनेति ।
न खल्वनधिकृतानामन्धादीनां संन्यासः श्रवणाद्यावृत्तिद्वारा ज्ञानाङ्गं भवितुमलं तेषां
श्रवणाद्यभ्यासासामर्थ्यादतः श्रुत्यादिना विरोधे नस्ति गार्हस्थ्यस्य प्राधान्यमित्यर्थः ।
तस्य प्राधान्याभावे हेत्वन्तरमाह—आश्रमेति । “ ब्रह्मचर्यं समाप्य गृही भवेद्-
गृहाद्वनी भूत्वा प्रव्रजेद्यदि वेतरथा ब्रह्मचर्यादेव प्रव्रजेद्गृहौद्रा वनाद्वा ” इति श्रुतौ
तस्याऽऽश्रमविकल्पमेके ब्रुवन् इति यमिच्छेत्तमावसेदित्यादिस्मृतौ चाऽऽश्रमाणां समु-
च्चयेन विकल्पेन चाऽऽश्रमान्तरमिच्छन्तं प्रति विधानान्न गार्हस्थ्यस्य प्रधानत्वमित्यर्थः ।

सिद्धस्तर्हि सर्वाश्रमिणां ज्ञानकर्मणोः समुच्चयः । न । मुमुक्षोः सर्वक-
र्मसंन्यासविधानात् । “ व्युत्थायाथ भिक्षाचर्यं चरन्ति । तस्मात्सं-
न्यासमेषां तपसामतिरिक्तमाहुः । न्यास एवात्यरेचयत् ” इति । “ न
कर्मणा न प्रजया धनेन त्वागेनेकेऽमृतत्वमानशुः ” इति च । “ ब्रह्म-
चर्यादेव प्रव्रजेत् ” इत्याद्याः ।

त्यज धर्ममधर्मं च उभे सत्यानृते त्यज ।

उभे सत्यानृते त्यक्त्वा येन त्यजसिं तत्त्यज ॥

१ क. ज. ‘रोधे न्या’ । २ च. एकाश्रमश्रुत्या । ३ ख. ग. च. ज. ‘हाद्वना’ । ४ क. ‘त् ।
पुत्रैषाणाया वितैषणायाश्च लोकैषणायाश्च व्यु’ । ५ घ. च. ‘स्मान्न्यास’ । ६ क. घ. ‘द्याः श्रुतयः।
त्य’ । ७ क. च. ‘सि तं त्यज ।

संसारमेव निःसारं दृष्ट्वा सारदिदृक्षया ।

प्रव्रजन्त्यकृतोद्वाहाः परं वैराग्यमाश्रिताः ॥ इति बृहस्पतिः ।

कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतः पारशिनः ॥ इति शुकानुशासनम् ।

इहापि सर्वकर्माणि मनसा संन्यस्येत्यादि । मोक्षस्य चाकार्यत्वान्मु-
मुक्षोः कर्मानर्थक्यम् ।

यदि सर्वेषामाश्रमाणां श्रुतिस्मृतिमूलत्वं तर्हि तत्तदाश्रमविहितकर्मणां ज्ञानेन समु-
च्चयः सिध्यतीति शङ्कते—सिद्धस्तर्हीति । यद्यपि ज्ञानोत्पत्तावाश्रमकर्मणां साध-
नत्वं तथाऽपि ज्ञानमुत्पन्नं नैव फले सहकारित्वेन तान्यपेक्षतेऽन्यथा संन्यासविध्य-
नुपपत्तेरिति दूषयति—न मुमुक्षोरिति । संन्यासविधानमेवानुक्रामति—व्युत्थायेत्था-
दिना । एषणाभ्यो वैमुख्येनोत्थानं तत्परित्यागः । आश्रमसंपत्त्यनन्तरं तत्र विहित-
धर्मकलापानुष्ठानमपि कर्तव्यमित्याह—अथेति । प्रागुक्तानां सत्यादीनामल्पफल-
त्वान्न्यासस्य च ज्ञानद्वाग मोक्षफलत्वादित्याह—तस्मादिति । अतिरिक्तमतिशय-
वन्तं महाफलमिति यावत् । प्रकृतकर्मभ्यः सकाशान्न्यास एवातिशयवानासीदि-
त्युक्तेऽर्थे वाक्यान्तरं पठति—न्यास एवेति । लोकत्रयहेतुं साधनत्रयं परित्यज्य
संसाराद्विरक्ताः संन्यासपूर्वकादात्मज्ञानादेव प्राप्तवन्तो मोक्षमित्याह—न कर्म-
णेति । सति वैराग्ये नास्ति क्रमापेक्षा सत्यां सामग्र्यां कार्यक्षेपानुपपत्तेरित्याह—
ब्रह्मचर्यादेवेति । इत्याद्याः सर्वकर्मसंन्यासविधायिन्यः श्रुतयो भवन्तीति शेषः ।
आत्मानमेव लोकमिच्छन्तः प्रव्रजन्तीत्यादिवाक्यसंग्रहार्थमादिपदम् । तत्रैव स्मृतीरुदा-
हरति—त्यजेति । धर्माधर्मयोः सत्यानृतयोश्च संसारारम्भकत्वान्मुमुक्षुणा तत्त्यागे
प्रयतितव्यमित्यर्थः । त्यक्तत्वाभिमानस्यापि तत्त्वतः स्वरूपसंबन्धामावाच्याज्यत्वम-
विशिष्टमित्याह—येनेति । अनुभवानुसारेण प्रमातृताप्रमुखस्य संसारस्य दुःखफल-
त्वमालक्ष्य मोक्षहेतुसम्यग्ज्ञानसिद्धये ब्रह्मचर्यादेव पारिव्राज्यमनुष्ठेयमित्युत्पत्तिविधि-
मुपन्यस्यति—संसारमिति । तत्त्वज्ञानमुद्दिश्य ब्रह्मचर्यादेव कर्मसंन्याससाम-
ग्रीमपिदधानो विनियोगविधिं सूचयति—परमिति । ज्ञानकर्मणोरसमुच्चयार्थं
फलविभागं कथयति—कर्मणेति । उक्तं फलविभागमनूय ज्ञाननिष्ठानां कर्मसंन्या-
सस्य कर्तव्यत्वमाह—तस्मादिति । वाक्यशेषेऽपि सर्वकर्मसंन्यासो विवक्षितोऽस्तीत्याह—
इहापीति । ज्ञानार्थिनो मुमुक्षोः संन्यासविध्यनुपपत्तिबाधितं समुच्चयवचनमित्युक्त-
मिदानीं मोक्षस्वभावलोचनयाऽपि समुच्चयवचनमनुचितमित्याह—मोक्षस्य चेति ।

१ घ. 'स्पतिरपि कचं प्रति । २ क. 'तिः । परमात्मनि यो रक्तो योऽरक्तोऽपरमात्मनि ।
सवैषणाविनिर्मुक्तः स भैक्षं भोक्तुमर्हति । क. । ३ च. इहा. । ४ ख. ग. शुकः । ५ घ. 'सने ।
इ. । ६ क. 'तकर्म' । ७ क. ख. ग. इ. ज. 'र्यापेक्षानु' । ८ ख. ग. च. 'कर्तृत्वं' ।

नित्यानि प्रत्यवायपरिहारार्थमनुष्ठेयानीति चेत्, न । असंन्यासिविषयत्वात्प्रत्यवायप्राप्तेः । न ह्यग्निकार्याद्यकरणात्संन्यासिनः प्रत्यवायः कल्पयितुं शक्यो यथा ब्रह्मचारिणामसंन्यासिनामपि कर्मिणाम् । न तावन्नित्यानां कर्मणामभावादेव भावरूपस्य प्रत्यवायस्योत्पत्तिः कल्पयितुं शक्या कथमसतः सज्जायेतेत्यसतः सज्जन्मासंभवश्रुतेः ।

अकुर्वन्विहितं कर्म निन्दितं च समाचरन् ।

प्रसज्जंश्चेन्द्रियार्थेषु नरः पतनमृच्छति ॥

इति स्मृतेर्मुमुक्षुणाऽपि प्रत्यवायनिवृत्तये कर्तव्यं नित्यं कर्मेति शङ्कते—नित्यानीति । यो यस्मिन्कर्मण्यधिकृतस्तस्य तदकरणात्प्रत्यवायो भवति न तु कर्मानधिकारिणः संन्यासिनस्तदकरणात्प्रत्यवायः संभवतीति दूषयति—नासंन्यासीति । तदेव स्पष्टयति—न हीति । समिद्धोमाध्ययनाद्यकरणात्प्रत्यवायः संन्यासिनो नास्तीत्यर्थः । तत्र व्यतिरेकोदाहरणमाह—यथेति । अकरणात्प्रत्यवायोत्पत्तिमभ्युपेतोक्तं संप्रति प्रतिषिद्धकरणादेव प्रत्यवायो न त्वकरणादभावाद्भावोत्पत्तेर्लोकवेदविरुद्धत्वादित्याह—न तावदिति ।

यदि विहिताकरणादसंभाव्यमपि प्रत्यवायं ब्रूयादेदस्तदाऽनर्थकरो वेदोऽप्रमाणमित्युक्तं स्यात् । विहितस्य करणाकरणयोर्दुःखपात्रफलत्वात् । तथा च कारकं शास्त्रं न ज्ञापकमित्यनुपपन्नार्थं कल्पितं स्यात् । न चैतदिष्टम् । तस्मान्न संन्यासिनां कर्मण्यतो ज्ञानकर्मणोः समुच्चयानुपपत्तिः । ‘उघायसी चेत्कर्मणस्ते मता बुद्धिः’ इत्यर्जुनस्य प्रश्नानुपपत्तेश्च ।

ननु नित्यकर्मविधायी वेदस्तदकरणात्प्रत्यवायो भवतीति ब्रवीति तत्कथमकरणान्प्रत्यवायो न भवतीति श्रुतिमाश्रित्योच्यते श्रुत्यन्तरविरोधादिति तत्राऽऽह—यदीति । विहितस्याकरणे सत्यनर्थप्राप्तेर्न नित्यकर्मविधायी वेदोऽनर्थकरत्वेनाप्रमाणमित्याशङ्क्याऽऽह—विहितस्येति । न विहितस्य करणे पितृलोकप्राप्तिलक्षणं फलं भवतेष्यते धूमादिना नयनपीडादि दुःखं तु प्रत्यक्षमेवाकरणे च प्रत्यवायोत्पत्तिरुभयथाऽपि पुरुषस्यानर्थकरो वेदोऽप्रमाणमेव स्यादित्यर्थः । नन्वभावस्यापि भावोत्पादनसामर्थ्यं वेदः संपादयिष्यति तथा च विहिताकरणप्रत्यवायपरिहारो विहितकरणे फलिष्यतीति नेत्याह—तथा चेति । लोकप्रसिद्धपदार्थशक्त्याश्रयणेन शास्त्रप्रवृत्त्यङ्गीकारादपूर्वशक्त्याधानायोगाज्ज्ञापकमेव शास्त्रमित्यर्थः । कारकत्वे च तस्यापामाण्यमप्रत्यूहं स्या-

दित्याह—कारकमिति । भवतु शास्त्रस्याप्रामाण्यमित्याशङ्क्यापौरुषेयतयाऽशेषदोषा-
नागन्धितत्वान्मैवमित्याह—न चेति । अनिर्वाच्यानुपलम्भस्य संवेदनमभावज्ञाने कारणं
समीहितसाधनज्ञानं तु चरणन्यासादिप्रवृत्तिकारणमित्यङ्गीकृत्योपसंहरति—तस्मादिति ।
अकरणात्प्रत्यवायोत्पत्त्यसंभवस्तच्छब्दार्थः । संन्यासिनां ज्ञाननिष्ठानां कर्मसंन्यासि-
त्वादेव कर्मासंभवे फलितमाह—अत इति । समुच्चयानुपपत्तौ हेत्वन्तरमाह—
ज्यायसीति ।

यदि हि भगवता द्वितीयेऽध्याये ज्ञानं कर्म च समुच्चयेन त्वयाऽ-
नुष्ठेयमित्युक्तं स्यात्ततोऽर्जुनस्य प्रश्नोऽनुपपन्नो ज्यायसी चेत्कर्मणस्ते
मता बुद्धिरिति । अर्जुनाय चेद्बुद्धिकर्मणी त्वयाऽनुष्ठेये इत्युक्तं या
कर्मणो ज्यायसी बुद्धिः साऽप्युक्तैवेति 'तत्किं कर्मणि घोरे मां नियो-
जयसि केशव' इति प्रश्नो न कथंवनोपपद्यते । न चार्जुनस्यैव ज्यायसी
बुद्धिर्नानुष्ठेयेति भगवतोक्तं पूर्वमिति कल्पयितुं युक्तं येन ज्यायसी
चेदिति प्रश्नः स्यात् ।

प्रश्नानुपपत्तिमेव प्रपञ्चयति—यदि हीति । समुच्चयोपदेशे प्रश्नैकदेशानुपपत्तेश्च न
तदुपदेशोपपत्तिरित्याह—अर्जुनायेति । 'कर्मण्येवाधिकारस्ते मा फलेषु कदाचन'
इत्यर्जुनं प्रत्युपदेशात्तं प्रति ज्यायसी बुद्धिर्नोक्तेति युक्तं तत्किमित्याद्युपालम्भवचन-
मित्याशङ्क्याऽऽह—न चेति । येन कल्पनेन ज्यायसी चेदित्यारभ्य तत्किं कर्मणी-
त्युपालम्भात्मा प्रश्नः स्यात्तथा न युक्तं कल्पयितुम् । 'एषा तेऽभिहिता सांख्ये बुद्धिः'
इति वचनविरोधादिति योजना ।

यदि पुनरेकस्य पुरुषस्य ज्ञानकर्मणोर्विरोधाद्युपपदतुष्टानं न संभ-
वतीति भिन्नपुरुषानुष्ठेयत्वं भगवता पूर्वमुक्तं स्यात्ततोऽयं प्रश्न उप-
पन्नो ज्यायसी चेदित्यादिः । आविवेकतः प्रश्नफलनायामपि भिन्नपु-
रुषानुष्ठेयत्वेन भगवतः प्रतिवचनं नोपपद्यते । न चाज्ञाननिमित्तं भग-
वत्प्रतिवचनं कल्प्यम् । अस्माच्च भिन्नपुरुषानुष्ठेयत्वेन ज्ञानकर्मनिष्ठयो-
र्भगवतः प्रतिवचनदर्शनाज्ज्ञानकर्मणोः समुच्चयानुपपत्तिः । तस्मात्केव-
लादेव ज्ञानान्मोक्ष इत्येषोऽर्थो निश्चितो गीतासु सर्वोपनिषत्सु च ।
ज्ञानकर्मणोरेकं वद निश्चित्येति चैकविषयैव प्रार्थनाऽनुपपन्नोभयौः समु-
च्चयसंभवे । कुरु कर्मैव तस्मात्प्रमिति च ज्ञाननिष्ठासंभवमर्जुनस्यावधा-
रणेन दर्शयिष्यति ।

करिमन्पक्षे तर्हि प्रश्नस्योपपत्तिरित्याशङ्क्याऽऽह—यदीति । भगवदुक्तेऽर्थे प्रष्टु-
विवेकाभावात्प्रश्नः स्यादित्याशङ्क्य पूर्वोक्तमेवाधिकविवक्षया स्मारयति—अविवेकत
इति । भगवतोऽपि प्रतिवचनमज्ञाननिमित्तं प्रश्नानुरूपत्वादित्याशङ्क्याधिकं दर्शयति—
न चेति । भगवतः सर्वज्ञत्वप्रसिद्धिविराधादज्ञानाधीनप्रतिवचनायोगादित्यर्थः । इतश्च
समुच्चयः शास्त्रार्थो न भवतीत्याह—अस्माच्चेति । कस्तर्हि शास्त्रार्थो विवक्षितस्त-
त्राऽऽह—केवलादिति । ज्ञानकर्मणोः समच्चयानुपपत्तौ कारणान्तरमाह—ज्ञानेति ।
वाक्यशेषवशादपि समुच्चयस्याशास्त्रार्थेतेत्याह—कुरु कर्मवेति ।

अर्जुन उवाच—

ज्यायसी चेत्कर्मणस्ते मता बुद्धिर्जनार्दन ।

तत्किं कर्मणि घोरे मां नियोजयसि केशव ॥ १ ॥

ज्यायसी श्रेयसी चेद्यदि कर्मणः सकाशात्ते तत्र मताऽभिप्रेता
बुद्धिर्ज्ञानं हे जनार्दन यदि बुद्धिकर्मणो समुच्चिते इष्टे तदैकं श्रेयः-
साधनमिति कर्मणो ज्यायसी बुद्धिरिति कर्मणोऽतिरिक्तकरणं बुद्धे-
रनुपपन्नमर्जुनेन कृतं स्यान्न हि तदेव तस्मात्फलतोऽतिरिक्तं स्यात् ।
तथा कर्मणः श्रेयस्करी भगवतोक्ता बुद्धिरश्रेयस्करं च कर्म कुर्विति
मां प्रतिपादयति तत्किं तु कारणमिति भगवत्त उपालम्भमिव कुर्वस्तत्किं
कस्मात्कर्मणि घोरे क्रूरे हिंसालक्षणे मां नियोजयसि केशवेति च
यदाह तच्च नोपपद्यते । अथ स्मार्तेनैव कर्मणा समुच्चयः सर्वेषां भगव-
तोक्तोऽर्जुनेन चावधारितश्चेत्तत्किं कर्मणि घोरे मां नियोजयसीत्यादि
कथं युक्तं वचनम् ॥ १ ॥

प्राथमिकेन संबन्धग्रन्थेन समस्तशास्त्रार्थसंग्राहकेण तद्विवरणात्मनोऽस्य संदर्भस्य
नास्ति पौनरुक्त्यमिति मत्वा प्रतिपदं व्याख्यातुं प्रश्नैकदेशं समुत्थापयति—ज्यायसी
चेदिति । वेदाश्चेत्प्रमाणमिति वच्चेदित्यस्य निश्चयार्थत्वं व्यावर्तयति—यदीति । बुद्धि-
शब्दस्यान्तःकरणविषयत्वं व्यवच्छिन्नमिति—ज्ञानमिति । पूर्वार्थस्याक्षरयोजनां कृत्वा
समुच्चयाभावे तात्पर्यमाह—यदीति । इष्टे भगवतोक्ति शेषः । एकं ज्ञान कर्म च समु-
च्चितमिति यावत् । ज्ञानकर्मणोरभीष्टे समुच्चये समुच्चितस्य श्रेयःसाधनस्यैकत्वात्कर्मणः
सकाशाज्ज्ञानस्य पृथक्करणमयुक्तमित्यर्थः । एकमपि साधनं फलतोऽतिरिक्तं किं न
स्यादित्याशङ्क्याऽऽह—न हीति । न च केवलात्कर्मणो ज्ञानस्य केवलस्य फलतोऽति-

रिक्तत्वं विवक्षित्वा पृथक्करणं समुच्चयपक्षे प्रत्येकं श्रेयःसाधनत्वानभ्युपगमादिति भावः । पूर्वार्धस्येवोत्तरार्धस्यापि समुच्चयपक्षे तुल्याऽनुपपत्तिरित्याह —तथेति । दूरेण ह्यवरं कर्मेत्यत्र कर्मणः सकाशाद्बुद्धिः श्रेयस्करी भगवतोक्ता कर्म च बुद्धेः सकाशादश्रेयस्करमुक्तं तथाऽपि तदेव कर्म कर्मण्येव अधिकारस्ते मा फलेष्विति स्निग्धं भक्तं च मां प्रति कुर्विति भगवान्प्रतिपादयति तत्र कारणानुपलम्भादयुक्तमातिकूरे कर्मणि भगवतो मन्त्रियोजनमिति यदर्जुनो ब्रवीति तच्च समुच्चयपक्षेऽनुपपन्नं स्यादित्यर्थः । यत्तु वृत्तिकारैरुक्तं श्रौतेन स्मार्तेन च कर्मणा समुच्चयो गृहस्थानां श्रेयःसाधनमितरेषां स्मार्तेनैवोक्ते भगवतोक्तमर्जुनेन च निर्धारितमिति तदेतदनुवदति—अथेति । तत्रापि तत्किमित्याद्युपालम्भवचनमनुपपन्नं कर्ममात्रे समुच्चयवादिनो भगवतो नियोजनाभावादिति दूषयति—तत्किमिति ॥ १ ॥

किंच—

व्यामिश्रेणेव वाक्येन बुद्धिं मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥ २ ॥

व्यामिश्रेणेति । व्यामिश्रेणेव यद्यपि विविक्ताभिधायी भगवांस्तथाऽपि मम मन्दबुद्धेर्व्यामिश्रमिव भगवद्वाक्यं प्रतिभाति । तेन मम बुद्धिं मोहयसीव । मम बुद्धिव्यामोहापनयाय हि प्रवृत्तस्त्वं तु कथं मोहयस्यतो ब्रवीमि बुद्धिं मोहयसीव मे भवेति । *त्वं तु भिन्नकर्तृकयो-
ज्ञानकर्मणोरेकपुरुषानुष्ठानासंभवं यदि मन्यसे तत्रैवं सति तत्तयोरेकं बुद्धिं कर्म वेदमेवार्जुनस्य योग्यं बुद्धिशक्त्यवस्थानुरूपमिति निश्चित्य वद ब्रूहि । येन ज्ञानेन कर्मणा वाऽन्यतरेण श्रेयोऽहमाप्नुयां प्राप्नुयाम् । यदि हि कर्मनिष्ठायां गुणभूतमापि ज्ञानं भगवतोक्तं स्यात्तत्कथं तयोरेकं वदेत्येकविषयैवार्जुनस्य शुश्रूषा स्यात् । न हि भगवतोक्तमन्यतरदेव ज्ञानकर्मणोर्वक्ष्यामि नैव द्वयमिति । येनोभयप्राप्त्यसंभवमात्मनो मन्यमान एकमेव प्रार्थयेत् ॥ २ ॥

इतश्च प्रश्नः समुच्चयानुसारी न भवतीत्याह—किंचेति । भगवतो विविक्तार्थवादि-
त्वादयुक्तं व्यामिश्रेणेत्यादिवचनमित्याशङ्क्याऽह—यद्यपीति । यदि भगवद्वचनं संकीर्णमिव ते भाति तर्हि तेन त्वदीयबुद्धिव्यामोहनमेव तस्य विवक्षितमिति किमिति मोहयसीवेत्युच्यते तत्राऽह—ममेति । ज्ञानकर्मणी मियो विरोधद्युगपदेकपुरुषाननुष्ठेय-

* पुस्तकेषु त्वं त्वित्यस्य स्थाने तत्रेति वर्तते । तदनुरोधेन टीकायां त्वं त्वितीतिप्रतीक-
स्थाने तत्रेतीति प्रतीकं कल्प्यम् ।

१ क. 'गंधं शिष्यं भ' । २ ख. ग. ङ. च. ज. 'न नि' । ३ क. ख. ग. ङ. ज. 'मात्रस' ।
४ ख. ग. च. 'नाभावं' ।

तथा भिन्नकर्तृके कथ्येते तथा च तयोरन्यतरमिमेव त्वं नियुक्तो न तु ते बुद्धिव्या-
मोहनमभिमतमिनि भगवतो मतमनुवदति—त्वं त्विति । तदेकमित्यादिश्लोकार्धेनोत्तर-
माह—तत्रेति । उक्तं भागवतं मतं सप्तम्या परामृश्यते । एवमित्युक्तप्रकारोक्तिः ।
एकमित्युक्तमेव स्फुटयति—बुद्धिमिति । निश्चयप्रकारं प्रकटयति—इदमिति । योग्यत्वं
स्पष्टयति—बुद्धीति । अस्य क्षत्रियस्य सतोऽन्नःकरणस्य देहशक्तेः समरसमारम्भाव-
स्थायाश्चेदमेव ज्ञानं कर्म वाऽनुगुणमिति निर्धार्य ब्रूहीत्यर्थः । निश्चित्यान्यतरोक्तौ
तेन श्रोतुः श्रेयोवाप्तिं फलमाह—येनेति । तदेकमित्यादिवाक्यस्याक्षरोत्थमर्थमुक्त्वा
समुच्चयस्य शास्त्रार्थत्वाभावे तात्पर्यमाह—यदि हीति । गुणभूतमपीत्यादिना प्रधान-
भूतमपि वेति विवक्षितम् । ननु भयप्राप्त्यसंभवमात्मनो मन्यमानस्यार्जुनस्यान्यतरविषया
शुश्रूषा भविष्यति नेत्याह—न हीति । यथोक्तभगवद्वचनाभावे द्वयप्राप्त्यसंभवबुद्ध्या
नान्यतरप्रार्थना संभवतीत्याह—येनेति । न हि तथाविधं भगवद्वचनं भवतेष्टं भगवतः
समुच्चयवादित्वाङ्गीकारादतस्तदभावादुक्तबुद्ध्या न युक्ताऽन्यतरप्रार्थनेत्यर्थः ॥ २ ॥

प्रश्नानुरूपमेव प्रतिवचनम्—

श्रीभगवानुवाच—

लोकेऽस्मिन्द्विविधा निष्ठा पुरा प्रोक्ता मयाऽनघ ।

ज्ञानयोगेन सांख्यानां कर्मयोगेन(ण) योगिनाम् ॥ ३ ॥

श्रीभगवानुवाच—लोकेऽस्मिन्निति । लोकेऽस्मिञ्शास्त्रानुष्ठानाधिकृ-
तानां त्रैवर्णिकानां द्विविधा द्विप्रकारा निष्ठा स्थितिरनुष्ठेयतात्पर्यं पुरा
पूर्वं सर्गादौ प्रजाः सृष्ट्वा तासामभ्युदयनिःश्रेयसप्राप्तिसाधनं वेदार्थसं-
प्रदायमाविष्कुर्वता प्रोक्ता मया सर्वज्ञेश्वरेण हेऽनघापापं । तत्र का सा
द्विविधा निष्ठेत्याह—तत्र ज्ञानयोगेन ज्ञानमेव योगस्तेन सांख्यानामा-
त्मानात्मविषयविवेकज्ञानवतां ब्रह्मचर्याश्रमादेव कृतसंन्यासानां वेदा-
न्ताविज्ञानसुनिश्चितार्थानां परमहंसपरिव्राजकानां ब्रह्मण्येवावस्थितानां
निष्ठा प्रोक्ता, कर्मयोगेन(ण) कर्मैव योगः कर्मयोगस्तेन कर्मयोगेन(ण)
योगिनां कर्मिणां निष्ठा प्रोक्तेत्यर्थः । यदि चैकेन पुरुषेणैकस्मै पुरुषा-
र्थाय ज्ञानं कर्म च समुचित्यानुष्ठेयं भगवतेष्टमुक्तं वक्ष्यमाणं वा गीतासु
वेदेषु चोक्तं कथमिहार्जुनायोपसन्नाय मियाय विशिष्टभिन्नपुरुषकर्तृके
एव ज्ञानकर्मनिष्ठे ब्रूयात् । यदि पुनरर्जुनो ज्ञानं कर्म च द्वयं श्रुत्वा स्वयमे-

वानुष्ठास्यत्यन्येषां तु भिन्नपुरुषानुष्ठेयतां वक्ष्यामीति मतं भगवतः ।
 कल्प्येत तदा रागद्वेषवानप्रमाणभूतो भगवान्कल्पितः स्यात् । तच्चा-
 युक्तम् । तस्मात्कयाऽपि युक्त्या न समुच्चयो ज्ञानकर्मणोः । यदर्जुनेनोक्तं
 कर्मणो जायस्त्वं बुद्धेस्तच्च स्थितमनिराकरणात् । तस्याश्च ज्ञाननि-
 ष्ठायाः संन्यासिनामेवानुष्ठेयत्वं भिन्नपुरुषानुष्ठेयत्ववचनाच्च भगवत एव-
 मेवानुपतामिति गम्यते ॥ ३ ॥

समुच्चयविरोधिनया प्रश्नं व्याख्याय तद्विरोधित्वेनैव प्रतिवचनमुत्थापयति—प्रश्नेति ।
 येयं व्यवहारभूमिरुपलभ्यते तत्र ये त्रैवर्णिका ज्ञानं कर्म वा शास्त्रीयमनुष्ठातुमाधिक्रि-
 यन्ते तेषां द्वयी स्थितिर्मया प्रोक्तेति पूर्वार्थं योजयति—लोकेऽस्मिन्निति । स्थितिमेव
 व्याकरोति—अनुष्ठेयेति । पूर्वं प्रवचनप्रसङ्गं प्रदर्शयन्प्रवक्तारं विशिनष्टि—सर्गादा-
 विति । प्रवचनम्यायर्थार्थत्वशङ्कां वारयति—सर्वज्ञेनेति । अर्जुनस्य भगवदुपदेशयोग्य-
 त्वं सूचयति—अनघेति । निर्धारणार्थं तत्रेति सप्तमी । ज्ञानं परमार्थवस्तुविषयं तदेव
 योगशब्दितं युज्यतेऽनेन ब्रह्मणेति व्युत्पत्तेस्तेन । निष्ठेत्यनुवर्तते । उक्तज्ञानोपायमुप-
 दिदिक्षुः सांख्यशब्दार्थमाह—आत्मेति । तेषामेव कर्मनिष्ठत्वं व्यावर्तयति—ब्रह्मच-
 र्येति । तेषां जपदिपारवश्येन श्रवणादिपराङ्मुखत्वं पराकरोति—वेदान्तेति । उक्त-
 विशेषणवतां मुख्यसंन्यासित्वेन फलावस्थत्वं दर्शयति—परमहंसेति । कर्म वर्णाश्रम-
 विहितं धर्माख्यं तदेव युज्यतेऽनेनाभ्युदयेनेति योगस्तेन निष्ठा कर्मिणां प्रोक्तेत्यनुषङ्गं
 दर्शयन्नाह—कर्मैवेत्यादिना । एवं प्रतिवचनवाक्यस्थान्यक्षराणि व्याख्याय तस्यैव
 तात्पर्यार्थं कथयति—यदि चेति । इष्टस्यापि दुर्बोधत्वमाशङ्क्याऽऽह—उक्तमिति ।
 ज्ञानस्यापि मूलविकलतया विभ्रमत्वमाशङ्क्याऽऽह—वेदेष्विति । तस्याशिष्यत्व-
 बुद्ध्याऽन्यथाकथनमित्याशङ्क्याऽऽह—उपसन्नायेति । तथाऽपि तस्मि-
 न्नौदार्शन्यादन्यथोक्तिरित्याशङ्क्याऽऽह—प्रियायेति । ब्रवीति च भिन्नपुरुषकर्तृकं
 निष्ठाद्वयं तेन समुच्चयो भगवदभीष्टः शास्त्रार्थो न भवतीति शेषः । नन्वर्जुनस्य
 प्रेक्षापूर्वकारित्वाज्ज्ञानकर्मश्रवणादन्तरमुमयानिर्देशानुपपत्त्या समुच्चयानुष्ठानं संपत्स्यते
 तद्व्यतिक्तानां तु ज्ञानकर्मणोर्भिन्नपुरुषानुष्ठेयत्वं श्रुत्वा प्रत्येकं तदनुष्ठानं भविष्यतीति
 भगवतो मतं कल्प्यते तस्यार्जुनेऽनुरागातिरेकादितरेषु च तदभावादिति तत्राऽऽह—
 यदि पुनरिति । अप्रमाणभूतत्वमनासत्त्वम् । न च भगवतो रागादिमत्त्वेनानासत्त्वं
 युक्तं ‘समं सर्वेषु भूतेषु तिष्ठन्तम्’ इत्यादिविरोधादित्याह—तच्चेति । निष्ठाद्वयस्य
 भिन्नपुरुषानुष्ठेयत्वादिर्देशफलमुपसंहरति—तस्मादिति । किमिति भगवता बुद्धेर्ज्योयस्त्वं

उयायसी चेदित्यत्रोक्तमुपेक्षितमिति तत्राऽऽह—यदर्जुनेनेति । किंच ज्ञाननिष्ठायां संन्यासिनामेवाधिकारो भगवतोऽभिप्रेतोऽन्यथा तदीयविभागवचनविरोधादिति विभागवचनसामर्थ्यसिद्धमर्थमाह—तस्याश्चेति ॥ २ ॥

मां च बन्धकारणे कर्मण्येव नियोजयसीति विषण्णमनसपर्जनं कर्म नाऽऽरभ इत्रेवं मन्वानमालक्ष्याऽऽह भगवान्—न कर्मणामनारम्भादिति । अथवा ज्ञानकर्मनिष्ठयोः परस्परविरोधादेकेन पुरुषेण युगपदनुष्ठातुमशक्यत्वे सतीतरेतरानपेक्षयोरेव पुरुषार्थहेतुत्वे प्राप्ते कर्मनिष्ठाया ज्ञाननिष्ठाप्राप्तिहेतुत्वेन पुरुषार्थहेतुत्वं न स्वातन्त्र्येण, ज्ञाननिष्ठा तु कर्मनिष्ठोपायलब्धात्मिका सती स्वातन्त्र्येण पुरुषार्थहेतुरन्यानपेक्षेत्येतमर्थं प्रदर्शयिष्यन्नाह भगवान्—

न कर्मणामनारम्भान्नैष्कर्म्यं पुरुषोऽश्नुते ॥

न च संन्यसनादेव सिद्धिं समधिगच्छति ॥ ४ ॥

न कर्मणामनारम्भादप्रारम्भात्कर्मणां क्रियाणां यज्ञादीनामिह जन्मनि जन्मान्तरे वाऽनुष्ठितानामुपात्तदुरितक्षयहेतुत्वेन सत्त्वशुद्धिकारणानां तत्कारणत्वेन च ज्ञानोत्पत्तिद्वारेण ज्ञाननिष्ठाहेतूनां

ज्ञानमुत्पद्यते पुंसां क्षयात्पापस्य कर्मणः ।

* यथाऽऽदर्शितलपरुये पश्यत्यात्मानमात्मानि ॥

इत्यादिस्मरणादनारम्भादननुष्ठानान्नैष्कर्म्यं निष्कर्मभावं कर्मशून्यतां ज्ञानयोगेन निष्ठां निष्क्रियात्मस्वरूपेणैवावस्थानमिति यावत्, पुरुषो नाश्नुते न प्राप्नोतीत्यर्थः ।

तर्हि विभागवचनानुरोधादर्जुनस्यापि संन्यासपूर्विकायां ज्ञाननिष्ठायामेवाधिकारो भविष्यति नेत्याह—मां चेति । बुद्धेर्ज्यायस्त्वमुपेत्यापीति चकारार्थः । अर्जुनमालक्ष्य भगवानाहेति संबन्धः । अन्तरेणापि कर्माणि श्रवणादिभिर्ज्ञानावाप्तिर्भविष्यतीति परबुद्धिमनुरुध्य विशिनष्टि—कर्मोति । विभागवचनवशादसमुच्चयश्चेदुभयोरपि ज्ञानकर्मणोः स्वातन्त्र्येण पुरुषार्थहेतुत्वमन्यथा कर्मवज्ज्ञानमपि न स्वातन्त्र्येण पुरुषार्थसाधयेदित्याशङ्क्य संबन्धान्तरमाह—अथवेति । तर्हि ज्ञाननिष्ठाऽपि कर्मनिष्ठावन्निष्ठात्वाविशेषाच्च स्वातन्त्र्येण पुरुषार्थहेतुरिति समुच्चयसिद्धिरित्याशङ्क्याऽऽह—ज्ञाननिष्ठा त्विति । न हि रज्जुतत्त्वज्ञानमुत्पन्नं फलसिद्धौ सहकारिसापेक्षमाल-

* इदमर्थं ख. ग. झ. पुस्तकेषु न विद्यते ।

क्ष्यते । तथेदमपि चात्पन्नं मोक्षाय नान्यदपेक्षते तदाह— अन्येति । “ यस्य चेत-
त्कर्म ” इति श्रुताविव कर्मशब्दस्य क्रियमाणवस्तुविषयत्वमाशङ्क्य व्याचष्टे—क्रिया-
णामिति । ताश्च नित्यनैमित्तिकत्वेन विभजते—यज्ञार्दानामिति । अस्मिन्नेव जन्म-
न्यनुष्ठितानां कर्मणां बुद्धिशुद्धिद्वारा ज्ञानकारणत्वे ब्रह्मचारिणां कुतो ज्ञानोत्पत्तिर्ज-
न्मान्तरकृतानां वा कर्मणां तथात्वे गृहस्थानामैहिकानि कर्माणि न ज्ञानहेतवः स्युरि-
त्याशङ्क्यानियमं दर्शयति—इहेति । नेमानि सत्त्वशुद्धिकारणान्गुपात्तदुरितप्रतिब-
न्धादित्याशङ्क्याऽऽह—उपात्तेति । तर्हि तावतैव कृतार्थानां कुतो ज्ञाननिष्ठाहेतुत्वं
तत्राऽऽह—तत्कारणत्वेनेति । कर्मणां चित्तशुद्धिद्वारा ज्ञानहेतुत्वे मानमाह—ज्ञान-
मिति । अनारम्भशब्दस्योपक्रमविपरीतविषयत्वं व्यावर्तयति—अननुष्ठानादिति ।
निष्कर्मणः संन्यासिनः कर्म ज्ञानं नैष्कर्म्यमिति व्याचष्टे—निष्कर्मेति । कर्माभावावस्थां
व्यवच्छिनत्ति—ज्ञानयोगेनेति । तस्याः साधनपक्षपातित्वं व्यावर्तयति—निष्क्रियेति ।

कर्मणामनारम्भाद्यैष्कर्म्यं नाश्रुत इति वचनात्तद्विपर्ययात्तेषामार-
म्भाद्यैष्कर्म्यमश्रुत इति गम्यते । कस्मात्पुनः कारणात्कर्मणामनारम्भा-
द्यैष्कर्म्यं नाश्रुत इति । उच्यते, कर्मारम्भस्यैव नैष्कर्म्योपायत्वात् ।
न ह्युपायमन्तरेणोपेयप्राप्तिरस्ति । कर्मयोगोपायत्वं च नैष्कर्म्यलक्षणस्य
ज्ञानयोगस्य श्रुताविह च प्रतिपादनात् । श्रुतौ तावत्प्रकृतस्याऽऽत्मलो-
कस्य वेद्यस्य वेदनोपायत्वेन “ तमेतं वेदानुबचनेन ब्राह्मणा विविदि-
षन्ति यज्ञेन ” इत्यादिना कर्मयोगस्य ज्ञानयोगोपायत्वं प्रतिपादितम् ।
इहापि च—

संन्यासस्तु महाबाहो दुःखमाप्नुमयोगतः ।

योगिनः कर्म कुर्वन्ति सङ्गं त्यक्त्वाऽऽत्मशुद्धये ।

यज्ञो दानं तपश्चैव पावनानि मनीषिणाम् ।

इत्यादि प्रतिपादयिष्यति । ननु च—‘अभयं सर्वभूतेभ्यो दत्त्वा
नैष्कर्म्यमाचरेत्’ इत्यादौ कर्तव्यकर्मसंन्यासादपि नैष्कर्म्यप्राप्तिं दर्शयति
लोके च कर्मणामनारम्भाद्यैष्कर्म्यमिति प्रसिद्धतरमतश्च नैष्कर्म्यार्थिनः
किं कर्मारम्भेणेति प्राप्तमत आह—न च संन्यसनादेवेति । नापि संन्य-
सनादेव केवलात्कर्मपरित्यागमात्रादेव ज्ञानरहितात्सिद्धिं नैष्कर्म्यलक्षणां
ज्ञानयोगेन निष्ठां समधिगच्छति न प्राप्नोति ॥ ४ ॥

कर्मानुष्ठानोपायलब्धा ज्ञाननिष्ठा स्वतन्त्रा पुमर्थहेतुरिति प्रकृतार्थसमर्थनार्थं व्यतिरेक-

वचनस्थान्वये पर्यवसानं मत्वा व्याचष्टे—कर्मणामिति । तद्विपर्ययमेव व्याचष्टे—तेषा-
मिति । उक्तेऽर्थे हेतुं पृच्छति—कस्मादिति । जिज्ञासितं हेतुमाह उच्यत इति ।
उपायत्वेऽपि तदभावे कुतो नैकर्म्यासिद्धिरित्याशङ्क्याऽऽह—न हीति । ज्ञानयोगं
प्रति कर्मयोगस्योपायत्वे श्रुतिस्मृती प्रमाणयति—कर्मयोगेति । श्रौतमुपायोपेयत्वप्र-
तिपादनं प्रकटयति—श्रुताविति । यत्तु गीताशास्त्रे कर्मयोगस्य ज्ञानयोगं प्रत्युपायत्वो-
पपादनं तदिदानीमुदाहरति—इहापि चेति । न कर्मणामित्यादिना पूर्वार्धं व्याख्या-
योत्तरार्धं व्याख्यातुमाशङ्कयति—नान्विति । आदिशब्देन “श्चान्तो दान्त उपरतस्ति-
तिक्षुः ” “संन्यासयोगायतयः शुद्धसत्त्वाः” इत्यादि गृह्यते । तत्रैव लोकप्रसिद्धि-
मनुकूलयति—लोके चेति । प्रसिद्धतरम्—

यतो यतो निर्वर्तते ततस्ततो विमुच्यते ।

निर्वर्तनाद्धि सर्वतो न वेति दुःखमण्वपि ॥

इत्यादिदर्शनादिति शेषः । लौकिकवैदिकप्रसिद्धिभ्यां सिद्धमर्थमाह—अनर्थेति ।
तत्रोत्तरत्वेनोत्तरार्धमवतार्य व्याकरोति—अत आहृत्यादिना एवकारार्थमाह—केवला-
दिति । तदेव स्पष्टयति—कर्मति । उक्तमेव नञमनुकृष्य क्रियापदेन संगतिं दर्शयति—
न प्राप्नोतीति ॥ ४ ॥

कस्मात्पुनः कारणात्कर्मसंन्यासमात्रादेव ज्ञानरहितात्सिद्धिं नैक-
र्म्यलक्षणां पुरुषो नाधिगच्छतीति हेत्वाकङ्क्षायामाह—

न हि कश्चित्क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

न हीति । न हि यस्मात्क्षणमपि कालं जातु कदाचित्कश्चित्तिष्ठत्य-
कर्मकृत्सन् । कस्मात्कार्यते हि यस्मादवश एव कर्म सर्वः प्राणी प्रकृ-
तिजैः प्रकृतितो जातैः सत्त्वरजस्तमोभिर्गुणैः । अज्ञ इति वाक्यशेषो
यतो वक्ष्यति—‘गुणैर्यो न विचाल्यते’ इति । सांख्यानं पृथक्करणाद-
ज्ञानमेव हि कर्मयोगो न ज्ञानिनाम् । ज्ञानिनां तु गुणैरचाल्यमानानां
स्वतश्चलनाभावात्कर्मयोगो नोपपद्यते । तथा च व्याख्यातं वेदाविना-
शिनमित्यत्र ॥ ५ ॥

उक्तेऽर्थे बुभुत्सितं हेतुं वक्तुमुत्तरश्लोकमुत्थापयति—कस्मादिति । कस्मान्न कर्म-
संन्यासादेव सिद्धिमधिगच्छतीति पूर्वेण संबन्धः । कदाचित्क्षणमात्रमपि न कश्चिदकर्मकृ-
त्तिष्ठतीत्यत्र हेतुत्वेनोत्तरार्धं व्याचष्टे—कस्मादिति सर्वशब्दाज्ज्ञानवानां गुणैरवशः

सन्कर्म कार्यते ततश्च ज्ञानवतः संन्यासवचनमनवकाशं स्यादित्याशङ्क्याऽऽह — अज्ञ इतीति । तमेव वाक्यशेषं वाक्यशेषादष्टम्भेन स्पष्टयति—यत इति । आत्मज्ञानवतो गुणैरविचार्यतया गुणातीतत्ववचनादज्ञस्यैव सत्त्वादिगुणैरिच्छामेदेन कार्यकरणसंघातं प्रवर्तयितुमशक्तस्याजिनकार्यकरणसंघातस्य क्रियासु प्रवर्तमानत्वमित्यर्थः । ज्ञानयोगे-
नेत्यादिनोक्तन्यायाच्च वाक्यशेषोपपत्तिरित्याह—सांख्यानामिति । ज्ञानिनां गुणप्र-
युक्तचलनाभावेऽपि स्वाभाविकचलनबलात्कर्मयोगो भविष्यतीत्याशङ्क्याऽऽह—ज्ञानि-
नां त्विति । प्रत्यगात्मनि स्वारसिकचलनासंभवे प्रागुक्तं न्यायं स्मारयति—तथा
चेति ॥ ५ ॥

यस्त्वेनात्मज्ञश्चोदितं कर्म नाऽऽरभत इति तदसदेवेत्याह—

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ॥ ६ ॥

कर्मेन्द्रियाणीति । कर्मेन्द्रियाणि हस्तादीनि संयम्य संहृत्य य आस्ते
तिष्ठति मनसा स्मरंश्चिन्तयन्निन्द्रियार्थान्विषयान्विमूढात्मा विमूढान्तः-
करणो मिथ्याचारो मृषाचारः पापाचारः स उच्यते ॥ ६ ॥

आत्मवदनात्मज्ञस्यापि तर्हि कर्माकुर्वतो न प्रत्यवायः शरीरेन्द्रियसंघातं नियन्तुम-
समर्थस्य मूर्खस्यापि संन्याससंभवादित्याशङ्क्याऽऽह—यस्त्विति । तस्य चोदिता-
करणं तच्छब्देन परामृश्यते । (+ तदसदिति । मिथ्याचारत्वादिति भावः ।
मिथ्याचारतामेव वर्णयति—कर्मेन्द्रियाणीति) ॥ ६ ॥

यस्त्विन्द्रियाणि मनसा नियम्याऽऽरभतेऽर्जुन ।

कर्मेन्द्रियैः कर्मयोगमसक्तः स विशिष्यते ॥ ७ ॥

यस्त्विति । यस्तु पुनः कर्मण्यधिकृतोऽज्ञो बुद्धीन्द्रियाणि मनसा
नियम्याऽऽरभतेऽर्जुन कर्मेन्द्रियैर्वाक्पाण्यादिभिः । किमारभत इत्याह—
कर्मयोगमसक्तः सन्स विशिष्यत इतरस्मान्मिथ्याचारात् ॥ ७ ॥

अनात्मज्ञस्य चोदितमकुर्वतो जाग्रतो विषयान्तरदर्शनध्रौव्यान्मिथ्याचारत्वेन प्रत्य-
वायित्वमुक्त्वा विहितमनुतिष्ठतस्तस्यैव फलामिलाषविकलस्य सदाचारत्वेन वैशि-
ष्ट्यमाचष्टे—यस्त्विन्द्रियाणीति । विहितमनुतिष्ठतो, मूर्खात्कर्म त्यजतो वैशिष्ट्य-
मक्षरयोजनया स्पष्टयति—यस्तु पुनरिति ॥ ७ ॥

+ धनुश्चिह्नान्तर्गतं क. पुस्तक एव । लिखितपुस्तकेष्वभावात्कल्पितामिति प्रतिभाति ।

यत एवमतः—

नियतं कुरु कर्म त्वं कर्म ज्यायो ह्यकर्मणः ।

शरीरयात्राऽपि च ते न प्रसिध्येदकर्मणः ॥ ८ ॥

नियतमिति । नियतं नित्यं यो यस्मिन्कर्मण्यधिकृतः फलाय चाश्रुतं तन्नियतं कर्म तत्कुरु त्वं हेऽर्जुन । यतः कर्म ज्यायोऽधिकतरं फलतो हि यस्मादकर्मणोऽकरणादनारम्भात् । कथं शरीरयात्रा शरीरस्थिति-
रापि च ते तव न प्रसिध्येत्प्रसिद्धिं न गच्छेदकर्मणोऽकरणात् । अनो
दृष्टः कर्माकर्मणोर्विशेषो लोके ॥ ८ ॥

कर्मानुष्ठायिनो वैशिष्ट्यमुपदिष्टमनूय तदनुष्ठानमधिकृतेन कर्तव्यमिति निगमयति—
यत इति । उक्तमेव हेतुं भगवदनुमातिकथनेन स्फुटयति—कर्मेति । इतश्च त्वया
कर्तव्यं कर्मेत्याह—शरीरेति । तन्नियतं तस्याधिकृतस्येति संबन्धः । स्वर्गादिफले
दर्शपूर्णमासादावधिकृतस्य तदपि नित्यं स्यादित्याशङ्क्य विशिनष्टि—फलायेति ।
नित्यं कर्म नियमेन कर्तव्यमित्यत्र हेतुमाह—यत इति । हिशब्दोपात्तमुक्तमेव हेतु-
मनुवदति—यत्मादिति । करणस्याकरणाज्ज्यायस्त्वं प्रश्नपूर्वकं प्रकटयति—कथ-
मित्यादिना । सत्येव कर्मणि देहादिवेष्टाद्वाग शरीरं स्थातुं पारयति तदभावे जीव-
नमेव दुर्लभं भवेदिति फलितमाह—अत इति ॥ ८ ॥

यच्च मन्यसे बन्धार्थत्वात्कर्म न कर्तव्यमिति तदप्यसत् । कथम्—

यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ॥ ९ ॥

यज्ञार्थादिति । “ यज्ञो वै विष्णुः ” इति श्रुतेर्यज्ञ ईश्वरस्तदर्थं
यत्क्रियते तद्यज्ञार्थं कर्म, तस्मात्कर्मणोऽन्यत्रान्येन कर्मणा लोकोऽयम-
धिकृतः कर्मकृत्कर्मबन्धनः कर्म बन्धनं यस्य सोऽयं कर्मबन्धनो लोको
न तु यज्ञार्थादतस्तदर्थं यज्ञार्थं कर्म कौन्तेय मुक्तसङ्गः कर्मफलसङ्गव-
र्जितः सन्समाचर निर्वर्तय ॥ ९ ॥

कर्मणा बध्यते जन्तुरिति स्मृतेर्बन्धार्थं कर्म तत्र श्रेयोर्यिना कर्तव्यमित्याशङ्कामनूय
दूषयति—यच्चेत्यादिना । कर्माधिकृतस्य तदकरणमयुक्तमिति प्रतिज्ञातं प्रश्नपूर्वकं
विदूषोति—कथमित्यादिना । फलाभिसंविमन्तरेण यज्ञार्थं कर्म कुर्वाणस्य बन्धा-
भावात्तादर्थ्येन कर्म कर्तव्यमित्याह—तदर्थमिति । यज्ञार्थं कर्मेत्ययुक्तं न हि कर्मार्थमेव
कर्मेत्याशङ्क्य व्याचष्टे—यज्ञो वै विष्णुरिति । कथं तर्हि कर्मणा बध्यते जन्तुरिति

स्मृतिस्तत्राऽऽह—तेस्मादिति । ईश्वरार्पणबुद्ध्या कृतस्य कर्मणो बन्धार्थत्वाभावे फलितमाह—अत इति ॥ ९ ॥

इतश्चाधिकृतेन कर्म कर्तव्यम्—

सहयज्ञाः प्रजाः सृष्ट्वा पुरोवाच प्रजापतिः ।

अनेन प्रसविष्यध्वमेष वोऽस्त्विष्टकामधुक् ॥ १० ॥

सहेति । सहयज्ञा यज्ञसहिताः प्रजास्रयो वर्णास्ताः सृष्ट्वात्पात्र पुरा सर्गादावुवाचोक्तवानप्रजापतिः प्रजानां स्रष्टा, अनेन यज्ञेन प्रसविष्यध्वं प्रसवो वृद्धिरुत्पत्तिस्तां कुरुध्वम् । एष यज्ञो वो युष्माकमस्तु भवत्विष्टकामधुगिष्ठानभिप्रेतान्कामान्फलविशेषान्दोग्धीनीष्टकामधुक् ॥ १० ॥

नित्यस्य कर्मणो नैमित्तिकसहितस्याधिकृतेन कर्तव्यत्वे हेत्वन्तरपरत्वेनानन्तरश्लोकमवतारयति—इतश्चेति । कथं पुनरनेन यज्ञेन वृद्धिरग्माभिः शक्या कर्तुमित्याशङ्क्याऽऽह—एष इति ॥ १० ॥

कथम्—

देवान्भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ॥ ११ ॥

देवानिति । देवानिन्द्रादीन्भावयत वर्धयतानेन यज्ञेन ते देवा भावयन्त्वाप्साययन्तु वृष्ट्यादिना वो युष्मानेवं परस्परमन्योन्यं भावयन्तः श्रेयः परमपि ज्ञानप्रोप्तिक्रमेणावाप्स्यथ स्वर्गं वा परं श्रेयोऽवाप्स्यथ ॥ ११ ॥ कथं पुनरभीष्टफलविशेषहेतुत्वं यज्ञस्य विज्ञायते न हि देवताप्रसदादृते स्वर्गादिरभ्युदयो लभ्यते नापि सम्यग्दर्शनमन्तरेण निःश्रेयसं सेद्व्युं पारयतीति शङ्कते—कथमिति । तत्र श्लोकेनोत्तरमाह—देवानिति । मुमुक्षुत्वबुभुक्षुत्वविभागेन श्रेयासि विकल्पः ॥ ११ ॥

किंच—

इष्टान्भोगान्हि वो देवा दास्यन्ते यज्ञभाविताः ।

तैर्दत्तानप्रदायैभ्यो यो भुङ्क्ते स्तेन एव सः ॥ १२ ॥

इष्टान्भोगानिति । इष्टानभिप्रेतान्भोगान्हि वो युष्मभ्यं देवा दास्यन्ते वितरिष्यन्ति स्त्रीपशुपुत्रादीन्धनभाविता यज्ञैर्वर्धितास्तोषिता इत्यर्थः ।

तैर्देवैर्दत्तान्मोगानप्रदायादत्त्वाऽऽनृण्यमकृत्वेत्यर्थः, एभ्यो देवेभ्यो यो
भुङ्क्ते स्वदेहेन्द्रियाण्येव तर्पयति स्तेन एव तस्कर एव स देवादि-
स्वापहारी ॥ १२ ॥

इत्श्चाधिकृतेन कर्म कर्तव्यमित्याह—किंचेति । कथमस्माभिर्भाविताः सन्तो देवा
भावेयिष्यन्त्यस्मन्निति तदाह—इष्टानिति । यज्ञानुष्ठानेन पूर्वोक्तरीत्या स्वर्गापवर्ग-
योर्भावेऽपि कथं स्त्रीपशुपुत्रादिसिद्धिरित्याशङ्क्य पूर्वार्धे व्याकरोति—इष्टानभिषे-
तानिति । पश्चादिभिश्च यज्ञानुष्ठानद्वारा मोगो निर्वर्तनीयोऽन्यथा प्रत्यवायप्रसङ्गादित्यु-
त्तरार्धे व्याचष्टे—तैरिति । आनृण्यमकृत्वेत्ययमर्थः—देवानामृषीणां पितॄणां च यज्ञेन
ब्रह्मचर्येण प्रजया च संतोषमनापाद्य स्वकीयं कार्यकरणसंघातमेव पोष्टुं भुञ्जानस्तस्मिन्
भवतीति ॥ १२ ॥

ये पुनः—

यज्ञशिष्टाशिनः सन्तो मुच्यन्ते सर्वकिल्बिषैः ।

भुञ्जते ते त्वघं पापा ये पचन्त्यात्मकारणात् ॥ १३ ॥

यज्ञेति । देवयज्ञादीन्निर्वर्त्य तच्छिष्टमंशनममृताख्यमश्नितुं शीलं येषां
ते यज्ञशिष्टाशिनः सन्तो मुच्यन्ते सर्वकिल्बिषैः सर्वपापैश्चुल्यादिपञ्चसू-
नाकृतैः प्रमादकृतहिंसादिजनितैश्चान्यैः । ये त्वात्मभरयो भुञ्जते ते
त्वघं पापं स्वयमपि पापा ये पचन्ति पाकं निर्वर्त्यन्त्यात्मकारणादात्म-
हेतोः ॥ १३ ॥

देवादिभ्यः संविभागमकृत्वा भुञ्जानानां प्रत्यवायित्वमुक्त्वा तदन्वेषां सर्वदोषराहित्यं
दर्शयति—ये पुनरिति । यज्ञशिष्टाशिनो ये पुनस्ते तादृशाः सन्तः सर्वकिल्बिषैर्मुच्यन्त
इति योजना । तैर्दत्तानित्यादिनोक्तं निगमयति—भुञ्जत इति । देवयज्ञादीनित्यादिश-
ब्देन पितृ-ज्ञो मनुष्ययज्ञो भूतयज्ञो ब्रह्मयज्ञश्चेति चत्वारो यज्ञा गृह्यन्ते । चुल्लीशब्देन
पिठरधारणार्थक्रियां कुर्वन्तो विन्यासविशेषवन्तस्त्रयो ग्रावाणो विवक्ष्यन्ते । आदिशब्देन
कण्डनी पेषणी मार्जन्युदकुम्भश्चेत्येते हिंसाहेतवो गृहीताः । तान्येतानि पञ्च प्राणिनां
सूनास्थानानि हिंसाकारणानि तत्प्रयुक्तैः सर्वैरपि बुद्ध्यबुद्धिपूर्वकैर्दुरितैर्मुच्यन्त इति
संभन्धः । प्रमादो विचारव्यतिरेकेणाबुद्धिपूर्वकमुपनतं पादपातादिकर्म तेन प्राणिनां
हिंसा संभव्यते । आदिशब्देनाशुचिसंस्पर्शादि गृहीतं तदुत्थैश्च पापैर्महायज्ञकारिणो
मुच्यन्ते । उक्तं हि—

कण्डनं(नी) पेषणं(णी) चुल्ली उदकुम्भश्च मार्जनी ।

पञ्च सूना गृहस्थस्य पञ्चयज्ञात्प्रणश्यति ॥ इति ।

पञ्च सूना गृहस्थस्य चुल्ली पेषण्यवस्करः ।

कण्डनी चैव कुम्भश्च वध्यन्ते यास्तु बाहयन् ॥ इति च ।

अस्यायमर्थः—या यथोक्ताः पञ्चसंख्याका गृहस्थस्य सूनास्ता यो बाहयन्नापादयन्वर्तते तेन प्राणिनो बुद्धिपूर्वकमबुद्धिपूर्वकं च वध्यन्ते तत्प्रयुक्तं सर्वमपि पापं महायज्ञानुष्ठानात्प्रणश्यतीति । महायज्ञानुष्ठानस्तुत्यर्थं तदनुष्ठानविमुखान्निन्दति—ये त्विति । आत्मंभरित्वमेव स्फोरयति—ये पचन्तीति । स्वदेहेन्द्रियपेणार्थमेव पार्कं कुर्वतां देवयज्ञादिपराङ्मुखानां पापभूयस्त्वं दर्शयति—भुञ्जन् इति । पाठकस्त्वर्थक्रमादपबाधनीयः ॥ १३ ॥

इतश्चाधिकृतेन कर्म कर्तव्यम् । जगच्चक्रप्रवृत्तिहेतुर्हि कर्म । कथमिति । उच्यते—

अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

अन्नाद्भवन्तीति । अन्नाद्भुक्ताल्लोहितरेतःपरिणतात्प्रत्यक्षं भवन्ति जायन्ते भूतानि, पर्जन्याद्वृष्टेरन्नस्य संभवोऽन्नसंभवः, यज्ञाद्भवति पर्जन्यः—

अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥ इति स्मृतेः ।

यज्ञोऽपूर्वं स च यज्ञः कर्मसमुद्भव ऋत्विग्यजमानयोश्च व्यापारः कर्म ततः समुद्भवो यस्य यज्ञस्यापूर्वस्य स यज्ञः कर्मसमुद्भवः ॥ १४ ॥

देवयज्ञादिकं कर्माधिकृतेन कर्तव्यमित्यत्र हेत्वन्तरमितःशब्दोपात्तमेव दर्शयति—जगदिति । ननु भुक्तमन्नं रेतोलोहितपरिणतिक्रमेण प्रजारूपेण जायते तच्च'न्नं वृष्टिसंभवं प्रत्यक्षदृष्टं तत्कथं कर्मणो जगच्चक्रपवर्तकत्वमिति शङ्कते—कथमिति । पारम्पर्येण कर्मणस्तद्वेतुत्वं साधयति—उच्यत इति । उक्तेऽर्थे स्मृत्यन्तरं संवादयति—अग्राविति । तत्र हि देवताभिध्यानपूर्वकं तदुद्देशेन प्रहिताऽऽहुतिरपूर्वतां गता रश्मिद्वारेणाऽदित्यमारुह्य वृष्ट्यात्मना पृथिवीं प्राप्य ग्रीहियवाद्यन्नभावमापद्य संस्कृतोपभुक्ता शुक्रशोणितरूपेण परिणता प्रजाभावं प्राप्नोतीत्यर्थः । यज्ञः कर्मसमुद्भव इत्ययुक्तं स्वस्यैव स्वोद्भवे कारणत्वायोगादित्याशङ्क्याऽऽह—ऋत्विगिति । द्रव्यदेवतयोः संग्राहकश्चकारः ॥ १४ ॥

* तच्च —

कर्म ब्रह्मोद्भवं विद्धि ब्राह्मक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

कर्मेति । कर्म ब्रह्मोद्भवं ब्रह्म वेदः स उद्भवः कारणं यस्य तत्कर्म ब्रह्मोद्भवं विद्धि जानीहि, ब्रह्म पुनर्वेदाख्यमक्षरसमुद्भवम्, अक्षरं ब्रह्म परमात्मा समुद्भवो यस्य तदक्षरसमुद्भवं ब्रह्म वेद इत्यर्थः । यस्मात्साक्षात्परमात्माख्यादक्षरात्पुरुषानिःश्वासवत्समुद्भूतं ब्रह्म तस्मात्सर्वार्थप्रकाशकत्वात्सर्वगतम् । सर्वगतमपि सन्नित्यं सदा यज्ञविधिपधानत्वाद्यज्ञे प्रतिष्ठितम् ॥ १५ ॥

यदपूर्वहेतुत्वेन कर्मोक्तं तर्किक चैत्यवन्दनादि किंवाऽग्निहोत्रादीति संदिहानं प्रत्याह— कर्मेति । किमिति कर्मणो ब्रह्मोद्भवत्वमुच्यते सर्वस्य तदुद्भवत्वाविशेषादित्याशङ्क्याऽऽह—ब्रह्म वेद इति । ब्रह्म तर्हि वेदाख्यमनादिनिधनमिति तत्राऽऽह—ब्रह्म पुनरिति । अक्षरात्मनो वेदस्य पुनरक्षरेभ्यः सकाशादेव समुद्भवो न संभवतीत्याशङ्क्याऽऽह—अक्षरमिति । ब्रह्मेत्यक्षरमेवोक्तं तत्कथं तस्मादेवोद्भवतीत्याशङ्क्य ब्रह्मशब्दार्थमुक्तमेव स्मारयति—वेद इति । ननु ब्रह्मशब्दितस्य वेदस्यापि पौरुषेयत्वात्प्रामाण्यसंदेहात्कथं तदुक्तमग्निहोत्रादिकं कर्म निर्धारयितुं शक्यते तत्राऽऽह—यस्मादिति । कथं तर्हि तस्य यज्ञे प्रतिष्ठितत्वं सर्वगतत्वेन विशेषायोगादित्याशङ्क्याऽऽह—सर्वगतमपीति ॥ १५ ॥

एवं प्रवर्तितं चक्रं नानुवर्तयतीह यः ।

अघायुरिन्द्रियारामो मोघं पार्थ स जीवति ॥ १६ ॥

एवमिति । एवमित्यमीश्वरेण वेदयज्ञपूर्वकं जगच्चक्रं प्रवर्तितं नानुवर्तयतीह लोके यः कर्मण्यधिकृतः सक्रयायुरघं पापमायुर्जीवनं यस्य सोऽघायुः पापजीवन इति यावत्, इन्द्रियाराम इन्द्रियैराराम आरमणमाक्रीडा विषयेषु यस्य स इन्द्रियारामो मोघं वृथा हे पार्थ स जीवति । तस्मादज्ञेनाधिकृतेन कर्तव्यमेव कर्मेति प्रकरणार्थः । प्रागात्मज्ञाननिष्ठायोग्यताप्राप्तेस्तादर्थ्येन कर्मयोगानुष्ठानमधिकृतेनानात्मज्ञेन कर्तव्यमेवेत्येत् । ' न कर्मणामनारम्भात् ' इत्यत्र आरभ्य ' शरीरया-

* क. पुस्तके 'तच्च विविधं कर्म कुतो जातमित्याह' इत्यवतरणिका वर्तते । तच्च कर्म ब्रह्मोद्भवमित्याहेति पाठश्च ।

प्राऽपि च ते न प्रसिध्येदकूपणः । इत्येवमन्तेन प्रतिपाद्य 'यज्ञार्थात्कर्म-
णोऽन्यत्र' इत्यादिना 'सोऽयं पार्थ स जीवति' इत्येवमन्तेनापि ग्रन्थेन
प्रासङ्गिकमधितकस्यानात्मविदः कर्मानुष्ठाने बहुकारणमुक्तं तदकूपणे
च दोषसंकीर्तनं कृतम् ॥ १६ ॥

अधिकृतेनाध्ययनादिद्वारा जगच्चक्रमनुवर्तनीयमन्यथेश्वर इत्यतिलङ्घनस्तस्य प्रत्यक्षः
स्यादित्याह—एवमिति । न कर्मणामनारम्भादित्यादिनोक्तमुपसंहरति—तस्मादिति ।
जगच्चक्रस्य प्रागुक्तप्रकारेणानुवर्तने वृथा जीवनमपसाधनं यस्मात्तस्माज्जीवता नियतं
कर्म कर्तव्यमित्यर्थः । यथाधिकृतेन कर्तव्यमेव कम ताह किमित्यज्ञेनेति विशेष्यते ज्ञाननि-
ष्ठेनापि तत्कर्तव्यमेवाधिकृतत्वाविशेषादित्याशङ्क्य पूर्वोक्तमनुवदति—प्रमिति । न हि ज्ञा-
नकर्मणोर्विरोधाज्ज्ञाननिष्ठेन कर्म कर्तुं शक्यते तथा चानात्मज्ञेनैव चित्तशुद्ध्या देवर्ष-
रया ज्ञानार्थं कर्मानुष्ठेयमिति प्रतिपादितमित्यर्थः । तर्हि यज्ञार्थादित्यादि किमर्थं न
हि तत्र ज्ञाननिष्ठा प्रतिपाद्यते कर्मनिष्ठा तु पूर्वमेवोक्तत्वाद्वात्र वक्तव्येत्याशङ्क्य वृत्त-
मर्थः तस्मिन्नुवदति—प्रतिपाद्येति । प्रासङ्गिकमज्ञस्य कर्मकर्तव्येनोक्तिप्रसङ्गागतामिति
यावत् । बहुकारणभीश्वरप्रसादो देवताप्रीतिश्चेत्यादि । दोषसंकीर्तनं तैर्ज्ञानप्रदाये-
त्यादि ॥ १६ ॥

एवं स्थिते किमेवं प्रवर्तितं चक्रं सर्वेणानुवर्तनीयमाहोस्वित्पूर्वोक्तक-
र्मयोगानुष्ठानोपायमाध्यामनात्मविदा ज्ञानयोगेनैव निष्ठायात्मविद्भिः
सांख्यैरनुष्ठेयमप्राप्तेनैवेत्येवमर्थमर्जुनस्य प्रश्नमाशङ्क्य स्वयमेव वा
शास्त्रार्थस्य विवेकप्रतिपत्त्यर्थमेतं वै तमात्मानं विदित्वा निवृत्तमिथ्या-
ज्ञानाः सन्तो ब्राह्मणा मिथ्याज्ञानवाद्भिरवश्यं कर्तव्येभ्यः पुत्रेषणादि-
भ्यो व्युत्थायाथ शिक्षार्थं शरीरस्थितिमात्रप्रयुक्तं चरन्ति, न तेषामात्म-
ज्ञाननिष्ठाव्यतिरेकेणान्यत्कार्यमस्तीत्येवं श्रुत्यर्थमिह गीताशास्त्रे प्रतिपि-
पादयिषितमाविष्कुर्वन्नाह भगवान्—

यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ॥ १७ ॥

यस्तिवति । यस्तु सांख्य आत्मज्ञाननिष्ठ आत्मरतिरात्मन्येव रतिर्न
विषयेषु यस्य स आत्मरतिरेव स्याज्ज्ञेदात्मतृप्ताऽऽत्मनैव तृप्तेः नाभ-
रसादिना मानवो मनुष्यः संन्यास्यात्मन्येव च संतुष्टः । संतोषो हि

वाच्यार्थलाभे सर्वस्य भवति तमनपेक्षयाऽऽत्मन्येव च संतुष्टः सर्वतो
वीततृष्ण इत्येतत् । य ईदृश आत्मवित्तस्य कार्यं करणीयं न विद्यते
नास्तीत्यर्थः ॥ १७ ॥

वृत्तमर्थमेवं विभज्यानुद्यानन्तरश्लोकमाशङ्कोत्तरत्वेनावतारयति—एवमिति । अर्जु-
नस्य प्रश्नमित्येवमर्थमाशङ्क्याऽऽह भगवानिति संबन्धः । नन्वेषाऽऽशङ्का नावकाश-
मासादयत्यनात्मज्ञेन कर्तव्यं कर्मेति बहुशो विशेषितत्वादित्याशङ्क्याऽऽह—स्वय-
मेवेति । किमर्थं श्रुत्यर्थं स्वयमेव भगवानत्र प्रतिपादयतीत्याशङ्क्याऽऽह—शास्त्रार्थ-
स्येति । गीताशास्त्रस्य ससंन्यासं ज्ञानमेव मुक्तिसाधनमर्थो नार्थान्तरमिति विवेकार्थ-
मिह श्रुत्यर्थं कीर्तयतीत्यर्थः । तमेव श्रुत्यर्थं संक्षिपति—एतमिति । सिद्धं चेदा-
त्मवेदनमनर्थकं तर्हि व्युत्थानादीत्याशङ्क्याऽऽपातिकविज्ञानफलमाह—निवृत्तेति ।
ब्राह्मणग्रहणं तेषामेव व्युत्थाने मुख्यमधिकारित्वमिति ज्ञापनार्थम् । क्लेशात्मकत्वादेष-
णानां ताम्यो व्युत्थानं सर्वेषां स्वाभाविकत्वादविधित्सतमित्याशङ्क्याऽऽह—मिथ्येति ।
भिक्षाचर्यं चरन्तीति वचनं व्युत्थानविरुद्धमित्याशङ्क्याऽऽह—शरीरेति । तर्हि तद्वदेव
तेषामग्निहोत्राद्यपि कर्तव्यमापद्येतेत्याशङ्क्य व्युत्थायिनामाश्रमधर्मवदग्निहोत्रादेरनुष्ठाप-
काभावान्मैवमित्याह—न तेषामिति । यथोक्तं श्रुत्यर्थमस्मिन्गीताशास्त्रे पौर्वापर्येण
पर्यालोच्यमाने प्रतिपादयितुमिष्टं प्रकटीकुर्वन्कर्तव्यमेव कर्म जीवतेति नियमे ‘ज्ञान-
योगेन सांख्यानम्’ इति कथमुक्तमितिपारेचोद्यपरिहारमुपदर्शयतीत्याह—इत्येष-
मिति । आत्मनिष्ठस्य विषयसङ्गरहित्यं दृष्टं तदनात्मज्ञेन जिज्ञासुना कर्तव्यमिति
मत्वाऽऽह—यस्तु सांख्य इति । किंचाऽऽत्मज्ञस्य ज्ञानेनाऽऽत्मनैव परितृप्तत्वान्ना-
ज्जपानादिना साध्या तृप्तिरिष्टा तेन विद्यार्थिना संन्यासिनाऽपि नान्नरसादावासाक्तियुक्ता
कर्तुमित्याह—आत्मतृप्त इति । किंचाऽऽत्मविदः सर्वतो वैतृष्ण्यं दृष्टं तदनात्मविदा
विद्यार्थिना कर्तव्यमित्याह—आत्मन्येवेति । रतितृप्तिसंतोषाणां मोदप्रमोदानन्दवद-
वान्तरमेदः । अथवा रतिर्विषयासक्तिः, तृप्तिर्विषयविशेषसंपर्कजं सुखं, संतोषोऽभीष्ट-
विषयमात्रलाभाधीनं सुखसामान्यमिति भेदः । नन्वात्मरतेरात्मतृप्तस्याऽऽत्मन्येव संतु-
ष्टस्यापि किञ्चित्कर्तव्यं मुक्तये भविष्यतीति नेत्याह—य ईदृश इति ॥ १७ ॥

किंच—

नैव तस्य कृतेनार्थो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ १८ ॥

नैवेति । नैव तस्य परमात्मरतेः कृतेन कर्मणाऽर्थः प्रयोजनमस्ति ।

अस्तु तर्ह्यकृतेनाकरणेन प्रत्यवायारूपोऽनर्थो नाकृतेनेह लोके कश्चन कश्चिदपि प्रत्यवायप्राप्तिरूप आत्महानिलक्षणो वा नैवास्ति । न चास्य सर्वभूतेषु ब्रह्मादिस्थावरान्तेषु भूतेषु कश्चिदर्थव्यपाश्रयः प्रयोजननिमित्ताक्रियासाध्यो व्यपाश्रयो व्यपाश्रयणम् । कंचिद्भूतविशेषमाश्रित्य न साध्यः कश्चिदर्थोऽस्ति । येन तदर्थं क्रियाऽनुष्ठेया स्यात् । न त्वमेतस्मिन्सर्वतःसंप्लुतोदकस्थानीये सम्यग्दर्शने वर्तसे ॥ १८ ॥

इतश्चाऽऽत्मविदो न किंचित्कर्तव्यमित्याह—किंचेति । अभ्युदयनिःश्रेयसयोरन्यतरत्प्रयोजनं कृतेन सुकृतेनाऽऽत्मविदो भविष्यतीत्याशङ्क्याऽऽह—नैवेति । प्रत्यवायनिवृत्तये स्वरूपप्रच्युतिप्रत्यारूपानाय वा कर्म स्यादित्याशङ्क्याऽऽह—नेत्यादिना । ब्रह्मादिषु स्थावरान्तेषु भूतेषु कंचिद्भूतविशेषमाश्रित्य कश्चिदर्थो विदुः साध्यो भाविष्यति तदर्थं तेन कर्तव्यं कर्मेत्याशङ्क्याऽऽह—न चेति । तत्राऽऽद्यं पादमादत्ते—नैवेति । तं व्याचष्टे—तस्येति । आत्माविदः स्वर्गाद्यभ्युदयानर्थित्वं निःश्रेयसस्य प्राप्तत्वाच्च कृतं कर्मार्थवदित्यर्थः । आत्माविदो चेत्कर्म न क्रियते तर्हि तेनाकृतेन तस्यानर्थो भाविष्यतीति तत्प्रत्यारूपानार्थं तस्य कर्तव्यं कर्मेति शङ्कते—तर्हीति । द्वितीयपादेनोत्तरमाह—नेत्यादिना । अतो न तन्निवृत्त्यर्थं कृतमर्थवदिति शेषः । द्वितीयं भागं विभजते—न चास्येति । व्यपाश्रयणमालम्बनं नेति संबन्धः । पदार्थमुक्त्वा वाक्यार्थमाह—कंचिदिति । भूतविशेषस्याऽऽश्रितस्यापि क्रियाद्वारा प्रयोजनप्रसवहेतुत्वमिति मत्वाऽऽह—येनेति । तर्हि मयाऽपि यथोक्तं तत्त्वज्ञानमाश्रित्य त्याज्यमेव कर्मेत्पर्जनस्य मतमाशङ्क्याऽऽह—न त्वमिति ॥ १८ ॥

यत एवम्—

तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पूरुषः ॥ १९ ॥

तस्मादिति । तस्मादसक्तः सङ्गवर्जितः सततं सर्वदा कार्यं कर्तव्यं नित्यं कर्म समाचर निर्वर्तय । असक्तो हि यस्मात्समाचरन्नीश्वरार्थं कर्म कुर्वन्परं मोक्षमाप्नोति पूरुषः सत्त्वशुद्धिद्वारेणेत्यर्थः ॥ १९ ॥

सम्यग्ज्ञाननिष्ठत्वाभावे कर्मानुष्ठानमावश्यकमित्याह—यत इति । तस्माज्ज्ञाननिष्ठाराहित्यादिति यावत् । मोक्षमेवापेक्षमागस्य कथं कर्मणि फलान्तरवति नियोगः स्यादित्याशङ्क्याऽऽह—असक्तो हीति ॥ १९ ॥

यस्माच्च—

कर्मणैव हि संसिद्धिमास्थिता जनकादयः ।

लोकसंग्रहमेवापि संपश्यन्कर्तुमर्हसि ॥ २० ॥

कर्मणैवेति । कर्मणैव हि यस्मात्पूर्वे क्षत्रिया विद्वांसः संसिद्धिं मोक्षं गन्तुमास्थिताः प्रवृत्ता जनकादयो जनकाश्वपतिप्रभृतयः । यदि ते प्राप्तसम्यग्दर्शनास्ततः लोकसंग्रहार्थं प्रारब्धकर्मत्वात्कर्मणा सहैवासंन्यस्यैव कर्म संसिद्धिमास्थिता इत्यर्थः । अथाप्राप्तसम्यग्दर्शनां जनकादयस्तदा कर्मणा सत्त्वशुद्धिसाधनभूतेन क्रमेण संसिद्धिमास्थिता इति व्याख्येयः श्लोकः । अथ मन्यसे पूर्वरपि जनकादिभिरप्यजानाद्भिरैव कर्तव्यं कर्म कृतं तावता नावश्यमन्येन कर्तव्यं सम्यग्दर्शनवता कृतार्थेनेति तथाऽपि प्रारब्धकर्मायत्तस्त्वं लोकसंग्रहमेवापि लोकस्योन्मार्गप्रवृत्तिनिवारणं लोकसंग्रहस्तमेवापि प्रयोजनं संपश्यन्कर्तुमर्हसि ॥ २० ॥

यद्यपि जितेन्द्रियोऽपि विवेकी श्रवणादिभिरजस्रं ब्रह्मणि निष्ठातुं शक्नोति तथाऽपि क्षत्रियेण त्वया विहितं कर्म न त्याज्यमित्याह—यस्माच्चेति । तस्मात्त्वमपि कर्म कर्तुमर्हसीति संबन्धः । इतोऽपि त्वया विहितं कर्म कर्तव्यमित्याह—लोकैति । पूर्वार्धे विभजते—कर्मणैवेति । कथं जनकादीनां कर्मणा संसिद्धिप्राप्तिरुच्यते कर्म-त्येजो हि सम्यग्दर्शनवतां प्रसिद्धा संसिद्धिरिति । तत्र किं जनकादयोऽपि प्राप्तसम्यग्दर्शनाः स्युरुताप्राप्तसम्यग्दर्शना भवेयुरिति विहृत्य प्रथमं प्रत्याह—यदीति । लोकसंग्रहार्थं कर्मणा सहैव संसिद्धिमास्थिता इति संबन्धः । कर्मणा सहैवेत्येतद्व्या-करोति—असंन्यस्यैव कर्मेति । तत्र हेतुमाह—प्रारब्धेति । जनकादीनां सत्यपि ज्ञानित्वे प्रारब्धकर्मवशात्कर्मापरित्यज्यैव लोकसंग्रहार्थं प्रवर्तमानानां ज्ञानमाहात्म्या-दुपपन्ना संसिद्धिरित्यर्थः । द्वितीयमनूय पूर्वार्धेनैवोत्तरमाह—अथेत्यादिना । द्विती-यार्धव्यावर्त्यामाशङ्कामुत्थापयति—अथेति । अज्ञेनाकृतार्थेन कर्तव्यं कर्मत्येतावता ज्ञानवता कृतकृत्येन न तत्कर्तव्यमित्युक्तमङ्गी करोति—तथाऽपीति । तर्हि मयाऽपि ज्ञानवता कृतार्थेन कर्म न कर्तव्यमित्याशङ्क्यार्जुनस्य कर्तव्यमेव कर्मेत्युत्तरार्धव्याख्या-नेन कथयति—प्रारब्धेति ॥ २० ॥

लोकसंग्रहं क. कर्तुमर्हति कथं चेत्युच्यते—

यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ॥ २१ ॥

यद्यदिति । यद्यत्कर्माऽऽचरति तेषु तेषु श्रेष्ठः प्रधानस्तत्तदेव कर्माऽऽ-
चरतीतरोऽन्यो जनस्तदनुगतः । किंच स श्रेष्ठो यत्प्रमाणं कुरुते लौकिकं
वैदिकं वा लोकस्तदनुवर्तते तदेव प्रमाणी करोतीत्यर्थः ॥ २१ ॥

ज्ञानवता कृतार्थेन लोकसंग्रहार्थमपि न प्रवर्तितव्यमित्याशङ्कामुत्थाप्य परिहरति—
लोकेत्यादिना । श्रुताध्ययनसंपन्नत्वेनाभिमतो यद्यद्विहितं प्रतिषिद्धं वा कर्मानुतिष्ठति
तत्तदेव प्राकृतो जनोऽनुवर्तते । तेन विद्यावताऽपि लोकमर्यादास्थापनार्थं विहितं [कर्म]
कर्तव्यमित्यर्थः । श्रेष्ठानुसारित्वमितरेषामाचारे दर्शयित्वा प्रतिपत्तावपि दर्शयति—
किंचेति ॥ २१ ॥

यद्यत्र ते लोकसंग्रहकर्तव्यतायां विप्रतिपत्तिरिति मां किं न पश्यासि—

न मे पार्थास्ति कर्तव्यं त्रिषु लोकेषु किंचन ।

नानवाप्तमवाप्तव्यं वर्त एव च कर्मणि ॥ २२ ॥

न म इति । न मे मम पार्थ नास्ति न विद्यते कर्तव्यं त्रिष्वपि लोकेषु
किंचन किंचिदपि । कस्मान्नानवाप्तमवाप्तव्यं प्रापणीयं तथाऽपि
वर्त एव च कर्मण्यहम् ॥ २२ ॥

कृतार्थस्यापि लोकसंग्रहार्थं विहितं कर्म कर्तव्यमित्युक्त्वा तत्रैव भगवन्तमुदाहरणत्वे-
नोपन्यस्यति—यदीत्यादिना । अप्राप्तस्य प्राप्तये तवापि कर्तव्यसंभवात् किंचिदपि
विद्यते कर्तव्यमिति कथमुक्तमित्याशङ्क्याऽऽह—नानवाप्तमिति । प्रतीकमुपादाय
व्याख्यानद्वारा विद्यावतोऽपि कर्मवृत्तिं संभावयति—नेत्यादिना । अन्वयार्थं
पुनर्नजोऽनुवादः । भगवतो नास्ति कर्तव्यमित्येतदाकाङ्क्षाद्वारा स्फोरयति—
कस्मादित्यादिना । प्रयोजनाभावे त्वयाऽपि नानुष्ठेयं कर्मेत्याशङ्क्य लोकसंग्रहार्थं
ममापि कर्मानुष्ठानमिति मत्वाऽऽह—अथाऽपीति ॥ २२ ॥

यदि ह्यहं न वर्तेय जातु कर्मण्यतन्द्रितः ।

मम वर्तमानुवर्तन्ते मनुष्याः पार्थ सर्वशः ॥ २३ ॥

यदि पुनरहं न वर्तेय जातु कदाचित्कर्मण्यतन्द्रितोऽनलसः सन्मम
श्रेष्ठस्य सतो वर्त्म मार्गमनुवर्तन्ते मनुष्या हे पार्थ सर्वशः सर्वप्रकारैः ॥ २३ ॥

* बहुषु पुस्तकेषु वर्तेयमिति पाठः । × केषुचित्पुस्तकेषु वर्तेयमिति पाठः परं च स लेखक-
प्रमादादिति प्रतिभाति ।

१ क. घ. 'ति श्रे' । २ ख. ग. झ. 'त्र लो' । ३ घ. वर्ते कर्मण्येवाह । ४ ख. ग. च.
'सप्रा' । ५ क. 'कर्तृत्वसं' । ६ ख. ग. झ. च. ज. 'व्यत्वसं' । ७ क. 'दि हि पु' ।

लोकसंग्रहोऽपि न ते कर्तव्यो विफलत्वादित्याशङ्क्याऽऽह— यदि हीति ॥ २३ ॥

तथा च को दोष इत्याह—

उत्सीदेयुरिमे लोका न कुर्यां कर्म चेदहम् ।

संकरस्य च कर्ता स्यामुपहन्यामिमाः प्रजाः ॥ २४ ॥

उदिति । उत्सीदेयुर्विनश्येयुरिमे सर्वे लोका लोकस्थितिनिमित्तस्य कर्मणोऽभावात्, न कुर्यां कर्म चेदहम्, किंच संकरस्य च कर्ता स्याम् । तेन कारणेनोपहन्यामिमाः प्रजाः प्रजानामनुग्रहाय प्रवृत्ते उपहन्तिमुपहननं कुर्यामित्यर्थः । ममेश्वरस्याननुरूपमापद्येत ॥ २४ ॥

श्रेष्ठस्य तव मार्गानुवर्तित्वं मनुष्याणामुचितमेवेत्याशङ्क्य दूषयति—तथा चेत्थादिना । ईश्वरस्य कर्मण्यप्रवृत्तौ तदनुवर्तिनामपि कर्मानुपपत्तेरिति हेतुमाह—लोकस्थितीति । इतश्चेश्वरेण कर्म कर्तव्यमित्याह—किंचेति । यदि कर्म न कुर्यामिति शेषः । संकरकरणस्य कार्यं कथयति—तेनेति । प्रजोपहतिः परिप्राप्यते चेत्किं तथा तव स्यादिति तत्राऽऽह—प्रजानामिति ॥ २४ ॥

यदि पुनरहमिव त्वं कृतार्थबुद्धिरात्मविदन्यो वा तस्याप्यात्मनः कर्तव्याभावेऽपि परानुग्रह एव कर्तव्य इति—

सक्ताः कर्मण्यविद्वांसो यथा कुर्वन्ति भारत ।

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५ ॥

सक्ता इति । सक्ताः कर्मण्यस्य कर्मणः फलं मम भविष्यतीति केचिदविद्वांसो यथा कुर्वन्ति भारत, कुर्याद्विद्वांनात्मवित्तयाऽसक्तः सन् । तत्किमर्थं करोति तच्छृणु, चिकीर्षुः कर्तुमिच्छुर्लोकसंग्रहम् ॥ २५ ॥

त्वामनाचरन्तमनुवर्ततां सर्वेषां को दोषः स्यादित्यपेक्षायामीश्वरस्य कृतार्थतया कर्मानुष्ठानाभावे तदनुवर्तिनामपि तदभावादेव स्थितिहेत्वभावान्पृथिव्यादिभूतानां विनाशपसङ्गाद्वर्णाश्रमधर्मव्यवस्थानुपपत्तेश्चाधिकृतानां प्राणभृतां पापोपहतत्वप्रसङ्गात्परानुग्रहार्थं प्रवृत्तिरीश्वरस्येत्युक्तं संप्रति लोकसंग्रहाय कर्म कुर्वाणस्य कर्तृत्वमिमानेन ज्ञानाभिभवे प्राप्ते प्रत्याह—यदि पुनरिति । कृतार्थबुद्धित्वे हेतुमाह—आत्मविदिति । यथावदात्मानमवगच्छन्कर्तृत्वाद्यभिमानाभावात्कृतार्थो भवत्येवेत्यर्थः । अर्जुनादन्यत्रापि ज्ञानवति कृतार्थबुद्धित्वं कर्तव्यत्वाद्यभिमानहाने तुल्यमित्याह—अन्यो वेति । तस्य तर्हि कर्मानुष्ठानमफलत्वादनवकाशमित्याशङ्क्याऽऽह—तस्यापीति । कर्तव्य

इत्यात्मविदाऽपि परानुग्रहाय कर्तव्यमेव कर्मेत्याहेति शेषः । दृष्टान्तदार्ष्टान्तिकरूपं श्लोकं व्याकरोति—सक्ता इत्यादिना । असक्तः सन्कर्तृत्वाभिमानं फलाभिसंधिं वाऽकुर्वन्निति यावत् ॥ २१ ॥

एवं लोकसंग्रहं चिकीर्षोर्न ममाऽऽत्माविदः कर्तव्यमस्त्यस्य वा लोकसंग्रहं मुक्त्वा ततस्तस्याऽऽत्माविद इदमुपदिश्यते—

न बुद्धिभेदं जनयेदज्ञानां कर्मसङ्गिनाम् ।

जोषयेत्सर्वकर्माणि विद्वान्युक्तः समाचरन् ॥ २६ ॥

नेति । बुद्धेर्भेदो बुद्धिभेदो मयेदं कर्तव्यं भोक्तव्यं चास्य कर्मणः फलमिति निश्चितरूपाया बुद्धेर्भेदनं चालनं बुद्धिभेदस्तं न जनयेन्नोत्पादयेदज्ञानां विवेकिनां कर्मसङ्गिनां कर्मण्यासक्तानामासङ्गवताम् । किंतु कुर्याज्जोषयेत्कारयेत्सर्वकर्माणि विद्वान्स्वयं तदेवाविदुषां कर्म युक्तोऽभियुक्तः समाचरन् ॥ २६ ॥

वृत्तमनूद्योत्तरश्लोकमवतारयति—एवमिति । कर्तव्यं कर्मेति शेषः । पूर्वार्धमेवं व्याख्यायोत्तरार्धं प्रश्नपूर्वकमवतार्य व्याचष्टे—किंतु कुर्यादिति । सर्वकर्माणि कारयेत्तेषु प्रीतिं कुर्वन्निति शेषः । कथं कारयेदित्याकाङ्क्षायामाह—तदेवेति ॥ २६ ॥

अविद्वानज्ञः कथं कर्मसु सज्जत इत्याह—

प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताऽहमिति मन्यते ॥ २७ ॥

प्रकृतेरिति । प्रकृतेः प्रकृतिः प्रधानं सत्त्वरजस्तमसां गुणानां साम्यावस्था तस्याः प्रकृतेर्गुणैर्विकारैः कार्यकरणरूपैः क्रियमाणानि कर्माणि लौकिकानि शास्त्रीयाणि च सर्वशः सर्वप्रकारैरहंकारविमूढात्मा कार्यकरणसंघातात्मप्रत्ययोऽहंकारस्तेन विविधं नानाविधं मूढ आत्माऽन्तःकरणं यस्य सोऽयं कार्यकरणधर्मा कार्यकरणाभिमत्याविद्यया कर्माण्यात्मानि मन्यमानस्तत्तत्कर्मणामहं कर्तेति मन्यते ॥ २७ ॥

अज्ञानां कर्मसङ्गिनामित्युक्तं तेनोत्तरश्लोकस्य संगतिमाह—अविद्वानिति । कर्तृत्वमात्मनोऽवास्तवमित्यभ्युपगमाद्विद्वान्कथं कुर्वन्नेव तस्याभावं पश्यतीत्याशङ्क्याऽऽह—

१ घ. झ. 'येत्प्रेरयेत्स' । २ 'येत्प्रीणयेत्स' । ३ ख. ग. झ. 'र्यकार' । ४ ख. ग. झ. 'र्यकार' । ५ क. 'धं मू' । ६ झ. 'ना मू' । ७ ख. ग. घ. झ. 'र्यकार' । ८ घ. झ. 'र्यकार' । ९ ग. घ. झ. 'स्तत्क' ।

प्रकृतेरिति । कर्मस्वविदुषः सक्तिप्रकारं प्रकटयन्त्याकरोति—प्रकृतेरित्यादिना । प्रधानशब्देन मायाशक्तिरुच्यते । अविद्ययेत्युभयतः संबध्यते ॥ २७ ॥

यः पुनर्विद्वान्—

तत्त्ववित्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥ २८ ॥

तत्त्वविदिति । तत्त्ववित्तु महाबाहो कस्य तत्त्वविद्गुणकर्मविभागयो-
गुणविभागस्य कर्मविभागस्य च तत्त्वविदित्यर्थः । गुणाः करणात्मका
गुणेषु विषयात्मकेषु वर्तन्ते नाऽऽत्मेति मत्वा न सज्जते सक्तिं न
करोति ॥ २८ ॥

अज्ञस्य कर्मसु सक्तिमुक्त्वा विदुषस्तदभावमभिदधाति—यः पुनरिति । तत्त्वं
याथार्थं वेत्तीति व्युत्पत्त्या तत्त्वविदिति तुशब्देनाज्ञाद्विशिष्टे निर्दिष्टे प्रश्नपूर्वकं द्विती-
यपादमवतार्य व्याचष्टे—कस्येत्यादिना । गुणानामेव गुणेषु वर्तमानत्वमयुक्तं निर्गु-
णत्वात्तेषामित्याशङ्क्य विभजते—गुणा इति । कार्यकरणानामेव विषयेषु प्रवृत्ति-
रात्मनस्तु कूटस्थत्वान्मैवमिति ज्ञात्वा तत्त्ववित्कर्मसु दृढतरं कर्तृत्वाभिमानं न
करोतीत्यर्थः ॥ २८ ॥

ये पुनः—

प्रकृतेर्गुणसंमूढाः सज्जन्ते गुणकर्मसु ।

तानकृत्स्नविदो मन्दान्कृत्स्नविन्न विचालयेत् ॥ २९ ॥

प्रकृतेरिति । प्रकृतेर्गुणैः सम्यग्मूढाः संमोहिताः सन्तः सज्जन्ते
गुणानां कर्मसु गुणकर्मसु वयं कर्म कुर्मः फलायेति, तान्कर्मसङ्गिनोऽकृ-
त्स्नविदः कर्मफलमात्रदर्शिनो मन्दान्मन्दप्रज्ञान्कृत्स्नविदात्मावित्स्वयं न
विचालयेद्बुद्धिभेदकरणमेव चालनं तन्न कुर्यादित्यर्थः ॥ २९ ॥

विद्वानविद्वानित्युभावपि प्रकृत्य विद्वानविदुषो बुद्धिभेदं न कुर्यादित्युपसंहरति—ये
पुनरिति । प्रकृतेरुक्तगुणैर्देहादिभिर्विकारैः संमूढास्तानेवाऽऽत्मत्वेन मन्यमाना ये ते
गुणानां तेषामेव देहादीनां कर्मसु व्यापारेषु सज्जन्ते सक्तिं दृढतरामात्मीयबुद्धिं कुर्वन्ती-
त्याह—प्रकृतेरित्यादिना । तेषामनात्मविदां स्वयमात्मविद्बुद्धिभेदं नाऽऽपादयेदि-
त्याह—तानित्यादिना ॥ २९ ॥

कथं पुनः कर्मण्यधिकृतेनाज्ञेन मुमुक्षुणा कर्म कर्तव्यमित्युच्यते—

मयि सर्वाणि कर्माणि संन्यस्याध्यात्मचेतसा ।

निराशीर्निर्ममो भूत्वा युध्यस्व विगतज्वरः ॥ ३० ॥

मयीति । मयि वासुदेवे परमेश्वरे सर्वज्ञे सर्वात्मनि सर्वाणि कर्माणि संन्यस्य निक्षिप्याध्यात्मचेतसा विवेकबुद्ध्याऽहं कर्तेश्वराय भृत्यवत्करोमीत्यनया बुद्ध्या । किंच निराशीस्त्यक्ताशीर्निर्ममो ममभावश्च निर्गतो यस्य तव स त्वं निर्ममो भूत्वा युध्यस्व विगतज्वरो विगतसंतापो विगतशोकः सन्नित्यर्थः ॥ ३० ॥

यद्यपि कर्मण्यज्ञोऽधिक्रियते तथाऽपि मोक्षमाणेन तेन कर्म त्यक्तव्यं मोक्षस्य कर्मासाध्यत्वान्न तु तेन कर्म कर्तुं शक्यं कर्मणः स्वापेक्षितविरोधित्वादिति शङ्कते—कथमिति । श्लोकेनोत्तरमाह—उच्यत इति । यथोक्ते परस्मिन्नात्मनि सर्वकर्मणां समर्पणे का(क)रणमाह—अध्यात्मेति । विवेकबुद्धिमेव व्याकरोति—अहमिति । दर्शितरीत्या कर्मसु प्रवृत्तस्य कर्तव्यान्तरमाह—किंचेति । त्यक्ताशीः फलप्रार्थनाहीनः सन्नित्यर्थः । निर्ममो भूत्वा पुत्रभ्रात्रादिष्विति शेषः । ननु युद्धे नियोगो नोपपद्यते पुत्रभ्रात्रादिर्हि सात्मनस्तस्य संतापहेतोर्नियोगविषयत्वायोगादिति तत्राऽऽह—विगतेति ॥ ३० ॥

यदेतन्ममं कर्म कर्तव्यमिति सप्रमाणमुक्तं तत्तथा—

ये मे मतमिदं नित्यमनुतिष्ठन्ति मानवाः ।

श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥

ये मे इति । ये मे मदीयमिदं मतमनुतिष्ठन्त्यनुवर्तन्ते मानवा मनुष्याः श्रद्धावन्तः श्रद्धावाना अनसूयन्तोऽसूया च मयि गुरौ वासुदेवेऽकुर्वन्तो मुच्यन्ते तेऽप्येवंभूताः कर्मभिर्धर्माधर्माख्यैः ॥ ३१ ॥

प्रकृतं भगवतो मतमुक्तप्रकारमनुसृत्यैवानुतिष्ठतां क्रममुक्तिफलं कथयति—यदेतदिति । शास्त्राचार्योपदिष्टेऽदृष्टार्थे विश्वासवत्त्वं श्रद्धावानत्वं, गुणेषु दोषाविष्करणमसूया । अपरिग्रयोक्ताया मुक्तेरमुख्यत्वद्योतनार्थः ॥ ३१ ॥

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढांस्तान्निद्वि नष्टानचेतसः ॥ ३२ ॥

ये त्विति । ये तु तद्विपरीता एतन्मम मतमभ्यसूयन्तो नानुतिष्ठन्ति
नानुवर्तन्ते मे मतं सर्वेषु ज्ञानेषु विविधं मूढास्ते, सर्वज्ञानविर्मूढास्ता-
न्विद्धि नष्टाभाशं गतानचेतसोऽविवेकिनः ॥ ३२ ॥

भगवन्मताननुवर्तिनां प्रत्यवायित्वं प्रत्याययति—ये त्विति । तद्विपरीतत्वं भग-
वन्मतानुवर्तिभ्यो वैपरीत्यं, तदेव दर्शयति—एतदित्यादिना । अभ्यसूयन्तस्तत्रा-
सन्तमपि दोषमुद्भावयन्त इत्यर्थः । सर्वज्ञानानि सगुणनिर्गुणविषयाणि । प्रमाणप्रमेय-
प्रयोजनविभागतो विविधत्वम् ॥ ३२ ॥

कस्मात्पुनः कारणाच्चदीयं मतं नानुतिष्ठन्ति परधर्माननुतिष्ठन्ति
स्वधर्मं च नानुवर्तन्ते, त्वत्प्रतिकूलाः कथं न विभ्यसि त्वच्छासन्मति-
क्रमदोषार्तं, तत्राऽऽह—

सदृशं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

सदृशमिति । सदृशमनुरूपं चेष्टते कस्याः स्वस्याः स्वकीयायाः प्रकृतेः
प्रकृतिर्नाम पूर्वकृतधर्माधर्मादिसंस्कारो वर्तमानजन्मादावभिव्यक्तः सा
प्रकृतिस्तस्याः सदृशमेव सर्वो जन्तुर्ज्ञानवानपि किं पुनर्मूर्खः । तस्मात्प्र-
कृतिं यान्ति भूतानि निग्रहः किं करिष्यति मम वाऽन्यस्य वा ॥ ३३ ॥

भगवन्मताननुवर्तनमन्तरेण परधर्मानुष्ठाने स्वधर्मानुष्ठाने च कारणं पृच्छति—
कस्मादिति । भगवत्प्रतिकूलत्वमेव तत्र कारणमित्याशङ्क्याऽऽह—त्वत्प्रतिकूला इति ।
राजानुशासनातिक्रमे दोषदर्शनाद्भगवदनुशासनातिक्रमेऽपि दोषसंमवात्प्रतिकूलत्वं मय-
कारणमित्यर्थः । उत्तरत्वेन श्लोकमवनारयति—सदृशमिति । (तत्राऽऽहेति) । सर्वस्य
प्राणिवर्गस्य प्रकृतिवशवर्तित्वे कैमुतिकन्यायं सूचयति—ज्ञानवानपीति । सर्वाण्यपि
भूतान्यनिच्छन्त्यपि प्रकृतिसदृशीं चेष्टां गच्छन्तीति निगमयति—प्रकृतिमिति । भूतानां
प्रकृत्यधीनत्वेऽपि प्रकृतिर्भगवता निग्राह्येत्याशङ्क्याऽऽह—निग्रह इति । का पुन-
रियं प्रकृतिर्यदनुसारिणी भूतानां चेष्टेति पृच्छति—प्रकृतिर्नामेति । भगवदभिप्रेतां
प्रकृतिं प्रकटयति—पूर्वेति । आदिशब्देन ज्ञानेच्छादि संगृह्यते । यथोक्तः संस्कारः
स्वसत्तया प्रवर्तकश्चेत्प्रलयेऽपि प्रवृत्तिः स्यादित्याशङ्क्य विशिनष्टि—वर्तमानेति ।

सर्वो जन्तुरित्युक्तं विवेकेप्रवृत्तेरतथात्वादित्याशङ्क्य पश्चादिभिश्चाविशेषादिति न्याय-
मनुसरन्न ह—ज्ञानवानिति । ज्ञानवतामज्ञानवतां च प्रकृत्यधीनत्वाविशेषे फलित-
माह—तस्मादिति । प्रकृतिं यान्ति प्रकृतिसदृशीं चेष्टां गच्छन्त्यनिच्छन्त्यपि
सर्वाणि भूतानीत्यर्थः । प्रकृतेर्मगवता तत्तुल्येन वा केनचिन्निग्रहमाशङ्क्यावतारितचतु-
र्थपादस्यर्थापेक्षितं पूरयति—मम वेति ॥ ३३ ॥

यदि सर्वो जन्तुरात्मनः प्रकृतिसदृशमेव चेष्टते न च प्रकृतिशून्यः
कश्चिदस्ति ततः पुरुषकारस्य विषयानुपपत्तेः शास्त्रानर्थक्यप्राप्ताविद-
मुच्यते—

इन्द्रियस्येन्द्रियस्यार्थे रागद्वेषौ व्यवस्थितौ ।

तयोर्न वशमागच्छेत्तौ ह्यस्य परिपन्थिनौ ॥ ३४ ॥

इन्द्रियस्येति । इन्द्रियस्येन्द्रियस्यार्थे सर्वेन्द्रियाणामर्थे शब्दादिवि-
षय इष्टे रागोऽनिष्टे द्वेष इत्येवं प्रतीन्द्रियार्थे रागद्वेषाववश्यंभाविनौ ।
तत्रायं पुरुषकारस्य शास्त्रार्थस्य च विषय उच्यते । शास्त्रार्थे प्रवृत्तः
पूर्वमेव रागद्वेषयोर्वशं नाऽऽगच्छेत् । या हि पुरुषस्य प्रकृतिः सा राग-
द्वेषपुरुषसरेव स्वकार्ये पुरुषं प्रवर्तयति तदा स्वधर्मपरित्यागः परधर्मा-
मुष्ठानं च भवति । यदा पुनः रागद्वेषौ तत्प्रतिपक्षेण नियमयति तदा
शास्त्रदृष्टिरेव पुरुषो भवति न प्रकृतिवशः । तस्मात्तयो रागद्वेषयोर्वशं न
गच्छेत् । यतस्तौ ह्यस्य पुरुषस्य परिपन्थिनौ श्रेयोमार्गस्य विघ्नकर्तारौ
तस्कराविवेत्यर्थः ॥ ३४ ॥

सर्वस्य भूतवर्गस्य प्रकृतिवशवर्तित्वे लौकिकवैदिकपुरुषकारविषयाभावाद्विधिनिषेधा-
नर्थक्यमिति शङ्कते—यदीति । ननु यस्य न प्रकृतिरस्ति तस्य पुरुषकारसंभवादर्थवस्त्वं
तद्विषये विधिनिषेधयोर्भवेष्ट्यति नेत्याह—न चेति । शङ्कितं दोषं श्लोकेन परिहरति—
इदमित्यादिना । वीप्सायाः सर्वकरणगोचरत्वं दर्शयति—सर्वेति । प्रत्यर्थं रागद्वेष-
योरव्यवस्थया प्राप्तौ प्रत्यादिशति—इष्ट इति । प्रतिविषयं विभागेन तयोरन्यतरस्याऽऽव-
श्यकत्वेऽपि पुरुषकारविषयाभावप्रयुक्त्या प्रागुक्तं दूषणं कथं समाधेयमित्याशङ्क्याऽऽह-
तत्रेति । तयोरित्याद्यवतारितं भागं विमजते—शास्त्रार्थ इति । प्रकृतिवशत्वाज्जन्तोर्नैव
नियोज्यत्वमित्याशङ्क्याऽऽह—या हीति । रागद्वेषद्वारा प्रकृतिवशवर्तित्वे स्वधर्मत्यागादि
दुर्वारमित्युक्तमिदानीं विवेकविज्ञानेन रागादिनिवारणे शास्त्रीयदृष्ट्या प्रकृतिपारवश्यं
परिहर्तुं शक्यमित्याह—यदेति । मिथ्याज्ञाननिबन्धनौ हि रागद्वेषौ तत्प्रतिपक्षत्वं

१ श. शास्त्रार्थे । २ श. 'मार्गे विघ्नस्य क' । ३ ग. 'रौ पथि त' । ४ घ. 'विव पथि

विवेकविज्ञानस्य मिथ्याज्ञानविरोधित्वादवधेयम् । रागद्वेषयोर्मूलानिवृत्त्या निवृत्तौ प्रति-
बन्धध्वंसे कार्यसिद्धिमभिसंधायोक्तम्-तदेति । एवकारस्यान्ययोगव्यवच्छेदकत्वं
दर्शयति-नेति । पूर्वोक्तं नियोगमुपसंहरति-तस्मादिति । तत्र हेतुमाह-यत इति ।
हिशब्दोपात्तो हेतुर्यत इति प्रकटितः स च पूर्वेण तच्छब्देन संबन्धनीयः । पुरुषप-
रिपण्यित्वमेव तयोः सोदाहरणं स्फोरयति-श्रेयोमार्गस्येति ॥ ३४ ॥

तत्र रागद्वेषप्रयुक्तो मन्यते शास्त्रार्थमप्यन्यथा परधर्मोऽपि धर्मत्वादनु-
ष्ठेय एवेति तदसत्-

श्रेयान्स्वधर्मो विगुणः परधर्मात्स्वनुष्ठितात् ।

स्वधर्मे निधनं श्रेयः परधर्मो भयावहः ॥ ३५ ॥

श्रेयानिति । श्रेयान्प्रशस्यतरः स्वो धर्मः स्वधर्मो विगुणोऽपि विगत-
गुणोऽप्यनुष्ठायमानः परधर्मात्स्वनुष्ठितात्साद्गुण्येन संपादितादापि, स्वधर्मे
स्थितस्य निधनं मरणमपि श्रेयः परधर्मे स्थितस्य जीवितार्थं, कस्मात्प-
रधर्मो भयावहः, नरकादिलक्षणं भयमावहति यतः ॥ ३५ ॥

रागद्वेषयोः श्रेयोमार्गप्रतिपक्षत्वं प्रकटयितुं परमतोपन्यासद्वारा समनन्तरश्लोमवता-
रयति-तत्रेत्यादिना । व्यवहारभूमिः सप्तम्यर्थः । शास्त्रार्थस्यान्यथा प्रतिपत्तिमेव
प्रत्याययति-परधर्मोऽपीति । स्वधर्मवदित्यपेरर्थः । अनुमानं दूषयन्नत्तरत्वेन श्लोक-
मुत्थापयति-तदसदिति । क्षत्रधर्माद्युद्धाद्दुरनुष्ठानात्परित्राद्धर्मस्य भिक्षाशनादि-
लक्षणस्य स्वनुष्ठेयतयाऽपि कर्तव्यत्वं प्राप्तमित्यशङ्क्य व्याचष्टे-श्रेयानिति । उक्तेऽर्थे
प्रश्नपूर्वकं हेतुमाह-कस्मादित्यादिना । स्वधर्ममवधूय परधर्ममनुतिष्ठतः स्वधर्माति-
क्रमकृतदोषस्य दुष्परिहरत्वान्न तत्त्यागः साधीयानित्यर्थः ॥ ३६ ॥

यद्यप्यनर्थमूलं ध्यायतो विषयान्पुंसो रागद्वेषौ ह्यस्य परिपान्थिना-
विति चोक्तं विक्षिप्तमनवधारितं च तदुक्तं तत्संक्षिप्तं निश्चितं चेदमेवेति
ज्ञातुमिच्छन्मर्जुन उवाच ज्ञाते हि तस्मिन्स्तदुच्छेदाय यत्नं कुर्यामिति-

अर्जन उवाच-

अथ केन प्रयुक्तोऽयं पापं चरति पुरुषः ।

अनिच्छन्नपि वाष्णेय बलादिव नियोजितः ॥ ३६ ॥

१ ख. ग. च. 'षयु' । २ ख. ग. 'त', यदि वा स्व आत्मा तस्य धर्मोऽध्यात्मावगतिरूपो
विगुणः सत्त्वादिप्राकृतगुणवियुक्तो मुक्तिहेतुत्वात् । इन्द्रियाणि पराणि तेषां धर्मः प्राकृतिकस्तस्मा-
त्स्वनुष्ठितादपि स्वधर्मे निधनं श्रेयोऽप्यनुभवत्वात्परधर्मो भयावहोऽविद्यारूपतया संसारहेतुत्वात् ।
कं । ३ क. ड. च. ज. 'तया मयाऽ' । ४ क. ख. ग. च यदुक्तं । ५ घ. 'च्छन्नायते' ।

अथेति । अथ केन हेतुभूतेन प्रयुक्तः सन् राज्ञेव भृत्योऽयं पापं कर्म
चरत्याचरति पुरुषः स्वयमनिच्छन्नपि हे वाष्णेय वृष्णि कुलप्रभूत
बलादिव नियोजितो राज्ञेवेत्युक्तो दृष्टान्तः ॥ ३६ ॥

प्रागेवानर्थमूलस्योक्तत्वात्पुनस्तज्जिज्ञासया प्रश्नानुपपत्तिरित्याशङ्क्याऽऽह — यद्य-
पीति । विक्षिप्तं विविधेषु प्रदेशेषु क्षिप्तं दर्शितमिति यावत्, अनवधारितमनेकत्रोक्त-
त्वाद्नेकैर्धोऽविवेककामादिभिर्विकल्पितत्वादित्यर्थः । नन्वनर्थमूलं परिहर्तव्यं तत्किमिति
ज्ञातुमिष्यते तत्राऽऽह—ज्ञाते हीति । कुर्यामिति तज्ज्ञानमर्थवदिति शेषः । वाक्या-
रम्भार्थत्वमथशब्दस्य गृहीत्वा प्रश्नवाक्यं व्याकरोति—अथेत्यादिना । अनिच्छतोऽपि
बलादेव दुश्चरितप्रेरितत्वे दृष्टान्तमाचष्टे—राज्ञेवेति । विनियोज्यत्वस्येच्छासापेक्षत्वात्-
दभावे तदसिद्धिमाशङ्क्य प्रागुक्तं स्मारयति—राज्ञेवेत्युक्त इति ॥ ३६ ॥

शृणु त्वं तं वैरिणं सर्वानर्थकरं यं त्वं पृच्छसि—

श्रीभगवानुवाच—

ऐश्वर्यस्य समग्रस्य धर्मस्य यशसः श्रियः ।

वैराग्यस्याथ मोक्षस्य षण्णां भग इतीङ्गना ॥

ऐश्वर्यादिषट्कं यस्मिन्वासुदेवे नित्यमपतिबद्धत्वेन सामस्त्येन च वर्तते ।

उत्पत्तिं प्रलयं चैव भूतानामागतिं गतिम् ।

वेत्ति विद्यामविद्यां च स वाच्यो भगवानिति ॥

उत्पत्त्यादिविषयं च विज्ञानं यस्य स वासुदेवो वाच्यो भगवानिति ।

काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥ ३७ ॥

काम इति । काम एष सर्वलोकशत्रुर्यन्निमित्ता सर्वानर्थप्राप्तिः प्राणि-
नां स एष कामः प्रतिहतः केनचित्क्रोधत्वेन परिणमते । अतः क्रोधोऽ-
प्येष एव । रजोगुणसमुद्भवो रजश्च तद्गुणश्च रजोगुणः स समुद्भवो
यस्य स कामो रजोगुणसमुद्भवो रजोगुणस्य वा समुद्भवः । कामो
ह्युद्भूतो रजः प्रवर्तयन्पुरुषं प्रवर्तयति । तृष्णया बद्धं कारित इति
दुःखितानां रजःकार्ये सेवादौ प्रवृत्तानां प्रलापः श्रूयते । महाशनो मह-

दशनमस्येति महाशनोऽत्र एव महापाप्मा । कामेन हि भेरितो जन्तुः
पापं करोति । अतो विद्धयेनं काममिह संसारे वैरिणम् ॥ ३७ ॥

संप्रति प्रतिवचनं प्रस्तौति—शृण्वति । तस्य वैरित्वं स्फोरयति—सर्वेति । अप्रस्तुतं
किमिति प्रस्तूयते तत्राऽऽह—यं त्वमिति । भगवच्छब्दार्थं निर्धारयितुं पौराणिकं
वचनमुदाहरति—ऐश्वर्यस्येति । समग्रस्येत्येतत्प्रत्येकं विशेषणैः संबध्यते । अथशब्द-
स्तथाशब्दपर्यायः समुच्चयार्थः । मोक्षशब्देन तदुपायो ज्ञानं विवक्ष्यते । उदाहृतवचसस्ता-
त्पर्यमाह—ऐश्वर्यादीति । स वाच्यो भगवानिति संबन्धः । तत्रैव पौराणिकं वाक्या-
न्तरं पठति—उत्पत्तिमिति । भूतानामिति प्रत्येकमुत्पत्त्यादिभिः संबध्यते । करणार्थो
चोत्पत्तिप्रलयशब्दौ क्रियामात्रस्य पुरुषान्तरगोचरत्वसंभवात् । आगतिर्गतिश्चेत्यागामिन्यौ
संपदापदौ सूच्येते । वाक्यान्तरस्यापि तात्पर्यमाह—उत्पत्त्यादीति । वेत्तीत्युक्तः साक्षा-
त्कारो विज्ञानमित्युच्यते । समग्रैश्वर्यादिसंपत्तिसमुच्चयार्थश्चकारः । उक्तलक्षणो भगवान्कि-
मुक्तवानिति तदाह—काम इति । कामस्य सर्वलोकशत्रुत्वं विशदयति—यन्निमित्तेति ।
तथाऽपि कथं तस्यैव क्रोधत्वं तदाह—स एष इति । कामक्रोधयोरवहेयत्वद्योतनार्थं
कारणं कथयति—रजोगुणेति । कारणद्वारा कामादेरवहेयत्वमुक्त्वा कार्यद्वाराऽपि तस्य
हेयत्वं सूचयति—रजोगुणस्येति । कामस्य पुरुषप्रवर्तकत्वमेव न रजोगुणजनकत्वमि-
त्याशङ्क्याऽऽह—कामो हीति । तत्रैवानुभवानुसारिणीं लोकप्रसिद्धिं प्रमाणयति—
तृष्णया हीति । तस्य योग्यायोग्यविभागमन्तरेण बहुविषयत्वं दर्शयति—महाशन-
इति । बहुविषयत्वम्युक्तं कार्यं निर्दिशति—अत इति । सर्वविषयत्वेऽपि कुतोऽस्य
पापत्वमित्याशङ्क्याऽऽह—कामेनेति । कामस्योक्तविशेषणवत्त्वे फलितमाह—अत
इति ॥ ३७ ॥

कथं वैरीति दृष्टान्तैः प्रत्याशयति—

धूमेनाऽऽव्रियते वह्निर्यथाऽऽदर्शो मलेन च ।

यथोल्बेनाऽऽवृतो गर्भस्तथा तेनेदमावृतम् ॥ ३८ ॥

धूमेनेति । धूमेन सहजेनाऽऽव्रियते वह्निः प्रकाशात्मकोऽप्रकाशात्म-
केन यथा वाऽऽदर्शो मलेन च यथोल्बेन गर्भवेष्टनेन जरायुणाऽऽवृत
आच्छादितो गर्भस्तथा तेनेदमावृतम् ॥ ३८ ॥

उत्तरश्लोकमवतारयति—कथमिति । अनेकदृष्टान्तोपादानं प्रतिपत्तिसौकर्यार्थम् । सह-
जस्य धूमस्य प्रकाशात्मकवह्निं प्रत्यावरकत्वसिद्धयर्थं विशिनष्टि—अप्रकाशात्मकेनेति ।

किं पुनस्तदिदंशब्दवाच्यं यत्कामेनाऽऽवृतमित्युच्यते—

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ॥ ३९ ॥

आवृतमिति । आवृतमेतेन ज्ञानं ज्ञानिनो नित्यवैरिणा । ज्ञानी हि जानात्यनेनाहमनर्थं प्रयुक्तः पूर्वमेवेति । दुःखी च भवति नित्यमेव । अतोऽसौ ज्ञानिनो नित्यवैरी न तु पूर्वस्य । स हि कामं तृष्णाकाळे मित्रमिव पश्यंस्तत्कार्यं दुःखे प्राप्ते जानाति तृष्णयाऽहं दुःखित्वमापादित इति न पूर्वमेवातो ज्ञानिन एव नित्यवैरी । किंरूपेण कामरूपेण काम इच्छैव रूपमस्येति कामरूपस्तेन दुष्पूरेण दुःखेन पूरणमस्येति दुष्पूरस्तेनानलेन नाश्यालं पर्याप्तिर्विद्यत इत्यनलस्तेन ॥ ३९ ॥

सामान्यतो निर्दिष्टं विशेषतो निर्देष्टुमाकाङ्क्षापूर्वकमनन्तरश्लोकमवतारयति—किं पुनरिति । कामस्य ज्ञानं प्रत्यावरणत्वसिद्धयर्थं ज्ञानिनो नित्यवैरिणेत्यादिविशेषणम् । प्रतीकमाशय व्यङ्ग्यकरोति— आवृतमित्यादिना । ज्ञानिनं प्रति वैरित्वेऽपि नित्यवैरित्वं वामस्य कथमित्याशङ्क्याऽऽह—ज्ञानी हीति । अनर्थप्राप्तिमन्तरेण कामस्य प्रसङ्गावस्था पूर्वमेवेत्युच्यते, अतःशब्देन कामप्रसक्तिरेव परामृश्यते, नित्यमेवेत्युत्पत्त्यवस्था कार्यावस्था च कामस्य कथ्यते । ननु सर्वस्यापि कामात्मता न प्रशस्तेति कामो नित्यवैरी भवति ततः कुतो ज्ञानिविशेषणमित्याशङ्क्याऽऽह—न त्विति । अज्ञस्य नासौ नित्यवैरीत्येतदुपपादयति—स हीति । कार्यप्राप्तिप्रागवस्था पूर्वमित्युक्ता । अज्ञं प्रति वैरित्वे सत्यपि कामस्य नित्यवैरित्वाभावे फलितमाह—अत इति । स्वरूपतो नित्यवैरित्वाविशेषेऽपि ज्ञानाज्ञानाभ्यामवान्तरभेदसिद्धिरित्यर्थः । आकाङ्क्षाद्वारा प्रकृतं वैरिणमेव स्फोरयति—किंरूपेणेत्यादिना ॥ ३९ ॥

किमधिष्ठानः पुनः कामो ज्ञानस्याऽऽवरणत्वेन वैरी सर्वस्येत्यपेक्षायामाह ज्ञाते हि शत्रोरधिष्ठाने सुखेन शत्रुनिवर्हणं कर्तुं शक्यत इति—

इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥ ४० ॥

इन्द्रियाणीति । इन्द्रियाणि मनो बुद्धिश्चास्य कामस्याधिष्ठानमाश्रय

१ क. 'युक्त इति पू' । २ क. 'मेवातो दुः' । घ. 'मेवातो नित्यमेव च दुःखी भवति । तेनासौ । ३ क. ख. घ. च. 'भूरोऽस्तस्ते' । ४ क. व्यावष्टे । ५ ख. ग. ङ. च. ज. 'ति कु' ।

उच्यते । एतैरिन्द्रियादिभिराश्रयैर्विमोहयति विविचं मोहयत्येष कामो
ज्ञानमावृत्याऽऽच्छाद्य देहिनं शरीरिणम् ॥ ४० ॥

कामस्य निराश्रयस्य कार्यकारकत्वाभावं मत्वा प्रश्नपूर्वकमाश्रयं दर्शयति—किमाधि-
ष्ठान इति । कामस्य नित्यवैरित्वेन परिजिहीर्षितस्य किमित्यधिष्ठानं ज्ञाप्यते तत्राऽऽ-
ह-ज्ञाते हीति । इन्द्रियादीनां कामाधिष्ठानत्वं प्रकटति—एतैरिति । नन्वेतामिरिति
दक्तव्ये कथमेतैरित्युच्यते तत्राऽऽह—इन्द्रियादिभिरिति ॥ ४० ॥

यत एवम्—

तस्मात्त्वमिन्द्रियाण्यादौ नियम्य भरतर्षभ ।

पाप्मानं प्रजहिह्येनं ज्ञानविज्ञाननाशनम् ॥ ४१ ॥

तस्मादिति । तस्मात्त्वमिन्द्रियाण्यादौ पूर्वं नियम्य वशीकृत्य भरत-
र्षभ पाप्मानं पापाचारं कामं प्रजहिहि परित्यज, एनं प्रकृतं वैरिणं
ज्ञानविज्ञाननाशनं ज्ञानं शास्त्रत आचार्यतश्चाऽऽत्मादीनामवबोधः,
विज्ञानं विशेषतस्तदनुभवस्तयोर्ज्ञानविज्ञानयोः श्रेयःप्राप्तिहेत्वोर्नाशेनं
प्रजहिह्यात्मनः परित्यजेत्यर्थः ॥ ४१ ॥

तेषां कामाश्रयत्वे सिद्धे साश्रयस्य तस्य परिहर्तव्यत्वमाह—यत इति । तस्मादि-
न्द्रियादीनामाश्रयत्वादिति यावत् । पूर्वं कामनिरोधात्प्रागवस्थायामित्यर्थः । तेषु निय-
मितेषु मनोबुद्धयोर्नियमः सिध्यति । तत्प्रवृत्तेरितरप्रवृत्तिव्यातिरेकेणाफलत्वादिति भावः ।
पापमूलतया कामस्य तच्छब्दवाच्यत्वमुन्नेयम् । कामस्य परित्याज्यत्वे वैरित्वं हेतुं
साधयति—ज्ञानेति । ज्ञानविज्ञानशब्दयोरर्थभेदमावेदयति—ज्ञानमित्यादिना ॥ ४१ ॥

इन्द्रियाण्यादौ नियम्य कामं शत्रुं जहिहीत्युक्तं तत्र किमाश्रयः कामं
जह्यादित्युच्यते—

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतस्तु सः ॥ ४२ ॥

इन्द्रियाणीति । इन्द्रियाणि श्रोत्रादीनि पञ्च देहं स्थूलं बाह्यं परि-
च्छिन्नं चापेक्ष्य सौक्ष्म्यान्तरस्थत्वव्यापित्वाद्यपेक्ष्य पराणि प्रकृष्टा-
न्याहुः पण्डिताः । तथेन्द्रियेभ्यः परं मनः संकल्पविकल्पात्मकम् ।
तथा मनसस्तु परा बुद्धिर्निश्चयात्मिका । तथा यः सर्वदृश्येभ्यो बुद्धय-

न्तेभ्योऽभ्यन्तरो यं देहिनमिन्द्रियादिभिराश्रयैर्युक्तः कामो ज्ञानावरण-
द्वारेण मोहयतीत्युक्तं स बुद्धेर्द्रष्टा परमात्मा ॥ ४२ ॥

पूर्वोक्तमनूय कामत्यागस्य दुष्करत्वं मन्वानो रसोऽप्यस्येत्यत्रोक्तमेव स्पष्टीकर्तुं प्रश्न-
पूर्वकं श्लोकान्तरमवतारयति—इन्द्रियाणत्यादिना । पञ्चेति ज्ञानेन्द्रियवत्कर्मेन्द्रि-
याण्यपि बागादीनि गृह्यन्ते । किमपेक्षया तेषां परत्वं तत्राऽऽह—देहमिति । तथाऽपि
केन प्रकारेण परत्वं तदाह—सौक्ष्म्येति । आदिशब्देन कारणत्वादि गृह्यते । इन्द्रि-
यापेक्षया सूक्ष्मत्वादिना मनसः स्वरूपोक्तिपूर्वकं परत्वं कथयति—तथेति । मनसि
दर्शितं न्यायं बुद्ध्यावतिदिशति—तथा मनसस्त्विति । यो बुद्धेरित्यादि व्याचष्टे—
तथेत्यादिना । आत्मनो यथोक्तविशेषणस्याप्रकृतत्वमाशङ्क्याऽऽह—यं देहिनमिति
॥ ४२ ॥

*एवं बुद्धेः परं बुद्ध्वा संस्तभ्याऽऽत्मानमात्मना ।
जहि शत्रुं महाबाहो कामरूपं दुरासदम् ॥ ४३ ॥
इति श्रीमहाभारते शतसाहस्र्यां संहितायां वैयासक्यां
भीष्मपर्वाणि श्रीमद्भगवद्गीतासूपनिषत्सु ब्रह्मविद्यायां
योगशास्त्रे श्रीकृष्णार्जुनसंवादे कर्मयोगो
नाम तृतीयोऽध्यायः ॥ ३ ॥

=====

एवमिति । एवं बुद्धेः परमात्मानं बुद्ध्वा ज्ञात्वा संस्तभ्य सम्यक्स्त-
भ्यनं कृत्वा स्वेनैवाऽऽत्मनो संस्कृतेन मनसा सम्यक्समाधायेत्यर्थः ।
जघ्नेन शत्रुं हे महाबाहो कामरूपं दुरासदं दुःखेनाऽऽसद आसादनं
प्राप्तिर्यस्य तं दुरासदं दुर्विज्ञेयानेकविशेषमिति ॥ ४३ ॥
इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीम-
च्छंकरभगवतः कृतौ श्रीमद्भगवद्गीताभाष्ये कर्मप्रशंसायोगो नाम
तृतीयोऽध्यायः ॥ ३ ॥

इन्द्रियादिसमाधानपूर्वकमात्मज्ञानात्कामजयो भवतीत्युपसंहरति—एवमित्यादिना ।
संस्कृतं मनो मनःसमाधाने हेतुरिति सूचयति—संस्तभ्येति । प्रकृतं शत्रुमेव विशि-
नष्टि—कामरूपमिति । तस्य दुरासदत्वे हेतुमाह—दुर्विज्ञेयेति । अनेकविशेषोऽ-

* क. घ. च. पुस्तकेषु ततः किमित्यवतरणं वर्तते ।

१ क. 'कं बुद्धेः परतस्तु स स । २ घ. झ. 'ना स' ।

तादृशो महाशनत्वादित्तदनेनोपायभूता कर्मनिष्ठा प्राधान्येनोक्ता, उपेया तु ज्ञाननिष्ठा गुणत्वेनेति विवेक्तव्यम् ॥ ४३ ॥

इति श्रीमत्परमहंसपरिभाषाजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्याने तृतीयोऽध्यायः ॥ ३ ॥

[श्लोकानामादितः समष्टयङ्कः—१६२]

अथ चतुर्थोऽध्यायः ।

श्रीभगवानुवाच—

योऽयं योगोऽध्यायद्वयेनोक्तो ज्ञाननिष्ठाकृष्णः ससंन्यासः कर्मयो-
गोपायो चस्मिन्वेदार्थः परिसमाप्तः प्रवृत्तिकृष्णो निवृत्तिकृष्णश्च,
गीतासु च सर्वास्वयमेव योगो विवक्षितो भगवंताऽतः परिसमाप्तं
वेदार्थं मन्वानस्तं वंशकथनेन स्तौति श्रीभगवान्—

इमं विवस्वते योगं प्रोक्तवानहमव्ययम् ।

विवस्वान्मनवे प्राह मनुरिक्ष्वाकवेऽब्रवीत् ॥ १ ॥

इममध्यायद्वयेनोक्तं योगं विवस्वत आदित्याय सर्गादौ प्रोक्तवानहं
जगत्परिपालयितृणां क्षत्रिधाणां बलाधानाच्च । तेन योगबलेन युक्ताः
समर्था भवन्ति ब्रह्म परिरक्षितुम् । ब्रह्मक्षत्रं परिपालित्वे जगत्परिपाल-
यितुमक्षमम् । अव्ययमव्ययफलत्वात् । न ह्यस्य सम्बन्धदर्शननिष्ठाकृष्-
णस्य मोक्षारूपं फलं व्येति । स च विवस्वान्मनवे प्राह मनुरिक्ष्वाकवे
स्वपुत्रायाऽऽदिराजायाब्रवीत् ॥ १ ॥

पूर्वाभ्यामध्यायाभ्यां निष्ठाद्वयात्मनो योगस्य गीतत्वाद्देवार्थस्य च समाप्तत्वाद्भक्त-
व्यशेषामावादुक्तयोगस्य कृत्रिमत्वशङ्कानिवृत्तये वंशकथनपूर्विकां स्तुतिं भगवानुक्तवा-
नित्याह—श्रीभगवानिति । तदेतद्भगवद्वचनं वृत्तानुवादद्वारेण प्रस्तौति—योऽयमिति ।
उक्तमेव योगं विमज्यानुवदति—ज्ञानेति । संन्यासेनोत्कर्तव्यतया सहितस्य ज्ञानात्मनो
योगस्य कर्माख्यो योगो हेतुरतश्चोपायोपेयभूतं निष्ठाद्वयं प्रतिष्ठापितमित्यर्थः । उक्ते
योगद्वये प्रमाणमुपन्यस्यति—यस्मिन्निति । अथवा ज्ञानयोगस्य कर्मयोगोपायत्वमेव
स्फुटयति—यस्मिन्निति । प्रवृत्त्या लक्ष्यते ज्ञायते कर्मयोगो निवृत्त्या च लक्ष्यते

ज्ञानयोग इति विभागः । यद्यपि पूर्वस्मिन्नध्यायद्वये यथोक्तनिष्ठाद्वयं व्याख्यातं तथाऽपि विवक्ष्यमाणाध्यायेषु वक्तव्यान्तरमस्तीत्याशङ्क्याऽऽह—गीतासु चेति । कथं तर्हि समनन्तराध्यायस्य प्रवृत्तिरत आह—अत इति । वंशकथनं संप्रदायोपन्यासः संप्रदायोपदेशश्च कृत्रिमत्वशङ्कानिवृत्त्या योगस्तुतौ पर्यवस्यति । गुरुशिष्यपरम्परोपन्यासमेवानुक्रामति—इममिति । इममित्यस्य संनिहितं विषयं दर्शयति—अध्यायेति । योगं ज्ञाननिष्ठालक्षणं कर्मयोगोपायलभ्यमित्यर्थः । स्वयमकृतार्थानां प्रयोजनव्यप्राणां परार्थप्रवृत्त्यसंभवाद्भगवतस्तथाविधप्रवृत्तिदर्शनात्कृतार्थता कल्पनीयेत्याह—विवस्वत इति । अव्ययवेदमूलत्वादव्ययत्वं योगस्य गमयितव्यं किमिति भगवता कृतार्थेनापि योगप्रवचनं कृतमिति तदाह—जगदिति । कथं यथोक्तेन योगेन क्षत्रियाणां बलाधानं तदाह—तेनेति । युक्ताः क्षत्रिया इति शेषः । ब्रह्मशब्देन ब्राह्मणत्वजातिरुच्यते । यद्यपि योगप्रवचनेन क्षत्रं रक्षितं तेन च ब्राह्मणत्वं तथाऽपि कथं रक्षणीयं जगदशेषं रक्षितमित्याशङ्क्याऽऽह—ब्रह्मेति । ताभ्यां हि कर्मफलभूतं जगदनुष्ठानद्वारा रक्षितुं शक्यमित्यर्थः । योगस्याव्ययत्वे हेत्वन्तरमाह—अव्ययफलत्वादिति । ननु कर्मफलवदुक्तयोगफलस्यापि साध्यत्वेन क्षयिष्णुत्वमनुमीयते नेत्याह—न हीति । अपुनरावृत्तिश्रुतिहतमनुमानं न प्रमाणी भवतीति भावः । भगवता विवस्वते प्रोक्तो योगस्तत्रैव पर्यवस्यतीत्याशङ्क्याऽऽह—स चेति । स्वपुत्रायेत्युभयत्र संबध्यते । आदिराजायेतीक्ष्वाकोः सूर्यवंशप्रवर्तकत्वेन वैशिष्ट्यमुच्यते ॥ १ ॥

एवं परम्पराप्राप्तमिमं राजर्षयो विदुः ।

स कालेनेह महता योगो नष्टः परंतप ॥ २ ॥

एवमिति । एवं क्षत्रियपरम्पराप्राप्तमिमं राजर्षयो राजानश्च त ऋषयश्च राजर्षयो विदुरिमं योगम् । स योगः कालेनेह महता दीर्घेण नष्टो विच्छिन्नसंप्रदायः संवृत्तो हे परंतप, आत्मनो विपक्षभूताः पर उच्यन्ते तादृशैर्यत्तेजोगभस्तिभिर्भानुरिव तापयतीति परंतपः शत्रुतापन इत्यर्थः ॥ २ ॥

यथोक्ते योगे परम्परागते विशिष्टजनसंमतिमुदाहरति—एवमिति । तस्य कथं संप्रति वक्तव्यत्वं तदाह—स कालेनेति । पूर्वार्धे व्याकरोति—एवमित्यादिना । ऐश्वर्यसंपत्ती राजत्वं येषां तेषामेव सूक्ष्मार्थनिरीक्षणक्षमत्वमूषित्वम् । इहेति भगवतोऽर्जुनेन सह संव्यवहारकालो गृह्यते । परंतपेति संबोधनं विभजते—आत्मन इति ॥ २ ॥

दुर्बलानजितेन्द्रियान्प्राप्य नष्टं योगमिममुपलभ्य ऋकं चापुरुषार्थ-
संबन्धिनम्—

स एवायं मया तेऽद्य योगः प्रोक्तः पुरातनः ।

भक्तोऽसि मे सखा चेति रहस्यं ह्येतदुत्तमम् ॥ ३ ॥

स एवायमिति । स एवायं मया ते तुभ्यमद्येदानीं योगः प्रोक्तः
पुरातनः, भक्तोऽसि मे सखा चासीति । रहस्यं हि यस्मादेतदुत्तमं
योगो ज्ञानमित्यर्थः ॥ ३ ॥

किमिति वर्तमाने काले प्रकृतो योगः संप्रदायरहितोऽभूदित्याशङ्क्याधिकार्यभावा-
दित्याह—दुर्बलानिति । तदेव दौर्बल्यं प्रकृतोपयोगित्वेन व्याकरोति—अजितेन्द्रि-
यानिति । यद्यपि कामक्रोधादिप्रधानान्पुरुषान्प्रतिलभ्य कामक्रोधादिभिरभिभूयमानो
योगो नष्टो विच्छिन्नसंप्रदायः संजातस्तथाऽपि योगादृते पुरुषार्थो लोकस्य लभ्यते
चेत्किमनेन योगोपदेशेनेत्याशङ्क्य यथोक्तयोगाभावे परमपुरुषार्थाप्राप्तेर्मेवमित्याह—
ऋकं चेति । पूर्वं योगो विच्छिन्नसंप्रदायोऽधुना त्वन्यो योगो मदर्थमुच्यते भगव-
तेत्याशङ्क्याऽऽह—स एवेति । कस्मादन्यस्मै यस्मै कस्मैचित्पुरातनो योगो नोक्तो
भगवतेत्याशङ्क्याऽऽह—भक्तोऽसीति । उक्तमधिकारिणं प्रति योगस्य वक्तव्यत्वे
हेतुमाह—रहस्यं हीति । अनादिवेदमूलत्वाद्योगस्य पुरातनत्वम् । भक्तिः शरण-
बुद्ध्या प्रीतिस्तथा युक्तो निजरूपमपेक्ष्य भक्तो विवक्षितः । समानवयाः स्निग्धः
सहायः सखेत्युच्यते । एतदिति कथं योगो विशेष्यते तत्राऽऽह—ज्ञानमिति ॥ ३ ॥

भगवता विप्रतिषिद्धमुक्तमिति मा भूत्कस्यचिदबुद्धिरिति परिहारार्थं
चोद्यमिव कुर्वन्—

अर्जुन उवाच—

अपरं भवतो जन्म परं जन्म विवस्वतः ।

कथमेतद्विजानीयां त्वमादौ प्रोक्तवानिति ॥ ४ ॥

अपरमिति । अपरमर्वाग्वसुदेवगृहे भवतो जन्म परं पूर्वं सर्गादौ
जन्मोत्पत्तिर्विवस्वत आदित्यस्य तत्कथमेतद्विजानीयामविरुद्धार्थतया
यस्त्वमेवाऽऽदौ प्रोक्तवानिमं योगं स एव त्वमिदानीं ममं प्रोक्तवान-
सीति ॥ ४ ॥

भगवति लोकस्थानीश्वरत्वशङ्कां निवर्तयितुं चोद्यमुद्गावयति—भगवतेति । परि-
हारार्थं भगवतो मनुष्यवदवस्थितस्थानीश्वरत्वमुपेत्य तद्वचने शङ्कितविप्रतिषेधस्येति

शेषः । भगवतो निजरूपमुपेत्य नेदं चोद्यं किंतु लीलाविग्रहं गृहीत्वेति वक्तुं चोद्यमिवेत्युक्तम् । एतच्छब्दार्थमेव स्फुटयति—यस्त्वमिति ॥ ४ ॥

या वासुदेवेऽनीश्वरासर्वज्ञाशङ्का मूर्खाणां तां परिहरञ्ज् श्रीभगवानुवाच
यदर्थो हर्जुनस्य प्रश्नः—

श्रीभगवानुवाच—

बहूनि मे व्यतीतानि जन्मानि तव चार्जुन ।

तान्यहं वेद सर्वाणि न त्वं वेत्थ परंतप ॥ ५ ॥

बहूनीति । बहूनि मे मम व्यतीतान्यतिक्रान्तानि जन्मानि तव च हेऽर्जुन तान्यहं वेद जाने सर्वाणि न त्वं वेत्थ जानीषे धर्माधर्मादिप्रति-
बद्धज्ञानशक्तिस्वात् । अहं पुनर्नित्यशुद्धबुद्धमुक्तस्वभावत्वादनावरणज्ञान-
शक्तिरिति वेदाहं हे परंतप ॥ ५ ॥

भगवत्यज्ञानान्मनुष्यत्वशङ्कां वारयितुं प्रतिवचनमवतारयति—या वासुदेव इति ।
अन्यथाप्रश्ने कथमाशङ्कान्तरं परिहर्तुं भगवद्वचनमित्याशङ्क्य प्रश्नप्रतिवचनयोरेकार्थ-
त्वमाह—यदर्थो हीति । यस्य शङ्कितस्य विरोधस्य परिहारार्थो यस्य प्रश्नस्तमेव
परिहारं वक्तुं भगवद्वचनमित्यर्थः । अतीतानेकजन्मवत्त्वं ममैव नासाधारणं किंतु सर्व-
प्राणिसाधारणमित्याह—तव चेति । तानि प्रमाणाभावान्न प्रतिभान्तीत्याशङ्क्याऽऽह—
तानीति । ईश्वरस्यानावृतज्ञानत्वादित्यर्थः । किमिति तर्हि तानि मम न प्रतीयन्ते
तवाऽऽवृतज्ञानत्वादित्याह—न त्वमिति । परान्परिकल्प्य तत्परिहारार्थं प्रवृत्तत्वा-
त्तव ज्ञानावरणं विज्ञेयमित्याह—परंतपेति । अर्जुनस्य भगवता सहातीतानेकजन्म-
वत्त्वे तुल्येऽपि ज्ञानवैषम्ये हेतुमाह—धर्मेति । आदिशब्देन रागलोभादयो गृह्यन्ते ।
ईश्वरस्यातीतानागतवर्तमानसर्वार्थविषयज्ञानवत्त्वे हेतुमाह—अहमिति ॥ ५ ॥

कथं तर्हि तव नित्येश्वरस्य धर्माधर्माभावेऽपि जन्मेत्युच्यते—

अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय संभवाम्यात्ममायया ॥ ६ ॥

अजोऽपीति । अजोऽपि जन्मराहितोऽपि संस्तथाऽव्ययात्माऽक्षीण-
ज्ञानशक्तिस्वभावोऽपि संस्तथा भूतानां ब्रह्मादिस्तम्बपर्यन्तानामीश्वर
ईश्वरशीलोऽपि सन्नप्रकृतिं स्वां मम वैष्णवीं मायां त्रिगुणात्मिकां यस्या
वशे सर्वं जगद्भवति यथा मोहितं सत्स्वमात्मानं वासुदेवं न जानाति

तां प्रकृतिं स्वामधिष्ठाय वशीकृत्य संभवामि देहवानिव भवामि जात
इवाऽऽत्ममाययाऽऽत्मनो मायया न परमार्थतो लोकवत् ॥ ६ ॥

ईश्वरस्य कारणाभावाज्जन्मैवायुक्तमतीतानेकजन्मवत्त्वं तु दूरोत्सारितमिति शङ्कते—
कथमिति । वस्तुतो जन्माभावेऽपि मायावशाज्जन्म संभवतीत्युत्तरमाह—उच्यते
इति । पारमार्थिकजन्मायोगे कारणं पूर्वार्धेनानूद्य प्रातिभासिकजन्मसंभवे कारणमाह—
प्रकृतिमिति । प्रकृतिशब्दस्य स्वरूपविषयत्वं प्रत्यादेष्टुमात्ममाययेत्युक्तम् । वस्तुतो
जन्माभावे कारणानुवादभागं विवृणोति—अजोऽपीत्यादिना । प्रातिभासिकजन्मसंभवे
कारणकथनपरमुत्तरार्धं विभजते—प्रकृतिमित्यादिना । प्रकृतिशब्दस्य स्वरूपशब्द-
पर्यायत्वं वारयति—मायामिति । तस्याः स्वातन्त्र्यं निराकृत्य भगवदधीनत्वमाह—
ममेति । तस्याश्चाधिकरणद्वारेणानवच्छिन्नत्वं सूचयति—वैष्णवीमिति । मायाशब्द-
स्यापि प्रज्ञानामसु पाठाद्विज्ञानशक्तिविषयत्वमाशङ्क्याऽऽह—त्रिगुणात्मिकामिति ।
तस्यां कार्यलिङ्गकमनुमानं सूचयति—यस्या इति । जगतो मायावशवर्तित्वमेव
स्फुटयति—यथेति । यथा लोके कश्चिज्जातो देहवानालक्ष्यत एवमहमपि मायामाश्रित्य
तथा स्ववशया संभवामि जन्मव्यवहारमनुभवामि तेन मायामयमीश्वरस्य जन्मेत्याह—
तां प्रकृतिमित्यादिना । संभवामीत्युक्तमेव विभजते—देहवानिति । अस्मदा-
देरिव तवापि परमार्थत्वाभिमानो जन्मादिविषये स्यादित्याशङ्क्य प्रागुक्तस्वरूपपरि-
ज्ञानवत्त्वादीश्वरस्य मैवमित्याह—न परमार्थत इति । आवृतज्ञानवतो लोकस्य
जन्मादिविषये परमार्थत्वाभिमानः संभवतीत्याह—लोकवदिति ॥ ६ ॥

तच्च जन्म कदा किमर्थं चेत्युच्यते—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदाऽऽत्मानं सृजाम्यहम् ॥ ७ ॥

यदेति । यदा यदा हि धर्मस्य ग्लानिर्हानिर्वर्णाश्रमादिलक्षणस्य
प्राणिनामभ्युदयनिःश्रेयससाधनस्य भवति भारत, अभ्युत्थानमुद्भवोऽ-
धर्मस्य तदाऽऽत्मानं सृजाम्यहं मायया ॥ ७ ॥

यदीश्वरस्य मायानिबन्धनं जन्मेत्युक्तं तस्य प्रश्नपूर्वकं कालं कथयति—तच्चेत्या-
दिना । चातुर्वर्ण्यं चातुराश्रम्ये च यथावदनुष्ठीयमाने नास्ति धर्महानिरिति मन्वानो
विशिनष्टि—वर्णैति । वर्णैराश्रमैस्तदाचारैश्च लक्ष्यते ज्ञायते धर्मस्तस्येति यावत् ।
धर्महानौ समस्तपुरुषार्थभङ्गो भवतीत्यभिप्रेत्याऽऽह—प्राणिनामिति । न च यथो-
क्तस्य धर्मस्य हानिं सोढुं शक्तो भवानित्याह—भारतेति । न केवलं प्राणिनां धर्महानिरेव

भगवतो मायाविग्रहस्य परिग्रहे हेतुरपि तु तेषामधर्मप्रवृत्तिरपीत्याह—अभ्युत्थान-
मिति । यदा यदेति पूर्वेण संबन्धः ॥ ७ ॥

किमर्थम्—

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥ ८ ॥

परित्राणायेति । परित्राणाय परिरक्षणाय साधूनां सन्मार्गस्थानां
विनाशाय च दुष्कृतां पापकारिणाम् । किंच धर्मसंस्थापनार्थाय धर्मस्य
सम्बन्धस्थापनं तदर्थं संभवामि युगे युगे प्रतियुगम् ॥ ८ ॥

यथोक्ते काले कृतकृत्यस्य भगवतो मायाकृते जन्मनि प्रश्नपूर्वकं प्रयोजनमाह—
किमर्थमित्यादिना । यथा साधूनां रक्षणमसाधूनां निग्रहश्च भगवदवतारफलं तथा
फलान्तरमपि तस्यास्तीत्याह—किंचोति । धर्मे हि स्थापिते जगदेव स्थापितं भवत्य-
न्यथा भिन्नमर्यादं जगदसंगतमापद्येतेत्यर्थः ॥ ८ ॥

तत्—

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ ९ ॥

जन्मेति । जन्म मायारूपं, कर्म च साधुपरित्राणादि, मे मम दिव्य-
मप्राकृतमैश्वरमेवं यथोक्तं यो वेत्ति तत्त्वतस्तत्त्वेन यथावत्त्यक्त्वा देहमिमं
पुनर्जन्म पुनरुत्पत्तिं नैति न प्राप्नोति मामेत्यागच्छति स मुच्यते हे-
र्जुन ॥ ९ ॥

मायामयमीश्वरस्य जन्म न वास्तवं तस्यैव च जगत्पारिपालनं कर्म नान्यस्येति जानतः
श्रेयोवाप्तिं दर्शयन्विपक्षे प्रत्यवायं सूचयति—तज्जन्मेत्यादिना । यथोक्तं मायामयं
कल्पितमिति यावत्, वेदनस्य यथावत्त्वं वेद्यस्य जन्मादेरुक्तरूपानतिवर्तित्वम् । यदि
पुनर्भगवतो वास्तवं जन्म साधुजनपारिपालनादि चान्यस्यैव कर्म क्षत्रियस्येति विवक्ष्येत
तदा तत्त्वापरिज्ञानप्रयुक्तो जन्मादिः संसारो दुर्वारः स्यादिति भावः ॥ ९ ॥

नैष मोक्षमार्ग इदानीं प्रवृत्तः किं तर्हि पूर्वमपि—

वीतरागभयक्रोधा मन्मया मामुपाश्रिताः ।

बहवो ज्ञानतपसा पूता मद्भावमागताः ॥ १० ॥

वीतरागेति । वीतरागभयक्रोधा रागश्च भयं च क्रोधश्च वीता विगता
येभ्यस्ते वीतरागभयक्रोधा मन्मया ब्रह्मविद ईश्वरभेददर्शिनो मामेव

परमेश्वरमुपाश्रिताः केवलज्ञाननिष्ठा इत्यर्थः । बहवोऽनेके ज्ञानतपसा ज्ञानमेव च परमात्मविषयं तपस्तेन ज्ञानतपसा पूताः परां शुद्धिं गताः सन्तो मद्भावमीश्वरभावं मोक्षमागताः समनुप्राप्ताः । इतरतपोनिरपेक्ष-ज्ञाननिष्ठा इत्यस्य लिङ्गं ज्ञानतपसोति विशेषणम् ॥ १० ॥

संप्रति प्रस्तुतमोक्षमार्गस्य नूतनत्वेनाव्यवस्थितत्वमाशङ्क्य परिहरति—नैष इति । मन्मयत्वस्य मद्भावगमनेनापौनरुक्त्यं दर्शयति—ब्रह्मविद इति । आत्मनो भिन्नत्वेन भिन्नाभिन्नत्वेन वा ब्रह्मणि वेदनं व्यावर्तयति—ईश्वरेति । अभेददर्शनेन समुच्चित्य कर्मानुष्ठानं प्रत्याचष्टे—मामेवेति । तदुपाश्रयत्वमेव विशदयति—केवलेति । मामुपाश्रिता इति केवलज्ञाननिष्ठत्वमुक्त्वा ज्ञानतपसा पूता इति किमर्थं पुनरुच्यते तत्राऽऽह—इतरेति ॥ १० ॥

तव तर्हि रागद्वेषौ स्तः, येन केभ्यश्चिदेवाऽऽत्मभावं प्रयच्छसि न सर्वेभ्य इत्युच्यते—

ये यथा मां प्रपद्यन्ते तांस्तथैव भजाम्यहम् ।

मम वर्त्मानुवर्तन्ते मनुष्याः पार्थ सर्वशः ॥ ११ ॥

ये यथेति । ये यथा येन प्रकारेण येन प्रयोजनेन यत्फलार्थितया मां प्रपद्यन्ते तांस्तथैव तत्फलदानेन भजाम्यनुगृह्णाम्यहमित्येतत् । तेषां मोक्षं प्रत्यनर्थित्वात् । न ह्येकस्य मुमुक्षुत्वं फलार्थित्वं च युगपत्संभवति । अतो ये फलार्थिनस्तान्फलप्रदानेन, ये यथोक्तकारिणस्त्वफलार्थिनो मुमुक्षवश्च ताञ्ज्ञानप्रदानेन, ये ज्ञानिनः संन्यासिनो मुमुक्षवश्च तान्मोक्षप्रदानेन, तथाऽऽर्तानार्तिहरणेनेत्येवं यथा प्रपद्यन्ते ये तांस्तथैव भजामीत्यर्थः । न पुना रागद्वेषनिमित्तं मोहनिमित्तं वा कंचिद्भजामि । सर्वथाऽपि सर्वावस्थस्य ममेश्वरस्य वर्त्म मार्गमनुवर्तन्ते मनुष्याः । यत्फलार्थितया यस्मिन्कर्मण्यधिकृता ये प्रयतन्ते ते मनुष्या उच्यन्ते हे पार्थ सर्वशः सर्वप्रकारैः ॥ ११ ॥

ईश्वरः सर्वेभ्यो मोक्षं प्रयच्छति चेत्प्रागुक्तविशेषणवैयर्थ्यं यदि तु केभ्यश्चिदेव मोक्षं प्रयच्छेतर्हि तस्य रागादिमत्त्वादनीश्वरत्वापत्तिरिति शङ्कते—तव तर्हीति । ये मुमुक्षवस्तेभ्यो मोक्षमीश्वरो ज्ञानसंपादनद्वारा प्रयच्छति फलान्तरार्थिभ्यस्तु तत्तदुपायानुष्ठानेन तदेव ददातीति नास्य रागद्वेषाविति परिहरति—उच्यत इति । मुमुक्षूणामीश्वरानुसारित्वेऽपि फलान्तरार्थिनां कुतस्तदनुसारित्वमित्याशङ्क्य फलमत उपपत्तेरिति

न्यायेन तत्फलस्येश्वरायत्तत्वात्तदनुवर्तित्वमावश्यकमित्याह—ममेति । भगवद्वचनभा-
 गिनां सर्वेषामेव कैवल्यमेकरूपं किमिति नानुगृह्यते तत्राऽऽह—तेषामिति । अभ्युद-
 यनिःश्रेयसार्थित्वं प्रार्थनावैचित्र्यादेकस्यैव किं न स्यादित्याशङ्क्यापर्यायेण तदनुपपत्तिं
 साधयति—न हीति । मुमुक्षूणां फलार्थिनां च विभागे स्थिते सत्यनुग्रहविभागं फलि-
 तमाह—अत इति । फलप्रदानेनानुगृह्णामीति संबन्धः । नित्यनैमित्तिककर्मानुष्ठापि-
 नामेव फलार्थित्वामावे सति च मुमुक्षुत्वे कथं तेष्वनुग्रहः स्यादिति तत्राऽऽह—ये
 यथोक्तेति । ज्ञानप्रदानेन भजामित्युत्तरत्र संबन्धः । सन्ति केचित्स्यक्तसर्वकर्माणो
 ज्ञानिनो मोक्षमेवापेक्षमाणास्तेष्वनुग्रहप्रकारं प्रकटयति—ये ज्ञानिन इति । केचिदार्ताः
 सन्तो ज्ञानादिसाधनान्तररहिता भगवन्तमेवाऽऽर्तिमपहर्तुमनुवर्तन्ते तेषु भगवतोऽनुग्रह-
 विशेषं दर्शयति—तथेति । पूर्वार्धव्याख्यानमुपसंहरति—इत्येवमिति । भगवतोऽनुग्रहे
 निमित्तान्तरं निवारयति—न पुनरिति । फलार्थित्वे मुमुक्षुत्वे च जन्तूनां भगवदनुसरण-
 मावश्यकमित्युत्तरार्धे विभजते—सर्वथाऽपीति । सर्वावस्थत्वं तेन तेनाऽऽत्मना पर-
 स्यैवेश्वरस्यावस्थानं, मार्गो ज्ञानकर्मलक्षणः । मनुष्यग्रहणादितरेषामीश्वरमार्गानुवर्तित्व-
 पर्युदासः स्यादित्याशङ्क्याऽऽह—यत्फलेति । सर्वप्रकारैर्मम मार्गमनुवर्तन्त इति
 पूर्वेण संबन्धः ॥ ११ ॥

यदि तवेश्वरस्य रागादिदोषाभावात्सर्वप्राणिष्वनुजिघृक्षायां तुल्य-
 यां सर्वफलप्रदानसमर्थे च त्वयि सति वासुदेवः सर्वमिति ज्ञानेनैव
 मुमुक्षवः सन्तः कस्माच्चामेव सर्वे न प्रतिपद्यन्त इति शृणु तत्र कारणम्—

काङ्क्षन्तः कर्मणां सिद्धिं यजन्त इह देवताः ।

क्षिप्रं हि मानुषे लोके सिद्धिर्भवति कर्मजा ॥ १२ ॥

काङ्क्षन्त इति । काङ्क्षन्तोऽभीप्सन्तः कर्मणां सिद्धिं फलनिष्पत्तिं
 प्रार्थयन्तो यजन्त इहास्मिँल्लोके देवता इन्द्राग्न्याद्याः “अथ योऽन्यां
 देवतामुपास्तेऽन्योसावन्योऽहमस्मीति न स वेद यथा पशुरेवं स देवानाम्”
 इति श्रुतेः । तेषां हि भिन्नदेवतायाजिनां फलाकाङ्क्षिणां क्षिप्रं क्षीघ्रं हि
 यस्मान्मानुषे लोके, मनुष्यलोके हि शास्त्राधिकारः । हि क्षिप्रं मानुषे लोक
 इति विशेषणादन्येष्वपि कर्मफलसिद्धिं दर्शयति भगवान् । मानुषे लोके
 वर्णाश्रमादिकर्माणीति शेषः, तेषां वर्णाश्रमाद्यधिकारिकर्मणां फलसिद्धिः
 क्षिप्रं भवति कर्मजा कर्मणो जाता ॥ १२ ॥

अनुग्राह्याणां ज्ञानकर्मानुरोधेन भगवता तेष्वनुग्रहविधानात्तस्य रागद्वेषौ यदि न भवत-
स्तर्हि तस्य रागाद्यभावादेव सर्वेषु प्राणिष्वनुग्रहेच्छा तुल्या प्राप्ता, न च तस्यां सत्यामेव
फलस्याल्पीयसः संपादने सामर्थ्यं न तु भगवतो महतो मोक्षारूपस्य फलस्य प्रदाने शक्ति-
रिति प्रयुक्तमप्रतिहतज्ञानेच्छा क्रियाशक्तिमतस्तव सर्वफलप्रदानसामर्थ्यात्तथा च यथो-
क्तानुजिघृक्षायां सत्यां त्वयि च यथोक्तसामर्थ्यवति सर्वे फलगुफलादभ्युदयाद्विमुखा
मोक्षमेवापेक्षमाणा ज्ञानेन त्वामेव किमिति न प्रतिपद्येरन्निति चोदयति—यदीति ।
मोक्षापेक्षाभावात्तदुपायभूतज्ञानादपि वैमुख्याद्भगवत्प्राप्त्यभावे हेतुमभिदधानः समा-
धत्ते—शृण्विति । कर्मफलसिद्धिमिच्छता किमिति मानुषे लोके देवतापूजनमिष्यते
तत्राऽऽह—क्षिप्रं हीति । कर्मफलसंपत्त्यर्थिनां यष्टृयष्टव्यविभागदर्शिनां तद्दर्शने कारण-
मात्माज्ञानमित्यत्र बृहदारण्यकश्रुतिमुदाहरति—अथेति । अविद्याप्रकरणोपक्रमार्थमथे-
त्युक्तम् । उपासनं भेददर्शनमित्यनूद्य कारणमात्माज्ञानं तत्रेति दर्शयति—नेति ।
यथाऽऽस्मदादीनां हलवहनादिना पशुरूपकरोत्येवमज्ञो देवादीनां यागादिभिरुपकरोती-
त्याह—यथेति । किमिति ते फलाकाङ्क्षिणो भिन्नदेवतायाजिनो ज्ञानमार्गं नापेक्षन्ते
तत्रोत्तरार्धमुत्तरत्वेन योजयति—तेषामित्यादिना । यस्माद्यथोक्तानामधिकारिणां कर्म-
प्रयुक्तं फलं लोकविशेषे झटिति सिध्यति तस्मात्तेषां मोक्षमार्गादस्ति वैमुख्यमित्यर्थः ।
मानुषलोकविशेषणं किमर्थमित्याशङ्क्याऽऽह—मनुष्यलोके हीति । लोकान्तरेषु
तर्हि कर्मफलसिद्धिर्नास्तीत्याशङ्क्य क्षिप्रविशेषणस्य तात्पर्यमाह—क्षिप्रमिति । काचि-
त्कर्मफलसिद्धिरविलम्बेन भवत्यन्यत्र तु विलम्बेनेति विभागे को हेतुरित्याशङ्क्य
सामग्रीभावाभावाभ्यामित्याह—मानुष इति । मनुष्यलोके कर्मफलसिद्धेः शैद्यत्वात्तद-
भिमुखानां ज्ञानमार्गवैमुख्यं प्रायिकमित्युपसंहरति—तेषामिति ॥ १२ ॥

मानुष एव लोके वर्णाश्रमादिकर्माधिकारो नान्येषु लोकेष्विति
निश्चयः किंनिमित्त इति, अथवा वर्णाश्रमादिप्रविभागोपेक्षा मनुष्या मम
वर्त्मानुवर्तन्ते सर्वश इत्युक्तं कस्मात्पुनः कारणाभियमेन तवैव वर्त्मा-
नुवर्तन्ते नान्यस्येत्युच्यते—

चातुर्वर्ण्यं मया सृष्टं गुणकर्मविभागशः ।

तस्य कर्तारमपि मां विद्ध्यकर्तारमव्ययम् ॥ १३ ॥

चातुर्वर्ण्यमिति । चातुर्वर्ण्यं चत्वार एव वर्णाश्चातुर्वर्ण्यं मयेश्वरेण
सृष्टमुत्पादितं “ ब्राह्मणोऽस्य मुखमासीत् ” इत्यादिश्रुतेः । गुणकर्मवि-

भागशो गुणविभागश्च कर्मविभागश्च गुणाः सत्त्वरजस्तमांसि । तत्र
 सात्त्विकस्य सत्त्वप्रधानस्य ब्राह्मणस्य शमो दमस्तप इत्यादीनि कर्मा-
 णि । सत्त्वोपसर्जनरजःप्रधानस्य क्षान्त्रियस्य शौर्यतेजःप्रभृतीनि कर्माणि ।
 तमउपसर्जनरजःप्रधानस्य वैश्यस्य कृष्यादीनि कर्माणि । रजउपसर्जनतमः-
 प्रधानस्य शूद्रस्य शुश्रूषैव कर्मेत्येवं गुणकर्मविभागश्चातुर्वर्ण्यं मया सृष्ट-
 मित्यर्थः । तच्चेदं चातुर्वर्ण्यं नान्येषु लोकेष्वतो मानुषे लोक इति विशेष-
 णम् । हन्त तर्हि चातुर्वर्ण्यसर्गादेः कर्मणः कर्तृत्वात्तत्फलेन युज्यसेऽतो
 न त्वं नित्यमुक्तो नित्येश्वर इति । उच्यते । यद्यपि मायासंव्यवहारेण
 तस्य कर्मणः कर्तारमपि सन्तं मां परमार्थतो विद्धयकर्तारमत एवाव्ययम-
 संसारिणं च मां विद्धि ॥ १३ ॥

मनुष्यलोके चातुर्वर्ण्यं चातुराश्रम्यामित्यनेन द्वारेण कर्माधिकारनियमे कारणं पृच्छति-
 मानुष एवेति । आदिशब्देनावस्थाविशेषा विवक्ष्यन्ते । प्रकारान्तरेण वृत्तानुवादपू-
 र्वकं चोद्यमुत्पापयति-अथवेत्यादिना । प्रश्नद्वयं परिहरति-उच्यत इति । तर्हि तव
 कर्तृत्वमोक्तृत्वसंभवादस्मदादितुल्यत्वेनानीश्वरत्वमित्याशङ्क्याऽऽह-तस्येति । ईश्वरस्य
 विषमसृष्टिं विदधानस्य सृष्टिवैषम्यनिर्वाहकं कथयति-गुणेति । गुणविभागेन कर्मविभा-
 गस्तेन चातुर्वर्ण्यस्य सृष्टिमेवोपदिष्टां स्पष्टयति-तत्रेत्यादिना । प्रश्नद्वयप्रतिविधानं
 प्रकृतमुपसंहरति-तच्चेदमिति । मनुष्यलोके परं वर्णाश्रमादिपूर्वके कर्मण्याधिकारस्तत्रैव
 वर्णादेशीश्वरेण सृष्टत्वान्न लोकान्तरेषु तत्र वर्णाद्यभावानीश्वरमेव चातुर्वर्ण्याश्रमादिवि-
 भागभागिनोऽधिकारिणोऽनुवर्तन्ते तेनैव वर्णादेस्तद्व्यापारस्य च सृष्टत्वात्तदनुवर्तनस्य
 युक्तत्वादित्यर्थः । तस्येत्यादिद्वितीयभागापोह्यं चोद्यमनुवदति-हन्तेति । यदि
 चातुर्वर्ण्यादिकर्तृत्वादीश्वरस्य प्रागुक्तो नियमोऽभिमतस्तर्हि तद्विषयसृष्ट्यादेस्तन्निष्ठव्या-
 पारस्य च धर्मोर्निवर्तकत्वात्तत्फलस्य कर्तृगामित्वात्कर्तृत्वमोक्तृत्वयोस्त्वयि प्रसङ्गान्नि-
 त्यमुक्तत्वादि ते न स्यादित्यर्थः । मायया कर्तृत्वं परमार्थतश्चाकर्तृत्वमित्यभ्युपगमान्नि-
 त्यमुक्तत्वादि सिध्यतीत्युत्तरमाह-उच्यत इति । मायैवृत्त्यादिसंव्यवहारेण चातुर्व-
 र्ण्यादेस्तत्कर्मणश्च यद्यपि कर्ताऽहं तथाऽपि तथानिधं मां परमार्थतोऽकर्तारं विद्धीति
 योजना । अकर्तृत्वादेवाभोक्तृत्वासिद्धिरित्याह-अत एवेति ॥ १३ ॥

येषां तु कर्मणां कर्तारं मां मन्यसे परमार्थतस्तेषामकर्तृत्वाहं यतः—

न मां कर्माणि लिम्पन्ति न मे कर्मफले स्पृहा ।

इति मां योऽभिजानाति कर्मभिर्न स बध्यते ॥ १४ ॥

नेति । न मां तानि कर्माणि लिम्पन्ति । देहाद्यारम्भकत्वेनाहंकारा-
भावात् । न च तेषां कर्मणां फलेषु मे स्पृहा तृष्णा । येषां तु संसारि-
णामहं कर्तेत्यभिमानः कर्मसु स्पृहा तत्फलेषु च तान्कर्माणि लिम्प-
न्तीति युक्तं तदभावाच्च मां कर्माणि लिम्पन्तीत्येवं योऽन्योऽपि माम-
त्मत्वेनाभिजानाति नाहं कर्ता न मे कर्मफले स्पृहेति स कर्मभिर्न
बध्यते । तस्यापि न देहाद्यारम्भकाणि कर्माणि भवन्तीत्यर्थः ॥ १४ ॥

ईश्वरस्य कर्तृत्वभोक्तृत्वयोर्वस्तुतोऽभावे कर्मतत्फलसंबन्धवैधुर्यं फलतीत्याह—येषां
त्विति । कर्मतत्फलसंस्पर्शशून्यमीश्वरं पश्यतो दर्शनानुरूपं फलं दर्शयति—न
मामिति । तानि कर्माणीति येषां कर्मणामहं कर्ता तवाभिमतस्तानीति यावत् । देहे-
न्द्रियाद्यारम्भकत्वेन तेषां कर्मणामीश्वरे संस्पर्शभावे तस्य तत्कारणावस्थायामहंकारा-
भावं हेतुं करोति—अहंकाराभावादिति । कर्मफलतृष्णामावाच्चेत्कर्माणि न
लिम्पन्तीत्याह—न चेति । उक्तमेव प्रपञ्चयति—येषां त्विति । तदभावात्कर्मस्वहं
कर्तेत्यभिमानस्य तत्फलेषु स्पृहायाश्चाभावादित्यर्थः । ईश्वरस्य कर्मनिर्लेपेऽपि क्षेत्रज्ञस्य
किमायातमित्याशङ्क्योत्तरार्धं व्याचष्टे—इत्येवमिति । अभिज्ञानप्रकारमभिनयति—
नाहमिति । ज्ञानफलं कथयति—स कर्मभिरिति । कर्मासंबन्धं विदुषि विशदयति—
तस्यापीति ॥ १४ ॥

नाहं कर्ता न मे कर्मफले स्पृहेति—

एवं ज्ञात्वा कृतं कर्म पूर्वैरपि मुमुक्षुभिः ।

कुरु कर्मेव तस्मात्त्वं पूर्वैः पूर्वतरं कृतम् ॥ १५ ॥

एवमिति । एवं ज्ञात्वा कृतं कर्म पूर्वैरप्यतिक्रान्तैर्मुमुक्षुभिः, कुरु तेन
कर्मेव त्वं न तूष्णीमासनं नापि संन्यासः कर्तव्यस्तस्मात्त्वं पूर्वैरप्यनु-
ष्ठितत्वाद्यद्यनात्मज्ञस्त्वं तदाऽऽत्मशुद्ध्यर्थं तत्त्वविच्छेदोक्तसंग्रहार्थं पूर्वै-
र्जनकादिभिः पूर्वतरं कृतं नाधुनातनं कृतं निर्वर्तितम् ॥ १५ ॥

तव कर्मतत्फलसंबन्धाभावे तथा ज्ञानवतश्च तदसंबन्धे ममापि किं कर्मणेत्याशङ्क्य
कर्मणि कर्तृत्वाभिमानं तत्फले स्पृहां चाकृत्वा मुमुक्षुवत्त्वया कर्म कर्तव्यमेवेत्याह—
नाहमित्यादिना । नाहं कर्तेत्येवमादि एवमा परामृश्यते । तेन पूर्वैर्मुमुक्षुभिरनुष्ठितत्वेन

हेतुनेत्यर्थः । कर्मैवेत्येवकारार्थमाह—नेत्यादिना । त्वंशब्दस्य क्रियापदेन संबन्धः । तस्मादित्युक्तमेव स्फुटयति—पूर्वैरिति । यदुक्तं किं मम कर्मणेति तत्र त्वमज्ञो वा तत्त्वविद्धा यद्यज्ञस्तदा चित्तशुद्धयर्थं कुरु कर्मैत्याह—यदीति । द्वितीयं प्रत्याह—तत्त्वविदिति । कुरु कर्मैति संबन्धः । पूर्वैर्मूढैराचरितमित्येतावता किमिति विवेकवता मया तत्कर्तव्यमित्याशङ्क्याऽऽह—जनकादिभिरिति । ते तावदेवं संपाद्य कर्म कृतवन्तो न तदिदानीमप्रामाणिकत्वादनुष्ठेयमित्याशङ्क्याऽऽह—पूर्वतरमिति ॥ १५ ॥

तत्र कर्म चेत्कर्तव्यं त्वद्वचनादेव करोम्यहं किं विशेषितेन पूर्वैः पूर्वतरं कृतमित्युच्यते यस्मान्महद्वैषम्यं कर्मणि । कथम्—

किं कर्म किमकर्मेति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥ १६ ॥

किं कर्मैति । किं कर्म किं चाकर्मेति कवयो मेधाविनोऽप्यत्रास्मिन्कर्मादिविषये मोहिता मोहं गता अतस्ते तुभ्यमहं कर्माकर्म च प्रवक्ष्यामि यज्ज्ञात्वा विदित्वा कर्मादि मोक्षयसेऽशुभात्संसारत् ॥ १६ ॥

कर्मविशेषणमाक्षिपति—तत्रेति । मनुष्यलोकः सप्तम्यर्थः । कर्मणि महतो वैषम्यस्य विद्यमानत्वात्तस्य पूर्वैरनुष्ठितत्वेन पूर्वतरत्वेन च विशेषितत्वे तस्मिन्वृत्तिस्तव सुकरेति युक्तं विशेषणमिति परिहरति—उच्यते इति । कर्मणि देहादिचेष्टारूपे लोकप्रसिद्धे नास्ति वैषम्यमिति शङ्कते—कथमिति । विज्ञानवतामपि कर्मादिविषये व्यामोहोपपत्तेः सुतरामेव तव ताद्विषये व्यामोहसंभवात्तदपोहार्यमाज्वाक्योपेक्षणादस्ति कर्मणि वैषम्यमित्युत्तरमाह—किं कर्मैति । तत्ते कर्मैत्यत्राकारानुबन्धेनपि पदं छेत्तव्यम् । कर्मादिप्रवचनस्य प्रयोजनमाह—यज्ज्ञात्वेति । तत्कर्माकर्म चेति संबन्धः । अतो मेधाविनामपि यथोक्ते विषये व्यामोहस्य सत्त्वादित्यर्थः ॥ १६ ॥

न चैतत्त्वया मन्तव्यं, कर्म नाम देहादिचेष्टा लोकप्रसिद्धमकर्म तदक्रिया तूष्णीमासनं किं तत्र बोद्धव्यमिति । कस्मादुच्यते—

कर्मणो ह्यपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥ १७ ॥

कर्मण इति । कर्मणः शास्त्रविहितस्य हि यस्मादप्यस्ति बोद्धव्यं बोद्धव्यं चास्त्येव विकर्मणः प्रतिषिद्धस्य तथाऽकर्मणश्च तूष्णींभावस्य

बोद्धव्यमस्तीति त्रिष्वप्यध्याहारः कर्तव्यो यस्माद्ग्रहणा विषमा दुर्ज्ञाना,
कर्मण इत्युपलक्षणार्थं कर्मादीनां कर्माकर्मविकर्मणां गतिर्याथात्म्यं तत्त्व-
मित्यर्थः ॥ १७ ॥

कर्मणोऽकर्मणश्च प्रसिद्धत्वात्ताद्विषये न किञ्चिद्बोद्धव्यमिति चोद्यमन्त्र निरस्यति —
न चेति । तत्र हेत्वाकाङ्क्षापूर्वकमनन्तरश्लोकमवतारयति—कस्मादिति । त्रिष्वपि
कर्माकर्मविकर्मसु बोद्धव्यमस्तीति यस्मादध्याहारस्तस्मान्मदीयं प्रवचनमर्थवदिति योजना ।
बोद्धव्यसद्भावे हेतुमाह—यस्मादिति । त्रितयं प्रकृत्यान्यतमस्य गहनत्ववचनम-
युक्तमित्याशङ्क्यान्यतमग्रहणस्योपलक्षणार्थत्वमुपेत्य विवक्षितमर्थमाह—कर्मादीना-
मिति ॥ १७ ॥

किं पुनस्तत्त्वं कर्मादेर्यद्बोद्धव्यं वक्ष्यामीति प्रतिज्ञातेमुच्यते—

कर्मण्यकर्म यः पश्येदकर्माणि च कर्म यः ।

स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

कर्मणीति । कर्मणि कर्म क्रियत इति व्यापारमात्रं तस्मिन्कर्मण्यकर्म
कर्माभावं यः पश्येदकर्माणि च कर्माभावे कर्तृत्वन्रत्वात्प्रवृत्तिनिवृत्त्यो-
र्वस्त्वप्राप्त्यैव हि सर्व एव क्रियाकारकादिव्यवहारोऽविद्याभूमावेव कर्म
यः पश्येत्पश्यति स बुद्धिमान्मनुष्येषु स युक्तो योगी कृत्स्नकर्मकृत्सम-
स्तकर्मकृच्च स इति स्तूयते कर्माकर्मणोरितरेतरदर्शी । ननु किमिदं
विरुद्धमुच्यते कर्मण्यकर्म यः पश्येदित्येककर्माणि च कर्मेति । न हि कर्मा-
कर्म स्यादकर्म वा कर्म तत्र विरुद्धं कथं पश्येदद्रष्टा ।

उत्तरश्लोकमाकाङ्क्षापूर्वकमुदाहरे—किं पुनरिति । प्रथमादस्याक्षरोत्थमर्थं कथ-
यति—कर्मणीत्यादिना । द्वितीयादस्यापि शब्दप्रकाशितमर्थं निर्दिशति—अकर्मणि
चेति । कर्माभावे यः कर्म पश्यतीति संबन्धः । प्रवृत्तेरेव कर्मत्वान्निवृत्तेस्तदभावत्वा-
त्तत्र कथं कर्मदर्शनमित्याशङ्क्य द्वयोरपि कारकाधीनत्वेनाविशेषमभिप्रेत्याऽऽह—कर्तृ-
त्वन्रत्वादिति । प्रवृत्ताविव निवृत्तावपि कर्मदर्शनमविरुद्धमिति शेषः । ननु निवृत्तेर्व-
स्त्वधीनत्वात्कारकनिबन्धनभावात् तत्र कर्मदर्शनं युज्यते तत्राऽऽह—वास्तिवति ।
क्रियाकारकफलव्यवहारस्य सर्वस्याविद्यावस्थायामेव प्रवृत्तत्वाद्बस्तुसंस्पर्शशून्यत्वात्प्रवृ-
त्तिवन्निवृत्तावपि यः कर्म पश्यति स मनुष्येषु बुद्धिमानिति संबन्धः । कर्मण्यकर्माक-
र्माणि च कर्म पश्यते बुद्धिमत्त्वं युक्तत्वं समस्तकर्मकृत्त्वं च कथमित्याशङ्क्याऽऽह—
इति स्तूयत इति । श्लोकस्य शब्दोत्प्रेक्ष्ये दर्शिते तात्पर्यार्थापरिज्ञानान्मिथोविरोधं
शङ्कते—नन्विति । कथमिदं विरुद्धमित्याशङ्क्य कर्मणीति विषयसप्तमी वा स्याद-

धिकरणसप्तमी वेति विकल्प्याऽऽद्येऽन्याकारं ज्ञानमन्यालम्बनमिति स्पष्टो विरोधः स्यादित्याह—न हीति । अन्यस्यान्यात्मतायोगात्कर्माकर्मणोरभेदासंभवादकर्माकारं कर्मालम्बनं ज्ञानमयुक्तमित्यर्थः । द्वितीयं दूषयति—तत्रेति । कर्मण्यधिकरणे ततो विरुद्धमकर्म कथमाधेयं द्रष्टा द्रष्टुमीष्टे न हि कर्माकर्मणोर्मिथोविरुद्धयोराधाराधेयभावः संभवतीत्यर्थः ।

नन्वकर्मैव परमार्थतः सत्कर्मवदवभासते मूढदृष्टेर्लोकस्य तथा कर्मैवाकर्मवत्तत्र यथाभूतदर्शनार्थमाह भगवान्कर्मण्यकर्म यः पश्येदित्यादि । अतो न विरुद्धम् । बुद्धिमत्त्वाद्युपपत्तेश्च बोद्धव्यमिति च यथाभूतदर्शनमुच्यते । न च विपरीतज्ञानादशुभान्मोक्षणं स्याद्यज्ज्ञात्वा मोक्ष्यसेऽशुभादिति चोक्तम् । तस्मात्कर्माकर्मणी विपर्ययेण गृहीते प्राणिभिस्तद्विपर्यग्रहणनिवृत्त्यर्थं भगवतो वचनं ‘कर्मण्यकर्म यः’ इत्यादि । न चात्र कर्माधिकणमकर्मास्ति कुण्डे बदराणीव नाप्यकर्माधिकरणं कर्मास्ति कर्माभावत्वादकर्मणः । अतो विपरीतगृहीते एव कर्माकर्मणी लौकिकैर्यथा मृगतृष्णिकायामुदकं शुक्तिकायां वा रजतम् ।

विषयसप्तमीमभ्युपेत्य सिद्धान्ती परिहरति—नन्वकर्मैवेति । लोकस्य मूढदृष्टेर्विवेकवर्जितस्य परमार्थतो ब्रह्माकर्माक्रियमेव सद्भ्रान्त्या कर्मसहितं क्रियावदिव प्रतिभातीत्यक्षरार्थः । परस्पराध्यासमभ्युपेत्योक्तं—तथेति । यथा खल्वकर्म कर्मवदुपलभ्यते तथा कर्म सत्क्रियमेव द्वैतमक्रिये ब्रह्मण्यधिष्ठाने संतुष्टं तद्वद्भातीत्यक्षरयोजना । कर्माकर्मणोरितरेतराध्यासे सिद्धे सम्यग्दर्शनसिद्धयर्थं भगवतो वचनमुचितमित्याह—तत्रेति । यथा यदिदं रजतमिति प्रतिपन्नं तदिदानीं शुक्तिशकलं पश्येति भ्रमसिद्धरजतरूपविषयानुवादेन तदधिष्ठानं शुक्तिमात्रमुपदिश्यते तथा भ्रमसिद्धकर्माद्यात्मकाविषयानुवादेन तदधिष्ठानं कर्मादिरहितं कूटस्थं ब्रह्म भगवता व्यपदिश्यते तथा च भगवद्वचनमविरुद्धमित्याह—अत इति । इतश्चाध्यारोपितकर्माद्यनुवादपूर्वकं तदधिष्ठानस्य कर्मादिरहितस्य निर्विशेषस्य ब्रह्मणो भगवता बोध्यमानत्वान्न तत्र विरोधाशङ्कावकाशो भवतीत्याह—बुद्धिमत्त्वादीति । कूटस्थाद्ब्रह्मणोऽन्यस्य सर्वस्य मायामात्रत्वादन्यज्ञानाद्बुद्धिमत्त्वयुक्तत्वसर्वकर्मकृत्त्वानामनुपपत्तेरत्र च स बुद्धिमानित्यादिना बुद्धिमत्त्वादिनिर्देशाद्ब्रह्मज्ञानादेव तदुपपत्तेः सर्वक्रियारहितब्रह्मज्ञानमेव विवक्षितमित्यर्थः । बोधशब्दस्य सम्यग्ज्ञाने प्रसिद्धत्वात्कर्माकर्मविकर्मणां स्वरूपं बोद्धव्यमस्तीति वदता सम्यग्ज्ञानोपदेशस्य विवक्षितत्वादपि कूटस्थं ब्रह्मात्राभिप्रेतमित्याह—बोद्धव्यमिति चेति । फलवचनपर्यलोचनायामपि कूटस्थं ब्रह्मात्राभिप्रेतं प्रतिभातीत्याह—न चेति । सम्य-

ज्ञानार्थीनफलमत्र न श्रुतमित्याशङ्क्याऽऽह—यज्ज्ञात्वेति । अध्यारोपापवादार्थं भगव-
द्वचनमविरुद्धमित्युपपादितमुपसंहरति—तस्मादिति । तद्विपर्ययेत्यत्र तच्छब्देन प्राणिनो
गृह्यन्ते । विषयसप्तमीपरिग्रहेण परिहारमभिधायाधिकरणसप्तमीपक्षे दर्शितं दूषणमनङ्गी-
कारेण परिहरति—न चेति । व्यवहारभूमिरत्रेत्युच्यते, योग्यत्वे सत्यनुपलब्धेरित्यर्थः ।
अकर्माधिकरणं कर्म न संभवतीत्यत्र हेत्वन्तरमाह—कर्माभावत्वादिति । न हि
तुच्छस्याधिकरणं कचिद्द्रष्टुमिष्टं चेत्यर्थः । निरूप्यमाणे कर्माकर्मणोरधिकरणाधिकर्त-
व्यभावासंभवे फलितमाह—अत इति । शास्त्रपरिचयविरहिणामध्यारोपमुदाहरति—
यथेति ।

ननु कर्मैव सर्वेषां न कचिद्व्यभिचरति । तन्न नौस्थस्य नावि
गच्छन्त्यां तटस्थेष्वगतिषु नगेषु प्रतिकूलगतिदर्शनाद्दूरेषु चक्षुषाऽसंनि-
कृष्टेषु गच्छत्सु गत्यभावदर्शनात् । एवमिहाप्यकर्मण्यहं करोमीति कर्मद-
र्शनं कर्मणि चाकर्मदर्शनं विपरीतदर्शनं येन तन्निराकरणार्थमुच्यते कर्म-
ण्यकर्म यः पश्येदित्यादि । तदेतदुक्तप्रतिवचनमप्यसकृदत्यन्तविपरीतद-
र्शनभाविततया मोमुह्यमानो लोकः श्रुतमप्यसकृत्तत्त्वं विस्मृत्य मिथ्या-
प्रसङ्गमवतार्यावतार्य चोदयतीति पुनः पुनरुत्तरमाह भगवान्दुर्विज्ञेयत्वं
चाऽऽलक्ष्य वस्तुनः । अव्यक्तोऽयमचिन्त्योऽयं न जायते म्रियते इत्या-
दिनाऽऽत्मनि कर्माभावः श्रुतिस्मृतिन्यायप्रसिद्ध उक्तो वक्ष्यमाणश्च ।
तस्मिन्नात्मनि कर्माभावेऽकर्मणि कर्मविपरीतदर्शनमत्यन्तनिरुद्धम् ।

कर्माकर्मणोरारोपितत्वमुक्तममृष्यन्नाशङ्कते—नन्विति । कर्म कर्मैवेत्यत्राकर्म चाक-
र्मैवेति द्रष्टव्यं, विमतं सत्यमव्यभिचारित्वाद्ब्रह्मवदित्यर्थः । तत्र कर्म तत्त्वतो नाव्यभि-
चारि कर्मत्वान्नौस्थस्य तटस्थवृक्षगमनवदित्यव्यभिचारित्वं कर्मण्यसिद्धमिति परिहर-
ति—तस्मैति । अकर्म च तत्त्वतो नाव्यभिचारि कर्माभावत्वाददूरप्रदेशे चैत्रमैत्रादिषु
गच्छत्स्वेव चक्षुषा संनिधानविधुरेषु दृश्यमानगत्यभाववदित्याह—दूरेष्विति । दूरत्वा-
देव विशेषतः संनिकर्षविरहितेषु तेषु स्वरूपेण चक्षुःसंनिकृष्टेषु चक्षुषा गत्यभावदर्श-
नादिति योजना । गतिरहितेषु तरुषु गतिदर्शनवत्प्रकृते ब्रह्मण्यविक्रिये कर्मदर्शनं
सक्रिये च द्वैतप्रपञ्चे गतिमत्सु चैत्रादिषु गत्यभावदर्शनवत्कर्माभावस्य विपरीतस्य दर्शनं
येन हेतुना संभवति तेन तस्य विपरीतदर्शनस्य निरसनार्थं भगवद्वचनमिति दार्ष्टान्तिकं
निगमयति—एवमित्यादिना । ननु कर्मतदभावयोरारोपितत्वादविक्रियस्य ब्रह्मणो
ज्ञानमन्त्राभिप्रेतं चेदव्यक्तोऽयमचिन्त्योऽयं न जायते म्रियते वेत्यादिना पौनरुक्त्यं
प्राप्तं तत्रैव ब्रह्मात्मनो निर्विकारस्योक्तत्वादिति तत्राऽऽह—तदेतदिति । तदेतदा-

त्मनि शङ्कितं सक्रियत्वमसकृदुक्तप्रतिवचनमपि निर्विकारात्मवस्त्वपेक्षयाऽत्यन्तविपरी-
तदर्शनं मिथ्याज्ञानं तेन भावितत्वं तत्संस्कारप्रचयवत्त्वं ततोऽतिशयेन मोहमापद्य-
मानो लोकः श्रुतमपि तत्त्वं विस्मृत्य पुनर्यत्किञ्चित्प्रसङ्गमापाद्य सक्रियत्वमेवाऽऽत्मन-
श्चोदयतीति पुनः पुनस्तत्त्वभूतमुत्तरं भगवानभिधत्ते । वस्तुनश्च दुर्विज्ञेयत्वात्पुनः पुनः
प्रतिपादनं तत्तद्भ्रमनिराकरणार्थमुपयुज्यते । तथा च नास्ति पुनरुक्तिरित्यर्थः । असकृ-
दुक्तप्रतिवचनमेवानुवदति—अव्यक्तोऽयमिति । कर्माभाव उक्त इति संबन्धः ।
उक्तस्य न जायते म्रियते वा विपश्चिदित्यादिश्रुतौ प्रकृतस्मृतावसङ्गत्वादिन्यायेन च
प्रसिद्धत्वमस्तीत्याह—श्रुतीति । न केवलमुक्तः कर्माभावः किंतु सर्वकर्माणि मनसा
संन्यस्येत्यादौ वक्ष्यमाणश्चेत्याह—वक्ष्यमाणश्चेति । ननु कर्मणो देहादिनिवृत्त्यर्थत्वेन
त्रैविध्यात्कूटस्थस्वभावस्याऽत्मनोऽसङ्गत्वात्तद्व्यापाररूपस्य कर्मणोऽप्रसिद्धत्वान्न तस्मि-
न्नकर्माणि विपरीतस्य कर्मणो दर्शनं सिध्यतीत्याशङ्क्याऽऽह—तस्मिन्निति । कर्मैव
विपरीतं तस्य दर्शनमिति यावत् । अहं कर्तेत्यात्मसमानाधिकरणस्य व्यापारस्यानुभवा-
त्कर्मभ्रमस्तावदात्मन्यत्यन्तरूढोऽस्तीत्यर्थः ।

यतः ‘ किं कर्म किमकर्मेति कवयोऽप्यत्र मोहिताः ’ देहांद्याश्रयं
कर्माऽऽत्मन्यध्यारोप्याहं कर्ता ममैतत्कर्म मयाऽस्य फलं भोक्तव्यमिति
च । तथाऽहं तूष्णीं भवामि येनाहं निरायासोऽकर्मा सुखी स्यामिति
कार्यकरणाश्रयव्यापारोपरमं तत्कृतं च सुखित्वमात्मन्यध्यारोप्य न क-
रोमि किञ्चित्तूष्णीं सुखमासमित्यभिमन्यते लोकः । तत्रेदं लोकस्य
विपरीतदर्शनापनयनायाऽऽह भगवान्कर्मण्यकर्म यः पश्येदित्यादि । अत्र
च कर्म कर्मैव सत्कार्यकरणाश्रयं कर्मरहितेऽविक्रिय आत्मानि सर्वैरध्यस्तं
यतः पण्डितोऽप्यहं करोमीति मन्यते । अत आत्मसमवेततया सर्वलो-
कप्रसिद्धे कर्मणि नदीकूलस्येष्विव वृक्षेषु गतिः प्रातिलोभ्येनाकर्म कर्मा-
भावं यथाभूतं गत्यभावमिव वृक्षेषु यः पश्येदकर्मणि च कार्यकरणव्या-
पारोपरमे कर्मवदात्मन्यध्यारोपिते तूष्णीमकुर्वन्सुखमास इत्यहंकाराभि-
संधिहेतुत्वात्तस्मिन्नकर्मणि च कर्म यः पश्येत् । य एवं कर्माकर्मविभागज्ञः
स बुद्धिमान्पण्डितो मनुष्येषु स युक्तो योगी कृत्स्नकर्मकृच्च सोऽशुभा-
न्मोक्षितः कृतकृत्यो भवतीत्यर्थः ।

आत्मनि कर्मविभ्रमोऽस्तीत्यत्र हेतुमाह—यत इति । आत्मनो निष्क्रियत्वे कुतस्त-
स्मिन्यथोक्तो विभ्रमः संभवेदित्याशङ्क्याऽऽह—देहेति । इदानीमात्मन्यकर्मभ्रममुदाह-

१ क. ‘वर्तकृत्वे’ । २ घ. झ. ‘हाश्र’ । ३ क. ‘स्य कर्मणः फ’ । ४ ख. ग. झ. ‘श्रयं व्या’ ।
५ ग. ‘सिद्धयक’ । ६ क. ‘म्येनातोऽक’ । ख. ग. म्येन ततोऽक’ । घ. ‘म्येन तत्राक’ ।

रति—तथेत्यादिना । यथा शुक्तौ स्वाभाविकमरूप्यत्वं रूप्यत्वमारोपितं तदभावोऽप्यारोप्याभावत्वादारोपपक्षपाती तथाऽऽत्मनोऽपि स्वाभाविकमाविक्रियत्वं सक्रियत्वं पुनरध्यस्तं तदभावत्वात्कर्माभावोऽप्यध्यस्त एवेति मन्वानः सन्नपसंहरति—तत्रेदमिति । आत्मनि कर्मादिविभ्रमे लौकिके सिद्धे सतीदं कर्मणीत्यादिवचनं तत्परिहारार्थं भगवानुक्तवानित्यर्थः । संप्रत्युक्तेऽर्थे श्लोकाक्षरसमन्वयं दर्शयेतुं कर्मणीत्यादि व्याचिरुया सुभूमिकां करोति—अत्र चति । व्यवहारभूमौ कार्यकरणाधिकरणं कर्म स्वेनैव रूपेण व्यवस्थितं सदात्मन्यविक्रिये कार्यकरणारोपणद्वारेण सर्वैरारोपितमित्यत्र हेतुमाह—यत इति । अविवेकिनां तु कर्तृत्वाभिमानः सुतरामिति वक्तुमापिशब्दः । एवमात्मनि कर्मारोपमुपपाद्य प्रथमपादं व्याचष्टे—अत इति । आत्मनि कर्मरहिते कर्मारोपे दृष्टान्तमाह—नदीति । आरोपवशादात्मनिष्ठत्वेन कर्मणि सर्वलोकप्रसिद्धे कर्माभावं यः पश्येत्स बुद्धिमानिति संबन्धः । अकर्मदर्शनस्य यथाभूतत्वं सम्यक्त्वम् । तत्र दृष्टान्तमाह—गत्यभावमिवेति । द्वितीयपादं व्याकरोति—अकर्मणि चेति । अध्यारोपमभिनयति—तूष्णीमिति । अकर्मणि कर्मदर्शने युक्तिमाह—अहंकारेति । पूर्वार्धेनोक्तमनूद्योत्तरार्थं विभजते—य एवमिति ।

अयं श्लोकोऽन्यथा व्याख्यातः कैश्चित् , कथं, नित्यानां किल कर्मणामीश्वरार्थेऽनुष्ठीयमानानां तत्फलाभावादकर्मणि तान्युच्यन्ते गौण्या वृत्त्या । तेषां चाकरणमकर्म तच्च प्रत्यवायफलत्वात्कर्माच्च्यते गौण्यैव वृत्त्या । तत्र नित्ये कर्मण्यकर्म यः पश्येत्फलाभावाद्यथा धेनुरपि गौरगौरुच्यते क्षीराख्यं फलं न प्रयच्छतीति तद्वन् । तथा नित्याकरणे त्वकर्मणि कर्म यः पश्येन्नरकादिप्रत्यवायफलं प्रयच्छतीति । नैतद्युक्तं व्याख्यानमेवंज्ञानादशुभान्मोक्षानुपपत्तेर्यज्ज्ञात्वा मोक्षयसेऽशुभादिति भगवतोक्तं वचनं बाध्येत । कथं, नित्यानामनुष्ठानादशुभात्स्यान्नाम मोक्षणं न तु तेषां फलाभावज्ञानात् । न हि नित्यानां फलाभावज्ञानमशुभमुक्तिफलत्वेन चोदितं नित्यकर्मज्ञानं वा । न च भगवतैवेदोक्तम् ।

आत्मनि कार्यकरणसंघातसमारोपद्वारेण तद्व्यापारमात्रे कर्मणि शुक्तिकायामिव रजतमारोपितविषये तदभावमकर्म वस्तुतो यो रजताभाववदनुभवत्यकर्मणि च संघातव्यापारोपरमे तद्द्वारा स्वात्मन्यहं तूष्णीमाप्ते सुखमित्यारोपिते गोवरे कर्माहंकारहेतुकं यस्तत्त्वतो मन्यते स रूप्यतदभावविभागहीनशुक्तिमात्रवदात्ममात्रं कर्मतदभावविभागधून्यं कूटस्थं परमार्थतोऽवगच्छन्बुद्धिमानित्यादिस्तुतियोग्यतां गच्छतीत्येवं स्वाभि-

१ क. ख. ग. ड. ज. 'ब्द' । आ° । २ क. 'ति' । एवमात्मनि कर्मारोपमुपपाद्य प्रथमपादं व्याचष्टे—अत इति । आ° । ख. ग. ड. 'ति' । एवमात्मनि कर्मारोपमुपपाद्य प्रथमपादं 'व्याचष्टे'—तत इति । आ° ।

प्रायेण श्लोकं व्याख्याय तत्र वृत्तिकारव्याख्यानमुत्थापयति—अयमिति । अन्यथा-
 व्याख्यानमेव प्रश्नद्वारा प्रकटयति—कथमित्यादिना । ईश्वरार्थेनानुष्ठाने [न] फलाभा-
 ववचनं व्याहृतमिति मत्वाऽऽह—किलेति । नित्यानामकर्मत्वमप्रसिद्धमित्याशङ्क्य
 फलराहित्यगुणयोगात्तेष्वकर्मव्यवहारः सिध्यतीत्याह—गौण्येति । नित्यानामकरणं
 मुख्यवृत्त्यैवाकर्मशब्दवाच्यमित्याह—तेषां चेति । तत्र कर्मशब्दस्य प्रत्यवायाख्य-
 फलहेतुत्वगुणयोगाद्गौण्यैव वृत्त्या प्रवृत्तिरित्याह—तच्चेति । पातनिकामेवं कृत्वा
 श्लोकाक्षराणि व्याचष्टे—तत्रेत्यादिना । अकर्मणि चेत्यादि व्याकरोति—तथेति ।
 स बुद्धिमानित्यादि पूर्ववत् । परकीयं व्याख्यानं दूषयति—नैतदिति । नित्यं
 कर्मकर्म नित्याकरणं कर्मेति ज्ञानाद्दुरितनिवृत्त्यनुपपत्तेर्भगवद्वचनं वृत्तिकारमते बाधितं
 स्यादित्यर्थः । “ धर्मेण पापमपनुदाति ” इति श्रुतेर्नित्यानुष्ठानाद्दुरितनिवर्हणप्रप्ति-
 द्धेस्तदनुष्ठानस्य फलान्तराभावात्तदकर्मेति ज्ञात्वा नित्यानुष्ठाने क्रियमाणे कथमशु-
 भक्षयो नेति शङ्कते—कथमिति । ‘ क्षेत्रज्ञस्येश्वरज्ञानाद्विशुद्धिः परमा मता ’ इति
 स्मरणात्कर्मणाऽऽत्यन्तिकाशुभक्षयाभावेऽप्यङ्गीकृत्य परिहरति—नित्यानामिति ।
 नित्यानुष्ठानादशुभक्षयेऽपि नास्मिन्प्रकरणे तद्विवक्षितं यज्ज्ञात्वा मोक्षयसेऽशुभादिति
 ज्ञानादशुभक्षयस्य प्रतिज्ञातत्वान्न च तज्ज्ञानं फलाभावविषयमेषितव्यमित्याह—न
 त्विति । अशुभस्य फलाभावाज्ञानकार्यत्वाभावाच्च फलाभावज्ञानात्क्षयः सिध्यती-
 त्यर्थः । किंचातीन्द्रियोऽर्थः शास्त्रान्निश्चीयते न च नित्यकर्मणां फलाभावज्ञानादशु-
 भनिवृत्तिरित्यत्र शास्त्रमस्तीत्याह—न हीति । नित्याकरणं कर्मेति ज्ञानमपि नाशु-
 भनिवृत्तिफलत्वेन चोदितमस्तीत्याह—नित्यकर्मेति । भगवद्वचनमेवात्र प्रमाणमि-
 त्याशङ्क्याऽऽह—न चेति । साधारणमेव यज्ज्ञात्वेत्यादि भगवतो वचनं न तु
 नित्यानां फलाभावं ज्ञात्वेति विशेषविषयमित्यर्थः ।

एतेनाकर्मणि कर्मदर्शनं प्रत्युक्तम् । न ह्यकर्मणि कर्मेति दर्शनं कर्त-
 व्यतपेह चोद्यते, नित्यस्य तु कर्तव्यतामात्रम् । न चाकरणाभित्यस्य
 प्रत्यवायो भवतीति विज्ञानात्किञ्चित्फलं स्यात् । नापि नित्याकरणं
 ज्ञेयत्वेन चोदितम् । नापि कर्मकर्मेति मिथ्यादर्शनादशुभान्मोक्षणं
 बुद्धिमत्त्वं युक्तता कृत्स्नकर्मकृत्त्वादि च फलमुपपद्यते स्तुतिर्वा । मिथ्या-
 ज्ञानमेव हि साक्षादशुभरूपं कुतोऽन्यस्मादशुभान्मोक्षणं, न हि तमस्-
 मसौ निवर्तकं भवति ।

अशुभमोक्षणासंभवप्रदर्शनेन कर्मण्यकर्मदर्शननिराकरणन्यायेनाकर्मणि कर्मदर्शनं निरा-

करोति—एतेनेति । नामादिषु फलाय ब्रह्मदृष्टिवदकर्मण्यपि फलार्थं कर्मदृष्टिविधानान्नाशुभमोक्षणानुपपत्तिरित्याशङ्क्याऽऽह—न हीति । अत्र हि श्लोके नित्यस्य कर्तव्यतामात्रं परमते विवक्षितमतश्चाकर्मणि कर्मदर्शनं विधीयते तत्फलायेति कल्पना परस्य सिद्धान्तविरुद्धेत्याह—नित्यस्य त्विति । परमतेऽपि नित्यस्य कर्तव्यतामात्रमत्र श्लोके न विवक्षितं किंतु नित्यानुष्ठाने प्रवृत्तिसिद्धयर्थं नित्याकरणात्प्रत्यवायो भवतीति ज्ञानमपि कर्तव्यत्वेनात्र विवक्षितमेवेत्याशङ्क्याऽऽह—न चेति । न तावत्प्रवृत्तिरस्य विज्ञानस्य फलं नियोगादेव तदुपपत्तेर्नापि फलान्तरमनुपलम्भादतोऽफलत्वादकरणात्प्रत्यवायो भवतीति ज्ञानं नात्र कर्तव्यत्वेन विवक्षितमित्यर्थः । किंचाकरणे कर्मदृष्टिविधावकरणस्याऽऽलम्बनत्वेन प्रधानत्वाज्ज्ञेयत्वं वक्तव्यं तच्च तुच्छत्वादनुपपन्नमित्याह—नापीति । अकरणस्यासतो नामादिवदाश्रयत्वेन दर्शनासंभवेऽपि सामानाधिकरण्येनेदं रजतमिति वद्दर्शनं भविष्यतीत्याशङ्क्याऽऽह—नापि कर्मेति । आदिशब्देन सर्वोत्कर्षादि गृह्यते । फलवत्त्वं स्तुतिर्वा सम्यग्ज्ञानस्य युक्तं न मिथ्याज्ञानस्यानुपलब्धेरित्यर्थः । स्वप्ने मिथ्याज्ञानमपि फलवदुपलब्धमित्याशङ्क्य मिथ्याज्ञानस्याशुभाविरोधित्वान्न तस्मात्तन्निवृत्तिरित्याह—मिथ्याज्ञानमेवेति । अशुभादेवाशुभानिवृत्तौ दृष्टन्तमाह—न हीति ।

ननु कर्मणि यदकर्मदर्शनमकर्मणि वा कर्मदर्शनं न तन्मिथ्याज्ञानं किं तर्हि गौणं फलभावाभावनिमित्तम् । न कर्माकर्मविज्ञानादपि गौणात्फलस्याश्रवणात् । नापि श्रुतहान्यश्रुतपरिकल्पनया कश्चिद्विशेषो लभ्यते । स्वशब्देनापि शक्यं वक्तुं नित्यकर्मणां फलं नास्त्यकरणाच्च तेषां नरकपातः स्यादिति । तत्र व्याजेन परव्यामोहरूपेण कर्मण्यकर्मयः पश्येदित्यादिना किम् । तत्रैवं व्याचक्षणेन भगवतोक्तं वाक्यं लोकव्यामोहार्थमिति व्यक्तं कल्पितं स्यात् । न चैतच्छब्दरूपेण वाक्येन रक्षणीणं वस्तु, नापि शब्दान्तरेण पुनः पुनरुच्यमानं सुबोधं स्यादित्येवं वक्तुं युक्तम् । कर्मण्येवाधिकारस्त इत्यत्र हि स्फुटतर उक्तोऽर्थो न पुनर्वक्तव्यो भवति । सर्वत्र च प्रशस्तं बोद्धव्यं च कर्तव्यमेव न निष्प्रयोजनं बोद्धव्यमित्युच्यते ।

अविवेकपूर्वकमिदं रजतमिति सदसतोः सामानाधिकरण्यान्मिथ्याज्ञानं युक्तं कर्माकर्मणोस्तु विवेकेन भासमानयोः सामानाधिकरण्याधीनं ज्ञानं सिंहदेवदत्तयोरिव गौणं न मिथ्याज्ञानमिति शङ्कते—नन्विति । कर्माकर्मेति दर्शने फलभावो गुणोऽकर्म कर्मेति दर्शने तु फलभावो गुणस्तन्निमित्तमिदं ज्ञानं गौणमित्याह—फलेति । यथोक्तज्ञानस्य गौणत्वेऽपि प्रामाणिकफलभावान्न तद्वौगतोचितेति दूषयति—नेत्यादिना । कर्माकर्मेत्यादिगौणविज्ञानोपन्यासव्याजेन नित्यकर्म[णः] कर्तव्यतया विव-

क्षितत्वाद्गौणज्ञानस्याफलत्वमदूषणमित्याशङ्क्याऽऽह—नापीति । ज्ञानादशुभमोक्षणस्य श्रुतस्य हानिरश्रुतस्य नित्यानुष्ठानस्य कल्पनेत्यनेन व्यापारगौरवेण न काश्चिद्विशेषः सिध्यतीत्यर्थः । उक्तमेव प्रपञ्चयति—स्वशब्देनेति । नरकपातः स्यादतो विधेरेवानुष्ठेयानि तानीति शेषः । यथोक्तवाचककर्मशब्दप्रयोगादेवापेक्षितार्थसिद्धिसंभवे भगवतो व्याजवचनकल्पनमनुचितमित्याह—तत्रेति । प्रकृते श्लोके वृत्तिकृतां व्याख्यानानेन परमाप्तस्यैव भगवतो विप्रलम्भकत्वमापादितमिति तदीयं व्याख्यानमुपेक्षितव्यमिति फलितमाह—तत्रैवमिति । नित्यकर्मानुष्ठानसिद्धयर्थं व्याजरूपमपि भगवद्वचनमुचितमित्याशङ्क्य स्वशब्देनापीत्यादिप्रागुक्तपरिपाठ्या तदनुष्ठानबोधनसंभवान्मैवमित्याह—न चैतदिति । वस्तुशब्देन नित्यकर्मानुष्ठानमुच्यते । यथाऽऽत्मप्रतिपादनं सुबोधत्वसिद्धयर्थं पौनःपुन्येन क्रियते तथा नित्यानामपि कर्मणामनुष्ठानं कर्मण्यकर्मेत्यादिशब्दान्तरेणोच्यमानं सुबोधं स्यादिति भगवतः शब्दान्तरं युक्तमित्याशङ्क्य तस्य नित्यानुष्ठानवाचकत्वाभावान्मैवमित्याह—नापीति । किंच पूर्वमेव नित्यानुष्ठानस्य स्पष्टमुपदिष्टत्वात् तस्य सुबोधत्वार्यं शब्दान्तरमपेक्षितमित्याह—कर्मण्येवेति । कर्माकर्मादिविज्ञानव्याजेन नित्यकर्मानुष्ठानकर्तव्यतायां तात्पर्यमित्येतन्निराकृत्य कर्माकर्मादिदर्शनं गौणमिति पक्षे दूषणान्तरमाह—सर्वत्र चेति । लोके वेदे च यथा प्र(त्प्र)शस्तं देवतादितत्त्वं यच्च कर्तव्यमनुष्ठानार्हमग्निहोत्रादि तदेव बोद्धव्यमित्युच्यते न निष्फलं काकदन्तादि कर्मण्यकर्मदर्शनमकर्मणि च कर्मदर्शनं गौणत्वादेवाप्रशस्तमकर्तव्यं च नातस्तद्वोद्धव्यवचनमर्हतीत्यर्थः ।

न च मिथ्याज्ञानं बोद्धव्यं भवति तत्प्रत्युपस्थापितं वा वस्त्वाभासम् । नापि नित्यानामकरणादभावात्प्रत्यवायभावोत्पत्तिर्नासतो विद्यते भाव इति वचनात्कथमसतः सज्जायेतेति च दर्शितम् । असतः सज्जन्मप्रतिषेधादसतः सदुत्पत्तिं ब्रुवताऽसदेव सद्भवेत्सच्चासद्भवेदित्युक्तं स्यात् । तच्चायुक्तं सर्वप्रमाणविरोधात् । न च निष्फलं विदध्यात्कर्म शास्त्रं दुःस्वस्वरूपत्वाद्दुःस्वस्य च बुद्धिपूर्वकतया कार्यत्वानुपपत्तेः । तदकरणे च नरकपाताभ्युपगमेऽनर्थयैवोभयथाऽपि करणेऽकरणे च शास्त्रं निष्फलं कल्पितं स्यात् । स्वाभ्युपगमविरोधश्च नित्यं निष्फलं कर्मण्यभ्युपगम्य मोक्षफलायेति ब्रुवतः । तस्माद्यथाश्रुत एवार्थः कर्मण्यकर्म य इत्यादेः । तथा च व्याख्यातोऽस्माभिः श्लोकः ॥ १८ ॥

किंच कर्मादेर्मायामात्रत्वाद्गौणमपि तद्विषयं ज्ञानं मिथ्याज्ञानमिति न तस्य बोद्धव्यत्वसिद्धिरित्याह—न चेति । मिथ्याज्ञानस्य बोद्धव्यत्वाभावेऽपि तद्विषयस्य बोद्ध-

व्यता सिध्येदित्याशङ्क्य वस्त्वाभासत्वान्मैवमित्याह—तत्प्रत्युपस्थापितं चेति । यत्पु-
नरकरणस्य प्रत्यवायहेतुत्वमकरणे गौण्या वृत्त्या कर्मशब्दप्रयोगे निमित्तमिति तद्दू-
षयति—नापीति । अकरणात्प्रत्यवायो भवतीत्यत्र श्रुतिस्मृतिविरोधमभिधाय युक्तिवि-
रोधमभिदधाति—असत इति । असतः सद्रूपेण भवनमभवनं च निःस्वरूपत्वादानुप-
पन्नं निरस्तसमस्ततत्त्वस्य किञ्चित्त्वाभ्युपगमे सर्वप्रमाणानामप्रामाण्यप्रसङ्गादित्याह—
तच्चेति । यत्तु नित्यानां फलराहित्यं तत्राकर्मशब्दप्रयोगे निमित्तमिति तन्निरस्यति—
न चेति । न केवलं विध्युद्देशे स्वफलाभावान्नित्यानां विध्यनुपपत्तिरपि तु धात्वर्थस्य
क्लेशात्मकत्वात्तत्र श्रुतफलाभावे नैव विधिरवकाशमासादयेदित्याह—दुःखेति । दुःख-
रूपस्यापि धात्वर्थस्य साध्यत्वेन कार्यत्वात्तद्विषयो विधिः स्यादिति चेन्नेत्याह—
दुःखस्य चेति । स्वर्गादिफलाभावेऽपि नित्यानामकरणानिमित्तनिरयनिरासार्थं दुःख-
रूपाणामपि स्यादनुष्ठेयत्वमित्याशङ्क्याऽऽह—तदकरणे चेति । फलान्तराभावेऽपि
मोक्षसाधनत्वान्मुमुक्षुणा नित्यानि कर्माण्यनुष्ठेयानित्याशङ्क्याऽऽह—स्वाभ्युपगमेति ।
वृत्तिकारव्याख्यानासंभवे फलितमुपसंहरति—तस्मादिति । कोऽसौ यथाश्रुतोऽर्थः
श्लोकस्येत्याशङ्क्याऽऽह—तथा चेति ॥ १८ ॥

तदेतत्कर्मण्यकर्मादिदर्शनं स्तूयते—

यस्य सर्वं समारम्भाः कामसंकल्पवर्जिताः ।

ज्ञानाग्निदग्धकर्माणं तमाहुः पण्डितं बुधाः ॥ १९ ॥

यस्येति । यस्य यथोक्तदर्शिनः सर्वे यावन्तः समारम्भाः कर्माणि
समारभ्यन्त इति समारम्भाः कामसंकल्पवर्जिताः कामैस्तत्कारणैश्च
संकल्पैर्वर्जिता मुधैव चेष्टामात्रा अनुष्ठीयन्ते प्रवृत्तेन चेष्टासंग्रहार्थं
निवृत्तेन चेज्जीवनमात्रार्थं तं ज्ञानाग्निदग्धकर्माणं कर्मादावकर्मादिदर्शनं
ज्ञानं तदेवाग्निस्तेन ज्ञानाग्निना दग्धानि शुभाशुभलक्षणानि कर्माणि
यस्य तमाहुः परमार्थतः पण्डितं बुधा ब्रह्मविदः ॥ १९ ॥

कर्मण्यकर्मदर्शनं पूर्वोक्तं स्तोत्रमुत्तरश्लोकं प्रस्तौति—तदेतदिति । यथोक्तदर्शित्वं
पूर्वोक्तदर्शनसंपन्नत्वम् । समारम्भशब्दस्य कर्मविषयत्वं न रूढ्या किंतु व्युत्पत्त्येत्याह—
समारभ्यन्त इतीति । कामसंकल्पवर्जितत्वे कथं कर्मणामनुष्ठानमित्याशङ्क्याऽऽह—
मुधैवेति । उद्देश्यफलाभावे तेषामनुष्ठानं यादृच्छिकं स्यादित्याशङ्क्य प्रवृत्तेन निवृ-
त्तेन वा तेषामनुष्ठानमिति विकल्प्य क्रमेण निरस्यति—प्रवृत्तेनेत्यादिना । ज्ञानाग्नी-
त्यादि विभजते—कर्मादाविति । यथोक्तज्ञानं योग्यमेव दहति नायोग्यमिति विव-
क्षित्वा तस्मिन्नग्निपदम् । यथोक्तविज्ञानविरहिणामपि वैशेषिकादीनां पण्डितत्वप्राप्ति-

द्विमाशङ्क्य तेषां पण्डिताभासत्वं विवक्षित्वा विशिनष्टि—परमार्थत इति ॥ १९ ॥

यस्त्वकर्मादिदर्शी सोऽकर्मादिदर्शनादेव निष्कर्मा संन्यासी जीवन-
मात्रार्थचेष्टः सन्कर्मणि न प्रवर्तते यद्यपि प्राग्विवेकतः प्रवृत्तः । यस्तु
प्रारब्धकर्मा सन्नत्तरकालमुत्पन्नात्मसम्यग्दर्शनः स्यात्स कर्मणि प्रयोज-
नमपश्यन्ससाधनं कर्म परित्यजत्येव । स कुतश्चिन्निमित्तात्कर्मपरित्या-
गासंभवे सति कर्मणि तत्फले च सङ्गरहिततया स्वप्रयोजनाभावाल्लो-
कसंग्रहार्थं पूर्ववत्कर्मणि प्रवृत्तोऽपि नैव किञ्चित्करोति ज्ञानाग्निदग्धकर्म-
त्वात्तदीयं कर्माकर्मेव संपद्यत इत्येतमर्थं दर्शयिष्यन्नाह —

त्यक्त्वा कर्मफलासङ्गं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

त्यक्त्वेति । त्यक्त्वा कर्मस्वभिमानं फलासङ्गं च यथोक्तेन ज्ञानेन
नित्यतृप्तो निराकाङ्क्षो विषयेष्वित्यर्थः । निराश्रय आश्रयरहितः ।
आश्रयो नाम यदाश्रित्य पुरुषार्थसिसा(षा)धयिषति । दृष्टादृष्टेष्टफलसा-
धनाश्रयरहित इत्यर्थः । विदुषा क्रियमाणं कर्म परमार्थतोऽकर्मेव तस्य
निष्क्रियात्मदर्शनसंपन्नत्वात् । तेनैवंभूतेन प्रयोजनाभावात्ससाधनं कर्म
परित्यक्तव्यमेवेति प्राप्ते ततो निर्गमासंभवाल्लोकसंग्रहचिकीर्षया शिष्टवि-
गर्हणापारिजिहीर्षया वा पूर्ववत्कर्मण्यभिप्रवृत्तोऽपि निष्क्रियात्मदर्शनसं-
पन्नत्वान्नैव किञ्चित्करोति सः ॥ २० ॥

विवेकात्पूर्वं कर्मणि प्रवृत्तावपि सति विवेके तत्र न प्रवृत्तिरित्याशङ्क्याङ्गी करोति—
यस्त्विति । विवेकात्पूर्वमभिनिवेशेन प्रवृत्तस्य विवेकानन्तरमभिनिवेशाभावात्प्रवृ-
त्त्यसंभवेऽपि जीवनमात्रमुद्दिश्य प्रवृत्त्याभासः संभवतीत्यर्थः । सत्यपि विवेके तत्त्व-
साक्षात्कारानुदयात्कर्मणि प्रवृत्तस्य कथं तत्त्यागः स्यादित्याशङ्क्याऽऽह—यस्तु प्रार-
ब्धेति । त्यक्त्वेत्यादिसमनन्तरश्लोकमवतारयितुं भूमिकां कृत्वा तदवतारणप्रकारं दर्श-
यति—स कुतश्चिदिति । लोकसंग्रहादि निमित्तं विवक्षितम् । कर्मपरित्यागासंभवे सति
तस्मिन्प्रवृत्तोऽपि नैव करोति किञ्चिदिति संबन्धः । कर्मणि प्रवृत्तो न करोति कर्मेति
कथमुच्यते तत्राऽऽह—स्वप्रयोजनाभावादिति । कथं तर्हि कर्मणि प्रवर्तते तत्राऽऽह—
लोकेति । प्रवृत्तेरर्थक्रियाकारित्वाभावं पश्चादिभिश्चाविशेषादिति न्यायेन व्यावर्तयति—
पूर्ववदिति । कथं तर्हि विवेकेनामविवेकिनां च विशेषः स्यादित्याशङ्क्य कर्मादौ सङ्गास-
ङ्गाम्यामित्याह—कर्मणीति । उक्तेऽर्थे समनन्तरश्लोकमवतारयति—ज्ञानाग्नीति ।

एतमर्थं दर्शयिष्यामि इलोकमाहेति योजना । यथोक्तं ज्ञानं कूटस्थात्मदर्शनं तेन स्वरूपभूतं सुखं साक्षादनुभूय कर्मणि तत्फले च सङ्गमपास्य विषयेषु निरपेक्षश्चेष्टे विद्वानित्याह—त्यक्त्वेत्यादिना । इष्टसाधनसोपेक्षस्य कुतो निरपेक्षत्वमित्याशङ्क्य विशि-
नाष्टि— निराश्रय इति । यदाश्रित्येति यच्छब्देन फलसाधनमुच्यते । आश्रयरहित-
इत्यस्यार्थं स्पष्टयति—दृष्टेति । तेन ज्ञानवता पुरुषेणैवंभूतेन त्यक्त्वा कर्मफलासङ्गमि-
त्यादिना विशेषितेनेत्यर्थः । ततः ससाधनात्कर्मणः सकाशादिति यावत् । निर्गमासंभवे
हेतुमाह—लोकेत्यादिना । पूर्ववज्ज्ञानोदयात्प्रागवस्थायामिवेत्यर्थः । अभिप्रवृत्तोऽपि
लोकदृष्ट्येति शेषः । नैव करोति किञ्चिदिति स्वदृष्ट्येति द्रष्टव्यम् ॥ २० ॥

यः पुनः पूर्वोक्तविपरीतः प्रागेव कर्मारम्भाद्ब्रह्मणि सर्वान्तरे प्रत्यगा-
त्मानि निष्क्रिये संजातात्मदर्शनः स दृष्टादृष्टेष्टविषयाशीर्विवर्जिततथा
दृष्टादृष्टार्थे कर्मणि प्रयोजनमपश्यन्ससाधनं कर्म संन्यस्य शरीरयात्रा-
मात्रचेष्टो यतिर्ज्ञाननिष्ठो मुच्यत इत्येतमर्थं दर्शयितुमाह—

निराशीर्यतचित्तात्मा त्यक्तसर्वपरिग्रहः ॥

शारीरं केवलं कर्म कुर्वन्नाऽऽप्नोति किल्बिषम् ॥ २१ ॥

निरिति । निराशीर्निर्गता आशिषो यस्मात्स निराशीः, यतचित्-
त्तात्मा चित्तमन्तःकरणमात्मा बाह्यः कार्यकरणसंघातस्तावुभावपि यतौ
संयतौ येन स यतचित्तात्मा, त्यक्तसर्वपरिग्रहस्त्यक्तः सर्वः परिग्रहो
येन स त्यक्तसर्वपरिग्रहः, शारीरं शरीरस्थितिमात्रप्रयोजनं केवलं तत्रा-
प्यभिमानवर्जितं कर्म कुर्वन्नाऽऽप्नोति न प्राप्नोति किल्बिषमनिष्टरूपं पापं
धर्मं च । धर्मोऽपि शुमुक्षोः किल्बिषमेव बन्धापादकत्वात् । किञ्च शारीरं
केवलं कर्मेत्यत्र किं शरीरनिर्वर्त्य शारीरं कर्माभिप्रेतमाहोस्विच्छरीरस्थि-
तिमात्रप्रयोजनं शारीरं कर्मेति । किञ्चातो यदि शरीरनिर्वर्त्य शारीरं
कर्म यदि वा शरीरस्थितिमात्रप्रयोजनं शारीरमिति । उच्यते—यदा
शरीरनिर्वर्त्य कर्म शारीरमभिप्रेतं स्यात्तदा दृष्टादृष्टप्रयोजनं कर्म प्रतिषि-
द्धमपि शरीरेण कुर्वन्नाऽऽप्नोति किल्बिषमिति ब्रुवतो विरुद्धाभिधानं
प्रसज्येत ।

सत्यपि विक्षेपके कर्मणि कूटस्थात्मानुसंधानस्य सिद्धे कैवल्यहेतुत्वे विक्षेपाभावे
सुतरां तस्य तद्धेतुत्वसिद्धिरित्यभिप्रेत्याऽऽह—यः पुनरिति । पूर्वोक्तविपरीतत्वं
लोकसंग्रहादिनिरपेक्षत्वम् । तदेव वैपरीत्यं स्फोरयति—प्रागेवेति । ससाधनसर्वकर्मसं-

न्यासे शरीरस्थितिरपि कथमित्याशङ्क्याऽऽह—शरीरोति । तर्हि तथाविधचेष्टानिविष्ट-
चेतस्तया सम्यग्ज्ञानबहिर्मुखस्य कुतो मुक्तिरित्याशङ्क्य यथोपदिष्टचेष्टायामनादरात्तैव-
मित्याह—ज्ञाननिष्ठ इति । इति दर्शयितुमिमं श्लोकमाहेति पूर्ववत् । आशिषः प्रार्थ-
नाभेदास्तृष्णाविशेषाः । आशिषां विदुषो निर्गतत्वे हेतुमाह—यतेति । चित्तवदात्मनः संय-
मनं कथमित्याशङ्क्याऽऽह—आत्मा बाह्य इति । द्वयोः संयमने सति सिद्धमर्थमाह—
त्यक्तेति । सर्वपरिग्रहपरित्यागे देहस्थितिरपि दुःस्था स्यादित्याशङ्क्याऽऽह—शारीर-
मिति । मात्रशब्देन पौनरुक्त्यादनर्थकं केवलपदमित्याशङ्क्याऽऽह—तत्रापीति । शारीरं
केवलमित्यादौ शारीरपदार्थं स्फुटीकर्तुमुभयथा संभावनया विकल्पयति—शारीरमिति ।
शरीरनिर्वर्त्य शारीरमित्यस्मिन्पक्षे किं दूषणं शारीरमित्यस्मिन्वा शरीरस्थित्यर्थं पक्षे
किं फलमिति पूर्ववादी पृच्छति—किंचात इति । शरीरनिर्वर्त्य शारीरमित्यस्मिन्पक्षे
सिद्धान्ती दूषणमाह—उच्यत इति । शरीरेण यन्निर्वर्त्य तत्किं प्रतिषिद्धं विहितं वा,
प्रथमे विरोधः स्यादित्याह—यदेति । प्रतिषिद्धाचरणेऽपि नानिष्टप्राप्तिरित्युक्ते प्रति-
षेधशास्त्रविरोधः स्यादित्यर्थः ।

शास्त्रीयं च कर्म दृष्टादृष्टप्रयोजनं शरीरेण कुर्वन्नाऽऽप्नोति किल्बिषमि-
त्यपि ब्रुवतोऽप्राप्तप्रतिषेधप्रसङ्गः । शारीरं कर्म कुर्वन्निति विशेषणात्केवल-
शब्दप्रयोगाच्च बाह्यमनसनिर्वर्त्य कर्म विधिप्रतिषेधविषयं धर्माधर्मशब्द-
वाच्यं कुर्वन्नाप्नोति किल्बिषमित्युक्तं स्यात् । तत्रापि बाह्यमनसाभ्यां
विहितानुष्ठानपक्षे किल्बिषप्राप्तिवचनं विरुद्धमापद्येत । प्रतिषिद्धसेवाप-
क्षेऽपि भूतार्थानुवादमात्रमनर्थकं स्यात् । यदा तु शरीरस्थितिमात्रप्रयोजनं
शारीरं कर्माभिप्रेतं भवेत्तदा दृष्टादृष्टप्रयोजनं कर्म विधिप्रतिषेधगम्यं
शरीरबाह्यमनसनिर्वर्त्यमन्यदकुर्वन्स्त्वैरेव शरीरादिभिः शरीरस्थितिमात्र-
प्रयोजनं केवलशब्दप्रयोगादहं करोमीत्यभिमानवर्जितः शरीरादिचेष्टा-
मात्रं लोकदृष्ट्या कुर्वन्नाऽऽप्नोति किल्बिषम् । एवंभूतस्य पापशब्दवाच्य-
किल्बिषप्राप्त्यसंभवात्किल्बिषं संसारं नाऽऽप्नोति ज्ञानाग्निदग्धसर्वक-
र्मत्वादप्रतिबन्धेन मुच्यत एवेति पूर्वोक्तसम्बन्धदर्शनफलानुवाद एवैषः ।

एवं शारीरं केवलं कर्मेत्यस्यार्थस्य परिग्रहे निरवयवं भवति ॥ २१ ॥

द्वितीये विहितकरणे सत्यनिष्टप्राप्त्यभावादप्राप्तप्रतिषेधः स्यादित्याह—शास्त्रीयं
चेति । दृष्टप्रयोजनं कारीर्यादिकं कर्मादृष्टप्रयोजनं स्वर्गसाधनं ज्योतिष्टोमादिकं कर्मेति
विभागः । शरीरनिर्वर्त्य कर्म शारीरमभिमतमिति पक्षे दूषणान्तरमाह—शारीरमिति ।
वाचा मनसा वा कर्मणोऽनुष्ठाने संन्यासिनो भवत्येव किल्बिषप्राप्तिरित्याशङ्क्याऽऽह—

तत्रापीति । वाङ्मनसाभ्यां विहितानुष्ठाने वा प्रतिषिद्धकरणे वा किल्बिषप्राप्तिः
संन्यासिनः स्यादिति विकल्प्याऽऽद्ये जपध्यानविधिविरोधः स्यादित्युक्त्वा द्वितीयं
दूषयति-प्रतिषिद्धेति । शरीरनिर्वर्त्य कर्म शारीरमिति पक्षमेवं प्रतिक्षेप्य द्वितीय-
पक्षे लाभं दर्शयति-यदा त्विति । अन्यदेहस्थितिप्रयोजनात्कर्मणः सकाशादिति
शेषः । तत्रापि विदुषः स्वदृष्ट्या न प्रवृत्तिरिति सूचयति-लोकेति । विद्वानुक्त्या
रीत्या वर्तमानो नाऽऽप्नोति किल्बिषमित्यत्र विवक्षितमर्थमाह-एवंभूतस्येति । विधि-
निषेधगम्यं कर्म देहास्थितिहेतुव्यतिरिक्तमकुर्वत इत्यर्थः । शारीरं केवलं कर्म कुर्व-
न्नाऽऽप्नोति किल्बिषमित्यस्योक्तं प्रकरणे परिग्रहे शारीरं केवलमिति विशेषणद्वयं
निर्दोषं सिध्यतीति फलितमाह-एवमिति ॥ २१ ॥

त्यक्तसर्वपरिग्रहस्य यतेरन्नादेः शरीरस्थितिहेतोः परिग्रहस्याभावा-
द्याचनादिना शरीरस्थितौ कर्तव्यतायां प्राप्तायाम् ' अयाचितमसंवत्स-
मुपपन्नं यदृच्छया ' इत्यादिना वचनेनानुज्ञातं यतेः शरीरस्थितिहेतो-
रन्नादेः प्राप्तिद्वारमाविष्कुर्वन्नाऽऽह—

यदृच्छालाभसंतुष्टो द्वंद्वातीतो विमत्सरः ।

समः सिद्धावसिद्धौ च कृत्वाऽपि न निबध्यते ॥ २२ ॥

यदृच्छेति । यदृच्छालाभसंतुष्टोऽपार्थितोपनतो लाभो यदृच्छालाभ-
स्तेन संतुष्टः संजातालंप्रत्ययो द्वंद्वातीतो द्वंद्वैः शीतोष्णादिभिर्हन्यमानोऽ-
प्यविषण्णचित्तो द्वंद्वातीति उच्यते । विमत्सरो विगतमत्सरो निर्वैरबुद्धिः
समस्तुल्यो यदृच्छालाभस्य सिद्धावसिद्धौ च । य एवंभूतो यतिरन्नादेः
शरीरस्थितिहेतोर्लाभालाभयोः समो हर्षविषादवर्जितः कर्मादावकर्मादि-
दर्शी यथाभूतात्मदर्शननिष्ठः शरीरस्थितिमात्रप्रयोजने भिक्षाटनादिक-
र्मणि शरीरादिनिर्वर्त्य नैव किञ्चित्करोम्यहं ' गुणा गुणेषु वर्तन्ते '
इत्येवं सदा संपरिचक्षाण आत्मनः कर्तृत्वाभावं पश्यन्नैव किञ्चिद्भिक्षा-
टनादिकं कर्म करोति । लोकव्यवहारसामान्यदर्शनेन तु लौकिकैरारो-
पितकर्तृत्वे भिक्षाटनादौ कर्मणि कर्ता भवति । स्वानुभवेन तु शास्त्रप-
माणादिजनितेनाकर्तृत्वं । स एवं पराधारोपितकर्तृत्वं शरीरस्थितिमा-
त्रप्रयोजनं भिक्षाटनादिकं कर्म कृत्वाऽपि न निबध्यते बन्धहेतोः कर्मणः
सहेतुकस्य ज्ञानाग्निना दग्धत्वादित्युक्तानुवाद एवैषः ॥ २२ ॥

पूर्वश्लोकेन संगतिं दर्शयन्नुत्तरश्लोकमुत्थापयति—त्यक्तोति । अन्नादेरित्यादिशब्देन पादुकाच्छादनादि गृह्यते । याचनादिनेत्यादिपदेन सेवाकृष्याद्युपादीयते । भिक्षाटनार्थ-मुद्योगात्प्राक्काले केनापि योग्येन निवेदितं भैक्षमयाचितम् । अभिशस्तं पतितं च वर्जयित्वा संकल्पमन्तरेण पञ्चभ्यः सप्तभ्यो वा गृहेभ्यः समानीतं भैक्षमसंकलृप्तम् । सिद्धमन्नं भक्तजनैः स्वसमीपमुपनीतमुपपन्नम् । यदृच्छया स्वकीयप्रयत्नव्यातिरेकेणेति यावत् । आदिशब्देन—

माधुकरमसंकलृप्तं प्राक्प्रणीतमयाचितम् ।

तात्कालिकोपपन्नं च भैक्षं पञ्चविधं स्मृतम् ॥ इत्यादि गृह्यते ।

आविष्कुर्वन्निदं वाक्यमाहेति योजनीयम् । परोक्तहर्षामर्षपूर्विका स्वस्योत्कर्षाभिवाञ्छा विगता यस्मादिति व्युत्पत्तिमाश्रित्य विवक्षितमर्थमाह—निर्वैरेति । संक्षेपतो दर्शितमर्थं विशदयति—य एवंभूत इति । तथाऽपि प्रकृतस्य यतोर्भिक्षाटनादौ कर्तृत्वं प्रतिभाति तदभावे भिक्षाटनाद्यभावेन जीवनाभावप्रसङ्गादित्याशङ्क्याऽऽह—लोकेति । लौकिकैरविवेकिभिः सह व्यवहारस्य स्नानाचमनभोजनादिलक्षणस्य विदुष्यपि सामान्येन दर्शनात्तदनुसारेण लौकिकैरध्यारोपितकर्तृत्वभाक्त्वाद्विद्वानपि लोकदृष्ट्या भिक्षाटनादौ कर्तृत्वमनुभवतीत्यर्थः । कथं तर्हि तस्याकर्तृत्वं तत्राऽऽह—स्वानुभवेनेति । यदृच्छेत्यादिपादत्रयं व्याख्याय कृत्वाऽपीत्यादिचतुर्थपादं व्याचष्टे—स एवमिति । भिक्षाटनादिना प्रातिभासिकेन कर्मणा विदुषो बद्धत्वाभावेऽपि कर्मान्तरेण निबद्धत्वं भविष्यतीत्याशङ्क्याऽऽह—बन्धोति । ज्ञानाग्निदग्धत्वादित्येवं शारीरं केवलमित्याशङ्क्य तस्यायमनुवाद इति योजना । यथोक्तस्य कर्मणो मुक्त्या सहाविरोधाभ्युपगमसूचनार्थोऽपिशब्दः ॥ २२ ॥

त्यक्त्वा कर्मफलासङ्गमित्यनेन श्लोकेन यः प्रारब्धकर्मा सन्यदा निष्क्रियब्रह्मात्मदर्शनसंपन्नः स्यात्तदा तस्याऽऽत्मनः कर्तृकर्मप्रयोजनाभावदर्शिनः कर्मपरित्यागे प्राप्ते कुतश्चिन्निमित्तात्तदसंभवे सति पूर्ववत्तस्मिन्कर्मण्यभिप्रवृत्तोऽपि नैव किञ्चित्करोति स इति कर्माभावः प्रदर्शितः । यस्यैवं कर्माभावो दर्शितस्तस्यैव—

गतसङ्गस्य मुक्तस्य ज्ञानावस्थितचेतसः ।

यज्ञायाऽऽचरतः कर्म समग्रं प्रविलीयते ॥ २३ ॥

गतसङ्गस्य सर्वतो निवृत्तासक्तेर्मुक्तस्य निवृत्तधर्माधर्मादिवन्धनस्य ज्ञानावस्थितचेतसो ज्ञान एवावस्थितं चेतो यस्य सोऽयं ज्ञानावस्थितचेतास्तस्य यज्ञाय यज्ञनिर्वृत्यर्थमाचरतो निर्वर्तयतः कर्म समग्रं सहाग्रेण

फलेन वर्तत इति समग्रं कर्म तत्समग्रं प्रविलीयते विनश्यतीत्यर्थः ॥२३॥

गतसङ्गस्येत्यादिश्लोकस्य व्यवहितेन संबन्धं वक्तुं वृत्तं कीर्तयति—त्यक्त्वेति । अनेन श्लोकेन ' नैव किञ्चित्करोति सः ' इत्यत्र कर्माभावः प्रदर्शित इति संबन्धः । कस्य कर्माभावप्रदर्शनमित्याशङ्क्याऽऽह—यः प्रारब्धेति । प्रारब्धकर्मा सन्योऽव-
तिष्ठते तस्य कर्माभावः प्रदर्शितश्चेद्विरोधः स्यादित्याशङ्क्यावस्थाविशेषे तत्प्रदर्शना-
न्मैवमित्याह—यदेति । ननु ज्ञानवतः क्रियाकारकफलाभावदर्शिनः कर्मपरित्यागघ्नौ-
व्यात्कर्माभाववचनमप्राप्तप्रतिषेधः स्यादित्याशङ्क्याऽऽह—आत्मन इति । लोक-
संग्रहादिनिमित्तं प्रागेवोक्तम् । अविद्यावस्थायामिवेति पूर्ववदित्युक्तम् । एवं वृत्तम-
नूद्योत्तरश्लोकमवतारयति—यस्येति । यथोक्तस्यापि विद्यावतो मुक्तस्य भगवत्प्री-
त्यर्थं कर्मानुष्ठानोपलम्भात्ततो बन्धारम्भः संभाव्येतेत्याशङ्क्याऽऽह—यज्ञायेति ।
धर्माधर्मादीत्यादिशब्देन रागद्वेष द्विसंग्रहः । तस्य बन्धनत्वं करणव्युत्पत्त्या प्रतिप-
त्तव्यम् । यज्ञनिर्वृत्यर्थं यज्ञशब्दितस्य भगवतो विष्णोर्नारायणस्य प्रीतिसंपत्त्यर्थमिति
यावत् । ज्ञानमेव वाञ्छतो ज्ञानस्य प्रतिबन्धकं कर्म परिशङ्कितं परिहरति—कर्मैति ।
समग्रेणेत्यङ्गीकृत्य व्याचष्टे—सहेत्यादिना ॥ २३ ॥

कस्मात्पुनः कारणात्क्रियमाणं कर्म स्वकार्यारम्भमकुर्वत्समग्रं प्रवि-
लीयत इत्युच्यते । यतः—

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥ २४ ॥

ब्रह्मेति । ब्रह्मार्पणं येन करणेन ब्रह्मविद्ब्रह्मविद्यावर्षयति तद्ब्रह्मैवेति
पश्यति तस्याऽऽत्मव्यतिरेकेणाभावं पश्यति यथा शुक्तिकायां रजता-
भावं पश्यति तदुच्यते ब्रह्मैवार्पणमिति । यथा यद्रजतं तच्छुक्तिकैवेति ।
ब्रह्म, अर्पणमित्यसमस्ते पदे ।

' नामुक्तं क्षीयते कर्म ' इति स्मृतिमाश्रित्य शङ्कते—कस्मादिति । समस्तस्य
क्रियाकारकफलात्मकस्य द्वैतस्य ब्रह्ममात्रत्वेन बाधितत्वाद्ब्रह्मविदो ब्रह्ममात्रस्य कर्म
प्रविलीयते सर्वमिति युक्तमित्याह—उच्यत इति । ब्रह्मविदो ब्रह्मैव सर्वं क्रियाका-
रकफलजातं द्वैतमित्यत्र हेतुत्वेनानन्तरश्लोकमवतारयति—यत इति । अर्पणशब्दस्य
करणविषयत्वं दर्शयन्नर्पणं ब्रह्मेति पदद्वयपक्षे सामानाधिकरण्यं साधयति—येनेति ।
यद्रजतं सा शुक्तिरितिब्रह्माधायामिदं सामानाधिकरण्यमित्याह—तस्येति । तत्र

दृष्टान्तमाह—यथेति । उक्तेऽर्थे पदद्वयमवतारयति—तदुच्यते इति । उक्तमेवार्थं स्पष्टयति—यथा यदिति । समासशङ्कां व्यावर्तयति—ब्रह्मेति ।

यदर्पणबुद्ध्या गृह्यते लोके तदस्य ब्रह्मविदो ब्रह्मैवेत्यर्थः । ब्रह्म हविस्तथा यद्विबुद्ध्या गृह्यमाणं तद्ब्रह्मैवास्य । तथा ब्रह्माग्राविति समस्तं पदम् । अग्निरपि ब्रह्मैव यत्र हूयते ब्रह्मणा कर्त्रा ब्रह्मैव कर्तेत्यर्थः । यत्तेन हुतं हवनक्रिया तद्ब्रह्मैव । यत्तेन गन्तव्यं फलं तदपि ब्रह्मैव । ब्रह्मकर्मसमाधिना ब्रह्मैव कर्म ब्रह्मकर्म तस्मिन्समाधिर्यस्य स ब्रह्मकर्मसमाधिस्तेन ब्रह्मकर्मसमाधिना ब्रह्मैव गन्तव्यम् । एवं लोकसंग्रहं चिकीर्षुणाऽपि क्रियमाणं कर्म परमार्थतोऽकर्म ब्रह्मबुद्ध्युपमृदितत्वात् । एवं सति निवृत्तकर्माणोऽपि सर्वकर्मसंन्यासिनः सम्यग्दर्शनस्तुत्यर्थं यज्ञत्वसंपादनं ज्ञानस्य सुतरामुपपद्यते यदर्पणाद्यधियज्ञे प्रसिद्धं तदस्याध्यात्मं ब्रह्मैव परमार्थदर्शिन इति । अन्यथा सर्वस्य ब्रह्मत्वेऽर्पणादीनामेव विशेषतो ब्रह्मत्वाभिधानमनर्थकं स्यात् । तस्माद्ब्रह्मैवेदं सर्वमित्यभिजानतो विदुषः सर्वकर्माभावः । कारकबुद्ध्यभावाच्च । नहि कारकबुद्धिरहितं यज्ञाख्यं कर्म दृष्टम् । सर्वमेवाग्निहोत्रादिकं कर्म शब्दसमर्पितदेवताविशेषसंप्रदानादिकारकबुद्धिमत्कर्त्राभिमानफलाभिसंधिमच्च दृष्टं नोपमृदितक्रियाकारकफलभेदबुद्धिमत्कर्तृत्वाभिमानफलाभिसंधिरहितं वा । इदं तु ब्रह्मबुद्ध्युपमृदितार्पणादिकारकक्रियाफलभेदबुद्धिं कर्मातोऽकर्मैव तैत् ।

पदद्वयपक्षे विवक्षितमर्थं कथयति—यदर्पणेति । ब्रह्म हविरिति पदद्वयमवतार्य व्याचष्टे—ब्रह्मेत्यादिना । यदर्पणबुद्ध्या गृह्यते तद्ब्रह्मविदो ब्रह्मैवेति यथोक्तं तथेहापीत्याह—तथेति । अस्येति षष्ठी ब्रह्मविदमधिकरोति । पूर्ववदसमासमाशङ्क्य व्यावर्तयन्पदान्तरमवतार्य व्याकरोति—तथेति । प्रागुक्तसमासवादिति व्यक्तिरेकः । तत्र विवक्षितमर्थमाह—अग्निरपीति । ब्रह्मणेति पदस्याभिमतमर्थमाह—ब्रह्मणेति । कर्त्रा हूयते इति संबन्धः । कर्ता ब्रह्मणः सकाशाद्व्यतिरिक्तो नास्तीत्येतदभिप्रेतमित्याह—ब्रह्मैवेति । हुतमित्यस्य विवक्षितमर्थमाह—यत्तेनेति । ब्रह्मैव तेनेत्यादिभागं विभजते—ब्रह्मैवेत्यादिना । ब्रह्मकर्मेत्याद्यवतार्य व्याकरोति—ब्रह्मेति । कर्मत्वं ब्रह्मणो ज्ञेयत्वात्प्राप्यत्वाच्च प्रतिपत्तव्यम् । एवं ब्रह्मार्पणमन्त्रस्याक्षरार्थमुक्त्वा तात्पर्यमाह—एवमिति । निवृत्तकर्माणं संन्यासिनं प्रति कथमस्य मन्त्रस्य प्रवृत्तिरित्याशङ्क्याऽऽह—

१ ख. तद्वदु° । २ क. ख. ग. झ. °त्वात्तदेवं । ३ ख. ग. च. झ. °याकर्मफ° । ४ क. °कर्मफ° । ५ झ. °द्धि क° । ६ क. °द्धिमत्कर्मा° । ७ घ. तथा ।

निवृत्तेति । यथा बाह्ययज्ञानुष्ठानासमर्थस्याज्ञस्य संकल्पात्मकयज्ञो दृष्टस्तथा ज्ञानस्य यज्ञत्वसंपादनं स्तुत्यर्थं सुतरामुपपद्यते तेन स्तुतिलाभात्कल्पनायाः स्वाधीनत्वाच्चेत्यर्थः । ज्ञानस्य यज्ञत्वसंपादनमाभिनयति—यदर्पणादीति । केन प्रमाणेनात्र यज्ञत्वसंपादनमवगतमित्याशङ्क्यार्पणादीनां विशेषतो ब्रह्मत्वाभिधानानुपपत्त्येत्याह—अन्यथेति । ज्ञानस्य यज्ञत्वे संपादिते फलितमाह—तस्मादिति । आत्मैवेदं सर्वमित्यात्मव्यतिरेकेण सर्वस्यावस्तुत्वं प्रतिपद्यमानस्य कर्माभावे हेत्वन्तरमाह—कारकेति । कारकबुद्धेस्तेष्वभिमानस्याभावेऽपि किमिति कर्म न स्यादित्याशङ्क्याऽह—नहीति । उक्तमेवान्वयव्यतिरेकाभ्यां द्रढयति—सर्वमेवेति । इन्द्रायेत्यादिना शब्देन समर्पितो देवताविशेषः संप्रदानकारकमादिशब्दादूचीत्यादिकरणकारकं तद्विषयबुद्धिमत्कर्ताऽस्मीत्यभिमानपूर्वकं भोक्ष्ये फलमस्येति फलामिसंधिमच्च कर्म दृष्टमिति योजना । अन्वयमुक्त्वा व्यतिरेकमाह—नेत्यादिना । उपमृदिता क्रियादिभेदाविषया बुद्धिर्यस्य तत्तर्कं तथा कर्तृत्वाभिमानपूर्वको भोक्ष्ये फलमस्येति योऽभिसंधिस्तेन रहितं च न कर्म दृष्टमित्यन्वयः । तथाऽपि ब्रह्मविदो भासमानकर्माभावे किमायातमित्याशङ्क्याऽह—इदमिति । यदिदं ब्रह्मविदो दृश्यमानं कर्म तदहमस्मि ब्रह्मेति बुद्ध्या निराकृतकारकादिभेदविषयबुद्धिमदतश्च कर्मैव न भवति तत्त्वज्ञाने सति व्यापकं कारकादि व्यावर्तमानं व्याप्यं कर्मापि व्यावर्तयति तत्त्वविदः शरीरादिचेष्टा कर्माभासः कर्मव्यापकरहितत्वात्सुषुप्तचेष्टावदित्यर्थः ।

तथा च दर्शितं ' कर्मण्यकर्म यः पश्येत् ' ' कर्मण्यभिपवृत्तोऽपि नैव किंचित्करोति सः ' गुणा गुणेषु वर्तन्ते ' ' नैव किंचित्करोमीति युक्तो मन्येत तत्त्ववित् ' इत्यादिभिः । तथा च दर्शयंस्तत्र तत्र क्रियाकारकफलभेदबुद्ध्युपमर्दं करोति । दृष्टा च काम्याग्निहोत्रादौ कामोपमर्दनकाम्याग्निहोत्रादिहानिः । तथा मतिपूर्वकामतिपूर्वकादीनां कर्मणां कार्यविशेषस्याऽऽरम्भकत्वं दृष्टम् । तथेहापि ब्रह्मबुद्ध्युपमृदितार्पणादिकारकक्रियाफलभेदबुद्धेर्वाह्यचेष्टामात्रेण कर्मापि विदुषोऽकर्म संपद्यते । अत उक्तं समग्रं प्रविलीयत इति । अत्र केचिदाहुर्ब्रह्म तदर्पणादीनि । ब्रह्मैव किलार्पणादिना पञ्चविधेन कारकात्मना व्यवस्थितं सत्तदेव कर्म करोति । तत्र नार्पणादिबुद्धिर्नैवर्त्यते किंत्वर्पणादिषु ब्रह्मबुद्धिराधीयते । यथा प्रतिमादौ विष्ण्वादिवुद्धिर्यथा वा नामादौ ब्रह्मबुद्धिरिति । सत्यमेवमपि स्याद्यदि ज्ञानयज्ञस्तुत्यर्थं प्रकरणं न स्यात् । अत्र तु सम्यग्दर्शनं ज्ञानयज्ञशब्दितमनेकान्यज्ञशब्दितां क्रियाविशेषानुपन्यस्य ' श्रेया-

न्द्रव्यमयाद्यज्ञाज्ज्ञानयज्ञः, इति ज्ञानं स्तौति । अत्र च समर्थमिदं वचनं
 ब्रह्मार्पणमित्यादि ज्ञानस्य यज्ञत्वसंपादनेऽन्यथा सर्वस्य ब्रह्मत्वेऽर्पणा-
 दीनामेव विशेषतो ब्रह्मत्वाभिधानमनर्थकं स्यात् । ये त्वर्पणादिषु प्रति-
 मायां विष्णुदृष्टिवद्ब्रह्मदृष्टिः क्षिप्यते नामादिष्विव चेति ब्रुवते न तेषां
 ब्रह्मविद्योक्तेः विवक्षिता स्यादर्पणादिविषयत्वाज्ज्ञानस्य । न च दृष्टिसं-
 पादनज्ञानेन मोक्षफलं प्राप्यते ' ब्रह्मैव तेन गन्तव्यम् ' इति चोच्यते ।
 विरुद्धं च सम्यग्दर्शनमन्तरेण मोक्षफलं प्राप्यत इति । प्रकृतविरोधश्च
 सम्यग्दर्शनं च प्रकृतं ' कर्मण्यकर्म यः पश्येत् ' इत्यत्रान्ते च सम्य-
 ग्दर्शनं तस्यैवोपसंहारात् । ' श्रेयान्द्रव्यमयाद्यज्ञाज्ज्ञानयज्ञः ' ज्ञानं
 लब्ध्वा परां शान्तिम् ' इत्यादिना सम्यग्दर्शनस्तुतिमेव कुर्वन्नुप-
 क्षीणोऽध्यायः । तत्राकस्मादर्पणादौ ब्रह्मदृष्टिरप्रकरणे प्रतिमायाभिव
 विष्णुदृष्टिरुच्यत इत्यनुपपन्नम् । तस्माद्यथाव्याख्यातार्थ एवायं
 श्लोकः ॥ २४ ॥

ज्ञानवतो दृश्यमानं कर्माकर्मेवेत्यत्र भगवदनुमतिमाह—तथा चेति । ब्रह्मविदो दृष्टं
 कर्म नास्तीत्युक्तेऽपि तत्कारणानुपमर्दात्पुनर्भविष्यतीत्याशङ्क्याऽऽह—तथा च दर्श-
 यन्निति । अविद्वानिव विद्वानपि कर्मणि प्रवर्तमानो दृश्यते तथाऽपि तस्य कर्माकर्मे-
 वेत्यत्र दृष्टान्तमाह—दृष्टा चेति । विद्वत्कर्मापि कर्मत्वाविशेषादितरकर्मवत्फलारम्भ-
 कमित्यपि शङ्का न युक्तेत्याह—तथेति । इदं कर्मेवं कर्तव्यमस्य च फलं भोक्तव्य-
 मिति मतिस्तत्पूर्वकाण्यतत्पूर्वकाणि च कर्माणि तेषामवान्तरभेदसंग्रहार्थमादिपदम् ।
 दार्ष्टान्तिकमाह—तथेति । सप्तम्या विद्वत्प्रकरणं परामृष्टं षष्ठ्यौ समानाधिकरणे ।
 उक्तेऽर्थे पूर्ववाक्यमनुकूलयति—अत इति । ब्रह्मार्पणमन्त्रस्य व्याख्यानमुक्त्वा स्वयू-
 ध्यव्याख्यानमनुवदति—अत्रेति । प्रसिद्धोद्देशेनाप्रसिद्धविधानस्य न्याय्यत्वादप्रसिद्धो-
 द्देशेन प्रसिद्धविधानं कथमित्याशङ्क्याऽऽह—ब्रह्मैवेति । किलेत्यस्मिन्व्याख्याने
 सिद्धान्तिनोऽसंप्रतिपत्तिं सूचयति । कर्तृकर्मकरणसंप्रदानाधिकरणरूपेण पञ्चाविधेन
 ब्रह्मैव व्यवस्थितं कर्म करोतीत्यङ्गीकारात्तदप्रसिद्ध्यभावात्तदनुवादेनार्पणादिष्वविरुद्ध-
 स्तद्दृष्टिविधिरित्यर्थः । दृष्टिविधिपक्षे सिद्धान्ताद्विशेषं दर्शयति—तत्रेति । अर्पणा-
 दिषु कर्तव्यां ब्रह्मबुद्धिं दृष्टान्ताभ्यां स्पष्टयति—यथेत्यादिना । दृष्टिविधाने विधे-
 यदृष्टेर्मानसक्रियात्वेन सम्यग्ज्ञानत्वाभावात्प्रकरणभङ्गः स्यादित्यभिप्रेत्य परिहरति—
 सत्यमेवमिति । विधित्सितदृष्टिस्तुतिपरमेव प्रकरणं न ज्ञानस्तुतिपरमित्याशङ्क्य
 प्रकरणपर्यालोचनया ज्ञानस्तुतिरेवात्र प्रतिभातीति प्रतिपादयति—अत्र त्विति ।

किंच ब्रह्मार्पणमन्त्रस्यापि सम्यग्ज्ञानस्तुतौ सामर्थ्यं प्रतिभातीत्याह—अत्र चेति । नन्वर्पणादिषु ब्रह्मदृष्टिं कुर्वतामपि ब्रह्मविद्यैवात्र विवाक्षेतेति पक्षभेदासिद्धिरिति चेत्त-
त्राऽऽह—ये त्विति । यथा ब्रह्मदृष्ट्या नामादिकमुपास्यं तथाऽर्पणादिषु ब्रह्मदृष्टिकरणे
सत्यर्पणादिकमेव प्राधान्येन ज्ञेयमिति ब्रह्मविद्या यथोक्तेन वाक्येन विवाक्षिता न
स्यादित्यर्थः । किंच ब्रह्मैव तेन गन्तव्यमिति ब्रह्मप्राप्तिफलाभिधानादपि दृष्टिविधान-
मश्लिष्टमित्याह—न चेति । न चार्पणाद्यालम्बना दृष्टिर्ब्रह्म प्रापयत्यप्रतीकालम्बना-
न्नयतीतिन्यायविरोधादिति भावः । दृष्टिविधानेऽपि नियोगबलादेव स्वर्गवददृष्टो मोक्षो
भविष्यतीत्याशङ्क्याऽऽह—विरुद्धं चेति । ज्ञानादेव कैवल्यमुक्त्वा मार्गान्तरापवा-
दिन्या श्रुत्या विरुद्धं मोक्षस्याविद्यानिवृत्तिलक्षणस्य दृष्टस्य नैयोगिकत्ववचनमित्यर्थः ।
दृष्टिनियोगान्मोक्षो भवतीत्येतत्प्रकरणविरुद्धं चेत्याह—प्रकृतेति । तदेव प्रपञ्चयति—
सम्यग्दर्शनं चेति । अन्ते च सम्यग्दर्शनं प्रकृतमिति संबन्धः । तत्र हेतुः—तस्यै-
वेति । सम्यग्ज्ञानेनोपक्रम्य तेनैवोपसंहारेऽपि मध्ये किञ्चिदन्यदुक्तमिति प्रकरणस्यात-
द्विषयत्वमित्याशङ्क्याऽऽह—श्रेयानिति । प्रकरणे सम्यग्ज्ञानविषये सत्यनुपपन्नो
दर्शनविधिरिति फलितमाह—तत्रेति । ब्रह्मार्पणमन्त्रे परकीयव्याख्यानासंभवे स्वकीय-
व्याख्यानं व्यवस्थितमित्युपसंहरति—तस्मादिति ॥ २४ ॥

तत्राधुना सम्यग्दर्शनस्य यज्ञत्वं संपाद्य तत्स्तुत्यर्थमन्येऽपि यज्ञा
उपक्षिप्यन्ते—

दैवमेवापरे यज्ञं योगिनः पर्युपासते ।

ब्रह्माग्नावपरे यज्ञं यज्ञेनैवोपजुह्वति ॥ २५ ॥

दैवमेवेत्यादिना । दैवमेव देवा इज्यन्ते येन यज्ञेनासौ दैवो यज्ञस्त-
मेवापरे यज्ञं योगिनः कर्मिणः पर्युपासते कुर्वन्तीत्यर्थः । ब्रह्माग्ना
“सत्यं ज्ञानमनन्तं ब्रह्म” “विज्ञानमानन्दं ब्रह्म” “यत्साक्षाद-
परोक्षाद्ब्रह्म” “य आत्मा सर्वान्तरः” इत्यादिवचनोक्तमशनाया-
दिसर्वसंसारधर्मवर्जितं नेति नेतीति निरस्ताशेषविशेषं ब्रह्मशब्देनो-
च्यते । ब्रह्म च तदग्निश्च स होमाधिकरणत्वविवक्षया ब्रह्माग्निस्तस्मि-
न्ब्रह्माग्नावपरेऽन्ये ब्रह्मविदो यज्ञं यज्ञशब्दवाच्य आत्माऽऽत्मनामसु
यज्ञशब्दस्य पाठात्तमात्मानं यज्ञं परमार्थतः परमेव ब्रह्म सन्तं बुद्ध्या-
द्युपाधिसंयुक्तमध्यस्तसर्वोपाधिधर्मकमाहुतिरूपं यज्ञेनैवाऽऽत्मनैवोक्तल-
क्षणेनोपजुह्वति प्रक्षिपन्ति । सोपाधिकस्याऽऽत्मनो निरुपाधिकेन परब्र-

ह्यस्वरूपेणैव यद्दर्शनं स तस्मिन्होमस्तं कुर्वन्ति ब्रह्मात्मैकत्वदर्शननिष्ठाः
संन्यासिन इत्यर्थः । सोऽयं सम्यग्दर्शनलक्षणो यज्ञो दैवयज्ञादिषु यज्ञे-
षूपक्षिप्यते ब्रह्मार्पणमित्यादिश्लोकैः ‘ श्रेयान्द्रव्यमयाद्यज्ञाज्ज्ञानयज्ञः
परंतप ’ इत्यादिना स्तुत्यर्थम् ॥ २५ ॥

ज्ञानस्य यज्ञत्वं संपाद्य पूर्वश्लोके स्थिते सत्यधुना तस्यैव ज्ञानस्य स्तुत्यर्थं यज्ञा-
न्तरनिर्देशार्थमुत्तरग्रन्थप्रवृत्तिरित्याह—तत्रेति । सर्वस्य श्रेयःसाधनस्य मुख्यगौण-
वृत्तिभ्यां यज्ञत्वं दर्शयन्नादौ यज्ञद्वयमादर्शयति—दैवमेवेत्यादिना । दैवमेवेति
प्रतीकमादाय दैवयज्ञं व्याचष्टे—देवा इति । सम्यग्ज्ञानारूपं यज्ञं विभजते—ब्रह्मा-
द्याविति । तत्र ब्रह्मशब्दार्थं श्रुत्यवष्टम्भेन स्पष्टयति—सत्यमिति । यदजडमनृत-
विपरीतमपरिच्छिन्नं ब्रह्म तस्य परमानन्दत्वेन परमपुरुषार्थत्वमाह—विज्ञानमिति ।
तस्य ज्ञानाधिकरणत्वेन ज्ञानत्वमौपचारिकमित्याशङ्क्याऽऽह—यत्साक्षादिति ।
जीवब्रह्मविभागे कथमपरिच्छिन्नत्वमित्याशङ्क्य विशिनष्टि—य आत्मेति । परस्यै-
वाऽऽत्मत्वं सर्वस्मद्देहादेरव्याकृतान्तैदान्तरत्वेन साधयति—सर्वान्तर इति । विधि-
मुखं सर्वमेवोपनिषद्वाक्यं ब्रह्मविषयमुपनिषद्वाक्यमशेषमेवार्थतो निबध्नाति—अश-
नायेति । ब्रह्मण्यग्निशब्दप्रयोगे निमित्तमाह—स होमेति । बुद्धचारूढतया सर्वस्य
दाहकत्वाद्विलयस्य वा हेतुत्वादिति द्रष्टव्यम् । यज्ञशब्दस्याऽऽत्मनि त्वंपदार्थे प्रयोगे
हेतुमाह—आत्मनामस्विति । आधाराधेयभावेन वास्तवभेदं ब्रह्मात्मनोर्व्यावर्तयति—
परमार्थत इति । कथं तर्हि होमो न हि तस्यैव तत्र होमः संभवतीत्याशङ्क्याऽऽह—
बुद्ध्यादीति । उपाधिसंयोगफलं कथयति—अध्यस्तेति । उपाध्यध्यासद्वारा
तद्धर्माध्यासे प्राप्तमर्थं निर्दिशति—आहुतीति । इत्थंभूतलक्षणां तृतीयामेव व्याक-
रोति—उक्तेति । अशनायादिसर्वसंसारधर्मवर्जितेन निर्विशेषेण स्वरूपेणेति यावत् ।
आत्मनो ब्रह्मणि होममेव प्रकटयति—सोपाधिकस्यैति । अपर इत्यस्यार्थं स्फो-
रयति—ब्रह्मेति । उक्तस्य ज्ञानयज्ञस्य दैवयज्ञादिषु ब्रह्मार्पणमित्यादिश्लोकैरुप-
क्षिप्यमाणत्वं दर्शयति—सोऽयमिति । उपक्षेपप्रयोजनमाह—श्रेयानिति ॥ २५ ॥

श्रोत्रादीनीन्द्रियाण्यन्ये संयमाग्निषु जुह्वति ।

शब्दादीन्विषयानन्य इन्द्रियाग्निषु जुह्वति ॥ २६ ॥

श्रोत्रादीनीति । श्रोत्रादीनीन्द्रियाण्यन्ये योगिनः संयमाग्निषु प्रती-
न्द्रियं संयमो भिद्यत इति बहुवचनम्, संयमा एवाग्रयस्तेषु जुह्वतीन्द्रि-

यसंयममेव कुर्वन्तीत्यर्थः । 'शब्दादीन्विषयानन्य इन्द्रियाग्निषु जुह्वति'
इन्द्रियाण्येवाग्नयस्तेष्विन्द्रियाग्निषु जुह्वति श्रोत्रादिभिरविरुद्धविषयग्रहणं
होमं मन्यन्ते ॥ २६ ॥

संप्रति यज्ञद्वयमुपन्यस्यति—श्रोत्रादीनीति । बाह्यानां करणानां मनासि संयमस्यै-
कत्वात्कथं संयमाग्निष्विति बहुवचनमित्याशङ्क्याऽऽह—प्रतीन्द्रियमिति । संयमानां
प्रत्याहाराधिकरणत्वेन व्यवस्थितानां मनोरूपाणां होमाधारत्वादग्नित्वं व्यपदिशति—
संयमा इति । विषयेभ्योऽन्तर्बाह्यानीन्द्रियाणि प्रत्याहरन्तीति संयमयज्ञं संक्षिप्य दर्श-
यति—इन्द्रियेति । श्रोत्रादीन्द्रियाग्निषु शब्दादिविषयहोमस्य तत्तदिन्द्रियैस्तत्तद्विषयोप-
भोगलक्षणस्य सर्वसाधारणत्वमाशङ्क्य प्रतिषिद्धान्वर्जयित्वा रागद्वेषरहितो(ता) भूत्वा
प्राप्तान्विषयानुपभुञ्जते तैस्तैरिन्द्रियैरिति विवक्षितं होमं विशदयति—श्रोत्रादिभि-
रिति ॥ २६ ॥

किंच—

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जुह्वति ज्ञानदीपिते ॥ २७ ॥

सर्वाणीति । सर्वाणीन्द्रियकर्माणीन्द्रियाणां कर्माणीन्द्रियकर्माणि
तथा प्राणकर्माणि प्राणो वायुराध्यात्मिकस्तत्कर्माण्याकुञ्चनप्रसारणा-
दीनि तानि चापर आत्मसंयमयोगाग्नौवात्मानि संयम आत्मसंयमः स
एव योगाग्निस्तस्मिन्नात्मसंयमयोगाग्नौ जुह्वति प्रक्षिपन्ति ज्ञानदीपिते
स्नेहेनेव प्रदीपिते विवेकविज्ञानेनोज्ज्वलभावमापादिते प्रविलापयन्ती-
त्यर्थः ॥ २७ ॥

यज्ञान्तरं कथयति—किंचेति । इन्द्रियाणां कर्माणि श्रवणवदनादीनि । आत्मानि
संयमो धारणाध्यानसमाधिलक्षणः । सर्वमपि व्यापारं निरुध्याऽऽत्मनि चित्तसमाधानं
कुर्वन्तीत्याह—विवेकेति ॥ २७ ॥

द्रव्ययज्ञास्तपोयज्ञा योगयज्ञास्तथाऽपरे ।

स्वाध्यायज्ञानयज्ञाश्च यतयः संशितव्रताः ॥ २८ ॥

द्रव्येति । द्रव्ययज्ञास्तीर्थेषु द्रव्यविनियोगं यज्ञबुद्ध्या कुर्वन्ति ये ते
द्रव्ययज्ञाः, तपोयज्ञा ये तपस्विनस्ते तपोयज्ञाः, योगयज्ञाः प्राणायाम-
प्रत्याहारादिलक्षणो योगो यज्ञो येषां ते योगयज्ञास्तथाऽपरे स्वाध्या-
यज्ञानयज्ञाश्च स्वाध्यायो यथाविधि ऋगाद्यभ्यासो यज्ञो येषां ते

स्वाध्याययज्ञा ज्ञानयज्ञा ज्ञानं शास्त्रार्थपरिज्ञानं यज्ञो येषां ते ज्ञानय-
ज्ञाश्च यत्तयो यतनशीलाः संशितव्रताः सम्यक्शितानि तनूकृतानि
तीक्ष्णीकृतानि व्रतानि येषां ते संशितव्रताः ॥ २८ ॥

यज्ञषट्कमवतारयति—द्रव्येति । तत्र द्रव्ययज्ञान्पुरुषानुपादाय विभजते—तीर्थे-
ष्विति । तपस्विनो यज्ञबुद्ध्या तपोऽनुतिष्ठन्तो नियमवन्त इत्यर्थः । प्रत्याहारादीत्या-
दिशब्देन यमनियमासनध्यानधारणासमाधयो गृह्यन्ते । यथाविधि प्राङ्मुखत्वपवित्र-
पाणित्वाद्यङ्गविधिभनतिक्रम्येति यावत् । व्रतानां तीक्ष्णीकरणमतिदृढत्वम् ॥ २८ ॥

किंच—

अपाने जुह्वति प्राणं प्राणेऽपानं तथाऽपरे ।

प्राणापानगती रुद्ध्वा प्राणायामपरायणाः ॥ २९ ॥

अपान इति । अपानेऽपानवृत्तौ जुह्वति प्रक्षिपन्ति प्राणं प्राणवृत्तिं
पूरकारुण्यं प्राणायामं कुर्वन्तीत्यर्थः । प्राणेऽपानं तथाऽपरे जुह्वति रेच-
कारुण्यं च प्राणायामं कुर्वन्तीत्येतत् । प्राणापानगती मुखनासिकाभ्यां
वायोर्निर्गमनं प्राणस्य गतिस्त्वद्विपर्ययेणाधोगमनमपानस्य ते प्राणापान-
गती एते रुद्ध्वा निरुध्य प्राणायामपरायणाः प्राणायामतत्पराः कुम्भ-
कारुण्यं प्राणायामं कुर्वन्तीत्यर्थः ॥ २९ ॥

प्राणायामारुण्यं यज्ञमुदाहरति—किंचेति । प्राणायामपरायणाः सन्तो रेचकं पूरकं
च कृत्वा कुम्भकं कुर्वन्तीत्याह—प्राणेति ॥ २९ ॥

किंच—

अपरे नियताहाराः प्राणान्प्राणेषु जुह्वति ।

सर्वेऽप्येते यज्ञविदो यज्ञक्षपितकल्मषाः ॥ ३० ॥

अपर इति । अपरे नियताहारा नियतः परिमित आहारो येषां ते
नियताहाराः सन्तः प्राणान्वायुभेदान्प्राणेष्वेव जुह्वति । यस्य यस्य
वायोर्जयः क्रियत इतरान्वायुभेदांस्तस्मिंस्तस्मिञ्जुह्वति ते तत्र प्रविष्टा
इव भवन्ति । सर्वेऽप्येते यज्ञविदो यज्ञक्षपितकल्मषा यन्नैर्यथोक्तैः क्षपितो
नाशितः कल्मषो येषां ते यज्ञक्षपितकल्मषाः ॥ ३० ॥

प्राणापानयोर्गती श्वासप्रश्वासौ निरुध्य किं कुर्वन्तीत्यपेक्षायामाह—किंचेति ।
प्राणापानगतिनिरोधरूपं कुम्भकं कृत्वा पुनः पुनर्वायुजयं कुर्वन्तीत्यर्थः । आहारस्य
परिमितत्वं हितत्वमेध्यत्वोपलक्षणार्थम् । प्राणानां प्राणेषु होममेव विभजते—यस्येति ।

१६८ आनन्दगिरिकृतटीकासंवलितशांकरभाष्यसमेता—[अ० ४ श्लो० ३१-३२]

विजितेषु वायुभेदेष्वजितानां तेषां होमप्रकारं प्रकटयति- त तत्रेति । प्रकृतान्यज्ञानुपसंहरति—सर्वेऽपीति ॥ ३० ॥

एवं यथोक्तान्यज्ञान्निर्वर्त्य—

यज्ञशिष्टामृतभुजो यान्ति ब्रह्म सनातनम् ।

नायं लोकोऽस्त्ययज्ञस्य कुतोऽन्यः कुरुसत्तम ॥ ३१ ॥

यज्ञशिष्टामृतभुजो यज्ञानां शिष्टं यज्ञशिष्टं यज्ञशिष्टं च तदमृतं च यज्ञशिष्टामृतं तद्भुञ्जत इति यज्ञशिष्टामृतभुजो यथोक्तान्यज्ञान्कृत्वा तच्छिष्टेन कालेन यथाविधि चोदितमन्नममृताख्यं भुञ्जत इति यज्ञशिष्टामृतभुजो यान्ति गच्छन्ति ब्रह्म सनातनं चिरंतनं मुमुक्षवश्चेत्कालाति-क्रमापेक्षयेति सामर्थ्याद्भ्रम्यते । नायं लोकः सर्वप्राणिसाधारणोऽप्यस्ति यथोक्तानां यज्ञानामेकोऽपि यज्ञो यस्य नास्ति सोऽयज्ञस्तस्य कुतोऽन्यो विशिष्टसाधनसाध्यः कुरुसत्तम ॥ ३१ ॥

यथोक्तयज्ञनिर्वर्तनानन्तरं क्षीणे कल्मषे किं स्यादित्याशङ्क्याऽह—एवमिति । यथोक्तानां यज्ञानां मध्ये केनचिदापि यज्ञेनाविशेषितस्य पुरुषस्य प्रत्यवायं दर्शयति—नायमिति । कथं यथोक्तयज्ञानुष्ठायिनामवशिष्टेन कालेन विहितान्नभुजां ब्रह्मप्राप्तिरित्याशङ्क्य मुमुक्षु-वे सति चित्तशुद्धिद्वारेत्याह—मुमुक्षवश्चेदिति । तत्किमिदानीं साक्षादेव मोक्षो विवक्षितः, तथा च गतिश्रुतिविरोधः स्यादित्याशङ्क्य गतिनिर्देशसामर्थ्यात्क्रममुक्तिरत्राभिप्रेतेत्याह—कालातीति । तृतीयं पादं व्याचष्टे—नायमिति । विवक्षितं कैमुतिकन्यायमाह—कुत इति । साधारणलोकाभावे पुनरसाधारणलोकप्राप्तिर्दूरनिरस्तेत्यर्थः । यथोक्तेऽर्थे बुद्धिसमाधानं कुरुकुलप्रधानस्यार्जुनस्यानायासलभ्यमिति वक्तुं कुरुसत्तमेत्युक्तम् ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्बुद्धि तान्सर्वानेवं ज्ञात्वा विमोक्षयसे ॥ ३२ ॥

एवमिति । एवं यथोक्ता बहुविधा बहुप्रकारा यज्ञा वितता विस्तीर्णा ब्रह्मणो वेदस्य मुखे द्वारे वेदद्वारेणावगम्यमाना ब्रह्मणो मुखे वितता उच्यन्ते, तद्यथा वाचि हि प्राणं जुहुम इत्यादयः । कर्मजान्कायिकवाचिकमानसकर्म्मोद्भवान्बुद्धि तान्सर्वाननात्मजान् । निर्व्यापारो ह्यात्मा । अत एव ज्ञात्वा विमोक्षयसेऽशुभात् । न मव्यापारा इमे

निर्व्यापारोऽहमुदासीन इत्येवं ज्ञात्वाऽस्मात्सम्यग्दर्शनान्मोक्षयसे संसार-
बन्धनादित्यर्थः ॥ ३२ ॥

उक्तानां यज्ञानां वेदमूलकत्वेनोत्प्रेक्षानिबन्धनत्वं निरस्यति—एवमिति । आत्मव्या-
पारसाध्यत्वमुक्तकर्मणामाशङ्क्य दूषयति—कर्मजानिति । आत्मनो निर्व्यापारत्वज्ञाने
फलमाह—एवमिति । कथं यथोक्तानां यज्ञानां वेदस्य मुखे विस्तीर्णत्वमित्याश-
ङ्क्याऽऽह—वेदद्वारेणेति । तेनावगम्यमानत्वमेवोदाहरति—तद्यथेति । “एतद्ध स्म
वै तत्पूर्वं विद्वांस आहुः” इत्युपक्रम्याध्ययनाद्यासिष्य हेत्वाकाङ्क्षायामुक्तं—
वाचि हीति । ज्ञानशक्तिमद्विषये क्रियाशक्तिमदुपसंहारोऽत्र विवक्षितः, “प्राणे वा
वाचं यो ह्येव प्रभवः स एवाप्ययः” इति वाक्यमादिशब्दार्थः । ज्ञानशक्तिमतां
क्रियाशक्तिमतां चान्योन्योत्पत्तिप्रलयत्वात्तदभावे नाध्ययनादिसिद्धिरित्यर्थः । कर्मणा-
मात्मजन्यत्वाभावे हेतुमाह—निर्व्यापारो हीति । तस्य च निर्व्यापारत्वं फल-
वत्त्वाज्ज्ञातव्यमित्याह—अत इति । एवं ज्ञानमेव ज्ञापयन्नुक्तं व्यनक्ति—नेत्यादि-
ना ॥ ३२ ॥

ब्रह्मार्पणमित्यादिश्लोकेन सम्यग्दर्शनस्य यज्ञत्वं संपादितं यज्ञाश्चानेक
उपदिष्टास्तैः सिद्धपुरुषार्थप्रयोजनैर्ज्ञानं स्तूयते । कथम्—

श्रेयान्द्रव्यमयायज्ञाज्ज्ञानयज्ञः परंतप ।

सर्वं कर्माखिलं पार्थ ज्ञाने परिसमाप्यते ॥ ३३ ॥

श्रेयानिति । श्रेयान्द्रव्यमयाद्द्रव्यसाधनसाध्यायज्ञाज्ज्ञानयज्ञो हे परं-
तप । द्रव्यमयो हि यज्ञः फलस्याऽऽरम्भको ज्ञानयज्ञो न फलारम्भकोऽ-
तः श्रेयान्प्रशस्यतरः । कथं यतः सर्वं कर्म समस्तमखिलमप्रतिबद्धं पार्थ
ज्ञाने मोक्षसाधने सर्वतःसंप्लुतोदकस्थानीये परिसमाप्यतेऽन्तर्भवती-
त्यर्थः । “यथा कृताय विजितायाधरेयाः संयन्त्येवमेनं सर्वं तदभिस-
मेति यत्किञ्चित्प्रजाः साधु कुर्वन्ति यस्तद्वेद यत्स वेद” इति श्रुतेः ॥ ३३ ॥

कर्मयोगेऽनेकधाऽभिहिते सर्वस्य श्रेयःसाधनस्य कर्मात्मकत्वप्रतिपत्त्या केवलं ज्ञान-
मनाद्वियमाणमर्जुनमालक्ष्य वृत्तानुवादपूर्वकमुत्तरश्लोकस्य तात्पर्यमाह—ब्रह्मेत्यादिना ।
सिद्धेति । सिद्धं पुरुषार्थभूतं पुरुषापेक्षितलक्षणं प्रयोजनं येषां यज्ञानां तैरनन्तरोपदि-
ष्टैरिति यावत् । प्रश्नपूर्वकं स्तुतिप्रकारं प्रकटयति—कथमित्यादिना । ज्ञानयज्ञस्य
द्रव्ययज्ञात्प्रशस्यतरत्वे हेतुमाह—सर्वमिति । द्रव्यसाधनसाध्यादित्युपलक्षणं स्वाध्या-
यादेरपि । ततोऽपि ज्ञानयज्ञस्य श्रेयस्त्वाविशेषाद्द्रव्यमयादियज्ञेभ्यो ज्ञानयज्ञस्य प्रश-
-

म्यतरत्वं प्रपञ्चयति—द्रव्यमयो हीति । फलस्याभ्युदयस्येत्यर्थः । न फलारम्भको न कस्यचित्फलस्योत्पादकः किंतु नित्यसिद्धस्य मोक्षस्याभिव्यञ्जक इत्यर्थः । तस्य प्रश-
म्यतरत्वे हेत्वन्तरमाह—यत् इति । समस्तं कर्मेत्याशिहोत्रादिकमुच्यते । अखिलमवि-
द्यमानं खिलं शेषोऽस्येत्यनल्पं महत्तरमिति यावत् । सर्वमाखिलमिति पदद्वयोपादानमसं-
कोचार्थम् । सर्वं कर्म ज्ञानेऽन्तर्भवतीत्यत्र च्छान्दोग्यश्रुतिं प्रमाणयति—यथेति । चतुरा-
यके हि द्यूते कश्चिदायश्चतुरङ्गः सङ्कृतशब्देनोच्यते तस्मै विजिताय कृताय तादर्थ्येन'-
धरेयास्तस्मादधस्ताद्भाविनास्त्रिद्वयेकाङ्कास्त्रेताद्वापरकलिनामानः संयन्त्यायाः संगच्छन्ते
चतुरङ्गे खल्वाये त्रिद्वयेकाङ्कानामायानामन्तर्भावो भवति महासंख्यायामवान्तरसंख्या-
न्तर्भाववश्यंभावादेवमेतं विद्यावन्तं पुरुषं सर्वं तदामिमुख्येन समेति संगच्छति ।
किं तत्सर्वं यद्विदुषि पुरुषेऽन्तर्भवति तदाह—यत्किंचिदिति । प्रजाः सर्वा यत्किमपि
साधु कर्म कुर्वन्ति तत्सर्वमित्यर्थः । एनमभिसमेतीत्युक्तं तमेव विद्यावन्तं पुरुषं
विशिनष्टि—यस्नदिति । किं तदित्युक्ते तदेव विशदयति—यत्स इति । स रैको
यत्तत्त्वं वेद तत्तत्त्वं योऽन्योऽपि जानाति तमेनं सर्वं साधु कर्माभिसमेतीति
योजना ॥ ३३ ॥

तदेतद्विशिष्टं ज्ञानं तर्हि केन प्राप्यत इत्युच्यते —

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

तद्विद्धीति । तद्विद्धि विजानीहि येन विधिना प्राप्यत इत्याचार्यान-
भिगम्य प्रणिपातेन प्रकर्षेण नीचैः पतनं प्रणिपातो दीर्घनमस्कारस्तेन
कथं बन्धः कथं मोक्षः का विद्या का चाविद्येति परिप्रश्नेन सेवया गुरु-
शुश्रूषयैवमादिना प्रश्नयेणाऽऽवर्जिता आचार्या उपदेक्ष्यन्ति कथयिष्यन्ति
ते ज्ञानं यथोक्ताविशेषणं ज्ञानिनो ज्ञानवन्तोऽपि केचिद्यथावत्तत्त्वदर्श-
नशीला अपरे नातो विशिनष्टि तत्त्वदर्शिन इति । ये सम्यग्दर्शिनस्तैरु-
पदिष्टं ज्ञानं कार्यक्षमं भवति नेतरदिति भगवतो मत्तम् ॥ ३४ ॥

यद्येवं प्रशस्यतरमिदं ज्ञानं तर्हि केनोपायेन तत्प्राप्तिरिति पृच्छति—तदेतदिति ।
ज्ञानप्राप्तौ प्रत्यासन्नमुपायमुपदिशति—उच्यत इति । तद्विज्ञानं गुरुभ्यो विद्धि गुरु-
वश्च प्रणिपातादिभिरुपायैरावर्जितत्वेतसो वदिष्यन्तीत्याह—तद्विद्धीति । उपदेष्टृत्वमु-
पदेशकर्तृत्वं परोक्षज्ञानमात्रेण न भवतीत्याह—उपदेक्ष्यन्तीति । तदिति प्रेप्सितं
ज्ञानसाधनं गृह्यते । येन विधिनेति शेषदर्शनात् । यद्वा येनाऽऽचार्यावर्जनप्रकारेण तदु-

पदेशवशादपोक्षितं ज्ञानं लभ्यते तथा तज्ज्ञानमाचार्येभ्यो लभस्वेत्यर्थः । तदेव स्फुटयति—
 आचार्यानिति । एवमादिनेत्यादिशब्देन शमादयो गृह्यन्ते, एवमादिना विद्धीति
 पूर्वेण संबन्धः । उत्तरार्धे व्याचष्टे—प्रश्रयेणेति । प्रश्रयो भक्तिश्रद्धापूर्वको निरतिशयो
 नतिविशेषः, यथोक्तविशेषणं पूर्वोक्तेन प्रकारेण प्रशस्यतममित्यर्थः । विशेषणस्य पौन-
 रुक्त्यपरिहारार्थमर्थमेदं कथयति—ज्ञानवन्तोऽपीति । ज्ञानिन इत्युक्त्वा पुनस्तत्त्व-
 दर्शिन इति ब्रुवतो भगवतोऽभिप्रायमाह—ये सम्यगिति । बहुवचनं चैतदाचार्य-
 विषयं बहुभ्यः श्रोतव्यं बहुधा चेति सामान्यन्यायाभ्यनुज्ञानार्थं न त्वात्मज्ञानमधिकृ-
 त्याऽऽचार्यबहुत्वं विवक्षितं तस्य तत्त्वसाक्षात्कारवदाचार्यमात्रोपदेशादेवोदयसंभ-
 वात् ॥ ३४ ॥

तथा च सतीदमपि समर्थं वचनम्—

यज्ज्ञात्वा न पुनर्मोहमेवं यास्यसि पाण्डव ।

येन भूतान्यशेषेण द्रक्ष्यस्यात्मन्यथो मयि ॥ ३५ ॥

यदिति । यज्ज्ञात्वा यज्ज्ञानं तैरुपदिष्टमधिगम्य प्राप्त्य पुनर्भूयो मोह-
 मेवं यथेदानीं मोहं गतोऽसि पुनरेवं न यास्यसि हे पाण्डव । किंच येन
 ज्ञानेन भूतान्यशेषेण ब्रह्मादीनि स्तम्बपर्यन्तानि द्रक्ष्यसि साक्षादा-
 त्मनि प्रत्यगात्मनि मत्संस्थानीमानि भूतानीति, अथो अपि मयि
 वासुदेवे परमेश्वरे चेमानीति क्षेत्रज्ञेश्वरैकत्वं सर्वोपनिषत्प्रसिद्धं द्रक्ष्य-
 सीत्यर्थः ॥ ३५ ॥

विशिष्टैराचार्यैरुपदिष्टे ज्ञाने कार्यक्षमे प्राप्ते सति समनन्तरवचनमपि योग्यविषयम-
 र्थवद्भवतीत्याह—तथा चेति । अतस्तस्मिन्विशिष्टे ज्ञाने त्वदीयमोहापोहहेतौ निष्ठा-
 वर्तो भवितव्यमिति शेषः । निष्ठाप्रतिष्ठायै तदेव ज्ञानं पुनर्विंशिनष्टि—येनेति । यज्ज्ञा-
 त्वेत्युक्तं ज्ञाने ज्ञानायोगादित्याशङ्क्य प्राप्त्यर्थत्वमधिपूर्वस्य गमेरङ्गीकृत्य व्याकरेति—
 अधिगम्येति । इतश्चाऽऽचार्योपदेशलभ्ये ज्ञाने फलवति प्राप्तिष्ठावता भवितव्यमि-
 त्याह— किंचेति । जीवे चेश्वरे चोभयत्र भूतानां प्रतिष्ठितत्वप्रतिनिर्देशे भेदवादा-
 नुमतिः स्यादित्याशङ्क्याऽऽह—क्षेत्रज्ञेति । मूलप्रमाणाभावे कथं तदेकत्वदर्शनं स्यादि-
 त्याशङ्क्याऽऽह—सर्वेति ॥ ३६ ॥

किंचैतस्य ज्ञानस्य माहात्म्यम्—

अपि चेदसि पापेभ्यः सर्वेभ्यः पापकृत्तमः ।

सर्वं ज्ञानप्लवेनैव वृजिनं संतरिष्यसि ॥ ३६ ॥

अपीति । अपि चेदासि पापेभ्यः पापकृद्भ्यः सर्वेभ्योऽतिशयेन पाप-
कृत्पापकृत्तमः सर्वं ज्ञानप्लवेनैव ज्ञानमेव प्लवं कृत्वा वृजिनं वृजिनार्णवं
पापं संतरिष्यसि, धर्मोऽपीह मुमुक्षोः पापमुच्यते ॥ ३६ ॥

ज्ञानस्य प्रकारान्तरेण प्रशंसां प्रस्तौति—किंचेति । पापकारिभ्यः सर्वेभ्यः सकाशाद-
तिशयेन पापकारित्वमेकस्मिन्नसंभावितमपि ज्ञानमाहात्म्यप्रसिद्धचर्थमङ्गीकृत्य ब्रवीति—
अपि चेदिति । ब्रह्मात्मैक्यज्ञानस्य सर्वपापनिवर्तकत्वेन माहात्म्यमिदानीं प्रकटयति—
सर्वमिति । अधर्मे निवृत्तेऽपि धर्मप्रतिबन्धान्न ज्ञानवतोऽपि मोक्षः संभवतीत्याश-
ङ्क्याऽऽह—धर्मोऽपीति । इहेत्यध्यात्मशास्त्रं गृह्यते ॥ ३६ ॥

ज्ञानं कथं नाशयति पापमिति सदृष्टान्तमुच्यते—

यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

यथेति । यथैधांसि काष्ठानि समिद्धः सम्यग्निद्धो दीप्तोऽग्निर्भस्मसा-
द्भस्मीभावं कुरुतेऽर्जुन ज्ञानमेवाग्निर्ज्ञानाग्निः सर्वकर्माणि भस्मसात्कुरुते
तथा निर्बीजी करोतीत्यर्थः । न हि साक्षादेव ज्ञानाग्निः कर्माणीन्धनव-
द्भस्मीकर्तुं शक्नोति, तस्मात्सम्यग्दर्शनं सर्वकर्मणां निर्बीजत्वे कारणमि-
त्यभिप्रायः । सामर्थ्याद्येन कर्मणा शरीरमारब्धं तत्प्रवृत्तफलत्वादुपभोगे-
नैव क्षीयतेऽतो यान्यप्रवृत्तफलानि ज्ञानोत्पत्तेः प्राक्कृतानि ज्ञानसहभा-
वीनि चातीतानेकजन्मकृतानि च तान्धेव सर्वाणि भस्मसात्कुरुते ॥ ३७ ॥

ज्ञाने सत्यपि धर्माधर्मयोरुपलम्भात्कुतस्ततो निवृत्तिरित्याशङ्क्य ज्ञानस्य धर्माधर्म-
निवर्तकत्वं दृष्टान्तेन दर्शयितुमनन्तरश्लोकमवतारयति—ज्ञानमिति । योग्यायोग्यवि-
भागेन निवर्तकत्वानिवर्तकत्वविभागमुदाहरति—यथेति । दृष्टान्तानुरूपं दार्ष्टान्तिकमा-
चष्टे—ज्ञानाग्निरिति । योग्यविषयेऽपि दाहकत्वमग्निरप्रातिबन्धापेक्षयेति विवक्षित्वा
विशिनष्टि—सम्यग्मिति । दार्ष्टान्तिकं व्याचष्टे—ज्ञानमेवेति । ननु ज्ञानं साक्षादेव
कर्मदाहकं किमिति नोच्यते, निर्बीजी करोति कर्मेति किमिति व्याख्यानमित्याश-
ङ्क्याऽऽह—न हीति । ज्ञानस्य स्वप्रमेयावरणाज्ञानापाकरणे सामर्थ्यस्य लोके दृष्टत्वा-
दविक्रियब्रह्मात्मज्ञानमपि तदज्ञानं निवर्तयत्तज्जन्यकर्तृत्वभ्रमं कर्मबीजभूतं निवर्तयति
तन्निवृत्तौ च कर्माणि न स्थातुं पारयन्ति न तु साक्षात्कर्मणां निवर्तकं ज्ञानमज्ञानस्यैव
निवर्तकमिति व्याप्तेस्तदनिवृत्तौ पुनरपि कर्मोद्भवसंभवादित्यर्थः । ज्ञानस्य साक्षात्कर्म-

निवर्तकत्वाभावे फलितमाह—तस्मादिति । सम्यग्ज्ञानं मूलभूताज्ञानानिवर्तनेन कर्मनि-
वर्तकमिष्टं चेदारब्धफलस्यापि कर्मणो निवृत्तिप्रसङ्गाज्ज्ञानोदयसमकालमेव शरीरपातः
स्यादित्याशङ्क्याऽऽह—सामर्थ्यादिति । ज्ञानोदयसमसमयमेव देहापोहे तत्त्वदर्शिभि-
रुपदिष्टं ज्ञानं फलवदिति भगवदभिप्रायस्य बाधितत्वप्रसङ्गादाचार्यलभान्यथानुपपत्त्या
प्रवृत्तफलकर्मसंपादकमज्ञानलेशं न नाशयति ज्ञानमित्यर्थः । कथं तर्हि प्रारब्धफलं
कर्म नश्यतीत्याशङ्क्याऽऽह—येनेति । तर्हि कथं ज्ञानाग्निः सर्वकर्माणि भस्मसात्क-
रोतीत्युक्तं तत्राऽऽह—अत इति । ज्ञानादारब्धफलानां कर्मणां निवृत्त्यनुपपत्तेरनार-
ब्धफलानि यानि कर्माणि पूर्वं ज्ञानोदयादभिन्नेव जन्मनि कृतानि ज्ञानेन च सह
वर्तमानानि प्राचीनेषु चानेकेषु जन्मस्वर्जितानि तानि सर्वाणि ज्ञानं कारणनिवर्तनेन निव-
र्तयतीत्यर्थः ॥ ३७ ॥

यत् एवमतः—

न हि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनाऽऽत्मनि विन्दति ॥ ३८ ॥

न हीति । न हि ज्ञानेन सदृशं तुल्यं पवित्रं पावनं शुद्धिकरमिह
विद्यते तज्ज्ञानं स्वयमेव योगसंसिद्धो योगेन कर्मयोगेन(ण) समाधियो-
गेन च संसिद्धः संस्कृतो योग्यतामापन्नो मुमुक्षुः कालेन महताऽऽत्मनि
विन्दति लभत इत्यर्थः ॥ ३८ ॥

नन्वप्येनैव परिशुद्धिकरेण केनचिदश्वमेधादिना परमपुरुषार्थसिद्धेरलमात्मज्ञानेनेत्या-
शङ्क्याऽऽह—यत् इति । पूर्वोक्तेन प्रकारेण ज्ञानमाहात्म्यं यतः सिद्धमतस्तेन ज्ञानेन
तुल्यं परिशुद्धिकरं परमपुरुषार्थोपयिकमिह व्यवहारभूमौ नास्तीत्यर्थः । तत्पुनरात्म-
विषयं ज्ञानं सर्वेषां किमिति झटिति नोत्पद्यते तत्राऽऽह—तैत्स्वयमिति । महता
कालेन यथोक्तेन साधनेन योग्यतामापन्नस्तदाधिकृतः स्वयं तदात्मनि ज्ञानं विदन्तीति
योजना । सर्वेषां झटितिज्ञानानुदयो योग्यतावैधुर्यादिति भावः ॥ ३८ ॥

येनैकान्तेन ज्ञानप्राप्तिर्भवति स उपाय उपदिश्यते—

श्रद्धावाल्लभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमचिरेणाधिगच्छति ॥ ३९ ॥

श्रद्धावानिति । श्रद्धावाञ्छ्रद्धालुर्लभते ज्ञानम् । श्रद्धालुत्वेऽपि भवति
कश्चिन्मन्दप्रस्थानोऽत आह तत्परो गुरुपासनादावभियुक्तो ज्ञानल-
ब्ध्युपाये श्रद्धावांस्तत्परोऽप्यजितेन्द्रियः स्यादित्यत आह संयतेन्द्रियः

संयतानि विषयेभ्यो निवर्तितानि यस्येन्द्रियाणि स संयतेन्द्रियः । य एवंभूतः श्रद्धावांस्तत्परः संयतेन्द्रियश्च सोऽवश्यं ज्ञानं लभते । प्रणिपातादिस्तु बाह्योऽनैकान्तिकोऽपि भवति मायावित्वादिसंभवाच्च तु तच्छ्रद्धावत्त्वादवित्येकान्ततो ज्ञानलब्ध्युपायः । किं पुनर्ज्ञानलाभात्स्यादित्युच्यते ज्ञानं लब्ध्वा परां मोक्षारूपां शान्तिमुपरतिमचिरेण क्षिप्रमेवाधिगच्छति । सम्यग्दर्शनात्क्षिप्रं मोक्षो भवतीति सर्वशास्त्रन्यायप्रसिद्धः सुनिश्चितोऽर्थः ॥ ३९ ॥

कर्मयोगेन(ण) समाधियोगेन च संपन्नस्य ज्ञानोत्पत्तावन्तरङ्गं साधनमुपादिशति— येनेति । ज्ञानलौभप्रयोजनमाह—ज्ञानमिति । न केवलं श्रद्धालुत्वमेवासहायं ज्ञानलाभे हेतुरपि तु तात्पर्यमपीत्याह—श्रद्धालुत्वेऽपीति । मन्दमस्थानत्वं तात्पर्यविधुरत्वम् । न च तस्योपदिष्टपि ज्ञानमुत्पत्तुमीष्टे तेन तात्पर्यमपि तत्र कारणं भवतीत्याह—अत्र आहोति । अभियुक्तो निष्ठावान् । उपासनादावित्यादिशब्देन श्रवणादि गृह्यते । न च श्रद्धा तात्पर्यं चेत्युभयमेव ज्ञानकारणं किंतु संयतेन्द्रियत्वमपि तदभावे श्रद्धादेर्किंचित्करत्वादित्याशयेनाऽऽह—श्रद्धावानिति । उक्तसाधनानां ज्ञानेन सहैकान्तिकत्वमाह—य एवंभूत इति । ‘तद्विद्धि प्रणिपातेन’ इत्यादौ प्रागेव प्रणिपातादेर्ज्ञानहेतोरुक्तत्वात्किमितिदानीं हेत्वन्तरमुच्यते तत्राऽऽह—प्रणिपातादिस्त्विति । तद्धि बहिरङ्गमिदं पुनरन्तरङ्गं, न च तत्र ज्ञाने प्रतिनियमो मनस्यन्यथा कृत्वा बहिरन्यथाप्रदर्शनात्मनो मायावित्वस्य संभवाद्विप्रलम्भकत्वादेरपि संभावनोपनीतत्वादित्यर्थः । मायावित्वादेः श्रद्धावत्त्वतात्पर्यादावपि संभवादनैकान्तिकत्वमविशिष्टमित्याशङ्क्याऽऽह—न त्विति । न हि मायया विप्रलम्भेन वा श्रद्धातात्पर्यसंयमाभियोगतो निष्ठानुमर्हतीत्यर्थः । उत्तरार्धे प्रश्नपूर्वकमवतार्य व्याकरोति—किं पुनरित्यादिना । सम्यग्ज्ञानादभ्यासादिसाधनानपक्षान्मोक्षो भवतीत्यत्र प्रमाणमाह—सम्यग्दर्शनादिति । शास्त्रशब्देन “ तमेव विदित्वा ” “ ज्ञानादेव तु कैवल्यम् ” इत्यादि विवक्षितं, न्यायस्तु ज्ञानादज्ञाननिवृत्ते रज्ज्वादौ प्रसिद्धत्वादात्मज्ञानादपि निरपेक्षादज्ञानतत्कार्यप्रक्षयलक्षणो मोक्षः स्यादित्येवंलक्षणः ॥ ३९ ॥

अत्र संशयो न कर्तव्यः पापिष्ठो हि संशयः । कथमुच्यते—

अज्ञश्चाश्रद्धधानश्च संशयात्मा विनश्यति ।

नायं लोकोऽस्ति न परो न सुखं संशयात्मनः ॥ ४० ॥

अज्ञश्चेति । अज्ञश्चानात्मज्ञोऽश्रद्धानश्च संशयात्मा च विनश्यति ।
अज्ञाश्रद्धानौ यद्यपि विनश्यतस्तथाऽपि न तथा यथा संशयात्मा,
संशयात्मा तु पापिष्ठः सर्वेषाम् । कथं, नायं साधारणोऽपि लोकोऽस्ति
तथा न परो लोको न सुखं तत्रापि संशयोपपत्तेः संशयात्मनः संशय-
चित्तस्य । तस्मात्संशयो न कर्तव्यः ॥ ४० ॥

उत्तरश्लोकस्य पातनिकां करोति—अत्रेति । यथोक्तसाधनवानुपदेशमपेक्ष्याचिरेण ब्रह्म
साक्षात्करोति साक्षात्कृतब्रह्मत्वेऽचिरेणैव मोक्षं प्राप्नोतीत्येषोऽर्थः सप्तम्या परामृश्यते ।
संशयस्याकर्तव्यत्वे हेतुमाह—पापिष्ठो हीति । उक्तं हेतुं प्रश्नपूर्वकमुत्तरश्लोकेन साधयति—
कथमित्यादिना । अज्ञादश्रद्धानाच्च संशयचित्तस्य विशेषमादर्शयति—नायामिति ।
द्वितीयविभागविभजनार्थं भूमिकां करोति—अत्रेति । अज्ञादीनां मध्ये संशयात्मनो यत्सा-
पिष्ठत्वं तत्प्रश्नद्वारा प्रकटयति—कथमिति । लोकद्वयस्य तत्प्रयुक्तसुखस्य चाभावे
हेतुमाह—तत्रापीति । संशयचित्तस्य सर्वत्र संशयप्रवृत्तेर्दुर्निवारत्वादित्यर्थः । संश-
यस्यानर्थमूलत्वे स्थिते फलितमाह—तस्मादिति ॥ ४० ॥

कस्मात्—

योगसंन्यस्तकर्माणं ज्ञानसंछिन्नसंशयम् ।

आत्मवन्तं न कर्माणि निबध्नन्ति धनंजय ॥ ४१ ॥

योगेति । योगसंन्यस्तकर्माणं परमार्थदर्शनलक्षणेन योगेन संन्यस्तानि
कर्माणि येन परमार्थदर्शिना धर्माधर्माख्यानि (णि) तं योगसंन्यस्त-
कर्माणम् । कथं योगसंन्यस्तकर्मेत्याह ज्ञानेनाऽऽत्मेश्वरैकत्वदर्शनलक्षणेन
संछिन्नः संशयो यस्य स ज्ञानसंछिन्नसंशयः । य एवं योगसंन्यस्त-
कर्मा तमात्मवन्तमप्रमत्तं गुणचेष्टारूपेण दृष्टानि कर्माणि न निबध्नन्त्य-
निष्ठादिरूपं फलं नाऽऽरभन्ते हे धनंजय ॥ ४१ ॥

यद्यपि संशयः सर्वानर्थहेतुत्वात्कर्तव्यो न भवति तथाऽपि निवर्तकामात्रे तदकरण-
मस्वाधीनमिति शङ्कते—कस्मादिति । श्रुतियुक्तिप्रयुक्तमैक्यज्ञानं तन्निवर्तकमित्युत्तर-
माह—ज्ञानेति । संशयरहितस्यापि कर्माण्यनर्थहेतवो भवन्तीत्याशङ्क्याऽऽह—योगेति ।
विषयपरवशस्य पुंसो योगायोगात्कुतो योगसंन्यस्तकर्मत्वमित्याशङ्क्याऽऽह—आत्म-
वन्तमिति । परमार्थदर्शनतः संशयोच्छिन्नो तदुच्छेदकज्ञानमाहात्म्यादेव कर्मणां च
निवृत्तावप्रमत्तस्य प्रातिभासिकानि कर्माणि बन्धहेतवो न भवन्तीत्याह—न कर्माणीति ।
कर्मयोगादेव कर्मसंन्यासस्यानुपपत्तिमाशङ्क्याऽऽह—पादं विभजते—परमार्थेति । तच्च

वैधसंन्यासपक्षे परोक्षं फलसंन्यासपक्षे त्वपरोक्षमिति विवेकः । यथोक्तज्ञानेन संन्यस्त-
कर्मत्वमेव सति संशये न सिध्यति संशयवतस्तदयोगादिति शङ्कते—कथमिति । द्वितीयं
पादं व्याकुर्वन्परिहरति—आहेत्यादिना । पाठक्रमादर्थक्रमस्य बलीयस्त्वादादौ द्वितीयं
पादं व्याख्याय पश्चादाद्यं पादं व्याचक्षीतेत्यार्ह—य एवमिति । सर्वमिदं प्रमादवतो
विषयपरवशस्य न सिध्यतीत्यभिसंधायाऽऽत्मवन्तं व्याकरोति—अप्रमत्तमिति । न
कर्माणीत्यादिकलोक्तिं व्याचष्टे—गुणचेष्टेति । अनिष्टादीत्यादिशब्देनेष्टं मिश्रं च
गृह्यते ॥ ४१ ॥

यस्मात्कर्मयोगानुष्ठानादशुद्धिसयहेतुकज्ञानसंछिन्नसंशयो न निव-
ध्यते कर्मभिर्ज्ञानाग्निदग्धकर्मत्वादेव यस्माच्च ज्ञानकर्मानुष्ठानविषये संश-
यवान्विनश्यति—

तस्मादज्ञानसंभूतं हृत्स्थं ज्ञानासिनाऽऽत्मनः ।

छित्तैवं संशयं योगमातिष्ठोत्तिष्ठ भारत ॥ ४२ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे ज्ञानकर्मसंन्यास-

योगो नाम चतुर्थोऽध्यायः ॥ ४ ॥

=====

तस्मादिति । तस्मात्पापिष्ठमज्ञानसंभूतमज्ञानादविवेकाज्जातं हृत्स्थं
हृदि बुद्धौ स्थितं ज्ञानासिना शोकभोहादिदोषहरं सम्यग्दर्शनं ज्ञानं तदे-
वासिः खड्गस्तेन ज्ञानासिनाऽऽत्मनः स्वस्याऽऽत्मविषयत्वात्संशयस्य ।
न हि परस्य संशयः परेण च्छेत्तव्यतां प्राप्तो येन स्वस्येति विशेष्यतेऽत
आत्मविषयोऽपि स्वस्यैव भवति । छित्तैवं संशयं स्वविनाशहेतुभूतं
योगं सम्यग्दर्शनोपायकर्मानुष्ठानमातिष्ठ कुर्वित्यर्थः । उत्तिष्ठेदानीं
युद्धाय भारतेति ॥ ४२ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादाशिष्य-

श्रीमच्छंकरभगवतः कृतौ श्रीमद्भगवद्गीताभाष्ये ब्रह्मयज्ञप-

शंसा नाम चतुर्थोऽध्यायः ॥ ४ ॥

तस्मादित्यादिसमनन्तरश्लोकगततत्पदापेक्षितमर्थमाह—यस्मादिति । सतां कर्मणामस्मदादिषु फलारम्भकत्वोपलम्भाद्विदुष्यपि तेषां तद्भाव्यमनपबाधमित्याशङ्क्याऽऽह—ज्ञानाग्रीति । ननु संदिहानस्य तत्प्रतिबन्धान्न कर्मयोगानुष्ठानं नापि तद्धेतुकं ज्ञानं तत्रापि संशयावतारादित्याशङ्क्याऽऽह—यस्माच्चेति । श्लोकाक्षराणि व्याचष्टे—तस्मादित्यादिना । पापिष्ठमिति संशयस्य सर्वानर्थमूलत्वेन त्याज्यत्वं सूच्यते । विवेकाग्रहप्रसूतत्वादपि तस्यावहेयत्वमविवेकस्यानर्थकरत्वप्रसिद्धेरित्याह—अविवेकादिति । न च तस्य चैतन्यवदात्मनिष्ठत्वादित्याज्यत्वं शङ्कितव्यमित्याह—हृदीति । शोकमोहाभ्यामभिभूतस्य पुंसो मनसि प्रादुर्भवतः संशयस्य प्रबलप्रतिबन्धकाभावे नैव प्रध्वंसः सिध्येदित्याशङ्क्याऽऽह—ज्ञानासिनेति । स्वाश्रयस्य संशयस्य स्वाश्रयेणैव ज्ञानेन समुच्छेदसंभवात्किमिति स्वस्येति विशेषणमित्याशङ्क्याऽऽह—आत्माविषयत्वादिति । स्थाण्वादिविषयः संशयस्तद्विषयेण ज्ञानेन देवदत्तनिष्ठेन तन्निष्ठो व्यावर्त्यते प्रकृते त्वात्मविषयस्तदाश्रयश्च संशयस्तथाविधेन ज्ञानेनापनीयते तेन विशेषणमर्थवदित्यर्थः । तदेव प्रपञ्चयति—न हीति । आत्माश्रयत्वस्य प्रकृते संशये सिद्धत्वेनाविवक्षितत्वात्तद्विषयस्य तद्विषयेणैव तस्य तेन निवृत्तिर्विवाहितेत्युपसंहरति—अत इति । संशयसमुच्छिद्यनन्तरं कर्तव्यमुपादेशति—छित्त्वैनमिति । अग्निहोत्रादिकं कर्म भवदाज्ञया क्रमेण करिष्यामि युद्धात्पुनरुपरिरंसैवेत्याशङ्क्याऽऽह—उत्तिष्ठेति । भरतान्वये महति क्षत्रियवंशे प्रसूतस्य समुपस्थितसमरविमुखत्वमनुचितमिति मन्वानः सन्नाह—भारतेति । तदनेन योगस्य कृत्रिमत्वं भगवतोऽनीश्वरत्वं च निराकृत्य कर्मादावकर्मादिदर्शनादात्मनः सम्प्रज्ञानात्प्रणिपातादेर्बहिरङ्गादन्तरङ्गाच्च श्रद्धादेरुद्धृतादशेषानर्थनिवृत्त्या ब्रह्मभावमभिदधता सर्वस्मादुत्कृष्टे तस्मिन्नसंशयानस्याविकारादशेषदोषवन्तं संशयं हित्वोत्तमस्य ज्ञाननिष्ठाऽपरस्य कर्मनिष्ठेति स्थापितम् ॥ ४२ ॥

इति श्रीमत्परमहंसपरिव्रजकाचार्यश्रीमच्छुद्धानन्दपूज्यपादशिष्यानन्दज्ञानविराचते

श्रीमद्भगवद्गीताशांकरभाष्यव्याख्याने चतुर्थोऽध्यायः ॥ ४ ॥

(श्लोकानामादितः समष्ट्यङ्कः—२०४)

अथ पञ्चमोऽध्यायः ।

‘कर्मण्यकर्म यः पश्येत्’ इत्यारभ्य ‘स युक्तः कृत्स्नकर्मकृत्’
 ‘ज्ञानाग्निदग्धकर्माणं’ ‘शरीरं केवलं कर्म कुर्वन्’ ‘यदृच्छालाभसं-
 तुष्टः’ ‘ब्रह्मार्पणं ब्रह्म हविः’ ‘कर्मजान्विद्धि तान्सर्वान्’ ‘सर्वं
 कर्माखिलं पार्थ’ ‘ज्ञानाग्निः सर्वकर्माणि’ ‘योगसंन्यस्तकर्माणम्’
 इत्यन्तैर्वचनैः सर्वकर्मसंन्यासमवोचद्भगवान्, ‘छित्त्वैनं संशयं योग-
 मातिष्ठ’ इत्यनेन वचनेन योगं च कर्मानुष्ठानलक्षणमनुतिष्ठेत्युक्तवान् ।
 तयोरुभयोश्च कर्मानुष्ठानकर्मसंन्यासयोः स्थितिगतित्वपरस्परविरोधादेकेन
 सह कर्तुमशक्यत्वात्कालभेदेन चानुष्ठानविधानाभावादर्यादेतयोरन्यतरक-
 र्तव्यताप्राप्तौ सत्यां यत्प्रशस्यतरमेतयोः कर्मानुष्ठानकर्मसंन्यासयोस्तत्क-
 र्तव्यं नेतरदित्येवं मन्यमानः प्रशस्यतरबुभुत्सयाऽर्जुन उवाच संन्यासं
 कर्मणां कृष्णेत्यादिना ।

पूर्वोत्तराध्याययोः संबन्धमभिदधानो वृत्तानुवादपूर्वकमर्जुनपञ्चस्थाभिप्रायं प्रदर्शयितुं
 प्रक्रमते—कर्मणीत्यादिना । [क०] इत्यारभ्य कर्मण्यकर्मदर्शनमुक्त्वा तत्प्रशंसा प्रसारि-
 तेत्याह—स युक्त इति । ज्ञानवन्तं सर्वाणि कर्माणि लोकसंग्रहार्थं कुर्वन्तं ज्ञानलक्षणे-
 नाग्निना दग्धसर्वकर्माणं कर्मप्रयुक्तबन्धविधुरं विवेकवन्तो वदन्तीति ज्ञानवतो ज्ञानफल-
 भूतं संन्यासं विवक्षन्निविदिषोः सावनरूपमपि संन्यासं भगवान्विवक्षितवानित्याह—
 ज्ञानाग्नीति । निराशीरित्यारभ्य शरीरस्थितिमात्रकारणं कर्म शरीरस्थितावपि सङ्गर-
 हितः सन्नाचरन्धर्मार्धमफलभागी न भवतीत्यपि पूर्वोत्तराभ्यामध्यायाभ्यां द्विविधं
 संन्यासं सूचितवानित्याह—शरीरमिति । यदृच्छेत्यादावपि संन्यासः सूचितस्तद्धर्म-
 कलापोपदेशादित्याह—यदृच्छेति । ज्ञानस्य यज्ञत्वसंपादनपूर्वकं प्रशंसावचनादपि
 कर्मसंन्यासो दर्शितो ज्ञाननिष्ठस्येत्याह—ब्रह्मार्पणमिति । ज्ञानयज्ञस्तुत्यर्थं नानावि-
 धान्यज्ञाननूद्य तेषां देहादिव्यापारजन्यत्ववचनेनाऽऽत्मनो निर्वाणारत्वविज्ञानफलाभि-
 लाषादपि यथोक्तमात्मानं विविदिषोः सर्वकर्मसंन्यासेऽविकारो ध्वनित इत्याह—
 कर्मजानिति । समस्तस्यैवावशेषवर्जितस्य कर्मणो ज्ञाने पर्यवसानाभिधानाच्च निज्ञासोः
 सर्वकर्मसंन्यासः सूचित इत्याह—सर्वमिति । तद्विद्धीत्यादिना ज्ञानप्राप्त्युपायं

प्राणिपातादि(दि) प्रदर्श्य प्राप्तेन ज्ञानेनातिशयमाहात्म्यवता सर्वकर्मणां निवृत्तिरेवेति वदता च ज्ञानार्थिनः संन्यासेऽधिकारो दर्शितो भगवतेत्याह — ज्ञानाग्निरिति । ज्ञानेन समुच्छिन्नसंशयं तस्मादेव ज्ञानात्कर्माणि संन्यस्य व्यवस्थितमप्रमत्तं वशीकृतकार्यकरण-संघातवन्तं प्रातिभासिकानि कर्माणि न निबध्नन्तीत्यापि द्विविधः संन्यासो भगवतोक्त इत्याह — योगेति । कर्मणीत्यारभ्य योगसंन्यस्तकर्माणमित्यन्तैरुदाहृतैर्वचनैरुक्तं संन्या-समुपसंहरति—इत्यन्तैरिति । तर्हि कर्मसंन्यासस्यैव जिज्ञासुना ज्ञानवता चऽऽदर-णीयत्वात्कर्मानुष्ठानमनादेयमापन्नमित्याशङ्क्योक्तमर्थान्तरमनुवदति—छित्त्वेनमिति । कर्मतत्यागयोरुक्तयोरेकेनैव पुरुषेणानुष्ठेयत्वसंभवान्न विरोधोऽस्तीत्याशङ्क्य युगपद्वा क्रमेण वाऽनुष्ठानमिति विकल्प्याऽऽद्यं दूषयति—उभयोश्चेति । द्वितीयं प्रत्याह— कालभेदेनेति । उक्तयोर्द्वयोरेकेन पुरुषेणानुष्ठेयत्वासंभवे कथं कर्तव्यत्वसिद्धिरित्या-शङ्क्याऽऽह—अर्थादिति । द्वयोरुक्तयोरेकेन युगपत्क्रमेणानुष्ठानानुपपत्तिरित्यर्थः । अन्यतरस्य कर्तव्यत्वे कतरस्येति कुतो निर्णयो द्वयोः संनिधानाविशेषादित्याशङ्क्याऽऽह—यत्प्रशस्यतरमिति । भगवता कर्मणां संन्यासो योगश्चोक्तो न च तयोः समु-च्चित्यानुष्ठानं तेनान्यतरस्य श्रेष्ठस्यानुष्ठेयत्वे तद्बुभुत्सया प्रश्नोपपत्तिरित्युपसंहरति—इत्येवामिति ।

ननु चाऽऽत्मविदो ज्ञानयोगेन निष्ठां प्रतिपिपादयिष्वन्पूर्वोदाहृतैर्वच-नैर्भगवान्सर्वकर्मसंन्यासमवोचन्न त्वनात्मज्ञस्यातश्च कर्मानुष्ठानकर्मसं-न्यासयोर्भिन्नपुरुषविषयत्वादन्यतरस्य प्रशस्यतरत्वबुभुत्सया प्रश्नोऽनुप-पन्नः । सत्यमेव त्वदभिप्रायेण प्रश्नो नोपपद्यते प्रष्टुः स्वाभिप्रायेण पुनः प्रश्नो युज्यत एवेति वदामः । कथं पूर्वोदाहृतैर्वचनैर्भगवता कर्मसंन्या-सस्य कर्तव्यतया विवक्षितत्वात्प्राधान्यमन्तरेण च कर्तारं तस्य कर्तव्य-त्वासंभवात् । अनात्मविदपि कर्ता पक्षे प्राप्तोऽनूयत एव न पुनरात्म-वित्कर्तृकत्वमेव संन्यासस्य विवक्षितमिति । एवं मन्वानस्यार्जुनस्य कर्मानुष्ठानकर्मसंन्यासयोरविद्वत्पुरुषकर्तृकत्वमप्यस्तीति पूर्वोक्तेन प्रका-रेण तयोः परस्परविरोधादन्यतरस्य कर्तव्यत्वे प्राप्ते प्रशस्यतरं च कर्तव्यं नेतरदिति प्रशस्यतरविविदिषया प्रश्नो नानुपपन्नः । प्रतिवचनवाक्यार्थ-निरूपणेनापि प्रष्टुरभिप्राय एवमेवेति गम्यते ।

नायं प्रष्टुरभिप्रायः कर्मसंन्यासकर्मयोगयोर्भिन्नपुरुषानुष्ठेयत्वस्योक्तत्वादेकस्मिन्पुरुषे प्राप्त्यभावादिति शङ्कते—नन्विति । चोद्यमङ्गीकृत्य परिहरति—सत्यमेवेति । कीदृश-स्तर्हि प्रष्टुरभिप्रायो येन प्रश्नप्रवृत्तिरिति पृच्छति—कथमिति । एकस्मिन्पुरुषे कर्मत-

त्यागयोरस्ति प्राप्तिरिति प्रष्टुरभिप्रायं प्रतिनिर्देष्टुं प्रारभते—पूर्वोदाहृतैरिति । यथा “स्वर्गकामो यजेत” इति स्वर्गकामोद्देशेन यागो विधीयते न तु तस्यैवाधिकारो नान्यस्येत्यपि प्रतिपाद्यते वाक्यभेदप्रसङ्गात्तथाऽनात्मवित्कर्ता संन्यासपक्षे प्राप्तोऽनूद्यते न त्वात्मवित्कर्तृकत्वमेव संन्यासस्य निरस्यते वैराग्यमात्रेणाज्ञस्यापि संन्यासविधिदर्शनात्तस्मात्कर्मतत्त्यागयोरविद्वत्कर्तृकत्वमस्तीति मन्वानस्यार्जुनस्य प्रश्नः संभवतीति भावः । भवतु संन्यासस्य कर्तव्यत्वविवक्षा तथाऽपि कथं प्रशस्यतरबुभुत्सया प्रश्नप्रवृत्तिरित्याशङ्क्याऽऽह—प्राधान्यमिति । तथाऽपि कथमेकस्मिन्पुरुषे तयोरप्राप्तावुक्ताभिप्रायेण प्रश्नवचनं प्रकल्प्यते तत्राऽऽह—अनात्मविदपीति । आत्मविदो विद्यासामर्थ्यात्कर्मत्यागध्रौव्यवदितरस्यापि सति वैराग्ये तत्त्यागस्याऽऽवश्यकत्वात्तत्र कर्ताऽसौ प्राप्तोऽत्रानूद्यते । तथा च कर्मतत्त्यागयोरेकस्मिन्नविदुषि प्राप्तेर्व्यक्तत्वादुक्ताभिप्रायेण प्रश्नप्रवृत्तिरविस्मृतेत्यर्थः । संन्यासस्याऽऽत्मवित्कर्तृकत्वमेवात्र विवक्षितं किं न स्यादित्याशङ्क्य कर्त्रन्तरपर्युदासः संन्यासविधिश्चेत्यर्थभेदे वाक्यभेदप्रसङ्गान्मैवमित्याह—न पुनरिति । इतिशब्दो वाक्यभेदप्रसङ्गहेतुद्योतनार्थः । ततः किमित्याशङ्क्य फलितमाह—एवमिति । कर्मानुष्ठानकर्मसंन्यासयोरविद्वत्कर्तृकत्वमप्यस्तीत्येवं मन्वानस्यार्जुनस्य प्रशस्यतरविविदिषया प्रश्नो नानुपपन्न इति संबन्धः । तयोः समुच्चित्यानुष्ठानसंभवे कथं प्रशस्यतरविविदिषेत्याशङ्क्याऽऽह—पूर्वोक्तेनेति । उभयोश्चेत्यादावुक्तप्रकारेण कर्मतत्त्यागयोर्मिथो विरोधान्न समुच्चित्यानुष्ठानं सावकाशमित्यर्थः । भवतु तर्हि यस्य कस्यचिदन्यतरस्यानुष्ठेयत्वमिति कुत उक्ताभिप्रायेण प्रश्नप्रवृत्तिरित्याशङ्क्याऽऽह—अन्यतरस्येति । उभयप्राप्तौ समुच्चयानुपपत्तावन्यतरपरिग्रहे विशेषस्यान्वेप्यत्वादुक्ताभिप्रायेण प्रश्नोपपत्तिरित्यर्थः । इतश्चाविद्वत्कर्तृकयोः संन्यासकर्मयोगयोः कतरः श्रेयानिति प्रष्टुरभिप्रायो भातीत्याह—प्रतिवचनेति ।

कथं संन्यासकर्मयोगौ निःश्रेयसकरौ तयोस्तु कर्मयोगो विशिष्यत इति प्रतिवचनमेतन्निरूप्यं किमनेनाऽऽत्मवित्कर्तृकयोः संन्यासकर्मयोगयोर्निःश्रेयसकरत्वं प्रयोजनमुक्त्वा तयोरेव कुतश्चिद्विशेषात्कर्मसंन्यासात्कर्मयोगस्य विशिष्टत्वमुच्यत आहोस्विदनात्मवित्कर्तृकयोः संन्यासकर्मयोगयोस्तदुभयमुच्यत इति । किंचातो यद्यात्मवित्कर्तृकयोः संन्यासकर्मयोगयोर्निःश्रेयसकरत्वं तयोस्तु कर्मसंन्यासकर्मयोगस्य विशिष्टत्वमुच्यते यदि वाऽनात्मवित्कर्तृकयोः संन्यासकर्मयोगयोस्तदुभयमुच्यत इति । अत्रोच्यते, आत्मवित्कर्तृकयोः संन्यासकर्मयोगयोरसंभवात्तयोर्निःश्रेयसकरत्ववचनं तदीयाच्च कर्मसंन्यासात्कर्मयोगस्य विशिष्ट-

त्वाभिधानमित्येतदुभयमनुपपन्नम् । यद्यनात्मविदः कर्मसंन्यासस्तत्प-
तिकूलश्च कर्मानुष्ठानलक्षणः कर्मयोगः संभवेत् तदा तयोर्निःश्रेयसक-
रत्वोक्तिः कर्मयोगस्य च कर्मसंन्यासाद्विशिष्टत्वाभिधानमित्येतदुभय-
मुपपद्यते । आत्मविदस्तु संन्यासकर्मयोगयोरसंभवात्तयोर्निःश्रेयसकर-
त्वाभिधानं कर्मसंन्यासाच्च कर्मयोगो विशिष्यत इति चानुपपन्नम् ।
अत्राऽऽह, किमात्मविदः संन्यासकर्मयोगयोरप्यसंभव आहोस्विदन्वत-
रस्यासंभवो यदा चान्यतरस्यासंभवस्तदा किं कर्मसंन्यासस्योन कर्म-
योगस्येत्यसंभवे कारणं च वक्तव्यमिति ।

किं तत्प्रतिवचनं कथं वा तन्निरूपणमिति पृच्छति—कथमिति । तत्र प्रतिवचनं
दर्शयति—संन्यासेति । तन्निरूपणं कथयति—एतदिति । तदुभयमिति निःश्रेयस-
करत्वं कर्मयोगस्य श्रेष्ठत्वं चेत्यर्थः । गुणदोषविभागविवेकार्थं पृच्छति—किंचेति ।
अतोऽस्मिन्नाद्ये पक्षे किं दूषणमस्मिन्वा द्वितीये पक्षे किं फलमिति प्रश्नार्थः । तत्र
सिद्धान्ती प्रथमपक्षे दोषमादर्शयति—अत्रेत्यादिना । तदेवानुपपन्नत्वं व्यतिरेकद्वारा
विवृणोति—यदीत्यादिना । निःश्रेयसकरत्वोक्तिरित्यत्र पारम्पर्येणेति द्रष्टव्यम् । विशि-
ष्टत्वाभिधानमिति प्रतियोगिनोऽसहायत्वादस्य च शुद्धिद्वारा ज्ञानार्थत्वादित्यर्थः ।
आत्मज्ञस्य कर्मसंन्यासकर्मयोगयोरसंभवे दर्शिते चोदयति—अत्राऽऽहेति । चोदायिता
निर्धारणार्थं विमृशति—किमित्यादिना । अन्यतरासंभवेऽपि संदेहात्प्रश्नोऽवतरती-
त्याह—यदा चेति । यस्य कस्यचिदन्यतरस्यासंभवो भविष्यतीत्याशङ्क्य कारणमन्त-
रेण संभवो भवन्नतिप्रसङ्गी स्यादिति मन्वानः सन्नाह—असंभव इति ।

अत्रोच्यते, आत्मविदो निवृत्तमिथ्याज्ञानत्वाद्विपर्ययज्ञानमूलस्य
कर्मयोगस्यासंभवः स्याज्जन्मादिसर्वविक्रियारहितत्वेन निष्क्रियमात्मा-
नमात्मत्वेन यो वेत्ति तस्याऽऽत्मविदः सम्यग्दर्शनेनापास्तमिथ्याज्ञा-
नस्य निष्क्रियात्मस्वरूपावस्थानलक्षणं सर्वकर्मसंन्यासमुक्त्वा तद्विपरी-
तस्य मिथ्याज्ञानमूलकर्तृत्वाभिमानपुरःसरस्य सक्रियात्मस्वरूपावस्था-
नरूपस्य कर्मयोगस्येह शास्त्रे तत्र तत्राऽऽत्मस्वरूपानिरूपणप्रदेशेषु सम्य-
ग्ज्ञानमिथ्याज्ञानतत्कार्यविरोधादभावः प्रतिपाद्यते यस्मात्तस्मादात्मविदो
निवृत्तमिथ्याज्ञानस्य विपर्ययज्ञानमूलः कर्मयोगो न संभवतीति युक्त-
मुक्तं स्यात् । केषु केषु पुनरात्मस्वरूपानिरूपणप्रदेशेष्व्वात्मविदः कर्मा-
भावः प्रतिपाद्यत इति । अत्रोच्यते, अविनाशि तु तद्विद्धीति प्रकृत्य

‘य एनं वेत्ति हन्तारम्’ ‘वेदाविनाशिनं नित्यम्’ इत्यादौ तत्र तत्राऽऽत्मविदः कर्माभाव उच्यते ।

आत्मविदः सकारणं कर्मयोगासंभवं सिद्धान्ती दर्शयति—अत्रेति । संग्रहवाक्यं विवृण्वन्नात्मवित्त्वं विवृणोति—जन्मादीति । तस्य यदुक्तं निवृत्तमिथ्याज्ञानत्वं तदिदानीं व्यनक्ति—सम्यगिति । विपर्ययज्ञानमूलस्येत्यादिनोक्तं प्रपञ्चयति—निष्क्रियेति । यथोक्तसंन्यासमुक्त्वा ततो विपरीतस्य कर्मयोगस्याभावः प्रतिपाद्यत इति संबन्धः । वैपरीत्यं स्फोरयन्कर्मयोगमेव विशिनष्टि—मिथ्याज्ञानेति । मिथ्या च तदज्ञानं चेत्यनाद्यनिर्वाच्यमज्ञानं तन्मूलोऽहं कर्तेत्यात्मनि वर्तृत्वाभिमानस्तज्जन्यस्येति यावत् । यथोक्तं संन्यासमुक्त्वा यथोक्तकर्मयोगस्यासंभवप्रतिपादने हेतुमाह—सम्यग्ज्ञानेति । कुत्र तदभावप्रतिपादनं तदाह—इहेति । उक्तं हेतुं कृत्वाऽऽत्मज्ञस्य कर्मयोगासंभवे फलितमाह—यस्मादिति । इह शास्त्रे तत्र तत्रेत्यादावुक्तमेव व्यक्ती कर्तुं पृच्छति—केषु केष्विति । तानेव प्रदेशान्दर्शयति—अत्रेति ।

ननु च कर्मयोगोऽप्यात्मस्वरूपनिरूपणप्रदेशेषु तत्र तत्र प्रतिपाद्यत एव । तद्यथा—‘तस्माद्युध्यस्व भारत’ ‘स्वधर्मपि चावेक्ष्य’ ‘कर्मण्येवाधिकारस्ते’ इत्यादावतश्च कथमात्मविदः कर्मयोगस्यासंभवः स्यादिति । अत्रोच्यते—सम्यग्ज्ञानमिथ्याज्ञानतत्कार्यविरोधात् । ‘ज्ञानयोगेन सांख्यानाम्’ इत्यनेन सांख्यानामात्मतत्त्वविदामनात्मवित्कर्तृककर्मयोगनिष्ठातो निष्क्रियात्मस्वरूपावस्थानलक्षणाया ज्ञानयोगनिष्ठायाः पृथक्करणात्कृतकृत्यत्वेनाऽऽत्मविदः प्रयोजनान्तराभावात् ‘तस्य कार्यं न विद्यते’ इति कर्तव्यान्तराभाववचनाच्च । ‘न कर्मणामनारम्भात्’ ‘संन्यासस्तु महाबाहो दुःखमाप्तुमयोगतः’ इत्यादिना चाऽऽत्मज्ञानाङ्गत्वेन कर्मयोगस्य विधानात् । ‘योगारूढस्य तस्यैव शमः कारणमुच्यते’ इत्यनेन चोत्पन्नसम्यग्दर्शनस्य कर्मयोगाभाववचनात् । ‘शरीरं केवलं कर्म कुर्वन्नाऽऽप्नोति किल्बिषम्’ इति च शरीरस्थितिकारणातिरिक्तस्य कर्मणो निवारणात् । ‘नैव किञ्चित्करोमीति युक्तो मन्येत तत्त्ववित्’ इत्यनेन च शरीरस्थितिमात्रप्रयुक्तेष्वपि दर्शनश्रवणादिकर्मस्वात्मयाथात्म्यविदः करोमीति प्रत्ययस्य समाहितचेतस्तथा सदाऽकर्तव्यत्वोपदेशादात्मतत्त्वविदः सम्यग्दर्शनविरुद्धो मिथ्याज्ञानहेतुकः कर्मयोगः स्वप्नेऽपि न संभावयितुं शक्यते यस्मात्तस्मादनात्मवित्कर्तृकयोरेव संन्यासकर्मयोगयोर्निःश्रेयसकरत्ववचनं तदीयाच्च कर्मसंन्यासात्पूर्वोक्तात्मवित्कर्तृक-

सर्वकर्मसंन्यासविलक्षणात्सत्त्वेव कर्तृत्वविज्ञाने कर्मैकदेशविषयाद्यमनियमादिसहितत्वेन च दुरनुष्ठेयत्वात्सुकरत्वेन च कर्मयोगस्य विशिष्टत्वाभिधानमित्येवं प्रतिवचनवाक्यार्थनिरूपणेनापि पूर्वोक्तः प्रष्टुरभिप्रायो निश्चीयत इति स्थितम् ।

आत्मस्वरूपनिरूपणप्रदेशेषु संन्यासप्रतिपादनादात्मविदः संन्यासो विवक्षितश्चेतर्हि कर्मयोगोऽपि तस्य कस्मान्न भवति प्रकरणाविशेषादिति शङ्कते—ननु चेति । आत्मविद्याप्रकरणे कर्मयोगप्रतिपादनमुदाहरति—तद्यथेति । प्रकरणादात्मविदोऽपि कर्मयोगस्य संभवे फलितमाह—अतश्चेति । आत्मज्ञानोपायत्वेनापि प्रकरणपाठसिद्धौ ज्ञानादूर्ध्वं न्यायविरुद्धं कर्म कल्पयितुमशक्यमिति परिहरति—अत्रोच्यत इति । सम्यग्ज्ञानमिथ्याज्ञानयोस्तत्कार्ययोश्च भ्रमनिवृत्तिभ्रमसद्भावयोर्मियो विरोधात्कर्तृत्वादिभ्रममूलं कर्म सम्यग्ज्ञानादूर्ध्वं न संभवतीत्यर्थः । आत्मज्ञस्य कर्मयोगसंभवे हेत्वन्तरमाह—ज्ञानयोगेनेति । इतश्चाऽऽत्मविदो ज्ञानादूर्ध्वं कर्मयोगो न युक्तिमानित्याह—कृतकृत्यत्वेनेति । ज्ञानवतो नास्ति कर्म—यत्र कारणान्तरमाह—नस्येति । तर्हि ज्ञानवता कर्मयोगस्य हेयत्ववज्जिज्ञासुनाऽपि तस्य त्याज्यत्वं ज्ञानप्राप्त्या तस्यापि पुरुषार्थसिद्धेरित्याशङ्क्य जिज्ञासोरस्ति कर्मयोगापेक्षेत्याह—न कर्मणामिति । स्वरूपोपकार्यङ्गमन्तरेणाङ्गिस्वरूपानिष्पत्तेर्ज्ञानार्थिना कर्मयोगस्य शुद्ध्यादिद्वारा ज्ञानहेतोरप्येयत्वमित्यर्थः । तर्हि ज्ञानवताऽपि ज्ञानफलोपकारित्वेन कर्मयोगो मृग्यतानित्याशङ्क्याऽऽह—योगारूढस्येति । उत्पन्नसम्यग्ज्ञानस्य कर्माभावे शरीरस्थितिहेतोरपि कर्मणोऽसंभवात् तस्य शरीरस्थितेस्तदस्थितौ च कुतो जीवन्मुक्तिस्तदभावे च कस्योपदेष्टृत्वमुपदेशाभावे च कुतो ज्ञानोदयः स्यादित्याशङ्क्याऽऽह—शरीरमिति । विदुषोऽपि शरीरस्थितिरास्थिता चेत्तन्मात्रमुक्तेषु दर्शनश्रवणदिषु कर्तृत्वाभिमानोऽपि स्यादित्याशङ्क्याऽऽह—नैवेति । तत्त्वविदित्यनेन च समाहितचेतस्तया करोमीति प्रत्ययस्य सदैवाकर्तृत्वोपदेशादिति संबन्धः । यत्तु विदुषः शरीरस्थितिनिमित्तकर्माभ्यनुज्ञाने तस्मिन्कर्तृत्वाभिमानोऽपि स्यादिति तत्राऽऽह—शरीरेति । आत्मयाथात्म्यविदस्तेष्वपि नाहं करोमीति प्रत्ययस्य नैव किञ्चित्करोमीत्यादावकर्तृत्वोपदेशान्न कर्तृत्वाभिमानसंभावनेत्यर्थः । यथोक्तोपदेशानुसंधानाभावे विदुषोऽपि करोमीतिस्वाभाविकप्रत्ययद्वारा कर्मयोगः स्यादित्याशङ्क्याऽऽह—आत्मतत्त्वेति । यद्यपि विद्वान्प्रथोक्तमुपदेशं कदाचिन्ननुसंधत्ते तथाऽपि तत्त्वविद्याविरोधान्मिथ्याज्ञानं तन्निमित्तं कर्म वा तस्य संभावयितुमशक्यमित्यर्थः । आत्मवित्कर्तृकयोः संन्यासकर्मयोगयोरयोगातयोर्निःश्रेयसकरत्वमन्यतरस्य विशिष्टत्वमित्येतद्युक्तमिति सिद्धत्वाद्द्वितीयं पक्षमङ्गी करोति—

यस्मादित्यादिना । तदीयाच्च कर्मसंन्यासात्कर्मयोगस्य विशिष्टत्वाभिधानमिति संबन्धः । ननु कर्मयोगेन(ण) शुद्धबुद्धेः संन्यासो जायमानस्तस्मादुत्कृष्यते कथं तस्मात्कर्मयोगस्योत्कृष्टत्ववाचोयुक्तिर्युक्तेति तत्राऽऽह—पूर्वोक्तेति । वैलक्षण्यमेव स्पष्टयति—सत्येवेति । स्वाश्रमविहितश्रवणादौ कर्तृत्वविज्ञाने सत्येव पूर्वाश्रमोपात्तकर्मकदेशविषयसंन्यासात्कर्मयोगस्य श्रेयस्त्ववचनं “ नैतादृशं ब्राह्मणस्यास्ति वित्तम् ” इत्यादिस्मृतिविरुद्धमित्याशङ्क्याऽऽह—यमनियमादीति ।

आनृशंस्यं क्षमा सत्यमहिंसा दम आर्जवम् ।

प्रीतिः प्रसादो माधुर्यमक्रोधश्च यमा दश ॥

दानमिज्या तपो ध्यानं स्वाध्यायोऽस्थनिग्रहौ ।

व्रतोपवासौ मौनं च स्नानं च नियमा दश ॥

इत्युक्तैर्यमनियमैरन्यैश्चाऽऽश्रमधर्मैर्विशिष्टत्वेनानुष्ठातुमशक्यत्वादुक्तसंन्यासात्कर्मयोगस्य विशिष्टत्वोक्तिर्युक्तेत्यर्थः । न हि काश्चिदिति न्यायेन कर्मयोगस्येतरापेक्षया सुकरत्वाच्च तस्य विशिष्टत्ववचनं श्लिष्टमित्याह—सुकरत्वेन चेति । प्रतिवचनवाक्यार्थालोचनात्सिद्धमर्थमुपसंहरति—इत्येवमिति । संन्यासकर्मयोगयोर्मियो विरुद्धयोः समुचित्यानुष्ठातुमशक्ययोरन्यतरस्य कर्तव्यत्वे प्रशस्यतरस्य तद्भावात्तद्भावस्य चानिर्धारितत्वात्तन्निर्दिधारयिषया प्रश्नः स्यादिति प्रश्नवाक्यार्थपर्यालोचनया प्रष्टुरभिप्रायो यथा पूर्वमुपदिष्टस्तथा प्रतिवचनार्थनिरूपणेनापि तस्य निश्चितत्वात्प्रश्नोपपत्तिः सिद्धेत्यर्थः ।

‘ ज्यायसी चेत्कर्मणस्ते ’ इत्यत्र ज्ञानकर्मणोः सहासंभवे यच्छ्रेय एतयोस्तन्मे ब्रूहीत्येवं पृष्ठोऽर्जुनेन भगवान्सांख्यानो संन्यासिनां ज्ञानयोगेन निष्ठां पुनः कर्मयोगेन(ण) योगिनां निष्ठां प्रोक्तेति निर्णयं चकार । न च संन्यसनादेव केवलात्सिद्धिं समधिगच्छतीति वचनाज्ज्ञानसहितस्य सिद्धिसाधनत्वमिष्टं कर्मयोगस्य च विधानात् । ज्ञानरहितः संन्यासः श्रेयान्किक वा कर्मयोगः श्रेयानित्येतयोर्विशेषबुभुत्सया—

अर्जुन उवाच—

संन्यासं कर्मणां कृष्ण पुनर्योगं च शंससि ।

यच्छ्रेय एतयोरेकं तन्मे ब्रूहि सुनिश्चितम् ॥ १ ॥

संन्यासं परित्यागं कर्मणां शास्त्रीयाणामनुष्ठानविशेषाणां शंससि कथयसीत्येतत् । पुनर्योगं च तेषामेवानुष्ठानमवश्यकर्तव्यत्वं शंसस्यतो मे कतरच्छ्रेय इति संशयः किं कर्मानुष्ठानं श्रेयः किं वा तद्दानमिति

प्रशस्यतरं चानुष्ठेयमतश्च यच्छ्रेयः प्रशस्यतरमेतयोः कर्मसंन्यासकर्मानु-
ष्ठानयोर्यदनुष्ठानाच्छ्रेयोवाप्तिर्मम स्यादिति मन्यसे तदेकमन्यतरत्सहैक-
पुरुषानुष्ठेयत्वासंभवान्मे ब्रूहि सुनिश्चितमभिप्रेतं तवेति ॥ १ ॥

ननु तृतीये यथोक्तप्रश्नस्य भगवता निर्णीतत्वान्नात्र प्रश्नप्रतिवचनयोः सावकाशत्व-
मित्याशङ्क्य विस्तरेणोक्तमेव संबन्धं पुनः संक्षेपतो दर्शयति—उवाचसी चेदिति ।
सांख्ययोगयोर्भिन्नपुरुषानुष्ठेयत्वेन निर्णीतत्वान्न पुनः प्रश्नयोग्यत्वमित्यर्थः । इतोऽपि
न तयोः प्रश्नविषयत्वमित्याह—न चेति । एवकारविशेषणाज्ज्ञानसहितसंन्यासस्य
सिद्धिसाधनत्वं भगवतोऽभिमतं ‘ छित्तैर्न संशयं योगमातिष्ठ ’ इति च कर्मयोगस्य
विधानात्तस्यापि सिद्धिसाधनत्वमिष्टं ततश्च निर्णीतत्वान्न प्रश्नस्तद्विषयः सिध्यतीत्यर्थः ।
केनाभिप्रायेण तर्हि प्रश्नः स्यादित्याशङ्क्य ज्ञानरहितसंन्यासात्कर्मयोगस्य प्रशस्यतर-
त्वबुभुत्सयेत्याह—ज्ञानरहित इति । प्रष्टुरभिप्रायमेवं प्रदर्श्य प्रश्नोपपत्तिमुक्त्वा
प्रश्नमुत्थापयति—संन्यासमिति । तर्हि द्वयं त्वयाऽनुष्ठेयमित्याशङ्क्य तदशक्तेरुक्त-
त्वात्प्रशस्यतरस्यानुष्ठानार्थं तदिदमिति निश्चित्य वक्तव्यमित्याह—यच्छ्रेय इति ।
काम्यानां प्रतिषिद्धानां च कर्मणां परित्यागो मयोच्यते न सर्वेषामित्याशङ्क्य कर्मण्य-
कर्मेत्यादौ विशेषादर्शनान्मैवमित्याह—शास्त्रीयाणांमिति । अस्तु तर्हि शास्त्रीयाशा-
स्त्रीयोरशेषयोरपि कर्मणोस्त्यागो नेत्याह—पुनरिति । तर्हि कर्मत्यागस्तद्योगश्चेत्यु-
भयमाहर्तव्यमित्याशङ्क्य विरोधान्मैवमित्यभिप्रेत्याऽऽह—अत इति । द्वयोरेकेनानु-
ष्ठानायोगस्योक्तत्वात्कर्तव्यत्वोक्तेश्च संशयो जायते तमेव संशयं विशदयति—किं
कर्मेति । प्रशस्यतरबुभुत्सा किमर्थेत्याशङ्क्याऽऽह—प्रशस्यतरं चेति । तस्यैवानु-
ष्ठेयत्वे प्रश्नस्य सावकाशत्वमाह—अतश्चेति । तदेव प्रशस्यतरं विशिनष्टि—यदनुष्ठा-
नादिति । तदेकमन्यतरन्मे ब्रूहीति संबन्धः । उभयोरुक्तत्वे सति किमित्येकं वक्तव्य-
मिति नियुज्यते तत्राऽऽह—सहेति । कर्मतत्त्यागयोर्मिथो विरोधादित्यर्थः ॥ १ ॥

स्वाभिप्रायमाचक्ष्णो निर्णयाय—

श्रीभगवानुवाच—

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥ २ ॥

संन्यासः कर्मणां परित्यागः कर्मयोगश्च तेषामनुष्ठानं तावुभावपि
निःश्रेयसकरौ निःश्रेयसं मोक्षं कुर्वते ज्ञानोत्पत्तिहेतुत्वेनोभौ यद्यपि
निःश्रेयसकरौ तथाऽपि तयोस्तु निःश्रेयसहेत्वोः कर्मसंन्यासात्केवल-
त्कर्मयोगो विशिष्यत इति कर्मयोगं स्तौति ॥ २ ॥

प्रश्नमेवमुत्थाप्य प्रतिवचनमुत्थापयति—स्वाभिप्रायमिति । निर्णयाय तद्द्वारेण परस्य संशयनिवृत्त्यर्थमित्यर्थः । एवं प्रश्ने प्रवृत्ते कर्मयोगस्य सौकर्यमभिप्रेत्य प्रशस्यत-
रत्वमभिधित्सुर्भगवान्प्रतिवचनं किमुक्तवानित्याशङ्क्याऽऽह—संन्यास इति । उभयो-
रपि तुल्यत्वशङ्कां वारयति—तयोस्तिवति । कथं तर्हि तयोरेव मोक्षोपायत्वं विवक्ष्यते
तत्राऽऽह—ज्ञानोत्पत्तीति । तर्हि द्वयोरपि प्रशस्यत्वमप्रशस्यत्वं वा तुल्यमित्याश-
ङ्क्याऽऽह—उभाविति । ज्ञानसहायस्य कर्मसंन्यासस्य कर्मयोगापेक्षया विशिष्टत्व-
विवक्षया विशिनष्टि—केवलादिति ॥ २ ॥

कस्मादित्याह—

ज्ञेयः स नित्यसंन्यासी यो न द्वेष्टि न काङ्क्षति ।

निर्द्वन्द्वो हि महाबाहो सुखं बन्धात्प्रमुच्यते ॥ ३ ॥

ज्ञेय इति । ज्ञेयो ज्ञातव्यः स कर्मयोगी नित्यसंन्यासीति यो न द्वेष्टि
किञ्चिन्न काङ्क्षति दुःखसुखे तत्साधने चैवंविधो यः कर्मणि वर्तमा-
नोऽपि स नित्यसंन्यासीति ज्ञातव्य इत्यर्थः । निर्द्वन्द्वो द्वंद्ववर्जितो हि
यस्मान्महाबाहो सुखं बन्धादनायासेन प्रमुच्यते ॥ ३ ॥

कर्म हि बन्धकारणं प्रसिद्धं तत्कथं निःश्रेयसकरं स्यादिति शङ्कते—कस्मादिति । अक-
र्मात्मविज्ञानात्प्रागपि सर्वदाऽसौ संन्यासी ज्ञेयो यो रागद्वेषौ क्वचिदपि न करोतीत्याह—
इत्याहेति । यथाऽननुष्ठीयमानानि कर्माणि संन्यासिनं न बध्नन्ति कृतानि च वैराग्येन्द्रि-
यसंयमादिना निवर्तन्ते तथैवानभिसंहितफलानि नित्यनैमित्तिकानि योगिनमपि न
बध्नन्ति निवर्तयन्ति च संचितं दुरितमित्यभिप्रेयाऽऽह—निर्द्वन्द्वो हीति । कर्मयो-
गिनो नित्यसंन्यासित्वज्ञानमन्यथाज्ञानत्वान्मिथ्याज्ञानमित्याशङ्क्याऽऽह—एवंविध
इति । कर्मिणोऽपि रागद्वेषाभावेन संन्यासित्वं ज्ञातुमुचितमित्यर्थः । रागद्वेषराहित-
स्यानायासेन बन्धप्रध्वंससिद्धेश्च युक्तं तस्य संन्यासित्वमित्याह—निर्द्वन्द्व इति ॥ ३ ॥

संन्यासकर्मयोगयोर्भिन्नपुरुषानुष्ठेययोर्विरुद्धयोः फलेऽपि विरोधो
युक्तो न तूभयोर्निःश्रेयसकरत्वमेवेति प्राप्त इदमुच्यते—

सांख्ययोगौ पृथग्बालाः प्रवदन्ति न पण्डिताः ।

एकमप्यास्थितः सम्यग्भूयोर्विन्दते फलम् ॥ ४ ॥

सांख्ययोगाविति । सांख्ययोगौ पृथग्विरुद्धभिन्नफलौ बालाः प्रव-
दन्ति न पण्डिताः । पण्डितास्तु ज्ञानिन एकां फलमविरुद्धमिच्छन्ति ।

कथमेकमपि सांख्ययोगयोः सम्यगास्थितः सम्यगनुष्ठितवानित्यर्थः ।
उभयोर्विन्दते फलमुभयोस्तदेव हि निःश्रेयसं फलमतो न फले विरो-
धोऽस्ति । ननु संन्यासकर्मयोगशब्देन प्रस्तुत्य सांख्ययोगयोः फलै-
कत्वं कथमिहाप्रकृतं ब्रवीति । नैष दोषः । यद्यप्यर्जुनेन संन्यासं कर्म-
योगं च केवलमभिप्रेत्य प्रश्नः कृतो भगवांस्तु तदपरित्यागेनैव स्वाभि-
प्रेतं च विशेषं संयोज्य शब्दान्तरवाच्यतया प्रतिवचनं ददौ सांख्य-
योगाविति । तावेव संन्यासकर्मयोगौ ज्ञानतदुपायसमबुद्धित्वादिसंयुक्तौ
सांख्ययोगशब्दवाच्याविति भगवतो मतमतो नाप्रकृतप्राक्रियेति ॥ ४ ॥

यदुक्तं संन्यासकर्मयोगयोर्निःश्रेयसकरत्वं तदाक्षिपति—संन्यासेति । तत्रोत्तरत्वेनो-
त्तरश्लोकमवतारयति—इति प्राप्त इति । विवेकिनस्तर्हि कथं वदन्तीत्याकाङ्क्षायामाह—
एकमिति । संख्यामात्मसमीक्षामर्हतीति सांख्यः संन्यासो योगस्तु कर्मयोग-
स्तावुभावपि पृथगित्यस्यार्थमाह—विरुद्धेति । शास्त्रार्थे विवेकशून्यत्वं बालत्वम् ।
उत्तरार्धमवतारयितुं भूमिकां करोति—पण्डितास्तिवति । ज्ञानिनो योगिनश्चेति
शेषः । द्वयोरविरुद्धफलत्वमेव प्रश्नपूर्वकं प्रकटयति — कथमित्यादिना । एकं साधन-
मनुष्ठितवतो द्वयोरपि फलं भवतीति विरुद्धमित्याशङ्क्याऽऽह—उभयोरिति ।
सांख्ययोगयोः संन्यासकर्मानुष्ठानयोस्तत्त्वज्ञानद्वारा निःश्रेयसफलत्वान्न विरुद्धफलत्व-
शङ्केत्यर्थः । सांख्ययोगयोरेकफलत्ववचनं प्रकरणाननुगुणमिति शङ्कते—नन्विति ।
अप्रकृतत्वमसिद्धमिति पारहरति—नैष दोष इति । संन्यासं कर्मणामित्यादिना
संन्यासं कर्मयोगं चाङ्गीकृत्य प्रश्ने संन्यासः कर्मयोगश्चेत्यादिना तथैव प्रतिवचने कथं
सांख्ययोगयोरेकफलत्वमप्रकृतं न भवतीत्युच्यते तत्राऽऽह—यद्यपीति । प्रतिवचन-
मपि तदनु रूपमेव भगवता निरूपितमिति विशेषानुपपत्तिरित्याशङ्क्याऽऽह—भग-
वांस्तिवति । तदपरित्यागेनेत्यत्र तत्पदेन प्रष्टुं प्रतिनिर्दिष्टौ कर्मसंन्यासकर्मयोगावुच्येते ।
सांख्ययोगाविति शब्दान्तरवाच्यतया तयोरेव संन्यासकर्मयोगयोरित्यागेन स्वाभि-
प्रेतं च विशेषं संयोज्य भगवान्प्रतिवचनं ददाविति योजना । यदुक्तं स्वाभिप्रेतं च
विशेषं संयोज्येति तदेतद्वच्यं करोति—तावंचेति । समबुद्धित्वादीत्यादिशब्देन
ज्ञानोपायभूतः शमादिरादीयते । प्रकृतयोरेव संन्यासकर्मयोगयोरुपादाने फलितमाह—
अत इति । सांख्ययोगावित्यादिश्लोकव्याख्यानसमाप्तिरिति शब्दार्थः ॥ ४ ॥

एकस्यापि सम्यगनुष्ठानात्कथमुभयोः फलं विन्दत इत्युच्यते—

यत्सांख्यैः प्राप्यते स्थानं तद्योगैरपि गम्यते ।

एकं सांख्यं च योगं च यः पश्यति स पश्यति ॥ ५ ॥

यदिति । यत्सांख्यैर्ज्ञाननिष्ठैः संन्यासिभिः प्राप्यते स्थानं मोक्षारूपं

तद्योगैरपि ज्ञानप्राप्त्युपायत्वेनेश्वरे समर्प्य कर्माण्यात्मनः फलमनभिसं-
धायानुतिष्ठन्ति ये ते योगिनस्तैरपि परमार्थज्ञानसंन्यासप्राप्तिद्वारेण
गम्यत इत्यभिप्रायोऽत एकं सांख्यं योगं च यः पश्यति फलैकत्वात्सं
सम्भवपश्यतीत्यर्थः ॥ ५ ॥

प्रश्नपूर्वकं श्लोकान्तरमवतारयति—एकस्यापीति । केचिदेव तयोरेकफलत्वं पश्य-
न्तीत्याशङ्क्य तेषामेव सम्यग्दर्शित्वं नेतरेषामित्याह—एकमिति । तिष्ठत्यस्मिन्न च्यवते
पुनरिति व्युत्पत्तिमाश्रित्याऽऽह—मोक्षारुषामिति । योगशब्दार्थमाह—ज्ञानप्राप्तीति ।
ये हि जिज्ञासवः सर्वाणि कर्माणि भगवत्प्रीत्यर्थत्वेन तेषां फलाभिलाषमकृत्वा ज्ञान-
प्राप्तौ बुद्धिशुद्धिद्वारेणोपायत्वेनानुनिष्ठन्ति तेऽत्र योगा विवक्ष्यन्ते । अचप्रत्ययस्य
मत्वर्थत्वं गृहीत्वोक्तं योगिनं इति । सर्वोऽपि द्वैतप्रपञ्चो न वस्तुभूतो मायाविलासत्वा-
दात्मा त्वविक्रियोऽद्वितीयो वस्तु सन्निति प्रयोजकज्ञानं परमार्थज्ञानं तत्पूर्वकसंन्यास-
द्वारेण कर्मिभिरपि तदेव स्थानं प्राप्यमित्येकफलत्वं संन्यासकर्मयोगयोराविरुद्धमित्या-
ह—तैरपीति । फलैकत्वे फलितमाह—अत इति ॥ ५ ॥

एवं तर्हि योगात्संन्यास एव विशिष्यते । कथं तर्हिदमुक्तं तयोस्तु
कर्मसंन्यासात्कर्मयोगो विशिष्यत इति । शृणु तत्र कारणम् । त्वया
पृष्ठं केवलं कर्मसंन्यासं कर्मयोगं चाभिप्रेत्य तयोरन्यतरः कः श्रेयान् ।
तदनुरूपं प्रतिवचनं मयोक्तं कर्मसंन्यासात्कर्मयोगो विशिष्यत इति
ज्ञानमनपेक्ष्य । ज्ञानापेक्षस्तु संन्यासः सांख्यमिति मयाऽभिप्रेतः । पर-
मार्थयोगश्च स एव । यस्तु कर्मयोगो वैदिकः स तादर्थ्याद्योगः संन्यास
इति चोपचर्यते । कथं तादर्थ्यमित्युच्यते—

संन्यासस्तु महाबाहो दुःखमाप्नुमयोगतः ।

योगयुक्तो मुनिर्ब्रह्म नचिरेणाधिगच्छति ॥ ६ ॥

संन्यासस्तु पारमार्थिको दुःखमाप्तुं प्राप्नुमयोगतो योगेन विना ।
योगयुक्तो वैदिकेन कर्मयोगेने(णे)श्वरसमर्पितरूपेण फलनिरपेक्षेण युक्तो
मुनिर्मननादीश्वरस्वरूपस्य मुनिर्ब्रह्म परमात्मज्ञानलक्षणत्वात्प्रकृतः
संन्यासो ब्रह्मोच्यते । “न्यास इति ब्रह्म ब्रह्मा हि परः” इति श्रुतेः । ब्रह्म
परमार्थसंन्यासं परमात्मज्ञाननिष्ठालक्षणं नचिरेण क्षिप्रमेवाधिगच्छति
प्राप्नोत्यतो मयोक्तं कर्मयोगो विशिष्यत इति ॥ ६ ॥

यदि यथोक्तज्ञानपूर्वकसंन्यासद्वारा कर्मिणामपि श्रेयोवाप्तिर्गृह्या तर्हि संन्यासस्यैव श्रेयस्त्वं प्राप्तमिति चोदयति—एवं तर्हीति । संन्यासस्य श्रेष्ठत्वे कर्मयोगस्य प्रशस्त-
त्ववचनमनुचितमित्याह—कथं तर्हीति । पूर्वोक्तमेवामिमांशं स्मारयन्परिहरति—शृण्विति ।
कर्मयोगस्य विशिष्टत्ववचनं तत्रेति परामृष्टम् । तदेव कारणं कथयति—त्वयेत्या-
दिना । केवलं विज्ञानरहितमिति यावत् । तयोरन्यतरः कः श्रेयानिनीतेशब्दोऽ-
व्याहर्तव्यः । त्वदीयं प्रश्नमनुसृत्य तदनुगुणं प्रतिवचनं ज्ञानमनपेक्ष्य तद्रहितात्केवलादेव
संन्यासाद्योगस्य विशिष्टत्वमिति यथोक्तमित्याह—तदनुरूपमिति । ज्ञानापेक्षः संन्यास-
स्तर्हि कीदृगित्याशङ्क्याऽऽह—ज्ञानेति । तर्हि कर्मयोगे कथं योगशब्दः संन्यासश-
ब्दो वा प्रयुज्यते तत्राऽऽह—यस्त्विति । तादर्थ्यात्परमार्थज्ञानशेषत्वादिति यावत् ।
तदेव तादर्थ्यं प्रश्नपूर्वकं प्रसाधयति—कथामित्यादिना । कर्मानुष्ठानाभावे बुद्धिशु-
द्ध्यभावात्परमार्थसंन्यासस्य सम्यग्ज्ञानात्मनो न प्राप्तिरिति व्यतिरेकमुपन्यस्यान्वय-
मुपन्यस्यति—योगेति । पारमार्थिकः सम्यग्ज्ञानात्मकः । सामग्र्यभावे कार्यप्राप्ति-
रयुक्तेति मत्वाऽऽह—दुःखमिति । योगयुक्तत्वं व्याचष्टे—वैदिकेनोति । ईश्वरस्वरूप-
स्य सविशेषस्येति शेषः । ब्रह्मेति व्याख्येयं पदमुपादाय व्याचष्टे—प्रकृत इति । तत्र
ब्रह्मशब्दप्रयोगे हेतुमाह—परमात्मेति । लक्षणशब्दो गमकविषयः । संन्यासे ब्रह्म-
शब्दप्रयोगे तैत्तिरीयकश्रुतिं प्रमाणयति—न्यास इति । कथं संन्यासे हिरण्यगर्भवाची
ब्रह्मशब्दः प्रयुज्यते द्वयोरपि परत्वाविशेषादित्याह—ब्रह्मा हीति । ब्रह्मशब्दस्य
संन्यासविषयत्वे फलितं वाक्यार्थमाह—ब्रह्मेत्यादिना । नद्या स्रोतांसीव निम्नप्रव-
णानि कर्मभिः तत्तरां परिपक्वकषायस्य करणानि सर्वतो व्यावृत्तानि निरस्ताशेषाविशे-
पकुटस्थप्रत्यगात्मान्वेषणप्रवणानि भवन्तीति कर्मयोगस्य परमार्थसंन्यासप्राप्त्युपायत्वे
फलितमाह—अत इति ॥ ६ ॥

यदा पुनरयं सम्यग्दर्शनमाप्त्युपायत्वेन—

योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥ ७ ॥

योगेन युक्तो योगयुक्तो विशुद्धात्मा विशुद्धसत्त्वो विजितात्मा
विजितदेहो जितेन्द्रियश्च सर्वभूतात्मभूतात्मा सर्वेषां ब्रह्मादीनां स्तम्भ-
पर्यन्तानां भूतानामात्मभूत आत्मा प्रत्यक्चेतनो यस्य स सर्वभूतात्मभू-
तात्मा सम्यग्दर्शीत्यर्थः । स तत्रैवं वर्तमानो लोकमंग्रहाय कर्म कुर्वन्नपि
न लिप्यते न कर्मभिर्बध्यत इत्यर्थः ॥ ७ ॥

ननु पारिव्राज्यं परिगृह्य श्रवणादिसाधनमसकृदनुतिष्ठतो लब्धसम्यग्बोधस्यापि यथा-
पूर्वं कर्माण्युपलभ्यन्ते तानि बन्धहेतवो भविष्यन्तीत्याशङ्क्य श्लोकान्तरमवतारयति—
यदा पुनरिति । सम्यग्दर्शनप्राप्त्युपायत्वेन यदा पुनरेष पुरुषो योगयुक्तत्वादिविशे-
षणः सम्यग्दर्शी संपद्यते तदा प्रतिभासिकीं वृत्तिमनुसृत्य कुर्वन्नपि न लिप्यत इति
योजना । योगेन नित्यनैमित्तिककर्मानुष्ठानेनेति यावत् । आदौ नित्याद्यनुष्ठानवतो रज-
स्तमोमलाम्यामकलुषितं सत्त्वं सिध्यतीत्याह—विशुद्धेति । बुद्धिशुद्धौ कार्यकरण-
संघातस्यापि स्वाधीनत्वं भवतीत्याह—विजितेति । तस्य यथोक्तविशेषणवतो जयने
सम्यग्दर्शित्वमित्याह—सर्वभूतेति । सम्यग्दर्शिनस्तर्हि कर्मानुष्ठानं कुतस्तं तदनुष्ठाने
वा कुतो बन्धविश्लेषसिद्धिरित्याशङ्क्याऽऽह—स तत्रेति । सम्यग्दर्शनं सप्तम्यर्थः ॥ ७ ॥

न चासौ परमार्थतः करोत्यतः—

नैव किञ्चित्करोमीति युक्तो मन्येत तत्त्ववित् ॥ ८ ॥

नैव किञ्चित्करोमीति युक्तः समाहितः सन्मन्येत चिन्तयेत्तत्त्वविदा-
त्मनो याथात्म्यं तत्त्वं वेत्तीति तत्त्ववित्परमार्थदर्शीत्यर्थः ॥ ८ ॥

कर्माण्यङ्गीकृत्य तैरस्य विदुषो बन्धो नास्तीत्युक्तमिदानीं वस्तुतस्तस्य कर्माण्येव न
सन्तीत्याह—न चेति । लोकदृष्ट्या विदुषोऽपि कर्माणि सन्तीत्याशङ्क्य स्वदृष्ट्या
तदभावमाभिप्रेत्याह—नैवेति ॥ ८ ॥

कदा कथं वा तत्त्वैवधारयन्मन्येतेत्युच्यते—

पश्यञ्शृण्वन्स्पृशञ्जिघ्रन्श्रङ्गच्छन्स्वपञ्श्वसन् ।

प्रलपन्विसृजन्गृह्णन्निमिषन्निमिषन्नपि ॥

इन्द्रियाणीन्द्रियार्थेषु वर्तन्त इति धारयन् ॥ ९ ॥

मन्येतेति पूर्वेण संबन्धः । यस्यैवं तत्त्वविदः सर्वकार्यकरणचेष्टासु
कर्मस्वकर्मैव पश्यतः सम्यग्दर्शिनस्तस्य सर्वकर्मसंन्यास एवाधिकारः
कर्मणोऽभावदर्शनात् । न हि मृगतृष्णिकायामुदकबुद्ध्या पानाय प्रवृत्त
उदकाभावज्ञानेऽपि तत्रैव पानप्रयोजनाय प्रवर्तते ॥ ९ ॥

सार्धं समनन्तरश्लोकमाकाङ्क्षापूर्वकमुत्थापयति—कदेत्यादिना । चक्षुरादिज्ञाने-
न्द्रियैर्वागादिकर्मेन्द्रियैः प्राणादिवायुमेदैरन्तःकरणचतुष्टयेन च तत्तच्चेष्ट निर्वर्तनावस्थायां
तत्तदर्थेषु सर्वा प्रवृत्तिरिन्द्रियाणामेवेत्यनुसंधानो नैव किञ्चित्करोमीति विद्वान्प्रतिपद्ये-
तेत्यर्थः । यथोक्तस्य विदुषो विध्यभावेऽपि विद्यासामर्थ्यात्प्रतिपत्तिकर्मभूतं कर्मसंन्यासं

फलः।त्मकमभिलषति—यस्येति । अज्ञस्येव विदुषोऽपि कर्मसु प्रवृत्तिसंभवात्कृतः संन्या-
सेऽधिकारः स्यादित्याशङ्क्याऽऽह —न हीति ॥ ९ ॥

यस्तु पुनरतत्त्ववित्प्रवृत्तश्च कर्मयोगे—

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पद्मपत्रमिवाम्भसा ॥ १० ॥

ब्रह्मणीश्वर आधाय निक्षिप्य तदर्थं करोमीति भृत्य इव स्वाम्यर्थं
सर्वाणि कर्माणि मोक्षेऽपि फले सङ्गं त्यक्त्वा करोति यः सर्वकर्माणि,
लिप्यते न स पापेन न संबध्यते पद्मपत्रमिवाम्भसोदकेन ॥ १० ॥

तर्हि विद्वानिवाविद्वानपि कर्माणि न प्रवर्तेत पापोपहतिसंभवादित्याशङ्क्याऽऽह—
यस्त्विति । यथा भृत्यः स्वाम्यर्थं कर्माणि करोति न स्वफलमपेक्षते तथैव योऽवि-
द्वान्मोक्षेऽपि सङ्गं त्यक्त्वा भगवदर्थमेव सर्वाणि कर्माणि करोति न स कर्मणा बध्यते
न हि पद्मपत्रमम्भसा संबध्यते तद्वदित्यर्थः ॥ १० ॥

केवलं सत्त्वशुद्धिमात्रफलमेव तस्य कर्मणः स्यात्, यस्मात्—

कायेन मनसा बुद्ध्या केवलैरिन्द्रियैरपि ।

योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ ११ ॥

कायेन देहेन मनसा बुद्ध्या च केवलैर्ममत्ववर्जितैरीश्वरायैव कर्म
करोमि न मम फलायेति ममत्वबुद्धिशून्यैरिन्द्रियैरपि, केवलशब्दः
कायादिभिरपि प्रत्येकं संबध्यते । सर्वव्यापारेषु ममतावर्जनाय, योगिनः
कर्मिणः कर्म कुर्वन्ति सङ्गं त्यक्त्वा फलविषयमात्मशुद्धये सत्त्वशुद्धय
इत्यर्थः । तस्मात्तत्रैव तवाधिकार इति कुरु कर्मैव ॥ ११ ॥

अविदुषस्तर्हि कृतेन कर्मणा किं स्यादित्याशङ्क्याऽऽह—केवलमिति । अज्ञस्येश्व-
रार्पणबुद्ध्याऽनुष्ठितं कर्म बुद्धिशुद्धिफलमित्यत्रैव हेतुमाह—यस्मादिति । केवलशब्द-
स्य प्रत्येकं संबन्धे प्रयोजनमाह—सर्वव्यापारेष्विति । कर्मणश्चित्तशुद्धिफलत्वे ताद-
र्थ्येन कर्मानुष्ठानमेव तव कर्तव्यमिति यस्मादित्यस्यापेक्षितं वदन्फलितमाह—
तस्मादिति ॥ ११ ॥

यस्माच्च—

युक्तः कर्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारेण फले सक्तो निबध्यते ॥ १२ ॥

युक्त ईश्वराय कर्माणि न मम फलायेत्येवं समाहितः सन्कर्मफलं त्यक्त्वा परित्यज्य शान्तिं मोक्षाख्यामाप्नोति नैष्ठिकीं निष्ठायां भवां सत्त्वशुद्धिज्ञानप्राप्तिसर्वकर्मसंन्यासज्ञाननिष्ठाक्रमेणेति वाक्यशेषः । यस्तु पुनरयुक्तोऽसमाहितः कामकारेण करणं कारः कामस्य कारः कामकार-स्तेन कामकारेण कामप्रेरिततयेत्यर्थः । मम फलायेदं करोमि कर्मेत्येवं फले सक्तो निबध्यतेऽस्तत्त्वं युक्तो भवेत्यर्थः ॥ १२ ॥

इतश्च सङ्गं त्यक्त्वा कर्मानुष्ठानं त्वया कर्तव्यमित्याह—यस्माच्चेति । युक्तः सन्फलं त्यक्त्वा कर्म कुर्वन्मोक्षाख्यां शान्तिं यस्मादाप्नोति तस्माच्च त्वया सङ्गं त्यक्त्वा कर्म कर्तव्यमिति योजना । विपक्षे दोषमाह—अयुक्त इति । युक्तत्वं व्याकरोति—ईश्वरा-येति । फलं परित्यज्य कर्म कुर्वन्निति शेषः । नैष्ठिकी शान्तिरित्येतदेव विशदयति—सत्त्वेति । द्वितीयमर्थं विभजते—यस्त्विति । असमाधाने दोषादर्जुनस्य नियोगं दर्शयति—अवस्त्वामिति ॥ १२ ॥

यस्तु परमार्थदर्शी सः—

सर्वकर्माणि मनसा संन्यस्याऽऽस्ते सुखं वशी ।

नवद्वारे पुरे देही नैव कुर्वन्न कारयन् ॥ १३ ॥

सर्वाणि कर्माणि सर्वकर्माणि संन्यस्य परित्यज्य नित्यं नैमित्तिकं काम्यं प्रतिषिद्धं च सर्वकर्माणि तानि मनसा त्रिवेकबुद्ध्या कर्मादाव-कर्मसंदर्शनेन संत्यजेत्यर्थः । आस्ते तिष्ठति सुखं त्यक्तव इमनःकाय-चेष्टो निरायासः प्रसन्नचित्त आत्मनोऽयत्र निवृत्तबाह्यसर्वप्रयोजन इति सुखमास्ते इत्युच्यते । वशीं जितेन्द्रिय इत्यर्थः । क कथमास इत्याह नवद्वारे पुरे सप्त शीर्षणान्यात्मन उपलब्धिद्वाराण्यर्वाग्दे मूत्रपुरी-षविसर्गार्थं तैर्दारैर्नवद्वारं पुरमुच्यते, शरीरं पुरमिव पुरमात्मैकस्वामिकं तदर्थप्रयोजनैश्चेन्द्रियमनोबुद्धिविषयैरनेकफलविज्ञानस्योत्पादकैः पौरैरि-वाधिष्ठितं तस्मिन्नवद्वारे पुरे देही सर्वं कर्म संन्यस्याऽऽस्ते । किं विशेषे-षणेन, सर्वो हि देही संन्यास्यसंन्यासी वा देह एवाऽऽस्ते, तत्रा-नर्थकं विशेषणमिति । उच्यते, यस्त्वज्ञो देही देहेन्द्रियसं-धातमात्रात्मदर्शी स सर्वो गेहे भूमावासने वाऽऽस इति मन्यते । न हि देहमात्रात्मदर्शिनो गेह इव देह आस इति प्रत्ययः संभवति । देहादिसंघातव्यतिरिक्तात्मदर्शिनस्तु देह आस इति प्रत्यय उपपद्यते ।

परकर्मणां च परस्मिन्नात्मन्यविद्ययाऽध्यारोपितानां विद्यया विवेकज्ञा-
नेन मनसा संन्यास उपपद्यते । उत्पन्नविवेकज्ञानस्य सर्वकर्मसंन्यासि-
नोऽपि गेह इव देह एव नवद्वारे पुर आसनं प्रारब्धफलकर्मसंस्कारशे-
षानुवृत्त्या देह एव विशेषविज्ञानोत्पत्तेर्देह एवाऽऽस्त इत्यस्त्येव विशे-
षणफलं विद्वद्विद्वत्प्रत्ययभेदापेक्षत्वात् । यद्यपि कार्यकरणकर्माण्यवि-
द्ययाऽऽत्मन्यध्यारोपितानि संन्यस्याऽऽस्त इत्युक्तं तथाऽप्यात्मसमवाये
तु कर्तृत्वं कारयितृत्वं च स्यादित्याशङ्क्याऽऽह नैव कुर्वन्स्वयं न कार्य-
करणानि कारयन्क्रियासु प्रवर्तयन् । किं यत्तत्कर्तृत्वं कारयितृत्वं च
देहिनः स्वात्मसमवाये सत्संन्यासान्न भवति यथा गच्छतो गतिर्गमन-
व्यापारपरित्यागे न स्यात्तद्वत् । किंवा स्वत एवाऽऽत्मनो नास्तीति ।
अत्रोच्यते नास्त्यात्मनः स्वतः कर्तृत्वं कारयितृत्वं च । उक्तं हि—
'अविकार्योऽयमुच्यते' 'शरीरस्थोऽपि कौन्तेय न करोति न लिप्यते'
इति । " ध्यायतीव लेलायतीव " इति च श्रुतेः ॥ १३ ॥

तर्हि फले सक्तिं त्यक्त्वा सर्वैरापि कर्म कर्तव्यमिति कर्मसंन्यासस्य निरवकाशत्वमि-
त्याशङ्क्याविदुषः सकाशाद्विदुषो विशेषं दर्शयति—यस्त्विति । सर्वकर्मपरित्यागे
प्राप्तं मरणं व्यावर्तयति—आस्त इति । वृत्तिं लभमानोऽपि शरीरतापेनाऽऽध्यात्मि-
कादिना तप्यमानस्तिष्ठतीति चेन्नेत्याह—सुखमिति । कार्यकरणसंघातपारवश्यं पर्यु-
दस्याते—वशीति । आसनस्यापेक्षितमधिकरणं निर्दिशति—नवेति । देहसंबन्धा-
भिमानाभासवत्त्वमाह—देहीति । मनसा सर्वकर्मसंन्यासेऽपि लोकसंग्रहार्थं बहिः सर्वं
कर्म कर्तव्यमिति प्राप्तं प्रत्याह—नैवेति । तान्येव सर्वाणि कर्माणि परित्याज्यानि
विशिनष्टि—नित्यमिति । तेषां परित्यागे हेतुमाह—वानीति । यदुक्तं सुखमास्त
इति तदुपपादयति—त्यक्तेति । जितेन्द्रियत्वं कायवलीकारस्याप्युपलक्षणम् । द्वे
श्रोत्रे द्वे चक्षुषी द्वे नासिके वागेकेति सप्त शीर्षण्यानि शिरोगतानि शब्दाद्युपलब्धि-
द्वाराणि । अथापि कथं नवद्वारत्वमधोगताभ्यां पायूपस्थाम्यां सहेत्याह—अर्वागिति ।
शरीरस्य पुरसाम्यं स्वाभिना पौरैश्चाधिष्ठितत्वेन दर्शयति—आत्मेत्यादिना । यद्यपि
देहजीवनत्वाद्देहसंबन्धाभिमानाभासवानवतिष्ठते तथाऽपि प्रवासीव परगेहे तत्पूजापरि-
भवादिभिरप्रहृष्यन्नविपादिन्व्यामोहादिरहितश्च तिष्ठतीति मत्वाऽऽह—तस्मिन्निति ।
विशेषणमाक्षिपति—किमिति । तदनुपपत्तिमेवोपपादयति—सर्वो हीति । सर्वसाधारणे
देहावस्थाने संन्यस्य देहे तिष्ठति विद्वानिते विशेषगमकिंचित्करमिति फलितमाह—

तत्रेति । विशेषणफलं दर्शयन्नुत्तरमाह—उच्यत इति । किमविवेकिनं प्रति विशेष-
णानर्थक्यं चोद्यते किं वा विवेकिनं प्रतीति विकल्प्याऽऽद्यमङ्गी करोति—यस्त्विति ।
अज्ञत्वं देहित्वे हेतुः । तदेव देहित्वं स्फुटयति—देहेति । संधातात्मदर्शिनोऽपि देहे
स्थितिप्रतिभासः स्यादिति चेन्नेत्याह—न हीति । द्वितीयं दूषयति—देहादीनि । गृहादिषु
देहस्यावस्थानेनाऽऽत्मावस्थानमव्यावृत्त्यर्थं देहे विद्वानाम् इति विशेषणमुपपद्यते
विवेकवतो देहेऽवस्थानप्रतिभाससंभवादित्यर्थः । ननु विवेकिनो देहावस्थानप्रतिभा-
नेऽपि बाह्यमनोदेहव्यापारात्मनां कर्मणां तस्मिन्प्रसङ्गाभावात्तत्त्यागेन कुतस्तस्य देहेऽ-
वस्थानमुच्यते तत्राऽऽह—परकर्मणां चेति । ननु विवेकिनो दिगाद्यनवच्छिन्नबाह्या-
भ्यन्तराविक्रियब्रह्मात्मनां मन्यमानस्य कुतो देहेऽवस्थानमास्थातुं शक्यते तत्राऽऽह—उ-
त्पन्नेति । तत्र हेतुमाह—प्रारब्धेति । यदि प्रारब्धफलं धर्माधर्मात्मकं कर्म तस्योपभुक्तस्य
शेषादनुपभुक्ताद्देहादिसंस्कारोऽनुवर्तते तदनुवृत्त्या च तत्रैव देहे विशेषविज्ञानमवस्था-
नविषयमुपपद्यतेऽतो विवेकवतः संन्यासिनो देहेऽवस्थानव्यपदेशः संभवतीत्यर्थः ।
अविद्वत्प्रत्ययापेक्षया विशेषणान्भवेऽपि विद्वत्प्रत्ययापेक्षया विशेषणमर्थवादित्युपसंह-
रति—देह एवेति । देहे स्वावस्थानविषया विद्वत्प्रत्ययस्तदविषयश्चाविद्वत्प्रत्ययस्त-
योरेवं भेदे विद्वत्प्रत्ययापेक्षत्वादुपपन्नं विशेषणमित्युक्तमेव हेतुं विशदयति—विद्वदिति ।
आरोपितकर्तृत्वाद्यभावेऽपि स्वगतकर्तृत्वादि दुर्भारमित्याशङ्कामनूद्य दूषयति—यद्य-
पीत्यादिना । क्रियासु प्रवर्तयन्नास्त इति पूर्वेण संबन्धः । पूर्वस्यापि शतुरेवमेव संबन्धः ।
कर्तृत्वं कारयितृत्वं चाऽऽत्मनो नेत्यत्र विचारयति—किमिति । यत्कर्तृत्वं कारयि-
तृत्वं च तर्हि देहिनः स्वात्ममववायि सदेव संन्यासान्न भवतीत्युच्यते यथा गच्छतो
देवदत्तस्य स्वगतैव गतिस्तत्स्थित्या त्यागान्न भवत्यथवा स्वारस्येन कर्तृत्वं कारयितृत्वं
चाऽऽत्मनो नास्तीति वक्तव्यमाद्ये सक्रियत्वं द्वितीये कूटस्थत्वमित्यर्थः । द्वितीयं पक्ष-
माश्रित्योत्तरमाह—अत्रेति । उक्तेऽर्थे वाक्योपक्रमननुकूल्यार्थे—उक्तं हीति । तत्रैव
वाक्यशेषमपि संवादयति—अरीरस्थोऽपीति । स्मृत्युक्तेऽर्थे श्रुतिमपि दर्शयति—
ध्यायतीवेति । उपाधिगतैव सर्वा विक्रिया नाऽऽत्मनि स्वतोऽस्तीत्यर्थः ॥ १३ ॥

न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥ १४ ॥

न कर्तृत्वमिति । न कर्तृत्वं स्वतः कुर्विति नापि कर्माणि रथघटपा-
सादादीनीप्सिततमानि लोकस्य सृजत्युत्पादयति प्रभुरात्मा नापि
रथादि कुतवतस्तत्फलेन संयोगं न कर्मफलसंयोगम् । यदि किंचिदपि

स्वतो न करोति न कारयति च देही कस्तर्हि कुर्वन्कारयंश्च प्रवर्तत
इत्युच्यते स्वभावस्तु स्वो भावः स्वभावोऽविद्यालक्षणा प्रकृतिर्माया
प्रवर्तते दैवी हीत्यादिना वक्ष्यमाणा ॥ १४ ॥

आत्मनो यदुक्तं कारयितृत्वं नास्तीति तत्प्रपञ्चयति—नेत्यादिना । यद्यपि लोकस्य
कर्तृत्वं न सृजतीति नास्ति कारयितृत्वं तथाऽपि रथशकटादीनि कुर्वन्भवति कर्तेत्या-
शङ्क्याऽऽह—न कर्माणीति । तथाऽपि भोजयितृत्वेन विक्रियावत्त्वं दुष्परिहरमित्या-
शङ्क्याऽऽह—न कर्मेति । कस्य तर्हि प्रवर्तकत्वं तदाह—स्वभावस्त्विति । कुर्विति
कर्तृत्वं लोकस्य न सृजत्यात्मोति संबन्धः । रथादीनां कर्मत्वं साधयति—ईप्सितेति ।
आत्मनो देहदिस्वामित्वेन प्रभुत्वं रथादि कृतवतो लोकस्य रथादिफलेन संबन्धमापि
न सृजत्यात्मेत्यात्मनो भोजयितृत्वं प्रत्याचष्टे—नापीति । चतुर्थमाह शङ्कोत्तरत्वे-
नावतारयति—यदीत्यादिना । स्वभाववादस्तर्हीत्याशङ्क्य व्याकरोति—अविद्याल-
क्षणेति । प्रकृतेर्विद्याभावत्वं व्युदासितुं मायेत्युक्तं सा च सप्तमे वक्ष्यते तेन प्रधान-
विलक्षणेत्याह—दैवी हीति ॥ १४ ॥

परमार्थतस्तु—

नाऽऽदत्ते कस्यचित्पापं न चैव सुकृतं विभुः ।

अज्ञानेनाऽऽवृतं ज्ञानं तेन मुह्यन्ति जन्तवः ॥ १५ ॥

नाऽऽदत्ते न च गृह्णाति भक्तस्यापि कस्यचित्पापं न चैवाऽऽदत्ते
सुकृतं भक्तैः प्रयुक्तं विभुः । किमर्थं तर्हि भक्तैः पूजादिलक्षणं यागदा-
नहोमादिकं च सुकृतं प्रयुज्यत इत्याह—अज्ञानेनाऽऽवृतं ज्ञानं विवेक-
विज्ञानं तेन मुह्यन्ति करोमि कारयामि भोक्ष्ये भोजयामीत्येवं मोहं
गच्छन्त्यविवेकिनः संसारिणो जन्तवः ॥ १५ ॥

कर्तृत्वभोक्तृत्वैश्चर्याण्यात्मनोऽविद्याकृतानीत्युक्तमिदानीमीश्वरे संन्यस्तसमस्तव्यापा-
रस्य तदेकशरणस्य दुरितं सुकृतं वा तदनुग्रहार्थं भगवानादत्ते मदेकशरणो मत्प्रीत्यर्थं
कर्म कुर्वाणो दुष्कृताद्यपनोदनेनानुग्राह्यो मयेतिप्रत्ययभावत्वादित्याशङ्क्य सोऽपि
परमार्थतो नाभ्यास्त्यविक्रियत्वादित्याह—परमार्थतस्त्विति । कथं तर्हि भक्ताना-
मनुग्राह्यत्वमीश्वरस्यानुग्रहीतृत्वमिति प्रसिद्धिस्तत्राऽऽह—अज्ञानेनेति । पूर्वार्धगता-
न्यक्षराणि व्याख्यायाऽऽकाङ्क्षापूर्वमुत्तरार्धमवतार्य व्याचष्टे—किमर्थमित्यादिना ॥ १५ ॥

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम् ॥ १६ ॥

ज्ञानेनेति । ज्ञानेन तु ज्ञानेनाऽऽवृता मुह्यन्ति जन्तवस्तदज्ञानं

येषां जन्तूनां विवेकज्ञानेनाऽऽत्मविषयेण नाशितमात्मनो भवति तेषा-
मादित्यवद्यथाऽऽदित्यः समस्तं रूपजातमवभासयति तद्वज्ज्ञानं ज्ञेयं वस्तु
सर्वं प्रकाशयति तत्परं परमार्थतत्त्वम् ॥ १६ ॥

तर्हि सर्वेषामनाद्यज्ञानावृतज्ञानत्वाव्यामोहापोहाभावाच्च कुतः संसारनिवृत्तिरिति
तत्राऽऽह—ज्ञानेनेति । सर्वमिति पूर्णत्वमुच्यते । ज्ञेयस्यैव वस्तुनस्तत्परमिति विशेष-
णम् । तव्याचष्टे—परमार्थतत्त्वमिति ॥ १६ ॥

यत्परं ज्ञानं प्रकाशितम्—

तद्वबुद्धयस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकल्मषाः ॥ १७ ॥

तस्मिन्गता बुद्धिर्येषां ते तद्वबुद्धयस्तदात्मानस्तदेव परं ब्रह्माऽऽत्मा
येषां ते तदात्मानस्तन्निष्ठा निष्ठाऽभिनिवेशस्तात्पर्यं सर्वाणि कर्माणि
संन्यस्य ब्रह्मण्येवावस्थानं येषां ते तन्निष्ठास्तत्परायणाश्च तेदेव परमयनं
परा गतिर्येषां भवति ते तत्परायणाः केवलात्मरतय इत्यर्थः । येषां
ज्ञानेन नाशितमात्मनोऽज्ञानं ते गच्छन्त्येवंविधा अपुनरावृत्तिमपुनर्देह-
संबन्धं ज्ञाननिर्धूतकल्मषा यथोक्तेन ज्ञानेन निर्धूतो नाशितः कल्मषः
पापादिसंसारकारणदोषो येषां ते ज्ञाननिर्धूतकल्मषा यतय इत्यर्थः ॥ १७ ॥

विदुषां विविदिषूणां चान्तरङ्गाणि विद्यापरिपाकसाधनान्युपदिदिक्षुरुत्तरश्लोकस्यापे-
क्षितं पूरयति—यत्परमिति । तस्मिन्परमार्थतत्त्वे परस्मिन्ब्रह्मणि बाह्यं विषयमपोह्य
गता प्रवृत्ता श्रवणमनननिदिध्यासनैरसकृदनुष्ठितैर्बुद्धिः साक्षात्कारलक्षणा येषां ते तथेति
प्रथमविशेषणं विभजते—तस्मिन्निति । तर्हि बोद्धा जीवो बोद्धव्यं ब्रह्मेति जीवब्रह्म-
भेदाभ्युपगमो नेत्याह—तदात्मन इति । कल्पितं बोद्धव्यबोद्धव्यत्वं वस्तुतस्तु न भेदोऽ-
स्तीत्यङ्गीकृत्य व्याचष्टे—तदेवेति । ननु देहादावात्माभिमानमपनीय ब्रह्मण्येवाहमस्मी-
त्यवस्थानं तत्तदनुष्ठीयमानकर्मप्रतिबन्धात् सिध्यतीत्याशङ्क्य विशेषणान्तरमादत्ते—
तन्निष्ठा इति । तत्र निष्ठाशब्दार्थं दर्शयन्निवक्षितमर्थमाह—निष्ठेत्यादिना । तथाऽपि
पुरुषार्थान्तरापेक्षात्प्रतिबन्धात्कथं यथोक्ते ब्रह्मण्येवावस्थानं सेद्धुं पारयन्ति तत्राऽऽह—
तत्परायणाश्चेति । यथोक्तानामधिकारिणां परमपुरुषार्थस्योक्तब्रह्मानतिरेकान्नान्यत्राऽऽ-
सक्तिरिति तात्पर्यार्थमाह—केवलेति । ननु यथोक्तविशेषणवतां वर्तमानदेहपातेऽपि
देहान्तरपरिग्रहव्यग्रतया कुतो यथोक्ते ब्रह्मण्यवस्थानमास्थातुं शक्यते तत्राऽऽह—
येषामिति । सति संसारकारणे दुरितादौ संसारप्रसरस्य दुर्गारत्वान्नापुनरावृत्तिसिद्धि-
रित्याशङ्क्याऽऽह—ज्ञानेति । उक्तविशेषणसंपत्त्या दर्शितफलशालित्वमाश्रमान्तरे-
ष्वसंभावितमिति मन्वानो विशिनाष्टि—यतय इति ॥ १७ ॥

येषां ज्ञानेन नाशितमात्मनोऽज्ञानं ते पण्डिताः कथं तत्त्वं पश्यन्ती-
त्युच्यते—

विद्याविनयसंपन्ने ब्राह्मणे गवि हस्तनि ।

शुनि चैव श्वपाके च पण्डिताः समदर्शिनः ॥ १८ ॥

विद्याविनयसंपन्ने विद्या च विनयश्च विद्याविनयौ विनयं उपशम-
स्ताभ्यां विद्याविनयाभ्यां संपन्नो विद्याविनयसंपन्नो विद्वान्विनीतश्च
यो ब्राह्मणस्तस्मिन्ब्राह्मणे गवि हस्तनि शुनि चैव श्वपाके च पण्डिताः
समदर्शिनो विद्याविनयसंपन्न उत्तमसंस्कारवति ब्राह्मणे सात्त्विके
मध्यमायां च राजस्यां गवि संस्कारहीनायामत्यन्तमेव केवलतामसे
हस्त्यादौ च सत्त्वादिगुणैस्तज्जैश्च संस्कारैस्तथा राजसैस्तथा तामसैश्च
संस्कारैरत्यन्तमेवास्पृष्टं सममेकमविक्रियं ब्रह्म द्रष्टुं शीलं येषां ते पण्डि-
ताः समदर्शिनः ॥ १८ ॥

यदपुनरावृत्तिसाधनं तत्त्वज्ञानं तदेव प्रश्नद्वारेण विवृणोति— येषामित्यादिना ।
विद्या वेदार्थविज्ञानमित्यङ्गीकृत्य विनयं व्याचष्टे—विनय इति । उपशमो निरहंकार-
त्वमनौद्धत्यम् । पदार्थमेवमुक्त्वा वाक्यार्थं दर्शयति—विद्वानिति । गवीत्याद्यनूद्य
वाक्यार्थं कथयति—विद्येति । हस्त्यादौ पण्डिताः समदर्शिन इत्युत्तरत्र संबन्धः । तत्र
तत्र प्राणिभेदेषु । तत्तद्गुणैस्तत्तन्निमित्तसंस्कारैश्च संस्पृष्टत्वसंभवान्न ब्रह्मणः समत्वमि-
त्याशङ्क्याऽऽह—सत्त्वादिति । तज्जैश्चेत्यत्र तच्छब्देन सत्त्वमेव गृह्यते । सात्त्विक-
संस्कारैरिव राजससंस्कारैरपि सर्वथैवासंस्पृष्टं ब्रह्मेत्याह—तथेति । राजसैरिव तामसैरपि
संस्कारैर्ब्रह्मात्यन्तमेवास्पृष्टमित्याह—तथा तामसैरिति । ब्रह्मणोऽद्वितीयत्वं कूटस्थत्वम-
सङ्गत्वं चोक्तेऽर्थे हेतुरिति मत्वा समशब्दार्थमाह—सममिति । समदर्शित्वमेव पाण्डि-
त्यं तद्व्याचष्टे—ब्रह्मेति ॥ १८ ॥

नन्वभोज्यान्नास्ते दोषवन्तः ‘समासमाभ्यां विषमसमे पूजातः’ इति
स्मृतेर्न ते दोषवन्तः । कथम्—

इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥

इहैव जीवद्भिरेव तैः समदर्शिभिः पाण्डितैर्जितो वशीकृतः सर्गो जन्म
येषां साम्ये सर्वभूतेषु ब्रह्मणि समभावे स्थितं निश्चलीभूतं मनोऽन्तः-
करणं निर्दोषम् । यद्यपि दोषवत्सु श्वपाकादिषु मूढैस्तद्दोषैर्दोषवदिव
विभाव्यते तथाऽपि तद्दोषैरभृष्टमिति निर्दोषं दोषवर्जितं हि यस्मा-
न्नापि स्वगुणभेदभिन्नं निर्गुणत्वाच्चैतन्यस्य । वक्ष्यति च भगवानिच्छा-
दीनां क्षेत्रधर्मत्वमनादित्वान्निर्गुणत्वादिति च । नाप्यन्त्या विशेषा
आत्मनो भेदकाः सन्ति प्रतिशरीरं तेषां सत्त्वे प्रमाणानुपपत्तेरतः समं
ब्रह्मैकं च तस्माद्ब्रह्मण्येव ते स्थितास्तस्मान्न दोषगन्धमात्रमपि तान्स्पृ-
शति । देहादिसंघातात्मदर्शनाभिमानाभावात् । देहादिसंघातात्मदर्शना-
भिमानवद्विषयं तु तत्सूत्रं “समासमाभ्यां विषयसमे पूजातः” इति ।
पूजाविषयत्वविशेषणात् । दृश्यते हि ब्रह्मवित्पडङ्गविच्चतुर्वेदविदिति
पूजादानादौ गुणविशेषसंबन्धः । कारणं ब्रह्म तु सर्वगुणदोषसंबन्धवर्जि-
तमित्यतो ब्रह्मणि ते स्थिता इति युक्तम् । कर्मविषयं च समासमाभ्या-
मित्यादीदं तु सर्वकर्मसंन्यासिविषयं प्रस्तुतं सर्वकर्माणि मनसेत्यार-
भ्याऽऽध्यायपरिसमाप्तेः ॥ १९ ॥

सात्त्विकेषु राजसेषु तामसेषु च सत्त्वेषु समत्वदर्शनामनुचितमिति शङ्कते—नन्विति ।
सर्वत्र समदर्शिनस्तच्छब्देन परामृश्यन्ते । तेषां दोषवत्त्वादभोज्यान्नत्वमित्यत्र प्रमाणमाह—
समासमाभ्यामिति । समानामध्ययनादिभिः समानधर्मकाणां वस्त्रालंकारादिपूजया
विषये प्रतिपत्तिविशेषे क्रियमाणे सत्यसमानां चासमानधर्मकाणां कस्याचिदेकवेदत्वमपरस्य
द्विवेदत्वमित्यादिधर्मवतां प्रागुक्तया पूजया समे प्रतिपत्तिविशेषे पूजयेता पुरुषविशेषं
ज्ञात्वा प्रतिपत्तिमकुर्वन्धनाद्धर्माच्च हीयते । तेन सात्त्विके राजतामसयोश्च समबुद्धिं
कुर्वन्प्रत्यवैतीत्यर्थः । उत्तरत्वेनोत्तरश्लोकमवतारयति—न ते दोषवन्त इति । स्मृत्य-
वष्टम्भेन सर्वसत्त्वेषु समत्वदर्शिनां दोषवत्त्वमुक्तं कथं नास्तीति प्रतिज्ञाभात्रेण सिध्यतीति
शङ्कते—कथमिति । स्मृतेर्गतिमग्रे वदिष्यन्निर्दोषत्वं समत्वदर्शिनां विशदयति—
इहैवेति । सर्वेषां चेतनानां साम्ये प्रवणमनसां ब्रह्मलोकगमनमन्तरेणास्मिन्नेव देहे
पारिभूतजन्मनामशेषदोषराहित्ये हेतुमाह—निर्दोषं हीनि । वर्तमानो देहः सप्तम्या
परिगृह्यते । तानेव समदर्शिनो विशिनष्टि—येषामिति । ननु ब्रह्मणो निर्दोष-
त्वमसिद्धं दोषवत्सु श्वपाकादिषु तद्दोषैर्दोषवत्त्वोपलम्भसंभवात्तत्राऽऽह—यद्यपीति ।
यस्मात्तन्निर्दोषं तस्मात्तस्मिन्ब्रह्मणि स्थितैर्निर्दोषैः सर्गो जित इति संबन्धः ।
ब्रह्मणो गुणभूयस्त्वादरूपीयान्दोषोऽपि स्यादित्याशङ्क्याऽऽह—नापीति । चेतनस्य

स्वगुणविशेषविशिष्टत्वमनिष्टं निर्गुणत्वश्रवणादित्युक्तमिच्छादीनां परिशेषादात्मधर्मत्वस्य
 कैश्चिन्निश्चितत्वादित्याशङ्क्याऽऽह—वक्ष्यति चेति । आत्मनो निर्गुणत्वे वाक्यशेषं
 प्रमाणयति—अनादित्वादिति । चकारो वक्ष्यतीत्यनेन संबन्धार्थः । गुणदोषवशादा-
 त्मनो भेदाभावेऽपि भेदोऽन्त्यविशेषेभ्यो भविष्यतीत्यतिप्रसङ्गादाशङ्क्य दूषयति—
 नापीति । प्रतिशरीरमात्मभेदसिद्धौ तद्वेतुत्वेन तेषां सत्त्वं तेषां च सत्त्वे प्रतिशरीर-
 मात्मनो भेदसिद्धिरिति परस्पराश्रयत्वमभिप्रेत्य हेतुमाह—प्रतिशरीरमिति । आत्मनो
 भेदकाभावे फलितमाह—अत इति । समत्वमेव व्याकरोति—एकं चेति । ब्रह्मणो निर्वि-
 शेषत्वेनैकत्वाज्जीवानां च भेदकाभावेनैकत्वस्योक्तत्वादेकलक्षणत्वादेकत्वं जीवब्रह्मणोरे-
 ष्यमित्याह—तस्मादिति । जीवब्रह्मणोरेकत्वे जीवानां ब्रह्मवन्निर्दोषत्वं सिध्यतीत्याह—
 तस्मान्नेति । तच्छब्दार्थमेव स्फोरयति—देहादीनि । यदि सर्वसत्त्वेषु समत्वदर्शन-
 म्दुष्टमिष्टं तर्हि कथं गौतमसूत्रमित्याशङ्क्याऽऽह—देहादिसंघातेति । सूत्रस्य
 ययोक्ताभिमानवद्विषयत्वे गमकमाह—पूजेति । यदि चतुर्वेदानामेव सतां पूजया वैषम्यं
 यदि वा चतुर्वेदानां षडङ्गविदां ब्रह्मविदां च पूजया साम्यं तदा तेषामुक्तपूजाविषयाणां
 केषांचिन्मनोविकारसंभवे कर्ता प्रत्यवैतीत्यविद्वद्विषयत्वं सूत्रस्य प्रतिभातीत्यर्थः । तत्रैव
 चानुभवमनुकूलत्वेनोदाहरति—दृश्यने हीति । देहादिसंघाताभिमानवतां गुणदोषसं-
 बन्धसंभवात्तद्विषयं सूत्रमित्युक्तमिदानीं ब्रह्मात्मदर्शनाभिमानवतां गुणदोषासंबन्धान्न
 तद्विषयं सूत्रमित्याभिप्रेत्याऽऽह—ब्रह्म त्विति । इतश्च नेदं सूत्रं ब्रह्मविद्विषयमित्याह—
 कर्मीति । तत्रैव पूजापरिभवसंभवादित्यर्थः । ननु यत्र समत्वदर्शनं तत्रैव त्विदं सूत्रं न
 तु कर्मिण्यकर्मिणि वेति विभागोऽस्ति तत्राऽह—इदं त्विति । समत्वदर्शनस्य
 संन्यासविषयत्वेन प्रस्तुतत्वे हेतुमाह—सर्वकर्माणीति । अ(आऽ)ध्यायपरिसमाप्तेः
 सर्वकर्माणीत्यारभ्य तत्र तत्र सर्वकर्मसंन्यासाभिमानात्तद्विषयमिदं समत्वदर्शनं गम्यते
 तत्रैव तन्निरहंकारे निरवकाशं सूत्रमित्यर्थः ॥ १९ ॥

यस्मान्निर्दोषं समं ब्रह्माऽऽत्मा तस्मात्—

न प्रहृष्येत्प्रियं प्राप्य नोद्विजेत्प्राप्य चाप्रियम् ।

स्थिरबुद्धिरसंमूढो ब्रह्मविद्वत्प्राणि स्थितः ॥ २० ॥

न प्रहृष्येन्न प्रहर्षं कुर्यात्प्रियमिष्टं प्राप्य लब्ध्वा नोद्विजेत्प्राप्यैव
 चाप्रियमनिष्टं लब्ध्वा देहमात्रात्मदर्शिनां हि त्रियाप्रियप्राप्ती हर्षविषा-

दस्थाने न केवलात्मदर्शिनस्तस्य प्रियाप्रियप्राप्त्यसंभवात् । किंच सर्व-
भूतेष्वेकः समो निर्दोष आत्मेति स्थिरा निर्विचिकित्सा बुद्धिर्धस्य स
स्थिरबुद्धिरसंमूढः संमोहवर्जितश्च स्याद्यथोक्तब्रह्मविद्ब्रह्मणि स्थितोऽ-
कर्मकृत्सर्वकर्मसंन्यासीत्यर्थः ॥ २० ॥

नन्विष्टानिष्टप्राप्तिभ्यां हर्षविषादौ विद्वानपि कुर्वन्निर्दोषे ब्रह्मणि कथं स्थितिं लभेनेत्या-
शङ्क्याऽऽकाङ्क्षितं पूरयन्नुत्तरश्लोकमुत्थापयति—यस्मादिति । आत्मज्ञाननिष्ठावतो
विदुषो हर्षविषादनिमित्ताभावान्न तावुचितावित्याह—स्थिरबुद्धिरिति । ननु हर्षविषा-
दनिमित्तत्वं प्रियाप्रिययोः सिद्धमिति कथं तत्प्राप्त्या हर्षोद्वेगौ न कर्तव्याविति नियुज्यते
तत्राऽऽह—देहेति । विदुषोऽपि प्रियाप्रियप्राप्तिसामर्थ्यादेव हर्षविषादौ दुर्वारावित्या-
शङ्क्याऽऽह—न केवलेति । अद्वितीयात्मदर्शनशीलस्य व्यतिरिक्तप्रियाप्रियप्राप्त्ययो-
गान्न तन्निमित्तौ हर्षविषादावित्यर्थः । इतोऽपि विदुषो हर्षविषादावसंभावितावित्याह—
किंचेति । निर्दोषे ब्रह्मणि प्रागुक्ते दृढमतिपतिः संमोहेन हर्षादिहेतुना रहितो यथोक्ते
सर्वदोषरहिते ब्रह्मण्यहमस्मीतिविद्यावानशेषशेषशून्ये तस्मिन्नेव ब्रह्मणि स्थितस्तदनुरो-
धात्कर्माण्यमृष्यमाणो नैव हर्षविषादभागी भवितुमलमित्यर्थः ॥ २० ॥

किंच ब्रह्मणि स्थितः—

बाह्यस्पर्शेष्वसक्तात्मा विन्दत्यात्मानि यत्सुखम् ।

स ब्रह्मयोगयुक्तात्मा सुखमक्षयमश्नुते ॥ २१ ॥

बाह्यस्पर्शेषु बाह्याश्च ते स्पर्शाश्च बाह्यस्पर्शाः स्पृश्यन्त इति स्पर्शाः
शब्दादयो विषयास्तेषु बाह्यस्पर्शेष्वसक्त आत्माऽन्तःकरणं यस्य
सोऽयमसक्तात्मा विषयेषु प्रीतिवर्जितः सन्विन्दति लभत आत्मानि
यत्सुखं तद्विन्दतीत्येतत् । स ब्रह्मयोगयुक्तात्मा ब्रह्मणि योगः समाधि-
ब्रह्मयोगस्तेन ब्रह्मयोगेन(ण) युक्तः समाहितस्तस्मिन्व्यापृत आत्माऽ-
न्तःकरणं यस्य स ब्रह्मयोगयुक्तात्मा सुखमक्षयमश्नुते व्याप्नोति ।
तस्माद्बाह्यविषयप्रीतेः क्षणिकाया इन्द्रियाणि निवर्तयेदात्मन्यक्षयसुखा-
र्थीत्यर्थः ॥ २१ ॥

शब्दादिविषयप्रीतिप्रतिबन्धान्न कस्यचिदपि ब्रह्मणि स्थितिः सिध्येदित्याशङ्क्याऽऽह—
किंचेति । न केवलं पूर्वोक्तरीत्या ब्रह्मणि स्थितो हर्षविषादरहितः किंतु विधान्तरेणापी-
त्यर्थः । यावद्यावद्विषयेषु रागरूपमावरणं निवर्तते तावत्तावदात्मस्वरूपसुखमभिव्यक्तं

भवतीत्याह—ब्रह्मेति । न केवलमसक्तात्मा शमवशादेव सुखं विन्दते किंतु ब्रह्म-
समाधिना समाहितान्तःकरणः सुखमनन्तं व्याप्नोतीत्याह—स ब्रह्मेति । तत्र पूर्वार्धे
व्याचष्टे—ब्रह्माश्चेति । समाधानाधीनसम्यग्ज्ञानद्वारा निरतिशयसुखप्राप्तिमुत्तरार्धव्या-
ख्यानानेन कथयति—ब्रह्मणीत्यादिना । शब्दादिविषयविमुखस्यानन्तसुखाप्तिसंभवा-
त्तदर्थिना प्रयत्नेन विषयवैमुख्यं कर्तव्यमिति शिष्याशिक्षार्थमाह—तस्मादिति ॥ २१ ॥

इतश्च निवर्तयेत्—

ये हि संस्पर्शजा भोगा दुःखयोनय एव ते ।

आद्यन्तवन्तः कौन्तेय न तेषु रमते बुधः ॥ २२ ॥

ये हि यस्मात्संस्पर्शजा विषयेन्द्रियसंस्पर्शेभ्यो जाता भोगा भुक्तयो
दुःखयोनय एव तेऽविद्याकृतत्वात् । दृश्यन्ते ह्याध्यात्मिकादीनि दुःखानि
तन्निमित्तान्येव । यथेह लोके तथा परलोकेऽपीति गम्यत एवशब्दात् ।
न संसारे सुखस्य गन्धमात्रमप्यस्तीति बुद्ध्वा विषयमृगतृष्णिकाया
इन्द्रियाणि निवर्तयेत् । न केवलं दुःखयोनय आद्यन्तवन्तश्चाऽऽदिर्विष-
येन्द्रियसंयोगो भोगानामन्तश्च तद्वियोग एवात आद्यन्तवन्तोऽनित्या
मध्यक्षणभावित्वादिन्यर्थः । कौन्तेय न तेषु रमते बुधो भोगेषु विवेक्य-
वगतपरमार्थतत्त्वोऽत्यन्तमूढानामेव हि विषयेषु रद्दिश्यते यथा पशुप-
भृवीनाम् ॥ २२ ॥

तत्रैव हेत्यन्तरपरत्वेनोत्तरश्लोकमुदाहरति—इतश्चेति । विषयेभ्यः सकाशादिन्द्रिया-
णीति शेषः । वैराग्यार्थमेव वैषयिकाणि सुखं नि दूषयति—ये हीति । ननु विषयेन्द्रिय-
संप्रयोगसंप्रसूतेषु भोगेषु जन्तूनामभिरुचिदर्शनात्कुतस्तेषां दुःखयोनित्वमित्याशङ्क्यावि-
वेकिनां तेष्वसङ्गेऽपि न विवेकिनामित्याह—आद्यन्तवन्त इति । यस्मादाधिव्याधिजगामर-
णादिसहितंभ्यः समागमनादिक्लेशरूपभागिभ्यश्च विषयेन्द्रियसंबन्धेभ्यो भोगाः सुखल-
वानुभवा जायन्ते तस्मात्ते दुःखहेतवो भवन्तीति योजना । अविद्याकार्यत्वादूदुःखानां
कुतो भोगजन्यत्वमित्याशङ्क्य भोगानामविद्याप्रयुक्तत्वात्तन्निबन्धनत्वं दुःखानां युक्तमित्य-
भिप्रेत्याऽऽह—अविद्येति । भोगानां दुःखयोनित्वे मानमनुभवमुपन्यस्यति—दृश्यन्ते हीति ।
ऐहिकानां भोगानां दुःखानिमित्तत्वेऽपि नाऽऽमुष्मिकाणां तथात्रमनुभवाभावादित्याश-
ङ्क्यावधारणसामर्थ्यसिद्धमर्थमाह—यथेति । पूर्वार्धस्याक्षरार्थमुक्त्वा तात्पर्यार्थमाह—

नेत्यादिना । इतश्च विषयेभ्यः सकाशादिन्द्रियाणि निवर्तयितव्यानीत्याह—न केव-
लमिति । आद्यन्तवत्त्वे मध्यक्षणवर्तित्वेन क्षणभङ्गुरत्वादुपेक्षणीयत्वं भोगानां सिध्यति ।
अस्ति हि तेषां क्षणभङ्गुरत्वं क्षणिकविषयाकारमनोवृत्तिव्यङ्ग्यत्वादिति मन्वानः
सन्नाह—अत इति । बुद्धिपूर्वकारिणां विवेकवतां भोगेषूपेक्षोपलब्धेश्च तेषामाभासत्वं
प्रतिभातीत्याह—न तेष्विति । प्रतीकोपादानमाद्यमिदं पुनर्व्याख्यानमिति न पुनराक्तिः ।
ननु केषांचिद्भोगेष्वभिचिरुपलभ्यते तत्राऽऽह—अत्यन्तेति ॥ २२ ॥

अयं च श्रेयोमार्गप्रतिपक्षी कष्टतमो दोषः सर्वानर्थप्राप्तिहेतुर्दुर्निवार्य-
श्चेति तत्परिहारे यत्नाधिक्यं कर्तव्यमित्याह भगवान्—

शक्नोतीहैव यः सोढुं प्राक्शरीरविमोक्षणात् ।

कामक्रोधोद्भवं वेगं स युक्तः स सुखी नरः ॥ २३ ॥

शक्नोत्युत्सह्यत इहैव जीवन्नेव यः सोढुं प्रसहितुं प्राक्पूर्वं शरीरविमो-
क्षणादा मरणात् । मरणसीमाकरणं जीवतोऽवश्यंभावी हि कामक्रोधो-
द्भवो वेगोऽनन्तनिमित्तवान्निह स इति । यावन्मरणं तावन्न विश्रम्भणीय
इत्यर्थः । काम इन्द्रियगोचरप्राप्त इष्टे विषये श्रूयमाणे स्मर्यमाणे वाऽनु-
भूते सुखहेतौ या गर्धिस्तृष्णा स कामः, क्रोधश्चाऽऽत्मनः प्रतिकूलेषु
दुःखहेतुषु दृश्यमानेषु श्रूयमाणेषु स्मर्यमाणेषु वा यो द्वेषः स क्रोधस्तौ
कामक्रोधावुद्भवो यस्य वेगस्य स कामक्रोधोद्भवो वेगः, रोमाञ्चनह-
ृष्टनेत्रवदनादिलिङ्गोऽन्तःकरणप्रक्षोभरूपः कामोद्भवो वेगो गात्रप्रकम्प-
प्रस्वेदसंदष्टौष्ठपुटरक्तनेत्रादिलिङ्गः क्रोधोद्भवो वेगस्त्वं कामक्रोधोद्भवं
वेगं य उत्सहते प्रसहते सोढुं प्रसहितुं स युक्तो योगी सुखी चेह लोके
नरः ॥ २३ ॥

उत्तरश्लोकस्य तात्पर्यमाह—अयं चेति । श्रेयोमार्गप्रतिपक्षत्वं कष्टतमत्वे हेतु-
स्तत्रैव हेत्यन्तरमाह—सर्वेति । प्रयत्नधिक्यस्य कर्तव्यत्वे हेतुं सूचयति—दुर्निवार्य
इति । प्रसिद्धं हि कामक्रोधोद्भवस्य वेगस्य दुर्निवारत्वं येन मातरमपि चाधिरोहति
पितरमपि हन्ति तमवश्यं परिहर्तव्यं दर्शयति—शक्नोतीति । यथोक्तं वेगं बहिरनर्थ-
रूपेण परिणामात्प्रागेव देहान्तरुत्पन्नं यः सोढुं क्षमते तं स्तौति—स युक्त इति ।
मरणसीमाकरणस्य तात्पर्यमाह—मरणेति । प्रसिद्धौ हि शब्दः । तत्र हेतुमाह—अन-
न्तेति । व्याध्युपहतानां वृद्धानां च कामादिवेगो न भवतीत्याशङ्क्याऽऽह—याव-
दिति । कामक्रोधोद्भवं वेगं व्याख्यातुमादौ कामं मनोविकारविशेषत्वेन व्याचष्टे—
काम इति । कथमस्य मनोविकारविशेषत्वं तदाह—इन्द्रियोति । कामो गर्धिस्तृष्णेति
पर्यायाः सन्तः शब्दा मनोविकारविशेषे पर्यवस्यन्तीत्यर्थः । क्रोधश्च मनोविकारविशेष-

स्तद्वदित्याह—क्रोधश्चेति । तमेव क्रोधं स्पष्टयति—आत्मन इति । एवं कामक्रोधौ व्याख्याय तयोरुत्कटत्वावस्थात्मनो वेगस्य ताभ्यामुत्पत्तिमुपन्यस्यति—ताविति । यथोक्तवेगावगमोपायमुपदिशति—रोमाञ्चनहृष्टनेत्रेत्यादिना । उभयविधवेगं यो जीवन्नेव सोढुं शक्नोति तं पुरुषधौरेयत्वेन स्तौति—तमित्यादिना ॥ २३ ॥

कथंभूतश्च ब्रह्मणि स्थितो ब्रह्म प्राप्नोतीत्याह—

योऽन्तःसुखोऽन्तरारामस्तथाऽन्तर्ज्योतिरेव यः ।

स योगी ब्रह्मनिर्वाणं ब्रह्मभूतोऽधिगच्छति ॥ २४ ॥

योऽन्तःसुखोऽन्तरात्मनि सुखं यस्य सोऽन्तःसुखस्तथाऽन्तरेवाऽऽत्मन्याराम आक्रीडा यस्य सोऽन्तरारामस्तथैवान्तरात्मैव ज्योतिः प्रकाशो यस्य सोऽन्तर्ज्योतिरेव । य ईदृशः स योगी ब्रह्मनिर्वाणं ब्रह्मणि निर्वृतिं मोक्षमिह जीवन्नेव ब्रह्मभूतः सन्नाधिगच्छति प्राप्नोति ॥ २४ ॥

ज्ञानस्यात्यन्तमन्तरङ्गमात्ममात्रनिरतत्वं दर्शयन्प्रकृतं ब्रह्मविदमेव विशिनष्टि—कथंभूतश्चेति । यथाऽन्तरेव सुखं न बाह्यैर्विषयैस्तथाऽन्तरेव ज्योतिर्न श्रोत्रादिभिरतो विषयान्तरविज्ञानरहित इत्याह—तथेति । यथोक्तविशेषणसमाधिमाञ्जीवन्नेव मुक्तिमधिगच्छतीत्याह—स योगीति । आत्मन्यन्तः सुखमिति बाह्यविषयनिरपेक्षत्वं विवाक्षितमन्तरारामत्वं च रूपादिविषयापेक्षामन्तरेण क्रीडाप्रयुक्तफलभावत्वमभिमतमिन्द्रियादिजन्यप्रकाशशून्यत्वमात्मज्योतिष्प्रमिष्टम् । यथोक्तविशेषणसंयत्तः समाहितश्च जीवन्नेव ब्रह्मभावं प्राप्नोति ब्रह्मणि परिपूर्णं(णीं) निर्वृतिं सर्वानर्थनिवृत्त्युपलक्षितां स्थितिमनातिशयानन्दविर्भावलक्षणां प्राप्नोतीत्याह—य ईदृश इति ॥ २४ ॥

किंच—

लभन्ते ब्रह्मनिर्वाणमृषयः क्षीणकल्मषाः ।

छिन्नद्वैधा यतात्मानः सर्वभूतहिते रताः ॥ २५ ॥

लभन्ते ब्रह्मनिर्वाणं मोक्षमृषयः सम्यग्दर्शिनः संन्यासिनः क्षीणकल्मषाः क्षीणपापादिदोषाश्छिन्नद्वैधाश्छिन्नसंशया यतात्मानः संयतेन्द्रियाः सर्वभूतहिते रताः सर्वेषां भूतानां हित आनुकूल्ये रता अहिंसका इत्यर्थः ॥ २५ ॥

मुक्तिहेतोर्ज्ञानस्य साधनान्तरमाह—किंचेति । यज्ञादिनित्यकर्मानुष्ठानात्पापादिलक्षणं कल्मषं क्षीयते ततश्च श्रवणाद्यावृत्तेः सम्यग्दर्शनं जायते ततो मुक्तिरप्रयत्नेन भवतीत्याह—लभन्त इति । ज्ञानप्राप्त्युपायान्तरं दर्शयति—छिन्नेति । श्रवणा

दिना संशयनिरसनं कार्यकरणनियमनं च दयालुत्वेनासिंहकत्वमित्येतदपि सम्यग्ज्ञान-
प्राप्तौ कारणमित्यर्थः । अक्षरव्याख्यानं स्पष्टत्वान्न व्याख्यायते ॥ २५ ॥

किंच—

कामक्रोधवियुक्तानां यतीनां यतचेतसाम् ।

अभितो ब्रह्मनिर्वाणं वर्तते विदितात्मनाम् ॥ २६ ॥

कामक्रोधवियुक्तानां कामश्च क्रोधश्च कामक्रोधौ ताभ्यां वियुक्तानां
यतीनां संन्यासिनां यतचेतसां संयतान्तःकरणानामभित उभयतो
जीवतां मृतानां च ब्रह्मनिर्वाणं मोक्षो वर्तते, विदितात्मनां विदितो
ज्ञात आत्मा येषां ते विदितात्मानस्तेषां विदितात्मनां सम्यग्दर्शिना-
मित्यर्थः ॥ २६ ॥

पूर्वं कामक्रोधयोर्वेगः सोढव्यो दर्शितः संप्रति तावेव त्याज्यावित्याह—किंचेति ।
ननु दर्शितविशेषणवतां मृतानामेव मोक्षो न तु जीवतामिति चेन्नेत्याह—अभित इति ।
अस्मदादीनामपि तर्हि प्रभूतकामादिप्रभावविधुराणां किमिति मोक्षो न भवतीत्याशङ्क्य
सम्यग्दर्शनवैशेष्याभावदित्याह—विदितेति । उक्तेऽर्थे श्लोकाक्षराणामन्वयमाचष्टे—
कामक्रोधेत्यादिना ॥ २६ ॥

सम्यग्दर्शननिष्ठानां संन्यासिनां सद्योमुक्तिरुक्ता कर्मयोगश्चेश्वरार्पि-
तसर्वभावेनेश्वरे ब्रह्मण्याधाय क्रियमाणः सत्त्वशुद्धिज्ञानप्राप्तिसर्वकर्म-
संन्यासक्रमेण मोक्षयेति भगवान्पदे पदेऽब्रवीद्ब्रूयति च । अथेदानीं
ध्यानयोगं सम्यग्दर्शनस्यान्तरङ्गं विस्तरेण वक्ष्यामीति तस्य सूत्रस्या-
नीयाञ्छ्लोकानुपदिशति स्म—

स्पर्शान्कृत्वा बहिर्बाह्यांश्चक्षुश्चैवान्तरे भ्रुवोः ।

प्राणापानौ समौ कृत्वा नासाभ्यन्तरचारिणौ ॥ २७ ॥

स्पर्शाञ्छब्दादीन्कृत्वा बहिर्बाह्याञ्छ्रोत्रादिद्वारेणान्तर्बुद्धौ प्रवेशिताः
शब्दादयो विषयास्तानचिन्तयतो बाह्या बहिरेव कृता भवन्ति । तानेवं
बहिः कृत्वा चक्षुश्चैवान्तरे भ्रुवोः, कृत्वेत्यनुषज्यते । तथा प्राणापानौ
नासाभ्यन्तरचारिणौ समौ कृत्वा ॥ २७ ॥

वृत्तमनूद्योत्तरश्लोकत्रयस्य तात्पर्यार्थमाह—सम्यग्दर्शनेति । ईश्वरार्पितसर्वभावे-
नेति । भगवति परस्मिन्नीश्वरे समर्पितः सर्वेषां देहेन्द्रियमनसां भावश्चेष्टाविशेषो न

क्वचिदपि बाहेस्तेषां व्यापारस्तेनेत्यर्थः । कर्मयोगस्य तत्फलस्य चाभिधानानन्तरमित्यथश-
ब्दार्थः । स्वतो बाह्यानां विषयाणां कुतो बहिष्करणमित्याशङ्क्याऽऽह—श्रोत्रादीति ।
तेषां बहिष्करणं कीदृमित्याशङ्क्याऽऽह—तानिति ॥ २७ ॥

यतेन्द्रियमनोबुद्धिर्मुनिर्मोक्षपरायणः ।

विगतेच्छाभयक्रोधो यः सदा मुक्त एव सः ॥ २८ ॥

यतेन्द्रिय इति । यतेन्द्रियमनोबुद्धिर्यतानि संयतानीन्द्रियाणि मनो
बुद्धिश्च यस्य स यतेन्द्रियमनोबुद्धिर्भननाम्मुनिः संन्यासी मोक्षपरायण
एवं देहसंस्थानो मोक्षपरायणो मोक्ष एव परमयत्नं परा गतिर्यस्य सोऽयं
मोक्षपरायणो मुनिर्भवेत् । विगतेच्छाभयक्रोध इच्छा च भयं च क्रोध-
श्चेच्छाभयक्रोधास्ते विगता यस्मात्स विगतेच्छाभयक्रोधः । य एवं वर्तते
सदा संन्यासी मुक्त एव स न तस्य मोक्षोऽन्यः कर्तव्योऽस्ति ॥ २८ ॥

विषयप्रावण्यं परित्यज चक्षुरपि भुवोर्मध्ये विक्षेपपरिहारार्थं कृत्वा प्राणापानौ च
नासाम्भ्यन्तरचरणशीलौ समौ न्यूनाधिकवर्जितौ कुम्भकेन निरुद्धौ कृत्वा करणानि सर्वा-
ण्येवं संयम्य प्राणायामपरो भूत्वा किं कुर्यादित्यपेक्षायामाह—यतेन्द्रियेति । इन्द्रिया-
दिसंयमं कृत्वा मोक्षमेवापेक्षमाणो मननशीलः स्यादित्यर्थः । ज्ञानातिशयनिष्ठस्य सर्वदे-
च्छादेशून्यस्य संन्यासिनो मुक्तेरनायाससिद्धत्वान्न तस्य किञ्चिदपि कर्तव्यमस्तीत्याह—
विगतेति । पूर्वार्धाक्षराणि व्याकरोति—यतेत्यादिना । द्वितीयार्धाक्षराणि व्याचष्टे—
विगतेत्यादिना ॥ २८ ॥

एवं समाहितचित्तेन किं विज्ञेयमित्युच्यते—

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिमृच्छति ॥ २९ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे संन्यासयोगो

नाम पञ्चमोऽध्यायः ॥ ५ ॥

=====

भोक्तारं यज्ञानां तपसां च कर्तृरूपेण देवतारूपेण च सर्वलोकमहे-
श्वरं सर्वेषां लोकानां महान्तमीश्वरं सर्वलोकमहेश्वरं सुहृदं सर्वभूतानां

सर्वपाणिनां प्रत्युपकारनिरपेक्षतयोपकारिणं सर्वभूतानां हृदयेशयं सर्व-
कर्मफलाध्यक्षं सर्वप्रत्ययसाक्षिणं मां नारायणं ज्ञात्वा शान्तिं सर्वसंसा-
रोपरतिमृच्छति प्राप्नोति ॥ २९ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीम-
च्छंकरभगवतः कृतौ श्रीमद्भगवद्गीताभाष्ये प्रकृतिगर्भो नाम
पञ्चमोऽध्यायः ॥ ५ ॥

अधिकारिणो यथोक्तस्य कर्तव्याभावे ज्ञातव्यमपि नास्तीत्याशङ्क्य परिहरति—एव-
मित्यादिना । प्रसिद्धं भोक्तारं व्यवच्छिनत्ति—सर्वलोकेति । ततो ह्यस्य बन्ध-
विपर्ययाविति न्यायेन सर्वफलदातृत्वं दर्शयति—सुहृदमिति । उक्तेश्वरज्ञाने फलं
कथयति—ज्ञात्वेति । यज्ञेषु तपःसु च द्विधा भोक्तृत्वं व्यनक्ति—कर्तृरूपेणेति ।
हिरण्यगर्भादिव्यवच्छेदार्थं विशिनष्टि—महान्तमिति । स्वपरिकरोपकारिणं राजानं
व्यावर्तयति—प्रत्युपकारेति । ईश्वरस्य तादृश्यं व्युदस्यति—सर्वभूतानामिति ।
तर्हि तत्र तत्र व्यवस्थितकर्मतत्फलसंसर्गित्वं स्यादित्याशङ्क्याऽऽह—सर्वकर्ममिति ।
न च तस्य बुद्धितद्वृत्तिसंबन्धोऽपि वस्तुतोऽस्तीत्याह—सर्वप्रत्ययेति । यथोक्तेश्वर-
परिज्ञानफलमभिदधाति—मां नारायणमिति । तदेवं कर्मयोगस्यामुख्यसंन्यासापेक्षया
प्रशस्तत्वेऽपि ततो मुख्यसंन्यासस्याऽऽधिक्यात्तद्वतो बुद्धिशुद्ध्यादियुक्तस्य काम-
क्रोधोद्भवं वेगमिहैव सोढुं शक्तस्य शमदमादिमतो योगाधिकृतस्य त्वंपदार्थाभिज्ञस्य
परमात्मानं प्रत्यक्त्वेन जानतो मुक्तिरिति सिद्धम् ॥ २९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्याने पञ्चमोऽध्यायः ॥ ५ ॥

[श्लोकानामादितः समष्टयङ्कः—२३२]

अथ षष्ठोऽध्यायः ।

श्रीभगवानुवाच—

अतीतानन्तराध्यायान्ते ध्यानयोगस्य सम्यग्दर्शनं प्रत्यन्तरङ्गस्य
सूत्रभूताः श्लोकाः स्पर्शान्कृत्वा बहिरित्यादय उपदिष्टास्तेषां वृत्ति-
स्थानीयोऽयं षष्ठोऽध्याय आरभ्यते । तत्र ध्यानयोगस्य बहिरङ्गं कर्मेति
यावद्ध्यानयोगारोहणासमर्थस्तावद्ब्रह्मस्येनाधिकृतेन कर्तव्यं कर्मेत्यतस्त-

तस्तौति । ननु किमर्थं ध्यानयोगारोहणसीमाकरणं यावताऽनुष्ठेयमेव विहितं कर्म यावज्जीवम् । नाऽऽरुरुक्षोर्मुनेर्योगं कर्म कारणमुच्यत इति विशेषणादारूढस्य च शमेनैव संबन्धकरणात् । आरुरुक्षोरारूढस्य च शमः कर्म चोभयं कर्तव्यत्वेनाभिप्रेतं चेत्स्यात्तदाऽऽरुरुक्षोरारूढस्य चेति शमकर्मविषयभेदेन विशेषणं विभागकरणं चानर्थकं स्यात् ।

ध्यानयोगप्रस्तावानन्तरं तद्योग्यताहेतुकर्मणः स्तुतिं भगवानुक्तवानित्याह—श्रीभगवानिति । पूर्वोत्तराध्याययोः संगतिमभिदधानो वृत्तमनूद्याध्यायान्तरमवतारयति—अतीतेति । सम्यग्दर्शनप्रकरणे ध्यानयोगस्य प्रसङ्गाभावं व्युदस्यति—सम्यगिति । संग्रहविवरणयोरतीतानन्तराध्याययोर्युक्तं हेतुहेतुमत्त्वमिति भावः । अध्यायसंबन्धमाभिवायानाश्रितः कर्मफलमित्यादिश्लोकद्वयस्य तात्पर्यमाह—तत्रेति । कर्मयोगस्य संन्यासहेतोर्मर्यादां दर्शयितुं साङ्गं च योगं विचारयितुमध्याये प्रवृत्ते सतीति सप्तम्यर्थः । संन्यासिना कर्तव्यं कर्मत्येवं प्रतिभासं व्युदस्यति—गृहस्थेनेति । कर्तव्यत्वं स्तुतियोग्यत्वमतःशब्दार्थः । समुच्चयवादी सीमाकरणमाक्षिपति—नन्विति । यावज्जीवश्रुतिवशाद्ध्यानारोहणसामर्थ्ये सत्यपि कर्मानुष्ठानस्य दुर्वारत्वादिति हेतुमाह—यावतेति । भार्यावि-योगादिप्रतिबन्धाद्यावज्जीवश्रुतिचोदितकर्मानुष्ठानवद्वैगम्यप्रतिबन्धादपि तदननुष्ठानसंभवाद्भगवतो विशेषणवचनाच्च न यावज्जीवं कर्मानुष्ठानप्रसक्तिरिति परिहरति—नाऽऽरुरुक्षोरिति । उक्तमेवार्थं व्यतिरेकद्वारेण विवृणोति—आरुरुक्षोरित्यादिना । आरोढु-मिच्छतीत्यारुरुक्षुरित्यत्राऽऽरोहणेच्छा विशेषणमारोहणं कृतवानित्यारूढ इत्यत्र पुनरि-च्छाविषयभूतमारोहणं विशेषणमेवं शमकर्मविषययोर्भेदेन विशेषणं मर्यादाकरणानङ्गीकरणे विरुद्धमापद्येत, तयोरेव विभागकरणं च भागवतं सीमानङ्गीकारे न युज्येतेत्यर्थः ।

तत्राऽऽश्रमिणां कश्चिद्योगमारुरुक्षुर्भवत्यारूढश्च कश्चिदन्ये नाऽऽरुरुक्षवो न चाऽऽरूढास्तानपेक्ष्याऽऽरुरुक्षोरारूढस्य चेति विशेषणं विभागकरणं चोपपद्यत एवेति चेत् । न । तस्यैवेति वचनात् । पुनर्योगग्रहणाच्च योगारूढस्येति य आसीत्पूर्वं योगमारुरुक्षुस्तस्यैवाऽऽरूढस्य शम एव कर्तव्यं कारणं योगफलं प्रत्युच्यत इति । अतो न यावज्जीवं कर्तव्यत्वप्राप्तिः कस्यचिदपि कर्मणः, योगविभ्रष्टवचनाच्च । गृहस्थस्य चेत्कर्म्मिणो योगो विहितः पष्ठेऽध्याये स योगविभ्रष्टोऽपि कर्मगतिं कर्मफलं प्राप्नोतीति तस्य नाशाशङ्काऽनुपपन्ना स्यात् । अवश्यं हि कृतं कर्म काम्यं नित्यं वा मोक्षस्य नित्यत्वादनाभ्यत्वे स्वं फलमारभत एव ।

विशेषणविभागकरणयोरन्यथोपपत्तिमाशङ्कते—तत्रेति । व्यवहारभूमिः सप्तम्यर्थः । षष्ठी निर्धारणे । भवत्वधिकारिणां त्रैविध्यं तथाऽपि प्रकृते विशेषणादौ किमायातमित्याशङ्क्य तृतीयापेक्षया तदुपपत्तिरित्याह—तानपेक्ष्येति । आरुरुक्षोरारूढस्य च भेदे तस्यैवेति प्रकृतपरामर्शानुपपत्तिरिति दूषयति—न तस्येति । यद्यनारुरुक्षुं पुरुषमपेक्षयाऽऽरुरुक्षोरिति विशेषणं तस्य च कर्मरोगेहणकारणमनारूढं च पुरुषमपेक्षयाऽऽरूढस्येति विशेषणं तस्य च शमः संन्यासो योगफलप्राप्तौ कारणमिति विशेषणविभागकरणयोरुपपत्तिस्तदाऽऽरुरुक्षोरारूढस्य च भिन्नत्वात्प्रकृतपरामर्शिनस्तच्छब्दस्यानुपपत्तेर्न युक्तमित्यं विशेषणाद्युपपादनमित्यर्थः । किंच योगमारुरुक्षोस्तदारोहणे कारणं कर्मेत्युक्त्वा पुनर्योगारूढस्येति योगशब्दप्रयोगाद्यो योगं पूर्वमारुरुक्षुरासीत्तस्यैवापेक्षितं योगमारूढस्य तत्फलप्राप्तौ कर्मसंन्यासः शमशब्दवाच्यो हेतुत्वेन कर्तव्य इति वचनादारुरुक्षोरारूढस्य चाभिन्नत्वप्रत्यभिज्ञानाच्च तयोर्भिन्नत्वं शङ्कितुं शक्यमित्याह—पुनरिति । यत्तु यावज्जीवश्रुतिविरोधाद्योगारोहणसीमाकरणं कर्मणोऽनुचितमिति तत्राऽऽह—अत इति । पूर्वोक्तरीत्या कर्मतत्त्यागयोर्विभागोपपत्तौ श्रुतेरन्यविषयत्वाद्योगमारूढस्य मुमुक्षोर्निज्ञासमानस्य नित्यनैमित्तिककर्मस्वपि परित्यागसिद्धिरित्यर्थः । इतश्च यावज्जीवं कर्म कर्तव्यं न भवतीत्याह—योगेति । संन्यासिनो योगभ्रष्टस्य विनाशशङ्कावचनान्न यावज्जीवं कर्म कर्तव्यं प्रतिभातीत्यर्थः । ननु योगभ्रष्टशब्देन गृहस्थस्यैवाभिधानात्तस्यैवास्मिन्नध्याये योगविधानाद्योगारोहणयोग्यत्वे सत्यपि यावज्जीवं कर्म कर्तव्यमिति नेत्याह—गृहस्थस्येति । तेनापि मुमुक्षुणा कृतस्य कर्मणो मोक्षातिरिक्तफलानारम्भकत्वाद्योगभ्रष्टोऽसौ छिन्नाभ्रमिव नश्यतीति शङ्का सावकाशेत्याशङ्क्याऽऽह—अवश्यं हीति । अपौरुषेयान्निर्दोषाद्वेदात्फलदायिनी कर्मणः स्वाभाविकी शक्तिरवगता ब्रह्मभावस्य च स्वतःसिद्धत्वान्न कर्मफलत्वमतो मोक्षातिरिक्तस्यैव फलस्य कर्माऽऽरम्भकमिति कर्मिणि योगभ्रष्टेऽपि कर्मगतिं गच्छतीति निरवकाशा शङ्केत्यर्थः ।

नित्यस्य कर्मणो वेदप्रमाणान्वबुद्धत्वात्फलेन भवितव्यमित्यवोचामान्यथा वेदस्यानर्थार्थत्वप्रसङ्गादिति । न च कर्मणि सत्युभयविभ्रष्टवचनमर्थवत्कर्मणो विभ्रंशकारणानुपपत्तेः ।

ननु मुमुक्षुणा काम्यप्रतिषिद्धयोरकरणात्कृतयोश्च नित्यनैमित्तिकयोरफलत्वात्कथं तदीयस्य कर्मणो नियमेन फलारम्भकत्वं तत्राऽऽह—नित्यस्य चेति । चकारेण नैमित्तिकं कर्मानुकूप्यते । वेदप्रमाणकत्वेऽपि नित्यनैमित्तिकयोरफलत्वे दोषमाह—अन्यथेति । इति कर्मणोऽनुष्ठितस्य फलारम्भकत्वघ्नौघाद्गृहस्थो योगभ्रष्टोऽपि

कर्मगतिं गच्छतीति न तस्य नाशाशङ्केति शेषः । इतोऽपि गृहस्थो योगभ्रष्टशब्द-
वाच्यो न भवतीत्याह—न चेति । ज्ञानं कर्म चेत्युभयं ततो विभ्रष्टोऽयं नश्यतीति
वचनं गृहस्थे कर्मणि सति नार्थवद्भवितुमलं तस्य कर्मनिष्ठस्य कर्मणो विभ्रंशे हेत्व-
मावात्तत्फलस्याऽऽवश्यकत्वादित्यर्थः ।

कर्म कृतमीश्वरे संन्यस्येत्यतः कर्तरि कर्म फलं नाऽऽरभत इति चेत् ।
नेश्वरे संन्यासस्याधिकतरफलहेतुत्वोपपत्तेः । मोक्षायैवेति चेत्स्वकर्मणां
कृतानामीश्वरे न्यासो मोक्षायैव न फलान्तराय योगसहितो योगाच्च
विभ्रष्ट इत्यतस्तं प्रति नाशाशङ्का युक्तैवेति चेत् । न । 'एकाकी यत-
चित्तात्मा निराशीरपरिग्रहः' 'ब्रह्मचारिव्रते स्थितः' इति कर्मसंन्यास-
विधानात् । न चात्र ध्यानकाले स्त्रीसहायत्वाशङ्का येनैकाकित्वं विधी-
यते । न च गृहस्थस्य निराशीरपरिग्रह इत्यादिवचनमनुकूलम् । उभय-
विभ्रष्टप्रश्नानुपपत्तेश्च । अनाश्रित इत्यनेन कर्मिण एव संन्यासित्वं
योगित्वं चोक्तं प्रतिषिद्धं च निरग्रेरक्रियस्य च संन्यासित्वं योगित्वं
चेति चेत् । न । ध्यानयोगं प्रति बहिरङ्गस्य सतः कर्मणः फलाकाङ्क्षा-
संन्यासस्तुतिपरत्वात् । न केवलं निरग्रेरक्रिय एव संन्यासी योगी च
किं तर्हि कर्म्यपि कर्मफलासङ्गं संन्यस्य कर्मयोगमनुतिष्ठन्सत्त्वशुद्धयर्थं
स संन्यासी च योगी च भवतीति स्तूयते । न चैकेन वाक्येन कर्म-
फलासङ्गसंन्यासस्तुतिश्चतुर्थश्रमप्रतिषेधश्चोपपद्यते । न च प्रसिद्धं निर-
ग्रेरक्रियस्य परमार्थसंन्यासिनः श्रुतिस्मृतिपुराणेतिहासयोगशास्त्राविहितं
संन्यासित्वं योगित्वं च प्रतिषेधति भगवान् । स्ववचनविरोधाच्च ।

कृतस्य कर्मणो मुमुक्षुणा भगवति समर्पणात्कर्तरि फलानारम्भकत्वादस्ति विभ्रंश-
कारणमिति शङ्कते—कर्मेति । राजाराधनबुद्ध्या धनधान्यादिसमर्पणस्याधिकफल-
हेतुत्वोपलम्भादीश्वरे समर्पणे न भ्रंशकारणमिति दूषयति—नेत्यादिना । अधिक-
फलहेतुत्वेऽपि मोक्षहेतुत्वमिष्यतामिति शङ्कते—मोक्षायैवेति । तदेव चोद्यं विवृणो-
ति—स्वकर्मणामिति । सहकारिसामर्थ्यात्तस्य फलान्तरं प्रत्युपायत्वासिद्धिरिति हेतुं
सूचयति—योगेति । ध्यानसहितस्य संन्यासस्य मोक्षोपयिकत्वे कुतो योगभ्रष्टमधि-
कृत्य नाशाशङ्केत्याशङ्क्याऽऽह—योगाच्चेति । सहकार्यभावे सामग्र्यभावात्फलानुप-
पत्तेरुक्ता नाशाशङ्केत्यर्थः । ध्यानसहितमीश्वरे कर्मसमर्पणं मोक्षायैत्यत्र प्रमाणाभावा-
द्गृहस्थो योगभ्रष्टशब्दवाच्यो न भवतीति दूषयति—नेति । गृहस्थस्य योगभ्रष्टशब्द-

वाच्यत्वाभावे हेत्वन्तरमाह—एकाकीति । न स्वप्नेतानि विशेषणानि गृहस्थसमवा-
यीनि संभवन्ति तेन तस्य ध्यानयोगविध्यमावाप्तं तं प्रति योगभ्रष्टशब्दवचनमुचित-
मित्यर्थः । एकाकित्ववचनं गृहस्थस्यापि ध्यानकाळे स्त्रीसहायत्वाभावाभिप्रायेण भवि-
ष्यतीत्याशङ्क्याग्निहोत्रादिवद्ध्यानस्य पत्नीसाध्यत्वाभावादप्राप्तप्रतिषेधान्मैवमित्याह—
न चाप्नोति । विशेषणान्तरपर्यालोचनयाऽपि नायमेकाकिशब्दो गृहस्थपरो भवितुमर्ह-
तीत्याह—न चेति । किञ्च गृहस्थस्यैकाकित्वादि विवक्षित्वा ध्यानयोगविधौ तं
प्रत्युभयभ्रष्टप्रश्नो नोपपद्यत इत्याह—उभयोति । न हि गृहस्थं प्रत्युभयश्माज्ज्ञा-
नात्कर्मणश्च विभ्रष्टत्वमुपेत्य प्रष्टुं युज्यते तस्य ज्ञानाद्भ्रंशोऽपि कर्मणस्तदभावादनुष्ठीय-
मानकर्मभ्रंशोऽपि प्रागनुष्ठितकर्मवशात्फलप्रतिष्ठाभावादतो यथोक्तप्रश्नालोचनया न गृहस्थं
प्रति ध्यानविधानोपपत्तिरित्यर्थः । ननु भगवता संन्यासस्य प्रतिषिद्धत्वादृहस्थस्यैव
योगविधानात्तस्यैव योगभ्रष्टशब्दवाच्यत्वमिति शङ्कते—अनाश्रित इत्यनेनेति ।
भगवद्वाक्यं न प्रतिषेधपरमिति परिहरति—न ध्यानेति । स्तुतिपरत्वमेव स्फो-
रयति—न केवलमिति । सत्त्वशुद्धयर्थमनुतिष्ठन्निति संबन्धः । वाक्यस्योभयपरत्व-
माशङ्क्य वाक्यमदप्रसङ्गान्मैवमित्याह—न चेति । इतोऽपि भगवतः संन्यासाश्र-
मप्रतिषेधोऽभिप्रेतो न भवतीत्याह—न च प्रसिद्धमिति । तस्य प्रसिद्धं संन्यासित्वं
योगित्वं चेति संबन्धः । प्रसिद्धत्वमेव व्याकरोति—श्रुतीति । इतोऽपि संन्यासाश्रमं
भगवान्न प्रतिषेधतीत्याह—स्ववचनेति ।

सर्वकर्माणि मनसा संन्यस्य नैव कुर्वन्न कारयन्नास्ते मोनी संतुष्टो
येन केनचिदनिकेतः स्थिरमतिर्विहास कामान्धः सर्वान्पुमांश्चरति नि-
स्पृहः सर्वारम्भपरित्यागीति च तत्र तत्र भगवता स्ववचनानि दर्शि-
तानि तैर्विरुध्येत चतुर्थाश्रमप्रतिषेधः । तस्मान्पुनर्योगमारुरुक्षोः प्रति-
पन्नमार्हस्थ्यस्याग्निहोत्रादि फलनिरपेक्षमनुष्ठीयमानं ध्यानयोगारोहण-
साधनत्वं सत्त्वशुद्धिदारेण प्रतिपद्यत इति स संन्यासी च योगी चेति
स्तुयते—

अनाश्रितः कर्मफलं कार्यं कर्म करोति यः ।

स संन्यासी च योगी च न निराग्निर्न चाक्रियः ॥ १ ॥

अनाश्रितो नाऽऽश्रितोऽनाश्रितः किं कर्मफलं कर्मणः फलं कर्म-
फलं वत्तदननाश्रितः कर्मफलतृष्णारहित इत्यर्थः । यो हि कर्मफलतृ-
ष्णाकाङ्क्षं कर्मफलमाश्रितो भवत्यस्य तु तद्विपर्ययोऽतोऽनाश्रितः
कर्मफलमेवंभूतः सन्कार्यं कर्तव्यं नित्यं काम्यविपर्ययमग्निहोत्रादिकं
करोति निर्वर्तयति । यः कश्चिदीदृशः कर्मात् स कर्म्यन्तरेभ्यो विशिष्यत

इत्येवमर्थमाह स संन्यासी च योगी चेति । संन्यासः परित्यागः स
यस्यास्ति स संन्यासी च योगी च योगश्चित्तसमाधानं स यस्यास्ति
स योगी चेत्येवं गुणसंपन्नोऽयं मन्तव्यो न केवलं निरग्निरक्रिय एव
संन्यासी योगी चेति मन्तव्यः । निर्गता अग्नयः कर्माङ्गभूता यस्यात्स
निरग्निरक्रियश्चानग्निसाधना अप्यविद्यमानाः क्रियास्तपोदानादिका
यस्यासावक्रियः ॥ १ ॥

विरोधेव साधयति—सर्वकर्माणीत्यादिना । अनाश्रित इत्यादिवाक्यस्य यथा-
श्रुतार्थस्यानुपपत्तेः स्तुतिपरस्वमुपपादितमुपसंहरति—तस्मादिति । कर्मफलसंन्यासि-
त्वमग्नौ मुनिशब्दार्थः । स्तुतिपरं वाक्यमक्षरयोजनायामुदाहरति—अनाश्रित इति । कर्म-
फलेऽभिलाषो नास्तीत्येतावता कथं तदनाश्रितस्त्ववाच्योयुक्तिरित्याशङ्क्य व्यतिरेकमुखेन-
(ण) विशदयति—यो हीति । कार्यमित्यादि व्याकरोति—एवंभूतः सन्निति । कथं
कर्मिणः संन्यासित्वं योगित्वं च कर्मित्वविरोधादित्याशङ्क्याऽऽह—इदञ्च इति । स्तुते-
रग्नौ विवक्षितस्याग्नौपपत्तिश्चोदनीयेति मन्वानः सन्नाह—इत्येवमिति । न निरग्निरि-
त्यादेरर्थमाह—न केवलमिति । अग्नयो गार्हपत्याहवनीयान्वाहार्यपचनप्रभृतयः ।
अग्नौचित्ये सिद्धमक्रियस्त्वमग्निसाध्यत्वात्क्रियाणां तथा च न निरग्निरित्येतावतैवमोक्ष-
सिद्धौ च चाक्रिय इत्यमर्थकमर्थपुनरुक्तेरिति तत्राऽऽह—अनग्नौति ॥ १ ॥

ननु च निरग्निरक्रियस्यैव श्रुतिस्मृतियोगशास्त्रेषु संन्यासित्वं योगित्वं
च प्रसिद्धं कथमिह साग्रेः सक्रियस्य संन्यासित्वं योगित्वं चाप्रसिद्ध-
मुच्यते इति । नैष दोषः । कयाचिद्गुणवृत्त्योभयस्य संपिपादायिषित-
त्वात् । तत्कथं कर्मफलसंकल्पसंन्यासात्संन्यासित्वं योगाङ्गत्वेन च
कर्मानुष्ठानात्कर्मफलसंकल्पस्य वा चित्तविक्षेपहेतोः परित्यागाद्योगित्वं
चेति गौणमुभयं न पुनर्मुख्यं संन्यासित्वं योगित्वं चाभिप्रेतमित्येतमर्थं
दर्शयितुमाह—

यं संन्यासमिति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥ २ ॥

यं सर्वकर्मनत्फलपरित्यागलक्षणं परमार्थसंन्यासमिति प्राहुः श्रुति-
स्मृतिविदो योगं कर्मानुष्ठानलक्षणं च परमार्थसंन्यासं विद्धि जानीहि
हे पाण्डव । कर्मयोगस्य अवृत्तिलक्षणस्य तद्विपरीतेन निवृत्तिलक्षणेन
परमार्थसंन्यासेन कीदृशं सामान्यमङ्गीकृत्य तद्भावं उच्यते इत्यपेक्षाया-

मिदमुच्यते । अस्ति परमार्थसंन्यासेन सादृश्यं कर्तृद्वारकं कर्मयोगस्य ।
 यो हि परमार्थसंन्यासी स त्यक्तसर्वकर्मसाधनतया सर्वकर्मतत्फलविषयं
 संकल्पं प्रवृत्तिहेतुकामकारणं संन्यस्यति । अयमपि कर्मयोगी कर्म
 कुर्वाण एव फलविषयं संकल्पं संन्यस्यतीत्येतमर्थं दर्शयन्नाह न हि
 यस्मादसंन्यस्तसंकल्पोऽसंन्यस्तोऽपरित्यक्तः फलविषयः संकल्पोऽभि-
 संविद्येन सोऽसंन्यस्तसंकल्पः कश्चन कश्चिदपि कर्मा योगी समाधान-
 वान्भवति न संभवतीत्यर्थः । फलसंकल्पस्य चित्तविक्षेपहेतुत्वात् ।
 तस्माद्यः कश्चन कर्मा संन्यस्तफलसंकल्पो भवेत्स योगी समाधानवान्
 विक्षिप्तचित्तो भवेच्चित्तविक्षेपहेतोः फलसंकल्पस्य संन्यस्तत्वादित्यभि-
 प्रायः । एवं परमार्थसंन्यासकर्मयोगयोः कर्तृद्वारकं संन्याससामान्यम-
 पेक्ष्य 'यं संन्यासमिति प्राहुर्योगं तं विद्धि पाण्डव' इति कर्मयोगस्य
 स्तुत्यर्थं संन्यासत्वमुक्तम् ॥ २ ॥

उत्तरश्लोकस्य तात्पर्यं दर्शयितुं व्यावर्त्यामाशङ्कां दर्शयति—ननु चेति । प्रसिद्धिं
 परित्यज्याप्रसिद्धिरुपादीयमाना प्रसिद्धिविरुद्धेति चोद्यं दूषयति—नैष दोष इति ।
 उभयस्य साग्नौ सक्रिये च संन्यासित्वस्य योगित्वस्य चेत्यर्थः । गुणवृत्त्योभयसंपादनं
 प्रश्नपूर्वकं प्रकटयति—तत्कथमित्यादिना । संभवति मुख्ये संन्यासित्वादौ किमिति
 गौणमुभयमभीष्टमित्याशङ्क्य मुख्यस्य कर्मिण्यसंभवादौणमेव स्तुतिसिद्धयर्थं तदिष्टमि-
 त्यभिप्रेत्याऽऽह—न पुनरिति । चित्तव्याकुलत्वहेतुकामनात्यागाच्चित्तसमाधानसिद्धे-
 र्योगित्वं कर्मिणोऽपि युक्तं संन्यासित्वं तु तस्य विरुद्धमिति शङ्कमानं प्रत्युक्तेऽर्थे श्लोकम-
 वतारयति—इत्येतमिति । परमार्थसंन्यासं प्राहुरिति संबन्धः । इतीत्यं संन्यासस्य
 प्रामाणिकाम्युपगतत्वादिति शब्दो योज्यः । योगं फलतृष्णां परित्यज्य समाहितचेतस्त-
 येति शेषः । यदुक्तं संन्यासित्वं योगित्वं च गृहस्थस्य गौणमिति तदुत्तरार्धयोजनया
 प्रकटयितुमुत्तरार्धमुत्थापयति—कर्मयोगस्येति । कर्मयोगस्य परमार्थसंन्यासेन कर्तृद्वारकं
 साम्यमुक्तं व्यक्ती करोति—यो हीति । त्यक्तानि सर्वाणि कर्माणि साधनानि च
 येन स तथोक्तस्तस्य भावस्तत्ता तया सर्वकर्मविषयं तत्फलविषयं च संकल्पं त्यजती-
 त्यर्थः । संकल्पत्यागे तत्कार्यकामत्यागस्तत्यागे तज्जन्यप्रवृत्तित्यागश्च सिध्यतीत्यमिसं-
 धाय विशिनष्टि—प्रवृत्तीति । कर्मिण्यपि यथोक्तसंकल्पसंन्यासित्वमस्तीत्याह—
 अयमपीति । तदपरित्यागे व्याकुलचेतस्तया कर्मानुष्ठानस्यैव दुःशकत्वा-
 दित्यर्थः । उक्तमेव साम्यं व्यक्ती कुर्वन्व्यतिरेकं दर्शयति—इत्येतमिति । उक्तमेव

फलसंकरूपपरित्यागे किमिति समाधानवत्त्वाभावस्तत्राऽऽह—फलेति । व्यतिरेकमुखेनो-
(णो)क्तमर्थमन्वयमुखेनोपसंहरति—तस्मादिति । हिशब्दार्थस्य यस्मादित्युक्तस्य तस्मा-
दित्यनेन संबन्धः । कर्मिणं प्रति यथोक्तावेधौ हेतुहेतुमद्भावमभिप्रेत्य द्वितीयविधौ हेतु-
माह—चित्तविक्षेपेति । पूर्वश्लोके पूर्वोत्तरार्धाभ्यामुक्तमनुवदति—एवमिति ॥२॥

ध्यानयोगस्य फलनिरपेक्षः कर्मयोगो बहिरङ्गः साधनामिति तं संन्या-
सत्वेन स्तुत्वाऽधुना कर्मयोगस्य ध्यानयोगसाधनत्वं दर्शयति—

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥ ३ ॥

आरुरुक्षोरारोढुमिच्छतोऽनारूढस्य ध्यानयोगेऽवस्थातुमशक्तस्यैवे-
त्यर्थः । कस्याऽऽरुरुक्षोर्मुनेः कर्मफलसंन्यासिन इत्यर्थः । किमारुरुक्षो-
र्योगं कर्म कारणं साधनमुच्यते । योगारूढस्य पुनस्तस्यैव शम उप-
शमः सर्वकर्मभ्यो निवृत्तिः कारणं योगारूढत्वस्य साधनमुच्यते
इत्यर्थः । यावद्यावत्कर्मभ्य उपरमते तावत्तावन्निरायासस्य जितेन्द्रि-
यस्य चित्तं समधीयते । तथा सति स झटिति योगारूढो भवति ।
तथा चोक्तं व्यासेन—

नैतादृशं ब्राह्मणस्यास्ति चित्तं यथैकता समता सत्यता च ।

शीलं स्थितिर्दण्डनिधानमार्जवं ततस्ततश्चोपरमः क्रियाभ्यः ॥ इति ॥३॥

परमार्थसंन्यासस्य कर्मयोगान्तर्भावे कर्मयोगस्यैव सदा कर्तव्यत्वमापद्येत तेनेतरस्यापि
कृतत्वसिद्धेरित्याशङ्क्योक्तानुवाङ्पूर्वकमुत्तरश्लोकतात्पर्यमाह—ध्यानयोगस्येति ।
भाविन्या वृत्त्या मुनेर्योगमारोढुमिच्छोरिष्यमाणस्य योगारोहणस्य कर्म हेतुश्चेदपेक्षितं
योगमारूढस्यापि तत्फलप्राप्तौ तदेव कारणं भविष्यति तस्य कारणत्वे क्लृप्तशक्ति-
त्वादित्याशङ्क्याऽऽह—योगारूढस्येति । अनारूढस्येत्येतस्यैवार्थं स्फुटयति—ध्यानेति ।
मुनित्वं कर्मफलसंन्यासिन्यौपचारिकमित्याह—कर्मफलेति । साधनं चित्तशुद्धिद्वारा
ध्यानयोगप्राप्तिच्छायामिति शेषः । तस्येति प्रकृतस्य कर्मिणो ग्रहणम् । एवकारो
भिन्नक्रमः शमशब्देन संबध्यते । कस्यान्ययोगव्यवच्छेदेन शमो हेतुरिति तत्राऽऽह—
योगारूढत्वस्येति । सर्वव्यापारोपरमरूपोपशमस्य योगारूढत्वे कारणत्वं विवृणोति—
यावद्यावदिति । सर्वकर्मनिवृत्तावायासाभावाद्द्वशीकृतेन्द्रियग्रामस्य चित्तसमाधाने योगा-
रू त्वं सिध्यतीत्यर्थः । सर्वकर्मोपरमस्य पुरुषार्थसाधनत्वे पौराणिकीं संमतिमाह—

यथा चेति । एकता सर्वेषु भूतेषु वस्तुतो द्वैताभावोपलक्षितत्वमिति प्रतिपत्तिः । समता तेष्वेवोपाधिकविशेषेऽपि स्वतो निर्विशेषत्वधीः । सत्यता तेषामेव हितवचनम् । शीलं स्वभावसंपत्तिः । स्थितिः स्थैर्यम् । दण्डनिधानमर्हिसनम् । आर्जवमवक्रत्वम् । क्रियाभ्यः सर्वाभ्यः सकाशादुपरतिश्चेत्येतदुक्तं सर्वं यथा यादृशमेतादृशं नान्यद्वाप्तस्य विसं पुम-
र्भसाधनमस्ति तस्मादेतदेवास्य निरातिशयं पुरुषार्थसाधनमित्यर्थः ॥ ३ ॥

अयेदानीं कदा योगारूढो भवतीत्युच्यते—

यदा हि नेन्द्रियार्थेषु न कर्मस्वनुषज्जते ।

सर्वसंकल्पसंन्यासी योगारूढस्तदोच्यते ॥ ४ ॥

यदा समाधीयमानचित्तो योगी हीन्द्रियार्थेष्विन्द्रियाणामर्थाः शब्दा-
दयस्तेष्विन्द्रियार्थेषु कर्मसु च नित्यनैमित्तिककाम्यप्रतिषिद्धेषु प्रयोज-
माभावबुद्ध्या नानुषज्जतेऽनुषङ्गं कर्तव्यताबुद्धिं न करोतीत्यर्थः । सर्व-
संकल्पसंन्यासी सर्वान्संकल्पानिहामुत्रार्थकामहेतून्संन्यसितुं शीलमस्येति
सर्वसंकल्पसंन्यासी योगारूढः प्राप्तयोग इत्येतत्तदा तस्मिन्काले उच्यते ।
सर्वसंकल्पसंन्यासीति वचनात्सर्वाश्च कामान्सर्वाणि च कर्माणि संन्यसे-
दित्यर्थः । संकल्पमूला हि सर्वे कामाः—

संकल्पमूलः कामो वै यज्ञाः संकल्पसंभवाः ।

काम जानामि ते मूलं संकल्पात्त्वं हि जायसे ॥

न त्वां संकल्पयिष्यामि तेन मे न भविष्यसि ॥ इत्यादिस्मृतेः ।
सर्वकामपरित्यागे च सर्वकर्मसंन्यासः सिद्धो भवति । “ स यथाकामो
भवति तत्क्रतुर्भवति यत्क्रतुर्भवति तत्कर्म कुरुते ” इत्यादिश्रुतिभ्यो
‘ यद्यद्धि कुरुते कर्म तत्तत्कामस्य चेष्टितम् ’ इत्यादिस्मृतिभ्यश्च ।
न्यायाच्च । न हि सर्वसंकल्पसंन्यासे कश्चित्पण्डितुमपि शक्तः । तस्मा-
त्सर्वसंकल्पसंन्यासीति वचनात्सर्वान्कामान्सर्वाणि कर्माणि च त्याजयति
भगवान् ॥ ४ ॥

योगप्राप्तौ कारणकथनानन्तरं तत्प्राप्तिकालं दर्शयितुं श्लोकान्तरमवतारयति—

अथेति । समाधानावस्था यदेत्युच्यते । अत एवोक्तं समाधीयमानचित्तो योगीति ।
शब्दादिषु कर्मसु चानुषङ्गस्य योगारोहणप्रतिबन्धकत्वात्तदभावस्य तदुपायत्वं प्रसिद्ध-
मिति द्योतयितुं हीत्युक्तम् । सर्वेषामपि संकल्पानां योगारोहणप्रतिबन्धकत्वमभिप्रेत्य
सर्वसंकल्पसंन्यासीत्यत्र विवक्षितमर्थमाह—सर्वानिति । सर्वसंकल्पसंन्यासेऽपि सर्वेषां
कामानां कर्मणां च प्रतिबन्धकत्वसंभवे कुतो योगप्राप्तिरित्याशङ्क्याऽऽह—सर्वेति ।

संकल्पपरित्यागे यथोक्तविध्यनुष्ठानमयत्नसिद्धमिति मन्वानः सन्नाह—संकल्पयेति ।
 ओम्मुञ्चने च तत्कार्यनिवृत्तिरयत्नलभ्येति भावः । तत्र प्रमाणमाह—संकल्पमूळ-
 ते । तत्रान्वयव्यतिरेकावभिप्रेत्योक्तमुपपादयति—कामेति । सर्वसंकल्पामावे कामा-
 ववत्कर्माभावस्य सिद्धत्वेऽपि कर्मणां कामकार्यत्वात्तन्निवृत्तिप्रयुक्तामपि निवृत्तिमुप-
 स्यति—सर्वकामेति । यदुक्तं कर्मणां कामकार्यत्वं तत्र श्रुतिस्मृती प्रमाणयति—
 यथेति । स पुरुषः स्वरूपमजानन्यत्फलकामो भवति तत्साधनमनुष्ठेयतया बुद्धी
 रयतीति तत्क्रतुर्भवति यच्चानुष्ठेयतया गृह्णाति तदेव कर्म बहिरपि करोतीति कामा-
 नं कर्मोक्तमिति श्रुत्यर्थः । कामजन्यं कर्मेत्यन्वयव्यतिरेकसिद्धमिति द्योतयितुं स्मृतौ
 शब्दः । न्यायमेव दर्शयति—न हि सर्वसंकल्पेति । स्वापादावदर्शनादित्यर्थः ।
 यनैमित्तिककर्मानुष्ठानं दूरनिरस्तमिति वक्तुमपिशब्दः । श्रुतिस्मृतिन्यायसिद्धमर्थ-
 संहरति—तस्मादिति ॥ ४ ॥

यदैवं योगारूढस्तदा तेनाऽऽत्माऽऽत्मनोद्धृतो भवति संसारादनर्थ-
 जातादतः—

उद्धरेदात्मनाऽऽत्मानं नाऽऽत्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

उद्धरेत्संसारसागरे निमग्नमात्मनाऽऽत्मानं तत उद्धूर्ध्वं हरेदुद्धरे-
 योगारूढतामापादयेदित्यर्थः । नाऽऽत्मानमवसादयेन्माधो नयेन्माधो
 गमयेत् । आत्मैव हि यस्मादात्मनो बन्धुः । न ह्यन्यः कश्चिद्बन्धुर्धुः
 संसारमुक्तये भवति । बन्धुरपि तावन्मोक्षं प्रति प्रतिकूल एव स्नेहादि-
 बन्धनायतनत्वात्तस्माद्युक्तमवधारणमात्मैव ह्यात्मनो बन्धुरिति । आत्मैव
 रिपुः शत्रुर्योऽन्योऽपकारी बाह्यः शत्रुः सोऽप्यात्मप्रयुक्त एवेति युक्तमे-
 वावधारणमात्मैव रिपुरात्मन इति ॥ ५ ॥

योगारूढस्य किं स्यादित्याशङ्क्याऽऽह—यदैवमिति । योगारूढस्य दृष्टादृष्टोपा-
 वश्यकर्तव्यतायै मुक्तिहेतुत्वं तद्विपर्ययस्याधःपतनहेतुत्वं च दर्शयति—अत इति ।
 । हेतुमाह—आत्मैव हीति । उद्धरणापेक्षामात्मनः सूचयति—संसारेति ।
 माराद्धूर्ध्वं हरणं कीदृगित्याशङ्क्याऽऽह—योगारूढतामिति । योगप्राप्तवनास्या तु
 कर्तव्येत्याह—नाऽऽत्मानमिति । योगप्राप्त्युपायश्चेन्नानुष्ठीयते तदा योगाभावे संसार-
 रेहारासंभवादात्माऽधो नीतः स्यादित्यर्थः । नन्वात्मानं संसारे निमग्नं तदीयो बन्धु-
 रमातुद्धरिष्यति नेत्याह—आत्मैव हीति । कुतोऽवधारणमन्वस्यापि प्रसिद्धस्य बन्धोः

संभवात्तत्राऽऽह—न हीति । अन्यो बन्धुः सन्नपि संसारमुक्तये न भवतीत्येतदुपपादयति—
बन्धुरपीति । स्नेहादीत्यादिशब्दात्तदनुगुणप्रवृत्तिविषयत्वं गृह्यते । आत्मातिरिक्तस्यापि
शत्रोरपकारिणः सुप्रसिद्धत्वादवधारणमनुचितमित्याशङ्क्याऽऽह—योऽन्य इति ॥९॥

आत्मैव बन्धुरात्मैव रिपुरात्मन इत्युक्तं तत्र किंलक्षण आत्मनो
बन्धुः किंलक्षणो वाऽऽत्मनो रिपुरित्युच्यते—

बन्धुरात्माऽऽत्मनस्तस्य येनाऽऽत्मैवाऽऽत्मना जितः ।

अनात्मनस्तु शत्रुत्वे वर्तेताऽऽत्मैव शत्रुवत् ॥ ६ ॥

बन्धुरात्माऽऽत्मनस्तस्य तस्याऽऽत्मनः स आत्मा बन्धुर्येनाऽऽत्म-
नाऽऽत्मैव जित आत्मा कार्यकरणसंघातो येन वशीकृतो जितेन्द्रिय
इत्यर्थः । अनात्मनस्त्वजितात्मनस्तु शत्रुत्वे शत्रुभावे वर्तेताऽऽत्मैव
शत्रुवद्यथाऽनात्मा शत्रुरात्मनोऽपकारी तथाऽऽत्माऽऽत्मनोऽपकारे वर्ते-
तेत्यर्थः ॥ ६ ॥

उक्तमनूद्य प्रश्नपूर्वकं श्लोकान्तरमवतारयति—आत्मैवेत्वादिना । एकस्यैवाऽऽत्मनो
मिथो विरुद्धं बन्धुत्वं रिपुत्वं च लक्षणभेदमन्तरेणायुक्तमिति चोदिते वशीकृतसंघातस्याऽऽ-
त्मानं प्रति बन्धुत्वमितरस्य शत्रुत्वमित्यविरोधं दर्शयति—बन्धुरित्यादिना । वशीकृतसं-
घातस्य विक्षेपामावादात्मनि समाधानसंभवादुपपन्नमात्मानं प्रति बन्धुत्वमिति साधयति—
तस्येति । अवशीकृतसंघातस्य पुनर्विक्षेपोपपत्तेरात्मनि समाधानायोगादात्मानं प्रति
शत्रुभावे प्रसिद्धशत्रुवदात्मैव शत्रुत्वेन वर्तेतेत्युत्तरार्धं व्याकरोति—अनात्मन इति ।
दृष्टान्तं व्याचष्टे—यथेति । उक्तदृष्टान्तवशादवशीकृतसंघातः स्वस्य हितानाचरणादा-
त्मानं प्रति शत्रुरेवेति दार्ष्टान्तिकमाह—तथेति ॥ ६ ॥

जितात्मनः प्रशान्तस्य परमात्मा समाहितः ॥

शीतोष्णसुखदुःखेषु तथा मानापमानयोः ॥ ७ ॥

जितात्मन इति । जितात्मनः कार्यकरणादिसंघात आत्मा जितो येन
स जितात्मा तस्य जितात्मनः प्रशान्तस्य प्रसन्नान्तःकरणस्य सतः
संन्यासिनः परमात्मा समाहितः साक्षादात्मभावेन वर्तत इत्यर्थः । किंच
शीतोष्णसुखदुःखेषु तथा मानेऽपमाने च मानापमानयोः पूजापरि-
भवयोः ॥ ७ ॥

कथं संयतकार्यकरणस्य बन्धुरात्मेति तत्राऽह—जितात्मन इति । जितकार्य-

करणसंघातस्य प्रकर्षेणोपरतबाह्याभ्यन्तरकरणस्य परमात्मा विक्षेपेण पुनः पुनरनभि-
भूयमानो निरन्तरं चित्ते प्रथत इत्यर्थः । जितात्मानं संन्यस्तसमस्तकर्माणमधिकारिणं
प्रदर्श्य योगाङ्गानि दर्शयति—शीतेति । समः स्यादित्यध्याहारः । पूर्वार्धे व्याचष्टे—
जितेत्यादिना । न केवलं तस्य परमात्मा साक्षादात्मभावेन वर्तते किंतु शीतोष्णादि-
भिरपि नासौ चाल्यते तत्त्वज्ञानादित्युत्तरार्धे विभजते—किंचेति । तेषु समः स्या-
दिति संबन्धः ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकाश्चनः ॥ ८ ॥

ज्ञानेति । ज्ञानविज्ञानतृप्तात्मा ज्ञानं शास्त्रोक्तपदार्थानां परिज्ञानं,
विज्ञानं तु शास्त्रतो ज्ञातानां तथैव स्वानुभवकरणं ताभ्यां ज्ञानविज्ञाना-
भ्यां तृप्तः संजातालंप्रत्यय आत्माऽन्तःकरणं यस्य स ज्ञानविज्ञानतृप्ता-
त्मा कूटस्थोऽप्रकम्प्यो भवतीत्यर्थः । विजितेन्द्रियश्च । य ईदृशो युक्तः
समाहित इति स उच्यते कथ्यते । स योगी समलोष्टाश्मकाश्चनो लो-
ष्टाश्मकाश्चनानि समानि यस्य स समलोष्टाश्मकाश्चनः ॥ ८ ॥

चित्तसमाधानमेव विशिष्टं फलं चेदिष्टं तर्हि कथंभूतः समाहितो व्यवहियते तत्राऽऽह—
ज्ञानेति । परोक्षापरोक्षाभ्यां ज्ञानविज्ञानाभ्यां संजातोऽलंप्रत्ययो यस्मिन्न(स्या)न्तःकरणे
सोऽविक्रियो हर्षविषादकामक्रोधादिरहितो योगी युक्तः समाहित इति व्यवहारभागी
भवतीति पादत्रयव्याख्यानं दर्शयति—ज्ञानमित्यादिना । स च योगी परमहंस-
परिव्राजकः सर्वत्रोपेक्षाबुद्धिरनतिशयवैराग्यभागीनि कथयति—स योगीति ॥ ८ ॥

किंच—

सुहृन्मित्रार्युदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

सुहृदित्यादिश्लोकार्धमेकं पदम् । सहृदितिप्रत्युपकारभनपेक्षयोपकर्ता ।
मित्रं स्नेहवान् । अरिः शत्रुः । उदासीनो न कस्यचित्पक्षं भजते ।
मध्यस्थो यो विरुद्धयोरुभयोर्हितेषी । द्वेष्य आत्मनोऽभियः । बन्धुः
संबन्धीत्येतेषु साधुषु शास्त्रानुवर्तिष्वपि च पापेषु प्रतिषिद्धकारिषु सर्वे-
ष्वेतेषु समबुद्धिः कः किं कर्मेत्यव्यापृतबुद्धिरित्यर्थः । विशिष्यते विमु-
च्यत इति वा पाठान्तरम् । योगारूढानां सर्वेषामयमुत्तम इत्यर्थः ॥ ९ ॥

योगारूढस्य प्रज्ञास्तत्त्वमभ्युपेत्य योगस्याङ्गान्तरं दर्शयति—किंचेति । पदच्छेदः पदार्थोक्तिरिति व्याख्यानाङ्गं संपादयति—सुहादितीति । अरिर्नाम परोक्षमपकारकः प्रत्यक्षमप्रियो द्वेष्य इति विभागः । समबुद्धिरिति व्याचष्टे—कः किमिति । प्रथमो हि प्रश्नो जातिगोत्रादिविषयो द्वितीयो व्यापाराविषयः । उक्तप्रकारेणाव्यापृतबुद्धेः सर्वोत्कर्षो वा सर्वपापविमोक्षो वा सिध्यतीत्याह—विशिष्यत इति । पाठद्वयेऽपि सिद्धमर्थं संगृह्य कथयति—योगारूढानामिति ॥ ९ ॥

अत एवमुत्तमफलप्राप्तये—

योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥ १० ॥

योगी ध्यायी युञ्जीत समादध्यात्सततं सर्वदाऽऽत्मानमन्तःकरणं रहस्येकान्ते गिरिगुहादौ स्थितः सन्नेकाक्यसहायः । रहसि स्थित एकाकी चेति विशेषणात्संन्यासं कृत्वेत्यर्थः । यतचित्तात्मा चित्तमन्तःकरणमात्मा देहश्च संयतौ यस्य स यतचित्तात्मा निराशीर्वीततृष्णोऽपरिग्रहश्च परिग्रहरहित इत्यर्थः । संन्यासित्वेऽपि त्यक्तसर्वपरिग्रहः सन्युञ्जीतेत्यर्थः ॥ १० ॥

यथोक्तविशेषणवतो योगारूढेषूत्तमत्वे योगानुष्ठाने प्रयतितव्यमित्यङ्गाभिधानानन्तरं प्रधानमभिदधाति—अत एवमिति । आदरनैरन्तर्यदीर्घकालत्वं विशेषणत्रयं योगस्य सूचयति—सततमिति । तस्यैव पञ्चाङ्गान्युपन्यस्यति—रहसीत्यादिना । सर्वदेत्यादरदीर्घकालयोरुपलक्षणम् । प्रत्यगात्मानं व्यावर्तयति—अन्तःकरणमिति । गिरिगुहादावित्यादिशब्देन योगप्रतिबन्धकदुर्जनादिविधुरो देशो गृह्यते । विशेषणद्वयस्य तात्पर्यमाह—रहसीति । योगं युञ्जानस्य संन्यासिनो विशेषणान्तराणि दर्शयति—यत्तेति । सति संन्यासित्वे किमित्यपरिग्रहग्रहणमर्थपुनरुक्तेरित्याशङ्क्य कौपीनाच्छादनादिष्वपि सक्तिनिवृत्त्यर्थमित्याह—संन्यासित्वेऽपीति ॥ १० ॥

अथेदानीं योगं युञ्जत आसनाहारविहारादीनां योगसाधनत्वेन नियमो वक्तव्यः प्राप्तयोगलक्षणं तत्फलादि चेत्यत आरभ्यते । तत्राऽऽसनमेव तावत्प्रथममुच्यते—

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

शुचौ शुद्धे विविक्ते स्वभावतः संस्कारतो वा देशे स्थाने प्रति-
ष्ठाप्य स्थिरमचलं नमात्मन आसनं नात्युच्छ्रितं नातीवोच्छ्रितं नाप्य-
तिनीचं तच्च चैलाजिनकुशोत्तरं चैलमजिनं कुशाश्चोत्तरे यस्मिन्नासने
तदासनं चैलाजिनकुशोत्तरं पाठक्रमाद्विपरीतोऽत्र क्रमश्चैलादीनाम् ॥ ११ ॥

योगं योगाङ्गानि चोपदिश्योत्तरसंदर्भस्य तात्पर्यमाह—अथेति । योगस्वरूपकतिपय-
तदङ्गप्रदर्शनानन्तर्यमथशब्दार्थः । विहारादीनामित्यादिशब्देन यथोक्तासनादिगता-
वान्तरमेदग्रहणम् । तत्फलादि चेत्यादिशब्देन योगफलसम्यग्ज्ञानं च तत्फलं कैवल्यं
ततो भ्रष्टस्याऽऽत्यन्तिकाविनष्टत्वमित्यादि गृह्यते । एवं समुदायतात्पर्यं दर्शिते किमा-
सीनः शयानस्तिष्ठन्गच्छन्कुर्वन्वा युञ्जीतेत्यपेक्षायामनन्तरश्लोकतात्पर्यमाह—तत्रेति ।
निर्धारणे सप्तमी । प्रथमं योगानुष्ठानस्य प्रधानमासीनः संमवादिति न्यायादिति यावत् ।
विविक्तत्वं द्वेषा विमजते—स्वभावत इति । आसनस्यास्यैर्ये तत्रोपविश्य योगमनुतिष्ठतः
समाधानायोगाद्योगासिद्धिरित्यभिसंधाय विशिनष्टि—अचलं नमिति । आस्यतेऽस्मि-
न्निति व्युत्पत्तिमनुश्रि(स्र)त्याऽऽह—आसनामिति । आत्मन इति परकीयासनव्युदा-
सार्थं, पतनमयपरिहारार्थं नात्युच्चमित्युक्तं, नाप्यतिनीचमिति भूतलपाषाणादिसंश्लेषे
षातक्षोभाग्निमान्द्यादिसंभावितदोषनिरासार्थं, चैलं वस्त्रमजिनं चर्म पशूनां तच्च मृगस्य
कुशा दर्भास्ते चोत्तरे यस्मिन्नुपरिष्ठादारम्य तत्तथोक्तम् । प्रथमं चैलं ततोऽजिनं ततश्च
कुशा इति प्रतिपन्नपाठक्रममतिक्रम्याऽऽदौ कुशास्ततोऽजिनं ततश्चैलमिति क्रमं विव-
क्षित्वाऽऽह—विपरीतोऽत्रेति ॥ ११ ॥

प्रतिष्ठाप्य किम्—

तत्रैकाग्रं मनः कृत्वा यतचित्तेन्द्रियक्रियः ।

उपविश्याऽऽसने युञ्ज्याद्योगमात्मविशुद्धये ॥ १२ ॥

तत्र तस्मिन्नासने उपविश्य योगं युञ्ज्यात् । कथं, सर्वविषयेभ्य
उपसंहृत्यैकाग्रं मनः कृत्वा यतचित्तेन्द्रियक्रियः, चित्तं चेन्द्रियाणि च
चित्तेन्द्रियाणि तेषां क्रियाः संयता यस्य स यतचित्तेन्द्रियक्रियः । स
किमर्थं योगं युञ्ज्यादित्याहाऽऽत्मविशुद्धयेऽन्तःकरणस्य विशुद्धय-
र्थमित्येतत् ॥ १२ ॥

यथोक्तमासनं संपाद्य किं कर्तव्यमिति प्रश्नपूर्वकं कर्तव्यं तन्निर्दिशति—प्रतिष्ठाप्येति ।

योगं युञ्जानस्येतिकर्तव्यताकलापं पृच्छति—कथमिति । सर्वेभ्यो विषयेभ्यः सकाशा-

१ क. घ. छ. °लमा° । २ घ. झ. °रं विप° । ३ क. °फलं स° । ४ ड. ज. °लमि° ।
५ ग. प्रपन्नक्रमः पाठक° । ६ क. ड. क. °नक्रममापातिकं ज° । ख. °नक्रम पाठातिक° । ७ ख.
ग. ड. ज. °र्षं च पृ° ।

त्प्रत्याहृत्य मनसो यदेकस्मिन्नेव ध्येये विषये समाधानं यच्चित्तस्येन्द्रियाणां च बाह्याक्रियाणां संयमनं तदुभयं कृत्वा योगमनुतिष्ठेदित्याह—सर्वेति । आसने यथोक्ते स्थित्वा यथोक्तया रीत्या योगानुष्ठानस्य प्रश्नपूर्वकं फलमाह—स किमर्थमित्यादिना ॥ १२ ॥

बाह्यमासनमुक्तमधुना शरीरधारणं कथमित्युच्यते—

समं कायशिरोग्रीवं धारयन्नचलं स्थिरः ।

संप्रेक्ष्य नासिकाग्रं स्वं दिशश्चानवलोकयन् ॥ १३ ॥

समं कायशिरोग्रीवं कायश्च शिरश्च ग्रीवा च कायशिरोग्रीवं तत्समं धारयन्नचलं च समं धारयतश्चलनं संभवत्यतो विशिनष्टि—अचलमिति । स्थिरः स्थिरो भूत्वेत्यर्थः । स्वं नासिकाग्रं संप्रेक्ष्य सम्यक्प्रेक्षणं दर्शनं कृत्वेवेतीवशब्दो लुप्तो द्रष्टव्यः । न हि स्वनासिकाग्रसंप्रेक्षणमिह विधित्सितं किं तर्हि चक्षुषोर्दृष्टिसंनिपातः । स चान्तःकरणसमधानापेक्षो विवक्षितः । स्वनासिकाग्रसंप्रेक्षणमेव चेद्विवक्षितं मनस्तत्रैव समाधीयेत नाऽऽत्मनि । आत्मनि हि मनसः समाधानं वक्ष्यत्यात्मसंस्थं मनः कृत्वेति । तस्मादिवशब्दलोपेनाक्षुषोर्दृष्टिसंनिपात एव संप्रेक्ष्येत्युच्यते । दिशश्चानवलोकयन्दिशां चावलोकनमन्तराऽकुर्वन्मित्येतत् ॥ १३ ॥

उक्तमनुद्यानन्तरश्लोकेस्य पुनरुक्तमर्थमाह—बाह्यमिति । समत्वमृजुत्वं कायः शरीरमध्यम् । अचलमिति विशेषणमवतार्य तस्य तात्पर्यमाह—सममिति । कार्यकरणयोर्विषयपारवश्यशून्यत्वमचलत्वं स्थैर्यम् । किमितीवशब्दलोपोऽत्र कल्प्यते स्वनासिकाग्रसंप्रेक्षणमेव योगाङ्गत्वेनात्र विधित्सितं किं न स्यादित्याशङ्क्याऽऽह—न हीति । तर्हि किमत्र विवक्षितमिति प्रश्नपूर्वकमाह—किं तर्हीति । दृष्टिसंनिपातो दृष्टेश्चक्षुषोरूपादिविषयप्रवृत्तिराहित्यम् । कथमसावनायासेन सिध्यति तत्राऽऽह—स चेति । समाधानस्य प्राधान्येनात्र विवक्षितत्वादृष्टेर्बहिर्विषयत्वेन तद्भङ्गप्रसङ्गात्तस्या विषयेभ्यो व्यावृत्त्याऽऽन्तरेव संनिपातो विवक्षितो भातीत्यर्थः । तथाऽपि कथं स्वनासाग्रसंप्रेक्षणमत्र श्रुतमविवक्षितमित्याशङ्क्याऽऽह—स्वनासिकेति । तत्रैव मनःसमाधाने का हानिरित्याशङ्क्य वाक्यशेषविरोधान्मैवमित्याह—आत्मनि हीति । किं तर्हि संप्रेक्ष्येत्यादौ विवक्षितमित्याशङ्क्याऽऽह—तस्मादिति । दक्षिणंतरचक्षुषोर्या

दृष्टिस्तस्या बाह्याद्विषयाद्वैमुख्येनान्तरेव संनिपतनमत्र स्वकीयं नासिकाग्रं नासिकान्तं
संप्रेक्ष्येति विवक्षितमित्यर्थः । तत्रैवोत्तरमपि विशेषणमनुकूलमित्याह—दिशश्चेति ।
अनवलोकयन्नासीतेत्युत्तरत्र संबन्धः । अन्तराऽन्तरा दिशामवलोकनमपि योगपतिब-
न्धकमिति तत्प्रतिषेधः ॥ १३ ॥

किंच—

प्रशान्तात्मा विगतभीर्ब्रह्मचारिव्रते स्थितः ।

मनः संयम्य मच्चित्तो युक्त आसीत मत्परः ॥ १४ ॥

प्रशान्तात्मा प्रकर्षेण शान्त आत्माऽन्तःकरणं यस्य सोऽयं
प्रशान्तात्मा विगतभीर्विगतभयो ब्रह्मचारिव्रते स्थितो ब्रह्मचारिणो व्रतं
ब्रह्मचर्यं गुरुशुश्रूषाभिक्षाभुक्त्यादि तस्मिन्स्थितस्तदनुष्ठाता भवेदित्यर्थः ।
किंच मनः संयम्य मनसो वृत्तीरुपसंहृत्येत्येतन्मच्चित्तो मयि परमेश्वरे
चित्तं यस्य सोऽयं मच्चित्तो युक्तः समाहितः सन्नासीतोपविशेन्मत्परोऽहं
परो यस्य सोऽयं मत्परः । भवति कश्चिद्रागी स्त्रीचित्तो न तु स्त्रियमेव
परत्वेन गृह्णाति, किं तर्हि राजानं महादेवं वाऽयं तु मच्चित्तो मत्प-
रश्च ॥ १४ ॥

योगं युञ्जानस्य विशेषणान्तराणि दर्शयति— किंचेति । अन्तःकरणस्य प्रशान्ती
रागद्वेषादिदोषराहित्यं तस्याश्च प्रकर्षो रागादिहेतोर्गपि निवृत्तिः । विगतमयत्वं सर्व-
कर्मपरित्यागे शास्त्रीयनिश्चयवशान्निःसंदिग्धबुद्धित्वम् । भिक्षाभुक्त्यादीत्यादिशब्देन
त्रिषवणस्नानशौचाचमनादि गृह्यते । विशेषणान्तरमाह—किंचेति । उपसंहृत्य योग-
निष्ठो भवेदिति शेषः । मनोवृत्त्युपसंहारे ध्यानमपि न सिध्येत्तस्य तद्वृत्त्यावृत्तिरू-
पत्वादित्याशङ्क्याऽऽह—मच्चित्त इति । विषयान्तरविषयमनोवृत्त्युपसंहारेणाऽऽत्म-
न्येव तन्नियमनान्न ध्यानानुपपत्तिरित्यर्थः । मच्चित्तत्वेनैव मत्परत्वस्य सिद्धत्वान्मत्पर
इति पृथग्विशेषणमनर्थकमित्याशङ्क्याऽऽह—भवतीति । अन्तःकरणशुद्धिर्योगस्या-
न्तरफलम् ॥ १४ ॥

अथेदानीं योगफलमुच्यते—

युञ्जन्नेवं सदाऽऽत्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥ १५ ॥

युञ्जन्समाधानं कुर्वन्नेवं यथोक्तेन विधानेन सदाऽऽत्मानं योगी
नियतमानसो नियतं संयतं मानसं मनो यस्य सोऽयं नियतमानसः
शान्तिमुपरतिं निर्वाणपरमां निर्वाणं मोक्षस्तत्परमा निष्ठा यस्याः शान्तेः

सा निर्वाणपरमा तां निर्वाणपरमां मत्संस्थां मदधीनामधिगच्छति
प्राप्नोति ॥ १५ ॥

संप्रति परमफलकथनपरत्वेनानन्तरश्लोकमादत्ते—अथेति । योगस्वरूपं तदङ्गमा-
सनद्वयं तत्कर्तृविशेषणमित्यस्यार्थस्य प्रकथनानन्तरमित्यथशब्दार्थः । आत्मानं युञ्ज-
न्निति संबन्धः । आत्मशब्दो मनोविषयः । यथोक्तो विधिरासनादिः । उक्तविशेषणत्रयधो-
तनार्थं सदेत्युक्तम् । योगी ध्यायी संन्यासीत्यर्थः । मनःसंयमस्य योगं प्रत्यसाधार-
णत्वं दर्शयति—नियतेति । शान्तिशब्दितोपरतेः सर्वसंसारनिवृत्तिपर्यवसायित्वं
मत्वा विशिनष्टि—निर्वाणेति । यथोक्ताया मुक्तेर्ब्रह्मस्वरूपावस्थानादनर्थान्तरत्वमाह—
मत्संस्थामिति । मदधीनां मदात्मिकामित्यर्थः ॥ १५ ॥

इदानीं योगिन आहारादिनियम उच्यते—

नात्यश्रतस्तु योगोऽस्ति न चैकान्तमनश्रतः ।

न चातिस्वप्नशीलस्य जाग्रतो चैव चार्जुन ॥ १६ ॥

नात्यश्रत आत्मसंमितमन्नपरिमाणमतीत्याश्रतोऽत्यश्रतो न योगोऽस्ति
न चैकान्तमनश्रतो योगोऽस्ति “यदु ह वा आत्मसंमितमन्नं तदवति तन्न
हिनस्ति, यद्भूयो हिनस्ति तद्यत्कनीयो न तदवति” इति श्रुतेः । तस्मा-
द्योगी नाऽऽत्मसंमितादन्नादधिकं न्यूनं वाऽश्रीयात् । अथवा योगिनो
योगशास्त्रे परिपठितादन्नपरिमाणादतिमात्रमश्रतो योगो नास्ति ।

उक्तं हि—अर्धमन्नस्य सव्यञ्जनस्य तृतीयमुदकस्य तु ।

वायोः संचरणार्थं तु चतुर्थमवशेषयेत् । इत्यादि परिमाणम् ।
तथा न चातिस्वप्नशीलस्य योगो भवति नैव चातिमात्रं जाग्रतो योगो
भवति चार्जुन ॥ १६ ॥

आहारादीत्यादिशब्देन विहारजागरितादि चोच्यते । आत्मसंमितमन्नपरिमाणम-
ष्टग्रासादि । आहारनियमे शतपथश्रुतिं प्रमाणगति—यदु ह वा इति । तदन्नं भुज्य-
मानं यदु ह वा इति प्रसिद्ध्याऽनूदितमवति अनुष्ठानयोग्यतामापाद्यानुष्ठानद्वारेण
भोक्तारं रक्षति न पुनस्तदन्नमस्यानर्थाय भवतीत्यर्थः । यत्पुनरात्मसंमिताद्भूयोऽधिक-
तरं शास्त्रमतिक्रम्य भुज्यते तदात्मानं हिनस्ति भोक्तुर्नर्थाय भवति । यच्चान्नं कनी-
योऽल्पतरं शास्त्रनिश्चयाभावादद्यते तदन्नमनुष्ठानयोग्यतादिद्वारा न रक्षितुं क्षमते ।
तस्मादत्यधिकमत्यल्पं चान्नं योगमारुरुक्षता त्याज्यामित्यर्थः । श्रुतिसिद्धमर्थं निगम-
यति—तस्मादिति । नेत्यादेर्व्याख्यानान्तरमाह—अथ वेति । किं तदन्नपरिमाणं
योगशास्त्रोक्तं यदधिकं न्यूनं वाऽभ्यवहरतो योगानुपपत्तिरित्याशङ्क्याऽऽह—उक्तं
इति ।

पूरयेदशनेनार्धं तृतीयमुकदेन तु ।

वायोः संचरणार्थाय चतुर्थमवशेषयेत् ॥

इति वाक्यमादिशब्दार्थः । * यथाऽत्यन्तमश्वतोऽनश्वतश्च योगो न संभवति तथाऽत्यन्तं स्वपतो जाग्रतश्च न योगः संभवतीत्याह—तथेति ॥ १६ ॥

कथं पुनर्योगो भवतीत्युच्यते—

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

युक्ताहारविहारस्याऽऽहियत इत्याहारोऽन्नं विहरणं विहारः पादक्रमस्तौ युक्तौ नियतपरिमाणौ यस्य तथा युक्तचेष्टस्य युक्ता नियता चेष्टा यस्य कर्मसु तथा युक्तस्वप्नावबोधस्य युक्तौ स्वप्नश्चावबोधश्च तौ नियतकालौ यस्य तस्य युक्ताहारविहारस्य युक्तचेष्टस्य कर्मसु युक्तस्वप्नावबोधस्य योगिनो योगो भवति दुःखहा दुःखानि सर्वाणि हन्तीति दुःखहा सर्व-संसारदुःखक्षयकृद्योगो भवतीत्यर्थः ॥ १७ ॥

आहारनिद्रादिनियमाविरहिणो योगव्यतिरेकमुक्त्वा तन्नियमवतो योगान्वयमन्वा-चष्टे—कथं पुनरित्यादिना । अन्नस्य नियतत्वमर्धमशनस्येत्यादि, विहारस्य निय-तत्वं योजनान्न परं गच्छेदित्यादि, कर्मसु चेष्टाया नियतत्वं बाह्यनियमादि, रात्रौ प्रथमतो दशघटिकापरिमिते काले जागरणं मध्यतः स्वपनं पुनरपि दशघटिकापरि-मिते जागरणमिति स्वप्नावबोधयोर्नियतकालत्वम् । एवं प्रयतमानस्य योगिनो भवतो योगस्य फलमाह—दुःखहेति । सर्वाणीत्याध्यात्मिकादिमेदमिन्नानीत्यर्थः । यथो-क्तयोगमन्तरेणापि स्वप्नादौ दुःखनिवृत्तिरस्तीति विशिनष्टि—सर्वेति । विशुद्धविज्ञा-नद्वारेति शेषः ॥ १७ ॥

अथाधुना कदा युक्तो भवतीत्युच्यते—

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यदा विनियतं चित्तं विशेषेण नियतं संयतमेकाग्रतामापन्नं चित्तं हित्वा बाह्यचिन्तामात्मन्येव केवलेऽवतिष्ठते स्वात्मानि स्थितिं लभत इत्यर्थः । निःस्पृहः सर्वकामेभ्यो निर्गता दृष्टादृष्टविषयेभ्यः स्पृहा तृष्णा यस्य योगिनः स युक्तः समाहित इत्युच्यते तदा तस्मि-न्काले ॥ १८ ॥

* सर्वपुस्तकेषु तथा नात्यन्तमिति वर्तते तत्प्रामादिकम् ।

१ क. 'न्वयं व्याच' । २ ख. ग. क. ज. स्वापादौ । ३ ज. 'स्तीत्याशङ्क्य वि' ।

सफलस्य साङ्गस्य योगस्योक्त्यनन्तरं यदा हीत्यादावुक्तकालानुवादेन युक्तं लक्ष-
यितुमनन्तरश्लोकप्रवृत्तिं दर्शयति—अथाधुनेति । विशेषेण संयतत्वमेव संक्षिपति—
एकाग्रतामिति । आत्मन्येवेत्येवकारार्थं कथयति—हित्वेति । केवलत्वमद्वितीय-
त्वम् । तस्याऽऽत्मस्थितिं विवृणोति—स्वात्मनीति । चित्तस्य हि कल्पितस्याऽऽत्मैव
तत्त्वं तत्पुनरन्यतः सर्वतो निवारितमधिष्ठाने निमग्नं तिष्ठतीति भावः । तस्यामवस्थायां
सर्वेभ्यो विषयेभ्यो व्यावृत्ततृष्णो युक्तो व्यवहियत इत्याह—निःस्पृह इति ॥ १८ ॥

तस्य योगिनः समाहितं यच्चित्तं तस्योपमोच्यते—

यथा दीपो निवातस्थो नेङ्गते सोपमा स्मृता ।

योगिनो यतचित्तस्य युञ्जतो योगमात्मनः ॥ १९ ॥

यथा दीपः प्रदीपो निवातस्थो निवाते वातवर्जिते देशे स्थितो नेङ्गते
न चलाति सोपमोपमीयतेऽनयेत्युपमा योगज्ञैश्चित्तप्रचारदर्शिभिः स्मृता
चिन्विता । योगिनो यतचित्तस्य संयतान्तःकरणस्य युञ्जतो योगम-
नुतिष्ठत आत्मनः समाधिमनुतिष्ठत इत्यर्थः ॥ १९ ॥

उपमा योगिनश्चित्तस्थैर्यस्योदाहरणमित्यर्थः । उपमाशब्दस्य प्रदीपविषयत्वसि-
द्धयर्थं करणव्युत्पत्तिं दर्शयति—उपमीयत इति । योगिनो यथोक्तविशेषणवतश्चि-
त्तस्थैर्यस्येति शेषः ॥ १९ ॥

एवं योगाभ्यासबलादेकाग्रीभूतं निवातप्रदीपकल्पं सत्—

यत्रोपरमते चित्तं निरुद्धं योगसेवया ।

यत्र चैवाऽऽत्मनाऽऽत्मानं पश्यन्नात्मनि तुष्यति ॥ २० ॥

यत्र यस्मिन्काल उपरमते चित्तमुपरतिं गच्छति निरुद्धं सर्वतोनि-
वारितप्रचारं योगसेवया योगानुष्ठानेन यत्र चैव यस्मिंश्च काल आत्मना
समाधिपरिशुद्धेनान्तःकरणेनाऽऽत्मानं परं चैतन्यज्योतिःस्वरूपं पश्य-
न्नुपलभमानः स्व एवाऽऽत्मनि तुष्यति तुष्टिं भजते ॥ २० ॥

द्विविधः समाधिः संप्रज्ञातोऽसंप्रज्ञातश्च, ध्येयैकाकारसत्त्ववृत्तिर्भेदेन कथांचिज्ज्ञाय-
माना संप्रज्ञातः समाधिः, कथमपि पृथग्ज्ञायमाना सैव सत्त्ववृत्तिरसंप्रज्ञातः समाधि-
स्तत्र सामान्येन समाधिलक्षणमभिधायासंप्रज्ञातस्य समाधेरधुना लक्षणं विवक्षन्नाह—
एवमिति । काले समाध्युपलक्षिते, एवकारस्तुष्यतीत्यनेन संबध्यते । चकारस्य संब-
न्धमाह—यस्मिंश्चेति । कालस्तु पूर्ववत् । कर्मकारकत्वेन निर्दिष्टमात्मानं तत्पदार्थत्वेन

व्याचष्टे—परमिति । आत्मनीत्यस्य त्वंपदार्थविषयत्वमाह—एव एवेति । परमात्मानं प्रतीच्येव तद्भावेनापरोक्षीकुर्वन्नतुष्टिहेत्वभावात्तुष्यत्येवेत्यर्थः । तस्मिन्काले योगसिद्धिर्भवतीति शेषः ॥ २० ॥

किंच—

सुखमात्यन्तिकं यत्तद्बुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

सुखमात्यन्तिकमत्यन्तमेव भवतीत्यात्यन्तिकमनन्तमित्यर्थः । यत्तद्बुद्धिग्राह्यं बुद्धयैवेन्द्रियनिरपेक्षया गृह्यत इति बुद्धिग्राह्यमतीन्द्रियमिन्द्रियगोचरातीतमविषयजनितामित्यर्थः । वेत्ति तदीदृशं सुखमनुभवति यत्र यस्मिन्काले न च, एव, अयं विद्वानात्मस्वरूपे स्थितस्तस्मान्नैव चलति तत्त्वतस्तत्त्वस्वरूपान्न प्रच्यवत इत्यर्थः ॥ २१ ॥

योगसिद्धिकालं प्रकारान्तरेण प्रकटयति—किंचेति । बुद्धिशब्दः स्वानुभवविषयः । इन्द्रियनिरपेक्षस्वानुभवगम्यत्वोक्तेरतीन्द्रियमिति पुनरुक्तमित्याशङ्क्याऽऽह—अविषयेति । पदच्छेदः—न चेत्यादि । अपेक्षितपूरणम्—आत्मस्वरूप इति । तस्मात्तत्त्वत इति संबन्धः, नैवेत्येवकारसंबन्धोक्तिः, चकारः सप्तम्या संबन्धनीयः । यत्रेति पूर्ववत्संबन्धः ॥ २१ ॥

किंच—

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणाऽपि विचाल्यते ॥ २२ ॥

यं लब्ध्वा यमात्मलाभं लब्ध्वा प्राप्य चार्परमन्यल्लभान्तरं ततोऽधिकमस्तीति न मन्यते न चिन्तयति । किंच यस्मिन्नात्मतत्त्वे स्थितो दुःखेन शस्त्रनिपातादिलक्षणेन गुरुणा महताऽपि न विचाल्यते ॥ २२ ॥

प्रकारान्तरेण प्रकृतं योगं विशिनष्टि—किंचेति । आत्मलाभान्न परं विद्यत इति स्मृत्या व्याचष्टे—यमात्मलाभमिति । लाभान्तरं पुरुषार्थभूतं, ततस्तस्मादात्मलाभादिति यावत्, तं विद्यादित्युत्तरत्र संबन्धः । यस्मिन्नित्याद्यवतारयति—किंचेति । अपरिपक्वयोगो यथा दर्शितेन दुःखेन प्रच्यव्यते नैवं विचाल्यते यस्मिन्स्थितो योगी तं योगं विद्यादिति पूर्ववत् ॥ २२ ॥

यत्रोपरमत इत्याद्यारभ्य यावद्भिर्विशेषणैर्विशिष्ट आत्मावस्थाविशेषो योग उक्तः—

तं विद्यादुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

तं विद्याद्विजानीयाद्दुःखसंयोगवियोगं दुःखैः संयोगो दुःखसंयोगस्तेन वियोगो दुःखसंयोगवियोगस्तं दुःखसंयोगवियोगं योग इत्येव संज्ञितं विपरीतलक्षणेन विविद्याद्विजानीयादित्यर्थः । योगफलमुपसंहृत्य पुनरन्वारम्भेण योगस्य कर्तव्यतोच्यते । निश्चयानिर्वेदयोर्योगसाधनत्वविधानार्थम् । स यथोक्तफलो योगो निश्चयेनाध्यवसायेन योक्तव्योऽनिर्विण्णचेतसा न निर्विण्णमनिर्विण्णं किं तच्चेतस्तेन निर्वेदरहितेन चेतसा चित्तेनेत्यर्थः ॥ २३ ॥

तं विद्यादित्याद्यपेक्षितं पूरयन्नवतारयति—यत्रेति । तमित्यात्मावस्थाविशेषं परामृशति । दुःखसंयोगस्य वियोगो वियोगसंज्ञितो युज्यते स कथं योगसंज्ञितः स्यादित्याशङ्क्याऽऽह—विपरीतेति । इयं हि योगावस्था समुत्खातनिखिलदुःखभेदेति दुःखसंयोगाभावो योगसंज्ञामर्हतीत्यर्थः । उपसंहृते योगफले किमिति पुनर्योगस्य कर्तव्यत्वमुच्यते तत्राऽऽह—योगफलमिति । प्रकारान्तरेण योगस्य कर्तव्यत्वोपदेशारम्भोऽत्रान्वारम्भः । योगं युञ्जानस्तत्क्षणादुक्तां संसिद्धिमलभमानः संशयानो निवर्तेतेति तन्निवृत्त्यर्थं पुनः कर्तव्यत्वोपदेशोऽर्थवानिति मत्वाऽऽह—निश्चयेति । तयोः साधनत्वविधानमेवाक्षरयोजनया साधयति—स यथेति । इह जन्मनि जन्मान्तरे वा सेत्स्यतीत्यध्यवसायः । योक्तव्यः कर्तव्यः ॥ २३ ॥

किंच—

संकल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

संकल्पप्रभवान्संकल्पः प्रभवो येषां कामानां ते संकल्पप्रभवाः कामास्तास्त्यक्त्वा परित्यज्य सर्वानशेषतो निर्लेपेन । किंच मनसैव विवेकयुक्तेनेन्द्रियग्राममिन्द्रियसमुदायं विनियम्य नियमनं कृत्वा समन्ततः समन्तात् ॥ २४ ॥

इतश्च योगस्य कर्तव्यत्वमिति प्रतिजानीते—किंचेति । केन क्रमेण कर्तव्यत्वमित्यपेक्षायामाह—संकल्पेति । संकल्पः शोभनाध्यासः । सर्वानित्युक्त्वा पुनरशेषतः

इति पुनरुक्तिरित्याशङ्क्याऽऽह—निर्लेपेनेति । यथा शेषो न भवति तथा सर्वेषां कामानां शोभनाध्यासाधीनानां त्यागस्य योगानुष्ठानशेषत्ववद्विवेकयुक्तेन मनसा करण-समुदायस्य सर्वतो नियमनमपि तत्र शेषत्वेन कर्तव्यमित्याह—किंचेति ॥ २४ ॥

शनैः शनैरुपरमेद्बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

शनैः शनैर्न सहसोपरमेदुपरतिं कुर्यात् । कया बुद्ध्या । किञ्चि-
शिष्ट्या धृतिगृहीतया धृत्या धैर्येण गृहीतया धृतिगृहीतया धैर्येण युक्त-
येत्यर्थः । आत्मसंस्थमात्मानि संस्थितमात्मैव सर्वं न ततोऽन्यत्किञ्चिद-
स्तीत्येवमात्मसंस्थं मनः कृत्वा न किञ्चिदपि चिन्तयेत् । एष योगस्य
परमो विधिः ॥ २५ ॥

कामत्यागद्वारेणेन्द्रियाणि प्रत्याहृत्य किं कुर्यादिति शङ्कितारं प्रत्याह-शनैः शनै-
रिति । सहसा विषयेभ्यः सकाशादुपरमे मनसो न स्वास्थ्यं संभवतीत्यभिप्रेत्याऽऽह—
न सहसेति । तत्र साधनं धैर्ययुक्ता बुद्धिरित्याह—कयेत्यादिना । भूम्यादीरव्या-
कृतपर्यन्ताः प्रकृतीरष्ट पूर्वपूर्वत्र धारणं कृत्वोत्तरोत्तरक्रमेण प्रविलापयेदिति भावः ।
अव्यक्तमात्मानि प्रविलाप्याऽऽत्ममात्रनिष्ठं मनो विधाय चिन्तयितव्याभावादतिस्वस्थो
भवेदित्याह—आत्मेति । तत्र संस्थितिमेव मनसो विवृणोति—आत्मैवेति । योगविधि-
मुपक्रम्य किमिदमुक्तमित्याशङ्क्याऽऽह—एष इति । यन्मनसो नैश्वर्यमिति शेषः ॥ २५ ॥

तत्रैवमात्मसंस्थं मनः कर्तुं प्रवृत्तो योगी—

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥ २६ ॥

यतो यतो यस्माद्यस्मान्निमित्ताच्छब्दादेर्निश्चरति निर्गच्छति स्वभा-
वदोषान्मनश्चञ्चलमत्यर्थं चलमत एवास्थिरं ततस्ततस्तस्मात्तस्माच्छ-
ब्दादेर्निमित्तान्नियम्य तत्तन्निमित्तं याथात्म्यनिरूपणेनाऽऽभासीकृत्य
वैराग्यभावनतया चैतन्मन आत्मन्येव वशं नयेदात्मवश्यतामापादयेत् ।
एवं योगाभ्यासबलाद्योगिन आत्मन्येव प्रशाम्यति मनः ॥ २६ ॥

ननु मनसः शब्दादिनिमित्तानुरोधेन रागद्वेषवशादत्यन्तचञ्चलस्यास्थिरस्य तत्र तत्र
स्वभावेन प्रवृत्तस्य कुतो नैश्वर्यं नैश्चिन्त्यं चेति तत्राऽह—तत्रेति । योगप्रारम्भः

सप्तम्यर्थः । एवशब्देन मनसैवेत्यादिरुक्तप्रकारो गृह्यते । स्वाभाविको दोषो मिथ्या-
ज्ञानाधीनो रागादिः । शब्दादेर्मनसो नियमनं कथमित्याशङ्क्याऽऽह—तत्तन्निमित्त-
मिति । याथात्म्यनिरूपणं क्षयिष्णुत्वदुःखसंमिश्रत्वाद्यालोचनं तेन तत्र तत्र वैराग्यभाव-
नया तत्तदाभासीकृत्य ततस्ततो नियम्यैतन्मन इति संबन्धः । मनोवशीकरणेनोपशमे
किं स्यादित्याशङ्क्याऽऽह—एवमिति । योगाभ्यासो विषयविवेकद्वारा मनोनिग्रहा-
द्यावृत्तिः । प्रशान्तमात्मन्येव प्रलीनमिति यावत् ॥ २६ ॥

प्रशान्तमनसं ह्येनं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥ २७ ॥

प्रशान्तमनसं प्रशान्तं मनो यस्य स प्रशान्तमनास्तं प्रशान्तमनसं ह्येनं
योगिनं सुखमुत्तमं निरतिशयमुपैत्युपगच्छति । शान्तरजसं प्रक्षीणमोहा-
दिक्लेशरजसमित्यर्थः । ब्रह्मभूतं जीवन्मुक्तं ब्रह्मैव सर्वमित्येवंनिश्चय-
वन्तं ब्रह्मभूतमकल्मषमधर्मादिवर्जितम् ॥ २७ ॥

मनस्तद्वृत्त्योरभावे स्वरूपभूतसुखाविर्भावस्य स्वापादौ प्रसिद्धिं द्योतयितुं हिशब्दः ।
मोहादिक्लेशप्रतिबन्धाद्योगिनि यथोक्तसुखाप्राप्तिमाशङ्क्य मनोविलयमुपेत्य परिहरति—
शान्तेति । तस्यास्मदादिविलक्षणत्वमाह—ब्रह्मभूतमिति । अस्मदादेरपि स्वतो
ब्रह्मभूतत्वेन तुल्यं जीवन्मुक्तत्वमित्याशङ्क्याऽऽह—ब्रह्मैवेति । धर्माधर्मप्रतिबन्धाद-
युक्ता यथोक्तसुखाप्राप्तिरित्याशङ्क्योक्तम्—अकल्मषमिति ॥ २७ ॥

युञ्जन्नेवं सदाऽऽत्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

युञ्जन्निति । युञ्जन्नेवं यथोक्तेन क्रमेण योगी योगान्तरायवर्जितः
सदाऽऽत्मानं विगतकल्मषो विगतपापः सुखेनानायासेन ब्रह्मसंस्पर्शं
ब्रह्मणा परेण संस्पर्शो यस्य तद्ब्रह्मसंस्पर्शं सुखमत्यन्तमन्तमतीत्य वर्तते
इत्यत्यन्तमुत्कृष्टं निरतिशयमश्नुते व्याप्नोति ॥ २८ ॥

उत्तमं सुखं योगिनो भवतीत्युक्तं तदेव स्फुटयति—युञ्जन्निति । क्रमो यथोक्तो
मनसैवेन्द्रियग्राममित्यादिः, योगान्तरायो रागद्वेषादिः । सदाऽऽत्मानं युञ्जन्निति संबन्धः ।
पापपदमुपलक्षणं पुण्यस्यापि । संस्पर्शस्तादात्म्यमैकरस्यम् । उत्कर्षो विषयासंस्पर्शः
॥ २८ ॥

इदानीं योगस्य यत्फलं ब्रह्मैकत्वदर्शनं सर्वसंसारविच्छेदकारणं तत्प्र-
दर्श्यते—

सर्वभूतस्थमात्मानं सर्वभूतानि चाऽऽत्मानि ।

ईक्षते योगयुक्तात्मा सर्वत्रसमदर्शनः ॥ २९ ॥

सर्वभूतस्थं सर्वेषु भूतेषु स्थितं स्वमात्मानं सर्वभूतानि चाऽऽत्मानि
ब्रह्मादीनि स्तम्बपर्यन्तानि च सर्वभूतान्यात्मन्येकतां गतानीक्षते पश्यति
योगयुक्तात्मा समाहितान्तःकरणः सर्वत्रसमदर्शनः सर्वेषु ब्रह्मादिस्था-
वरान्तेषु विषमेषु सर्वभूतेषु समं निर्विशेषं ब्रह्मात्मैकत्वविषयं दर्शनं
ज्ञानं यस्य स सर्वत्रसमदर्शनः ॥ २९ ॥

योगमनुतिष्ठतो ब्रह्मभूतस्य सर्वानर्थनिवृत्तिनिरतिशयसुखप्राप्तिलक्षणो द्विविधो मोक्षो
हेतुना केन स्यादिति शङ्कमानं प्रत्याह—इदानीमिति । स्वमात्मानमीक्षत इति
संबन्धः । सर्वभूतान्यपि तद्विशेषणत्वेन पश्यति चेन्न शुद्धवस्तुज्ञानमिति नाविद्यानिवृत्ति-
रित्याशङ्क्याऽह—सर्वभूतानीति । उक्ते दर्शने चित्तसमाधानमुपायं दर्शयति—
योगेति । विषमेषूपाधिषु तदनुरोधाद्विषममेव दर्शनं तदुपदर्शितदर्शनप्रतिबन्धकं प्रत्यु-
दस्यति—सर्वत्रेति ॥ २९ ॥

एतस्याऽऽत्मैकत्वदर्शनस्य फलमुच्यते—

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥ ३० ॥

यो मां पश्यति वासुदेवं सर्वस्याऽऽत्मानं सर्वत्र सर्वेषु भूतेषु सर्वं
च ब्रह्मादिभूतजातं मयि सर्वात्मनि पश्यति तस्यैवमात्मैकत्वदर्शिनोऽह-
मीश्वरो न प्रणश्यामि न परोक्षतां गमिष्यामि । स च मे न प्रणश्यति
स च विद्वान्मम वासुदेवस्य न प्रणश्यति न परोक्षी भवति । तस्य च
मम चैकात्मकत्वात् । स्वात्मा हि नामाऽऽत्मनः प्रिय एव भवति ।
यस्माच्चाहमेव सर्वात्मैकत्वदर्शी ॥ ३० ॥

उक्तस्यैकत्वज्ञानस्य फलविकल्पत्वशङ्कां शिथिलयति—एतस्येति । तत्रैकत्वदर्श-
नमनुवदति—यो मामिति । तत्फलमिदानीमुपन्यस्यति—तस्येति । ज्ञानानुवाद-
भागं विभजते—यो मामिति । तत्तल्लोक्तिभागं व्याचष्टे—तस्यैवामिति । अनेकत्वदर्शि-
नोऽपीश्वरो नित्यत्वान्न प्रणश्यतीत्याशङ्क्याऽह—नेति । अहं परमानन्दो न तं प्रति

परोक्षी भवामात्यर्थः । स चेत्यादि व्याचष्टे—विद्वानिति । विद्वानिवाविद्वानपीश्वरस्य न नश्यतीत्याशङ्क्योक्तं—नेत्यादिना । अविदुषश्च स्वरूपेण सतोऽपि व्यवहितत्वाद-विद्यया नष्टप्रायतेत्यर्थः । ईश्वरस्य विदुषश्च परस्परमपरोक्षत्वे हेतुमाह—तस्य चेति । आत्मैकत्वेऽपि कथं मिथोऽपरोक्षत्वं तत्राऽऽह—स्वात्मेति । विद्वदीश्वरयोरेकत्वानुवादेन विद्याफलं विवृणोति—यस्माच्चेति । तस्मादेकत्वदर्शनार्थं प्रयतितव्यमिति शेषः॥३०॥

सर्वभूतस्थितं यो मां भजत्येकत्वमास्थितः ।

सर्वथा वर्तमानोऽपि स योगी मयि वर्तते ॥ ३१ ॥

इत्येतत्पूर्वश्लोकार्थं सम्यग्दर्शनमनूय तत्फलं मोक्षोऽभिधीयते । सर्वथा सर्वप्रकारैर्वर्तमानोऽपि सम्यग्दर्शी योगी मयि वैष्णवे परमे पदे वर्तते नित्यमुक्त एव स न मोक्षं प्रति केनचित्प्रतिबध्यत इत्यर्थः॥३१॥

पूर्वार्धेनानुद्योत्तरार्धेन फलविधिरिति मत्वाऽऽह—इत्येतदिति । रागादिरहितस्य यमनियमादिसंस्कारवतः स्वैरप्रवृत्त्यसंभवेऽपि तामङ्गीकृत्य ज्ञानं स्तौति—सर्वथेति । प्रतिभासतोऽपि यथेष्ट चेष्टाङ्गीकारे कुतो ज्ञानवतो नित्यमुक्तत्वं प्रातीतिकदुराचारप्रति-बन्धादित्याशङ्क्याऽऽह—न मोक्षमिति ॥ ३१ ॥

किंचान्यत्—

आत्मौपम्येन सर्वत्र समं पश्यति योऽर्जुन ।

सुखं वा यदि वा दुःखं स योगी परमो मतः ॥ ३२ ॥

आत्मौपम्येनाऽऽत्मा स्वयमेवोपमीर्यते (अनया) इत्युपमा तैस्या
× उपमाया भाव औपम्यं तेनाऽऽत्मौपम्येन सर्वत्र सर्वभूतेषु समं तुल्यं पश्यति योऽर्जुन । स च किं समं पश्यतीत्युच्यते । यथा मम सुखमिष्टं तथा सर्वप्राणिनां सुखमनुकूलम् । वाशब्दश्चार्थः । यदि वा यच्च दुःखं मम प्रतिकूलमनिष्टं यथा तथा सर्वप्राणिनां दुःखमनिष्टं प्रतिकूलमित्येवमा-त्मौपम्येन सुखदुःखे अनुकूलप्रतिकूले तुल्यतया सर्वभूतेषु समं पश्यति न कस्यचित्प्रतिकूलमाचरत्याहिसक इत्यर्थः । य एवमाहिसकः सम्यग्दर्शननिष्ठः स योगी परम उत्कृष्टो मतोऽभिप्रेतः सर्वयोगिनां मध्ये॥३२॥

× उपमाशब्दः करणसाधनो भावशब्देन च स्वार्थो गृह्यते । एतदेव ध्वनयितुं टीकाका-रेण ' उपमेवौपम्यम् , इति स्वार्थप्यजन्तघटितं व्याख्यानं कृतम् ।

स्वैराचरणस्याप्रतिबन्धकत्वकथनात्परपीडनस्य योगिनः सम्यग्दर्शनं प्रत्यप्रतिबन्धक-
त्वप्रसक्तावुक्तं—किंचेति । अन्यदपि किंचिदुच्यते परमयोगिनो निर्देशद्वारा योग-
माहात्म्यमित्यर्थः । उपमैवौपम्यमात्मा च तदौपम्यं च तेन सर्वभूतेषु यः समं पश्य-
तीत्युक्ते तदेव समदर्शनं प्रश्नपूर्वकं विवृणोति—किमित्यादिना । विकल्पार्थत्वं
वैरयति—वाञ्छब्द इति । उपदर्शितसमदर्शनफलमभिलषति—न कस्याचिदिति ।
किमपेक्षया तस्य परमत्वं तत्राऽऽह—सर्वेति ॥ ३२ ॥

एतस्य यथोक्तस्य सम्यग्दर्शनलक्षणस्य योगस्य दुःखसंपाद्यतामा-
लक्ष्य शुश्रूषुर्ध्रुवं तत्प्राप्त्युपायम्—

अर्जुन उवाच—

योऽयं योगस्त्वया प्रोक्तः साम्येन मधुसूदन ।

एतस्याहं न पश्यामि चञ्चलत्वात्स्थितिं स्थिराम् ॥ ३३ ॥

योऽयं योगस्त्वया प्रोक्तः साम्येन समत्वेन हे मधुसूदन, एतस्य
योगस्याहं न पश्यामि नोपलभे चञ्चलत्वान्मनसः किं स्थिरामचलां
स्थितिं प्रसिद्धमेतत् ॥ ३३ ॥

मनश्चञ्चलमस्थिरमित्युपश्रुत्य निर्विशेषे चित्तस्थैर्यं दुःशकमिति मन्वानस्तदुपायबुभु-
त्सया पृच्छतीति प्रश्नमुत्थापयति—एतस्येति तत्प्राप्त्युपायं शुश्रूषुरिति संबन्धः ।
मनसश्चञ्चलत्वेऽपि तन्निग्रहद्वारा योगस्थैर्यं संपाद्यतामित्याशङ्क्याऽऽह—प्रसि-
द्धमिति ॥ ३३ ॥

चञ्चलं हि मनः कृष्ण प्रमाथि बलवद्दृढम् ।

तस्याहं निग्रहं मन्ये वायोरिव सुदुष्करम् ॥ ३४ ॥

चञ्चलमिति । चञ्चलं हि मनः कृष्णेति कृषतेर्विलेखनार्थस्य रूपं
भक्तजनपापादिदोषाकर्षणात्कृष्णः । न केवलमत्यर्थं चञ्चलं प्रमाथि च
प्रमथनशीलं प्रमथनाति शरीरमिन्द्रियाणि च विक्षिपति परवशी करोति ।
किंच बलवत् केनचिन्नियन्तुं शक्यम् । किंच दृढं तन्तुनागवदच्छेद्यं
तस्यैवंभूतस्य मनसोऽहं निग्रहं निरोधं मन्ये वायोरिव । यथा वायोर्दु-
ष्करो निग्रहस्ततोऽपि मनसो दुष्करं मन्य इत्यभिप्रायः ॥ ३४ ॥

कृष्णपदपरिनिष्पत्तिप्रकारं सूचयति—कृष्णेतीति । कथं कर्षकत्वमाप्तकामस्य भगवतः संभवतीत्याशङ्क्याऽऽह—भक्तेति । ऐहिकामुष्मिकसर्वसंपदामाकर्षणशीलत्वाच्चेति द्रष्टव्यम् । प्रमथ्नाति क्षोभयति । तदेव क्षोभकत्वं प्रकटयति—विक्षिपतीति । दुर्निवारत्वमभिप्रेताद्विषयादाकृष्टमशक्यत्वं विशेषणान्तरमाह—किंचेति । अच्छेद्यत्वं विशेषणान्तरमाह—किंच दृढमिति । तन्तुनागो वरुणपाशशब्दितो जलचारी पदार्थोऽत्यन्तदृढतया छेतुमशक्यत्वेन प्रसिद्धो विवक्षितः । वायोरिवेत्युक्तं व्यनक्ति—यथेति ॥ ३४ ॥

श्रीभगवानुवाच—

एवमेतद्यथा ब्रवीषि—

असंशयं महाबाहो मनो दुर्निग्रहं चलम् ।

अभ्यासेन तु कौन्तेय वैराग्येण च गृह्यते ॥ ३५ ॥

असंशयं नास्ति संशयो मनो दुर्निग्रहं चलमित्यत्र हे महाबाहो । किंत्वभ्यासेन त्वभ्यासो नाम चित्तभूमौ कस्यांचित्समानप्रत्ययावृत्तिश्चित्तस्य । वैराग्यं नाम दृष्टादृष्टेष्टभोगेषु दोषदर्शनाभ्यासाद्वैतृष्ण्यं तेन च वैराग्येण गृह्यते । विक्षेपरूपः प्रचारश्चित्तस्यैवं तन्मनो गृह्यते निगृह्यते निरुध्यत इत्यर्थः ॥ ३५ ॥

प्रश्नमङ्गीकृत्य प्रतिवचनमुत्थापयति—श्रीभगवानिति । कुत्र संशयराहित्यं तत्राऽऽह—मन इति । कथं तर्हि मनोनिरोधो भवति तत्राऽऽह—किंत्विति । अभ्यासस्वरूपं सामान्येन निदर्शयति—अभ्यासो नामेति । कस्यांचित्चित्तभूमावित्यविशेषितो ध्येयो विषयो निर्दिश्यते, समानप्रत्ययावृत्तिर्विजातीयप्रत्ययानन्तरितेति शेषः, चित्तस्येति षष्ठी प्रत्ययस्य तद्विकारत्वद्योतनार्था । वैराग्यस्वरूपं निरूपयति—वैराग्यमिति । तेषु वैतृष्ण्यं वैराग्यं नामेति संबन्धः । तत्र हेतुं सूचयति—दोषेति । विषयेषु तृष्णाविषयेषु दोषदर्शनमभ्यस्यतेन तेन वैतृष्ण्यं जायते । निगृह्यमाणं निर्दिशति—विक्षेपेति । तस्मिन्गृहीते निरुद्धे मनोनिरोधेऽस्य किं स्यादित्यपेक्षायामाह—एवमिति । अभ्यासहेतुकवैराग्यद्वारा चित्तप्रचारनिरोधे निरुद्धवृत्तिकं मनो विषयविमुखमन्तर्निष्ठं भवतीत्यर्थः ॥ ३६ ॥

यः पुनरसंयतात्मा तेन—

असंयतात्मना योगो दुष्प्राप इति मे मतिः ।

वश्यात्मना तु यतता शक्योऽवाप्तुमुपायतः ॥ ३६ ॥

असंयतात्मनाऽभ्यासवैराग्याभ्यामसंयत आत्माऽन्तःकरणं यस्य

सोऽयमसंयतात्मा तेनासंयतात्मना योगो दुष्प्रापो दुःखेन प्राप्यत इति मे मतिः । यस्तु पुनर्वश्यात्माऽभ्यासवैराग्याभ्यां वश्यत्वमापादित आत्मा मनो यस्य सोऽयं वश्यात्मा तेन वश्यात्मना तु यतता भूयोऽपि प्रयत्नं कुर्वता शक्योऽवाप्तुं योग उपायतो यथोक्तादुपायात् ॥ ३६ ॥

संयतात्मनो योगप्राप्तिः सुलभेत्युक्त्वा व्यतिरेकं दर्शयति—यः पुनरिति । व्यतिरेकोपन्यासपरं पूर्वार्धमनूद्य व्याकरोति—असंयतेति । पूर्वोक्तान्वयव्याख्यानपरमुत्तरार्धं व्याचष्टे—यस्त्विदं तद्व्यादिना । अन्तःकरणस्य स्ववशत्वे सिद्धेऽपि वैराग्यादावस्थावता भवितव्यमित्याह—यततेति । उपायो वैराग्यादिपूर्वको मनोनिरोधः ॥ ३६ ॥

तत्र योगाभ्यासाङ्गीकरणेन परलोकेहलोकप्राप्तिनिमित्तानि कर्माणि संन्यस्तानि योगसिद्धिफलं च मोक्षसाधनं सम्यग्दर्शनं न प्राप्तमिति योगी योगमार्गान्मरणकाले चलितचित्त इति तस्य नाशमाशङ्क्य—
अर्जुन उवाच—

अयतिः श्रद्धयोपेतो योगाच्चलितमानसः ।

अप्राप्य योगसंसिद्धिं कां गतिं कृष्ण गच्छति ॥ ३७ ॥

अयतिरप्रयत्नवान्योगमार्गे श्रद्धयाऽऽस्तिव्यबुद्ध्या चोपेतो योगादन्तकालेऽपि चलितं मानसं मनो यस्य स चलितमानसो भ्रष्टस्मृतिः सोऽप्राप्य योगसंसिद्धिं योगफलं सम्यग्दर्शनं कां गतिं हे कृष्ण गच्छति ॥ ३७ ॥

प्रश्नान्तरमुत्थापयति—तत्रेत्यादिना । मनोनिरोधस्य दुःखसौध्यत्वमाशङ्क्य परिहृते सति प्रष्टा पुनरवकाशं प्रतिलभ्योवाचेति संबन्धः । लोकद्वयप्रापककर्मसंभवे कुतो योगिनो नाशाशङ्केत्याशङ्क्याऽऽह—योगाभ्यासेति । तथाऽपि योगानुष्ठानपरिपाकपरिप्रापितसम्यग्दर्शनसामर्थ्यान्मोक्षोपपत्तौ कुतस्तस्य नाशाशङ्केति चेन्मैवमनेकान्तरायवत्त्वाद्योगस्येह जन्मनि प्रायेण संसिद्धेरसिद्धिरित्यभिसंधायाऽऽह—योगसिद्धीति । जम्बुद्वीपनिःश्रेयसबाहिर्भावो नाशो योगमार्गे तत्फलस्य सम्यग्दर्शनस्यादर्शनादिति शेषः । तर्हि ततो बहिर्मुखत्वमेवाऽऽत्यन्तिकं संवृत्तमित्याशङ्क्याऽऽह—श्रद्धयेति । तर्हि योगमार्गमाश्रयते नेत्याह—योगादिति । मरणकाले व्याकुलेन्द्रियस्य ज्ञानसाधनानुष्ठानावकाशाभावाद्युक्तं ततश्चलितमानसत्वमित्याशङ्क्याऽऽह—भ्रष्टेति । गम्यत इति गतिः पुरुषार्थः, सामान्यप्रश्नमन्तर्भाव्य विशेषप्रश्नो द्रष्टव्यः ॥ ३७ ॥

कच्चिन्नोभयविभ्रष्टश्छिन्नाभ्रमिव नश्यति ।

अप्रतिष्ठो महाबाहो विमूढो ब्रह्मणः पथि ॥ ३८ ॥

कच्चिदिति । कच्चित्किं नोभयविभ्रष्टः कर्ममार्गाद्योगमार्गाच्च विभ्रष्टः संज्छिन्नाभ्रमिव नश्यति किंवा न नश्यत्यप्रतिष्ठो निराश्रयो हे महाबाहो विमूढः सन्ब्रह्मणः पथि ब्रह्मप्राप्तिमार्गे ॥ ३८ ॥

प्रश्नमेव विवृणोति—कच्चिदिति । प्रशस्तप्रश्नार्थत्वं कच्चिदित्यस्याङ्गीकृत्य व्याचष्टे—किमिति । उभयविभ्रष्टत्वं स्पष्टयति—कर्मत्यादिना । वायुना छिन्नं विशकलितमभ्रं यथा नश्यति तद्वदित्याह—छिन्नेति । नाशशङ्कानिमित्तमाह—निराश्रय इति । कर्ममार्गरूपावष्टम्भाभावेऽपि ज्ञानमार्गावष्टम्भस्तस्य भविष्यतीत्याशङ्क्याऽऽह—विमूढः सन्निति । न हि कर्मिणं प्रतीयमाशङ्का फलाभिलाषं त्यक्त्वेश्वरे समर्प्यासमर्प्य वा कर्मानुतिष्ठतो निरुपचारेण तद्भ्रंशवचनात्संभवात्सर्वकर्मसंन्यासिनस्तु विहितानां त्यागाज्ज्ञानोपायाच्च विच्युतेरनर्थप्राप्तिशङ्का युक्तेति भावः ॥ ३८ ॥

एतन्मे संशयं कृष्ण च्छेतुमर्हस्यशेषतः ।

त्वदन्यः संशयस्यास्य च्छेत्ता न ह्युपपद्यते ॥ ३९ ॥

एतदिति । एतन्मे मम संशयं कृष्ण च्छेतुमपनेतुमर्हस्यशेषतस्त्वदन्यस्त्वतोऽन्य ऋषिर्देवो वा छेत्ता नाशयिता संशयस्यास्य न हि यस्मादुपपद्यते संभवत्यतस्त्वमेव च्छेतुमर्हसीत्यर्थः ॥ ३९ ॥

यथोपदर्शितसंशयापाकरणार्थमर्जुनो भगवन्तं प्रेरयन्नाह—एतदिति । मत्तोऽन्यः कश्चिद्विर्वा देवो वा त्वदीयं संशयं छेत्स्यतीत्याशङ्क्याऽऽह—त्वदन्य इति । अन्यस्य संशयच्छेत्तुरभावे फलितमाह—अत इति ॥ ३९ ॥

श्रीभगवानुवाच—

पार्थ नैवेह नामुत्र विनाशस्तस्य विद्यते ।

न हि कल्याणकृत्काश्चिद्दुर्गतिं तात गच्छति ॥ ४० ॥

पार्थेति । हे पार्थ नैवेह लोके नामुत्र परस्मिन्वा लोके विनाशस्तस्य विद्यते नास्ति । नाशो नाम पूर्वस्माद्धीनजन्मप्राप्तिः । स योगभ्रष्टस्य नास्ति, न हि यस्मात्कल्याणकृच्छुभकृत्काश्चिद्दुर्गतिं कुत्सितां गतिं हे

तात तनोत्यात्मानं पुत्ररूपेणेति पिता तात उच्यते पित्रैव पुत्र इति
पुत्रोऽपि तात उच्यते शिष्योऽपि पुत्रं उच्यते, गच्छति ॥ ४० ॥

योगिनो नाशाशङ्कां परिहरन्नुत्तरमाह—श्रीभगवानिति । यदुक्तमुभयभ्रष्टो योगी
नश्यतीति तत्राऽऽह—पार्थेति । तत्र हेतुमाह—न हीति । योगिनो मार्गद्वयाद्वि-
भ्रष्टस्यैहिको नाशः शिष्टगर्हालक्षणो न भवतीति श्रद्धादेः सद्भावात्तथाऽपि कथमामु-
ष्मिकनाशशून्यत्वमित्याशङ्क्य तद्रूपानिरूपणपूर्वकं तदभावं प्रतिजानीते—नाशो ना-
मेति । तत्र हेतुभागं विभजते—न हीत्यादिना । उभयभ्रष्टस्यापि श्रद्धेन्द्रियसंयमादेः
सामिषकृतश्रवणादेश्च भावादुपपन्नं शुभकृत्वम् । तातेति कथं पुत्रस्थानीयः शिष्यः
संबोध्यते पितुरेव तातशब्दत्वादित्याशङ्क्याऽऽह—तनोतीति । तेन पुत्रस्थानीयस्य
शिष्यस्य तातेति संबोधनमविरुद्धमित्यर्थः । न गच्छति कुत्सितां गतिं कल्याणकारि-
त्वादिति नाशाभावः ॥ ४० ॥

किंत्वस्य भवति —

प्राप्य पुण्यकृतां लोकानुषित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥ ४१ ॥

योगमार्गे प्रवृत्तः संन्यासी सामर्थ्यात्प्राप्य गत्वा पुण्यकृतामश्वमेधा-
दियाजिनां लोकांस्तत्र चोषित्वा वासमनुभूय शाश्वतीर्नित्याः समाः
संवत्सरांस्तद्भोगक्षये शुचीनां यथोक्तकारिणां श्रीमतां विभूतिमतां गेहे
गृहे योगभ्रष्टोऽभिजायते ॥ ४१ ॥

योभ्रष्टस्य लोकद्वयेऽपि नाशाभावे किं भवतीति पृच्छति—किंत्विति । तत्र
श्लोकेनोत्तरमाह—प्राप्येति । कथं संन्यासीति विशेष्यते तत्राऽऽह—सामर्थ्या-
दिति । कर्मणि व्यापृतस्य कर्मिणो योगमार्गप्रवृत्त्यनुपपत्तेस्तत्प्रवृत्तावपि फलाभिलाष-
विकलस्येश्वरे समर्पितसर्वकर्मणस्तद्भ्रंशाशङ्कानवकाशादित्यर्थः । समानां नित्यत्वं मानुष-
समा विलक्षणत्वम् । वैराग्याभावविवक्षया विभूतिमतां गृहे जन्मेति विशेष्यते ॥ ४१ ॥

अथवा योगिनामेव कुले भवति धीमताम् ।

एताद्धि दुर्लभतरं लोके जन्म यदीदृशम् ॥ ४२ ॥

अथवेति । अथवा श्रीमतां कुलादन्यस्मिन्योगिनामेव दरिद्राणां कुले
भवति जायते धीमतां बुद्धिमताम् । एतद्धि जन्म यदरिद्राणां योगिनां

कुले दुर्लभतरं दुःखलभ्यतरं पूर्वमपेक्ष्य लोके जन्म यदीदृशं यथोक्तवि-
शेषणे कुले ॥ ४२ ॥

श्रद्धावैराग्यादिकल्याणाधिक्ये पक्षान्तरमाह—अथवेति । योगिनामिति कर्मिणां
ग्रहणं मा भूदिति विशिनष्टि—धीमतामिति । ब्रह्मविद्यावतां शुचीनां दरिद्राणां कुले
जन्म दुर्लभादपि दुर्लभं प्रमादकारणाभावादित्याह—एतद्धीति । किमपेक्षयास्य
जन्मनो दुःखलभ्यादपि दुःखलभ्यतरत्वं तदाह—पूर्वमिति । यद्यपि विभूतिमतामपि
शुचीनां गृहे जन्म दुःखलभ्यं तथाऽपि तदपेक्षयेदं जन्म दुःखलभ्यतरं यदीदृशं
शुचीनां दरिद्राणां विद्यावतामिति विशेषणोपेते कुले लोके जन्म व(ल)क्ष्यमाणमि-
त्यर्थः ॥ ४२ ॥

यस्मात्—

तत्र तं बुद्धिसंयोगं लभते पौर्वदेहिकम् ।

यतते च ततो भूयः संसिद्धौ कुरुनन्दन ॥ ४३ ॥

तत्र योगिनां कुले तं बुद्धिसंयोगं बुद्ध्या संयोगं बुद्धिसंयोगं लभते
पौर्वदेहिकं पूर्वस्मिन्देहे भवं पौर्वदेहिकं यतते च प्रयत्नं करोति ततस्त-
स्मात्पूर्वकृतात्संस्काराद्भूयो बहुतरं संसिद्धौ संसिद्धिनिमित्तं हे कुरुन-
न्दन ॥ ४३ ॥

यदुत्तमतरं जन्मोक्तं तस्योत्तमत्वे हेत्वन्तरमाह—यस्मादिति । बुद्धचेत्यात्मविषय-
येति शेषः । पूर्वस्मिन्देहे भवं तत्रानुष्ठितसाधनविशेषयुक्तमित्यर्थः । तर्हि यथोक्तजन्मनि
साधनानुष्ठानमन्तरेणैव बुद्धिसंबन्धः स्यादित्याशङ्क्याऽऽह—यतते चेति । प्रयत्नः
श्रवणाद्यनुष्ठानविषयः ॥ ४३ ॥

कथं पूर्वदेहबुद्धिसंयोग इति तदुच्यते—

पूर्वाभ्यासेन तेनैव हियते ह्यवशोऽपि सः ।

जिज्ञासुरपि योगस्य शब्दब्रह्मातिवर्तते ॥ ४४ ॥

यः पूर्वजन्मनि कृतोऽभ्यासः स पूर्वाभ्यासस्तेनैव बलवता हियते
हि यस्मादवशोऽपि स योगभ्रष्टो न कृतं चेद्योगाभ्याससंस्काराद्बलवत्तर-
मधर्मादिलक्षणं कर्म तदा योगाभ्यासजनितेन संस्कारेण हियते ।
अधर्मश्चेद्बलवत्तरः कृतस्तेन योगजोऽपि संस्कारोऽभिभूयत एव । तत्क्षये
तु योगजः संस्कारः स्वयमेव कार्यमारभते न दीर्घकालस्थस्यापि विना-
शस्तस्यास्तीत्यर्थः । जिज्ञासुरपि योगस्य स्वरूपं ज्ञातुमिच्छन्योगमार्गे

प्रवृत्तः संन्यासी योगभ्रष्टः सामर्थ्यात्सोऽपि शब्दब्रह्म वेदोक्तकर्मानु-
ष्ठानफलमतिवर्ततेऽपाकारिष्यति किमुत बुद्ध्वा यो योगं तन्निष्ठोऽभ्यासं
कुर्यात् ॥ ४४ ॥

यदि पूर्वसंस्कारोऽस्येच्छामुपनयन्न प्रवर्तयति तर्था च प्रवृत्तिरनिच्छया स्यादित्याश-
ङ्क्याऽऽह—पूर्वेति । स हि योगभ्रष्टः समनन्तरजन्मकृतसंस्कारवशादुत्तरस्मिञ्जन्मनि,
अनिच्छन्नपि योगं प्रत्येवाऽऽकृष्टो भवतीत्यर्थः । तत्र कैमुतिकन्यायं सूचयति—
जिज्ञासुरिति । पूर्वार्धे विभजते—यः पूर्वेति । तस्मान्नेच्छया तस्य प्रवृत्तिरिति
शेषः । योगभ्रष्टस्याधर्मादिप्रतिबन्धेऽपि तर्हि पूर्वाभ्यासवशाद्बुद्धिसंबन्धः स्यादित्याश-
ङ्क्याऽऽह—नेत्यादिना । यदि योगभ्रष्टेन योगाभ्यासजनितसंस्कारप्राबल्यात्प्रबलम-
धर्मप्रभेदरूपं कर्म न कृतं स्यात्तदा तेन संस्कारेण वशीकृतः सन्निच्छादिरहितोऽपि बुद्धि-
संबन्धभागभवतीत्यर्थः । विपक्षे योगसंस्कारस्याभिभूतत्वान्न कार्यारम्भकत्वमित्याह—
अधर्मश्चेदिति । योगजसंस्कारस्याधर्माभिभूतस्य कार्यमकृतत्वैवाभिभावकप्राबल्ये प्रणाशः
स्यादित्याशङ्क्याऽऽह—तत्क्षये त्विति । कालव्यवधानान्निवृत्तिं शङ्कित्वोक्तं—नेति ।
तृणजलायुकादृष्टान्तश्रुत्या संस्कारस्य दीर्घतायाः समधिगतत्वादिति भावः । कैमुति-
कन्यायोक्तिपरमुत्तरार्धे विभजते—जिज्ञासुरपीत्यादिना । अत्रापि संन्यासीति
विशेषणं पूर्ववदवधेयमित्याह—सामर्थ्यादिति । न हि कर्मा कर्ममार्गे प्रवृत्तस्ततो
भ्रष्टः शङ्कितुं शक्यते, अतः संन्यासी पूर्वोक्तैर्विशेषणैर्विशिष्टो योगभ्रष्टोऽभीष्टः सोऽपि
वैदिकं कर्म तत्फलं चातिवर्तते किमुत योगं बुद्ध्वा तन्निष्ठः सदाऽभ्यासं कुर्वन्कर्म
तत्फलं चातिवर्तत इति वक्तव्यमिति योजना । योगनिष्ठस्य कर्मतत्फलातिवर्तनं ततोऽ-
धिकफलावाप्तिर्विवक्ष्यते ॥ ४४ ॥

कुतश्च योगित्वं श्रेय इति—

प्रयत्नाद्यतमानस्तु योगी संशुद्धकिल्बिषः ।

अनेकजन्मसंसिद्धस्ततो याति परां गतिम् ॥ ४५ ॥

प्रयत्नाद्यतमानोऽधिकं यतमान इत्यर्थः । तत्र योगी विद्वान्संशुद्ध-
किल्बिषो विशुद्धकिल्बिषः संशुद्धपापोऽनेकेषु जन्मसु किञ्चित्किञ्चित्सं-
स्कारजातमुपचित्य तेनोपचितेनानेकजन्मकृतेन संसिद्धोऽनेकजन्मसंसि-
द्धस्ततो लब्धसम्यग्दर्शनः संन्याति परां प्रकृष्टां गतिम् ॥ ४५ ॥

योगनिष्ठस्य श्रेष्ठत्वे हेत्वन्तरं वक्तुमुत्तरश्लोकमवतारयति—कुतश्चेति । मृदुप्रय-
त्नोऽपि क्रमेण मोक्षयते चेदधिकप्रयत्नस्य क्लेशहेतोरकिञ्चित्करत्वमित्याशङ्क्य हेत्वन्त-

रमेव प्रकटयति—प्रयत्नादिति । तत्र योगविषये प्रयत्नातिरेके सतीत्यर्थः । ततः संचि-
तसंस्कारसमुदायादिति यावत् । समुत्पन्नसम्यग्दर्शनवशात्प्रकृष्टा गतिः संन्यासिना लभ्यते
तेन शीघ्रं मुक्तिमिच्छन्नाधिकप्रयत्नो भवेदल्पप्रयत्नस्तु चिरेणैव मुक्तिमागीत्यर्थः ॥ ४९ ॥

यस्मादेवं तस्मात्—

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ ४६ ॥

तपस्विभ्योऽधिको योगी ज्ञानिभ्योऽपि, ज्ञानमत्र शास्त्रपाण्डित्यं तद्व-
द्भ्योऽपि मतो ज्ञातोऽधिकः श्रेष्ठ इति कर्मिभ्योऽग्निहोत्रादि कर्म तद्व-
द्भ्योऽधिको योगी विशिष्टो यस्मात्तस्माद्योगी भवार्जुन ॥ ४६ ॥

सम्यग्ज्ञानद्वारा मोक्षहेतुत्वं योगस्योक्तमनूद्य योगिनः सर्वाधिकत्वमाह—यस्मा-
दिति । योगस्य सर्वस्मादुत्कर्षादवश्यकर्तव्यत्वाय योगिनः सर्वाधिक्यं साधयति—तप-
स्विभ्य इति । योगिनो ज्ञानिनश्च पर्यायत्वात्कथं तस्य ज्ञानिभ्योऽधिकत्वमित्याश-
ङ्क्याऽऽह—ज्ञानमिति । योगिनः सर्वाधिकत्वे फलितमाह—तस्मादिति ॥ ४६ ॥

योगिनामपि सर्वेषां मद्भूतेनान्तरात्मना ।

श्रद्धावान्भजते यो मां स मे युक्ततमो मतः ॥ ४७ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे ध्यानयोगो

नाम षष्ठोऽध्यायः ॥ ६ ॥

=====

योगिनामिति । योगिनामपि सर्वेषां रुद्रादित्यादिध्यानपराणां मध्ये
मद्भूतेन मयि वासुदेवे समाहितेनान्तरात्मनाऽन्तःकरणेन श्रद्धावाञ्छ्रद्-
धानः सन्भजते सेवते यो मां स मे मम युक्ततमोऽतिशयेन युक्तो मतोऽ-
भिप्रेत इति ॥ ४७ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छं-

करभगवतः कृतौ श्रीभगवद्गीताभाष्येऽभ्यासयोगो नाम

षष्ठोऽध्यायः ॥ ६ ॥

नन्वादित्यो विराडात्मा सूत्रं कारणमक्षरमित्येतेषामुपासका भूयांसो योगिनो गम्यन्ते तेषां कतमः श्रेयानिष्यते तत्राऽऽह—योगिनामिति । यो भगवन्तं सगुणं निर्गुणं वा यथोक्तेन चेतसा श्रद्धावानः सन्ननवरतमनुसंधत्ते स युक्तानां मध्येऽतिशयेन युक्तः श्रेयानीश्वरस्याभिप्रेतो न हि तदीयोऽभिप्रायोऽन्यथा भवितुमर्हतीत्यर्थः । तदनेनाध्यायेन कर्मयोगस्य संन्यासहेतोर्मर्यादां दर्शयता साङ्गं च योगं विवृण्वता मनोनिग्रहोपायोपदेशेन योगभ्रष्टस्याऽऽत्यन्तिकनाशशङ्कावकाशं शिथिलयता त्वंपदार्थाभिज्ञस्य ज्ञाननिष्ठत्वोक्त्या वाक्यार्थज्ञानान्मुक्तिरिति साधितम् ॥ ४७ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्याने षष्ठोऽध्यायः ॥ ६ ॥

(श्लोकानामादितः समष्टयङ्काः—२५१) ।

अथ सप्तमोऽध्यायः ।

योगिनामपि सर्वेषां मद्भक्तेनान्तरात्मना ।

श्रद्धावान्भजते यो मां स मे युक्ततमो मतः ॥

इति प्रश्नबीजमुपन्यस्य स्वयमेवेदृशं मदीयं तत्त्वमेवं मद्भवान्तरात्मा
स्यादित्येतद्विवक्षुः—

श्रीभगवानुवाच—

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यसि तच्छृणु ॥ १ ॥

मयि वक्ष्यमाणविशेषणे परमेश्वर आसक्तं मनो यस्य स मय्यासक्तमना हे पार्थ योगं युञ्जन्मनःसमाधानं कुर्वन्मदाश्रयोऽहमेव परमेश्वर आश्रयो यस्य स मदाश्रयो यो हि कश्चित्पुरुषार्थेन केनचिदर्थी भवति स तत्साधनं कर्माग्निहोत्रादि तपो दानं वा किञ्चिदाश्रयं प्रतिपद्यतेऽयं तु योगी मामेवाऽऽश्रयं प्रतिपद्यते हित्वाऽन्यत्साधनान्तरं मय्येवाऽऽसक्तमना भवति । यस्त्वमेवंभूतः सन्नसंशयं समग्रं समस्तं विभूतिबलशक्त्यैश्वर्यादिगुणसंपन्नं मां यथा येन प्रकारेण ज्ञास्यसि संशयमन्तरेणैवमेव भगवानिति तच्छृणूच्यमानं मया ॥ १ ॥

कर्मसंन्यासात्मकसाधनप्रधानं त्वंपदार्थप्रधानं च प्रथमषट्कं व्याख्याय मध्यमषट्क-
मुपास्यनिष्ठं तत्पदार्थनिष्ठं [च] व्याख्यातुमारभमाणः समनन्तराध्यायमवतारयति—
योगिनामिति । अतीताध्यायान्ते मद्गतेनान्तरात्मना यो भजते मामिति प्रश्नबीजं
प्रदर्श्य कीदृशं भगवत्तत्त्वं कथं वा तद्गतान्तरात्मा स्यादित्यर्जुनस्य प्रश्नद्वये जाते
स्वयमेव भगवानपृष्टमेतद्वक्तुमिच्छन्नुक्तवानित्यर्थः । परमेश्वरस्य वक्ष्यमाणविशेषणत्वं
सकलजगदायतनत्वादिनानाविधविभूतिभागित्वं तत्राऽऽसक्तिर्मनसो विषयान्तरपरि-
हाण्या तन्निष्ठत्वम् । मनसो भगवत्येवाऽऽसक्तौ हेतुमाह—योगमिति । विषया-
न्तरपरिहारे हि गोचरमा(आ)लोच्यमाने भगवत्येव प्रतिष्ठितं भवतीत्यर्थः ।
तथाऽपि स्वाश्रये पुरुषो मनः स्थापयति नान्यत्रेत्याशङ्क्याऽऽह—मदाश्रय इति ।
योगिनो यदीश्वराश्रयत्वेन तस्मिन्नेवाऽऽसक्तमनस्त्वमुपन्यस्तं तदुपपादयति—यो हीति ।
ईश्वराख्याश्रयस्य प्रतिपत्तिमेव प्रकटयति—हित्वेति । अस्तु योगिनस्त्वदाश्रयप्रति-
पत्त्या मनसस्त्वय्येवाऽऽसक्तिस्तथाऽपि मम किमायातमित्याशङ्क्य द्वितीयार्धं व्याचष्टे—
यस्त्वमेवमिति । एवंभूतो यथोक्तध्याननिष्ठपुरुषवदेव मय्यासक्तमना यस्त्वं स त्वं
तथाविधः सन्नसंशयमविद्यमानः संशयो तत्र ज्ञाने तद्यथा स्यात्तथा मां समग्रं ज्ञास्य-
सीति संबन्धः । समग्रमित्यस्यार्थमाह—समस्तामिति । विभूतिर्नानाविधैश्वर्योपाय-
संपत्तिः । बलं शरीरगतं सामर्थ्यम् । शक्तिर्मनोगतं प्रागल्भ्यम् । ऐश्वर्यमीशितव्य-
विषयमीशनसामर्थ्यम् । आदिशब्देन ज्ञानेच्छादयो गृह्यन्ते । असंशयमिति पदस्य
क्रियाविशेषणत्वं विशदयन्क्रियापदेन संबन्धं कथयति—संशयमिति । विना संशयं
भगवत्तत्त्वपरिज्ञानमेव स्फोरयति—एवमेवेति । भगवत्तत्त्वे ज्ञातव्ये कथं मम ज्ञान-
मुपदेक्ष्यति न हि त्वामृते तदुपदेष्टा कश्चिदस्तीत्याशङ्क्याऽऽह—अच्छृण्विति ॥१॥

तच्च मद्विषयम्—

ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा नेह भूयोऽन्यज्ज्ञातव्यमवशिष्यते ॥ २ ॥

ज्ञानं ते तुभ्यमहं सविज्ञानं विज्ञानसहितं स्वानुभवसंयुक्तमिदं
वक्ष्यामि कथयिष्याम्यशेषतः कात्स्न्येन । तज्ज्ञानं विवक्षितं स्तौति
श्रोतुरभिमुखीकरणाय । यज्ज्ञात्वा यज्ज्ञानं ज्ञात्वा नेह भूयः पुनर्ज्ञा-
तव्यं पुरुषार्थसाधनमवशिष्यते नावशेषो भवतीति मत्तत्त्वज्ञो यः स
सर्वज्ञो भवतीत्यर्थः । अतो विशिष्टफलत्वाद्दुर्लभं ज्ञानम् ॥ २ ॥

* उदेष्यतीति पाठोऽपेक्षितः ।

ज्ञास्यसीत्युक्त्या परोक्षज्ञानशङ्कायां तन्निवृत्त्यर्थं तदुक्तिप्रकारमेव विवृणोति—
तच्चेति । इदमपरोक्षं ज्ञानं चैतन्यम् । तस्य सविज्ञानस्य प्रतिलम्भे किं स्यादित्या-
शङ्क्याऽऽह—यज्ज्ञात्वेति । इदमा चैतन्यस्य परोक्षत्वं व्यावर्त्यते । तदेव सविज्ञान-
मिति विशेषणेन स्फुटयति । अनवशेषेण तद्वेदनफलोपन्यासेन श्रोतारं तच्छ्रवणप्रवणं
करोति—तज्ज्ञानमिति । एकाविज्ञानेन सर्वविज्ञानश्रुतिमाश्रित्योत्तरार्धतात्पर्यमाह —
यज्ज्ञात्वेति । भगवत्तत्त्वज्ञानस्य विशिष्टफलत्वमुक्त्वा फलितमाह—अत इति ॥ २ ॥

कथमित्युच्यते—

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

मनुष्याणां मध्ये सहस्रेष्वनेकेषु कश्चिद्यतति प्रयत्नं करोति सिद्धये
सिद्धयर्थं तेषां यततामपि सिद्धानां सिद्धा एव हि ते ये मोक्षाय यतन्ते
तेषां कश्चिदेव मां वेत्ति तत्त्वतो यथावत् ॥ ३ ॥

ज्ञानस्य दुर्लभत्वं प्रश्नपूर्वकं प्रकटयति—कथमित्यादिना । सहस्रशब्दस्य बहु-
वाचकत्वमुपेत्य व्याकरोति—अनेकेष्विति । सिद्धये सत्त्वशुद्धिद्वारा ज्ञानोत्पत्त्यर्थ-
मित्यर्थः । सिद्धयर्थं यतमानानां कथं सिद्धत्वमित्याशङ्क्याऽऽह—सिद्धा एवेति ।
सर्वेषामेव तेषां ज्ञानोदयात्तस्य सुलभत्वमित्याशङ्क्याऽऽह—तेषामिति ॥ ३ ॥

श्रोतारं प्ररोचनेनाभिमुखीकृत्याऽऽह—

भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ४ ॥

भूमिरिति । पृथिवीतन्मात्रमुच्यते न स्थूला ‘ भिन्ना ऽकृतिरष्टधा ’
इति वचनात् । तथाऽबादयोऽपि तन्मात्राण्येवोच्यन्ते । आपोऽनलो
वायुः खं मन इति मनसः कारणमहंकारो गृह्यते । बुद्धिरित्यहंकारक रणं
महत्तत्त्वम् । अहंकार इत्यविद्यासंयुक्तमव्यक्तम् । यथा विषसंयुक्तमन्नं
विषमुच्यते एवमहंकारवासनावदव्यक्तं मूलकारणमहंकार इत्युच्यते
प्रवर्तकत्वादहंकारस्य । अहंकार एव हि सर्वस्य प्रवृत्तिबीजं दृष्टं
लोके । इतीयं यथोक्ता प्रकृतिर्मे ममैश्वरी मायाशक्तिरष्टधा भिन्ना
भेदमागता ॥ ४ ॥

ज्ञानार्थं प्रयत्नस्य तद्द्वारा ज्ञानलाभस्य तदुभयद्वारेण मुक्तेश्च दुर्लभत्वाभिधानस्य
श्रोतृप्ररोचनं फलमिति मत्वाऽऽह—श्रोतारमिति । आत्मनः सर्वात्मकत्वेन परि-

पूर्णत्वमवतारयन्नादावपरां प्रकृतिमुपन्यस्यति—आहेति । भूमिशब्दस्य व्यवहारयोग्य-
स्थूलपृथिवीविषयत्वं व्यावर्तयति—भूमिरितीति । तत्र हेतुमाह—भिन्नेति । प्रकृतिसम-
भिव्याहाराद्वन्धतन्मात्रं स्थूलपृथिवीप्रकृतिरुत्तरविकारो भूमिरित्युच्यते न विशेष
इत्यर्थः । भूमिशब्दवदबादिशब्दानामपि सूक्ष्मभूतविषयत्वमाह—तथेति । तेषामपि
प्रकृतिसमानाधिकृतत्वाविशेषात्तन्मात्राणां पूर्वपूर्वप्रकृतीनामुत्तरोत्तरविकाराणां न विशे-
षत्वसिद्धिरित्यर्थः । मनःशब्दस्य संकल्पविकल्पात्मककरणविषयत्वमाशङ्क्याऽऽह—
मन इतीति । न खल्वहंकाराभावे संकल्पविकल्पयोरसंभवात्तदात्मकं मनः संभवती-
त्यर्थः । निश्चयलक्षणा बुद्धिरित्यभ्युपगमाद्बुद्धिशब्दस्य निश्चयात्मककरणाविषयत्वमा-
शङ्क्याऽऽह—बुद्धिरितीति । न हि हिरण्यगर्भसमष्टिबुद्धिरूपमन्तरेण व्यष्टिबुद्धिः
सिध्यतीत्यर्थः । अहंकारस्याभिमानविशेषात्मकत्वेनान्तःकरणप्रभेदत्वं व्यावर्तयति—
अहंकार इति । अविद्यासंयुक्तमित्याविद्यात्मकमित्यर्थः । कथं मूलकारणस्याहंकार-
शब्दत्वमित्याशङ्क्योक्तमर्थं दृष्टान्तेन स्पष्टयति—यथेत्यादिना । मूलकारणस्याहं-
कारशब्दत्वे हेतुमाह—प्रवर्तकत्वादिति । तस्य प्रवर्तकत्वं प्रपञ्चयति—अहंकार
एवेति । सत्येवाहंकारे ममकारो भवति तयोश्च भावे सर्वा प्रवृत्तिरिति प्रसिद्धमि-
त्यर्थः । उक्तां प्रकृतिमुपसंहरति—इतीयमिति । इयमित्यपरोक्षा साक्षिदृश्येति यावत् ।
ऐश्वरी तदाश्रया तदैश्वर्योपाधिभूता । प्रक्रियते महदाकारेणेति प्रकृतिस्त्रिगुणं जग-
दुपादानं प्रधानमिति मतं व्युदस्यति—मायेति । तस्यास्तत्तत्कार्याकारेण परिणा-
मयोग्यत्वं द्योतयति—शक्तिगिति । अष्टधेति । अष्टभिः प्रकारैरिति यावत् ॥ ४ ॥

अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥ ५ ॥

अपरेति । अपरा न परा निकृष्टाऽशुद्धाऽनर्थकरी संसारबन्धना-
त्मिकेयमितोऽस्या यथोक्तायास्त्वन्यां विशुद्धां प्रकृतिं ममाऽऽत्मभूतां
विद्धि मे परां प्रकृष्टां जीवभूतां क्षेत्रज्ञलक्षणां प्राणधारणनिमित्तभूतां हे
महाबाहो यया प्रकृत्येदं धार्यते जगदन्तःपविष्टया ॥ ५ ॥

अचेतनवर्गमेकीकर्तुं प्रकृतेरष्टधा परिणाममभिधाय विकारावच्छिन्नकार्यकल्पं चेत-
नवर्गमेकीकर्तुं पुरुषस्य चैतन्यस्याविद्याशक्त्यवच्छिन्नस्यापि प्रकृतित्वमुक्तां प्रकृतिमनूय
दर्शयति—अपरेति । निकृष्टत्वं स्पष्टयति—अनर्थकरीति । अनर्थकरत्वमेवं स्फोर-
यति—संसारेति । कथंचिदप्यनन्यत्वव्यावृत्त्यर्थस्तुशब्दः । अन्यामत्यन्तविलक्षणा-
मिति यावत् । अन्यत्वमेव स्पष्टयति—विशुद्धामिति । प्रकृतिशब्दस्थान्यप्रयुक्तस्या-

र्थान्तरमाह—ममेति । प्रकृष्टत्वमेव भोक्तृत्वेन स्पष्टयति — जीवभूतामिति । प्रकृत्यन्तरादस्याः प्रकृतेरवान्तरविशेषमाह—यथेति । न हि जीवगहितं जगद्धारायितुं शक्यमित्याशयेनाऽऽह—अन्तरिति ॥ ५ ॥

एतद्योनीनि भूतानि सर्वाणीत्युपधारय ।

अहं कृत्स्नस्य जगतः प्रभवः प्रलयस्तथा ॥ ६ ॥

एतादिति । एतद्योनीन्येते परापरे क्षेत्रक्षेत्रज्ञलक्षणे प्रकृती योनिर्येषां भूतानां तान्येतद्योनीनि भूतानि सर्वाणीत्येवमुपधारय जानीहि । यस्मान्मम प्रकृती योनिः कारणं सर्वभूतानामतोऽहं कृत्स्नस्य समस्तस्य जगतः प्रभव उत्पत्तिः प्रलयो विनाशस्तथा प्रकृतिद्वयद्वारेणाहं सर्वज्ञ ईश्वरो जगतः कारणमित्यर्थः ॥ ६ ॥

उक्तप्रकृतिद्वये कार्यलिङ्गकमनुमानं प्रमाणयति—एतद्योनीनीति । प्रकृतिद्वयस्य जगत्कारणत्वे कथमीश्वरस्य तदुपगतमित्याशङ्क्याऽऽह—अहमिति । एतद्योनीनीत्युक्ते समनन्तरप्रकृतजीवभूतप्रकृतावेतच्छब्दस्याव्यवधानात्प्रवृत्तिमाशङ्क्य व्याकरोति—एते इति । सर्वाणि चेतनाचेतनानि जनिमन्तीत्यर्थः । सर्वभूतकारणत्वेन प्रकृतिद्वयमङ्गीकृतं चेत्कथमहमित्याद्युक्तमित्याशङ्क्याऽऽह—यस्मादिति । मम प्रकृती परमेश्वरस्योपाधितया स्थिते इत्यर्थः । तर्हि प्रकृतिद्वयं कारणमीश्वरश्चेति जगतोऽनेकविधकारणाङ्गीकरणं स्यादित्याशङ्क्याऽऽह—प्रकृतीति । अपरप्रकृतेरचेतनत्वात्परप्रकृतेरचेतनत्वेऽपि किञ्चिज्ज्ञत्वादीश्वरस्यैव सर्वज्ञस्य सर्वकारणत्वं युक्तमित्याह—सर्वज्ञ इति ॥ ६ ॥

यतस्तस्मात्—

मत्तः परतरं नान्यत्किञ्चिदस्ति धनंजय ।

मयि सर्वमिदं प्रोतं सूत्रे मणिगणा इव ॥ ७ ॥

मत्तः परमेश्वरात्परतरमन्यत्कारणान्तरं किञ्चिन्नास्ति न विद्यतेऽहमेव जगत्कारणमित्यर्थः । हे धनंजय यस्मादेवं तस्मान्मयि परमेश्वरे सर्वाणि भूतानि सर्वमिदं जगत्प्रोतमनुभूतमनुगतमनुविद्धं ग्रथितमित्यर्थः । दीर्घतन्तुषु पटवत्सूत्रे च मणिगणा इव ॥ ७ ॥

प्रधानात्परतोऽक्षरात्पुरुषवत्परमात्मनोऽपि परादन्यत्परं स्यादित्याशङ्क्य प्रकृतिद्वयद्वारा सर्वकारणत्वमीश्वरस्योक्तमुपजीव्य परिहरति—यतस्तस्मादिति । नान्यदस्ति पर-

मित्यत्र हेतुमाह-मयीति । परतरशब्दार्थमाह-अन्यादिति । स्वातन्त्र्यव्यावर्त्यर्थ-
मन्तरशब्दः । निषेधफलं कथयति-अहमेवेति । सर्वजगत्कारणत्वेन सिद्धमर्थं द्वितीया-
र्धव्याख्यानानेन विशदयति-यस्मादिति । अतो(यथा) दीर्घेषु तिर्यक्षु च पटघटितेषु
तन्तुषु पटस्यावगतिरवगम्यते तद्वन्मय्येवानुगतं जगदित्याह-दीर्घेति । यथा च
मणयः सूत्रेऽनुस्यूतास्तेनैव ध्रियन्ते तदभावे विप्रकीर्यन्ते तथा मयैवाऽऽत्मभूतेन सर्वं
व्याप्तं ततो निष्कृष्टं विनष्टमेव स्यादिति श्लोकोक्तं दृष्टान्तमाह--सूत्र इति ॥ ७ ॥

केन केन धर्मेण विशिष्टे त्वयि सर्वमिदं प्रोतमित्युच्यते—

रसोऽहमप्सु कौन्तेय प्रभाऽस्मि शशिसूर्ययोः ।

प्रणवः सर्ववेदेषु शब्दः खे पौरुषं नृषु ॥ ८ ॥

रसोऽहमपां यः सारः सरसस्तस्मिन् रसभूते मय्यापः प्रोता इत्यर्थः ।
एवं सर्वत्र । यथाऽहमप्सु रस एवं प्रभाऽस्मि शशिसूर्ययोः । प्रणव
ओंकारः सर्ववेदेषु तस्मिन् प्रणवभूते मयि सर्वे वेदाः प्रोताः । तथा
ख आकाशे शब्दः सारभूतस्तस्मिन्मयि खं प्रोतम् । तथा पौरुषं पुरु-
षस्य भावो यतः पुंबुद्धिर्नृषु तस्मिन्मयि पुरुषाः प्रोताः ॥ ८ ॥

अनादीनां रसादिषु प्रोतत्वप्रतीतेस्त्वय्येव सर्वं प्रोतमित्युक्तमिति मत्वा पृच्छति—
केनेति । तत्रोत्तरमुत्तरग्रन्थेन दर्शयति—उच्यते इति । सारो मधुरो हेतुरिति यावत् ।
रसोऽहमिति कथं तत्राऽह—तस्मिन्निति । अप्सु यो रसः सारस्तस्मिन्मयि मधुर-
रसे कारणभूते प्रोता आप इतिवदुत्तरत्र सर्वत्र व्याख्यानं कर्तव्यमित्याह—एवमिति ।
उक्तमर्थं दृष्टान्तं कृत्वा प्रभाऽस्मीत्यादि व्याचष्टे—यथेति । चन्द्रादित्ययोर्या प्रभा
तद्भूते मयि तौ प्रोतावित्यर्थः । तत्र वाक्यार्थं कथयति—तस्मिन्निति । प्रणवभूते
तस्मिन्वेदानां प्रोतत्ववदाकाशे यः सारभूतः शब्दस्तद्रूपे परमेश्वरे प्रोतमाकाशमित्याह—
तथेति । पौरुषं नृष्विति भागं पूर्ववद्विभजते—तथेत्यादिना । पुंश्वत्वमेव विषदयति—
यत इति । पुंस्त्वसामान्यात्मके परस्मिन्नीश्वरे प्रोतास्तद्विशेषास्तदुपादानत्वेन तत्त्वभाव-
त्वादित्यर्थः ॥ ८ ॥

पुण्यो गन्धः पृथिव्यां च तेजश्चास्मि विभावसौ ।

जीवनं सर्वभूतेषु तपश्चास्मि तपस्विषु ॥ ९ ॥

पुण्य इति । पुण्यः सुगन्धिर्गन्धः पृथिव्यां चाहं तस्मिन्मयि गन्ध-

भूते पृथिवी प्रोता । पुण्यत्वं गन्धस्य स्वभावत एव पृथिव्यां दर्शित-
मबादिषु रसादेः पुण्यत्वोपलक्षणार्थम् । अपुण्यत्वं तु गन्धादीनाम-
विद्याधर्माद्यपेक्षं संसारिणां भूतविशेषसंसर्गनिमित्तं भवति । तेजो
दीप्तिश्चास्मि विभावसावग्नौ । तथा जीवनं सर्वभूतेषु येन जीवन्ति
सर्वाणि भूतानि तज्जीवनम् । तपश्चास्मि तपस्विषु तस्मिंस्तपति मयि
तपस्विनः प्रोताः ॥ ९ ॥

मयि सर्वमिदं प्रोतमित्यस्यैव परिमाणार्थं प्रकारान्तरमाह—पुण्य इति । पृथिव्यां
पुण्यशब्दितो यः सुरभिर्गन्धः सोऽहमस्मीत्यत्र वाक्यार्थं कथयति—तस्मिन्निति ।
कथं पृथिव्यां गन्धस्य पुण्यत्वं तत्राऽऽह—पुण्यत्वमिति । यत्तु पृथिव्यां गन्धस्य
स्वाभाविकं पुण्यत्वं दर्शितं तदबादिषु रसादेरपि स्वाभाविकपुण्यत्वस्योपलक्षणार्थमित्याह—
पृथिव्यामिति । प्रथमोत्पन्नाः पञ्चापि गुणाः पुण्या एव सिद्धादिभिरेव भोग्यत्वा-
दिति भावः । कथं तर्हि गन्धादीनामपुण्यत्वप्रतिभानं तत्राऽऽह—अपुण्यत्वं त्विति ।
तदेव स्फुटयति—संसारिणामिति । गन्धादयः स्वकार्यैर्भूतैः सह परिणममानाः प्रा-
णिनां पापादिवशादपुण्याः संपद्यन्त इत्यर्थः । यच्चाग्नेस्तेजस्तद्भूते मयि प्रोतोऽग्निरि-
त्याह—तेज इति । जीवनभूते च मयि सर्वाणि भूतानि प्रोतानीत्याह—तथेति ।
जीवनशब्दार्थमाह—येनेति । अन्नरसेनामृताख्येनेत्यर्थः । तपश्चास्मीत्यादेस्तात्पर्या-
र्थमाह—तस्मिन्निति । चित्तैकाग्र्यमनाशकादि वा तपस्तदात्मनीश्वरे प्रोतास्तपस्विनो
विशेषणभावे विशिष्टस्य वस्तुनोऽभावादित्यर्थः ॥ ९ ॥

बीजं मां सर्वभूतानां विद्धि पार्थ सनातनम् ।

बुद्धिर्बुद्धिमतामस्मि तेजस्तेजस्विनामहम् ॥ १० ॥

बीजमिति । बीजं प्ररोहकारणं मां विद्धि सर्वभूतानां हे पार्थ सना-
तनं चिरंतनम् । किंच बुद्धिर्विवेकशक्तिरन्तःकरणस्य बुद्धिमतां विवे-
कशक्तिमतामस्मि तेजः प्रागल्भ्यं तद्वतां तेजस्विनामहम् ॥ १० ॥

ननु सर्वाणि भूतानि स्वकारणे प्रोतानि कथं तेषां त्वयि प्रोतत्वं तत्राऽऽह—बीज-
मिति । बीजं प्ररोहकारणं नवस्यां वारयति—सनातनमिति । चैतन्यम्याभिव्यञ्जकं
तत्त्वनिश्चयसामर्थ्यं बुद्धिस्तद्वतां या बुद्धिस्तद्भूते मयि सर्वे बुद्धिमन्तः प्रोता भवन्ती-
त्याह किंचेति । प्रागल्भ्यवतां यत्प्रागल्भ्यं तद्भूते मयि तद्वन्तः प्रोता इत्याह—
तेज इति । तद्धि प्रागल्भ्यं यत्पराभिभवसामर्थ्यं परैश्चाप्रधृष्यत्वम् ॥ १० ॥

बलं बलवतां चाहं कामरागविवर्जितम् ।

धर्माविरुद्धो भूतेषु कामोऽस्मि भरतर्षभ ॥ ११ ॥

बलमिति । बलं सामर्थ्यमोजो बलवतामहम् । तच्च बलं कामगग-
विवर्जितं कामश्च रागश्च कामरागौ कामस्तृष्णाऽसंनिकृष्टेषु विषयेषु
रागो रञ्जना प्राप्तेषु विषयेषु ताभ्यां विवर्जितं देहादिधारणमात्रार्थं
बलमहमस्मि न तु यत्संसारिणां तृष्णारागकारणम् । किंच धर्माविरुद्धो
धर्मेण शास्त्रार्थेनाविरुद्धो यः प्राणिषु भूतेषु कामो यथा देहधारणमात्रा-
द्यर्थोऽशनपानादिविषयः कामोऽस्मि हे भरतर्षभ ॥ ११ ॥

यच्च बलवतां बलं तद्भूते मयि तेषां प्रोतत्वमित्याह—बलमिति । कामक्रोधादि-
पूर्वकस्यापि बलस्यानुमतिं वारयति—तच्चेति । कामरागयोरेकार्थत्वमाशङ्क्यार्थभेदमावे-
दयति—कामस्तृष्णेत्यादिना । विशेषणसामर्थ्यसिद्धं व्यावर्त्य दर्शयति—न त्विति ।
शास्त्रार्थाविरुद्धकामभूते मयि तथाविधकामवतां भूतानां प्रोतत्वं विवक्षित्वाऽऽह—
किंचेति । धर्माविरुद्धं काममुदाहरति—यथेति ॥ ११ ॥

किंच—

ये चैव सात्त्विका भावा राजसास्तामसाश्च ये ।

मत्त एवेति तान्विद्धि न त्वहं तेषु ते मयि ॥ १२ ॥

ये चैव सात्त्विकाः सत्त्वनिर्वृत्ता भावाः पदार्था राजसा रजोनिर्वृ-
त्तास्तामसास्तमोनिर्वृत्ताश्च ये केचित्प्राणिनां स्वकर्मवशाज्जायन्ते भावा-
स्तान्मत्त एव जायमानानित्येवं विद्धि सर्वान्समस्तानेव । यद्यपि ते मत्तो
जायन्ते तथाऽपि न त्वहं तेषु तदधीनस्तद्वशो यथा संसारिणस्ते पुन-
र्मयि मद्वशा मदधीनाः ॥ १२ ॥

चिदानन्दयोरभिव्यञ्जकानां भावानामीश्वरात्मत्वाभिधानादन्येषामतदात्मत्वप्राप्तावुक्तं -
किंचेति । प्राणिनां त्रैविध्ये हेतुं दर्शयन्वाक्यार्थमाह—ये केचिदिति । तर्हि पितुरिव
पुत्राधीनत्वं त्वत्तो जायमानात्तदधीनत्वं तवापि स्यादिति विक्रियावत्त्वदूप्यत्वप्रसक्ति-
रित्याशङ्क्याऽऽह—यद्यपीति । मम परमार्थत्वात्तेषां कल्पितत्वान्न तद्गुणदोषौ मयि
स्यातामित्यर्थः । तेषामपि तद्वदेव स्वतन्त्रतासंभवात्किमिति कल्पितत्वमित्याशङ्क्याऽऽह—
ते पुनरिति । त्रिविधानां भावानां न स्वातन्त्र्यमीश्वरकार्यत्वेन तदधीनत्वात्तथा च
कल्पितस्याधिष्ठानसत्ताप्रतीतिभ्यामेव तद्वत्त्वात्तन्मात्रत्वासिद्धिरित्यर्थः ॥ १२ ॥

एवंभूतमपि परमेश्वरं नित्यशुद्धबुद्धमुक्तस्वभावं सर्वभूतात्मानं
निर्गुणं संसारदोषबीजप्रदाहकारणं मा नाभिजानाति जगदित्यनुकोशं

दर्शयति भगवान् । तच्च किंनिमित्तं जगतोऽज्ञानमित्युच्यते —

त्रिभिर्गुणमयैर्भावैरोभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

त्रिभिर्गुणमयैर्गुणविकारै रागद्वेषमोहादिप्रकारैर्भावैः पदार्थैरोभिर्यथोक्तैः सर्वमिदं प्राणिजातं जगन्मोहितमविवेकतामापादितं सन्नाभिजानाति मामेभ्यो यथोक्तेभ्यो गुणेभ्यः परं व्यक्तिरिक्तं विलक्षणं चाव्ययं व्ययरहितं जन्मादिसर्वभावविकारवर्जितमित्यर्थः ॥ १३ ॥

सतीश्वरस्य स्वातन्त्र्ये नित्यशुद्धत्वादौ च कुतो जगतस्तदात्मकस्य संसारित्वमित्याशङ्क्य तदज्ञानादित्याह—एवं भूतमपीति । यद्यप्रपञ्चोऽविक्रियश्च त्वं कस्मात्त्वमात्मभूतं स्वयंप्रकाशं सर्वो जनस्तथा न जानातीति मत्वा शङ्कते—तच्चेति । श्लोकेनोत्तरमाह—उच्यत इति । एभ्यः परमित्यप्रपञ्चत्वमुच्यते । अव्ययमिति सर्वविक्रियाराहित्यम् ॥ १३ ॥

कथं पुनर्दैवीमेतां त्रिगुणात्मिकां वैष्णवीं मायामतिक्रामन्तीत्युच्यते—

दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥ १४ ॥

दैवी देवस्य ममेश्वरस्य विष्णोः स्वभूता हि यस्मादेषा यथोक्ता गुणमयी मम माया दुरत्यया दुःखेनात्ययोऽतिक्रमणं यस्याः सा दुरत्यया । तत्रैवं सति सर्वधर्मान्परित्यज्य मामेव मायाविनं स्वात्मभूतं सर्वात्मना ये प्रपद्यन्ते ते मायामेतां सर्वभूतमोहिनीं तरन्त्यतिक्रामन्ति संसारबन्धनान्मुच्यन्त इत्यर्थः ॥ १४ ॥

यथोक्तानादिसिद्धमायापारवश्यपरिवर्जनायोगाज्जगतो न कदाचिदपि तत्त्वबोधसमुदयसंभावनेत्याशङ्कते—कथं पुनरिति । भगवदेकशरणतया तत्त्वज्ञानद्वारेण मायातिक्रमः संभवतीति परिहरति—उच्यत इति । कथं दुरत्ययत्वेन तदत्ययः स्यादिति तत्राऽऽह—मामेवेति । प्रधानस्येव स्वातन्त्र्यं मायाया व्युद्स्यति—देवस्येति । [अ] स्वातन्त्र्ये मायात्वानुपपत्तिं हिशब्दद्योतितां हेतू करोति—यस्मादिति । अनुभवसिद्धा सा नाकस्मादपलापमर्हतीत्याह—एषेति । जगतस्तत्त्वप्रतिपत्तिप्रातिबन्धभूता गुणाः सत्त्वादयः । ममेति प्रागुक्तमेव मायायाः संबन्धमनूद्य विधित्सितं दुरत्ययत्वं विभजते—दुःखेनेति । मामेवेत्यादि व्याचष्टे—तत्रेति । तस्मिन्मायारूपे यथोक्तरीत्या दुरत्यये सतीति यावत् । मामेवेत्येवकारेण मायाया वेद्यकोटिनिवेशाभावो विवक्ष्यते । सर्वात्मना कर्मानुष्ठानादिव्यग्रतामन्तरेणेत्यर्थः । मायातिक्रमे

२४८ आनन्दगिरिकृतटीकासंवलितशांकरभाष्यसमेता— [अ० ७ श्लो० १९—१७]

मोहातिक्रमो भवतीति मत्वा विशिनष्टि— सर्वेति । मायातत्प्रयुक्तमोहयोरति-
क्रमेऽपि कथं पुरुषार्थसिद्धिरित्याशङ्क्याऽऽह— संसारेति ॥ १४ ॥

यदि त्वां प्रपन्ना मायामेतां तरन्ति कस्मात्त्वामेव सर्वे न प्रपद्यन्त
इत्युच्यते—

न मां दुष्कृतिनो मूढाः प्रपद्यन्ते नराधमाः ।

माययाऽपहतज्ञाना आसुरं भावमाश्रिताः ॥ १५ ॥

न मां परमेश्वरं दुष्कृतिनः पापकारिणो मूढाः प्रपद्यन्ते नराधमा
नराणां मध्येऽधमा निकृष्टास्ते च माययाऽपहतज्ञानाः संमुषितज्ञाना
आसुरं भावं हिंसानृतादिलक्षणमाश्रिताः ॥ १५ ॥

भगवन्निष्ठाया मायातिक्रमहेतुत्वे तदेकनिष्ठत्वमेव सर्वेषामुचितमिति पृच्छति—
यदीति । पापकारित्वेनाविवेकभूयस्तया हिंसानृतादिभूयस्त्वाद्भूयसां जन्तूनां न भग-
वन्निष्ठत्वसिद्धिरित्याह— उच्यत इति । मौढ्यं पापकारित्वे हेतुरत एव निकर्षः ।
संमुषितमिव तिरस्कृतं ज्ञानं स्वरूपचैतन्यमेषामिति ते तथा ॥ १५ ॥

ये पुनर्नरोत्तमाः पुण्यकर्माणः—

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुरर्थार्थी ज्ञानी च भरतर्षभ ॥ १६ ॥

चतुर्विधाश्चतुष्पकारा भजन्ते सेवन्ते मां जनाः सुकृतिनः पुण्यक-
र्माणो हेऽर्जुन । आर्त आर्तिपरिगृहीतस्तस्करव्याघ्ररोगादिनाऽभिभूत
आपन्नो जिज्ञासुर्भगवत्तत्त्वं ज्ञातुमिच्छति योऽर्थार्थी धनकामो ज्ञानी
विष्णोस्तत्त्वविच्च हे भरतर्षभ ॥ १६ ॥

तेषां तर्हि तन्निष्ठता सुकरोति तत्राऽऽह— ये पुनरिति । ते भजन्ते भगवन्तमिति
शेषः । ये त्वां भजन्ते ते किं सर्वे मायां तरन्ति नैव प्रार्थनावैचित्र्यादित्याह— चतु-
र्विधा इति । आपन्नस्तन्निवृत्तिमिच्छन्निति शेषः । तत्त्वविदिति । शब्दज्ञानवाना-
त्मतत्त्वसाक्षात्कारमात्रार्थी मुमुक्षुरित्यर्थः ॥ १६ ॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

तेषामिति । तेषां चतुर्णां मध्ये ज्ञानी तत्त्ववित्तत्त्वविचवान्नित्ययुक्तो

भयत्येकभक्तिश्चान्यस्य भजनीयस्यादर्शनादतः स एकभक्तिर्विशिष्यते विशेषमाधिक्यमापद्यतेऽतिरिच्यत इत्यर्थः । प्रियो हि यस्मादहमात्मा ज्ञानिनोऽतस्तस्याहमत्यर्थं प्रियः । प्रसिद्धं हि लोक आत्मा प्रियो भवतीति । तस्माज्ज्ञानिन आत्मत्वाद्वासुदेवः प्रियो भवतीत्यर्थः । स च ज्ञानी मम वासुदेवस्याऽऽत्मैवेति ममात्यर्थं प्रियः ॥ १७ ॥

चतुर्विधानां तेषां सुकृतिनां भगवदभिमुखानां तुल्यत्वमाशङ्क्याऽऽह — तेषामिति । तस्य विशिष्यमागत्वे हेतुमाह — प्रियो हीति । नित्ययुक्तत्वं भगवत्यात्मनि सदा समाहितचेतस्त्वम् । असारे संसारे भगवानेव सारः सोऽहमस्मीत्येकस्मिन्नद्वितीये स्वस्मादत्यन्तमभिन्ने भगवति भक्तिः स्नेहविशेषोऽस्येत्येकभक्तिः । तस्याऽऽधिक्ये हेतुं विवृणोति — प्रियो हीत्यादिना । भगवतो ज्ञानिनश्च परस्परं प्रेमास्पदत्वे प्रसिद्धिं प्रमाणयति — प्रसिद्धं हीति । आत्मनो ज्ञानिनं प्रति प्रियत्वेऽपि भगवतो वासुदेवस्य कथं तं प्रति प्रियत्वमित्याशङ्क्याऽऽह — तस्मादिति । अहं ज्ञानिनो निरुपाधिकप्रेमास्पदं परमपुरुषार्थत्वेनाऽऽत्मत्वेन च गृहीतत्वादित्यर्थः । ज्ञानिनोऽपि भगवन्तं प्रति प्रियत्वं प्रकटयति — स चेति ॥ १७ ॥

न तर्ह्यर्तादयस्त्रयो वासुदेवस्य प्रियाः । न, किं तर्हि —

उदाराः सर्व एवैते ज्ञानी त्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥ १८ ॥

उदारा उत्कृष्टाः सर्व एवैते त्रयोऽपि मम प्रिया एवेत्यर्थः । न हि कश्चिन्मद्भक्तो मम वासुदेवस्याप्रियो भवति ज्ञानी त्वत्यर्थं प्रियो भवतीति विशेषः । तत्कस्पादित्याह ज्ञानी त्वात्मैव नान्यो मत्त इति मे मम मतं निश्चयः । आस्थित आरोढुं प्रवृत्तः स ज्ञानी हि यस्मादहमेव भगवान्वासुदेवो नान्योऽस्मीत्येवं युक्तात्मा समाहितचित्तः सन्मामेव परं ब्रह्म गन्तव्यमनुत्तमां गतिं गन्तुं प्रवृत्त इत्यर्थः ॥ १८ ॥

ज्ञानी चेदत्यर्थमीश्वरस्य प्रियो भवति तर्हि विशेषणसामर्थ्यादितरेषामप्रियत्वं प्राप्तमिति शङ्कते — न तर्हीति । तेषां भगवन्तं प्रति प्रियत्वमत्र त्रिवक्षितमित्याह — नेति । अत्यर्थमिति विशेषणस्य तर्हि किं प्रयोजनमिति पृच्छति — किं तर्हीति । सर्वेषां भगवदभिमुखत्वादुत्कर्षेऽपि ज्ञानिनि तदतिरेकमङ्गीकृत्य विशेषणमित्याह — उदारा इति । किं तत्र प्रमाणमित्याशङ्क्येश्वरज्ञानमित्याह — मे मतमिति । ज्ञानी त्वात्मैवेत्यत्र हेतुमाह — आस्थित इति । सर्वशब्दस्य ज्ञानिव्यतिरिक्तविषयत्वमाह — त्रयोऽपीति । ज्ञानिव्यतिरिक्तानां भगवदभिमुखत्वेऽपि ज्ञानाभावापराधान्न भगवत्प्रीतिविषयतेत्याश-

ङ्क्वाऽऽह—न हीति । कस्तर्हि ज्ञानवति विशेषस्तत्राऽह—ज्ञानी त्विति । तमेव विशेषं प्रश्नपूर्वकं प्रकटयति—तत्कस्मादित्यादिना । सर्वमात्मानं पश्यतोऽपि तस्य तव कथं यथोक्तो निश्चयः स्यादित्याशङ्कयाऽऽस्थित इत्येतद्व्याकरोति—आरोहु-
मिति । आरोहे हेतुं सूचयति—स ज्ञानीति । आरोहुं प्रवृत्तत्वमेव स्फुटयति—
मामेवेति ॥ १८ ॥

ज्ञानी पुनरपि स्तूयते—

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

बहूनां जन्मनां ज्ञानार्थसंस्काराश्रयाणामन्ते समाप्तौ ज्ञानवान्प्राप्तप-
रिपाकज्ञानो मां वासुदेवं प्र-यगात्मानं प्रैत्यक्षतः प्रपद्यते । कथं, वासु-
देवः सर्वमिति । य एवं सर्वात्मानं मां प्रतिपद्यते स महात्मा न
तत्समोऽन्योऽस्त्यधिको वा । अतः सुदुर्लभो मनुष्याणां सहस्रेष्वि-
त्युक्तम् ॥ १९ ॥

उत्तरश्लोकस्य गतार्थत्वं परिहरति—ज्ञानीति । ज्ञानार्थसंस्कारो वासना तत्तज्जन्मनि
पुण्यकर्मानुष्ठानजनिता बुद्धिशुद्धिस्तदाश्रयाणां तद्वतामनन्तानां जन्मनामिति यावत् ।
ज्ञानवत्त्वं प्राक्तेनैवपि जन्मसु संभावितमित्याशङ्क्याऽऽह—प्राप्तेति । ज्ञानवतो मग-
वैत्प्रातिपत्तिं प्रश्नद्वारा विवृणोति—कथमिति । यथोक्तज्ञानस्य तद्वतश्च दुर्लभत्वं सूचय-
ति—य एवमिति । महत्सर्वोत्कृष्टमात्मशब्दितं वैभवमस्येति [महात्मा] । महात्मत्वे फाले-
तमाह—अत इति । तत्र वाक्योपक्रमानुकूल्यं कथयति—मनुष्याणामिति ॥ १९ ॥

आत्मैव सर्वं वासुदेव इत्येवमप्रतिपत्तौ कारणमुच्यते—

कामैस्तैस्तैर्हृतज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताः स्वया ॥ २० ॥

कामैस्तैस्तैः पुत्रपशुस्वर्गादिविषयैर्हृतज्ञाना अपहृतविवेकविज्ञानाः
प्रपद्यन्तेऽन्यदेवताः प्राप्नुवन्ति वासुदेवादात्मनोऽन्या देवतास्तं तं नियमं
देवताराधने प्रसिद्धो यो यो नियमस्तं तमास्थायाऽऽश्रित्य प्रकृत्या
स्वभावेन जन्मान्तरार्जितसंस्कारविशेषेण नियता नियमिताः स्वयाऽऽ-
त्मीयया ॥ २० ॥

किमिति तर्हि सर्वेषां प्रत्यग्भूते भगवति यथोक्तज्ञानं नोदेतीत्याशङ्क्य न मामित्य-
त्रोक्तं हृदि निधाय ज्ञानानुदये हेत्वन्तरमाह — आत्मैवेति । कामैर्नानाविधैरपहृतवि-
वेकविज्ञानस्य देवतान्तरनिष्ठत्वमेव प्रत्यग्भूतपरदेवताप्रतिपत्त्यभावे कारणमित्याह —
कामैरिति । देवतान्तरनिष्ठत्वे हेतुमाह — तं तमिति । प्रसिद्धो नियमो जपोपवास-
प्रदक्षिणानमस्कारादिः । नियमविशेषाश्रयणे कारणमाह — प्रकृत्येति ॥ २० ॥

तेषां च कामिनाम् —

यो यो यां यां तनु भक्तः श्रद्धयाऽर्चितुमिच्छति ।

तस्य तस्याचलां श्रद्धां तामेव विदधाम्यहम् ॥ २१ ॥

यो यः कामी यां यां देवतातनुं श्रद्धया संयुक्तो भक्तश्च सन्नर्चितुं
पूजयितुमिच्छति तस्य तस्य कामिनोऽचलां स्थिरां श्रद्धां तामेव विद-
धामि स्थिरी करोमि यथैव पूर्वं प्रवृत्तः स्वभावतो यो यां देवतातनुं
श्रद्धयाऽर्चितुमिच्छतीति ॥ २१ ॥

तत्तद्देवताप्रसादात्कामिनामपि सर्वेश्वरे सर्वात्मके वामुदेवे क्रमेण मक्तिर्भविष्यतीत्या-
शङ्क्याऽऽह — तेषां चेति । स्वभावतो जन्मान्तरीयसंस्कारवशादित्यर्थः । भगवद्वि-
हितया स्थिरया श्रद्धया संस्काराधीनया देवताविशेषमाराधयतोऽपि भगवदनुग्रहादेव
फलप्राप्तिरित्याह — यो यो यामिति ॥ २१ ॥

स तया श्रद्धया युक्तस्तस्या राधनमीहते ।

लभते च ततः कामान्मयैव विहितान्हि तान् ॥ २२ ॥

स तयेति । स तया मद्विहितया श्रद्धया युक्तः संस्तस्या देवता-
तन्वा राधनमाराधनमीहते चेष्टते । लभते च ततस्तस्या आराधिताया
देवतातन्वाः कामानीप्सितान्मयैव परमेश्वरेण सर्वज्ञेन कर्मफलविभाग-
ज्ञतया विहितान्निर्भितांस्तान्हि यस्मात्ते भगवता विहिताः कामास्तस्मा-
त्तानवश्यं लभत इत्यर्थः । हितानिति पदच्छेदे हितत्वं कामानामुपच-
रितं कल्प्यं न हि कामा हिताः कस्यचित् ॥ २२ ॥

ईहते निर्वर्तयतीत्यर्थः । आराधितदेवताप्रसादात्फलप्राप्तौ किमीश्वरेणेत्याशङ्क्य
तस्य सर्वज्ञस्य कर्मफलविभागामिज्ञस्य तत्तद्देवताधिष्ठातृत्वात्तस्यैव फलदातृत्वमित्याह —
सर्वज्ञेनेति । “ एको बहूनां यो विदधाति कामान् ” इत्यादिश्रुतिमाश्रित्य हि
तानिति पदद्वयं व्याचष्टे — यस्मादिति । हितानित्येकं पदमिति पक्षं प्रत्याह — हिता-
निति । मुख्यत्वसंभवे किमित्यौपचारिकत्वमित्याशङ्क्याऽऽह — न हीति ॥ २२ ॥

यस्मादन्तवत्साधनव्यापारां अविवेकिनः कामिनश्च तेऽतः —

अन्तवत्तु फलं तेषां तद्भवत्यल्पमेधसाम् ।

देवान्देवयजो यान्ति मद्भक्ता यान्ति मामपि ॥ २३ ॥

अन्तवद्विनाशि तु फलं तेषां तद्भवत्यल्पमेधसामल्पप्रज्ञानां देवान्दे-
वयजो यान्ति देवान्यजन्तीति देवयजस्ते देवान्यान्ति । मद्भक्ता यान्ति
मामपि । एवं समानेऽप्यायासे मामेव न प्रपद्यन्तेऽनन्तफलायाहो खलु
कष्टं वर्तन्त इत्यनुक्रोशं दर्शयति भगवान् ॥ २३ ॥

प्रेक्षापूर्वकारिणि कामानां हितस्थामाषे हेतुमाह—यस्मादिति । किंच ये कामि-
नस्ते न विवेकिनस्ततश्चाविवेकपूर्वकत्वात्कामानां कुतो हितत्वशङ्केत्याह—अविवेकिन
इति । कामानामनन्तफलत्वेन हितत्वमाशङ्क्याऽऽह—अत इति । तेषामविवेकपूर्व-
कत्वमतःशब्दार्थः । तुशब्दोऽवधारणार्थः । कामफलस्य विनाशित्वे किमिति काम-
निष्ठत्वं जन्तूनामित्याशङ्क्य प्रज्ञामान्यादित्याह—अल्पेति । किं तर्हि साधनमनन्तफ-
लायेत्याशङ्क्य भगवद्भक्तिरित्याह—मद्भक्ता इति । अक्षरार्थमुक्त्वा श्लोकस्य
तात्पर्यार्थमाह—एवमिति । देवताप्राप्तौ चेति शेषः । मामेवेत्यादौ देवताविशेषं प्रप-
द्यन्तेऽन्तवत्फलायेति वक्तव्यम् । उक्तवैपरीत्ये कारणमविवेकातिरिक्तं नास्तित्यभि-
प्रेत्याऽऽह—अहो खल्विति ॥ २३ ॥

किंनिमित्तं मामेव न प्रपद्यन्त इत्युच्यते—

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

अव्यक्तमप्रकाशं व्यक्तिमापन्नं प्रकाशं गतमिदानीं मन्यन्ते मां नित्य-
प्रसिद्धमीश्वरमपि सन्तमबुद्धयोऽविवेकिनः परं भावं परमात्मस्वरूपमजा-
नन्तोऽविवेकिनो ममाव्ययं व्ययरहितमनुत्तमं निरतिशयं मदीयं भाव-
मजानन्तो मन्यन्त इत्यर्थः ॥ २४ ॥

भगवद्भजनस्योत्तमफलत्वेऽपि प्राणिनां प्रायेण तन्निष्ठत्वाभावे प्रश्नपूर्वकं निमित्तं निवेद-
यति—किंनिमित्तमित्यादिना । अप्रकाशं शरीरग्रहणात्पूर्वमिति शेषः । इदानीं लीला-
विग्रहपरिग्रहावस्थायामित्यर्थः । प्रकाशस्य तर्हि कादाचित्कत्वं भगवति प्राप्तं नेत्या-
ह—नित्येति । कथं तर्हि भगवन्तमागन्तुकप्रकाशं मन्यन्ते तत्राबुद्धय इत्युत्तरं तद्वि-
वृणोति—परमिति । परमनुत्तममिति विशेषणद्वयं सोपाधिकनिरुपाधिकभावार्थम् ॥ २४ ॥

तदीयमज्ञानं किंनिमित्तमित्युच्यते—

नाहं प्रकाशः सर्वस्य योगमायासमावृतः ।

मूढोऽयं नाभिजानाति लोको मामजमव्ययम् ॥ २५ ॥

नाहं प्रकाशः सर्वस्य लोकस्य केषांचिदेव मद्भक्तानां प्रकाशोऽहमित्यभिप्रायः । योगमायासमावृतो योगो गुणानां युक्तिर्घटनं सैव माया योगमाया तया योगमायया समावृतः संछन्न इत्यर्थः । अत एव मूढो लोकोऽयं नाभिजानाति मामजमव्ययम् ॥ २५ ॥

अविवेकरूपमज्ञानं भगवन्निष्ठाप्रतिबन्धकमुक्तं तस्मिन्नपि निमित्तं प्रश्नपूर्वकमनाद्यज्ञानमुपन्यस्यति—तदीयमज्ञानमित्यादिना । त्रिभिर्गुणमयैरित्यनौपाधिकरूपस्याप्रतिपत्तौ कारणमुक्तमत्र तु सोपाधिकस्यापीति विशेषं गृहीत्वा व्याचष्टे—नाहमिति । तर्हि भगवद्भक्तिरनुपयुक्तेत्याशङ्क्याऽऽह—केषांचिदिति । सर्वस्य लोकस्य न प्रकाशोऽहमित्यत्र हेतुमाह—योगेति । अनाद्यनिर्वाच्याज्ञानाच्छन्नत्वादेव मद्विषये लोकस्य मौढ्यं ततश्च मदीयस्वरूपविवेकाभावान्मन्निष्ठत्वरहित्यमित्याह—अत एवेति ॥ २५ ॥

यथा योगमाया सा समावृत्तं मां लोको नाभिजानाति नासौ योगमाया मदीया सती ममेश्वरस्य मायाविनो ज्ञानं प्रतिबध्नाति यथाऽन्यस्यापि मायाविनो माया ज्ञानं न दृश्यत एवमतः—

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

अहं तु वेद जाने समतीतानि समतिक्रान्तानि भूतानि वर्तमानानि चार्जुन भविष्याणि च भूतानि वेदाहं मां वेद तु न कश्चन मद्भक्तं मच्छरणमेकं मुक्त्वा मत्तत्त्ववेदनाभावादेव न मां भजते ॥ २६ ॥

मायया भगवानावृतश्चेत्तस्यापि लोकस्येव ज्ञानप्रतिबन्धः स्यादित्याशङ्क्याऽऽह—ययेति । न हीयं माया मायाविनो विज्ञानं प्रतिबध्नाति मायात्वाल्लौकिकमायावत् । अथवा नेश्वरो मायाप्रतिबद्धज्ञानो मायावित्वाल्लौकिकमायाविवदित्यर्थः । भगवतो मायाप्रतिबद्धज्ञानत्वाभावे सर्वज्ञत्वमप्रतिबद्धं सिद्धमित्याह—यत् इति । लोकस्य मायाप्रतिबद्धविज्ञानत्वादेव भगवदाभिमुख्यशून्यत्वमित्याह—मां त्विति । कालत्रयपारि-

१ क. तदज्ञा° । २ घ. °या, अथवा भगवतो यः संकल्पः स एव योगस्तद्वशवर्तिनि या माया तयाऽऽवृत इत्यर्थः । चित्तसमाधिर्वा योगो भगवतस्तत्कृता माया तया योगमायया स° । ३ क. तदज्ञा° । ४ ख. ग °वृतो मां । ५ घ. °नि मां ।

च्छिन्नापरिच्छिन्नसमस्तवस्तुपरिज्ञाने प्रतिबन्धो नेश्वरस्यास्तीति द्योतनार्थस्तुशब्दः ।
मां त्विति लोकस्य भगवत्तत्त्वविज्ञानप्रतिबन्धं द्योतयति । तर्हि त्वद्भक्तिर्विफले-
त्याशङ्क्याऽऽह—मद्भक्तमिति । तर्हि सर्वोऽपि त्वद्भक्तिद्वारा त्वां ज्ञास्यति नेत्याह—
मत्तत्त्वेति । विवेकतो मद्भजनं न तु विवेकशून्यस्य सर्वस्यापीत्यर्थः ॥ २६ ॥

केन पुनर्भक्तत्त्ववेदनप्रतिबन्धेन प्रतिबद्धानि सन्ति जायमानानि
सर्वभूतानि मां न विदन्तीत्यपेक्षायामिदमाह—

इच्छाद्वेषसमुत्थेन द्वंद्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

इच्छाद्वेषसमुत्थेनेच्छा च द्वेषश्चेच्छाद्वेषौ ताभ्यां समुत्तिष्ठतीतीच्छा-
द्वेषसमुत्थस्तेनेच्छाद्वेषसमुत्थेन । केनेति विशेषापेक्षायामिदमाह द्वंद्वमोहेन
द्वंद्वनिमित्तो मोहो द्वंद्वमोहस्तावेवेच्छाद्वेषौ शीतोष्णवत्परस्परविरुद्धौ सुख-
दुःखतद्धेतुविषयौ यथाकालं सर्वभूतैः संबध्यमानौ द्वंद्वशब्देनाभिधीयेते ।
तत्र यदेच्छाद्वेषौ सुखदुःखतद्धेतुसंप्राप्त्या लब्धात्मकौ भवतस्तदा तौ
सर्वभूतानां प्रज्ञायाः स्ववशापादनद्वारेण परमार्थात्मतत्त्वविषयज्ञानोत्प-
त्तिप्रतिबन्धकारणं मोहं जनयतः । न हीच्छाद्वेषदोषवशीकृतचित्तस्य
यथाभूतार्थविषयज्ञानमुत्पद्यते बहिरपि किमु वक्तव्यं ताभ्यामाविष्टबुद्धेः
संमूढस्य प्रत्यगात्मनि बहुप्रतिबन्धे ज्ञानं नोत्पद्यत इति । अतस्तेनेच्छा-
द्वेषसमुत्थेन द्वंद्वमोहेन भारत भारतान्वयज सर्वभूतानि संमोहितानि
सन्ति संमोहं संमूढतां सर्गे जन्मन्युत्पात्तिकाल इत्येतद्यान्ति गच्छन्ति हे
परंतप । मोहवशान्येव सर्वभूतानि जायमानानि जायन्त इत्याभिप्रायः ।
यत्र एवमस्तेन द्वंद्वमोहेन प्रतिबद्धप्रज्ञानानि सर्वभूतानि संमोहितानि
मामात्मभूतं न जानन्त्यत एवाऽऽत्मभावेन मां न भजन्ते ॥ २७ ॥

भगवत्तत्त्वविज्ञानप्रतिबन्धकं मूलाज्ञानातिरेकं प्रश्नद्वारेणोदाहरति—केनेत्यादिना ।
पुनःशब्दात्प्रतिबन्धकान्तरविवक्षा गम्यते । अपरोक्षमवान्तरप्रतिबन्धकमिदमा गृह्यते ।
विशेषमाकाङ्क्षापूर्वकं निक्षिपति—केनेति विशेषापेक्षायामिति । द्वंद्वशब्देन गृही-
तयोरपीच्छाद्वेषयोर्ग्रहणं द्वंद्वशब्दार्थोपलक्षणार्थमित्यभिप्रेत्याऽऽह—तावेवेति । तयोर-
पर्यायमेकत्रानुपपत्तिं गृहीत्वा विशिनष्टि—यथाकालमिति । न च तयोरनधिकरणं
किंविदपि भूतं संसारमण्डले संभवतीत्याह—सर्वभूतैरिति । तथाऽपि कथं तयोर्मोह-
हेतुत्वमित्याशङ्क्याऽऽह—तत्रेति । तयोराश्रयः सप्तम्यर्थः । उक्तमेवार्थं कैमुति-

कन्यायेन प्रपञ्चयति—न हीति । पूर्वभागानुवादपूर्वकमुत्तरभागेन फलितमाह—अत इति । प्रत्यगात्मन्यहंकारादिप्रतिबन्धप्रभावतो ज्ञानोत्पत्तेरसंभवोऽतःशब्दार्थः । कुलप्रसूत्यभिमानेन स्वरूपशक्त्या च युक्तस्यैव यथोक्तप्रतिबन्धविघातसामर्थ्यमिति द्योतनार्थं भारत परंतपेति संबोधनद्वयम् । तत्त्वज्ञानप्रतिबन्धे प्रकृतमवान्तरकारणमुपसंहरति—मोहेति । जायमानभूतानां मोहपरतन्त्रत्वे फलितमाह—यत इति । भगवत्तत्त्ववेदनाभावे तन्निष्ठत्ववैधुर्यं फलतीत्याह—अत एवेति ॥ २७ ॥

के पुनरनेन द्वंद्वमोहेन निर्मुक्ताः सन्तस्त्वां विदित्वा यथाशास्त्रमात्मभावेन भजन्त इत्यपेक्षितमर्थं दर्शयितुमुच्यते—

येषां त्वन्तगतं पापं जनानां पुण्यकर्मणाम् ।

ते द्वंद्वमोहनिर्मुक्ता भजन्ते मां दृढव्रताः ॥ २८ ॥

येषां तु पुनरन्तगतं समाप्तप्रायं क्षीणं पापं जनानां पुण्यकर्मणां पुण्यं कर्म येषां सत्त्वशुद्धिकारणं विद्यते ते पुण्यकर्मणस्त्रेषां पुण्यकर्मणां ते द्वंद्वमोहनिर्मुक्ता यथोक्तेन द्वंद्वमोहेन निर्मुक्ता भजन्ते मां परमात्मानं दृढव्रता एवमेव परमार्थतत्त्वं नान्यथेत्येवं निश्चितविज्ञाना दृढव्रता उच्यन्ते ॥ २८ ॥

यदि सर्वाणि भूतानि जन्म प्रतिपद्यमानानि संमूढानि सन्ति भगवत्तत्त्वपरिज्ञानशून्यानि भगवद्भजनपराङ्मुखानि तर्हि शास्त्रानुरोधेन मंगवंद्भजनमुच्यमानमधिकार्यभावादनर्थकमापद्येतेति शङ्कते—के पुनरिति । अनेकेषु जन्मसु सुकृतवशादपाकृतदुरितानां द्वंद्वप्रयुक्तमोहविरहिणां ब्रह्मचर्यादिनियमवतां भगवद्भजनाधिकारित्वान्न शास्त्रविरोधोऽस्तीति परिहरति—उच्यत इति । तुशब्दद्योत्यमर्थमाह—पुनरिति । उक्तार्थमात्रसिद्धयर्थं समाप्तप्रायमित्युक्तम् । प्रकृतोपयोगं पुण्यस्य कर्मणो दर्शयेतुं विशिनष्टि—सत्त्वेति । उभयविधशुद्धेर्द्वंद्वनिमित्तमोहनिवृत्तिफलमाह—ते द्वंद्वेति । मोहनिवृत्तेर्भगवन्निष्ठापर्यन्तत्वमाह—भजन्त इति । तेषां नानापरिग्रहवतां भगवद्भजनप्रतिहतिमाशङ्क्याऽऽह—दृढेति ॥ २८ ॥

ते किमर्थं भजन्त इत्युच्यते—

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

१ घ. छ. झ. 'तुमाह—ये' । २ क. 'वं सर्वपरित्यागव्रतेन नि' । ३ क. 'ति' । मुक्तेरर्था-
स्त्वसि' । ड. 'ति' । मुक्तेरर्थमात्रासि' । ज. ति' । मुक्तेरर्थमात्रासि' । ४ ख. ग. ड. 'शुद्धिद्वंद्व' ।
ज. 'शुद्धिं द्वंद्व' । ५ ड. ज. 'वृत्तिं फ' ।

जरामरणनोक्षाय जरामरणमोक्षार्थं मां परमेश्वरमाश्रित्य मत्समा-
हितचित्ताः सन्तो यतन्ति प्रयतन्ते ये ते ब्रह्म परं तद्विदुः कृत्स्नं
समस्तमध्यात्मं प्रत्यगात्मविषयं वस्तु तद्विदुः कर्म चाखिलं समस्तं
विदुः ॥ २९ ॥

यथोक्तानामधिकारिणां भगवद्भजनफलं प्रश्नद्वारा दर्शयति—ते किमर्थमिति ।
जरामरणादिलक्षणो यो बन्धस्तद्विश्लेषार्थं भगवद्भजनमित्यर्थः । संप्रति सगुणस्य
सप्रपञ्चस्य मध्यमागुग्रहार्थं ध्येयत्वमाह—मामाश्रित्येति । जरादिसंसारनिवृत्त्यर्थं
निर्गुणं निष्प्रपञ्चं मामुत्तमाधिकारिणो जानन्तीत्युक्तं ' मामेव ये प्रपद्यन्ते ' इत्यादा-
वित्याह—जरेति । मध्यमानधिकारिणः प्रत्याह—मामिति । परमेश्वराश्रयणं नाम
विषयविमुखत्वेन भगवदेकनिष्ठत्वमित्याह—मत्समाहिनेति । प्रयतनं भगवन्निष्ठा-
सिद्धयर्थं बहिरङ्गाणां यज्ञादीनामन्तरङ्गाणां च श्रवणादीनामनुष्ठानम् । प्रागुक्तं जग-
दुपादानं परं ब्रह्म । कथं ब्रह्म विदुरित्यपेक्षया समस्ताध्यात्मवस्तुत्वेन सकलकर्म-
त्वेन च तद्विदुरित्याह—कृत्स्नमिति ॥ २९ ॥

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥ ३० ॥

इति श्रीमहाभारते शतसाहस्र्यां संहितायां वैयासक्यां
भीष्मपर्वणि श्रीमद्भगवद्गीतासूपनिषत्सु ब्रह्मविद्यायां
योगशास्त्रे श्रीकृष्णार्जुनसंवादे ज्ञानविज्ञानयोगो
नाम सप्तमोऽध्यायः ॥ ७ ॥

=====

साधीति । साधिभूताधिदैवमाधिभूतं चाधिदैवं चाधिभूताधिदैवं सहा-
धिभूताधिदैवेन साधिभूताधिदैवं च मां ये विदुः साधियज्ञं च सहा-
धियज्ञेन साधियज्ञं ये विदुः प्रयाणकालेऽपि च मरणकालेऽपि च मां
ते विदुर्युक्तचेतसः समाहितचित्ता इति ॥ ३० ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्री-
मच्छंकरभगवतः कृतौ श्रीभगवद्गीताभाष्ये ज्ञानविज्ञानयोगो नाम
सप्तमोऽध्यायः ॥ ७ ॥

न केवलं भगवन्निष्ठानां सर्वाध्यात्मकर्मात्मकब्रह्मवित्त्वमेव किंत्वधिभूतासिंहितं तद्वेदि-
त्वमपि सिध्यतीत्याह—साधिभूतेति । अध्यात्मं कर्माधिभूतमाधिदैवमाधियज्ञश्चेति
पञ्चकमेतद्ब्रह्म ये विदुस्तेषां यथोक्तज्ञानवतां समाहितचेतसामापदवस्थायामपि भगवत्त-

त्वज्ञानमप्रतिहतं तिष्ठतीत्याह — प्रयाणोनि अपि चेति निपाताभ्यां तस्यामवस्थायां
करणग्रामस्य व्यग्रतया ज्ञानासंभवेऽपि समाहितचित्तानामुक्तज्ञानवतां भगवन्त्वज्ञान-
मयत्नलभ्यमिति द्योत्यते । तदनेन सप्तमेनोत्तममधिकारिण प्रति ज्ञेयं निरूपयता
तदर्थमेव सर्वात्मकत्वादिकमुपदिशता प्रकृतेर्द्वयद्वारेण सर्वकारणत्वादिति च वदता
तत्पदवाच्यं तल्लक्ष्यं चोपक्षिप्तम् ॥ ३० ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्याने सप्तमोऽध्यायः ॥ ७ ॥

=====

(श्लोकानामादितः समष्ट्यङ्काः—२८१)

अथाष्टमोऽध्यायः ।

ते ब्रह्म तद्विदुः कृत्स्नमित्यादिना भगवताऽर्जुनस्य प्रश्नबीजान्मुप-
दिष्टान्वतस्तत्प्रश्नार्थम्—

अर्जुन उवाच—

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

॥ १ ॥ २ ॥

सप्तमाध्यायान्ते ‘ येषां त्वन्तगतं पापम् ’ इत्यादिना येषां ब्रह्मादीनामनुबंधानमुक्तं
यच्च प्रयाणकाले भगवतः स्मरणं दर्शितं तदिदं जिज्ञासमानः सन्वृच्छतीति प्रश्नसमु-
दायमवतारयति—ते ब्रह्मेति । प्रश्नबीजानि तद्विषयभूतानि ब्रह्मादीनि वस्तूनीति यावत् ।
बुभुत्सितविषयप्रतिलम्भानन्तरं तेषां प्रश्नद्वारानिर्णयार्थमित्याह—अत इति । यदुक्तं
ते ब्रह्म तद्विदुरेति, तर्हि सोपाधिकं निरुपाधिकं वा ब्रह्मशब्दस्योभयत्रापि संभवा-
दिति मत्वाऽऽह—किं तदिति । यच्चोक्तं कृत्स्नमध्यात्मा मति तत्राऽऽत्मानं देहमधि-
कृत्य तस्मिन्नाधिष्ठाने तिष्ठतीत्यध्यात्मशब्देन श्रोत्रादिकरणग्रामो वा प्रत्य-
ग्भूतं ब्रह्मैव वा विवक्षितमित्याह—किमध्यात्मा मिति । “ विज्ञानं यज्ञं तनुने कर्माणि
तनुतेऽपि च ” इति श्रुतौ कर्मणो द्वैविध्यनिर्धारणात्कर्म चाखिलमित्यत्र कीदृक्कर्म
गृहीतमिति पृच्छति—किमिति । क्षराक्षराभ्यां कार्यकारणभ्यामतीतस्य भगवतो
न किंचिद्वेद्यमस्तीति सूचयति—पुरुषोत्तमेति । साधिभूताधिदैवमित्यत्राधिभूत-

शब्देन पृथिव्यादिषु भूतेषु वर्तमानं किञ्चिदेव गृह्यते किंवा समस्तमेव कार्यमिति निर्दिधारयिष्यता पृच्छति—अधिभूतमिति । अधिदैवमिति च दैवताविषयमनुष्ठानं वा दैवतेष्वादित्यमण्डलादिषु वर्तमानं चैतन्यं वा जिघृक्षितमिति प्रश्नान्तरं प्रस्तौति—
अधिदैवमिति । साधियज्ञं चेत्यत्राधियज्ञशब्देन यज्ञमाधिगतो विज्ञानात्मा वा पर-
देवता वेति प्रश्नान्तरं प्रकरोति—अधियज्ञ इति । स च कथं केन प्रकारेण ब्रह्मत्वेन चिन्तनीयः किं तादात्म्येन किंवाऽत्यन्ताभेदेनेत्याह—कथमिति । सर्वथाऽपि स किमग्निन्देहे वर्तते ततो बहिर्वा, देहे चेत्स कोऽत्र बुद्ध्यादिस्तद्व्यातिरिक्तो वेति जिज्ञासया ब्रूते—कोऽत्रेति । अधियज्ञः कथं कोऽत्रेति न प्रश्नभेदकः(दः) कथमिति तु प्रकारभेदविवक्षयेति द्रष्टव्यम् । यत्तु समाहिताचित्तानामुक्तं तत्प्रयाणकालेऽपि मग-
वदनुसंधानं सिध्यतीति तदयुक्तमुत्क्रमणदशायां करणग्रामवैयग्र्याच्चित्तसमाधाना-
नुपपत्तेरित्यभिप्रेत्याऽऽह—प्रयाणेति ॥ १ ॥ २ ॥

एषां प्रश्नानां यथाक्रमं निर्णयाय—

श्रीभगवानुवाच—

अक्षरं ब्रह्म परमं स्वभावोऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

अक्षरं न क्षरतीति परं आत्मा “ एतस्य वा अक्षरस्य प्रशासने गार्गि ” इति श्रुतेः । ओंकारस्य चोमित्येकाक्षरं ब्रह्मेति परेण विशेषणा-
दग्रहणम् । परममिति च निरतिशये ब्रह्मण्यक्षर उपपन्नतरं विशेषणम् ।
तस्यैव परस्य ब्रह्मणः प्रतिदेहं प्रत्यगात्मभावं स्वभावः । स्वभावोऽ-
ध्यात्ममुच्यते, आत्मानं देहमाधिकृत्य प्रत्यगात्मतया प्रवृत्तं परमार्थब्र-
ह्मावसानं वरतु स्वभावोऽध्यात्ममुच्यतेऽध्यात्मशब्देनाभिधीयते । भूत-
भावोद्भवकरो भूतानां भावो भूतभावस्तस्योद्भवो भूतभावोद्भवस्तं
करोतीति भूतभावोद्भवकरो भूतवस्तुत्पत्तिकर इत्यर्थः । विसर्गो विस-
र्जनं देवतोद्देशेन चरुपुरोडाशोद्देशस्य परित्यागः स एष विसर्गल-
क्षणो यज्ञः कर्मसंज्ञितः कर्मशब्दिषु इत्येतत् । एतस्माद्धि बीजभूताद्बृ-
ष्ट्यादिक्रमेण स्थावरजङ्गमानि भूतान्युद्भवन्ति ॥ ३ ॥

१ ख. ड. ज. “न्तरप्राप्ता प्र” । २ क. ख. “धिकृतो” । ३ क. घ. छ. “रमात्मा” । ४ क. “वः
स्वभाव इति स्वो भा” । ख. “वः स्वभाव इति स्वभावः स्वा भा” । घ. छ. “वः स्वो भा” । ५ क.
“शाब्देः स्वस्य व्यद्वस्य वितरणं प” । ६ घ. “देस्तस्य प” ।

व्याख्यातप्रश्नसप्तकस्य प्रतिवचनं भागवतमवतारयति—एषामिति । क्रमेण कृतानां प्रश्नानां क्रमेणैव प्रतिवचने प्रष्टुरभीष्टप्रतिपत्तिर्लभ्यते सिध्यतीति बुध्यमानो विशिनष्टि—यथाक्रममिति । तत्र प्रश्नत्रयं निर्णेतुं भगवद्वचनमुदाहरति —अक्षरमिति । किं तदब्रू-
हेति प्रश्नस्य प्रतिवचनम् —अक्षरं ब्रह्म परममिति । तत्राक्षरशब्दस्य निरुपाधिके परमिन्नात्मन्यविनाशित्वव्याप्तिमत्त्वसंबन्धात्प्रवृत्तिं व्युत्पादयति—अक्षरमित्यादिना ।
कथं पुनरक्षरशब्दस्य यथोक्ते परमात्मनि वृद्धप्रयोगमन्तरेण व्युत्पत्त्या प्रवृत्तेराश्री-
यते व्युत्पत्तेरर्थान्तरेऽपि संभवादित्याशङ्क्य द्यावापृथिव्यादिविषयनिरङ्कुशप्रशासनस्य
परमादन्यस्मिन्नसंभवात्तथाविधप्रशासनकर्तृत्वेन श्रुतमक्षरं ब्रह्मैवेत्याह—एतस्येति ।
रूढिर्योगमपहरतीति न्यायादौकारे वर्णसमुदायात्मन्यक्षरशब्दस्य रूढ्या प्रवृत्तिराश्र-
यितुमुचितेत्याशङ्क्याऽऽह—ओंकारस्येति । प्रतिवचनोपक्रमे प्रक्रान्तमोंकाराख्य-
मक्षरमेवोत्तरत्र विशेषितं भविष्यतीत्याशङ्क्य परमविशेषणविरोधान्न तस्य प्रक्रमः
संभवतीत्याह—परममिति चेति । किमध्यात्ममिति प्रश्नस्योत्तरं स्वभावोऽध्यात्म-
मित्यादि तद्व्याचष्टे—तस्यैवेति । स्वकीयो भावः स्वभावः श्रोत्रादिकरणग्रामः स
चाऽऽत्मनि देहेऽहंप्रत्ययवेद्यो वर्तते इत्यमुं प्रतिभासं व्यावर्त्य स्वभावपदं गृह्णाति—
स्वभाव इति । एवं विग्रहपरिग्रहे स्वभावोऽध्यात्ममुच्यते इत्यस्यायमर्थो निष्पन्नो
भवतीत्यनुवादपूर्वकं कथयति—स्वभाव इति । तस्यैव परस्येत्यादिनोक्तं न विस्म-
र्तव्यमिति विशिनष्टि—परमार्थेति । परमेव हि ब्रह्म देहादौ प्रविश्य प्रत्यगात्मभाव-
मनुभवति । तत्सृष्ट्वा तदेवानुप्राविशादिति श्रुतेरित्यर्थः । किं कर्मेने प्रश्न-
स्योत्तरमुपादत्ते—भूनेति । भूतान्येव भावास्तेषामुद्भवः समुत्पत्तिस्तां करोतीति
व्युत्पत्तिं सिद्धवत्कृत्य विधान्तरेण व्युत्पादयति—भूतानामिति । भावः सद्भावो
वस्तुभावोऽत एव भूतवस्तुत्पत्तिकर इति वक्ष्यति । वैदिकं कर्मात्रोक्तविशेषणं कर्मशाब्दि-
तमिति विसर्गशब्दार्थं दर्शयन्विशदयति—विसर्ग इत्यादिना । कथं पुनर्यथोक्तस्य
यज्ञस्य सर्वेषु भूतेषु सृष्टिस्थितिप्रलयहेतुत्वेन तदुद्भवकरत्वमित्याशङ्क्य ‘अग्नौ
प्रास्ताऽऽहुतिः’ इत्यादिस्मृतिमनुसृत्याऽऽह—एतस्माद्धीति ॥ ३ ॥

अधिभूतं क्षरो भावः पुरुषश्चाधिदैवतम् ।

अधियज्ञोऽहमेवात्र देहे देहभृतां वर ॥ ४ ॥

अधिभूतमिति । अधिभूतं प्राणिजातमधिकृत्य भवतीति । कोऽसौ
क्षरः क्षरतीति क्षरो विनाशी भावो यत्किञ्चिज्जनिमद्वस्त्वित्यर्थः । पुरुषः

१ ख. ड. 'वः स्वो भा' । २ ड. ज. 'वेद्ये व' । ख. 'वेद्यतया व' । ३ क. ड. ज. 'त्यप्र' ।

४ ख. ड. ज. 'दं विगृ' । ५ क. 'ति स्वो भा' ।

पूर्णमनेन सर्वमिति पुरि शयनाद्वा पुरुष आदित्यान्तर्गतो हिरण्यगर्भः
सर्वप्राणिकरणानामनुग्राहकः सोऽधिदैवतम् । अधियज्ञः सर्वयज्ञाभिमा-
निनी देवता विष्ण्वारूढः । “यज्ञो वै विष्णुः” इति श्रुतेः । स हि विष्णु-
रहमेवात्रास्मिन्देहे यो यज्ञस्तस्याहमधियज्ञो यज्ञो हि देहनिर्वर्त्यत्वेन
देहसमवायीति देहाधिकरणो भवति देहभृतां वर ॥ ४ ॥

संप्रति प्रश्नप्रत्यस्योत्तरमाह—अधिभूतमिति । अधिभूतं च किं प्रोक्तमित्यस्य प्रति-
वचनमधिभूतं क्षरो भाव इति । तत्राधिभूतपदमनूद्य वाच्यमर्थं कथयति—अधिभूत-
मित्यादिना । तस्य निर्देशमन्तरेण निर्ज्ञातुमशक्यत्वात्प्रश्नद्वारा तन्निर्दिशति—कोऽ-
साधिति । कार्यमात्रमत्र संगृहीतमिति वक्तुमुक्तमेव व्यनक्ति—यत्किंचिदिति ।
अधिदैवं किमिति प्रश्ने पुरुषश्चेत्यादिप्रतिवचनं तत्र पुरुषशब्दमनूद्य मुख्यमर्थं तस्यो-
पन्यस्यति—पुरुष इति । तस्यैव संभावितमर्थान्तरमाह—पुरि शयनाद्वेति । वै-
राजं देहमासाद्याऽऽदित्यमण्डलादिषु दैवतेष्वन्तरवस्थितो लिङ्गात्मा व्यष्टिकरणानुग्राह-
कोऽत्र पुरुषशब्दार्थः । स चाधिदैवतमिति स्फुटयति—आदित्येति । अधियज्ञः
कथमित्यादिप्रश्नं परिहरन्नधियज्ञशब्दार्थमाह—अधियज्ञ इति । कथमुक्तायां देवता-
यामधियज्ञशब्दः स्यादित्याशङ्क्य श्रुतिमनुसरन्नाह—यज्ञो वा इति । परैव देवताऽ-
धियज्ञशब्देनोच्यते । सा च ब्रह्मणः सकाशादत्यन्ताभेदेन प्रतिपत्तव्येत्याह—स हि
विष्णुरिति । शास्त्रीयव्यवहारभूमिरत्रेत्युक्ता । देहसामानाधिकरण्याद्वाऽत्रेत्यस्य
व्याख्यानम्—अस्मिन्निति । किमधियज्ञो बहिरन्तर्वा देहादिति संदेहो मा भूदि-
त्याह—देह इति । ननु यज्ञस्य देहाधिकरणत्वाभावात्कथं तथाविधयज्ञाभिमानिदे-
वतात्वं भगवता विवक्ष्यते तत्राऽऽह—यज्ञो हीति । एतेन तस्य बुद्ध्यादिव्यतिरि-
त्वमुक्तमवधेयम् । न हि परा देवता दर्शितरीत्याऽऽधियज्ञशब्दिता बुद्ध्यादिष्वन्त-
र्भावमनुभवितुमलम् । देहान्विभ्रतीति देहभृतः सर्वे प्राणिनस्तेषामेष वरः श्रेष्ठो युक्तं
हि भगवता साक्षादेव प्रतिक्षणं संवादं विदधानम्यार्जुनस्य सर्वेभ्यः श्रेष्ठ्यम् ॥ ४ ॥

अन्तकाले च मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यत्र संशयः ॥ ५ ॥

अन्तकाल इति । अन्तकाले च मरणकाले मामेव परमेश्वरं विष्णुं
स्मरन्मुक्त्वा परित्यज्य कलेवरं शरीरं यः प्रयाति गच्छति स मद्भावं
वैष्णवं तत्त्वं याति । नास्ति न विद्यतेऽत्रास्मिन्नर्थे संशयो याति वा न
वेति ॥ ५ ॥

यत्तु प्रयाणकाले चेत्यादि चोदितं तत्राऽऽह—अन्तकाले चेति । मामेवेत्यवधारणेनाध्यात्मादिविशिष्टत्वेन स्मरणं व्यावर्त्यते । विशिष्टस्मरणे हि चित्तविक्षेपान्न प्रधानस्मरणमपि स्यात् । नच मरणकाले कार्यकारणपारवश्याद्भगवदनुस्मरणासिद्धिः सर्वदैव नैरन्तर्येणाऽऽदरधिया भगवति समर्पितचेतसस्तत्कालेऽपि कार्यकरणजातमगणयतो भगवदनुसंधानसिद्धेः । शरीरं तस्मिन्नहंममाभिमानाभावादिति यावत् । प्रयातीत्यत्र प्रकृतशरीरमपादानम् । “ब्रह्म वेद ब्रह्मैव भवति” इत्यादिश्रुतिमाश्रित्याऽऽह—नास्तीति । व्यासेध्यं संशयमेवाभिनयति—याति वेति ॥ ५ ॥

न मद्विषय एवायं नियमः किं तर्हि—

यं यं वाऽपि स्मरन्भावं त्यजत्यन्ते कलेवरम् ॥

तं तमेवैति कौन्तेय सदा तद्भावाभावितः ॥ ६ ॥

यं यं वाऽपि यं यं भावं देवताविशेषं स्मरंश्चिन्तयंस्त्यजति परित्यजत्यन्ते प्राणवियोगकाले कलेवरं तं तमेव स्मृतं भावमेवैति नान्यं कौन्तेय सदा सर्वदा तद्भावाभावितस्तस्मिन्भावस्तद्भावः स भावितः स्मर्यमाणतयाऽभ्यस्तो येन स तद्भावाभावितः सन् ॥ ६ ॥

अन्तकाले भगवन्तमनुध्यायतो भगवत्प्राप्तिनियमवदन्यमपि तत्काले देवादिविशेषं ध्यायतो देहं त्यजतस्तत्प्राप्तिरवश्यं भाविनीति दर्शयति—नेत्यादिना । कथं पुनरन्तकाले परवशस्य नियतविषयस्मृतिर्भवितुमुत्सहते तत्राऽऽह—सदेति । देवादिविशेषस्तस्मिन्निति सप्तम्यर्थः । भावो भावना वासना स भावो भावितः संपादितो येन पुंसा स तथाविधः सन्यं यं भावं स्मरति तं तमेव देहत्यागादूर्ध्वं गच्छतीति संबन्धः ॥६॥

यस्मादेवमन्त्या भावना देहान्तरप्राप्तौ कारणम्—

तस्मात्सर्वेषु कालेषु मामनुस्मर युध्य च ।

मय्यर्पितमनोबुद्धिर्मा मे वैष्यस्य संशयः ॥ ७ ॥

तस्मात्सर्वेषु कालेषु मामनुस्मर यथाशास्त्रं युध्य च युद्धं च स्वधर्मं कुरु । मयि वासुदेवेऽर्पिते मनोबुद्धी यस्य तव स त्वं मय्यर्पितमनोबुद्धिः सन्मामेव यथास्मृतमेष्यस्यागमिष्यस्य संशयो न संशयोऽत्र विद्यते ॥७॥

सततभावना प्रतिनियतफलप्राप्तिनिमित्तान्प्रत्ययहेतुरित्यङ्गीकृत्यानन्तरश्लोकमवतारयति—यस्मादिति । विशेषणत्रयवतो भगवदनुस्मरणस्य भगवत्प्राप्तिहेतुत्वं तस्मा-

दित्युच्यते । सर्वेषु कालेष्वदरनैरन्तर्याम्यां सहेति यावत् । भगवदनुस्मरणे विशेषणत्र-
यसाहित्यं यथाशास्त्रमिति द्योत्यते । भगवनुसंधानं कर्त्तव्यमुक्त्वा तेन सह स्वधर्ममपि
कुरु युद्धमिन्युपदिशता भगवता समुच्चयो ज्ञानकर्मणोरङ्गीकृतो भातीत्याशङ्क्याऽऽह—
मयीति । मनोबुद्धिगोचरं क्रियाकारकफलजातं सकलमपि ब्रह्मैवेति भावयन्नुध्यस्वे(चे)-
ति ब्रुवता क्रियादिकलापस्य ब्रह्मतिरिक्तस्याभावाभिलाषान्नात्र समुच्चयो विवक्षित
इत्यर्थः । उक्तरीत्या स्वधर्ममनुवर्तमानस्य प्रयोजनमाह — मामेवेति । उक्तसाधनव-
शात्फलप्राप्तौ प्रतिबन्धाभावं सूचयति—असंशय इति ॥ ७ ॥

किंच—

अभ्यासयोगयुक्तेन चेतसा नान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

अभ्यासयोगयुक्तेन मयि चित्तसमर्पणविषयभूत एकस्मिन्स्तुल्यप्रत्य-
यावृत्तिलक्षणो विलक्षणप्रत्ययानन्तरितोऽभ्यासः स चाभ्यासो यो-
गस्तेन युक्तं तत्रैव व्यापृतं योगिनश्चेतस्तेन चेतसा नान्यगामिना ना-
न्यत्र विषयान्तरे गन्तुं शीलमस्येति नान्यगामि तेन नान्यगामिना परमं
निरतिशयं पुरुषं दिव्यं दिवि सूर्यमण्डले भवं याति गच्छति हे पार्थ,
अनुचिन्तयञ्चास्त्राचार्योपदेशमनु ध्यायन्नित्येतत् ॥ ८ ॥

इतश्च पूर्वश्लोकोक्तार्थानुष्ठायी भगवन्तमन्तकाले प्राप्नोतीत्याह—किंचेति । अभ्यासं
विभजते—मयीति । न हि चित्तसमर्पणस्य विषयभूतं भगवतोऽर्थान्निरं वस्तु सदस्तीति
मन्वानो विशिनष्टि—चित्तेति । अन्तरालकालेऽपि विजातीयप्रत्ययेषु विच्छिद्य विच्छिद्य
जायमानेष्वपि सजातीयप्रत्ययावृत्तिरयोगिनोऽपि स्यादित्याशङ्क्याऽऽह—विलक्षणेति ।
अभ्यासाख्येन योगेन युक्तत्वं चेतसो विवृणोति—तत्रैवेति । तृतीयया परामृष्टोऽभ्यास-
योगः सप्तम्याऽपि परामृश्यते । ननु(तु) प्राकृतानां चेतस्तथेत्याशङ्क्य विशिनष्टि—
योगिन इति । तच्चेत्तेतो विषयान्तरं परामृशेन्न तर्हि परमपुरुषार्थप्राप्तिहेतुः स्यादि-
त्याशङ्क्याऽऽह—नान्यगामिनेति । प्राप्तादिकं विषयान्तरपारवश्यमभ्यनुज्ञातुं ताच्छी-
त्यप्रत्ययस्तेन तात्पर्यादपरामृष्टार्थान्तरेण परमपुरुषनिष्ठेनेत्यर्थः । तदेव पुरुषस्य निरति-
शयत्वं यदपरामृष्टाखिलानर्थत्वमनतिशयानन्दत्वं च तच्च प्रागेव व्याख्यातं नेह व्या-
ख्यानमपेक्षते । “यश्चासावादित्ये” इत्यादिश्रुतिमनुमृत्याऽऽह—दिवीति । तत्र विशे-
षतोऽभिव्यक्तिरेव भवनम् । पूर्वोक्तेन चेतसा यथोक्तं पुरुषमनुचिन्तयन्त्याति तमेवेति
संबन्धः । अनुचिन्तयन्नित्यत्रानुशब्दार्थं व्याचष्टे—शास्त्रेति । चिन्तयन्निति व्याकरोति—
ध्यायन्निति ॥ ८ ॥

किंविशिष्टं च पुरुषं यातीत्युच्यते—

कविं पुराणमनुशासितार-

मणोरणीयांसमनुस्मरेद्यः ।

सर्वस्य धातारमचिन्त्यरूप-

मादित्यवर्णं तमसः परस्तात् ॥ ९ ॥

कविं क्रान्तदर्शिनं सर्वज्ञं पुराणं चिरंतनमनुशासितारं सर्वस्य जगतः प्रशासितारमणोः सूक्ष्मादप्यणीयांसं सूक्ष्मतरमनुस्मरेदनुचिन्तयेद्यः कश्चित्सर्वस्य कर्मफलजातस्य धातारं विचित्रतया प्राणिभ्यो विभक्तारं विभज्य दातारमचिन्त्यरूपं नास्य रूपं नियतं विद्यमानमपि केनचिच्चिन्तयितुं शक्यत इत्याचिन्त्यरूपस्तमादित्यवर्णमादित्यस्येव नित्यचैतन्यप्रकाशो वर्णो यस्य तमादित्यवर्णं तमसः परस्तादज्ञानलक्षणान्मोहान्धकारात्परं तमनुचिन्तयन्यातीति पूर्वैव संबन्धः ॥ ९ ॥

पुरुषमनुचिन्तयन्निति संबन्धः । चकारात्कया वा नाड्योत्क्रामन्नित्यनुकृष्यते । तत्र ध्यानद्वारा प्राप्यस्य पुरुषस्य विशेषणानि दर्शयति—उच्यते इति । क्रान्तदर्शित्वमतीतादेरशेषस्य वस्तुनो शर्दनशीलत्वम् । तेन निष्पन्नमर्थमाह—सर्वज्ञमिति । चिरंतनमादिमतः सर्वस्य कारणत्वाद्नादिमित्यर्थः । सूक्ष्ममाकाशादि ततः सूक्ष्मतरं तदुपादानत्वादित्यर्थः । यो यथोक्तमनुचिन्तयेत्स तमेवानुचिन्तयन्यातीति पूर्वैव संबन्ध इति योजना । ननु विशिष्टजात्यादिमतो यथोक्तमनुचिन्तनं फलवद्भवति न त्वस्मदादीनामित्याशङ्क्याऽऽह—यः कश्चिदिति । फलमत उपपत्तेरिति न्यायेनाऽऽह—सर्वस्येति । एतदप्रमेयं ध्रुवमिति श्रुतिमाश्रित्याऽऽह—अचिन्त्यरूपमिति । न हि परस्य किञ्चिदपि रूपं वस्तुतोऽस्ति, अरूपवदेव हीति न्यायात्कल्पितमपि नामदादिभिः शक्यते चिन्तयितुमित्याह—नास्येति । मूलकारणादज्ञानात्तत्कार्याच्च परस्तादुपरिष्ठाव्यवस्थितं परमार्थतोऽज्ञानतत्कार्यास्पृष्टमित्याह—तमस इति ॥ ९ ॥

किंच—

प्रयाणकाले मनसाऽचलेन

भक्त्या युक्तो योगबलेन चैव ।

भ्रुवोर्मध्ये प्राणमावेश्य सम्य-

क्स तं परं पुरुषमुपैति दिव्यम् ॥ १० ॥

प्रयाणकाले मरणकाले मनसाऽचलेन चलनवर्जितेन भक्त्या युक्तो

भजनं भक्तिस्तथा युक्तो योगबलेन चैव योगस्य बलं योगबलं तेन समाधिजसंस्कारप्रचयजनितचित्तस्थैर्यलक्षणं योगबलं तेन च युक्त इत्यर्थः । पूर्वं हृदयपुण्डरीके वशीकृत्य चित्तं तत ऊर्ध्वगामिन्या नाड्या भूमिजयक्रमेण भ्रुवोर्मध्ये प्राणमावेश्य स्थापयित्वा सम्पगममत्तः सन्स एवं बुद्धिमान्योगी कविं पुराणमित्यादिलक्षणं तं परं पुरुषमुपेति प्रतिपद्यते दिव्यं द्योतनात्मकम् ॥ १० ॥

इतश्च भगवदनुस्मरणं सफलत्वादनुष्ठेयमित्याह— किंचेति । कदा तदनुस्मरणं प्रयत्नातिरेकोऽभ्यर्थ्यते तत्राऽऽह—प्रयाणकाल इति । कथं तदनुस्मरणमित्युपकरणकलापमपेक्षमाणं प्रत्याह—मनसेति । योऽनुस्मरेत्स किमुपैति तत्राऽऽह—रतमिति । मरणकाले क्लेशबाहुल्येऽपि प्राचीनाभ्यासप्रसादासादितबुद्धिवैभवो भगवन्तमनुस्मरन्त्यथास्मृतमेव देहाभिमाननिर्गमानन्तरमुपगच्छतीत्यर्थः । भगवदनुस्मरणसाधनं मनसैवानुद्गष्टव्यमिति श्रुत्युपदिष्टमाचष्टे—मनसेति । तस्य चञ्चलत्वान्न स्थैर्यमीश्वरे सिध्यति तत्कथं तेन तदनुस्मरणमित्याशङ्क्याऽऽह—अचलेनेति । ईश्वरानुस्मरणे प्रयत्नेन प्रवर्तितं विषयविमुखं तस्मिन्नेवानुस्मरणयोग्ये पौनःपुन्येन प्रवृत्त्यनिश्चलीकृतं ततश्चलनविकलं तेनेति व्याचष्टे—चलनेति । संप्रत्यनुस्मरणाधिकारि विशिनाष्टि—भक्त्येति । परमेश्वरे परेण प्रेम्णा सहितो विषयान्तरविमुखोऽनुस्मर्तेत्यर्थः । योगबलमेव स्फोरयति—समाधिजेति । योगः समाधिश्चित्तस्य विषयान्तरवृत्तिनिरोधेन परस्मिन्नेव स्थापनं तस्य बलं संस्कारप्रचयो ध्येयैकाग्र्यकरणं ते तत्रैव स्थैर्यमित्यर्थः । चकारसूचितमन्वाचष्टे—तेन चेति । यत्तु कया नाड्योत्क्रामन्यातीति तत्राऽऽह—पूर्वमिति । चित्तं हि स्वभावतो विषयेषु व्यापृतं तेभ्य विमुर्लीकृत्य हृदये पुण्डरीकाकारे परमात्मस्थाने यत्नतः स्थापनीयम् । “अ यदिदमस्मिन्” इत्यादिश्रुतेस्तत्र चित्तं वशीकृत्याऽऽश्वनन्तरं कर्तव्यमुपदिशति तत इति । इडापिङ्गले दक्षिणोत्तरे नाड्यौ हृदयान्निःसृते निरुध्य तस्मादेव हृदयप्रादूर्ध्वगमनशीलया सुषुम्नया नाड्या हार्दं प्राणमानीय कण्ठावलम्बितस्तनसह मांसखण्डं प्रापय्य तेनाध्वना भ्रुवोर्मध्ये तमावेश्याप्रमादवान्ब्रह्मरन्ध्राद्विनिष्क्रम्य का पुराणमित्यादिविशेषणं परमपुरुषमुपगच्छतीत्यर्थः । भूमिजयक्रमेणेत्यत्र भूम्यादिपञ्चानां भूतानां जयो वशीकरणं तस्य तस्य भूतस्य स्वाधीनचेष्टावैशिष्ट्यं तद्द्वारेणेत्येतदुच्यते । स तमित्यादि व्याचष्टे—स एवमिति ॥ १० ॥

(* योगमार्गानुगमनेनैव ब्रह्मविद्यामन्तरेणापि ब्रह्म प्राप्यत इत्येवं

प्राप्त इदमुच्यते) । पुनरपि वक्ष्यमाणेनोपायेन प्रतिपित्सितस्य ब्रह्मणो वेदाविद्वदनादिविशेषेण विशेष्यस्याभिधानं करोति भगवान्—

यदक्षरं वेदविदो वदन्ति

विशन्ति यद्यतयो वीतरागाः ।

यदिच्छन्तो ब्रह्मचर्यं चरन्ति

तत्ते पदं संग्रहेण प्रवक्ष्ये ॥ ११ ॥

यदक्षरं न क्षरतीत्यक्षरमविनाशि वेदविदो वेदार्थज्ञा वदन्ति “तद्वा एतदक्षरं गार्गि ब्राह्मणा अभिवदन्ति” इति श्रुतेः । सर्वविशेषनिवर्तकत्वेनाभिवदन्त्यस्थूलपनण्वित्थादि । किंच विशन्ति प्रविशन्ति सम्पद्दर्शनवाप्तौ सत्त्वां यद्यतयो यतनशीलाः संन्यासिनो वीतरागा विगतो रागो येभ्यस्ते वीतरागाः । यच्चाक्षरमिच्छन्तो ज्ञातुमिति वाक्यशेषः । ब्रह्मचर्यं गुरौ चरन्ति तत्ते पदं तदक्षराख्यं पदं पदनीधं ते तुभ्यं संग्रहेण संग्रहः संक्षेपस्तेन संक्षेपेण प्रवक्ष्ये कथयिष्यामि ॥११॥

येन केनचिन्मन्त्रादिना ध्यानकाले भगवदनुस्मरणे प्राप्ते सत्यभिधानेन नियन्तुं स्मर्तव्यत्वेन प्रकृतपरमपुरुषस्य त्रैविद्यवृद्धप्रसिद्ध्या प्रामाणिकत्वमाह—पुनरपीति । उपायो वक्ष्यमाण ओंकारः । अविषये प्रतीचि ब्रह्मणि वेदार्थविदामपि कथं वचनमित्याशङ्क्याविषयत्वमत्यक्तैवेति मत्वा श्रुतिमुदाहरति—उद्वा इति । तथाऽपि तस्मिन् विषये सर्वविशेषशून्ये वचनमनुचितमित्याशङ्क्याऽऽह—सर्वेति । न केवलं विद्वदनुभवसिद्धं यथोक्तं ब्रह्म किंतु मुक्तोपसृप्यतया मुक्तानामपि सिद्धान्तित्याह—किंचेति । केषां पुनः संन्यासित्वं तदाह—वीतरागा इति । ज्ञानार्थं ब्रह्मचर्यविधानादपि ब्रह्म ज्ञेयत्वेन प्रसिद्धमित्याह—यच्चेति । कथं तर्हि यथोक्तं ब्रह्म मन ज्ञातुं शक्यमित्याकुलितचेतसमर्जुनं प्रत्याह—तत्ते पदमिति ॥ ११ ॥

“ स यो ह वै तद्भगवन्मनुष्येषु प्राणान्तर्भोकारमभिध्यायीत कतमं वाव स तेन लोकं जयतीति तस्मै सहोवाच, एतद्वै सत्यकाम परं चापरं च ब्रह्म यदोंकारः ” इत्युपक्रम्य “ यः पुनरेतं त्रिमात्रेणाभित्येतेनैवाक्षरेण परं पुरुषमभिध्यायीत ” इत्यादिना वचनेन “ अन्यत्र धर्मादन्यत्राधर्मात् ” इति चोपक्रम्य “ सर्वे वेदा यत्पदमामनन्ति तपांसि सवाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतत् ” इत्यादिभिश्च वचनैः परस्य ब्रह्मणो वाचकरूपेण प्रतिमा-

यथोक्तयोगधारणार्थं प्रवृत्तो मूर्धनि प्राणमाधाय धारयन्किं कुर्यादित्याशङ्क्यानन्तर-
श्लोकमवतारयति—तत्रैवेति । एकं च तदक्षरं चेत्येकाक्षरमामित्येवंरूपं तत्कथं ब्रह्मेति
विशिष्यते तत्राऽऽह—ब्रह्मण इति । यः प्रयातीति मरणमुक्त्वा त्यजन्देहामिति
ब्रुवता पुनरुक्तिराश्रिता स्यादित्याशङ्क्य विशेषणार्थं विवृणोति—देहेति । एवमो-
कारमुच्चारयन्नर्थं चाभिधायान्ध्याननिष्ठः स पुमानित्यर्थः । परमामिति गतिविशेषणं
क्रममुक्तिविवक्षया द्रष्टव्यम् ॥ १३ ॥

किंच—

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ १४ ॥

अनन्यचेता नान्यविषये चेतो यस्य सोऽयमनन्यचेता योगी सततं
सर्वदा यो मां परमेश्वरं स्मरति नित्यशः । सततमिति नैरन्तर्यमुच्यते ।
नित्यश इति दीर्घकालत्वमुच्यते । न षण्मासं संवत्सरं वा किं तर्हि
यावज्जीवं नैरन्तर्येण यो मां स्मरतीत्यर्थः । तस्य योगिनोऽहं सुलभः
सुखेन लभ्यः पार्थ नित्ययुक्तस्य सदा समाहितस्य योगिनः । यत
एवमतोऽनन्यचेताः सन्मयि सदा समाहितो भवेत् ॥ १४ ॥

ननु वायुविरोधविधुराणामुदीरितया रीत्या स्वेच्छाप्रयुक्तोत्क्रमणासंभवाद्दुर्लभा परमा
गतिराप्तेदिति तत्राऽऽह—किंचेति । इतश्च भगवदनुष्मरणे प्रयतितव्यमित्यर्थः । सततं
नित्यश इति । विशेषणयोरपुनरुक्तत्वमाह—सततमित्यादिना । उक्तमेवागौनरुक्त्यं
व्यक्ती करोति—नेत्यादिना । जिज्ञामुरिच्छया देहं त्यजति तदितरस्तु कर्मक्षयेणै-
वेति विशेषं विवक्षयन्नाह—यत इति । अनन्यचेतसं समाहितचेतसं प्रतीश्वरस्य सौलभ्य-
मेवमित्युच्यते ॥ १४ ॥

तव सौलभ्येन किं स्यादित्युच्यते । शृणु । तन्मम सौलभ्येन यद्भवति—

मामुपेत्य पुनर्जन्म दुःखालयमशाश्वतम् ।

नाऽऽप्नुवन्ति माहात्मनः संसिद्धिं परमां गताः ॥ १५ ॥

मामुपेत्य मामीश्वरमुपेत्य मद्भावापन्नं पुनर्जन्म पुनरुत्पत्तिं न प्राप्नु-
वन्ति । किंविशिष्टं पुनर्जन्म न प्राप्नुवन्ति(न्तीति) तद्विशेषणमाह दुःखा-
लयं दुःखानामाध्यात्मिकादीनामालयमाश्रयमालीयन्ते यस्मिन्दुःखा-
नीनि दुःखालयं जन्म । न केवलं दुःखालयमशाश्वतमनवास्थितस्वरूपं

च नाऽऽप्नुवन्तीदृशं पुनर्जन्म महात्मानो यतयः संसिद्धिं मोक्षाख्यां
परमां प्रकृष्टां गताः प्राप्ताः । ये पुनर्मा न प्राप्नुवन्ति ते पुनरावर्तन्ते ॥ १५ ॥

किं त्वां प्राप्तास्त्वय्येवावतिष्ठन्ते किंवा पुनरावर्तन्ते चन्द्रलोकादिवेति संदेहात्पृच्छति—
तवेति । तत्रोत्तरश्लोकेन निश्चयं दर्शयति— उच्यत इति । ईश्वरोपगमनं न सामो-
प्यमात्रमिति व्याचष्टे—मज्झामिति । पुनर्जन्मनोऽनिष्टत्वं प्रश्नद्वारा स्पष्टयति—
किमित्यादिना । महात्मत्वं प्रकृष्टसत्त्ववैशिष्ट्यम् । यतयस्तस्मिन्नेवेश्वरे समुत्पन्नसम्य-
ग्दर्शिनो भूत्वेति शेषः । भगवन्तमुपगतानामपुनरावृत्तौ ततो विमुखानामनुपजातसम्य-
ग्धियां पुनरावृत्तिरर्थसिद्धेत्याह—ये पुनरिति ॥ १५ ॥

किं पुनस्त्वत्तोऽन्यत्प्राप्ताः पुनरावर्तन्त इत्युच्यते—

आब्रह्मभुवनाल्लोकाः पुनरावर्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥ १६ ॥

आब्रह्मभुवनाद्भवन्ति यस्मिन्भूतानीति भुवनं ब्रह्मभुवनं ब्रह्मलोक
इत्यर्थः । आब्रह्मभुवनात्सह ब्रह्मभुवनेन लोकाः सर्वे पुनरावर्तिनः पुन-
रावर्तनस्वभावा हेऽर्जुन । मामेकमुपेत्य तु कौन्तेय पुनर्जन्म पुनरुत्पत्तिर्न
विद्यते ॥ १६ ॥

“ अपाम सोमममृता अभूम ” इति श्रुतेः स्वर्गादिगतानामपि समानैवानावृत्तिरित्या-
शङ्कते—किं पुनरिति । अर्थवादश्रुतौ कर्मिणाममृतत्वस्याऽऽपेक्षित्वं विवक्षित्वा
परिहरति—उच्यत इति । एतेन भूरादिलोकचतुष्टयं प्रविष्टानां पुनरावृत्तावपि जना-
दिलोकत्रयं प्राप्तानामपुनरावृत्तिरिति विभागोक्तिरप्रामाणिकत्वादवेह्येत्यवधेयम् । तर्हि
तद्वेदेश्वरं प्राप्तानामपि पुनरावृत्तिः शङ्क्यते नेत्याह—मामिति । यावत्संपातश्रुतिवद्दी-
श्वरं प्राप्तानां निवृत्ताविद्यानां पुनरावृत्तिरप्रामाणिकीत्यर्थः । स्वाभाविकी वंशप्रयुक्ता यस्य
च शुद्धिस्तस्यैवोक्तेऽर्थे बुद्धिरुदेतीति मत्वा संबुद्धिद्वयम् ॥ १६ ॥

ब्रह्मलोकसहिता लोकाः कस्मात्पुनरावर्तिनः कालपरिच्छिन्नत्वा-
त्कथम्—

सहस्रयुगपर्यन्तमहर्षद्वह्मणो विदुः ।

रात्रिं युगसहस्रान्तां तेऽहोरात्रविदो जनाः ॥ १७ ॥

सहस्रयुगपर्यन्तं सहस्रं युगानि पर्यन्तः पर्यवसानं यस्याह्नस्तदहः
सहस्रयुगपर्यन्तं ब्रह्मणः प्रजापतेर्विराजो विदुः, रात्रिमपि युगसहस्रा-

न्तामहःपरिमाणामेव । के विदुरित्याह तेऽहोरात्रविदः कालसंख्या-
विदो जना इत्यर्थः । यत एवं कालपरिच्छिन्नास्तेऽतः पुनरावर्तिनो
लोकाः ॥ १७ ॥

ब्रह्मलोकसहितानां लोकानां पुनरावृत्तौ हेतुं प्रश्नद्वारा दर्शयति-ब्रह्मेति । उक्त-
मेव हेतुमाकाङ्क्षापूर्वकमुत्तरश्लोकेन साधयति-कथमित्यादिना । यथोक्ताहोरात्रा-
वयवमासर्तव्यनसंवत्सरावयवशतसंख्यायुरवच्छिन्नत्वत्प्रजापतेस्तदन्तर्वर्तिनामपि लोका-
नां यथायोग्यकालपरिच्छिन्नत्वेन पुनरावृत्तिरित्यभिप्रेत्य व्याचष्टे-सहस्रेत्यादिना ।
अक्षरार्थमुक्त्वा तात्पर्यार्थमाह-यत इति ॥ १७ ॥

प्रजापतेरहनि यद्भवति रात्रौ च तदुच्यते-

अव्यक्ताद्व्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

अव्यक्ताद्व्यक्तं प्रजापतेः स्वापावस्था तस्मादव्यक्ताद्व्यक्तयो
व्यज्यन्त इति व्यक्तयः स्थावरजङ्गमलक्षणाः सर्वाः प्रभवन्त्यभिव्यज्य-
न्तेऽह्ना आगमोऽहरागमस्तस्मिन्नहरागमे काले ब्रह्मणः प्रबोधकाले तथा
रात्र्यागमे ब्रह्मणः स्वापकाले प्रलीयन्ते सर्वा व्यक्तयस्त्वत्रैव पूर्वोक्तेऽ-
व्यक्तसंज्ञके ॥ १८ ॥

यत्प्रजापतेरहस्तद्युगसहस्रपरिमितं या च तस्य रात्रिः साऽपि तथेति कालविदामभि-
प्रायमनुसृत्य ब्राह्मस्याहोरात्रस्य कालपरिमाणं दर्शयित्वा तत्रैव विभज्य कार्यं कथयति-
प्रजापतेरिति । अव्यक्तमव्याकृतमिति शङ्कां वारयति--अव्यक्तमित्यादिना ।
जातिप्रतियोगिभूता व्यक्तीर्व्यावर्तयति-स्थावरेति । असदुत्पत्तिप्रसक्तिं प्रत्यादिशति-
अभिव्यज्यन्त इति । पूर्वोक्तमव्यक्तसंज्ञकं स्वापावस्थं ब्रह्म प्रजापतिशब्दितं तस्मि-
न्निति यावत् ॥ १८ ॥

अकृताभ्यागमकृतविप्रणाशदोषपरिहारार्थं बन्धमोक्षशास्त्रपट्टितिसा-
फल्यप्रदर्शनार्थमविद्यादिक्लेशमूलकर्मशयवशाच्चावशो भूतग्रामो भूत्वा
भूत्वा प्रलीयत इत्यतः संसारे वैराग्यप्रदर्शनार्थं चेदमाह-

भूतग्रामः स एवायं भूत्वा भूत्वा प्रलीयते ।

रात्र्यागमेऽवशः पार्थ प्रभवत्यहरागमे ॥ १९ ॥

भूतग्रामो भूतसमुदायः स्थावरजङ्गमलक्षणो यः पूर्वस्मिन्कल्प आसीत्स
एवायं नान्यो भूत्वा भूत्वाऽहरागमे, प्रलीयते पुनःपुनः रात्र्यागमेऽहः
क्षयेऽवशोऽस्वतन्त्र एव पार्थ प्रभवति अवश एवाहरागमे ॥ १९ ॥

ननु प्रबोधकाले ब्रह्मणो यो भूतग्रामो भूत्वा तस्यैव स्वापकाले विलीयते तस्मादन्यो
भूयो ब्रह्मणोऽहरागमे भूत्वा पुनः रात्र्यागमे परवशो विनश्यति तदेवं प्रत्यवान्तरकल्पं
भूतग्रामविभागो भवेदित्याशङ्क्यान्तरश्लोकतात्पर्यमाह—अकृतेति । प्रतिकल्पं प्राणि-
निकायस्य भिन्नत्वे सत्यकृताभ्यागमादिदोषप्रसङ्गात्तत्परिहारार्थं भूतग्रामस्य प्रतिक-
ल्पमैक्यमास्थेयमित्यर्थः । यदि स्थावरजङ्गमलक्षणस्य प्राणिवर्गस्य प्रतिकल्पमन्यथात्वं
तदैकस्य बन्धमोक्षान्वयिनोऽभावात्काण्डद्वयात्मनो बन्धमोक्षार्थस्य शास्त्रस्य प्रवृत्तिर-
फला प्रसज्येतातस्तत्साफल्यार्थमापि प्रतिकल्पं प्राणिवर्गस्य नवान्त्वानुपपत्तिरित्याह—
बन्धेति । कथं पुनर्भूतसमुदायोऽ(यः) स्वतन्त्रः सन्नवशो भूत्वा प्रविलीयते तत्राऽऽह—
अविद्यादीति । आदिशब्देनास्मितारागद्वेषाभिनिवेशा गृह्यन्ते । यथोक्तं क्लेशपञ्चकं
मूलं प्रतिलभ्य धर्माधर्मात्मककर्मराशिरुद्भवति तद्वशादेवास्वतन्त्रो भूतसमुदायो जन्मवि-
नाशावनुभवतीत्यर्थः । प्राणिनिकायस्य जन्मनाशाभ्यासोक्तेरर्थमाह—इत्यत इति ।
संसारे विपरिवर्तमानानां प्राणिनामस्वातन्त्र्यादवशानामेव जन्ममरणप्रबन्धादलमनेन
संसारेणेति वैतृष्ण्यं तस्मिन्प्रदर्शनीयं तदर्थं चेदं भूतानामहोरात्रमावृत्तिवचनमित्यर्थः ।
समनन्तरवाक्यमिदमा परामृश्यते । रात्र्यागमे प्रलयमनुभवतोऽहरागमे च प्रभवं प्रति-
पद्यमानस्य प्राणिवर्गस्य तुल्यं पारवश्यमित्याशयवानाह—अहं इति ॥ १९ ॥

यदुपन्यस्तमक्षरं तस्य प्राप्त्युपायो निर्दिष्ट ओमित्येकाक्षरं ब्रह्मेत्या-
दिनाऽथेदानीमक्षरस्यैव स्वरूपनिर्दिदिक्षयेदमुच्यतेऽनेन योगमार्गेणेदं
गन्तव्यमिति—

परस्तस्मात्तु भावोऽन्योऽव्यक्तोऽव्यक्तात्सनातनः ।

यः स सर्वेषु भूतेषु नश्यत्सु न विनश्यति ॥ २० ॥

परो व्यतिरिक्तो भिन्नः । कुतस्तस्मात्पूर्वोक्तात् । तुशब्दोऽक्षरस्य
विवक्षितस्याव्यक्ताद्वैलक्षण्यविशेषणार्थः । भावोऽक्षराख्यं परं ब्रह्म ।
व्यतिरिक्तत्वे सत्यपि सालक्षण्यप्रसङ्गोऽस्तीति तद्विनिवृत्त्यर्थमाह—अन्य
इति । अन्यो विलक्षणः स चाव्यक्तोऽनिन्द्रियगोचरः । परस्तस्मादि-

१ क. 'त्वा पुनरह' । २ ख. झ. 'त्वा पुनरह' । ३ क. छ. 'ति जायते स ए' । घ. 'ति
जायते स अ' । ४ ख. छ. 'धने ब्र' । ५ घ. 'दिनेदा' । ६ छ. 'रस्व' । ७ घ. 'ण्यप्रदर्शनार्थः ।

त्युक्तं, कस्मात्पुनः परः पूर्वोक्ताद्भूतग्रामबीजभूतादविद्यालक्षणादव्य-
क्तात् । सनातनश्चिरंतनः । यः स भावः सर्वेषु भूतेषु ब्रह्मादिषु नश्यत्सु
न विनश्यति ॥ २० ॥

अक्षरं ब्रह्म परममित्युपक्रम्य तदनुपयुक्तं किमिदमन्यदुक्तमित्याशङ्क्य वृत्तमनूया-
नन्तरग्रन्थसंगतिमाह—यदुपन्यस्तमिति । अक्षरस्वरूपे निर्दिदिक्षिते तस्मिन्पूर्वो-
क्तयोगमार्गस्य कथमुपयोगः स्यादित्याशङ्क्य तत्प्राप्त्युपायत्वेनेत्याह—अनेनेति ।
गन्तव्यमिति योगमार्गोक्तिरुपयुक्तेति शेषः । पूर्वोक्तादव्यक्तादिति संबन्धः । परशब्दस्य
व्यतिरिक्तविषयत्वे तु शब्देन वैलक्षण्यमुक्त्वा पुनरन्यशब्दप्रयोगात्पौनरुक्त्यमित्याश-
ङ्क्याऽऽह—व्यतिरिक्तत्व इति । तुना द्योतितं वैलक्षण्यमन्यशब्देन प्रकाशितम् ।
यतो भिन्नेष्वपि भावभेदेषु सालक्षण्यमालक्ष्यते ततश्चाव्यक्ताद्भिन्नत्वेऽपि ब्रह्मणस्तेन
सादृश्यमाशङ्क्यते तन्निवृत्त्यर्थमन्यपदमित्यर्थः । यद्वा परशब्दस्य प्रकृष्टवाचिनो भाव-
विशेषणार्थत्वे पुनरुक्तिशङ्कैव नास्तीति द्रष्टव्यम् । अनादिभावस्याक्षरस्याविनाशित्वम-
र्थसिद्धं समर्थयते—यः स भाव इति । सर्वं हि विनश्यद्विकारजातं पुरुषान्तं विन-
श्यति स तु विनाशहेत्वभावान्न विन न)ष्टुमर्हतीत्यर्थः ॥ २० ॥

अव्यक्तोऽक्षर इत्युक्तस्तमाहुः परमां गतिम् ।

यं प्राप्य न निवर्तन्ते तद्धाम परमं मम ॥ २१ ॥

अव्यक्त इति । योऽसावव्यक्तोऽक्षर इत्युक्तस्तमेवाक्षरसंज्ञकमव्यक्तं
भावमाहुः परमां प्रकृष्टां गतिम् । यं भावं प्राप्य गत्वा न निवर्तन्ते सं-
साराय तद्धाम स्थानं परमं प्रकृष्टं मम विष्णोः परमं पदमित्यर्थः ॥ २१ ॥

यथोक्तेऽव्यक्ते भावे श्रुतिसंमतिमाह—अव्यक्त इति । तस्य परमगतित्वं साध-
यति—यं प्राप्येति । योऽसावव्यक्तो भावोऽत्र दर्शितः सः “येनाक्षरं पुरुषं वेद
सत्यम्” इत्यादिश्रुतावक्षर इत्युक्तस्तं चाक्षरं भावं परमां गतिं “पुरुषान्न परं किञ्चि-
त्सा काष्ठा सा परा गतिः” इत्याद्याः श्रुतयो वदन्तीत्याह—योऽसाविति । परम-
पुरुषस्य परमगतित्वमुक्तं व्यनक्ति—यं भावमिति । “तद्विष्णोः परमं पदम्”
इति श्रुतिमत्र संवादयति—तद्धामेति ॥ २१ ॥

तल्लब्धेरुपाय उच्यते—

पुरुषः स परः पार्थ भक्त्या लभ्यस्त्वनन्यथा ।

यस्यान्तःस्थानि भूतानि येन सर्वमिदं ततम् ॥ २२ ॥

पुरुषः पुरि शयनान्पूर्णत्वाद्वा स परः पार्थ परो निरतिशयो यस्मा-
त्पुरुषान्न पर । किञ्चित्म भक्त्या लभ्यस्तु ज्ञानलक्षणयाऽनन्ययाऽऽत्म-
विषयया । यस्य पुरुषस्यान्तःस्थानि मध्यस्थानि कार्यभूतानि भूतानि ।
कार्यं हि कारणस्थान्तर्वाति भवति । येन पुरुषेण सर्वमिदं जगत्तत्
व्याप्तमाकाशेनेव घटादि ॥ २२ ॥

नन्वव्यक्तादातिरिक्तस्य तद्विलक्षणस्य परमपुरुषस्य प्राप्तौ कश्चिदसाधारणो हेतुरे-
षितव्यो यस्मिन्प्रेक्षापूर्वकारी तत्प्रेप्सया प्रवृत्तो निर्वृणोति तत्राऽऽह—तल्लब्धेरिति ।
परस्य पुरुषस्य सर्वकारणत्वं सर्वव्यापकत्वं च विशेषणद्वयमुदाहरति—यस्येति ।
निरतिशयत्वं विशदयति—यस्मादिति । तुशब्दोऽवधारणार्थः । भक्तिर्मजनं सेवा
प्रदक्षिणप्रणामादिलक्षणा तां व्यावर्तयति—ज्ञानेति । उक्ताया भक्तेर्विषयतो वैशि-
ष्ट्यमाह—अनन्ययेति । कोऽसौ पुरुषो यद्विषया भक्तिस्तत्प्राप्तौ पर्याप्तेत्याशङ्क्यो-
त्तरार्थं व्याचष्टे—यस्येति । कथं भूतानां तदन्तःस्थत्वं तत्राऽऽह—कार्यं हीति ।
“ स पर्यगात् ” इति श्रुतिमाश्रित्याऽऽह—येनेति ॥ २२ ॥

प्रकृतानां योगिनां प्रणवावेशितब्रह्मबुद्धीनां कालान्तरमुक्तिभाजां
ब्रह्मप्रतिपत्तय उत्तरो मार्गो वक्तव्य इति यत्र काल इत्यादि विवक्षि-
तार्थममर्पणार्थमुच्यते । आवृत्तिमार्गोऽपन्यासं इतरमार्गस्तुत्यर्थः—

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३ ॥

यत्र काले प्रयाता इति व्यवहितन संबन्धः । यत्र यस्मिन्काले
त्वनावृत्तिमपुनर्जन्माऽऽवृत्तिं ताद्वपरीता चैव । योगिन इति योगिनः
कर्मिणश्चेत्यन्ते । कर्मिणस्तु गुणतः ‘ कर्मयोगेन (ण) योगिनाम् ’ इति
विशेषणाद्योगिनः । यत्र काले प्रयाता मृता योगिनोऽनावृत्तिं यान्ति
यत्र काले च प्रयाता आवृत्तिं यान्ति तं कालं वक्ष्यामि भरतर्षभ ॥ २३ ॥

ननु ज्ञानायत्ता परमपुरुषप्राप्तिरुक्ता न च ज्ञानं मार्गमपेक्ष्य फलाय कल्पते विदुषो
गत्युत्क्रान्तिनिषेधश्रुतेस्तथा च मार्गोक्तिरयुक्तेत्याशङ्क्य सगुणशरणानां तदुपदेशोऽयं-
वानित्याभिप्रेत्याऽऽह—प्रकृतानामिति । वक्तव्य इति यत्र काल इत्याद्युच्यत इति
संबन्धः । स चेद्वक्तव्यस्तर्हि किमित्यध्यात्मादिभावेन सविशेषं ब्रह्म ध्यायतां फलाप्तये
मूर्धन्यनाडीसंबद्धे देवयाने पथ्युपास्यत्वाय वक्तव्ये कालो निर्दिश्यते तत्राऽऽह—विव-
क्षि ॥ १० मार्गो मार्गस्तदुक्तशेषत्वेन कालोक्तिरित्यर्थः । पितृ गणमार्गोऽपन्यासस्तर्हि

१ घ. स उत्तर । २ क. ख. छ. झ. ‘ति क’ । ३ क. ख. छ. णस्तत्र विभज्यन्ते
योगि ।

किमिति क्रियते तत्राऽऽह—आवृत्तीति । मार्गान्तरस्याऽऽवृत्तिफलत्वादस्य चानावृत्तिफलत्वात्तदपेक्षया महीयानयमिति स्तुतिर्विवक्षितेति भावः । योगिन इति ध्यायिनां कर्मिणां च तन्त्रेणाभिधानमित्याह—योगिन इति । कथं कर्मिषु योगिशब्दो वर्ततामित्याशङ्क्यानुष्ठानगुणयोगादित्याह—कर्मिणस्त्विति । गुणतो योगिन इति संबन्धः । तत्रैव वाक्योपक्रमस्याऽऽनुकूल्यमाह—कर्मयोगेने(ने)ति । अवशिष्टान्यक्षराणि व्याचक्षाणो वाक्यार्थमाह—यत्रेति । योगिनो ध्यायिनोऽत्र विवक्षिता आवृत्तावधिकृता योगिनः कर्मिण इति विभागः ॥ २३ ॥

(* तं कालमाह—)

अग्निज्योतिरहः शुक्लः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

अग्निः कालाभिमानिनी देवता तथा ज्योतिर्देवतैव कालाभिमानिनी । अथवाऽग्निज्योतिषी यथाश्रुते एव देवते । भूयसां तु निर्देशो यत्र काले तं कालमित्याम्रवणवत् । तथाऽहर्देवताऽहः शुक्लः शुक्लपक्ष-देवता षण्मासा उत्तरायणं तत्रापि देवतैव मार्गभूतेति स्थितोऽन्यत्र न्यायः । तत्र तस्मिन्मार्गे प्रयाता मृता गच्छन्ति ब्रह्म ब्रह्मविदो ब्रह्मोपासनपरा जनाः । क्रमेणेति वाक्यशेषः । न हि सद्योमुक्तिभाजां सम्यग्दर्शननिष्ठानां गतिरागतिर्वा कचिदस्ति । “ न तस्य प्राणा उत्क्रामन्ति ” इति श्रुतेः । ब्रह्मसंलीनप्राणा एव ते ब्रह्ममया ब्रह्मभूता एव ते । (+क्रमेण तु गच्छन्ति ब्रह्म ब्रह्मविदो जनाः) ॥ २४ ॥

कालप्राधान्येन मार्गद्वयोपन्यासमुत्क्रम्य तमेव प्रधानीकृत्य देवयानं पन्थानमवतारयति—तं कालमिति । यथोपक्रमं व्याख्याय यथाश्रुतं व्याख्याति—अथवेति । कथं तर्हि देवतानामतिनेत्रीणां ग्रहणे कालप्राधान्येन निर्देशः श्लिष्यते तत्राऽऽह—भूयसां त्विति । मार्गद्वयेऽपि कालाद्यभिमानिन्ये देवताः कालशब्देनोच्यन्ते । कालाभिमानिनीनां भूयस्त्वात्कालशब्देन सर्वासां देवतानामुपलक्ष्यत्वं विवक्षित्वा कालकथनमित्यर्थः । यथाऽऽम्नाणां भूयस्त्वाद्विद्यमानेष्वपि द्रुमान्तरेषु आम्नैरेव क्वं निर्दिश्यते तद्वदित्युदाहरणमाह—आम्नेति । ननु मार्गचिह्नानां भोगभूमीनां वा तत्तच्छब्दैरुपादानसंभवे किमिति देवताग्रहणमित्याशङ्क्याऽऽतिवाहिकास्तल्लिङ्गादिति न्यायेनोत्तरमाह—इति स्थित इति । तेषामग्न्यादीनां समीपमिति सामीप्ये तत्रेति सप्तमी । ब्रह्म कार्योपाधिकं परं वा ब्रह्म परम्परया मुक्त्यालम्बनमत एव क्रमेणेत्युक्तम् ।

निर्गुणमप्रपञ्चं ब्रह्मास्मीतिविद्यावतो व्यवच्छिनत्ति—ब्रह्मोपासनेति । ननु ब्रह्मशब्दस्य मुख्यार्थत्वार्थं परब्रह्मविदामेवेयं गतिरुच्यते न बादर्यधिकणविरोधादित्याह—
न हीति ॥ २४ ॥

धूमो रात्रिस्तथा कृष्णः षण्मासा दक्षिणायनम् ।

तत्र चान्द्रमसं ज्योतिर्योगी प्राप्य निवर्तते ॥ २५ ॥

धूम इति । धूमो रात्रिर्धूमाभिमानिनी रात्र्यभिमानिनी च देवता ।
तथा कृष्णः कृष्णपक्षदेवता । षण्मासा दक्षिणायनमिति च पूर्ववदेव-
तैव । तत्र चन्द्रमसि भवं चान्द्रमसं ज्योतिः फलमिष्टादिकारी योगी
कर्मा प्राप्य भुक्त्वा तत्क्षयान्निवर्तते ॥ २५ ॥

प्रकृतं देवयानं पन्थानं स्तोतुं पितृयाणमुपन्यस्यति—धूम इति । अत्रापि मार्ग-
चिह्नानि भोगभूमीश्च व्यवच्छिद्याऽऽतिवाहिकदेवताविषयत्वं धूमादिपदानां विभजते—
धूमेत्यादिना । तत्रेति सप्तमी पूर्ववदेव सामीप्यार्था । इष्टादीत्यादिशब्देन पूर्तदत्ते
गृह्यते । कृतात्ययेऽनुशयवानिति न्यायं सूचयति—तत्क्षयादिति ॥ २५ ॥

शुक्लकृष्णे गती ह्येते जगतः शाश्वते मते ।

एकया यात्यनावृत्तिमन्ययाऽऽवर्तते पुनः ॥ २६ ॥

शुक्लेति । शुक्लकृष्णे शुक्ला च कृष्णा च शुक्लकृष्णे । ज्ञानप्रकाश-
कत्वाच्छुक्ला तदभावात्कृष्णा । एते शुक्लकृष्णे हि गती जगत इत्यधि-
कृतानां ज्ञानकर्मणोर्न जगतः सर्वस्यैवैते गती संभवतः । शाश्वते नित्ये
संसारस्य नित्यत्वान्मते अभिप्रेते । तत्रैकया शुक्लया यात्यनावृत्तिमन्य-
येतरयाऽऽवर्तते पुनर्भूयः ॥ २६ ॥

आरोहावरोहयोरभ्यासवाचिना पुनःशब्देन संसारस्यानादित्वं सूच्यते । रात्र्यादौ
मृतानां ब्रह्मविदामब्रह्मप्राप्तिशङ्कानिवृत्त्यर्थमाभिमानिदेवताग्रहणाय मार्गयोर्नित्यत्वमाह—
शुक्लेति । ज्ञानप्रकाशकत्वाद्विद्याप्राप्यत्वादर्चिरादिप्रकाशोपलक्षितत्वाच्च । शुक्ला देवया-
नारूपा गतिस्तदभावाज्ज्ञानप्रकाशकत्वाभावाद्भूमाद्यप्रकाशोपलक्षितत्वाद्विद्याप्राप्तत्वाच्च
कृष्णा पितृयाणलक्षणा गतिस्तयोर्गत्योः श्रुतिस्मृतिप्रसिद्धयर्थो हिशब्दः । जगच्छ-
ब्दस्य ज्ञानकर्माधिकृतविषयत्वेन संकोचे हेतुमाह—न जगत इति । अन्यथा ज्ञान-
कर्मोपदेशानर्थक्यादित्यर्थः । तयोर्नित्यत्वे हेतुमाह—संसारस्येति । मार्गयोर्वावत्संसार-
भावित्वे फलितमाह—तत्रेति । क्रममुक्तिरनावृत्तिः । भूयो भोक्तव्यकर्मक्षये शेषकर्म-
वशादित्यर्थः ॥ २६ ॥

नैते सृती पार्थ जानन्योगी मुह्यति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

नैते इति । नैते यथोक्ते सृती मार्गौ पार्थ जानन्संसारयैकाऽन्या मोक्षाय चेति योगी न मुह्यति कश्चन कश्चिदपि । तस्मात्सर्वेषु कालेषु योगयुक्तः समाहितो भवार्जुन ॥ २७ ॥

गतेरुपास्यन्वाय तद्विज्ञानं स्तौति—नैते इति योगस्य मे हापोऽकृत्वे फलित-
माह—तस्मादिति । ज्ञान आत्मनुवदति—संसारयेति । मोक्षाय क्रममुक्त्यर्थ-
मित्यर्थः । योगी ध्यानानेष्टो गतिमपि ध्यायन्नैव मुह्यति केवलं कर्म दक्षिणमार्गप्रापकं
कर्तव्यत्वेनै प्रत्येनीत्यर्थः । योगस्यापुनरावृत्तिफलत्वे नित्यकर्तव्यत्वं सिद्धमित्युपसं-
हरति—तस्मादिति ॥ २७ ॥

शृणु योगस्य माहात्म्यम्—

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा

योगी परं स्थानमुपैति चाऽऽद्यम् ॥ २८ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे तारकब्रह्म-

योगो नामाष्टमोऽध्यायः ॥ ८ ॥

=====

वेदेषु सम्यगधीतेषु यज्ञेषु च साद्गुण्येनानुष्ठितेषु तपःसु च सुव्रतेषु
दानेषु च सम्यग्दत्तेषु यदेतेषु पुण्यफलं पुण्यस्य फलं पुण्यफलं प्रदिष्टं
शास्त्रेणात्येत्यतीत्य गच्छति तत्सर्वं फलजातमिदं विदित्वा सप्तपञ्च
निर्णयद्वारेणोक्तं सम्यगवधार्यानुष्ठाय योगी परं प्रकृष्टमैश्वरं स्थानमुपैति
प्रतिपद्यते, आद्यमादौ भवं कारणं ब्रह्मेत्यर्थः ॥ २८ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्री-

मच्छंकरभगवतः कृतौ श्रीभगवद्गीताभाष्ये ब्रह्माक्षरनिर्देशो

नामाष्टमोऽध्यायः ॥ ८ ॥

श्रद्धावृद्धयर्थं योगं स्तौति—शृण्विति । पवित्रपाणिप्राङ्मुखत्वादिसाहित्यमध्ययनस्य सम्यक्त्वम् । अङ्गोपाङ्गोपेतत्वमनुष्ठानस्य सादुप्यम् । तपसां सुतप्तत्वं मनोबुद्ध्याद्यैकाग्र्यपूर्वकत्वम् । दानस्य च सम्यक्त्वं देशकालपात्रानुगुणत्वम् । इदं विदित्वेत्यत्रेदंशब्दार्थमेव स्फुटयति—सप्तेति । यद्यपि ‘ किं तद्ब्रह्म ’ इत्यादौ ‘ अभियज्ञः कथं कोऽत्र ’ इत्यत्र प्रश्नद्वयं प्रतिभासानुसारेण कैश्चिदुक्तं तथाऽपि प्रतिवचनालोचनायां द्वित्वप्रतीत्यभावात्प्रकारभेदविवक्षया च शब्दद्वयस्य प्रतिनियतत्वान्न सप्तेति विरुध्यते । न चेदं वेदनमापातिकं किंन्वनुष्ठानपर्यन्तमित्याह—सम्यगिति । प्रकृतो ध्याननिष्ठो योगीत्युच्यते । ऐश्वरं विष्णोः परमं पदं तदेव तिष्ठत्यस्मिन्नशेषमिति स्थानं योगानुष्ठानादशेषफलातिशायिमोक्षलक्षणं फलं क्रमेण लब्धुं शक्यमिति भावः । तदनेन सप्तप्रश्नप्रतिवचनेन योगमार्गं दर्शयता ध्येयत्वेन तत्पदार्थो व्याख्यातः ॥२८॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्यानेऽष्टमोऽध्यायः ॥ ८ ॥

(श्लोकानामादितः समष्ट्यङ्काः ३०९)

अथ नवमोऽध्यायः ।

अथ नाडीद्वारेण धारणायोगः सगुण उक्तः । तस्य च फलमग्न्य-
चिरादिक्रमेण कालान्तरे ब्रह्मप्राप्तिलक्षणमेवानावृत्तिरूपं निर्दिष्टम् ।
तत्रानेनैव प्रकारेण मोक्षप्राप्तिफलमधिगम्यते नान्यथेति तदाशङ्काव्या-
विवृत्तस्या—

श्रीभगवानुवाच—

इदं तु ते गुह्यतमं प्रवक्ष्याम्यनसूयवे ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥

इदं ब्रह्मज्ञानं वक्ष्यमाणमुक्तं च पूर्वेष्वध्यायेषु तद्बुद्धौ संनिधीकृत्ये-
दमित्याह । तुशब्दो विशेषनिर्धारणार्थः । इदमेव सम्यग्ज्ञानं साक्षान्मो-
क्षप्राप्तिमाधनं ‘ वासुदेवः सर्वमिति ’ “ आत्मैवेदं सर्वम् ” “ एकमेवा-
द्वितीयम् ” इत्यादिश्रुतिस्मृतिभ्यः । नान्यत् । “ अथ येऽन्यथाऽतो
विदुरन्यराजानस्ते क्षय्यलोका भवन्ति ” इत्यादिश्रुतिभ्यश्च । ते तुभ्यं
गुह्यतमं गोप्यतमं प्रवक्ष्यामि कथयिष्याम्यनसूयवेऽसूयारहिताय । किं

तत्, ज्ञानं, किंविशिष्टं विज्ञानसहितमनुभवयुक्तम् । यज्ज्ञानं ज्ञात्वा
प्राप्य मोक्षयसेऽशुभात्संसारबन्धनात् ॥ १ ॥

अतीतेनाऽऽगामिनोऽध्यायस्यागतार्थत्वं वक्तुं वृत्तमनुवदति—अष्टम इति । नाडी
सुषुम्णाख्या । धारणाख्येनाङ्गेन युक्तो योगो धारणायोगः । सगुणः सर्वद्वारसंयम-
नादिर्गुणस्तेन सहित इत्यर्थः । तत्फलोक्त्यर्थमनन्तराध्यायारम्भमाशङ्क्याऽऽह—तस्य
चेति । अग्निरर्चिरित्यादिनोपलक्षितेन क्रमवता देवयानेन पथेति यावत् । ज्ञानानन्तर-
मेव यथोक्तफललाभादलमनेन मार्गेणेत्याशङ्क्याऽऽह—कालान्तर इति । अर्चिरादि-
मार्गेण ब्रह्मप्राप्तौ मुक्तेर्मार्गायत्तत्वात् “न तस्य” इत्यादिश्रुतिविरोधः स्यादित्या-
शयेन शङ्कते—तत्रेति । वृत्तोऽर्थः सप्तम्यर्थः । उक्ताशङ्कानिवृत्त्यर्थमनन्तराध्याय-
मुत्थापयति—तदाशङ्केति । संप्रयुक्तत्वेनापरोक्षत्वाभावेऽपि पूर्वोत्तरग्रन्थालोचनया
बुद्धिसंनिधानादिदंशब्देन ब्रह्मज्ञानं गृहीतमित्याह—तद्बुद्धाविति । प्रकृताद्व्याना-
ज्ज्ञानस्य वैशिष्ट्यावद्योती तुशब्द इत्याह—तुशब्द इति । निपातार्थमेव स्फुटयति—
इदमेवेति । तस्मिन्नर्थे संवादकत्वेन श्रुतिस्मृती दर्शयति—वासुदेव इति । अद्वैत-
ज्ञानवद्वैतज्ञानमपि केषांचिन्मोक्षहेतुरित्याशङ्क्याऽऽह—नान्यदिति । द्वैतज्ञानं मोक्षाय
न क्षममित्यत्र श्रुतिमुदाहरति—अथेति । अविद्याप्रकरणोपक्रमार्थोऽथशब्दः । अतोऽ-
द्वैतादन्यथा भिन्नत्वेनेत्यर्थः । विदुस्तत्त्वमिति शेषः । द्वैतस्य दुर्निरूपत्वेन कल्पित-
त्वात्तज्ज्ञानं रज्जुसर्पादिज्ञानतुल्यत्वान्न क्षेमप्राप्तिहेतुरिति चकारार्थः । असूया गुणेषु
दोषाविष्करणं तद्रहिताय ज्ञानाधिकृतायेत्यर्थः । ज्ञानं ब्रह्मचैतन्यं तद्विषयं वा प्रमा-
णज्ञानं तस्य तेनैव विशेषितत्वानुपपत्तिमाशङ्क्य व्याकरोति—अनुभवेति । विज्ञा-
नमनुभवः साक्षात्कारस्तेन सहितमित्यर्थः । उक्तज्ञानं प्राप्तस्य किं स्यादित्याशङ्क्याऽऽ-
ह—यज्ज्ञानमिति ॥ १ ॥

तच्च ।

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुसुखं कर्तुमव्ययम् ॥ २ ॥

राजविद्या विद्यानां राजा । दीप्त्यतिशयत्वात् । दीप्यते हीयमतिशयेन
ब्रह्मविद्या सर्वविद्यानाम् । तथा राजगुह्यं गुह्यानां राजा । पवित्रं पाव-
नमिदमुत्तमं सर्वेषां पावनानां शुद्धिकारणमिदं ब्रह्मज्ञानमुत्कृष्टतमम् ।
अनेकजन्मसहस्रसंचितमपि धर्माधर्मादि समूलं कर्म क्षणमात्राद्भस्मी

करोति यतोऽतः किं तस्य पावनत्वं वक्तव्यम् । किंच प्रत्यक्षावगमं प्रत्यक्षेण सुखादेरिवावगमो यस्य तत्प्रत्यक्षावगमम् । अनेकगुणवतोऽपि धर्मविरुद्धत्वं दृष्टं न तथाऽऽत्मज्ञानं धर्मविरोधि किंतु धर्म्यं धर्मादनपे-
तम् । एवमपि स्याद्दुःसंपाद्यमित्यत आह सुसुखं कर्तुं यथा रत्नविवे-
कविज्ञानम् । तत्रालपायासानां कर्मणां सुखसंपाद्यानामल्पफलत्वं दुष्क-
राणां च महाफलत्वं दृष्टमितीदं तु सुखसंपाद्यत्वात्फलस्य द्रव्येतीति
प्राप्तमत आहाव्ययं नास्य फलतः कर्मवद्व्ययोऽस्तीत्यव्ययमतः श्रद्धे-
यमात्मज्ञानम् ॥ २ ॥

तदाभिमुख्यसिद्धये तज्ज्ञानं स्तौति—तच्चेति । ब्रह्मविद्या विद्यानां राजा श्रेष्ठे-
त्यत्र हेतुमाह—दीप्तीति । कुतो ब्रह्मविद्यायां विद्यान्तरेभ्यो दीप्यतिर्शयवत्त्वं तदाह—
दीप्यते हीति । दृश्यते हि विद्वदन्तरेभ्यो लोके पूजातिरेको ब्रह्मविदामिति भावः ।
उत्कृष्टतमं शुद्धिकारणं ब्रह्मज्ञानमित्येतदुपपादयति—अनेकेति । तत्र च श्रुति-
स्मृती प्रमाणयितव्ये । न शास्त्रैकगम्यमिदं ज्ञानं किंतु प्रत्यक्षप्रमेयमित्याह—किंचेति ।
प्रत्यक्षमवगमो मानमस्मिन्निति तथा, यद्वा गम्यत इत्यवगमः फलं प्रत्यक्षोऽवगमोऽस्येति
दृष्टफलत्वं ज्ञानस्योच्यते । धर्म्यमित्येतद्व्याकरोति—अनपेतामिति । धर्मस्येव तस्य
क्लेशसाध्यत्वमाशङ्क्याऽऽह—एवमपीति । रत्नविषयं विवेकज्ञानं संप्रयोगादुपदेशा-
पेक्षादनायासेन दृष्टं तथेवं ब्रह्मज्ञानमित्याह—यथेति । अव्ययमिति विशेषणमाशङ्का-
पूर्वकं विवृणोति—तत्रेत्यादिना । व्यवहारभूमिः सप्तम्यर्थः । ज्ञानस्याक्षयफलत्वे
फालितमाह—अत इति ॥ २ ॥

ये पुनः—

अश्रद्धधानाः पुरुषा धर्मस्यास्य परंतप ।

अप्राप्य मां निवर्तन्ते मृत्युसंसारवर्त्मनि ॥ ३ ॥

अश्रद्धधानाः श्रद्धाविरहिता आत्मज्ञानस्य धर्मस्यास्य स्वरूपे तत्फले
च नास्तिकाः पापकारिणोऽसुराणामुपनिषदं देहमात्रात्मदर्शनमेव प्रति-
पन्ना असुतृपः पुरुषाः परंतपप्राप्य मां परमेश्वरं मत्प्राप्तौ नैवाऽऽश-
ङ्केति मत्प्राप्तिमार्गसाधनभेदभक्तिमात्रमप्यप्राप्येत्यर्थः । निवर्तन्ते निश्च-
येनाऽऽवर्तन्ते । क मृत्युसंसारवर्त्मनि मृत्युयुक्तः संसारो मृत्युसंसार-
स्तस्य वर्त्म नरकतिर्थगादिप्राप्तिमार्गस्तास्मिन्नेव वर्तन्त इत्यर्थः ॥ ३ ॥

आत्मज्ञानारूपे धर्मे श्रद्धावतां तन्निष्ठानां परमपदप्राप्तिमुक्त्वा ततो विमुखानां संसारप्राप्तिमाह—ये पुनरिति । आत्मज्ञानतत्फलयोर्नास्तिकानेव विशिनष्टि—
पापेति । उक्तानामात्मभरीणां भगवत्प्राप्तिसंभावनाभावादप्राप्य मामित्यप्रसक्तप्रतिषेधः
स्यादित्याशङ्क्याऽऽह—मत्प्राप्ताविति ॥ ३ ॥

स्तुत्याऽर्जुनमभिमुखीकृत्याऽऽह—

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥ ४ ॥

मया मम यः परो भावस्तेन तत् व्याप्तं सर्वमिदं जगदव्यक्तमूर्तिना
न व्यक्ता मूर्तिः स्वरूपं यस्य मम सोऽहमव्यक्तमूर्तिस्तेन मयाऽव्यक्त-
मूर्तिना करणागोचरस्वरूपेणेत्यर्थः । तस्मिन्मयव्यक्तमूर्तौ स्थितानि
मत्स्थानि सर्वभूतानि ब्रह्मादीनि स्तम्भपर्यन्तानि । न हि निरात्मकं
किञ्चिद्भूतं व्यवहारायावकल्पतेऽतो मत्स्थानि मयाऽऽत्मनाऽऽत्मवच्चेन
स्थितान्यतो मयि स्थितानीत्युच्यन्ते । तेषां भूतानामहमेवाऽऽत्मेत्यत-
स्तेषु स्थित इति मढबूद्धीनामवभासतेऽतो ब्रवीमि न चाहं तेषु भूते-
ष्ववस्थितो मूर्तवत्संश्लेषाभावेनाऽऽकाशस्याप्यन्तरतमो ह्यहम् । न ह्यसं-
सर्गि वस्तु कचिदाधेयभावेनावस्थितं भवति ॥ ४ ॥

स्तुतिनिन्दाभ्यां ज्ञाननिष्ठां महीकृत्य ज्ञानं व्याख्यातुमारभते—स्तुत्येति । सोपा-
धिकस्य व्याप्त्यसंभवमभिप्रेत्य विशिनष्टि—ममेति । अनवाच्छिन्नस्य भगवद्रूपस्य
निरुपाधिकत्वमेव साधयति—करणेति । व्याप्यव्यापकत्वेन जगतो भगवतश्च परि-
च्छेदमाशङ्क्याऽऽह—तस्मिन्निति । तथाऽपि भगवतो भूतानां चाऽऽधाराधेयत्वेन
भेदः स्यादित्याशङ्क्याऽऽह—न हीति । निरात्मकस्य व्यवहारानर्हत्वे फलि-
तमाह—अत इति । ईश्वरस्य भूतात्मत्वे तेषु स्थितिः स्यादित्याशङ्क्याऽऽह—
तेषामिति । तस्य तेषु स्थित्यभावं व्यवस्थापयति—मूर्तवदिति । संश्लेषाभावेऽपि
किमिति नाऽऽधेयत्वमत आह—न हीति ॥ ४ ॥

अत एवासंसर्गित्वान्मम—

न च मत्स्थानि भूतानि पश्य मे योगमैश्वरम् ।

भूतभृन्न च भूतस्थो ममाऽऽत्मा भूतभावनः ॥ ५ ॥

न च मत्स्थानि भूतानि ब्रह्मादीनि पश्य मे योगं युक्तिं घटनं मे

ममेश्वरमीश्वरस्येमैश्वरं योगमात्मनो याथात्म्यमित्यर्थः । तथा च श्रुति-
रसंसर्गित्वादसङ्गतां दर्शयति “ असङ्गो न हि संज्जते ” इति । इदं
चाऽऽश्चर्यमन्यत्पश्य भूतभृदसङ्गोऽपि सन्भूतानि विभर्ति न च भूतस्थो
यथोक्तेन न्यायेन दर्शितत्वाद्भूतस्थत्वानुपपत्तेः । कथं पुनरुच्यतेऽसौ
ममाऽऽत्मेति, विभज्य देहादिसंघातं तस्मिन्नहंकारमध्यारोप्य लोकबुद्धि-
मनुसरन्व्यपदिशति ममाऽऽत्मेति, न पुनरात्मन आत्माऽन्य इति लोक-
वदजानन् । तथा भूतभावनो भूतानि भावयत्युत्पादयति वर्धयतीति वा
भूतभावनः ॥ ५ ॥

परमेश्वरस्य भूतेषु स्थित्यभावेऽपि भूतानां तत्र स्थितिरास्थितेति कुतोऽसङ्गत्वं तत्राऽऽह-
अत एवेति । न चेत्यत्र चकारोऽवधारणार्थः । भूतानामीश्वरे नैव स्थितिरित्यत्र हेतु-
माह—पश्येति । आत्मनोऽसङ्गत्वं स्वरूपमित्यत्र प्रमाणमाह—तथा चेति । असङ्ग-
श्चेदीश्वरस्तर्हि कथं मत्स्थानि भूतानीत्युक्तं कथं च तथोक्त्वा न च मत्स्थानीति तद्वि-
रुद्धमुदीरितमित्याशङ्क्याऽऽह—इदं चेति । तर्हि भूतसंबन्धः स्यादिति नेत्याह—न
चेति । यथोक्तन न्यायेनासङ्गत्वेनेति यावत् । असङ्गतया वस्तुतो भूतसंबन्धेऽपि
कल्पनया तदविरोधान्न मिथो विरोधोऽस्तीति भावः । आत्मनः सकाशादात्मनोऽन्य-
त्वायोगात्कुतः संबन्धोक्तिरित्याशङ्क्याऽऽह—असाविति(विभज्येति) । यथा लोको
वस्तुतत्त्वमजानन्मेदमारोप्य मनायमिति संबन्धमनुभवति न तथेह संबन्धव्यपदेश
आत्मनि स्वतो भेदाभावादतो भेदेऽसत्येव लोके संबन्धबुद्धिदर्शनमनुसरन्भगवानात्मनो
देहादिसंघातं विभज्याहंकारं तस्मिन्नारोप्यासौ ममाऽऽत्मेति भेदं व्यपदिशति । तथा
च संघातस्य भवेति व्यपदेशात्ततो निष्कृ(ण्कृ)ष्टस्य स्वरूपस्याऽऽत्मशब्देन निर्देशान्न
भूतस्थोऽसावित्यर्थः । पूर्वोक्तासङ्गत्वाङ्गीकारेणैवाऽऽत्मा भूतानि भावयतीत्याह—
तथेति ॥ ५ ॥

यथोक्तेन श्लोकद्वयेनोक्तमर्थं दृष्टान्तेनोपपादयन्नाह—

यथा ऽऽकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

यथा लोक आकाशस्थित आकाशे स्थितो नित्यं सदा वायुः सर्वत्र
गच्छतीति सर्वत्रगो महान्परिमाणतस्तथाऽऽकाशवत्सर्वगते मय्यसंश्लेषे-
णैव स्थितानीत्येवमुपधारय जानीहि ॥ ६ ॥

सृष्टिस्थितिसंहाराणामसङ्गात्माधारत्वं 'मया ततमिदम्' इत्यादिश्लोकद्वयेनोक्तोऽर्थस्तं दृष्टान्तेनोपपादयन्नादौ दृष्टान्तमाहेति योजना । सदेत्युत्पत्तिस्थितिसंहारकालो गृह्यते । आकाशादेर्महंतोऽन्याधारत्वं कथमित्याशङ्क्याऽऽह- महानिति । यथा सर्वगामेत्वात्परिमाणतो महान्वायुराकाशे सदा तिष्ठति तथाऽऽकाशादीनि महान्त्यपि सर्वाणि भूतान्याकाशकल्पे पूर्णे प्रतीच्यसङ्गे परस्मिन्नात्मनि संश्लेषमन्तरेण स्थितानीत्यर्थः ॥ ६ ॥

एवं वायुराकाश इव मयि स्थितानि सर्वभूतानि स्थितिकाले तानि—

सर्वभूतानि कौन्तेय प्रकृतिं यान्ति मामिकाम् ।

कल्पक्षये पुनस्तानि कल्पादौ विसृजाम्यहम् ॥ ७ ॥

सर्वभूतानि कौन्तेय प्रकृतिं त्रिगुणात्मिकामपरां निकृष्टां यान्ति मामिकां मदीयां कल्पक्षये प्रलयकाले । पुनर्भूयस्तानि भूतान्युत्पत्तिकाले कल्पादौ विसृजाम्युत्पादयाम्यहं पूर्ववत् ॥ ७ ॥

आकाशे वाय्वादिस्थितिबद्धाकाशादीनि भूतानि स्थितिकाले परमेश्वरे स्थितानि चेत्तर्हि प्रलयकाले ततोऽन्यत्र तिष्ठेयुरित्याशङ्क्याऽऽह- एवमिति । प्रकृतिशब्दस्य स्वभाववचनत्वं व्यावर्तयति—त्रिगुणात्मिकामिति । सा चापरेयमिति प्रागेव सूचितेत्याह—अपरामिति । तस्याश्वेश्वराधीनत्वेनास्वातन्त्र्यमाह—मदीयामिति । प्रलयकाले भूतानि यथोक्तां प्रकृतिं यान्ति चेदुत्पत्तिकालेऽपि ततस्तेषामुत्पत्तेरीश्वराधीनत्वं भूतसृष्टेर्न स्यादित्याशङ्क्याऽऽह—पुनरिति ॥ ७ ॥

एवमविद्यालक्षणाम्—

प्रकृतिं स्वामवष्टभ्य विसृजामि पुनः पुनः ।

भूतग्राममिमं कृत्स्नमवशं प्रकृतेर्वशात् ॥ ८ ॥

प्रकृतिं स्वां स्वीयामवष्टभ्य वशीकृत्य विसृजामि पुनः पुनः प्रकृतितो जातं भूतग्रामं भूतसमुदायमिमं वर्तमानं कृत्स्नं समग्रमवशमस्वतन्त्रमविद्यादिदोषैः परवशीकृतं प्रकृतेर्वशात्स्वभाववशात् ॥ ८ ॥

तर्हि कीदृशी प्रकृतिः सा च कथं सृष्टावुत्पद्युक्तेत्याशङ्क्याऽऽह- एवमिति । संसारस्यानादित्वद्योतनार्थं पुनः पुनरित्युक्तम् । भूतसमुदायस्याविद्यास्मितादिदोषपरवशत्वे हेतुमाह—स्वभाववशादिति ॥ ८ ॥

तर्हि तस्य ते परमेश्वरस्य भूतग्रामं विषमं विदधतस्तन्निमित्ताभ्यां
धर्माधर्माभ्यां संबन्धः स्यादिति दमाह भगवान्—

न च मां तानि कर्माणि निबध्नन्ति धनंजय ।

उदासीनवदासीनमसक्तं तेषु कर्मसु ॥ ९ ॥

न च मामीशं तानि भूतग्रामस्य विषमविसर्गनिमित्तानि कर्माणि
निबध्नन्ति धनंजय । तत्र कर्मणामसंबद्धत्वे कारणमाह—उदासीनव-
दासीनं यथोदासीन उपेक्षकः कश्चित्तद्वदासीनमात्मनोऽविक्रियत्वाद-
सक्तं फलासङ्गरहितमभिमानवर्जितमहं करोमीति तेषु कर्मसु । अतोऽ-
न्यस्यापि कर्तृत्वाभिमानाभावः फलासङ्गभावश्चावन्धकारणमन्यथा
कर्मभिर्बध्यते मूढः कोशकारवदित्यभिप्रायः ॥ ९ ॥

यदि प्राकृतं भूतग्रामं स्वभावादविद्यादितन्त्रं विषमं विदधासि तर्हि तव विषममृष्टि-
प्रयुक्तं धर्मादिमत्त्वमित्यनीश्वरत्वापत्तिरिति शङ्कते—तर्हीति । तत्रेति सप्तम्या परमेश्वरो
निरुच्यते । ईश्वरस्य फलासङ्गाभावात्कर्तृत्वाभिमानाभावाच्च कर्मासंबन्धवदीश्वरादन्य-
स्यापि तदुभयाभावो धर्माद्यसंबन्धे कारणमित्याह—अतोऽन्यस्येति । यदि कर्मसु-
कर्तृत्वाभिमानो वा कस्यचित्फलासङ्गो वा स्यात्तत्राऽऽह—अन्यथेति ॥ ९ ॥

तत्र भूतग्राममिमं विसृजाम्युदासीनवदासीनमिति च विरुद्धमुच्येत
इति तत्परिहारार्थमाह—

मयाऽध्यक्षेण प्रकृतिः सूयते सचराचरम् ।

हेतुनाऽनेन कौन्तेय जगद्विपरिवर्तते ॥ १० ॥

मया सर्वतो दृशिमात्रस्वरूपेणाविक्रियात्मनाऽध्यक्षेण मम माया
त्रिगुणात्मिकाऽविद्यालक्षणा प्रकृतिः सूयत उत्पादयति सचराचरं
जगत् । तथा च मन्त्रवर्णः—“ एको देवः सर्वभूतेषु गूढः सर्वव्यापी
सर्वभूतान्तरात्मा । कर्माध्यक्षः सर्वभूताधिवासः साक्षी चेत्त केवलो
निर्गुणश्च ” इति । हेतुना निमित्तेनानेनाध्यक्षत्वेन कौन्तेय जगत्सच-
राचरं व्यक्ताव्यक्तात्मकं विपरिवर्तते सर्वावस्थासु । दृशिकर्मत्वापत्ति-
निमित्ता हि जगतः सर्वा प्रवृत्तिरहमिदं भोक्ष्ये पश्यामीदं शृणोमीदं
सुखमनुभवामि दुःखमनुभवामि तदर्थमिदं करिष्याम्येतदर्थमिदं करिष्ये
इदं ज्ञास्यामीत्याद्याऽवगतिनिष्ठाऽवगत्यवसानैव । “ यो अस्याध्यक्षः

परमे व्योमन् " इत्यादयश्च मन्त्रा एतमर्थं दर्शयन्ति । ततश्चैषास्य देवस्य सर्वाध्यक्षभूतचैतन्यमात्रस्य परमार्थतः सर्वभोगानभिसंबन्धिनोऽन्यस्य चेतनान्तरस्याभावे भोक्तुरन्यस्याभावात्किंनिमित्तं सृष्टिरित्यत्र प्रश्नप-
तिवचने अनुपपन्ने "को अद्वा वेद क इह प्रवोचत्कुत आजाना कुत इयं
विसृष्टिः " इत्यादिमन्त्रवर्णोभ्यः । दर्शितं च भगवता 'अज्ञानेनाऽऽवृतं
ज्ञानं तेन मुह्यन्ति जन्तवः ' इति ॥ १० ॥

ईश्वरे स्रष्टृत्वमौदासीन्यं च विरुद्धमिति शङ्कते-तत्राति । पूर्वग्रन्थः सप्तम्यर्थः ।
विरोधपरिहारार्थमुत्तरश्लोकमवतारयति-तदिति । तृतीयाद्वयं समानाधिकरणमित्यभ्यु-
पेत्य व्याचष्टे-मयेत्यादिना । प्रकृतिशब्दार्थमाह-ममेति । तस्या अपि ज्ञानत्वं व्याव-
र्तयति-त्रिगुणेति । पराभिपेत्तं प्रधानं व्युद्भयति-अविद्येति । साक्षित्वे प्रमाणमाह-
तथा चेति । मूर्तित्रयात्मना भेदं वारयति-एक इति । अखण्डं जाड्यं प्रत्याह-
देव इति । आदित्यवत्ताटस्थं प्रत्यादिशति-सर्वभूतेष्विति । किमिति तर्हि सर्वैर्नो-
पलभ्यते तत्राऽऽह-गूढ इति । बुद्ध्यादिवत्पारिच्छिन्नत्वं व्यवच्छिन्नमिति-सर्वव्यापीति ।
तर्हि नभोवदनात्मत्वं नेत्याह-सर्वभूतेति । तर्हि तत्र तत्र कर्मतत्फलस्वान्धत्वं स्यात्त-
त्राऽऽह-कर्मिति । सर्वाधिष्ठानत्वमाह-सर्वेति । सर्वेषु भूतेषु सत्तास्फुर्तिप्रदत्वेन
संनिधिर्वासोऽत्रोच्यते । न केवलं कर्मणामेवायमध्यक्षोऽपि तु तद्वनामपीत्याह-
साक्षीति । दर्शनकर्तृत्वशङ्कां शातयति-चेतेति । अद्वितीयत्वं केवलत्वम् । धर्मा-
धर्मादिराहित्यमाह-निर्गुण इति । किं बहुना सर्वविशेषशून्य इति चकारार्थः । उदा-
सीनस्यापीश्वरस्य साक्षित्वमात्रं निमित्तीकृत्य जगदेतत्पौनःपुन्येन भर्गसंहारावनुभ-
वतीत्याह-हेतुनेति । कार्यवत्कारणस्यापि साक्ष्यधीना प्रवृत्तिरिति वक्तुं व्यक्ता-
व्यक्तात्मकमित्युक्तम् । सर्वावस्थास्वित्यनेन सृष्टिस्थितिसंहारावस्था गृह्यन्ते । तथाऽपि
जगतः सर्गादिभ्यो भिन्ना प्रवृत्तिः स्वाभाविकी नेश्वरायत्तेत्याशङ्क्याऽऽह-दृशीति ।
न हि दृशिव्याप्यत्वं विना जडवर्गस्य काऽपि प्रवृत्तिरिति हिशब्दार्थः । तामेव
प्रवृत्तिमुदाहरति-अहमित्यादिना । भोगस्य विषयोपलम्भाभावेऽसंभवान्नानाविधां
विषयोपलब्धिं दर्शयति-पश्यामीति । भोगफलमिदानीं कथयति--सुखमिति ।
विहितप्रतिषिद्धाचरणनिमित्तं सुखं दुःखं चेत्याह-तदर्थमिति । न च विमर्शपूर्वकं
विज्ञानं विनाऽनुष्ठानमित्याह-इदमिति । इत्याद्या प्रवृत्तिरिति संबन्धः । सा च प्रवृत्तिः
सर्वा दृक्कर्मत्वमुरगीकृत्यैवेत्युक्तं निगमयति-अवगतीति । तत्रैव च प्रवृत्तेरवसान-
मित्याह-अवगत्यवसानेति । परस्याध्यक्षत्वमात्रेण जगच्चेष्टेत्यत्र प्रमाणमाह-
यो अस्येति । अस्य जगतो योऽध्यक्षो निर्विकारः स परमे प्रकृष्टे हार्दे व्योम्नि स्थितो

दुर्विज्ञेय इत्यर्थः । ईश्वरस्य साक्षित्वमात्रेण स्रष्टृत्वे स्थिते फलितमाह—ततश्चेति । किंनिमित्ता परस्येयं सृष्टिर्न तावद्भोगार्था परस्य परमार्थतो भोगासंबन्धित्वात्तस्य सर्व-साक्षिभूतचैतन्यमात्रत्वान्न चान्यो भोक्ता चेतनान्तराभावादीश्वरस्यैकत्वादचेतनस्याभो-क्तृत्वान्न च स्रष्टुरपवर्गार्था तद्विरोधित्वान्नैव प्रश्नो वा तदनुरूपं प्रतिवचनं वा युक्तं परस्य मायानिबन्धने सर्गे तस्यानवकाशत्वादित्यर्थः । परस्याऽऽत्मनो दुर्विज्ञेयत्वे श्रुतिमुदाहरति—को अद्वेति । तस्मिन्प्रवक्ताऽपि संसारमण्डले नास्तीत्याह—क इहेति । जगतः सृष्टिकर्तृत्वेन परस्य ज्ञेयत्वमाशङ्क्य कूटस्थत्वात्ततो न सृष्टिर्जाते-त्याह—कुत इति । न हीयं विविधा सृष्टिरन्यस्मादपि कस्माच्चिदुपपद्यतेऽन्यस्य वस्तुनोऽभावादित्याह—कुत इति । कथं तर्हि सृष्टिरित्याशङ्क्याज्ञानार्थानेत्याह—दर्शितं चेति ॥ १० ॥

एवं मां नित्यशुद्धबुद्धमुक्तस्वभावं सर्वजन्तूनामात्मानमपि सन्तम्—

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११ ॥

अवजानन्त्यवज्ञां परिभवं कुर्वन्ति मां मूढा अविवेकिनो मानुषीं मनुष्यसंबन्धिनीं तनुं देहमाश्रितं मनुष्यदेहेन व्यवहरन्तमित्येतत् । परं प्रकृष्टं भावं परमात्मतत्त्वमाकाशकल्पमाकाशादप्यन्तरतममजानन्तो मम भूतमहेश्वरं सर्वभूतानां महान्तमीश्वरं स्वमात्मानम् । ततश्च तस्य ममा-वज्ञानभावनेनाऽऽहता वराकास्ते ॥ ११ ॥

सर्वाध्यक्षः सर्वभूताधिवासो नित्यमुक्तश्चेत्त्वं तर्हि किमिति त्वामेवाऽऽत्मत्वेन भेदेन वा सर्वे न भजन्ते तत्राऽऽह—एवमिति । विपर्यस्तबुद्धित्वं भगवदवज्ञायां कारणमि-मित्याह—मूढा इति । भगवतो मनुष्यदेहसंबन्धात्तस्मिन्विपर्यासः संभवतीत्याह—मानुषीमिति । अस्मदादिवदेहतादात्म्याभिमानं भगवतो व्यावर्तयति—मनुष्येति । भगवन्तमवजानतामविवेकमूलाज्ञानं हेतुमाह—परमिति । ईश्वरावज्ञानार्त्तिकं भवती-त्यपेक्षायां तदवज्ञानप्रतिबद्धबुद्धयः शोच्या भवन्तीत्याह—ततश्चेति । भगवदज्ञानादेव हेतोरवजानन्तस्ते जन्तवो वराकाः शोच्याः सर्वपुरुषार्थबह्याः स्युरिति संबन्धः । तत्र हेतुं सूचयति—तस्येति । प्रकृतस्य भगवतोऽवज्ञानमनादरणं निन्दनं वा तस्य भावनं पौनःपुन्यं तेनाऽऽहतास्तज्जनितदुरितप्रभवात्प्रतिबद्धबुद्धय इत्यर्थः ॥ ११ ॥

कथम्—

मोघाशा मोघकर्माणो मोघज्ञाना विचेतसः ।

राक्षसीमासुरीं चैव प्रकृतिं मोहिनीं श्रिताः ॥ १२ ॥

मोघाशा वृथाऽऽशा आशिषो येषां ते मोघाशाः । तथा मोघकर्माणो यानि चाग्निहोत्रादीनि तैरनुष्ठीयमानानि कर्माणि तानि च तेषां भगवत्परिभवात्स्वात्मभूतस्यावज्ञानान्मोघान्येव निष्फलानि कर्माणि भवन्तीति मोघकर्माणः । तथा मोघज्ञाना निष्फलज्ञाना ज्ञानमपि तेषां निष्फलमेव स्यात् । विचेतसो विगतविवेकाश्च ते भगन्तीत्यभिप्रायः । किंच ते भवन्ति राक्षसीं रक्षसां प्रकृतिं स्वभावमासुरीमसुराणां च प्रकृतिं मोहिनीं मोहकरीं देहात्मवादिनीं श्रिता आश्रिताश्छिन्धि भिन्धि पिब खाद परस्वमपहरेत्येवंवदनशीलाः क्रूरकर्माणो भवन्तीत्यर्थः । “ असूर्या नाम ते लोकाः ” इति श्रुतेः ॥ १२ ॥

भगवन्तमवजानतां प्रश्नपूर्वकं शोच्यत्वं विशदयति—कथमिति । भगवन्निन्दापराणां न काचिदपि प्रार्थनार्थवतीत्याह—वृथेति । ननु भगवन्तं निन्दन्तोऽपि नित्यं नैमित्तिकं वा कर्मानुतिष्ठन्ति तदनुष्ठानाच्च तेषां प्रार्थनाः सार्था भविष्यन्तीति नेत्याह—तथेति । परिभवस्तिरस्करणम् । अवज्ञानमनादरणम् । तेषामपि शास्त्रार्थज्ञानवतां तद्द्वारा प्रार्थनार्थवत्त्वमित्याशङ्क्याऽऽह—तथा मोघेति । तथाऽपि यौक्तिकविवेकवशात्तत्प्रार्थनासाफल्यमित्याशङ्क्याऽऽह—विचेतस इति । न केवलमुक्तविशेषणवत्त्वमेव तेषां किंतु वर्तमानदेहपातादनन्तरं तत्तदतिक्रूरयोनिप्राप्तिश्च निश्चिनेत्याह—किंचेति । मोहकरीमिति प्रकृतिद्वयेऽपि तुल्यं विशेषणम् । छिन्धि भिन्धि पिब खादेति प्राणिर्हिंसारूपो रक्षसां स्वभावोऽसुराणां स्वभावस्तु न देहि न जुहुधि परस्वमपहरेत्यादिरूपः । मोहो भिष्याज्ञानम् । उक्तमेव स्फुटयति—छिन्धीति ॥ १२ ॥

ये पुनः श्रद्धधाना भगवद्भक्तिलक्षणे मोक्षमार्गे प्रवृत्ताः—

महात्मानस्तु मां पार्थ दैवीं प्रकृतिमाश्रिताः ।

भजन्त्यनन्यमनसो ज्ञात्वा भूतादिमव्ययम् ॥ १३ ॥

महात्मानस्त्वक्षुद्रचित्ता मामीश्वरं पार्थ दैवीं देवानां प्रकृतिं शमदमदयाश्रद्धादिलक्षणामाश्रिताः सन्तो भजन्ति सेवन्तेऽनन्यमनसोऽनन्यचित्ता ज्ञात्वा भूतादि भूतानां वियदादीनां प्राणिनां चाऽऽदिं कारणमव्ययम् ॥ १३ ॥

के पुनर्भगवन्तं भजन्ते तौनाह—ये पुनरिति । महान्प्रकृष्टो यज्ञादिभिः शोधित आत्मा सत्त्वं येषामिति व्युत्पत्तिमाश्रित्याऽऽह—अक्षुद्रेति । तुशब्दोऽवधारणे ।

प्रकृतिं विशिनष्टि—शमेति । अनन्यस्मिन्प्रत्यग्भूते मयि परस्मिन्नेव मनो येषामिति व्युत्पत्त्या व्याकरोति—अनन्यचित्ता इति । अज्ञाते सेवानुपपत्तेः शास्त्रोपपत्तिभ्यामादौ ज्ञात्वा ततः सेवेत्येताह—ज्ञात्वेति । अव्ययमविनाशिनम् ॥ १३ ॥

कथम्—

सततं कीर्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १४ ॥

सततं सर्वदा भगवन्तं ब्रह्मस्वरूपं मां कीर्तयन्तो यतन्तश्चेन्द्रियोप-
संहारशमदमदयादिसादिलक्षणैर्धर्मैः प्रयतन्तश्च दृढव्रता दृढं स्थिरमचा-
ञ्चल्यं व्रतं येषां ते दृढव्रता नमस्यन्तश्च मां हृदयेशयमात्मानं भक्त्या
नित्ययुक्ताः सन्त उपासते सेवन्ते ॥ १४ ॥

भजनप्रकारं पृच्छति—कथमिति । तत्प्रकारमाह—सततमिति । सर्वदेति श्रव-
णावस्था गृह्यते । कीर्तनं वेदान्तश्रवणं प्रणवजपश्च । व्रतं ब्रह्मचर्यादि । नमस्यन्तो
मां प्रति चेतसा प्रह्वीभवन्तो भक्त्या परेण प्रेम्णा नित्ययुक्ताः सदासंयुक्ताः ॥ १४ ॥

ते केन केन प्रकारेणोपासत इत्युच्यते—

ज्ञानयज्ञेन चाप्यन्ये यजन्ते मामुपासते ।

एकत्वेन पृथक्त्वेन बहुधा विश्वतोमुखम् ॥ १५ ॥

ज्ञानयज्ञेन ज्ञानमेव भगवद्विषयं यज्ञस्तेन ज्ञानयज्ञेन यजन्तः पूज-
यन्तो माधीश्वरं चाप्यन्येऽन्यामुपासनां परित्यज्योपासते । तच्च ज्ञान-
मेकत्वेनैकमेव परं ब्रह्मेति परमार्थदर्शनेन यजन्त उपासते । केचिच्च पृथ-
क्त्वेनाऽऽदित्यचन्द्रादिभेदेन स एव भगवान्विष्णुरादित्यादिरूपेणावास्थित
इत्युपासते । केचिद्बहुधाऽवस्थितः स एव भगवान्सर्वतोमुखो विश्वतो-
मुखो विश्वरूप इति तं विश्वरूपं सर्वतोमुखं बहुधा बहुप्रकारेणो-
पासते ॥ १५ ॥

उपासनप्रकारभेदप्रतिपित्तया पृच्छति—ते केनेति । तत्प्रकारभेदोदीरणार्थं श्लोक-
मवतारयति—उच्यत इति । इज्यते पूज्यते परमेश्वरोऽनेनेति प्रकृते ज्ञाने यज्ञ-
शब्दः । ईश्वरं चेति चकारोऽधारणे । देवतान्तरध्यानत्यागमपिशब्दसूचितं दर्शयति—
अन्यामिति । अन्ये ब्रह्मनिष्ठा इति यावत् । ज्ञानयज्ञमेव विभजते—तच्चेति ।
उत्तमाधिकारिणामुपासनमुक्त्वा मध्यमानामधिकारिणामुपासनप्रकारमाह—केचिच्चेति ।

तेषामेव प्रकारान्तरेणोपासनमुदीरयति—केचिदिति । बहुप्रकारेणाग्न्यादित्यादि-
रूपेणेति यावत् ॥ १५ ॥

यदि बहुभिः प्रकारैरुपासते कथं त्वामेवोपासत इत्यत आह—

अहं क्रतुरहं यज्ञः स्वधाऽहमहमौषधम् ।

मन्त्रोऽहमहमेवाऽऽज्यमहमग्निरहं हुतम् ॥ १६ ॥

अहं क्रतुः श्रौतकर्मभेदोऽहमेवाहं यज्ञः स्मार्तः । किंच स्वधाऽन्न-
महं पितृभ्यो यद्दीयते । अहमौषधं सर्वप्राणिभिर्यदद्यते तदौषधशब्द-
वाच्यम् । अथवा स्वधेति सर्वप्राणिसाधारणमन्नमौषधमिति व्याध्युप-
समार्थं भेषजम् । मन्त्रोऽहं येन पितृभ्यो देवताभ्यश्च हविर्दीयते । अह-
मेवाऽऽज्यं हविश्चाहमग्निर्यस्मिन्हूयते सोऽग्निरहमेवाहं हुतं हवनकर्म
च ॥ १६ ॥

भगवदेकविषयमुपासनं तर्हि न सिध्यतीति शङ्कते—यदीति । प्रकारभेदमादाय
ध्यायन्तोऽपि भगवन्तमेव ध्यायन्ति तस्य सर्वात्मकत्वादित्याह—अत आहिति ।
क्रतुयज्ञशब्दयोरपौनरुक्त्यं दर्शयन्व्याचष्टे—श्रौति इति । क्रियाकारकफलजातं
भगवदतिरिक्तं नास्तीति समुदायार्थः ॥ १६ ॥

किंच—

पिताऽहमस्य जगतो माता धाता पितामहः ।

वेद्यं पवित्रमोङ्कार ऋक्साम यजुरेव च ॥ १७ ॥

पित्रा जनयिताऽहमस्य जगतो माता जनयित्री धाता कर्मफलस्य
प्राणिभ्यो विधाता पितामहः पितुः पिता वेद्यं वेदितव्यं पवित्रं पाव-
नमोङ्कारश्च ऋक्साम यजुरेव च ॥ १७ ॥

इतश्च भगवतः सर्वात्मकत्वमनुमन्तव्यमित्याह—किंचेति । पवित्रं पूयतेऽनेनेति
व्युत्पत्त्या परिशुद्धिकारणं पुण्यं कर्मेत्याह—पावनमिति । वेदितव्ये ब्रह्मणि वेद-
नसाधनमोङ्कारस्तत्र प्रमाणमृगादि । चकारादथर्वाङ्गिरसो गृह्यन्ते ॥ १७ ॥

किंच—

गतिर्भर्ता प्रभुः साक्षी निवासः शरणं सुहृत् ।

प्रभवः प्रलयः स्थानं निधानं बीजमव्ययम् ॥ १८ ॥

गतिः कर्मफलं, भर्ता पोष्टा, प्रभुः स्वामी, साक्षी प्राणिनां कृताकृ-
तस्य, निवासो यस्मिन्प्राणिनो निवसन्ति, शरणमार्तार्ता मत्प्रपन्नाना-

मार्तिहरः, सुहृत्प्रत्युपकारानपेक्षः सन्नुपकारी, प्रभव उत्पत्तिर्जगतः, प्रलयः प्रलीयते यस्मिन्निति । तथा स्थानं तिष्ठत्यस्मिन्निति । निधानं निक्षेपः कालान्तरोपभोग्यं प्राणिनां, बीजं प्ररोहकारणं प्ररोहधर्मिणाम् । अव्ययं यावत्संसारभावित्वादव्ययम् । नह्यबीजं किञ्चित्प्ररोहति । नित्यं च प्ररोहदर्शनाद्धीजसंततिर्न व्येतीति गम्यते ॥ १८ ॥

भगवतः सर्वात्मकत्वे हेत्वन्तरमाह—किञ्चेति । गम्यत इति प्रकृतिविलयान्तं कर्मफलं गतिरित्याह—कर्मिति । पोष्टा कर्मफलस्य प्रदाता । कार्यकरणपञ्चस्याधिष्ठानमित्याह—निवास इति । शीर्यते दुःखमस्मिन्निति व्युत्पत्तिमाश्रित्याऽऽह—शरणमिति । प्रभवत्यस्माज्जागदिति व्युत्पत्तिमादायोक्तम्—उत्पत्तिरिति । कारणस्य कथमव्ययत्वमित्याशङ्क्याऽऽह—यावदिति । कारणमन्तरेणापि कार्यं कदाचिदुद्दिष्यति किं कारणेनेत्याशङ्क्याऽऽह—न हीति । मा भूत्तर्हि संसारदशायामेव कदाचित्कार्योत्पत्तिरित्याशङ्क्याऽऽह—नित्यं चेति । कारणव्यक्तेर्नाशमङ्गीकृत्य तदन्यतमव्यक्तिशून्यत्वं पूर्वकालस्य नास्तीति सिद्धवत्कृत्य विशिनष्टि—बीजेति ॥ १८ ॥

किञ्च—

तपाम्यहमहं वर्षं निगृह्णाम्युत्सृजामि च ।

अमृतं चैव मृत्युश्च सदसच्च चाहमर्जुन ॥ १९ ॥

तपाम्यहमादित्यो भूत्वा कैश्चिद्रश्मिभिरुत्खणैरहं वर्षं कैश्चिद्रश्मिभिरुत्सृजाम्युत्सृज्य पुनर्निगृह्णामि कैश्चिद्रश्मिभिरष्टाभिर्मसैः पुनरुत्सृजामि प्रावृषि । अमृतं चैव देवानां मृत्युश्च मर्त्यानाम् । सद्यस्य यत्संबन्धितया विद्यमानं तद्विपरीतमसच्चैवाहमर्जुन । न पुनरत्यन्तमेवासद्भगवान्स्वयं कर्णकारणे वा सदसती । ये पूर्वोक्तैरनुवृत्तिप्रकारैरेकत्वपृथक्त्वादिभिर्ज्ञानैर्यज्ञैर्मां पूजयन्त उपासते ज्ञानविदस्ते यथाविज्ञानं मामेव प्राप्नुवन्ति ॥ १९ ॥

इतश्च सर्वा नत्वे भगवतो न विवदितव्यमित्याह—किञ्चेति । ‘आदित्याज्जायते वृष्टिः’ इति स्मृतिमवष्टभ्य व्याचष्टे—कैश्चिदिति । वर्षोत्तर्गनिग्रहवेकस्यैकस्मिन्काले विरुद्धावित्याशङ्क्याऽऽह—अष्टाभिरिति । ऋतुभेदेन वर्षस्य निग्रहोत्तर्गावेककर्तृकाविविरुद्धाविपर्ययः । यस्य कारणस्य संबन्धित्वेन यत्कार्यमभिव्यज्यते तदिह सदित्युच्यते, कारणसंबन्धेनानभिव्यक्तं कारणमेवानभिव्यक्तनामरूपमसदिति व्यवहियते तदेतदाह—सदिति । शून्यवादं व्युदस्यति—न पुनरिति । भगवतोऽत्यन्तासत्त्वे

कार्यकारणकल्पना निरधिष्ठाना न तिष्ठतीत्यर्थः । तर्हि यथाश्रुतं कार्यस्य सत्त्वं कारणस्य चासत्त्वमास्थेयमित्याशङ्क्य वाशब्देन निषेधति—कार्येति । नहि कार्यस्याऽऽत्यन्तिकं सत्त्वं वाचाऽऽरम्भणश्रुतेर्नापीतरस्याऽऽत्यन्तिकमसत्त्वं “ कुतस्तु खलु ” इत्यादिश्रुतेरित्यर्थः । उक्तेर्ज्ञानयज्ञैर्भगवदमिनिविष्टबुद्धीनां किं फलमित्याशङ्क्य सद्यो वा क्रमेण वा मुक्तिरित्याह—य इति ॥ १९ ॥

ये पुनरज्ञाः कामकामाः—

त्रैविद्या मां सोमपाः पूतपापा

यज्ञैरिष्ट्वा स्वर्गतिं प्रार्थयन्ते ।

ते पुण्यमासाद्य सुरेन्द्रलोक-

मश्नन्ति दिव्यान्दिवि देवभोगान् ॥ २० ॥

त्रैविद्या ऋग्यजुःसामविदो मां वस्वादिदेवरूपिणं सोमपाः सोमं पिबन्तीति सोमपास्तेनैव सोमपानेन पूतपापाः शुद्धकिल्बिषा यज्ञैरग्निष्टोमादिभिरिष्ट्वा पूजयित्वा स्वर्गतिं स्वर्गगमनं स्वर्गतिस्नां प्रार्थयन्ते । ते च पुण्यं पुण्यफलमासाद्य संप्राप्य सुरेन्द्रलोकं शतक्रतोः स्थानमश्नन्ति भुञ्जते दिव्यान्दिवि भवानप्राकृतान्देवभोगान्देवानां भोगास्तान् ॥ २० ॥ भगवद्भक्तानामपि निष्कामाना(णा)मेव मुक्तिरिति दर्शयितुं सकामानां पुंसां संसारमवतारयति—ये पुनरिति । तिस्रो विद्या अधीयते विदन्तीति वा त्रैविद्या वेदविदस्तदाह—ऋगिति । वस्वादीत्यादिशब्देन सवनद्वयेशानादित्या रुद्राश्च गृह्यन्ते । शुद्धकिल्बिषा निरस्तपापा इति यावत् ॥ २० ॥

ते तं भुक्त्वा स्वर्गलोकं विशालं

क्षीणे पुण्ये मर्त्यलोकं विशन्ति ।

एवं*त्रयीधर्ममनुप्रपन्ना

गतागतं कामकामा लभन्ते ॥ २१ ॥

ते तमिति । ते तं भुक्त्वा स्वर्गलोकं विशालं विस्तीर्णं क्षीणे पुण्ये मर्त्यलोकमिदं विशन्त्याविशन्ति । एवं हि यथोक्तेन प्रकारेण त्रैधर्म्यं

* भाष्यटीकानुसारी तु त्रैधर्म्यमिति पाठः ।

केवलं वैदिकं कर्मानुपपन्ना गतागतं गतं चाऽऽगतं च गतागतं गमना-
गमेनं कामकामाः कामान्कामयन्त इति कामकामा लभन्ते । गतागतमेव न
तु स्वातन्त्र्यं कचिल्लभन्त इत्यर्थः ॥ २१ ॥

तर्हि स्वर्गप्राप्तिरपि भगवत्प्राप्तितुल्येत्याशङ्क्याऽऽह—ते तामिति । पुण्ये, स्वर्गप्राप्ति-
हेताविति यावत् । प्रसिद्धचर्भो हिशब्दः । त्रयाणां हौत्रादीनां वेदत्रयविहितानां धर्माणां
समाहारस्त्रिधर्मं तदेव त्रैधर्म्यं तदनुपपन्नास्तदनुगता इति यावत् । कामकामानां गम-
नागमनद्वारा कामितफलाप्तिश्चेदिष्टमेव चेष्टितमित्याशङ्क्याऽऽह—गतेति ॥ २१ ॥

ये पुनर्निष्कामाः सम्यग्दर्शिनः—

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ २२ ॥

अनन्या अपृथग्भूताः परं देवं नारायणमात्मत्वेन गताः सन्तश्चिन्त-
यन्तो मां ये जनाः संन्यासिनः पर्युपासते तेषां परमार्थदर्शिनां नित्या
भियुक्तानां सतताभियोगिनां योगक्षेमं योगोऽपाप्तस्य प्रापणं क्षेम-
स्तद्रक्षणं तदुभयं वहामि प्रापयाम्यहम् । ज्ञानी त्वात्मैव मे मतं स च मम
प्रियो यस्मात्तस्मात्ते ममाऽऽत्मभूताः प्रियाश्चेति । नन्वन्येषामपि भक्तानां
योगक्षेमं वहत्येव भगवान् । सत्यमेवं वहत्येव । किंत्वयं विशेषोऽन्ये
ये भक्तास्ते स्वात्मार्यं स्वयमपि योगक्षेममीहन्तेऽनन्यदर्शिनस्तु नाऽऽत्मार्यं
योगक्षेममीहन्ते । न हि ते जीविते मरणे वाऽऽत्मनो गृद्धिं कुर्वन्ति केवल-
मेव भगवच्छरणास्ते । अतो भगवानेव तेषां योगक्षेमं वहतीति ॥ २२ ॥

फलमनभिसंधाय त्वामेवाऽऽराधयतां सम्यग्दर्शननिष्ठानामत्यन्तनिष्कामानां(णां) कथं
योगक्षेमौ स्यातामित्याशङ्क्याऽऽह—ये पुनरिति । तेषां योगक्षेमं वहामीत्युत्तरत्र
संबन्धः । येभ्योऽन्यो न विद्यत इति व्युत्पत्तिमाश्रित्याऽऽह—अपृथगिति । कार्यस्येव
कारणे तादात्म्यं व्यावर्तयति—परमिति । अहमेव वामुदेवः सर्वात्मा न मत्तोऽन्यत्कि-
ंचिदस्तीति ज्ञात्वा तमेव प्रत्यञ्चं सदा ध्यायन्त इत्याह—चिन्तयन्त इति । प्राकृता-
न्व्यावर्त्य मुख्यानधिकारिणो निर्दिशति—संन्यासिन इति । पर्युपासते परितः सर्वतोऽ-
नवच्छिन्नतया पश्यन्तीत्यर्थः । नित्याभियुक्तानां नित्यमनवरतमादरेण ध्याने व्यापृ-
तानामित्याह—सततेति । योगश्च क्षेमश्च योगक्षेमम् । तत्रापुनरुक्तमर्थमाह—योग
इति । किमर्थं परमार्थदर्शिनां योगक्षेमं वहामीत्याशङ्क्याऽऽह—ज्ञानी त्विति ।

अतस्तेषां योगक्षेमं वहामीति संबन्धः । सम्यग्दर्शननिष्ठानामेव योगक्षेमं वहति भग-
वानिति विशेषणममृष्यमाणः शङ्कते— नन्विति । अन्येषामपि भक्तानां भगवान्यो-
गक्षेमं वहतीत्येतदङ्गी करोति—सत्यमिति । तर्हि भक्तेषु ज्ञानिषु च विशेषो ना-
स्तीति पृच्छति—किंत्विति । तत्र विशेषं प्रतिज्ञाय विवृणोति—अयमित्यादिना ।
योगक्षेममुद्दिश्य स्वयमिहन्ते चेष्टां कुर्वन्तीति यावत् । आत्मविदां स्वार्थं योगक्षेममु-
द्दिश्य चेष्टामावं स्पष्टयति—न हीति । गृद्धिरपेक्षा कामना तामित्येतत् । ज्ञानिनां
तर्हि सर्वत्रानास्थेत्याशङ्क्याऽऽह—केवलमिति । तेषां तदेकशरणत्वे फलितमाह—
अत इति । इति शब्दो विशेषशब्देन संबध्यते ॥ २२ ॥

नन्वन्या अपि देवतास्त्वमेव^२ चेत्तद्भक्ताश्च त्वामेव यजन्ते सत्यमेवम्—

येऽप्यन्यदेवताभक्ता यजन्ते श्रद्धयाऽन्विताः ।

तेऽपि मामेव कौन्तेय यजन्त्यविधिपूर्वकम् ॥ २३ ॥

येऽप्यन्यदेवताभक्ता अन्यासु देवतासु भक्ता अन्यदेवताभक्ताः सन्तो
यजन्ते पूजयन्ते श्रद्धयाऽऽस्तिव्यबुद्ध्याऽन्विता अनुगतास्तेऽपि मामेव
कौन्तेय यजन्त्यविधिपूर्वकमविधिरज्ञानं तत्पूर्वकमज्ञानपूर्वकं यजन्त
इत्यर्थः ॥ २३ ॥

तत्तद्देवतात्मना परस्यैवाऽऽत्मनः स्थित्यभ्युपगमाद्देवतान्तरपराणामपि भगवच्छरण-
त्वाविशेषात्तदेकनिष्ठत्वमकिंचित्करमिति मन्यानः शङ्कते—नन्विति । उक्तमङ्गी-
कृत्य परिहरति—सत्यमित्यादिना । देवतान्तरयाजिनां भगवद्याजिभ्यो विशेष-
माह—अविधीति । तद्व्याकरोति—अविधिरिति ॥ २३ ॥

कस्मात्तेऽविधिपूर्वकं यजन्त इत्युच्यते यस्मात्—

अहं हि सर्वयज्ञानां भोक्ता च प्रभुरेव च ।

न तु मामभिजानन्ति तत्त्वेनातश्च्यवन्ति ते ॥ २४ ॥

अहं हि सर्वयज्ञानां श्रौतानां स्मार्तानां च सर्वेषां यज्ञानां देवतात्म-
त्वेन भोक्ता च प्रभुरेव च । मत्स्वामिको हि यज्ञोऽधियज्ञोऽहमेवात्रेति
बुक्तम् । तथा न तु मामभिजानन्ति तत्त्वेन यथावत् । अतश्चाविधिपूर्व-
कमिष्टा यागफलाच्च्यवन्ति प्रच्यवन्ते ते ॥ २४ ॥

ननु वस्वादित्येन्द्रादिज्ञानपूर्वकमेव तद्भक्तास्तद्याजिनो भवन्तीति कथमविधिपूर्वकं तेषां
यजनमिति शङ्कते—कस्मादिति । देवतान्तरयाजिनां यजनमविधिपूर्वकमित्यत्र हेत्वर्थत्वेन

श्लोकमुत्थापयति—उच्यते इति । सर्वेषां द्विविधानां यज्ञानां वस्वादिदेवतात्वेनाहमेव भोक्ता स्वेनान्तर्यामिरूपेण प्रभुश्चाहमेवेति प्रसिद्धमेतदिति हिशब्दः । प्रभुरेव चेत्युक्तं विवृणोति—मत्स्वामिको हीति । तत्र पूर्वाध्यायगतवाक्यं प्रमाणयति—अधियज्ञोऽहमिति । तथाऽपि देवतान्तरयाजिनां यजनमविधिपूर्वकमिति कुतः सिद्धं तत्राऽऽह—तथेति । ममैव यज्ञेषु भोक्तृत्वे प्रभुत्वे च सतीति यावत् । तयोर्भोक्तृप्रभ्वोर्भावस्तत्त्वं तेन भोक्तृत्वेन प्रभुत्वेन च मां यथावद्यतो न जानन्त्यतो भोक्तृत्वादेना ममाज्ञानान्मन्यनर्पितकर्माणश्च्यवन्ते कर्मफलादित्याह—अतश्चेति ॥ २४ ॥

येऽप्यन्यदेवताभक्तिमत्त्वेनाविधिपूर्वकं यजन्ते तेषामपि यागफलमवश्यंभावि, कथम्—

यान्ति देवव्रता देवान्पितृन्यान्ति पितृव्रताः ।

भूतानि यान्ति भूतेज्या यान्ति मद्याजिनोऽपि माम् ॥ २५ ॥

यान्ति गच्छन्ति देवव्रता देवेषु व्रतं नियमो भक्तिश्च येषां ते देवव्रता देवान्यान्ति । पितृनग्निष्वात्तादीन्यान्ति पितृव्रताः श्राद्धादिक्रियापराः पितृभक्ताः । भूतानि विनायकमातृगणचतुर्भगिन्यादीनि यान्ति भूतेज्या भूतानां पूजकाः । यान्ति मद्याजिनो मद्यजनशिला वैष्णवा मामेव । समानेऽप्यायासे मामेव न भजन्तेऽज्ञानात् । तेन तेऽल्पफलभाजो भवन्तीत्यर्थः ॥ २५ ॥

यद्यन्यदेवताभक्ता भगवत्तत्त्वाज्ञानात्कर्मफलाच्च्यवन्ते तर्हि तेषां देवतान्तरयजनमकिञ्चित्करमित्याशङ्क्याऽऽह—येऽपीति । देवतान्तरयाजिनामनावृत्तिफलाभावेऽपि तत्तद्देवतायागानुरूपफलप्राप्तिध्रौव्यान् तदकिञ्चित्करमित्यर्थः । देवतान्तरयाजिनामवश्यकं तत्फलमाशङ्कापूर्वकमुदाहरति—कथमित्यादिना । नियमो बल्युपहारप्रदक्षिणप्रह्वीभावादिरित्यर्थः । देवतान्तराराधनस्यानन्तवत्फलमुक्त्वा भगवदाराधनस्यानन्तफलत्वमाह—यान्तीति । भगवदाराधनस्यानन्तफलत्वे देवतान्तराराधनं त्यक्त्वा भगवदाराधनमेव युक्तमायाससाम्यात्फलातिरेकाच्चेत्याशङ्क्याऽऽह—समानेऽपीति । अज्ञानार्थान्त्वेन देवतान्तराराधनवतां फलतो न्यूनतां दर्शयति—तेनेति ॥ २६ ॥

न केवलं मद्भक्तानामनावृत्तिलक्षणमनन्तफलं सुखारोधनश्चाहं, कथम्—

पत्रं पुष्पं फलं तोऽयं यो मे भक्त्या प्रयच्छति ।

तदहं भक्त्युपहतमश्रामि प्रयतात्मनः ॥ २६ ॥

पत्रं पुष्पं फलं तोयमुदकं यो मे मह्यं भक्त्या प्रयच्छति तदहं पत्रादि
भक्त्योपहृतं भक्तिपूर्वकं प्रापितं भक्त्युपहृतमश्रामि गृह्णामि प्रयतात्मनः
शुद्धबुद्धेः ॥ २६ ॥

अनन्तफलत्वाद्भगवदाराधनमेव कर्तव्यमित्युक्तं सुकरत्वाच्च तथेत्याह—न केवल-
मिति । भगवदाराधनस्य सुकरत्वमेव प्रश्नपूर्वकं प्रपञ्चयति—कथमित्यादिना । यद्धि
पुष्पादिकं भक्तिपूर्वकं मर्दर्थमर्पितं तेनायं शुद्धचेतास्तपस्वी मामाराधयतीत्यहमवधार-
यामीत्याह—पत्रमित्यादिना ॥ २६ ॥

यत् एवमतः—

यत्करोषि यदश्नासि यज्जुहोषि ददासि यत् ।

यत्तपस्यसि कौन्तेय तत्कुरुष्व मदर्पणम् ॥ २७ ॥

यत्करोषि स्वतः प्राप्तं यदश्नासि यच्च जुहोषि हवनं निर्वर्तयसि श्रौतं
स्मार्तं वा, यद्ददासि प्रयच्छसि ब्राह्मणादिभ्यो हिरण्यंन्नाज्यादि यत्त-
पस्यसि तपश्चरसि कौन्तेय तत्कुरुष्व मदर्पणं मत्समर्पणम् ॥ २७ ॥

तदाराधनस्य सुकरत्वे तदेवाऽऽवश्यकमित्याह—यत् इति । स्वतः शास्त्रादृते प्राप्तं
गमनादीति यावत् । यदश्नासि यं कंचिद्भोगं भुङ्क्षे । हवनस्य स्वतस्त्वं वारयति—
श्रौतमिति । मत्समर्पणं तत्सर्वं मह्यं समर्पयेत्यर्थः ॥ २७ ॥

एवं कुर्वतस्तव यद्भवति तच्छृणु—

शुभाशुभफलैरेवं मोक्षयसे कर्मबन्धनैः ।

संन्यासयोगयुक्तात्मा विमुक्तो मामुपैष्यसि ॥ २८ ॥

शुभाशुभफलैरेवं शुभाशुभे इष्टानिष्टफले येषां तानि शुभाशुभफलानि
कर्माणि तैः शुभाशुभफलैः कर्मबन्धनैः कर्माण्येव बन्धनानि तैः कर्मब-
न्धनैरेवं मत्समर्पणं कुर्वन्मोक्षयसे । सोऽयं संन्यासयोगो नाम संन्यास-
श्चासौ मत्समर्पणतया कर्मत्वाद्योगश्चासाविति तेन संन्यासयोगेन युक्त
आत्माऽन्तःकरणं यस्य तव सत्त्वं संन्यासयोगयुक्तात्मा सन्विर्मुक्तः कर्म-
बन्धनैर्जीवन्नेव पतिते चास्मिञ्शरीरे मामुपैष्यस्यागमिष्यसि ॥ २८ ॥

किमतो भवति तदाह—एवमिति । भगवदर्पणबुद्ध्या सर्वकर्म कुर्वतो जीवन्मुक्तस्य
प्रारब्धकर्मावसाने विदेहकैवल्यमावश्यकमित्याह—शुमेत्यादिना । भगवदर्पणकरणा-
न्मुक्तिः संन्यासयोगाच्चेति साधनद्वयशङ्कां शातयति—सोऽयमिति ॥ २८ ॥

रागद्वेषांस्तर्हि भगवान्यतो भक्ताननुगृह्णाति नेतरानिति तन्न—

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चाप्यहम् ॥ २९ ॥

समस्तुल्योऽहं सर्वभूतेषु न मे द्वेष्योऽस्ति न प्रियोऽग्निवदहं दूरस्थानां यथाऽग्निः शीतं नापनयति समीपमुपसर्पतामपनयति तथाऽहं भक्ताननुगृह्णामि नेतरान् । ये भजन्ति तु मां भक्त्या मयि ते स्वभावत एव न मम रागनिमित्तं मयि वर्तन्ते । तेषु चाप्यहं स्वभावत एव वर्तेनेतरेषु नैतावता तेषु द्वेषो मम ॥ २९ ॥

भगवतो रागद्वेषवत्त्वेनानीश्वरत्वमाशङ्क्य परिहरति—रागेत्यादिना । तर्हि भगवद्भजनमर्किचित्करमित्याशङ्क्याऽऽह—अग्निवदिति । तत्प्रपञ्चयति—यथेति । भक्तानभक्तांश्चानुगृह्णोऽननुगृह्णतश्च भगवतो न कथं रागादिमत्त्वमित्याशङ्क्याऽऽह—ये भजन्तीति । ये वर्णाश्रमादिधर्मैर्मां भजन्ति ते तेनैव भजनेनाचिन्त्यमाहात्म्येन परिशुद्धबुद्धयो मयि मत्समीपे वर्तन्ते मदभिव्यक्तियोग्यचित्ता भवन्ति । तुल्योऽस्य विशेषस्य द्योतनार्थः । तेषु च समीपे तेषामहमपि स्वभावतो वर्तमानस्तदनुग्रहपरो भवामि । यथा व्यापकमपि सावित्रं तेजः स्वच्छे दर्पणादौ प्रतिफलति तथा परमेश्वरोऽवर्जनीयतया भक्तिनिरस्तसमस्तकलुषसत्त्वेषु पुरुषेषु संनिधत्ते । दैवी प्रकृतिमाश्रिता मां भजन्तीत्युक्तत्वादित्यर्थः ॥ २९ ॥

शृणु मद्भक्तेर्माहात्म्यम्—

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यग्व्यवसितो हि सः ॥ ३० ॥

अपि चेद्यद्यपि सुष्ठु दुराचारः सुदुराचारोऽतीव कुत्सिताचारोऽपि भजते मामनन्यभागनन्यभक्तिः सन्साधुरेव सम्यग्वृत्त एव स मन्तव्यो ज्ञातव्यः सम्यग्यथावद्व्यवसितो हि यस्मात्साधुनिश्चयः सः ॥ ३० ॥

प्रकृतां भगवद्भक्तिं स्तुवन्वापीयसामपि तत्राधिकारोऽस्तीति सूचयति—शृण्विति । सम्यग्वृत्त एव भगवद्भक्तो ज्ञातव्य इत्यत्र हेतुमाह—सम्यगिति ॥ ३० ॥

उत्सृज्य च बाह्यां दुराचारतामन्तः सम्यग्व्यवसायसामर्थ्यात्—

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानीहि न मे भक्तः प्रणश्यति ॥ ३१ ॥

क्षिप्रं शीघ्रं भवति धर्मात्मा धर्मचित्त एव शश्वन्नित्यं शान्तिं चोप-
शमं निगच्छति प्राप्नोति । शृणु परमार्थं कौन्तेय प्रतिजानीहि निश्चितां
प्रतिज्ञां कुरु न मे मम भक्तो मयि समर्पितान्तरात्मा मद्भक्तो न प्रण-
श्यतीति ॥ ३१ ॥

हेत्वर्थमेव प्रपञ्चयति—उत्सृज्येति । भगवन्तं भजमानस्य कथं दुराचारता परि-
त्यक्ता भवतीत्याशङ्क्याऽऽह—क्षिप्रमिति । सति दुराचारे कथं धर्मचित्तत्वं तदाह—
शश्वदिति । उपशमो दुराचारादुपरमः । किमिति त्वद्भक्तस्य दुराचारादुपरतिरुच्यते
दुराचारोपहतचेतस्तया किमित्यसौ न नङ्क्ष्यतीत्याशङ्क्याऽऽह—शृण्विति ॥ ३१ ॥

किंच—

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्तेऽपि यान्ति परां गतिम् ॥ ३२ ॥

मां हीति । मां हि यस्मात्पार्थ व्यपाश्रित्य मामाश्रयत्वेन गृहीत्वा
येऽपि स्युर्भवेयुः पापयोनयः पापां योनिर्येषां ते पापयोनयः पापज-
न्मानः । के त इत्याह स्त्रियो वैश्यास्तथा शूद्रास्तेऽपि यान्ति गच्छन्ति
परां गतिं प्रकृष्टां गतिम् ॥ ३२ ॥

इतश्च भगवद्भक्तिविधातव्येत्याह—किंचेति । न मे भक्तः प्रणश्यतीत्यत्र हेतु-
माचक्ष्णो मक्त्यधिकारे जातिनियमो नास्तीत्याह—मां हीति ॥ ३२ ॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकमिमं प्राप्य भजस्व माम् ॥ ३३ ॥

किं पुनरिति । किं पुनर्ब्राह्मणाः पुण्याः पुण्ययोनयो भक्ता राजर्ष-
यस्तथा राजानश्च त ऋषयश्चेति राजर्षयः । यत एवमतोऽनित्यं क्षणभ-
ङ्गुरमसुखं च सुखवर्जितमिमं लोकं मनुष्यलोकं प्राप्य पुरुषार्थसाधनं
दुर्लभं मनुष्यत्वं लब्ध्वा भजस्व रोचस्व माम् ॥ ३३ ॥

यदि पापयोनिः पापाचारश्च त्वद्भक्त्या परां गतिं गच्छति तर्हि किमुत्तमजाति-
निमित्तेन संन्यासादिना किं वा सद्वृत्तेनेत्याशङ्क्याऽऽह—किं पुनरिति । उत्तम-
जातिमतां ब्राह्मणादीनामतिशयेन परा गतिर्यतो लभ्यतेऽतो भगवद्भजनं तैरेकान्तेन
विधातव्यमित्याह—यत इति । मनुष्यदेहातिरिक्तेषु पश्वादिदेहेषु भगवद्भजनयोग्य-
ताभावात्प्राप्ते मनुष्यत्वे तद्भजने प्रयतितव्यमित्याह—दुर्लभमिति ॥ ३३ ॥

कथम्—

मन्मना भव मद्भक्तो मद्याजी मां नमस्कुरु ।

मामेवैष्यसि युक्त्वैवमात्मानं मत्परायणः ॥ ३४ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे राजविद्याराजगुह्य-

योगो नाम नवमोऽध्यायः ॥ ९ ॥

=====

मयि मनो यस्य स त्वं मन्मना भव । तथा मद्भक्तो भव । मद्याजी
मद्यजनशीलो भव । मामेव च नमस्कुरु मामेश्वरमेष्यस्वागमिष्यसि
युक्त्वा समाधाय चित्तम् । एवमात्मानमहं हि सर्वेषां भूतानामात्मा
परां च गतिः परमयनं तं मामेवंभूतमेष्यसीत्यतीतेन पदेन संबन्धः ।
मत्परायणः सन्नित्यर्थः ॥ ३४ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-

श्रीमच्छंकरभगवतः कृतौ श्रीभगवद्गीताभाष्ये राजविद्या-

राजगुह्ययोगो नाम नवमोऽध्यायः ॥ ९ ॥

भगवद्भक्तेरित्यंभावं पृच्छति—कथमिति । ईश्वरभजन इतिकर्तव्यतां दर्शयति—
मन्मना इति । एवं भगवन्तं मजमानस्य मम किं स्यादित्याशङ्क्याऽऽह—मामेवेति ।
समाधाय भगवत्येवेति शेषः । एवमात्मानमित्येतद्विवृणोति—अहं हीति । अहमेव
परमयनं तवेति मत्परायणस्तथाभूतः सन्मामेवाऽऽत्मानमेष्यसीति संबन्धः । तदेवं
मध्यमानां ध्येयं निरूप्य नवमेनाधमानामाराध्याभिधानमुखेन निजेन पारमार्थिकेन
रूपेण प्रत्यक्त्वेन ज्ञानं परमेश्वरस्य परमाराधनमित्यभिदधता सोपाधिकं तत्पदवाच्यं
निरुपाधिकं च तत्पदलक्ष्यं व्याख्यातम् ॥ ३४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते

श्रीमद्भगवद्गीताशांकरभाष्यव्याख्याने नवमोऽध्यायः ॥ ९ ॥

(श्लोकानामादितः समष्ट्यङ्काः—३४३) ।

अथ दशमोऽध्यायः ।

सप्तमेऽध्याये भगवतस्तत्त्वं विभूतयश्च प्रकाशिता नवमे च । अथे-
दानीं येषु येषु भावेषु चिन्त्यो भगवांस्ते ते भावा वक्तव्याः । तत्त्वं च
भगवतो वक्तव्यमुक्तमपि दुर्विज्ञेयत्वादित्यतः—

श्रीभगवानुवाच—

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

भूय एवं भूयः पुनर्हं महाबाहो शृणु मे मदीयं परमं प्रकृष्टं निरति-
शयवस्तुनः प्रकाशकं वचो वाक्यं, यत्परमं ते तुभ्यं प्रीयमाणाय
मद्वचनात्प्रीयसे त्वमतीवामृतमिव पिवंस्ततो वक्ष्यामि हितकाम्यया
हितेच्छया ॥ १ ॥

अध्यायद्वये सिद्धमर्थं संक्षेपतोऽनुभाषते—सप्तम इति । तत्त्वं सोपाधिकं निरुपा-
धिकं च । विभूतयः सविशेषनिर्विशेषरूपप्रतिपत्त्युपयोगिन्यः । उत्तराध्यायस्याध्याय-
द्वयेन संबन्धं वदन्नध्यायान्तरमवतारयति—अथेति । वक्तव्याः सविशेषध्याने निर्विशेष-
प्रतिपत्तौ च विशेषत्वेनेति शेषः । ननु सविशेषं निर्विशेषं च भगवतो रूपं प्रागेव
तत्र तत्रोक्तं तत्किमिति पुनरुच्यते तत्राऽऽह—उक्तमपीति । यद्यपि तत्र तत्र तत्त्व-
मुक्तं तथाऽपि पुनर्वक्तव्यं दुर्विज्ञेयत्वादिति यतो मन्यतेऽत इति योजना । प्रकृष्टत्वं
वचसः स्पष्टयति—निरतिशयेति । तदेव वचो विशिनष्टि—यत्परममिति । सकृ-
दुक्तेरर्थसिद्धेरसकृदुक्तिरनर्थिकेत्याशङ्क्याऽऽह—प्रीयमाणायेति । ततो वक्ष्यामि तुभ्य-
मिति पूर्वेण संबन्धः । हितं दुर्विज्ञेयं तत्त्वज्ञानम् ॥ १ ॥

किमर्थमहं वक्ष्यामीत्यत आह—

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥ २ ॥

न मे विदुर्न जानन्ति सुरगणा ब्रह्मादयः । किं ते न विदुः, मम
प्रभवं प्रभावं प्रभुशक्त्यतिशयम् । अथवा प्रभवं प्रभवनमुत्पत्तिम् । नापि
महर्षयो भृग्वादयो विदुः । कस्मात्ते न विदुरित्युच्यतेऽहमादिः कारणं
हि यस्माद्देवानां महर्षीणां च सर्वशः सर्वप्रकारैः ॥ २ ॥

कश्चिदन्योऽपि परमं वचो मह्यं वक्ष्यति तेन च मम तत्त्वज्ञानं भविष्यत्यतो भगव-
द्वचनमकिञ्चित्करमिति शङ्कित्वा परिहरति—किमर्थमित्यादिना । इन्द्रादयो भृग्वा-
दयश्च भगवत्प्रभावं न विदन्तीत्यत्र प्रश्नपूर्वकं हेतुमाह—कस्मादिति । निमित्तत्वे-
नोपादानत्वेन च यतो देवादीनां भगवानेव हेतुरतस्तद्विकारास्ते न तस्य प्रभावं विदु-
रित्यर्थः ॥ २ ॥

किञ्च—

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

यो मामजमनादिं च यस्मादहमादिर्देवानां महर्षीणां च न ममान्य
आदिर्विद्यतेऽतोऽहमजोऽनादिश्चानादित्वमजत्वे हेतुस्तं मामजमनादिं च
यो वेत्ति विजानाति लोकमहेश्वरं लोकानां महान्तमीश्वरं तुरीयमज्ञान-
वत्कार्यवर्जितमसंमूढः संमोहवर्जितः स मर्त्येषु मनुष्येषु सर्वपापैः सर्वैः
पापैर्मतिपूर्वामतिपूर्वकृतैः प्रमुच्यते प्रमोक्ष्यते ॥ ३ ॥

इतश्च कश्चिदेव भगवत्प्रभावं वेत्तीत्याह—किञ्चेति । कोऽसौ प्रभावो भगवतो यं
बहवो न विदुरित्यपेक्षायां पारमार्थिकं प्रभावं तद्वीफलं च कथयति—यो मामिति ।
पदद्वयापौनरुक्त्यमाह—अनादित्वमिति ॥ ३ ॥

इतश्चाहं महेश्वरो लोकानाम्—

बुद्धिर्ज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चाभयमेव च ॥ ४ ॥

बुद्धिरन्तःकरणस्य सूक्ष्माग्र्यावबोधनसामर्थ्यम् । तद्वन्तं बुद्धिमा-
निति हि वदन्ति । ज्ञानमात्मादिपदार्थानामवबोधः । असंमोहः प्रत्युप-
पन्नेषु बोद्धव्येषु विवेकपूर्विका प्रवृत्तिः । क्षमाऽऽक्रुष्टस्य ताडितस्य वाऽ-
विकृतचित्तता । सत्यं यथादृष्टस्य यथाश्रुतस्य चाऽऽत्मानुभवस्य परबु-
द्धिसंक्रान्तये तथैवोच्चार्यमाणा वाक्सत्यमुच्यते । दमो बाह्येन्द्रियोपशमः ।
शमोऽन्तःकरणस्य । सुखमादृक्तादः । दुःखं संतापः । भव उद्भवोऽ-
भावस्तद्विपर्ययः । भयं च त्रासोऽभयमेव च तद्विपरीतम् ॥ ४ ॥

भगवतो लोकमहेश्वरत्वे हेत्वन्तरमाह—इतश्चेति । मुमुक्षुभिराराध्यत्वसिद्धये बन्ध-
मोक्षसाधनं पुरस्कृत्याशेषजगत्प्रकृत्यधिष्ठातृत्वलक्षणं सोपाधिकं भगवत्प्रभावमभिधत्ते—

३०० आनन्दार्गिरिकृतटीकासंवलितशांकरभाष्यसमेता-[अ० १० श्लो० ९-१]

बुद्धिरिति । सूक्ष्मादीत्यादिशब्देन सूक्ष्मतरः सूक्ष्मतमश्चार्थो गृह्यते । उक्तं सामर्थ्यं बुद्धिरित्यस्मिन्नर्थे प्रसिद्धिं प्रमाणयति—तद्वन्तमिति । आत्मादीति । तदबबोधवन्तं हि ज्ञानिनं वदन्ति । अन्तःकरणस्योपशमो विषयेभ्यो व्यावृत्तिरिति शेषः ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्विधाः ॥ ५ ॥

आहिंसोति । अहिंसाऽपीडा प्राणिनाम् । समता समचित्तत्वा । तुष्टिः संतोषः पर्याप्तबुद्धिर्लाभेषु । तप इन्द्रियसंयमपूर्वकं शरीरपीडनम् । दानं यथाशक्ति संविभागः । यशो धर्मनिमित्ता कीर्तिः । अयशस्त्वधर्मनिमित्ता कीर्तिः । भवन्ति भावा यथोक्ता बुद्ध्यादयो भूतानां प्राणिनां मत्त एवेश्वरात्पृथग्विधा नानाविधाः स्वकर्मानुरूपेण ॥ ५ ॥

यथाशक्तीति । पात्रे श्रद्धया स्वशक्तिमनातिक्रम्यार्थानां देशकालानुगुण्येन प्रतिपादनमित्यर्थः । उक्तानां बुद्ध्यादीनां साश्रयाणामीश्वरादुत्पत्तिं प्रतिजानीते—भवन्तीति । नानाविधत्वे हेतुमाह—स्वकर्मेति । कथंचिदपि तेषामात्मातिरेकेणाभावाभ्यस्त एवेत्युक्तम् ॥ ५ ॥

किंच—

महर्षयः सप्त पूर्वे चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

महर्षयः सप्त भृग्वादयः पूर्वेऽतीतकालसंबन्धिनश्चत्वारो मनवस्तथा सावर्णा इति प्रसिद्धाः । ते च मद्भावा मद्गतभावना वैष्णवेन सामर्थ्येनोपेता मानसा मनसैवोत्पादिता मया जाता उत्पन्ना येषां मनूनां महर्षीणां च सृष्टिलोक इमाः स्थावरजङ्गमाः प्रजाः ॥ ६ ॥

न केवलं भगवतः सर्वप्रकृतित्वमेव किंतु सर्वज्ञत्वसर्वेश्वत्वरूपमधिष्ठातृत्वमपीत्याह—किंचेति । आद्या भृग्वादयो वसिष्ठान्ताः सर्वज्ञा विद्यासंप्रदायप्रवर्तकाः । तथेति मनूनामपि पूर्वत्वेनाऽऽद्यत्वमनुकृत्यते । के ते मनवस्तत्राऽह—सावर्णा इतीति । प्रसिद्धाः पुराणेषु प्रजानां पालकाः स्वयमीश्वराश्चेति शेषः । महर्षीणां मनूनां च तुर्यं विशेषणं ते चेति । मयि सर्वज्ञे सर्वेश्वरे गता भावना येषां ते तथा । भावनाफलमाह—वैष्णवेनेति । वैष्णव्या शक्त्याऽधिष्ठितत्वेन ज्ञानैश्वर्यवन्त इत्यर्थः । तेषां जन्मनो वैशिष्ट्यमाचष्टे—मानसा इति । मन्वादीनेव विशिनष्टि—येषामिति । विद्यया जन्मन्त च संततिभूता मन्वादीनामस्मिँल्लोके सर्वाः प्रजा इत्यर्थः ॥ ६ ॥

एतां विभूतिं योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

एतामिति । एतां यथोक्तां विभूतिं विस्वारं योगं च युक्तिं चाऽऽत्मनो घटनमथवा योगैश्वर्यसामर्थ्यं सर्वज्ञत्वं योगजं योग उच्यते । मम मदीयं यो वेत्ति तत्त्वतस्तत्त्वेन यथावदित्येतत् । सोऽविकम्पेनाप्रचलितेन योगेन सम्प्रदर्शनस्थैर्यलक्षणेन युज्यते संबध्यते मात्र संशयो नास्मिन्नर्थे संशयोऽस्ति ॥ ७ ॥

सोपाधिकं प्रभावं भगवतो दर्शयित्वा तज्ज्ञानफलमाह—एतामिति । बुद्ध्याद्युपादानत्वेन विविधा भूतिर्भवन् वैभवं सर्वात्मकत्वं तदाह—विस्तारमिति । ईश्वरस्य तत्तदर्थसंपादनसामर्थ्यं योगस्तदाह—आत्मन इति । योगस्तत्फलमैश्वर्यं सर्वज्ञत्वं सर्वेश्वरत्वं च मदीयं शक्तिज्ञानलेशमाश्रित्य मन्वादसौ मृगादयश्चेशते जानते च तदाह—अथवेति । यथा तौ विभूतियोगौ तथैवेदस्य निरङ्कुशत्वं दर्शयति—यथावदिति । सोपाधिकं ज्ञानं निरुपाधिकज्ञाने द्वारमित्याह—सोऽविकम्पेनेति । उक्तेऽर्थे प्रतिबन्धाभावमाह—नास्मिन्निति ॥ ७ ॥

कीदृशेनाविकम्पेन योगेन युज्यत इत्युच्यते—

अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥ ८ ॥

अहं परं ब्रह्म वासुदेवारूपं सर्वस्य जगतः प्रभव उत्पत्तिर्मत्त एव स्थितिनाशक्रियाफलोपभोगलक्षणं विक्रियारूपं सर्वं जगत्प्रवर्तत इत्येवं मत्वा भजन्ते सेवन्ते मां बुधा अवगततत्त्वार्था भावसमन्विता भावो भावना परमार्थतत्त्वाभिनिवेशस्तेन समन्विताः संयुक्ता इत्यर्थः ॥ ८ ॥

कथं तावकविभूतैश्वर्यज्ञानमुक्तयोगस्य हेतुरिति मत्वा पृच्छति—कीदृशेनेति । उक्तज्ञानमाहात्म्यात्प्रतिष्ठिता भगवन्निष्ठा सिध्यतीत्याह—उच्यत इति । प्रभवत्यस्मादिति प्रभवः सर्वप्रकृतिः सर्वात्मेत्याह—उत्पत्तिरिति । सर्वज्ञात्सर्वेश्वरान्मत्तो निमित्तात्सर्वं स्थितिनाशादि भवति मया चान्तर्यामिणा प्रेर्यमाणं सर्वं यथास्वं मर्यादामनति-क्रम्य चेष्टते तदाह—मत्त इति । इत्थं मम सर्वात्मत्वं सर्वप्रकृतित्वं सर्वेश्वरत्वं सर्वज्ञत्वं च महिमानं ज्ञात्वा मय्येव निष्ठावन्तो भवन्तीत्याह—इत्येवमिति । संसारासारताज्ञानवतां भगवद्भजनेऽधिकारं द्योतयति—अवगतेति । परमार्थतत्त्वे पूर्वोक्त-

१ घ. 'यं निरङ्कुशत्वेन यो । २ ह. ज. यदीयं । ३ क. ख. छ. ज. 'था निरङ्कुशत्वेनेति वे' । ४ ख. ह. ज. 'कं नि' ।

रीत्या ज्ञाते प्रेमादरावभिनिवेशारूयौ भवतस्तेन संयुक्तत्वं च भगवद्भजने भवति हेतु-
रित्याह—भावेति ॥ ८ ॥

किंच—

मच्चित्ता तद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥ ९ ॥

मच्चित्ता मयि चित्तं येषां ते मच्चित्ता तद्गतप्राणा मां गताः प्राप्ताश्च-
क्षुरादयः प्राणा येषां ते मद्गतप्राणा मय्युपसंहृतकरणा इत्यर्थः । अथवा
मद्गतप्राणा मद्गतजीविना इत्येतत् । बोधयन्तोऽवगमयन्तः परस्परमन्योन्यं
कथयन्तो ज्ञानबलवीर्यादिधर्मैर्विशिष्टं मां तुष्यन्ति च परितोषमुपयान्ति
रमन्ति च रतिं च प्राप्नुवन्ति प्रियसंगत्येव ॥ ९ ॥

न केवलमुक्तमेव भगवद्भजने साधनं साधनान्तरं चास्तीत्याह—किंचेति । ईश्वरा-
त्प्रतीचः प्रागुक्तादन्यत्र चित्तप्रचारराहित्यं भगवद्भजनोपायमाह—मयीति । चक्षुरा-
दीनां भगवत्यप्राप्तिस्तदगोचरत्वात्तस्येत्याशङ्क्याऽऽह—मय्युपसंहृतेति । भगवदतिरेकेण
जीवनेऽपि नाऽऽदरस्तदपि मय्येवार्पितं भक्तानामित्याह—अथवेति । आचार्येभ्यः श्रुत्वा
वादकथया परस्परं भगवन्तं स ब्रह्मचारिणो बोधयन्ति तदपि भगवद्भजनसाधनमित्याह—
बोधयन्त इति । आगमोपपत्तिभ्यां भगवन्तमेव विशिष्टधर्माणं शिष्येभ्यो गुरवो
व्युपदिशन्ति तदपि भगवद्भजनमेवेत्याह—कथयन्त इति । भक्तानां तुष्टिरती स्वरसतः
स्यातामित्याह—तुष्यन्तीति । मनोरथपूर्त्या रतिप्राप्तौ कामुकसंमतमुदाहरणमाह—
प्रियेति ॥ ९ ॥

ये यथोक्तप्रकारैर्भजन्ते मां भक्ताः सन्तः—

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ १० ॥

तेषां सततयुक्तानां नित्याभियुक्तानां निवृत्तसर्वबाह्यैषणानां भजतां
सेवमानानां, किमर्थित्वादिना कारणेन नेत्याह—प्रीतिपूर्वकं प्रीतिः स्नेह-
स्तत्पूर्वकं मां भजतामित्यर्थः । ददामि प्रयच्छामि बुद्धियोगं बुद्धिः
सम्यग्दर्शनं मत्तत्त्वाविषयं तेन योगो बुद्धियोगस्तं बुद्धियोगम् । येन
बुद्धियोगेन सम्यग्दर्शनलक्षणेन मां परमेश्वरमात्मभूतमात्मत्वेनोपयान्ति
प्रतिपद्यन्ते । के, ते ये मच्चित्तत्वादिप्रकारैर्मां भजन्ते ॥ १० ॥

यदुक्तं सोऽविकम्पेनेत्यादि तदर्थं भूमिकां कृत्वा तदिदानीमुदाहरति—ये यथोक्तेति । नित्याभियुक्तानामनवरतं भगवत्यैकाग्र्यसंपन्नानामित्यर्थः । पुत्रादिलोकत्रयहेत्वर्थित्वेन वा गर्भदासत्वेन वा प्रत्यहं जीवनोपायसिद्धये वा भजनमिति शङ्कित्वा दूषयति—किमित्यादिना । प्रागुक्तां ज्ञानाख्यां भक्तिं स्नेहेन कुर्वतामित्यर्थः । तेभ्योऽहं तत्त्वज्ञानं प्रयच्छामीत्याह—ददामीति । उक्तबुद्धिसंबन्धस्य फलमाह—येनेति । ध्यानजन्यप्रकर्षकाष्टागतान्तःकरणपरिणामे निरस्ताशेषविशेषभगवद्रूपप्राप्तिहेतौ बुद्धियोगे प्रश्नपूर्वकपुष्पा-
नधिकारिणो दर्शयति—के त इति ॥ १० ॥

किमर्थं कस्य वा त्वत्प्राप्तिप्रतिबन्धहेतोर्नाशकं बुद्धियोगं तेषां त्वद्भक्तानां ददासीत्याकाङ्क्षायामाह—

तेषामेवानुकम्पार्थमहमज्ञानजं तमः ।

नाशयाम्यात्मभावस्थो ज्ञानदीपेन भास्वता ॥ ११ ॥

तेषामेव कथं नाम श्रेयः स्यादित्यनुकम्पार्थं दयाहेतोरहमज्ञानजमविवेकतो जातं मिथ्याप्रत्ययलक्षणं मोहान्धकारं तमो नाशयाम्यात्मभावस्थ आत्मनो भावोऽन्तःकरणाशयस्तस्मिन्नेव स्थितः सन् । ज्ञानदीपेन विवेकप्रत्ययरूपेण भक्तिप्रसादस्नेहाभिषिक्तेन मद्भावनाभिनिवेशवातेरितेन ब्रह्मचर्यादिसाधनसंस्कारवत्प्रज्ञावर्तिना विरक्तान्तःकरणाधारेण विषयव्यावृत्तचित्तरागद्वेषाकलुषितानिवातापवरकस्थेन नित्यप्रवृत्तैकाग्र्यध्यानजनितसम्यग्दर्शनभास्वता ज्ञानदीपेनेत्यर्थः ॥ ११ ॥

भगवत्प्राप्तेर्बुद्धिसाध्यत्वे सत्यनित्यत्वापत्तेस्त्वमपि भक्तेभ्यो बुद्धियोगं ददासीत्युक्तमिति शङ्कते—किमर्थमिति । तेषां बुद्धियोगं किमर्थं ददासीति संबन्धः । भगवत्प्राप्तिप्रतिबन्धकनाशको बुद्धियोगस्तेन नास्ति तत्प्राप्तेरनित्यत्वमित्याशङ्क्याऽऽह—कस्येति । भक्तानां तत्प्राप्तिप्रतिबन्धकं विविच्य दर्शयति—इत्याकाङ्क्षायामिति । अविवेको नामाज्ञानं ततो जातं मिथ्याज्ञानं तदुभयमेकीकृत्य तमो विवक्ष्यते । न च तन्नाशकत्वं जडस्य कस्यचित्तदन्तर्भूतस्य युक्तं तेनाहं नाशयामीत्युक्तम् । केवलचैतन्यस्य जडबुद्धिवृत्तेरिवाज्ञानाद्यनाशकत्वमाशङ्क्य विशिनष्टि—आत्मेति । तस्याऽऽशयस्तन्निष्ठो वृत्तिविशेषः । वाक्योत्थबुद्धिवृत्त्यभिव्यक्ताश्चिदात्मा सहायसामर्थ्यादज्ञानादिनिवृत्तिहेतुरित्यर्थः । बुद्धीद्धबोधस्याज्ञानादिनिवर्तकत्वमुक्त्वा बोधेद्धबुद्धेस्तन्निवर्तकत्वमिति पक्षान्तरमाह—ज्ञानेति । देहाद्यव्यक्तान्तानात्मवर्गातिरिक्तवस्तुगोचरत्वमाह—विवेकेति । भगवति सदा विहितया भक्त्या तस्य प्रसादोऽनुग्रहः स एव स्नेहस्तेनाऽऽसेचनद्वाराऽस्योत्पत्तिमाह—भक्तीति । मध्येव भावनायामभिनिवेशो

वातस्तेन प्रेरितोऽयं जायते, न हि वातप्रेरणमन्तरेणाऽऽदौ दीपस्योत्पत्तिरित्याह—
मद्भावेनेति । ब्रह्मचर्यमष्टाङ्गमादिशब्देन शमादिग्रहः । तेन हेतुनाऽऽहितसंस्कारवती
या प्रज्ञा तथाविधवर्तिनिष्ठश्चायं न हि वर्त्यतिरेकेण दीपो निर्वर्त्यते तदाह—ब्रह्म-
चर्येति । न चाऽऽधारादृते दीपस्योत्पत्तिरदृष्टत्वादित्याह—विरक्तेति । यद्विषयेभ्यो
व्यावृत्तं चित्तं रागाद्यकलुषितं तदेव निवातमपवारकं तत्र स्थितत्वमस्य दर्शयति—
विषयेति । भास्वतेति विशेषणं विशदयति—नित्येति । सदातनं चित्तैकाग्र्यं
तत्पूर्वकं ध्यानं तेन जनितं सम्यग्दर्शनं फलं तदेव भास्तद्वता तत्पर्यन्तेनेत्यर्थः । तेना-
ज्ञाने सकार्ये निवृत्ते भगवद्भावाः स्वयमेव प्रकाशी भवतीति मत्वा व्याख्यातमेव पद-
मनुवदति—ज्ञानेति ॥ ११ ॥

यथोक्तां भगवतो विभूतिं योगं च श्रुत्वा—

अर्जुन उवाच—

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ १२ ॥

परं ब्रह्म परमात्मा परं धाम परं तेजः पवित्रं पावनं परमं प्रकृष्टं
भवान्पुरुषं शाश्वतं नित्यं दिव्यं दिवि भवमादिदेवं सर्वदेवानामादौ
भवं देवमजं विभुं विभवनशीलम् ॥ १२ ॥

निरस्ताशेषविशेषं निरुपाधिकं सोपाधिकं च सर्वात्मत्वादि भगवतो रूपं तद्धीफलं
च श्रुत्वा निरुपाधिकरूपस्य प्राकृतबुद्धयनवगाह्योक्तिपूर्वकं मन्दागुग्रार्थं सर्वदा सर्व-
बुद्धिग्राह्यं सोपाधिकं रूपं विस्तरेण श्रोतुमिच्छन्पृच्छतीत्याह—यथोक्तामिति । परं
ब्रह्म भवानिति लक्ष्यनिर्देशः, तस्य लक्षणार्थं परं धामेत्यादिविशेषणत्रयम् । धामश-
ब्दस्य स्थानवाचित्वं व्यावर्तयन्व्याचष्टे—तेज इति । तस्य चैतन्यस्य परत्वं जन्मा-
दिराहित्येन कौटस्थ्यम् । प्रकृष्टं पावनमत्यन्तशुद्धत्वमुच्यते । यदेवंलक्षणं परं ब्रह्म
तद्भवानेव नान्य इत्यर्थः । कुतस्त्वमेवमज्ञाप्तीरित्याशङ्क्याऽऽप्तवक्यादित्याह—पुरु-
षमिति । दिवि परमे व्योम्नि भवतीति दिव्यस्तं सर्वप्रपञ्चातीतं दीव्यति द्योतत इति
देवः स चाऽऽदिः सर्वमूलत्वादत एवाजस्तं सर्वगतमाहुरिति संबन्धः ॥ १२ ॥

ईदृशम्—

आहुस्त्वामृषयः सर्वे देवर्षिनारिदस्तथा ।

असितो देवलो व्यासः स्वयं चैव ब्रवीषि मे ॥ १३ ॥

आहुः कथयन्ति त्वामृषयो वसिष्ठादयः सर्वे देवर्षिनरिदस्तथाऽसितो
देवलोऽप्येवमेवाऽऽह व्यासश्च, स्वयं चैव ब्रवीषि मे ॥ १३ ॥

उक्तविशेषणं त्वामृषयः सर्वे यस्मादाहुस्तस्मात्तद्वचनात्तवोक्तं ब्रह्मत्वं युक्तमित्याह—
ईदृशमिति । ऋषिग्रहणेन गृहीतानामपि नारदादीनां विशिष्टत्वात्पृथग्ग्रहणम् ।
असितो देवस्य पिता । किमन्यैस्त्वं स्वयमेवाऽऽत्मानमुक्तरूपं मह्यमुक्तवानित्याह—
स्वयं चेति ॥ १३ ॥

सर्वमेतदृतं मन्ये यन्मां वदसि केशव ।

न हि ते भगवन्व्यक्तिं विदुर्देवा न दानवाः ॥ १४ ॥

सर्वमिति । सर्वमेतद्यथोक्तमृषिभिस्त्वया च तदृतं सत्यमेव मन्ये
यन्मां प्रति वदसि भाषसे हे केशव । न हि ते तव भगवन्व्यक्तिं प्रभवं
विदुर्म देवा न दानवाः ॥ १४ ॥

ऋषिभिस्त्वया चोक्तत्वादुक्तं सर्वं सत्यमेवेति मम मनीषेत्याह—सर्वमिति । किं
तदित्याशङ्क्याऽऽत्मरूपमित्याह—यन्मामिति । देवादिभिः सर्वैरुच्यमानतया त्वद्रूपे
विशिष्टवत्कृग्रहणमनर्थकमित्याशङ्क्याऽऽह—न हीति । प्रभवो नाम प्रभावो निरुपाधिक-
स्वभावः । यद्वा देवादीनामपि दुर्विज्ञेयं तव रूपं तदा का कथा मनुष्याणामित्यर्थः ॥ १४ ॥

यतस्त्वं देवादीनामादिरतः—

स्वयमेवाऽऽत्मनाऽऽत्मानं वेत्थ त्वं पुरुषोत्तम ।

भूतभावन भूतेश देवदेव जगत्पते ॥ १५ ॥

स्वयमेवाऽऽत्मनाऽऽत्मानं वेत्थ त्वं निरतिशयज्ञानैश्वर्यबलादिशक्ति-
मन्तमीश्वरं पुरुषोत्तम । भूतानि भावयतीति भूतभावनो हे भूतभावन
भूतेश भूतानामीशितः, हे देवदेव जगत्पते ॥ १५ ॥

कश्चिदेव महता कष्टेनानेकजन्मसंसिद्धो जानाति त्वदनुगृहीतस्त्वद्रूपमित्यभिप्रे-
त्याऽऽह—यत इति । स्वयमेवोपदेशमन्तरेणेत्यर्थः । आत्मना प्रत्यक्त्वेनाविषयत-
येति यावत् । आत्मानं निरुपाधिकं रूपम् । न चैतत्सोपाधिकमपि रूपमन्यस्य गोचरे
तिष्ठतीत्याह—निरतिशयेति । पुरुषश्चासावुत्तमश्चेति क्षराक्षरातीतपूर्णचैतन्यरूपत्वं
संबोधनेन बोध्यते । सर्वप्रकृतित्वं सर्वकर्तृत्वं च कथयति—भूतानीति । सर्वेश्वरत्व-
माह—भूतानामिति । उक्तं ते सोपाधिकं रूपं देवादीनामाराध्यतामाधिगच्छती-
त्याह—देवं ते । जगतः सर्वस्य स्वामित्वेन पालयितृत्वमाह—जगदिति ॥ १५ ॥

वक्तुमर्हस्यशेषेण दिव्या ह्यात्मविभूतयः ।

याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥

वक्तुमिति । वक्तुं कथयितुमर्हस्यशेषेण दिव्या ह्यात्मविभूतय आत्मनो विभूतयो यास्ता वक्तुमर्हसि । याभिर्विभूतिभिरात्मनोः माहात्म्यविस्तरैरिमाल्लोकांस्त्वं व्याप्य तिष्ठसि ॥ १६ ॥

यस्मादस्मादशमगोचरस्तवाऽऽत्मा जिज्ञासितश्च तस्मात्त्वयैव त्वद्रूपं वक्तव्यमित्याह—वक्तुमिति । दिव्यत्वमप्राकृतत्वम् । संप्रत्यन्वयमन्वाचष्टे—आत्मन इति । वक्तव्या विभूतीर्विशिनष्टि—याभिरिति । यद्द्वारा लोकान्पूरयित्वा वर्तसे ता विभूतरिशेषेण वक्तुमर्हसित्यर्थः ॥ १६ ॥

कथं विद्यामहं योगिंस्त्वां सदा परिचिन्तयन् ।

केषु केषु च भावेषु चिन्त्योऽसि भगवन्मया ॥ १७ ॥

कथमिति । कथं विद्यां विजानीयामहं हे योगिंस्त्वां सदा परिचिन्तयन् । केषु केषु च भावेषु वस्तुषु चिन्त्योऽसि ध्येयोऽसि भगवन्मया ॥ १७ ॥

किमर्थं विभूतीः श्रोतुमिच्छसीत्याशङ्क्य ध्यानसौकर्यप्रकारप्रश्नेन फलं कथयति—कथमिति । योगो नामैश्वर्यं तदस्यास्तीति योगी हे योगिन्नहं स्थविष्ठमातिस्त्वां केन प्रकारेण सततमनुसंधानो विशुद्धबुद्धिर्भूत्वा निरुपाधिकं त्वां विजानीयामिति प्रश्नः । प्रश्नान्तरं प्रस्तौति—केषु केष्विति । चेतनाचेतनभेदादुपाधिवहुत्वाच्च बहुवचनम् ॥ १७ ॥

विस्तरेणाऽऽत्मनो योगं विभूतिं च जनार्दन ।

भूयः कथय तृप्तिर्हि शृण्वतो नास्ति मेऽमृतम् ॥ १८ ॥

विस्तरणेति । विस्तरेणाऽऽत्मनो योगं यौगैश्वर्यशक्तिविशेषं विभूतिं च विस्तरं ध्येयपदार्थानां हे जनार्दन, अर्दतेर्गतिकर्मणो रूपम् । असुराणां देवप्रतिपक्षभूतानां जनानां नरकादिगमयितृत्वाज्जनार्दनः । अभ्युदयानिःश्रेयसपुरुषार्थप्रयोजनं सर्वैर्जनैर्यच्चयत इति वा । भूयः पूर्वमुक्तमपि कथय तृप्तिर्हि परितोषो यस्मान्नास्ति मे शृण्वतस्त्वन्मुखानिःसृतवाक्यमृतम् ॥ १८ ॥

प्रकृतं प्रश्नमुपसंहरति—विस्तरणेति । अर्दतेर्गतिकर्मणो जनार्दनेति रूपं तद्व्युत्पादयति—असुराणामिति । प्रकारान्तरेण शब्दार्थं व्युत्पादयति—अभ्युदयेति ।

ननु पूर्वमेव सप्तमे नवमे च विभूतिरैश्वर्यं चेश्वरस्य दर्शितं तत्किमिति श्रोतुमिष्यते तत्राऽऽह—भूय इति । अमृतममृतप्रख्यमित्यर्थः ॥ १८ ॥

श्रीभगवानुवाच—

हन्त ते कथयिष्यामि दिव्या ह्यात्मविभूतयः ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥

हन्त त इति । हन्तेदानीं ते दिव्या दिवि भवा आत्मविभूतय आत्मनो मम विभूतयो यास्ताः कथयिष्यामीत्येतत्प्राधान्यतो यत्र यत्र प्रधाना या या विभूतिस्तां तां प्रधानां प्राधान्यतः कथयिष्याम्यहं कुरु-श्रेष्ठ । अशेषतस्तु वर्षशतेनापि न शक्या वक्तुं यतो नास्त्यन्तो विस्तरस्य मे मम विभूतीनामित्यर्थः ॥ १९ ॥

प्रष्टारं विश्रम्भायितुं भगवानुक्तवानित्याह—श्रीभगवानिति । हन्तेत्यनुमतिं व्यावर्त्य-जिज्ञासावच्छिन्नं कालं दर्शयति—इदानीमिति । दिवि भवत्वमप्राकृतत्वमस्मदगो-चरत्वम् । वाक्यान्वयं द्योतयति—यास्ता इति । सर्वविभूतीनां वक्तव्यत्वप्राप्तावु-क्तम्—यत्रेति । किमित्यनवशेषतो विभूतयो नोच्यन्ते तत्राऽऽह—अशेषतस्त्वाति । तत्र हेतुः—यत् इति ॥ १९ ॥

तत्र प्रथममेव तावच्छृणु—

अहमात्मा गुडाकेश सर्वभूताशयस्थितः ।

अहमादिश्च मध्यं च भूतानामन्त एव च ॥ २० ॥

अहमात्मा प्रत्यगात्मा गुडाकेश गुडाका निद्रा तस्या ईशो गुडाकेशो जितनिद्र इत्यर्थः । *घनकेश इति वा । सर्वेषां भूतानामाशयेऽन्तर्हृदि स्थितोऽहमात्मा प्रत्यगात्मा नित्यं ध्येयः । तदशक्तेन चोत्तरेषु भावेषु चिन्त्योऽहं चिन्तयितुं शक्यो यस्मादहमेवाऽऽदिर्भूतानां कारणं तथा मध्यं च स्थितिरन्तः प्रलयश्च ॥ २० ॥

विभूतिप्रदर्शने प्रस्तुते सत्यादावेव पारमार्थिकं पारमेश्वरं रूपं दर्शयितुं श्रोतुरर्जुनस्य मनःसमाधानार्थं यतते—तत्रेति । सोपाधिकमपि काल्पनिकं परस्य रूपं पश्चाद्वक्ष्यमाणं श्रोतुं चित्तसमाधानं कर्तव्यमेवेत्याह—तावदिति । आशेरतेऽस्मिन्विद्याकर्मपूर्वप्रज्ञा इत्या-

* इहं चिन्त्यम् ।

शयो हृदयं सर्वेषां भूतानां हृदयेऽन्तःस्थितो यः प्रत्यगात्मा सोऽहमेवेति वाक्यार्थमाह—
सर्वेषामिति । यस्तु मन्दो मध्यमो वा परमात्मानमात्मत्वेन ध्यातुं नालं तं प्रत्याह—
तदशक्तेनेति । वक्ष्यमाणादित्यादिषु परस्य न ध्येयत्वमन्यदेव कारणं किञ्चित्तत्र तत्र
ध्येयमित्याशङ्क्याऽऽह—यस्मादिति । सर्वकारणत्वेन सर्वज्ञत्वेन सर्वेश्वरत्वेन च परस्य
ध्येयत्वमत्रोपसृतं नान्यस्य कस्यचित्कारणस्याऽऽदित्यादिषु ध्येयतेत्यर्थः ॥ २० ॥

एवं च ध्येयोऽहम्—

आदित्यानामहं विष्णुर्ज्योतिषां रविरंशुमान् ।

मरीचिर्मरुतामस्मि नक्षत्राणामहं शशी ॥ २१ ॥

आदित्यानां द्वादशानां विष्णुर्नामाऽऽदित्योऽहं ज्योतिषां रविः प्रका-
शयितृणामंशुमान् रश्मिमान् मरीचिर्नाम मरुतां मरुद्देवताभेदान्नामस्मि नक्ष-
त्राणामहं शशी चन्द्रमाः ॥ २१ ॥

उक्तध्यानाशक्तेभ्यो व्यस्तं विभूतियोगमुपदिशति—एवं चेति । तत्र तत्र प्रधा-
नत्वेन परस्य ध्येयत्वम् । एवंशब्दार्थमेव दर्शयति—आदित्यानामित्यादिना ॥ २१ ॥

वेदानां सामवेदोऽस्मि देवानामस्मि वासवः ।

इन्द्रियाणां मनश्चास्मि भूतानामस्मि चेतसा ॥ २२ ॥

वेदानामिति । वेदानां मध्ये सामवेदोऽस्मि, देवानां रुद्रादित्यादीनां
वासव इन्द्रोऽस्मि, इन्द्रियाणामेकादशानां चक्षुरादीनां मनश्चास्मि सं-
कल्पविकल्पात्मकं मनश्चास्मि । भूतानामस्मि चेतनां कार्यकरणसंघाते
नित्याभिव्यक्ता बुद्धिर्वृत्तिश्चेतना ॥ २२ ॥

मन्त्रब्राह्मणसमुदायानामृगादीनां मध्ये सामवेदोऽस्मीति ध्यानान्तरमुदाहरति—वेदा-
नामिति । संघाते जीवाधिष्ठिते यावत्पञ्चत्वं सर्वत्र व्यापिनी चैतन्याभिव्यञ्जिकेति
शेषः ॥ २२ ॥

रुद्राणां शंकरश्चास्मि वित्तेशो यक्षरक्षसाम् ।

वसूनां पावकश्चास्मि मेरुः शिखरिणामहम् ॥ २३ ॥

रुद्राणामिति । रुद्राणामेकादशानां शंकरश्चास्मि । वित्तेशः कुबेरो

यक्षरक्षसां यक्षाणां रक्षसां च । वसूनामष्टानां पावकश्चास्म्यग्निर्मेरुः
शिखरिणां शिखरवतामहम् ॥ २३ ॥

॥ २३ ॥

पुरोधसां च मुख्यं मां विद्धि पार्थ बृहस्पतिम् ।

सेनानीनामहं स्कन्दः सरसामस्मि सागरः ॥ २४ ॥

पुरोधसामिति । पुरोधसां रानपुरोहितानां मुख्यं प्रधानं मां विद्धि
जानीहि हे पार्थ बृहस्पतिम् । स हीन्द्रस्येति मुख्यः स्यात्पुरोधाः ।
सेनामीनां सेनापतीनामहं स्कन्दो देवसेनापतिः । सरसां यानि देव-
खातानि सरांसि तेषां सरसां सागरोऽस्मि भवामि ॥ २४ ॥

पुरोहितेषु बृहस्पतेर्मुख्यत्वे हेतुमाह—स हीति ॥ २४ ॥

महर्षीणां भृगुरहं गिरामस्म्येकमक्षरम् ॥

यज्ञानां जपयज्ञोऽस्मि स्थावराणां हिमालयः ॥ २५ ॥

महर्षीणांभिति । महर्षीणां भृगुरहं गिरां वाचां पदलक्षणानामेक-
मक्षरमोकारोऽस्मि । यज्ञानां जपयज्ञोऽस्मि, स्थावराणां स्थितिमतां
हिमालयः ॥ २५ ॥

एकमित्योकारस्य ब्रह्मप्रतीकत्वेन तदभिधानत्वेन च प्रधानत्वमुच्यते । जपयज्ञस्य
यज्ञान्तरेभ्यो हिंसादिराहित्येन प्राधान्यमुपेत्याऽऽह—यज्ञानामिति । शिखरवतामु-
च्छ्रितानां पर्वतानां मध्ये मेरुरहमित्युक्तेऽपि स्थितिशीलानां तेषामेव हिमवान्पर्वतराजोऽ-
स्मीत्यर्थमेदं गृहीत्वाऽऽह—स्थितिमतामिति ॥ २५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

अश्वत्थ इति । अश्वत्थः सर्ववृक्षाणां देवर्षीणां च नारदो देवा एव
सन्त ऋषित्वं प्राप्ता मन्त्रदर्शित्वात्ते देवर्षयस्तेषां नारदोऽस्मि । गन्ध-
र्वाणां चित्ररथो नाम गन्धर्वोऽस्मि । सिद्धानां जन्मनैव धर्मज्ञानवैराग्यै-
श्वर्यातिशयं प्राप्तानां कपिलो मुनिः ॥ २६ ॥

सर्ववृक्षाणामित्यत्र सर्वशब्देन वनस्पतयो गृह्यन्ते ॥ २६ ॥

उच्चैःश्रवसमश्वानां विद्धि माममृतोद्भवम् ।

ऐरावतं गजेन्द्राणां नराणां च नराधिपम् ॥ २७ ॥

उच्चैरिति । उच्चैःश्रवसमश्वानामुच्चैःश्रवा नामाश्वस्त्रं मां विद्धि

३१० आनन्दगिरिकृतटीकासंवलितशांकरभाष्यसमेता—[अ० १० श्लो० २८—३१]

जानीह्यमृतोद्भवममृतनिमित्तमथनोद्भवम् । ऐरावतभिरावत्या अपत्यं
गजेन्द्राणां हस्तीश्वराणां तं मां विद्धीत्यनुत्सर्त्तते । नराणां मनुष्याणां च
नराधिपं राजानं मां विद्धि जानीहि ॥ २७ ॥

॥ २७ ॥

आयुधानामहं वज्रं धेनूनामस्मि कामधुक् ।

प्रजनश्चास्मि कंदर्पः सर्पाणामस्मि वासुकिः ॥ २८ ॥

आयुधानामिति । आयुधानामहं वज्रं दधीच्यस्थिसंभवं धेनूनां
दोग्ध्रीणामस्मि कामधुक्, वसिष्ठस्य सर्वकामानां दोग्ध्री सामान्या वा
कामधुक् । प्रजनः प्रजनयिताऽस्मि कंदर्पः कामः सर्पाणां सर्पभेदाना-
मस्मि वासुकिः सर्पराजः ॥ २८ ॥

प्रजनयतीति व्युत्पत्तिमाश्रित्याऽऽह—प्रजनयितेति । सर्पा नागाश्च जातिभेदाद्भि-
द्यन्ते ॥ २८ ॥

अनन्तश्चास्मि नागानां वरुणो यादसामहम् ।

पितॄणामर्यमा चास्मि यमः संयमतामहम् ॥ २९ ॥

अनन्त इति । अनन्तश्चास्मि नागानां नागविशेषाणां नागराज-
श्चास्मि । वरुणो यादसामहमब्देवतानां राजाऽहम् । पितॄणामर्यमा नाम
पितृराजश्चास्मि, यमः संयमतां संयमनं कुर्वतामहम् ॥ २९ ॥

॥ २९ ॥

प्रह्लादश्चास्मि दैत्यानां कालः कलयतामहम् ।

मृगाणां च मृगेन्द्रोऽहं वैनतेयश्च पक्षिणाम् ॥ ३० ॥

प्रह्लाद इति । प्रह्लादो नाम चास्मि दैत्यानां दितिवंश्यानां, कालः
कलयतां कलनं गणनं कुर्वतामहं, मृगाणां च मृगेन्द्रः सिंहो व्याघ्रो
वाऽहं, वैनतेयश्च गरुत्मान्विनतासुतः पक्षिणां पतत्रिणाम् ॥ ३० ॥

॥ ३० ॥

पवनः पवतामस्मि रामः शस्त्रभृतामहम् ।

झषाणां मकरश्चास्मि स्रोतसामस्मि जाह्नवी ॥ ३१ ॥

पवन इति । पवनो वायुः पवतां पावयितॄणामस्मि, रामः शस्त्र-
भृतामहं शस्त्राणां धारयितॄणां दाशरथी रामोऽहं झषाणां मत्स्या-

दीनां मकरो नाम जातिविशेषोऽहं स्रोतसां स्रवन्तीनामस्मि जाह्नवी
गङ्गा ॥ ३१ ॥

॥ ३१ ॥

सर्गाणामादिरन्तश्च मध्यं चैवाहमर्जुन ।

अध्यात्मविद्या विद्यानां वादः प्रवदतामहम् ॥ ३२ ॥

सर्गाणामिति । सृष्टीनामादिरन्तश्च मध्यं चैवाहमुत्पत्तिस्थितिलया
अहमर्जुन । भूतानां जीवाधिष्ठितानामेवाऽऽदिरन्तश्चेत्याद्युक्तमुपक्रम इह
तु सर्वस्यैव सर्गमात्रस्येति विशेषः । अध्यात्मविद्या विद्यानां मोक्षार्थ-
त्वात्प्रधानमस्मि । वादोऽर्थनिर्णयहेतुत्वात्प्रवदतां प्रधानमतः सोऽह-
मस्मि प्रवक्तृद्वारेण वदनभेदानामेव * वादजरूपवितण्डानामिह ग्रहणं
प्रवदतामिति ॥ ३२ ॥

अहमादिश्चेत्यादावुक्तमेव पुनरिहोच्यते तथा च पुनरुक्तिरित्याशङ्क्याऽऽह—भूता-
नामिति । सर्गशब्देन सृज्यन्त इति सर्वाणि कार्याणि गृह्यन्ते । अध्यात्मविद्येति ।
आत्मन्यन्तःकरणपरिणतिरविद्यानिवर्तिका गृहीता । प्रवदतां संबन्धी वादो वीतरा-
गकथा तत्त्वनिर्णयावसाना । यदा प्रवदतामिति लक्षणया कथामेदोपादानं तदा निर्धा-
रणे षष्ठीत्याह—प्रवक्तिवति ॥ ३२ ॥

अक्षराणामकारोऽस्मि द्वंद्वः सामासिकस्य च ।

अहमेवाभयः कालो धाताऽहं विश्वतोमुखः ॥ ३३ ॥

अक्षराणामिति । अक्षराणां वर्णानामकारो वर्णोऽस्मि द्वंद्वः समा-
सोऽस्मि सामासिकस्य समाससमूहस्य । किंचाहमेवाक्षयोऽक्षीणः कालः
प्रसिद्धः क्षणाद्याख्यः, अथवा परमेश्वरः कालस्यापि कालोऽस्मि,
धाताऽहं कर्मफलस्य विधाता सर्वजगतो विश्वतोमुखः सर्वतोमुखः ॥ ३३ ॥

॥ ३३ ॥

मृत्युः सर्वहरश्चाहमुद्भवश्च भविष्यताम् ।

कीर्तिः श्रीर्वाक्च नारीणां स्मृतिर्भधा धृतिः क्षमा ॥ ३४ ॥

मृत्युर्द्विविधो धनादिहरः प्राणहरश्च । सर्वहर उच्यते सोऽहमित्यर्थः ।
अथवा पर ईश्वरः प्रलये सर्वहरणात्सर्वहरः सोऽहम् । उद्भव उत्कर्षोऽ-

* अत्र टीकानुराधेन वदनभेदानामेव वा वादेति पाठः स्यादित्यनुमीयते ।

भ्युदयस्तत्प्राप्तिहेतुश्चाहं, केषां भविष्यतां भाविकल्याणानामुत्कर्षप्राप्ति-
योग्यानामित्यर्थः । कीर्तिः श्रीर्वाक्च मारीणां स्मृतिर्मेधा धृतिः क्षमे-
त्येता उत्तमाः स्त्रीणामहमस्मि । यासां भासमात्रसंबन्धेनापि लोकः
कृतार्थमात्मानं मन्यते ॥ ३४ ॥

सर्वहरशब्दस्य मुख्यमर्थान्तरमाह—अथवेति । भाविकल्याणानामित्युक्तमेव स्पष्ट-
यति—उत्कर्षेति । कीर्तिर्धार्मिकत्वनिमित्ता ख्यातिः, श्रीर्लक्ष्मीः कान्तिः शोभा,
वाग्वाणी सर्वस्य प्रकाशिका, स्मृतिश्चिरानुभूतस्मरणशक्तिः, मेधा ग्रन्थधारणशक्तिः,
धृतिर्धैर्यं, क्षमा मानापमानयोरभिकृतचित्तता । स्त्रीषु कीर्त्यादीनामुक्तत्वमुपपादयति—
यासामिति ॥ ३४ ॥

बृहत्साम तथा साम्नां गायत्री छन्दसामहम् ।

मासानां मार्गशीर्षोऽहमृतूनां कुसुमाकरः ॥ ३५ ॥

बृहत्सामेति । बृहत्साम तथा साम्नां प्रधानमस्मि । गायत्री छन्द-
सामहं गायत्र्यादिच्छन्दोविशिष्टानामृचां गायत्र्यगहमित्यर्थः । मासानां
मार्गशीर्षोऽहमृतूनां कुसुमाकरो वसन्तः ॥ ३५ ॥

वेदानां सामवेदोऽस्मीत्युक्तं तत्रावान्तरविशेषमाह—बृहादिति । छन्दसां मध्ये
गायत्री नाम यच्छन्दस्तदहमित्युक्तं छन्दसामृग्भ्योऽतिरेकेण स्वरूपभावादित्याश-
ङ्क्याऽऽह—गायत्र्यादीति । द्विजातेर्द्वितीयजन्मजननीत्वादित्यर्थः । मार्गशीर्षो
मृगशीर्षेण युक्ता पौर्णमास्यस्मिन्निति मार्गशीर्षो मासः सोऽहं षष्ठसस्यादयत्वादित्याह—
मासानामिति । वसन्तो रमणीयत्वादिति शेषः ॥ ३५ ॥

द्यूतं छलयतामस्मि तेजस्तेजस्विनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

द्यूतमिति । द्यूतमक्षदेवनादिलक्षणं छलयतां छलय कर्तृणामस्मि,
तेजस्तेजस्विनामहं, जयोऽस्मि जेतृणां, व्यवसायोऽस्मि व्यवसायिनां,
सत्त्वं सत्त्ववतां सात्त्विकानामहम् ॥ ३६ ॥

द्यूतमुक्तलक्षणं सर्वस्वापहारकारणमन्यापदेशेन परामिप्रेतं विघ्नता स्वामिप्रेतं वा
संपादयतामित्याह—छलयत्येति । तेजोऽतिहताज्ञा, उत्कर्षो जयः, व्यवसायः फल-
हेतुरुद्यमः, धर्मज्ञानवैराग्यादि सत्त्वकार्यं सत्त्वम् ॥ ३६ ॥

वृष्णीनां वासुदेवोऽस्मि पाण्डवानां धनंजयः ।

मुनीनामप्यहं व्यासः कवीनामुशना कविः ॥ ३७ ॥

वृष्णीनामिति । वृष्णीनां वासुदेवोऽस्म्ययमेवाहं त्वत्सखा, पाण्ड-
वानां धनंजयस्त्वमेव, मुनीनां मननशीलानां सर्वपदार्थज्ञानिनामप्यहं
व्यासः, कवीनां क्रान्तदर्शिनामुशना कविरस्मि ॥ ३७ ॥

उशना शुक्रः, कविशब्दोऽत्र यौगिको न रूढः पौनरुक्त्यात् ॥ ३७ ॥

दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥

दण्ड इति । दण्डो दमयतां दमयितृणामस्म्यदान्तानां दमकारणं,
नीतिरस्मि जिगीषतां जेतुमिच्छतां, मौनं चैवास्मि गुह्यानां गोप्यानां,
ज्ञानं ज्ञानवतामहम् ॥ ३८ ॥

अदान्तानुत्पथान्पाथि प्रवर्तयतां दण्डोऽहमुत्पथप्रवृत्तौ निग्रहहेतुरित्यर्थः । नीतिन्यायो
धर्मस्य जयोपायस्य प्रकाशकः । मौनं वाचंयमत्वमुत्तमा वा चतुर्थाश्रमप्रवृत्तिः । श्रवणा-
दिद्वारा परिपक्वसमाधिजन्यं सम्यग्ज्ञानं ज्ञानम् ॥ ३८ ॥

यच्चापि सर्वभूतानां बीजं तदहमर्जुन ।

न तदस्ति विना यत्स्यान्मया भूतं चराचरम् ॥ ३९ ॥

यच्चापीति । यच्चापि सर्वभूतानां बीजं प्ररोहकारणं तदहमर्जुन ।
प्रकरणोपसंहारार्थं विभूतिसंक्षेपमाह—न तदस्ति भूतं चराचरं चरमचरं
वा मया विना यत्स्याद्भवेन्मयाऽपकृष्टं परित्यक्तं निरात्मकं शून्यं हि
तत्स्यात्तो मदात्मकं सर्वमित्यर्थः ॥ ३९ ॥

नाड्ययमप्रतिबिम्बितं चैतन्यं बीजम् । किमिति स्थावरं जङ्गमं वा त्वदतिरेकेण
न भवति । आऽऽह—मयेति । तस्यापि स्वरूपेण सत्त्वमाशङ्क्योक्तं—शून्यं हीति ।
आत्मनोऽप्यर्थादित्यर्थः । मयैव सच्चिदानन्दस्वरूपेण सर्वस्य सिद्धेरित्यतः-
शब्दार्थः ॥ ३९ ॥

नान्तोऽस्ति मम दिव्यानां विभूतीनां परंतप ।

एष तूद्देशतः प्रोक्तो विभूतेर्विस्तरो मया ॥ ४० ॥

ना तोऽस्तीति । नान्तोऽस्ति मम दिव्यानां विभूतीनां विस्तराणां
परंतप । न हीश्वरस्य सर्वात्मनो दिव्यानां विभूतीनामियत्ता शक्या

वक्तुं ज्ञातुं वा केनचित् । एष तूद्देशत एकदेशेन प्रोक्तो विभूतेर्विस्तरो मया ॥ ४० ॥

दिव्यानां विभूतीनां परिमितत्वशङ्कां वारयति—नेत्यादिना । तदेवोपपादयति—न हीति । कथं तर्हि विभूतेर्विस्तरो दर्शितस्तत्राऽऽह—एष त्विति ॥ ४० ॥

यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽंशसंभवम् ॥ ४१ ॥

यद्यदिति । यद्यल्लोके विभूतिमद्विभूतियुक्तं सत्त्वं वस्तु श्रीमदूर्जितमेव वा श्रीर्लक्ष्मीस्तया सहितमुत्साहोपेतं वा तत्तदेवावगच्छ त्वं जानीहि ममेश्वरस्य तेजोऽंशसंभवं तेजसोऽंश एकदेशः संभवो यस्य तत्तेजोऽंशसंभवमित्यवगच्छ त्वम् ॥ ४१ ॥

अनुक्ता अपि परस्य विभूतीः संग्रहीतुं लक्षणमाह—यद्यदिति । वस्तु प्राणिजातं, श्रीमत्समृद्धिमद्वा कान्तिमद्वा । सप्राणं बलवदूर्जितं तदाह—उत्साहोति । संभवत्यस्मादिति संभवः । तेजसश्चैतन्यस्येश्वरशक्तेर्वोऽंशस्तेजोऽंशः संभवोऽस्येति तेजोऽंशसंभवं तदाह—तेजस इति ॥ ४१ ॥

अथवा बहुनैतेन किं ज्ञातेन तवार्जुन ।

विष्टभ्याहमिदं कृत्स्नमेकांशेन स्थितो जगत् ॥ ४२ ॥

इति श्रीमहाभारते शतसाहस्र्यां संहितायां वैयासक्यां भीष्म-
पर्वणि श्रीमद्भगवद्गीतासूपनिषत्सु ब्रह्मविद्यायां योग-
शास्त्रे श्रीकृष्णार्जुनसंवादे विभूतियोगो
नाम दशमोऽध्यायः ॥ १० ॥

अथवेति । अथवा बहुनैतेनैवमादिना किं ज्ञातेन तवार्जुन स्यात्सा-
वशेषेण । अशेषतस्त्वमिममुच्यमानमर्थं शृणु विष्टभ्य विशेषतः स्तम्भनं
दृढं कृत्वेदं कृत्स्नं जगदेकांशेनैकावयवेनैकपादेन सर्वभूतस्वरूपेणेत्यतत् ।
तथा च मन्त्रवर्णः—“ पादोऽस्य विश्वा भूतानि ” इति स्थितोऽह-
मिति ॥ ४२ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-

श्रीमच्छंकरभगवतः कृतौ श्रीभगवद्गीताभाष्ये

विभूतियोगो नाम दशमोऽध्यायः ॥ १० ॥

सर्वेषां सुगमत्वायावयवशो विभूतिमुक्त्वा शक्तानुग्रहार्थं साकश्येन तामाह—अथ-
 वेति । पक्षान्तरपरिग्रहार्थमथेत्युक्तम् । बहुधाऽविस्तीर्णैतेन ग्रन्थेन संज्ञातेन सावशे-
 षेण तव शक्तस्य न किञ्चित्फलं स्यादित्याह—बहुनेति । न हि विभूतिषूक्तासु ज्ञा-
 तासु सर्वं ज्ञायते कासांचिदेव विभूर्तीनामुक्तत्वादित्यर्थः । तर्हि केनोपदेशेनाल्पाक्षरेण
 सर्वोऽर्थो ज्ञातुं शक्यते तत्राऽऽह—अशेषत इति । विशेषतः स्तम्भनं विधरणं सर्व-
 भूतस्वरूपेण सर्वप्रपञ्चोपादानशक्त्युपाधिकेनैकेन पादेन कृत्स्नं जगद्विधृत्य स्थितोऽस्मीति
 संबन्धः । तत्रैव श्रुतिं प्रमाणयति—तथा चेति । तदनेन भगवतो नानाविधा विभूती-
 र्ध्येयत्वेन ज्ञेयत्वेन चोपदिश्यन्ते । सर्वप्रपञ्चात्मकं ध्येयं रूपं दर्शयित्वा “ त्रिपाद-
 स्यामृतं दिवि ” इति प्रपञ्चाधिकं निरुपाधिकं तत्त्वमुपदिशता परिपूर्णसच्चिदानन्दैक-
 तानस्तत्पदलक्ष्योऽर्थो निर्धारितः ॥ ४२ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
 श्रीमद्भगवद्गीताशांकरभाष्यव्याख्याने दशमोऽध्यायः ॥ १० ॥

(श्लोकानामादितः समष्टयट्काः—३८५)

अथैकादशोऽध्यायः ।

भगवतो विभूतय उक्तास्तत्र च ‘ विष्टभ्याहमिदं कृत्स्नमेकांशेन
 स्थितो जगत् ’ इति भगवताऽभिहितं श्रुत्वा यज्जगदात्मरूपमाद्यमैश्वरं
 तत्साक्षात्कर्तुमिच्छन्—

अर्जुन उवाच—

मदनुग्रहाय परमं गुह्यमध्यात्मसंज्ञितम् ।

यत्त्वयोक्तं वचस्तेन मोहोऽयं विगतो मम ॥ १ ॥

मदनुग्रहाय ममानुग्रहार्थं परमं निरतिशयं गुह्यं गोप्यमध्यात्मसंज्ञित-
 मात्मानात्मविवेकविषयं यत्त्वयोक्तं वचो वाक्यं तेन ते वचसा मोहोऽयं
 विगतो ममाविवेकबुद्धिरपगतेत्यर्थः ॥ १ ॥

तेन तेनाऽऽत्मना भगवदनुसंधानार्थमुक्ता विभूर्तीरनुवदति—भगवत इति । परस्य
 सोपाधिकं निरुपाधिकं च चिद्रूपं ध्येयत्वेन ज्ञेयत्वेन चोक्तमित्यर्थः । सोपाधिकमैश्वरं
 रूपमशेषजगदात्मकं विश्वरूपाख्यमधिकृत्याध्यायान्तरमवतारयन्ननन्तरप्रश्नोपयोगित्वेन

वृत्तं कीर्तयति-तत्र चेति । यदेतदशेषप्रपञ्चात्मकमखिलस्यैतस्य जगतः कारणं सर्वज्ञं सर्वैश्वर्यवद्रूपमुक्तं तदिदं श्रुत्वा तस्य साक्षात्कारं यियाचिपुरादौ पृष्ठवानित्याह—
श्रुत्वोति । मयि करुणां निमित्तीकृत्योपकारोऽनुग्रहस्तदर्थमिति वचसो विशेषणम् ।
निरतिशयत्वं परमपुरुषार्थसाधनत्वम् । अशोच्यानित्यादि त्वंपदार्थप्रधानं वाक्यम् ।
मोहस्यायमित्यात्मसाक्षिकत्वं दर्शयति । अविवेकबुद्धिरज्ञानविपर्ययात्मिका ॥ १ ॥

किंच—

भवाप्ययौ हि भूतानां श्रुतौ विस्तरशो मया ।

त्वत्तः कमलपत्राक्ष माहात्म्यमपि चाव्ययम् ॥ २ ॥

भव उत्पत्तिरप्ययः प्रलयो भूतानां तौ भवाप्ययौ विस्तरशो मया
न संक्षेपतरत्त्वत्तस्त्वत्सकाशात्कमलपत्राक्ष कमलस्य पत्रं कमलपत्रं तद्व-
दक्षिणी यस्य तव स त्वं कमलपत्राक्षो हे कमलपत्राक्ष माहात्म्यमपि
चाव्ययमक्षयं श्रुतमित्यनुवर्तते ॥ २ ॥

सप्तमादारभ्य तत्पदार्थनिर्णयार्थमपि भगवदुक्तं वचो मया श्रुतमित्याह—किंचेति ।
त्वत्तो भूतानामुत्पत्तिप्रलयौ त्वत्तः श्रुतावित्याभ्यां संबध्यते । महात्मनस्तव भावो माहात्म्यं
पारमार्थिकं सोपाधिकं वा सर्वात्मत्वादिरूपं, श्रुतामिति परिणम्यानुवृत्तिं द्योतयितुमपि
चेत्युक्तम् ॥ २ ॥

एवमेतद्यथाऽऽत्थ त्वमात्मानं परमेश्वर ।

द्रष्टुमिच्छामि ते रूपमैश्वरं पुरुषोत्तम ॥ ३ ॥

एवमिति । एवमेतन्नान्यथा यथा येन प्रकारेणाऽऽत्थ कथयसि त्वमा-
त्मानं परमेश्वर तथाऽपि द्रष्टुमिच्छामि ते तव ज्ञानैश्वर्यशक्तिवल्लवीर्यते-
जोभिः संपन्नमैश्वरं वैष्णवं रूपं पुरुषोत्तम ॥ ३ ॥

त्वदुक्तेऽर्थे विश्वासाभावान्न तस्य दिदृक्षा किंतु कृतार्थानुभूषयेत्याह—एवमेतदिति ।
येन प्रकारेण सोपाधिकेन निरुपाधिकेन चेत्यर्थः । यदि ममाऽऽप्तत्वं निश्चित्य मद्वाक्यं ते
मानं तर्हि किमिति मदुक्तं दिदृक्षते कृतार्थानुभूषयेत्युक्तं मत्वाऽऽह—तथाऽपीति ।
चतुर्भुजादिरूपनिवृत्त्यर्थमाह—ऐश्वरमिति । तद्व्याचष्टे—ज्ञानेत्यादिना ॥ ३ ॥

मन्यसे यदि तच्छक्यं मया द्रष्टुमिति प्रभो ।

योगेश्वर ततो मे त्वं दर्शयाऽऽत्मानमव्ययम् ॥ ४ ॥

मन्यस इति । मन्यसे चिन्तयसि यदि मयाऽर्जुनेन तच्छक्यं द्रष्टु-
मिति प्रभो स्वामिन्योगेश्वर योगिनो योगास्तेषामीश्वरो योगेश्वरो हे
योगेश्वर । यस्मादहमतीवार्थी द्रष्टुं ततस्तस्मान्मे मदर्थं दर्शय त्वमात्मा-
नमव्ययम् ॥ ४ ॥

द्रष्टुमयोग्ये कुतो दिदृक्षेत्याशङ्क्याऽऽह—मन्यस इति । प्रभवति सृष्टिस्थितिसं-
हारप्रवेशप्रशासनेभ्य इति प्रभुः । लक्षणया योगशब्दार्थमाह—योगिन इति । तत
इत्यादि व्याचष्टे—यस्मादिति ॥ ४ ॥

एवं चोदितोऽर्जुनेन—

श्रीभगवानुवाच—

पश्य मे पार्थ रूपाणि शतशोऽथ सहस्रशः ।

नानाविधानि दिव्यानि नानावर्णाकृतीनि च ॥ ५ ॥

पश्य मे मम पार्थ रूपाणि शतशोऽथ सहस्रशोऽनेकश इत्यर्थः । तानि
च नानाविधान्यनेकप्रकाराणि दिवि भवानि दिव्यान्यप्राकृतानि नाना-
वर्णाकृतीनि च नाना विलक्षणा नीलपीतादिप्रकारा वर्णास्तथाऽऽकृत-
योऽवयवसंस्थानविशेषा येषां रूपाणां तानि नानावर्णाकृतीनि च ॥ ५ ॥
अर्जुनमतिभक्तं सखायं प्रार्थितप्रतिश्रवणेनाऽऽश्वासयितुमाह—एवमिति ॥ ५ ॥

पश्याऽऽदित्यान्वसून् रुद्रानश्विनौ मरुतस्तथा ।

बहून्यदृष्टपूर्वाणि पश्याऽऽश्चर्याणि भारत ॥ ६ ॥

पश्याऽऽदित्यानि । पश्याऽऽदित्यान्द्वादश वसून्ष्टौ रुद्रानेकाद-
शाश्विनौ द्वौ । मरुतः सप्तसप्तगणा ये तांस्तथा बहून्यन्यान्यप्यदृष्टपू-
र्वाणि मनुष्यलोके त्वया त्वत्तोऽन्येन वा केनचित्पश्याऽऽश्चर्याणिषद्भु-
तानि भारत ॥ ६ ॥

दिव्यानि रूपाणि पश्येत्युक्तं तान्येव लेशतोऽनुक्रामति—पश्याऽऽदित्यानि ।
तान्मरुतस्तथा पश्येति संबन्धः । नानाविधानित्युक्तं तदेव स्फुटयति—बहूनीति ।
अदृष्टपूर्वाणि पूर्वमदृष्टानि । नानावर्णाकृतीनीत्युक्तं व्यनाक्ति—आश्चर्याणीति ॥ ६ ॥

न केवलमेतावदेव—

इहैकस्थं जगत्कृत्स्नं पश्याद्य सचराचरम् ।

मम देहे गुडाकेश यच्चान्यद्द्रष्टुमिच्छसि ॥ ७ ॥

इहैकस्थमेकस्मिन्स्थितं जगत्कृत्स्नं समस्तं पश्याद्येदानीं सचराचरं
सह चरेणाचरेण च वर्तते मम देहे गुडाकेश यच्चान्यज्जयपराजयाहि
यच्छङ्कुसे ' यद्वा जयेम यदि वा नो जयेयुः ' इति यदवोचस्तदपि
द्रष्टुं यदीच्छसि ॥ ७ ॥

न केवलमादित्यवस्वाद्येव मद्रूपं त्वया द्रष्टुं शक्यं किंतु समस्तं जगदापि मद्देहस्थं
दृष्टुमर्हसीत्याह-नेत्यादिना । सप्तमीद्वयं मिथः संबध्यते । समासान्तर्गताऽपि सप्तमी
तत्रैवान्विता । यदीच्छसि तर्हीहैव पश्येति संबन्धः ॥ ७ ॥

किंतु—

न तु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे योगमैश्वरम् ॥ ८ ॥

न तु मां विश्वरूपधरं शक्यसे द्रष्टुमनेन प्राकृतेन स्वचक्षुषा स्वकी-
येन चक्षुषा । येन तु शक्यसे द्रष्टुं दिव्येन तद्विव्यं ददामि ते तुभ्यं चक्षु-
स्तेन पश्य मे योगमैश्वरमीश्वरस्य ममैश्वरं योगं योगशक्त्यतिशयमि-
त्यर्थः ॥ ८ ॥

मन्यसे यदीत्युक्तमनुवदति—किंत्विति । सप्रपञ्चमनवच्छिन्नं मां स्वचक्षुषा न
शक्नोषि द्रष्टुमित्याह—न त्विति । कथं तर्हि त्वां द्रष्टुं शक्नुयामित्याशङ्क्याऽऽह—
येनेति । दिव्यस्य चक्षुषो वक्ष्यमाणयोगशक्त्यतिशयदर्शने विनियोगं दर्शयति—
तेनेति ॥ ८ ॥

संजय उवाच—

एवमुक्त्वा ततो राजन्महायोगेश्वरो हरिः ।

दर्शयामास पार्थाय परमं रूपमैश्वरम् ॥ ९ ॥

एवं यथोक्तप्रकारेणोक्त्वा ततोऽनन्तरं राजन्धृतराष्ट्र महायोगेश्वरो
महांश्चासी योगेश्वरश्च हरिर्नारायणो दर्शयामास दर्शितवान्पार्थाय पृथा-
सुताय परमं रूपं विश्वरूपमैश्वरम् ॥ ९ ॥

इमं वृत्तान्तं धृतराष्ट्राय संजयो निवेदितवानित्याह—संजय इति । मदीयं विश्व-
रूपारूपं रूपं न प्राकृतेन चक्षुषा निरीक्षितुं क्षमं किंतु दिव्येनेत्यादि यथोक्तप्रकारः ।
अनन्तरं दिव्यचक्षुषः प्रदानादिति शेषः । हरत्यविद्यां सकार्यामिति हरिः । यदीश्वरस्य
मायोपहितस्य परममुत्कृष्टं रूपं तद्दर्शयामभूवेत्याह—परममिति ॥ ९ ॥

अनेकवक्त्रनयनमनेकाद्भुतदर्शनम् ।

अनेकदिव्याभरणं दिव्यानेकोद्यतायुधम् ॥ १० ॥

अनेकेति । अनेकवक्त्रनयनमनेकानि वक्त्राणि नयनानि च यस्मिन् रूपे तदनेकवक्त्रनयनम् । अनेकाद्भुतदर्शनमनेकान्यद्भुतानि विस्मापकानि दर्शनानि यस्मिन् रूपे तदनेकाद्भुतदर्शनं तथाऽनेकदिव्याभरणमनेकानि दिव्याभरणानि यस्मिन्स्तदनेकदिव्याभरणं तथा दिव्यानेकोद्यतायुधं दिव्यान्धनेकान्युद्यतान्धायुधानि यस्मिन्स्तद्विव्यानेकोद्यतायुधं दर्शयामासेति पूर्वेण संबन्धः ॥ १० ॥

तदेव रूपं विशिनष्टि—अनेकेति । दिव्याभरणानि हारकेयूरादीनि भूषणानि । उद्यतान्युच्छ्रितानि ॥ १० ॥

किंच—

दिव्यमाल्याम्बरधरं दिव्यगन्धानुलेपनम् ।

सर्वाश्चर्यमयं देवमनन्तं विश्वतोमुखम् ॥ ११ ॥

दिव्यमाल्याम्बरधरं दिव्यानि माल्यानि पुष्पाण्यम्बराणि वस्त्राणि च ध्रियन्ते येनेश्वरेण तं दिव्यमाल्याम्बरधरं दिव्यगन्धानुलेपनं दिव्यं गन्धानुलेपनं यस्य तं दिव्यगन्धानुलेपनं सर्वाश्चर्यमयं सर्वाश्चर्यप्रायं देवमनन्तं नास्यान्तोऽस्तीत्यनन्तस्तं विश्वतोमुखं सर्वतोमुखं सर्वभूतात्मत्वात्तं दर्शयामासार्जुनो ददर्शेति वाऽध्याहि गते ॥ ११ ॥

उक्तरूपवन्तं भगवन्तं प्रकारान्तरेण विशिनष्टि—किंचेति । [अर्जुन इति] अध्याहारेऽपि पदसंघटनासंभवात् ॥ ११ ॥

या पुनर्भगवतो विश्वरूपस्य भास्तस्या उपमोच्यते—

दिवि सूर्यसहस्रस्य भवेद्युगपदुत्थिता ।

यदि भा सदृशी सा स्याद्भासस्तस्य महात्मनः ॥ १२ ॥

दिव्यन्तरिक्षे तृतीयस्यां वा दिवि सूर्याणां सहस्रं सूर्यसहस्रं तस्य युगपदुत्थितस्य या युगपदुत्थिता भाः सा यदि सदृशी स्यात्तस्य महात्मनो विश्वरूपस्यैव भासो यदि × वा न स्यात्ततोऽपि विश्वरूपस्यैव भा अतिरिच्यत इत्यभिप्रायः ॥ १२ ॥

× नेत्यस्यानन्तरं सदृशीति शेषो ज्ञेयः ।

ननु प्रकृष्टस्य भगवतो रूपस्य दीप्तिरस्ति न वा नचेत्काष्ठादिसाम्यं यद्यस्ति कीदृशी
सेत्याशङ्क्याऽऽह—या पुनरिति । सा यदि स्यात्तद्भासः सदृशी सेति योजना ।
असंभाविताभ्युपगमार्थो यदिशब्दः । स्याच्छब्दो निश्चयार्थः । सा कथंचित्सदृशी
संभवाति न तु भवत्येवेति विवक्षित्वाऽऽह—यदि वेति ॥ १२ ॥

किंच—

तत्रैकस्थं जगत्कृत्स्नं प्रविभक्तमनेकधा ।

अपश्यद्देवदेवस्य शरीरे पाण्डवस्तदा ॥ १३ ॥

तत्र तस्मिन्विश्वरूप एकस्मिन्स्थितमेकस्थं जगत्कृत्स्नं प्रविभक्तमने-
कधा देवपितृमनुष्यादिभेदैरपश्यद्दृष्टवान्देवदेवस्य हरेः शरीरे पाण्ड-
वोऽर्जुनस्तदा ॥ १३ ॥

न केवलमुक्तमेवार्जुनो दृष्टवान्किंतु तत्रैव विश्वरूपे सर्वं जगदेकस्मिन्नवस्थितमनुभू-
तवानित्याह—किंचेति । तदा विश्वरूपस्य भगवद्रूपस्य दर्शनदशायामित्यर्थः ॥ १३ ॥

ततः स विस्मयाविष्टो हृष्टरोमा धनंजयः ।

प्रणम्य शिरसा देवं कृताञ्जलिरभाषत ॥ १४ ॥

तत इति । ततस्तं दृष्ट्वा स विस्मयेनाऽऽविष्टो विस्मयाविष्टो हृष्टानि
रोमाणि यस्य सोऽयं हृष्टरोमा चाभवद्धनंजयः । प्रणम्य प्रकर्षेण नमनं
कृत्वा प्रह्वीभूतः सञ्जिरसा देवं विश्वरूपधरं कृताञ्जलिर्नमस्कारार्थं
संपुटीकृतहस्तः सन्नभाषतोक्तवान् ॥ १४ ॥

विश्वरूपधरस्य भगवतस्तस्मिन्नेकीभूतजगतश्चोक्तविशेषणस्य दर्शनानन्तरं किमकरो-
दित्यपेक्षायामाह—तत इति । आश्चर्यबुद्धिर्विस्मयो रोम्गां हृष्टत्वं फुलकितत्वं, प्रकर्षो
भक्तिश्रद्धयोरतिशयः ॥ १४ ॥

कथं यत्त्वया दर्शितं विश्वरूपं तदहं पश्यामीति स्वानुभवमाविष्कुर्वन्—
अर्जुन उवाच—

पश्यामि देवांस्तव देव देहे

सर्वास्तथा भूतविशेषसंघान् ।

ब्रह्माणमीशं कमलासनस्थ-

मृषींश्च सर्वानुरगांश्च दिव्यान् ॥ १५ ॥

पश्याम्युपलभे हे देव तव देहे देवान्सर्वास्तथा भूतविशेषसंघाभूत-
विशेषाणां स्थावरजङ्गमानां नानासंस्थानविशेषाणां संघा भूतविशेषसं-
घास्तान् । किंच ब्रह्माणं चतुर्मुखमीशितारं प्रजानां कमलासनस्थं पृथि-
वीपद्ममध्ये मेरुकर्णिकासनस्थमित्यर्थः । ऋषींश्च वैशिष्टादीन्, सर्वानुर-
गांश्च बासुकिप्रभृतीन् दिव्यान् दिवा विभवान् ॥ १५ ॥

कथं भगवन्तं प्रत्यर्जुनो माषितवानिति पृच्छति—कथमिति । तत्प्रश्नमपेक्षितं पूर-
णवतारयति—यत्त्वयेति । भूतविशेषसंघेषु देवानामन्तर्भावेऽपि पृथक्करणमुत्कर्षात् ।
ब्रह्मणः सर्वदेवतात्मत्वेऽपि तेभ्यो भेदकथनं तदुत्पादकत्वादिति मत्वाऽऽह—
किंचेति । ऋषीणामुरगाणां च किंचिद्वैषम्यात्पृथक्त्वं, दिव्यानिभ्युमयेषां विशे-
षणम् ॥ १५ ॥

अनेकबाहूदरवक्त्रनेत्रं

पश्यामि त्वा सर्वतो नन्तरूपम् ।

नान्तं न मध्यं न पुनस्तवाऽऽदिं

पश्यामि विश्वेश्वर विश्वरूप ॥ १६ ॥

अनेकबाहूदरवक्त्रनेत्रमनेके बाहव उदराणि वक्त्राणि नेत्राणि च यस्य
तव स त्वमनेकबाहूदरवक्त्रनेत्रस्तमनेकबाहूदरवक्त्रनेत्रं पश्यामि त्वा
त्वां सर्वतः सर्वत्रानन्तरूपमनन्तानि रूपाण्यस्येत्यनन्तरूपस्तमनन्तरूपं
नान्तमन्तोऽवसानं न मध्यं मध्यं नाम द्वयोः कोटयोरन्तरं न पुनस्त-
वाऽऽदिं तव देवस्य नान्तं पश्यामि न मध्यं पश्यामि न पुनरादिं पश्यामि
हे विश्वेश्वर हे विश्वरूप ॥ १६ ॥

यत्र भगवद्देहे सर्वमिदं दृष्टं तमेव विशिनष्टि—अनेकेति । आदिशब्देन मूलमु-
च्यते । नान्तं न मध्यमित्यत्राऽपि पश्यामीत्यस्य प्रत्येकं संबन्धं सूचयति—नान्तं
पश्यामीति ॥ १६ ॥

किंच—

किरीटिनं गदिनं चक्रिणं च

तेजोराशिं सर्वतो दीप्तिमन्तम् ।

पश्यामि त्वां दुर्निरीक्ष्यं समन्ता-

द्दीप्तानलार्कद्युतिमप्रमेयम् ॥ १७ ॥

किरीटिनं किरीटं नाम शिरोभूषणविशेषस्तदस्यास्ति स किरीटी
तं किरीटिनं तथा गदिनं गदा यस्य विद्यत इति गदी तं गदिनं तथा
चक्रिणं चक्रमस्यास्तीति चक्री तं चक्रिणं च तेजोराशिं तेज पुञ्जं सर्व-
तोदीप्तिमन्तं सर्वतो दीप्तिर्यस्यास्ति स सर्वतोदीप्तिमांस्त्वं सर्वतोदीप्तिपन्तं
पश्यामि त्वां दुर्निरीक्ष्यं दुःखेन निरीक्ष्यो दुर्निरीक्ष्यस्त्वं दुर्निरीक्ष्यं सम-
न्तात्समन्ततः सर्वत्र दीप्तानलार्कद्युतिमनलशार्कश्चानलार्कौ दीप्तावन-
लार्कौ दीप्तानलार्कौ तयोर्दीप्तानलार्कयोर्युतिरिव युतिस्तेजो यस्य तत्र स
त्वं दीप्तानलार्कद्युतिस्तं त्वां दीप्तानलार्कद्युतिम् । अप्रमेयं न प्रमेयमप्र-
मेयमशक्यपरिच्छेदमित्यर्थः ॥ १७ ॥

विश्वरूपवन्तं भगवन्तमेव प्रकारान्तरेण प्रपञ्चयति—किंचेति । परिच्छिन्नत्वं व्यावर्त-
यति—सर्षत इति । दुर्निरीक्ष्यं पश्यामीत्यधिकारिभेदादविरुद्धम् । पुरतो वा पृष्ठतो
वा पार्श्वतो वा नास्य दर्शनं किंतु सर्वत्रेत्याह—समन्तत इति । दीप्तिमत्त्वं दृष्टान्तेन
स्पष्टयति—दीप्तेति ॥ १७ ॥

इत एव ते योगशक्तिदर्शनादनुमिनोमि—

त्वमक्षरं परमं वेदितव्यं

त्वमस्य विश्वस्य परं निधानम् ।

त्वमव्ययः शाश्वतधर्मगोप्ता

सनातनस्त्वं पुरुषो मतो मे ॥ १८ ॥

त्वमक्षरं न क्षरतीति परमं ब्रह्म वेदितव्यं ज्ञातव्यं समुक्षुभिस्त्वमस्य
विश्वस्य समस्तस्य जगतः परं प्रकृष्टं निधानं निर्णयतेऽस्मिन्निति
निधानं पर आश्रय इत्यर्थः । किंच त्वमव्ययो न तद व्ययो विद्यत
इत्यव्ययः शाश्वतधर्मगोप्ता शश्वद्भवः शाश्वतो नित्यो धर्मस्तस्य गोप्ता
शाश्वतधर्मगोप्ता सनातनश्चिरंतनस्त्वं पुरुषः परो मतोऽभिनेतो मे ममा॥१८॥

सप्रपञ्चे भगवद्रूपे प्रकृते प्रकरणविरुद्धं त्वमक्षरमित्यादिनिरुपाधिकवचनमित्याश-
ङ्क्याऽऽह—इत एवेति । योगशक्तिरैश्वर्यातिशयः, न क्षरतीति निष्प्रपञ्चत्वमुच्यते, परम-
पुरुषार्थत्वात्परमार्थत्वाच्च ज्ञातव्यत्वम् । यस्मिन्धौः पृथिवीत्यादौ प्रपञ्चायतनस्यैव ततो नि-
ष्कृष्टस्य ज्ञातव्यत्वश्रवणात्कुतो ब्रह्मणो ज्ञातव्यत्वं तत्राऽऽह—त्वमस्येति । निष्प्रपञ्चस्य

ब्रह्मणो ज्ञेयत्वे हेत्वन्तरमाह—किंचेति । अविनाशित्वात्तवैव ज्ञातव्यत्वादतिरिक्तस्य नाशित्वेन हेयत्वादित्यर्थः । ज्ञानकर्मात्मनो धर्मस्य नित्यत्वं वेदप्रमाणकत्वम् । धर्मसंस्थापनार्थाय संभवामीत्युक्तत्वाद्वोषा रक्षिता ॥ १८ ॥

किंच—

अनादिमध्यान्तमनन्तवीर्य—

मनन्तबाहुं शशिसूर्यनेत्रम् ।

पश्यामि त्वां दीप्तहुताशवक्त्रं

स्वतेजसा विश्वमिदं तपन्तम् ॥ १९ ॥

अनादिमध्यान्तमादिश्च मध्यं चान्तश्च न विद्यते यस्य सोऽयमनादिमध्यान्तस्तं त्वामनादिमध्यान्तमनन्तवीर्यं न तव वीर्यस्यान्तोऽस्तीत्यनन्तवीर्यस्तं त्वामनन्तवीर्यं तथाऽनन्तबाहुमनन्ता बाहवो यस्य तव स त्वमनन्तबाहुस्तं त्वामनन्तबाहुं शशिसूर्यनेत्रं शशिसूर्यो नेत्रे यस्य तव स त्वं शशिसूर्यनेत्रस्तं त्वां शशिसूर्यनेत्रं चन्द्रादित्यनयनं पश्यामि त्वां दीप्तहुताशवक्त्रं दीप्तश्चासौ हुताशश्च स वक्त्रं यस्य तव स त्वं दीप्तहुताशवक्त्रस्तं त्वां दीप्तहुताशवक्त्रं स्वतेजसा विश्वमिदं तपन्तं तापयन्तम् ॥ १९ ॥

भगवतो विश्वरूपाख्यं रूपमेव पुनर्विवृणोति—किंचेति । हुतमश्नातीति हुताशो वह्निः ॥ १९ ॥

द्यावापृथिव्योरिदमन्तरं हि

व्याप्तं त्वयैकेन दिशश्च सर्वाः ।

दृष्ट्वाऽद्भुतं रूपमिदं तवोग्रं

लोकत्रयं प्रव्यथितं महात्मन् ॥ २० ॥

द्यावापृथिव्योरिदमन्तरं ह्यन्तरिक्षं व्याप्तं त्वयैकेन विश्वरूपधरेण दिशश्च सर्वा व्याप्ता दृष्ट्वापलभ्याद्भुतं विस्मापकं रूपमिदं तवोग्रं क्रूरं लोकानां त्रयं लोकत्रयं प्रव्यथितं भीतं प्रचलितं वा हे महात्मनक्षुद्रस्वभाव ॥ २० ॥

१ ड. ज. 'कम् । २ क. 'श्च तद्वक्त्रं । ३ क. विश्वं समस्तमि' । ४ छ. 'दं समस्तं त' । ५ क. छ. 'न्तं संता' । ६ क. ख. ड. ज. 'तो रूपं वि' । ७ ख. य. छ. झ. 'पमुग्र तवेदं लो' ।

प्रकृतमगवद्रूपस्य व्याप्तिं व्यनक्ति—द्यावापृथिव्योरिति । तस्यैव भयंकरत्वंमा-
चष्टे—दृष्टेति । ॥ २० ॥

अथाधुना पुरा यद्वा जयेम यदि वा नो जयेयुरित्यर्जुनस्य संशय
आसीत्तन्निर्णयाय पाण्डवजयमैकान्तिकं दर्शयामीति प्रवृत्तो भगवांस्तं
पश्यन्नाह, किंच—

अमी हि त्वा सुरसंघा विशन्ति

केचिद्धीताः प्राञ्जलयो गृणन्ति ।

स्वस्तीत्युक्त्वा महर्षिसिद्धसंघाः

स्तुवन्ति त्वां स्तुतिभिः पुष्कलाभिः ॥ २१ ॥

अमी हि युष्मन्माना योद्धारस्त्वा त्वां सुरसंघा येऽत्र भूभाराकृता-
शाखावतीर्णा वस्वादिदेवसंघा मनुष्यसंस्थानास्त्वां विशन्ति प्रविशन्तो
दृश्यन्ते । तत्र केचिद्धीताः प्राञ्जलयः सन्तो गृणन्ति स्तुवन्ति त्वामन्ये
पलायनेऽप्यशक्ताः सन्तः । युद्धे प्रत्युपस्थित उत्पातादिनिमित्तान्युपलक्ष्य
स्वस्त्यस्तु जगत इत्युक्त्वा महर्षिसिद्धसंघा महर्षीणां सिद्धानां च संघाः
स्तुवन्ति त्वां स्तुतिभिः पुष्कलाभिः संपूर्णाभिः ॥ २१ ॥

अमी हीत्यादिसमनन्तरग्रन्थस्य तात्पर्यमाह—अथेति । तं भगवन्तं पाण्डवजयमै-
कान्तिकं पश्यन्नर्जुनो ब्रवीतीत्याह—सं पश्यन्निति । विश्वरूपस्यैव प्रपञ्चनार्थमनन्तरग्र-
न्यजातमिति दर्शयति—किंचेति । असुरसंघा इति पदं छित्त्वा भूभारभूता दुर्योधना-
दयस्त्वां विशन्तीत्यपि वक्तव्यम् । उभयोरपि सेनयोरवस्थितेषु योद्धुकामेष्ववान्तरवि-
शेषमाह—तत्रेति । समरभूमौ समागतानां द्रष्टुकामानां नारदप्रभृतीनां विश्वाविना-
शमाशङ्कमानानां तं परिजिहीर्षितां स्तुतिपदेषु भगवद्विषयेषु प्रवृत्तिप्रकारं दर्शयति—
युद्ध इति ॥ २१ ॥

किंचान्यत्—

रुद्रादित्या वसवो ये च साध्या

विश्वेऽश्विनौ मरुतश्चोष्मपाश्च ।

गन्धर्वयक्षासुरसिद्धसंघा

वीक्षन्ते त्वां विस्मिताश्चैव सर्वे ॥ २२ ॥

रुद्रादित्या वसवो ये च साध्या रुद्रादयो गणा विश्वेऽश्विनी च
देवो मरुतश्च, ऊष्मपाश्च पितरो गन्धर्वयक्षासुरसिद्धसंघा गन्धर्वा हाहा-
हुहूः प्रभृतयो यक्षाः कुबेरप्रभृतयोऽसुरा विरोचनप्रभृतयः सिद्धाः कपि-
लादयस्तेषां संघा गन्धर्वयक्षासुरसिद्धसंघास्ते वीक्षन्ते पश्यन्ति त्वा
त्वां विस्मिता विस्मयमापन्नाः सन्तस्त एव सर्वे ॥ २२ ॥

दृश्यमानस्य भगवद्रूपस्य विस्मयकरत्वे हेत्वन्तरमाह—किंचेति । त एवोक्ता रुद्रा-
दयः सर्वे विस्मयमापन्नास्त्वां पश्यन्तीति संबन्धः ॥ २२ ॥

यस्मात्—

रूपं महत्ते बहुवक्त्रनेत्रं

महाबाहो बहुबाहुरूपादम् ।

बहूदरं बहुदंष्ट्राकरालं

दृष्ट्वा लोकाः प्रव्यथितास्तथाऽहम् ॥ २३ ॥

रूपं महदतिप्रमाणं ते तत्र बहुवक्त्रनेत्रं बहूनि वक्त्राणि मुखानि
नेत्राणि चक्षुषि च यस्मिंस्तद्रूपं बहुवक्त्रनेत्रं हे महाबाहो बहुबाहुरूपादं
बहवो बाहव ऊरवः पादाश्च यस्मिन् रूपे तद्बहुबाहुरूपादं, किंच बहूदरं
बहून्युदराणि यस्मिन्निति बहूदरं बहुदंष्ट्राकरालं वैह्वीभिर्दंष्ट्राभिः करालं
विकृतं तद्बहुदंष्ट्राकरालं दृष्ट्वा रूपमीदृशं लोका लौकिकाः प्राणिनः प्रव्य-
थिताः प्रचलिता भयेन तथाऽहमपि ॥ २३ ॥

लोकत्रयं प्रव्यथितमित्युपसंहरति—यस्मादिति । ईदृशं यस्मात्ते रूपं तस्मात्तं
दृ(तद्दृ)ष्ट्वेति योजना । भयेन लौकिकवदहमपि व्यथितो व्यथां पीडां देहेन्द्रियप्रचलनं
प्राप्तोऽस्मीत्याह—तथेतिः ॥ २३ ॥

तत्रेदं कारणम्—

नभःस्पृशं दीप्तमनेकवर्णं

व्यात्ताननं दीप्तविशालनेत्रम् ।

दृष्ट्वा हि त्वां प्रव्यथितान्तरात्मा

धृतिं न विन्दामि शमं च विष्णो ॥ २४ ॥

नभःस्पृशं द्युस्पर्शमित्यर्थः, दीप्तं प्रज्वलितमनेकवर्णमनेके वर्णा भयं-
करा नानासंस्थाना यस्मिंस्त्वयि तं त्वामनेकवर्णं व्यात्ताननं व्यात्तानि
विघृतान्याननानि मुखानि यस्मिंस्त्वयि तं त्वां व्यात्ताननं दीप्ताविशाल-
नेत्रं दीप्तानि प्रज्वलितानि विशालानि विस्तीर्णानि नेत्राणि यस्मिंस्त्वयि
तं त्वां दीप्ताविशालनेत्रं दृष्ट्वा हि त्वां प्रव्यथितान्तरात्मा प्रव्याथितः
प्रभीतोऽन्तरात्मा मनो यस्य मम सोऽहं प्रव्यथितान्तरात्मा सन्धृतिं
धैर्यं न विन्दामि न लभे शमं चोपशमं मनस्तुष्टिं हे विष्णो ॥ २४ ॥
अर्जुनस्य विश्वरूपदर्शनेन व्यथितत्वे हेतुमाह—तत्रेति ॥ २४ ॥

कस्मात्—

दंष्ट्राकरालानि च ते मुखानि
दृष्ट्वैव कालानलसंनिभानि ।
दिशो न जाने न लभे च शर्म
प्रसीद देवेश जगन्निवास ॥ २५ ॥

दंष्ट्राकरालानि दंष्ट्राभिः करालानि विकृतानि ते तव मुखानि दृष्ट्वैवोप-
लभ्य कालानलसंनिभानि प्रलयकाले लोकानां दाहकोऽग्निः कालानल-
स्तत्संनिभानि कालानलसदृशानि दृष्ट्वेत्येतद्दिशः पूर्वापरविवेकेन न
जाने दिङ्मूढो जातोऽस्म्यतो न लभे च नोपलभे च शर्म सुखमतः
प्रसीद प्रसन्नो भव हे देवेश जगन्निवास ॥ २५ ॥

दृश्यमानेऽपि भगवद्देहे पारितोषाद्यभावे कारणान्तरं प्रश्नपूर्वकमाह—कस्मादिति ।
दृष्ट्वैवेत्येवकारेण प्राप्तिर्व्यावर्त्यते ॥ २५ ॥

येभ्यो मम पराजयाशङ्काऽऽसीत्सा चापगता । यतः—

अमी च त्वां धृतराष्ट्रस्य पुत्राः
सर्वे सहैवावनिपालसंधैः ।

भीष्मो द्रोणः सूतपुत्रस्तथाऽसौ

सहास्मदीयैरपि योधमुख्यैः ॥ २६ ॥

अमी च त्वां धृतराष्ट्रस्य पुत्रा दुर्योधनप्रभृतयस्त्वरमाणा विशन्तीति
व्यवहितेन संबन्धः । सर्वे सहैव संहता अवनिपालसंधैरवनिं पृथ्वीं

पालयन्तीत्यवनिपालास्तेषां संघैः । किंच भीष्मो द्रोणः सूतपुत्रः कर्ण-
स्तथाऽसौ सहास्पदीयैरपि धृष्टद्युम्नप्रभृतिभिर्धर्ममुख्यैर्धोधानां मुख्यैः
प्रधानैः सह ॥ २६ ॥

अस्माकं जयं परेषां पराजयं च दिदृक्षन्तं (क्षुं त्वां) पश्यामीत्याह—येभ्य इति ।
तत्र हेतुत्वेन श्लोकमवतारयति—यत इति । न केवलं दुर्योधनादीनामेव पराजयः किं-
तु भीष्मादीनामपीत्याह—किंचेति ॥ २६ ॥

किंच—

वक्त्राणि ते त्वरमाणा विशन्ति

दंष्ट्राकरालानि भयानकानि ।

केचिद्विलग्ना दशनान्तरेषु

संदृश्यन्ते चूर्णितैरुत्तमाङ्गैः ॥ २७ ॥

वक्त्राणि मुखानि ते तव त्वरमाणास्त्वरायुक्ताः सन्तो विशन्ति ।
किंविशिष्टानि मुखानि । दंष्ट्राकरालानि भयानकानि भयंकराणि । किंच
केचिन्मुखानि प्रविष्टानां मध्ये विलग्ना दशनान्तरेषु दन्तान्तरेषु मांस-
मिव भक्षितं संदृश्यन्त उपलभ्यन्ते चूर्णितैश्चूर्णीकृतैरुत्तमाङ्गैः
शिरोभिः ॥ २७ ॥

भगवद्रूपस्योग्रत्वे हेत्वन्तरमाहं—किंचेति । प्रविष्टानां मध्ये केचिदिति संब-
न्धः ॥ २७ ॥

कथं प्रविशन्ति मुखानीत्याह—

यथा नदीनां बहवोऽम्बुवेगाः

समुद्रमेवाभिमुखा द्रवन्ति ।

तथा तवामी नरलोकवीरा

विशन्ति वक्त्राण्यभिर्विज्वलन्ति ॥ २८ ॥

यथा नदीनां स्रवन्तीनां बहवोऽनेकेऽम्बूनां वेगा अम्बुवेगास्त्वेरा-
विशेषाः समुद्रमेवाभिमुखाः प्रतिमुखा द्रवन्ति प्रविशन्ति तथा तद्वत्त-
वामी भीष्मादयो नरलोकवीरा मनुष्यलोकशूरा विशन्ति वक्त्राण्यभि-
विज्वलन्ति प्रकाशमानानि ॥ २८ ॥

३२८ आनन्दगिरिकृतटीकासंवलितशांकरभाष्यसमेता—[अ० ११ श्लो० २९-३०]

उभयोरपि सेनयोस्वस्थितानां राज्ञां भगवन्मुखप्रवेशं निदर्शनेन विशदयति—कथ
मित्यभिहितं ॥ २८ ॥

ते किमर्थं प्रविशन्ति कथं चेत्याह—

यथा प्रदीप्तं ज्वलनं पतङ्गा

विशन्ति नाशाय समृद्धवेगाः ।

तथैव नाशाय विशन्ति लोका-

स्तवापि वक्त्राणि समृद्धवेगाः ॥ २९ ॥

यथा प्रदीप्तं ज्वलनमग्निं पतङ्गाः पक्षिणो विशन्ति नाशाय विना-
शाय समृद्धवेगाः समृद्ध उद्भूतो वेगो गतिर्येषां ते समृद्धवेगास्तथैव
नाशाय विशन्ति लोकाः प्राणिनस्तवापि वक्त्राणि समृद्धवेगाः ॥ २९ ॥
प्रवेशप्रयोजनं तत्प्रकारविशेषं चोदाहरणान्तरेण स्फोरयति—ते किमर्थमित्या-
दिना ॥ २९ ॥

त्वं पुनः—

लेलिह्यसे ग्रसमानः समन्ता-

लोकान्समग्रान्वदनैर्ज्वलद्भिः ।

तेजोभिरापूर्य जगत्समग्रं

भासस्तवोग्राः प्रतपन्ति विष्णो ॥ ३० ॥

लेलिह्यस आस्वादयसि ग्रसमानोऽन्तः प्रवेशयन्समन्ततो लोकान्स-
मग्रान्समस्तान्वदनैर्वक्त्रैर्ज्वलद्भिर्दीप्यमानैस्तेजोभिरापूर्य संव्याप्य जग-
त्समग्रं सहाग्रेण समस्तमित्येतत् । किंच भासो दीप्तयस्तवोग्राः क्रूराः
प्रतपन्ति प्रतापं कुर्वन्ति हे विष्णो व्यापनशील ॥ ३० ॥

योद्धुकामानां राज्ञां भगवन्मुखप्रवेशप्रकारं प्रदर्श्य तस्यां दशायां भगवतस्तद्भास
च प्रवृत्तिप्रकारं प्रत्याययति—त्वं पुनरिति । भगवत्प्रवृत्तिमेव प्रत्यायय तदीयभास
प्रवृत्तिं प्रकटयति—किंचोक्ति ॥ ३० ॥

यत् एवमुग्रस्वभावोऽतः—

आख्याहि मे को भवानुग्ररूपो

नमोऽस्तु ते देववर प्रसीद ।

विज्ञातुमिच्छामि भवन्तमाद्यं

न हि प्रजानामि तव प्रवृत्तिम् ॥ ३१ ॥

आख्याहि कथय मे मह्यं को भवानुग्ररूपः क्रूराकारः । नमोऽस्तु ते तुभ्यं हे देववर देवानां प्रधान प्रसीद प्रसादं कुरु विज्ञातुं विशेषेण ज्ञातुमिच्छामि भवन्तमाद्यमादौ भवमाद्यम् । न हि यस्मात्प्रजानामि तव त्वदीयां प्रवृत्तिं चेष्टाम् ॥ ३१ ॥

भगवद्रूपस्यार्जुनेन दृष्टपूर्वत्वात्तस्य तस्मिन्न जिज्ञासेत्याशङ्क्याऽऽह—यत् इति । उपदेशं शुश्रूषमाणेनोपदेशकर्तुः प्रह्वीभवनं कर्तव्यमिति सूचयति—नमोऽस्त्विति । कौर्यत्यागमर्थयते—प्रसादमिति । त्वमेव मां जानीषे किमर्थमित्थमिदानीमर्थयसे मदीयां चेष्टां दृष्ट्वा तथैव प्रतिपद्यस्वेत्याशङ्क्याऽऽह—न हीति ॥ ३१ ॥

श्रीभगवानुवाच—

कालोऽस्मि लोकक्षयकृत्प्रवृद्धो

लोकान्समाहर्तुमिह प्रवृत्तः ।

ऋतेऽपि त्वा न भविष्यन्ति सर्वे

येऽवस्थिताः प्रत्यनीकेषु योधाः ॥ ३२ ॥

कालोऽस्मीति । कालोऽस्मि लोकक्षयकृल्लोकानां क्षयं करोतीति लोकक्षयकृत्प्रवृद्धो वृद्धिं गतो यदर्थं प्रवृद्धस्तच्छृणु लोकान्समाहर्तुं संहर्तुमिहास्मिन्काले प्रवृत्तः । ऋतेऽपि विनाऽपि त्वा त्वा न भविष्यन्ति भीष्मद्रोणकर्णप्रभृतयः सर्वे येभ्यस्तवाऽऽशङ्क्य येऽवस्थिताः प्रत्यनीकेष्वनीकमनीकं प्रति प्रत्यनीकेषु प्रतिपक्षभूतेष्वनीकेषु योधा योद्धारः ॥ ३२ ॥

स्वयं यदथा च स्वप्रवृत्तिस्तत्सर्वं भगवानुक्तवानित्याह—श्रीभगवानिति । कालः क्रियाशक्त्युपहितः परमेश्वरः, अस्मिन्निति वर्तमानयुद्धोपलसितत्वं कालस्य त्रिवसितम् । लोकसंहारार्थं त्वत्प्रवृत्तावपि नासावर्यवती प्रतिपक्षाणां भीष्मादीनां मत्प्रवृत्तिं विना संहर्तुमशक्यत्वादित्याशङ्क्याऽऽह—ऋतेऽपीति ॥ ३२ ॥

यस्मादेवम्—

तस्मात्प्रमुत्तिष्ठ यशो लाभस्व

जित्वा शत्रून्भुङ्क्ष्व राज्यं समृद्धम् ।

मयैवैते निहताः पूर्वमेव

निमित्तमात्रं भव सव्यसाचिन् ॥ ३३ ॥

तस्मात्त्वमुत्तिष्ठ भीष्मद्रोणप्रभृतयोऽतिरथा अजेया देवैरप्यर्जुनेन जिता इति यशो लभस्व केवलं पुण्यैर्हि तत्प्राप्यते जित्वा शत्रून् दुर्योधनप्रभृतीन् भुङ्क्ष्व राज्यं समृद्धमसपत्नमकण्टकम् । मयैवैते निहता निश्चयेन हताः प्राणैर्वियोजिताः पूर्वमेव । निमित्तमात्रं भव त्वं हे सव्यसाचिन् सव्येन वामेनापि हस्तेन शराणां क्षेपात्सव्यसाचीत्युच्यतेऽर्जुनः ॥ ३३ ॥

तवौदासीन्येऽपि प्रतिकूलानि किं तथा मत्प्रातिकूल्यादेव न भविष्यन्तीत्येवं यस्मान्निश्चितं तस्मात्त्वदौदासीन्यमकिंचित्करमित्याह—यस्मादिति । उत्तिष्ठ युद्धायोन्मुखी भवेत्यर्थः । यशोलाभमभिनयति—भीष्मेति । किं तेनापुमर्गेनेत्याशङ्क्याऽऽह—पुण्यैरिति । राज्यभोगेऽपेक्षिते किमनपेक्षितेनेत्याशङ्क्याऽऽह—जित्वेति । भीष्मादिष्वतिरथेषु सत्सु कुतो जयाशङ्केत्याशङ्क्याऽऽह—मयैवैत इति । तर्हि मृतमारणार्थं न मे प्रवृत्तिस्तत्राऽऽह—निमित्तेति । सव्यसाचिपदं विभजते—वामेनेति ॥ ३३ ॥

द्रोणं च भीष्मं च जयद्रथं च

कर्णं तथाऽन्यानपि योधैर्वीरान् ।

मया हतांस्त्वं जहि मा व्यथिष्ठा

युध्यस्व जेतासि रणे सपत्नान् ॥ ३४ ॥

द्रोणं चेति । द्रोणं च येषु येषु योधैर्वर्जुनस्याऽऽशङ्क्यं तांस्तान्वषपदिशति भगवान्मया हतानिति । तत्र द्रोणभीष्मयोस्तावत्प्रसिद्धमाशङ्क्यकारणं द्रोणो धनुर्वेदाचार्यो दिव्यास्त्रसंपन्न आत्मनश्च विशेषतो गुरुर्गरिष्ठो भीष्मः स्वच्छन्दमृत्युर्दिव्यास्त्रसंपन्नश्च परशुरामेण द्वंद्वयुद्धमगमन्न च पराजितः । तथा जयद्रथो यस्य पिता तपश्चरति मम पुत्रस्य शिरो भूमौ पातयिष्यति यस्तस्यापि शिरः पतिष्यतीति । कर्णोऽपि वासवदत्तया शक्त्या त्वमोधया संपन्नः सूर्यपुत्रः कानीनो यतोऽतस्तनाम्नैव निर्देशः । मया हतांस्त्वं जहि निमित्तमात्रेण मा व्यथिष्ठास्तेभ्यो भयं मा कार्पीर्युध्यस्व जेतासि दुर्योधनप्रभृतीन् रणे युद्धे सपत्नान् शत्रून् ॥ ३४ ॥

मयैवेत्यादिनोक्तं प्रपञ्चयति-द्रोणं चेति । किमिति कतिचिदेवात्र द्रोणादयो गण्यन्ते तत्राऽऽह—येष्विति । द्रोणादिषु कुतः शङ्केत्याशङ्क्य द्वयोः शङ्कानिमित्तमाह—तत्रेत्यादिना । जयद्रथेऽपि शङ्कानिमित्तमाह—तथेति । दिव्यास्त्रसंपन्न इति संबन्धः । तत्र शङ्कायां कारणान्तरमाह—यस्येति । कर्णेऽपि तत्कारणं कथयति—कर्णोऽपीति । पूर्ववदेव संबन्धः । हेत्वन्तरमाह—वासवेति । सा खल्वमोघा पुरुषमेकमत्यन्तसमर्थं घातयित्वैव निवर्तते । जन्मनाऽपि तस्य शङ्कनीयत्वमाह—सूर्येति । कुन्ती हि कन्यावस्थायां मन्त्रप्रभावं ज्ञातुमादित्यमाजुहाव ततस्तस्यामेवावस्थायामयमुद्धभूव तदाह—कानीन इति । एतदेवाभिप्रेत्य कर्णग्रहणमित्याह—यत इति । उक्तेष्वन्येषु च न त्वया शङ्कितव्यमित्याह—मथेति ॥ ३४ ॥

संजय उवाच—

एतच्छ्रुत्वा वचनं केशवस्य

कृताञ्जलिर्वपमानः किरीटी ।

× नमस्कृत्वा भूय एवाऽऽह कृष्णं

सगद्गदं भीतभीतः प्रणम्य ॥ ३५ ॥

एतच्छ्रुत्वेति । एतच्छ्रुत्वा वचनं केशवस्य पूर्वोक्तं कृताञ्जलिः सन्वेपमानः कम्पमानः किरीटी नमस्कृत्वा भूयः पुनरेवाऽऽहोक्तवान्कृष्णं सगद्गदं भयाविष्टस्य दुःखाभिघातात्स्नेहाविष्टस्य च हर्षोद्भवादश्रुपूर्णनेत्रत्वे सति श्लेष्मणा कण्ठावरोधस्ततश्च वाचोऽपाटवं मन्दशब्दत्वं यत्सगद्गदस्तेन सह वर्तत इति सगद्गदं वचनमाहेति वचनक्रियाविशेषणमेतत् । भीतभीतः पुनः पुनर्भयाविष्टचेताः सन्प्रणम्य प्रह्वी भूत्वाऽऽहेति व्यवहितेन संबन्धः । अत्रावसरे संजयवचनं साभिप्रायम् । कथं द्रोणादिष्वर्जुनेन निहतैष्वजेयेषु चतुर्षु^१ निराश्रयो दुर्योधनो निहत एवेति मत्वा धृतराष्ट्रो जयं प्रति निराशः सन्संधिं करिष्येति ततः शान्तिरुभयेषां भविष्यतीति । तदपि नाश्रौषीद्धृतराष्ट्रो भवितव्यवशात् ॥ ३५ ॥

पराजयभयात्करिष्यति संधिमिति बुद्ध्या संजयो राज्ञो वृत्तान्तमुक्तवानित्याह—संजय इति । पूर्वोक्त वचनं कालोऽस्मीत्यादि । विश्वरूपदर्शनदशायामर्जुनस्य भगवता संवादवचनं किमिति संजयो राज्ञे व्यजिज्ञपदित्याशङ्क्य तदुक्तेस्तात्पर्यमाह—अत्रेति ।

× ल्यबभाव आर्षः ।

१ ख. 'स्कृत्य भू' । २ क. 'स्कृत्य भू' । ३ घ. 'येष्वपि च' । ४ घ. 'षु शत्रुषु नि' ।
५ क. ख. 'भ्यतीति ।

तमेवामिप्रायं प्रश्नद्वारा विषयदयति—कथमित्यादिना । तर्हि संजयवचनं श्रुत्वा किमिति राजा संधि न कारयामासेति तत्राऽऽह—तदपीति ॥ ३५ ॥

अर्जुन उवाच—

स्थाने हृषीकेश तव प्रकीर्त्या

जगत्प्रहृष्यत्यनुरज्यते च ।

रक्षांसि भीतानि दिशो द्रवन्ति

सर्वे नमस्यन्ति च सिद्धसंघाः ॥ ३६ ॥

स्थान इति । स्थाने युक्तं किं तत्, तव प्रकीर्त्या त्वन्माहात्म्यकीर्तनेन श्रुतेन हे हृषीकेश यज्जगत्प्रहृष्यति प्रहर्षमुपैति तत्स्थाने युक्तमित्यर्थः । अथवा विषयविशेषणं स्थान इति । युक्तो हर्षादिविषयो भगवान् । यत ईश्वरः सर्वात्मा सर्वभूतसुहृच्चेति । तथाऽनुरज्यतेऽनुरागं चोपैति तच्च विषय इति व्याख्येयम् । किंच रक्षांसि भीतानि भयाविष्टानि दिशो द्रवन्ति गच्छन्ति तच्च स्थाने विषये । सर्वे नमस्यन्ति नमस्कुर्वन्ति च सिद्धसंघाः सिद्धानां समुदायाः कपिलादीनां तच्च स्थाने ॥ ३६ ॥

किं तदर्जुनो भगवन्तं प्रति सगद्गदं वचनमुक्तवानिति तदाह—अर्जुन इति । विषयविशेषणत्वमेव व्यनक्ति—युक्त इति । भगवतो हर्षादिविषयत्वं युक्तमित्यत्र हेतुमाह—यत इति । तव प्रकीर्त्या हर्षवदनुरागं च गच्छति जगदित्याह—तथेति । तच्चेत्यनुरागगमनम् । रक्षःसु जगदेकदेशभूतेषु प्रतिपक्षेषु कुतो जगतो भगवति हर्षानुरागावित्याशङ्क्याऽऽह—किंचेति । इतश्च जगतो भगवति हर्षादि युक्तमित्याह—सर्व इति ॥ ३६ ॥

भगवतो हर्षादिविषयत्वे हेतुं दर्शयति—

कस्माच्च ते न नमेरन्महात्म-

नगरीयसे ब्रह्मणोऽप्यादिकर्त्रे ।

अनन्त देवेश जगन्निवास

त्वमक्षरं सदसत्तत्परं यत् ॥ ३७ ॥

कस्माच्च हेतोस्ते तुभ्यं न नमेरन् नमस्कुर्युर्हे महात्मनगरीयसे गुरुतराय यतो ब्रह्मणो हिरण्यगर्भस्याप्यादिकर्ता कारणमतस्त्वस्मादादिकर्त्रे

कथमेते न नमस्कुर्युरतो हर्षादीनां नमस्कारस्य च स्थानं त्वमर्हो विषय इत्यर्थः । हेऽनन्त देवेश जगन्निवास त्वमक्षरं तत्परं यद्वेदान्तेषु श्रूयते किं तत्सदसद्विद्यमानमसच्च यत्र नास्तीति बुद्धिस्ते उपधानभूते सदसती यस्याक्षरस्य यद्द्वारेण सदसदित्युपचर्यते । परमार्थतस्तु सदसतः परं तद्यदक्षरं वेदविदो वदन्ति तत्त्वमेव नान्यदित्यभिप्रायः ॥ ३७ ॥

उक्तेऽर्थे हेत्वर्थत्वेनोत्तरश्लोकमवतारयति—भगवत इति । महात्मत्वमक्षुद्रचेत-तस्त्वम् । गुरुतरत्वान्नमस्कारादियोग्यत्वमाह—गुरुतरायेति । तत्रैव हेत्वन्तरमाह—यत इति । महात्मत्वादिहेतूनामुक्तानां फलमाह—अत इति । तत्रैव हेत्वन्तराणि सूचयति—हेऽनन्तेति । अनवच्छिन्नत्वं सर्वदेवनियन्तृत्वं सर्वजगदाश्रयत्वं च तव नमस्कारादियोग्यत्वे कारणमित्यर्थः । तत्रैव हेत्वन्तरमाह—त्वमिति । तत्र मानमाह—यादिति । कथमेकस्यैव सदसद्रूपत्वं तत्राऽऽह—ते इति । कथं सतोऽसतश्चाक्षरं प्रत्युपाधित्वं तदाह—यद्द्वारेणेति । तत्परं यदित्येतद्व्याचष्टे—परमार्थतस्तिवाति । अनन्तत्वादिना भगवतो नमस्कारादियोग्यत्वमुक्तम् ॥ ३७ ॥

पुनरपि स्तोति—

त्वमादिदेवः पुरुषः पुराण-

स्त्वमस्य विश्वस्य परं निधानम् ।

वेत्ताऽसि वेद्यं च परं च धाम

त्वया ततं विश्वमन्तरूप ॥ ३८ ॥

त्वमादिदेवो जगतः स्रष्टृत्वात्, पुरुषः पुरि शयनात्, पुराणश्चिरंतन-स्त्वमेवास्य विश्वस्य परं प्रकृष्टं निधानं निधीयतेऽस्मिञ्जगत्सर्वं महाप्र-लयादाविति । किंच वेत्ताऽसि वेदिताऽसि सर्वस्यैव वेद्यजातस्य । यच्च वेद्यं वेदनार्हं तच्चासि । परं च धाम परमं पदं वैष्णवम् । त्वया ततं व्याप्तं विश्वं समस्तमनन्तरूपान्तो न विद्यते तव रूपाणाम् ॥ ३८ ॥

संप्रति जगत्स्रष्टृत्वादिनाऽपि तद्योग्यत्वमस्तीति स्तुतिद्वारा दर्शयति—पुनरपीति । जगतः स्रष्टा पुरुषो हिरण्यगर्भ इति पक्षं प्रत्याह—पुराण इति । स्रष्टृत्वं निमित्तमेवेति तटस्थेश्वरवादिनस्तान्प्रत्युक्तम्—त्वमेवेति । महाप्रलयादावित्यादिपदमवान्तरप्रल-यार्थम् । ईश्वरस्योभयथा कारणत्वं सर्वज्ञत्वेन साधयति—किंचेति । वेद्यवेदितृभावेना-द्वैतानुपपत्तिमाशङ्क्याऽऽह—यच्चेति । मुक्त्यालम्बनस्य ब्रह्मणोऽर्थान्तरत्वमाशङ्कि-

त्वो(ङ्कचो)क्तम्—परं चेति । यत्परमं पदं तदपि त्वमेवेति संबन्धः । तस्य पूर्णत्वमाह—
त्वमेवेति । व्याप्यव्यापकत्वेन मेदं शङ्कित्वा कल्पितत्वात्तस्य भैवमित्याह—अनन्तेति
॥ ३८ ॥

किंच—

वायुर्यमोऽग्निर्वरुणः शशाङ्कः

प्रजापतिस्त्वं प्रपितामहश्च ।

नमो नमस्तेऽस्तु सहस्रकृत्वः

पुनश्च भूयोऽपि नमो नमस्ते ॥ ३९ ॥

वायुस्त्वं यमश्चाग्निर्वरुणोऽपांपतिः शशाङ्कश्चन्द्रमाः प्रजापतिस्त्वं
कश्यपादिः प्रपितामहश्च पितामहस्यापि पिता प्रपितामहो ब्रह्मणोऽपि
पितेत्यर्थः । नमो नमस्ते तुभ्यमस्तु सहस्रकृत्वः पुनश्च भूयोऽपि नमो
नमस्ते । बहुशो नमस्कारक्रियाभ्यासावृत्तिगणनं कृत्वसुचोच्यते । पुनश्च
भूयोऽपीति श्रद्धाभक्त्यतिशयादपरितोषमात्मनो दर्शयति ॥ ३९ ॥

तस्य सर्वात्मत्वे हेत्वन्तरमाह—किंचेति । कश्यपादिरित्यादिशब्देन विराड्दक्षा-
दयो गृह्यन्ते । पितामहो ब्रह्मा तस्य पिता सूत्रात्माऽन्तर्यामी चेत्याह—ब्रह्मणोऽ-
पीति । सर्वा देवतास्त्वमेवेत्युक्ते फलितमाह—नम इति । सहस्रकृत्व इति कृत्वसुचो
विवक्षितमर्थमाह—बहुश इति । पुनरुक्तितात्पर्यमाह—पुनश्चेति । श्रद्धाभक्त्योर-
तिशयात्कृतेऽपि नमस्कारे परितोषाभावो बुद्धेरात्मनोऽलंपत्ययराहित्यं तद्दर्शनार्थं
पुनरुक्तिरित्यर्थः ॥ ३९ ॥

कथा—

नमः पुरस्तादथ पृष्ठतस्ते

नमोऽस्तु ते सर्वत एव सर्व ।

अनन्तवीर्यामितविक्रमस्त्वं

सर्वं समाप्नोषि ततोऽसि सर्वः ॥ ४० ॥

नमः पुरस्तात्पूर्वस्यां दिशि तुभ्यमथ पृष्ठतस्ते पृष्ठतोऽपि च ते ।
नमोऽस्तु ते सर्वत एव सर्वासु दिक्षु सर्वत्र स्थिताय हे सर्वानन्तवीर्या-
मितविक्रमोऽनन्तं वीर्यमस्यामितो विक्रमोऽस्य वीर्यं सामर्थ्यं विक्रमः
पराक्रमः । वीर्यवानपि कश्चिच्छस्त्रादिविषये न पराक्रमते मन्दपराक्रमो

वा । त्वं त्वनन्तवीर्योऽमितविक्रमश्चेत्यनन्तवीर्यामितविक्रमः सर्वं समस्तं
जगत्समाप्नोषि सम्यगेकेनाऽऽत्मना व्याप्नोषि यतस्तस्मादासि भवसि
सर्वस्त्वया विनाभूतं न किञ्चिदस्तीत्यर्थः ॥ ४० ॥

विधान्तरेण भगवन्तं स्तुत्या नमस्कुर्वन्नाभिमुखी करोति—तथेति । यस्यां दिशि सवि-
तोदेति सा पूर्वा दिगुच्यते । तस्यां व्यवस्थितं सर्वं त्वमेव तस्मै ते तुभ्यं नमोऽस्त्वित्याह—नम इति । अथशब्दः समुच्चये । पश्चादपि स्थितं सर्वं त्वमेव तस्मै ते तुभ्यं नमोऽस्त्वित्याह—अथेति । किं बहुना यावत्तो दिशस्तत्र सर्वत्र यद्वर्तते तदशेषं त्वमेव तस्मै तुभ्यं प्रह्वीभावः स्यादित्याह—नमोऽस्त्विति । फलितं सर्वात्मत्वं सूचयति—हे सर्वेति । वीर्यविक्रमयोर्न पौनरुक्त्यमित्याह—वीर्यमित्यादिना । वीर्यवतो विक्रमाव्यभिचारादर्थपौनरुक्त्यमाशङ्क्याऽऽह—वीर्यवानिति । भगवति लोकतो विशेषमाह—त्वं त्विति । उक्तं सर्वात्मत्वं प्रपञ्चयति—सर्वमिति । सप्रपञ्चत्वं वारयति—त्वयेति ॥ ४० ॥

यतोऽहं त्वन्माहात्म्यापरिज्ञानापरोध्यतः—

सखेति मत्वा प्रसभं यदुक्तं

हे कृष्ण हे यादव हे सखेति ।

अजानता महिमानं तवेदं

मया प्रमादात्प्रणयेन वाऽपि ॥ ४१ ॥

सखा समानवया इति मत्वा ज्ञात्वा विपरीतबुद्ध्या प्रसभमभिभूय प्रसह्य यदुक्तं हे कृष्ण हे यादव हे सखेति चाजानताऽज्ञानिना मूढेन । किमजानतेत्याह—महिमानं माहात्म्यं तवेदभीश्वरस्य विश्वरूपम् । तवेदं महिमानमजानतेति वैयधिकरण्येन संबन्धः । तवेममिति पाठो यद्यस्ति तदा सामानाधिकरण्यमेव । मया प्रमादाद्विसिक्तचित्ततया प्रणयेन वाऽपि प्रणयो नाम स्नेहनिमित्तो विश्रम्भस्तेनापि कारणेन यदुक्तवानस्मि ॥ ४१ ॥

अज्ञाननिमित्तमपराधं क्षमापयति—यत इति । इदंशब्दार्थमाह—विश्वरूपमिति । न हीदमित्यस्य महिमानमित्यस्य च सामानाधिकरण्यं लिङ्गव्यत्ययादित्याह—तवेति । पाठान्तरसंभावनायां सामानाधिकरण्योपपत्तिमाह—तवेत्यादिना । यदुक्तवानस्मि तदहं क्षामये त्वामिति संबन्धः ॥ ४१ ॥

यच्चावहासार्थमसत्कृतोऽसि

विहारशय्यासनभोजनेषु ।

एकोऽथवाऽप्यच्युत तत्समक्षं

तत्क्षामये त्वामहमप्रमेयम् ॥ ४२ ॥

यच्चेति । यच्चावहासार्थं परिहासप्रयोजनायासत्कृतः परिभूतोऽसि भवसि, क विहारशय्यासनभोजनेषु विहरणं विहारः पादव्यायामः शयनं शय्याऽऽसनमास्थायिका भोजनमदनमित्येतेषु विहारशय्यासनभोजनेष्वेकः परोक्षः सन्नसत्कृतोऽसि परिभूतोऽस्यथवाऽपि हेऽच्युत तत्समक्षं तच्छब्दः क्रियाविशेषणार्थः प्रत्यक्षं वाऽसत्कृतोऽसि तत्सर्वमपराधजातं क्षामये क्षमां कारये त्वामहमप्रमेयं प्रमाणातीतम् ॥ ४२ ॥

यद्युक्तमुक्तं तत्क्षन्तव्यमित्येव न किंतु यत्परीहासार्थं क्रीडादिषु त्वयि तिरस्करणं कृतं तदपि सोढव्यमित्याह—यच्चेति । विहरणं क्रीडा व्यायामो वा । शयनं तल्पादिकमास्थायिका सिंहासनादेरुपलक्षणभेदेषु विषयभूतेष्विति यावत् । एकशब्दो रहसि स्थितमेकाकिंनं कथयतीत्याह—परोक्षः सन्निति । प्रत्यक्षं परोक्षं वा तदसत्करणं परिभवनं यथा स्यात्तथा यन्मया त्वमसत्कृतोऽसि तत्सर्वमिति योजनामङ्गीकृत्याऽऽह—तच्छब्द इति । क्षमा कारयितव्येत्यत्रापरिमितत्वं हेतुमाह—अप्रमेयमिति ॥ ४२ ॥

यतस्त्वम्—

पिताऽसि लोकस्य चराचरस्य

त्वमस्य पूज्यश्च गुरुर्गरीयान् ।

न त्वत्समोऽस्त्यभ्यधिकः कुतोऽन्यो

लोकत्रयेऽप्यप्रतिमप्रभाव ॥ ४३ ॥

पिताऽसि जनयिताऽसि लोकस्य प्राणिजातस्य चराचरस्य स्थावरजङ्गमस्य न केवलं त्वमस्य जगतः पिता पूज्यश्च पूजार्हो यतो गुरुर्गरीयान्गुरुतरः । कस्माद्गुरुतरस्त्वमित्याह—न च त्वत्समस्त्वत्तुल्योऽन्योऽस्ति । न हीश्वरद्वयं संभवत्यनेकेश्वरत्वे व्यवहारानुपपत्तेः । त्वत्सम एव तावदन्यो न संभवति कुत एवान्योऽभ्यधिकः स्यात् । लोकत्रयेऽपि सर्वस्मिन्नप्रतिमप्रभाव प्रतिभीयते यथा सा प्रतिमा न विद्यते प्रतिमा

यस्य तव प्रभावस्य स त्वमप्रतिमप्रभावो हेऽप्रतिमप्रभाव निरतिशयप्र-
भावेत्यर्थः ॥ ४३ ॥

गुणाधिक्यात्पूजार्हत्वं धर्माधर्मात्मज्ञानसंप्रदायप्रवर्तकत्वेन शिक्षयितृत्वादुरुत्वं गुरुणा-
मपि सूत्रादीनां गुरुत्वाद्गुरीयस्त्वं तदेव प्रश्नद्वारा साधयति—कस्मादिति । ईश्वरान्तरं
तुल्यं भविष्यतीत्याशङ्क्याऽऽह—न हीति । ईश्वरभेदे प्रत्येकं स्वातन्त्र्यात्तदैकमत्ये
हेत्वभावान्नानामतित्वे चैकस्य सिसृक्षायामन्यस्य संजिहीर्षासंभवाद्वचवहारलोपादयुक्त-
मीश्वरनानात्वमित्यर्थः । अभ्यधिकासत्त्वं कैमुतिकन्यायेन दर्शयति—त्वत्सम इति ।
तत्र हेतुमवतार्य व्याकरोति—अप्रतिमेत्यादिना ॥ ४३ ॥

यत एवम्—

तस्मात्प्रणम्य प्रणिधाय कायं

प्रसादये त्वामहमीशमीड्यम् ।

पितेव पुत्रस्य सखेव सख्युः

प्रियः प्रियायाऽर्हसि देव सोढुम् ॥ ४४ ॥

तस्मात्प्रणम्य नमस्कृत्य प्रणिधाय प्रकर्षेण नीचैर्धृत्वा कायं शरीरं
प्रसादये प्रसादं कारये त्वामहमीशितारमीड्यं स्तुत्यं त्वं पुनः पुत्रस्था-
पराधं पिता यथा क्षमते सर्वं सखेव च सख्युरपराधं यथा वा प्रियाया
अपराधं क्षमत एवमर्हसि हे देव सोढुं प्रसादितुं क्षन्तुमित्यर्थः ॥ ४४ ॥

निरतिशयप्रभावं हेतुकृत्याप्रतिमेत्यादिना प्रसादये प्रणामपूर्वकं त्वामित्याह—यत
इति । प्रसादनान्तरं भगवता कर्तव्यं प्रार्थयते—त्वं पुनरिति । प्रिय इव प्रियाया
इतीवकारोऽनुषज्यते । प्रियायाऽर्हसीति च्छान्दसः संधिः । क्षन्तुं मदपराधजात-
मिति शेषः ॥ ४४ ॥

अदृष्टपूर्वं हृषितोऽस्मि दृष्ट्वा

भयेन च प्रव्यथितं मनो मे ।

तदेव मे दर्शय देव रूपं

प्रसीद देवेश जगन्निवास ॥ ४५ ॥

अदृष्टपूर्वमिति । अदृष्टपूर्वं न कदाचिदपि दृष्टपूर्वमिदं विश्वरूपं तव
मयाऽन्यैर्वा तदहं दृष्ट्वा हृषितोऽस्मि भयेन च प्रव्यथितं मनो मेऽतस्त-
देव मे मम दर्शय हे देव रूपं यन्मत्सखं प्रसीद देवेश जगन्निवास
जगतो निवासो जगन्निवासो हे जगन्निवास ॥ ४५ ॥

हेतूक्तिपूर्वकं विश्वरूपोपसंहारं प्रार्थयते—अदृष्टेति । हृषितो हृष्टस्तुष्ट इति यावत् ।
मयेन तद्धेतुविकृतदर्शनेनेत्यर्थः ॥ ४५ ॥

*किरीटिनं गदिनं चक्रहस्त-

मिच्छामि त्वां द्रष्टुमहं तथैव ।

तेनैव रूपेण चतुर्भुजेन

सहस्रबाहो भव विश्वमूर्ते ॥ ४६ ॥

किरीटिनमिति । किरीटिनं किरीटवन्तं तथा गदिनं गदावन्तं चक्र-
हस्तमिच्छामि त्वां प्रार्थये त्वां द्रष्टुमहं तथैव पूर्ववदित्यर्थः । यत एवं
तस्मात्तेनैव रूपेण वसुदेवपुत्ररूपेण चतुर्भुजेन सहस्रबाहो वार्तमानिकेन
विश्वरूपेण भव विश्वमूर्त उपसंहृत्य विश्वरूपं तेनैव रूपेण वसुदेवपुत्र-
रूपेण भवेत्यर्थः ॥ ४६ ॥

तदेव दर्शयेत्युक्तं किं तदित्यपेक्षायामार्हं—किरीटिनमिति । चक्रं हस्ते यस्य
तमिति व्युत्पत्तिं गृहीत्वाऽऽह—चक्रेति । मदीयेच्छा फलपर्यन्ता कर्तव्येत्याह—यत
इति । चतुर्भुजत्वे कथं सहस्रबाहुत्वं तत्राऽऽह—वार्तमानिकेनेति । सति विश्वरूपे
कथं पूर्वरूपभावत्वं तत्राऽऽह—उपसंहृत्येति ॥ ४६ ॥

अर्जुनं भीतमुपलभ्योपसंहृत्य विश्वरूपं प्रियवचनेनाऽऽश्वासयन्—
श्रीभगवानुवाच—

मया प्रसन्नेन तवार्जुनेदं

रूपं परं दर्शितमात्मयोगात् ।

तेजोमयं विश्वमनन्तमाद्यं

यन्मे त्वदन्येन न दृष्टपूर्वम् ॥ ४७ ॥

मया प्रसन्नेन प्रसादो नाम त्वय्यनुग्रहबुद्धिस्तद्वता प्रसन्नेन मया तव
हेऽर्जुनेदं परं रूपं विश्वरूपं दर्शितमात्मयोगादात्मन ऐश्वर्यस्य सामर्थ्या-
त्तेजोमयं तेजःप्रायं विश्वं समस्तमनन्तमन्तरहितमादौ भवमाद्यं यद्रूपं मे
मम त्वदन्येन त्वत्तोऽन्येन केनचिन्न दृष्टपूर्वम् ॥ ४७ ॥

* एतच्छ्लोकस्यावतरणभूतं किंचेति क. ख. छ. झ. पुस्तकेषु वर्तते ।

१ घ. छ. झ. २ छ. 'मि प्रार्थये त्वा त्वां द्र' । ३ घ. 'व पूर्वरूपेण भ' । ४ ख. छ.
'ह—किंच कि' ।

अर्जुनेन स्थाने हृषीकेशेत्यादिनोक्तस्य भगवतो वचनमवतारयति — अर्जुनामिति ।
भगवत्प्रसादैकोपायलभ्यं तद्दर्शनमित्याशयेनाऽऽह—मयेति ॥ ४७ ॥

* आत्मनो मम रूपदर्शनेन कृतार्थ एव त्वं संवृत्त इति तत्स्तौति—

न वेदयज्ञाध्ययनैर्न दानै-

र्न च क्रियाभिर्न तपोभिरुग्रैः ।

एवंरूपः शक्य अहं नृलोके

द्रष्टुं त्वदन्येन कुरुप्रवीर ॥ ४८ ॥

न वेदयज्ञाध्ययनैर्न दानैश्चतुर्णामपि वेदानामध्ययनैर्यथावद्यज्ञाध्य-
यनैश्च, वेदाध्ययनैरेव यज्ञाध्ययनस्य सिद्धत्वात्पृथग्यज्ञाध्ययनग्रहणं
यज्ञविज्ञानोपलक्षणार्थम् । तथा न दानैस्तुलापुरुषादिभिर्न च क्रिया-
भिरग्निहोत्रादिभिः श्रौतादिभिर्नापि तपोभिरुग्रैश्चान्द्रायणादिभिरुग्रैर्घो-
रैरेवंरूपो यथा दर्शितं विश्वरूपं यस्य सोऽहमेवंरूपः शक्यो न शक्योऽहं
नृलोके मनुष्यलोके द्रष्टुं त्वदन्येन त्वत्तोऽन्येन कुरुप्रवीर ॥ ४८ ॥

तच्छब्देन प्रकृतं दर्शनं परामृश्यते । वेदाध्ययनात्पृथग्यज्ञाध्ययनग्रहणं पुनरुक्ते-
रयुक्तमित्याशङ्क्याऽऽह—वेदेति । न च वेदाध्ययनग्रहणादेव यज्ञविज्ञानमपि गृहीत-
मध्ययनस्यार्थावबोधान्तत्वादिति वाच्यम् । तस्याक्षरग्रहणान्ततया वृद्धैः साधितत्वादिति
भावः । श्लोकपूरणार्थमसंहितकरणं, त्वत्तोऽन्येन मदनुग्रहविहीनेनेति शेषः ॥ ४८ ॥

मा ते व्यथा मा च विमूढभावो

दृष्ट्वा रूपं घोरमीदृङ्ममेदम् ।

व्यपेतभीः प्रीतमनाः पुनस्त्वं

तदेव मे रूपमिदं प्रपश्य ॥ ४९ ॥

मा ते व्यथेति । मा ते व्यथा मा भूते भयं मा च विमूढभावो विमू-
ढचित्तता दृष्ट्वापलभ्य रूपं घोरमीदृग्यथादर्शितं ममेदं व्यपेतभीर्विगत-
भयः प्रीतमनाश्च सन्पुनर्भूयस्त्वं तदेव चतुर्भुजं शङ्खचक्रगदाधरं तवेष्टुं
रूपमिदं प्रपश्य ॥ ४९ ॥

* आत्मन इति घ. छ. पुस्तकयोर्न विद्यते ।

विश्वरूपदर्शनमेवं स्तुत्वा यद्यस्माद्दृश्यमानाद्विमेषि तर्हि तदुपसंहरामीत्याह—
मा ते व्यथोति । बहुविधमनुभूतत्वमभिप्रेत्येदृगित्युक्तमिदमिति प्रत्यक्षयोग्यत्वम् ॥ ४९ ॥

संजय उवाच—

इत्यर्जुनं वासुदेवस्तथोक्त्वा

स्वकं रूपं दर्शयामास भूयः ।

आश्वासयामास च भीतमेनं

भूत्वा पुनः सौम्यवपुर्महात्मा ॥ ५० ॥

इत्यर्जुनमिति । इत्येवमर्जुनं वासुदेवस्तथाभूतं वचनमुक्त्वा स्वकं
वासुदेवगृहे जातं रूपं दर्शयामास दर्शितवान् । भूयः पुनराश्वासया-
मास चाऽऽश्वासितवांश्च भीतमेनं भूत्वा पुनः सौम्यवपुः प्रसन्नदेहो
महात्मा ॥ ५० ॥

तदिदं वृत्तं राज्ञे सूतो निवेदितवानित्याह—संजय इति । तथाभूतं वचनं मया
प्रसन्नेनेत्यादि, चतुर्भुजं रूपम् । किं तस्य रूपस्य परिचितपूर्वस्य प्रदर्शनेन प्रसन्नदेह-
त्वेन चार्जुनं प्रत्याश्वासनं भगवतो युक्तमित्यत्र हेतुमाह—महात्मेति ॥ ५० ॥

अर्जुन उवाच—

दृष्ट्वेदं मानुषं रूपं तव सौम्यं जनार्दन ।

इदानीमस्मि संवृत्तः सचेताः प्रकृतिं गतः ॥ ५१ ॥

दृष्ट्वेदमिति । दृष्ट्वेदं मानुषं रूपं मत्सखं प्रसन्नं तव सौम्यं जनार्दने-
दानीमधुनाऽस्मि संवृत्तः संजातः किं सचेताः प्रसन्नचित्तः प्रकृतिं
स्वभावं गतश्चास्मि ॥ ५१ ॥

एवं भगवदाश्वासितः सन्नर्जुनस्तं प्रत्युक्तवानित्याह—अर्जुन इति ॥ ५१ ॥

श्रीभगवानुवाच—

सुदुर्दर्शमिदं रूपं दृष्टवानसि यन्मम ।

देवा अप्यस्य रूपस्य नित्यं दर्शनकाङ्क्षिणः ॥ ५२ ॥

सुदुर्दर्शमिति । सुदुर्दर्शं सुष्ठु दुःखेन दर्शनमस्त्विति सुदुर्दर्शमिदं रूपं

तमित्याह—सांख्यमिति । अधमानधिकारिणः संगिरते—कर्ममिति । चित्तैकाग्रयोगस्तादृश्यं कर्मणः शुद्धिहेतोरस्ति तेन गौण्या वृत्त्या योगशब्दितं कर्ममिति—गुणत इति । अपरे पश्यन्त्यात्मानमात्मनेति पूर्ववदनुषङ्गमङ्गीकृत्याऽऽह—तेनेति ॥ २४ ॥

अन्ये त्वेवमजानन्तः श्रुत्वाऽन्येभ्य उपासते ।

तेऽपि चातितरन्त्येव मृत्युं श्रुतिपरायणाः ॥ २५ ॥

अन्ये त्विति । अन्ये त्वेषु विकल्पेष्वन्तेरणाप्येवं यथोक्तमात्मानमजानन्तोऽन्येभ्य आचार्येभ्यः श्रुत्वेदमेव चिन्तयतेत्युक्ता उपासते श्रद्धाघानाः सन्तश्चिन्तयन्ति तेऽपि चातितरन्त्येवातिक्रामन्त्येव मृत्युं मृत्युयुक्तं संसारमित्येतत् । श्रुतिपरायणाः श्रुतिः श्रवणं परमयनं गमनं मोक्षमार्गप्रवृत्तौ परं साधनं येषां ते श्रुतिपरायणाः केवलपरोपदेशप्रमाणाः स्वयं विवेकरहिता इत्यभिप्रायः । किमु वक्तव्यं प्रमाणं प्रति स्वतन्त्रा विवेकिनो मृत्युमतितरन्तीत्यभिप्रायः ॥ २५ ॥

अधमतमानधिकारिणो मोक्षमार्गे प्रवृत्तिं प्रतिलम्बयति—अन्ये त्विति । आचार्याधीनां श्रुतिमेवाभिनयति—इदमिति । उपासनमेव विवृणोति—श्रद्धाघाना इति परोपदेशात्प्रवृत्तानामपि प्रवृत्तेः साफल्यमाह—तेऽपीति । तेषां मुख्याधिकारित्वं व्यावर्तयति—श्रुतीति । तेऽपीत्यपिना सूचितमर्थमाह—किमिति ॥ २५ ॥

× क्षेत्रज्ञेश्वरैकत्वविषयं ज्ञानं मोक्षसाधनं यज्ज्ञात्वाऽमृतमश्नुत इत्युक्तं तत्कस्माद्धेतोरिति तद्धेतुप्रदर्शनार्थं श्लोक आरभ्यते—

यावत्संजायते किञ्चित्सत्त्वं स्थावरजङ्गमम् ।

क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥

यावद्यत्किञ्चित्संजायते समुत्पद्यते सत्त्वं वस्तुं किमविशेषेणेत्याह स्थावरजङ्गमं स्थावरं जङ्गमं च क्षेत्रक्षेत्रज्ञसंयोगात्तज्जायत इत्येवं विद्धि जानीहि हे भरतर्षभ । कः पुनरयं क्षेत्रक्षेत्रज्ञयोः संयोगोऽभिप्रेतः । न तावद्रज्ज्वेव घटस्यावयवसंश्लेषद्वारकः संबन्धविशेषः संयोगः क्षेत्रेण क्षेत्रज्ञस्य संभवत्याकाशवाग्निरवयवत्वात् । नापि समवायलक्षणस्तन्तुपटयोरिव क्षेत्रक्षेत्रज्ञयोरितरेतरकार्यकारणभावानभ्युपगमादिति । उच्यते,

× एतस्मात्प्रागत्रेति क. घ. पुस्तकयोर्विद्यते ।

इति श्रीमहाभारते शतसाहस्र्यां संहितायां वैयासक्यां
भीष्मपर्वणि श्रीमद्भगवद्गीतासूपनिषत्सु ब्रह्मविद्यायां
योगशास्त्रे श्रीकृष्णार्जुनसंवादे विश्वरूपद-
र्शनं नामैकादशोऽध्यायः ॥ ११ ॥

मत्कर्मकृन्मदर्थं कर्म मत्कर्म सत्करोतीति मत्कर्मकृन्मत्परमः करोति
भृत्यः स्वामिकर्म न त्वात्मनः परमा प्रेत्य गन्तव्या गतिरिति स्वामिनं प्र-
तिपद्यते, अयं तु मत्कर्मकृन्मात्रमेव परमां गतिं प्रतिपद्यत इति मत्परमोऽहं
परमः परा गतिर्यस्य सोऽयं मत्परमस्तथा मद्भक्तो मामेव सर्वप्रकारैः
सर्वात्मना सर्वोत्साहेन भजत इति मद्भक्तः सङ्गवर्जितो धनपुत्रमित्रक-
लत्रबन्धुवर्गेषु सङ्गवर्जितः सङ्गः प्रीतिः स्नेहस्तद्वर्जितो निर्वैरो निर्गत-
वैरः सर्वभूतेषु शत्रुभावरहित आत्मनोऽत्यन्तापकारप्रवृत्तेष्वपि य ईदृशो
मद्भक्तः स मामेत्यहमेव तस्य परा गतिर्नान्या गतिः काचिद्भवत्ययं
तवोपदेश इष्टो मयोपदिष्टो हे पाण्डवोति ॥ ५५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्री-
मच्छंकरभगवतः कृतौ श्रीभगवद्गीताभाष्ये विश्वरूपदर्शनं
नामैकादशोऽध्यायः ॥ ११ ॥

भक्त्या त्विति विशेषणादन्येषामहेतुत्वमाशङ्क्याऽऽह—अधुनेति । समुच्चित्य
संक्षिप्य पुञ्जीकृत्येति यावत् । यत्कर्मकृदित्युक्ते मत्परमत्वमार्थिकमिति पुनर्हक्तिरित्या-
शङ्क्याऽऽह—करोतीति । भगवानेव परमा गतिरिति निश्चयवतस्तत्रैव निष्ठा सिध्य-
तीत्याह—तथेति । न तत्रैव सर्वप्रकारैर्भजनं धनादिस्नेहाकृष्टत्वादित्याशङ्क्याऽऽह—
सङ्गेति । द्वेषपूर्वकानिष्ठाचरणं वैरम् । अनपकारिषु तदभावेऽपि भवत्येवापकारिष्विति
शङ्कित्वाऽऽह—आत्मन इति । एतच्च सर्वं संक्षिप्यानुष्ठानार्थमुक्तमेवमनुतिष्ठतो भग-
वत्प्राप्तिरवश्यंभाविनीत्युपसंहरति—अयमिति । तदेवं भगवतो विश्वरूपस्य सर्वात्मनः
सर्वज्ञस्य सर्वेश्वरस्य मत्कर्मकृदित्यादिन्यायेन क्रममुक्तिफलमभिध्यानमाभिवदता तत्पद-
वाच्योऽर्थो व्यवस्थापितः ॥ ९९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्यान एकादशोऽध्यायः ॥ ११ ॥

(श्लोकानामादितः समष्टयङ्काः ४४०)

अथ द्वादशोऽध्यायः ।

द्वितीयप्रभृतिष्वध्यायेषु विभूत्यन्तेषु परमात्मनो ब्रह्मणोऽक्षरस्य विध्वस्तसर्वविशेषणस्योपासनमुक्तं सर्वयोगैश्वर्यसर्वज्ञागशक्तिमत्सत्त्वोपाधेरीश्वरस्य तव चोपासनं तत्र तत्रोक्तं विश्वरूपाध्याये त्वैश्वरमाणं समस्तजगदात्मरूपं विश्वरूपं त्वदीयं दर्शितमुपासनार्थमेव त्वया तच्च दर्शयित्वोक्तवानसि मत्कर्मकृदित्याद्यतोऽहमनयोरुभयोः पक्षयोर्विशिष्टतरबुभुत्सया त्वां पृच्छामीति—

अर्जुन उवाच—

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

एवमित्यर्थात्तानन्तरश्लोकेनोक्तमर्थं परामृशति—मत्कर्मकृदित्यादिना । एवं सततयुक्ता नैरन्तर्येण भगवत्कर्मादौ यथोक्तेऽर्थे समाहिताः सन्तः प्रवृत्ता इत्यर्थः । ये भक्ता अनन्यशरणाः सन्तस्त्वां यथादर्शितं विश्वरूपं पर्युपासते ध्यायन्ति ये चान्येऽपि त्यक्तसर्वेषणाः संन्यस्तसर्वकर्माणो यथाविशेषितं ब्रह्माक्षरं निरस्तसर्वोपाधित्वादव्यक्तमकरणगोचरं यद्धि लोके करणगोचरं तव्यक्तमुच्यतेऽञ्जेर्धातोस्तत्कर्मकत्वादिदं त्वक्षरं तद्विपरीतं शिष्टैश्चोच्यमानैर्विशेषणैर्विशिष्टं तत्रे चापि पर्युपासते तेषामुभयेषां मध्ये के योगवित्तमाः केऽतिशयेन योगविद् इत्यर्थः ॥ १ ॥

अशोच्यानित्यादिषु विभूत्यध्यायावसानेष्वध्यायेषु निरुपाधिकस्य ब्रह्मणो ज्ञेयत्वेनानुसंधानमुक्तमिति वृत्तं कीर्तयति—द्वितीयेति । अतिक्रान्तेषु तत्तदध्यायेषु सोपाधिकस्यापि ब्रह्मणो ध्येयत्वेन प्रतिपादनं कृतमित्याह—सर्वेति । सर्वस्यापि प्रपञ्चस्य योगो घटना जन्मस्थितिभङ्गप्रवेशनियमनारुण तत्रैश्वर्यं सार्मर्थ्यं तेन सर्वत्र ज्ञेये प्रतिबन्धविधुरया ज्ञानशक्त्या विशिष्टस्य सत्त्वाद्युपहितस्य भगवतो ध्यानं तत्र तत्र प्रसङ्गमापाद्य मन्दमध्यमयोरनुग्रहार्थमुक्तमित्यर्थः । एकादशे वृत्तमनुवदति—विश्वरूपेति । अध्यायान्ते भगवदुपदेशमनुवदति—तच्चेति । यथाधिकारं तारतम्योपेतानि साधनानि नियन्तुमध्यायान्तरमवतारयन्नादौ प्रश्नमुत्थापयति—अत इति । सोपाधिकध्यानस्य निरुपाधिकज्ञानस्य चोक्तत्वादित्यर्थः । एवंशब्दार्थमुक्त्वा तमनूद्य सततयुक्ता इति भागं विभजते—एवामिति । ये भक्ता इत्यनूद्य व्याचष्टे—अनन्येति । मन्दमध्यमाधिकारिणः सगुणशरणानुक्त्वा निर्गुणनिष्ठानुत्तमाधिकारिणो निर्दिशति—ये चेति ।

यथाविशेषितमनिर्देश्यं सर्वत्रगमचिन्त्यं कूटस्थमित्यादिवक्ष्यमाणविशेषणविशिष्टमित्यर्थः । न क्षरत्यश्नुते वेत्यक्षरम् । अव्यक्तमित्येतद्व्याचष्टे-निरस्तेति । करणागोचरत्वं व्यतिरेकद्वारा स्फोरयति-यद्धीति । यथाविशेषितमित्युक्तं स्पष्टयति-शिष्टैश्चेति । पूर्वार्धगतक्रियापदस्यानुपङ्गं सूचयति-तदिति । सर्वे तावदेते योगं समाधिं विन्दन्तीति योगविदः । के पुनरतिशयेनैषां मध्ये योगविदो योगिन इति पृच्छति-केऽतिशयेनेति ॥ १ ॥

श्रीभगवानुवाच—

ये त्वक्षरोपासकाः सम्यग्दर्शिनो निवृत्तैषणास्ते तावत्तिष्ठन्तु तान्प्रति यद्वक्तव्यं तदुपरिष्ठाद्वक्ष्यामः । ये त्वितरे—

मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

मयि विश्वरूपे परमेश्वर आवेश्य समाधाय मनो ये भक्ताः सन्तो मां सर्वयोगेश्वराणामधीश्वरं सर्वज्ञं विमुक्तरागादिक्लेशतिमिरदृष्टिं नित्ययुक्ता अतीतानन्तराध्यायान्तोक्तश्लोकार्थन्यायेन सततयुक्ताः सन्त उपासते श्रद्धया परया प्रकृष्टयोपेतास्ते मे मम मता अभिमेता युक्ततमा इति । नैरन्तर्येण हि ते मच्चित्ततयाऽहोरात्रमतिवाहयन्त्यतो युक्तं तान्प्रति युक्ततमा इति वक्तुम् ॥ २ ॥

किमनयोर्योगयोर्मध्ये सुशक्यो योगो वा पृच्छ्यते किंवा साक्षान्मोक्षहेतुरिति विकल्प्य क्रमेणोत्तरं भगवानुक्तवानित्याह—श्रीभगवानिति । यदि द्वितीयस्तथाविधयोगस्य वक्ष्यमाणत्वान्न प्रष्टव्येत्याह—ये त्वक्षरेति । यद्याद्यस्तत्राऽऽह—ये त्विति । सर्वयोगेश्वराणां सर्वेषां योगमधितिष्ठतां योगिनामित्यर्थः । विमुक्ता त्यक्ता रागाद्याख्या क्लेशानिमित्तभूता तिमिरशब्दितानाद्यज्ञानकृता दृष्टिरविद्या मिथ्या धीर्यस्य तमिति विशिनष्टि-विमुक्तेति । नित्ययुक्तत्वं साधयति—अतीतेति । तत्रोक्तो योऽर्थो मत्कर्मकृदित्यादि तस्मिन्निश्चयेनायनमायो गमनं तस्य नियमेनानुष्ठानं तेनेत्यर्थः । उपासते मयि स्मृतिं सदा कुर्वन्तीत्यर्थः । उक्तोपासकानां युक्ततमत्वं व्यनक्ति—नैरन्तर्येणेति । तदेव स्फुटयति—अहोरात्रमिति । अह्नि च रात्रौ चातिमात्रमतिशयेन मामेव विषयान्तरविमुक्ताश्चिन्तयन्तीत्यर्थः ॥ २ ॥

किमितरे युक्ततमा न भवन्ति न किंतु तान्प्रति यद्वक्तव्यं तच्छृणु—

ये त्वक्षरमनिर्देश्यमव्यक्तं पर्युपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

ये त्वक्षरमनिर्देश्यमव्यक्तत्वादशब्दगोचरमिति न निर्देष्टुं शक्यतेऽ-
तोऽनिर्देश्यमव्यक्तं न केनापि प्रमाणेन व्यज्यत इत्यव्यक्तं पर्युपासते
परि समन्तादुपासते । उपासनं नाम यथाशास्त्रमुपास्यस्यार्थस्य विष-
यीकरणेन सामीप्यमुपगम्य तैलधारावत्समानप्रत्ययप्रवाहेण दीर्घकालं
यदासनं तदुपासनमाचक्षते । अक्षरस्य विशेषणमाह सर्वत्रगं व्योमव-
द्व्याप्यचिन्त्यं चाव्यक्तत्वादचिन्त्यम् । यद्धि करणगोचरं तन्मनसाऽपि
चिन्त्यं तद्विपरीतत्वादचिन्त्यमक्षरं कूटस्थं दृश्यमानगुणमन्तर्दोषं वस्तु
कूटं कूटरूपं कूटसाक्ष्यमित्यादौ कूटशब्दः प्रसिद्धो लोके । तथा चावि-
द्याद्यनेकसंसारबीजमन्तर्दोषवन्मायाव्याकृतादिशब्दवैच्यतया ' मायां
तु प्रकृतिं विद्यान्मायिनं तु महेश्वरम् ' ' मम माया दुरत्पया ' इत्यादौ
प्रसिद्धं चैतत्कूटं तस्मिन्कूटे स्थितं कूटस्थं तदध्यक्षतयाऽथवा राशिरिव
स्थितं कूटस्थमत एवाचलं यस्मादचलं तस्माद्भ्रुवं नित्यमित्यर्थः ॥३॥

वक्ष्यामस्तदुपरिष्ठादित्युक्तं प्रश्नपूर्वकं प्रकटयति—किमित्यादिना । पूर्वम्यः फलतो
विशेषार्थस्तुशब्दः । अव्यक्तत्वमनिर्देश्यत्वे हेतुरित्याह—अव्यक्तत्वादिति । यतोऽ-
व्यक्तमतोऽनिर्देश्यमिति योजना । निरुपाधिकेऽक्षरे कथमुपासनेति पृच्छति—उपासन-
मिति । शास्त्रतोऽक्षरं ज्ञात्वा तदुपेत्याऽऽत्मत्वेनोपगम्योपासते तथैव तिष्ठन्ति पूर्णचिदेक-
तानमक्षरमात्मानमेव सदा भावयन्तीत्येतादिह विवक्षितमित्याह—यथेति । अव्यक्तत्वमेवा-
चिन्त्यत्वेऽपि हेतुरित्याह—यद्धीति । कूटशब्दस्योक्तार्थत्वं वृद्धप्रयोगतः साधयति—
कूटरूपमिति । आदिपदमनृतार्थम् । प्रकृते किं तदनृतं कूटशब्दितमित्याशङ्क्याऽऽह—
तथा चेति । उक्तरित्या कूटशब्दस्यानृतार्थत्वे सिद्धे यदनेकस्य संसारस्य बीजं
निरूप्यमाणं नानाविधदोषोपेतं तद्धेदं तर्ह्यव्याकृतं मायां तु प्रकृतिं मम मायेत्यादौ
मायाशब्दिततया प्रसिद्धमविद्यादि तदिह कूटशब्दितमित्यर्थः । तत्रावस्थानं केन रूपे-
णेत्याशङ्क्यामाह—तदध्यक्षतयेति । कूटस्थशब्दस्य निष्क्रियत्वमर्थान्तरमाह—
अथवेति । पूर्वमुपजीव्यानन्तरविशेषणद्वयप्रवृत्तिमाह—अत एवेति ॥ ३ ॥

संनियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

संनियम्येति । संनियम्य सम्यङ्निधम्य संहृत्येन्द्रियग्राममिन्द्रियस-
मुदायं सर्वत्र सर्वस्मिन्काले समबुद्धयः समा तुलया बुद्धिर्येषामिष्टानिष्ट-

१ ख. घ. छ. झ. 'क्तं प' । २ घ. 'न्त्यं च य' । ३ घ. छ. 'पं कौट' । ४ छ. 'दोषं वस्तु
कूटं माया' । ५ घ. 'वाच्यं मा' । ६ ख. झ. यत्कूटं । ७ क. ख. छ. ज. 'टस्थश' । ८ ख. 'र्थत्वं
साधयति—अविद्येति । 'य । ९ क. ज. 'त्याकाङ्क्षाया' ।

प्राप्तौ ते समबुद्ध्यस्ते य एवंविधास्ते प्राप्नुवन्ति मामेव सर्वभूताहिते रताः । न तु तेषां वक्तव्यं किञ्चिन्मां ते प्राप्नुवन्तीति । ज्ञानी स्वात्मैव मे मतमिति ह्युक्तम् । न हि भगवत्स्वरूपाणां सतां युक्ततमत्वमयुक्ततमत्वं वा वाच्यम् ॥ ४ ॥

कथमक्षरमुपासते तदुपासने वा किं स्यादिति तदाह—संनियम्येति । तुल्या हर्ष-विषादरागद्वेषादिरहिता सम्यग्ज्ञानेनाज्ञानस्यापनीतत्वात् । क्रमपरापेक्षयोरसंभवं विवक्षित्वाऽऽह—ते य इति । सर्वेभ्यो भूतेभ्यो हिते रताः सर्वेभ्यो भूतेभ्यो हितमेव चिन्तयन्तस्ते देवाऽऽचरन्ति । ज्ञानवतां यथाज्ञानं भगवत्प्राप्तेरर्थासिद्धत्वादनुवादमात्रमेतदित्याह—न त्विति । ज्ञानिनो भगवत्प्राप्तिः सिद्धैवेत्यत्र प्रमाणमाह—ज्ञानी त्विति । ज्ञानवतां भगवत्प्राप्तौ त एव युक्ततमा वक्तव्याः कथं सगुणब्रह्मोपासकान्युक्ततमानुक्तवानसीत्याशङ्क्याऽऽह—न हीति ॥ ४ ॥

किंतु—

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ ५ ॥

क्लेशोऽधिकतरो यद्यपि मत्कर्मादिपराणां क्लेशोऽधिक एव क्लेशोऽधिकतरस्त्वक्षरात्मनां परमार्थदर्शिनां देहाभिमानपरित्यागनिमित्तोऽव्यक्तासक्तचेतसामव्यक्त आसक्तं चेतो येषां तेऽव्यक्तासक्तचेतसस्तेषामव्यक्तासक्तचेतसाम् । अव्यक्ता हि यस्माद्या गतिरक्षरात्मिका दुःखं सा देहवद्भिर्देहाभिमानवद्भिरवाप्यतेऽतः क्लेशोऽधिकतरः । अक्षरोपासकानां यद्वर्तनं तदुपरिष्ठाद्वक्ष्यामः ॥ ५ ॥

सगुणोपासकेष्वपि कथमित्याह—किं त्विति । अक्षरोपासनस्य सुकरत्वादुपासनान्तरस्य सुकरत्वादित्यभिप्रेत्याऽऽह—क्लेश इति । अधिक एवेतरेषां द्वैतदर्शिभ्यः कामिभ्य इति शेषः । तेषां क्लेशस्याधिकतरत्वे हेतुं मत्वा विशिनष्टि—देहेति । अव्यक्तमत्यन्तसूक्ष्मं निर्विशेषमक्षरं तस्मिन्नासक्तमभिविनिष्टं चेतो येषां तेषामिति यावत् । अक्षरोपासकानां क्लेशस्याधिकतरत्वे भगवानेव हेतुमाह—अव्यक्तेति । दुःखं दुःखेन कृच्छ्रेणेति यावत् । अतो देहाभिमानत्यागादित्यर्थः । ते कथं जानन्ते तत्राऽऽह—अक्षरेति ॥ ५ ॥

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

ये त्विति । ये तु सर्वाणि कर्माणि मयीश्वरे संन्यस्य मत्परा अहं परो येषां ते मत्पराः सन्तोऽनन्येनैवाविद्यमानमन्यदालम्बनं विश्वरूपं देवमात्मानं मुक्त्वा यस्य सोऽनन्यस्तेनानन्येनैव केन योगेन समाधिना मां ध्यायन्तश्चिन्तयन्त उपासते ॥ ६ ॥

यद्यक्षरोपासका मामेवाऽऽप्नुवन्तीति विशेष्यन्ते तर्हि सगुणोपासकास्त्वां नाऽऽप्नुवन्ति न तेषामपि क्रमेण मत्प्राप्तेरित्याह—ये त्विति । तुशब्दः शङ्कानिवृत्त्यर्थः ॥ ६ ॥

तेषां किम्—

तेषामहं समुद्धर्ता मृत्युसंसारसागरात् ।

भवामि न चिरात्पार्थ मय्यावेशितचेतसाम् ॥ ७ ॥

तेषां मत्प्राप्तनैकपराणामहमीश्वरः समुद्धर्ता । कुत इत्याह । मृत्यु-संसारसागरात्, मृत्युयुक्तः संसारो मृत्युसंसारः स एव सागर इव सागरो दुरुत्तरत्वात्तस्मान्मृत्युसंसारसागरादहं तेषां समुद्धर्ता भवामि न चिरात्किं तर्हि क्षिप्रमेव हे पार्थ मय्यावेशितचेतसां मयि विश्वरूप आवेशितं प्रवेशितं समाहितं चेतो येषां ते मय्यावेशितचेतसस्तेषाम् ॥ ७ ॥ तेषां भगवद्ध्यायिनां किं फलतीति शङ्कामनुभाष्य फलमाह—तेषामित्यादिना । समुद्धर्ता सम्यगूर्ध्वं नेता ज्ञानावष्टम्भदानेनेत्यर्थः । मृत्युरज्ञानं मरणाद्यनर्थहेतुत्वात्तेन कार्यतया युक्तः संसारः ॥ ७ ॥

यत एवं तस्मात्—

मय्येव मन आधत्स्व मयि बुद्धिं निवेशय ।

निवसिष्यसि मय्येव अत ऊर्ध्वं न संशयः ॥ ८ ॥

मय्येव विश्वरूप ईश्वरे मनः संकल्पविकल्पात्मकमाधत्स्व स्थापय मय्येवाध्यवसायं कुर्वतीं बुद्धिमाधत्स्व निवेशय । ततस्ते किं स्यादिति शृणु निवसिष्यसि निवत्स्यसि निश्चयेन मदात्मना मयि निवासं करिष्यस्येवातः शरीरपातादूर्ध्वं न संशयः संशयोऽत्र न कर्तव्यः ॥ ८ ॥

भगवदुपासना विशिष्टफलेत्येवं यतः सिद्धमतो भगवन्निष्ठायां प्रयतितव्यमित्याह—यत इति । असंहिताकरणं श्लोकपूरणार्थम् । मनोबुद्धयोर्भगवत्यवस्थापने प्रश्नपूर्वकं फलमाह—तत इति । भगवन्निष्ठस्य तत्प्राप्तौ प्रतिबन्धाभावं सूचयति—संशयोऽत्रेति ॥ ८ ॥

अथ चित्तं समाधातुं न शक्नोषि मयि स्थिरम् ।

अभ्यासयोगेन ततो मामिच्छाऽऽप्तुं धनंजय ॥ ९ ॥

अयेति । अथैवं यथाऽवोचाम तथा मयि चित्तं समाधातुं स्थापयितुं स्थिरमचलं न शक्नोषि चेत्ततः पश्चादभ्यासयोगेन चित्तस्यैकस्मिन्नालम्बने सर्वतः समाहृत्य पुनः पुनः स्थापनमभ्यासस्तत्पूर्वको योगः समाधानलक्षणस्तेनाभ्यासयोगेन मां विश्वरूपमिच्छ प्रार्थयस्वाऽऽप्तुं प्राप्तुं हे धनंजय ॥ ९ ॥

मतप्रदर्शनपूर्वकं भगवत्प्राप्तावुपायान्तरमाह—अथेत्यादिना । एकमालम्बनं स्थूलं प्रतिमादि । समाधानं ततोऽभ्यन्तरे विश्वरूपे चित्तैकाग्र्यम् ॥ ९ ॥

अभ्यासेऽप्यसमर्थोऽसि मत्कर्मपरमो भव ।

मदर्थमपि कर्माणि कुर्वन्सिद्धिमवाप्स्यसि ॥ १० ॥

अभ्यासेऽपीति । अभ्यासेऽप्यसमर्थोऽस्यशक्तोऽसि तर्हि मत्कर्मपरमो भव मदर्थं कर्म मत्कर्म तत्परमो मत्कर्मप्रधान इत्यर्थः । अभ्यासेन विना मदर्थमपि कर्माणि केवलं कुर्वन्सिद्धिं सत्त्वशुद्धियोगज्ञानप्राप्तिद्वारेणावाप्स्यसि ॥ १० ॥

द्वैताभिनिवेशादभ्यासाधीने योगेऽपि सामर्थ्याभावे पुनरुपायान्तरमाह—अभ्यासेऽपीति । अभ्यासयोगेन विना भगवदर्थं कर्माणि कुर्वाणस्य किं स्यादित्याशङ्क्याऽऽह—अभ्यासेनेति । सिद्धिर्ब्रह्मभावः । अपिरुक्तव्यवधिसूचनार्थः ॥ १० ॥

अथैतदप्यशक्तोऽसि कर्तुं मद्योगमाश्रितः ।

सर्वकर्मफलत्यागं ततः कुरु यतात्मवान् ॥ ११ ॥

अथैतदिति । अथ पुनरेतदपि यदुक्तं मत्कर्मपरमत्वं तत्कर्तुमशक्तोऽसि मद्योगमाश्रितो मयि क्रियमाणानि कर्माणि संन्यस्य यत्करणं तेषामनुष्ठानं स मद्योगस्तमाश्रितः सन्सर्वकर्मफलत्यागं सर्वेषां कर्मणां फलसंन्यासं सर्वकर्मफलत्यागं ततोऽनन्तरं कुरु यतात्मवान्संयतचित्तः सन्नित्यर्थः ॥ ११ ॥

भगवत्कर्मपरत्वमप्यशक्यमिति शङ्कते—अथेति । बहिर्विषयाकृष्टचेतस्त्वादित्यर्थः । तर्हि भगवत्प्राप्त्युपायत्वेन संयतचित्तो भूत्वा कर्मफलसंन्यासं कुर्वित्याह—मद्योगमिति ॥ ११ ॥

इदानीं सर्वकर्मफलत्यागं स्तौति —

श्रेयो हि ज्ञानमभ्यासाज्ज्ञानाद्ध्यानं विशिष्यते ।

ध्यानात्कर्मफलत्यागस्त्यागाच्छान्तिरनन्तरम् ॥ १२ ॥

श्रेयो हि प्रशस्यतरं ज्ञानं कस्मादविवेकपूर्वकादभ्यासात्तस्मादपि ज्ञानाज्ज्ञानपूर्वकं ध्यानं विशिष्यते । ज्ञानवतो ध्यानादपि कर्मफल-
त्यागो विशिष्यत इत्यनुषज्यते । एवं कर्मफलत्यागात्पूर्वविशेषणवतः
शान्तिरूपशमः सहेतुकस्य संसारस्यानन्तरमेव स्यान्न तु कालान्तरम-
पेक्षते । अज्ञस्य कर्मणि प्रवृत्तस्य पूर्वोपदिष्टोपायानुष्ठानाशक्तौ सर्वक-
र्मणां फलत्यागः श्रेयःसाधनमुपदिष्टं न प्रथममेवातश्च श्रेयो हि ज्ञान-
मभ्यासादित्युत्तरोत्तरविशिष्टत्वोपदेशेन सर्वकर्मफलत्यागः स्तूयते संप-
न्नसाधनानुष्ठानाशक्तावनुष्ठेयत्वेन श्रुतत्वात् । केन साधर्म्येण स्तुतिर्वं
“ यदा सर्वे प्रमुच्यन्ते ” इति सर्वकामप्रहाणादमृतत्वमुक्तं तत्प्रसिद्धम् ।
कामाश्च सर्वे श्रौतस्मार्तसर्वकर्मणां फलानि । तत्त्यागे च विदुषो
ज्ञाननिष्ठस्यानन्तरैव शान्तिरिति सर्वकामत्यागसामान्यमङ्गकर्मफलत्या-
गस्यास्तीति तत्सामान्यात्सर्वकर्मफलत्यागस्तुतिरियं प्ररोचनार्था ।
यथाऽगस्त्येन ब्राह्मणेन समुद्रः पीत ईतीदानींतना अपि ब्राह्मणा ब्राह्म-
णत्वसामान्यात्स्तूयन्ते । एवं कर्मफलत्यागात्कर्मयोगस्य श्रेयःसाधनत्व-
मभिहितम् ॥ १२ ॥

उत्तरश्लोकतात्पर्यमाह—इदानीमिति । ज्ञानं शब्दयुक्तिभ्यामात्मनिश्चयः । अभ्यासो
ज्ञानार्थश्रवणाभ्यासो निश्चयपूर्वको ध्यानाभ्यासो वा । तस्य विशिष्यमाणत्वे साक्षा-
त्कारहेतुत्वं हेतुः । त्यागस्य विशिष्टत्वे हेतुमाह—एवमिति । प्रीणातु भगवानेति
तस्मिन्कर्मसंन्यासपूर्वकमित्यर्थः । पूर्वविशेषणवतो नियतचित्तस्य पुंसो यथोक्तत्यागा-
दित्यर्थः । अनन्तरमेवेत्युक्तं व्यनक्ति—न त्विति । ननु कर्मफलत्यागस्य सद्यः
शान्तिकरत्वे सम्यग्धीरेव तथेति श्रुतिस्मृतिप्रसिद्धिर्विरुध्येत तत्राऽऽह—अज्ञस्येति ।
दीर्घेण कालेनाऽऽदरनैन्तर्यानुष्ठिताद्ध्यानाद्वस्तुसाक्षात्कारद्वारा संसारदुःखोपशान्तेस्त-
थाविधाद्ध्यानात्यागस्य विशिष्टकोक्तेस्तदीयस्तुतिरत्रेष्टेत्याह—अतश्चेति । तत्र हेतु-
माह—संपन्नेति । संपन्नानि प्राप्तानि साधनान्यक्षरोपासनादीनि तेषां मध्ये पूर्वपूर्व-

स्यानुष्ठानाशक्तावुत्तरोत्तरस्यानुष्ठेयत्वेनोपदेशाभ्यागे चोपदेशपर्यवसानादित्यर्थः । त्यागे विशिष्टत्ववचनस्य केन साधर्म्येण तं प्रति स्तुतित्वमिति पृच्छति-केनेति । उत्तरमाह-यदेति । अमृतत्वमुक्तमथ मर्त्योऽमृतो भवतीति शेषादिति शेषः । कामप्रहाणस्यामृतत्वार्थत्वमथाकामयमान इत्यादावापि सिद्धमित्याह—तदिति । कामत्यागस्यामृतत्वहेतुत्वेऽपि कथं कर्मफलत्यागस्य तद्धेतुत्वमित्याशङ्क्याऽऽह—कामाश्चेति । कर्मफलत्यागादेव शान्तिश्चेज्ज्ञाननिष्ठोपेक्षितेत्याशङ्क्याऽऽह—तत्त्यागे चेति । तथाऽपि कथमज्ञस्य कर्मफलत्यागस्तुतिरित्याशङ्क्याऽऽह—इति सर्वेति । विद्यावतस्त्यागवद्विद्वत्यागस्यापि त्यागत्वाविशेषाद्विशिष्टत्वोक्तिर्युक्तेति स्तुतिमुपसंहरति—इति तत्सामान्यादिति । किमर्था स्तुतिरित्याशङ्क्य त्यागे शक्तिमुत्पाद्य प्रवर्तयितुमित्याह—प्ररोचनार्येति । त्यागस्तुतिं दृष्टान्तेन स्पष्टयति—यथेति । फलत्यागः श्रेयोहेतुश्चेत्कर्मत्यागादपि फलत्यागसिद्धेरलं कर्मानुष्ठानेनेत्याशङ्क्याऽऽह—एवं कर्मेति । फलामिलापं त्यक्त्वा कर्मानुष्ठानस्यार्पितस्येश्वरे श्रेयोहेतुताया विवक्षितत्वान्नानुष्ठानानर्थक्यमित्यर्थः

॥ १२ ॥

अत्र चाऽऽत्मे श्वरभेदमाश्रित्य विश्वरूप ईश्वरे चेतःसमाधानलक्षणो योग उक्त ईश्वरार्थं कर्मानुष्ठानादि च । ‘अथैतदप्यशक्तोऽसि’ इत्यज्ञानकार्यसूचनान्नाभेददर्शिनोऽक्षरोपासकस्य कर्मयोग उपपद्यत इति दर्शयति । तथा कर्मयोगिनोऽक्षरोपासनानुपपत्तिं दर्शयति भगवान् ‘ते प्राप्नुवन्ति मामेव’ इति । अक्षरोपासकानां कैवल्यप्राप्तौ स्वातन्त्र्यमुक्त्वेतरेषां पारतन्त्र्यमीश्वराधीनतां दर्शितवांस्तेषामहं समुद्धर्तेति । यदि ईश्वरस्याऽऽत्मभूतास्ते मता अभेददर्शित्वादक्षररूपा एव त इति समुद्धरणकर्मवचनं तान्प्रत्यपेक्षलं स्यात् । यस्माच्चार्यजनस्यात्यन्तमेव हितैषी भगवांस्तस्य सम्यग्दर्शनानन्वितं कर्मयोगं भेददृष्टिमन्तमेवोपदिशति । न चाऽऽत्मानमीश्वरं प्रमाणतो बुद्ध्वा कस्यचिद्गुणभावं जिगमिषति कश्चिद्विरोधात् । तस्मादक्षरोपासकानां सम्यग्दर्शननिष्ठानां संन्यासिनां त्यक्तसर्वेषणानाम् ‘अद्वेष्टा सर्वभूतानाम्’ इत्यादिधर्मपूगं साक्षादमृतत्वकारणं वक्ष्यामीति प्रवर्तते—

अद्वेष्टा सर्वभूतानां मैत्रः करुण एव च ।

निर्ममो निरहंकारः समदुःखसुखः क्षमी ॥ १३ ॥

अद्वेष्टा सर्वभूतानां न द्वेष्टाऽऽत्मनो दुःखहेतुमपि न किञ्चिद्वेष्टि

सर्वाणि भूतान्यात्मत्वेन हि पश्यति । मैत्रो मित्रभावो मैत्री मित्रतया
वर्तत इति मैत्रः । करुण एव च करुणा कृपा दुःखितेषु दया तद्वाङ्क-
रुणः सर्वभूताभयप्रदः संन्यासीत्यर्थः । निर्ममो ममप्रत्ययवर्जितो निर-
हंकारो निर्गताहंप्रत्ययः । समदुःखसुखः समे दुःखसुखे द्वेषरागयोरप्रव-
र्तके यस्य स समदुःखसुखः क्षमी क्षमावानाक्रुष्टोऽभिहतो वाऽविक्रिय
एवाऽऽस्ते ॥ १३ ॥

संप्रत्यद्वेष्टेत्याद्यवतारयितुं वृत्तं कीर्तयति—अत्र चेति । तयोश्चेदात्यन्तिकोऽभेदो न
तर्ह्यश्वरे मनःसमाधानरूपो योगोऽत्यन्ताभेदे ध्यातृध्येयत्वाभावात् । न चात्यन्ताभेदे
कर्मानुष्ठानं तत्फलत्यागो वा परस्परं तदयोगादित्यर्थः । भगवदुक्तिसामर्थ्यादापि कर्म-
योगादि नाभेददृष्टिमतो भवतीत्याह—अयेति । अक्षरोपासकस्य कर्मयोगायोगवत्क-
र्मयोगिनोऽक्षरोपासनानुपपत्तिरपि दर्शितेत्याह—तथेति । अक्षरोपासकाः सम्यग्धीनिष्ठा
यथाज्ञानं भगवन्तमेवाऽऽप्नुवन्ति न तथा कर्मिणः साक्षात्तदाप्तावुचितास्तथा च
कर्मिणो नाक्षरोपासनासिद्धिरित्यर्थः । इतश्चाक्षरोपासनं कर्मानुष्ठानं न चैकत्र युक्तमि-
त्याह—अक्षरेति । नन्वाक्षरोपासकवदन्येषामपीश्वरात्मत्वाविशेषात्कुतस्तदधीनत्वं
तत्राऽऽह—यदीति । कर्मयोगस्याक्षरोपास्तेश्च *युगपदेकत्रायोगे हेत्वन्तरमाह—
यस्माच्चेति । कुरु कर्मैवेत्यादाविति शेषः । किंचाक्षरोपासको वाक्यादीश्वरमात्मानं
वेत्ति नासौ क्रियायां गुणत्वेन कर्तृत्वमनुभवति गुणत्वेश्वरत्वयोरेकत्र व्याघातादतोऽपि
नाक्षरोपासनं कर्मानुष्ठानं चैकत्र युक्तमित्याह—न चेति । अक्षरोपास्तिकर्मयोगयो-
रेकत्र xपर्यायायोगे फलितमाह—तस्मादिति । अज्ञानां कर्मिणां वक्ष्यमाणधर्मजा-
तस्य साकरयेनायोगादक्षरनिष्ठानामेवेदमुच्यतेऽविरुद्धांशस्य तु सर्वार्थत्वमिष्टमेवेत्यर्थः ।
सर्वेषां भूतानां मध्ये यो दुःखहेतुस्तं विद्वानपि द्वेष्टयेवेत्याशङ्क्याऽऽह—आत्मन इति ।
तत्र हेतुः—सर्वाणीति । सर्वभूतानामित्युभयतः संबध्यते । ममप्रत्ययवर्जितो देहेऽपीति
शेषः । वृत्तस्वाध्यायकृताहंकारान्निष्क्रान्तत्वमाह—निर्गतेति ॥ १३ ॥

संतुष्टः सततं योगी यतात्मा दृढनिश्चयः ।

मय्यर्पितमनोबुद्धिर्यो मद्भक्तः स मे प्रियः ॥ १४ ॥

संतुष्ट इति । संतुष्टः सततं नित्यं देहस्थितिकारणस्य लाभेऽलाभे
चोत्पन्नालंप्रत्ययस्तथा गुणबल्लभा विपर्यये च संतुष्टः सततं योगी समा-

* अत्र युगपच्छब्दः पर्यायस्याप्युपलक्षकः । x अत्रत्यपर्यायशब्दो यौगपद्यस्याप्युपलक्षकः ।

१ घ. मित्रे भवो । छ. झ. मित्रे भावो । २ ख. घ. झ. मैत्रो । छ. मैत्रं । ३ क. ख. घ.
छ. 'या वा व' । ४ क. 'कत्रायो' । ५ क. ख. 'षः । व्रतस्वा' ।

हितचित्तो यतात्मा संयतस्वभावो दृढनिश्चयो दृढः स्थिरो निश्चयोऽध्य-
वसायो यस्याऽऽत्मतत्त्वविषये स दृढनिश्चयो मय्यर्पितमनोबुद्धिः संक-
ल्पात्मकं मनोऽध्यवसायलक्षणा बुद्धिस्ते मय्येवार्पिते स्थापिते यस्य
संन्यासिनः स मय्यर्पितमनोबुद्धिर्य ईदृशो मद्भक्तः स मे प्रियः प्रियो
हि ज्ञानिनोऽत्यर्थमहं स च मम प्रिय इति सप्तमेऽध्याये सूचितं तदिह
प्रपञ्च्यते ॥ १४ ॥

अक्षरोपासकस्य ज्ञानवतो विशेषणान्तराण्याह—संतुष्ट इति । सततमिति सर्वत्र
संबध्यते । कार्यकरणसंघातः स्वभावशब्दार्थः । स्थिरत्वं कुतर्कादिनाऽनभिभवनीयत्वम् ।
मद्भक्तो मद्भजनपरो ज्ञानवानिति यावत् । ज्ञानवतो भगवत्प्रियत्वे प्रमाणमाह—प्रियो
इति । किमर्थं तर्हि पुनरुच्यते तत्राऽऽह—तदिहेति ॥ १४ ॥

यस्मान्नोद्विजते लोको लोकान्नोद्विजते च यः ।

हर्षामर्षभयोद्वेगैर्मुक्तो यः स च मे प्रियः ॥ १५ ॥

यस्मादिति । यस्मात्संन्यासिनो नोद्विजते नोद्वेगं गच्छति न संत-
प्यते न संक्षुब्धते लोकः । तथा लोकान्नोद्विजते च यः । हर्षामर्षभ-
योद्वेगैर्हर्षश्चामर्षश्च भयं चोद्वेगश्च तैर्हर्षामर्षभयोद्वेगैर्मुक्तः । हर्षः प्रियला-
भेऽन्तःकरणस्योत्कर्षो रोमाञ्चनाश्रुपातादिलिङ्गः । अमर्षोऽसहिष्णुता भयं
त्रास उद्वेग उद्विगता तैर्मुक्तो यः स च मे प्रियः ॥ १५ ॥

उद्वेगादिराहित्यमपि ज्ञानवतो विशेषणमित्याह—यस्मादिति । न केवलमुद्वेगं
प्रत्यपादानत्वमेव संन्यासिनोऽनुपपन्नं किंतु तत्कर्तृत्वमपीत्याह—तथेति । असहि-
ष्णुता परकीयप्रकर्षस्येति शेषः । त्रासस्तम्करादिदर्शनाधीनः । उद्विगत्वमचेतनाच्चे-
(चे)तनाधीनस्य लोकादि(द)तिगतत्वाद् ॥ १५ ॥

अनपेक्षः शुचिर्दक्ष उदासीनो गतव्यथः ।

सर्वारम्भपरित्यागी यो मद्भक्तः स मे प्रियः ॥ १६ ॥

अनपेक्ष इति । देहेन्द्रियविषयसंबन्धादिष्वपेक्षाविषयेष्वनपेक्षो निः-
स्पृहः शुचिर्बाह्येनाभ्यन्तरेण च शौचेन संपन्नो दक्षः प्रत्युत्पन्नेषु कार्येषु
सद्यो यथावत्प्रतिपत्तुं समर्थः । उदासीनो न कस्यचिन्मित्रादेः पक्षं
भजते यः स उदासीनो यतिर्गतव्यथो गतभयः । सर्वारम्भपरि-
त्यागी, आरभ्यन्त इत्यारम्भा इहामुत्रफलभोगार्थानि कामहेतूनि

कर्माणि सर्वारम्भास्तान्परित्यक्तं शीलमस्येति सर्वारम्भपरित्यागी यो
मद्भक्तः स मे प्रियः ॥ १६ ॥

निरपेक्षत्वादिकमपि ज्ञानिनो विशेषणमित्याह—अनपेक्ष इति । आदिपदमपेक्षणी-
यसर्वसंग्रहार्थं, प्रतिपत्तव्येषु प्रतिपत्तुं कर्तव्येषु कर्तुं चेत्यर्थः । परैस्ताडितस्यापि गता
व्यथा मयमस्येति व्युत्पत्तिमाश्रित्याऽऽह—गतेति । न च क्षमीत्यनेन पौनरुक्त्यं
प्रत्युत्पन्नयामपि व्यथायामपकर्तृष्वनपकर्तृत्वं क्षामित्वमित्यभ्युपगमात् ॥ १६ ॥

किंच—

यो न हृष्यति न द्वेष्टि न शोचति न काङ्क्षति ।

शुभाशुभपरित्यागी भक्तिमान्यः स मे प्रियः ॥ १७ ॥

यो न हृष्यतीष्टप्राप्तौ न द्वेष्ट्यनिष्टप्राप्तौ न शोचति प्रियवियोगे न
चाप्राप्तं काङ्क्षति शुभाशुभे कर्मणी परित्यक्तं शीलमस्येति शुभाशुभप-
रित्यागी भक्तिमान्यः स मे प्रियः ॥ १७ ॥

द्वेषहर्षादिराहित्यमपि ज्ञानिनो लक्षणमित्याह—किंचेति । सर्वारम्भपरित्यागी-
त्यनेन विहितकाम्यत्यागस्योक्तत्वाद्धिहितादन्यत्र मा संकोचीति विशिनष्टि—
शुभाशुभेति ॥ १७ ॥

समः शत्रौ च मित्रे च तथा मानापमानयोः ।

शीतोष्णसुखदुःखेषु समः सङ्गविवर्जितः ॥ १८ ॥

सम इति । समः शत्रौ च मित्रे च तथा मानापमानयोः पूजापरि-
भवयोः शीतोष्णसुखदुःखेषु समः सर्वत्र च सङ्गविवर्जितः ॥ १८ ॥

अद्वेष्टेत्यादिना द्वेषादिविशेषाभाव उक्तः, संप्रति सर्वत्रैवाविकृतचित्तत्वमुच्यते । सर्वत्र
चेतने स्यादावचेतने च चन्दनादावित्यर्थः ॥ १८ ॥

किंच—

तुल्यनिन्दास्तुतिर्मौनी संतुष्टो येन केनचित् ।

धनिकेतः स्थिरमतिर्भक्तिमान्मे प्रियो नरः ॥ १९ ॥

तुल्यनिन्दास्तुतिः, निन्दा च स्तुतिश्च निन्दास्तुती ते तुल्ये यस्य
स तुल्यनिन्दास्तुतिर्मौनी मौनवान्संयतवक्त्रसंतुष्टो येन केनचिच्छरीर-
स्थितिप्राप्तेन । तथा चोक्तम्—

येन केनचिदाच्छन्नो येन केनचिदाश्रितः ।

यत्र कचनशायी स्यात्तं देवा ब्राह्मणं विदुः ॥ इति ।

किंचानिकेतो निकेत आश्रयो निवासो नियतो न विद्यते यस्य सोऽ-
निकेतो नागार इत्यादिस्मृत्यन्तरात् । स्थिरमतिः स्थिरा परमार्थवस्तु-
विषया मतिर्यस्य स स्थिरमतिर्भक्तिमान्मे प्रियो नरः ॥ १९ ॥

वाग्यमत्वादिविशेषणमपि ज्ञाननिष्ठस्यास्तीत्याह—किंचेति । निन्दा दोषसंकी-
र्तनं, स्तुतिर्गुणगणनम् । देहस्थितिमात्रफलेनान्नादिना ज्ञानिनः संतुष्टत्वे स्मृतिं प्रमा-
णयति—तथा चेति । नियतनिवासराहित्यमपि ज्ञानवतो विशेषणमित्याह—किंचेति ।

न कुड्यां नोदके सङ्गो न चैले न त्रिपुङ्करे ।

नागारे नाऽऽसने नान्ने यस्य वै मोक्षवित्तु सः ॥

इति स्मृतिमुक्तेऽर्थे प्रमाणयति—नेत्यादिना । पुनः पुनर्भक्तेर्ग्रहणमपवर्गमार्गस्य
परमार्थज्ञानस्थोपायत्वार्थम् ॥ १९ ॥

अद्वेष्टा सर्वभूतानामित्यादिनाऽक्षरस्योपासकानां निवृत्तसर्वेषणानां
संन्यासिनां परमार्थज्ञाननिष्ठानां धर्मजातं प्रक्रान्तमुपसंहियते—

ये तु धर्म्यामृतमिदं यथोक्तं पर्युपासते ।

श्रद्धधाना मत्परमा भक्तास्तेऽतीव मे प्रियाः ॥ २० ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे भक्तियोगो

नाम द्वादशोऽध्यायः ॥ १२ ॥

=====

ये तु संन्यासिनो धर्म्यामृतं धर्मादनपेतं धर्म्यं च तदमृतं च तदमृत-
त्वहेतुत्वादिदं यथोक्तमद्वेष्टा सर्वभूतानामित्यादिना पर्युपासतेऽनुतिष्ठन्ति
श्रद्धधानाः सन्तो मत्परमा यथोक्तोऽहमक्षरात्मा परमो निरतिशया गति-
र्येषां ते मत्परमात्मा मद्भक्ताश्चोत्तमां परमार्थज्ञानलक्षणां भक्तिमाश्रितास्तेऽ-
तीव मे प्रियाः । प्रियो हि ज्ञानिनोऽत्यर्थमिति यत्सुखं तद्व्याख्या-
येहोपसंहृतं भक्तास्तेऽतीव मे प्रिया इति । यस्माद्धर्म्यामृतमिदं यथोक्त-
मनुतिष्ठन्भगवतो विष्णोः परमेश्वरस्यातीव मे प्रियो भवति तस्मादिदं

धर्म्यामृतं मुमुक्षुणा यत्नतोऽनुष्ठेयं विष्णोः प्रियं परं धाम जिगमिषुणेति
वाक्यार्थः ॥ २० ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-
श्रीमच्छंकरभगवतः कृतौ श्रीमद्भगवद्गीताभाष्ये भक्ति-
योगो नाम द्वादशोऽध्यायः ॥ १२ ॥

अद्वेष्टेत्यादिधर्मजातं ज्ञानवतो लक्षणमुक्तं तदुपपादितमनूद्योपसंहारश्लोकमवतारयति—
अद्वेष्टेत्यादिना । चतुर्थपादस्य तात्पर्यमाह—प्रियो हीति । यद्यपि यथोक्तं धर्मजातं
ज्ञानवतो लक्षणं तथाऽपि जिज्ञासूनां ज्ञानोपायत्वेन यत्नादनुष्ठेयमिति वाक्यार्थमुपसं-
हरति—यस्मादिनि । तदेवं सोपाधिकाभिध्यानपरिपाकान्निरुपाधिकमनुसंदधानस्या-
द्वेष्टा सर्वभूतानामित्यादिधर्मविशिष्टस्य मुख्यस्याधिकारिणः श्रवणाद्यावर्तयतस्तत्त्वसा-
क्षात्कारसंभवात्ततो मुक्त्युपपत्तेस्तद्वेतुवाक्यार्थधीविषयत्वयोग्यस्तत्पदार्थोऽनुसंधेय इति
सिद्धम् ॥ २० ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते
श्रीमद्भगवद्गीताशांकरभाष्यव्याख्याने द्वादशोऽध्यायः ॥ १२ ॥

(श्लोकानामादितः समष्टयङ्काः—४६०)

अथ त्रयोदशोऽध्यायः ।

सप्तमेऽध्याये सूचिते द्वे प्रकृती ईश्वरस्य । त्रिगुणात्मिकाऽष्टधा भिन्नाऽ-
परा संसारहेतुत्वात्परा चान्या जीवभूता क्षेत्रज्ञलक्षणेश्वरात्मिका ।
याभ्यां प्रकृतिभ्यामीश्वरो जगदुत्पत्तिस्थितिलयहेतुत्वं प्रतिपद्यते । तत्र
क्षेत्रक्षेत्रज्ञलक्षणप्रकृतिद्वयनिरूपणद्वारेण तद्वत् ईश्वरस्य तत्त्वनिर्धार-
णार्थं क्षेत्राध्याय आरभ्यते । अतीतानन्तराध्याये चाद्वेष्टा सर्वभूतानामि-
त्यादिना यावदध्यायपरिसमाप्तिस्तावत्तत्त्वज्ञानिनां संन्यासिनां निष्ठा
यथा ते वर्तन्त इत्येतदुक्तं, केन पुनस्ते तत्त्वज्ञानेन युक्ता यथोक्तधर्मा-
चरणाद्भगवतः प्रिया भवन्तीत्येवमर्थश्रायमध्याय आरभ्यते । प्रकृतिश्च
त्रिगुणात्मिका सर्वकार्यकरणविषयाकारेण परिणता पुरुषस्य भोगा-
पवर्गार्थकर्तृव्यतया देहेन्द्रियाद्याकारेण संहन्यते सोऽयं संघात इदं
शरीरं तदेतत्—

श्रीभगवानुवाच—

इदं शरीरं कौन्तेय क्षेत्रमित्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः ॥ १ ॥

इदमिति सर्वनाम्नोक्तं विशिनष्टि शरीरमिति । हे कौन्तेय क्षतत्राणा-
त्क्षयात्क्षरणात्क्षेत्रवद्वाऽस्मिन्कर्मफलनिवृत्तेः क्षेत्रमिति । इतिशब्द एवं-
शब्दपदार्थकः क्षेत्रमित्येवमभिधीयते कथ्यते । एतच्छरीरं क्षेत्रं यो वेत्ति
विजानात्यापादस्तलमस्तकं ज्ञानेन विषयी करोति स्वाभाविकेनौपदेशि-
केन वा वेदनेन विषयी करोति विभागशस्तं वेदितारं प्राहुः कथयन्ति
क्षेत्रज्ञ इति । इतिशब्द एवंशब्दपदार्थक एव पूर्ववत्क्षेत्रज्ञ इत्येवमाहुः ।
के तद्विदस्तौ क्षेत्रक्षेत्रज्ञौ ये विदन्ति ते तद्विदः ॥ १ ॥

प्रथममध्यमयोः षट्कयोस्त्वंतत्पदार्थावुक्तौ, अन्तिमस्तु षट्को वाक्यार्थनिष्ठः सम्य-
ग्धीप्रधानोऽधुनाऽऽरभ्यते । तत्र क्षेत्राध्यायमन्तिमषट्काद्यमवतितारयिषुर्व्यवहितं वृत्तं
कीर्तयति—सप्तम इति । प्रकृतिद्वयस्य स्वातन्त्र्यं वारयति—ईश्वरस्येति । भूमि-
रित्यादिनोक्ता सत्त्वादिरूपा प्रकृतिरपरेत्यत्र हेतुमाह—संसारोति । इतस्त्वन्यामि-
त्यादिनोक्तां प्रकृतिमनुक्रामति—परा चेति । परत्वे हेतुं सूचयति—ईश्वरात्मिकेति ।
किमर्थमीश्वरस्य प्रकृतिद्वयमित्याशङ्क्य कारणत्वार्थमित्याह—याभ्यामिति । वृत्त-
मनूद्य वर्तिष्यमाणाध्यायारम्भप्रकारमाह—तत्रेति । व्यवहितेन संबन्धमुक्त्वाऽव्यव-
हितेन तं विवक्षुरव्यवहितमनूदति—अतीतेति । निष्ठोक्तेति संबन्धः । निष्ठामेव
व्याचष्टे—यथेति । वर्तन्ते धर्मजातमनुतिष्ठन्ति तथा पूर्वोक्तेन प्रकारेण सर्वमुक्तमिति
योजना । अव्यवहितमेवानूद्य तेनोत्तरस्य संबन्धं संगिरते—केनेति । तत्त्वज्ञानोक्तेरु-
क्तार्थेन समुच्चयार्थश्चकारः । जीवानां सुखदुःखादिभेदभाजां प्रतिक्षेत्रं भिन्नानां नाक्ष-
रेणैक्यमित्याशङ्क्य संसारस्याऽऽत्मधर्मत्वं निराकृत्य संघातनिष्ठत्वं वक्तुं संघातोत्प-
त्तिप्रकारमाह—प्रकृतिश्चेति । भोगश्चापवर्गश्चार्थौ तयोरेव कर्तव्यतयेति यावत् ।
नन्वनन्तरश्लोके शरीरनिर्देशात्तस्योत्पत्तिर्विक्तव्या किमिति संघातस्योच्यते तत्राऽऽह—
सोऽयमिति । उक्तेऽर्थे भगवद्वचनमवतारयति—तदेतदिति । तत्र दृष्टृत्वेन संघातदृ-
श्यादन्यमात्मानं निर्दिशति—इदमिति । उक्तं प्रत्यक्षदृश्यविशिष्टं किञ्चिदिति
शेषः । शरीरस्याऽऽत्मनोऽन्यत्वं क्षेत्रनामनिरुक्त्या ब्रूते—क्षतेति । क्षयो नाशः
क्षरणमपक्षयः । यथा क्षेत्रे बीजमुष्टं फलति तद्वदित्याह—क्षेत्रवद्देति । क्षेत्र-
पदादुपरिस्थितमितिपदं क्षेत्रशब्दविषयमन्यथा वैयर्थ्यादित्याह—इतिशब्द
इति । क्षेत्रमित्येवमनेन क्षेत्रशब्देनेत्यर्थः । दृश्यं देहमुक्त्वा ततोऽ-

तिरिक्तं द्रष्टारमाह—एतदिति । स्वाभार्वकं मनुष्योऽहमिति ज्ञानमौपदेशिकं देहो
नाऽऽत्मा दृश्यत्वादित्यादि विभागशः स्वतोऽतिरिक्तत्वेनेत्यर्थः । क्षेत्रमित्यत्रेतिश-
ब्दवदत्रापीतिशब्दस्य क्षेत्रज्ञशब्दविषयत्वमाह—इतिशब्द इति । क्षेत्रज्ञ इत्येवं
क्षेत्रज्ञशब्देन तं प्राहुरिति संबन्धः । प्रवक्तृन्प्रश्नपूर्वकमाह—क इत्यादिना ॥१॥

एवं क्षेत्रक्षेत्रज्ञावुक्तौ किमेतावन्मात्रेण ज्ञानेन ज्ञातव्याविति नेत्यु-
च्यते—

क्षेत्रज्ञं चापि मां विद्धि सर्वक्षेत्रेषु भारत ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥

क्षेत्रज्ञं यथोक्तलक्षणं चापि मां परमेश्वरमसंसारिणं विद्धि जानीहि ।
सर्वक्षेत्रेषु यः क्षेत्रज्ञो ब्रह्मादिस्तम्बपर्यन्तानेकक्षेत्रोपाधिप्रविभक्तस्त्वं
निरस्तसर्वोपाधिभेदं सदसदादिशब्दप्रत्ययागोचरं विद्धीत्यभिप्रायः ।
हे भारत यस्मात्क्षेत्रक्षेत्रज्ञेश्वरयाथात्म्यव्यतिरेकेण न ज्ञानगोचरमन्यद-
वशिष्टमस्ति तस्मात्क्षेत्रक्षेत्रज्ञयोर्ज्ञेयभूतयोर्यज्ज्ञानं क्षेत्रक्षेत्रज्ञौ येन ज्ञानेन
विषयी क्रियेते तज्ज्ञानं सम्यग्ज्ञानमिति मतमभिप्रायो ममेश्वरस्य विष्णोः ।

दृश्यानां दुःखादीनां भेदकानां यावद्देहभाविनामनात्मधर्मत्वसिद्धये द्रष्टारं देहाद-
न्यमुक्त्वा सांख्यानमिदं तन्मात्रेण मुक्तिनिवृत्तये तस्य सर्वदेहेष्वैकयोक्तिपूर्वकं स्वेन
परमार्थेनाक्षरेणैक्यं वृत्तमनूय प्रश्नद्वारा दर्शयति—एवमित्यादिना । यथोक्तलक्षणं
दृश्याद्देहान्निष्कृष्टं द्रष्टारमित्यर्थः । चापीतिनिपातौ जीवस्याक्षरत्वज्ञानस्य देहादन्य-
त्वज्ञानेन समुच्चयार्थो भिन्नक्रमौ न क्षेत्रज्ञं सांख्यवद्दृश्यादन्यमेव विद्धि किंतु मां
चापि विद्धीति संबध्य(ध्ये)ते । यः सर्वक्षेत्रेष्वेकः क्षेत्रज्ञस्तं मामेव विद्धीति संबन्धं
सूचयति—सर्वेति । तत्तत्क्षेत्रोपाधिकभेदभाजस्तत्तच्छब्दधीगोचरस्य कथं तद्विपरी-
तब्रह्मत्वधीरित्याशङ्क्याऽऽह—ब्रह्मादीति । उत्तरार्धं विभजते—यस्मादिति ।
तदेव विशिनष्टि—क्षेत्रेति । न च भेदविषयत्वान्न सम्यग्ज्ञानं तदिति युक्तं तस्य
विवेकज्ञानस्य वाक्यार्थज्ञानद्वारा मौलौपयिकत्वेन सम्यक्त्वसिद्धि(द्धे)रिति भावः ।

ननु सर्वक्षेत्रेष्वेक एवेश्वरो नान्यस्तव्यतिरिक्तो भोक्ता विद्यते
चेत्तत ईश्वरस्य संसारित्वं प्राप्तमीश्वरव्यतिरेकेण वा संसारिणोऽन्यस्या-
भावात्संसाराभावप्रसङ्गस्तच्चोभयमनिष्टं बन्धमोक्षतद्धेतुशास्त्रानर्थक्यप्र-
सङ्गात्प्रत्यक्षादिप्रमाणविरोधाच्च । प्रत्यक्षेण तावत्सुखदुःखतद्धेतुलक्षणः
संसार उपलभ्यते ।

जीवेश्वरयोरेकत्वमुक्तमाक्षिपति— नन्विति । जीवेश्वरयोरेकत्वे जीवस्येश्वरे वा तस्य जीवे वाऽन्तर्भावो नाऽऽद्यो जीवस्य परस्मादन्यत्वाभावे संसारस्य निरालम्बनत्वानुपपत्त्या परस्यैव तदाश्रयत्वप्रसङ्गादित्यर्थः । “अनश्नन्नन्यो अभिचाकशीति” इति श्रुतेर्न तस्य संसारितेत्याशङ्क्य द्वितीयं दूषयति— ईश्वरोति । जीवे चेदीश्वरोऽन्तर्भवति तदाऽपि ततोऽन्यसंसार्यभावात्तस्य च संसारोऽनिष्ट इति संसारो जगत्यस्तं गच्छेदित्यर्थः । प्रसङ्गद्वयस्येष्टत्वं निराचष्टे—तच्चेति । संसाराभावे तयोरन्यः पिप्पलं स्वाद्वत्तीत्यादिबन्धशास्त्रस्य तद्धेतुकर्मविषयकर्मकाण्डस्य चाऽऽनर्थक्यमीश्वराश्रिते च संसारे तदमोक्तत्वश्रुतेर्ज्ञानकाण्डस्य मोक्षतद्धेतुज्ञानार्थस्याऽऽनर्थक्यमतो न प्रसङ्गयोरिष्टतेत्यर्थः । संसाराभावप्रसङ्गस्यानिष्टत्वे हेत्वन्तरमाह—प्रत्यक्षमादीति । तत्र प्रत्यक्षविरोधं प्रकटयति—प्रत्यक्षेणेति ।

जगद्वैचित्र्योपलब्धेश्च धर्माधर्मनिमित्तः संसारोऽनुमीयते । सर्वमेतदनुपपन्नमात्मेश्वरेकत्वे । न ज्ञानाज्ञानयोरन्यत्वेनोपपत्तेः । दूरमेवे विपरीते विषूची अविद्या या च विद्येति ज्ञाता । तथा च तयोर्विद्याविद्याविषययोः फलभेदोऽपि विरुद्धो निर्दिष्टः श्रेयश्च प्रेयश्चेति । विद्याविषयः श्रेयः प्रेयस्त्वविद्याकार्यमिति । तथा च व्यासः—‘द्वाविमावथ पन्थानौ’ इत्यादि । इमौ द्वावेव पन्थानावित्यादि च । इह च द्वे निष्ठे उक्ते । अविद्या च सह कार्येण विद्यया हातव्येति श्रुतिस्मृतिन्यायेभ्योऽवगम्यते । श्रुतयस्तावत्—“इह चेदवेदीदथ सत्यमास्ति न चेदिहावेदीन्महती विनष्टिः, तमेवं विद्वानमृत इह भवति, नान्यः पन्था विद्यतेऽद्यनाथ, विद्वान्न विभेति कुतश्चन, अविदुषस्तु—अथ तस्य भयं भवति, अविद्यायामन्तरे वर्तमानाः, ब्रह्म वेद ब्रह्मैव भवति, अन्योऽसाक्योऽहमस्मीति न स वेद यथा पशुरेवं स देवानाम्, आत्मविद्याः स इदं सर्वं भवति, यदा चर्मवत्” इत्याद्याः सहस्रशः । स्मृतयश्च—‘अज्ञानेनाऽऽवृतं ज्ञानं तेन मुह्यन्ति जन्तवः’ ‘इहैव तैर्जितः सर्गो येषां साम्ये स्थितं मनः’ ‘समं पश्यन्हि सर्वत्र’ इत्याद्याः ।

आदिशब्दोपात्तमनुमानविरोधमाह—जगदिति । विमतं विचित्रहेतुकं विचित्रकार्यत्वात्पाप्मादादिवादित्यर्थः । प्रत्यक्षानुमानागमविरोधाद्युक्तमैक्यमित्युपसंहरति—सर्वमिति । ऐक्येऽपि संसारित्वमविद्यातो विद्यातोऽसंसारित्वमिति विभागान्नानुपपात्तिरित्युत्तरमाह—नेत्यादिना । तयोः स्वरूपतो विलक्षणत्वे श्रुतिमाह—दूरमिति । (* अविद्या या

च विद्येति प्रसिद्धे एते विद्याविद्ये दूरं विपरीते अत्यन्तविरुद्धे इत्यर्थः । विषूची नाना-
 गती भिन्नफले इत्यर्थः) । स्वरूपतो विरोधवत्फलतोऽपि सोऽस्तीत्याह—तथेति । फल-
 भेदोक्तिमेव व्यनक्ति—विद्येति । तयोर्विलक्षणत्वे वेदव्यासस्यापि संमतिमाह—तथा
 चेति । उक्तेऽर्थे भगवतोऽपि संमतिमुदाहरति—इह चेति । द्वयोरपि निष्ठयोस्तुल्य-
 मुपादेशस्वमिति शङ्कां शातयति—अविद्या चेति । अविद्या सकार्या हातव्येत्यत्र
 श्रुतीरुदाहरति—श्रुतयस्तावदिति । इहेति जीवदवस्थोच्यते, चेच्छब्दो विद्योदय-
 दौर्लभ्यद्योती, अवेदीदहं ब्रह्मेति विदितवानित्यर्थः । अथ विद्यानन्तरमेव सत्यमवितथं
 पुनरावृत्तिवार्जितं कैवल्यं स्यादित्याह—अथेति । अविद्याविषयेऽपि श्रुतिमाह—न
 चेति । जन्ममरणादिरूपा संसृतिर्विनष्टिस्तस्या महत्त्वं सम्यग्ज्ञानं विना निवर्तयितुम-
 शक्यत्वम् । विद्याविषये श्रुत्यन्तरमाह—तमेवमिति । परमात्मानं प्रत्यक्त्वेन यः
 साक्षात्कृतवान्स देही जीवमेव मुक्तो भवतीत्यर्थः । विद्यां विनाऽपि हेत्वन्तरतो मुक्ति-
 माशङ्क्याऽऽह—नेति । भयहेतुमविद्यां निराकुर्वती तज्जं भयमपि निरस्थति विद्ये-
 त्यत्र वाक्यान्तरमाह—विद्वानिति । अविद्याविषये वाक्यान्तरमाह—अविदुष इति ।
 प्रतीच्येकरसे स्वरूपमपि भेदं मन्यमानस्य भेददृष्ट्यनन्तरमेव संसारध्रौव्यमित्यर्थः ।
 तत्रैव श्रुत्यन्तरमाह—अविद्यायामिति । तन्मध्ये तत्परवशतया स्थितास्तत्त्वमजा-
 नन्तो देहाद्यभिमानवन्तो मूढाः संसरन्तीत्यर्थः । विद्याविषये श्रुत्यन्तरमाह—ब्रह्मेति ।
 अविद्याविषये श्रुत्यन्तरमाह—अन्योऽसाविति । भेददृष्टिमनूय तन्निदानमविद्येत्याह—
 नेति । स च मनुष्याणां पशुवद्देवादीनां प्रेष्यतां प्राप्नोतीत्याह—यथेति । विद्या-
 विषये वाक्यान्तरमाह—आत्मविदिति । इदं सर्वं प्रत्यग्भूतं पूर्णं ब्रह्मेत्यर्थः । ज्ञाना-
 देव तु कैवल्यमित्यत्र श्रुत्यन्तरमाह—यदेति । न खल्वाकाशं चर्मवन्मानसो वेष्टयि-
 तुमीष्टे तथा परमात्मानं प्रत्यक्त्वेनाननुभूय न मुच्यत इत्यर्थः । आदिशब्देनानुक्ता
 विद्याविद्याफलभेदार्थाः श्रुतयो गृह्यन्ते । तासां भूयस्त्वेन प्रामाण्यं सूचयति—सहस्रं
 इति । विद्याविद्याविषये स्मृतीरुदाहरति—स्मृतयश्चेति । तत्राविद्याविषयं वाक्यमाह—
 अज्ञानेनेति । विद्याविषयं वाक्यद्वयं दर्शयति—इहेत्यादिना ।

न्यायतश्च—

सर्पान्कुशाग्राणि तथोदपानं ज्ञात्वा मनुष्याः परिवर्जयन्ति ।

अज्ञानतस्तत्र पतन्ति केचिज्ज्ञाने फलं पश्य यथा विशिष्टम् ॥

तथा च देहादिष्वात्मबुद्धिरविद्वान् रागद्वेषादिप्रयुक्तो धर्माधर्मानुष्ठानकृ-
 ज्जायते म्रियते चेत्यवगम्यते देहादिव्यतिरिक्तात्मदर्शिनो रागद्वेषादिप्रहा-
 णापेक्षधर्माधर्मप्रवृत्त्युपशमान्मुच्यन्त इति न केनचित्प्रत्याख्यातुं शक्यं

न्यायतः । तत्रैवं सति क्षेत्रज्ञस्येश्वरस्यैव सतोऽविद्याकृतोपाधिभेदतः संसारित्वमिव भवति । यथा देहाद्यात्मत्वमात्मनः । सर्वजन्तूनां हि प्रसिद्धो देहादिष्वनात्मस्वात्मभावो निश्चितोऽविद्याकृतः । यथा स्थाणौ पुरुषनिश्चयो न चैतावता पुरुषधर्मः स्थाणोर्भवति स्थाणुधर्मो वा पुरुषस्य तथा न चैतन्यं धर्मो देहस्य देहधर्मो वा चैतनस्य । सुखदुःखमोहात्मकत्वादिरात्मनो न युक्तोऽविद्याकृतत्वाविशेषाज्जरामृत्युवत् । नातुल्यत्वादिति चेत्, स्थाणुपुरुषौ ज्ञेयावेव सन्तौ ज्ञात्राऽन्योन्यस्मिन्नध्यस्तावविद्यया देहात्मनोस्तु ज्ञेयज्ञात्रोरेवेतरेतराध्यास इति न समो दृष्टान्तोऽतो देहधर्मो ज्ञेयोऽपि ज्ञातुरात्मनो भवतीति चेत् । नाचैतन्यादिप्रसङ्गात् । यदि हि ज्ञेयस्य देहादेः क्षेत्रस्य धर्माः सुखदुःखमोहेच्छादयो ज्ञातुर्भवन्ति तर्हि ज्ञेयस्य क्षेत्रस्य धर्माः केचनाऽऽत्मनो भवन्त्यविद्याध्यारोपिता जरामरणादयस्तु न भवन्तीति विशेषहेतुर्वक्तव्यः । न भवन्तीत्यस्यनुमानमविद्याध्यारोपितत्वाज्जरादिवदिति हेयत्वादुपादेयत्वाच्चेत्यादि ।

विद्याफलमनर्थध्वस्तिरविद्याफलमनर्थाप्तिरित्येतदन्वयव्यतिरेकारूपन्यायादपि सिध्यतीत्याह—न्यायतश्चेति । तत्रैव पुराणसंमतिमाह—सर्पानिति । उदपानं कूपम् । यथाऽऽत्मज्ञाने विशिष्टं फलं स्यात्तथा पश्यति योजना । न्यायतश्चेत्यन्वयव्यतिरेकारूपं न्यायमुक्तं विवृणोति—यथा चेति । तत्राऽऽदावन्वयमाचष्टे—देहादिष्विति । अनाद्यनिर्वाच्याविद्यावृत्तश्चिदात्मा देहादायनात्मन्यात्मबुद्धिमादधाति तद्युक्तो रागादिना प्रेर्यते तत्प्रयुक्तश्च कर्मानुतिष्ठति तत्कर्ता च यथाकर्म नूतनं देहमादत्ते पुरातनं त्यजतीत्येवमविद्यावैस्त्वे संसारित्वं सिद्धमित्यर्थः । व्यतिरेकमिदानीं दर्शयति—देहादीति । श्रुतियुक्तिभ्यां भेदे ज्ञाते रागादिष्वस्त्या कर्मोपरमादशेषसंसारासिद्धिरित्यविद्याराहित्ये बन्धध्वस्तिरित्यर्थः । उक्तान्वयादेरन्यथासिद्धिं शिथिलयति—इति नेति । उक्तमन्वयादिवादिना केनचिदपि न्यायतो न शक्यं प्रत्याख्यातुं तदन्वयासिद्धिसाधकाभावादित्यर्थः । अन्वयादेरन्यथासिद्धित्वे चोद्यमापे प्राचीनं प्रतिनीतमित्याह—तत्रेति । ज्ञानाज्ञानयोरुक्तन्यायेन स्वरूपभेदे कार्यभेदे च स्वारस्येन परापरयोरैक्येऽपि बुद्ध्याद्युपाधिभेदादविद्यकमात्मनः संसारित्वमामासरूपं प्रातिभासिकं सिध्यतीत्यर्थः । आत्मनो ब्रह्मता स्वतश्चेदहमित्यात्मभावेन ब्रह्मताऽपि भोगादित्याशङ्क्याऽऽह—यथेति । देहाद्यतिरेकस्याऽऽत्मनो वैदिकपक्षे स्वतस्त्वेऽपि तस्मिन्नह-

मिति भात्येव तदतिरिक्तत्वं न भाति किंत्वविद्यातो देहाद्यात्मत्वमेव विपरीतं भासते
 तथाऽऽत्मनो ब्रह्मत्वे स्वाभाविकेऽपि तस्मिन्भात्येव ब्रह्मत्वं न भात्यविद्यातोऽब्रह्मत्व-
 मेव त्वस्य भास्यतीत्यर्थः । आत्मनो देहाद्यात्मत्वमाविद्यं भातीत्युक्तमनुमतेन स्पष्ट-
 यति—सर्वेति । अतस्मिस्तद्बुद्धिरविद्याकृतेत्यत्र दृष्टान्तमाह—यथेति । पुरःस्थिते
 वस्तुनि स्थाणावविद्यया पुमानिति निश्चयो जायते तथा देहादावनात्मन्यात्मधीरवि-
 द्यातो निश्चितेत्यर्थः । देहात्मनोरैक्यज्ञाने देहधर्मस्य जरादेरात्मन्यात्मधर्मस्य च चैत-
 न्यस्य देहे विनिमयः स्यादित्याशङ्क्याऽऽह—न चेति । स्थाणौ पुरुषत्वं भ्रान्त्या
 भातीत्येतावता पुरुषधर्मः शिरःपाण्यादिर्न स्थाणोर्भवति तद्धर्मो वा वक्रत्वादिर्न पुंसो
 दृश्यते मिथ्याध्यस्ततादात्म्याद्वस्तुतो धर्माव्यतिकरादिति दृष्टान्तमुक्त्वा दार्ष्टान्तिक-
 माह—तथेति । जरादेरनात्मधर्मत्वेऽपि सुखादेरात्मधर्मत्वमिति केचित्तान्प्रत्याह—
 सुखेति । कामसंकल्पादिश्रुतेरनात्मधर्मत्वज्ञानादित्यर्थः । किंच विमतो नाऽऽत्मधर्मोऽ-
 विद्याकृतत्वाज्जरादिवन्न च हेत्वसिद्धिरतस्मिस्तद्बुद्धिविषयत्वेन स्थाणौ पुरुषत्ववद-
 विद्याकृतत्वस्योक्तत्वादिति मत्वाऽऽह—अविद्येति । स्थाणौ पुरुषत्ववदाविद्यत्वं
 देहादेरयुक्तं दृष्टान्तदार्ष्टान्तिकयोर्वैषम्यादिति शङ्कते—नेति । तदेव प्रपञ्चयति—
 स्थाण्वित्यादिना । ज्ञेयस्य ज्ञेयान्तरेऽध्यासादत्र चोभयोर्ज्ञेयत्वं व्यापकव्यावृत्त्या
 व्याप्याध्यासस्यापि व्यावृत्तिरित्यर्थः । देहात्मबुद्धेर्भ्रमत्वाभावे फालितमाह—अत इति ।
 उपाधिधर्माणां सुखादीनामुपहिते जीवे वस्तुत्वमयुक्तमतिप्रसङ्गादिति परिहरति—नेत्या-
 दिना । अतिप्रसङ्गमेव प्रकटयति—यदीति । सुखादीनामात्मधर्मत्वं चेदुपाधिधर्मत्वा-
 दचैतन्यं जरादिकं चाऽऽत्मनो दुर्वारं स्यादित्यर्थः । सुखादिरात्मधर्मो नेति पक्षेऽपि
 नास्ति विशेषहेतुरित्याशङ्क्याऽऽह—नेति । तदेवानुमानं साधयति—अविद्येति । विमतं
 नाऽऽत्मधर्म आगामपायित्वात्संसारवादित्यनुमानान्तरमाह—हेयत्वादिति । आदिश-
 ब्दाद्दृश्यत्वजडत्वादि गृह्यते ।

तत्रैवं सति कर्तृत्वभोक्तृत्वलक्षणः संसारो ज्ञेयस्यो ज्ञातृत्वविद्ययाऽ-
 ध्यारोपित इति न तेन ज्ञातुः किंचिद्दुष्यति । यथा बालैरध्यारोपिते-
 नाऽऽकाशस्य तलमलवत्त्वादिना । एवं च सति सर्वक्षेत्रेष्वपि सत्तो
 भगवतः क्षेत्रज्ञस्येश्वरस्य संसारित्वगन्धमात्रमपि नाऽऽशङ्क्यम् । न हि
 कचिदपि लोकेऽविद्याध्यस्तेन धर्मेण कस्यचिदुपकारोऽपकारो वा दृष्टः ।
 यत्तुक्तं न समो दृष्टान्त इति । तदसत् । कथम् । अविद्याध्यासमात्रं
 हि दृष्टान्तदार्ष्टान्तिकयोः साधर्म्यं विवक्षितम् । तन्न व्यभिचरति । यत्तु
 ज्ञातरि व्यभिचरतीति मन्यसे तस्याप्यनैकान्तिकत्वं दर्शितं जरादिभिः ।

यावादिति । ज्ञेयस्य क्षेत्रधर्मत्वेऽपि क्षेत्रद्वारा क्षेत्रज्ञस्य तत्कृतदोषवत्तेत्याशङ्क्याऽऽह—न चेति । क्षेत्रस्यापि ज्ञेयत्वान्न तेन चितो वस्तुतः स्पर्शोऽस्तीत्युपपादयति—यदीति । धर्मधर्मित्वेन संसर्गेऽपि ज्ञेयत्वे का क्षतिरित्याशङ्क्याऽऽह—यदीति । आत्मधर्मस्याऽऽत्मना ज्ञेयत्वे स्वस्यापि ज्ञेयत्वापत्त्या कर्मकर्तृविरोधः स्यादित्यर्थः । किंच विमतं न क्षेत्रज्ञाश्रितं तद्वेद्यत्वाद्व्यापादिवदित्याह—कथं वेति । किंच महाभूतानीत्यादिना ज्ञेयमात्रस्य क्षेत्रान्तर्भावान्नाविद्यादेर्ज्ञातृधर्मतेत्याह—ज्ञेयं चेति । किंचैतद्यो वेत्तीत्युक्तत्वात्क्षेत्रज्ञस्य ज्ञातृत्वनिर्णयान्न तत्र ज्ञेयं किंचित्प्रविशतीत्याह—ज्ञातैवेति । क्षेत्रक्षेत्रज्ञयोरेवं स्वाभाव्ये सिद्धे सिद्धं क्षेत्रधर्मत्वमविद्यादेरिति फलितमाह—इत्यवधारित इति । विरोधाच्च न क्षेत्रज्ञधर्मत्वमविद्यादेरित्याह—क्षेत्रज्ञेति । विरुद्धवादित्वे मूलं दर्शयति—अविद्येति । मात्रपदस्य व्यावर्त्यं मानयुक्त्याख्यमवष्टम्भान्तरमिति वक्तुं केवलपदम् । ययाऽविद्याया विरुद्धमपि निर्वोदुं शक्यते तस्याः स्वातन्त्र्याभावाच्चितोऽन्यस्याविद्यमानत्वेनातदाश्रयत्वात्तस्याविद्यास्वभावतया तदाश्रयत्वव्याघातादाश्रयजिज्ञासया पृच्छति—अत्राऽऽहेति ।

यस्य दृश्यते तस्यैव । कस्य दृश्यत इति । अत्रोच्यतेऽविद्या कस्य दृश्यत इति प्रश्नो निरर्थकः । कथं, दृश्यते चेदविद्या तद्वन्तमपि पश्यसि । न च तद्वत्युपलभ्यमाने सा कस्येति प्रश्नो युक्तः । न हि गोमत्स्युपलभ्यमाने गावः कस्येति प्रश्नोऽर्थवान्भवेत् ।

आश्रयमात्रं पृच्छ्यते तद्विशेषो वा, प्रथमे प्रश्नस्यानवकाशत्वं मत्वाऽऽह—यस्येति । अविद्या दृश्याऽऽदृश्या वा, दृश्यत्वे पारतन्त्र्यात्किंचिन्निष्ठत्वेनैव तद्दृष्टेर्नाऽऽश्रयमात्रं प्रष्टव्यमदृश्यत्वे वाऽप्रकाशत्वादसिद्धिरेव स्यादित्यर्थः । द्वितीयमालम्बते—कस्येति । अविद्याया दृश्यमानत्वादाश्रयविशेषस्याऽऽत्मनोऽपि स्वानुभवसिद्धत्वात्प्रश्नस्य निरवकाशतेत्युत्तरमाह—अत्रेति । प्रश्नानर्थक्यं प्रश्नद्वारा स्फोरयति—कथमित्यादिना । तथाऽपि कथं प्रश्नासिद्धिस्तत्राऽऽह—न चेति । तदेव दृष्टान्तेन स्पष्टयति—न हीति ।

ननु विषयो दृष्टान्तो गवां तद्वत्प्रत्यक्षत्वात्संबन्धोऽपि प्रत्यक्ष इति प्रश्नो निरर्थको न तथाऽविद्या तद्वांश्च प्रत्यक्षौ यतः प्रश्नो निरर्थकः स्यात् । अप्रत्यक्षेणाविद्यावताऽविद्यासंबन्धे ज्ञाते किं तव स्यात् । अविद्याया अनर्थहेतुत्वात्परिहर्तव्या स्यात् । यस्याविद्या स तां परिहरिष्यति । ननु ममैवाविद्या । जानासि तर्ह्यविद्यां तद्वन्तं चाऽऽत्मानम् । जानामि न तु प्रत्यक्षेण । अनुमानेन चेज्जानासि कथं संबन्धग्रहणम् ।

दृष्टान्तदार्ष्टान्तिकयोर्वैषम्यं चोदयति—नन्विति । अज्ञानाश्रयस्य परोक्षत्वेऽपि प्रश्नैरर्थक्यमित्याह—अप्रत्यक्षेणेति । अविद्यावतोऽप्रत्यक्षत्वेऽपि तेनाविद्यासंबन्धे सिद्धे प्रष्टुस्तव प्रश्नानर्थक्यसमाधिर्न कश्चिदित्यर्थः । अबुद्धपराभिसंधिः शङ्कते—अविद्याया इति । अविद्यावतस्तत्परिहारान्नान्येन प्रयतितव्यमित्याह—यस्येति । ममैवाविद्यावत्त्वात्तत्परिहारे मया प्रयतितव्यमिति शङ्कते—नन्विति । तर्हि प्रश्नानर्थक्यमिति सिद्धान्ती स्वामिसंधिमाह—जानामीति । आत्मानमविद्यावन्तं जानन्नपि तद्विषयाध्यक्षाभावात्पृच्छामीति शङ्कते—जानामीति । अविद्यावतोऽप्रत्यक्षत्वं वदता तस्याहमविद्यावानविद्याकार्यवत्त्वाद्व्यतिरेकेण मुक्तात्मवदित्यनुमेयत्वमिष्टमित्यभ्युपेत्य दूषयति—अनुमानेनेति ।

न हि तव ज्ञातुर्ज्ञेयभूतयाऽविद्याया तत्काले संबन्धो ग्रहीतुं शक्यते । अविद्याया विषयत्वेनैव ज्ञातुरुपयुक्तत्वात् । न च ज्ञातुरविद्यायाश्च संबन्धस्य यो ग्रहीता ज्ञानं चान्यत्तद्विषयं संभवत्यनवस्थाप्राप्तेः । यदि ज्ञाताऽपि ज्ञेयसंबन्धो ज्ञायेतान्यो ज्ञाता कल्प्यः स्यात्तस्याप्यन्यस्तस्याप्यन्य इत्यनवस्थाऽपरिहार्या । यदि पुनरविद्या ज्ञेयाऽन्यद्वा ज्ञेयं ज्ञेयमेव तथा ज्ञाताऽपि ज्ञातैव न ज्ञेयं भवति । यदा चैवमविद्यादुःखित्वाद्यैर्न ज्ञातुः क्षेत्रज्ञस्य किञ्चिद्दूषयति ।

आत्मनोऽविद्यासंबन्धग्रहे काऽनुपपत्तिरित्याशङ्क्य ज्ञातैवाऽऽत्मा स्वस्याविद्यासंबन्धं बुध्यतेऽन्यो वा ज्ञातेति विकल्प्याऽऽद्यं दूषयति—न हीति । तत्काले स्वस्याविद्यां प्रति ज्ञातृत्वावस्थायामिति यावत् । अविद्यां विषयत्वेन गृहीत्वा तज्ज्ञातृत्वेनैवोपयुक्तस्याऽऽत्मनस्तस्याः स्वात्मनि कुतः संबन्धज्ञातृत्वमेकस्य कर्मकर्तृत्वविरोधादित्याह—अविद्याया इति । द्वितीयं निरस्यति—न चेति । यो ग्रहीता स न संभवतीति संबन्धः । तद्विषयमिति ज्ञातुरविद्यायाश्च संबन्धस्तच्छब्दार्थः । अनवस्थामेव प्रपञ्चयति—यदीति । आत्मनः स्वपरज्ञेयत्वायोगात्तस्मिन्नविद्यासंबन्धस्याप्रामाणिकत्वान्नित्यानुभवगम्यत्वे स्थिते फलितमाह—यदि पुनरिति । यदा चैवं तदेत्यध्याहार्यम् ।

नन्वयमेव दोषो यद्दोषवत्क्षेत्रविज्ञातृत्वम् । न विज्ञानस्वरूपस्यैवाविक्रियस्य विज्ञातृत्वोपचारात् । यथोष्णतामात्रेणाग्नेस्तप्तिक्रियोपचारस्तद्वत् । यथाऽत्र भगवता क्रियाकारकफलात्मत्वाभाव आत्मनि स्वत एव दर्शितोऽविद्याध्यारोपितैरेव क्रियाकारकाद्यात्मन्युपचर्यते तथा तत्र तत्र 'य एनं वेत्ति हन्तारं' 'प्रकृतेः क्रियमाणानि गुणैः कर्माणि सर्वशः' 'नाऽऽदत्ते कस्यचित्पापम्' इत्यादिप्रकरणेषु दर्शितस्तथैव च व्याख्या-

तत्राऽऽह-अविक्रियस्येति । विभुत्वादविक्रियत्वादमूर्तत्वाच्चाऽऽत्मा व्योमवन्न केन-
चित्संयोगविभागावनुभवति न हि विक्रियाभावे व्योम्नि वस्तुतः संयोगविभागावसङ्ग-
त्वाच्चाऽऽत्मनस्तदसंयोगान्न परतोऽपि तस्मिन्विपरीग्रहादीत्यर्थः । तस्याऽऽत्मधर्मत्वा-
भावे फलितमाह-सिद्धमिति । आत्मनो निर्धर्मकत्वे भगवदनुमतिमाह-अनादित्वा-
दिति ।

नन्वेवं सति संसारसंसारित्वाभावे शास्त्रानर्थक्यादिदोषः स्यादिति ।
न । सर्वैरभ्युपगतत्वात् । सर्वैर्ह्यात्मवादिभिरभ्युपगतो दोषो नैकेन परि-
हर्तव्यो भवति । कथमभ्युपगत इति मुक्तात्मनां संसारसंसारित्वव्यव-
हाराभावः सर्वैरेवाऽऽत्मवादिभिरिष्यते ।

ईश्वरत्वे सत्यात्मनोऽसंसारित्वे विधिशस्त्रस्याध्यक्षादेश्चाऽऽनर्थक्यात्तत्त्विकमेव तस्य
संसारित्वमिति शङ्कते—नन्विति । विद्यावस्थायामविद्यावस्थायां वा शास्त्रानर्थक्य-
मिति विकल्प्याऽऽद्यं प्रत्याह—न सर्वैरिति । विदुषो मुक्तस्य संसारतदाधारयोर-
भावस्य सर्ववादिसंमतत्वात्तत्र शास्त्रानर्थक्यादि चोद्यं मयैव न प्रतिविधेयमित्यर्थः ।
संग्रहवाक्यं विवृणोति—सर्वैरिति । अमिप्रायाज्ञानात्प्रश्ने स्वामिप्रायमाह-कथमित्या-
दिना ।

न च तेषां शास्त्रानर्थक्यादिदोषप्राप्तिरभ्युपगता । तथा नः क्षेत्रज्ञा-
नामीश्वरैकत्वे सति शास्त्रानर्थक्यं भवतु । अविद्याविषये चार्थवत्त्वम् ।
यथा द्वैतिनां सर्वेषां बन्धावस्थायामेव शास्त्रार्थवत्त्वं न मुक्तावस्था-
यामेवम् । नन्वात्मनो बन्धमुक्तावस्थे परमार्थत एव वस्तुभूते द्वैतिनां
नः सर्वेषामतो हेयोपादेयतत्साधनसद्भावे शास्त्रार्थवत्त्वं स्यादद्वैतिनां
पुनर्द्वैतस्यापरमार्थत्वादविद्याकृतत्वाद्बन्धावस्थायामाश्चाऽऽत्मनोऽपरमार्थत्वे
निर्विषयत्वाच्छास्त्राद्यानर्थक्यमिति चेत् । नाऽऽत्मनोऽवस्थाभेदानुप-
पत्तेः । यदि तावदान्मनो बन्धमुक्तावस्थे युगपत्स्वातां क्रमेण वा । युगपत्ता-
वाद्धिरोधाच्च संभवतः स्थितिगती इवैकस्मिन् । क्रमभावित्वे च निर्नि-
मित्तत्वेऽनिर्गोक्षप्रसङ्गोऽन्यनिमित्तत्वे च स्वतोऽभावादपरमार्थत्वप्रसङ्गः ।
तथा च सत्यभ्युपगमहानिः ।

तर्हि मुक्तान्प्रति विधिशस्त्रस्याध्यक्षादेश्चाऽऽनर्थक्यमित्याशङ्क्याऽऽह-न चेति ।
न हि व्यवहारातीतेषु तेषु गुणदोषाशङ्केत्यर्थः । द्वैतिनां मते मुक्तात्मस्त्विवास्मत्पक्षेऽपि
क्षेत्रज्ञस्येश्वरत्वे तं प्रति च शास्त्राद्यानर्थक्यं विद्यावस्थायामास्थितमिति फलितमाह—
तथेति । द्वितीयं दूषयति—अविद्येति । तदेव दृष्टान्तेन विवृणोति—यथेति ।

एवमद्वैतिनामपि विद्योदयात्प्रागर्थवत्त्वं शास्त्रादेरिति शेषः । द्वैतिभिरद्वैतिनां न साम्य-
मिति शङ्कते—नन्विति । अवस्थयोर्वस्तुत्वे तन्मते शास्त्रार्थवत्त्वं फलितमाह—अत
इति । सिद्धान्ते तु नावस्थयोर्वस्तुतेति वैषम्यमाह—अद्वैतिनामिति । व्यावहारिकं
द्वैतं तन्मतेऽपि स्वीकृतमित्याशङ्क्याऽऽह—अविद्येति । कल्पितद्वैतेन व्यवहारान्न
तस्य वस्तुतेत्यर्थः । बन्धावस्थाया वस्तुत्वाभावे दोषान्तरमाह—बन्धेति । आत्मन-
स्तत्त्वतोऽवस्थामेदो द्वैतिनामपि नास्तीति परिहरति—नेति । अनुपपत्तिं दर्शयितुं
विकल्पयति—यदीति । तत्राऽऽद्यं दूषयति—युगपदिति । द्वितीयेऽपि क्रमभाविन्यो-
रवस्थयोर्निर्निमित्तत्वं सनिमित्तत्वं वेति विकल्प्याऽऽद्ये सदा प्रसङ्गाद्बन्धमोक्षयोरव्यवस्था
स्यादित्याह—क्रमेति । कल्पान्तरं निरस्यति—अन्येति । बन्धमोक्षावस्थे न परमार्थे
अस्वामाविकत्वात्स्फटिकलौहित्यवदिति स्थिते फलितमाह—तथा चेति । वस्तुत्वमि-
च्छताऽवस्थयोरवस्तुत्वोपगमादित्यर्थः ।

किंच बन्धमुक्तावस्थयोः पौर्वापर्यनिरूपणायां बन्धावस्था पूर्वं प्रक-
ल्प्याऽनादिमत्यन्तवती च तच्च प्रमाणविरुद्धं तथा मोक्षावस्थाऽऽदिम-
त्यनन्ता च प्रमाणविरुद्धैवाभ्युपगम्यते । न चावस्थावतोऽवस्थान्तरं
गच्छतो नित्यत्वमुपपादयितुं शक्यम् । अथानित्यत्वदोषपरिहाराय
बन्धमुक्तावस्थाभेदो न कल्प्यतेऽतो द्वैतिनामपि शास्त्रानर्थक्यादिदोषोऽ-
परिहार्य एवेति समानत्वान्नाद्वैतवादिना परिहर्तव्यो दोषः ।

इतश्चावस्थयोर्न वस्तुत्वमित्याह—किंचेति । अवस्थयोर्वस्तुत्वमिच्छता तयोर्थो-
पपादयोगाद्वाच्ये क्रमे बन्धस्य पूर्वत्वं मुक्तेश्च पाश्चात्यमिति स्थिते बन्धस्याऽऽदित्व-
कृतं दोषमाह—बन्धेति । तस्याश्चाकृताभ्यागमकृतविनाशनिवृत्तयेऽनादित्वमेष्टव्यम-
न्तवत्त्वं च मुक्त्यर्थमास्थेयं तच्च यदनादिभावरूपं तन्नित्यं यथाऽऽत्मेतिव्याप्तिविरुद्ध-
मित्यर्थः । मोक्षस्य पाश्चात्यकृतं दोषमाह—तथेति । सा हि ज्ञानादिसाध्यत्वादादि-
मती पुनरावृत्त्यनङ्गीकारादनन्ता च तच्च यत्सादिभावरूपं तदन्तवद्यथा पटादीतिव्या-
प्यन्तरविरुद्धमित्यर्थः । किंच क्रमभाविनिमित्तमवस्थाम्यामात्मा संबध्यते न वा,
प्रथमे पूर्वावस्थया सहैवोत्तरावस्थां गच्छति चेदुत्तरावस्थायामपि पूर्वावस्थावस्थानाद-
निर्मेक्षः, यदि पूर्वावस्थां त्यक्त्वोत्तरावस्थां गच्छति तदा पूर्वत्यागोत्तराप्त्योरात्मनः
सातिशयत्वान्नित्यत्वानुपपत्तिरित्याह—न चेति । आत्मनोऽवस्थाद्वयसंबन्धो नास्तीति
द्वितीयमनूद्य दूषयति—अथेत्यादिना ।

न च शास्त्रानर्थक्यं यथाप्रसिद्धाविद्वत्पुरुषविषयत्वाच्छास्त्रस्य । अवि-
दुषां हि फलहेत्वोरनात्मनोरात्मदर्शनम् । न विदुषां विदुषां हि फलहे-
तुभ्यामात्मनोऽन्यत्वदर्शने सति तयोरहमित्यात्मदर्शनानुपपत्तेः । न

ह्यत्यन्तमूढ उन्मत्तादिरपि जलाग्न्योश्छायाप्रकाशयोर्वैकात्म्यं पश्यति
किमुत विवेकी । तस्मान्न विधिप्रतिषेधशास्त्रं तावत्फलहेतुभ्यामात्मनोऽ-
न्यत्वदर्शिनो भवति ।

तर्हि पक्षद्वयेऽपि दोषाविशेषान्नाद्वैतमतानुरागे हेतुरित्याशङ्क्याविद्याविषये चेत्युक्तं
विवृणोति—न चेति । तदेव स्फुटयति—अविदुषां हीति । फलं भोक्तृत्वं कर्तृत्वं
हेतुः । यद्वा फलं देहविशेषो हेतुरदृष्टं तयोरनात्मनोर्भोक्ताऽहं कर्ताऽहं मनुष्योऽहमि-
त्याद्यात्मदर्शनमधिकारकारणं तेनाविद्वद्विषयं विधिनिषेधशास्त्रमित्यर्थः । विदुषामपि
मनुष्योऽहमित्यादिव्यवहारात्तद्विषयं शास्त्रं किं न स्यादित्याशङ्क्याऽऽह—नेति ।
भोक्तृत्वकर्तृत्वाभ्यां ब्राह्मण्यादिमतो देहाद्धर्माधर्माभ्यां चाऽऽत्मनोऽन्यत्वं पश्यतो
न विधिनिषेधाधिकारित्वमुक्तफलादावात्मीयाभिमानासंभवादित्यर्थः । आत्मनो देहा-
देरन्यत्वदर्शिनो न देहादावात्मधीरित्येतदुपपादयति—न हीति । विदुषो न विधिनिषे-
धाधिकारितेत्युक्तमुपसंहरति—तस्मादिति ।

न हि देवदत्त त्वमिदं कुर्विति कस्मिंश्चित्कर्मणि नियुक्ते विष्णुमि-
त्रोऽहं नियुक्त इति तत्रस्थो नियोगं शृण्वन्नपि प्रतिपद्यते । नियोगविष-
यविवेकाग्रहणात्तूपपद्यते प्रतिपत्तिस्तथा फलहेत्वोरपि । ननु प्राकृतसंब-
न्धापेक्षया युक्तैव प्रतिपत्तिः शास्त्रार्थविषया फलहेतुभ्यामन्यात्मत्वदर्श-
नेऽपि सतीष्टफलहेतौ प्रवर्तितोऽस्म्यनिष्टफलहेतोश्च निवर्तितोऽस्मीति ।
यथा पितृ(ता)पुत्रादीनामितरेतरात्मान्यत्वदर्शने सत्यप्यन्योन्यनियोग-
प्रतिषेधार्थप्रतिपत्तिः । न व्यतिरिक्तात्मदर्शनप्रतिपत्तेः प्रागेव फलहेत्वो-
रात्माभिमानस्य सिद्धत्वात् ।

शास्त्रस्याविद्वद्विषयत्वमिव विद्वद्विषयत्वमपि मन्तव्यमुभयोरपि शास्त्रश्रवणाविशेषादि-
त्याशङ्क्याऽऽह—न हीति । तत्रस्थो यमिन्देशे देवदत्तः स्थितस्तत्रैव वर्तमानः सन्नि-
त्यर्थः । ननु देवदत्ते नियुक्ते विष्णुमित्रोऽपि कदाचिन्नियुक्तोऽस्मीति प्रतिपद्यते, सत्यं
नियोगविषयान्नियोज्यादात्मनो विवेकाग्रहणान्नियोज्यत्वभ्रान्तेरित्याह—नियोगेति ।
अविवेकिनो नियोगधीर्भवतीति दृष्टान्तमुक्त्वा फले हेतौ चाऽऽत्मदृष्टिविशिष्टस्याविदुषः
संभवत्येव विधिनिषेधाधिकारित्वमिति दार्ष्टान्तिकमाह—तथेति । विधिनिषेधशास्त्रमविद्व-
द्विषयमिति वदता शास्त्रानर्थक्यं समाहितं संप्रति शास्त्रस्य विद्वद्विषयत्वेनैवार्थवत्त्वं शक्य-
समर्थनमिति शङ्कते—नन्विति । प्रकृतिरविद्या ततो जातो यो देहादावभिमानात्मा संबन्धो
विद्योदयात्प्रागनुभूतस्तदपेक्षया विधिना प्रवर्तितोऽस्मि निषेधेन निवर्तितोऽस्मीति
विधिनिषेधविषया सत्यामपि विद्यायां धीर्युक्तैवेत्यर्थः । विदुषोऽपि पूर्वमाविद्यं संबन्ध-

मपेक्ष्य विधिनिषेधविषयां धियमुक्तामेव व्यक्ती करोति—इष्टेति । नन्वाविदुषो मिथ्या-
भिमानवन्न विदुषः सोऽनुवर्तते तथा चाऽऽविद्यसम्बन्धापेक्षया न युक्ता विदुषो यथोक्ता
धीरोति तत्राऽऽह—यथेति । पिता पुत्रो भ्रातेत्यादीनां मिथोऽन्यत्वदृष्टावप्यन्योन्य-
नियोगार्थस्य निषेधार्थस्य च धीर्दृष्टा पितरमधिकृत्य विधौ निषेधे वा तस्य तदनुष्ठा-
नाशक्तौ पुत्रस्य तद्विषया धीरिष्टा “ अथातः संप्रतिर्यदा प्रैष्यन्मन्यतेऽथ पुत्रमाह
त्वं ब्रह्म त्वं यज्ञस्त्वं लोकः ” इत्यादिसंप्रतिश्रुत्याऽशेषानुष्ठानस्य पुत्रकार्यताप्रतिपा-
दनात् । पुत्रं चाधिकृत्य विधिनिषेधप्रवृत्तौ तस्य तदशक्तौ पितुस्तदर्थं धीरुपगता
तस्माद्भ्रात्रादिष्वपि द्रष्टव्यम् । एवं विदुषो हेतुफलाभ्यामन्यत्वदर्शनेऽपि प्राक्कालीना-
विद्यदेहादिसम्बन्धादविरुद्धा विधिनिषेधार्था धीरित्यर्थः । पुत्रादीनां मिथ्याभिमाना-
न्मिथो नियोगधीर्युक्ता तत्त्वदर्शिनस्तु तदभावान्न देहादिसम्बन्धाधीना नियोगधीरिति
परिहरति—नेत्यादिना ।

प्रतिपन्ननियोगप्रतिषेधार्थो हि फलहेतुभ्यामात्मनोऽन्यत्वं प्रतिपद्यते
न पूर्वं तस्माद्विधिप्रतिषेधशास्त्रमाविद्वद्विषयमिति सिद्धम् । ननु स्वर्ग-
कामो यजेत कलञ्जं न भक्षयेदित्यादावात्मव्यतिरेकदर्शनामप्रवृत्तौ
केवलदेहाद्यात्मदृष्टीनां च । अतः कर्तुरभावाच्छास्त्रानर्थक्यमिति चेत् ।
न, यथाप्रसिद्धि एव प्रवृत्तिनिवृत्त्युपपत्तेः । ईश्वरक्षेत्रज्ञैकत्वदर्शी ब्रह्म-
वित्तावन्न प्रवर्तते ।

किंच सर्वापेक्षा च यज्ञादिश्रुतेरश्ववादिति सर्वापेक्षाधिकरणे सम्यग्ज्ञानस्यादृष्टसाध्य-
त्वोक्तेर्विधिनिषेधार्थानुष्ठानं सम्यग्ज्ञानात्पूर्वमिति कुतो विदुषस्तदनुष्ठानमित्याह—प्रति-
पन्नेति । सत्यदृष्टे सम्यग्धीदृष्टेरसति चाशुद्धबुद्धेस्तदभावादन्यव्यतिरेकाभ्यां विवि-
दिषावाक्याच्च विधिनिषेधानुष्ठानात्पूर्वं न सम्यग्धीरित्याह—न पूर्वमिति । विधिनि-
षेधयोर्विद्वद्विषयत्वायोगे फलितमाह—तस्मादिति । शास्त्रस्याविद्वद्विषयत्वेनोक्तमर्थ-
वत्त्वमाक्षेपसमाधिभ्यां प्रपञ्चयितुमश्लिषति—नन्विति । चकारादूर्ध्वमप्रवृत्तिरिति
संबध्यते । आत्मनो देहाद्यातिरेकं पश्यतां देहाद्यभिमानरूपाधिकारहेत्वभावाद्विधितो
यागादावप्रवृत्तिनिषेधाच्चाभक्ष्यभक्षणादेर्न निवृत्तिरस्तस्तेषां प्रवृत्तिनिवृत्त्योरभावे देहादा-
वात्मत्वमनुभवतामपि न ते युक्ते तेषां पारलौकिकभोक्तृप्रतिपत्त्यभावादित्यर्थः । विदु-
षामविदुषां च प्रवृत्तिनिवृत्त्यभावे फलितमाह—अत इति । आत्मनो देहाद्यातिरेकं
परोक्षमपरोक्षं च देहाद्यात्मत्वं पश्यतः शास्त्रानुरोधादेव प्रवृत्तिनिवृत्त्युपपत्तेर्न शास्त्रा-
नर्थक्यमित्युत्तरमाह—नेत्यादिना । प्रसिद्धिरत्र शास्त्रीयाऽभिमता । एतदेव विवृ-
ण्वन्नब्रह्मविदो वा नैरात्म्यवादिनो वा परोक्षज्ञानवतो वा प्रवृत्तिनिवृत्ती विवक्षसीति
विकल्प्याऽऽद्यं दूषयति—ईश्वरेति । न निवर्तते चेत्यपि द्रष्टव्यम् ।

तथा नैरात्म्यवाद्यापि नास्ति परलोक इति न प्रवर्तते । यथाप्रसिद्धि-
तस्तु विधिनिषेधशास्त्रश्रवणान्यथानुपपत्त्याऽनुमितात्मासित्व आत्म-
विशेषानभिन्नः कर्मफलसंजाततृष्णः श्रद्धधानतया च प्रवर्तत इति सर्वेषां
नः प्रत्यक्षमतो न शास्त्रानर्थक्यम् । विवेकिनामप्रवृत्तिदर्शनात्तदनुगा-
मिनामप्रवृत्तौ शास्त्रानर्थक्यमिति चेत् । न कस्यचिदेव विवेकोपपत्तेः ।
अनेकेषु हि प्राणिषु कश्चिदेव विवेकी स्याद्यथेदानीम् । न च
विवेकिनमनुवर्तन्ते मूढा रागादिदोषतन्त्रत्वात्प्रवृत्तेः । अभिचरणादौ च
प्रवृत्तिदर्शनात् । स्वाभाव्याच्च प्रवृत्तेः ।

द्वितीयं निरस्यति — तथेति । पूर्ववदत्रापि संबन्धः । तृतीयमङ्गी करोति—यथेति ।
विधिनिषेधाधीनां प्रसिद्धिमनुरुन्धानः सन्निति यावत् । चकारान्निवर्तते चेत्यनुकृष्यते ।
ब्रह्मविदं नैरात्म्यवादिनं च त्यक्त्वा देहाद्यतिरिक्तमात्मानं परोक्षमपरोक्षं च देहाद्या-
त्मस्त्वं पश्यतो विधिनिषेधाधिकारित्वे सिद्धे फलमाह—अत इति । विधान्तरेण
शास्त्रार्थानर्थक्यं चोदयति—विवेकिनामिति । दृष्टा हि तेषां विधिनिषेधयोरप्रवृ-
त्तिर्न हि देहादिभ्यो निष्कृष्टमात्मानं दृष्टवतां तयोरधिकारस्तेन तान्प्रति शास्त्रं नार्थ-
वन्न च देहाद्यात्मत्वदृशस्तत्राधिक्रियन्ते तेषां यद्यदाचरतीति न्यायेन विवेकिनोऽनुग-
च्छतां विध्यादावप्रवृत्तेरतोऽधिकार्यभावाद्विध्यादिशास्त्रस्य तदनुसारिशिष्टाचारस्य चाऽऽ-
नर्थक्यमित्यर्थः । किं सर्वेषां विवेकित्वादधिकार्यभावादानर्थक्यं शास्त्रस्योच्यते किंवा
कस्यचिदेव विवेकित्वेऽपि तदनुवर्तित्वादन्येषामप्रवृत्तेरानर्थक्यं चोद्यते तत्र प्रथमं
प्रत्याह—न कस्यचिदिति । मनुष्याणां सहस्रेष्विति न्यायेनोक्तमेव स्फुटयति—
अनेकेष्विति । तत्रानुभवानुरोधेन दृष्टान्तमाह—यथेति । द्वितीयं दूषयति—
न चेति । किंच विवेकिनामप्रवृत्तावन्येषामप्यप्रवृत्तिरित्याशङ्कां निरासितुं श्येनादौ
तदप्रवृत्तावपीतरप्रवृत्तेरित्याह—अभिचरणादौ चेति । अविवेकिनां रागादिद्वारा
प्रवृत्त्यास्पदं सर्वं संग्रहीतुमादिपदम् । इतश्च विवेकिनां प्रवृत्त्यभावेऽपि नाज्ञस्याप्रवृ-
त्तिरित्याह—स्वाभाव्याच्चेति ।

स्वभावस्तु प्रवर्तत इति ह्युक्तम् । तस्मादविद्यामात्रं संसारो यथादृष्ट-
विषय एव । न क्षेत्रज्ञस्य केवलस्याविद्या तत्कार्यं च । न च मिथ्या-
ज्ञानं परमार्थवस्तु दूषयितुं समर्थम् । न ह्युपरदेशं स्नेहेन पङ्कीकर्तुं शक्नोति
मरीच्युदकं तथाऽविद्या क्षेत्रज्ञस्य न किञ्चित्कर्तुं शक्नोति । अतश्चैद-
मुक्तं 'क्षेत्रज्ञं चापि मां विद्धि' 'अज्ञानेनाऽऽवृतं ज्ञानम्' इति च ।

प्रवृत्तेः स्वभावाख्याज्ञानकार्यत्वे भगवद्वाक्यमनुकूलयति—स्वभावस्त्विति । प्रवृत्ते-
रज्ञानजत्वे विधिनिषेधाधीनप्रवृत्तिनिवृत्त्यात्मकबन्धस्याविद्यामात्रत्वादविद्वद्विषयत्वं
शास्त्रस्य सिद्धमिति फलितमाह—तस्मादिति । दृष्टमेवानुसरन्नविद्वान्यथादृष्टस्तद्विषय-
स्तदाश्रयः संसारस्तथा च प्रवृत्तिनिवृत्त्यात्मकसंसारस्याविद्वद्विषयत्वात्तद्वेतुविधि-
शास्त्रस्यापि तद्विषयत्वमित्यर्थः । नन्वविद्या क्षेत्रज्ञमाश्रयन्ती स्वकार्यं संसारमपि
तस्मिन्नाधत्ते तेन तस्यैव शास्त्राधिकारित्वं नेत्याह—नेति । अविद्यादेः शुद्धे क्षेत्रज्ञे
वस्तुतोऽसंबन्धेऽपि तस्मिन्नारोपितं तमेव दुःखी करोतीत्यत्राऽऽह—न चेति । तदेव
दृष्टान्तेन स्पष्टयति—न हीति । क्षेत्रज्ञस्य वस्तुतोऽविद्यासंबन्धे भगवद्वचोऽपि द्योतक-
मित्याह—अत इति । क्षेत्रज्ञेश्वरयोरैक्ये किमित्यसावात्मानमहमिति बुध्यमानोऽपि
स्वस्येश्वरत्वमीश्वरोऽस्मीति न बुध्यते तत्राऽऽह—अज्ञानेनेति ।

अथ किमिदं संसारिणामिवाहमेवं ममैवेदमिति पण्डितानामपि ।

शृण्विदं तत्पाण्डित्यं यत्क्षेत्र एवाऽऽत्मदर्शनम् । यदि पुनः क्षेत्रज्ञम-
विक्रियं पश्येयुस्ततो न भोगं कर्म वाऽऽकाङ्क्षेयुर्मम स्यादिति । विक्रि-
यैव भोगकर्मणी । अथैवं सति फलार्थित्वादविद्वान्प्रवर्तते ।

आत्मनो वस्तुतः संसारासंस्पर्शं विद्वदनुभवविरोधः स्यादिति चोदयति—अथेति ।
एवमित्यभिजात्यादिवैशिष्ट्यमुक्तम्, इदमा क्षेत्रकलत्रादि, पण्डितानामपि प्रतीतं
संसारित्वमिति शेषः । किं पाण्डित्यं देहादावात्मदर्शनं किंवा कूटस्थास्मद्विष्टिराहो
संसारित्वादिधीरिति विकल्प्याऽऽद्यं निराकुर्वन्नाह—शृण्विति । तच्च वस्तुतोऽसंसारि-
त्व(त्व)विरोधि प्रातिभासिकं तु संसारित्वमिष्टमिति शेषः । द्वितीयं दूषयति—यदीति ।
न हि कूटस्थात्मविषयं संसारित्वं प्रतीयते येन वस्तुतोऽसंसारित्वं विरुध्येत कूटस्थात्म-
धीविरुद्धायाः संसारित्वबुद्धेरनवकाशित्वादित्यर्थः । आत्मानमक्रियं पश्यतोऽपि कुतो
भोगकर्मणी न स्यातामित्याशङ्क्याऽऽह—विक्रियेति । अविक्रियात्मबुद्धेर्भोगकर्मा-
काङ्क्षयोरभावे कस्य शास्त्रे प्रवृत्तिरित्याशङ्क्याऽऽह—अथेति । फलार्थित्वाभावाद्वि-
दुषो न कर्मणि प्रवृत्तिरित्येवं स्थिते सत्यनन्तरमविद्वान्फलार्थित्वात्तदुपाये कर्मणि प्रव-
र्तते शास्त्राधिकारीत्यर्थः ।

विदुषः पुनरविक्रियात्मदर्शिनः फलार्थित्वाभावात्प्रवृत्त्यनुपपत्तौ
कार्यकरणसंघातव्यापारोपरमे निवृत्तिरुपचर्यते । इदं चान्यत्पाण्डित्यं
कस्यचिदस्तु क्षेत्रज्ञ ईश्वर एव क्षेत्रं चान्यत्क्षेत्रज्ञस्य विषयः । अहं तु
संसारी सुखी दुःखी च । संसारोपरमश्च मम कर्तव्यः क्षेत्रक्षेत्रज्ञविज्ञा-

१ क. तत्तस्मिन् । २ क. दुःखा । ३ ड. ज. 'तीत्याशङ्क्याऽऽह । ४ क. ख. दर्शयति । ५ ज.
'कं सं' । ६ ज. ड. ज. 'त्वमनिष्ट' । ७ क. ख. च मूढो जातो मृतो वियुक्तः क्षीणो वृद्धोऽहं
ममैवेत्येवञ्च । यः सर्व आत्मन्यभ्यारोप्यन्ते । सं ।

नेन ध्यानेन चेश्वरं क्षेत्रज्ञं साक्षात्कृत्वा तत्स्वरूपावस्थानेनेति । यश्चैवं बुध्यते यश्च बोधयति नासौ क्षेत्रज्ञ इति । एवं मन्वानो यः स पण्डितापसदः संसारमोक्षयोः शास्त्रस्य चार्थवत्त्वं करोमीति । आत्महा स्वयं मूढोऽन्यांश्च व्यामोहयति शास्त्रार्थसंप्रदायरहितत्वाच्छ्रुतहानिमश्रुतकल्पनां च कुर्वन् । तस्मादसंप्रदायवित्सर्वशास्त्रविदपि मूर्खवदेवोपेक्षणीयः ।

विदुषो वैधप्रवृत्त्यभावेऽपि निषेधाधीननिवृत्तेरपि दुर्वचत्वात्तस्य निवृत्तिनिष्ठत्वासिद्धिरित्याशङ्क्याऽऽह—विदुष इति । तृतीयमुत्थापयति—इदं चेति । सिद्धान्तादविशेषमाशङ्क्य क्षेत्रस्य क्षेत्रज्ञाद्वस्तुतो भिन्नत्वेन तद्विषयत्वाङ्गीकारान्मैवमित्याह—क्षेत्रं चेति । अहंभीवद्यस्याऽऽत्मनो वस्तुतः संसारित्वस्वीकाराच्च सिद्धान्ताद्भेदोऽस्तीत्याह—अहं त्विति । संसारित्वमेव स्फोरयति—सुखीति । संसारित्वस्य वस्तुत्वे तदनिवृत्त्या पुमर्थासिद्धिरित्याशङ्क्याऽऽह—संसारेति । कथं तदुपरमस्य हेतुं विना कर्तव्यत्वमित्याशङ्क्याऽऽह—क्षेत्रेति । क्षेत्रं ज्ञात्वा ततो निष्कृष्टस्य क्षेत्रज्ञस्य ज्ञानं कथं संसारोपरतिमुत्पादेयेदित्याशङ्क्याह—ध्यानेनेति । संसारित्वमात्मनो बुध्यमानस्य तद्गहितादीश्वरादन्यत्वमिति वक्तुमिति शब्दः । तदेवान्यत्वमुपपादयति—यश्चेति । मम संसारिणोऽसंसारीश्वरत्वं कर्तव्यमित्येवं यो बुध्यते यो वा तथाविधं ज्ञानं तव कर्तव्यमित्युपदिशति स क्षेत्रज्ञादीश्वरादन्यो ज्ञेयोऽन्यथोपदेशानर्थक्यादित्यर्थः । आत्मा संसारी परस्मादात्मनोऽन्यस्तस्य ध्यानाधीनज्ञानेनेश्वरत्वं कर्तव्यमित्येतज्ज्ञानं पाण्डित्यमिति मतं दूषयति—एवमिति । “ अयमात्मा ब्रह्म ” इत्यात्मनो ब्रह्मत्वश्रुतिविरोधादित्यर्थः । ननु संसारस्य वस्तुत्वाङ्गीकारात्तत्प्रतीत्यवस्थायां कर्मकाण्डस्यार्थवत्त्वं संसारित्वनिरासेनाऽऽत्मनो ब्रह्मत्वे ध्यानादिना साधिते मोक्षावस्थायां ज्ञानकाण्डस्यार्थवत्त्वं तत्कथं यथोक्तज्ञानवान्पण्डितापसदत्वेनाऽऽक्षिप्यते तत्राऽऽह—संसारेति । करोमीति मन्यमानो यः स पण्डितापसद इति पूर्वेण संबन्धः । कर्मकाण्डं हि कल्पितं संसारित्वमधिकृत्य साध्यसाधनसंबन्धं बोधयदर्थवदिष्टं ज्ञानकाण्डमपि तथाविधं संसारित्वं पराकृत्याखण्डैकरसे प्रत्यग्ब्रह्मणि पर्यवस्यदर्थवद्भेदेदित्यर्थः । किंचाऽऽत्मनः शास्त्रसिद्धं ब्रह्मत्वं त्यक्त्वाऽब्रह्मत्वं कल्पयन्नात्महा भूत्वा लोकद्वयबहिर्भूतः स्यादित्याह—आत्महेति । ननु क्षेत्रज्ञं चापि मां विद्धीत्यनेन सर्वक्षेत्रान्तर्यामी परो जीवदन्यो निरुच्यते न जीवस्येश्वरत्वमत्र प्रतिपाद्यते तत्कथमित्यमाक्षिप्यते तत्राऽऽह—स्वयमिति । किंच तत्त्वमसीतिवत्प्रसिद्धक्षेत्रज्ञानुवादेनाप्रसिद्धं तस्येश्वरत्वमिहोपदेशतः श्रुतं तस्य हानिमश्रुतस्य च जीवेश्वरयोस्तात्त्विकभेदस्य कल्पनां कुर्वन्कथं व्यामूढो न स्यादित्याऽऽह—

भ्रुतेति । ननु केचन व्याख्यातारो यथोक्तं पाण्डित्यं पुरस्कृत्य क्षेत्रज्ञं चापीत्यादि-
श्लोकं व्याख्यातवन्तस्तत्कथमुक्तं पाण्डित्यमास्थातुर्यामूढत्वं तत्राऽऽह—तस्मादिति ।

यत्तुक्तमीश्वरस्य क्षेत्रज्ञैकत्वे संसारित्वं प्राप्नोति क्षेत्रज्ञानां चेश्वरैकत्वे
संसारिणोऽभावात्संसाराभावप्रसङ्ग इति । एतौ दोषौ प्रत्युक्तौ विद्या-
विद्ययोर्वैलक्षण्याभ्युपगमादिति । कथम् । अविद्यापरिकल्पितदोषेण
तद्विषयं वस्तु पारमार्थिकं न दुष्यतीति । तथा च दृष्टान्तो दर्शितो मरी-
च्यम्भसोषरदेशो न पङ्क्री क्रियत इति । संसारिणोऽभावात्संसाराभाव-
प्रसङ्गदोषोऽपि संसारसंसारिणोरविद्याकल्पितत्वोपपत्त्या प्रत्युक्तः ।
नन्वाविद्यावत्त्वमेव क्षेत्रज्ञस्य संसारित्वदोषस्तत्कृतं च दुःखित्वादि प्रत्य-
क्षमुपलभ्यते । न ज्ञेयस्य क्षेत्रज्ञधर्मत्वाज्ज्ञातुः क्षेत्रज्ञस्य तत्कृतदोषानु-
पपत्तेः । यावार्त्तिकचित्क्षेत्रज्ञस्य दोषजातमविद्यमानमासञ्जयसि तस्य
ज्ञेयत्वोपपत्तेः क्षेत्रधर्मत्वमेव न क्षेत्रज्ञधर्मत्वम् । न च तेन क्षेत्रज्ञो दुष्यति
ज्ञेयेन ज्ञातुः संसर्गानुपपत्तेः । यदि हि संसर्गः स्याज्ज्ञेयत्वमेव नोपप-
द्येत । यद्यात्मनो धर्मोऽविद्यावत्त्वं दुःखित्वादि च कथं भोः प्रत्यक्षमुप-
लभ्यते । कथं वा क्षेत्रज्ञधर्मः । ज्ञेयं च सर्वं क्षेत्रं ज्ञातैव क्षेत्रज्ञ इत्यव-
धारितेऽविद्यादुःखित्वादेः क्षेत्रज्ञविशेषणत्वं क्षेत्रज्ञधर्मत्वं तस्य च प्रत्यक्षो-
पलभ्यत्वमिति विरुद्धमुच्यतेऽविद्यामात्रावष्टम्भात्केवलम् । अत्राऽऽह
साऽविद्या कस्येति ।

क्षेत्रज्ञं चापीत्यत्र क्षेत्रज्ञेश्वरयोरैक्यं स्वाभीष्टं स्पष्टयितुं प्रत्युक्तमेव चोद्यमनुद्रवति—
यत्तुक्तमिति । तात्त्विकमेकत्वमतात्त्विकं संसारित्वमित्यङ्गीकृत्योक्तमेव समाधि-
स्मारयति—एताविति । ईश्वरस्य संसारित्वं संसार्यमावेन संसाराभावश्चेत्युक्तौ
दोषौ विद्याविद्ययोर्वैलक्ष्येऽपि कथं प्रत्युक्ताविति पृच्छति—कथमिति । कल्पित-
संसारेण कल्पनाधिष्ठानमद्वयं वस्तु वस्तुतो न संबद्धमिति परिहरति—अविद्येति ।
तद्विषयं कल्पनास्पदमधिष्ठानमिति यावत् । कल्पितेनाधिष्ठानस्य वस्तुतोऽसंस्पर्शो
दृष्टान्तं स्मारयति—तथा चेति । ईश्वरस्य संसारित्वाप्रसङ्गं प्रकटीकृत्य प्रसङ्गान्तर-
निरासमनुस्मारयति—संसारिण इति । न तावदविद्या संसारं संसारिणं च कल्प-
यन्ति स्वतन्त्रा तत्त्वव्याघातात्पारतन्त्र्ये चाऽऽश्रयान्तराभावात्क्षेत्रज्ञस्य तद्वत्त्वे संसा-
रित्वमिति शङ्कते—नन्विति । न चाविद्यावत्त्वमविद्याकृतमनवस्थानादिति भावः ।
यत्तूखातदंष्टोरगवदविद्या किं करिष्यतीति तत्राऽऽह—तत्कृतं चेति । अवि-
द्यातज्जयोर्ज्ञेयत्वान्नाऽऽत्मधर्मतेत्युत्तरमाह—नेत्यादिना । तदेव प्रपञ्चयति—

यावादीति । ज्ञेयस्य क्षेत्रधर्मत्वेऽपि क्षेत्रद्वारा क्षेत्रज्ञस्य तत्कृतदोषवत्तेत्याशङ्क्याऽऽह—न चेति । क्षेत्रस्यापि ज्ञेयत्वान्न तेन चितो वस्तुतः स्पर्शोऽस्तीत्युपपादयति—यदीति । धर्मधर्मित्वेन संसर्गेऽपि ज्ञेयत्वे का क्षतिरित्याशङ्क्याऽऽह—यदीति । आत्मधर्मस्याऽऽत्मना ज्ञेयत्वे स्वस्यापि ज्ञेयत्वापत्त्या कर्मकर्तृविरोधः स्यादित्यर्थः । किंच विमतं न क्षेत्रज्ञाश्रितं तद्वेद्यत्वाद्व्यापादिवदित्याह—कथं वेति । किंच महाभूतानीत्यादिना ज्ञेयमात्रस्य क्षेत्रान्तर्भावान्नाविद्यादेर्ज्ञातृधर्मतेत्याह—ज्ञेयं चेति । किंचैतद्यो वेत्तीत्युक्तत्वात्क्षेत्रज्ञस्य ज्ञातृत्वनिर्णयान्न तत्र ज्ञेयं किंचित्प्रविशतीत्याह—ज्ञातैवेति । क्षेत्रक्षेत्रज्ञयोरेवं स्वाभाव्ये सिद्धे सिद्धं क्षेत्रधर्मत्वमविद्यादेरिति फलितमाह—इत्यवधारित इति । विरोधाच्च न क्षेत्रज्ञधर्मत्वमविद्यादेरित्याह—क्षेत्रज्ञेति । विरुद्धवादित्वे मूलं दर्शयति—अविद्येति । मात्रपदस्य व्यावर्त्यं मानयुक्त्याख्यमवष्टम्भान्तरमिति वक्तुं केवलपदम् । यथाऽविद्यया विरुद्धमपि निर्वोदुं शक्यते तस्याः स्वातन्त्र्याभावाच्चितोऽन्यस्याविद्यमानत्वेनातदाश्रयत्वात्तस्याविद्यास्वभावतया तदाश्रयत्वव्याघातादाश्रयजिज्ञासया पृच्छति—अत्राऽऽहोति ।

यस्य दृश्यते तस्यैव । कस्य दृश्यत इति । अत्रोच्यतेऽविद्या कस्य दृश्यत इति प्रश्नो निरर्थकः । कथं, दृश्यते चेदविद्या तद्वन्तमपि पश्यसि । न च तद्वत्युपलभ्यमाने सा कस्येति प्रश्नो युक्तः । न हि गोमत्युपलभ्यमाने गावः कस्येति प्रश्नोऽर्थवान्भवेत् ।

आश्रयमात्रं पृच्छ्यते तद्विशेषो वा, प्रथमे प्रश्नस्यानवकाशत्वं मत्वाऽऽह—यस्येति । अविद्या दृश्याऽऽदृश्या वा, दृश्यत्वे पारतन्त्र्यात्किंचिन्निष्ठत्वेनैव तद्दृष्टेर्नाऽऽश्रयमात्रं प्रष्टव्यमदृश्यत्वे वाऽप्रकाशत्वादसिद्धिरेव स्यादित्यर्थः । द्वितीयमालम्ब्यते—कस्येति । अविद्याया दृश्यमानत्वादाश्रयविशेषस्याऽऽत्मनोऽपि स्वानुभवसिद्धत्वात्प्रश्नस्य निरवकाशतेत्युत्तरमाह—अत्रेति । प्रश्नानर्थक्यं प्रश्नद्वारा स्फोरयति—कथमित्यादिना । तथाऽपि कथं प्रश्नासिद्धिस्तत्राऽऽह—न चेति । तदेव दृष्टान्तेन स्पष्टयति—न हीति ।

ननु विषमो दृष्टान्तो गवां तद्वत्तश्च प्रत्यक्षत्वात्संबन्धोऽपि प्रत्यक्ष इति प्रश्नो निरर्थको न तथाऽविद्या तद्वांश्च प्रत्यक्षौ यतः प्रश्नो निरर्थकः स्यात् । अप्रत्यक्षेणाविद्यावताऽविद्यासंबन्धे ज्ञाते किं तव स्यात् । अविद्याया अनर्थहेतुत्वात्परिहर्तव्या स्यात् । यस्याविद्या स तां परिहरिष्यति । ननु ममैवाविद्या । जानासि तर्ह्यविद्यां तद्वन्तं चाऽऽत्मानम् । जानामि न तु प्रत्यक्षेण । अनुमानेन चेज्जानासि कथं संबन्धग्रहणम् ।

दृष्टान्तदार्ष्टान्तिकयोर्वैषम्यं चोदयति—नन्विति । अज्ञानाश्रयस्य परोक्षत्वेऽपि प्रश्नैरर्थक्यमित्याह—अप्रत्यक्षेणेति । अविद्यावतोऽप्रत्यक्षत्वेऽपि तेनाविद्यासंबन्धे सिद्धे प्रष्टुस्तव प्रश्नानर्थक्यसमाधिर्न कश्चिदित्यर्थः । अबुद्धपराभिसंधिः शङ्कते—अविद्याया इति । अविद्यावतस्तत्परिहारान्नान्येन प्रयतितव्यमित्याह—यस्येति । ममैवाविद्यावत्त्वात्तत्परिहारे मया प्रयतितव्यमिति शङ्कते—नन्विति । तर्हि प्रश्नानर्थक्यमिति सिद्धान्ती स्वामिसंधिमाह—जानामीति । आत्मानमविद्यावन्तं जानन्नपि तद्विषयाध्यक्षाभावात्पृच्छामीति शङ्कते—जानामीति । अविद्यावतोऽप्रत्यक्षत्वं वदता तस्याहमविद्यावानविद्याकार्यवत्त्वाद्वाच्यतिरेकेण मुक्तात्मवदित्यनुमेयत्वमिष्टमित्यभ्युपेत्य दूषयति—अनुमानेनेति ।

न हि तव ज्ञातुर्ज्ञेयभूतयाऽविद्यया तत्काले संबन्धो ग्रहीतुं शक्यते । अविद्याया विषयत्वेनैव ज्ञातुरुपयुक्तत्वात् । न च ज्ञातुरविद्यायाश्च संबन्धस्य यो ग्रहीता ज्ञानं चान्यत्तद्विषयं संभवत्यनवस्थाप्राप्तेः । यदि ज्ञाताऽपि ज्ञेयसंबन्धो ज्ञायेतान्यो ज्ञाता कल्प्यः स्यात्तस्याप्यन्यस्तस्याप्यन्य इत्यनवस्थाऽपरिहार्या । यदि पुनरविद्या ज्ञेयाऽन्यद्वा ज्ञेयं ज्ञेयमेव तथा ज्ञाताऽपि ज्ञातैव न ज्ञेयं भवति । यदा चैवमविद्यादुःखित्वाद्यैर्न ज्ञातुः क्षेत्रज्ञस्य किञ्चिद्दूषयति ।

आत्मनोऽविद्यासंबन्धग्रहे काऽनुपपत्तिरित्याशङ्क्य ज्ञातैवाऽऽत्मा स्वस्याविद्यासंबन्धं बुध्यतेऽन्यो वा ज्ञातेति विकल्प्याऽऽद्यं दूषयति—न हीति । तत्काले स्वस्याविद्यां प्रति ज्ञातृत्वावस्थायामिति यावत् । अविद्यां विषयत्वेन गृहीत्वा तज्ज्ञातृत्वेनैवोपयुक्तस्याऽऽत्मनस्तस्याः स्वात्मनि कुतः संबन्धज्ञातृत्वमेकस्य कर्मकर्तृत्वविरोधादित्याह—अविद्याया इति । द्वितीयं निरस्यति—न चेति । यो ग्रहीता स न संभवतीति संबन्धः । तद्विषयमिति ज्ञातुरविद्यायाश्च संबन्धस्तच्छब्दार्थः । अनवस्थामेव प्रपञ्चयति—यदीति । आत्मनः स्वपरज्ञेयत्वायोगात्तस्मिन्नविद्यासंबन्धस्याप्रामाणिकत्वान्नित्यानुभवगम्यत्वे स्थिते फलितमाह—यदि पुनरिति । यदा चैवं तदेत्यध्याहार्यम् ।

नन्वयमेव दोषो यद्दोषवत्क्षेत्रविज्ञातृत्वम् । न विज्ञानस्वरूपस्यैवाविक्रियस्य विज्ञातृत्वोपचारात् । यथोष्णतामात्रेणाग्नेस्तप्तिक्रियोपचारस्तद्वत् । यथाऽत्र भगवता क्रियाकारकफलात्मत्वाभाव आत्मानि स्वत एव दर्शितोऽविद्याधारोपितैरेव क्रियाकारकाद्यात्मन्युपचर्यते तथा तत्र तत्र ‘य एनं वेत्ति हन्तारं’ ‘प्रकृतेः क्रियमाणानि गुणैः कर्माणि सर्वशः’ ‘नाऽऽदत्ते कस्यचित्पापम्’ इत्यादिप्रकरणेषु दर्शितस्तथैव च व्याख्या-

तमस्माभिः । उत्तरेषु च प्रकरणेषु दर्शयिष्यामः । इन्त तद्वात्मानि
क्रियाकारकफलात्मतायाः स्वतोऽभावेऽविद्यया चाध्यारोपितत्वे कर्मा-
प्यविद्वत्कर्तव्यान्धेव न विदुषामिति प्राप्तम् । सत्यमेवं प्राप्तम् । एतदेव
च न हि देहभृता शक्यमित्यत्र दर्शयिष्यामः । सर्वशास्त्रार्थोपसंहारप्रक-
रणे च ' समासेनैव कीन्तेय निष्ठा ज्ञानस्य चापरा ' इत्यत्र विशेषतो
दर्शयिष्यामः । अलमिह बहुपपञ्चेनेत्युपसंहियते ॥ २ ॥

ज्ञातुरात्मनो न किञ्चिद्दुष्यतीत्येतदमृष्यमाणः शङ्कते—नन्विति । किं ज्ञातृत्वं
ज्ञानक्रियाकर्तृत्वं ज्ञानस्वरूपत्वं वा, नाऽऽद्यस्तदनम्युपगमात्तत्प्रयुक्तदोषाभावात् । द्वितीये
ज्ञातृत्वस्यौपचारिकत्वान्न तत्कृतो दोषोऽस्तीत्याह—नेत्यादिना । असत्यामपि क्रियायां
क्रियोपचारं दृष्टान्तेन स्फुटयति—यथेति । आत्मनि वस्तुतो विक्रियाभावे भगवदनुमतिं
दर्शयति—यथाऽत्रेति । गीताशास्त्रं सप्तम्यर्थः । स्वत एवाऽऽत्मनि क्रियाद्यात्मत्वा-
भावो भगवता शास्त्रे यथोक्तस्तथैव व्याख्यातमस्माभिरिति संबन्धः । कथं तर्हि क्रिया-
दिरात्मनि भाति तत्राऽऽह—अविद्येति । यथा वस्तुतो नास्त्यात्मनि क्रियादिरुपचा-
रात्तु भाति तथा तत्र तत्रातीतप्रकरणेषु भगवता कृतो यत्न इत्याह—तथेति । न
केवलमतीतेष्वेव प्रकरणेषु वास्तवक्रियाद्यभावादात्मन्याध्यासिकी तद्धीरुक्ता किंतु वक्ष्य-
माणप्रकरणेष्वपि तथैव भगवदभिप्रायदर्शनं भविष्यतीत्याह—उत्तरेषु चेति । आत्मनि
वास्तवक्रियाद्यभावेऽध्यासाच्च तत्सिद्धौ कर्मकाण्डस्याविद्वदधिकारित्वप्राप्तौ विद्वान्यजेत
ज्ञात्वा कर्माऽऽरभेतेत्यादिशास्त्रविरोधः स्यादिति शङ्कते—इन्तेति । शास्त्रस्य व्यति-
रेकविज्ञानाभिप्रायत्वादशनायाद्यतीतात्मधीविधुरस्यैव कर्मकाण्डाधिकारितेत्यङ्गी करो-
ति—सत्यमिति । कथमज्ञस्यैव कर्माधिकारित्वमुपपन्नमित्याशङ्क्याऽऽह—एतदेव
चोति । ज्ञानिनो ज्ञाननिष्ठायामेवाधिकारो निष्ठान्तरे त्वज्ञस्यैवेत्युपसंहारप्रकरणे विशे-
षतो भविष्यतीत्याह—सर्वेति । तदेवानुक्रामति—समासेनेति । जीवब्रह्मणोरैक्याभ्यु-
पगमे न किञ्चिदवहमित्युपसंहरति—अलमिति ॥ २ ॥

इदं शरीरमित्यादिश्लोकोपदिष्टस्य क्षेत्राध्यायार्थस्य संग्रहश्लोकोऽय-
मुपन्यस्यते तत्क्षेत्रं यच्चेत्यादि व्याचिर्यासितस्य ह्यर्थस्य संग्रहोप-
न्यासो न्याय्य इति—

तत्क्षेत्रं यच्च यादृक्च यद्विकारि यतश्च यत् ।

स च यो यत्प्रभावश्च तत्समासेन मे शृणु ॥ ३ ॥

यन्निर्दिष्टमिदं शरीरमिति तत्तच्छब्देन परामृशति । यच्चेदं निर्दिष्टं
क्षेत्रं तद्यादृग्यादृशं स्वकीयेर्धर्मैः । चशब्दः समुच्चयार्थः । यद्विकारि यो

विकारोऽस्य तद्यद्विकारि यतो यस्माच्च यत्कार्यमुत्पद्यत इति वाक्य-
शेषः । स च यः क्षेत्रज्ञो निर्दिष्टः स यत्प्रभावो ये प्रभावा उपाधिकृताः
शक्तयो यस्य स यत्प्रभावश्च तत्क्षेत्रक्षेत्रज्ञयोर्याथात्म्यं यथाविशेषितं
समासेन संक्षेपेण मे मम वाक्यतः शृणु श्रुत्वाऽवधारयेत्यर्थः ॥ ३ ॥

एवं श्लोकद्वयं व्याख्याय श्लोकान्तरमवतारयति-इदमिति । कुत्र संग्रहोक्तिरूप-
युज्यते तत्राऽऽह—व्याचिख्यासितस्येति । प्रतिपत्तिसौकर्यार्थं संग्रहोक्तिरर्थवती-
त्यर्थः । वक्ष्यमाणेऽर्थे श्रोतुर्मेनःसमाधानार्थं सूत्रितवाक्यार्थोपायविवरणप्रतिज्ञामभिप्रे-
त्याऽऽह—यन्निर्दिष्टमिति । इदं शरीरमिति यन्निर्दिष्टं तच्छरीरं तच्छब्देन परामृशति
प्रकृतार्थत्वात्तस्येति योजना । तत्क्षेत्रं ज्ञातव्यमित्यध्यहारः । यच्चेति येन रूपेण रूप-
वदिति तदेव क्षेत्रं विशेष्यते । तस्य क्षेत्रस्य त्वकीया धर्मा जन्मादयस्तैर्विशिष्टस्य ज्ञेयत्वे
हेयत्वं फलति । चशब्दपञ्चकस्येतेरतरसमुच्चयार्थत्वमाह—चशब्द इति । विकारित्वेनापि
हेयत्वं सूचयति—यद्विकारीति । यत्कार्यं तत्सर्वं यस्मादुत्पद्यते तत्कारणत्वाज्ज्ञात-
व्यमित्याह—यत इति । क्षेत्रमिव क्षेत्रज्ञं ज्ञातव्यं दर्शयति—स चेति । स ज्ञात-
व्य इति संबन्धः । चक्षुराद्युपाधिकृतदृष्ट्यादिशक्तिवशात्तस्य ज्ञातव्यत्वं सूचयति—
यत्प्रभाव इति । तेनांकेन प्रभावेण तस्य ज्ञातव्यतेति शेषः । कथं यथाविशेषितं क्षेत्रं
क्षेत्रज्ञो वा शक्त्यो ज्ञातुमित्याशङ्क्य भगवद्वाक्यादित्याह—तदिति ॥ ३ ॥

तत्क्षेत्रक्षेत्रज्ञयोर्याथात्म्यं विवक्षितं स्तौति श्रोतृबुद्धिपरोचनार्थम्—

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥

ऋषिभिर्वसिष्ठादिभिर्बहुधा बहुप्रकारं गीतं कथितं छन्दोभिश्छन्दांसि
ऋगादीनि तैश्छन्दोभिर्विविधैर्नानाप्रकारैः पृथग्विवेकतो गीतम् । किंच
ब्रह्मसूत्रपदैश्चैव ब्रह्मणः सूचकानि वाक्यानि ब्रह्मसूत्राणि तैः पद्यते
गम्यते ज्ञायते ब्रह्मेति तानि पदान्युच्यन्ते । तैरेव च क्षेत्रक्षेत्रज्ञयोर्या-
थात्म्यं गीतमित्यनुवर्तते । “ आत्मेत्येवोपासीत ” इत्यादिभिर्हि ब्रह्म-
सूत्रपदैरात्मा ज्ञायते । हेतुमद्भिर्गुक्तियुक्तैर्विनिश्चितैर्न संशयरूपैर्विनिश्चितम-
त्ययोत्पादकैरित्यर्थः ॥ ४ ॥

श्लोकान्तरस्य तात्पर्यमाह—तदित्यादिना । विवक्षितं जिज्ञासितमित्यर्थः । स्तुति-
फलमाह—श्रोत्रिति । न केवलमाप्तोक्तेरेव क्षेत्रादियाथात्म्यं संभावितं किंतु वेदवा-
क्यादपीत्याह—छन्दोभिश्चेति । ऋगादीनां चतुर्णामपि वेदानां नानाप्रकारत्वं शाखा-

भेदादिष्टम् । न केवलं श्रुतिस्मृतिसिद्धमुक्तं याथात्म्यं किंतु यौक्तिकं चेत्याह—
किंचेति । कानि तानि सूत्राणीत्याशङ्क्याऽऽह—आत्मेत्येवेति—आदिपदेन “ ब्रह्म-
विदामोति परम् ” “ अथ योऽन्यां देवताम् ” इत्यादीनि विद्याविद्यासूत्राण्युक्तानि ।
आत्मेति क्षेत्रज्ञोपादानं तच्च क्षेत्रोपलक्षणम् । ‘ अथातो ब्रह्मजिज्ञासा ’ इत्यादीन्यपि
सूत्राण्यत्र गृहीतान्यन्यथा छन्दोभिरित्यादिना पौनरुक्त्यादिति मत्वा विशिनाष्टि—
हेतुमद्भिरिति ॥ ४ ॥

स्तुत्याऽभिमुखीभूतायार्जुनायाऽऽह—

महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

महाभूतानि महान्ति च तानि सर्वविकारव्यापकत्वाद्भूतानि च
सूक्ष्माणि । स्थूलानि त्विन्द्रियगोचरशब्देनाभिधायिष्यन्ते । अहंकारो
महाभूतकारणमहंप्रत्ययलक्षणः । अहंकारकारणं बुद्धिरव्यवसायलक्षणा ।
तत्कारणमव्यक्तमेव च न व्यक्तमव्यक्तमव्याकृतमीश्वरशक्तिर्मम माया
दुरत्ययेत्युक्तम् । एवशब्दः प्रकृत्यवधारणार्थः । एतावत्येवाष्टधा भिन्ना
प्रकृतिः । चशब्दो भेदसमुच्चायार्थः । इन्द्रियाणि दश श्रोत्रादीनि पञ्च
बुद्ध्युत्पादकत्वाद्बुद्धीन्द्रियाणि वाक्पाण्यादीनि पञ्च कर्मनिर्वर्तकत्वा-
त्कर्मेन्द्रियाणि तानि दश । एकं च किं तन्मन एकादशं संकल्पाद्यात्म-
कम् । पञ्च चेन्द्रियगोचराः शब्दादयो विषयाः । तान्येतानि सांख्या-
श्चतुर्विंशतितत्त्वान्याक्षचते ॥ ५ ॥

क्षेत्रादियाथात्म्यस्तुत्या प्रलोमिताय किं तदिति जिज्ञासवे यथोद्देशं क्षेत्रं निर्दि-
शति—स्तुत्येति । महत्त्वे हेतुमाह—सर्वेति । भूतशब्देन स्थूलानामपि विशेषा-
भावाद्गृहे का हानिरित्याशङ्क्याऽऽह—स्थूलानीति । अहंकारोऽहंप्रत्ययलक्षण इति
संबन्धः । भूतानां प्रातीतिकत्वेनाभिमानमात्रात्मत्वं मत्वाऽहंकारं विशिनाष्टि—महा-
भूतेति । महतः परमित्यादौ प्रसिद्धं महच्छब्दार्थमहंकारहेतुमाह—अहंकारेति ।
ईश्वरशक्तिरित्युक्ते चैतन्यमपि शङ्क्येत तदर्थमाह—ममेति । अवधारणरूपमर्थमेव
स्फुटयति—एतावत्येवेति । पञ्च तन्मात्राण्यहंकारो महदव्याकृतमित्यष्टधा भिन्न-
त्वम् । मूलप्रकृत्या सह तन्मात्रादिभेदानां समुच्चयश्चकारार्थः । दशेन्द्रियाण्येव विभज्य
व्युत्पादयति—श्रोत्रेत्यादिना । तदेव प्रश्नद्वारा स्फुटयति—किं तदेति । शब्दा-
दिविषयशब्देन स्थूलानि भूतानि गृह्यन्ते । उक्तेषु तन्मात्रादिषु तन्त्रान्तरीयसंमति-
माह—तानीति । ‘ मूलप्रकृतिरविकृतिर्महदाद्याः प्रकृतिविकृतयः सप्त । षोडशकश्च
विकारः ’ इति पठन्ति ॥ ५ ॥

अयेदानीमात्मगुणा इति यानाचक्षते वैशेषिकास्तेऽपि क्षेत्रधर्मा एव
न तु क्षेत्रज्ञस्येत्याह भगवान्—

इच्छा द्वेषः सुखं दुःखं संघातश्चेतना धृतिः ।

एतत्क्षेत्रं समासेन सविकारमुदाहृतम् ॥ ६ ॥

इच्छा यज्जातीयं सुखहेतुमर्थमुपलब्धवान्पूर्वं पुनस्तज्जातीयमुपलभमानस्तमादातुमिच्छति सुखहेतुरिति सेयमिच्छाऽन्तःकरणधर्मो ज्ञेयत्वा-
त्क्षेत्रम् । तथा द्वेषो यज्जातीयमर्थं दुःखहेतुत्वेनानुभूतवान्पुनस्तज्जातीयं-
मुपलभमानस्तं द्वेष्टि सोऽयं द्वेषो ज्ञेयत्वात्क्षेत्रमेव । तथा सुखमनुकूलं
प्रसन्नं सत्त्वात्मकं ज्ञेयत्वात्क्षेत्रमेव । दुःखं प्रतिकूलात्मकं ज्ञेयत्वात्तदपि
क्षेत्रम् । संघातो देहेन्द्रियाणां संहतिः । तस्यामभिव्यक्ताऽन्तःकरणवृत्ति-
स्तप्त इव लोहपिण्डेऽग्निरात्मचैतन्याभासरसविद्धा चेतना सा च क्षेत्रं
ज्ञेयत्वात् । धृतिर्यथाऽवसादप्राप्तानि देहेन्द्रियाणि ध्रियन्ते सा च ज्ञेय-
त्वात्क्षेत्रम् । सर्वान्तःकरणधर्मोपलक्षणार्थमिच्छादिग्रहणं यत् उक्तं तदु-
पसंहरति—एतत्क्षेत्रं समासेन सविकारं सह विकारेण महदादिनोदा-
हृतमुक्तम् । यस्य क्षेत्रभेदजातस्य संहतिरिदं शरीरं क्षेत्रमित्युक्तं
तत्क्षेत्रं व्याख्यातं महाभूतादिभेदभिन्नं धृत्यन्तम् ॥ ६ ॥

अव्यक्ताहंकारादीनां त्रैगुण्याभिमानादिधर्मकत्वं प्रसिद्धमिति शब्दादीनामेव ग्रहणे
कर्मन्द्रियाणां विषयानुक्तेर्विरूप्यप्रसङ्गात्क्षेत्रनिरूपणस्य च प्रकृतत्वात्स्वरूपनिर्देशेनैव
तत्क्षेत्रं यच्च यादृक्चेति व्याख्यातमिदानीमिच्छादीनामात्मविकारत्वनिवृत्तये क्षेत्रवि-
कारत्वनिरूपणेन यद्विकारीत्येतन्निरूपयन्मतान्तरनिवृत्तिपरत्वेन श्लोकमवतारयति—
अयेति । सर्वज्ञोक्तिविरोधाद्धेयं वैशेषिकं मतमिति मत्वोक्तं—भगवानिति । उपलब्ध-
जातीयस्योपलभ्यमानस्याऽऽज्ञानेच्छायां हेतुमाह—सुखेति । इतिशब्दो हेत्वर्थः ।
सुखहेतुत्वात्तस्मिन्निच्छेत्यर्थः । इच्छां सुखतद्भेदविषयत्वेन व्याख्यायाऽऽत्मधर्मत्वं
तस्या व्युत्स्यति—सेयमिति । तथाऽपि कथं क्षेत्रान्तर्भूतत्वं तत्राऽऽह—ज्ञेयत्वा-
दिति । इच्छावद्द्वेषोऽपि धर्मो बुद्धेरित्याह—तथेति । कोऽसौ द्वेषो यस्य बुद्धि-
धर्मत्वं तत्राऽऽह—यज्जातीयमिति । तस्यापीच्छावत्क्षेत्रान्तर्भावमाह—सोऽयमिति ।
इच्छाद्वेषवद्बुद्धिधर्मः सुखमपीत्याह—तथेति । तस्यापि स्वरूपोक्त्या क्षेत्रान्तःपातिस्व-
माह—अनुकूलमिति । दुःखस्यापि स्वरूपोक्त्या क्षेत्रमध्यवर्तित्वमाह—दुःखमिति ।
देहेन्द्रियात्मवादौ व्युदासितुं क्षेत्रान्तर्भूतमेव संघातं विभजते—देहेति । विज्ञानवादं

प्रत्याह—तस्यामिति । तस्मै लोहपिण्डे वह्नेरभिव्यक्तिवदुक्तसंहतौ बुद्धिवृत्तिरभिव्य-
ज्यते । तत्र चाग्निरभिव्यक्तो लोहपिण्डमेवाग्निबुद्ध्या ग्राहयति । तथा चाऽऽत्मचैतन्यं
बुद्धिवृत्तावभिव्यक्तं तामेवाऽऽत्मतया बोधयत्यतस्तदाभासानुविद्धा सैव चेतनेत्युच्यते ।
सा च मुख्यं चेतनं प्रति ज्ञेयत्वादतद्रूपत्वात्क्षेत्रमेवेत्यर्थः । धृतिस्वरूपोक्त्या क्षेत्रत्वं
तस्या दर्शयति—धतिरित्यादिना । नन्वन्येऽपि संकल्पादयो मनोधर्माः सन्ति ते
किमित्यत्र क्षेत्रत्वेन नोच्यन्ते तत्राऽऽह—सर्वेति । तस्योपलक्षणार्थत्वे हेतुमाह—
यत इति । इच्छादिवदस्मिन्नवसरे संकल्पादीनामपि दर्शितत्वं सिद्धवत्कृत्य प्रकरण-
विभागार्थं यतो भगवानुक्तं क्षेत्रमुपसंहरत्यतो युक्तमिच्छादिग्रहस्य सर्वानुक्तबुद्धिधर्मो-
पलक्षणार्थत्वमित्यर्थः । विरक्तस्य ज्ञानेऽधिकराय वैराग्यार्थं क्षेत्रं व्याख्यातुमित्यनुव-
दति—यस्येति । क्षेत्रभेदजातस्य व्यष्टिदेहविभागस्य सर्वस्येत्यर्थः । संहतिः सम-
ष्टिशरीरम् ॥ ६ ॥

क्षेत्रज्ञो वक्ष्यमाणविशेषणो यस्य सप्रभावस्य क्षेत्रज्ञस्य परिज्ञाना-
दमृतत्वं भवति तं ज्ञेयं यत्तत्प्रवक्ष्यामीत्यादिना सविशेषणं स्वयमेव
वक्ष्यति भगवानधुना तु तज्ज्ञानसाधनगणममानित्वादिलक्षणं यस्मि-
न्सति तज्ज्ञेयविज्ञाने योग्योऽधिकृतो भवति यत्परः संन्यासी ज्ञाननिष्ठ
उच्यते, तममानित्वादिगणं ज्ञानसाधनत्वाज्ज्ञानशब्दवाच्यं विदधाति
भगवान्—

अमानित्वमदम्भित्वमहिंसा क्षान्तिरार्जवम् ।

आचार्योपासनं शौचं स्थैर्यमात्मविनिग्रहः ॥ ७ ॥

अमानित्वं मानिनो भावो मानित्वमात्मनः श्लाघनं तदभावोऽमानि-
त्वम् । अदम्भित्वं स्वधर्मप्रकटीकरणं दम्भित्वं तदभावोऽदम्भित्वम् ।
अहिंसाऽहिंसनं प्राणिनामपीडनम् । क्षान्तिः परापराधमाप्तावविक्रिया ।
आर्जवमृजुभावोऽवक्रत्वम् । आचार्योपासनं मोक्षसाधनोपदेष्टुराचार्यस्य
शुश्रूषादिप्रयोगेण सेवनम् । शौचं कायमलानां मृज्जलाभ्यां प्रक्षालनम-
न्तश्च मनसः प्रतिपक्षभावनया रागादिमलानामपनयनं शौचम् । स्थैर्यं
स्थिरभावो मोक्षमार्ग एव कृताध्यवसायत्वम् । आत्मविनिग्रह आत्म-
नोऽपकारकस्याऽऽत्मशब्दवाच्यस्य कार्यकरणसंघातस्य विनिग्रहः स्वभा-
वेन सर्वत्रः प्रवृत्तस्य सन्मार्ग एव निरोध आत्मविनिग्रहः ॥ ७ ॥

ननुक्ते क्षेत्रे क्षेत्रज्ञो वक्तव्यस्तं हित्वा किमित्यन्यदुच्यते तत्राऽऽह—क्षेत्रज्ञ इति ।
अनादिमदित्यादिना वक्ष्यमाणविशेषणं क्षेत्रज्ञं स्वयमेव भगवान्विवक्षितविशेषणसहितं

ज्ञेयं यत्तदित्यादिना वक्ष्यतीति संबन्धः । किमिति क्षेत्रज्ञो वक्ष्यते तत्राऽऽह—यस्येति । ज्ञेयं यत्तदित्यतः प्राक्तनग्रन्थस्य तात्पर्यमाह—अधुनेति । अमानित्वादिलक्षणं विदधातीत्युत्तरत्र संबन्धः । ज्ञानसाधनसमुदायबोधनं कुत्रोपयुज्यते तत्राऽऽह—यस्मिन्निति । योग्यमाधिकृतमेव विवृणोति—यत्पर इति । एतज्ज्ञानमिति वचनात्कथमिदं ज्ञानसाधनमित्याशङ्क्याऽऽह—तमिति । तद्विधानस्य वक्तृद्वारा दाढर्यं सूचयति—भगवानिति । अमानित्वादिनिष्ठस्यान्तर्धियो ज्ञानमिति नियमार्थमाह—अमानित्वमिति । मानस्तिरोहितोऽवलेपः । स चाऽऽत्मन्युत्कर्षारोपहेतुः सोऽस्येति मानी न मान्यमानी तस्य भावोऽमानित्वमिति व्याकरोति—अमानित्वमित्यादिना । प्रतियोगिमुखेनादम्भित्वं विवृणोति—अदम्भित्वमिति । वाङ्मनोदेहैरपीडनं प्राणिनामर्हिसनम्, तदेवाहिंसेत्याह—अहिंसेति । परापराधस्य चित्तविकारकारणस्य प्राप्तावेवाविकृतचित्तत्वेनापकारसहिष्णुत्वं क्षान्तिरित्याह—क्षान्तिरिति । अवक्रत्वमकौटिल्यं यथा हृदयव्यवहारः सदैकरूपप्रवृत्तिनिमित्तत्वं चेत्यर्थः । ‘उपनीय तु यः शिष्यम्’ इत्यादिनोक्तमाचार्यं व्यवच्छिनत्ति—मोक्षेति । शुश्रूषादीत्यादिपदं नमस्कारादिविषयम् । बाह्यमाभ्यन्तरं च द्विप्रकारं शौचं क्रमेण विमजते—शौचमित्यादिना । मनसो रागादिमलानामिति संबन्धः । तदपनयोपायमुपदिशति—प्रतिपक्षेति । रागादिप्रतिकूलस्य भावना विषयेषु दोषदृष्ट्या वृत्तिस्तयेति यावत् । स्थिरभावमेव विशदयति—मोक्षेति । आत्मनो नित्यसिद्धस्यानाधेयातिशयस्य कुतो विनिग्रहस्तत्राऽऽह—आत्मन इति ॥ ७ ॥

किंच—

इन्द्रियार्थेषु वैराग्यमनहंकार एव च ।

जन्ममृत्युजराव्याधिदुःखदोषानुदर्शनम् ॥ ८ ॥

इन्द्रियार्थेषु शब्दादिषु दृष्टादृष्टेषु भोगेषु विरागभावो वैराग्यम् । अनहंकारोऽहंकाराभाव एव च । जन्ममृत्युजराव्याधिदुःखदोषानुदर्शनं जन्म च मृत्युश्च जरा च व्याधयश्च दुःखानि च तेषु जन्मादिदुःखान्तेषु प्रत्येकं दोषानुदर्शनं, जन्मनि गर्भवासयोनिद्वारा निःसरणं दोषस्तस्यानुदर्शनमालोचनं, तथा मृत्यौ दोषानुदर्शनं, तथा जरायां प्रज्ञाशक्तित्वेजोनिरोधदोषानुदर्शनं परिभूतता चेति । तथा व्याधिषु श्विरोरोगादिषु दोषानुदर्शनं, तथा दुःखेष्वध्यात्माधिभूताधिदैवनिमित्तेषु । अथवा दुःखान्येव दोषो दुःखदोषस्तस्य जन्मादिषु पूर्ववदनुद-

र्शनम् । दुःखं जन्म दुःखं मृत्युर्दुःखं जरा दुःखं व्याधयः । दुःखानिमित्त-
त्वाज्जन्मादयो दुःखं न पुनः स्वरूपेणैव दुःखमिति । एवं जन्मादिषु
दुःखदोषानुदर्शनाद्देहेन्द्रियाविषयभोगेषु वैराग्यमुपजायते । ततः प्रत्यगा-
त्मनि प्रवृत्तिः करणानामात्मर्शनाय । एवं ज्ञानहेतुत्वाज्ज्ञानमुच्यते जन्मा-
दिदुःखदोषानुदर्शनम् ॥ ८ ॥

न केवलममानित्वादीन्येव ज्ञानस्यान्तरङ्गसाधनानि किंतु वैराग्यादीन्यपि तथाविधानि
सन्तीत्याह— किंचेति । दृष्टादृष्टेष्वनेकार्थेषु रागे तत्प्रतिबद्धं ज्ञानं नोत्पद्येतेति मत्वा
व्याकरोति—इन्द्रियेति । आविर्भूतो गर्वोऽहंकारस्तदभावोऽपि ज्ञानहेतुरित्याह—
अनहंकार इति । इन्द्रियार्थेषु वैराग्यमुक्तमुपपादयति—जन्मेति । प्रत्येकं दोषानु-
दर्शनमित्युक्तं तत्र जन्मनि दोषानुदर्शनं विशदयति—जन्मनीति । यथा जन्मनि
दोषानुसंधानं तथा मृत्यौ दोषस्य सर्वमर्मनिकृन्तनादेरालोचनं कार्यमित्याह—तथेति ।
जन्मनि मृत्यौ च दोषानुसंधानवज्जरादिष्वपि दोषानुसंधानं कर्तव्यमित्याह—तथेति ।
व्याधिषु दोषस्यासह्यतारूपस्यानुसंधानं, दुःखेषु त्रिविधेष्वपि दोषानुसंधानं प्रसिद्धम् ।
व्याख्यानान्तरमाह—अथवेति । यथा जन्मादिषु दुःखान्तेषु दोषदर्शनमुक्तं तथा
तेष्वेव दुःखाख्यदोषस्य दर्शनं स्फुटयति—दुःखमित्यादिना । कथं जन्मादीनां
बाह्येन्द्रियग्राह्याणां दुःखत्वं तत्राऽऽह—दुःखेति । जन्मादिषु दोषानुदर्शनकृतं फल-
माह—एवमिति । वैराग्ये सत्यात्मदृष्ट्यर्थं करणानां तदाभिमुख्येन प्रवृत्तिरिति वैरा-
ग्यफलमाह—तत इति । जन्मादिदुःखदोषानुदर्शनं ज्ञानहेतुषु किमित्युपसंख्यान-
मित्याशङ्क्य वैराग्यद्वारा धीहेतुत्वादित्याह—एवमिति ॥ ८ ॥

किंच—

असक्तिरनभिष्वङ्गः पुत्रदारगृहादिषु ।

नित्यं च समचित्तत्वमिष्टानिष्टोपपत्तिषु ॥ ९ ॥

असक्तिः सक्तिः सङ्गनिमित्तेषु विषयेषु प्रीतिमात्रं तदभावोऽसक्तिः ।
अनभिष्वङ्गोऽभिष्वङ्गाभावोऽभिष्वङ्गो नाम सक्तिविशेष एवानन्यात्म-
भावनालक्षणः । यथाऽन्यस्मिन्सुखिनि दुःखिनि वाऽहमेव सुखी दुःखी
च जीवति मृते वाऽहमेव जीवामि मरिष्यामि चेति । केत्याह पुत्र-
दारगृहादिषु । पुत्रेषु दारेषु गृहेष्वादिग्रहणादन्येष्वप्यत्यन्तेष्टेषु दासवर्गा-
दिषु । तद्योभयं ज्ञानार्थत्वाज्ज्ञानमुच्यते । नित्यं च समचित्तत्वं तुर्य-
चित्तता, क, इष्टानिष्टोपपत्तिषु, इष्टानामनिष्टानां चोपपत्तयः संप्राप्त-

यस्तास्विष्टानिष्टोपपत्तिषु नित्यमेव तुल्यचित्तता, इष्टोपपत्तिषु न हृष्यति
न कुप्यति चानिष्टोपपत्तिषु । तच्चैतन्नित्यं समचित्तत्वं ज्ञानम् ॥ ९ ॥

ज्ञानस्यान्तरङ्गमेव हेत्वन्तरमाह—किंचेति । नन्वसक्तिरेवाभिष्वङ्गाभावस्तथा च
पुनरुक्तिरित्याशङ्क्याभिष्वङ्गोक्तिद्वारा निरस्यति—अभिष्वङ्गो नामेति । अन्यस्मि-
न्नेव पुत्रादावनन्यत्वधिया तद्गते सुखादावात्मनि तद्भावनाख्यं सक्तिविशेषमेवोदाहरति—
यथेति । उक्तविशेषणयोराकाङ्क्षाद्वारा विषयमाह—केत्यादिना । उक्तविशेषणयो-
र्ज्ञानशब्दस्योपपत्तिमाह—तच्चेति । सदा हर्षविषादशून्यमनस्त्वमपि ज्ञानहेतुरि-
त्याह—नित्यं चेति । तदेव विभजते—इष्टेति । तस्य ज्ञानहेतुत्वं निगमयति—
तच्चैतदिति ॥ ९ ॥

किंच—

मयि चानन्ययोगेन भक्तिरव्यभिचारिणी ।

विविक्तदेशसेवित्वमरतिर्जनसंसदि ॥ १० ॥

मयि चेश्वरेऽनन्ययोगेनापृथक्समाधिना नान्यो भगवतो वासुदेवा-
त्परोऽस्त्यतः स एव नो गतिरित्येवं निश्चिताऽव्यभिचारिणी बुद्धिरन-
न्ययोगस्तेन भजनं भक्तिर्न व्यभिचरणशीलाऽव्यभिचारिणी सा च
ज्ञानम् । विविक्तदेशसेवित्वं विविक्तः स्वभावतः संस्कारेण वाऽशुच्या-
दिभिः सर्पव्याघ्रादिभिश्च रहितोऽरण्यनदीपुलिनदेवगृहादिभिर्विविक्तो
देशस्तं सेवितुं शीलमस्येति विविक्तदेशसेवी तद्भावो विविक्तदेशसे-
वित्वम् । विविक्तेषु हि देशेषु चित्तं प्रसीदति यतस्त्वत् आत्मादिभावना
विविक्त उपजायतेऽतो विविक्तदेशसेवित्वं ज्ञानमुच्यते । अरतिररमणं
जनसंसदि जनानां प्राकृतानां संस्कारशून्यानामविनीतानां संसत्सम-
वायो जनसंसन्न संस्कारवतां विनीतानां संसत्तस्या ज्ञानोपकारकत्वा-
दतः प्राकृतजनसंसद्यरतिर्ज्ञानार्थत्वाज्ज्ञानम् ॥ १० ॥

साधनान्तरमाह—किंचेति । अनन्ययोगमेव संक्षिप्तं व्यनक्ति—नेत्यादिना ।
उक्तार्थाद्वारा जाताया भक्तेर्भगवति स्थैर्यं दर्शयति—नेति । तत्रापि ज्ञानशब्दस्तद्धे-
तुत्वादित्याह—सा चेति । देशस्य विविक्तत्वं द्विविधमुदाहरति—विविक्त इति ।
तदेव स्पष्टयति—अरण्येति । उक्तदेशसेवित्वं कथं ज्ञाने हेतुस्तत्राऽऽह—विविक्ते-
ष्विति । आत्मादीत्यादिशब्देन परमात्मा वाक्यार्थश्चोच्यते । नन्वरतिविषयत्वेनावि-
शेषतो जनसंसन्मात्रं किमिति न गृह्यते तत्राऽऽह—तस्या इति । सैन्तः सङ्गस्य
मेषजमित्युपलम्भादित्यर्थः ॥ १० ॥

किंच—

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥ ११ ॥

अध्यात्मज्ञाननित्यत्वमात्मादिविषयं ज्ञानमध्यात्मज्ञानं तस्मिन्नित्य-
भावो नित्यत्वममानित्वादीनां ज्ञानसाधनानां भावनापरिपाकनिमित्तं
तत्त्वज्ञानं तस्यार्थो मोक्षः संसारोपरमस्तस्याऽऽल्लोचनं तत्त्वज्ञानार्थद-
र्शनम् । तत्त्वज्ञानफलालोचने हि तत्साधनानुष्ठाने प्रवृत्तिः स्यादिति ।
एतदमानित्वादितत्त्वज्ञानार्थदर्शनान्तमुक्तं ज्ञानमिति प्रोक्तं ज्ञानार्थ-
त्वात् । अज्ञानं यदतोऽस्माद्यथोक्तादन्यथा विपर्ययेण मानित्वं दम्भित्वं
हिंसाऽक्षान्तिरनार्जवमित्याद्यज्ञानं विज्ञेयं परिहरणाय संसारप्रवृत्तिका-
रणत्वादिति ॥ ११ ॥

साधनान्तरमाह—किंचेति । आत्मादीत्यादिशब्दोऽनात्मार्थस्तद्विषयं ज्ञानं विवेक-
स्तन्नित्यत्वं तत्रैव निष्ठावत्त्वं, विवेकनिष्ठो हि वाक्यार्थज्ञानसमर्थो भवति । तेषां भाव-
नापरिपाको नाम यत्नेन साधितानां प्रकर्षपर्यन्तत्वं तन्निमित्तं तत्त्वज्ञानमैक्यसाक्षात्कारः ।
तत्फलालोचनं किमर्थमित्याशङ्क्याऽऽह—तत्त्वेति । प्रवृत्तिः स्यादित्यतस्तत्त्वज्ञाना-
र्थदर्शनमर्थवदिति शेषः । ज्ञानस्यान्तरङ्गहेतुमुक्तमुपसंहरति—एतदिति । किमेति
तस्य विज्ञेयत्वमित्याशङ्क्याऽऽह—परिहरणायोति । तत्र हेतुः—संसारेति । तस्य
प्रवृत्तिरुत्पत्तिस्तद्धेतुत्वान्मानित्वादि त्याज्यं ज्ञाते च त्याज्यत्वं तेन तस्य ज्ञेयतेत्यर्थः ।
इतिशब्दः साधनाधिकारसमाप्त्यर्थः ॥ ११ ॥

यथोक्तेन ज्ञानेन ज्ञातव्यं किमित्याकाङ्क्षायामाह—ज्ञेयं यत्तादि-
त्यादि । ननु यमा नियमाश्चामानित्वादयो न तैर्ज्ञेयं ज्ञायते । न ह्यमा-
नित्वादि कस्यचिद्वस्तुनः परिच्छेदकं दृष्टम् । सर्वत्रैव च यद्विषयं ज्ञानं
तदेव तस्य ज्ञेयस्य परिच्छेदकं दृश्यते । न ह्यन्यविषयेण ज्ञानेनान्यदुपल-
भ्यते । यथा घटविषयेण ज्ञानेनाग्निः । नैष दोषो ज्ञाननिमित्तत्वाज्ज्ञान-
मुच्यत इति ह्यवोचाम । ज्ञानसहकारिकारणत्वाच्च—

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।

अनादिमत्परं ब्रह्म न सत्तन्नासदुच्यते ॥ १२ ॥

ज्ञेयं ज्ञातव्यं यत्तत्प्रवक्ष्यामि प्रकर्षेण यथावद्वक्ष्यामि । किं फलं त-
दिति प्ररोचनेन श्रोतुरभिमुखीकरणायाऽऽह—यज्ज्ञेयं ज्ञात्वाऽमृतममृतत्व-
मश्नुते न पुनर्भ्रियत इत्यर्थः । अनादिमदादिरस्यास्तीत्यादिमन्त्राऽऽदि-

मदनादिमत् । किं तत्परं निरतिशयं ब्रह्म ज्ञेयमिति प्रकृतम् । अत्र केचिदनादि मत्परमिति पदं छिन्दन्ति बहुव्रीहिणोक्तेऽर्थे मतुप आनर्थ-
क्यमनिष्टं स्यादिति । अर्थविशेषं च दर्शयन्ति—अहं वासुदेवाख्या परा
शक्तिर्यस्य तन्मत्परमिति । सत्यमेवमपुनरुक्तं स्यादर्थश्चेत्संभवति न
त्वर्थः संभवति ब्रह्मणः सर्वविशेषप्रतिषेधेनैव विजिज्ञापयिषितत्वान्न
सत्तन्नासदुच्यत इति । विशिष्टशक्तिमत्त्वप्रदर्शनं विशेषप्रतिषेधश्चेति
विप्रतिषिद्धम् । तस्मान्मतुपो बहुव्रीहिणा समानार्थत्वेऽपि प्रयोगः श्लोक-
पूरणार्थः । अमृतत्वफलं ज्ञेयं मयोच्यत इति प्ररोचनेनाभिमुखीकृत्याऽऽ-
ह न सत्तज्ज्ञेयमुच्यत इति नाप्यसत्तदुच्यते । ननु महता परिकरबन्धेन
कण्ठरवेणोद्घुष्य ज्ञेयं प्रवक्ष्यामीत्यननुरूपमुक्तं न सत्तन्नासदुच्यत इति ।
न, अनुरूपमेवोक्तम् । कथं सर्वासु ह्युपनिषत्सु ज्ञेयं ब्रह्म “ नेति नेत्य-
स्थूलमनणु ” इत्यादिविशेषप्रतिषेधेनैव निर्दिश्यते नेदं तदिति वाचोऽ-
गोचरत्वात् । ननु न तदस्ति यद्वस्त्वस्तिशब्देन नोच्यते । अथास्तिश-
ब्देन नोच्यते नास्ति तज्ज्ञेयम् । विप्रतिषिद्धं च ज्ञेयं तदस्तिशब्देन
नोच्यत इति च । न तावन्नास्ति नास्तिबुद्ध्यविषयत्वात् ।

उत्तरग्रन्थमवतारयति—यथोक्तेनेति । अमानित्वादीनां ज्ञानत्वमाक्षिपति—नान्विति ।
वस्तुपरिच्छेदकत्वाज्ज्ञानत्वमाशङ्क्याऽऽह—नहीति । परिच्छेदकत्वाज्ज्ञानत्वं ज्ञानत्वा-
त्परिच्छेदकत्वमित्यन्योन्याश्रयादित्यभिप्रेत्याऽऽह—सर्वत्रेति । स्वार्थस्यैव ज्ञानं परि-
च्छेदकमित्येतद्व्यतिरेकद्वारा विशदयति—न हीति । व्यतिरेकदृष्टान्तमाह—यथेति ।
अमानित्वादीनां ज्ञानत्वमाक्षिप्तं प्रतिसिपति—नैष दोष इति । तत्र हेतुत्वेनोक्तं
स्मारयति—ज्ञानेति । तेषु ज्ञानशब्दे हेत्वन्तरमाह—ज्ञानेति । अमानित्वादीनां
ज्ञानत्वमुक्त्वा ज्ञातव्यमवतारयति—ज्ञेयमिति । प्रश्नद्वारा ज्ञेयप्रवचनस्य फलमुक्त्वा
प्ररोचनं कृत्वा तेन श्रोतुराभिमुख्यमापादयितुं प्रवचनफलोक्तिपरमनन्तरवाक्यमित्याह—
किमित्यादिना । तदेव विशिनष्टि—अनादिमदिति । आदिमत्त्वराहित्यमव्याकृत-
स्याप्यस्त्यतो विशेषं दर्शयति—किं तदिति । भोक्तुरपि भोग्यात्परत्वमित्यतो विशि-
नष्टि—ब्रह्मेति । अनादीत्येकं पदं मत्परमिति चापरमिति पदच्छेदान्न पुनरुक्तिरिति
मतान्तरमुत्थापयति—अत्रेति । एकपदत्वसंभवे किमिति पदद्वयमित्याशङ्क्याऽऽह—
बहुव्रीहिणेति । आदिरस्य नास्तीति यो बहुव्रीहिणोक्तोऽर्थस्तस्मिन्नादिमत्त्वनिषेधे नास्ति

मतुपोऽर्थवत्त्वमिति मतुबानर्थक्यमनिष्टं स्यादिति मत्वा पदं छिन्दन्तीति पूर्वेण संबन्धः । आदिरस्य नास्तीत्यनादीत्युक्त्वा मत्परमित्युच्यमाने कोऽर्थः स्यादित्याशङ्क्याऽऽह—अर्थेति । उक्तव्याख्यानस्यायुक्तत्वान्नायं पुनरुक्तिसमाधिरित्याह—सत्यमिति । अर्थासंभवं समर्थयते—ब्रह्मण इति । तथाऽपि विशिष्टशक्तिमत्त्वं किं न स्यादित्याशङ्क्याऽऽह—विशिष्टेति । तथाऽपि मतुपो बहुव्रीहिणा तुल्यार्थस्य कथं नाऽऽनर्थक्यं तत्राऽऽह—तस्मादिति । अनादिमत्परं ब्रह्मेत्यत्र पक्षान्तरं प्रतिक्षिप्य स्वपक्षः समर्थितः संप्रति ब्रह्मणो ब्रह्मत्वादेव कार्यकारणात्मकत्वप्राप्तावुक्तानुवादद्वारा न सदित्याद्यवतारयति—अमृतत्वेति । सत्कार्यमभिव्यक्तनामरूपत्वादसत्कारणं तद्विपर्ययादिति विभागः । ज्ञेयप्रवचनमनिर्वाच्यविषयत्वात्प्रक्रमप्रतिकूलमित्याक्षिपति—नन्विति । निर्विशेषस्य वस्तुनो ज्ञेयत्वात्तद्विषयं प्रवचनं प्रक्रमानुकूलमित्युत्तरमाह—नेत्यादिना । अनिर्वाच्यत्वे न सत्तन्नासदित्युच्यमाने कथमिदमनुरूपमिति पृच्छति—कथमिति । ब्रह्मात्मप्रकाशस्य सिद्धत्वात्तदर्थं विधिमुखेनोपदेशायोगादध्यस्ततद्धर्मनिवृत्तये निषेधद्वारोपदेशस्य वेदान्तेषु प्रसिद्धेरारोपितविशेषनिषेधरूपमिदं प्रवचनमुचितमिति परिहरति—सर्वास्त्विति । ज्ञेयस्य ब्रह्मणो विधिमुखोपदेशायोगे हेतुमाह—वाच इति । ब्रह्मणोऽस्तिशब्दावाच्यत्वे नरविषाणवन्नास्तित्वमित्यनिष्टमाशङ्कते—नन्विति । एवमुत्सर्गेऽपि ब्रह्मणि किमायातमित्याशङ्क्याऽऽह—अथेति । ज्ञेयस्यास्तिशब्दावाच्यत्वे व्याघातश्चेत्याह—विप्रतिषिद्धं चेति । अस्तिशब्दावाच्यत्वादवस्तु ब्रह्मेत्यत्राप्रयोजकत्वमाह—न तावदिति ।

ननु सर्वा बुद्धयोऽस्तिनास्तिबुद्ध्यनुगता एव । तत्रैवं सति ज्ञेयमप्यास्तिबुद्ध्यनुगतप्रत्ययविषयं वा स्यान्नास्तिबुद्ध्यनुगतप्रत्ययविषयं वा स्यात् । नातीन्द्रियत्वेनोभयबुद्ध्यनुगतप्रत्ययाविषयत्वात् । यद्धीन्द्रियगम्यं वस्तु घटादिकं तदास्तिबुद्ध्यनुगतप्रत्ययविषयं वा स्यान्नास्तिबुद्ध्यनुगतप्रत्ययविषयं वा स्यात् । इदं तु ज्ञेयमतीन्द्रियत्वेन शब्दैकप्रमाणगम्यत्वान्न घटादिवदुभयबुद्ध्यनुगतप्रत्ययाविषयमित्यतो न सत्तन्नासदित्युच्यते । यत्तुक्तं विरुद्धमुच्यते ज्ञेयं तन्न सत्तन्नासदुच्यत इति । न विरुद्धम् । “अन्यदेव तद्विदितादयो अविदितादाधि” इति श्रुतेः । श्रुतिरपि विरुद्धार्थेति चेद्यथा यस्मात् शाळामारभ्य को हि तद्वेद यद्यमुष्मिँलोकेऽस्ति वा न वेतीत्येवमिति चेत् । न, विदिताविदिताभ्यामन्यत्वश्रुतेरवश्यविज्ञेयार्थप्रतिपादनपरत्वात् । यद्यमुष्मिन्नित्यादि तु विधिशेषोऽर्थवादः । उपपत्तेश्च सदसदादिशब्दैर्ब्रह्म

नोच्यत इति । सर्वो हि शब्दोऽर्थप्रकाशनाय प्रयुक्तः श्रूयमाणश्च श्रोतृ-
भिर्जातिक्रियागुणसंबन्धद्वारेण संकेतग्रहणं सव्यपेक्षोऽर्थं प्रत्याययति ।
नान्यथाऽदृष्टत्वात् । तद्यथा गौरश्च इति वा जातिवत्, पचति पठतीति वा
क्रियावत्, शुक्लः कृष्ण इति वा गुणवत्, धनी गोमानिति वा संबन्धवत्, न
तु ब्रह्म जातिमदतो न सदादिशब्दवाच्यं नापि गुणवद्येन गुणशब्देनो-
च्येत निर्गुणत्वान्नापि क्रियाशब्दवाच्यं निष्क्रियत्वात् “निष्कलं निष्क्रि-
यं शान्तम्” इति श्रुतेः । न च संबन्धेकत्वादद्वयत्वादविषयत्वादात्म-
त्वाच्च न केनचिच्छब्देनोच्यत इति युक्तं “यतो वाचो निवर्तन्ते” इत्या-
दिश्रुतिभ्यश्च ॥ १२ ॥

नास्तिबुद्धिविषयत्वमेवावस्तुत्वे निमित्तमतस्तदभावाद्ब्रह्मणो नावस्तुतेत्येतदेव व्यक्ती-
कर्तुं चोदयति—नन्विति । सर्वासां धियामस्तिधीत्वेन नास्तिधीत्वेन वाऽनुगतत्वेऽन्य-
तरधीगोचरत्वाभावे ब्रह्मणोऽनिर्वाच्यत्वं दुर्वारमिति फलितमाह—तत्रेति । ब्रह्मणो
घटादिवैलक्षण्यादुभयबुद्धयविषयत्वेऽपि नानिर्वाच्यतेत्याह—नेत्यादिना । घटादेरि-
न्द्रियग्राह्यस्योभयबुद्धिविषयत्वेऽपि ब्रह्मणस्तदग्राह्यस्य नोभयधीविषयत्वं तथाऽपि नानि-
र्वाच्यत्वं सच्चिदेकतानस्य शब्दप्रमाणादविषयत्वेन दृष्टत्वादित्युक्तमेव प्रपञ्चयति—
यदीति । परोक्तं विरोधमनुवदति—यच्चिति । श्रुत्यवष्टम्भेन निरावष्टे—न विरुद्ध-
मिति । साऽपि विरुद्धार्थत्वान्न मानं बोधकस्याविरोधापेक्षत्वादिति शङ्कते—भुतिरि-
ति । तस्या विरुद्धार्थत्वेनाप्रामाण्ये दृष्टान्तमाह—यथेति । प्राचीनवंशं करोतीति
पारलौकिकफलयज्ञानुष्ठानार्थं शाळानिर्माणं प्रस्तुत्य को हि तद्वेदेत्याद्या परलोकसत्त्वे
संदिहानां यथा विरुद्धार्था श्रुतिरप्रमाणमेवं विदिताविदितान्यस्त्वश्रुतिरपीत्यर्थः । नेयं
श्रुतिर्विरुद्धार्थत्वेनामानतया हातव्या ब्रह्मण्याद्वितीये प्रत्येकप्रतिपादनेन मानत्वादि-
त्युत्तरमाह—न विदितेति । यत्तु विरुद्धार्थत्वे को हित्युदाहृतं तदसदर्थवादस्य विधि-
शेषस्य स्वार्थेऽतात्पर्यादित्याह—यदीति । यत्र जात्यादिमत्त्वं तत्र वाच्यत्वं यथा
गवादौ न ब्रह्मणि जात्यादिमत्त्वमतस्तस्यावाच्यत्वान्निषेधेनैव बोध्यत्वमित्याह—उपपत्ते-
श्चेति । नोच्यत इति निषेधेनैव तस्योपदेश इति शेषः । जात्यादिमतोऽर्थस्यैव वाच्यत्वं
तत्रैव संगतिग्रहादिति प्रपञ्चयति—सर्वो हीति । अश्रुतस्य जात्यादिद्वारेणाज्ञातसंग-
तेर्वा शब्दस्य न बोधकत्वमदृष्टेरित्याह—नान्यथेति । जात्यादेः सच्छब्दविषयत्वमु-
दाहरति—तद्यथेत्यादिना । ब्रह्मणस्त्वगोत्रत्वमवर्णत्वमित्यादिश्रुतेर्जात्यादिमत्त्वमावाप्तं
शब्दवाच्यतेत्याह—न त्विति । केवलो निर्गुणश्चेति श्रुतेर्गुणद्वारा ब्रह्मणो न वाच्यते-
त्याह—नापीति । निष्क्रियत्वे मानमाह—निष्कलमिति । ब्रह्मणोऽद्वयत्वस्याशेषो-

[पनिषत्सु सिद्धत्वाद्विशिष्टस्य संबन्धस्य तस्मिन्नसिद्धेर्न तद्द्वाराऽपि तस्य वाच्यतेत्याह—
न चेति । ब्रह्मण्यभिधावृत्त्या शब्दाप्रवृत्तौ हेत्वन्तराण्याह—अद्वयस्वादिति । ब्रह्म-
णोऽवाच्यत्वे श्रुतिमपि संवादयति—यत इति ॥ १२ ॥

सच्छब्दप्रत्ययाविषयत्वादसत्त्वाशङ्कायां ज्ञेयस्य सर्वप्राणिकरणो-
पाधिद्वारेण तदास्तित्वं प्रतिपादयंस्तदाशङ्कानिवृत्त्यर्थमाह—

सर्वतःपाणिपादं तत्सर्वतोक्षिशिरोमुखम् ।

सर्वतः श्रुतिमल्लोके सर्वमावृत्य तिष्ठति ॥ १३ ॥

सर्वतःपाणिपादं सर्वतः पाणयः पादाश्चास्येति सर्वतःपाणिपादं
तज्ज्ञेयम् । सर्वप्राणिकरणोपाधिभिः क्षेत्रज्ञास्तित्वं विभाव्यते । क्षेत्र-
ज्ञश्च क्षेत्रोपाधित उच्यते । क्षेत्रं च पाणिपादादिभिरनेकधा भिन्नम् ।
क्षेत्रोपाधिभेदकृतं विशेषजातं मिथ्यैव क्षेत्रज्ञस्येति तदपनयनेन ज्ञेयत्व-
मुक्तं न सत्तन्नासदुच्यत इति । उपाधिकृतं मिथ्यारूपमप्यस्तित्वाधि-
गमाय ज्ञेयधर्मवत्परिकल्प्योच्यते सर्वतःपाणिपादमित्यादि । तथा हि
संप्रदायविदां वचनम्—‘अध्यारोपापवादाभ्यां निष्पपञ्चं प्रपञ्च्यते’
इति । सर्वत्र सर्वदेहावयवत्वेन गम्यमानाः पाणिपादादयो ज्ञेयशक्तिः
सद्भावानिभित्तस्वकार्या इति ज्ञेयसद्भावे लिङ्गानि ज्ञेयस्येत्युपचारत
उच्यन्ते । तथा व्याख्येयमन्यत्सर्वतःपाणिपादं तज्ज्ञेयम् । सर्वतोक्षि-
शिरोमुखं सर्वत्राक्षीणि शिरांसि मुखानि च यस्य तत्सर्वतोक्षिशिरो-
मुखम् । सर्वतःश्रुतिमच्छ्रुतिः भवणेन्द्रियं तद्यस्य तच्छ्रुतिमल्लोके प्राणि-
निकाये सर्वमावृत्य संव्याप्य तिष्ठति स्थितिं लभते ॥ १३ ॥

सर्वविशेषरहितस्यावाङ्मनसगोचरस्यादृष्टेर्दृष्टेश्च विपरीतस्य प्राप्ते ब्रह्मणः शून्यत्वै प्रत्य-
क्त्वेनेन्द्रियप्रवृत्त्यादिहेतुत्वेन कल्पितद्वैतसत्तास्फूर्तिप्रदत्वेनेश्वरत्वेन च सत्त्वं दर्शयन्नादौ-
देहादीनां प्रवृत्तिमतां रथादिवदचेतनानां प्रेक्षापूर्वकप्रवृत्तिमत्त्वाच्चेतनाधिष्ठितत्वमनुमिमान-
स्तत्प्रत्यक्चेतनं ब्रह्मेत्याह—सच्छब्देति । तदास्तित्वमिति तच्छब्दे ज्ञेयब्रह्मार्थः । तदाश-
ङ्केति तच्छब्देनासत्त्वमुच्यते । ननु सर्वदेहेषु पाणिपादमस्येति कथं पाणीनां च पादानां च दे-
हस्थत्वेनाऽऽत्मधर्मत्वं तत्राऽऽह—सर्वेति । करणप्रवृत्ती रथादिप्रवृत्तिवत्प्रेक्षापूर्वकप्रवृत्ति-
त्वाच्चेतनाधिष्ठातृपूर्विकेत्यर्थः । उक्तप्रवृत्त्या चेतनास्तित्वसिद्धावपि कथं क्षेत्रज्ञास्तित्वमि-
त्याशङ्क्य चेतनस्यैव क्षेत्रोपाधिना क्षेत्रज्ञत्वाच्चेतनास्तित्वमेवेत्याह—क्षेत्रज्ञश्चेति । तस्य

क्षेत्रोपाधित्वेऽपि कथं पाणिपादाक्षिशिरोमुखादिमत्त्वमित्याशङ्क्याऽऽह—क्षेत्रं चेति । अतश्चोपाधितस्तस्मिन्विशेषोक्तिरिति शेषः । कथं तर्हि न सत्तन्नासदिति निर्विशेषत्वोक्तिरित्याशङ्क्याऽऽह—क्षेत्रेति । पाणिपादादिमत्त्वमौपाधिकं मिथ्या चेज्ज्ञेयप्रवचनाधिकारे कथं तदुक्तिरित्याशङ्क्याऽऽह—उपाधीति । मिथ्यारूपमपि ज्ञेयवस्तुज्ञानोपयोगीत्यत्र बृहत्संमतिमाह—तथा हीति । पाणिपादादीनामन्यगतानामात्मधर्मत्वेनाऽऽरोप्य व्यपदेशे को हेतुरिति चेत्तत्राऽऽह—सर्वत्रेति । ज्ञेयस्य ब्रह्मणः शक्ति(क्तिः)-संनिधिमात्रेण प्रवर्तनसामर्थ्यं तत्सत्त्वं निमित्तीकृत्य स्वकार्यवन्तो भवन्ति पाण्यादय इति कृत्वेति योजना । सर्वतोक्षीत्यादावुक्तमतिदिशति—तथेति । तज्ज्ञेयं यथा सर्वतःपाणिपादमिति व्याख्यातं तथेत्युक्तमेव स्फुटयति—सर्वत इति । सर्वतोक्षीत्यादेरक्षरार्थमाह—सर्वतोक्षीति । अक्षिश्रवणवत्त्वमवशिष्टज्ञानेन्द्रियवत्त्वस्य पाणिपादमुखवत्त्वं चावशिष्टकर्मेन्द्रियवत्त्वस्य मनोबुद्ध्यादिमत्त्वस्य चोपलक्षणम् । एकस्य सर्वत्रपाण्यादिमत्त्वं साधयति—सर्वमिति ॥ १३ ॥

उपाधिभूतपाणिपादादीन्द्रियाध्यारोपणाज्ज्ञेयस्य तद्वत्ताशङ्का मा भूदित्येवमर्थः श्लोकारम्भः—

सर्वेन्द्रियगुणाभासं सर्वेन्द्रियविवर्जितम् ।

असक्तं सर्वभृच्चैव निर्गुणं गुणभोक्तृ च ॥ १४ ॥

सर्वेन्द्रियगुणाभासं सर्वाणि च तानीन्द्रियाणि श्रोत्रादीनि बुद्धीन्द्रियकर्मेन्द्रियारूपाण्य(ण्य)न्तःकरणे च बुद्धिमनसी ज्ञेयोपाधित्वस्य तुल्यत्वात्सर्वेन्द्रियग्रहणेन गृह्यन्ते । अपि चान्तःकरणोपाधिद्वारेणैव श्रोत्रादीनामप्युपाधित्वमित्यतोऽन्तःकरणबहिष्करणोपाधिभूतैः सर्वेन्द्रियगुणैरध्यवसायसंकल्पश्रवणवचनादिभिरवभासत इति सर्वेन्द्रियगुणाभासं सर्वेन्द्रियव्यापारैर्व्यापृतमिव तज्ज्ञेयमित्यर्थः । “ध्यायतीव लेलायतीव ” इति श्रुतेः । तस्मात्पुनः कारणान्न व्यापृतमेवेति गृह्यत इत्यत आह सर्वेन्द्रियविवर्जितं सर्वकरणरहितमित्यर्थः । अतो न कारणव्यापारैर्व्यापृतं तज्ज्ञेयम् । अस्त्यर्थं मन्त्रः—“अपाणिपादो जवनो ग्रहीता पश्यत्यचक्षुः स शृणोत्यकर्णः ” इत्यादिः स सर्वेन्द्रियोपाधिगुणानुगुण्यभजनशक्तिमत्तज्ज्ञेयमित्येवंप्रदर्शनार्थो न तु साक्षादेव जवनादिक्रियावत्त्वप्रदर्श-

नार्थः । “अन्धो मणिमविन्दत्” इत्यादिमन्त्रार्थवत्तस्य मन्त्रस्यार्थः । यस्मात्सर्वकरणवर्जितं ज्ञेयं तस्मादसक्तं सर्वसंश्लेषवर्जितम् । यद्यप्येवं तथाऽपि सर्वभृच्चैव । सदास्पदं हि सर्वं सर्वत्र सदबुद्ध्यनुगमात् । न हि मृगतृष्णिकादयोऽपि निरास्पदा भवन्ति । अतः सर्वभृत्सर्वं विभर्तीति । स्यादिदं चान्यज्ञेयस्य सत्त्वाधिगमद्वारं निर्गुणं सत्त्वरजस्तमांसि गुणा- स्तैर्वर्जितं तज्ज्ञेयं तथाऽपि गुणभोक्तृ च गुणानां सत्त्वरजस्तमसां शब्दा- दिद्वारेण सुखदुःखमोहाकारपरिणतानां भोक्तृ चोपलब्धं तज्ज्ञेय- मित्यर्थः ॥ १४ ॥

आरोपादते साक्षादेव ज्ञेयस्य पाण्यादिमत्त्वमाशङ्क्याऽऽह—उपाधीति । इन्द्रिय- विशेषणीभूतसर्वशब्दाज्ज्ञेयोपाधित्वन्यायाविशेषाच्चात्र बुद्ध्यादेरपि ग्रहणमित्याह— अन्तःकरणे चेति । श्रोत्रादीनां ज्ञेयोपाधित्वस्य मनोबुद्धिद्वारत्वादपि तयोरिह ग्रह- णमित्याह—अपि चेति । तयोरपीहोपादाने फलितमाह—इत्यत इति । अक्षरार्थ- मुक्त्वा वाक्यार्थमाह—सर्वेति । उपाधिद्वारा कल्पितव्यापारवत्त्वे मानमाह—ध्याय- तीति । कल्पितमेवास्य व्यापारवत्त्वं न वास्तवमित्यत्र भगवतोऽपि संमतिमाकाङ्क्षा- द्वारा दर्शयति—कस्मादित्यादिना । सर्वकरणराहित्ये फलमाह—अत इति । साक्षादेव ज्ञेयस्य वेगवद्विहरणादिक्रियावत्ताया मान्त्रवर्णिकत्वात्कुतोऽस्य करणव्यापारै- रव्यापृतत्वमित्याशङ्क्यानुवादपूर्वकं मन्त्रस्य प्रकृतानुगुणत्वमाह—यस्त्विति । करण- गुणानुगुण्यभजनमन्तरेण साक्षादेव जवनादिक्रियावत्त्वप्रदर्शनपरत्वे मन्त्रस्य मुख्यार्थत्वं स्यादित्याशङ्क्य तदसंभवाच्चैवमित्याह—अन्ध इति । अर्थवादस्य श्रुतेऽर्थे तात्पर्या- भावान्न प्रकृतप्रतिकूलतेत्यर्थः । सर्वकरणराहित्यं तद्व्यापारराहित्यस्योपलक्षणमित्य- क्तीकृत्योक्तमेव हेतुं कृत्वा वस्तुतः सर्वसङ्गवर्जितत्वमाह—यस्मादीति । वस्तुतः सर्वसङ्गभावेऽपि सर्वाधिष्ठानत्वमाह—यद्यपीति । स्वसत्तामात्रेणाधिष्ठानतया सर्वं पुष्पातीत्येतदुपपादयति—सदिति । विमतं सति कल्पितं प्रत्येकं सदनुविद्धधीबोध्य- त्वात्प्रत्येकं चन्द्रमेदानुविद्धधीबोध्यचन्द्रमेदवदित्यर्थः । सर्वं सदास्पदमित्ययुक्तं मृगतृ- णिकादीनां तदभावादित्याशङ्क्याऽऽह—न हीति । तेषामपि कल्पितत्वे निरधि- ष्ठानत्वायोगान्निरूप्यमाणे तदधिष्ठानं सदेवेति सर्वस्य सति कल्पितत्वमविरुद्धमित्यर्थः । सर्वाधिष्ठानत्वेन ज्ञेयस्य ब्रह्मणोऽस्तित्वमुक्तमुपसंहरति—अत इति । इतश्च ज्ञेयं ब्रह्मास्तीत्याह—स्यादिदं चेति । न हि तस्योपलब्धत्वमसत्त्वे सिध्यतीत्यर्थः ॥ १४ ॥

किंच—

बहिरन्तश्च भूतानामचरं चरमेव च ।

सूक्ष्मत्वात्तदविज्ञेयं दूरस्थं चान्तिके च तत् ॥ १५ ॥

बहिस्त्वक्पर्यन्तं देहमात्मत्वेनाविद्याकल्पितमपेक्ष्य तमेवावधिं कृत्वा बहिरुच्यते । तथा प्रत्यगात्मानमपेक्ष्य देहमेवावधिं कृत्वाऽन्तरुच्यते । बहिरन्तश्चेत्युक्ते मध्येऽभावे प्राप्त इदमुच्यतेऽचरं चरमेव च यच्चराचरं देहाभासमपि तदेव ज्ञेयं यथा रज्जुसर्पाभासः । यद्यचरं चरमेव च व्यवहारविषयं सर्वं ज्ञेयं किमर्थमिदमिति सर्वैर्न विज्ञेयमिति । उच्यते, सत्यं सर्वाभासं तत्तथाऽपि व्योमवत्सूक्ष्ममतः सूक्ष्मत्वात्स्वेन रूपेण तज्ज्ञेयमप्यविज्ञेयमविदुषाम् । विदुषां त्वात्मैवेदं सर्वं ब्रह्मैवेदं सर्वमित्यादिप्रमाणतो नित्यं विज्ञातमविज्ञाततया दूरस्थं वर्षसहस्रकोट्याऽप्यविदुषामप्राप्यत्वादन्तिके च तदात्मत्वाद्विदुषाम् ॥ १५ ॥

इतोऽपि ज्ञेयं ब्रह्मास्तीत्याह—किंचेति । बहिरिति व्याख्येयमादाय व्याचष्टे—त्वमिति । भूतेभ्यो बहिर्बाह्यविषयाद्यात्मकमित्यर्थः । कथमनात्मन एवाऽऽत्मत्वं कल्पनयेत्याह—आत्मत्वेनेति । अन्तःशब्दार्थमाह—तथेति । भूतानां चराचराणामन्तर्मध्ये प्रत्यग्भूतमित्यर्थः । द्वितीयं पादमवतार्य व्याचष्टे—बहिरित्यादिना । यन्मध्ये भूतात्मकं नानाविधदेहात्मना भासमानं तदपि ज्ञेयान्तर्भूतं तत्त्वं सदित्यर्थः । कथं चराचरात्मनो भूतजातस्य ज्ञेयत्वं तत्राऽऽह—यथेति । अधिष्ठाने रज्ज्वां कल्पितसर्पादेरन्तर्भाववद्देहाभासस्यापि ज्ञेयान्तर्भावान्नासत्त्वं मध्ये ज्ञेयस्य शङ्कितव्यमित्यर्थः । सर्वात्मकं चेज्ज्ञेयं सर्वैरेदमिति गृह्येतेति शङ्कते—यदीति । इदमिति ग्राह्यत्वयोग्यत्वामावाप्तेत्याह—उच्यते इति । सर्ववस्त्वात्मना भासते तदयोग्यत्वं कथमित्याशङ्क्याऽऽह—सत्यमिति । सूक्ष्मत्वेऽपि किं स्यादित्याशङ्क्याऽऽह—अत इति । सूक्ष्मत्वमतीन्द्रियत्वम् । तस्याविज्ञेयत्वे कुतस्तज्ज्ञानान्मुक्तिस्तत्राऽऽह—अविदुषामिति । विशेषणफलमाह—विदुषां त्विति । तेषामात्मत्वेन ज्ञातं चेत्कथं दूरस्थत्वमित्याशङ्क्याऽऽह—अविज्ञाततथेति । कथं तर्हि तस्य प्रत्यक्त्वं तत्राऽऽह—अन्तिके चेति । विद्वद्विद्वद्भेदापेक्षया “दूरात्सुदूरे तदिहान्तिके च” इति श्रुतिस्तदर्थोऽत्र प्रसङ्गादनुदित इत्यर्थः ॥ १५ ॥

किंच—

अविभक्तं च भूतेषु विभक्तमिव च स्थितम् ।

भूतभर्तृ च तज्ज्ञेयं ग्रसिष्णु प्रभविष्णु च ॥ १६ ॥

अविभक्तं च प्रतिदेहं व्योमवत्तदेकं भूतेषु सर्वप्राणिषु विभक्तमिव च स्थितं देहेष्वेव विभाव्यमानत्वाद्भूतभर्तृ च भूतानि विभर्तीति तज्ज्ञे-

यं भूतभर्तृ च स्थितिकाले । प्रलयकाले ग्रसिष्णु ग्रसनशीलम् । उत्प-
त्तिकाले प्रभविष्णु च प्रभवनशीलं यथा रज्ज्वादिः सर्पादेर्मिथ्याकल्पि-
तस्य ॥ १६ ॥

ज्ञेयस्यास्तित्वे हेत्वन्तरमाह—किंचेति । तद्धि प्रतिदेहं नभोवदेकं तद्भेदे मानाभाव
द्विन्नत्वे च घटवदनात्मत्वापातादतोऽद्वितीयं सर्वत्र प्रत्यग्भूतं ज्ञेयं नास्तीत्यतिसाहस-
मित्याह—अविभक्तं चेति । कथं तर्हि देहादेर्भेदधारित्याशङ्क्य कल्पनयेत्याह—भूतं
ष्विति । तत्र हेतुः—देहेष्विति । कार्याणां स्थितिहेतुत्वाच्च ज्ञेयमस्तीत्याह—भूतेति
निमित्तोपादानतया तेषां प्रलये प्रभवे च कारणत्वाच्च तदस्तीत्याह—प्रलयेति । ता
कार्यकारणत्वस्य वस्तुत्वान्नाद्वैतमित्याशङ्क्याऽऽह—यथेति ॥ १६ ॥

किंच सर्वत्र विद्यमानं सन्नोपलभ्यते चेज्ज्ञेयं तमस्तर्हि । न, किं
तर्हि—

ज्योतिषामपि तज्ज्योतिस्तमसः परमुच्यते ।

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥

ज्योतिषामादित्यादीनामपि तज्ज्ञेयं ज्योतिः । आत्मचैतन्यज्योतिषे-
द्भानि ह्यादित्यादीनि ज्योतींषि दीप्यन्ते “येन सूर्यस्तपति तेजसेद्धः”
“तस्य भासा सर्वमिदं विभाति” इत्यादिश्रुतिभ्यः । स्मृतेश्चैव ‘यदा
दित्यगतं तेजः’ इत्यादेः । तमसोऽज्ञानात्परमस्पृष्टमुच्यते । ज्ञानादेर्दुः-
संपादनबुद्ध्या प्राप्तावसादस्योत्तम्भनार्थमाह ज्ञानममानित्वादि । ज्ञेयं
ज्ञेयं यत्तत्प्रवक्ष्यामीत्यादिनोक्तम् । ज्ञानगम्यं ज्ञेयमेव ज्ञातं सज्ज्ञानफ-
लमिति ज्ञानगम्यमुच्यते । ज्ञायमानं तु ज्ञेयम् । तदेतन्नयमपि हृदि
बुद्धौ सर्वस्य प्राणिजातस्य विष्ठितं विशेषण स्थितम् । तत्रैव हि त्रयं
विभाव्यते ॥ १७ ॥

इतोऽपि ज्ञेयस्यास्तित्वमित्याह—किंचेति । हेत्वन्तरमेव स्फोरयितुं शक्नोते—सर्व-
त्रेति । न तत्तमो मन्तव्यमित्याह—नेति । तर्हि किं तस्य रूपमिति पृच्छति—
तर्हीति । तत्रोत्तरं—ज्योतिषामिति । सूर्यादीनां बुद्ध्यादीनां च प्रकाशकत्वादपि
ज्ञेयं ब्रह्मेत्याह—ज्योतिषामिति । तदेवोपपादयति—आत्मेति । तत्र श्रुतिद्वयं प्रमा-
णयति—येनेति । उक्तेऽर्थे वाक्यशेषमपि दर्शयति—स्मृतेश्चेति । ज्ञेयस्यातमस्त्वेऽ-
तमःस्पृष्टत्वमाशङ्क्योक्तं—तमस इति । उत्तरार्धस्य तात्पर्यमाह—ज्ञानादेरिति
उत्तम्भनमुद्दीपनं प्रकटीकरणमिति यावत् । ज्ञानममानित्वादि कारणव्युत्पत्त्यो-

शेषः । ज्ञानगम्यं ज्ञेयमिति पुनरुक्तिं शङ्कित्वोक्तं ज्ञेयमिति । उक्तत्रयस्य बुद्धिस्थ-
तया प्राकट्यं प्रकटयति—तदेतदिति । तत्रानुभवमनुकूलयति—तत्रैवेति ॥ १७ ॥

यथोक्तार्थोपसंहारार्थोऽयं श्लोक आरभ्यते—

इति क्षेत्रं तथा ज्ञानं ज्ञेयं चोक्तं समासतः ।

मद्भक्त एतद्विज्ञाय मद्भावायोपपद्यते ॥ १८ ॥

इत्येवं क्षेत्रं महाभूतादि धृत्यन्तं तथा ज्ञानममानित्वादि तत्त्वज्ञाना-
र्थदर्शनपर्यन्तं ज्ञेयं च 'ज्ञेयं यत्तत्' इत्यादि 'तमसः परमुच्यते'
इत्येवमन्तमुक्तं समासतः संक्षेपतः । एतावान्सर्वो हि वेदार्थो गीतार्थ-
श्चोपसंहृत्योक्तः । अस्मिन्सम्यग्दर्शने कोऽधिक्रियत इत्युच्यते मद्भक्तो
मयीश्वरे सर्वज्ञे परमगुरौ बासुदेवे समर्पितसर्वात्मभावो यत्पश्यति शृणोति
स्पृशति वा सर्वमेव भगवान्वासुदेव इत्येवंग्रहाविष्टबुद्धिर्मद्भक्तः स एत-
द्यथोक्तं सम्यग्दर्शनं विज्ञाय मद्भावाय मम भावो मद्भावः परमात्मभा-
वस्तस्मै मद्भावायोपपद्यते मोक्षं गच्छति ॥ १८ ॥

त्वमर्थशुद्धयर्थं सविकारं क्षेत्रं पदवाक्यार्थविवेकसाधनं चामानित्वादि तत्पदार्थं च
शुद्धं तद्भावोक्त्यर्थमुक्त्वा तेषां फलमुपसंहरति—यथोक्तेति । पूर्वार्थं विभजते—
इत्येवमिति । वक्तव्यान्तरे सति किमिति त्रितयमेव संक्षिप्योपसंहृतं तत्राऽऽह—
एतावानिति । उत्तरार्धमाकाङ्क्षाद्वाराऽवतारयति—अस्मिन्निति । ईश्वरे समर्पित-
सर्वात्मभावमेवाभिनयति—यत्पश्यतीति । विज्ञाय लब्ध्वेत्यर्थः ॥ १८ ॥

तत्र सप्तम ईश्वरस्य द्वे प्रकृती उपन्यस्ते परापरे क्षेत्रक्षेत्रज्ञलक्षणे ।
एतद्योनीनि भूतानीति चोक्तम् । क्षेत्रक्षेत्रज्ञप्रकृतिद्वययोनित्वं कथं भूता-
नामित्ययमर्थोऽधुनोच्यते—

प्रकृतिं पुरुषं चैव विद्ध्यनादी उभावपि ।

विकारांश्च गुणांश्चैव विद्धि प्रकृतिसंभवान् ॥ १९ ॥

प्रकृतिं पुरुषं चैवेश्वरस्य प्रकृती तौ प्रकृतिपुरुषावुभावप्यनादी
विद्धि । न विद्यत आदिर्ययोस्तावनादी । नित्येश्वरत्वादीश्वरस्य तत्प्र-
कृत्योरपि युक्तं नित्यत्वेन भवितुम् । प्रकृतिद्वयवत्त्वमेव हीश्वरस्येश्वर-
त्वम् । याभ्यां प्रकृतिभ्यामीश्वरो जगदुत्पत्तिस्थितिप्रलयहेतुस्ते द्वे
अनादी सत्यौ संसारस्य कारणम् । नाऽऽदी अनादी इति तत्पुरुषस-

मासं केचिद्वर्णयन्ति । तेन हि^१ क्लेश्वरस्य कारणत्वं सिध्यति । यदि पुनः प्रकृतिपुरुषावेव नित्यौ स्यातां तत्कृतमेव जगन्नेश्वरस्य जगतः कर्तृत्वम् । तदसत्, प्राक्प्रकृतिपुरुषयोरुत्पत्तेरीशितव्याभावादीश्वरस्यानीश्वरत्वप्रसङ्गात् । संसारस्य निर्निमित्तत्वेऽनिर्मोक्षत्वप्रसङ्गाच्छास्त्रानर्थक्यप्रसङ्गाद्धन्धमोक्षाभावप्रसङ्गाच्च । नित्यत्वे पुनरीश्वरस्य प्रकृत्योः सर्वमेतदुपपन्नं भवेत् । कथं, विकारांश्च गुणांश्चैव वक्ष्यमाणान्विकारान्बुद्ध्यादिदेहेन्द्रियान्तान्गुणांश्च सुखदुःखमोहप्रत्ययाकारपरिणतान्विद्धि जानीहि प्रकृतिसंभवान्प्रकृतिरीश्वरस्य विकारकारणशक्तिस्त्रिगुणात्मिका माया सा संभवो येषां विकाराणां गुणानां च तान्विकारान्गुणांश्च विद्धि प्रकृतिसंभवान्प्रकृतिपरिणामान् ॥ १९ ॥

प्रकृतिमित्यादि वक्ष्यमाणमनन्तरपूर्वग्रन्थसंबन्धीत्याशङ्क्य व्यवहितेन संबन्धार्थं व्यवहितमनुवदति—तत्रेति । तयोश्च प्रकृत्योरुक्तं भूतकारणत्वमित्याह—एतदिति । भूतानामिव प्रकृत्योरपि प्रकृत्यन्तरापेक्षयाऽनवस्थानान्न भूतयोनितेति शङ्कते—क्षेत्रेति । तत्राकृताभ्यागमादिवारणाय बन्धस्य निदानज्ञानार्थमात्मनो विक्रियावत्त्वादिदोषनिरासार्थं च प्रकृतिपुरुषयोरनादित्वं क्षेत्रत्वेनोक्तानां प्रकृतिं प्रति विकारभावं च दर्शयति—अयमर्थ इति । स च यो यत्स्वभावश्चेत्युद्दिष्टं व्याचष्टे—प्रकृतिमिति । ईश्वरस्यापरा प्रकृतिरत्र प्रकृतिशब्देनोक्ता परा तु प्रकृतिर्जीवाख्या पुरुषशब्देन विवक्षितेति व्याकरोति—ईश्वरस्येति । तयोरनादित्वं व्युत्पादयति—नेत्यादिना । तत्र युक्तिमाह—नित्येश्वरत्वादिति । ईश्वरस्योक्तप्रकृतिद्वयवत्त्वं कथमित्याशङ्क्याऽऽह—प्रकृतीति । तस्य जगज्जन्मादौ स्वातन्त्र्यमेवेश्वरत्वं न प्रकृतिद्वयवत्त्वमित्याशङ्क्याऽऽह—वाभ्यामिति । प्रकृत्योरनादित्वं कुत्रोपयुक्तमित्याशङ्क्याऽऽह—ते इति । मतान्तरमाह—नेत्यादिना । तयोर्मूलकारणत्वाभावे कस्य तदेष्टव्यमित्याशङ्क्याऽऽह—तेन हीति । प्रकृत्योरेव मूलकारणत्वे श्रुतिस्मृतिसिद्धभीश्वरस्य तथात्वं न स्यादित्याह—यदीति । प्रकृतिद्वयस्य कार्यत्वपक्षं प्रत्याह—तदसदिति । किंच प्रकृतिद्वयमनपेक्ष्येश्वरस्य संसारहेतुत्वे स्वातन्त्र्यान्मुक्तानामपि ततः संसाराप्तेरनिषेधान्मोक्षशास्त्राप्रामाण्यान्न तस्यैव संसारहेतुतेत्याह—संसारस्येति । निर्निमित्तत्वं प्रकृतिद्वयापेक्षामृते परस्यैव निमित्तत्वमिति यावत् । किंच कार्यत्वे प्रकृत्योस्तदुदयात्पूर्वं बन्धाभावे तद्विश्लेषात्मनो मोक्षस्याभावात्कदाचिदुभयाभावे पुनस्तदप्रसङ्गान्न प्रकृतिद्वयस्य कार्यतेत्याह—बन्धेति । प्रकृत्योर्मूलकारणत्वे नानुपपत्तिरित्याह—नित्यत्व इति । स्वपक्षे दोषाभावं प्रश्नपूर्वकं प्रपञ्चयति—कथमित्यादिना । संभवः सत्ताप्रापको

हेतुः । प्रकृतेरनादित्वे विकाराणां गुणानां च तत्कार्यत्वादात्मनो निर्विकारत्वं निर्गुणत्वं च सिध्यतीति भावः ॥ १९ ॥

के पुनस्ते विकारा गुणाश्च प्रकृतिसंभवाः—

कार्यकरणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ २० ॥

कार्यकरणकर्तृत्वे कार्यं शरीरं करणानि तत्स्थानि त्रयोदश । देह-
स्याऽऽरम्भकाणि भूतानि विषयाश्च प्रकृतिसंभवा विकाराः पूर्वोक्ता
इह कार्यग्रहणेन गृह्यन्ते गुणाश्च प्रकृतिसंभवाः सुखदुःखमोहात्मकाः
करणश्रयत्वात्करणग्रहणेन गृह्यन्ते । कार्यकरणानां कर्तृत्वमुत्पादकत्वं
यत्तत्कार्यकरणकर्तृत्वं तस्मिन्कार्यकरणकर्तृत्वे हेतुः कारणमारम्भक-
त्वेन प्रकृतिरुच्यते । एवं कार्यकरणकर्तृत्वेन संसारस्य कारणं प्रकृतिः ।
कार्यकारणकर्तृत्वं इत्यस्मिन्नपि पाठे कार्यं यद्यस्य विपरिणामस्तत्तस्य
कार्यं विकारां विकारि कारणं तयोर्विकारविकारिणोः कार्यकारणयोः
कर्तृत्व इति । अथवा षोडशविकाराः कार्यं सप्त प्रकृतिविकृतयः का-
रणं तान्येव कार्यकारणान्युच्यन्ते । तेषां कर्तृत्वे हेतुः प्रकृतिरुच्यते
आरम्भकत्वेनैव । पुरुषश्च संसारस्य कारणं यथा स्यात्तदुच्यते पुरुषो
जीवः क्षेत्रज्ञो भोक्तेतिपर्यायः सुखदुःखानां भोग्यानां भोक्तृत्व उपल-
ब्धत्वे हेतुरुच्यते । कथं पुनरनेन कार्यकरणकर्तृत्वेन सुखदुःखभोक्तृत्वे-
न च प्रकृतिपुरुषयोः संसारकारणत्वमुच्यत इति । अत्रोच्यते । कार्यकर-
णसुखदुःखरूपेण हेतुफलात्मना प्रकृतेः परिणामाभावे पुरुषस्य चेतन-
स्थासति तदुपलब्धत्वे कुतः संसारः स्यात् । यदा पुनः कार्यकरण-
[सुखदुःख]रूपेण हेतुफलात्मना परिणतया प्रकृत्या भोग्यया पुरुषस्य
तद्विपरीतस्य भोक्तृत्वेनानिद्यारूपः संयोगः स्यात्तदा संसारः स्यादिति ।
अतो यत्प्रकृतिपुरुषयोः कार्यकरणकर्तृत्वेन सुखदुःखभोक्तृत्वेन च
संसारकारणत्वमुक्तं तदुक्तम् । कः पुनरयं संसारो नाम, सुखदुःखसं-
भोगः संसारः पुरुषस्य च सुखदुःखानां संभोक्तृत्वं संसारित्व-
मिति ॥ २० ॥

१ ख. घ. छ. झ. 'यकार' । २ घ. भोक्ता सु' । ३ क. ख. झ. 'यकार' । ४ क. ख. घ.
झ. 'यकार' । ५ क. ख. 'यकारणहे' । झ. झ. 'यकारणह' । ६ क. ख. 'यकार' । ७ क. ख.
छ. 'कमुक्तम्' ।

विकाराणां गुणानां प्रकृतेश्च स्वरूपमाकाङ्क्षाद्वारा निर्णेतुमुत्तरश्लोकपूर्वार्धे पातयति—
के पुनरिति । पुरुषस्यानादित्वकृतं बन्धहेतुत्वमाह—पुरुष इति । पूर्वार्धे व्याचष्टे—
कार्यमित्यादिना । ज्ञानेन्द्रियपञ्चकं कर्मेन्द्रियपञ्चकं मनो बुद्धिरहंकारश्चेति त्रयोदश
करणानि । तथाऽपि भूतानां विषयाणां चाग्रहणात्कथं तेषां प्रकृतिकार्यतेत्याशङ्क्याऽऽह—
देहस्येति । तथाऽपि गुणानामिहाग्रहणान्न प्रकृतिकार्यत्वं तत्राऽऽह—गुणाश्चेति ।
उक्तरीत्या निष्पन्नमर्थमाह—एवमिति । पाठान्तरमनूय व्याख्यापूर्वकमर्थाभेदमाह—
कार्येत्यादिना । व्याख्यान्तरमाह—अथवेति । एकादशेन्द्रियाणि पञ्च विषया इति
षोडशसंख्याको विकारोऽत्र कार्यशब्दार्थः । महानहंकारो भूततन्मात्राणीति प्रकृति-
विकृतयः सप्त कारणं, तेषामारम्भकत्वेन कर्तृत्वेन हेतुराश्रयो मूलप्रकृतिरित्यर्थः ।
उत्तरार्धस्य तात्पर्यमाह—पुरुषश्चेति । तस्य परमात्मत्वं व्यवच्छिन्नान्ति—जीव इति ।
तस्य प्राणधारणानिमित्तस्य तदर्थं चेतनत्वमाह—क्षेत्रज्ञ इति । तस्यानौपाधिकत्वं
वारयति—भोक्तेति । तयोः संसारकारणत्वमुपपादयितुं शङ्कते—कथमिति । अन्वय-
व्यतिरेकाभ्यां तयोस्तथात्वमित्याह—अत्रेति । तत्र व्यतिरेकं दर्शयति—कार्येति ।
न हि नित्यमुक्तस्याऽऽत्मनः स्वतः संसारोऽस्तीत्यर्थः । इदानीमन्वयमाह—यदेति ।
अन्वयादिफलमुपसंहरति—अत इति । आत्मनोऽविक्रियस्य संसरणं नोचितमित्या-
क्षिपति—कः पुनरिति । सुखदुःखान्यतरसाक्षात्कारो भोगः स चाविक्रियस्यैव
द्रष्टुः संसारस्तथाविधभोक्तृत्वमस्य संसारित्वमित्युत्तरमाह—सुखेति । श्लोकव्या-
ख्यासमाप्ताविति शब्दः ॥ २० ॥

यत्पुरुषस्य सुखदुःखानां भोक्तृत्वं संसारित्वमित्युक्तं तस्य तर्क-
निमित्तमित्युच्यते—

पुरुषः प्रकृतिस्थो हि भुङ्क्ते प्रकृतिजान्गुणान् ।

कारणं गुणसङ्गोऽस्य सदस्योनिजन्मसु ॥ २१ ॥

पुरुषो भोक्ता प्रकृतिस्थः प्रकृतावविद्यालक्षणायां कार्यकारणरू-
पेण परिणतायां स्थितः प्रकृतिस्थः प्रकृतिमात्मत्वेन गत इत्येतद्वि-
यस्मात्तस्माद्भुङ्क्त उपलभत इत्यर्थः । प्रकृतिजान्प्रकृतितो जातान्सुखदुः-
खमोहाकाराभिव्यक्तान्गुणान्सुखी दुःखी मूढः पण्डितोऽहमित्येवम् ।
सत्त्वामप्यविद्यायां सुखदुःखमोहेषु गुणेषु भुज्यमानेषु यः सङ्ग-
आत्मभावः संसारस्य स प्रधानं कारणं जन्मनः “ स यथाकामो
भवति तत्क्रतुर्भवति ” इत्यादिश्रुतेः । तदेतदाह कारणं हेतुर्गु-

णसङ्गो गुणेषु सङ्गोऽस्य पुरुषस्य भोक्तुः, सदसद्योनिजन्मसु सत्य-
श्वासत्यश्च योनयः सदसद्योनयस्तासु सदसद्योनिषु जन्मानि सदसद्यो-
निजन्मानि तेषु सदसद्योनिजन्मसु विषयभूतेषु कारणं गुणसङ्गः ।
अथवा सदसद्योनिजन्मस्वस्य संसारस्य कारणं गुणसङ्ग इति संसारप-
दमध्याहार्यम् । सद्योनयो देवादियोनयोऽसद्योनयः पश्वादियोनयः ।
सामर्थ्यात्सदसद्योनयो मनुष्ययोनयोऽप्यविरुद्धा द्रष्टव्याः । एतदुक्तं
भवति । प्रकृतिस्थत्वाख्याऽविद्या गुणेषु च सङ्गः कामः संसारस्य कारण-
मिति । तच्च परिवर्जनायोच्यते । अस्य च निवृत्तिकारणं ज्ञान(नं)
वैराग्ये ससंन्यासे(सं) गीताशास्त्रे प्रसिद्धम् । तच्च ज्ञानं पुरस्तादुपन्यस्तं
क्षेत्रक्षेत्रज्ञविषयम् । यज्ज्ञात्वाऽमृतमश्नुत इत्युक्तं चान्यापोहेनातद्धर्मा-
ध्यारोपेण च ॥ २१ ॥

श्लोकान्तरं प्रश्नोत्तरत्वेनावतारयति—यदिति । निमित्तं वक्तुमादौ संसारित्वम-
स्याविद्यैक्याध्यासादित्याह—पुरुष इति । यस्मात्प्रकृतिमात्मत्वेन गतस्तस्माद्भुङ्क्त
इति योजना । गुणविषयं भोगमभिनयति—सुखीति । अविद्याया भोगहेतुत्वात्किं
कारणान्वेषणयेत्याशङ्क्याऽऽह—सत्यामपीति । सङ्गस्य जन्मादौ संसारे प्रधान-
हेतुत्वे मानमाह—स यथेति । उक्तेऽर्थे द्वितीयार्धमवतार्य व्याचष्टे—तदेतदित्यादि-
ना । साध्याहारं योजनान्तरमाह—अथवेति । सद्यसद्योनीर्विविच्य व्याचष्टे—सद्यो-
नय इति । योनिद्वयनिर्देशान्मध्यवर्तिन्यो मनुष्ययोनयोऽपि ध्वनिता इत्याह—
सामर्थ्यादिति । सङ्गस्य संसारकारणत्वे नाविद्यायास्तत्कारणत्वमेकस्मादेव हेतोस्त-
दुपपत्तेरित्याशङ्क्याऽऽह—एतदिति । अविद्योपादानं सङ्गो निमित्तमित्युभयोरपि कार-
णत्वं सिध्यतीत्यर्थः । द्विविधहेतुक्तेर्विवक्षितं फलमाह—तच्चेति । सासङ्गस्याज्ञानस्य
स्वतोऽनिवृत्तेस्तन्निवर्तकं वाच्यमित्याशङ्क्याऽऽह—अस्येति । वैराग्ये सति संन्यास-
स्तत्पूर्वकं ज्ञानं सासङ्गज्ञाननिवर्तकमित्यर्थः । उक्ते ज्ञाने मानमाह—गीतेति । अध्या-
यादौ चोक्तं ज्ञानमुदाहृतमित्याह—तच्चेति । तदेव ज्ञानं यज्ज्ञात्वेत्यादिना न सत्तन्ना-
सदित्यन्तेनान्यनिषेधेन सर्वतःपाणिपादमित्यादिना चातद्धर्माध्यासेनोक्तमित्याह—
यज्ज्ञात्वेति ॥ २१ ॥

तस्यैव पुनः साक्षाभिर्देशः क्रियते—

उपद्रष्टाऽनुमन्ता च भर्ता भोक्ता महेश्वरः ।

परमात्मेति चाप्युक्तो देहेऽस्मिन्पुरुषः परः ॥ २२ ॥

उपद्रष्टा समीपस्थः सन्द्रष्टा स्वयमव्याप्तो यथर्त्विग्यजमानेषु यज्ञकर्म-
व्यापृतेषु तटस्थोऽन्यो व्याप्तो यज्ञविद्याकुशल ऋत्विग्यजमानव्यापारगु-
णदोषाणामीक्षिता तद्वत्कार्यकरणव्यापारेष्वव्याप्तोऽन्यो विलक्षणस्तेषां
कार्यकरणानां सव्यापाराणां समीप्येन द्रष्टोपद्रष्टा । अथवा देहचक्षुर्म-
नोबुद्ध्यात्मानो द्रष्टारस्तेषां बाह्यो द्रष्टा देहस्तत आरभ्यान्तरतमश्च
प्रत्यक्समीप आत्मा द्रष्टा । यतः परोऽन्तरो नास्ति द्रष्टा सोऽतिशयसमी-
प्येन द्रष्टृत्वाद्दुपद्रष्टा स्यात् । यज्ञोपद्रष्टृवद्वा सर्वविषयीकरणादुपद्रष्टा ।
अनुमन्ता चानुमोदनमनुमननं कुर्वत्सु तत्क्रियासु परितोषस्तत्कर्ताऽनु-
मन्ता च । अथवाऽनुमन्ता कार्यकरणप्रवृत्तिषु स्वयमप्रवृत्तोऽपि प्रवृत्त
इव तदनुकूलो विभाव्यते तेनानुमन्ता । अथवा प्रवृत्तान्स्वव्यापारेषु
तत्साक्षिभूतः कदाचिदपि न निवारयतीत्यनुमन्ता । भर्ता भरणं नाम
देहेन्द्रियमनोबुद्धीनां संहतानां चैतन्यात्मपाराधनेन निमित्तभूतेन चैत-
न्याभासानां यत्स्वरूपधारणं तच्चैतन्यात्मकृतमेवेति भर्ताऽऽत्मेत्युच्यते ।
भोक्ताऽन्युष्णवन्नित्यचैतन्यस्वरूपेण बुद्धेः सुखदुःखमोहात्मकाः प्रत्ययाः
सर्वविषयविषयाश्चैतन्यात्मग्रस्ता इव जायमाना विभक्ता विभाव्यन्त इति
भोक्ताऽऽत्मेत्युच्यते । महेश्वरः सर्वात्मत्वात्स्वतन्त्रत्वाच्च महानीश्वरश्चेति
महेश्वरः । परमात्मा देहादीनां बुद्ध्यन्तानां प्रत्यगात्मत्वेन कल्पिताना-
मविद्यया परम उपद्रष्टृत्वादिलक्षण आत्मेति परमात्मा सोऽन्तः परमा-
त्मेत्यनेन शब्देन चाप्युक्तः कथितः श्रुतो । कासावारिमन्देहे पुरुषः
परोऽव्यक्तात् । ‘उत्तमः पुरुषस्त्वन्यः परमात्मेत्युदाहृतः’ इति यो वक्ष्य-
माणः ‘क्षेत्रज्ञं चापि मां विद्धि’ इत्युपन्यस्तो व्याख्यायोपसंहृतश्च ॥ २२ ॥

प्रकृतस्यैव मोक्षहेतोर्ज्ञानस्य साक्षान्निर्देशायोत्तरश्लोकमुत्थापयति -- तस्येति । कार्य-
करणानां व्यापारवतां समीपे स्थितः संनिधिमात्रेण तेषां साक्षीत्येवमर्थत्वेनोपद्रष्टेति पदं
व्याचष्टे—समीपस्थ इति । लौकिकस्यैव द्रष्टुरस्यापि व्यापारविशिष्टतया निष्क्रियत्व-
विरोधमाशङ्क्याऽऽह—स्वयमिति । स्वव्यापाराद्वते संनिधिरेव द्रष्टृत्वम् । दृष्टान्तेन
स्पष्टयति—यथेति । उपद्रष्टेत्यस्यार्थान्तरमाह—अथवेति । बहूनां द्रष्टृत्वेऽपि
कस्योपद्रष्टृत्वं तत्राऽऽह—तेषामिति । उपोपसर्गस्य मामीप्यार्थत्वेन प्रत्यगर्थत्वात्त-
त्रैव सामीप्यावसानात्प्रत्यगात्मा च द्रष्टा चेत्युपद्रष्टा सर्वसाक्षी प्रत्यगात्मेत्यर्थः । उक्त-
मेव व्यनक्ति—यत इति । यथा यजमानस्य ऋत्विजां च यज्ञकर्मणि गुणं दोषं वा

सर्वयज्ञामिज्ञः सन्नुपद्रष्टा विषयी करोति तथाऽयमात्मा चिन्मात्रस्वभावः सर्वं गोचरयती-
त्युपद्रष्टेति पक्षान्तरमाह—यज्ञेति । अनुमन्ता चेत्येतद्व्याकरोति—अनुमन्तेति ।
ये स्वयं कुर्वन्तो व्यापारवन्तो भवन्ति तेषु कुर्वत्सु सत्सु यास्तेषां क्रियास्तासु पार्श्व-
स्थस्य परितोषोऽनुमननं तच्चानुमोदनं तस्य संनिधिमात्रेण कर्ता यः सोऽनुमन्तेत्यर्थः ।
व्याख्यान्तरमाह—अथवेति । तदेव स्फुटयति—कार्येति । अर्थान्तरमाह—अथ-
वेत्यादिना । भर्तेति पदमादाय किं मरणं नामेति पृच्छति—भर्तेति । तद्रूपं निरू-
पयन्नात्मनो भर्तृत्वं साधयति—देहेति । मोक्तेत्युक्ते क्रियावत्त्वे प्राप्ते भोगश्चिद्वसान-
तेति न्यायेन विभजते—अग्नीति । विशेषणान्तरमादाय व्याचष्टे—महेश्वर इति ।
परमात्मत्वमुपपादयति—देहादीनामिति । आवेद्यया कल्पितानामिति संबन्धः । परमत्वं
प्रकृष्टत्वम् । स पूर्वोक्तविशेषणवानिति यावत् । परमात्मशब्दस्य प्रकृतात्मविषयत्वे
श्रुतिमनुकूलयति—अन्त इति । तस्य ताटस्थ्यं प्रश्नद्वारा प्रत्याचष्टे—केति । कस्मा-
त्परत्वं तदाह—अव्यक्तादिति । तत्रैव वाक्यशेषानुकूल्यमाह—उत्तम इति ।
सोऽस्मिन्देहे परः पुरुष इति संबन्धः । शोधितार्थयोरैक्यज्ञानं प्रागुक्तं फलोक्त्या
स्तौति—क्षेत्रज्ञं चेति ॥ २२ ॥

तमेवं यथोक्तलक्षणमात्मानम्—

य एवं वेत्ति पुरुषं प्रकृतिं च गुणैः सह ।

सर्वथा वर्तमानोऽपि न स भूयोऽभिजायते ॥ २३ ॥

य एवं यथोक्तप्रकारेण वेत्ति पुरुषं साक्षादहमिति प्रकृतिं च यथो-
क्तामविद्यालक्षणां गुणैः स्वविकारैः सह निवर्तितामभावमापादितां
विद्यया सर्वथा सर्वप्रकारेण वर्तमानोऽपि स भूयः पुनः पतितेऽस्मि-
न्विद्वच्छरीरे देहान्तराय नाभिजायते नोत्पद्यते । देहान्तरं न गृह्णाती-
त्यर्थः । अपिशब्दात्किमु वक्तव्यं स्ववृत्तस्थो न जायत इत्याभिप्रायः । ननु
यद्यपि ज्ञानोत्पत्त्यनन्तरं पुनर्जन्माभाव उक्तस्तथाऽपि प्राग्ज्ञानोत्पत्तेः
कृतानां कर्मणामुत्तरकालभाविनां च यानि चातिक्रान्तानेकजन्मकृतानि
तेषां फलमदत्त्वा नाशो न युक्त इति स्युस्त्रीणि जन्मानि । कृतविप्र-
णाशो हि न युक्त इति । यथा फले प्रवृत्तानामारब्धजन्मनां कर्मणाम् ।
न च कर्मणां विशेषोऽवगम्यते । तस्मात्त्रिप्रकाराण्यपि कर्माणि त्रीणि
जन्मान्यारभेरन्संहतानि वा सर्वाण्येकं जन्माऽऽरभेरन् । अन्यथा कृत-
विनाशे सति सर्वत्रानाश्वासप्रसङ्गः शास्त्रानर्थक्यं च स्यादित्यत इदम-
युक्तमुक्तं न स भूयोऽभिजायत इति । न, “क्षीयन्ते चास्य कर्माणि”

“ब्रह्म वेद ब्रह्मैव भवति” “तस्य तावदेव चिरमिषीकातूलवत्सर्वक-
र्माणि प्रदूयन्ते” इत्यादिश्रुतिश्रुतेभ्य उक्तो विदुषः सर्वकर्मदाहः ।

यथोक्तप्रकारेण, जीवेश्वरादिसर्वकल्पनाधिष्ठानत्वेनेत्यर्थः । साक्षादपरोक्षत्वेनेति
यावत् । यथोक्तामनाद्यनिर्वाच्यां सर्वानर्थोपाधिभूतामित्यर्थः । विद्यया प्रागुक्तैकत्वगो-
चरया प्रकृतिमविद्यारूपां सकार्यामभावमापादितां यो वेत्तीति संबन्धः । सर्वप्रकारेण
विहितेन निषिद्धेन चेत्यर्थः । पुनर्नकारोऽन्वयार्थः । निपातसूचितं न्यायमाह—अपीति ।
न स भूयोऽभिजायत इत्युक्तमाक्षिपति—नन्विति । ज्ञानोत्पत्त्यनन्तरं जन्माभावस्यो-
क्तत्वात्पुनर्देहारम्भमुपेत्य नाऽऽक्षेपः स्यादित्याशङ्क्याऽऽह—यद्यपीति । तथाऽपि
स्युस्त्रीणि जन्मानीति संबन्धः । वर्तमानदेहे ज्ञानात्पूर्वोत्तरकालानां कर्मणां फलमदत्त्वा
नाशायोगाज्जन्मद्वयमावश्यकमतीतानेकदेहेष्वपि कृतकर्मणां ‘ नाभुक्तं क्षीयते कर्म ’
इति स्मृतेरदत्त्वा फलमनाशादस्ति तृतीयमपि जन्मेत्याह—प्रागिति । फलदानं विनाऽपि
कर्मनाशो दोषमाह—कृतेति । न युक्त इति कृत्वा फलमदत्त्वा कर्मनाशो नेति शेषः ।
विमतानि कर्माणि फलमदत्त्वा न क्षीयन्ते वैदिककर्मत्वादारब्धकर्मवादिति मत्वाऽऽह—
यथेति । नाशो न ज्ञानादिति शेषः । नन्वनारब्धकर्मणां ज्ञानान्नाशो युक्तोऽप्रवृत्त-
फलत्वादारब्धकर्मणां तु प्रवृत्तफलत्वेन बलवत्त्वान्न ज्ञानात्तन्निवृत्तिर्नेत्याह—न चेति ।
अज्ञानोत्थत्वेन ज्ञानविरोधित्वाविशेषात्प्रवृत्ताप्रवृत्तफलत्वमनुपयुक्तमिति भावः । कर्मणां
फलमदत्त्वा नाशामावे फलितमाह—तस्मादिति । ननु कर्मणां बहुत्वात्तत्फलेषु जन्मसु
कुतस्त्रित्वमारम्भकर्मणां त्रिप्रकारत्वादिति चेन्नानारब्धत्वेनैकप्रकारत्वसंभवात्तत्राऽऽह—
संहतानीति । नास्ति ज्ञानस्यैकान्तिकफलत्वमिति शेषः । उक्तकर्मणां जन्मानारम्भ-
कत्वे प्रागुक्तं दोषमनुभाष्य तस्यातिप्रसङ्गकत्वमाह—अन्वयेति । सर्वत्रेत्यारब्धकर्म-
स्वपीति यावत् । फलजनकत्वानिश्चयोऽनाश्वासः । कर्मणां जन्मानारम्भकत्वे कर्मका-
ण्डानर्थक्यं दोषान्तरमाह—शास्त्रेति । अनारब्धकर्मणां सत्यपि ज्ञाने जन्मारम्भकत्व-
ध्रौव्ये फलितमाह—इत्यत्र इति । श्रुत्यवष्टम्भेन परिहरति—नेत्यादिना ।

इहापि चोक्तो यथैधांसीत्यादिना सर्वकर्मदाहः । वक्ष्यति चोपपत्तेश्च ।
आविद्याकामक्लेशबीजनिमित्तानि हि कर्माणि जन्मान्तराङ्कुरमारभन्ते ।
इहापि च साहंकाराभिसंधीनि कर्माणि फलारम्भकाणि नेतराणीति
तत्र तत्र भगवतोक्तम् ।

बीजान्यग्न्युपदग्धानि न रोहन्ति यथा पुनः ।

ज्ञानदग्धैस्तथा क्लेशैर्नाऽऽत्मा संपद्यते पुनः ॥ इति च ।

अस्तु तावज्ज्ञानोत्पत्त्युत्तरकालकृतानां कर्मणां ज्ञानेन दाहो ज्ञान-
सहभावित्वात् । न त्विह जन्मनि ज्ञानोत्पत्तेः प्राक्कृतानामतीतानेकज-
न्मान्तरकृतानां च दाहो युक्तः । न, सर्वकर्माणीतिविशेषणात् । ज्ञानो-
त्तरकालभाविनामेव सर्वकर्मणामिति चेत् । न, संकोचे कारणानुपपत्तेः ।
यत्तुक्तं यथा वर्तमानजन्मारम्भकाणि कर्माणि न क्षीयन्ते फलदानाय
प्रवृत्तान्येव सत्यपि ज्ञाने तथाऽनारब्धफलानामपि कर्मणां क्षयो न युक्त
इति । तदसत् । कथं, तेषां मुक्तेषुवत्प्रवृत्तफलत्वात् । यथा पूर्वं लक्ष्य-
वेष्टाय मुक्त इषुर्धनुषो लक्ष्यवेधोत्तरकालमप्यारब्धवेगक्षयात्पतनेनैव
निवर्तत एवं शरीरारम्भकं कर्म शरीरास्थितिप्रयोजने निवृत्तेऽप्यासंस्का-
रवेगक्षयात्पूर्ववद्वर्तत एवं । स एवेषुः प्रवृत्तिनिमित्तानारब्धवेगस्त्वमुक्तो
धनुषि प्रयुक्तोऽप्युपसंहियते तथाऽनारब्धफलानि कर्माणि स्वाश्रयस्था-
न्येव ज्ञानेन निर्बीजी क्रियन्त इति पतितेऽस्मिन्विद्वच्छरीरे न स
भूयोऽभिजायते ' इति युक्तमेवोक्तमिति सिद्धम् ॥ २३ ॥

ज्ञानादनारब्धकर्मदाहे भगवतोऽपि संमतिमाह—इहापीति । ज्ञानाधीनसर्वकर्मदाहे
सर्वधर्मान्परित्यज्येति वाक्यशेषोऽपि प्रमाणी भवतीत्याह—वक्ष्यति चेति । ज्ञाना-
दनारब्धाशेषकर्मक्षये युक्तिरपि वक्तुं शक्येत्याह—उपपत्तेश्चेति । ताभेव विवृ-
णोति—अविद्येति । अज्ञस्याविद्यास्मितारागद्वेषाभिनिवेशारूपक्लेशात्मकानि सर्वान-
र्थबीजानि तानि निमित्रीकृत्य यानि धर्माधर्मकर्माणि तानि जन्मारम्भकाणि यानि तु
विदुषो विद्यादग्धक्लेशबीजस्य प्रतिभासमात्रशरीराणि कर्माणि न तानि शरीरारम्भकाणि
दग्धषट्पदार्थक्रियासामर्थ्याभावादित्यर्थः । प्रतीतिमात्रदेहानां कर्माभासानां न फलार-
म्भकतेत्यस्मिन्नर्थे भगवतोऽपि संमतिमाह—इहापीति । तत्त्वज्ञानादूर्ध्वं प्रातीतिकक्ले-
शानां कर्मद्वारा देहानारम्भकत्वे वाक्यान्तरमपि प्रमाणयति—बीजानीति । ज्ञान-
नन्तरभाविकर्मणां ज्ञानेन दाहमङ्गी करोति—अस्त्विति । विरोधिप्रस्तानामेवो-
त्पत्तेरिति हेतुमाह—ज्ञानेति । अस्मिञ्जन्मनि जन्मान्तरे वा ज्ञानात्पूर्वभाविकर्मणां
न ततो दाहो विरोधिनं विना प्रवृत्तेरित्याह—नत्विति । श्रुतिस्मृतिविरोधान्नैवमिति
परिहरति—नेत्यादिना । सर्वशब्दश्रुतेः संकोचं शङ्कते—ज्ञानेति । प्रकरणादि-
संकोचकाभावाच्चैवमित्याह—नेति । आक्षेपदशायामुक्तमनुमानमनुवदति—यत्त्विति ।
आभासत्वादिदमसाधकमिति दूषयति—तदसदिति । व्याप्त्यादिसत्त्वे कथमाभास-
त्वमिति पृच्छति—कथमिति । प्रवृत्तफलत्वोपाधिना हेतोर्व्याप्तिमङ्गादाभासत्वधीरि-
त्याह—तेषामिति । तदेव प्रपञ्चयति—यथेत्यादिना । धनुषः सकाशादिषुर्मुक्तो

बलवत्प्रतिबन्धकाभावे मध्ये न पतति तथा प्रबलप्रतिबन्धकं विना प्रवृत्तफलानां कर्मणां भोगादृते न क्षयो न च तत्त्वज्ञानं तादृक्प्रतिबन्धकमुत्पत्तावेव पूर्वप्रवृत्तेन कर्मणा प्रतिबद्धशक्तित्वादित्यर्थः । यत्र ज्ञानेनादाह्यत्वं तत्र प्रवृत्तफलत्वमित्यन्वयेऽपि यत्राप्रवृत्तफलत्वं तत्र ज्ञानदाह्यत्वमिति न व्यतिरेकसिद्धिरित्याशङ्क्याऽऽह—स एवेति । प्रवृत्तौ निमित्तभूतो नाऽऽरब्धो वेगोऽनेनेति विग्रहः । स्वाश्रयस्थानि सामासान्तःकरणनिष्ठानीति यावत् । विमतानि तत्त्वधीनिमित्तनिवृत्तीनि तत्कृतकारणनिवृत्तित्वाद्गजुसर्पादिवदितिव्यतिरेकसिद्धिरिति भावः । विदुषो वर्तमानदेहपाते देहहेत्वभावात्तत्त्वधीरैकान्तिकफलेत्युपसंहरति—पतित इति ॥ २३ ॥

अत्राऽऽत्मदर्शन उपायविकल्पा इमे ध्यानादय उच्यन्ते—

ध्यानेनाऽऽत्मानि पश्यन्ति केचिदात्मानमात्मना ।

अन्ये सांख्येन योगेन कर्मयोगेन(ण) चापरे ॥ २४ ॥

ध्यानेन ध्यानं नाम शब्दादिभ्यो विषयेभ्यः श्रोत्रादीनि करणानि मनस्युपसंहृत्य मनश्च प्रत्यक्चेतयितर्येकाग्रतया यच्चिन्तनं तद्ध्यानम् । तथा ध्यायतीव बको ध्यायतीव पृथिवी ध्यायन्तीव पर्वता इत्युपमोपादानात्तैलधारावत्संततोऽविच्छिन्नप्रत्ययो ध्यानं तेन ध्यानेनाऽऽत्मानि बुद्धौ पश्यन्त्यात्मानं प्रत्यक्चेतनमात्मना ध्यानसंस्कृतेनान्तःकरणेन केचिद्योगिनः । अन्ये सांख्येन योगेन सांख्यं नाम—इमे सत्त्वरजस्तमांसि गुणा मया दृश्या अहं तेभ्योऽन्यस्तव्यापारसाक्षिभूतो नित्यो गुणविलक्षण आत्मेति चिन्तनमेष सांख्यो योगस्तेन पश्यन्त्यात्मानमात्मनेति वर्तते । कर्मयोगेन(ण) कर्मैव योग ईश्वरार्पणबुद्ध्याऽनुष्ठीयमानं घटनरूपं योगार्थत्वाद्योग उच्यते । गुणतस्तेन सत्त्वशुद्धिज्ञानोत्पत्तिद्वारेण चापरे ॥ २४ ॥

ज्ञेयं यत्तदित्यादिना तत्पदार्थस्त्वंपदार्थश्चानन्तरमेव शोधितौ तयोरैक्यं च 'क्षेत्रज्ञं चापि मां विद्धि' इत्युक्तमिदानीं तद्दृष्टिहेतून्यथाधिकारं कथयति—अत्रेति । ध्यानारूपं साधनं किंरूपमिति पृच्छति—ध्यानं नामेति । तद्रूपं वदन्नुत्तरमाह—शब्दादिभ्य इति । एकाग्रतयोपसंहृत्येति संबन्धः । यच्चिन्तनं प्रत्यक्चेतयितरीति पूर्वेणान्वयः । किं तच्चिन्तनमित्युक्ते दृष्टान्तद्वारा श्रुत्यवष्टम्भेन ध्यानं प्रपञ्चयति—तथेति । विवक्षितध्यानानुरोधेनेति यावत् । आत्मानं पश्यन्ति परमात्मतयेति शेषः । केचिदित्युत्तमाधिकारिणो गृह्यन्ते । मध्यमानधिकारिणो निर्दिशति—अन्य इति । सांख्यशब्दितं साधनं किं नामेत्युक्ते विचारजन्यं ज्ञानं तदेव ज्ञानं हेतुतया योगतुल्यत्वाद्योगशब्दि-

तमित्याह—सांख्यमिति । अधमानधिकारिणः संगिरते—कर्मैति । चित्तैकाग्र्यं योगस्तादर्थ्यं कर्मणः शुद्धिहेतोरस्ति तेन गौण्या वृत्त्या योगशब्दितं कर्मैत्याह—
गुणत इति । अपरे पश्यन्त्यात्मानमात्मनेति पूर्ववदनुषङ्गमङ्गीकृत्याऽऽह—
तेनेति ॥ २४ ॥

अन्ये त्वेवमजानन्तः श्रुत्वाऽन्येभ्य उपासते ।

तेऽपि चातितरन्त्येव मृत्युं श्रुतिपरायणाः ॥ २५ ॥

अन्ये त्विति । अन्ये त्वेषु विकल्पेष्वन्तेरेणाप्येवं यथोक्तमात्मान-
मजानन्तोऽन्येभ्य आचार्येभ्यः श्रुत्वेदमेव चिन्तयतेत्युक्ता उपासते श्रद्धा-
धानाः सन्तश्चिन्तयन्ति तेऽपि चातितरन्त्येवातिक्रामन्त्येव मृत्युं मृत्युयु-
क्तं संसारमित्येतत् । श्रुतिपरायणाः श्रुतिः श्रवणं परमयनं गमनं मोक्ष-
मार्गप्रवृत्तौ परं साधनं येषां ते श्रुतिपरायणाः केवलपरोपदेशप्रमाणाः
स्वयं विवेकरहिता इत्यभिप्रायः । किमु वक्तव्यं प्रमाणं प्रति स्वतन्त्रा
विवेकिनो मृत्युमतितरन्तीत्यभिप्रायः ॥ २५ ॥

अधमतमानधिकारिणो मोक्षमार्गे प्रवृत्तिं प्रतिलम्बयति—अन्ये त्विति । आचार्या-
धीनां श्रुतिमेवाभिनयति—इदमिति । उपासनमेव विवृणोति—श्रद्धाधाना इति ।
परोपदेशात्प्रवृत्तानामपि प्रवृत्तेः साफल्यमाह—तेऽपीति । तेषां मुख्याधिकारित्वं
व्यावर्तयति—श्रुतीति । तेऽपीत्यपिना सूचितमर्थमाह—किमिति ॥ २५ ॥

× क्षेत्रज्ञेश्वरैकत्वविषयं ज्ञानं मोक्षसाधनं यज्ज्ञात्वाऽमृतमश्नुत इत्युक्तं
तत्कस्माद्धेतोरिति तद्धेतुप्रदर्शनार्थं श्लोक आरभ्यते—

यावत्संजायते किञ्चित्सत्त्वं स्थावरजङ्गमम् ।

क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥

यावद्यत्किञ्चित्संजायते समुत्पद्यते सत्त्वं वस्तुं किमविशेषेणेत्याह
स्थावरजङ्गमं स्थावरं जङ्गमं च क्षेत्रक्षेत्रज्ञसंयोगात्तज्जायत इत्येवं विद्धि
जानीहि हे भरतर्षभ । कः पुनरयं क्षेत्रक्षेत्रज्ञयोः संयोगोऽभिप्रेतः । न
तावद्रज्ज्वेव घटस्यावयवसंश्लेषद्वारकः संबन्धविशेषः संयोगः क्षेत्रेण
क्षेत्रज्ञस्य संभवत्याकाशवाग्निरवयवत्वात् । नापि समवायलक्षणस्तनुपट-
योरिव क्षेत्रक्षेत्रज्ञयोरितरेतरकार्यकारणभावानभ्युपगमादिति । उच्यते,

× एतस्मात्प्रागत्रेति क. घ. पुस्तकयोर्विद्यते ।

क्षेत्रक्षेत्रज्ञयोर्विषयविषयिणोर्भिन्नस्वभावयोरितरेतरत्वद्वर्माध्यासलक्षणः
संयोगः क्षेत्रक्षेत्रज्ञस्वरूपविवेकाभावनिवन्धनो रज्जुशुक्तिकादीनां तद्वि-
वेकज्ञानाभावादध्यारोपितसर्परजतादिसंयोगवत् । सोऽयमध्यासस्वरूपः
क्षेत्रक्षेत्रज्ञसंयोगो मिथ्याज्ञानलक्षणः । यथाशास्त्रं क्षेत्रक्षेत्रज्ञलक्षणभेद-
परिज्ञानपूर्वकं प्राग्दर्शितरूपात्क्षेत्रान्मुञ्जादिवेषीकां यथोक्तलक्षणं क्षेत्रज्ञं
प्रविभज्य न सत्तन्नासदुच्यत इत्यनेन निरस्तसर्वोपाधिविशेषं ज्ञेयं ब्रह्म
स्वरूपेण यः पश्यति क्षेत्रं च मायानिर्मितहस्तिस्वप्नदृष्टुगन्धर्वनग-
रादिवदसदेव सदिवावभासत इत्येवं निश्चितविज्ञानो रस्तस्य यथोक्त-
सम्यग्दर्शनविरोधादपगच्छति मिथ्याज्ञानं तस्य जन्महेतोरपगमात् । 'य
एवं वेत्ति पुरुषं प्रकृतिं च गुणैः सह' इत्यनेन विद्वान्भूयो नाभिजायत
इति यदुक्तं तदुपपन्नमुक्तम् ॥ २६ ॥

एक्यधीर्मुक्तिहेतुरिति प्रागुक्तमनूय प्रश्नपूर्वकं जिज्ञासितहेतुपरत्वेन श्लोकमवतार-
यति-क्षेत्रेति । सर्वस्य प्राणिजातस्य क्षेत्रक्षेत्रज्ञसंबन्धाधीना यस्मादुत्पत्तिस्तस्मात्क्षे-
त्रज्ञात्मकपरमात्मातिरेकेण प्राणिनिकायस्याभावादैक्यज्ञानादेव मुक्तिरित्याह—
कस्मादिति । क्षेत्रक्षेत्रज्ञसंबन्धमुक्तमाक्षिपति—कः पुनरिति । क्षेत्रज्ञस्य क्षेत्रेण
संबन्धः संयोगो वा समवायो वेति विकल्प्याऽऽद्यं दूषयति—न तावदिति । द्वितीयं
निरस्यति—नापीति । वास्तवसंबन्धाभावेऽपि तयोरध्यासरूपः सोऽस्तीति परिहरति—
उच्यत इति । भिन्नस्वभावत्वे हेतुमाह—विषयेति । इतरेतरवत्क्षेत्रे क्षेत्रज्ञे वा तद्धर्मस्य
क्षेत्रानाधिकरणस्य क्षेत्रज्ञगतस्य चैतन्यस्य क्षेत्रज्ञानाधारस्य च क्षेत्रनिष्ठस्य जात्यादेरा-
रोपरूपो योगस्तयोरित्याह—इतरेति । तत्र निमित्तमाह—क्षेत्रेति । अविवेकादारोपि-
तसंयोगे दृष्टान्तमाह—रज्ज्वति । उक्तं संबन्धं निगमयति—सोऽयमिति । तस्य
निवृत्तियोग्यत्वं सूचयति—मिथ्येति । कथं तर्हि मिथ्याज्ञानस्य निवृत्तिरित्याश-
ङ्क्याऽऽह—यथेति । योऽयं विज्ञानमयः प्राणेष्वित्यादि त्वंपदार्थविषयं शास्त्रमनुसृत्य
विवेकज्ञानमापाद्य महाभूतादिधृत्यन्तात्क्षेत्रादुपद्रष्टृत्वादिलक्षणं प्रागुक्तं क्षेत्रज्ञं मुञ्जेषी-
कान्यायेन विविच्य सर्वोपाधिविनिर्मुक्तं ब्रह्म स्वरूपेण ज्ञेयं योऽनुभवति तस्य मिथ्या-
ज्ञानमपगच्छतीति संबन्धः । कथमस्य निर्विशेषत्वं क्षेत्रज्ञस्य सविशेषत्वहेतोः सत्त्वादित्याशङ्क्याऽऽह—क्षेत्रं चेति । बहुदृष्टान्तोक्तेर्बहुविधत्वं क्षेत्रस्य द्योत्यते । उक्तज्ञाना-
न्मिथ्याज्ञानापगमे हेतुमाह—यथोक्तेति । तथाऽपि कथं पुरुषार्थसिद्धिः कालान्तरे
तुल्यजातीयमिथ्याज्ञानोदयसंभवादित्याशङ्क्याऽऽह—तस्येति । सम्यग्ज्ञानादज्ञानतत्का-
र्षनिवृत्त्या मुक्तिरिति स्थिते फलितमाह—य एवमिति ॥ २६ ॥

न स भूयोऽभिजायत इति सम्यग्दर्शनफलमाविद्यादिसंसारबीजानि-
वृत्तिद्वारेण जन्माभाव उक्तः । जन्मकारणं चाविद्यानिमित्तकः क्षेत्रक्षे-
त्रज्ञसंयोग उक्तः । अतस्तस्या अविद्याया निवर्तकं सम्यग्दर्शनमुक्तमपि
पुनः शब्दान्तरेणोच्यते—

समं सर्वेषु भूतेषु तिष्ठन्तं परमेश्वरम् ।

विनशत्स्वविनश्यन्तं यः पश्यति स पश्यति ॥ २७ ॥

समं निर्विशेषं तिष्ठन्तं स्थितिं कुर्वन्तं क सर्वेषु भूतेषु ब्रह्मादिस्था-
वरान्तेषु प्राणिषु कं परमेश्वरं देहेन्द्रियमनोबुद्ध्यव्यक्तात्मनोऽपेक्ष्य पर-
मेश्वरस्तं सर्वेषु भूतेषु समं तिष्ठन्तम् । तानि विशिनष्टि विनश्यत्स्वितीति ।
तं च परमेश्वरमविनश्यन्तमिति भूतानां परमेश्वरस्य चात्यन्तवैलक्षण्यप्र-
दर्शनार्थम् । कथं सर्वेषां हि भावविकाराणां जनिलक्षणो भावविकारो
मूलं जन्मोत्तरभाविनोऽन्ये सर्वे भावविकारा विनाशान्ताः । विनाशा-
त्परो न कश्चिदस्ति भावविकारो भावाभावात् । सति हि धर्मिणि धर्मा
भवन्त्यतोऽन्त्यभावविकाराभावानुवादेन पूर्वभाविनः सर्वे भावविकाराः
प्रतिषिद्धा भवन्ति सह कार्यैः । तस्मात्सर्वभूतैर्वैलक्षण्यमत्यन्तमेव परमे-
श्वरस्य सिद्धं निर्विशेषत्वमेकत्वं च । य एवं यथोक्तं परमेश्वरं पश्यति
स पश्यति । ननु सर्वोऽपि लोकः पश्यति किं विशेषणेनेति, सत्यं पश्यति
किंतु विपरीतं पश्यत्यतो विशिनष्टि स एव पश्यतीति । यथा तिमिरह-
ष्ठिरनेकं चन्द्रं पश्यति तमपेक्ष्यैकचन्द्रदर्शी विशिष्यते स एव पश्यतीति
तथैवेहाप्येकमविभक्तं यथोक्तमात्मानं यः पश्यति स विभक्तानेकात्म-
विपरीतदर्शिभ्यः विशिष्यते स एव पश्यतीति । इतरे पश्यन्तोऽपि न
पश्यन्ति विपरीतदर्शित्वाद्नेकचन्द्रदर्शिवदित्यर्थः ॥ २७ ॥

उत्तरग्रन्थमवताराधितुं व्यवहितं वृत्तं कीर्तयति—नेत्यादिना । अविद्याऽनाद्यनिर्वा-
च्यमज्ञानं मिथ्याज्ञानं तत्संस्कारश्चाऽऽदिशब्दार्थः । व्यवहितमनूद्याव्यवहितमनुवदति—
जन्मेति । व्यवधानाव्यवधानाभ्यां सर्वानर्थमूलत्वादज्ञानस्य तन्निवर्तकं सम्यग्ज्ञानं वक्त-
व्यमित्याह—अत इति । तस्यासकृदुक्तत्वात्तदुक्तार्थप्रवृत्तिवृथेत्याशङ्क्यातिसूक्ष्मार्थस्य
शब्दभेदेन पुनः पुनर्वचनमधिकारिभेदानुग्रहायेति मत्वाऽऽह—उक्तमिति । सर्वत्र
परस्यैकत्वान्नोत्कर्षापकर्षवत्त्वमित्याह—सममिति । परमत्वमीश्वरत्वं चोपपादयति—
देहेति । आत्मा जीवस्तमित्यादिनाऽन्वयोक्तिः । आश्रयनाशादाश्रितस्यापि नाशमा-
शङ्क्याऽऽह—तं चेति । अविनश्यन्तमिति विशिनष्टीति संबन्धः । उभयत्र विशे-
षणद्वयस्य तात्पर्यमाह—भूतानामिति । नाशानाशाभ्यां वैलक्षण्येऽपि कथमत्यन्त-

बैलक्षण्यं सविशेषत्वभिन्नत्वयोस्तुल्यत्वादिति शङ्कते—कथमिति । भूतानां सविशेष-
त्वादिभावेऽपि परस्य तदभावादत्यन्तवैलक्षण्यमिति वक्तुं जन्मनो भावविकारेष्वादित्व-
माह—सर्वेषामिति । तत्र हेतुमाह—जन्मेति । न हि जन्मान्तरेणोत्तरे विकारा
युज्यन्ते जन्मवतस्तदुपलम्भादित्यर्थः । विनाशानन्तरभाविनोऽपि विकारस्य कस्याचि-
दुपपत्तेर्न तस्यान्त्यविकारत्वमित्याशङ्क्याऽऽह—विनाशादिति । तस्यान्त्यविकारत्वे
सिद्धे फलितमाह—अत इति । तेषां जन्मादीनां कार्याणि कादाचित्कसत्त्वानि तद-
धिकरणानि तैः सहेति यावत् । परमेश्वरस्य भूतेभ्योऽत्यन्तवैलक्षण्यमुक्तमुपसंहरति—
तस्मादिति । निर्विशेषत्वं सर्वभावविकारविरहितत्वं कूटस्थत्वमेकत्वमद्वितीयत्वम् ।
यः पश्यतीत्यादि व्याचष्टे—य एवमिति । उक्तविशेषणमीश्वरं पश्यन्नेव पश्यती-
त्युक्तमाक्षिपति—नन्विति । ईश्वरपराङ्मुखस्यानात्मनिष्ठस्य तद्दर्शित्वेऽपि विपरीतद-
र्शित्वादीश्वरप्रवणस्यैव सम्यग्दर्शित्वमिति विवक्षित्वा विशेषणमिति परिहरति—
सत्यमिति । उक्तमेव दृष्टान्तेन विवृणोति—यथेत्यादिना । यः पश्यतीत्यादेरर्थ-
मुपसंहरति— इतर इति । परवस्तुनिष्ठेभ्यो व्यतिरिक्ता इत्यर्थः ॥ २७ ॥

यथोक्तस्य सम्यग्दर्शनस्य फलवचनेन स्तुतिः कर्तव्येति श्लोक
आरभ्यते—

समं पश्यन्हि सर्वत्र समवस्थितमीश्वरम् ।

न हिनस्त्यात्मनाऽऽत्मानं ततो याति परां गतिम् ॥ २८ ॥

समं पश्यन्नुपलभमानो हि यस्मात्सर्वत्र सर्वभूतेषु समवस्थितं तुल्य-
तयाऽवस्थितमीश्वरमतीतानन्तरश्लोकोक्तलक्षणमित्यर्थः । समं पश्यन्किं
न हिनस्ति हिंसां न करोत्यात्मना स्वेनैव स्वमात्मानं ततस्तद-
हिंसनाद्याति परां प्रकृष्टां गतिं मोक्षारुखाम् । ननु नैव कश्चित्प्राणी
स्वयं स्वमात्मानं हिनस्ति कथमुच्यतेऽप्राप्तं न हिनस्तीति । यथा न
पृथिव्यामग्निश्चेतव्यो नान्तरिक्ष इत्यादि । नैष दोषः, अज्ञानात्मात्म-
तिरस्करणोपपत्तेः । सर्वो ह्यज्ञोऽत्यन्तप्रसिद्धं साक्षादपरोक्षादात्मानं
तिरस्कृत्यानात्मानमात्मत्वेन परिगृह्य तमपि धर्माधर्मौ कृत्वोपात्तमा-
त्मानं हत्वाऽन्यमात्मानमुपादत्ते नवं तं चैवं हत्वाऽन्यमेवं तमपि हत्वाऽ-
न्यमित्येवमुपात्तमुपात्तमात्मानं हन्तीत्यात्महा सर्वोऽज्ञः । यस्तु परमार्था-
त्माऽसावपि सर्वदाऽविद्यया हत इव विद्यमानफलाभावादिति सर्व
आत्महन एवाविद्भासः । यस्त्वितरो यथोक्तात्मदर्शी स उभय-

थाऽप्यात्मनाऽऽत्मानं न हिनस्ति ततो याति परां गतिं यथोक्तं फलं
तस्य भवतीत्यर्थः ॥ २८ ॥

प्रकृतसम्यग्ज्ञानेन किमित्यपेक्षायां तत्फलोक्त्या तस्यैव स्तुत्या तद्धेतौ पुरुषं प्रवर्त-
यितुं श्लोकान्तरमित्याह—यथोक्तस्येति । यस्मादित्यस्य ततःशब्देन संबन्धः ।
सर्वभूतेषु तुल्यतयाऽवस्थितं पूर्वोक्तलक्षणमीश्वरं निर्विशेषं पश्यन्नात्मानमात्मना यस्मान्न
हिनस्ति ततस्तस्मान्मोक्षाख्यां परां गतिं यातीति योजना । तत्र पादत्रयेण ज्ञानाद-
ज्ञानध्वस्त्या ध्वस्तिरनर्थस्योक्ता । अज्ञानमिथ्याज्ञानयोरावरणयोर्नाशे सर्वोत्कृष्टां गतिं
परमपुरुषार्थं परमानन्दमनुभवति विद्वानिति चतुर्थपादार्थः । न हिनस्त्यात्मनाऽऽत्मान-
मिति यथाश्रुतमादाय चोदयति—नन्विति । न पृथिव्यामिति प्राप्तिद्वारा निषेध-
न्नान्तरिक्षे न दिवीति प्राप्त्यभावाच्चायं निषेधो मुख्यो नेष्यते तथेहापि प्राप्तिं विना
निषेधो न युक्तिमानित्याह—यथेति । अज्ञानमात्मनैवाऽऽत्महिंसासंभवाद्विदुषां तद-
भावोक्तिर्युक्तेति समाधत्ते—नैष दोष इति । संग्रहवाक्यं विवृणोति—सर्वो हीति ।
अनात्मशब्दो देहादिविषयः । अविदुषामारोपितात्महन्तृत्वं निगमयति—इत्यात्महेति ।
तथाऽपि पारमार्थिकस्याऽऽत्मनो हननाभावान्न तेषां सर्वेषामात्महन्तृत्वमित्याशङ्क्याऽऽ-
ह—यस्त्विति । उक्तरात्मा सर्वेषामविदुषामात्महन्तृत्वं सिद्धमित्युपसंहरति—सर्व
इति । आत्मनैवाऽऽत्महननमविदुषां दृष्टं तदिह विद्वद्विषये शक्यं निषेद्धमित्याह—यस्त्वित्-
तर इति । उभयथाऽपीति । आरोपानारोपाभ्यामित्यर्थः । ज्ञानादनर्थभ्रमभ्रंशे पूर्वोक्तं
परमानन्दप्राप्त्या परितृप्तत्वं युक्तमित्याह—तत इति ॥ २८ ॥

सर्वभूतस्थमीशं समं पश्यन्न हिनस्त्यात्मनाऽऽत्मानमियुक्तं तदनुपपन्नं
स्वगुणकर्मवैलक्षण्यभेदभिन्नेष्व्वात्मस्वित्येतदाशङ्क्याऽऽह—

प्रकृत्यैव च कर्माणि क्रियमाणानि सर्वशः ।

यः पश्यति तथाऽऽत्मानमकर्तारं स पश्यति ॥ २९ ॥

प्रकृत्या प्रकृतिर्भगवतो माया त्रिगुणात्मिका, मायां तु प्रकृतिं विद्या-
दिति मन्त्रवर्णात्तया प्रकृत्यैव च नान्येन महदादिकार्यकारणाकारपरि-
णतया कर्माणि बाङ्मनःकायारभ्याणि क्रियमाणानि निर्वर्त्यमानानि
सर्वशः सर्वप्रकारैर्यः पश्यत्युपलभते तथाऽऽत्मानं क्षेत्रज्ञमकर्तारं सर्वो-
पाधिविवर्जितं पश्यति स परमार्थदर्शीत्यभिप्रायः । निर्गुणस्याकर्तुर्नि-
र्विशेषस्याऽऽकाशस्येव भेदे प्रमाणानुपपत्तिरित्यर्थः ॥ २९ ॥

श्लोकान्तरं शङ्कोत्तरत्वेनावतारयितुमुक्तमनुवदति—सर्वेति । प्रतिदेहं धर्माधर्मादि-
मत्त्वेनाऽऽत्मनो भेदभानान्न सम्यग्दर्शनमिति शङ्कते—तदिति । स्वगुणैः सुखदुःखा-
दिभिः स्वकर्मभिश्च धर्माधर्माख्यैर्वैलक्षण्यात्प्रतिदेहं भेदे तद्विशिष्टेष्व्वात्मसु कथं साम्येन
दर्शनमित्येतदाशङ्क्य परिहरतीत्याह—एतदिति । प्रकृतिशब्दस्य स्वभाववाचित्वं
व्यावर्तयति—प्रकृतिरिति । मायाशब्दस्य संवित्पर्यायत्वं प्रत्याह—त्रिगुणेति । उक्ता
परस्य शक्तिर्मायेत्यत्र श्रुतिसंमतिमाह—मायां त्विति । अन्येन केनचित्क्रियमाणानि
न भवन्ति कर्माणीत्येवकारार्थमाह—नान्येनेति । किं तदन्यनिषेध्यमित्युक्ते सांख्या-
भिप्रेता प्रधानाख्या प्रकृतिरित्याह—महदादीति । सर्वप्रकारत्वं काम्यत्वनिषिद्धत्वा-
दिना प्रकारबाहुल्यमात्मानमुक्तविशेषणं यः पश्यतीति पूर्वेण संबन्धः । स पश्यतीत्य-
युक्तं पुनरुक्तेरित्याशङ्क्याऽऽह—स परमार्थेति । आत्मनां प्रतिदेहं भिन्नत्वे तेषु समद-
र्शनमयुक्तमित्युक्तस्य कः समाधिरित्याशङ्क्याऽऽह—निर्गुणस्येति ॥ २९ ॥

पुनरपि तदेव सम्यग्दर्शनं शब्दान्तरेण प्रपञ्चयति—

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपद्यते तदा ॥ ३० ॥

यदा यस्मिन्कासे भूतपृथग्भावं भूतानां पृथग्भावं पृथक्त्वमेकस्थमे-
कस्मिन्नात्मनि स्थितमेकस्थमनुपश्यति शास्त्राचार्योपदेशतो मत्त्वाऽऽत्म-
प्रत्यक्षत्वेन पश्यत्यात्मैवेदं सर्वमिति । तत एव च तस्मादेव च विस्ता-
रमुत्पत्तिं विकाशमात्मतः प्राण आत्मत आशा आत्मतः स्मर आत्मत
आकाश आत्मतस्तेज आत्मत आप आत्मत आविर्भावतिरोभावावात्म-
तोऽन्नमित्येवमादिप्रकारैर्विस्तारं यदा पश्यति ब्रह्म संपद्यते ब्रह्मैव
भवाति तदा तस्मिन्काल इत्यर्थः ॥ ३० ॥

प्रकृतेर्विकाराणां च सांख्यवत्पुरुषादन्यत्वप्रसक्तौ प्रत्याह—पुनरपीति । उपदेशज-
नितं प्रत्यक्षदर्शनमनुवदति—आत्मैवेति । भूतानां विकाराणां नानात्वं प्रकृत्या सहाऽऽ-
त्ममात्रतया प्रलीनं पश्यति न हि भूतपृथक्त्वं सत्यां प्रकृतौ केवले परस्मिन्विलापयितुं
शक्यत इत्यर्थः । परिपूर्णादात्मन एव प्रकृत्यादेर्विशेषान्तस्य स्वरूपलाभमुपलभ्य तन्मा-
त्रतां पश्यतीत्याह—तत एवेति । उक्तमेव विस्तारं श्रुत्यवष्टम्भेन स्पष्टयति—आत्मत
इति । ब्रह्मसंपत्तिर्नाम पूर्णत्वेनाभिव्यक्तिरपूर्णत्वहेतोः सर्वस्याऽऽत्मसाक्षात्कृतत्वादि-
त्याह—ब्रह्मैवेति । ज्ञानसमानकालैव मुक्तिरिति सूचयति—तदेति ॥ ३० ॥

एकस्याऽऽत्मनः सर्वदेहात्मत्वे तद्दोषसंबन्धे प्राप्त इदमुच्यते —

अनादित्वान्निर्गुणत्वात्परमात्माऽयमव्ययः ।

शरीरस्थोऽपि कौन्तेय न करोति न लिप्यते ॥ ३१ ॥

अनादित्वाद्नादेर्भावोऽनादित्वमादिः कारणं तद्यस्य नास्ति तदनादि । यद्ध्यादिमत्तत्त्वेनाऽऽत्मनो व्येत्ययं त्वनादित्वान्निरवयव इति कृत्वा न व्येति । तथा निर्गुणत्वात्सगुणो हि गुणव्ययाव्येत्ययं तु निर्गुणत्वान्न व्येतीति परमात्माऽयमव्ययो नास्य व्ययो विद्यत इत्यव्ययः । यत् एवमतः शरीरस्थोऽपि शरीरेष्वात्मन उपलब्धिर्भवतीति शरीरस्थ उच्यते तथाऽपि न करोति । तदकरणादेव तत्फलेन न लिप्यते । यो हि कर्ता स कर्मफलेन लिप्यतेऽयं त्वकर्ताऽतो न फलेन लिप्यत इत्यर्थः । कः पुनर्देहेषु करोति लिप्यते च यदि तावदन्यः परमात्मनो देही करोति लिप्यते च तत् इदमनुपपन्नमुक्तं क्षेत्रज्ञेश्वरैकत्वं क्षेत्रज्ञं चापि मां विद्धीत्यादि । अथ नास्तीश्वरादन्यो देही कः करोति लिप्यते चेति वाच्यं परो वा नास्तीति । सर्वथा दुर्विज्ञेयं दुर्वाच्यं चेति भगवत्प्रोक्तमौपनिषदं दर्शनं परित्यक्तं वैशेषिकैः सांख्यार्हतबौद्धैश्च । तत्रायं परिहारो भगवता स्वेनैवोक्तः ‘स्वभावस्तु प्रवर्तते’ इति । अविद्यामात्रस्वभावो हि करोति लिप्यत इति व्यवहारो भवति न तु परमार्थत एकस्मिन्परमात्मनि तदस्ति । अत एतस्मिन्परमार्थसांख्यदर्शने स्थितानां ज्ञाननिष्ठानां परमहंसपरिव्राजकानां तिरस्कृताविद्याव्यवहाराणां कर्माधिकारो नास्तीति तत्र तत्र दर्शितं भगवता ॥ ३१ ॥

परिपूर्णत्वेन सर्वात्मत्वे प्राप्तमात्मनो देहादिगतेन कर्तृत्वादिना तद्वत्त्वं दृष्टं हि पवित्रस्यापि पञ्चगव्यादेरपवित्रसंसर्गात्तद्दोषेण दुष्टत्वमित्याशङ्कामनूद्योत्तरत्वेन श्लोकमतारयति—एकस्येति । अनादित्वमेव साधयति—आदिरिति । तथाऽपि किं स्यादित्याशङ्क्य कार्यत्वकृतव्ययाभावः सिध्यतीत्याह—यद्धीति । तथाऽपि गुणापकर्षद्वारको व्ययो भविष्यति नेत्याह—तथेति । निरवयवत्वादेवावयवद्वारकस्य निर्गुणत्वादुणद्वारकस्य च व्ययस्याभावेऽपि स्वभावतो व्ययः स्यादित्याशङ्क्याऽऽह—परमात्मेति । परमात्मनः स्वतः परतो वा व्ययाभावे फलितमाह—यत् इति । स्वमहिमप्रतिष्ठस्य कथं शरीरस्थत्वं तत्राऽऽह—शरीरेष्विति । सर्वगतत्वेन सर्वात्मत्वेन च देहादौ स्थितोऽपि स्वतो देहाद्यात्मना वा न करोति कूटस्थत्वाद्देहादेश्च कल्पितत्वा-

दित्यर्थः । कर्तृत्वाभावेऽपि भोक्तृत्वं स्यादित्याशङ्क्याऽऽह—तदकरणादिति । तदेवोपपादयति—यो हीति । परस्य कर्तृत्वादेरभावे कस्य तदिष्टमिति पृच्छति—कः पुनरिति । परस्मादन्यस्य कस्यचिज्जीवस्य कर्तृत्वादीत्याशङ्कामनुवदति—यदीति । तस्मिन्क्षे प्रक्रमभङ्गः स्यादिति दूषयति—तत् इति । ईश्वरातिरिक्तजीवानङ्गीकारा-
न्नोपक्रमविरोधोऽस्तीति शङ्कते—अथेति । तर्हि प्रतीतकर्तृत्वादेराधिकरणं वक्तव्यमिति पूर्ववाद्याह—क इति । परस्यैव कर्तृत्वाद्याधारत्वान्नास्ति वक्तव्यमित्याशङ्क्याऽऽह—
परो वेति । नास्तीति वाच्यमिति पूर्वेण संबन्धः । न हि कर्तृत्वादिभावत्वे परस्या-
स्मदादिवदीश्वरत्वमिति भावः । परस्यान्यस्य वा कर्तृत्वादावविशिष्टे शरीरस्थोऽपी-
त्यादि श्रुतिमूलमपि ज्ञातुं वक्तुं चाशक्यत्वात्त्याज्यमेवेति परीक्षकसंमत्योपसंहरति—
सर्वथेति । परस्य वस्तुतोऽकर्तुरभोक्तुश्चाविद्यया तदारोपादादेयमेव भगवन्मतमिति
परिहरति—तत्रेति । तमेव परिहारं प्रपञ्चयति—अविद्येति । व्यावहारिके कर्तृ-
त्वादाविष्टे पारमार्थिकमेव किं नेष्यते तत्राऽऽह—न त्विति । वास्तवकर्तृत्वाद्यभावे
लिङ्गमुपन्यस्यति—अत इति ॥ ३१ ॥

किमिव न करोति न लिप्यत इत्यत्र दृष्टान्तमाह—

यथा सर्वगतं सौक्ष्म्यादाकाशं नोपलिप्यते ।

सर्वत्रावस्थितो देहे तथाऽऽत्मा नोपलिप्यते ॥ ३२ ॥

यथा सर्वगतं व्याप्यपि सत्सौक्ष्म्यात्सूक्ष्मभावादाकाशं खं नोपलि-
प्यते न संबध्यते सर्वत्रावस्थितो देहे तथाऽऽत्मा नोपलिप्यते ॥ ३२ ॥
सूक्ष्मभावादप्रतिहतस्वभावत्वादित्यर्थः । न संबध्यते पङ्कादिभिरिति शेषः ॥ ३२ ॥

किंच—

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥ ३३ ॥

यथा प्रकाशयत्यवभासयत्येकः कृत्स्नं लोकमिमं रविः सविताऽऽदि-
त्यस्तथा तद्वन्महाभूतादिधृत्यन्तं क्षेत्रमेकः सन्प्रकाशयति कः क्षेत्री पर-
मात्मेत्यर्थः । रविदृष्टान्तोऽत्राऽऽत्मन उभयार्थोऽपि भवति रविवत्सर्वक्षे-
त्रेष्वेक आत्माऽल्लेपकश्चेति ॥ ३३ ॥

न करोति न लिप्यते चेत्यत्र द्रष्टृत्वेन दृश्यधर्मशून्यत्वं हेतुमाह—किंचेति । दृष्टा-
न्तेन विवक्षितमर्थं दर्शयति—रवीति । उभयविधमर्थमेव स्फुटयति—रविवदिति ॥ ३३ ॥

समस्ताध्यायार्थोपसंहारार्थोऽयं श्लोकः—

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥ ३४ ॥

इति श्रीमहाभारते शतसाहस्र्यां संहितायां वैयासक्यां भीष्म-

पर्वणि श्रीमद्भगवद्गीतासूपनिषत्सु ब्रह्मविद्यायां योग-

शास्त्रे श्रीकृष्णार्जुनसंवादे प्रकृतिपुरुषविवेकयोगो

नाम त्रयोदशोऽध्यायः ॥ १३ ॥

=====

क्षेत्रक्षेत्रज्ञयोर्ध्याव्याख्यातयोरेवं यथाप्रदर्शितप्रकारेणान्तरमितरेतर-
वैलक्षण्यविशेषं ज्ञानचक्षुषा शास्त्राचार्योपदेशजनितमात्मप्रत्ययिकं ज्ञानं
चक्षुस्तेन ज्ञानचक्षुषा भूतप्रकृतिमोक्षं च भूतानां प्रकृतिरविद्यालक्ष-
णाऽव्यक्कारुषा तस्या भूतप्रकृतेर्मोक्षणमभावगमनं च ये विदुर्विजानन्ति
यान्ति गच्छन्ति ते परं परमार्थतत्त्वं ब्रह्म न पुनर्देहमाददत इत्यर्थः॥३४॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-

श्रीमच्छंकरभगवतः कृतौ श्रीमद्भगवद्गीताभाष्ये क्षेत्रक्षेत्रज्ञ-

योगो नाम त्रयोदशोऽध्यायः ॥ १३ ॥

—————

अध्यायार्थं सफलमुपसंहरति—समस्तेति । विशेषं कौटस्थ्यपरिणामादिलक्षणम्
तदेवममानित्वादिनिष्ठतया क्षेत्रक्षेत्रज्ञायात्म्याविज्ञानवतः सर्वानर्थनिवृत्त्या परिपूर्णपर-
मानन्दाविर्भावलक्षणपुरुषार्थसिद्धिरिति सिद्धम् ॥ ३४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते

श्रीमद्भगवद्गीताशांकरभाष्यव्याख्याने त्रयोदशोऽध्यायः ॥ १३ ॥

—————

(श्लोकानामादितः समष्टयङ्काः—४९४)

अथ चतुर्दशोऽध्यायः ।

—————

सर्वमुत्पद्यमानं क्षेत्रक्षेत्रज्ञसंयोगादुत्पद्यत इत्युक्तं तत्कथामिति तत्प्र-
दर्शनार्थं ' परं भूयः ' इत्यादिरध्याय आरभ्यते, अथवेश्वरपरतन्त्रयोः
क्षेत्रक्षेत्रयोर्जगत्कारणत्वं न तु सांख्यानमिव स्वतन्त्रयोरित्येवमर्थं प्रकृ-

तिस्थत्वं गुणेषु सङ्गः संसारकारणमित्युक्तं कस्मिन्गुणे कथं सङ्गः
के वा गुणाः कथं वा ते बध्नन्तीति गुणेभ्यश्च मोक्षणं कथं स्यान्मुक्तस्य
च लक्षणं वक्तव्यमित्येवमर्थं च—

श्रीभगवानुवाच—

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः ॥ १ ॥

परं ज्ञानमिति व्यवहितेन संबन्धः । भूयः पुनः पूर्वेषु सर्वेष्वध्यायेष्व-
सकृदुक्तमपि प्रवक्ष्यामि । तच्च परं परवस्तुविषयत्वात् । किं तत्, ज्ञानं
सर्वेषां ज्ञानानामुत्तममुत्तमफलत्वात् । ज्ञानानामिति नामानित्वादीनां
किं तर्हि यज्ञादिज्ञेयवस्तुविषयणामिति । तानि न मोक्षायेदं तु मोक्षा-
येति परोत्तमशब्दाभ्यां स्तौति श्रोतृबुद्धिरुच्युत्पादनार्थम् । यज्ज्ञात्वा
यज्ज्ञानं ज्ञात्वा प्राप्य मुनयः संन्यासिनो मननशीलाः सर्वे परां सिद्धिं
मोक्षारूपामितोऽस्माद्देहबन्धनादूर्ध्वं गताः प्राप्ताः ॥ १ ॥

क्षेत्रक्षेत्रज्ञसंयोगस्य सर्वोत्पत्तिनिमित्तत्वमज्ञातं ज्ञापयितुमध्यायान्तरमवतारयन्नध्याय-
योरुत्थाप्योत्थापकत्वरूपां संगतिमाह—सर्वमिति । विधान्तरेणाध्यायारम्भं सूचयति—
अथवेति । तदेव वक्तुमुक्तमनुवदति—ईश्वरोति । प्रकृतिस्थत्वं पुरुषस्य प्रकृत्या सहै-
क्याध्यासस्तस्यैव गुणेषु शब्दादिविषयेषु सङ्गोऽभिनिवेशः । षड्विधामाकाङ्क्षां निक्षिप्य
तदुत्तरत्वेनाध्यायारम्भे पूर्ववदेव पूर्वाध्यायसंबन्धसिद्धिरित्याह—कस्मिन्निति । पूर्वो-
क्तेनार्थेनास्याध्यायस्य समुच्चयार्थश्चकारः । परमित्यस्य भाविकालार्थत्वं व्यावर्तयितुं
संगतिमाह—परमिति । भूयःशब्दस्याधिकार्थत्वमिह नास्तीत्याह—पुनरिति । पुनः-
शब्दार्थमेव विवृणोति—पूर्वेष्विति । पुनरुक्तिस्तर्हीत्याशङ्क्य सूक्ष्मत्वेन दुर्बोधत्वात्पुन-
र्वचनमर्थवादित्याह—तच्चेति । विशेष्यं प्रश्नद्वारा निर्दिशति—किं तादिति । निर्धा-
रणार्थं षष्ठीमादाय तस्य प्रकर्षं दर्शयति—सर्वेषामिति । परमुत्तममिति पुनरुक्तिमा-
शङ्क्य विषयफलभेदान्मैवामित्याह—उत्तमेति । ज्ञानं ज्ञेयमित्यादौ ज्ञानशब्देनामानि-
त्वादीनामुक्तत्वात्तन्मध्ये च ज्ञानस्य साध्यत्वेनोत्तमत्वान्न तस्य वक्तव्यतेत्याशङ्क्याऽऽ-
ह—ज्ञानानामिति । नामानित्वादीनां ग्रहणमिति शेषः । इतिशब्दादूर्ध्वं
पूर्ववदेव शेषो द्रष्टव्यः । यथोक्तज्ञानापेक्षया कुतस्तज्ज्ञानस्य प्रकर्षस्तत्राऽऽ-
ह—तानीति । स्तुतिफलमाह—श्रोतृबुद्धीति । ज्ञानं ज्ञात्वा ज्ञानस्य
ज्ञेयत्वोपगमादनवस्थेत्याशङ्क्याऽऽह—प्राप्येति । मुनिशब्दस्य चतुर्थश्रमविषयत्वे
तन्मात्रादेव ज्ञानायोगात्कुनस्तेषां मुक्तिरित्याशङ्क्याऽऽह—मननेति । सिद्धे-

ज्ञानत्वं परामिति विशेषणाद्व्यावर्त्य मुक्तित्वमाह—मोक्षाख्यामिति । देहाख्यस्य बन्धनस्याध्यक्षत्वमाह—अस्मादिति ॥ १ ॥

अस्याश्च सिद्धेरैकान्तिकत्वं दर्शयति—

इदं ज्ञानमुपाश्रित्य मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ २ ॥

इदं ज्ञानं यथोक्तमुपाश्रित्य ज्ञानसाधनमनुष्ठायेत्येतत् । मम परमेश्वरस्य साधर्म्यं मत्स्वरूपतामागताः प्राप्ता इत्यर्थो न तु समानधर्मतां साधर्म्यं क्षेत्रज्ञेश्वरयोर्भेदानभ्युपगमाद्गीताशास्त्रे । फलवादश्चायं स्तुत्यर्थमुच्यते । सर्गेऽपि सृष्टिकालेऽपि नोपजायन्ते नोत्पद्यन्ते प्रलये ब्रह्मणोऽपि विनाशकाले न व्यथन्ति च व्यथां नाऽऽपद्यन्ते न च्यवन्तीत्यर्थः ॥ २ ॥

ज्ञानफलस्य कर्मफलवैलक्षण्यमाह—अस्याश्चेति । कथं ज्ञानाश्रयणं तद्धेतुश्रवणादिसामग्रीसंपत्तिद्वारेत्याह—ज्ञानेति । साधर्म्यं गोगवययोरिव विद्वदीश्वरयोरपि भेदः स्यादित्याशङ्क्याऽऽह—मत्स्वरूपतामिति । साधर्म्यस्य मुख्यत्वे भेदध्रौव्याद्गीताशास्त्रविरोधः स्यादित्याह—न त्विति । ज्ञानस्तुतये तत्फलस्य विवक्षितत्वाच्च नात्र सारूप्यमिष्टमित्याह—फलेति । सारूप्ये धीफलं हित्वा ध्यानफलमप्रस्तुतं प्रसज्येतेत्यर्थः । ईश्वरात्मतां गतानामेवावान्तरसर्गादौ जन्माद्यभावेऽपि महासर्गादौ तद्भविष्यतीत्याशङ्क्याऽऽह—सर्गेऽपीति ॥ २ ॥

क्षेत्रक्षेत्रज्ञसंयोग ईशो भूतकारणमित्याह—

मम योनिर्महद्ब्रह्म तस्मिन्गर्भं दधाम्यहम् ।

संभवः सर्वभूतानां ततो भवति भारत ॥ ३ ॥

मम स्वभूता मदीया माया त्रिगुणात्मिका प्रकृतिर्योनिः सर्वभूतानां सर्वकार्येभ्यो महत्त्वान्तरणाच्च स्वविकाराणां महद्ब्रह्मेति योनिरेव विशिष्यते । तस्मिन्महति ब्रह्मणि योनौ गर्भं हिरण्यगर्भस्य जन्मनो बीजं सर्वभूतजन्मकारणं बीजं दधामि निक्षिपामि क्षेत्रक्षेत्रज्ञप्रकृतिद्वयशक्तिमानीश्वरोऽहमविद्याकामकर्मोपाधिस्वरूपानुविधायिनं क्षेत्रज्ञं क्षेत्रेण संयोजयामीत्यर्थः । संभव उत्पत्तिः सर्वभूतानां हिरण्यगर्भोत्पत्तिद्वारेण ततस्तस्माद्गर्भाधानाद्भवति हे भारत ॥ ३ ॥

ज्ञानस्तुत्या तदभिमुखायावहितचेतसे विवक्षितमर्थमाह—क्षेत्रेति । स्वरूपत्वेन स्व-
भूतत्वं वारयति—मदीयेति । ईश्वरीं चिच्छक्तिं व्यावर्तयति—त्रिगुणात्मिकेति ।
सांख्यीयप्रकृतिरपि मदीयेति व्यावर्तिता । योनिशब्देन सर्वाणि भवनयोग्यानि का-
र्याणि प्रत्युपादानत्वमभिप्रेतमित्याह—सर्वभूतानामिति । प्रकृतेर्महत्त्वं साधयति—
सर्वेति । सर्वकार्यव्याप्तिमादाय योनावेव ब्रह्मशब्दः । लिङ्गवैषम्यान्महद्ब्रह्मेत्यर्थान्तरं
किंचिदित्याशङ्क्याऽऽह—योनिरिति । तस्मिन्नित्यादि व्याचष्टे—तस्मिन्निति ।
ईदृशस्य क्षेत्रक्षेत्रज्ञसंयोगस्य भूतकारणत्वमिति वक्तुमुपक्रम्य किमिदमन्यदादर्शितमित्या-
शङ्क्याऽऽह—क्षेत्रेति । गर्भशब्देनोक्तसंयोगस्य फलं दर्शयति—संभव इति । ‘आदि-
कर्ता स भूतानाम्’ इति स्मृत्या हिरण्यगर्भकार्यत्वावगमाद्भूतानां कथं यथोक्तगर्भा-
धाननिमित्तत्वमित्याशङ्क्याऽऽह—हिरण्यगर्भेति ॥ ३ ॥

सर्वयोनिषु कौन्तेय मूर्तयः संभवन्ति याः ।

तासां ब्रह्म महद्योनिरहं बीजप्रदः पिता ॥ ४ ॥

सर्वयोनिष्विति । देवपितृमनुष्यपशुमृगादिसर्वयोनिषु कौन्तेय मूर्तयो
देहसंस्थानलक्षणा मूर्छिताङ्गावयवा मूर्तयः संभवन्ति यास्तासां मूर्तीनां
ब्रह्म महत्सर्वावस्थं योनिः कारणमहमीशो बीजप्रदो गर्भाधानस्य कर्ता
पिता ॥ ४ ॥

ननु कथमुक्तकारणानुरोधेन हिरण्यगर्भेद्भवमभ्युपेत्य भूतानामुत्पत्तिरुच्यते देवादि-
जातिविशेषेषु देहविशेषाणां कारणान्तरस्य संभवात्तत्राऽऽह—सर्वयोनिष्विति ।
तत्र तत्र हेत्वन्तरप्रतिभासे कुतोऽस्य हेतुत्वमित्याशङ्क्य तत्तद्रूपेणास्यैवावस्थानादि-
त्याह—सर्वावस्थमिति ॥ ४ ॥

के गुणाः कथं बध्नन्तीत्युच्यते—

सत्त्वं रजस्तम इति गुणाः प्रकृतिसंभवाः ।

निबध्नन्ति महाबाहो देहे देहिनमव्ययम् ॥ ५ ॥

सत्त्वं रजस्तम इत्येवंनामानो, गुणा इति पारिभाषिकः शब्दो न
रूपादिवद्द्रव्याश्रिताः । न च गुणगुणिनोरन्यत्वमत्र विवक्षितम् । तस्मा-
द्गुणा इव निव्यपरेतन्त्राः क्षेत्रज्ञं प्रत्यविद्यात्मकत्वात्क्षेत्रज्ञं निबध्नन्तीव
तमास्पदीकृत्याऽऽत्मानं प्रतिलभन्त इति निबध्नन्तीत्युच्यते । ते च प्रकृ-
तिसंभवा भगवन्मायासंभवा निबध्नन्तीव हे महाबाहो महान्तो समर्थ-
तरावाजानुलब्धौ बहू यस्य स महाबाहुर्हे महाबाहो देहे शरीरे

देहिनं देहवन्तमव्ययमव्ययत्वं चोक्तमनादित्वादित्यादिश्लोके । ननु देही न लिप्यत इत्युक्तं तत्कथमिह निबध्नन्तीत्यन्यथोच्यते, परिहृतमस्माभिरिवशब्देन निबध्नन्तीवेति ॥ ५ ॥

एवं क्षेत्रक्षेत्रज्ञसंयोगाज्जगदुत्पत्तिं दर्शयता ब्रह्मैवाविद्यया संसरतीत्युक्तमिदानीमध्यायादावुक्तमाकाङ्क्षाद्वयं पूर्वमनूद्यानन्तरश्लोकेनोत्तरमाह—के गुणा इति । सत्त्वादिषु कथं गुणशब्दप्रवृत्तिरित्याशङ्क्य परतन्त्रत्वादित्याह—गुणा इति । रूपादिष्विव गुणशब्दः सत्त्वादिषु द्रव्याश्रितत्वं निमित्तीकृत्य किं न स्यादित्याशङ्क्य प्रकृत्यात्मकानां तेषां सर्वाश्रयत्वान्नैवमित्याह—न रूपादिवदिति । गुणानां प्रकृतेश्च पृथगुक्तेरन्यत्वे कुतस्तेषां प्रकृत्यात्मत्वमित्याशङ्क्याऽऽह—न च गुणेति । अत्यन्तमेदे गवाश्ववत्तद्भावासंभवादित्यर्थः । भेदाभेदे च तद्भावासंभवाद्विशेषात्कुतस्तेषु गुणपरिमाणेत्याशङ्क्याऽऽह—तस्मादिति । क्षेत्रज्ञं प्रति नित्यपारतन्त्र्ये हेतुमाह—अविद्येति । के गुणा इत्यस्योत्तरमुक्तं कथं बध्नन्तीत्यस्योत्तरमाह—क्षेत्रज्ञमिति । तदेवोपपादयति—तमास्पदीकृत्येति । प्राकृतानां गुणानां प्रकृत्यात्मकत्वमाह—ते चेति । संभवत्यस्मादिति संभवः प्रकृतिः संभवो येषां ते तथेति । सांख्यीयां प्रकृतिं प्रधानाख्यां व्यावर्तयति—भगवदिति । इवकारानुबन्धेन नितरां बध्नन्ति स्वविकारवत्तयोपदर्शयन्तीति क्रियापदं व्याख्याय महाबाहुशब्दं व्याचष्टे—महान्ताविति । देहवन्तं देहमात्मानं मन्यमानं देहस्वामिनमित्यर्थः । कूटस्थस्य कथं बध्यमानस्वमित्याशङ्क्य कुर्यान्मेरावणुधियमितिन्यायेन मायामाहात्म्यमिदमित्याह—अव्ययमिति । स्वतो धर्मतो वा व्ययराहित्यमित्यपेक्षायामाह—अव्ययत्वं चेति । लिप्यते न स पापेनेत्यनेन विरुद्धमिदं निबध्नन्तीति वचनमिति शङ्कते—नन्विति । इवकारानुबन्धेन क्रियापदं व्याचक्षाणैरस्माभिरस्य चोद्यस्य परिहृतत्वान्नैवमित्याह—परिहृतमिति ॥ ५ ॥

तत्र सत्त्वं निर्मलत्वात्प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ॥ ६ ॥

तत्र सत्त्वमिति । तत्र सत्त्वादीनां सत्त्वस्यैव तावल्लक्षणमुच्यते निर्मलत्वात्स्फटिकमणिरिव प्रकाशकमनामयं निरुपद्रवं सत्त्वं तन्निबध्नाति । कथं सुखसङ्गेन सुख्यहमिति विषयभूतस्य सुखस्य विषयिण्यात्मनि संश्लेषापादनं मृषैव सुखे सञ्जनमिति । सैषाऽविद्या । न हि विषयधर्मो विषयिणो भवति । इच्छादि च धृत्वन्तं क्षेत्रस्यैव विषयस्य धर्म इत्युक्तं भगवता । अतोऽविद्यैव स्वकीयधर्मभूतया विषयविषय-

विवेकलक्षणयाऽस्वात्मभूते सुखे सञ्जयतीव सक्तमिव करोत्यसुखिनं
सुखिनमिव । तथा ज्ञानसङ्गेन च । ज्ञानमिति सुखसाहचर्यात्क्षेत्रस्यै-
वान्तःकरणस्य धर्मो नाऽऽत्मनः । आत्मधर्मत्वे सङ्गानुपपत्तेर्बन्धानुप-
पत्तेश्च । सुख इव ज्ञानादौ सङ्गो मन्तव्यो हेऽनघाव्यसन ॥ ६ ॥

किलक्षणो गुणः केन बध्नातीत्यपेक्षायामाह—तत्रेति । निर्धारणार्थतया सप्तमी
व्याचष्टे—तत्र सत्त्वादीनामिति । पुनस्तत्रेत्यनुवादमात्रं, निर्मलत्वं स्वच्छत्वमाव-
रणवारणक्षमत्वं, तस्मात्प्रकाशकं, चैतन्याभिव्यञ्जकं निरुपद्रवमिति निर्मलं सत्सुखस्या-
तिव्यञ्जकमित्यर्थः । केन द्वारेण तदात्मानं निबध्नातीति पृच्छति—कथमिति ।
सुखसङ्गेन बध्नातीत्युत्तरं तदेव विवृणोति—सुख्यहमित्यादिना । मुख्यसुखस्या-
भिव्यञ्जकसत्त्वपरिणामोऽत्र विषयसंभूतं सुखमुच्यते । संश्लेषापादनमेव विशदयति—
मृषैवेति । किमिति मृषैवेति विशेषणं सङ्गस्य वस्तुत्वसंभवादित्याशङ्क्याऽऽह—
सैषेति । नन्विच्छा सङ्गोऽमिनिवेशश्चेत्येकोऽर्थस्तत्रेच्छादेरात्मधर्मत्वात्किमविद्ययेत्या-
शङ्क्य मनोधर्मत्वादिच्छादेर्नाऽऽत्मधर्मतेत्याह—न हीति । इच्छादेरनात्मधर्मत्वे किं
प्रमाणमित्याशङ्क्याऽऽह—इच्छादि चेति । तस्याऽऽत्मधर्मत्वासंभवे फलितमाह—
अत इति । सञ्जयतीव सत्त्वमिति शेषः । इवकारप्रयोगे हेतुमाह—अविद्ययेति ।
तस्या वस्तुतोऽऽनात्मसंबन्धस्तथाऽपि संबन्ध्यन्तराभावादस्वातन्त्र्याच्चाऽऽत्मधर्मत्व-
मापाद्य दृष्टत्वमाचष्टे—स्वकीयेति । वृत्तिमदन्तःकरणस्य विषयत्वादात्मनः साधक-
त्वेन तद्विषयत्वेऽपि तदविवेकरूपाऽविद्येति तत्स्वरूपमाह—विषयेति । यथोक्ता-
विद्यामाहात्म्यामिदं यदस्वरूपेऽतद्धर्मे च सक्तिसंपादनमित्याह—अस्वेति । तदेव
स्फुटयति—सक्तमिवेति । प्रकारान्तरेण सत्त्वस्य निबन्धृत्वमाह—तथेति । ज्ञायतेऽ-
नेनेति सत्त्वपरिणामो ज्ञानं तेन ज्ञान्यहमिति विपरीताभिमानेन सत्त्वमात्मानं निबध्ना-
तीत्याह—ज्ञानमित्यादिना । विपक्षे दोषमाह—आत्मेति । स्वाभाविकत्वेन प्राप्तत्वा-
त्तत्र स्वतः संयोगात्तद्द्वारा बन्धे च तन्निवृत्त्यनुपपत्तेर्नाऽऽत्मधर्मत्वमित्यर्थः । ज्ञानै-
श्वर्यादावपि क्षेत्रधर्मे सङ्गस्य पूर्ववदाविद्यकत्वं सूचयति—सुख इवेति । पापादिदोषही-
नस्यैवात्र शास्त्रेऽधिकार इति द्योतयति—अनघेति ॥ ६ ॥

रजो रागात्मकं विद्धि तृष्णासङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥ ७ ॥

रजो रागात्मकमिति । रजो रागात्मकं रञ्जनाद्रागो गैरिकादिवद्रा-
गात्मकं विद्धि जानीहि तृष्णासङ्गसमुद्भवं तृष्णाऽप्राप्ताभिलाष आसङ्गः
प्राप्ते विषये मनसः प्रीतिलक्षणः संश्लेषः, तृष्णासङ्गयोः समुद्भवं तृष्णा-

सङ्गसमुद्भवं तन्निबध्नाति तद्रजः कौन्तेय कर्मसङ्गेन दृष्टादृष्टार्थेषु कर्मसु
सञ्जनं तत्परता कर्मसङ्गस्तेन निबध्नाति रजो देहिनम् ॥ ७ ॥

रजस्तर्हि किलक्षणं कथं वा पुरुषं निबध्नातीत्याशङ्क्याऽऽह—रज इति । रज्यते
संसृज्यतेऽनेन पुरुषो दृश्यैरिति रागोऽसावात्माऽस्येति रागात्मकं रजो जानीहीत्याह—
रञ्जनादिति । समुद्भवत्यस्मादिति समुद्भवस्तृष्णा चाऽऽसङ्गश्च तृष्णासङ्गौ तयोः
समुद्भवस्तमिति विग्रहं गृहीत्वा कार्यद्वारा रजो विवक्षुस्तृष्णासङ्गयोरर्थभेदमाह—तृष्णे-
त्यादिना । रजसो लक्षणमुक्त्वा निबन्धत्वप्रकारमाह—तद्रज इति । कर्मसङ्गं
विभजते—दृष्टेति । अकर्तारमेव पुरुषं करोमीत्यभिमानेन प्रवर्तयतीत्यर्थः ॥ ७ ॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ॥ ८ ॥

तमस्त्विति । तमस्तृतीयो गुणोऽज्ञानजमज्ञानाज्जातज्ञानजं विद्धि
मोहनं मोहकरमविवेककरं सर्वदेहिनां सर्वेषां देहवतां प्रमादालस्यनि-
द्राभिः प्रमादश्चाऽऽलस्यं च निद्रा च प्रमादालस्यनिद्रास्ताभिस्तत्तमो
निबध्नाति भारत ॥ ८ ॥

तमस्तर्हि किलक्षणं कथं वा पुरुषं निबध्नाति तत्राऽऽह—तमस्त्विति । गुणानां
प्रकृतिसंभवत्वाविशेषेऽपि तमसोऽज्ञानजत्वविशेषणं तद्विपरीतस्वभावानापत्तेरिति मत्वा-
ऽऽह—अज्ञानादिति । मुह्यत्यनेनेति मोहनं विवेकप्रतिबन्धकमिति कार्यद्वारा तमो
निर्दिशति—मोहनमित्यादिना । लक्षणमुक्त्वा तमसो बन्धनकरत्वं दर्शयति—
प्रमादेति । कार्यान्तरासक्ततया चिकीर्षितस्य कर्तव्यस्याकरणं प्रमादः, निरहितयो-
त्साहप्रतिबन्धस्त्वालस्यं स्वापो निद्रा ताभिरात्मानमाविकारमेव तमोऽपि विकारय-
तीत्यर्थः ॥ ८ ॥

पुनर्गुणानां व्यापारः संक्षेपत उच्यते—

सत्त्वं सुखे संजयति रजः कर्मणि भारत ।

ज्ञानमावृत्य तु तमः प्रमादे संजयत्युत ॥ ९ ॥

सत्त्वं सुखे संजयति संश्लेषयति रजः कर्मणि हे भारत संजयतीति
वर्तते । ज्ञानं सत्त्वकृतं विवेकमावृत्याऽऽच्छाद्य तु तमः स्वेनाऽऽवरणा-
त्मना प्रमादे संजयत्युत प्रमादो नाम प्राप्तकर्तव्याकरणम् ॥ ९ ॥

उक्तानां मध्ये कस्मिन्कार्ये कस्य गुणस्योत्कर्षस्तत्राऽऽह—पुनरिति । सुखे साध्ये
विषये समुत्कृष्यते सत्त्वमित्याह—सत्त्वमिति । संजयतीत्यस्यार्थमाह—संश्लेषय-
तीति । कर्मणि साध्ये रजः समुत्कृष्यत इत्याह—रज इति । प्रमादे प्राधान्यं
तमसो दर्शयति—ज्ञानमिति ॥ ९ ॥

उक्तं कार्यं कदा कुर्वन्ति गुणा इत्युच्यते—

रजस्तमश्चाभिभूय सत्त्वं भवति भारत ।

रजः सत्त्वं तमश्चैव तमः सत्त्वं रजस्तथा ॥ १० ॥

रजस्तमश्चोभावप्यभिभूय सत्त्वं भवत्युद्भवति वर्धते यदा तदा लब्धा-
त्मकं सत्त्वं स्वकार्यं ज्ञानसुखाद्यारभते हे भारत । तथा रजोगुणः सत्त्वं
तमश्चैवोभावप्यभिभूय वर्धते यदा तदा कर्मतृष्णादि स्वकार्यमारभते ।
तमआरुह्यो गुणः सत्त्वं रजश्चोभावप्यभिभूय तथैव वर्धते यदा तदा
ज्ञानावरणादि स्वकार्यमारभते ॥ १० ॥

इतरेतराविरोधेन वा सत्त्वादयो गुणा युगपदुत्कृष्यन्ते विरोधेन वा क्रमेण वेति
संदेहात्पृच्छति—उक्तमिति । सत्त्वोत्कर्षार्थिनामितराभिभवार्थं क्रमपक्षमाश्रित्योत्त-
रमाह—उच्यत इति । सत्त्वाभिवृद्धिमेव विवृणोति—तदेति । रजस्तमसोस्तिरो-
धानदशायामिति यावत् । रजसो वृद्धिप्रकारं तत्कार्यं च कथयति—तथेति । तमसोऽपि
विवृद्धिं तत्कार्यं च निर्दिशति—तम इति ॥ १० ॥

यदा यो गुण उद्भूतो भवति तदा तस्य किं लिङ्गमित्युच्यते—

सर्वद्वारेषु देहेऽस्मिन्प्रकाश उपजायते ।

ज्ञानं यदा तदा विद्याद्विवृद्धं सत्त्वमित्युत ॥ ११ ॥

सर्वद्वारेष्वात्मन उपलब्धिद्वाराणि श्रोत्रादीनि सर्वाणि करणानि
तेषु सर्वद्वारेष्वन्तःकरणस्य बुद्धेर्दृष्टिः प्रकाशो देहेऽस्मिन्नुपजायते ।
तदेव ज्ञानम् । यदैवं प्रकाशो ज्ञानारूप उपजायते तदा ज्ञानप्रकाशेन
लिङ्गेन विद्याद्विवृद्धमुद्भूतं सत्त्वमित्युतापि ॥ ११ ॥

उत्तरश्लोकत्रयस्याऽऽकाङ्क्षां दर्शयति—यदेति । सत्त्वोद्भवलिङ्गदर्शनार्थमनन्तरं
श्लोकमुत्थापयति—उच्यत इति । सर्वद्वारोष्वित्यादिसप्तमी निमित्ते नेतव्या, उत्त-
रश्लोकोऽपिशब्दपर्यायोऽप्यतिशयार्थः ॥ ११ ॥

रजस उद्भवस्येदं चिह्नम्—

लोभः प्रवृत्तिरारम्भः कर्मणामरामः स्पृहा ।

रजस्येतानि जायन्ते विवृद्धे भरतर्षभ ॥ १२ ॥

लोभः परद्रव्यादित्सा, प्रवृत्तिः प्रवर्तनं सामान्यचेष्टा, आरम्भः,
कस्य, कर्मणाम् । अशमोऽनुपशमः, हर्षरागादिप्रवृत्तिः, स्पृहा सर्वसामा-

अव्यवस्तुविषया तृष्णा, रजसि गुणे विवृद्ध एतानि लिङ्गानि जायन्ते
हे भरतर्षभ ॥ १२ ॥

अतिशयेनोद्भूतस्य रजसो लिङ्गमाह — रजस इति । उपक्रमपर्यायस्याऽऽरम्भस्य
विषयं पृच्छति—कस्येति । काम्यानि निषिद्धानि च लौकिकानि कर्माणि विषयत्वेन
निर्दिशति—कर्मणामिति । अनुपशमो बाह्यान्तःकरणानामिति शेषः । लोभाद्युप-
लम्भाद्रजोवृद्धिर्बोद्धव्येति भावः ॥ १२ ॥

अप्रकाशोऽप्रवृत्तिश्च प्रमादो मोह एव च ।

तमस्येतानि जायन्ते विवृद्धे कुरुनन्दन ॥ १३ ॥

अप्रकाश इति । अप्रकाशोऽविवेकोऽत्यन्तमप्रवृत्तिश्च प्रवृत्त्यभावस्त-
त्कार्यं प्रमादो मोह एव चाविवेको मूढतेत्यर्थः । तमसि गुणे विवृद्ध
एतानि लिङ्गानि जायन्ते हे कुरुनन्दन ॥ १३ ॥

उद्भूतस्य तमसो लिङ्गमाह—अप्रकाश इति । सर्वथैव ज्ञानकर्मणोरभावो विशेष-
णाम्यामुक्तः । तत्कार्यमिति तच्छब्दो दर्शिताविवेकार्थः । प्रमादो व्याख्यातः । मोहो
वेदितव्यस्यान्यथावेदनम् । तस्यैव मौढ्यान्तरमाह—अविवेक इति । अविवेकातिश-
यादिना प्रवृद्धं तमो ज्ञेयमिति भावः ॥ १३ ॥

मरणद्वारेणापि यत्फलं प्राप्यते तदपि सङ्गरागहेतुकं सर्वं गौणमेवेति
दर्शयन्नाह—

यदा सत्त्वे प्रवृद्धे तु प्रलयं याति देहभृत् ।

तदोत्तमविदां लोकानमलान्प्रतिपद्यते ॥ १४ ॥

यदा सत्त्वे प्रवृद्ध उद्भूते तु प्रलयं मरणं याति प्रतिपद्यते देहभृ-
दात्मा तदोत्तमविदां महदादितत्त्वविदामित्येतत् । लोकानमलान्मलर-
हितान्प्रतिपद्यते प्राप्नोतीत्येतत् ॥ १४ ॥

सात्त्विकादीनां भावानां पारलौकिकं फलविभागमुदाहरति—मरणेति । सङ्गः सक्ती
रागस्तृष्णा तद्वलादनुष्ठानद्वारा लभ्यमानमित्यर्थः । गौणं सत्त्वादिगुणप्रयुक्तमिति
यावत् । तत्र सत्त्वगुणवृद्धिकृतफलविशेषनाह—यदेति । मलरहितान् रजस्तमसोरन्यतर-
स्योद्भवो मलं तेन रहितानागमसिद्धान्ब्रह्मलोकादीनित्यर्थः ॥ १४ ॥

रजसि प्रलयं गत्वा कर्मसङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

रजसि गुणे विवृद्धे प्रलयं मरणं गत्वा प्राप्य कर्मसङ्गिषु कर्मासक्ति-
युक्तेषु मनुष्येषु जायते । तथा तद्वदेव प्रलीनो मृतस्त्वमसि विवृद्धे मूढ-
योनिषु पश्वादियोनिषु जायते ॥ १५ ॥

रजःसमुद्रेके मृतस्य फलविशेषं दर्शयति—रजसीति । जायते शरीरं गृह्णाती-
त्यर्थः । यथा सत्त्वे रजसि च प्रवृद्धे मृतो ब्रह्मलोकादिषु मनुष्यलोके च जायते देवा-
दिषु मनुष्येषु च जायते तथैवेत्याह—तद्वदिति ॥ १५ ॥

अतीतश्लोकार्थस्यैव संक्षेप उच्यते—

कर्मणः सुकृतस्याऽऽहुः सात्त्विकं निर्मलं फलम् ।

रजसस्तु फलं दुःखमज्ञानं तमसः फलम् ॥ १६ ॥

कर्मणः सुकृतस्य सात्त्विकस्येत्यर्थः । आहुः शिष्टाः सात्त्विकमेव
निर्मलं फलमिति । रजसस्तु फलं दुःखं राजसस्य कर्मण इत्यर्थः ।
कर्माधिकारात्फलमपि दुःखमेव कारणानुरूप्याद्राजसमेव । तथाऽज्ञानं
तमसस्तामसस्य कर्मणोऽधर्मस्य पूर्ववत् ॥ १६ ॥

भावानां फलमुक्त्वा सात्त्विकादीनां कर्मणां फलमाह—अतीतेति । सुकृतस्य शोभ-
नस्य कृतस्य पुण्यस्येत्यर्थः । सात्त्विकस्याशुद्धिरहितस्येति यावत् । सात्त्विकं सत्त्वेन
निर्वृत्तं निर्मलं रजस्तमःसमुद्भवाग्मलात्त्रिष्कान्तम् । रजश्शब्दस्य राजसे कर्मणि कुतो
वृत्तिस्तत्राऽऽह—कर्मेति । दुःखमेव दुःखबहुबलं दुःखमेवेत्यर्थः । कथमित्थं व्याख्या-
यते तत्राऽऽह—कारणेति । पापमिश्रस्य पुण्यस्य रजोनिमित्तस्य कारणत्वात्तदनु-
रोधात्फलमपि रजोनिमित्तं यथोक्तं युक्तमित्यर्थः । अज्ञानमविवेकप्रायं दुःखं ताम-
साधर्मफलमित्याह—तथेति ॥ १६ ॥

किंच गुणेभ्यो भवति—

सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

सत्त्वाल्लब्धात्मकात्संजायते समुत्पद्यते ज्ञानं रजसो लोभ एव च ।
प्रमादमोहौ चोभौ तमसो भवतोऽज्ञानमेव च भवति ॥ १७ ॥

विहितप्रतिषिद्धज्ञानकर्माणि सत्त्वादीनां लक्षणानि संक्षिप्य दर्शयति—किंचेति ।
ज्ञानं सर्वकरणद्वारकमज्ञानं विवेकाभावः ॥ १७ ॥

किंच—

उर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तस्था अधो गच्छन्ति तामसाः ॥ १८ ॥

उर्ध्वं गच्छन्ति देवलोकादिषूत्पद्यन्ते सत्त्वस्थाः सत्त्वगुणवृत्तस्थाः । मध्ये तिष्ठन्ति मनुष्येषूत्पद्यन्ते राजसाः । जघन्यगुणवृत्तस्था जघन्य-
श्वासौ गुणश्च जघन्यगुणस्तमस्तस्य वृत्तं निद्रालस्यादि तस्मिन्स्थिता
जघन्यगुणवृत्तस्था मूढा अधो गच्छन्ति पश्वादिषूत्पद्यन्ते तामसाः ॥ १८ ॥

सार्विकादिज्ञानकर्मफलान्युक्त्वाऽनुक्तसंग्रहार्थं सामान्येनोपसंहरति—किंचेति ।
वक्ष्यमाणफलद्वाराऽपि सत्त्वादिज्ञानमित्यर्थः । सत्त्वगुणस्य वृत्तं शोभनं ज्ञानं कर्म वा
तत्र तिष्ठन्तीति तथा । राजसा रजोगुणनिमित्ते ज्ञाने कर्मणि वा निरताः ॥ १८ ॥

पुरुषस्य प्रकृतिस्थत्वरूपेण मिथ्याज्ञानेन युक्तस्य भोग्येषु गुणेषु
सुखदुःखमोहात्मकेषु सुखी दुःखी मूढोऽहमस्मीत्येवंरूपो यः सङ्गस्त-
त्कारणं पुरुषस्य सदसद्योनिजन्मप्राप्तिलक्षणस्य संसारस्येति समासेन
पूर्वाध्याये यदुक्तं तदिह सत्त्वं रजस्तम इति गुणाः प्रकृतिसंभवा इत्यत
आरभ्य गुणस्वरूपं गुणवृत्तं स्ववृत्तं स्ववृत्तेन च गुणानां बन्धकत्वं गुण-
वृत्तनिबद्धस्य च पुरुषस्य या गतिरित्येतत्सर्वं मिथ्याज्ञानमज्ञानमज्ञानमूलं
बन्धकारणं विस्तरेणोक्त्वाऽधुना सम्यग्दर्शनान्मोक्षो वक्तव्य इत्याह
भगवान्—

नान्यं गुणेभ्यः कर्तारं यदा द्रष्टाऽनुपश्यति ।

गुणेभ्यश्च परं वेत्ति मद्भावं सोऽधिगच्छति ॥ १९ ॥

नान्यं कार्यकारणविषयाकारपरिणतेभ्यो गुणेभ्यः कर्तारमन्यं यदा
द्रष्टा विद्वान्सन्नानुपश्यति । गुणा एव सर्वावस्थाः सर्वकर्मणां कर्तार
इत्येवं पश्यति । गुणेभ्यश्च परं गुणव्यापारसाक्षिभूतं वेत्ति मद्भावं मम
भावं स द्रष्टाऽधिगच्छति ॥ १९ ॥

कस्मिन्गुणे कथमित्यादिप्रश्नान्प्रत्याख्याय गुणेभ्यो मोक्षणं कथमिति प्रत्याख्यायानार्थं
वृत्तानुवादपूर्वकं मिथ्याज्ञाननिवर्तकं सम्यग्ज्ञानं प्रस्तौति—पुरुषस्येत्यादिना । पुरु-
षस्य या गतिः सा चेति शेषः । मोक्षो गुणेभ्यो विश्लेषपूर्वको ब्रह्मभावः । सम्यग्ज्ञा-
नोक्तिपरं श्लोकं व्याख्यातुं प्रतीकमादत्ते—नान्यमिति । सत्त्वादिविषयस्य गुण-
शब्दस्य विवक्षितमर्थमाह—कार्येति । विद्यानन्तर्यमनुशब्दार्थः । अक्षरार्थमुक्त्वा
पूर्वार्धस्याऽऽर्थिकमर्थमाह—गुणा एवेति । सर्वावस्थास्तत्तत्कार्यकरणाकारपरिणता इति

यावत् । सर्वकर्मणां कायिकवाचिकमानसानां विहितप्रतिषिद्धानामित्यर्थः । परं व्यति-
रिक्तम् । व्यतिरेकेमेव स्फोरयति— गुणेति । निर्गुणब्रह्मात्मानमित्यर्थः । मद्भावं
ब्रह्मात्मतामसौ प्राप्नोति ब्रह्मभावोऽस्याभिव्यज्यत इत्यर्थः ॥ १९ ॥

कथमधिगच्छतीत्युच्यते—

गुणानेतानतीत्य त्रीन्देही देहसमुद्भवान् ।

जन्ममृत्युजरादुःखैर्विमुक्तोऽमृतमश्नुते ॥ २० ॥

गुणानेतान्यथोक्तानतीत्य जीवन्नेवातिक्रम्य मायोपाधिभूतांस्त्रीन्देही
देहसमुद्भवान्देहोत्पत्तिबीजभूतान्, जन्ममृत्युजरादुःखैः, जन्म च
मृत्युश्च जरा च दुःखानि च तैर्जीवन्नेव विमुक्तः सन्निवृत्तममृतमश्नुते ।
एवं मद्भावमधिगच्छतीत्यर्थः ॥ २० ॥

अनर्थव्रातरूपमपोह्य विद्वान्ब्रह्मत्वं प्राप्नोतीत्येतत्प्रश्नद्वारा विवृणोति—कथमित्या-
दिना । यथोक्तानित्येतदेव व्याचष्टे—मायेति । मायैवोपाधिस्तद्भूतांस्तदात्मनः सत्त्वा-
दीननर्थरूपानित्यर्थः । एम्यः समुद्भवन्तीति समुद्भवा देहस्य समुद्भवा देहसमुद्भवास्ता-
निति व्युत्पत्तिं गृहीत्वा व्याचष्टे—देहोत्पत्तीति । यो विद्वानविद्यामयान्गुणाज्जीवन्ने-
वातिक्रम्य स्थितस्तमेव विशिनष्टि—जन्मेति । पुरस्ताद्विस्तरेणोक्तस्य प्रसङ्गादत्र संक्षि-
प्तस्य सम्यग्ज्ञानस्य फलमुपसंहरति—एवमिति ॥ २० ॥

जीवन्नेव गुणानतीत्यामृतमश्नुत इति प्रश्नबीजं प्रतिलभ्य—

अर्जुन उवाच—

कैर्लिङ्गैस्त्रीन्गुणानेतानतीतो भवति प्रभो ।

किमाचारः कथं चैतास्त्रीन्गुणानतिवर्तते ॥ २१ ॥

कैर्लिङ्गैश्चिद्देहैस्त्रीनेतान्व्याख्यातान्गुणानतीतोऽतिक्रान्तो भवति प्रभो ।

किमाचारः कोऽस्याऽऽचार इति किमाचार कथं केन च प्रकारेणै-
तांस्त्रीन्गुणानतिवर्तते ॥ २१ ॥

सम्यग्धीफलं गुणातिक्रमपूर्वकममृतत्वमुक्तं श्रुत्वा मुक्तस्य लक्षणं वक्तव्यमिति प्रकृतं
विवक्षित्वा प्रश्नमुत्थापयति—जीवन्नेवेति । ये व्याख्याताः सत्त्वादयो गुणास्तत्परि-
णामभूतानध्यासानतिक्रान्तः सन्कैर्लिङ्गैर्ज्ञातो भवतीति तानि वक्तव्यानि सिद्धार्थं पूर्व-
मनुष्ठेयानि पश्चादयत्नलभ्यानि लिङ्गानि, कानि तानीति पृच्छति—कैरिति । यथेष्ट-
चेष्टाव्यावृत्त्यर्थं प्रश्नान्तरं—किमाचार इति । ज्ञानस्य गुणात्ययोपायस्योक्तत्वादुपाय-
प्रकारजिज्ञासया प्रश्नान्तरं—कथमिति ॥ २१ ॥

गुणातीतस्य लक्षणं गुणातीतत्वोपायं चार्जुनेन पृष्ठोऽस्मिञ्श्लोके
प्रश्नद्वयार्थं प्रतिवचनम्—

श्रीभगवानुवाच—

यत्तावत्कैलिङ्गैर्युक्तो गुणातीतो भवतीति तच्छृणु—

प्रकाशं च प्रवृत्तिं च मोहमेव च पाण्डव ।

न द्वेष्टि संप्रवृत्तानि न निवृत्तानि काङ्क्षति ॥ २२ ॥

प्रकाशं च सत्त्वकार्यं प्रवृत्तिं च रजःकार्यं मोहमेव च तमःकार्यमित्येतानि न द्वेष्टि संप्रवृत्तानि सम्यग्विषयभावेनोद्भूतानि । मम तामसः प्रत्ययो जातस्तेनाहं मूढस्तथा राजसी प्रवृत्तिर्ममोत्पन्ना दुःखात्मिका तेनाहं रजसा प्रवर्तितः प्रचलितः स्वरूपात्कष्टं मम वर्तते योऽयं मत्स्वरूपावस्थानाद्भ्रंशस्तथा सात्त्विको गुणः प्रकाशात्मा मां विवेकित्वमापादयन्सुखे च संजयन्बध्नातीति तानि द्वेष्ट्यसम्यग्दर्शित्वेन । तदेवं गुणातीतो न द्वेष्टि संप्रवृत्तानि । यथा च सात्त्विकादिपुरुषः सात्त्विकादि-कार्याण्यात्मानं प्रति प्रकाश्य निवृत्तानि काङ्क्षति न तथा गुणातीतो निवृत्तानि काङ्क्षतीत्यर्थः । एतन्न परप्रत्यक्षं लिङ्गं किं तर्हि स्वात्म-प्रत्यक्षत्वादात्मविषयमेवैतल्लक्षणम् । न हि स्वात्मविषयं द्वेषमाकाङ्क्षां वा परः पश्यति ॥ २२ ॥

प्रश्नस्वरूपमनूय तदुत्तरं दर्शयति—गुणातीतस्येति । पृष्ठो भगवानिति संबन्धः । किंवृत्तस्य त्रिधा प्रयोगदर्शनात्प्रश्नद्वयार्थमित्युपलक्षणं प्रश्नत्रयार्थमिति द्रष्टव्यम् । उत्तरमवतार्यानन्तरश्लोकतात्पर्यमाह—यत्तावदिति । तानि सम्यग्दर्शी न द्वेष्टीत्युक्तमेव स्पष्टयितुं निषेध्यमसम्यग्दर्शिनो द्वेषं तेषु प्रकटयति—ममेत्यादिना । सम्यग्दर्शिनः संप्रवृत्तेषु प्रकाशादिषु द्वेषाभावमुपसंहरति—तदेवमिति । न निवृत्तानीत्यादि व्याचष्टे—यथा चेति । तेषामनात्मीयत्वं सम्यक्पश्यन्नात्मानुकूलप्रतिकूलतारोपणेन नोद्विजते तेभ्यश्च न स्पृहयतीत्यर्थः । स्वानुभवासिद्धं गुणातीतस्य लक्षणमुक्तमित्याह—एतन्नेति । परप्रत्यक्षत्वाभावं प्रपञ्चयति—न हीति । आश्रयो विषयः ॥ २२ ॥

अथेदानीं गुणातीतः किमाचार इति प्रश्नस्य प्रतिवचनमाह—

उदासीनवदासीनो गुणैर्यो न विचाल्यते ।

गुणा वर्तन्त इत्येव योऽवतिष्ठति नेङ्गते ॥ २३ ॥

उदासीनवद्यथोदासीनो न कस्यचित्पक्षं भजते तथाऽयं गुणातीत-त्वोपायमार्गेऽवस्थित आसीन आत्मविद्वुणैर्यः संन्यासी न विचाल्यते

विवेकदर्शनावस्थातः । तदेतत्स्फुटी करोति गुणाः कार्यकरणविषया-
कारपरिणता अन्योन्यस्मिन्वर्तन्त इति योऽवतिष्ठति । छन्दोभङ्गभया-
त्परस्मैपदप्रयोगः । योऽनुतिष्ठतीति वा पाठान्तरम् । नेङ्गते न चलति
स्वरूपावस्थ एव भवतीत्यर्थः ॥ २३ ॥

कैलिङ्गैरित्यादि परिहृत्य द्वितीयं प्रश्नं परिहरति—अथेति । दृष्टान्तं व्याचष्टे—
अथेति । उपेक्षकस्य पक्षपाते तत्त्वायोगादित्यर्थः । आत्मविदात्मकौटस्थ्यज्ञानेनाऽऽ-
सीनो निवृत्तकर्तृत्वाभिमानोऽप्रयतमानो भवतीति दार्ष्टान्तिकमाह—तथेति । गुणा-
तीतत्वोपायमार्गो ज्ञानमेव । शब्दादिभिर्विषयैरस्य कूटस्थत्वज्ञानात्प्रच्यवनमाश-
ङ्क्याऽऽह—गुणैरिति । उपनतानां विषयाणां रागद्वेषद्वारा प्रवर्तकत्वमित्येतत्प्रपञ्च-
यति—तदेतदिति । योऽवतिष्ठति स गुणातीत इत्युत्तरत्र संबन्धः । अवपूर्वस्य
तिष्ठतेरात्मनेपदे प्रयोक्तव्ये कथं परस्मैपदमित्याशङ्क्याऽऽह—छन्दोभङ्गेति ।
पाठान्तरे तु बाधितानुवृत्तिमात्रमनुष्ठानम् । करणाकारपरिणतानां गुणानां विषयाका-
रपरिणतेषु तेषु प्रवृत्तिर्न ममेति पश्यन्नचलतया कूटस्थदृष्टिमात्मनो न जहातीत्याह—
नेङ्गते इति ॥ २३ ॥

किंच—

समदुःखसुखः स्वस्थः समलोष्टाश्मकाश्चनः ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

समदुःखसुखः समे दुःखसुखे यस्य स समदुःखसुखः । स्वस्थः स्व
आत्मानि स्थितः प्रसन्नः । समलोष्टाश्मकाश्चनो लोष्टं चाश्मा च काश्चनं
च समानि यस्य स समलोष्टाश्मकाश्चनः । तुल्यप्रियाप्रियः प्रियं चाप्रियं
च प्रियाप्रिये तुल्ये समे यस्य सोऽयं तुल्यप्रियाप्रियः । धीरो धीमान् ।
तुल्यनिन्दात्मसंस्तुतिर्निन्दा चाऽऽत्मसंस्तुतिश्च तुल्ये निन्दात्मसंस्तुती
यस्य यतेः स तुल्यनिन्दात्मसंस्तुतिः ॥ २४ ॥

गुणातीतस्य लिङ्गान्तरमाह—किंचेति । तयोः समत्वं रागद्वेषानुत्पादकतया
स्वकीयत्वाभिमानानास्पदत्वम् । प्रसन्नत्वं स्वास्थ्यादप्रच्युतिरविक्रियत्वम् । विद्वद्दृष्ट्या
प्रियाप्रिययोरसंभवेऽपि लोकदृष्टिमाश्रित्याऽऽह—प्रियं चेति । प्रियाप्रियग्रहणेन
गृहीतानां काश्चनादीनां ब्राह्मणपरिव्राजकवत्पृथग्ग्रहणम् । निन्दा दोषोक्तिरात्मसंस्तु-
तिरात्मनो गुणकीर्तनम् ॥ २४ ॥

किंच--

मानापमानयोस्तुल्यस्तुल्यो मित्रारिपक्षयोः ।

सर्वारम्भपरित्यागी गुणातीतः स उच्यते ॥ २५ ॥

मानापमानयोस्तुल्यः समो निर्विकारः । तुल्यो मित्रारिपक्षयोः, यद्यप्युदासीना भवन्ति केचित्स्वाभिप्रायेण तथाऽपि पराभिप्रायेण मित्रारिपक्षयोरिव भवन्तीति तुल्यो मित्रारिपक्षयोरित्याह । सर्वारम्भपरित्यागी दृष्टादृष्टार्थानि कर्माण्यारभ्यन्त इत्यारम्भाः सर्वानारम्भान्परित्यक्तुं शीलमस्येति सर्वारम्भपरित्यागी देहधारणमात्रनिमित्तव्यतिरेकेण सर्वकर्मपरित्यागीत्यर्थः । गुणातीतः स उच्यते । उदासीनवदित्यादि गुणातीतः स उच्यते इत्येतदन्तमुक्तं यावद्यत्नसाध्यं तावत्संन्यासिनाऽनुष्ठेयं गुणातीतत्वसाधनं मुमुक्षोः स्थिरीभूतं तु स्वसंवेद्यं सद्गुणातीतस्य यत्तेर्लक्षणं भवतीति ॥ २५ ॥

इतश्च गुणातीतः शक्यो ज्ञातुमित्याह—किंचेति । मानः सत्कारस्तिरस्कारोऽपमानः । परदृष्ट्या यौ सखिशत्रू तयोः पक्षयोर्निर्विशेषो न कस्यचित्पक्षे तिष्ठतीत्याह—तुल्य इति । विदुषो मित्रादिबुद्धयभावात्तुल्यो मित्रारिपक्षयोरित्युक्तमित्याशङ्क्याऽऽह—यद्यपीति । सर्वकर्मत्यागे देहधारणमपि निमित्ताभावान्न स्यादित्याशङ्क्याऽऽह—देहेति । उक्तविशेषणो गुणातीतो ज्ञातव्य इत्याह—गुणेति । यदुक्तमुपेक्षकत्वादि तद्विद्योदयात्पूर्वं यत्नसाध्यं विद्याधिकारिणा ज्ञानसाधनत्वेनानुष्ठेयमुत्पन्नायां तु विद्यायां जीवन्मुक्तस्योक्तधर्मजातं स्थिरीभूतं स्वानुभवसिद्धलक्षणत्वेन तिष्ठतीत्युक्ते धर्मजाते विभागं दर्शयति—उदासीनवदित्यादिना ॥ २५ ॥

अधुना कथं च श्रीगुणानतिवर्तत इति प्रश्नस्य प्रतिवचनमाह--

मां च योऽव्यभिचारेण भक्तियोगेन सेवते ।

स गुणान्समतीत्यैतान्ब्रह्मभूयाय कल्पते ॥ २६ ॥

मां चेश्वरं नारायणं सर्वभूतहृदयाश्रितं यो यतिः कर्मा वाऽव्यभिचारेण न कदाचिद्यो व्यभिचरति भक्तियोगेन भजनं भक्तिः सैव योगस्तेन भक्तियोगेन सेवते स गुणान्समतीत्यैतान्यथोक्तान्ब्रह्मभूयाय भवनं भूयो ब्रह्मभूयाय ब्रह्मभवनाय मोक्षाय कल्पते समर्थो भवतीत्यर्थः ॥ २६ ॥

प्रश्नद्वयमेवं परिहृत्य तृतीयं प्रश्नं परिहरति—अधुनेति । मच्छब्दस्य संसारि-
विषयत्वं व्यावर्तयति—ईश्वरमिति । तत्रैव नारायणशब्दान्मूर्तिभेदो व्यावर्त्यते ।
तस्य ताटस्थ्यं व्यवच्छिन्नमिति—सर्वेति । मुख्यामुख्याधिकारिभेदेन विकल्पः । भक्ति-
योगस्य यादृच्छिकत्वं व्यवच्छेत्तुमव्यभिचारेणेत्युक्तम् । तद्व्याचष्टे—नेति । भजनं
परमप्रेमा स एव युज्यतेऽनेनेति योगः । सेवते पराक्वित्तां विना सदाऽनुसंदधाती-
त्यर्थः । स भगवदनुग्रहकृतसम्यग्धीसंपन्नो विद्वान्जीवन्नेवेत्यर्थः ॥ २६ ॥

कुत एतदित्युच्यते—

ब्रह्मणो हि प्रतिष्ठाऽहममृतस्याव्ययस्य च ।

शाश्वतस्य च धर्मस्य सुखस्यैकान्तिकस्य च ॥ २७ ॥

इति श्रीमहाभारते शतसाहस्र्यां संहितायां वैयासक्यां

भीष्मपर्वणि श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे गुणत्रयविभाग-

योगो नाम चतुर्दशोऽध्यायः ॥ १४ ॥

ब्रह्मणः परमात्मनो हि यस्मात्प्रतिष्ठाऽहं प्रतिष्ठित्यस्मिन्निति प्रति-
ष्ठाऽहं प्रत्यगात्मा । कीदृशस्य ब्रह्मणोऽमृतस्याविनाशिनोऽव्ययस्यावि-
कारिणः शाश्वतस्य च नित्यस्य धर्मस्य ज्ञानयोगधर्मप्राप्त्यस्य सुख-
स्याऽऽनन्दरूपस्यैकान्तिकस्याव्यभिचारिणः । अमृतादिस्वभावस्य पर-
मात्मनः प्रत्यगात्मा प्रतिष्ठा सम्यग्ज्ञानेन परमात्मतया निश्चीयते तदेत-
द्ब्रह्मभूयाय कल्पत इत्युक्तम् । यया चेश्वरशक्त्या भक्तानुग्रहादिप्रयोज-
नाय ब्रह्म प्रतिष्ठते प्रवर्तते सा शक्तिर्ब्रह्मैवाहं शक्तिशक्तिमतोरनन्यत्वा-
दित्यभिप्रायः । अथवा ब्रह्मशब्दवाच्यत्वात्सविकल्पकं ब्रह्म तस्य
ब्रह्मणो निर्विकल्पकोऽहमेव नान्यः प्रतिष्ठाऽऽश्रयः । किंविशिष्टस्यामृ-
तस्यामरणधर्मकस्याव्ययस्य व्ययरहितस्य । किंच शाश्वतस्य च नित्यस्य
धर्मस्य ज्ञाननिष्ठाऽक्षणस्य सुखस्य तज्जनितस्यैकान्तिकस्यैकान्तनिय-
तस्य च प्रतिष्ठाऽहमिति वर्तते ॥ २७ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छं-

करभगवतः कृतौ श्रीमभगवद्गीताभाष्ये गुणत्रयविभागयोगो

नाम चतुर्दशोऽध्यायः ॥ १४ ॥

विद्वान्ब्रह्मैवेत्यत्र हेतुं पृच्छति—कुत इति । तत्रोत्तरमाह—उच्यते इति । ब्रह्म-
शब्दस्यासति बाधके मुख्यार्थग्रहणमभिप्रेत्याऽऽह—परमात्मन इति । तं प्रति प्रत्य-
गात्मनो यत्प्रतिष्ठात्वं तदुपपादयति—प्रतितिष्ठतीति । यद्ब्रह्म प्रत्यगात्मनि प्रति-
तिष्ठति तत्किंविशेषणमित्यपेक्षायामुक्तम्—अमृतस्येत्यादि । तत्रामृतशब्देनाव्यय-
शब्दस्य पुनरुक्तिं परिहरति—अविकारिण इति । नित्यत्वमपक्षयराहित्यं तेन पूर्वा-
भ्यामपौनरुक्त्यम् । प्रसिद्धार्थस्य धर्मशब्दस्य ब्रह्मण्यनुपपत्तिमाशङ्क्याऽऽह—ज्ञा-
नेति । अर्थेन्द्रियसंबन्धोत्थं सुखं व्यावर्तयितुमैकान्तिकस्येत्युक्तम् । अक्षरार्थमुक्त्वा
वाक्यार्थमाह—अमृतादीति । प्रतिष्ठा यस्मादिति पूर्वेण संबन्धः । तस्मात्प्रत्यगात्मा
परमात्मतया निश्चीयते सम्यग्ज्ञानेनेति योजना । अस्य श्लोकस्य पूर्वश्लोकेनैकवाक्य-
तामाह—तदेतदिति । विवक्षितं वाक्यार्थं प्रपञ्चयति—यथेति । सा शक्तिर्ब्रह्मैवेति
कथं सामानाधिकरण्यं तत्राऽऽह—शक्तीति । व्याख्यानान्तरमाह—अथवेति । विशे-
षणानि पूर्ववदपौनरुक्त्यानि नेतव्यानि । तदनेनाध्यायेन क्षेत्रक्षेत्रज्ञसंयोगस्य संसार-
कारणत्वं पञ्चप्रश्ननिरूपणद्वारेण च सम्यग्ज्ञानस्य सकलसंसारनिवर्तकत्वमित्येतदुपपा-
दयता मुमुक्षोर्यत्नसाध्यं गुणैरचात्यत्वादि मुक्तभ्यायत्नसिद्धं लक्षणमिति निर्धारि-
तम् ॥ २७ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-
चिते श्रीमद्भगवद्गीताशांकरभाष्यव्याख्याने चतुर्दशोऽध्यायः ॥ १४ ॥

(श्लोकानामादितः समष्टयङ्काः—५२१) ।

अथ पञ्चदशोऽध्यायः ।

यस्मान्मदधीनं कर्मिणां कर्मफलं ज्ञानिनां च ज्ञानफलमथो भक्ति-
योगेन मां ये सेवन्ते ते मत्प्रसादाज्ज्ञानप्राप्तिक्रमेण गुणातीता मोक्षं
गच्छन्ति किमु वक्तव्यमात्मनस्तत्त्वमेव सम्पत्तिविजानन्त इत्यतो भगवा-
नर्जुनेनापृष्टमप्यात्मनस्तत्त्वं विवक्षुरुवाच—ऊर्ध्वमूलमित्यादि । तत्र
तावद्वृक्षरूपककल्पनया वैराग्यहेतोः संसारस्वरूपं वर्णयति विरक्तस्य
हि संसाराद्भगवत्तत्त्वज्ञानेऽधिकारो नान्वयस्येति—

श्रीभगवानुवाच—

ऊर्ध्वमूलमयःशाखमशतं प्राहुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

ऊर्ध्वमूलं कालतः सूक्ष्मत्वात्कारणत्वाच्चित्त्यत्वान्महत्त्वाच्चोर्ध्वमु-
च्यते ब्रह्माव्यक्तमायाशक्तिमत्तन्मूलमस्योति सोऽयं संसारवृक्ष ऊर्ध्वमूलः ।

श्रुतेश्च—‘ऊर्ध्वमूलोऽर्वाकशाखः’ इति । पुराणे च—

अव्यक्तमूलमभवस्तस्यैवानुग्रहोत्थितः ।

बुद्धिस्कन्धमयश्चैव इन्द्रियान्तरकोटरः ॥

महाभूतविशाखश्च विषयैः पत्रवांस्तथा ।

धर्माधर्मसुपुष्पश्च सुखदुःखफलोदयः ॥

आजीव्यः सर्वभूतानां ब्रह्मवृक्षः सनातनः ।

एतद्ब्रह्मवनं चैव ब्रह्माऽऽचरति नित्यशः ॥

एताच्छित्त्वा च भित्त्वा च ज्ञानेन परमासिना ।

ततश्चाऽऽत्मरतिं प्राप्यं यस्मान्नाऽऽवर्तते पुनः ॥ इत्यादि ।

तसूर्ध्वमूलं संसारमायामयं वृक्षमधःशाखं महदहंकारतन्मात्रादयः
शाखा इवास्याधो भवन्तीति सोऽयमधःशाखस्तमधःशाखं न श्वोऽपि
स्थातेत्यश्वत्थस्तं क्षणमध्वंसिनमश्वत्थं प्राहुः कथयन्ति ।

ज्ञानेन गुणात्यये दर्शिते नाशित्वे तेषां विना ज्ञानेनानत्ययादनाशित्वे तेनापि तद-
ोग्यत्वान्न ज्ञानं गुणात्ययहेतुरित्याशङ्कां निरस्य साक्षादेव श्रवणादिहेतुं संन्यासं
वेधित्सुब्रह्मत्वस्य परमपुरुषार्थतां च विवक्षुरध्यायान्तरमारभते—यस्मादिति । कर्मिणो
ानिनश्च शास्त्रेऽधिकृतास्तत्र कर्मिणां कर्मानुकूलं फलमीश्वरायत्तं ‘फलमत उपपत्तेः’
ति न्यायाज्ज्ञानिनामपि तत्फलमीश्वरायत्तमेव ततो ह्यस्य बन्धविपर्ययावित्युक्तत्वा-
स्मादेवं तस्माद्ये भक्त्याख्येन योगेन मामेव सेवन्ते ते मत्प्रसादद्वारा ज्ञानं प्राप्य
णातीता मुक्ता भवन्तीति स्थितमित्यर्थः । ये त्वात्मनस्तत्त्वमेव संदेहाद्यपोहेन जान-
न्ते ते तेन ज्ञानेन गुणातीताः सन्तो मुक्तिं गच्छन्तीति किमु वक्तव्यमित्यर्थासिद्धमर्थ-
ाह—किमु वक्तव्यमिति । आत्मतत्त्वाज्ञानं यतः संसारहेतुः, ज्ञानं मोक्षानुकूलमतोऽ-
ज्ञानेन किं तदित्यपृष्टमपि तत्त्वं भगवानुक्तवान्प्रश्नाभावेऽपि तस्य तद्व्युत्पादनाभिमा-
ादित्याह—अत इति । तत्त्वे विवक्षिते किमिति संसारो वर्ण्यते तत्राऽऽह—तत्रेति ।
ध्यायादिः सप्तम्यर्थः । वैराग्यमपि किमिति मृग्यते तत्राऽऽह—विरक्तस्येति । इति
राग्याय संसारवर्णनमिति शेषः । नाशसंभावनायै वृक्षरूपकं बन्धहेतोर्दर्शयति—
र्ध्वमूलमिति । कथं कालतः सूक्ष्मत्वं तदाह—कारणत्वादिति । तदेव कथं
ार्यापेक्षया नियतपूर्वभावित्वादित्याह—नित्यत्वादिति । सर्वव्यापित्वाच्चोत्कर्ष
भावयति—महत्त्वाच्चेति । ऊर्ध्वमुच्छ्रितमुत्कृष्टमिति यावत् । तस्य कूटस्थस्य

कथं मूलत्वमित्याशङ्क्याऽऽह—अव्यक्तेति । स्मृतिमूलत्वेन श्रुतिमुदाहरति—श्रुते-
 श्चेति । अर्वाञ्च्यो निकृष्टाः शाखा इव महदाद्या यस्य स तथा । प्रकृते संसारवृक्षे
 पुराणसंमतिमाह—पुराणे चेति । अव्यक्तमव्याकृतं तदेव मूलं तस्मात्प्रमवनं प्रभवो
 यस्य स तथा । तस्यैव मूलस्याव्यक्तस्यानुग्रहादतिदृढत्वादुत्थितः संवर्धितः । तस्य
 लौकिकवृक्षसाधर्म्यमाह—बुद्धीस्यादिना । वृक्षस्य हि शाखाः स्कन्धादुद्भवन्ति
 संसारस्य च बुद्धेः सकाशान्नानापरिणामा जायन्ते । तेन बुद्धिरेव स्कन्धस्तन्मयस्तत्प्र-
 चुरोऽयं संसारतरुरिन्द्रियाणामन्तराणि च्छिद्राणि कोटराणि यस्य स तथा । महान्ति
 भूतानि पृथिव्यादीन्याकाशान्तानि विशाखा स्तम्भा यस्य स तथा । आजीव्यत्वमुप-
 जीव्यत्वं, ब्रह्मणाऽधिष्ठितो वृक्षो ब्रह्मवृक्षस्तथाऽपि ज्ञानं विना छेत्तुमशक्यतया सना-
 तनश्चिरंतनः । एतच्च ब्रह्मणः परस्याऽऽत्मनो वनं वननीयं संभजनीयमत्र हि ब्रह्म-
 प्रतिष्ठितं तस्य वृक्षस्य संसाराख्यस्य तदेव ब्रह्म सारभूतमथवाऽस्य ब्रह्मवृक्षस्यानव-
 च्छिन्नस्य संसारमण्डलस्य तदेतद्ब्रह्म वनमिव वनं वननीयं संभजनीयं न हि ब्रह्माति-
 रिक्तं संसारस्याऽऽस्पदमस्ति ब्रह्मैवाविद्यया संसरतीत्यभ्युपगमादित्यर्थः । अहं ब्रह्मेति
 दृढज्ञानेनोक्तं संसारवृक्षं छित्त्वा प्रतिबन्धकाभावादात्मनिष्ठो भूत्वा पुनरावृत्तिरहितं
 कैवल्यं प्राप्नोतीत्याह—एतदिति । अधःशाखमित्येतद्व्याचष्टे—महादिति ।
 आदिशब्देनेन्द्रियादिसंग्रहः । संसारवृक्षस्यातिचञ्चलत्वे प्रमाणमाह—माहुरिति ।

अव्ययं संसारमायामयमनादिकालप्रवृत्तत्वात्सोऽयं संसारवृक्षोऽव्य-
 योऽनाद्यनन्तदेहादिसंतानाश्रयो हि सुप्रसिद्धस्तमव्ययम् । तस्यैव सं-
 सारवृक्षस्येदमन्यद्विशेषणं छन्दांसि छादनादृग्यजुःसामलक्षणानि यस्य
 संसारवृक्षस्य पर्णानीव पर्णानि यथा वृक्षस्य परिरक्षणार्थानि पर्णानि
 तथा वेदाः संसारवृक्षपरिरक्षणार्था धर्माधर्मवद्वेतुफलप्रकाशनार्थत्वात् ।
 यथाव्याख्यातं संसारवृक्षं समूलं यस्तं वेद स वेदविद्वेदार्थविदित्यर्थः ।
 नहि संसारवृक्षादस्मात्समूलाज्ज्ञेयोऽन्योऽणुमात्रोऽप्यवशिष्टोऽस्त्यतः स-
 र्वज्ञः स यो वेदार्थविदिति समूलवृक्षज्ञानं स्तौति ॥ १ ॥

क्षणध्वंसिनोऽव्ययत्वं विरुद्धमित्याशङ्क्याऽऽह—संसारेति । तदेवोपपादयति—
 अनादीति । छादनं रक्षणं प्रावरणं वा कर्मकाण्डानि खल्वारोहारोहफलानि नाना-
 विधार्थवादयुक्तानि संसारवृक्षं रक्षन्ति तन्निष्ठं दोषं चाऽऽवृण्वन्ति ते[न]तानि च्छन्दांसि
 पर्णानीव भवन्तीत्यर्थः । तदेव प्रपञ्चयति—यथेति । उक्तेऽर्थे हेतुमाह—धर्मेति । कर्म-
 काण्डानां वेदानामिति शेषः । कर्मब्रह्माख्यसर्ववेदार्थस्य तत्रान्तर्भावमुपेत्य व्याचष्टे—

वेदार्येति । समूलसंसारवृक्षज्ञानेऽमूलं हित्वा मूलमेव निष्कृष्य ज्ञातुं शक्यमिति तज्ज्ञानार्थं प्रयतितव्यमिति मत्वा तज्ज्ञानस्तुतिरत्र विवक्षितेत्याह—न हीति ॥ १ ॥

तस्यैव संसारवृक्षस्यापराऽवयवकल्पनोच्यते—

अधश्चोर्ध्वं प्रसृतास्तस्य शाखा

गुणप्रवृद्धा विषयप्रवालाः ।

अधश्च मूलान्यनुसंततानि

कर्मानुबन्धीनि मनुष्यलोके ॥ २ ॥

अधो मनुष्यादिभ्यो यावत्स्थावरमूर्ध्वं च यावद्ब्रह्मा विश्वसृजो धर्म इत्येदतन्तं यथाकर्म यथाश्रुतं ज्ञानकर्मफलानि तस्य वृक्षस्य शाखा इव शाखाः प्रसृताः प्रगता गुणप्रवृद्धा गुणैः सत्त्वरजस्तमोभिः प्रवृद्धाः स्थूलीकृता उपादानभूतैर्विषयप्रवाला विषयाः शब्दादयः प्रवाला इव देहादिकर्मफलेभ्यः शाखाभ्योऽङ्कुरी भवन्तीव तेन विषयप्रवालाः शाखाः । संसारवृक्षस्य परममूलमुपादानं कारणं पूर्वमुक्तमथेदानीं कर्मफलजनितरागद्वेषादिवासना मूलानीव धर्माधर्मप्रवृत्तिकारणान्यवान्तरभावीनि तान्यधश्च देहाद्यपेक्षया मूलान्यनुसंततान्यनुप्रविष्टानि कर्मानुबन्धीनि कर्म धर्माधर्मलक्षणमनुबन्धः पश्चाद्भावी येषामुद्भूतिमनुभवतीति तानि कर्मानुबन्धीनि मनुष्यलोके विशेषतोऽत्र हि मनुष्याणां कर्माधिकारः प्रसिद्धः ॥ २ ॥

अवयवसंबन्धिन्यपरा प्रागुक्तादतिरिक्ता कल्पनेति यावत् । आमनुष्यलोकादावि-
रिञ्चेरित्यधःशब्दार्थमाह—मनुष्यादिभ्य इति । तस्मादेवाऽऽरम्याऽऽसत्यलोकादि-
त्यूर्ध्वशब्दार्थमाह—यावदिति । शाखाशब्दार्थं दर्शयति—ज्ञानेति । तेषां हेत्वनु-
गुणत्वेन बहुविधत्वं सूचयति—यथेति । प्रत्यक्षाणां शब्दादिविषयाणां प्रवालत्वं शाखासु
पल्लवत्वम् । अङ्कुरत्वं स्फोरयति—देहादीति । ऊर्ध्वमूलमित्यत्र संसारवृक्षस्य मूल-
मुक्तं किमिदानीमधश्च मूलानीत्युच्यते तत्राऽऽह—संसारेति । अनुप्रविष्टत्वं सर्वेषु
लिङ्गेष्वनुगततया संततत्वमविच्छिन्नत्वम् । रागादीनां कर्मफलजन्यत्वं प्रकटयति—
कर्मेति । कर्मणां रागादीनां मिथो हेतुहेतुमत्त्वम् । तेषां तथात्वेनैवविच्छिन्नतया प्रवृ-
त्तिर्विशेषतो मनुष्यलोके भवतीत्यत्र हेतुमाह—अत्र हीति । कर्मव्युत्पत्त्या प्राणि-
निकायो लोकः । मनुष्यश्चासौ लोकश्चेत्यधिकृतो ब्राह्मण्यादिविशिष्टो देहो मनुष्य-
लोकः ॥ २ ॥

यस्त्वयं वर्णितः संसारवृक्षः—

न रूपमस्येह तथोपलभ्यते

नान्तो न चाऽऽदिर्न च संप्रतिष्ठा ।

अश्वत्थमेनं सुविरूढमूल-

मसङ्गशस्त्रेण दृढेन छित्त्वा ॥ ३ ॥

न रूपमस्येह यथा वर्णितं तथा नैवोपलभ्यते स्वप्नमरीच्युदकमाया-
गन्धर्वनगरसमत्वाद्दृष्टनष्टस्वरूपो हि स इत्यत एव नान्तो न पर्यन्तो
निष्ठा समाप्तिर्वा विद्यते । तथा न चाऽऽदिरित आरम्भायं प्रवृत्त इति
न केनचिद्भ्रम्यते । न च संप्रतिष्ठा स्थितिर्मध्यमस्य न केनचिदुपल-
भ्यते । अश्वत्थमेनं यथोक्तं सुविरूढमूलं सुष्ठु विरूढानि विरोहं गतानि
मूलानि यस्य तमेनं सुविरूढमूलमसङ्गशस्त्रेणासङ्गः पुत्रवित्तलोकैष-
णादिभ्यो व्युत्थानं तेनासङ्गशस्त्रेण दृढेन परमात्माभिमुख्यनिश्चयदृ-
ढीकृतेन पुनः पुनर्विवेकाभ्यासाश्रमनिश्चितेन छित्त्वा संसारवृक्षं सबी-
जमुद्धृत्य ॥ ३ ॥

पुनः पुनः रागादिना प्रवृत्तत्वेनानादित्वान्न संसारवृक्षः समुच्छिद्यते न चोच्छेत्तुं
शक्यते केनापीत्याशङ्क्याऽऽह—यस्त्विति । यथा पूर्वं वर्णितं यथा च लोके
प्रसिद्धं तथाऽस्य रूपमिह शास्त्रादनुमीयते । तथा चास्य ज्ञानापनोद्यत्वं युक्तमित्याह—
यथेति । तस्याप्रमितत्वे हेतुमाह—स्वप्नेति । तस्य स्वप्नादिसमत्वे दृष्टनष्टस्वरूपत्वं
हेतुं करोति—दृष्टेति । इत्यमेयतेति शेषः । तमेवामेयत्वं हेतुं कृत्वाऽवसानमपि तस्य
न भातीत्याह—अत एवेति । ज्ञानं विना भ्रान्तिवासनाकर्मणामन्योन्यानिमित्तत्वा-
न्नावसानमस्तीत्यर्थः । इदं प्रथमत्वमपि नास्य पारिच्छेत्तुं शक्यमित्याह—तथेति ।
आद्यन्तवन्मध्यमपि नास्य प्रामाणिकमित्याह—मध्यमिति । संसारवृक्षस्याश्वत्थशब्दि-
तस्य क्षणभङ्गुरस्य स्वयमेवोच्छेदसंभवात्तदुच्छेदार्थं न प्रयतितव्यमित्याशङ्क्याऽऽह—
अश्वत्थमिति । व्युत्थानं वैराग्यपूर्वकं पारिव्राज्यम् । दृढीकृतत्वमेव विवेकपूर्वकत्वेन
स्फुटयति—पुनः पुनरिति ॥ ३ ॥

ततः पदं तत्पारिमार्गितव्यं

यस्मिन्गता न निवर्तन्ति भूयः ।

तमेव चाऽऽयं पुरुषं प्रपद्ये

यतः प्रवृत्तिः प्रसृता पुराणी ॥ ४ ॥

तत इति । ततः पश्चात्पदं वैष्णवं तत्परिमार्गितव्यं परिमार्गणमन्वे-
षणं ज्ञातव्यमित्यर्थः । यस्मिन्पदे गताः प्रविष्टा न निवर्तन्ति नाऽऽव-
र्तन्ते भूयः पुनः संसाराय । कथं परिमार्गितव्यमित्याह तमेव च यः
पदशब्देनोक्त आद्यमादौ भवं पुरुषं प्रपद्ये इत्येवं परिमार्गितव्यं तच्छ-
रणतयेत्यर्थः । कोऽसौ पुरुष इत्युच्यते । यतो यस्मात्पुरुषात्संसारमाया-
वृक्षप्रवृत्तिः प्रसृता निःसृतैन्द्रजालिकादिव माया पुराणी चिरंतनी ॥ ४ ॥

उद्धृत्य किं कर्तव्यं तदाह—तत इति । पश्चादश्वत्थादूर्ध्वं व्यवस्थितमित्यर्थः ।
किं तत्पदं यदन्विष्य ज्ञातव्यं तदाह—यस्मिन्निति । येन सर्वं तं पूर्णं पूर्णं वा
शयानं पुरुषं प्रपद्ये शरणं गतोऽस्मीत्यर्थः । विवर्तवादानुरोधिनां दृष्टान्तमाह—
ऐन्द्रेति ॥ ४ ॥

कथंभूतास्तत्पदं गच्छन्तीत्युच्यते—

निर्मानमोहा जितसङ्गदोषा

अध्यात्मनित्या विनिवृत्तकामाः ।

द्वंद्वैर्विमुक्ताः सुखदुःखसंज्ञै-

र्गच्छन्त्यमूढाः पदमव्ययं तत् ॥ ५ ॥

निर्मानमोहा मानश्च मोहश्च मानमोहौ तौ निर्गतौ येभ्यस्ते निर्मान-
मोहा मानमोहवर्जिता जितसङ्गदोषाः सङ्ग एव दोषः सङ्गदोषो जितः
सङ्गदोषो येस्ते जितसङ्गदोषा अध्यात्मनित्याः परमात्मस्वरूपालोच-
ननित्यास्तत्परा विनिवृत्तकामा विशेषतो निर्लेपेन निवृत्ताः कामा येषां
ते विनिवृत्तकामा यतयः संन्यासिनो द्वंद्वैः प्रियाप्रियादिभिर्विमुक्ताः
सुखदुःखसंज्ञैः परित्यक्ता गच्छन्त्यमूढा मोहवर्जिताः पदमव्ययं तद्यथो-
क्तम् ॥ ५ ॥

परिमार्गणपूर्वकं वैष्णवं पदं गच्छतामङ्गान्तराण्याकाङ्क्षापूर्वकं कथयति—कथामि-
त्यादिना । मानोऽहंकारः, मोहस्त्वविवेकः, जितसङ्गदोषाः शत्रुमित्रसंनिधावपि
द्वेषप्रीतिवर्जिता इत्यर्थः । तत्परत्वं श्रवणादिनिष्ठत्वम् । संन्यासिनो वैराग्यद्वारा त्यक्त-
सर्वकर्माणि इत्यर्थः । आदिशब्देन तद्धेतुग्रहः । मोहवर्जितत्वमुक्तहेतुतः संजातसम्य-
ग्धीत्वम् ॥ ५ ॥

तदेव पदं पुनर्विशिष्यते—

न तद्भासयते सूर्यो न शशाङ्को न पावकः ।

यद्गत्वा न निवर्तन्ते तद्धाम परमं मम ॥ ६ ॥

तद्धामेति व्यवहितेन धाम्ना संबन्धः । धाम तेजोरूपं पदं न भास-
यते सूर्य आदित्यः सर्वावभासनशक्तिमत्त्वेऽपि सति । तथा न शशा-
ङ्कश्चन्द्रो न पावको नाग्निरपि । यद्धाम वैष्णवं पदं गत्वा प्राप्य न
निवर्तन्ते यच्च सूर्यादिर्न भासयते तद्धाम पदं परमं मम विष्णोः ॥६॥
तच्चेत्पदं वेद्यं कर्तुरन्यत्कर्मेति द्वैतापातो वेद्यं चेदपुमर्थत्वात्प्रेप्सितत्वासिद्धिरित्या-
शङ्क्याऽऽह—तदेवेति ॥ ६ ॥

यद्गत्वा न निवर्तन्त इत्युक्तम् । ननु सर्वा हि गतिरागत्यन्ता संयोगा
विप्रयोगान्ता इति हि प्रसिद्धं कथमुच्यते तद्धामगतानां नास्ति निवृ-
त्तिरिति । शृणु तत्र कारणम्—

ममैवांशो जीवलोके जीवभूतः सनातनः ।

मनःषष्ठानीन्द्रियाणि प्रकृतिस्थानि कर्षति ॥ ७ ॥

ममैव परमात्मनोऽंशो भागोऽवयव एकदेश इत्यनर्थान्तरं जीवलोके
जीवानां लोके संसारे जीवभूतो भोक्ता कर्तेति प्रसिद्धः सनातनः ।
यथा जलसूर्यकः सूर्यांशो जलनिमित्तापाये सूर्यमेव गत्वा न निवर्तते
तथाऽवयवमप्यंशस्तेनैवाऽऽत्मना संगच्छत्येवमेव यथा वा घटाद्युपाधिपरि-
च्छिन्नो घटाद्याकाश आकाशांशः सन्घटादिनिमित्तापाय आकाशं प्राप्य
न निवर्तत इत्येवमत उपपन्नमुक्तं यद्गत्वा न निवर्तन्त इति । ननु निर-
वयवस्य परमात्मनः कुतोऽवयव एकदेशोऽंश इति । सावयवत्वे च विना-
शप्रसङ्गोऽवयवविभागात् । नैष दोषोऽविद्याकृतोपाधिपरिच्छिन्न एकदे-
शोऽंश इव कल्पितो यतः । दार्शित्यायमर्थः क्षेत्राध्याये विस्तरश्च ।
स च जीवो मदंशत्वेन कल्पितः कथं संसरत्युत्क्रामति चेत्युच्यते—मनः-
षष्ठानीन्द्रियाणि श्रोत्रादीनि प्रकृतिस्थानि स्वस्थाने कर्णशङ्कुलयादौ
प्रकृतौ स्थितानि कर्षत्याकर्षति ॥ ७ ॥

उक्तमनूयाऽऽक्षिपति—यद्गत्वेति । तत्र प्रसिद्धिं प्रमागयति—संयोगा इति ।
गमनस्याऽऽगमनान्तत्वप्रसिद्धेरयुक्तं यद्गत्वेत्यादीत्युपसंहरति—कथमिति । आक्षेपं

परिहरति-शृण्विति । भगवत्प्राप्तेर्निवृत्त्यन्तत्वाभावः सप्तम्यर्थः । जीवस्य परांशत्वेऽपि कथमुक्तदोषसमाधिरित्याशङ्क्य प्रतिबिम्बपक्षमादाय दृष्टान्तेन प्रत्याचष्टे—यथेति । अवच्छेदपक्षमाश्रित्य दृष्टान्तान्तरेणोक्तदोषसमाधिं दर्शयति—यथा वेति । आक्षेपसमाधिमुपसंहरति—अत इति । परस्य निरवयवत्वात्तदंशत्वं जीवस्यायुक्तमिति शङ्कते—नन्विति । तस्य निरवयवत्वं साधयति—सावयवत्वे चेति । वस्तुतो निरंशस्यापि परस्य कल्पनया जीवोऽंशो भविष्यतीति परिहरति—नैष दोष इति । वस्तुतस्तु जीवस्य नांशत्वं परमात्मना तावन्मात्रताया दर्शितत्वादित्याह—दर्शितश्चेति । यदि परस्यांशत्वेन कल्पितो जीवो वस्तुतस्तदात्मैव न तर्हि तस्य संसारित्वमुत्क्रान्तिर्वेति शङ्कते—कथमिति । जीवस्य संसरणमुत्क्रमणं चोपपादयितुमुपक्रमते—उच्यत इति ॥ ७ ॥

तस्मिन्काले—

शरीरं यदवाप्नोति यच्चाप्युत्क्रामतीश्वरः ।

गृहीत्वैतानि संयाति वायुर्गन्धानिवाऽऽशयात् ॥ ८ ॥

यच्चापि यदा चाप्युत्क्रामतीश्वरो देहादिसंघातस्वामी जीवस्तदा कर्षतीति श्लोकस्य द्वितीयपादोऽर्थवशात्प्राथम्येन संबध्यते । यदा च पूर्वस्माच्छरीराच्छरीरान्तरमाप्नोति तदा गृहीत्वैतानि मनःषष्ठानीन्द्रियाणि संयाति सम्यग्याति गच्छति । किमिवेत्याह—वायुः पवनो गन्धानिवाऽऽशयात्पुष्पादेः ॥ ८ ॥

स्वस्थाने स्थितानामिन्द्रियाणां जीवेनाऽऽकर्षणस्य कालं पृच्छति—कस्मिन्निति । जीवस्योत्क्रान्तिर्नेश्वरस्येत्याशङ्क्येश्वरशब्दार्थमाह—देहादीति । उत्क्रान्त्यनन्तरमाविनी गतिरित्येतदर्थवशादित्युक्तम् । अवशिष्टानि श्लोकाक्षराण्याचष्टे—यदा चेति ॥ ८ ॥

कानि पुनस्तानीति—

श्रोत्रं चक्षुः स्पर्शनं च रसनं घ्राणमेव च ।

अधिष्ठाय मनश्चायं विषयानुपसेवते ॥ ९ ॥

श्रोत्रं चक्षुः स्पर्शनं च त्वाग्निन्द्रियं रसनं घ्राणमेव च मनश्च षष्ठं प्रत्येकमिन्द्रियेण सहाधिष्ठाय देहस्थो विषयाञ्शब्दादीनुपसेवते ॥ ९ ॥ मनःषष्ठानीन्द्रियाण्येव प्रश्नद्वारा विशेषतो दर्शयति—कानीति ॥ ९ ॥

एवं देहगतं देहात्—

उत्क्रामन्तं स्थितं वाऽपि भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

उत्क्रामन्तं परित्यजन्तं देहं पूर्वोपात्तं स्थितं वा देहे तिष्ठन्तं भुञ्जानं वा शब्दादींश्चोपलभमानं गुणान्वितं सुखदुःखमोहाख्यैर्गुणैरन्वितमनुगतं संयुक्तमित्यर्थः । एवंभूतमप्येनमत्यन्तदर्शनगोचरमाप्तं विमूढा दृष्टादृष्टविषयभोगबलाकृष्टचेतस्तथाऽनेकधा मूढा नानुपश्यन्त्यहो कष्टं वर्तत इत्यनुक्रोशति च भगवान् । ये तु पुनः प्रमाणजानितज्ञानचक्षुषस्त एनं पश्यन्ति ज्ञानचक्षुषो विविक्तदृष्टय इत्यर्थः ॥ १० ॥

शरीरमित्यादिश्लोके देहादात्मनोऽतिरेकमुक्त्वा श्रोत्रं चक्षुरित्यादौ स्वामिलषिते विषये यथायथं करणानां प्रवर्तकत्वात्तेभ्योऽतिरिक्तश्चाऽऽत्मेत्युक्तं तर्हि तमुत्क्रान्त्यादि कुर्वन्तं स्वरूपत्वात्किमिति सर्वे न पश्यन्तीत्याशङ्क्याऽऽह—एवमिति । संनिहितमत्वेन दर्शनयोग्यमपि विषयपारवश्यादात्मानं सर्वे न पश्यन्तीति भगवतोऽनुक्रोशं दर्शयति—एवंभूतमिति । तर्हि केषामात्मदर्शनं तदाह—ये तु पुनरिति ॥ १० ॥

केचित्तु—

यतन्तो योगिनश्चैनं पश्यन्त्यात्मन्यवस्थितम् ।

यतन्तोऽप्यकृतात्मानो नैनं पश्यन्त्यचेतसः ॥ ११ ॥

यतन्तः प्रयत्नं कुर्वन्तो योगिनश्च समाहितचित्ता एनं प्रकृतमात्मानं पश्यन्त्ययमहमस्मीत्युपलभन्त आत्मनि स्वस्यां बुद्ध्याववास्थितं यतन्तोऽपि शास्त्रादिप्रमाणैरकृतात्मानोऽसंस्कृतात्मानस्तपसेन्द्रियजयेन च दुश्चरितादुपरता अज्ञान्तदर्पात्मानः प्रयत्नं कुर्वन्तोऽपि नैनं पश्यन्त्यचेतसोऽविवेकिनः ॥ ११ ॥

ज्ञानचक्षुःशब्देन न्यायानुगृहीतं शास्त्रं ज्ञानसाधनमुक्तं तत्किमिदानीं शास्त्रमात्रेण न्यायानुगृहीतेनाऽऽत्मानं पश्यन्ति नेत्याह—केचित्त्विति । प्रयत्नः श्रवणमननात्मकः । शास्त्रादिप्रमाणैर्यतन्तोऽपीति संबन्धः । असंस्कृतात्मत्वं प्रकटयति—तपसेति । दुश्चरितादविरतिफलं कथयति—अज्ञान्तेति । अशुद्धबुद्धीनामविवेकिनां सदपि श्रवणादि न फल्यदिति मत्वाऽऽह—प्रयत्नमिति ॥ ११ ॥

यत्पदं सर्वस्यावभासकमप्यग्न्यादित्यादिकं ज्योतिर्नावभासयते यत्पा-

साश्च मुमुक्षुवः पुनः संसाराभिमुखा न निवर्तन्ते यस्य च पदस्योपाधि-
भेदमनु विधीयमाना जीवा घटाकाशादय इवाऽऽकाशस्यांशास्तस्य पद-
स्य सर्वात्मत्वं सर्वव्यवहारास्पदत्वं च विवक्षुश्चतुर्भिः श्लोकैर्विभूतिसंक्षेप-
माह भगवान्—

यदादित्यगतं तेजो जगद्भासयतेऽखिलम् ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

यदादित्यगतमादित्याश्रयं किं तत्तेजो दीप्तिः प्रकाशो जगद्भासयते
प्रकाशयत्यखिलं समस्तं यच्चन्द्रमसि शशभृति तेजोऽवभासकं वर्तते
यच्चाग्नौ हुतवहे तत्तेजो विद्धि विजानीहि मामकं मदीयं मम विष्णो-
स्तज्ज्योतिः । अथवा यदादित्यगतं तेजश्चैतन्यात्मकं ज्योतिर्यच्चन्द्रमसि
यच्चाग्नौ तत्तेजो विद्धि मामकं मदीयं मम विष्णोस्तज्ज्योतिः । ननु
स्थावरेषु जङ्गमेषु च तत्समानं चैतन्यात्मकं ज्योतिस्तत्र कथमिदं विशे-
षणं यदादित्यगतमित्यादि । नैष दोषः । सत्त्वाधिक्यादाधिक्योपपत्तेः ।
आदित्यादिषु हि सत्त्वमत्यन्तप्रकाशमत्यन्तभास्वरमतस्तत्रैवाऽऽविस्तरां
ज्योतिरिति तद्विशिष्यते, न तु तत्रैव तदधिकमिति । यथा हि लोके
तुल्येऽपि मुखसंस्थाने न काष्ठकुड्यादौ मुखमाविर्भवत्यादर्शादौ तु
स्वच्छे स्वच्छतरे च तारतम्येनाऽऽविर्भवति तद्वत् ॥ १२ ॥

अनन्तरश्लोकचतुष्टयस्य वृत्तानुवादद्वारा तात्पर्यमाह—यत्पदमिति । जीवात्मत्वेन
चिद्रूपत्वमुक्त्वा तदीयचैतन्येनाऽऽदित्यादीनामवभासकत्वाच्च ब्रह्मणश्चिद्रूपत्वमित्याह—
यदादित्येति । चिद्रूपस्यैव ब्रह्मणः सर्वात्मकत्वप्रतिपादकत्वेन श्लोकं व्याचष्टे—
यदित्यादिना । आदित्यादौ तत्र तत्र स्थितं ब्रह्मचैतन्यज्योतिः सर्वावभासकमित्यर्थः ।
ब्रह्मणः सर्वज्ञत्वेन चिद्रूपत्वमत्र विवक्षितमिति व्याख्यान्तरमाह—अथवेति । चैत-
न्यज्योतिषः सर्वत्राविशेषादादित्यादिगतत्वविशेषणमयुक्तमिति शङ्कते—नन्विति ।
सर्वत्र सत्त्वेऽपि कचिदेवाभिव्यक्तिविशेषाद्विशेषणमिति परिहरति—नैष दोष इति । तदेव
प्रपञ्चयति—आदित्यादिष्विति । सर्वत्र चैतन्यज्योतिषस्तुल्यत्वेऽपि कचिदेवाभिव्य-
क्त्या विशेषणोपपत्तिं दृष्टान्तेन स्पष्टयति—यथा हीति ॥ १२ ॥

किंच—

गामाविश्य च भूतानि धारयाम्यहमोजसा ।

पुष्णामि चौषधीः सर्वाः सोमो भूत्वा रसात्मकः ॥ १३ ॥

गां पृथिवीमाविश्य प्रविश्य धारयामि भूतानि जगदहमोजसा बलेन
यद्वलं कामरागविवर्जितमैश्वरं जगद्विधारणाय पृथिव्यां प्रविष्टं येन
गुर्वी पृथिवी नाधः पतति न विदीर्यते च । तथा च मन्त्रवर्णः—“येन
द्यौरग्रा पृथिवी च दृढा” इति । “स दाधार पृथिवीम्” इत्यादिश्च ।
अतो गामाविश्य च भूतानि चराचराणि धारयामीति युक्तमुक्तम् ।
किंच पृथिव्यां जाता ओषधीः सर्वाः ब्रीहियवाद्याः पुष्णामि पुष्टिमती
रसस्वादुमतीश्च करोमि सोमो भूत्वा रसात्मकः सोमः सर्वरसात्मको
रसस्वभावः सर्वरसानामाकरः सोमः स हि सर्वा ओषधीः स्वात्मर-
सानुप्रवेशेन पुष्णाति ॥ १३ ॥

इतश्च सर्वात्मत्वं प्रकृतपदस्य युक्तमित्याह—किंचेति । ईश्वरो हि पृथिवीदेवता-
रूपेण पृथिवीं प्रविश्य भूतशब्दितं जगदैश्वरेणैव बलेन विभर्ति ततो गुर्वपि पृथिवी
विदीर्य नाधो निपततीत्यत्र प्रमाणमाह—तथा चेति । परस्यैव हिरण्यगर्भात्मनाऽ-
वस्थानान्न मन्त्रयोरन्यपरतेति भावः । देवतात्मना द्यावापृथिव्योरुग्रत्वमुद्धरणसामर्थ्यं
तथाऽपीश्वरायत्तमेव स्वरूपधारणं तदपेक्षया दुर्बलत्वादिति द्रष्टव्यम् । ईश्वरस्य सर्वा-
त्मत्वे हेत्वन्तरमाह—किंचेति । रसात्मकसोमरूपतापत्तावपि कथमोषधीरीश्वरः सर्वाः
पुष्णातीत्याशङ्क्याऽऽह—सर्वेति ॥ १३ ॥

किंच—

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥ १४ ॥

अहमेव वैश्वानर उदरस्थोऽग्निर्भूत्वा “अयमग्निर्वैश्वानरो योऽयमन्तः-
पुरुषे येनेदमन्नं पचयते” इत्यादिश्रुतेर्वैश्वानरः सन्प्राणिनां प्राणवतां
देहमाश्रितः प्रविष्टः प्राणापानसमायुक्तः प्राणापानाभ्यां समायुक्तः
संयुक्तः पचामि पक्तिं करोमि चतुर्विधं चतुष्प्रकारमन्नमशनं भोज्यं
भक्ष्यं चोष्यं लेह्यं च भोक्ता वैश्वानरोऽग्निर्भोज्यमन्नं सोमस्तदेतदुभय-
मग्नीषोमौ सर्वमिति पश्यतोऽन्नदोषलेपो न भवति ॥ १४ ॥

भगवतः सर्वात्मत्वे हेत्वन्तरमाह—किंचेति । अहमेवेत्यहंशब्देन परो लक्ष्यते ।
भूत्वा पचामीति संबन्धः । परस्यैव जाठरात्मना स्थितौ श्रुतिं प्रमाणयति—अयमिति ।
बाह्यं भौममग्निं व्यावर्तयति—योऽयमिति । देहान्तरारम्भकं तृतीयं भूतं व्यवच्छि-

नान्ति—येनेति । जाठरात्मना परः स्थितश्चेत्तस्य देहाश्रितत्वं सिद्धमिति न पृथग्वक्तव्यमित्याशङ्क्य “ पुरुषविधं पुरुषेऽन्तःप्रतिष्ठितं वेद ” इति श्रुतिमाश्रित्याऽऽह—प्रविष्ट इति । परस्य जाठरात्मनोऽन्नपाके सहकारिकारणमाह—प्राणेति । संयुक्तत्वं संधुक्षितत्वम् । अन्नस्य चातुर्विध्यं प्रकटयति—भोज्यमिति । भोक्तारि वैश्वानरदृष्टिर्भोज्ये सोमदृष्टिरेवं भोक्तृभोज्यरूपं सर्वं जगदग्नीषोमात्मना भुक्तिकाले ध्यायतो भोक्तुरन्नकृतो दोषो नेति प्रासङ्गिकं सफलं ध्यानं दर्शयति—भोक्तेति ॥ १४ ॥

किंच—

सर्वस्य चाहं हृदि संनिविष्टो

मत्तः स्मृतिर्ज्ञानमपोहनं च ।

वेदैश्च सर्वैरहमेव वेद्यो

वेदान्तकृद्वेदविदेव चाहम् ॥ १५ ॥

सर्वस्य प्राणिजातस्याहमात्मा संहृदि बुद्धौ संनिविष्टोऽतो मत्त आत्मनः सर्वप्राणिनां स्मृतिर्ज्ञानं तदपोहनं च । येषां पुण्यकर्मिणां पुण्यकर्मानुरोधेन ज्ञानस्मृती भवतस्तथा पापकर्मिणां पापकर्मानुरूपेण स्मृतिज्ञानयोरपोहनं चापायनमपगमनं च । वेदैश्च सर्वैरहमेव परमात्मा वेद्यो वेदितव्यो वेदान्तकृद्वेदान्तार्थसंप्रदायकृदित्यर्थः । वेदविद्वेदार्थविदेव चाहम् ॥ १५ ॥

इतश्च सर्वात्मत्वेन सर्वव्यवहारास्पदत्वमीश्वरस्येत्याह—किंचेति । प्राणिजातं ब्रह्मादिपुत्तिकान्तम् । आत्मतया बुद्धौ संनिविष्टत्वं तद्गुणदोषाणामशेषेण द्रष्टृत्वम् । अतो बुद्धिमध्यस्थस्य गुणदोषद्रष्टृत्वादिति यावत् । मत्तः सर्वकर्माध्यक्षाज्जगद्यन्त्रसूत्रधारदित्यर्थः । प्राणिनां स्मृतिज्ञानयोस्तदुपायस्य च भगवदधीनत्वे भगवतो वैषम्यं स्यादित्याशङ्क्याऽऽह—येषामिति । स्मृतिर्जन्मान्तरादावनुभूतस्य परामर्शः । देशकालस्वभावविप्रकृष्टस्यापि ज्ञानमनुभवः । धर्माधिर्माभ्यां विचित्रं कुर्वतो नेश्वरस्य वैषम्यमिति भावः । वेदवेद्यं परं ब्रह्म भगवतोऽन्यदिति शङ्कां वारयति—वेदैरिति । वेदान्तानां पौरुषेयत्वं परिहरति—वेदेति । तदर्थसंप्रदायप्रवर्तकत्वार्थं तदर्थयाथातथ्यज्ञानवत्त्वमाह—वेदार्थेति ॥ १५ ॥

भगवत ईश्वरस्य नारायणारूपस्य विभूतिसंक्षेप उक्तो विशिष्टोपाधिकृतो यदादित्यगतं तेज इत्यादिना । अथाधुना तस्यैव क्षराक्षरोपाधिप्रविभक्ततया निरुपाधिकस्य केवलस्य स्वरूपनिर्दिधारयिषयोत्तरश्लोका

आरभ्यन्ते । तत्र सर्वमेवातीतानागतानन्तराध्यायार्थजातं त्रिधा राशी-
कृत्याऽऽह—

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

द्वाविमौ पृथग्राशीकृतौ पुरुषावित्युच्येते लोके संसारे । क्षरश्च क्षर-
तीति क्षरो विनाश्येको राशिरपरः पुरुषोऽक्षरस्ताद्विपरीतो भगवतो
मायाशक्तिः क्षराख्यस्य पुरुषस्योत्पत्तिर्बीजमनेकसंसारिजन्तुकामकर्मा-
दिसंस्काराश्रयोऽक्षरः पुरुष उच्यते । कौ तौ पुरुषावित्याह स्वयमेव
भगवान्क्षरः सर्वाणि भूतानि समस्तं विकारजातमित्यर्थः । कूटस्थः
कूटो राशी राशिरिव स्थितः । अथवा कूटो माया बन्धना जिह्मता
कुटिलतेति पर्यायाः । अनेकमायादिप्रकारेण स्थितः कूटस्थः संसारबी-
जानन्त्यान् क्षरतीत्यक्षर उच्यते ॥ १६ ॥

उत्तरश्लोकानां तात्पर्यं वक्तुं वृत्तं कीर्तयति—भगवत इति । विशिष्टोपाधिरादि-
त्यादिः । संप्रत्याऽध्यायसमाप्तेरुत्तरसंदर्भस्य तात्पर्यमाह—अयेति । न केवलं निरु-
पाधिकात्मस्वरूपनिर्धारणायोत्तरग्रन्थः किंतु सर्वस्यैव गीताशास्त्रस्यार्थनिर्णयार्थमित्याह—
तत्रेति । क्षराक्षरोपाधिभ्यां परमात्मना च राशित्रयमुक्तेन सर्वात्मत्वेनाशुद्ध्यादिदो-
षप्रसक्तावुक्तं—द्वाविमाविति । पुरुषोपाधित्वात्पुरुषत्वं न साक्षादिति विवक्षित्वाऽऽह—
पुरुषाविति । परं पुरुषं व्यावर्तयति—भगवत इति । तत्र कार्यलिङ्गकमनुमानं
सूचयति—क्षराख्यस्येति । मायाशक्तिं विना भोक्तृणां कर्मादिसंस्कारादेवोक्तकार्यो-
त्पत्तिरित्याशङ्क्य तस्य निमित्तत्वेऽपि मायाशक्तिरुपादानमिति मत्वाऽऽह—अनेकेति ।
कामकर्मादीत्यादिशब्देन ज्ञानं गृह्यते । प्रकृतिं पुरुषं चैवेति प्रकृतयोरिह ग्रहण-
मिति शङ्कामाकाङ्क्षाद्वारा वारयति—कौ ताविति । कूटशब्दार्थमुक्त्वा तेन स्थितस्य
कूटस्थतेति संपिण्डितमर्थमाह—अनेकेति । तस्य कथमक्षरत्वं विना ब्रह्मज्ञानमना-
शादित्याह—संसारेति ॥ १६ ॥

आभ्यां क्षराक्षराभ्यां विलक्षणः क्षराक्षरोपाधिद्वयदोषेणास्पृष्टो
नित्यशुद्धबुद्धमुक्तस्वभावः—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥ १७ ॥

उत्तम उत्कृष्टतमः पुरुषस्त्वन्योऽत्यन्तविलक्षण आभ्यां परमात्मेति परमश्चासौ देहाद्यविद्याकृतात्मभ्य आत्मा च सर्वभूतानां प्रत्यक्चेतन इत्यतः परमात्मेत्युदाहृत उक्तो वेदान्तेषु । स एव विशेष्यते यो लोकत्रयं भूर्भुवःस्वराख्यं स्वकीयया चैतन्यबलशक्त्याऽऽविश्य प्रविश्य विभर्ति स्वरूपसद्भावमात्रेण विभर्ति धारयत्यव्ययो नास्य व्ययो विद्यत इत्यव्यय ईश्वरः सर्वज्ञो नारायणाख्य ईशानशीलः ॥ १७ ॥

कार्यकारणाख्यौ राशी दर्शयित्वा राश्यन्तरं दर्शयति—आभ्यामिति । वैलक्ष्ण्यफलमाह—क्षरेति । उपाधिद्वयकृतगुणदोषास्पर्शं फलितमाह—नित्येति । आभ्यां क्षराक्षराभ्यामिति यावत् । उत्तमोऽन्य इति पदद्वयं वस्तुतः सर्वथैव क्षराक्षरात्मत्वाभावदृष्टार्थम् । जडवर्गस्यान्यत्वकृतं स्वातन्त्र्यं निरस्यति—स एवेति । लोकत्रयमित्युपलक्षणं सर्वं जगदपि विवक्षितम् । चैतन्यमेव बलं तत्र शक्तिर्माया तयेति यावत् । जगद्धारणे परस्य व्यापारान्तरं वारयति—स्वरूपेति । न चास्यान्यो धारयिता स्वतोऽचलत्वादित्याह—अव्यय इति । “संयुक्तमेतत्क्षरमक्षरं च व्यक्ताव्यक्तं भरते विश्वमीशः” इति श्रुत्यर्थं गृहीत्वाऽऽह—ईश्वर इति ॥ १७ ॥

यथाव्याख्यातस्येश्वरस्य पुरुषोत्तम इत्येतन्नाम प्रसिद्धं तस्य नामनिर्वचनप्रसिद्ध्यर्थवत्त्वं नाम्नो दर्शयन्निरतिशयोऽहमीश्वर इत्यात्मानं दर्शयति भगवान्—

यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

यस्मात्क्षरमतीतोऽहं संसारमायावृक्षमश्वत्थारुषमातिक्रान्तोऽहमक्षरादपि संसारवृक्षबीजभूतादपि चोत्तम उत्कृष्टतम ऊर्ध्वतमो वाऽतः क्षराक्षराभ्यामुत्तमत्वादस्मि भवामि लोके वेदे च प्रथितः प्रख्यातः पुरुषोत्तम इत्येवं मां भक्तजना विदुः कवयः काव्यादिषु चेदं नाम निबध्नन्ति पुरुषोत्तम इत्यनेनाभिधानेनाभिगृणन्ति ॥ १८ ॥

किंच लोकवेदयोर्भगवतो नामप्रसिद्ध्या सिद्धमप्रपञ्चत्वमित्याह—यथेति । अश्वकर्णादिवदस्य नाम्नो रूढत्वादर्थविशेषामावाद्भगवतोऽपि लौकिकेश्वरवदीश्वरत्वं सातिशयमिति नेत्याह—तस्येति । यस्मादित्यस्यापेक्षितं निक्षिपति—अत इति । उत्तमः पुरुष इति वाक्यशेषः ॥ १८ ॥

अथेदानीं यथानिरुक्तमात्मानं यो वेद तस्येदं फलमुच्यते—

यो मामेवमसंमूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ १९ ॥

यो मामीश्वरं यथोक्तविशेषणमेवं यथोक्तेन प्रकारेणासंमूढः संमोहवर्जितः सञ्ज्ञानात्ययमहमस्मीति पुरुषोत्तमं स सर्ववित्सर्वात्मना सर्वं वेत्तीति सर्वज्ञः सर्वभूतस्थं भजति मां सर्वभावेन सर्वात्मचित्ततया हे भारत ॥ १९ ॥

आत्मनोऽप्रपञ्चत्वं ज्ञानफलोक्त्या स्तौति—अथेति । यथोक्तविशेषणं सर्वात्मत्वादिविशेषणोपेतमिति यावत् । क्षराक्षरातीतत्वं यथोक्तप्रकारः । संमोहवर्जितः संमोहेन देहादिष्वात्मात्मयित्वबुद्ध्या रहित इत्यर्थः । भगवन्तं जानतः सर्ववित्त्वं तस्यैव सर्वात्मना मेयत्वादित्याह—स सर्वविदिति । सर्वात्मानि मय्येवाऽऽसक्तचित्तत्वेनेत्यर्थः ॥ १९ ॥

अस्मिन्नध्याये भगवत्तत्त्वज्ञानं मोक्षफलमुक्त्वाऽथेदानीं तत्स्तौति—

इति गुह्यतमं शास्त्रमिदमुक्तं मयाऽनघ ।

एतद्बुद्ध्वा बुद्धिमान्स्यात्कृतकृत्यश्च भारत ॥ २० ॥

इति श्रीमहाभारते शतसाहस्र्यां संहितायां वैयासक्यां भीष्मप-

र्वाणि श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे पुरुषोत्तमयोगो नाम

पञ्चदशोऽध्यायः ॥ १५ ॥

=====

इत्येतद्गुह्यतमं गोप्यतममत्यन्तरहस्यमित्येतत् । किं तच्छास्त्रम् । यद्यपि गीताख्यं समस्तं शास्त्रमुच्यते तथाऽप्ययमेवाध्याय इह शास्त्रमित्युच्यते स्तुत्यर्थं प्रकरणात् । सर्वो हि गीताशास्त्रार्थोऽस्मिन्नध्याये समासेनोक्तो न केवलं, सर्वश्च वेदार्थ इह परिसमाप्तो 'यस्तं वेद स वेदवित्' 'वेदैश्च सर्वैरहमेव वेद्यः' इति चोक्तम् । इदमुक्तं कथितं मया हेऽनघापाप । एतच्छास्त्रं यथादर्शितार्थं बुद्ध्वा बुद्धिमान्स्याद्ब्रह्मवेन्नान्यथा कृतकृत्यश्च भारत कृतं कृत्यं कर्तव्यं येन स कृतकृत्यो विशिष्टजन्मप्रसूतेन ब्राह्मणेन यत्कर्तव्यं तत्सर्वं भगवत्तत्त्वे विदिते कृतं भवेदित्यर्थः । न चान्यथा कर्तव्यं परिसमाप्यते कस्यचिदित्यभिप्रायः ।

‘ सर्व कर्माखिलं पार्थ ज्ञाने परिसमाप्यते ’ इति चोक्तम् ।

एतद्धि जन्मसामग्र्यं ब्राह्मणस्य विशेषतः ।

प्राप्यैतत्कृतकृत्यो हि द्विजो भवति नान्यथा ॥

इति च मानवं वचनम् । यत एतत्परमार्थतत्त्वं मत्तः श्रुतवानसि
ततः कृतार्थस्त्वं भारतेति ॥ २० ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीम-

च्छंकरभगवतः कृतौ श्रीमद्भगवद्गीताभाष्ये पुरुषो-

त्तमयोगो नाम पञ्चदशोऽध्यायः ॥ १५ ॥

अध्यायार्थमनूद्योपसंहारश्लोकमवतारयति—अस्मिन्निति । सर्वस्यां गीतायां शास्त्र-
शब्दे वक्तव्ये कथमस्मिन्नध्याये तत्प्रयोगः स्यादित्याशङ्क्याऽऽह—यद्यपीति । संनि-
हितमध्यायं स्तोतुमपि कुतस्तत्र शास्त्रशब्दस्तदर्थभावात्तत्राऽऽह—सर्वो हीति ।
गीताशास्त्रार्थस्य सर्वस्यात्र संक्षिप्तत्वादेव केवलं शास्त्रशब्दो न भवति किंतु वेदार्थ-
स्यापि सर्वस्यात्र समाप्तेर्युक्तं शास्त्रपदमित्याह—नेति* । तत्र गमकमाह—यस्त-
मिति । भगवत्तत्त्वज्ञाने कृतकृत्यतेत्येतदुपपादयति—विशिष्टेति । नान्यथेत्युक्तं
प्रपञ्चयति—न चेति । सत्यपि तत्त्वज्ञाने कर्मणां कर्तव्यत्वान्न कर्तव्यसमाप्तिरित्या-
शङ्क्याऽऽह—सर्वमिति । तत्त्वज्ञाने कृतार्थतेत्यत्र मनोरपि संमतिमाह—एत-
द्धीति । भारतेतिसंबोधनतात्पर्यमाह—यत्त इति । तदनेनाऽऽत्मनो देहाद्यतिरिक्तत्वं
चिद्रूपत्वं सर्वात्मत्वं कार्यकारणविनिर्मुक्तत्वेनाप्रपञ्चत्वं तस्याखण्डैकरसब्रह्मात्मत्वज्ञा-
नादशेषपुरुषार्थपरिसमाप्तिरित्युक्तम् ॥ २० ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते

श्रीमद्भगवद्गीताशांकरभाष्यव्याख्याने पञ्चदशोऽध्यायः ॥ १५ ॥

(श्लोकानामादितः समष्टयङ्काः—५४१) ।

अथ षोडशोऽध्यायः ।

दैव्यासुरी राक्षसी चेति प्राणिनां प्रकृतयो नवमेऽध्याये सूचिता-
स्तासां विस्तरेण प्रदर्शनायाभयं सत्त्वसंशुद्धिरित्यादिरध्याय आरभ्यते,

* अत्र सर्वश्चेति प्रतीकं युक्तं प्रहीतुम् । अथवा भाष्ये न केवलमित्यस्याग्रे गीताशास्त्रार्थ एवेत्यधिकं पाठयम् ।

तत्र संसारमोक्षाय दैवी प्रकृतिर्निबन्धनायाऽऽसुरी राक्षसी चेति दैव्या
आदानाय प्रदर्शनं क्रियत इतरयोः परिवर्जनाय—

श्रीभगवानुवाच—

अभयं सत्त्वसंशुद्धिर्ज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

अभयमभीरुता सत्त्वसंशुद्धिः सत्त्वस्यान्तःकरणस्य संव्यवहारेषु
परवञ्चनमायानृतादिपरिवर्जनं शुद्धभावेन व्यवहार इत्यर्थः । ज्ञानयो-
गव्यवस्थितिर्ज्ञानं शास्त्रत आचार्यतश्चाऽऽत्मादिपदार्थानामवगमोऽवग-
तानामिन्द्रियाद्युपसंहारेणैकाग्रतया स्वात्मसंवेद्यतापादनं योगस्तयोर्ज्ञान-
योगयोर्व्यवस्थितिव्यवस्थानं तन्निष्ठतैषा प्रधाना दैवी सात्त्विकी संपत् ।
यत्र च येषामधिकृतानां या प्रकृतिः संभवति सात्त्विकी सोच्यते । दानं
यथाशक्ति संविभागोऽन्नादीनां, दमश्च बाह्यकरणानामुपशमोऽन्तःकर-
णस्योपशमं शान्तिं वक्ष्यति, यज्ञश्च श्रौतोऽग्निहोत्रादिः, स्मर्तश्च देवय-
ज्ञादिः, स्वाध्याय ऋग्वेदाद्यध्ययनमदृष्टार्थं, तपो वक्ष्यमाणं शरीरादि,
आर्जवमृजुत्वं सर्वदा ॥ १ ॥

व्यवहितेन संबन्धं वदन्नध्यायान्तरमवतारयति—दैवीति । दैवी सूचिता राक्षसीमा-
सुरी चैव प्रकृतिं मोहिनीमित्यादाविति शेषः । प्रकृतीनां विस्तरेण दर्शनं कुत्रोपयो-
गीत्याशङ्क्य विभज्योपयोगमाह—संसारेति । अतीते चाध्याये कर्मानुबन्धीन्यधश्च
मूलान्यनुसंततानीत्यत्र कर्मव्यङ्ग्या वासनाः संसारस्यावान्तरमूलत्वेनोक्तास्ता मनुष्यदेहे
प्राग्भवीयकर्मानुसारेण व्यज्यमानाः सात्त्विकादिभेदेन दैव्यादिप्रकृतित्रयत्वेन विभक्त-
विस्तितीर्षुर्भगवानुक्तवानित्याह—श्रीभगवानिति । अभीरुता शास्त्रोपदिष्टेऽर्थे संदेहं
हित्वाऽनुष्ठाननिष्ठत्वं, परवञ्चना परस्य व्याजेन वशीकरणम्, माया हृदयेऽन्यथा कृत्वा
बहिरन्यथा व्यवहरणम्, अनृतमयथादृष्टकथनमादिपदेन विप्रलम्भादिग्रहः । उक्तमर्थं
संक्षिप्याऽऽह—शुद्धेति । एषेत्यभयाद्या ज्ञानादिस्यित्यन्ता त्रिघोक्तेति यावत् । तामेव
सात्त्विकीं प्रकृतिं प्रकटयति—यत्रेति । ज्ञाने कर्मणि वाऽधिकृतानामभीरुताया या
प्रकृतिः सा तेषां तत्र सात्त्विकी संपदित्यर्थः । महाभागानामत्युत्तमा दैवी संपदुक्ता
संप्रति सर्वेषां यथासंभवं संपदं व्यपदिशति—दानमिति । बाह्यकरणविशेषे कारणमाह—
अन्तःकरणस्येति । देवयज्ञादिरित्यादिशब्देन पितृयज्ञो भूतयज्ञो मनुष्ययज्ञश्चेति
त्रयमुक्तम् । ब्रह्मयज्ञस्य स्वाध्यायेन पृथक्करणात् ॥ १ ॥

किंच—

अहिंसा सत्यमक्रोधस्त्यागः शान्तिरपैशुनम् ।

दया भूतेष्वलोलुप्त्वं मार्दवं ह्रीरचापलम् ॥ २ ॥

अहिंसाऽहिंसनं प्राणिनां पीडावर्जनं सत्यमप्रियानृतवर्जितं यथाभू-
तार्थवचनम्, अक्रोधः परैराक्रुष्टस्याभिहतस्य वा प्राप्तस्य क्रोधस्योपश-
मनं, त्यागः संन्यासः पूर्वं दानस्योक्तत्वात्, शान्तिरन्तःकरणस्योप-
शमः, अपैशुनमपिशुनता परस्मै पररन्ध्रप्रकटीकरणं पैशुनं तदभावोऽपै-
शुनं, दया कृपा भूतेषु दुःखितेषु, अलोलुप्त्वमिन्द्रियाणां विषयसंनिधा-
वविक्रिया, मार्दवं मृदुताऽक्रौर्यं ह्रीर्लज्जा, अचापलमसति प्रयोजने
वाक्पाणिपादादीनामव्यापारयितृत्वम् ॥ २ ॥

दैवी संपदमभिजातस्य विशेषणान्तराणि दर्शयति—किंचेति । त्यागशब्देन दानं क-
स्मान्नोच्यते तत्राऽऽह—पूर्वमिति । लज्जाऽकार्यानुवृत्तिहेतुगर्हानिमित्ता मनोवृत्तिः ॥ २ ॥

किंच—

तेजः क्षमा धृतिः शौचमद्रोहो नातिमानिता ।

भवन्ति संपदं दैवीमभिजातस्य भारत ॥ ३ ॥

तेजः प्रागल्भ्यं न त्वग्गता दीप्तिः क्षमाऽऽक्रुष्टस्य ताडितस्य वाऽन्त-
र्विक्रियानुत्पत्तिरुत्पन्नायां विक्रियायां प्रशमनमक्रोध इत्यवोचाम, इत्थं
क्षमाया अक्रोधस्य च विशेषः, धृतिर्देहेन्द्रियेष्ववसादं प्राप्तेषु तस्य प्रति-
षेधकोऽन्तःकरणवृत्तिविशेषो येनोत्तम्भितानि करणानि देहश्च नावसी-
दन्ति, शौचं द्विविधं मृज्जलकृतं बाह्यमाभ्यन्तरं च मनोबुद्ध्योर्नैर्मल्यं
मायारागादिकालुष्याभाव एवं द्विविधं शौचम्, अद्रोहः परजिघांसाभा-
वोऽहिंसनं, नातिमानिताऽत्यर्थं मानोऽतिमानः स यस्य विद्यते सोऽति-
मानी तज्जावोऽतिमानिता तदभावो नातिमानिताऽऽत्मनः पूज्यतातिश-
यभावनाभाव इत्यर्थः । भवन्त्यभयादीन्येतदन्तानि संपदमभिजातस्य ।
किंविशिष्टां संपदं दैवीं देवानां संपदमभिलक्ष्य जातस्य दैवविभूत्यर्हस्य
भाविकल्याणस्येत्यर्थो हे भारत ॥ ३ ॥

दैवी संपदं प्राप्तस्य विशेषणान्तराण्यपि सन्तीत्याह—किंचेति । व्यावर्त्य कीर्त-
यति—नेति । अध्यात्माधिकारादिति शेषः । क्षमाक्रोधयोरेकार्थत्वेन पौनरुक्त्यमा-
शङ्क्य परिहरति—उत्पन्नयामिति । तयोरेवं विशेषादपौनरुक्त्यं फलतीत्याह—

इत्थामिति । वृत्तिविशेषमेव विशदयति—येनेति । शौचस्य द्वैविध्यमेव प्रकटयति—
मृज्जलेत्यादिना । नैर्मल्यमेव स्फोरयति—मायेति । उक्तमुपसंहरति—एवमिति ।
अतिमानित्वाभावमेव व्यनक्ति—आत्मन इति । कस्यैतानि विशेषणानित्यपेक्षायामाह—
भवन्तीति । साधकस्य मनुष्यदेहस्थस्यैव कथं दैवी संपदमभिलक्ष्य जातत्व-
मित्याशङ्क्याऽऽह—दैवेति ॥ ३ ॥

अथेदानीमासुरी संपदुच्यते—

दम्भो दर्पोऽतिमानश्च क्रोधः पारुष्यमेव च ।

अज्ञानं चाभिजातस्य पार्थ संपदमासुरीम् ॥ ४ ॥

दम्भो धर्मध्वजित्वम्, दर्पो धनस्वजनादिनिमित्त उत्सेकोऽतिमानः
पूर्वोक्तः क्रोधश्च, पारुष्यमेव च परुषवचनं यथा काणं चक्षुष्मान्,
विरूपं रूपवान्, हीनाभिजनमुत्तमाभिजन इत्यादि । अज्ञानं चाविवे-
कज्ञानं मिथ्याप्रत्ययः कर्तव्याकर्तव्यादिविषयमभिजातस्य पार्थ । किम-
भिजातस्येत्याह—असुराणां संपदासुरी तामभिजातस्येत्यर्थः ॥ ४ ॥

आदेयत्वेन दैवी संपदमुक्त्वा हेयत्वेनाऽऽसुरीं संपदमाह—अथेति । उत्सेको
मदो महदवधीरणाहेतुः, आत्मन्युत्कृष्टत्वाध्यारोपोऽतिमानः, क्रोधस्तु कोपापरपर्यायः
स्वपरापकारप्रवृत्तिहेतुर्नेत्रादिविकारलिङ्गोऽन्तःकरणवृत्तिविशेषः । परुषो निष्ठुरः प्रत्य-
क्षरूक्षवाक्तस्य भावः पारुष्यं, तदुदाहरति—यथेति । तामभिजातस्य दम्भादीन्यज्ञा-
नान्तानि भवन्तीत्यनुषज्यते ॥ ४ ॥

अनयोः संपदोः कार्यमुच्यते—

दैवी संपद्विमोक्षाय निबन्धायाऽऽसुरी मता ।

मा शुचः संपदं दैवीमभिजातोऽसि पाण्डव ॥ ५ ॥

दैवी संपद्या सा विमोक्षाय संसारबन्धनात्, निबन्धाय नियतो
बन्धो निबन्धस्तदर्थमासुरी संपन्मताऽभिप्रेता तथा राक्षसी । तत्रैवमु-
क्तेऽर्जुनस्यान्तर्गतं भावं किमहमासुरसंपद्युक्तः किंवा दैवसंपद्युक्त
इत्येवमालोचनारूपमालक्ष्याऽऽह भगवान्मा शुचः शोकं मा कार्षीः
संपदं दैवीमभिजातोऽस्यभिलक्ष्य जातोऽसि भाविकल्याणस्त्वमसीत्यर्थो
हे पाण्डव ॥ ५ ॥

कार्यं फलविभागः । आसुरीत्युपलक्षणं राक्षसी चेति द्रष्टव्यमित्याह—तथेति ।

फलविभागे संपदोरेवमुक्ते प्रतीत्यार्जुनस्याभिप्रायं मगवतो वचनमित्याह—तत्रेति । तत्राऽऽभिजात्यं हेतुं करोति—हे पाण्डवेति ॥ ५ ॥

द्वौ भूतसर्गौ लोकेऽस्मिन्दैव आसुर एव च ।

दैवो विस्तरशः प्रोक्त आसुरं पार्थ मे शृणु ॥ ६ ॥

द्वौ भूतेति । द्वौ द्विसंख्याकौ भूतसर्गौ भूतानां मनुष्याणां सर्गौ सृष्टी भूतसर्गौ सृज्येते इति सर्गौ भूतान्येव सृज्यमानानि दैवासुरसंपद्भ्युक्तानि द्वौ भूतसर्गावित्युच्येते । “द्वया इ प्राजापत्या देवाश्चासुराश्च ” इति श्रुतेः । लोकेऽस्मिन्संसार इत्यर्थः । सर्वेषां द्वैविध्योपपत्तेः । कौ तौ भूतसर्गावित्युच्येते—प्रकृतावेव दैव आसुर एव च । उक्तयोरेव पुनरनुवादे प्रयोजनमाह दैवो भूतसर्गोऽभयं सत्त्वसंशुद्धिरित्यादिना विस्तरशो विस्तरप्रकारैः प्रोक्तः कथितो न त्वासुरो विस्तरशोऽतस्तत्परिवर्जनार्थमासुरं पार्थ मे मम वचनादुच्यमानं विस्तरशः शृण्वधधारय ॥ ६ ॥

निर्दयानां रक्षसां संपत्तृतीयाऽस्ति सा कस्मान्नोक्तेत्याशङ्क्याऽऽसुर्यामन्तर्मावादित्याह—द्वाविति । भूतानां द्वैविध्ये मानत्वेनोद्गीथब्राह्मणमुदाहरति—द्वया हेति । संपदद्वययुतेभ्योऽतिरिक्तानामपि प्राणिभेदानां संभवात्कुतो भूतानां द्वित्वनियतिरित्याशङ्क्याऽऽह—सर्वेषामिति ॥ ६ ॥

आऽध्यायपरिसमाप्तेरासुरी संपत्प्राणिविशेषणत्वेन प्रदर्श्यते प्रत्यक्षीकरणेन च शक्यतेऽस्याः परिवर्जनं कर्तुमिति—

प्रवृत्तिं च निवृत्तिं च जना न विदुरासुराः ।

न शौचं नापि चाऽऽचारो न सत्यं तेषु विद्यते ॥ ७ ॥

प्रवृत्तिं च प्रवर्तनं यस्मिन्पुरुषार्थसाधने कर्तव्ये प्रवृत्तिस्तां निवृत्तिं च तद्विपरीतां यस्मादनर्थहेतोर्निवर्तितव्यं सा निवृत्तिस्तां च जना आसुरा न विदुर्न जानन्ति । न केवलं प्रवृत्तिनिवृत्ती एव न विदुर्न शौचं नापि चाऽऽचारो न सत्यं तेषु विद्यते । अशौचा अनाचारा मायाविनोऽनृतवादिनो ह्यासुराः ॥ ७ ॥

नन्वध्यायशेषेणाऽऽसुरसंपददर्शनमयुक्तं तस्यास्त्याज्यत्वेन पङ्कप्रक्षालनन्यायावतारादित्याशङ्क्याऽऽह—प्रत्यक्षीकरणेनेति । वर्जनीयामासुरी संपदं विवृणोति—प्रवृत्तिं चेति । तां विहितां प्रवृत्तिं न जानन्तीत्यर्थः । तां च निषिद्धां क्रियां न जानन्तीति संबन्धः । न शौचमित्यादेस्तात्पर्यमाह—अनाचारा इति । शौचसत्ययोराचारान्तर्भावेऽपि ब्राह्मणपरिव्राजकन्यायेन पृथगुपादानम् ॥ ७ ॥

किंच—

असत्यमप्रतिष्ठं ते जगदाहुरनीश्वरम् ।

अपरस्परसंभूतं किमन्यत्कामहैतुकम् ॥ ८ ॥

असत्यं यथा वयमनृतप्रायास्तथेदं जगत्सर्वमसत्यमप्रतिष्ठं च नास्य धर्माधर्मौ प्रविष्टाऽतोऽप्रतिष्ठं चेति त आसुरा जना जगदाहुरनीश्वरं न च धर्माधर्मसव्यपेक्षकोऽस्य शासितेश्वरो विद्यत इत्यतोऽनीश्वरं जगदाहुः । किंचापरस्परसंभूतं कामप्रयुक्तयोः स्त्रीपुरुषयोरन्योन्यसंयोगाज्जगत्सर्वं संभूतम् । किमन्यत्कामहैतुकं कामहेतुकमेव कामहेतुकं किमन्यज्जगतः कारणं न किंचिददृष्टं धर्माधर्मादि कारणान्तरं विद्यते जगतः काम एव प्राणिनां कारणमिति लोकायतिकदृष्टिरियम् ॥ ८ ॥

आसुराणां जनानां विशेषणान्तराण्यापि सन्तीत्याह—किंचेति । विद्यत इत्याहुरिति पूर्वेण संबन्धः । शास्त्रैकगम्यमदृष्टं निमित्तिकृत्य प्रकृत्यधिष्ठात्रात्मकेन ब्रह्मणा रहितं जगदिष्यते चेत्कथं तदुत्पत्तिरित्याशङ्क्याऽऽह—किंचेति । किमन्यदित्यादेराक्षेपस्य तात्पर्यमाह—न किंचिदिति ॥ ८ ॥

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतोऽहिताः ॥ ९ ॥

एतामिति । एतां दृष्टिमवष्टभ्याऽऽश्रित्य नष्टात्मानो नष्टस्वभावा विभ्रष्टपरलोकसाधना अल्पबुद्धयो विषयविषयाऽल्पैव बुद्धिर्येषां तेऽल्पबुद्धयः प्रभवन्त्युद्भवन्त्युग्रकर्माणः क्रूरकर्माणो हिंसात्मकाः क्षयाय जगतः प्रभवन्तीति संबन्धः । जगतोऽहिताः शत्रव इत्यर्थः ॥ ९ ॥

यथोक्ता दृष्टिर्ब्रह्मदृष्टिवदिष्टैवेत्याशङ्क्याऽऽह—एतामिति । प्रागुपदिष्टामेतां लोकायतिकदृष्टिमवलम्बयेति यावत् । नष्टस्वभावत्वमेव स्पष्टयति—विभ्रष्टेति । विषयबुद्धेरल्पत्वं दृष्टमात्रोद्देशेन प्रवृत्तत्वं, जगतः प्राणिजातस्येति यावत् ॥ ९ ॥

ते च—

काममाश्रित्य दुष्पूरं दम्भमानमदान्विताः ।

मोहाद्गृहीत्वाऽसद्ग्राहान्प्रवर्तन्तेऽशुचिव्रताः ॥ १० ॥

काममिच्छाविशेषमाश्रित्यावष्टभ्य दुष्पूरमशक्यपूरणं दम्भमानमदान्विता दम्भश्च मानश्च मदश्च दम्भमानमदास्तैरन्विता दम्भमानमदा-

न्विता मोहादविवेकतो गृहीत्वोपादायासद्ग्राहानशुभनिश्चयान्प्रवर्तन्ते
लोकेऽशुचित्रता अशुचीनि व्रतानि येषां तेऽशुचित्रताः ॥ १० ॥

तानेव दुराचारानासुरान्प्रकारान्तरेण विशिनष्टि—ते चेति ॥ १० ॥

किंच—

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदितिनिश्चिताः ॥ ११ ॥

चिन्तामपरिमेयां च न परिमातुं शक्यते यस्याश्चिन्ताया इयत्ता साऽप-
रिमेया तामपरिमेयां प्रलयान्तां मरणान्तामुपाश्रिताः सदा चिन्तापरा
इत्यर्थः । कामोपभोगपरमाः, काम्यन्त इति कामाः शब्दादयस्तदुपभोग-
परमाः, अयमेव परमः पुरुषार्थो यः कामोपभोग इत्येवंनिश्चितात्मान
एतावदितिनिश्चिताः ॥ ११ ॥

तानेव विधान्तरेण विशिनष्टि—किंचेति । चिन्तामात्मीययोगक्षेमोपायालोचना-
त्मिकामपरिमेयविषयत्वात्परिमातुमशक्यामाश्रिता इति संबन्धः । एष कामोपभोगः
परमयनं सुखस्येत्येतावत्पारत्रिकं तु नास्ति सुखमितिनिश्चयवन्त इत्याह—एताव-
दितीति ॥ ११ ॥

आशापाशशतैर्बद्धाः कामक्रोधपरायणाः ।

ईहन्ते कामभोगार्थमन्यायेनार्थसंचयान् ॥ १२ ॥

आशापाशेति । आशापाशशतैराशा एव पाशास्तच्छतैराशापाशश-
तैर्बद्धा निबन्धिताः सन्तः सर्वत आकृष्यमाणाः कामक्रोधपरायणाः
कामक्रोधौ परमयनं पर आश्रयो येषां ते कामक्रोधपरायणाः, ईहन्ते
चेष्टन्ते कामभोगार्थं कामभोगप्रयोजनाय न धर्मार्थमन्यायेनार्थसंचयान-
र्थप्रचयानन्यायेन परस्वापहरणादिनेत्यर्थः ॥ १२ ॥

आसुरानेव पुनर्विशिनष्टि—आशेति । अशक्योपायार्थविषया अनवगतोपायार्थ-
विषया वा प्रार्थना आशास्ताः पाशा इव पाशास्तेषां शतैर्बद्धा इव श्रेयसः प्रच्याव्ये-
तस्ततो नीयमाना इत्याह—आशा एवेति ॥ १२ ॥

ईदृशश्च तेषामभिप्रायः—

इदमद्य मया लब्धमिदं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

इदं द्रव्यमद्येदानीं मया लब्धमिदमन्यत्प्राप्स्ये मनोरथं मनस्तुष्टिक-

रमिदं चास्तीदमपि मे भविष्यत्यागामिनि संवत्सरे पुनर्धनं तेनाहं धनी
बिख्यातो भविष्यामि ॥ १३ ॥

तेषामभिप्रायोऽपि विवेकविरोधीत्याह—ईदृशश्चेति । द्रव्यं गोहिरण्यादि । इदम-
न्यद्बुद्धौ प्रार्थ्यमानत्वेन विपरिवर्तमानमित्येतत् ॥ १३ ॥

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

असौ मयेति । असौ देवदत्तनामा मया हतो दुर्जयः शत्रुः, हनिष्ये
चान्यान्वराकानपरानपि किमेते करिष्यन्ति तपस्विनः सर्वथाऽपि नास्ति
मत्तुल्य ईश्वरोऽहमहं भोगी सर्वप्रकारेण च सिद्धोऽहं संपन्नः पुत्रैः
पौत्रैर्नप्तृभिर्न केवलं मानुषोऽहं बलवान्सुखी चाहमेवान्ये तु भूमिभारा-
यावतीर्णाः ॥ १४ ॥

यथोक्ते मदभिप्राये प्रतिबन्धकः शत्रुरपि न संभवतीत्याह—असाविति । त्वत्तो
विहीनानां त्वया परिभवेऽपि त्वत्तुल्यानां शत्रूणां परिभवो निश्चितो न भवतीत्याश-
ङ्क्याऽऽह—सर्वथेति । ऐश्वर्यातिरेकेऽपि कुतस्ते भोगसामर्थ्यमित्याशङ्क्याऽऽह—
अहमिति । सिद्धत्वमेव स्फुटयति—संपन्न इति । बलवानोजस्वी, सुखी रोग-
रहितः ॥ १४ ॥

आढ्योऽभिजनवानस्मि कोऽन्योऽस्ति सदृशो मया ।

यक्ष्ये दास्यामि मोदिष्य इत्यज्ञानविमोहिताः ॥ १५ ॥

आढ्य इति । आढ्यो धनेनाभिर्जनेनाभिजनवान्सप्तपुरुषं श्रोत्रि-
यत्वादिसंपन्नस्तेनापि न मम तुल्योऽस्ति कश्चित्कोऽन्योऽस्ति सदृश-
स्तुल्यो मया, किंच यक्ष्ये यागेनाप्यन्यानभिभविष्यामि दास्यामि नटा-
दिभ्यो मोदिष्ये हर्षं चातिशयं प्राप्स्यामीत्येवमज्ञानेन विमोहिता अज्ञा-
नविमोहिता विविधमविवेकभावमापन्नाः ॥ १५ ॥

विद्यावृत्तधनाभिजनैर्मत्तुल्यो नास्तीत्याह—आढ्य इति । तथाऽपि यागदानार्भ्यां
तत्फलेन वा कश्चिदधिको भविष्यतीत्याशङ्क्याऽऽह—किंचेति । न च तेषामेषोऽभि-
प्रायः साधीयानित्याह—इत्येवमिति ॥ १५ ॥

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽशुचौ ॥ १६ ॥

अनेकेति । अनेकचित्तविभ्रान्ता उक्तप्रकारैरनेकैश्चित्तैर्विविधं भ्रान्ता

अनेकचित्तविभ्रान्ता मोहजालसमावृता मोहोऽविवेकोऽज्ञानं तदेव जाल-
मिवाऽऽवरणात्मकत्वात्तेन समावृताः प्रसक्ताः कामभोगेषु तत्रैव
निषण्णाः सन्तस्तेनोपचितकल्मषाः पतन्ति नरकेऽशुचौ वैतरण्यादौ ॥ १६ ॥
उक्तप्रकारविपर्ययेण कृत्याकृत्यविवेकविकलानां किं स्यादित्यपेक्षायामाह—अने-
केति । कामा विषयास्तेषां भोगेषु तत्प्रयुक्तेषूपभोगेष्विति यावत् ॥ १६ ॥

आत्मसंभाविताः स्तब्धा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

आत्मेति । आत्मसंभाविताः सर्वगुणविशिष्टतयाऽऽत्मनैव संभाविता
आत्मसंभावितानां न साधुभिः, स्तब्ध अपणतात्मानो धनमानमदान्विता
वननिमित्तो मानो मदश्च ताभ्यां धनमानमदाभ्यामन्विता यजन्ते नाम-
यज्ञैर्नाममात्रैर्यज्ञैस्ते दम्भेन धर्मध्वजितयाऽविधिपूर्वकं विहिताङ्गेतिकर्त-
व्यतारहितैः ॥ १७ ॥

ननु तेषामपि केषांचिद्वैदिके कर्मणि यागदानादौ प्रवृत्तिप्रतिपत्तेरयुक्तं वैतरण्यादौ
पतनमिति चेत्तत्राऽऽह—आत्मेति ॥ १७ ॥

अहंकारं बलं दर्पं कामं क्रोधं च संश्रिताः ।

मामात्मपरदेहेषु प्रद्विषन्तोऽभ्यसूयकाः ॥ १८ ॥

अहमिति । अहंकारमहंकरणमहंकारो विद्यमानैरविद्यमानैश्च गुणैरा-
त्मन्यध्यारोपितैर्विशिष्टमात्मानमहमिति मन्यते सोऽहंकारोऽविद्याख्यः
कष्टतमः सर्वदोषाणां मूलं सर्वानर्थप्रवृत्तीनां च तथा बलं पराभि-
भवनिमित्तं कामरागान्वितं दर्पं दर्पो नाम यस्योद्भवे धर्ममतिक्रामति
सोऽयमन्तःकरणाश्रयो दोषविशेषः कामं रुयादिविषयं क्रोधमनिष्टवि-
षयमेतानन्यांश्च महतो दोषान्संश्रिताः । किंच ते मामीश्वरमात्मपरदेहेषु
स्वदेहे परदेहेषु च तद्बुद्धिकर्मसाक्षिभूतं मां प्रद्विषन्तो मच्छासना-
तिवर्तित्वं प्रद्वेषस्तं कुर्वन्तोऽभ्यसूयकाः सन्मार्गस्थानां गुणेष्वसह-
मानाः ॥ १८ ॥

आसुरी संपदमभिजातैरधर्मजातमेव संचीयते प्रवृत्तैरपि वैदिके वर्त्मनि नैव पुण्यमि-
त्युक्तम् । ब्रह्मज्ञानात्पुनरासुरा दूरादेवोद्विजन्त इत्याह—अहंकारमिति । अहंकार-
मेव स्फोरयति—विद्यमानैरिति । अध्यारोपितवैशिष्ट्याविषयत्वादहंकारस्याविद्यामू-

१ क. घ. छ. झ. 'ता स्त' । २ ख. 'षः क्षोदीयस्यापि वित्तादौ प्राप्ते ह्यधर्मो दृष्टो दृष्यति
दृष्टो हि धर्ममतिक्रामतीति भुतेः का' । ३ क. ख. 'वृत्तेर' । ४ ड. कर्मणि ।

छत्वेनाविद्यात्वमाह—अविद्याख्य इति । विवेकिमिस्तस्यातियत्नादावहेयत्वं सूचयति—
कष्टतम इति । तदेव स्पष्टयति—सर्वेति । तं संश्रिता इति संबन्धः । कार्यकरण-
सामर्थ्यमुक्तविशेषणं बलम् । अहंकार एव महदवधीरणापर्यन्तत्वेन परिणतो दर्पस्तं
व्याकरोति—दर्पो नामेत्यादिना । अन्यांश्च दोषान्मात्सर्यादीन् । न केवलमुक्तमेव
तेषां विशेषणं किंतु कष्टतममस्ति विशेषणान्तरमित्याह—किंचेति । यद्यपीश्वरं प्रति
द्वेषस्तेषां संभाव्यते तथाऽपि कथं स्वदेहे परदेहेषु च तं प्रति द्वेषो न हि तत्र भोक्ता-
रमन्तरेणेश्वरस्यावस्थानमित्याशङ्क्याऽऽह—तदबुद्धीति । तेषामीश्वरं प्रति द्वेषमेव प्रक-
टयति—मच्छासनेति । ईश्वरस्य शासनं श्रुतिस्मृतिरूपं तदतिवर्तित्वं तदुक्तार्थज्ञा-
नानुष्ठानपराङ्मुखत्वम् ॥ १८ ॥

तानहं द्विषतः क्रूरान्संसारेषु नराधमान् ।

क्षिपाम्यजस्रमशुभानासुरीष्वेव योनिषु ॥ १९ ॥

तानहमिति । तानहं सर्वान्सन्मार्गप्रतिपक्षभूतान्साधुद्वेषिणो द्विषतश्च
मां क्रूरान्संसारेष्वेव नरकसंसरणमार्गेषु नराधमानधर्मदोषवत्त्वात्क्षिपामि
प्रक्षिपाम्यजस्रं संततमशुभानशुभकर्मकारिण आसुरीष्वेव क्रूरकर्मपायासु
व्याघ्रसिंहादियोनिषु क्षिपामीत्यनेन संबन्धः ॥ १९ ॥

तेषामुक्तविशेषणवतामासुराणां किं स्यादिति तदाह—तानिति । भगवतो नैर्घृण्य-
प्रसङ्गं प्रत्यादिशति—अधर्मेति ॥ १९ ॥

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम् ॥ २० ॥

आसुरीमिति । आसुरीं योनिमापन्नाः प्रतिपन्ना मूढा जन्मनि जन्म-
न्यविवेकिनः प्रतिजन्म तमोबहुलास्वेव योनिषु जायमाना अधो गच्छ-
न्तो मूढा मामीश्वरमप्राप्यानासाद्यैव हे कौन्तेय ततस्तस्मादपि यान्त्यधमां
निकृष्टतमां गतिम् । मामप्राप्यैवेति न मत्प्राप्तौ काचिदप्याशङ्काऽस्त्यतो
मच्छिष्टसाधुमार्गमप्राप्येत्यर्थः ॥ २० ॥

ननु तेषामपि क्रमेण बहूनां जन्मनामन्ते श्रेयो भविष्यति नेत्याह—आसुरीमिति ।
तेषामीश्वरप्राप्तिशङ्काभावे कथं तन्निषेधः स्यादित्याशङ्क्याऽऽह—मामित्यादिना ।
यस्मादासुरी संपदनर्थपरम्परया सर्वपुरुषार्थपरिपन्थिनी तस्माद्यावत्पुरुषः स्वतन्त्रो न
कांचित्पारवश्यकरी योनिमापन्नस्तावदेव तेनासौ परिहरणीयेति समुदायार्थः ॥ २० ॥

सर्वस्या आसुर्याः संपदः संक्षेपोऽयमुच्यते, यस्मिन्निविधे सर्व आसु-
रसंपदोऽनन्तोऽप्यन्तर्भवति, यत्परिहारेण परिहृतश्च भवति, यन्मूलं
सर्वस्यानर्थस्य तदेतदुच्यते—

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतन्नयं त्यजेत् ॥ २१ ॥

त्रिविधं त्रिप्रकारं नरकस्य प्राप्ताविदं द्वारं नाशनमात्मनो यद्द्वारं प्रविशन्नेव नश्यत्यात्मा कस्मैचित्पुरुषार्थाय योग्यो न भवतीत्येतदत उच्यते-द्वारं नाशनमात्मन इति । किं तत्कामः क्रोधस्तथा लोभस्तस्मादेतन्नयं त्यजेत् । यत एतद्द्वारं नाशनमात्मनस्तस्मात्कामादित्रयमेतत्त्यजेत्यागस्तुतिरियम् ॥ २१ ॥

कथमासुरी संपदनन्तमेदवती पुरुषायुषेणापि परिहर्तुं शक्येतेत्याशङ्क्याऽऽह—सर्वस्या इति । संक्षेपोक्तिफलमाह—यस्मिन्निति । कामादौ त्रिविधे सर्वस्याऽऽसुरसंपद्भेदस्यान्तर्भावेऽपि कथमसौ परिह्रियते तत्राऽऽह—यत्परिहारेणेति । कामादिपरिहारेणाऽऽसुरसंपद्भेदपरिहारेऽपि कथं सर्वानर्थपरिबर्जनमित्याशङ्क्याऽऽह—यन्मूलमिति । कथमात्मनो नित्यस्य नाशाशङ्केति तत्राऽऽह—कस्मैचिदिति । त्रिविधमपि सामान्यतो दर्शितमाकाङ्क्षाद्वारा विशेषतो दर्शयति—किं तादिति । तस्मादिति व्याचष्टे—यत इति । कामादित्यागे सत्यनर्थावरणश्रेयःप्रतिबन्धनिवृत्ती स्यातामिति भावः ॥ २१ ॥

एतैर्विमुक्तः कौन्तेय तमोद्वारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

एतैरिति । एतैर्विमुक्तः कौन्तेय तमोद्वारैस्तमसो नरकस्य दुःखमोहात्मकस्य द्वाराणि कामादयस्तैरेतैस्त्रिभिर्विमुक्तो नर आचरत्यनुतिष्ठति । किमात्मनः श्रेयो यत्प्रतिबद्धः पूर्वं नाऽऽचरति तदपगमादाचरति ततस्तदाचरणाद्याति परां गतिं मोक्षमपीति ॥ २२ ॥

न केवलं श्रेयः समाचरन्नासुरीं च संपदं वर्जयन्मोक्षमेव सम्यग्धीद्वारा लभते किंतु लौकिकमपि सुखमित्यपेक्षः ॥ २२ ॥

सर्वस्यैतस्याऽऽसुरसंपत्परिवर्जनस्य श्रेयआचरणस्य च शास्त्रं कारणं शास्त्रप्रमाणादुभयं शक्यं कर्तुं नान्यथाऽतः—

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥

यः शास्त्रविधिं कर्तव्याकर्तव्यज्ञानकारणं विधिप्रतिषेधाख्यमुत्सृज्य
त्यक्त्वा वर्तते कामकारतः कामप्रयुक्तः सन्न स सिद्धिं पुरुषार्थयोग्य-
तामाप्नोति । नाप्यस्मिँल्लोके सुखं नापि परां प्रकृष्टां गतिं स्वर्गं मोक्षं
वा ॥ २३ ॥

आसुर्याः संपदो वर्जने श्रेयसश्च करणे किं कारणं तदाह—सर्वस्येति । तस्य
कारणत्वं साधयति—शास्त्रेति । उक्तमुपजीव्यानन्तरश्लोकं प्रवर्तयति—अत इति ।
शिष्यतेऽनुशिष्यते बोध्यतेऽनेनापूर्वोऽर्थ इति शास्त्रं तच्च विधिनिषेधात्मकमित्युपेत्य
व्याचष्टे—कर्तव्येति । कामस्य करणं कामकारस्तस्माद्धेतोरित्युपेत्य कामाधीना
शास्त्रविमुखस्य प्रवृत्तिरित्याह—कामेति । कामाधीनप्रवृत्तेः सदा पुमर्थायोग्यस्य सर्व-
पुरुषार्थासिद्धिरित्याह—नापीति ॥ २३ ॥

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

इति श्रीमहाभारते शतसाहस्र्यां संहितायां वैयासक्यां भीष्म-
पर्वणि श्रीमद्भगवद्गीतासूपनिषत्सु ब्रह्मविद्यायां योग-
शास्त्रे श्रीकृष्णार्जुनसंवादे दैवासुरसंपद्विभागयोगो
नाम षोडशोऽध्यायः ॥ १६ ॥

तस्मादिति । तस्माच्छास्त्रं प्रमाणं ज्ञानसाधनं ते तव कार्याकार्यव्य-
वस्थितौ कर्तव्याकर्तव्यव्यवस्थायामतो ज्ञात्वा बुद्ध्वा शास्त्रविधानोक्तं
विधिर्विधानं शास्त्रेण विधानं शास्त्रविधानं कुर्यान्न कुर्यादित्येवंलक्षणं
तेनोक्तं स्वकर्म यत्तत्कर्तुमिहार्हसि । इहेति कर्माधिकारभूमिप्रदर्शनार्थ-
मिति ॥ २४ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-
श्रीमच्छंकरभगवतः कृतौ श्रीमद्भगवद्गीताभाष्ये दैवासुरसंपद्वि-
भागयोगो नाम षोडशोऽध्यायः ॥ १६ ॥

शास्त्राहते कर्मणो निष्फलत्वे फलितमाह—तस्मादिति । कर्तव्याकर्तव्यौ धर्मा-
धर्मौ तत्र शास्त्रस्य प्रमाणत्वेऽपि मम किं कर्तव्यमित्याशङ्क्याऽऽह—अत इति ।
स्वकर्म क्षत्रियस्य युद्धादि, इतिशब्दोऽध्यायसमाप्त्यर्थः । तदनेनाध्यायेन प्राग्भवीय-
कर्मवासनानुसारेणाभिव्यज्यमानसार्विकादिप्रकृतित्रयविभागेन दैव्यासुरीतिसंपद्व्यमा-

दानहानाम्यामुपदिश्य कामक्रोधलोभानपहाय पुरुषार्थिना शास्त्रप्रवणेन तदुक्तकारिणा भवितव्यमिति निर्धारितम् ॥ २४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते श्रीमद्भगवद्गीताशांकरभाष्यव्याख्याने षोडशोऽध्यायः ॥ १६ ॥

(श्लोकानामादितः समष्टयङ्काः—५६५) ।

अथ सप्तदशोऽध्यायः ।

तस्माच्छास्त्रं प्रमाणं त इति भगवद्वाक्याल्लब्धप्रश्नबीजः—

अर्जुन उवाच—

ये शास्त्रविधिमुत्सृज्य यजन्ते श्रद्धयाऽन्विताः ।

तेषां निष्ठा तु का कृष्ण सत्त्वमाहो रजस्तमः ॥ १ ॥

ये केचिदविशेषिताः शास्त्रविधिं शास्त्रविधानं श्रुतिस्मृतिशास्त्रचो-
दनामुत्सृज्य परित्यज्य यजन्ते देवादीन्पूजयन्ति श्रद्धयाऽऽस्तिक्यबु-
द्ध्याऽन्विताः संयुक्ताः सन्तः श्रुतिलक्षणं स्मृतिलक्षणं वा कंचिच्छास्त्र-
विधिमपश्यन्तो वृद्धव्यवहारदर्शनादेव श्रद्धधानतया ये देवादीन्पूजयन्ति
त इह ये शास्त्रविधिमुत्सृज्य यजन्ते श्रद्धयाऽन्विता इत्येवं गृह्यन्ते । ये
पुनः कंचिच्छास्त्रविधिमुपलभमाना एव तमुत्सृज्यायथाविधि देवादीन्पू-
जयन्ति त इह ' ये शास्त्रविधिमुत्सृज्य यजन्ते ' इति न परिगृह्यन्ते ।
कस्माच्छ्रद्धयाऽन्वितत्वविशेषणात् । देवादिपूजाविधिपरं किंचिच्छास्त्रं
पश्यन्त एव तदुत्सृज्याश्रद्धधानतया तद्विहितायां देवादिपूजायां श्रद्ध-
याऽन्विताः प्रवर्तन्त इति न शक्यं कल्पयितुं यस्मात्तस्मात्पूर्वोक्ता एव
' ये शास्त्रविधिमुत्सृज्य यजन्ते श्रद्धयाऽन्विताः ' इत्यत्र गृह्यन्ते । तेषा-
मेवंभूतानां निष्ठा तु का कृष्ण सत्त्वमाहो रजस्तमः किं सत्त्वं निष्ठाऽव-
स्थानमाहोस्विद्रजोऽथवा तमः । एतदुक्तं भवति । या तेषां देवादिवि-
षया पूजा सा किं सात्त्विकयाहोस्विद्राजस्युत तामसीति ॥ १ ॥

आस्तिकानां नास्तिकानां च शास्त्रैकचक्षुषां गतिरुक्ता संप्रत्यास्तिकानामेव शास्त्रा-
नभिज्ञानां गतिजिज्ञासया पृच्छतीत्याह—तस्मादिति । यजन्त इति यागग्रहणं दाना-
देरुपलक्षणम् । यदि वेदोक्तं विधिमपश्यन्तस्तमुत्सृजन्ति कथं तर्हि श्रद्धधाना यागादि
कुर्वन्ति न हि मानं विना श्रद्धया यागादि कर्तुं शक्यमित्याशङ्क्याऽऽह—श्रुतीति ।

ननु शास्त्रीयं विधिं पश्यन्तोऽपि केचित्तमुपेक्ष्य स्वोत्प्रेक्षया यागादि कुर्वन्तो दृश्यन्ते तेषामिह 'ये शास्त्राविधिमुत्सृज्य' इति ग्रहो भविष्यति नेत्याह—ये पुनरिति । तेषामत्रापारिग्रहे प्रश्नपूर्वकं हेतुमाह—कस्मादिनि । शास्त्रज्ञानां तदुपेक्षावतां ग्रहेऽपि विशेषणमविरुद्धमित्याशङ्क्य व्याघातान्मैवमित्याह—देवादीति । अश्रद्धानतया तदुत्सृज्येति संबन्धः । शास्त्रोक्तं विधिमधिगच्छतामपि तमवधीर्य स्वेच्छया देवपूजादौ प्रवृत्तानामासुरेष्वेवान्तर्भावो यस्मादनन्तराध्याये सिद्धस्तस्मादास्तिकाधिकारे तेषां प्रसङ्गो नास्तीत्युपसंहरति—यस्मादिति । पूर्वोक्ताः शास्त्रानभिज्ञा वृद्धव्यवहारानुसारिण इति यावत् । तैः श्रद्धया क्रियमाणं कर्म कुत्र पर्यवस्यतीति पृच्छति—तेषामिति । का निष्ठेत्येतद्विवृणोति—सत्त्वमिति । कार्याणां कारणैर्व्यपदेशमाश्रित्य तात्पर्यमाह—एतदिति ॥ १ ॥

सामान्यविषयोऽयं प्रश्नो नाप्रविभज्य प्रतिवचनमर्हतीति—

श्रीभगवानुवाच—

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति तां शृणु ॥ २ ॥

त्रिविधा त्रिप्रकारा भवति श्रद्धा । यस्यां निष्ठायां त्वं पृच्छसि देहिनां सा स्वभावजा । जन्मान्तरकृतो धर्मादिसंस्कारो मरणकालेऽभिव्यक्तः स्वभाव उच्यते । ततो जाता स्वभावजा । सात्त्विकी सत्त्वनिर्वृत्ता देवपूजादिविषया, राजसी रजोनिर्वृत्ता यक्षरक्षापूजादिविषया, तामसी तमोनिर्वृत्ता प्रेतपिशाचादिपूजाविषयैवं त्रिविधा तामुच्यमानां श्रद्धां शृणु ॥ २ ॥

विशेषनिष्ठमुत्तरं सामान्येन वक्तुं न शक्यमित्याशयेन परिहरति—सामान्येति । किमिति श्रद्धात्रैविध्यं प्रश्नानुपयुक्तमुच्यते तत्राऽऽह—यस्यामिति । श्रद्धापूर्विकायां क्रियायामिति यावत् । श्रद्धात्रैविध्ये हेतुमाह—सा स्वभावजेति । स्वभावशब्दार्थं प्रकृतोपयोगितया कथयति—जन्मान्तरेति । कथं त्रिविधेत्यपेक्षायामाह—सात्त्विकीत्यादिना । कथमुक्ता श्रद्धा स्वभावजेति तत्राऽऽह—तामिति ॥ २ ॥

सैवं त्रिविधा भवति—

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

सत्त्वानुरूपा विशिष्टमंस्कारोपेतान्तःकरणानुरूपा सर्वस्य प्राणिजातस्य श्रद्धा भवति भारत । यद्येवं ततः किं स्यादित्युच्यते श्रद्धामयः

श्रद्धाप्रायोऽयं पुरुषः संसारी जीवः । कथं यो यच्छ्रद्धो या श्रद्धा
यस्य जीवस्य स यच्छ्रद्धः स एव तच्छ्रद्धानुरूप एव स जीवः ॥३॥

प्राचीनकर्मोद्बोधिता त्रिविधा वासना स्वभावशब्दिता त्रिविधायाः श्रद्धाया निमि-
त्तमित्युक्तमिदानीमुपादानं तस्या दर्शयति—सैवमिति । विशिष्टचित्तोपादाना श्रद्धा
तत्रैविध्ये त्रिविधेति पूर्वार्धस्यार्थः । कथं निष्ठायाः सत्त्वादिप्रकारप्रश्नद्वारा श्रद्धाया-
स्त्रैविध्यनिरूपणमुपयुक्तमिति मन्वानः शङ्कते—यद्येवमिति । श्रद्धेयं विषयमभिध्या-
यंस्तया तत्रैव प्रवर्तते इति मन्वानः परिहरति—उच्यते इति । श्रद्धामयत्वं प्रश्नपूर्वकं
कथयति—कथमिति । श्रद्धा खल्वधिकृते पुरुषे प्राचुर्येण प्रकृतेति तस्य श्रद्धामय-
त्वसिद्धिरित्यर्थः ॥ ३ ॥

ततश्च कार्येण लिङ्गेन देवादिपूजया सत्त्वादिनिष्ठाऽनुमेयेत्याह —

यजन्ते सात्त्विका देवान्यक्षरक्षांसि राजसाः ।

प्रेतान्भूतगणांश्चान्ये यजन्ते तामसा जनाः ॥ ४ ॥

यजन्ते पूजयन्ति सात्त्विकाः सत्त्वनिष्ठा देवान्, यक्षरक्षांसि राजसाः,

प्रेतान्भूतगणांश्च सप्तमातृकादींश्चान्ये यजन्ते तामसा जनाः ॥ ४ ॥

तथाऽपि कथं सत्त्वादिनिष्ठा यथोक्तस्य पुरुषस्य ज्ञातुं शक्येत्याशङ्क्याऽऽह—
ततश्चेति । अधिकृतस्य पुरुषस्य श्रद्धाप्रधानत्वादिति यावत् । देवा वस्वादयो, यक्षाः
कुबेरादयो, रक्षांसि नैर्ऋतादयः, स्वधर्मात्प्रच्युता विप्रादयो देहपातादूर्ध्वं वायुदेहमा-
पन्नाः प्रेताः । एभ्यश्च यथायथमाराध्यदेवादयः सात्त्विकराजसतामसान्प्रकामान्प्रयच्छ-
न्तीति सामर्थ्यादवगन्तव्यम् ॥ ४ ॥

एवं कार्यतो निर्णीताः सत्त्वादिनिष्ठाः शास्त्रविध्युत्सर्गे तत्र कश्चिदेव
सहस्रेषु देवपूजादितत्परः सत्त्वनिष्ठो भवति बाहुल्येन तु रजोनिष्ठास्त-
मोनिष्ठाश्चैव प्राणिनो भवन्ति, कथम्—

अशास्त्रविहितं घोरं तप्यन्ते ये तपो जनाः ।

दम्भाहंकारसंयुक्ताः कामरागबलान्विताः ॥ ५ ॥

अशास्त्रविहितं न शास्त्रविहितमशास्त्रविहितं घोरं पीडाकरं प्राणिना-
मात्मनश्च तपस्तप्यन्ते निर्वर्तयन्ति ये तपो जनास्ते च दम्भाहंकारसं-
युक्ता दम्भश्चाहंकारश्च दम्भाहंकारौ ताभ्यां संयुक्ता दम्भाहंकारसंयुक्ताः
कामरागबलान्विताः कामश्च रागश्च कामरागौ तत्कृतं बलं कामरागबलं
तेनान्विताः कामरागबलैर्वाऽन्विताः ॥ ५ ॥

ननु सत्त्वादिनिष्ठाः शास्त्रेण ज्ञातुं शक्यन्ते कृतं कार्यलिङ्गकानुमानेनेति तत्राऽऽह—
एवामिति । सत्त्वादिनिष्ठानां जन्तूनामवान्तरविशेषं प्रचुरत्वात्प्रचुरत्वरूपं दर्शयति—
तत्रेत्यादिना । राजमानां तामसानां च प्राचुर्यं प्रश्नद्वारा विवृणोति—कथमित्या-
दिना । कामश्च काम्यमानविषयो रागश्च तद्विषयभोगाभिलाषस्तत्कृतं तत्प्रयुक्तं तन्नि-
मित्तमिति यावत् ॥ ५ ॥

कर्शयन्तः शरीरस्थं भूताग्राममचेतसः ।

मां चैवान्तःशरीरस्थं तान्विद्ध्यासुरनिश्चयान् ॥ ६ ॥

कर्शयन्त इति । कर्शयन्तः कृशीकुर्वन्तः शरीरस्थं भूतग्रामं करण-
समुदायमचेतसोऽविवेकिनो मां चैव तत्कर्मबुद्धिसाक्षिभूतमन्तःशरीरस्थं
कर्शयन्तो मदनुशासनाकरणमेव मत्कर्शनं तान्विद्ध्यासुरनिश्चयाना-
सुरो निश्चयो येषां त आसुरनिश्चयास्तान्परिहरणार्थं विद्धीत्युपदेशः ॥ ६ ॥

रजोनिष्ठान्प्राधान्येन प्रदर्श्य तमोनिष्ठान्प्राधान्येन दर्शयति—कर्शयन्त इति । कथं
शरीरादिसाक्षिणमीश्वरं प्रति कृशीकरणं प्राणिनां प्रकल्प्यते तत्राऽऽह—मदनुशा-
सनेति । तेषां विपर्यासनिश्चयवतां परिज्ञानं कुत्रोपयुज्यते तत्राऽऽह—परिहरणा-
र्थमिति ॥ ६ ॥

आहाराणां च रस्यस्निग्धादिवर्गत्रयरूपेण भिन्नानां यथाक्रमं सात्त्विक-
कराजसतामसपुरुषप्रियत्वदर्शनमिह क्रियते रस्यस्निग्धादिष्वआहारविशे-
षेष्व्वात्मनः प्रीत्यतिरेकेण लिङ्गेन सात्त्विकत्वं राजसत्वं तामसत्वं च
बुद्ध्वा रजस्तमोलिङ्गानामाहाराणां परिवर्जनार्थं सत्त्वलिङ्गानां चोपा-
दानार्थं तथा यज्ञादीनामपि सत्त्वादिगुणभेदेन त्रिविधत्वप्रतिपादनमिह
राजसतामसान्बुद्ध्वा कथं नु नाम परित्यजेत्सात्त्विकानेवानुतिष्ठेदि-
त्येवमर्थम्—

आहारस्त्वपि सर्वस्य त्रिविधो भवति प्रियः ।

यज्ञस्तपस्तथा दानं तेषां भेदमिमं शृणु ॥ ७ ॥

आहारस्त्वपि सर्वस्य भोक्तृस्त्रिविधो भवति प्रिय इष्टस्तथा यज्ञस्तथा
तपस्तथा दानं तेषामाहारादीनां भेदमिमं वक्ष्यमाणं शृणु ॥ ७ ॥

उत्तरश्लोकपूर्वार्धतात्पर्यमाह—आहाराणामिति । रस्यादिवर्गस्य सात्त्विकपुरुष-
प्रियत्वं कट्वादिवर्गस्य राजसप्रियत्वं यातयामादिवर्गस्य तामसप्रियत्वमिति दर्शनं कुत्रो-

पयुज्यते तत्राऽऽह—रस्येति । श्लोकोत्तरार्धतात्पर्यमाह—तथेति । आहारत्रैविध्य-
वादिति यावत् । कथमेतेषां प्रत्येकं त्रैविध्यं तत्राऽऽह—तेषामिति ॥ ७ ॥

आयुः सत्त्वबलारोग्यसुखप्रीतिविवर्धनाः ।

रस्याः स्निग्धाः स्थिरा हृद्या आहाराः सात्त्विकप्रियाः ॥ ८ ॥

आयुरिति । आयुश्च सत्त्वं च बलं चाऽऽरोग्यं च सुखं च प्रीतिश्च
तासां विवर्धना आयुःसत्त्वबलारोग्यसुखप्रीतिविवर्धनास्ते च रस्या रसो-
पेताः स्निग्धाः स्नेहवन्तः स्थिराश्चिरकालस्थायिनो देहे, हृद्या हृदयप्रिया
आहाराः सात्त्विकप्रियाः सात्त्विकस्येष्टाः ॥ ८ ॥

सात्त्विकप्रीतिविषयमाहारविशेषमुदाहरति—आयुरिति । आयुर्ज्योर्जीवनं, सत्त्वं
चित्तस्थैर्यं वीर्यं वा । बलं कार्यकरणमामर्थ्यम्, आरोग्यं नीरोगता, सुखमन्तराह्लादः,
प्रीतिः परेषामपि संपन्नानां दर्शनात्परमो हर्षस्तासां विवर्धना विवर्धयन्तीति व्युत्पत्तेः ।
रसोपेता रसयितव्याः सरसाः । देहे चिरकालस्थायित्वं चिरतरं शरीरोपकार-
हेतुत्वम् ॥ ८ ॥

कट्वम्ललवणात्युष्णतीक्ष्णरूक्षविदाहिनः ।

आहारा राजसस्येष्टा दुःखशोकामयप्रदाः ॥ ९ ॥

कट्विति । कटुरम्लो लवणोऽत्युष्णोऽतिशब्दः कट्वादिषु सर्वत्र
योज्योऽतिकटुरतितीक्ष्ण इत्येवं कट्वम्ललवणात्युष्णतीक्ष्णरूक्षविदाहिन
आहारा राजसस्येष्टा दुःखशोकामयप्रदा दुःखं च शोकं चाऽऽमयं च
प्रयच्छन्तीति दुःखशोकामयप्रदाः ॥ ९ ॥

राजसप्रीतिविषयमाहारविशेषं दर्शयति—कट्विति । कटुस्तिक्तः कटुकस्य तीक्ष्ण-
शब्देनोक्तत्वात् । रूक्षो विस्नेहः । विदाही संतापकः । अतिशब्दस्य सर्वत्र योजना-
मेवाभिनयति—अतिकटुरिति । दुःखं तात्कालिकी पीडा, इष्टवियोगजं दुःखं शोकः,
आमयो रोगः ॥ ९ ॥

यातयामं गतरसं पूति पर्युषितं च यत् ।

उच्छिष्टमपि चामेध्यं भोजनं तामसप्रियम् ॥ १० ॥

यातयाममिति । यातयामं मन्दपक्वं निर्वीर्यस्य गतरसेनोक्तत्वाद्गत-
रसं रसवियुक्तं पूति दुर्गन्धं पर्युषितं च पक्वं सद्रात्र्यन्तरितं च यदुच्छि-
ष्टमपि च भुक्तशिष्टमप्यमेध्यमयज्ञार्हं भोजनमीदृशं तामसप्रियम् ॥ १० ॥

तामसप्रियमाहारमुदाहरति—यातयाममिति । ननु निर्वीर्यं यातयाममुच्यते न
पुनः सामिपकमिति नेत्याह—निर्वीर्यस्येति ॥ १० ॥

अथेदानीं यज्ञस्त्रिविध उच्यते—

अफलाकाङ्क्षिभिर्यज्ञो विधिदृष्टो य इज्यते ।

यष्टव्यमेवेति मनः समाधाय स सात्त्विकः ॥ ११ ॥

अफलाकाङ्क्षिभिरफलार्थिभिर्यज्ञो विधिदृष्टः शास्त्रचोदनादृष्टो यो यज्ञ इज्यते निर्वर्त्यते यष्टव्यमेवेति यज्ञस्वरूपनिर्वर्तनमेव कार्यमिति मनः समाधाय नानेन पुरुषार्थो मम कर्तव्य इत्येवं निश्चित्य स सात्त्विको यज्ञ उच्यते ॥ ११ ॥

हानादानार्थमाहारत्रैविध्यमेवं विभज्य क्रमप्राप्तं यज्ञत्रैविध्यं कथयति—अथेति । तत्र सात्त्विकं यज्ञं ज्ञापयति—अफलेति । फलाभिसंधिं विना यज्ञस्वरूपमेव भाव्यमिति बुद्ध्या शास्त्रतोऽनुष्ठीयमानो यज्ञः सात्त्विक इत्यर्थः ॥ ११ ॥

अभिसंधाय तु फलं दम्भार्थमपि चैव यत् ।

इज्यते भरतश्रेष्ठ तं यज्ञं विद्धि राजसम् ॥ १२ ॥

अभिसंधायेति । अभिसंधायोद्दिश्य फलं दम्भार्थमपि चैव यदिज्यते भरतश्रेष्ठ तं यज्ञं विद्धि राजसम् ॥ १२ ॥

राजसं यज्ञं हानार्थं दर्शयति—अभिसंधायेति । स्वर्गाद्युद्दिश्य धार्मिकत्वरूपपानार्थं च यद्यजनं क्रियते तं यज्ञं रजसा निर्वृत्तं त्याज्यमवगच्छेत्यर्थः ॥ १२ ॥

विधिहीनमसृष्टान्नं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३ ॥

विधिहीनमिति । विधिहीनं यथाचोदितविपरीतम्, असृष्टान्नं ब्राह्मणेभ्यो न सृष्टं न दत्तमन्नं यस्मिन्यज्ञे सोऽसृष्टान्नस्तमसृष्टान्नम्, मन्त्रहीनं मन्त्रतः स्वरतो वर्णतश्च वियुक्तं मन्त्रहीनम्, अदक्षिणमुक्तदक्षिणारहितं श्रद्धाविरहितं यज्ञं तामसं परिचक्षते तमोनिर्वृत्तं कथयन्ति ॥ १३ ॥ तामसं यज्ञं हानार्थमेवोदाहरति—विधीति ॥ १३ ॥

अथेदानीं तपस्त्रिविधमुच्यते—

देवाद्विजगुरुप्राज्ञपूजनं शौचमार्जवम् ।

ब्रह्मचर्यमहिंसा च शारीरं तप उच्यते ॥ १४ ॥

देवाश्च द्विजाश्च गुरुवश्च प्राज्ञाश्च देवाद्विजगुरुप्राज्ञस्तेषां पूजनं देवद्विजगुरुप्राज्ञपूजनं शौचमार्जवमृजुत्वं ब्रह्मचर्यमहिंसा च शरीरनिर्वर्त्य

शारीरं शरीरप्रधानैः सर्वैरेव कार्यकरणैः कर्त्रादिभिः साध्यं शारीरं तप उच्यते । पञ्चैते तस्य हेतव इति हि वक्ष्यति ॥ १४ ॥

सात्त्विकादिभावं निरूपयितुं सर्वस्य तपसः स्वरूपं निरूपयति—अयेति । तत्र शारीरं तपो निर्दिशति—देवेति । देवा ब्रह्मविष्णुशिवादयः, द्विजाः पूज्यपूज्यत्वाद्द्विजोत्तमाः, गुरवः पित्रादयः, प्राज्ञाः पण्डिता विदितवेदितव्यास्तेषां पूजनं प्रणामशुश्रूषादि, शौचं मृज्जलाभ्यां शरीरशोधनम्, आर्जवमृजुत्वं विहितप्रतिषिद्धयोरेकरूपप्रवृत्तिनिवृत्तिमत्त्वम्, ब्रह्मचर्यं मैथुनासमाचरणम्, अहिंसा प्राणिनामपीडनम् । शरीरमात्रनिर्वर्त्यत्वमस्य तपसो न संभवतीति मत्वा विशिनष्टि—शरीरेति । कथं कर्त्रादिसाध्यत्वे तपसः शारीरत्वं शरीरत्वे वा कथं कर्त्रादिसाध्यत्वमित्याशङ्क्याऽऽह—पञ्चैति ॥ १४ ॥

अनुद्वेगकरं वाक्यं सत्यं प्रियहितं च यत् ।

स्वाध्यायाभ्यासनं चैव वाङ्मयं तप उच्यते ॥ १५ ॥

अनुद्वेगेति । अनुद्वेगकरं प्राणिनामदुःखकरं वाक्यं सत्यं प्रियहितं च यत्प्रियहिते दृष्टादृष्टार्थे । अनुद्वेगकरत्वादिभिर्धर्मैर्वाक्यं विशेष्यते । विशेषणधर्मसमुच्चयार्थश्चशब्दः । परप्रत्यायनार्थं प्रयुक्तस्य वाक्यस्य सत्यप्रियहितानुद्वेगकरत्वानामन्यतमेन द्वाभ्यां त्रिभिर्वा हीनता स्याद्यदि न तद्वाङ्मयं तपः । तथा सत्यवाक्यस्येतरेषामन्यतमेन द्वाभ्यां त्रिभिर्वा हीनतायां न वाङ्मयतपस्त्वम् । तथा प्रियवाक्यस्यापीतरेषामन्यतमेन द्वाभ्यां त्रिभिर्वा हीनस्य न वाङ्मयतपस्त्वम् । तथा हितवाक्यस्यापीतरेषामन्यतमेन द्वाभ्यां त्रिभिर्वा विद्युक्तस्य न वाङ्मयतपस्त्वम् । किं पुनस्तत्तपो यत्सत्यं वाक्यमनुद्वेगकरं प्रियहितं च यत्तत्परमं तपो वाङ्मयम् । यथा शान्तो भव वत्स स्वाध्यायं योगं चानुतिष्ठ तथा ते श्रेयो भविष्यन्ति । स्वाध्यायाभ्यासनं चैव यथाविधि वाङ्मयं तप उच्यते ॥ १५ ॥

संप्रति वाङ्मयं तपो व्यपदिशति—अनुद्वेगकरमिति । सत्यं यथादृष्टार्थवचनं, प्रियं श्रुतिसुखं हितं परिणामपथ्यम् । प्रियहितयोर्विवान्तरेण विभागमाह—प्रियेति । कथमत्र विशेषणविशेष्यत्वं तदाह—अनुद्वेगेति । विशेषणानां धर्माणामनुद्वेगकरत्वादीनां विशेष्येण वाक्येन समुदितानां परस्परमपि समुच्चयद्योती चकार इत्याह—विशेषणेति । किमिति वाक्यमेतौविशेष्यते किमिति वा तेषां मिथः समुच्चयस्तत्राऽऽह—

परेति । यद्यपि वाक्यमात्रस्याविशेषितस्य वाङ्मयतपस्त्वानुपपत्तिस्तथाऽपि सत्यवाक्यस्य विशेषणान्तराभावेऽपि वाङ्मयतपस्त्वमित्याशङ्क्याऽऽह—तथेति । तथाऽपि प्रियवाक्यमात्रस्य तथात्वं स्यादित्याशङ्क्याऽऽह—तथा प्रियेति । तथाऽपि परिणामपथं तथा भविष्यति नेत्याह—तथा हितेति । कीदृक्त्तर्हि तपो वाङ्मयमिति प्रश्नपूर्वकं विशदयति—किं पुनरिति । विशिष्टे वाङ्मये तपसि दृष्टान्तमाह—यथेति । प्राङ्मुखत्वं पवित्रपाणित्वमित्यादिविधानमनतिक्रम्य स्वाध्यायस्याऽऽवर्तनमपि वाङ्मये तपस्यन्तर्भवतीत्याह—स्वाध्यायेति । वाक्प्राचुर्येण प्रसृताऽस्मिन्निति वाङ्मयं वाक्प्रधानमित्यर्थः ॥ १५ ॥

मनःप्रसादः सौम्यत्वं मौनमात्मविनिग्रहः ।

भावसंशुद्धिरित्येतत्तपो मानसमुच्यते ॥ १६ ॥

मन इति । मनःप्रसादो मनसः प्रशान्तिः स्वच्छतापादनं मनसः प्रसादः । सौम्यत्वं यत्सौमनस्यमाहुर्मुखादिप्रसादकार्याऽन्तःकरणस्य वृत्तिः, मौनं वाक्संयमोऽपि मनःसंयमपूर्वको भवतीति कार्येण कारणमुच्यते मनःसंयमो मौनमिति । आत्मविनिग्रहो मनोनिरोधः सर्वतः सामान्यरूप आत्मविनिग्रहो वाक्विषयस्यैव मनसः संयमो मौनमिति विशेषः । भावसंशुद्धिः परैर्व्यवहारकालेऽपायावित्वं भावसंशुद्धिरित्येतत्तपो मानसमुच्यते ॥ १६ ॥

मानसं तपः संक्षिपति—मन इति । प्रशान्तिफलमेव व्यनक्ति—स्वच्छतेति । मनसः स्वाच्छद्यमनाकुलता नैश्चिन्त्यमित्यर्थः । सौमनस्यं सर्वेभ्यो हितैषित्वमहिताचिन्तनं च । तत्कथं गम्यते तत्राऽऽह—मुखादीति । तस्य स्वरूपमाह—अन्तःकरणस्येति । ननु मौनं वाङ्मनियमनं वाङ्मये तपस्यन्तर्भवति तत्कथं मानसे तपसि व्यपदिश्यते तत्र वाचः संयमस्य कार्यत्वान्मनःसंयमस्य कारणत्वात्कार्येण कारणग्रहणान्मानसे तपसि मौनमुक्तमित्याह—वागिति । यद्वा मौनं मुनिभावो मननमात्मनो मनसो विनिग्रहो निरोधः । नन्वेवं मौनस्य मनोनिग्रहस्य च मनःसंयमत्वेनैकत्वात्पौनरुक्त्यं नेत्याह—सर्वत इति । भावस्य हृदयस्य संशुद्धी रागादिमलविकलतेति व्याचष्टे—परैरिति । मानसं मनसा प्रधानेन निर्वर्त्यमित्यर्थः ॥ १६ ॥

यथोक्तं कायिकं वाचिकं मानसं च तपस्तप्तं नरैः सत्त्वादिभेदेन कथं त्रिविधं भवतीत्युच्यते—

श्रद्धया परया तप्तं तपस्तत्रिविधं नरैः ।

अफलाकाङ्क्षिभिर्युक्तैः सात्त्विकं परिचक्षते ॥ १७ ॥

श्रद्धयाऽऽस्तिक्यबुद्ध्या परया प्रकृष्टया तप्तमनुष्ठितं तपस्तत्प्रकृतं
त्रिविधं त्रिप्रकारमधिष्ठानं नरैरनुष्ठातृभिरफलाकाङ्क्षिभिः फलाकाङ्क्षा-
रहितैर्युक्तैः समाहितैर्यदीदृशं तपस्तत्सात्त्विकं सत्त्वनिवृत्तं परिचक्षते
कथयन्ति शिष्टाः ॥ १७ ॥

त्रिविधस्य तपसो यथासंभवं सात्त्विकादिभावेन त्रैविध्यमाकाङ्क्षाद्वारा निक्षिपति—
यथोक्तमिति । अधिष्ठानं देहवाङ्मनोनिर्वर्त्यमित्यर्थः । समाहितैः सिद्धयसिद्धयो-
निर्विकारैरिति यावत् ॥ १७ ॥

सत्कारमानपूजार्थं तपो दम्भेन चैव यत् ।

क्रियते तदिह प्रोक्तं राजसं चलमध्रुवम् ॥ १८ ॥

सत्कारोति । सत्कारमानपूजार्थं सत्कारः साधुकारः साधुरयं तपस्वी
ब्राह्मण इत्येवमर्थं मानो माननं प्रत्युत्थानाभिवादनादिस्तदर्थं पूजा
पादप्रक्षालनार्चनाशयितृत्वादितिस्तदर्थं च तपः सत्कारमानपूजार्थं दम्भेन
चैव यत्क्रियते तपस्तदिह प्रोक्तं कथितं राजसं चलं कादाचित्कफलत्वे-
नाध्रुवम् ॥ १८ ॥

राजसं तपो निर्दिशति—सत्कारेति । साधुकारमेव स्फोरयति—साधुरिति ।
दम्भेन चैव नास्तिक्येन केवलधर्मध्वजित्वेनेत्यर्थः । तदिह प्रोक्तमस्मिन्नेव लोके फल-
प्रदमित्यर्थः । कादाचित्कफलवत्त्वमध्रुवमनियतमनैकान्तिकफलमिति यावत् ॥ १८ ॥

मूढग्राहेणाऽऽत्मनो यत्पीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९ ॥

मूढेति । मूढग्राहेणाविवेकनिश्चयेनाऽऽत्मनः पीडया क्रियते यत्तपः
परस्योत्सादनार्थं विनाशार्थं वा तत्तामसं तप उदाहृतम् ॥ १९ ॥
तामसं तपः संगृह्णाति—मूढेति । मूढोऽत्यन्ताविवेकी तस्मै ग्राहो नामाऽऽग्रहोऽ-
भिनिवेशस्तेनेत्याह—अविवेकेति । आत्मनः स्वस्य देहादेरित्यर्थः ॥ १९ ॥

इदानीं दानभेद उच्यते—

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ २० ॥

दातव्यमित्येवं मनः कृत्वा यद्दानं दीयतेऽनुपकारिणे प्रत्युपकारास-
मर्थाय समर्थायपि निरपेक्षं दीयते देशे पुण्ये कुरुक्षेत्रादौ काले संक्रा-
न्त्यादौ पात्रे च षडङ्गविद्वेदपारग इत्यादौ तद्दानं सात्त्विकं स्मृतम् ॥ २० ॥

क्रमप्राप्तं दानस्य गुणानिमित्तं भेदमाह-इदानीमिति । दातव्यमित्येव मनः कृत्वा दानमेव मया भाव्यं न फलमित्यभिसंधायेत्यर्थः ॥ २० ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तद्दानं राजसं स्मृतम् ॥ २१ ॥

यत्तिवाति । यत्तु दानं प्रत्युपकारार्थं काले त्वयं मां प्रत्युपकरिष्व-
तीत्येवमर्थं फलं वाऽस्य दानस्य मे भविष्यत्यदृष्टमिति तदुद्दिश्य पुन-
र्दीयते च परिक्लिष्टं खेदसंयुक्तं तद्राजसं स्मृतम् ॥ २१ ॥

अदेशकाले यद्दानमपात्रेभ्यश्च दीयते ।

असत्कृतमवज्ञातं तत्तामसमुदाहृतम् ॥ २२ ॥

अदेशेति । अदेशकालेऽपुण्ये देशे म्लेच्छाशुच्यादिसंकीर्णोऽकाले
पुण्यहेतुत्वेनाप्रख्याते संक्रान्त्यादिविशेषरहितेऽपात्रेभ्यश्च मूर्खतस्करा-
दिभ्यो देशादिसंपत्तौ चासत्कृतं प्रियवचनपादप्रक्षालनपूजादिरहितमव-
ज्ञातं पात्रपरिभवयुक्तं यद्दानं तत्तामसमुदाहृतम् ॥ २२ ॥

राजसतामसदानविभजनं स्पष्टार्थम् ॥ २१ ॥ २२ ॥

यज्ञदानतपःप्रभृतीनां साद्गुण्यकरणायायमुपदेश उच्यते—

ओं तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

ओं तत्सदित्येष निर्देशो निर्दिश्यतेऽनेनेति निर्देशस्त्रिविधो नामानि-
र्देशो ब्रह्मणः स्मृतश्चिन्तितो वेदान्तेषु ब्रह्माविद्भिः । ब्राह्मणास्तेन
निर्देशेन त्रिविधेन वेदाश्च यज्ञाश्च विहिता निर्मिताः पुरा पूर्वमिति निर्दे-
शस्तुत्यर्थमुच्यते ॥ २३ ॥

विहितानां कर्मणां प्रमादयुक्ते वैगुण्ये कथं परिहारः स्यादित्याशङ्क्याऽऽह—
यज्ञेति । ‘ ओमिति ब्रह्म ’ इत्यादिश्रुतेरोमिति तावद्ब्रह्मणो नामनिर्देशः, ‘ तत्त्व-
मसि ’ इति श्रुतेस्तदित्यापि ब्रह्मणो नामनिर्देशः, ‘ सदेव सोम्येदम् ’ इति श्रुतेः
सदित्यापि तस्य नामेति मत्वाऽऽह—ओमिति । कथं निर्देशेन तेषां विधानमित्या-
शङ्क्याऽऽह—निर्दिश्यत इति । यज्ञादीनां वैगुण्यप्रतीतिकाले यथोक्तनाम्नामन्यत-
मोच्चारणाद्वैगुण्यं सिध्यतीति भावः । कर्मसाद्गुण्यकारणं त्रिविधं नाम स्तौति—
ब्राह्मणा इति । पूर्वं सर्गादौ निर्माणं च प्रजापतिकर्तृकम् ॥ २३ ॥

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तस्मादोमित्युदाहृत्योच्चार्य यज्ञदानतपःक्रिया यज्ञादिस्वरूपाः क्रियाः प्रवर्तन्ते विधानोक्ताः शास्त्रचोदिताः । सततं सर्वदा ब्रह्मवादिनां ब्रह्म-वदनशीलानाम् ॥ २४ ॥

यस्माद्ब्राह्मणादीनां कारणं यस्माच्च ब्रह्मणो निर्देशस्तस्मादित्युपसंहरति—तस्मा-दिति । ब्रह्मवादिनामित्यत्र ब्रह्म वेदः ॥ २४ ॥

तदित्यनभिसंधाय फलं यज्ञतपःक्रियाः ।

दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥

तदिति । तदित्यनभिसंधाय तदिति ब्रह्माभिधानमुच्चार्यानभिसंधाय च कर्मणः फलं यज्ञतपःक्रिया यज्ञक्रियाश्च तपःक्रियाश्च यज्ञतपःक्रिया दानक्रियाश्च विविधाः क्षेत्रहिरण्यप्रदानादिलक्षणाः क्रियन्ते निर्वर्त्यन्ते मोक्षकाङ्क्षिभिर्मोक्षार्थिभिर्मुमुक्षुभिः ॥ २५ ॥

ओंशब्दस्य विनियोगमुक्त्वा तच्छब्दस्य विनियोगमाह—तदित्यादिना ॥ २५ ॥

ओंतच्छब्दयोर्विनियोग उक्तोऽप्येदानीं सच्छब्दस्य विनियोगः कथ्यते—

सद्भावे साधुभावे च सदित्येतत्प्रयुज्यते ।

प्रशस्ते कर्मणि तथा सच्छब्दः पार्थ युज्यते ॥ २६ ॥

सद्भावेऽसतः सद्भावे तथाऽविद्यमानस्य पुत्रस्य जन्मानि तथा साधु-भावेऽसद्वृत्तस्यासाधोः सद्वृत्तता साधुभावस्तस्मिन्साधुभावे च सदित्येतदभिधानं ब्रह्मणः प्रयुज्यते तत्रोच्यतेऽभिधीयते प्रशस्ते कर्मणि विवाहादौ च तथा सच्छब्दः पार्थ युज्यते प्रयुज्यत इत्येतत् ॥ २६ ॥

वृत्तमनूद्यानन्तरश्लोकतात्पर्यमाह—ओंतच्छब्दयोरिति ॥ २६ ॥

यज्ञे तपसि दाने च स्थितिः सदिति चोच्यते ।

कर्म चैव तदर्थीयं सदित्येवाभिधीयते ॥ २७ ॥

यज्ञे यज्ञकर्मणि या स्थितिस्तपसि च या स्थितिर्दाने च या स्थितिः सा च सदित्युच्यते विद्वद्भिः, कर्म चैव तदर्थीयमथवा यस्याभिधान-त्रयं प्रकृतं तदर्थीयं यज्ञदानतपोरर्थीयमीश्वरार्थीयमित्येतत् । सदित्येवा-भिधीयते । तदेतद्यज्ञतपआदिकर्मासात्त्विकं विगुणमपि श्रद्धापूर्वकं ब्रह्मणोऽभिधानत्रयप्रयोगेण सगुणं सात्त्विकं संपादितं भवति ॥ २७ ॥

प्रकारान्तरेण सच्छब्दस्य विनियोगमाह—यज्ञ इति । नामत्रयोच्चारणेन साद्-
गुण्यं सिध्यतीति प्रकरणार्थमुपसंहरति—तदेतदिति ॥ २७ ॥

तत्र च सर्वत्र श्रद्धाप्रधानतया सर्वं संपाद्यते यस्मात्तस्मात्—

अश्रद्धया हुतं दत्तं तपस्तप्तं कृतं च यत् ।

असदित्युच्यते पार्थ न च तत्प्रेत्य नो इह ॥ २८ ॥

इति श्रीमहाभारते शतसाहस्र्यां संहितायां वैयासक्यां भीष्मप-
र्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे श्रद्धात्रयविभागयोगो
नाम सप्तदशोऽध्यायः ॥ १७ ॥

=====

अश्रद्धया हुतं हवनं कृतं दत्तं च ब्राह्मणेभ्योऽश्रद्धया, तपस्तप्तमनुष्ठी-
तमश्रद्धया, तथाऽश्रद्धयैव कृतं यस्तुतिनमस्कारादि तत्सर्वमसदित्यु-
च्यते मत्प्राप्तिसाधनमार्गबाह्यत्वात्पार्थ । न च तद्ब्रह्मायासमपि प्रेत्य
फलाय नो अपीहार्थं साधुभिर्निन्दितत्वादिति ॥ २८ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीम-
च्छंकरभगवतः कृतौ श्रीमद्भगवद्गीताभाष्ये श्रद्धात्रय-
विभागयोगो नाम सप्तदशोऽध्यायः ॥ १७ ॥

अश्रद्धान्वितस्यापि कर्मणो नामत्रयोच्चारणादवैगुण्ये श्रद्धाप्राधान्यं न स्यादित्या-
शङ्क्याऽऽह—तत्र चेति । सप्तमीभ्यां प्रकृतं यज्ञादि गृह्यते । सर्वं यज्ञादि सगुण-
मिति शेषः । तस्यासत्त्वं साधयति—मत्प्राप्तीति । ऐहिकमामुष्मिकं वा फलमश्र-
द्धितेनापि कर्मणा संपत्स्यते कुतोऽस्यासत्त्वमित्याशङ्क्याऽऽह—न चेति । तस्यो-
भयविधफलाहेतुत्वे हेतुमाह—साधुभिरिति । निन्दन्ति हि साधवः श्रद्धारहितं
कर्मातो नैतदुभयफलौपयिकमित्यर्थः । तदनेन शास्त्रानभिज्ञानामपि श्रद्धावतां श्रद्धया
सात्त्विकत्वादित्रैविध्यभाजां राजसतामसाहारादित्यागेन सात्त्विकाहारादिसेवया सत्त्वै-
कशरणानां प्राप्तमपि यज्ञादिवैगुण्यं ब्रह्मनामनिर्देशेन परिहरतां परिशुद्धबुद्धीनां श्रव-
णादिसामग्रीसंजाततत्त्वसाक्षात्कारवतां मोक्षोपपत्तिरिति स्थितम् ॥ २८ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-
चिते श्रीमद्भगवद्गीताशांकरभाष्यव्याख्याने सप्तदशोऽध्यायः ॥ १७ ॥

अथाष्टादशोऽध्यायः ।

सर्वस्यैव गीताशास्त्रस्यार्थोऽस्मिन्नध्याय उपसंहृत्य सर्वश्च वेदार्थो वक्तव्य इत्येवमर्थोऽयमध्याय आरभ्यते । सर्वेषु ह्यतीतेष्वध्यायेषुक्तोऽर्थोऽस्मिन्नध्यायेऽवगम्यते । अर्जुनस्तु संन्यासत्यागशब्दार्थयोरेव विशेषं बुभुत्सुवाच —

अर्जुन उवाच—

संन्यासस्य महाबाहो तत्त्वमिच्छामि वेदितुम् ।

त्यागस्य च हृषीकेश पृथक्केशिनिषूदन ॥ १ ॥

संन्यासस्य संन्यासशब्दार्थस्येत्येतद्धे महाबाहो तत्त्वं तस्य भावस्तत्त्वं बाधात्म्यमित्येतदिच्छामि वेदितुं ज्ञातुं त्यागस्य च त्यागशब्दार्थस्येत्येतद्धृषीकेश पृथगितरेतरविभागतः । केशिनिषूदन केशिनामा हयच्छायाऽसुरस्तं निषूदितवान्भगवान्वासुदेवस्तेन तन्नाम्ना संबोध्यतेऽर्जुनेन ॥ १ ॥

पूर्वैरध्यायैर्विस्तरेण यतस्ततो विक्षिप्ततयोक्तमर्थं सुखप्रतिपत्त्यर्थं संक्षेपेणोपसंहृत्याभिधातुमध्यायान्तरमवतारयति—सर्वस्यैवेति । उपसंहृत्य वक्तव्य इति संबन्धः । किञ्चोपनिषत्सु यतस्ततो विस्तृतस्यार्थस्य बुद्धिसौकर्यार्थमस्मिन्नध्याये संक्षिप्ताभिधानं कर्तव्यमुपनिषदां गीतानां चैकार्थत्वादित्याह—सर्वश्चेति । कथं सर्वोऽपि शास्त्रार्थोऽस्मिन्नध्याये संक्षिप्योपसंह्रियते तत्राऽऽह—सर्वेषु हीति । ननु वेदार्थश्चेदशेषतोऽत्रोपसंजिहीर्षितस्तर्हि किमिति त्यागेनैके संन्यासयोगादिति च वेदार्थैकदेशविषयं प्रश्नप्रतिवचनं तत्राऽऽह—अर्जुनस्तिवाति । पृथगनयोस्तत्त्वं वेदितुमिच्छामीति विशेषणादपृथगर्थस्तयोरस्तीति गम्यते । बुभुत्सितस्य प्रष्टव्यत्वादेकदेशे तद्भावादुक्तप्रश्नोपपत्तिरिति भावः ॥ १ ॥

तत्र तत्र निर्दिष्टौ संन्यासस्यागशब्दौ न निर्लुण्ठितार्थौ पूर्वेष्वध्यायेष्वक्तोऽर्जुनाथ पृष्ठवते तन्निर्णयाय—

श्रीभगवानुवाच—

काम्यानां कर्मणां न्यासं संन्यासं कवयो विदुः ।

सर्वकर्मफलत्यागं प्राहुस्त्यागं विचक्षणाः ॥ २ ॥

काम्यानामश्वमेधादीनां कर्मणां न्यासं परित्यागं संन्यासं संन्यासश-

ब्दार्थमनुष्ठेयत्वेन प्राप्तस्याननुष्ठानं कवयः पण्डिताः केचिद्विदुर्विजानन्ति । नित्यनैमित्तिकानामनुष्ठीयमानानां सर्वकर्मणामात्मसंबन्धितया प्राप्तस्य फलस्य परित्यागः सर्वकर्मफलत्यागस्तं प्राहुः कथयन्ति त्यागं त्याग-शब्दार्थं विचक्षणाः पण्डिताः । यदि काम्यकर्मपरित्यागः फलपरित्यागो वाऽर्थो वक्तव्यः सर्वथाऽपि त्यागमात्रं संन्यासत्यागशब्दयोरेकोऽर्थो न घटपटशब्दाविव जात्यन्तरभूतार्थौ । ननु नित्यनैमित्तिकानां कर्मणां फलमेव नास्तीत्याहुः कथमुच्यते तेषां फलत्याग इति । यथा बन्ध्यायाः पुत्रत्यागः । नैष दोषः । नित्यानामपि कर्मणां भगवता फलवत्त्वस्येष्टत्वात् । वक्ष्यति हि भगवाननिष्टमिष्टमिति न तु संन्यासिनामिति च । संन्यासिनामेव हि लेवलं कर्मफलासंबन्धं दर्शयन्नसंन्यासिनां नित्य-कर्मफलप्राप्तिं ' भवत्यत्यागिनां प्रेत्य ' इति दर्शयति ॥ २ ॥

ननु पूर्वेष्वध्यायेषु तत्र तत्र संन्यासत्यागयोरुक्तत्वात्किमिति पुनस्तौ पृच्छयेते ज्ञा तदयोगात्तत्राऽऽह—तत्र तत्रेति । न निर्लुण्ठितार्थो न निष्कृष्टार्थो न विविक्तार्थावि-त्यर्थः । बुभुत्सया प्रश्नस्य प्रवृत्तत्वात्प्रष्टुरभिप्रायं प्रश्नेन प्रतिपद्य भगवानुत्तरमुक्तवान्-त्याह—अत इति । पक्षद्वयोपन्यासेन संन्यासत्यागशब्दोर्थभेदं कथयति—काम्या-नामिति । तत्किमिदानीं संन्यासत्यागशब्दयोरात्यन्तिकं भिन्नार्थत्वं तथा प्रसिद्धि-विरोधः स्यादित्याशङ्क्यावान्तरभेदेऽपि नाऽऽत्यन्तिकभेदोऽस्तीत्याह—यदीति । पुत्रा-भावाद्बन्ध्यायास्तस्या गायोगवन्नित्यनैमित्तिककर्मणामफलानां फलत्यागानुपपत्तेरुक्त-स्त्यागशब्दार्थो न सिध्यतीति शङ्कते—नन्विति । नित्यनैमित्तिककर्मफलस्य बन्ध्या-पुत्रसादृश्याभावात्तस्यागसंभवादुक्तस्त्यागशब्दार्थः संभवतीति समाधत्ते—नैष दो-इति । भगवता तेषां फलवत्त्वमिष्टमित्यत्र वाक्यशेषमनुकूलयति—वक्ष्यतीति । तं संन्यासिनामसंन्यासिनां च नित्याद्यनुष्ठापिनामविशेषेण तत्फलं स्यादिति चेन्नैवेत्याह-न त्विति । वक्ष्यतीत्यनुकर्षणं चकारार्थः । प्रसक्तस्य वचसोऽर्थं प्रकृतोपयोगित्वेन संगृह्य स्मारयति—संन्यासिनामिति ॥ २ ॥

त्याज्यं दोषवदित्येके कर्म प्राहुर्मनीषिणः ।

यज्ञदानतपःकर्म न त्यज्यमिति चापरे ॥ ३ ॥

त्याज्यं दोषेति । त्याज्यं त्यक्तव्यं दोषवद्दोषोऽस्यास्तीति दोषवत् । किं तत्कर्म बन्धहेतुत्वात्सर्वमेव । अथवा दोषो यथा रागादिस्त्यज्यते तथा त्याज्यमित्येके प्राहुर्मनीषिणः पण्डिताः सांख्यादिदृष्टिमाश्रिता अधिकृतानां कर्मिणामपीति । तत्रैव यज्ञदानतपःकर्म न त्याज्यमिति

चापरे । कर्मिण एवाधिकृतानपेक्ष्यैते विकल्पा न तु ज्ञाननिष्ठान्व्युत्था-
 यिनः संन्यासिनोऽपेक्ष्य । ज्ञानयोगेन सांख्यानां निष्ठा मया पुरा प्रोक्तेति
 कर्माधिकारादपोद्धृता ये न तान्प्रति चिन्ता । ननु कर्मयोगेन(ण)
 योगिनामित्यधिकृताः पूर्वं विभक्तनिष्ठा अपीह सर्वशास्त्रोपसंहारप्रकरणे
 यथा विचार्यन्ते तथा सांख्या अपि ज्ञाननिष्ठा विचार्यन्तामिति । न,
 तेषां मोहदुःखनिमित्तत्यागानुपपत्तेः । न कायक्लेशनिमित्तानि दुःखानि
 सांख्या आत्मानि पश्यन्तीच्छादीनां क्षेत्रधर्मत्वेनैव दर्शितत्वात् । अतस्ते
 न कायक्लेशदुःखभयात्कर्म परित्यजन्ति । नापि ते कर्माण्यत्मानि पश्यन्ति
 येन नियतं कर्म मोहात्परित्यजेयुः । गुणानां कर्म नैव किञ्चित्करोमीति
 हि ते संन्यस्यन्ति । सर्वकर्माणि मनसा संन्यस्येत्यादिभिर्हि तत्त्वविदः
 संन्यासप्रकार उक्तः ।

काम्यानि वर्जयित्वा नित्यनैमित्तिकानि फलाभिलाषादृते कर्तव्यानीत्युक्तं पक्षं प्रति-
 पक्षनिरासेन द्रढयितुं विप्रतिपत्तिमाह—त्याज्यामिति । कर्मणः सर्वस्य दोषवत्त्वे
 हेतुमाह—बन्धेति । दोषवदित्येतददृष्टान्तत्वेन व्याचष्टे—अथवेति । कर्मण्यनधिकृ-
 तानामकर्मिणामेव कर्म त्याज्यं कर्मिणां तत्त्यागे प्रत्यवायादित्याशङ्क्याऽऽह—
 अधिकृतानामिति । न हि तेषामपि कर्म त्यजतां प्रत्यवायो हिंसादियुक्तस्य कर्म-
 णोऽनुष्ठाने परं प्रत्यवायादिति भावः । सांख्यादिपक्षसमाप्ताविति शब्दः । मीमांसकप-
 क्षमाह—तत्रैवेति । कर्माधिकृतेष्वेवेति यावत् । कर्म नित्यं नैमित्तिकं च । काम्यानां
 कर्मणामित्यारभ्य श्लोकाभ्यां कर्मिणोऽकर्मिणोऽधिकृताननधिकृतांश्चापेक्ष्य दर्शित-
 विकल्पानां प्रवृत्तिरित्याशङ्क्याऽऽह—कर्मिण इति । एवकारव्यवच्छेद्यमाह—
 नन्विति । तदेव स्फुटयति—ज्ञानेति । कर्माधिकृतानां ज्ञाननिष्ठातो विभक्तनिष्ठा-
 वत्त्वेन पूर्वोक्तानामपि शास्त्रार्थोपसंहारे पुनर्विचार्यत्ववज्ज्ञाननिष्ठानामपि विचार्यत्वमत्रा-
 विरुद्धमिति शङ्कते—नन्विति । सांख्यानां परमार्थज्ञाननिष्ठानां नात्र विचार्यतेत्यु-
 त्तरमाह—न तेषामिति । ननु तेषामपि स्वात्मानि क्लेशदुःखादि पश्यतां तदनुरोधेन
 राजसकर्मत्यागसिद्धेर्विचार्यत्वं नेत्याह—न कायेति । तत्र क्षेत्राध्यायोक्तं हेतू
 करोति—इच्छादीनामिति । स्वात्मानि सांख्यादीनां क्लेशाद्यप्रतीतौ फलितमाह—
 अत इति । ननु तेषां क्लेशाद्यदर्शनेऽपि स्वात्मानि कर्माणि पश्यतां तत्त्यागो युक्तस्तेषां
 कायक्लेशादिकरत्वान्नेत्याह—नापीति । अज्ञानां मोहमाहात्म्यान्नियतमपि कर्म
 त्यक्तुं शक्यं न तत्त्वविदां स्वात्मानि कर्मादर्शनेन तत्त्यागे हेत्वभावादिति
 मत्वाऽऽह—मोहादिति । कथं तर्हि तेषामात्मानि कर्माण्यपश्यतां प्राप्त्यभावे

तस्यागः संन्यासस्तत्राऽऽह—गुणानामिति । अविवेकप्राप्तानां कर्मणां त्यागस्तत्त्व-
विदामित्युक्तं स्मारयन्नप्राप्तप्रतिषेधं प्रत्यादिशति—सर्वेति ।

तस्माद्येऽन्येऽधिकृताः कर्मण्यनात्मविदो येषां च मोहात्त्यागः संभवति
कायक्लेशभयाच्च त एव तामसास्त्यागिनो राजसाश्चेति निन्द्यन्ते कर्मि-
णामनात्मज्ञानां कर्मफलत्यागस्तुत्यर्थम् । सर्वारम्भपरित्यागी मौनी
संतुष्टो येन केनचिदनिकेतः स्थिरमतिरिति गुणातीतलक्षणे च परमार्थ-
संन्यासिनो विशेषितत्वात् । वक्ष्यति च ज्ञानस्य या परा निष्ठेति ।
तस्माज्ज्ञाननिष्ठाः संन्यासिनो नेह विवक्षिताः । कर्मफलत्याग एव
सात्त्विकत्वेन गुणेन तामसत्वाद्यपेक्षया संन्यास उच्यते न मुख्यः सर्व-
कर्मसंन्यासः । सर्वकर्मसंन्यासासंभवे च नहि देहभूतेति हेतुवचनान्मुख्य
एवेति चेत् । न, हेतुवचनस्य स्तुत्यर्थत्वात् । यथा त्यागाच्छान्तिरनन्त-
रमिति कर्मफलत्यागस्तुतिरेव यथोक्तानेकपक्षानुष्ठानाशक्तिमन्तमर्जुनमज्ञं
प्राति विधानात्तथेदमपि न हि देहभूता शक्यमिति कर्मफलत्यागस्तुत्यर्थ
वचनम् । न सर्वकर्माणि मनसा संन्यस्य नैव कुर्वन्न कारयन्नास्त इत्यस्य
पक्षस्यापवादः केनचिद्यशयितुं शक्यः । तस्मात्कर्मण्यधिकृतान्प्रत्येवैष
संन्यासत्यागविकल्पः । ये तु परमार्थदर्शिनः सांख्यास्तेषां ज्ञाननिष्ठाया-
मेव सर्वकर्मसंन्यासलक्षणायामधिकारो नान्यत्रेति न ते विकल्पार्हाः ।
तथोपपादितमस्माभिर्वेदाविनाशिनमित्यस्मिन्प्रदेशे तृतीयादौ च ॥ ३ ॥

तत्त्वविदामत्राविचार्यत्वे फलितमाह—तस्मादिति । येऽनात्मविदस्त एवेत्युत्तरत्र
संबन्धः । कर्मण्यधिकृतानामनात्मविदां कर्मत्यागसंभावनां दर्शयति—येषां चेति ।
तन्निन्दा कुत्रोपयुक्तेत्याशङ्क्याऽऽह—कर्मिणामिति । किंच परमार्थसंन्यासिनां
प्रशस्यत्वोपलम्भान्न निन्दाविषयत्वमित्याह—सर्वेति । किंचात्रापि सिद्धिं प्राप्तो
यथेत्यादिना ज्ञाननिष्ठायाः वक्ष्यमाणत्वात्तद्वतां नेह विचार्यतेत्याह—वक्ष्यतीति । कर्मा-
धिकृतानामेवात्र विवक्षितत्वं न ज्ञाननिष्ठानामित्युपसंहरति—तस्मादिति । ननु संन्या-
सशब्देन सर्वकर्मसंन्यासस्य ग्राह्यत्वात्तथाविधसंन्यासिनामिह विवक्षितत्वं प्रतिभाति
तत्राऽऽह—कर्मिति । संन्यासशब्देन मुख्यस्यैव संन्यासस्य ग्रहणं गौणमुख्ययोर्मुख्ये
कार्यसंप्रत्ययादन्यथा तदसंभवे हेतूक्तिवैयर्थ्यादप्राप्तप्रतिषेधादिति शङ्कते—सर्वेति ।
नेदं हेतुवचनं सर्वकर्मसंन्यासासंभवसाधकं कर्मफलत्यागस्तुतिपरत्वादिति परिहरति—
नेत्यादिना । एतदेव दृष्टान्तेन स्पष्टयति—यथेति । दृष्टान्तेऽपि यथाश्रुतार्थत्वं किं
न स्यादित्याशङ्क्याऽऽह—यथोक्तेति । न हि फलत्यागादेव ज्ञानं विना मुक्तिर्युक्ता मुक्ते-

ज्ञानैकाधीनत्वसाधकश्रुतिरमृतिविरोधादद्वैष्टेत्यादिना चानन्तरमेव ज्ञानसाधनविधाना-
नर्थक्यादतस्त्यागस्तुतिरेवात्र ग्राह्येत्यर्थः । दृष्टान्तगतमर्थं दार्ष्टान्तिके योजयति—
तथेति । प्रागुक्तपक्षापवादविवक्षया हेतूक्तेर्मुख्यार्थत्वमेव किं न स्यादित्याशङ्क्य
तदपवादे हेत्वभावान्मैवमित्याह—न सर्वेति । न चेयमेव हेतूक्तिस्तदपवादिकाऽन्यथा-
सिद्धेरुक्तत्वादिति भावः । मुख्यसंन्यासापवादासंभवे संन्यासत्यागविकल्पस्य कथं
सावकाशतेत्याशङ्क्याऽऽह—तस्मादिति । ज्ञाननिष्ठान्प्रयुक्तविकल्पानुपपत्तौ कुत्र
तेषामधिकारस्तत्राऽऽह—ये त्विति । संन्यासिनां विकल्पानर्हत्वेन ज्ञाननिष्ठायामेवाधि-
कारस्य भूयःसु प्रदेशेषु साधितत्वान्न साधनीयत्वापेक्षेत्याह—तथेति ॥ ३ ॥

तत्रैतेषु विकल्पभेदेषु—

निश्चयं शृणु मे तत्र त्यागे भरतसत्तम ।

त्यागो हि पुरुषव्याघ्र त्रिविधः संप्रकीर्तितः ॥ ४ ॥

निश्चयं शृण्ववधारय मे मम वचनात्तत्र त्यागे त्यागसंन्यासविकल्पे
यथादर्शिते भरतसत्तम भरतानां साधुत्तम । त्यागो हि त्यागसंन्यासश-
ब्दवाच्यो हि योऽर्थः स एक एवेत्यभिप्रेत्याऽऽह—त्यागो हीति । पुरुष-
व्याघ्र त्रिविधस्त्रिप्रकारस्तामसादिप्रकारैः संप्रकीर्तितः शास्त्रेषु सम्यक्-
यितः । यस्मात्तामसादिभेदेन त्यागसंन्यासशब्दवाच्योऽर्थोऽधिकृतस्य
कर्मिणोऽनात्मज्ञस्य त्रिविधः संभवति न परमार्थदर्शिन इत्ययमर्थो
दुर्ज्ञानस्तस्मादत्र तत्त्वं नान्यो वक्तुं समर्थः । तस्मान्निश्चयं परमार्थशास्त्रार्थ-
विषयमध्यवसायमैश्वरं शृणु ॥ ४ ॥

कर्माधिकृतान्प्रत्येवोक्तविकल्पप्रवृत्तावपि कुतो निर्धारणसिद्धिस्तत्राऽऽह—तत्रेति
तमेव निश्चयं दर्शयितुमादौ त्यागगतमवान्तरविभागमाह—त्यागो हीति । ननु त्याग-
संन्यासयोरुभयोरपि प्रकृतत्वाविशेषे त्यागस्यैवावान्तरविभागाभिधाने संन्यासस्योपोक्षि-
तत्वमापद्येत नेत्याह—त्यागेति । सात्त्विको राजसस्तामसश्चेत्युक्तेऽर्थे त्रैविध्येऽपि
स्वयमेव निश्चयासंभवात्किमत्र भागवतेन निश्चयेनेत्याशङ्क्याऽऽह—यस्मादिति ।
भगवतोऽन्यस्योक्तविभागे तत्त्वानिश्चयाद्भागवतनिश्चयस्य श्रोतव्यतेति निगमयति—
तस्मादिति ॥ ४ ॥

कः पुनरसौ निश्चय इत्यत आह—

यज्ञो दानं तपः कर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥ ५ ॥

यज्ञो दानं तप इत्येतन्निविधं कर्म न त्याज्यं न त्यक्तव्यं कार्यं करणीयमेव तत् । कस्माद्यज्ञो दानं तपश्चैव पावनानि विशुद्धिकारणानि मनीषिणां फलानभिसंधीनामित्येतत् ॥ ५ ॥

तमेव भगवतो निश्चयं विशेषतो निर्धारयितुं प्रश्नपूर्वकमनन्तरश्लोकप्रवृत्तिं दर्शयति—कः पुनरिति । यज्ञादीनां कर्तव्यत्वे हेतुमाह—यज्ञ इति । न केवलमत्याज्यं किंतु कर्तव्यमेवेत्याह—कार्यमिति । प्रतिज्ञातमेवं विभज्य हेतुं विभजते—कस्मादिति ॥ ५ ॥

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ निश्चितं मतमुत्तमम् ॥ ६ ॥

एतान्यपीति । एतान्यपि तु कर्माणि यज्ञदानतपांसि पावनान्युक्तानि सङ्गमासक्तिं तेषु त्यक्त्वा, फलानि च तेषां त्यक्त्वा परित्यज्य कर्तव्यानीत्यनुष्ठेयानीति मे मम निश्चितं मतमुत्तमम् । निश्चयं शृणु मे तत्रेति प्रतिज्ञाया पावनत्वं च हेतुमुक्तवैतान्यपि कर्माणि कर्तव्यानीत्येतन्निश्चिनं मतमुत्तममिति प्रतिज्ञातार्थोपसंहार एव नापूर्वार्थं वचनमेतान्यपीति प्रकृतसंनिकृष्टार्थतोपपत्तेः । सासङ्गस्य फलार्थिनो बन्धहेतव एतान्यपि कर्माणि मुमुक्षोः कर्तव्यानीत्यपिशब्दस्यार्थो न त्वन्यानि कर्माण्यपेक्ष्यैतान्यपीत्युच्यते । अन्ये वर्णयन्ति नित्यानां कर्मणां फलाभावात्सङ्गं त्यक्त्वा फलानि चेति नोपपद्यते । एतान्यपीति यानि काम्यानि कर्माणि नित्येभ्योऽन्यान्येतान्यपि कर्तव्यानि किमुत यज्ञदानतपांसि नित्यानीति । तदसत्, नित्यानामपि कर्मणां फलवत्त्वस्योपपादितत्वात् । यज्ञो दानं तपश्चैव पावनानीत्यादिवचनेन नित्यान्यपि कर्माणि बन्धहेतुत्वाशङ्क्या जिहासोर्मुमुक्षोः कुतः काम्येषु प्रसङ्गः । ‘दूरेण ह्यवरं कर्म’ इति च निन्दितत्वात् । ‘यज्ञार्थात्कर्मणोऽन्यत्र’ इति च काम्यकर्मणां बन्धहेतुत्वस्य निश्चितत्वात् । ‘त्रैगुण्यविषया वेदाः’ ‘त्रैविद्या मां सोमपाः’ ‘क्षीणे पुण्ये मर्त्यलोकं विशन्ति’ इति च दूरव्यवहितत्वाच्च न काम्येष्वेतान्यपीति व्यपदेशः ॥ ६ ॥

प्रतिज्ञातमर्थमुपसंहरति—एतान्यपीति । उपसंहारश्लोकाक्षराणि व्याकरोति—एतानीत्यादिना । अक्षरार्थमुक्त्वा तात्पर्यमाह—निश्चयमिति । प्रकृतार्थोपसंहारे गमकमाह—एतान्यपीति । अपिशब्दस्य विवक्षितमर्थं दर्शयति—सासङ्गस्येति ।

व्यावर्त्य कीर्तयति—न त्विति । एतान्यपीत्यादिवाक्यं न नित्यकर्मविषयमिति मतमुपन्यस्यति—अन्य इति । न चेदिदं नित्यकर्मविषयं किंविषयं तर्हीत्याशङ्क्य वाक्यमवतार्य व्याकरोति—एतानीत्यादिना । नित्यानामफलत्वमुपेत्य यच्चोद्यं तदयुक्तमिति दूषयति—तदसदिति । यत्तु काम्यान्यपि कर्तव्यानीति तन्निरस्यति—नित्यान्यपीति । किंच काम्यानां भगवता निन्दितत्वान्न तेषु मुमुक्षोरनुष्ठानमित्याह—दूरेणेति । किंच मुमुक्षोरपेक्षितमोक्षापेक्षया विरुद्धफलत्वात्काम्यकर्मणां न तेषु तस्यानुष्ठानमित्याह—यज्ञार्थादिति । काम्यानां बन्धहेतुत्वं निश्चितमित्यत्रैव पूर्वोत्तरवाक्यानुकूल्यं दर्शयति—त्रैगुण्येति । किंच पूर्वश्लोके यज्ञादिनित्यकर्मणां प्रकृतत्वादेतच्छब्देन संनिहितवाचिना परामर्शात्काम्यकर्मणां च ‘काम्यानां कर्मणाम्’ इति व्यवहितानां संनिहितपरामर्शकैतच्छब्दाविषयत्वान्न काम्यकर्माण्येतान्यपीति व्यपदेशमर्हन्तीत्याह—दूरेति ॥ ६ ॥

तस्मादज्ञस्याधिकृतस्य मुमुक्षोः—

नियतस्य तु संन्यासः कर्मणो नोपपद्यते ।

मोहात्तस्य परित्यागस्तामसः परिकीर्तितः ॥ ७ ॥

नियतस्य तु नित्यस्य संन्यासः परित्यागः कर्मणो नोपपद्यतेऽज्ञस्य पावनत्वस्येष्टत्वात् । मोहादज्ञानात्तस्य नियतस्य परित्यागः । नियतं चावश्यं कर्तव्यं त्यज्यते चेति विप्रतिषिद्धमतो मोहनिमित्तः परित्यागस्तामसः परिकीर्तितो मोहश्च तम इति ॥ ७ ॥

नित्यकर्मणामवश्यकर्तव्यत्वमुक्तमुपजीव्यापेक्षितं पूरयन्नन्तरश्लोकमवतारयति—तस्मादिति । ननु कश्चिन्नियतमपि कर्म त्यजन्नुपलभ्यते तत्राऽऽह—मोहादिति । अज्ञानं पावनत्वापरिज्ञानम् । अज्ञस्य नित्यकर्मत्यागो मोहादित्येतदुपपादयति—नियतं चेति । नित्यत्यागस्य मोहकृतत्वे कुतस्तामसत्वमित्याशङ्क्याऽऽह—मोहश्चेति ॥ ७ ॥

किंच—

दुःखमित्येव यत्कर्म कायक्लेशभयात्त्यजेत् ।

स कृत्वा राजसं त्यागं नैव त्यागफलं लभेत् ॥ ८ ॥

दुःखमित्येव यत्कर्म कायक्लेशभयाच्छरीरदुःखभयात्त्यजेत्परित्यजेत्स कृत्वा राजसं रजोनिर्वृत्तं त्यागं नैव त्यागफलं ज्ञानपूर्वकस्य सर्वकर्मत्यागस्य फलं मोक्षारूपं न लभेन्नैव लभेत् ॥ ८ ॥

इतश्च नित्यकर्मत्यागो नाज्ञस्य संभवतीत्याह—किंचेति । ननु मोहं विनैव दुःखात्मकं कर्म कायक्लेशभयात्त्यजति करणानि हि कार्यं जनयन्ति श्राम्यन्ति च तथा च न तत्त्यागस्तामसो युक्तस्तत्राऽऽह—दुःखमित्येवेति । यत्कर्म दुःखात्मकमशक्यसाध्यमित्येवाऽऽलोच्य ततो निवर्तते देहस्येन्द्रियाणां च क्लेशात्मनो भयात्त्यजति स तत्त्यक्त्वा रजोनिमित्तं त्यागं कृत्वाऽपि न तत्फलं मोक्षं लभते किंतु कृतेनैव राजसेन त्यागेन तदनुरूपं नरकं प्रतिपद्यत इत्याह—दुःखमित्येवेत्यादिना ॥ ८ ॥

कः पुनः सात्त्विकस्त्यागः—

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

कार्यं कर्तव्यमित्येव यत्कर्म नियतं नित्यं क्रियते निर्वर्त्यते हेऽर्जुन सङ्गं त्यक्त्वा फलं चैव । नित्यानां कर्मणां फलवत्त्वे भगवद्बचनं प्रमाणमवोचाम । अथवा यद्यपि फलं न श्रूयते नित्यस्य कर्मणस्तथाऽपि नित्यं कर्म कृतमात्मसंस्कारं प्रत्यवायपरिहारं वा फलं करोत्यात्मन इति कल्पयत्येवान्नस्तत्र तामपि कल्पनां निवारयति फलं त्वक्त्वेत्यनेनातः साधूक्तं सङ्गं त्यक्त्वा फलं चेति । स त्यागो नित्यकर्मसु सङ्गफलपरित्यागः सात्त्विकः सत्त्वा निर्वृत्तो मतोऽभिमतः । ननु कर्मपरित्यागस्त्रिविधः संन्यास इति च प्रकृतस्तत्र तामसो राजसश्चोक्तस्त्यागः कथमिह सङ्गफलत्यागस्तृतीयत्वेनोच्यते यथा त्रयो ब्राह्मणा आगतास्तत्र षडङ्गविदो द्वौ क्षत्रियस्तृतीय इति तद्वत् । नैष दोषस्त्यागसामान्येन स्तुत्यर्थत्वात् । अस्ति हि कर्मसंन्यासस्य फलाभिसंधित्यागस्य च त्यागत्वसामान्यं तत्र राजसतामसत्वेन कर्मत्यागनिन्दया कर्मफलाभिसंधित्यागः सात्त्विकत्वेन स्तूयते 'स त्यागः सात्त्विको मतः' इति ॥ ९ ॥

कर्मत्यागस्तामसो राजसश्चेति द्विविधो दर्शितः संप्रति सात्त्विकं त्यागं प्रश्नपूर्वकं वर्णयति—कः पुनरिति । कर्तव्यमित्येवेत्येवकारेण नित्यस्य भाव्यान्तरं निषिध्यते । नित्यानां विध्युद्देशे फलाश्रवणात्तेषां फलं त्यक्त्वेत्ययुक्तमित्याशङ्क्याऽऽह—नित्यानामिति । फलं त्यक्त्वेत्यस्य विधान्तरेण तात्पर्यमाह—अथवेति । न हि विधिनाकृतं कर्मानर्थकं विध्यानर्थक्यात्तेन श्रौतफलाभावेऽपि नित्यं कर्म विधितोऽनुतिष्ठन्नात्मानमजानन्ननुपहतमनस्त्वोक्त्या तस्मिन्कर्मण्यात्मसंस्कारं फलं कल्पयति तदकरणे प्रत्यवायस्मृत्या तत्करणं कर्तुरात्मनस्तन्निवृत्तिं करोतीति वा नित्ये कर्मण्युक्तां कल्पनामनुनिष्पादित-

फलरूपनां च फलं त्यक्त्वेत्यनेन भगवान्निवारयतीत्यर्थः । नित्यकर्मसु फलत्यागोक्तेः संभवे फलितमाह—अत इति । कर्मतत्फलत्यागस्य त्यागसंन्यासशब्दाभ्यां प्रकृतस्य त्यागो हीति त्रैविध्यं प्रतिज्ञाय प्रतिज्ञानुरोधेन द्वे विधे व्युत्पाद्य तृतीयां विधां तद्विरोधेन व्युत्पादयतो भगवतोऽकौशलमापतितमिति शङ्कते—नन्विति । प्रक्रमप्रतिकूलमुपसंहारवचनमनुचितमित्यत्र दृष्टान्तमाह—यथेति । पूर्वोत्तरविरोधेन प्राप्तमकौशलं प्रत्यादिशति—नैष दोष इति । कर्मत्यागफलत्यागयोस्त्यागत्वेन सादृश्यात्कर्मत्यागनिन्दया तत्फलत्यागस्तुत्यर्थमिदं वचनमित्युपगमान्न विरोधोऽस्तीत्युक्तमेव व्यक्तीकुर्वन्नादौ त्यागसामान्यं विशदयति—अस्तीति । सति सामान्ये निर्देशस्य स्तुत्यर्थत्वं समर्थयते—तत्रेति ॥ ९ ॥

यस्त्वधिकृतः सङ्गं त्यक्त्वा फलाभिसंधिं च नित्यं कर्म करोति तस्य फलरागादिनाऽकलुषीक्रियमाणमन्तःकरणं नित्यैश्च कर्माभिः संस्क्रियमाणं विशुध्यति । विशुद्धं प्रसन्नमात्मालोचनक्षमं भवति । तस्यैव नित्यकर्मानुष्ठानेन विशुद्धान्तःकरणस्याऽऽत्मज्ञानाभिमुखस्य क्रमेण यथा तन्निष्ठा स्यात्तद्वक्तव्यमित्याह—

न द्वेष्ट्यकुशलं कर्म कुशले नानुषज्जते ।

त्यागी सत्त्वसमाविष्टो मेधावी छिन्नसंशयः ॥ १० ॥

न द्वेष्ट्यकुशलमशोभनं काम्यं कर्म शरीरारम्भद्वारेण संसारकारणं किमनेनेत्येवं कुशले शोभने नित्ये कर्मणि सत्त्वशुद्धिज्ञानोत्पत्तितन्निष्ठाहेतुत्वेन मोक्षकारणमिदमित्येवं नानुषज्जते तत्रापि प्रयोजनमपश्यन्ननुषङ्गं प्रीतिं न करोतीत्येतत् । कः पुनरसौ त्यागी पूर्वोक्तेन सङ्गफलपरित्यागेन तद्वांस्त्यागी यः कर्मणि सङ्गं त्यक्त्वा तत्फलं च नित्यकर्मानुष्ठायी स त्यागी । कदा पुनरसावकुशलं कर्म न द्वेष्टि कुशले च नानुषज्जत इत्युच्यते सत्त्वसमाविष्टो यदा सत्त्वेनाऽऽत्मानात्मविवेकविज्ञानहेतुना समाविष्टः संव्याप्तः संयुक्त इत्येतत् । अत एव च मेधावी मेधयाऽऽत्मज्ञानलक्षणया प्रज्ञया संयुक्तस्तद्वान्मेधावी मेधावित्वादेव छिन्नसंशयश्छिन्नोऽविद्याकृतः संशयो यस्याऽऽत्मस्वरूपावस्थानमेव परं निःश्रेयससाधनं नान्यार्त्तिकचिदित्येवं निश्चयेन छिन्नसंशयो योऽधिकृतः पुरुषः पूर्वोक्तेन प्रकारेण कर्मयोगानुष्ठानेन क्रमेण संस्कृतात्मा सञ्जन्मादिविक्रियारहितत्वेन निष्क्रियमात्मानमात्मत्वेन संबुद्धः

स सर्वकर्माणि मनसा संन्यस्य नैव कुर्वन्न कारयन्नासीनो नैष्कर्म्य-
लक्षणां ज्ञाननिष्ठामश्नुत इत्येतत्पूर्वोक्तस्य कर्मयोगस्य प्रयोजनमनेन
श्लोकेनोक्तम् ॥ १० ॥

एवं पूर्वापरविरोधं पराकृत्यानन्तरश्लोकतात्पर्यमाह—यस्त्विति । फलरागादिने-
त्यादिशब्देन कर्मस्वरूपासङ्गो गृह्यते । अन्तःकरणमकलुषीक्रियमाणमिति च्छेदः । विशु-
द्धेऽन्तःकरणे किं स्यादित्याशङ्क्याऽऽह—विशुद्धमिति । मलविकलत्वं विशुद्धत्वं
संस्कारवत्त्वं प्रसन्नत्वमिति भेदः । क्रमेण श्रवणाद्यावृत्तिद्वारेणेत्यर्थः । तन्निष्ठेत्या-
त्मज्ञाननिष्ठोक्ता । काम्यकर्माणि त्याज्यत्वेन द्वेषमभिनयति—किमिति । उभयत्र द्वेषं
प्रीतिं च न करोतीति सामान्येनोक्तं कर्तारं प्रश्नपूर्वकं विशेषतो निर्दिशति—कः पुन-
रिति । त्यागीत्युक्तं त्यागिनमभिव्यनक्ति—पूर्वोक्तेनेति । कर्मणि सङ्गस्य तत्फलस्य
च त्यागेनेति यावत् । उक्तमेव त्यागिनं विवृणोति—यः कर्मणीति । तत्फलं त्य-
क्त्वेति संबन्धः । काम्ये निषिद्धे च कर्मणि बन्धहेतुरिति न द्वेष्टि नित्ये नैमित्तिके
च मोक्षहेतुरिति न प्रीयते । तत्र कालविशेषं पृच्छति—कदेति । नित्यादिकर्मणा
फलाभिसंधिवर्जितेन क्षपितकल्मषस्य सत्त्वं यथार्थग्रहणसमर्थमुद्बुध्यते तेन समावेश-
दशायामुक्तप्रीतिद्वेषयोरभावो भवतीत्याह—उच्यत इति । अत एवेति समुद्बुद्धय-
थार्थग्रहणसमर्थसमाविष्टत्वादित्यर्थः । छिन्नसंशयत्वमेव विशदयति—आत्मेति । परं
निःश्रेयसं तस्य च साधनं सम्यग्ज्ञानमेवेति योजना । न द्वेष्टीत्यादिना श्लोकेनोक्तमर्थं
संक्षिप्यानुवदति—योऽधिकृत इति । पूर्वोक्तप्रकारेणेति कर्मणि तत्फले च सङ्गत्या-
गेनेत्यर्थः । कर्मात्मनो योगस्यानुष्ठानेन संस्कृतात्मा सन्क्रमेण श्रवणाद्यनुष्ठानद्वारेण
कूटस्थं ब्रह्म प्रत्यक्त्वेन संबुद्ध इति संबन्धः । परस्य निष्क्रियत्वे हेतुमाह—
जन्मादीति । उक्तज्ञानवतः सर्वकर्मत्यागद्वारा मुक्तिमास्त्वं दर्शयति—स स-
र्वेति ॥ १० ॥

यः पुनरधिकृतः सन्देहात्माभिमानित्वेन देहभृदज्ञोऽबाधितात्मक-
तृत्वविज्ञानतयाऽहं कर्तेति निश्चितबुद्धिस्तस्याशेषकर्मपरित्यागस्याश-
क्यत्वात्कर्मफलत्यागेन चोदितकर्मानुष्ठान एवाधिकारो न तत्त्याग इत्ये-
तमर्थं दर्शयितुमाह—

न हि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥

न हि यस्माद्देहभृता देहं विभर्तीति देहभृद्देहात्माभिमानवान्देहभृदु-
च्यते न हि विवेकी स हि वेदाविनाशिनमित्यादिना कर्तृत्वाधिकारा-
न्निवर्तितोऽस्त्वेन देहभृताऽग्नेन न शक्यं त्यक्तुं संन्यसितुं कर्माण्यशेषतो

निःशेषेण । तस्माद्यस्त्वन्नोऽधिकृतौ नित्यानि कर्माणि कुर्वन्कर्मफल-
त्यागी कर्मफलाभिसंधिमात्रसंन्यासी स त्यागीत्यभिधीयते कर्म्यपि
सन्निति स्तुत्यभिप्रायेण । तस्मात्परमार्थदार्शनैवादेहभृता देहात्मभावर-
हितेनाशेषकर्मसंन्यासः शक्यते कर्तुम् ॥ ११ ॥

आत्मज्ञानवतः सर्वकर्मत्यागसंभावनामुक्त्वा तद्धीनस्य तदसंभवे हेतुवचनत्वेनानन्त-
रश्लोकमवतारयति—यः पुनरिति । न बाधितमात्मनि कर्तृत्वविज्ञानमस्येत्यज्ञस्तथा
तस्य भावस्तत्ता तयेति यावत् । एतमर्थं दर्शयितुमज्ञस्य सर्वकर्मसंन्यासासंभवे हेतुमा-
हेति योजना । यस्मादित्यस्य तस्मादित्युत्तरेण संबन्धः । विवेकिनोऽपि देहधारितया
देहभृत्त्वाविशेषे कर्माधिकारः स्यादित्याशङ्क्याऽऽह—न हीति । कर्तृत्वाधिकारस्त-
त्पूर्वकं कर्मानुष्ठानं तस्मादिति यावत् । ज्ञानवतो देहधारणेऽपि तदभिमानित्वाभावोऽ-
तःशब्दार्थः । अज्ञस्य सर्वकर्मत्यागायोगमुक्तं हेतुकृत्य फलितमाह—तस्मादिति । कर्मा-
नुष्ठायिनस्त्यागित्वोक्तिरयुक्तेत्याशङ्क्याऽऽह—कर्म्यपीति । कर्मिणोऽपि फलत्यागेन
त्यागित्ववचनं फलत्यागस्तुत्यर्थमित्यर्थः । कस्य तर्हि सर्वकर्मत्यागः संभवतीत्याश-
ङ्क्य विवेकवैराग्यादिमतो देहाभिमानहीनस्येत्युक्तं निगमयति—तस्मादिति ॥ ११ ॥

किं पुनस्तत्प्रयोजनं यत्सर्वकर्मपरित्यागात्स्यादित्युच्यते—

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां भेत्य न तु संन्यासिनां कचित् ॥ १२ ॥

अनिष्टं नरकतिर्थगादिलक्षणमिष्टं देवादिलक्षणं मिश्रमिष्टानिष्टसं-
युक्तं मनुष्यलक्षणं चैवं त्रिविधं त्रिविकारं कर्मणो धर्माधर्मलक्षणस्य फलं
बाह्यानेककारकव्यापारनिष्पन्नं सदविद्याकृतमिन्द्रजालमायोपमं महामो-
हकरं प्रत्यगात्मोपसर्पिव फलगुतया लयमदर्शनं गच्छतीति फलामिति
फलनिर्वचनं तदेतदेवंलक्षणं फलं भवत्यत्यागिनामज्ञानां कर्मिणामपर-
मार्थसंन्यासिनां भेत्य शरीरपातादूर्ध्वम् । न तु परमार्थसंन्यासिनां पर-
महंसपरिव्राजकानां केवलज्ञाननिष्ठानां कचित् । न हि केवलसम्यग्दर्-
शननिष्ठा अविद्यादिसंसारबीजं नोन्मूलयन्ति कदाचिदित्यर्थः ॥ १२ ॥

उक्ताधिकारिणः सर्वकर्मसंन्यासासंभवेऽपि फलाभावे कुतस्तस्य कर्तव्यतेति शङ्कते—
किं पुनरिति । गौणस्य मुख्यस्य वा संन्यासस्य फलं पिष्टच्छिपितमिति विकल्पयति—
उच्यते इति । सर्वकर्मत्यागो नाम तदनुष्ठानेऽपि तत्फलाभिसंधित्यागः स चा मुख्य-
संन्यासस्तस्य फलमाह—अनिष्टमिति । मुख्ये तु संन्यासे सर्वकर्मत्यागे सम्यग्धीद्वारा
सर्वसंसारोच्छित्तिरेव फलमित्याह—न त्वानि । पादत्रयं व्याकरोति—अनिष्टमित्या-

दिना । तिर्यगादीत्यादिपदमवशिष्टानि कृष्टयोनिग्रहार्थं, देवादीत्यादिपदमवशिष्टोत्कृष्ट-
 योनिग्रहणायेति विभागः । फलशब्दं व्युत्पादयति—वाञ्छेति । करणद्वारकमनेकाविध-
 त्वमुक्त्वा मिथ्यात्वगाह—अविद्येति । तत्कृतत्वेन दृष्टिमात्रदेहत्वे दृष्टान्तमाह—
 इन्द्रेति । प्रतीतितो रमणीयत्वं सूचयति—महामोहेति । अविद्योत्पत्त्याविद्याश्रितत्वा-
 दात्माश्रितत्वं वस्तुतो नास्तीत्याह—प्रत्यगिति । उक्तं फलं कर्मिणामिष्यते चेदमु-
 ख्यसंन्यासफलोक्तिपरत्वं पादत्रयस्य कथमिष्टमित्याशङ्क्याऽऽह—अपरमार्थेति । फला-
 भिसंभिविकल्पानां कर्मिणां देहपातादूर्ध्वं कर्मानुरोधिफलमावश्यकमित्यर्थः । कर्मिणामेव सतां
 फलाभिसंधीनाममुख्यसंन्यासित्वात्तदीयामुख्यसंन्यासस्य फलमुक्त्वा चतुर्थपादं व्याचष्टे—
 न त्विति । अमुख्यसंन्यासमनन्तरप्रकृतं व्यवच्छिनत्ति—परमार्थेति । तेषां प्रधानं
 धर्ममुपदिशति—केवलेति । कचिद्देशे काले वा नास्ति यथोक्तं फलं तेषामिति
 संबन्धः । तर्हि परमार्थसंन्यासोऽफलत्वान्नानुष्ठीयेतेत्याशङ्क्य तस्य मोक्षावसायित्वा-
 न्नैवमित्याह—न हीति ॥ १२ ॥

अतः परमार्थदर्शिन एवाशेषकर्मसंन्यासित्वं संभवत्यविद्याध्यारोपि-
 तत्त्वादात्मनि क्रियाकारकफलानां न त्वज्ञस्याधिष्ठानादीनि क्रियाक-
 र्तृणि कारकाण्यात्मत्वेन पश्यतोऽशेषकर्मसंन्यासः संभवति । तदेतदु-
 त्तरैः श्लोकैर्दर्शयति—

पञ्चेमानि महाबाहो कारणानि निबोध मे ।

सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥

पञ्चेमानि वक्ष्यमाणानि हे महाबाहो कारणानि निर्वर्तकानि निबोध
 मे ममेति, उत्तरत्र चेतःसमाधानार्थं वस्तुवैषम्यप्रदर्शनार्थं च तानि
 कारणानि ज्ञातव्यतया स्तौति । सांख्ये ज्ञातव्याः पदार्थाः संख्यायन्ते
 यस्मिञ्छास्त्रे तत्सांख्यं वेदान्तः । कृतान्त इति तस्यैव विशेषणं कृत-
 मिति कर्मोच्यते तस्यान्तः कृतस्य परिसमाप्तिर्यस्य स कृतान्तः कर्मान्त
 इत्येतत् । ‘यावानर्थ उदपाने’ ‘सर्वं कर्माखिलं पार्थ ज्ञाने परिसमा-
 प्यते’ इत्यात्मज्ञाने संजाते सर्वकर्मणां निवृत्तिं दर्शयति । अतस्तस्मिन्ना-
 त्मज्ञानार्थं सांख्ये कृतान्ते वेदान्ते प्रोक्तानि कथितानि सिद्धये निष्प-
 त्त्यर्थं सर्वकर्मणाम् ॥ १३ ॥

नन्वपरमार्थसंन्यासवद्विशेषादज्ञानां परमार्थसंन्यासोऽपि किं न स्यात्त्यागस्य सुकर-
 त्वात्तत्राऽऽह—अतः परमार्थेति । तस्य सम्यग्दर्शनादविद्यानिवृत्तौ तदारोपितक्रिया-

कारकादिनिवृत्तेरिति हेत्वर्थः । विद्यावतः सर्वकर्मसंन्यासित्वसंभावनामुक्तैवकारव्या-
वर्त्य दर्शयति—नस्त्विति । अविदुषोऽशेषकर्मणां तद्धेतूनां च रागादीनां त्यागायोगे
कारकेष्वधिष्ठानादिष्वात्मत्वदर्शनं हेतुमाह—क्रियेति । कथमाधिष्ठानादीनां क्रियाकर्तृत्वं
कथं वाऽविदुषस्तेष्वात्मत्वधीरित्याशङ्क्यानन्तरश्लोकचतुष्टयस्य तात्पर्यमाह—तदेत-
दीति । कर्मार्थानामधिष्ठानादीनामप्रामाणिकत्वाशङ्कामादावुद्धरति—पञ्चेति । उत्तर-
त्रेत्याधिष्ठानादिषु वक्ष्यमाणेष्वित्यर्थः । वस्तूनां तेषामेव वैषम्यं दिदर्शयिषितं न हि
चेतःसमाधानादृते ज्ञातुं शक्यते । सांख्यशब्दं व्युत्पादयति—ज्ञातव्या इति । आत्मा
त्वंपदार्थस्तत्पदार्थो ब्रह्म तयोरैक्यधीस्तदुपयोगिनश्च श्रवणादयः पदार्थास्ते संख्यायन्ते
व्युत्पाद्यन्ते । कृतान्तशब्दस्य वेदान्तविषयत्वं विमजते—कृतमित्यादिना । वेदा-
न्तस्य तत्त्वधीद्वारा कर्मावसानभूमित्वे वाक्योपक्रमानुकूल्यं दर्शयति—यावानीति ।
उदणने कूपादौ यावानर्थः स्नानादिस्तावानर्थः समुद्रे संपद्यतेऽतो यथा कूपादिकृतं
कार्यं सर्वं समुद्रेऽन्तर्भवति तथा सर्वेषु वेदेषु कर्मार्थेषु यावत्फलं तावज्ज्ञानवतो ब्राह्म-
णस्य ज्ञानेऽन्तर्भवति, ज्ञानं प्राप्तस्य कर्तव्यानवशेषादित्यर्थः । तत्रैव वाक्यान्तरमनु-
क्रामति—सर्वमिति । उदाहृतवाक्ययोस्तात्पर्यमाह—आत्मेति । आत्मज्ञाने सति
सर्वकर्मनिवृत्तावपि कथं वेदान्तस्य कृतान्तत्वमित्याशङ्क्याऽऽह—अत इति । तानि
मद्वचनतो निबोधेति पूर्णेण संबन्धः ॥ १३ ॥

कानि तानीत्युच्यते—

अधिष्ठानं तथा कर्ता करणं च पृथग्विधम् ।

विधिधाश्च पृथक्चेष्टा दैवं चैवात्र पञ्चमम् ॥ १४ ॥

अधिष्ठानमिच्छाद्वेषसुखदुःखज्ञानादीनामभिव्यक्तेराश्रयोऽधिष्ठानं श-
रीरं तथा कर्तोपाधिलक्षणो भोक्ता करणं च श्रोत्रादिकं शब्दाद्युपलक्ष-
्यये पृथग्विधं नानाप्रकारं द्वादशसंख्यं विविधाश्च पृथक्चेष्टा वायवीयाः
प्राणापानाद्या दैवं चैव दैवमेव चात्रैतेषु चतुर्षु पञ्चमं पञ्चानां पूरणमा-
दित्यादि चक्षुराद्यनुग्राहकम् ॥ १४ ॥

कर्मार्थान्यधिष्ठानादीनि मानमूलत्वाज्ज्ञेयानीत्युक्तमिदानीं प्रश्नपूर्वकं विशेषतस्तानि
निर्दिशति—कानीत्यादिना । प्रतीकमादाय व्याकरोति—अधिष्ठानमिति । उपा-
धिलक्षणो बुद्ध्यादिरुपाधिस्तल्लक्षणस्तत्स्वभावो बुद्ध्याद्यनुविधायी तद्धर्मानात्मनि पश्य-
न्नुपहितस्तत्प्रधान इत्यर्थः । तत्र कार्यलिङ्गकमनुमानं सूचयति—शब्दादीति । ज्ञाने-
न्द्रियाणि पञ्च, पञ्च कर्मेन्द्रियाणि मनो बुद्धिश्चेति द्वादशसंख्यत्वम् । चेष्टाया

विविधत्वान्नानाप्रकारत्वं तदेव स्पष्टयति— वायवीया इति । पृथक्त्वमसंकीर्णत्वं न हि प्राणापानादिच्छेदानां मिथः संकरोऽस्ति । दैवमेवेति विशदयति—आदित्यादीति ॥ १४ ॥

शरीरवाङ्मनोभिर्यत्कर्म प्रारभते नरः ।

न्याय्यं वा विपरीतं वा पञ्चैते तस्य हेतवः ॥ १५ ॥

शरीरेति । शरीरवाङ्मनोभिर्यत्कर्म त्रिभिरेतैः प्रारभते निर्वर्तयति नरो न्याय्यं वा धर्म्यं शास्त्रीयं, विपरीतं वाऽशास्त्रीयमधर्म्यम् । यच्चापि निमिषितचेष्टादि जीवनहेतुस्तदपि पूर्वकृतधर्माधर्मयोरेव कार्यमिति न्याय्यविपरीतयोरेव ग्रहणेन गृहीतम् । पञ्चैते यथोक्तास्तस्य सर्वस्यैव कर्मणो हेतवः कारणानि । नन्वधिष्ठानादीनि सर्वकर्मणां कारणानि कथमुच्यते शरीरवाङ्मनोभिः कर्म प्रारभत इति । नैष दोषः, विधिप्रतिषेधलक्षणं सर्वं कर्म शरीरादित्रयप्रधानं तदङ्गतया दर्शनश्रवणादि च जीवनलक्षणं त्रिधैव राशीकृतमुच्यते शरीरादिभिरारभत इति । फलकालेऽपि तत्प्रधानैर्भुज्यत इति पञ्चानामेव हेतुत्वं न विरुध्यते ॥ १५ ॥

पञ्चानामधिष्ठानादीनामुक्तानां सर्वकर्मसिद्धयर्थत्वं स्फुटयति—शरीरेति । ननु जीवनकृतं निमेषोन्मेषादिकर्मन्तरं साधारणमस्ति तत्कथं राशिद्वयकरणमिति तत्राऽऽह—यच्चेति । अधिष्ठानादीनां कर्ममात्रहेतुत्वं प्रतिज्ञाय शरीरादित्रिविधकर्महेतुत्वोक्तिरयुक्तेति शङ्कते—नन्विति । पूर्वापरविरोधं परिहरति—नैष दोष इति । ननु जीवनकृतानि स्वाभाविकानि कर्माणि दर्शनादीनि विधिनिषेधबाह्यत्वान्न देहादिनिर्वर्त्यानीत्याशङ्क्याऽऽह—तदङ्गतयेति । तस्य देहादित्रयस्य प्रधानस्याङ्गं चक्षुरादि तन्निष्पाद्यत्वेन जीवनकृतं दर्शनादि प्रधानकर्मण्यन्तर्भूतामिति त्रैविध्यमविरुद्धमित्यर्थः । देहाद्यारभ्ये त्रिविधे कर्मणि सर्वकर्मन्तर्भावेऽपि कथं पञ्चानामेवाधिष्ठानादीनां तत्र हेतुत्वं फलोपभोगकाले कारणान्तरापेक्षासंभवादित्याशङ्क्य जन्मकालभाविनो भोगकालभाविनश्च सर्वस्य कारणस्य तेष्वेवान्तर्भावान्मैवमित्याह—फलेति ॥ १६ ॥

तत्रैवं सति कर्तारमात्मानं केवलं तु यः ।

पश्यत्यकृतबुद्धित्वान्न स पश्यति दुर्मतिः ॥ १७ ॥

तत्रेति । तत्रेति प्रकृतेन संबध्यते, एवं सति, एवं यथोक्तैः पञ्चभिर्हेतुभिर्निर्वर्त्ये सति कर्मणि । तत्रैवं सतीति दुर्मतित्वस्य हेतुत्वेन संबध्यते । तत्र तेष्वामात्मनमन्यत्वेनाविद्यया परिकल्प्य तैः क्रियमाणस्य कर्मणोऽहमेव कर्तेति कर्तारमात्मानं केवलं शुद्धं तु यः पश्यत्यविद्वान्क-

इमाद्वेदान्ताचार्योपदेशन्यायैरकृतबुद्धित्वादसंस्कृतबुद्धित्वाद्योऽपि देहा-
दिव्यतिरिक्तात्मवाद्यन्यमात्मानमेव केवलं कर्तारं पश्यत्यसावप्यकृतबु-
द्धिरेवातोऽकृतबुद्धित्वान्न स पश्यत्यात्मनस्तत्त्वं कर्मणो वेत्यर्थोऽतो
दुर्मतिः कुत्सिता विपरीता दुष्टाऽजस्रं जननमरणप्रतिपत्तिहेतुभूता मतिर-
स्येति दुर्मतिः स पश्यन्नपि न पश्यति, यथा तैमिरिकोऽनेकं चन्द्रं, यथा
वाऽश्रेषु धावत्सु चन्द्रं धावन्तं, यथा वा वाहन उपविष्टोऽन्येषु धाव-
त्स्वात्मानं धावन्तम् ॥ १६ ॥

क्रियाकर्तृत्वमाधिष्ठानादीनामापाद्याविदुषस्तेष्वात्मत्वदृष्टिमनुवदति—तत्रेति । तत्प-
दपरामर्शयोग्यं प्रकृतं सर्वं कर्म । प्रतीकमादाय पूर्वेण सहाक्षरार्थं कथयति—एव-
मिति । अधिष्ठानादीनामुक्तरीत्या कर्तृत्वे सत्यन्यगतं कर्तृत्वमात्मनो यतोऽध्यारोप्य
पश्यत्यतो दुर्मतिरित्यात्मनि कर्तृत्वं पश्यन्नित्याह—तत्रैवमिति । कर्तारमित्यादि
व्याचष्टे—तत्रेत्यादिना । तेष्वधिष्ठानादिषु तैरधिष्ठानादिमिगारोपितात्मभावैरित्यर्थः ।
अकर्तारमात्मानं कर्तारं पश्यतीत्यत्र प्रश्नद्वारा हेतुमाह—कस्मादिति । ननु शास्त्र-
संस्कृतबुद्धिरेवातिरिक्तात्मवादी कर्तृत्वं तस्यानुमन्यते नासौ कर्तृत्वमात्मनि पश्यन्नपि
भवत्यकृतबुद्धिस्तत्राऽऽह—योऽपीति । तस्यापि शास्त्रपूर्वकमाचार्योपदेशेन तदनु-
सारिन्यायैश्चानाहितबुद्धित्वादकृतबुद्धित्वं सिद्धमित्यर्थः । कौटस्थ्यमात्मनस्तत्त्वं
याथात्म्यं कर्मणोऽपि तत्त्वमविद्याकृताधिष्ठानादिकृतत्वेनाऽऽत्मास्पर्शित्वमात्मकर्मणो-
स्तत्त्वदर्शनाभावोऽतःशब्दार्थः । दुष्टत्वं स्पष्टीकर्तुं दुर्मतित्वं विवृणोऽति—जननेति ।
अहं कर्तेत्यात्मदर्शनवतोऽपि नाविदुषस्तद्दर्शनमस्तीत्यत्र दृष्टान्तमाह—यथेति । तिमि-
रोपहतचक्षुरनेकं चन्द्रं पश्यन्नपि तत्त्वतो न तं पश्यत्येवमविद्वानात्मानं कर्तारं पश्यन्नपि
तत्त्वतो न तं पश्यतीत्यर्थः । अधिष्ठानादिष्वविद्यया संबद्धात्मनः स्वात्मनि तद्गत-
क्रियारोपे दृष्टान्तमाह—यथा वेति । अन्येषु वाहकेषु पुरुषेषु धावनकर्तृषु वाहने
स्थितः स्वात्मानं प्रधावनकर्तारमविवेकादभिमन्यते तथाऽधिष्ठानादिषु क्रियाकर्तृषु तद्गतं
स्वात्मानं कर्तारं मन्यमानो दुर्मतिरित्यर्थः ॥ १६ ॥

कः पुनः सुमतिर्यः सम्यक्पश्यतीत्युच्यते—

यस्य नाहंकृतो भावो बुद्धिर्यस्य न लिप्यते ।

हत्वाऽपि स इमाल्लोकान्न हन्ति न निबध्यते ॥ १७ ॥

यस्य शास्त्राचार्योपदेशन्यायसंस्कृतात्मनो न भवत्यहंकृतोऽहं कर्ते-
त्येवंलक्षणो भावो भावना प्रत्यय एत एव पञ्चाधिष्ठानादयोऽविद्ययाऽऽ-
त्मनि कल्पिताः सर्वकर्मणां कर्तारो नाहमहं तु तद्व्यापाराणां साक्षिभू-

तोऽप्राणो ह्यमनाः शुभ्रोऽक्षरात्परतः परः केवलोऽविक्रिय इत्येवं पश्य-
तीत्येतत् । बुद्धिरन्तःकरणं यस्याऽऽत्मन उपाधिभूता न लिप्यते नानु-
शायिनी भवतीदमहमकार्षं तेनाहं नरकं गमिष्यामीत्येवं यस्य बुद्धिर्न
लिप्यते स सुमतिः स पश्यति । हत्वाऽपि स इमाँल्लोकान्सर्वान्प्राणिन
इत्यर्थः । न हन्ति हननक्रियां न करोति न निबध्यते नापि तत्कार्ये-
णाधर्मफलेन संबध्यते । ननु हत्वाऽपि न हन्तीति विप्रतिषिद्धमुच्यते
यद्यपि स्तुतिः । नैष दोषः, लौकिकपारमार्थिकदृष्ट्यपेक्षया तदुपपत्तेः ।
देहाद्यात्मबुद्ध्या हन्ताऽहमिति लौकिकी दृष्टिमाश्रित्य हत्वाऽपीत्याह
यथादर्शितां पारमार्थिकीं दृष्टिमाश्रित्य न हन्ति न निबध्यत इति तदु-
भयमुपपद्यत एव । नन्वाधिष्ठानादिभिः संभूय करोत्येवाऽऽत्मा कर्तार-
मात्मानं केवलं त्विति केवलशब्दप्रयोगात् । नैष दोषः । आत्मनोऽविक्रि-
यस्वभावत्वेऽधिष्ठानादिभिः संहतत्वानुपपत्तेः । विक्रियावतो ह्यन्यैः संह-
ननं संभवति संहत्य वा कर्तृत्वं स्यान्न त्वविक्रियस्याऽऽत्मनः केनचि-
त्संहननमस्तीति न संभूय कर्तृत्वमुपपद्यते । अतः केवलत्वमात्मनः
स्वाभाविकमिति केवलशब्दोऽनुवादमात्रम् ।

विपरीतदृष्टेर्दुर्मितित्वं शिष्ट्वा सम्यग्दृष्टेः सुमतित्वं प्रश्नपूर्वकमाह—कः पुनरि-
त्यादिना । अहं कर्तेत्यात्मनि कर्तृत्वप्रत्ययाभावे कुत्र कर्तृत्वधीरित्याशङ्क्याऽऽह—
एत इति । कथं तर्हि कर्तृत्वधीरात्मनीत्याशङ्क्याधिष्ठानादीनां तद्व्यापाराणां च साक्षि-
त्वादित्याह—अहं त्विति । आत्मनो न स्वतोऽस्ति क्रियाशक्तिमत्त्वमित्यत्र प्रमाण-
माह—अप्राणो हीति । नापि तस्य स्वतो ज्ञानशक्तिमत्त्वमित्याह—अमना इति ।
उपाधिद्वयासंबन्धे शुद्धत्वं फलितमाह—शुभ्र इति । कारणसंबन्धादशुद्धिमाशङ्क्यो-
क्तम्—अक्षरादिति । कार्यकारणयोरात्मास्पर्शित्वेन पार्थक्ये सद्वितीयत्वमाशङ्क्य
तयोरवस्तुवान्मैवमित्याह—केवल इति । जन्मादिसर्वविक्रियारहितत्वेन कौटस्थ्यमाह—
अविक्रिय इति । बुद्धिर्यस्येत्यादि व्याचष्टे—बुद्धिरिति । नानुशायिनी नानुशय-
वती न क्लेशशालिनीत्यर्थः । द्वितीयपादस्याक्षरार्थमुक्त्वा वाक्यार्थमाह—इदमिति ।
पापं कर्मेदमा परामृश्यते । लोकानां प्राणसंबन्धामावे कुतो हिंसेत्याशङ्क्याऽऽह—
प्राणिन इति । विरुद्धार्थोक्त्या स्तुतिरपि न युक्तेति शङ्कते—नन्विति । विरोधं
परिहरति—नैष दोष इति । लौकिकदृष्टिमवष्टभ्य हत्वाऽपीति निर्देशं विशदयति—
देहादीति । तार्त्त्विकी दृष्टिमास्थाय न हन्तीत्यादिनिर्देशमुपपादयति—यथेति ।
नाहं कर्तो किं कर्तृत्वव्यापारयोः क्रियाज्ञानशक्तिमदुपाधिद्वयविनिर्मुक्तः शुद्धः सन्का-

कार्यकारणासंबन्धोऽद्वितीयोऽविक्रिय इत्येवं पारमार्थिकदृष्टेर्यथादर्शितत्वं द्रष्टव्यम् । हत्वाऽपीत्येतन्न हन्तीत्यादि चोभयं दृष्टिद्वयावष्टम्भादुपपन्नमित्युपसंहरति—तदुभयमिति । केवलमेवाऽऽत्मानं कर्तारं पश्यन्दुर्मतिरित्यत्राऽऽत्मविशेषणसमर्पककेवलशब्दसामर्थ्यादात्मनो विशिष्टस्य कर्तृत्वमिति शङ्कते—नन्विति । आत्मनो वैशिष्ट्यायोगान्न विशिष्टस्यापि कर्तृत्वमिति दूषयति—नैष दोष इति । अविक्रियस्वाभाव्येऽपि कथमात्मनोऽसंहतत्वमित्याशङ्क्याऽऽह—विक्रियेति । अधिष्ठानादिभिरात्मनः संहतनेऽपि न कर्तृत्वमविक्रियस्य क्रियान्वयव्याघातादित्याह—संहत्येति । संहतत्वानुपपत्तिं व्यक्ती करोति—नन्विति । असंहतत्वे फलितमाह—इति नेति । कथं तर्हि केवलत्वमात्मनि केवलशब्दादुक्तं तदाह—अत इति ।

अविक्रियत्वं चाऽऽत्मनः श्रुतिस्मृतिन्यायप्रसिद्धम् । ‘ अविकार्योऽयमुच्यते ’ ‘ गुणैरेव कर्माणि क्रियन्ते ’ शरीरस्थोऽपि न करोतीत्याद्यसकृदुपपादितं गीतास्वेव तावत् । श्रुतिषु च “ ध्यायतीव लेलायतीव ” इत्येवमाद्यासु । न्यायतश्च निरवयवमपरतन्त्रमविक्रियमात्मतत्त्वमिति राजमार्गः । विक्रियावत्त्वाभ्युपगमेऽप्यात्मनः स्वकीयैव विक्रिया स्वस्य भवितुमर्हति । नाधिष्ठानादीनां कर्माण्यात्मकर्तृकाणि स्युः । नहि परस्य कर्म परेणाकृतमागन्तुमर्हति । यत्त्वविद्यया गमितं न तत्तस्य । यथा रजतत्वं न शुक्तिकाया यथा वा तलमलवत्त्वं बालैर्गमितमविद्यया नाऽऽकाशस्य तथाऽधिष्ठानादिविक्रियाऽपि तेषामेवेति नाऽऽत्मनः । तस्माद्युक्तमुक्तमहंकृतत्वबुद्धिलेपाभावाद्बिद्वान्न हन्ति न निवध्यत इति । नायं हन्ति न हन्यत इति प्रतिज्ञाय न जायत इत्यादिहेतुवचनेनाविक्रियत्वमात्मन उक्त्वा वेदाविनाशिनमिति विदुषः कर्माधिकारनिवृत्तिं शास्त्रादौ संक्षेपत उक्त्वा मध्ये प्रसारितां च तत्र तत्र प्रसङ्गं कृत्वेहोपसंहरति शास्त्रार्थपिण्डीकरणाय बिद्वान्न हन्ति न निवध्यत इति । एवं च सति देहभृत्त्वाभिमानानुपपत्तावविद्याकृताशेषकर्मसंन्यासोपपत्तेः संन्यासिनामनिष्ठादि त्रिविधं कर्मणः फलं न भवतीत्युपपन्नं तद्विपर्ययाच्चेतरेषां भवतीत्येतच्चापरिहार्यमित्येष गीताशास्त्रस्यार्थ उपसंहृतः । स एष सर्ववेदार्थसारो निपुणमतिभिः पण्डितैर्विचार्य प्रतिपत्तव्य इति तत्र तत्र प्रकरणविभागेन दर्शितोऽस्माभिः शास्त्रन्यायानुसारेण ॥१७॥

[अ] कर्तृत्वमात्मनोऽभ्युपपन्नं^१ नास्याविक्रियत्वमुपैतीत्याशङ्क्याऽऽह—अविक्रियत्वं चेति । तत्र स्मृतिवाक्यान्युदाहरति—अविकार्योऽयमिति । नायं हन्ति न हन्यत इत्यादिवाक्यमादिशब्दार्थः । उक्तवाक्यानामात्माविक्रियत्वे तात्पर्यं सूचयति—असकृदिति । निष्कलं निष्क्रियं शान्तमित्यादिवाक्यं श्रुतावादि-शब्दार्थः । यानि वाक्यानि तैरात्मनोऽविक्रियत्वं दर्शितमिति योजना । न्याय-तश्च तद्दर्शितमिति पूर्वेण संबन्धः । न्यायमेव दर्शयति—निरवयवमिति । न ताव-दात्मा स्वतो विक्रियते निरवयवत्वादाकाशवन्नापि परतोऽसङ्गस्याकार्यस्य पराधीनत्वा-योगादित्यर्थः । किंचाऽऽत्मनः स्वनिष्ठा वा विक्रियाऽधिष्ठानादिनिष्ठा वा, नाऽऽद्यः । स्वनि-ष्ठविक्रियानुपपत्तेरात्मनो दर्शितत्वादित्याशयेनाऽऽह—विक्रियावत्त्वेति । सा चायुक्तेत्यु-क्तमिति शेषः । द्वितीयं दूषयति—नेत्यादिना । अधिष्ठानादिकृतमपि कर्म तद्योगादात्म-न्यागच्छतीत्याशङ्क्य तदागमनं वास्तवमाविद्यं वेति विकल्प्याऽऽद्यं दूषयति—न हीति । द्वितीयं निरस्यति—यत्त्वाति । आत्मन्यविद्याप्रापितं कर्म नाऽऽत्मीयमित्येतद्-दृष्टान्ताभ्यामुपपादयति—यथेत्यादिना । आत्मनोऽविक्रियत्वेन कर्तृत्वाभावे फलितमाह—तस्मादिति । ननु प्रागेवाऽऽत्मनोऽविक्रियत्वं प्रतिपादितं तदिह कस्मादुच्यते तत्राऽऽह—नायमिति । शास्त्रादौ प्रतिज्ञातं हेतुपूर्वकं संक्षिप्योक्त्वा मध्ये तत्र तत्र प्रसङ्गं कृत्वा प्रसारितां कर्माधिकारनिवृत्तिमिहोपसंहरतीति संबन्धः । प्रतिज्ञातस्य हेतुनोपपादित-स्यान्ते निगमनं किमर्थमित्याशङ्क्याऽऽह—शास्त्रार्थेति । कर्माधिकारो विदुषो नेति स्थिते तस्य देहाभिमानाभावे सत्यविद्योत्थसर्वकर्मत्यागासिद्धेरनिष्टमिष्टं मिश्रं चेति त्रिविधं कर्मफलं संन्यासिनां नेति प्रागुक्तं युक्तमेवेति परमप्रकृतमुपसंहरति—एवं चेति । ये पुनरविद्वांसो देहाभिमानिनस्तेषां त्रिविधं कर्मफलं भवत्येवेति हेतुवचनसिद्धमर्थं निग-मयति—ताद्विषयार्थेति । अधिष्ठानादिकृतं कर्म नाऽऽत्मकृतमविदुषामेव कर्माधिकारो देहाभिमानित्वेन तत्त्यागायोगाद्देहाभिमानाभावात्तु विदुषां कर्माधिकारनिवृत्तिरित्युपसं-हृतमर्थं संक्षिप्याऽऽह—इत्येष इति । उक्तश्च गीतार्थो वेदार्थत्वादुपादेय इत्याह—स एष इति । कथमयमर्थो वेदार्थोऽपि प्रतिपत्तुं शक्यते तत्राऽऽह—निपुणेति । भा-ष्यकृता मानयुक्तिभ्यां विमज्ज्यानुक्तत्वान्नास्यार्थस्योपादेयत्वमित्याशङ्क्याऽऽह—तत्रेति ॥ १७ ॥

अयेदानीं कर्मणां प्रवर्तकमुच्यते—

ज्ञानं ज्ञेयं परिज्ञाता त्रिविधा कर्मचोदना ।

करणं कर्म कर्तेति त्रिविधः कर्मसंग्रहः ॥ १८ ॥

ज्ञानं ज्ञायतेऽनेनेति सर्वविषयमविशेषेणोच्यते । तथा ज्ञेयं ज्ञातव्यं तदपि सामान्येनैव सर्वमुच्यते । तथा परिज्ञातोपाधिलक्षणोऽविद्याकल्पितो भोक्ता, इत्येतन्नयमेषामविशेषेण सर्वकर्मणां प्रवर्तिका त्रिविधा त्रिप्रकारा कर्मचोदना । ज्ञानादीनां हि त्रयाणां संनिपाते हानोपादानादिप्रयोजनः सर्वकर्मारम्भः स्यात्ततः पञ्चाभिरधिष्ठानादिभिरारब्धं बाङ्मनःकायाश्रयभेदेन त्रिधा राशीभूतं त्रिषु करणादिषु संगृह्यत इत्येतदुच्यते । करणं क्रियतेऽनेनेति बाह्यं श्रोत्रादि, अन्तस्थं बुद्ध्यादि कर्मेप्सिततमं कर्तुः क्रियाया व्याप्यमानं, कर्ता करणानां व्यापारयितोपाधिलक्षण इति त्रिविधस्त्रिप्रकारः । कर्मसंग्रहः संगृह्यतेऽस्मिन्निति संग्रहः कर्मणः संग्रहः कर्मसंग्रहः । कर्मेषु हि त्रिषु समवैति तेनायं त्रिविधः कर्मसंग्रहः ॥ १८ ॥

शास्त्रार्थोपसंहारानन्तर्यमयेत्युक्तमिदानीमिति प्रवर्तकोपदेशापेक्षावस्योक्ता । कर्मणां येषु विदुषां नाधिकारोऽविदुषां चाधिकारस्तेषामित्यर्थः । ज्ञानशब्दस्य करणव्युत्पत्त्या ज्ञानमात्रार्थत्वमाह—ज्ञानमिति । ज्ञेयशब्दस्यापि तद्वदेव ज्ञातव्यमात्रार्थत्वमाह—तथेति । उपाधिलक्षणत्वं तत्प्रधानत्वमुपाहितत्वं तस्यावस्तुत्वार्थमविद्याकल्पितविशेषणम् । एतदेव त्रयं सर्वकर्मप्रवर्तकमित्याह—इत्येतादिति । सर्वकर्मणां प्रवर्तकमित्यध्याहर्तव्यं चोदनेति क्रियायाः प्रवर्तकं वचनमिति भाष्यानुसारेण चोदनाशब्दार्थमाह—प्रवर्तिकेति । सर्वकर्मणामिति पूर्वेण संबन्धः, त्रैविध्यं ज्ञानादिना प्रागुक्तं, कर्मणां चोदनेति विग्रहः । तेषां सर्वकर्मप्रवर्तकत्वमनुभवेन साधयति—ज्ञानादीनामिति । हानोपादानादीत्यादिपदेनोपेक्षा विवक्षिता । करणमित्यादेस्तात्पर्यमाह—तत इति । ज्ञानादीनां प्रवर्तकत्वादित्यर्थः । उक्तेऽर्थे श्लोकभागमवतारयति—इत्येतादिति । बाह्यमन्तस्थं च द्विविधं करणं करणव्युत्पत्त्या कथयति—करणमिति । उक्तलक्षणं कर्मैव स्फुटयति—कर्तुरिति । स्वतन्त्रो हि कर्ता स्वातन्त्र्यं च कारका प्रयोज्यस्य तत्प्रयोक्तृत्वमित्याह—कर्तेति । कथमुक्ते त्रिविधे कर्म संगृह्यते तत्राऽऽह—कर्मेति । कर्मणो हि प्रसिद्धं कारकाश्रयत्वमिति भावः ॥ १८ ॥

अयेदानीं क्रियाकरकफलानां सर्वेषां गुणात्मकत्वं तत्सर्वरजस्तमो-
गुणभेदतस्त्रिविधो भेदो वक्तव्य इत्यारभ्यते—

ज्ञानं कर्म च कर्ता च त्रिधैव गुणभेदतः ।

प्रोच्यते गुणसंख्यानं यथावच्छृणु तान्यपि ॥ १९ ॥

ज्ञानं कर्म च, कर्म क्रिया, न कारकं पारिभाषिकोप्सिततमं कर्म

कर्ता च निर्वर्तकः क्रियाणां त्रिधैवावधारणं गुणव्यतिरिक्तजात्यन्तरा-
भावप्रदर्शनार्थं गुणभेदतः सत्त्वादिभेदेनेत्यर्थः । प्रोच्यते कथ्यते गुणसं-
ख्याने कापिले शास्त्रे तदपि गुणसंख्यानं शास्त्रं गुणभोक्तृविषये प्रमा-
णमेव परमार्थब्रह्मैकत्वविषये यद्यपि विरुध्यते । ते हि कापिला गुणगौ-
णव्यापारनिरूपणेऽभियुक्ता इति तच्छास्त्रमपि वक्ष्यमाणार्थस्तुत्यर्थत्वे-
नोपादीयत इति न विरोधः । यथावद्यथान्यायं यथाशास्त्रं शृणु तान्यपि
ज्ञानादीनि तज्ज्ञेदजातानि गुणभेदकृतानि शृणु वक्ष्यमाणेऽर्थे मनःस-
मार्थं कुर्वित्यर्थः ॥ १९ ॥

अनन्तरश्लोकदशकतात्पर्यमाह—अथेति । ज्ञानादिप्रस्तावानन्तर्यमथशब्दार्थः ।
इदानीं प्रस्तुतज्ञानाद्यवान्तरभेदापेक्षायामित्यर्थः । तेषां गुणभेदात्रैविध्ये हेतुमाह—गुणा-
त्मकत्वादिति । वक्तव्यो वक्ष्यमाणश्लोकनवकेनेति शेषः । एवं स्थिते प्रथममवान्तर-
भेदप्रतिज्ञा क्रियत इत्याह—इत्यारभ्यत इति । कर्तुरीप्सिततमं कर्मेति यत्परि-
माण्यते तन्नात्र कर्मशब्दवाच्यमित्याह—नेति । गुणातिरेकेण विधान्तरं ज्ञानादिषु
नेति निर्धारयितुमवधारणमित्याह—गुणेति । ज्ञानादीनां प्रत्येकं गुणभेदप्रयुक्ते
त्रैविध्ये प्रमाणमाह—प्रोच्यत इति । ननु कापिलं पातञ्जलमित्यादि शास्त्रं विरुद्धार्थ-
त्वादप्रमाणं कथमिह प्रणामी क्रियते तत्राऽऽह—तदपीति । विषयविशेषे विरोधेऽपि
प्रकृतेऽर्थे प्रामाण्यमविरुद्धमित्यर्थः । यद्यपि कापिलादयो गुणवृत्तिविचारे गौण-
व्यापारस्य भोगादेर्निरूपणे च निपुणास्तथाऽपि कथं तदीयं शास्त्रमत्र प्रमाणीकृत-
मित्याशङ्क्याऽऽह—ते हीति । ज्ञानादिषु प्रत्येकमवान्तरभेदो वक्ष्यमाणोऽर्थस्तस्य
तन्त्रान्तरेऽपि प्रसिद्धिकथनं स्तुतिस्तादर्थ्येन कापिलादिमतोपादानमिहोपयोगीत्यर्थः ।
तृतीयपादस्याविरुद्धार्थत्वं निगमयति—नेति । यथावदित्यादि व्याचष्टे—यथा-
न्यायमिति ॥ १९ ॥

ज्ञानस्य तु तावान्निविधत्वमुच्यते—

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

सर्वभूतेष्वव्यक्तादिस्थावरान्तेषु भूतेषु येन ज्ञानेनैकं भावं वस्तु भाव-
शब्दो वस्तुवाच्येकमात्मवस्त्वित्यर्थः । अव्ययं न व्येति स्वात्मना धर्मेर्वा
कूटस्थनित्यामित्यर्थः । ईक्षते येन ज्ञानेन पश्यति तं च भावमविभक्तं
प्रतिदेहं विभक्तेषु देहभेदेषु न विभक्तं तदात्मवस्तु व्योमवन्निरन्तरमि-
त्यर्थः । तज्ज्ञानमद्वैतात्मदर्शनं सात्त्विकं सम्यग्दर्शनं विद्धीति । यानि

द्वैतदर्शनान्यसम्यग्भूतानि राजसानि तामसानि चेति न साक्षात्संसारो-
च्छिद्ये भवन्ति ॥ २० ॥

ज्ञानादीनां प्रत्येकं त्रैविध्यं ज्ञातव्यं प्रतिज्ञाय ज्ञानत्रैविध्यार्थं श्लोकत्रयमवतारयति—
ज्ञानस्येति । तत्र सात्त्विकं ज्ञानमुपन्यस्यति—सर्वेति । भूतानि कार्यकारणात्मका-
न्युपाधिजातानि । अद्वितीयमखण्डैकरसं प्रत्यगात्मभूतमबाधितं तत्त्वं ज्ञेयत्वेन विवक्षि-
तमित्याह—एकामिति । विवक्षितमव्ययत्वं संक्षिपति—कूटस्येति । प्रतिदेहमवि-
भक्तमित्युक्तं व्यनक्ति—विभक्तेष्विति । तज्ज्ञानमित्यादि व्याकरोति—अद्वैतेति ।
द्वैतदर्शनान्यपि कानिचिद्भवन्ति सत्त्वनिर्वृतानि सम्यञ्चीत्याशङ्क्याऽऽह—यानीति ।
तेषामसम्यक्त्वे हेतुमाह—राजसानीति ॥ २० ॥

पृथक्त्वेन तु यज्ज्ञानं नानाभावान्पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

पृथक्त्वेनेति । पृथक्त्वेन तु भेदेन प्रतिशरीरमन्यत्वेन यज्ज्ञानं माना-
भावान्भिन्नानात्मनः पृथग्विधान्पृथक्प्रकारान्भिन्नलक्षणानित्यर्थः । वेत्ति
विजानाति तज्ज्ञानं सर्वेषु भूतेषु ज्ञानस्य कर्तृत्वासंभवाद्येन ज्ञानेन वेत्ती-
त्यर्थः । तज्ज्ञानं विद्धि राजसं रजोनिर्वृत्तम् ॥ २१ ॥

प्रतिदेहमन्यत्वेन भिन्नात्मनो येन ज्ञानेन जानाति तज्ज्ञानं राजसमिति वाचष्टे—
भेदेनेति । पृथक्त्वं पृथग्विधत्वं च पुनरुक्तमित्याशङ्क्य हेतुहेतुमत्त्वेन विभागं विव-
क्षित्वाऽऽह—भिन्नेति । ज्ञानस्य ज्ञानकर्तृत्वमयुक्तमित्याशङ्क्याह—येनेति ॥ २१ ॥

यत्तु कृत्स्नवदेकस्मिन्कार्ये सक्तमहेतुकम् ।

अतत्त्वार्थवदल्पं च तत्तामसमुदाहृतम् ॥ २२ ॥

यत्त्विति । यत्तु ज्ञानं कृत्स्नवत्समस्तवत्सर्वविषयमिवैकस्मिन्कार्ये देहे
बहिर्वा प्रतिमादौ सक्तमेतावानेवाऽऽत्मेऽश्वरो वा नातः परमस्तीति यथा
नग्नक्षपणकादीनां शरीरानुवर्ती देहपरिमाणो जीव ईश्वरो वा पाषाण-
दार्वादिमात्र इत्येवमेकस्मिन्कार्ये सक्तमहेतुकं हेतुवर्जितं निर्युक्तिक-
मतत्त्वार्थवद्यथाभूतोऽर्थस्तत्त्वार्थः सोऽस्य ज्ञेयभूतोऽस्तीति तत्त्वार्थवन्न
तत्त्वार्थवदतत्त्वार्थवदहेतुकत्वादेवाल्पं चाल्पविषयत्वादल्पफलत्वाद्वा
तत्तामसमुदाहृतम् । तामसानां हि प्राणिनामविवेकिनामीदृशं ज्ञानं
दृश्यते ॥ २२ ॥

सक्तत्वमेव व्यनक्ति—एतावानिति । एकस्मिन्कार्ये ज्ञानस्य सक्तत्वमेव दृष्टा-
न्तेन साधयति—यथेत्यादिना । यन्निर्युक्तिकत्वं तदेव ज्ञानस्याऽऽभासत्वे कारण-

मित्याह—अहेतुकत्वादिति । स्वरूपतो विषयतश्चाऽऽभासत्वं फलतो वेत्याह—
अल्पोति । तामसं ज्ञानमुक्तलक्षणमित्यत्रानुभवं प्रमाणयति—तामसानां हीति॥२२॥

अथ कर्मणस्त्रैविध्यमुच्यते—

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्विकमुच्यते ॥ २३ ॥

नियतं नित्यं सङ्गरहितमासाक्तिवर्जितमरागद्वेषतः कृतं रागप्रयुक्तेन
द्वेषप्रयुक्तेन च कृतं रागद्वेषतः कृतं तद्विपरीतं कृतमरागद्वेषतः कृतमफ-
लप्रेप्सुना फलं प्रेप्सतीति फलप्रेप्सुः फलतृष्णस्ताद्विपरीतेनाफलप्रेप्सुना
कर्त्रा कृतं कर्म यत्तत्सात्त्विकमुच्यते ॥ २३ ॥

त्रिविधं कर्म वक्तुमनन्तरश्लोकत्रयमित्याह—अथेति । तत्र सात्त्विकं कर्म निरूप-
यति—नियतमिति ॥ २३ ॥

यत्तु कामेप्सुना कर्म साहंकारेण वा पुनः ।

क्रियते बहुलायासं तद्राजसमुदाहृतम् ॥ २४ ॥

यत्त्विति । यत्तु कामेप्सुना फलप्रेप्सुनेत्यर्थः । कर्म साहंकारेण वा
साहंकारेणेति न तत्त्वज्ञानापेक्षया किं तर्हि लौकिकश्रोत्रियनिरहंका-
रापेक्षया । यो हि परमार्थनिरहंकार आत्मविन्न तस्य कामेप्सुत्वबहु-
लायासकर्तृत्वमाप्तिरस्ति । सात्त्विकस्यापि कर्मणोऽनात्मवित्साहंकारः
कर्ता किमुत राजसतामसयोः । लोकेऽनात्मविदपि श्रोत्रियो निरहंकार
उच्यते निरहंकारोऽयं ब्राह्मण इति । तस्मात्तदपेक्षयैव साहंकारेण
वेत्युक्तम् । पुनःशब्दः पादपूरणार्थः । क्रियते बहुलायासं कर्त्रा मह-
ताऽऽयासेन निर्वर्त्यते तत्कर्म राजसमुदाहृतम् ॥ २४ ॥

राजसं कर्म निर्दिशति—यत्त्विति । फलप्रेप्सुना कर्त्रा यत्कर्म क्रियते तद्राजस-
मित्युत्तरत्र संबन्धः । तत्त्वज्ञानवता निरहंकारेण साहंकारेण त्वज्ञेन क्रियते कर्मेति
विवक्षां वारयति—साहंकारेणेति । तत्त्वज्ञानवता निरहंकारेण कृतं कर्मापेक्ष्य साहं-
कारेणाज्ञेन कृतमेतत्कर्मेति न विवक्ष्यते चेत्तर्हि किमत्र विवक्षितमिति पृच्छति—
किं तर्हीति । यो हि दुरितरहितः श्रोत्रियो लोकादनपेतस्तस्य यदहंकारवर्जितं कर्म
तदपेक्षयेदं साहंकारेण कृतं कर्मेत्युक्तमित्याह—लौकिकेति । ननु तत्त्वज्ञानवतो
निरहंकारस्य कर्मकर्तृत्वमपेक्ष्य साहंकारेणेत्यादि किं नेष्यते तत्राऽऽह—यो हीति ।
विशेषणान्तरवशादेव तत्त्वविदो निवारित्वाच्च तदपेक्षमिदं विशेषणमित्यर्थः ।

साहंकारस्यैव राजसे कर्मणि कर्तृत्वमित्येतत्कैमुतिकन्यायेन साधयति—सात्त्विक-
स्येति । नन्वात्मविदोऽन्यस्य निरहंकारत्वायोगात्कथं तदपेक्षया साहंकारेणेत्युक्तं
तत्राऽऽह—लोक इति ॥ २४ ॥

अनुबन्धं क्षयं हिंसामनपेक्ष्य च पौरुषम् ।

मोहादारभ्यते कर्म यत्तत्तामसमुच्यते ॥ २५ ॥

अनुबन्धमिति । अनुबन्धं पश्चाद्भावि यद्वस्तु सोऽनुबन्ध उच्यते
तं चानुबन्धं, क्षयं यस्मिन्कर्मणि क्रियमाणे शक्तिक्षयोऽर्थक्षयो वा
स्यात्तं क्षयं, हिंसां प्राणिपीडामनपेक्ष्य च पौरुषं पुरुषकारं शक्रो-
भीदं कर्म समापयितुमित्येवमात्मसामर्थ्यम्, इत्येतान्यनुबन्धादीन्य-
नपेक्ष्य पौरुषान्तानि मोहादविवेकत आरभ्यते कर्म यत्तत्तामसं तमो-
निर्वृत्तमुच्यते ॥ २५ ॥

संप्रति तामसं कर्मोदाहरति—अनुबन्धमित्यादिना ॥ २५ ॥

मुक्तसङ्गोऽनहंवादी धृत्युत्साहसमन्वितः ।

सिद्धयसिद्धयोर्निर्विकारः कर्ता सात्त्विक उच्यते ॥ २६ ॥

मुक्तेति । मुक्तसङ्गो मुक्तः परित्यक्तः सङ्गो येन स मुक्तसङ्गोऽनहं-
वादी नाहंवदनशीलो धृत्युत्साहसमन्वितो धृतिधारणमुत्साह उद्यम-
स्ताभ्यां समन्वितः संयुक्तो धृत्युत्साहसमन्वितः । सिद्धयसिद्धयोः
क्रियमाणस्य कर्मणः फलसिद्धावसिद्धौ च सिद्धयसिद्धयोर्निर्विकारः
केवलं शास्त्रप्रमाणप्रयुक्तो न फलरागादिनाऽयुक्तो यः स निर्विकार
उच्यते । एवंभूतः कर्ता यः स सात्त्विक उच्यते ॥ २६ ॥

इदानीं कर्तृत्रैविध्यं ब्रुवन्नादौ सात्त्विकं कर्तारं दर्शयति—मुक्तेति । सङ्गो नाम
फलाभिसंधिर्वा कर्तृत्वाभिमानो वा, नाहंवदनशीलः कर्ताऽहमिति वदनशीलो न भव-
तीत्यर्थः । धारणं धैर्यम् । क्रियमाणस्य कर्मणो यदि फलानभिसंधिस्तर्हि नानुष्ठानवि-
श्रम्भः संभवेदित्याशङ्क्याऽऽह—केवलमिति । फलरागादिनेत्यादिशब्देन कर्मरागो
गृह्यते । अयुक्त इति च्छेदः ॥ २६ ॥

रागी कर्मफलप्रेप्सुर्लुब्धो हिंसात्मकोऽशुचिः ।

हर्षशोकान्वितः कर्ता राजसः परिकीर्तितः ॥ २७ ॥

रागीति । रागी रागोऽस्यास्तीति रागी, कर्मफलप्रेप्सुः कर्मफलार्थी,
लुब्धः परद्रव्येषु संजाततृष्णस्तीर्थादौ च स्वद्रव्यापरित्यागी, हिंसा-
त्मकः परपीडास्वभावोऽशुचिर्बाह्यान्तःशौचवर्जितो हर्षशोकान्वित इष्ट-

प्राप्तौ हर्षोऽनिष्टप्राप्ताविष्टविद्योगे च शोकस्ताभ्यां हर्षशोकाभ्यामन्वितः
संयुक्तस्तस्यैव च कर्मणः संपत्तिविपत्त्योर्हर्षशोकौ स्यातां ताभ्यां
संयुक्तो यः कर्ता स राजसः परिकीर्तितः ॥ २७ ॥

राजसं कर्तारं कथयति—रागीति । कर्मविषयो रागः कर्मफलप्रेप्सुरिति फलरा-
गस्य पृथक्कथनात् । स्वाभिप्रायाप्रकटीकरणपूर्वकं परपीडनं परविच्छेदनं तेन स्वार्थपर
इत्यर्थः ॥ २७ ॥

अयुक्तः प्राकृतः स्तब्धः शठो * नैष्कृतिकोऽलसः ।

विषादी दीर्घसूत्री च कर्ता तामस उच्यते ॥ २८ ॥

अयुक्त इति । अयुक्तोऽसमाहितः प्राकृतोऽत्यन्तासंस्कृतबुद्धिर्बाल-
समः, स्तब्धो दण्डवन्न नमति कस्मैचित्, शठो मायावी शक्तिगूहन-
कारी, नैष्कृतिकः परवृत्तिच्छेदनपरोऽलसोऽप्रवृत्तिशीलः कर्तव्येष्वपि,
विषादी सर्वदाऽवसन्नस्वभावो दीर्घसूत्री च कर्तव्यानां दीर्घप्रसारणो
यद्यश्च वा कर्तव्यं तन्मासेनापि न करोति, यश्चैवंभूतः कर्ता स
तामस उच्यते ॥ २८ ॥

दीर्घं सूत्रयितुं शीलमस्येति व्युत्पत्तिं गृहीत्वा विवक्षितमर्थमाह—कर्तव्याना-
मिति । एवं क्रियमाणे सत्यनिष्ठमिदं कथंचिदापद्येत यदा पुनरेवं क्रियते तदा त्वनिष्ठमेव
संभावनोपनीतमिति चिन्तापरम्परया मन्यरप्रवृत्तिरित्यर्थः । तदेव स्पष्टयति—
यदद्येति ॥ २८ ॥

बुद्धेर्भेदं धृतेश्चैव गुणतस्त्रिविधं शृणु ॥

प्रोच्यमानमशेषेण पृथक्त्वेन धनंजय ॥ २९ ॥

बुद्धेर्भेदमिति । बुद्धेर्भेदं धृतेश्चैव भेदं गुणतः सत्त्वादिगुणतस्त्रिविधं
शृण्विति सूत्रोपन्यासः । प्रोच्यमानं कथ्यमानमशेषेण निरवशेषतो यथा-
वत्पृथक्त्वेन विवेकतो धनंजय । दिग्विजये मानुषं दैवं च प्रभूतं धनम-
जयत्तेनासौ धनंजयोऽर्जुनः ॥ २९ ॥

ज्ञानादीनां प्रत्येकं त्रैविध्यमुक्त्वा वृत्तिमत्या बुद्धेस्तद्वृत्तेश्च धृत्याख्यायास्त्रैविध्यं
सूचयति—बुद्धेरिति । सूत्रविवरणं प्रतिजानीते—प्रोच्यमानमिति । अर्जुनस्य
धनंजयत्वं व्युत्पादयति—दिगिति ॥ २९ ॥

प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ सात्त्विकी ॥ ३० ॥

प्रवृत्तिं चेति । प्रवृत्तिं च प्रवृत्तिः प्रवर्तनं बन्धहेतुः कर्ममार्गः, निवृत्तिं च निवृत्तिर्मोक्षहेतुः संन्यासमार्गः, बन्धमोक्षसमानवाक्यत्वात्प्रवृत्तिनिवृत्ती कर्मसंन्यासमार्गावित्यवगम्यते । कार्याकार्ये विहितप्रतिषिद्धे कर्तव्याकर्तव्ये करणाकरणे इत्येतत् । कस्य देशकालाद्यपेक्षया दृष्टादृष्टार्थानां कर्मणाम् । भयाभये बिभेत्तस्मादिति भयं तद्विपरीतमभयं भयं चाभयं च भयाभये दृष्टादृष्टविषययोर्भयाभययोः कारणे इत्यर्थः । बन्धं सहेतुकं मोक्षं च सहेतुकं या वेत्ति विजानाति बुद्धिः सा पार्थ सात्त्विकी । तत्र ज्ञानं बुद्धेर्वृत्तिर्बुद्धिस्तु वृत्तिमती । धृतिरपि वृत्तिविशेष एव बुद्धेः ॥ ३० ॥

तत्राऽऽदौ सात्त्विकीं बुद्धिं निर्दिशति—प्रवृत्तिं चेति । प्रवृत्तिराचरणमात्रमनाचरणमात्रं च निवृत्तिरिति किं नेष्यते तत्राऽऽह—बन्धेति । यस्मिन्नाक्ये बन्धमोक्षावुच्येते तस्मिन्नेव प्रवृत्तिनिवृत्त्योरुक्तत्वात्कर्ममार्गस्य बन्धहेतुत्वान्मोक्षहेतुत्वाच्च संन्यासमार्गस्य तावेवात्र ग्राह्यावित्यर्थः । करणाकरणयोर्निर्विषयत्वायोगाद्विषयापेक्षामवतार्य योग्यं विषयं निर्दिशति—कस्येति । अनिष्टसाधनं भयमिष्टसाधनमभयमिति विभजते—भयेति । बन्धादिमात्रज्ञानस्य बुद्धयन्तरेऽपि संभवाद्विशेषणम् । ननु बुद्धिशब्दितस्य ज्ञानस्य प्रागेव त्रैविध्यप्रतिपादनात्किमिति बुद्धेरिदानीं त्रैविध्यं प्रतिज्ञाय व्युत्पाद्यते तत्राऽऽह—ज्ञानमिति । तर्हि ज्ञानेन गतत्वान्न पुनर्धृतिर्व्युत्पादनीयेत्याशङ्क्याऽऽह—धृतिरपीति । विशेषशब्देन ज्ञानाव्यावृत्तिरिष्टा ॥ ३० ॥

यया धर्ममधर्मं च कार्यं चाकार्यमेव च ।

अयथावत्प्रजानाति बुद्धिः सा पार्थ राजसी ॥ ३१ ॥

ययेति । यया धर्मं शास्त्रचोदितमधर्मं च तत्प्रतिषिद्धं कार्यं चाकार्यमेव च पूर्वोक्ते एव कार्याकार्ये अयथावन्न यथावत्सर्वतो निर्णयेन न प्रजानाति बुद्धिः सा पार्थ राजसी ॥ ३१ ॥

कार्याकार्ययोर्धर्माधर्माभ्यां पौनरुक्त्यं परिहरति—पूर्वोक्ते इति । पूर्वश्लोके कार्याकार्यशब्दाभ्यां दृष्टादृष्टार्थानां कर्मणां करणाकरणे निर्दिष्टे तयोरेवात्रापि ग्रहान्न धर्माधर्माभ्यामपूर्वपर्यायाभ्यां गतार्थतेत्यर्थः । या (सा) बुद्धिर्यया बुद्ध्या बोद्धा निर्णयेन न जानातीत्यर्थः ॥ ३१ ॥

अधर्मं धर्ममिति या मन्यते तमसाऽऽवृता ।

सर्वार्थान्विपरीतांश्च बुद्धिः सा पार्थ तामसी ॥ ३२ ॥

अधर्ममिति । अधर्मं प्रतिषिद्धं धर्मं विहितमिति या मन्यते जानाति तमसाऽऽवृता सती सर्वार्थान्सर्वानेव ज्ञेषपदार्थान्विपरीतांश्च विपरीतानेव विजानाति बुद्धिः सा पार्थ तामसी ॥ ३२ ॥

धर्मशब्दो नपुंसकलिङ्गोऽपीत्यभिप्रेत्य धर्ममित्युक्तम् । तमसाऽऽवृताऽविवेकेन वेष्टि-
तेत्यर्थः । कार्याकार्यादीनुक्ताननुक्तांश्च संग्रहीतुं सर्वार्थानित्युक्तं तद्व्याचष्टे—सर्वानेवेति ।
विपरीतांश्चेति चकारमवधारणे गृहीत्वा विपरीतानेवेत्युक्तम् ॥ ३२ ॥

धृत्या यया धारयते मनःप्राणेन्द्रियक्रियाः ।

योगेनाव्यभिचारिण्या धृतिः सा पार्थ सात्त्विकी ॥ ३३ ॥

धृत्येति । धृत्या ययाऽव्यभिचारिण्येति व्यवहितेन संबन्धः । धार-
यते किं मनःप्राणेन्द्रियक्रिया मनश्च प्राणाश्चेन्द्रियाणि च मनःप्राणेन्द्रि-
याणि तेषां क्रियाश्चेष्टास्ता उच्छास्त्रमार्गमवृत्तेर्धारयति । धृत्या हि धार्य-
माणा उच्छास्त्रविषया न भवन्ति । योगेन समाधिनाऽव्यभिचारिण्या
नित्यसमाध्यनुगतयेत्यर्थः । एतदुक्तं भवत्यव्यभिचारिण्या धृत्या मनः-
प्राणेन्द्रियक्रिया धारयमाणो योगेन धारयतीति । यैवल्लक्षणा धृतिः सा
पार्थ सात्त्विकी ॥ ३३ ॥

इदानीं धृतित्रैविध्यं व्युत्पिपादयिषुरादौ सात्त्विकीं धृतिं व्युत्पादयति—धृत्येति ।
निर्दिष्टानां चेष्टानां कथं धृत्या धारणं तत्राऽऽह—ता इति । तदेवानुमतेन सावयति—
धृत्या हीति । ध्रियतेऽनयेति धृतिर्यत्नविशेषस्तथा धृत्या धार्यमाणा ययोपदिष्टा-
श्चेष्टाः शास्त्रमतिक्रम्य नार्थान्तरावगाहिन्यो भवन्तीत्यर्थः । धृतिमेव समाध्याविनाभूत-
त्वेन विशिनष्टि—योगेनेति । ननु धृतेर्नियमेन समाध्यनुगतत्वं कथमुक्तक्रियाधारणो-
पयोगीत्याशङ्क्याऽऽह—एतादिति । उक्तक्रिया धारयमाणो योगेन ब्रह्मणि समा-
धानेनैकाग्र्येणाव्यभिचारिण्याऽविनाभूत्या धृत्या धारयत्यन्यथा तदविनाभावाभावे
नियमेन तद्व्यवहारोपपत्तिरित्यर्थः ॥ ३३ ॥

यया तु धर्मकामार्थान्धृत्या धारयतेऽर्जुन ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

यथेति । यया तु धर्मकामार्थान्धर्मश्च कामश्चार्थश्च धर्मकामार्थस्त्वा-

न्धर्मकामार्थान्धृत्या यया धारयते मनसि नित्यकर्तव्यरूपानवधारयते
हेऽर्जुन प्रसङ्गेन यस्य यस्य धर्मादेर्धारणप्रसङ्गस्तेन तेन प्रसङ्गेन फला-
काङ्क्षी च भवति यः पुरुषस्तस्य धृतिर्या सा पार्थ राजसी ॥ ३४ ॥
राजसी धृतिं दर्शयति—यया त्विति । तेषां धारणप्रकारमभिनयति—मनसीति ।

फलाकाङ्क्षीति कस्य विशेषणं तत्राऽऽह—यः पुरुष इति ॥ ३४ ॥

यया स्वप्नं भयं शोकं विषादं मदमेव च ।

न विमुञ्चति दुर्मेधा धृतिः सा तामसी मता ॥ ३५ ॥

ययेति । यया स्वप्नं निद्रां भयं त्रासं शोकं विषादमवसादं विषण्णतां
मदं विषयसेवामात्मनो बहु मन्यमानो मत्त इव मदमेव च मनसि नित्य-
मेव कर्तव्यरूपतया कुर्वन्न विमुञ्चति धारयत्येव दुर्मेधा कुत्सितमेधाः
पुरुषो यस्तस्य धृतिर्या सा तामसी मता ॥ ३५ ॥

तामसी धृतिं व्याचष्टे—ययेति । शोकं प्रियवियोगनिमित्तं संतापं विषण्णतामि-
न्द्रियाणां ग्लानिं विषयसेवा कुमार्गप्रवृत्तेरुपलक्षणमुक्तं स्वप्नादिमदान्तं सर्वमेव कर्तव्यत-
याऽऽत्मनो बहु मन्यमानो मनसि नित्यमेव कुर्वन्दुर्मेधा न विमुञ्चति किंतु धारयत्ये-
वेति योजना ॥ ३५ ॥

गुणभेदेन क्रियाणां कारकाणां च त्रिधा भेद उक्तोऽप्येदानीं फलस्य
च सुखस्य त्रिधा भेद उच्यते—

सुखं त्विदानीं त्रिविधं शृणु मे भरतर्षभ ।

अभ्यासाद्रमते यत्र दुःखान्तं च निगच्छति ॥ ३६ ॥

सुखं त्विदानीं त्रिविधं शृणु समाधानं कुर्वित्येतन्मे मम भरतर्षभ ।
अभ्यासात्परिचयादावृत्ते रमते रतिं प्रतिपद्यते यत्र यस्मिन्सुखानुभवे
दुःखान्तं च दुःखावसानं दुःखोपशमं च निगच्छति निश्चयेन
प्राप्नोति ॥ ३६ ॥

वृत्तमनूद्यानन्तरश्लोकतात्पर्यमाह—गुणेत्यादिना । क्रियाकारकाणां गुणतस्त्रैवि-
ध्योक्त्यनन्तरं फलस्य सुखस्य त्रैविध्योक्त्यवसरे सतीत्याह—इदानीमिति । हेयो-
पादेयभेदार्थं त्रैविध्यं समाधानमैकाग्र्यं मम वचनादिति शेषः । यत्रेत्युभयत्र संबध्यते ।
तत्रिविधं सुखमिति पूर्वेण संबन्धः ॥ ३६ ॥

यत्तदग्रे विषमिव परिणामेऽमृतोपमम् ।

तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥

यदिति । यत्तत्सुखमग्रे पूर्वं प्रथमसंनिपाते ज्ञानवैराग्यध्यानसमाध्या-
रम्भेऽत्यन्तायासपूर्वकत्वाद्विषमिव दुःखात्मकं भवति, परिणामे ज्ञान-
वैराग्यादिपरिपाकजं सुखममृतोपमं तत्सुखं सात्त्विकं प्रोक्तं विद्वद्भिरा-
त्मनो बुद्धिरात्मबुद्धिरात्मबुद्धेः प्रसादो नैर्मल्यं सलिलवत्स्वच्छता ततो
जातमात्मबुद्धिप्रसादजमात्मविषया वाऽऽत्मात्मबुद्धिना वा बुद्धिरात्मबु-
द्धिस्त्वत्प्रसादप्रकर्षाद्वा जातमित्येतत्तस्मात्सात्त्विकं तत् ॥ ३७ ॥

तत्र सात्त्विकं सुखमादेयत्वेन दर्शयति—यत्तदिति । प्रथमसंनिपातं विमजते—
ज्ञानेति । कुतस्तस्य दुःखात्मकं तत्राऽऽह—अत्यन्तेति । दुःखात्मकत्वे दृष्टान्तमाह—
विषमिवेति । ज्ञानादिपरिपाकावस्था परिणामस्तस्मिन्सति ततो जातमिति योजना ।
तत्रैव हेत्वन्तरमाह—आत्मन इति । आत्मबुद्धिशब्दस्यार्थान्तरमाह—आत्मविष-
येति । अन्तःकरणनैर्मल्याद्वा सम्यग्ज्ञानप्रकर्षाद्वा जातत्वादिति तच्छब्दार्थः ॥ ३७ ॥

विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥ ३८ ॥

विषयेति । विषयेन्द्रियसंयोगाद्यत्तत्सुखं जायतेऽग्रे प्रथमक्षणेऽमृतो-
पमममृतसमं परिणामे विषमिव बलवीर्यरूपप्रज्ञामेधाधनोत्साहहानिहेतु-
त्वादधर्मतज्जनितनरकादिहेतुत्वाच्च परिणामे तदुपभोगविपरिणामान्ते
विषमिव तत्सुखं राजसं स्मृतम् ॥ ३८ ॥

राजसं सुखं हेयत्वाय कथयति—विषयेति । बलं संघातसामर्थ्यं, वीर्यं पराक्रम-
कृतं यशः, रूपं शरीरसौन्दर्यं, प्रज्ञा श्रुतार्थग्रहणसामर्थ्यं, मेधा गृहीतार्थस्याविस्मरणेन
धारणशक्तिः, धनं गोहिरण्यादि, उत्साहस्तु कार्यं प्रत्युपक्रमादिः, एतेषां नाशकत्वा-
द्वैषयिकं सुखं विषमममित्यर्थः । तत्रैव हेत्वन्तरमाह—अधर्मेति ॥ ३८ ॥

यदग्रे चानुबन्धे च सुखं मोहनमात्मनः ।

निद्रालस्यप्रमादोत्थं तत्तामसमुदाहृतम् ॥ ३९ ॥

यदग्रे चेति । यदग्रे चानुबन्धे चावसानोत्तरकाले सुखं मोहनं मोह-
करमात्मनो निद्रालस्यप्रमादोत्थं निद्रा चाऽऽलस्यं च प्रमादश्चेत्येतेभ्यः
समुत्तिष्ठतीति निद्रालस्यप्रमादोत्थं तत्तामसमुदाहृतम् ॥ ३९ ॥

तामसं सुखं त्यागार्थमेवोदाहरति—यदग्रे चेति । अनुबन्धशब्दार्थमाह—अव-
सानेति । मोहनं मोहकरम् । तदुत्पत्तिहेतुमाह—निद्रेति ॥ ३९ ॥

अथेदानीं प्रकरणोपसंहारार्थः श्लोक आरभ्यते—

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्मुक्तं यदेभिः स्यान्निभिर्गुणैः ॥ ४० ॥

न तदस्ति तन्नास्ति पृथिव्यां वा मनुष्यादि सत्त्वं प्राणिजातमन्य-
द्वाऽप्राणिजातं दिवि देवेषु वा पुनः सत्त्वं प्रकृतिजैः प्रकृतितो जातैरेभि-
स्त्रिभिर्गुणैः सत्त्वादिभिर्मुक्तं परित्यक्तं यत्स्याद्भवेन्न तदस्तीति पूर्वेण
संबन्धः ॥ ४० ॥

क्रियाकारकफलात्मनः संसारस्य प्रत्येकं सात्त्विकादिभेदेन त्रैविध्यमुक्त्वा संसारा-
न्तर्भूतमेव किञ्चिद्गुणत्रयाभ्युपगम्य क्वचिद्भविष्यतीत्याशङ्क्याऽऽह—अथेति । संसा-
रस्य सर्वस्यैव गुणत्रयभ्युपगम्यत्वं प्रकरणम् । अन्यद्वाऽप्राणीत्यत्राप्राणिशब्देन प्रसिद्ध्या
स्थावरादि गृह्यते ॥ ४० ॥

सर्वः संसारः क्रियाकारकफललक्षणः सत्त्वरजस्तमोगुणात्मकोऽवि-
द्यापरिकल्पितः समूलोऽनर्थ उक्तो वृक्षरूपकल्पनया चोर्ध्वमूलमित्या-
दिना, तं चासङ्गशस्त्रेण दृढेन च्छित्त्वा ततः पदं तत्परिमार्गितव्यामिति
चोक्तं, तत्र च सर्वस्य त्रिगुणात्मकत्वात्संसारकारणनिवृत्त्यनुपपत्तौ
प्राप्तायां यथा तन्निवृत्तिः स्यात्तथा वक्तव्यं, सर्वश्च गीताशास्त्रार्थ उप-
संहर्तव्य एतावानेव च सर्वो वेदस्मृत्यर्थः पुरुषार्थमिच्छद्भिरनुष्ठेय इत्ये-
वमर्थं च ब्राह्मणक्षत्रियविशामित्यादिरारभ्यते—

ब्राह्मणक्षत्रियविशां शूद्राणां च परंतप ।

कर्माणि प्रविभक्तानि स्वभावप्रभवैर्गुणैः ॥ ४१ ॥

ब्राह्मणाश्च क्षत्रियाश्च विशश्च ब्राह्मणक्षत्रियविशस्तेषां ब्राह्मणक्षत्रि-
यविशां शूद्राणां च शूद्रणामसमासकरणमेकजातित्वे सति वेदेऽनधि-
कारात् । हे परंतप कर्माणि प्रविभक्तानीतरेतरविभागेन व्यवस्थापितानि,
केन स्वभावप्रभवैर्गुणैः स्वभाव ईश्वरस्य प्रकृतिस्त्रिगुणात्मिका माया
सा प्रभवो येषां गुणानां ते स्वभावप्रभवास्तैः । शमादीनि कर्माणि
प्रविभक्तानि ब्राह्मणादीनाम् । अथवा ब्राह्मणस्वभावस्य सत्त्वगुणः
प्रभवः कारणं, तथा क्षत्रियस्वभावस्य सत्त्वोपसर्जनं रजः प्रभवः,
वैश्यस्वभावस्य तमोपसर्जनं रजः प्रभवः, शूद्रस्वभावस्य रजोपसर्जनं
तमः प्रभवः प्रशान्त्यैश्वर्येहामूढतास्वभावदर्शनाच्चतुर्णाम् । अथवा जन्मा-

न्तरकृतसंस्कारः प्राणिनां वर्तमानजन्मनि स्वकार्याभिमुखत्वेनाभिव्यक्तः स्वभावः स प्रभवो येषां गुणानां ते स्वभावप्रभवा गुणाः । गुणप्रादुर्भावस्य निष्कारणत्वानुपपत्तेः स्वभावः कारणमिति कारणविशेषोपादानम् । एवं स्वभावप्रभवैः प्रकृतिप्रभवैः सत्त्वरजस्तमोभिर्गुणैः स्वकार्यानुरूपेण शमादीनि कर्माणि प्रविभक्तानि । ननु शास्त्रप्रविभक्तानि शास्त्रेण विहितानि ब्राह्मणादीनां शमादीनि कर्माणि कथमुच्यते सत्त्वादिगुणप्रविभक्तानीति । नैष दोषः । शास्त्रेणापि ब्राह्मणादीनां सत्त्वादिगुणविशेषापेक्षयैव शमादीनि कर्माणि प्रविभक्तानि न गुणानपेक्षयैवेति शास्त्रप्रविभक्तान्यपि कर्माणि गुणप्रविभक्तानीत्युच्यन्ते॥४१॥

प्रकरणार्थमुपसंहृतमनुवदति—सर्व इति । तस्यानेकात्मकत्वेन हेयत्वं सूचयति—क्रियेति । निर्गुणादात्मनो वैलक्षण्याच्च तस्य हेयतेत्याह—सत्त्वेति । अनर्थत्वाच्च तस्य त्याज्यत्वमनर्थत्वं चाविद्याकल्पितत्वेनावस्तुनो वस्तुवद्भानादित्याह—अविद्येति । न केवलमष्टादशे संसारो दर्शितः, किंतु पञ्चदशेऽपीत्याह—वृक्षेति । चकारादुक्तः संसार इत्यनुवृत्त्यते । संसारध्वस्तिसाधनं सम्यग्ज्ञानं च तत्रैवोक्तमित्याह—असङ्गेति । वृत्तमनूद्यानन्तरसंदर्भतात्पर्यमाह—तत्र चेति । उक्तो निविर्तयिषितः संसारः सतिसप्तम्या परामृश्यते, सर्वो हि संसारो गुणत्रयात्मकः । न च गुणानां प्रकृत्यात्मकानां संसारकारणीभूतानां निवृत्तिर्युक्ता प्रकृतेर्नित्यत्वादित्याशङ्कायां स्वधर्मानुष्ठानात्तत्त्वज्ञानोत्पत्त्या गुणानामज्ञानात्मकानां निवृत्तिर्यथा भवति तथा स्वधर्मजातं वक्तव्यमित्युत्तरग्रन्थप्रवृत्तिरित्यर्थः । तत्तद्वर्णप्रयुक्तधर्मजातानुपदेशे चोपसंहारप्रकरणप्रकोपः स्यादित्याह—सर्वश्चेति । उपसंहृते गीताशास्त्रार्थे यद्यपि सर्वो वेदार्थः स्मृत्यर्थश्च सर्व उपसंहृतस्तथाऽपि मुमुक्षुभिरनुष्ठेयमस्ति वक्तव्यमवशिष्टमित्याशङ्क्याऽऽह—एतावानिति । अनुष्ठेयपरिमाणनिर्धारणवदुक्तशङ्कानिवर्तनं शास्त्रार्थोपसंहारश्चेत्येतदुपमं चकारार्थः । संप्रति वर्णचतुष्टस्यानुष्ठेयं धर्मजातमसंकीर्णमिति सूत्रमुपन्यस्यति—ब्राह्मणेति । उपनयनसंस्कारवत्त्वे सति वेदाधिकारित्वं समानमिति त्रयाणां समासकरणम् । इतरेषामसमाप्ते हेतुमाह—शूद्राणामिति । एकजातित्वमुपनयनवर्जितत्वम् । कर्मणामसंकीर्णत्वेन व्यवस्थापकं प्रश्नपूर्वकं प्रकटयति—केनेत्यादिना । स्वभावप्रभवैर्गुणैरित्यस्यार्थान्तरमाह—अथवेति । उक्तव्यवस्थायां कार्यदर्शनं प्रमाणयति—प्रशान्तीति । स्वभावशब्दस्यार्थान्तरमाह—अथवेति । किमिति गुणाभिव्यक्तेरुक्तवासनाधीनत्वं तत्राऽऽह—गुणेति । ननु नास्ति गुणप्रादुर्भावस्य निष्कारणत्वं प्रकृतिर्जैर्गुणैरिति प्रकृतेर्गुणकारणत्वाभिधानादत आह—

स्वभाव इति । बासना कारणमिति गुणव्यक्तेर्निमित्तकारणत्वं विवक्षितं प्रकृतिस्तूपा-
दानमिति भावः । उक्तमुपसंहरति-- एवमिति । स्वभावप्रभवैः सत्त्वादिगुणैर्ब्राह्म-
णादीनां कर्माणि प्रविभक्तानीत्युक्तमाक्षिपति-- नन्विति । शास्त्रस्य धर्मविभागहेतोः
सत्त्वादिविशेषापेक्षयैव विभागज्ञापकत्वादुभयत्र विभागहेतुत्वोक्तिरविरुद्धेति परिहरति--
नैष दोष इति ॥ ४१ ॥

कानि पुनस्तानि कर्माणीत्युच्यन्ते—

शमो दमस्तपः शौचं क्षान्तिरार्जवमेव च ।

ज्ञानं विज्ञानमास्ति कथं ब्रह्मकर्म स्वभावजम् ॥ ४२ ॥

शमो दमश्च यथाव्याख्यातार्थौ, तपो यथोक्तं शारीरादि, शौचं
व्याख्यातं, क्षान्तिः क्षमा, आर्जवमृजुतैव च, ज्ञानं विज्ञानम्, आस्ति-
कथमस्तिभावः श्रद्धधानताऽऽगमार्थेषु, ब्रह्मकर्म ब्राह्मणजातेः कर्म ब्रह्म-
कर्म स्वभावजम् । यदुक्तं स्वभावप्रभवैर्गुणैः प्रविभक्तानीति तदेवोक्तं
स्वभावजमिति ॥ ४२ ॥

प्रविभक्तानि कर्माण्येव प्रश्नद्वारा विविच्य दर्शयति-- कानीत्यादिना । अन्तः-
करणोपशमः शमो दमो बाह्यकरणोपरतिरित्युक्तं स्मारयति-- यथेति । त्रिविधं तपः
सप्तदशे दर्शितमित्याह-- तप इति । शौचमपि बाह्यान्तरमेदेन प्रागेवोक्तमित्याह--
शौचमिति । क्षमा नामाऽऽक्रुष्टस्य ताडितस्य वा मनसि विकारराहित्यं, ज्ञानं
शास्त्रीयपदार्थज्ञानं विज्ञानं शास्त्रार्थस्य स्वानुभवायत्तत्वापादनम् । त्रिधा व्याख्यातं
स्वभावशब्दार्थमुपेत्याऽऽह-- यदुक्तमिति ॥ ४२ ॥

शौर्यं तेजो धृतिर्दाक्ष्यं युद्धे चाप्यपलायनम् ।

दानमीश्वरभावश्च क्षत्रकर्म स्वभावजम् ॥ ४३ ॥

शौर्यमिति । शौर्यं शूरस्य भावः । तेजः प्रागल्भ्यम् । धृतिर्धारणं
सर्वावस्थास्वनवसादो भवति यया धृत्योत्तम्भितस्य । दाक्ष्यं दक्षस्य
भावः सहसा प्रत्युत्पन्नेषु कार्येष्वव्यामोहेन प्रवृत्तिः । युद्धे चाप्यपला-
यनमपराङ्मुखीभावः शत्रुभ्यः । दानं देयेषु मुक्तहस्तता । ईश्वरभाव-
श्चेश्वरस्य भावः प्रभुशक्तिप्रकटीकरणमीशितव्याप्तिः । क्षत्रकर्म क्षत्रि-
यजातेर्विहितं कर्म क्षत्रकर्म स्वभावजम् ॥ ४३ ॥

शूरस्य भावो विक्रमो बलवत्तरानपि प्रहर्तुं प्रवृत्तिः, प्रागल्भ्यं परैरधर्षणीयत्वम् ।

महत्यामपि विपादि देहेन्द्रियोत्तम्भनी चित्तवृत्तिर्धृतिरिति व्याचष्टे—सर्वावस्था-
स्त्रिवाति । दक्षस्य भावमेव विभजते—सहसेति । स्वभावस्तु पूर्ववत् ॥ ४३ ॥

कृषिगौरक्ष्यवाणिज्यं वैश्यकर्म स्वभावजम् ।

परिचर्यात्मकं कर्म शूद्रस्यापि स्वभावजम् ॥ ४४ ॥

कृषीति । कृषिगौरक्ष्यवाणिज्यं कृषिश्च गौरक्ष्यं च वाणिज्यं च
कृषिगौरक्ष्यवाणिज्यं कृषिर्भूमेर्विलेखनं गौरक्ष्यं गा रक्षतीति गोरक्षस्व-
ज्ञावो गौरक्ष्यं पाशुपाल्यं वाणिज्यं वणिकर्म क्रयविक्रयादिलक्षणं वैश्य-
कर्म वैश्यजातेः कर्म वैश्यकर्म स्वभावजम् । परिचर्यात्मकं शुश्रूषास्व-
भावं कर्म शूद्रस्यापि स्वभावजम् ॥ ४४ ॥

॥ ४४ ॥

एतेषां जातिविहितानां कर्मणां सम्यगनुष्ठितानां स्वर्गप्राप्तिः फलं
स्वभावतो वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः
शेषेण विशिष्टदेशजातिकुलधर्मायुःश्रुतवृत्तवित्तसुखमेवसो जन्म प्रतिप-
द्यन्त इत्यादिस्मृतिभ्यः पुराणे च वर्णिनाम्प्रश्रमिणां च लोकफलभेद-
विशेषस्मरणात् । कारणान्तरात्त्विदं वक्ष्यमाणं फलम्—

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छृणु ॥ ४५ ॥

स्वे स्वे यथोक्तलक्षणभेदे कर्मण्यभिरतस्तत्परः संसिद्धिं स्वकर्मा-
नुष्ठानादशुद्धिक्षये सति कायेन्द्रियाणां ज्ञाननिष्ठायोग्यतालक्षणां लभते
प्राप्नोति नरोऽधिकृतः पुरुषः । किं स्वकर्मानुष्ठानत एव साक्षात्संसिद्धिः ।
न, कथं तर्हि स्वकर्मनिरतः सिद्धिं यथा येन प्रकारेण विन्दति
तच्छृणु ॥ ४५ ॥

शमादिपरिचर्यान्तकर्मणां विभज्योक्तानामभ्युदयं फलमादावुपन्यस्यति—एतेषा-
मिति । स्वभावतो विहितत्वादेव मोक्षापेक्षामन्तरेणानुष्ठानादित्यर्थः । तत्र
प्रमाणमाह—वर्णा इति । शेषशब्देन मुक्तकर्मणोऽतिरिक्तं कर्मानुशयशब्दि-
तमुच्यते, प्रत्येकं देशादिभिर्विशिष्टशब्दः संबध्यते । आदिशब्देन “ तद्यथाऽऽम्ने
फलार्थे निर्मिते छायागन्धाद्यनूत्पद्यत एवं धर्म चर्यमाणमर्था अनूत्पद्यन्ते न धर्महा-
निर्भवति ” इति स्मृतिर्गृह्यते । इतश्चोक्तानां कर्मणां स्वर्गफलत्वं युक्तमित्याह—
पुराणे चेति ।

उक्तं हि --यस्तु सम्यक्करोत्येवं गृहस्थः परमं विधिम् ।

तद्वर्णबन्धमुक्तोऽसौ लोकानामोत्पनुत्तमान् ॥ इति ।

यस्त्वेतां नियतश्चर्या वानप्रस्थश्चरेन्मुनिः ।

स दहत्याग्निवद्दोषाञ्जयेल्लोकांश्च शाश्वतान् ॥ इति ।

मोक्षाश्रमो यश्चरते यथोक्तं शुचिः सुसंकलितबुद्धियुक्तः ।

अनिन्धनज्योतिरिव प्रशान्तं स ब्रह्मलोकं श्रयते द्विजातिः ॥ इति च ।

“ सर्व एते पुण्यलोका भवन्ति ” इति श्रुतिश्चकारार्थः । यदि पुनर्मोक्षापेक्षयो-
क्तानि कर्माण्यनुधीयेरंस्तदा मोक्षफलत्वं तेषां सेत्स्यतीत्याह—कारणान्तरादिति ।
तदेव कारणान्तरं यन्मोक्षापेक्षया तेषामनुष्ठानम् । मोक्षोपायेषु शमादिषु सात्त्विकेषु
ब्राह्मणधर्मेषु क्षत्रियादीनामनधिकाराद्ब्राह्मणानामेव मोक्षो न क्षत्रियादीनामित्याश-
ङ्क्याऽऽह—स्वे स्व इति । यथास्वे कर्मण्यभिरतस्य बुद्धिशुद्धिद्वारा ज्ञाननिष्ठायो-
ग्यता तथा प्राप्तज्ञानस्य मोक्षोपपत्तेर्ब्राह्मणातिरिक्तस्यापि ज्ञानवतो मुक्तिरिति मत्वा
पूर्वार्धं व्याचष्टे—स्वे स्व इत्यादिना । संसिद्धिशब्दस्य मोक्षार्थत्वं गृहीत्वा
स्वधर्मनिष्ठत्वमात्रेण तल्लभे तादर्थ्येन संन्यासादिविधानानर्थक्यमिति मन्वानः
शङ्कते—किमिति । न तावन्मात्रेण साक्षान्मोक्षो ज्ञाननिष्ठायोग्यता वेति परिह-
रति—नेति । तर्हि कथं स्वधर्मानेष्ठस्य संसिद्धिरिति पृच्छति—कथं तर्हीति ।
उत्तरार्धेनोत्तरमाह—स्वकर्मिति । तच्छृणु तं प्रकारमेकाग्रचेता भूत्वा श्रुत्वाऽवधार-
येत्यर्थः ॥ ४९ ॥

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

यत इति । यतो यस्मात्प्रवृत्तिरुत्पत्तिश्चेष्टा वा यस्मादन्तर्यामिण
ईश्वराद्भूतानां प्राणिनां स्याद्येनेश्वरेण सर्वमिदं जगत्तत् व्याप्तं स्वक-
र्मणा पूर्वोक्तेन प्रतिवर्णं तमीश्वरमभ्यर्च्य पूजयित्वाऽऽराध्य केवलं
ज्ञाननिष्ठायोग्यतालक्षणां सिद्धिं विन्दति मानवो मनुष्यः ॥ ४६ ॥

तमेव प्रकारं स्फुटयति—यत इति । यतःशब्दार्थं यस्मादित्युक्तं व्यक्ती करोति—
यस्मादिति । प्राणिनामुत्पत्तिर्यस्मादीश्वरात्तेषां चेष्टा च यस्मादन्तर्यामिणो येन च
सर्वं व्याप्तं मृदेव घटादि कार्यस्य कारणातिरिक्तस्वरूपाभावात्तं स्वकर्मणाऽभ्यर्च्य मानवः
संसिद्धिं विन्दतीति संबन्धः । न हि ब्राह्मणादीनां यथोक्तधर्मनिष्ठया साक्षान्मोक्षो
लभ्यते तस्य ज्ञानैकलभ्यत्वात्किंतु तन्निष्ठानां शुद्धबुद्धीनां कर्मसु फलमपश्यतामीश्व-
रप्रसादासादितविवेकवैराग्यवतां संन्यासिनां ज्ञाननिष्ठायोग्यतावतां ज्ञानप्राप्त्या मुक्ति-
रित्यभिप्रेत्याऽऽह—केवलमिति ॥ ४६ ॥

यत एवमतः—

श्रेयान्स्वधर्मो विगुणः परधर्मात्स्वनुष्ठितात् ।

स्वभावनियतं कर्म कुर्वन्नाऽऽप्नोति किल्बिषम् ॥ ४७ ॥

श्रेयान्प्रशस्यतरः स्वो धर्मः स्वधर्मो विगुणोऽपीत्यपिशब्दो द्रष्टव्यः, परधर्मात्स्वनुष्ठितात्स्वभावनियतं स्वभावेन नियतं, यदुक्तं स्वभावजमिति तदेवोक्तं स्वभावनियतमिति । यथा विषजातस्येव कृमेर्विषं न दोषकरं तथा स्वभावनियतं कर्म कुर्वन्नाऽऽप्नोति किल्बिषं पापम् ॥ ४७ ॥

स्वधर्मानुष्ठानस्य बुद्धिशुद्ध्यादिद्वारा मोक्षावसायित्वात्तदनुष्ठानमावश्यकमित्याह—यत इति । ननु युद्धादिलक्षणं स्वधर्मं कुर्वन्नपि हिंसाधीनं पापं प्राप्नोति तत्कथं स्वधर्मः श्रेयानिति तत्राऽऽह—स्वभावेति । स्वकीयं वर्णाश्रमं निमित्तीकृत्य विहितं स्वभावजमित्यधस्तादुक्तमित्याह—यदुक्तमिति । विग्रहात्मकमपि विहितं कर्म कुर्वन्पापं नाऽऽप्नोतीत्यत्र दृष्टान्तमाह—तथेति ॥ ४७ ॥

स्वभावनियतं कर्म कुर्वाणो विषजात इव कृमिः किल्बिषं नाऽऽप्नोतीत्युक्तम् । परधर्मश्च भयावह इति । अनात्मज्ञश्च न हि कश्चित्क्षणमप्यकर्मकृत्तिष्ठतीति । अतः—

सहजं कर्म कौन्तेय सदोषमपि न त्यजेत् ।

सर्वारम्भा हि दोषेण धूमेनाग्निरिवाऽऽवृताः ॥ ४८ ॥

सहजं सह जन्मनैवोत्पन्नं सहजं किं तत्कर्म कौन्तेय सदोषमपि त्रिगुणत्वान्न त्यजेत्सर्वारम्भा आरभ्यन्त इत्यारम्भाः सर्वकर्माणीत्येतत्प्रकरणार्थः । ये केचिदारम्भाः स्वधर्माः परधर्माश्च ते सर्वे हि यस्मात्त्रिगुणात्मकत्वमत्र हेतुस्त्रिगुणात्मकत्वादोषेण धूमेन सहजेनाग्निरिवाऽऽवृताः । सहजस्य कर्मणः स्वधर्माख्यस्य परित्यागेन परधर्मानुष्ठानेऽपि दोषाः नैव मुच्यन्ते, भयावहश्च परधर्मः । न च शक्यतेऽशेषतस्त्यक्तुमज्ञेन कर्म यतस्तस्मान्न त्यजेदित्यर्थः । किमशेषतस्त्यक्तुमशक्यं कर्मेति न त्यजेत्किं वा सहजस्य कर्मणस्त्यागे दोषो भवतीति ।

इतश्च विहितं कर्म दोषवदपि कर्तव्यं प्रकारान्तरासंभवादित्युक्तानुवादपूर्वकं कथयति—स्वभावेत्यादिना । न हि कृमिर्विषजो विषनिमित्तं मरणं प्रतिपद्यते तथाऽयमधिकृतः पुरुषो दोषवदपि विहितं कर्म कुर्वन्पापं नाऽऽप्नोतीत्युक्तमित्यर्थः । तर्हि

दोषरहितमेव भिक्षाटनादि सर्वैरनुष्ठीयतामतो न पापप्राप्त्याशङ्केत्याशङ्क्याऽऽह—परे-
ति । उक्तमित्यनुवर्तते । तर्हि पापप्राप्तिशङ्कां परिहर्तुमकर्मनिष्ठत्वमेव सर्वेषां स्यादित्या-
शङ्क्य ज्ञानाभावान्नैवमित्याह—अनात्मज्ञ इति । पूर्ववदत्रापि संबन्धः । प्रकारा-
न्तरासंभवकृतं फलमाह—अत इति । सह जायत इति सहजं स्वभावनियतं नित्यं
कर्म तद्विहितत्वान्निर्दोषमपि हिंसात्मकतया सदोषमित्यत्र हेतुमाह—त्रिगुणेति ।
सत्त्वादिगुणत्रयारब्धतया हिंसादिदोषवदपि कर्म विहितमत्याज्यमित्यर्थः । कर्मणां
दोषवत्त्वं प्रपञ्चयति—सर्वेति । आरम्भशब्दस्य कर्मव्युत्पत्त्या स्वपरसर्वकर्मार्थत्वे कर्मणां
प्रकृतत्वं हेतुमाह—प्रकरणादिति । दोषेणेत्यादि व्याचष्टे—ये किञ्चिदिति । ते
सर्वे दोषेणाऽऽवृता इति संबन्धः । सर्वकर्मणां दोषावृत्तत्वे हिशब्दोपात्तं यस्मादित्युक्तं
हेतुमेवाभिनयति—त्रिगुणात्मकत्वमिति । स्वभावनियतस्य कर्मणो दोषवत्त्वात्तत्त्या-
गद्वारा परधर्ममातिष्ठमानस्यापि नैव दोषाद्विमोकः संभवति । न च परधर्मोऽनुष्ठातुं
शक्यते भयावहत्वान्न च तर्हि कर्मणोऽशेषतोऽननुष्ठानमेवाज्ञस्याशेषकर्मत्यागायोगा-
दतः सहजं कर्म सदोषमपि न त्याज्यमिति वाक्यार्थमाह—सहजस्येति । सहजं कर्म
सदोषमपि न त्यजेदित्यत्र विचारमवतारयति—किमिति । न हि कश्चिदिति न्याया-
दिति शेषः । दोषो विहितनित्यत्यागे प्रत्यवायः ।

किञ्चातो यदि तावदशेषतस्त्यक्तुमशक्यमिति न त्याज्यं सहजं कर्मैवं
तर्ह्यशेषतस्त्यागे गुण एव स्यादिति सिद्धं भवति । सत्यमेवमशेषत-
स्त्याग एव नोपपद्यत इति चेत्, किं नित्यप्रचलितात्मकः पुरुषो यथा
सांख्यानानां गुणाः किंवा क्रियैव कारकं यथा बौद्धानां पञ्च स्कन्धाः
क्षणप्रध्वंसिनः, उभयथाऽपि कर्मणोऽशेषतस्त्यागो न भवति । अथ
तृतीयोऽपि पक्षो यदा करोति तदा सक्रियं वस्तु यदा न करोति तदा
निष्क्रियं वस्तु तदेव । तत्रैवं सति शक्यं कर्माशेषतस्त्यक्तुम् । अयं
त्वस्मिन्तृतीये पक्षे विशेषो न नित्यप्रचलितं वस्तु नापि क्रियैव कारकं
किं तर्हि व्यवस्थिते द्रव्येऽविद्यमाना क्रियोत्पद्यते विद्यमाना च
विनश्यति ।

संदिग्धस्य प्रयोजनस्य विचार्यत्वादुक्ते संदेहे प्रयोजनं पृच्छति—किञ्चात इति ।
तत्राऽऽद्यमनूद्य फलं दर्शयति—यदीति । अशक्यार्थानुष्ठानस्य गुणत्वेन प्रसिद्ध-
त्वात्प्रसिद्धं हि महोदधिभगस्त्यस्य चुलुकीकृत्य पिबतो गुणवत्त्वं तदाह—एवं तर्ही-
ति । अशेषकर्मत्यागस्य गुणवत्त्वेऽपि प्रागुक्तन्यायेन तदयोगात्तस्याशक्यानुष्ठानतेति
शङ्कते—सत्यमिति । चोद्यमेव विवृण्वन्नाद्यं विभजते—किमिति । सत्त्वा-

दिगुणवदात्मनो नित्यप्रचलितत्वेनाशेषतस्तेन न कर्म त्यक्तं शक्यं नापि रूपविज्ञानं वेदनासंज्ञासंस्कारसंज्ञानां क्षणध्वंसिनां स्कन्धानामिव क्रियाकारकमेदाभावात्कारकस्यैवाऽऽत्मनः क्रियात्वमित्युक्ते कर्मशेषतस्त्यक्तं शक्यमुभयत्रापि स्वभावमङ्गादित्याह—उभययेति । पक्षद्वयानुरोधेनाशेषकर्मत्यागायोगे वैशेषिकश्चोदयति—अयेति । कदाचिदात्मा सक्रियो निष्क्रियश्च कदाचिदिति स्थिते फलितमाह—तत्रेति । उक्तमेव पक्षं पूर्वोक्तपक्षद्वयाद्विशेषदर्शनेन विशदयति—अयं त्विति ।

शुद्धं द्रव्यं शक्तिमदवतिष्ठत इत्येवमाहुः काणादास्तदेव च कारकमित्यस्मिन्पक्षे को दोष इति । अयमेव तु दोषो यतस्त्वभागवतं मतमिदम् । कथं ज्ञायते, यत आह भगवान्नासतो विद्यते भाव इत्यादि । काणादानां ह्यसतो भावः सतश्चाभाव इतीदं मतम् । अभागवतत्वेऽपि न्यायवच्चेत्को दोष इति चेत् । उच्यते, दोषवत्त्विदं सर्वप्रमाणविरोधात् । कथं, यदि तावद्द्वयणुकादि द्रव्यं प्रागुत्पत्तेरत्यन्तमेवासदुत्पन्नं च स्थितं कंचित्कालं पुनरत्यन्तमेवासत्त्वमापद्यते । तथा च सत्यसदेष सज्जायतेऽभावो भावो भवति भावश्चाभाव इति ।

आगमापायित्वे क्रियायास्तद्वतो द्रव्यस्य कथं स्थायितेत्याशङ्क्याऽऽह—शुद्धमिति । क्रियाशक्तिमत्त्वेऽपि क्रियावत्त्वाभावे कथं कारकत्वं क्रियां कुर्वत्कारणं कारकमित्यभ्युपगमादित्याशङ्क्याऽऽह—तदेवेति । क्रियाशक्तिमदेव कारकं न क्रियाधिकरणं परस्पराश्रयादित्यर्थः । वैशेषिकपक्षे दोषाभावादस्ति सर्वैः स्वीकार्यतेत्युपसंहरति—इत्यस्मिन्निति । भगवन्मतानुसारित्वाभावादस्य पक्षस्य त्याज्यतेति दूषयति—अयमेवेति । भगवन्मतानुसारित्वमस्याप्रामाणिकमिति शङ्कते—कथमिति । भगवद्वचनमुदाहरन्परपक्षस्य तदनुगुणत्वाभावमाह—यत इति । परेषामपि मतमेतदनुगुणमेव किं न स्यादित्याशङ्क्याऽऽह—काणादानां हीति । भगवन्मतानुगुणत्वाभावेऽपि न्यायानुगुणत्वेन दोषरहितं काणादानां मतमुपादेयमेव तर्हि काणादमैतविरोधादुपेक्ष्यते भगवन्मतमिति शङ्कते—अभागवतत्वेऽपीति । न्यायवत्त्वमसिद्धमिति दूषयति—उच्यत इति । सर्वप्रमाणानुसारिणो मतस्य न तद्विरोधितेत्याक्षिपति—कथमिति । वैशेषिकमतस्य सर्वप्रमाणविरोधं प्रकटयन्नादौ तन्मतमनुवदति—यदीति । असतो जन्म सतश्च नाश इति स्थिते फलितमाह—तथा चेति । उक्तमेव वाक्यं व्याकरोति—अभाव इति । सदेवासत्त्वमापद्यत इत्युक्तं व्याचष्टे—भावश्चेति । इति मतमिति शेषः ।

१ क. 'यथाऽपि । २ ख. ड. ज. विचारय' । ३ घ. 'तमभागवतम्' । ४ क. नहि । ५ क. 'मतं वि' । ६ क. 'पेक्षणीयम्' । ७ ड. ज. 'ति । म' ।

तत्राभावो जायमानः प्रागुत्पत्तेः शशविषाणकल्पः समवाय्यसम-
वायिनिमित्ताख्यं कारणमपेक्ष्य जायत इति । न चैवमभाव उत्पद्यते
कारणं वाऽपेक्षत इति शक्यं वक्तुमसतां शशविषाणादीनामदर्शनात् ।
भावात्मकाश्चेदूघटादय उत्पद्यमानाः किञ्चिदभिव्यक्तिमात्रकारणमपे-
क्ष्योत्पद्यन्त इति शक्यं प्रतिपत्तुम् । किञ्चासत्तश्च सद्भावे सत्तश्चासद्भावे
न कचित्प्रमाणप्रमेयव्यवहारे विश्वासः कस्यचित्स्यात् । सत्सदेवासदस-
देवेतिनिश्चयानुपपत्तेः ।

तत्रैवाभ्युपगमान्तरमाह—तत्रेति । प्रकृतं मतं सप्तम्यर्थः । इत्यभ्युपगम्यत इति
शेषः । परकीयमभ्युपगमं दूषयति—न चेति । एवमिति परपरिभाषानुसारेणेत्यर्थः ।
अदर्शनादुत्पत्तेरपेक्षायाश्चेति शेषः । कथं तर्हि त्वन्मतेऽपि घटादीनां कारणापेक्षा-
णामुत्पत्तिर्न हि भावानां कारणापेक्षोत्पत्तिर्वा युक्तेति तत्राऽऽह—भावेति । घटादी-
नामस्मत्पक्षे प्रागपि कारणात्मना सतामेवाव्यक्तनामरूपाणामभिव्यक्तिसामग्रीमपेक्ष्य
पृथगभिव्यक्तिसंभवान्न किञ्चिदवद्यामित्यर्थः । असत्कार्यवादे दोषान्तरमाह—किञ्चेति ।
परमते मानमेयव्यवहारे क्वचिदपि विश्वासो न कस्यचिदित्यत्र हेतुमाह—सत्सदेवेति ।
न हि सत्तथैवेति निश्चितं तस्यैव पुनरसत्त्वप्राप्तेरिष्टत्वान्न चासत्तथैवेति निश्चयस्तस्यैव
सत्त्वप्राप्तेरुपगमादतो यन्मानेन सदसद्वा निर्णीतं तत्तथेतिविश्वासाभावान्मानवैफल्य-
मित्यर्थः ।

किञ्चोत्पद्यत इति द्व्यणुकादेर्द्रव्यस्य स्वकारणसत्तासंबन्धमाहुः । प्रागु-
त्पत्तेश्चासत्पश्चात्स्वकारणव्यापारमपेक्ष्य स्वकारणैः परमाणुभिः सत्तया
च समवायलक्षणेन संबन्धेन संबध्यते संबद्धं सत्कारणसम्भवेत्^१ सद्भ-
वति । तत्र वक्तव्यं कथमसत्तः सत्कारणं भवेत्संबन्धो वा केनचित् ।
नहि बन्ध्यापुत्रस्य सता संबन्धो वा कारणं वा केनचित्प्रमाणतः कल्प-
यितुं शक्यम् । ननु नैव वैशेषिकैरभावस्य संबन्धः कल्प्यते द्व्यणु-
कादीनां हि द्रव्याणां स्वकारणेन समवायलक्षणः संबन्धः सतामेवो-
च्यत इति । न संबन्धात्प्राक्सत्त्वानभ्युपगमात् । नहि वैशेषिकैः कुला-
लदण्डचक्रादिव्यापारात्प्राग्घटादीनामस्तित्वमिष्यते ।

इतश्चासत्कार्यवादो न युक्तिमानित्याह—किञ्चेति । तदेव हेत्वन्तरं स्फोरयितुं
परमतमनुवदति—उत्पद्यत इतीति । परकीयं वचनमेव व्याचष्टे—प्रागिति ।
संबद्धं सदित्यनेन कारणसंबन्धे सति कार्यस्य सत्तासंबन्धो भवतीत्युक्तं तदेव स्फुट-

१ ख. झ. 'रकव्या' । २ ख. झ. 'भिः स्वस' । ३ ख. 'तं भव' । ४ घ. झ. 'तः स्वं कार' ।

५ ख. घ. छ. झ. 'स्य स्वं वा सं' ।

यति—कारणेति । परमतमेवमनुभाष्य दूषयति—तत्रेति । कार्यस्यासतोऽपि कारणं संभवति तस्य च कार्येण संबन्धः सिध्यतीत्याशङ्क्याऽऽह—न हीति । असत्त्वादे-
वासतः संबन्धाभावे कारणस्य सतोऽपि न तेन संबन्धोऽनुमातुं शक्यते सदसतोः
संबन्धासंभवादित्यर्थः । कार्यस्यात्यन्तासत्त्वानभ्युपगमात्कारणसंबन्धः स्यादिति शङ्कते—
नन्विति । सतामेव व्युत्पत्त्यादीनां कारणसंबन्धं शङ्कितं दूषयति—न संबन्धादिति ।
अनभ्युपगममेव विशदयति—नहीति ।

न च मृद एव घटाद्याकारप्राप्तिमिच्छन्ति । ततश्चासत एव संबन्धः
पारिशेष्यादिष्टो भवति । नन्वसतोऽपि समवायलक्षणः संबन्धो न
विरुद्धः । न, बन्ध्यापुत्रादीनामदर्शनात् । घटादेरेव प्रागभावस्य स्वका-
रणसंबन्धो भवति न बन्ध्यापुत्रादेरभावस्य तुल्यत्वेऽपीति विशेषोऽ-
भावस्य वक्तव्यः । एकस्याभावो द्वयोरभावः सर्वस्याभावः प्रागभावः
प्रध्वंसाभाव इतरेतराभावोऽत्यन्ताभाव इति लक्षणतो न केनचिद्विशेषो
दर्शयितुं शक्यः । असति च विशेषे घटस्य प्रागभाव एव कुलालादि-
भिर्घटभावमापद्यते संबध्यते च भावेन कपालारुखेन स्वकारणेन सर्व-
व्यवहारयोग्यश्च भवति नतु घटस्यैव प्रध्वंसाभावोऽभावत्वे सत्यपीति
प्रध्वंसाभावानां न कचिद्व्यवहारयोग्यत्वं प्रागभावस्यैव व्युत्पत्त्यादि-
द्रव्याख्यस्योत्पत्त्यादिव्यवहारार्हत्वमित्येतदसमञ्जसमभावत्वाविशेषाद-
त्यन्तप्रध्वंसाभावयोरिव ।

सदेव कारणं कार्याकारमापद्य कार्यव्यवहारं निर्वहतीत्यभ्युपगमान्नास्ति संबन्धा-
नुपपत्तिरित्याशङ्क्यापराद्धान्तान्मैवमित्याह—न चेति । कार्यस्य कारणसंबन्धात्पूर्वं
सत्त्वाभावे परिशेषसिद्धमर्थं दर्शयति—ततश्चेति । तत्र चानुपपत्तिरुक्तेति शेषः ।
संबन्धिनोः सदसतोरेवासंयोगेऽपि समवायः सदसतोः संभवेदिति तस्य नित्यत्वादित्य-
तरसंबन्धाभावेऽपि स्थितेरावश्यकत्वादिति शङ्कते—नन्विति । सदसतोर्मिथः संब-
न्धस्यादृष्टत्वान्नेति निराचष्टे—न बन्ध्येति । घटादिप्रागभावस्यात्यन्ताभावत्वाभावा-
द्बन्ध्यापुत्रादिविलक्षणतया स्वकारणसंबन्धः सिध्यतीत्याशङ्क्याऽऽह—घटादेरिति ।
उभयत्राभावस्वभावाविशेषेऽपि कस्यचित्कारणसंबन्धो नेतरस्येति विशेषे हेत्वभावान्न
प्रागभावस्य कारणसंबन्धः संभवतीत्यर्थः । घटादिप्रागभावस्य सप्रतियोगिकत्वं बन्ध्या-
पुत्रादेर्नैवमिति विशेषमाशङ्क्य दूषयति—एकस्येति । प्रागभावस्यैव प्रध्वंसाभावादेरपि
सप्रतियोगिकत्वाविशेषे स्वकारणेन संबन्धाविशेषः स्यादित्यर्थः । प्रागभावप्रध्वंसाभावयो-

विशेषाभावे फलितमाह—असति चेति । कपालशब्दो घटकारणीभूतमृदव्यव-
विषयः, सर्वो व्यवहारो घटाश्रितो जन्मनाशादिव्यवहारः । प्रध्वंसाभावस्तु घट-
स्यैवाभावत्वे सत्यपि न घटत्वमापद्यते नापि कारणेन संबध्यते न चोत्पत्त्यादिव्यव-
हारयोग्यो भवतीत्येतदयुक्तं प्रागभावेनास्य विशेषाभावादित्याह—न त्विति । असमञ्ज-
समित्यनेनेतिशब्दः संबध्यते । असमञ्जसान्तरमाह—प्रध्वंसादीति । अन्योन्याभावात्य-
न्ताभावावादिपदार्थौ । कचिदिति देशकालयोर्ग्रहणं, व्यवहारो जन्मादिरेव । प्राग-
भावो नोत्पत्त्यादिव्यवहारयोग्योऽभावत्वात्प्रध्वंसादिवदित्यर्थः ।

ननु नैवास्माभिः प्रागभावस्य भावापत्तिरुच्यते । भावस्यैव हि
तर्हि भावापत्तिर्यथा घटस्य घटापत्तिः पटस्य वा पटापत्तिः । एतदप्य-
भावस्य भावापत्तिवदेव प्रमाणविरुद्धम् । सांख्यस्यापि यः परिणामपक्षः
सोऽप्यपूर्वधर्मोत्पत्तिविनाशाङ्गीकरणाद्वैशेषिकपक्षान्न विशिष्यते । अ-
भिव्यक्तितिरोभावाङ्गीकरणेऽप्यभिव्यक्तितिरोभावयोर्विद्यमानत्वाविद्य-
मानत्वनिरूपणे पूर्ववदेव प्रमाणविरोधः । एतेन कारणस्यैव संस्थान-
मुत्पत्त्यादीत्येतदपि प्रत्युक्तम् ।

प्रागभावस्य घटभावानभ्युपगमादनुमानं सिद्धसाधनमिति शङ्कते—नन्विति ।
अभावस्य भावापत्त्यनभ्युपगमे भावस्यैव भावापत्तिरित्यनिष्टं स्यादिति दूषयति—
भावस्यैवेति । तस्य तदापत्तेरयोग्यत्वे दृष्टान्तमाह—यथेति । भावस्य भावापत्ति-
रनिष्टेति दार्ष्टान्तिकं स्पष्टयति—एतदपीति । आरम्भवादोक्तं दोषं परिणामवादेऽपि
संचारयति—सांख्यस्येति । धर्मः परिणामः । असतोऽपूर्वपरिणामस्योत्पत्तेः सतश्च
पूर्वपरिणामस्य नाशादसदसदेव सच्च सदेवेति व्यवस्थाऽत्रापि दुर्घटेत्यर्थः । ननु कार्यं
कारणात्मना प्रागापि सदेवाव्यक्तं कारकव्यापाराव्यज्यते तेन व्यक्त्यव्यक्त्योर्जन्म-
नाशव्यवहारान्मतान्तराद्विशेषसिद्धिस्तत्राऽऽह—अभिव्यक्तीति । कारकव्यापारा-
त्प्रागनभिव्यक्तिवदभिव्यक्तेः सत्त्वमसत्त्वं वा सत्त्वे कारकव्यापारवैयर्थ्यात्तद्विषयप्रमा-
णविरोधो द्वितीये पक्षान्तरवदत्यन्तासतस्तन्निर्वर्त्यत्वायोगे स एव दोषः कारकव्यापा-
रादूर्ध्वं व्यक्तवदव्यक्तेरपि सत्त्वे स एव दोषोऽसत्त्वेऽपि सतोऽसत्त्वाङ्गीकारान्मा-
नमेव व्यवहारे न कापि विश्वासः सत्सदेवासदसदेवेत्यनिर्धारणादित्यर्थः । सांख्यपक्ष-
प्रतिक्षेपन्यायेन पक्षान्तरमपि प्रतिक्षिप्तमित्याह—एतेनेति । कारणस्यैव कार्यरूपाप-
त्तिस्तस्यैव तद्रूपत्यागेन स्वरूपापत्तिर्नाश इत्येतदपि न पूर्वरूपे स्थिते नष्टे च परस्य
पररूपापत्तेरनुपपत्तेर्न च प्राप्तं रूपं स्थितेन नष्टेन वा त्यक्तं शक्यमित्यर्थः ।

पारिशेष्यात्सदेकमेव वस्त्वविद्ययोत्पत्तिविनाशादिधर्मैर्नष्टवदनेकधा

विकल्प्यत इतीदं भागवतं मतमुक्तं नासतो विद्यते भाव इत्यस्मि-
 ञ्श्लोके । सत्प्रत्ययस्याव्यभिचाराव्यभिचाराच्चेतरेषामिति । कथं तर्हि,
 आत्मनोऽविक्रियत्वेऽशेषतः कर्मणस्त्यागो नोपपद्यत इति । यदि वस्तु-
 भूता गुणा यदि वाऽविद्याकल्पितास्तद्धर्मः कर्म तदाऽऽत्मन्यविद्याध्या-
 रोपितमेवेत्यविद्वान्न हि कश्चित्क्षणमप्यशेषतस्त्युक्तं शक्नोतीत्युक्तम् ।
 विद्वांस्तु पुनर्विद्ययाऽविद्यायां निवृत्तायां शक्नोत्येवाशेषतः कर्म परि-
 त्यक्तमविद्याध्यारोपितस्य शेषानुपपत्तेः । नहि तैमिरिकदृष्ट्याऽध्यारो-
 पितस्य द्विचन्द्रादेस्तिमिरापगमे शेषोऽवतिष्ठते । एवं च सतीदं वचन-
 मुपपन्नं सर्वकर्माणि मनसेत्यादि । ‘स्वे स्वे कर्मण्यभिरतः संसिद्धिं
 लभते नरः’ ‘स्वकर्मणा तमभ्यर्च्य सिद्धिं विन्दति मानवः’
 इति च ॥ ४८ ॥

आरम्भवादे परिणामवादिषु चोत्पत्त्यादिव्यवहारानुपपत्तौ परिशेषायातं दर्शयति—
 पारिशेष्यादिति । एकस्यानेकविधविकल्पानुपपत्तिमाशङ्क्याऽऽह—अविद्ययेति ।
 अस्यापि मतस्य भगवन्मतानुरोधित्वाभावादविशिष्टा त्याज्यतेत्याशङ्क्याऽऽह—इती-
 दमिति । उक्तमेव भगवन्मतं विशदयति—सत्प्रत्ययस्येति । सदेकमेव वस्तु
 स्यादिति शेषः । इतरेषां विकारप्रत्ययानां रजतादिधीवदर्यव्यभिचारादविद्यया तदेव
 सद्रस्त्वनेकधा विकल्प्यत इत्याह—व्यभिचाराच्चेति । इति मतं श्लोके दर्शित-
 मिति संबन्धः । आत्मनश्चेदविक्रियत्वं भगवतेष्टं तर्हि सर्वकर्मपरित्यागोपपत्तेः सह-
 जस्यापि कर्मणस्त्यागसिद्धिरिति शङ्कते—कथमिति । किं कार्यकारणात्मनां गुणा-
 नामकल्पितानां कल्पितानां वा कर्म धर्मत्वेनेष्टं द्विधाऽपि निःशेषकर्मत्यागोऽविदुषो
 विदुषो वा नाऽऽद्य इत्याह—यदीत्यादिना । अविद्यारोपितमेव गुणशब्दितकार्यकार-
 णारोपद्वारा कर्मेति शेषः । द्वितीयं प्रत्याह—विद्वांस्त्विति । आरोपशेषवशाद्वि-
 दुषोऽपि नाशेषकर्मत्यागसिद्धिरित्याशङ्क्याऽऽह—अविद्येति । तामेवानुपपत्तिं
 दृष्टान्तेन स्पष्टयति—न हीति । विदुषोऽशेषकर्मत्यागे पाञ्चमिकमपि वचोऽनुकूल-
 मित्याह—एवं चेति । अविदुषः सर्वकर्मत्यागायोगे च प्रकृताध्यायस्थमेव वाक्य-
 मनुगुणमित्याह—स्वे स्व इति । वाक्यान्तरमपि तत्रैवार्थं युक्तार्थमित्याह—
 स्वकर्मणेति ॥ ४८ ॥

या च कर्मजा सिद्धिरुक्ता ज्ञाननिष्ठायोग्यतालक्षणा तस्याः फल-
 भूता नैष्कर्म्यसिद्धिर्ज्ञाननिष्ठा लक्षणा वक्तव्येति श्लोक आरभ्यते—

असक्तबुद्धिः सर्वत्र जितात्मा विगतस्पृहः ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

असक्तबुद्धिरसक्ता सङ्गरहिता बुद्धिरन्तःकरणं यस्य सोऽसक्तबुद्धिः सर्वत्र पुत्रदारादिष्वासक्तिनिमित्तेषु जितात्मा जितो वशीकृत आत्माऽन्तःकरणं यस्य स जितात्मा विगतस्पृहो विगता स्पृहा तृष्णा देहजीवितभोगेषु यस्मात्स विगुत्स्पृहः । य एवंभूत आत्मज्ञः स नैष्कर्म्यसिद्धिं निर्गतानि कर्माणि यस्मान्निष्क्रियब्रह्मात्मसंवाधात्स निष्कर्मा तस्य भावो नैष्कर्व्यं नैष्कर्म्यं च तत्सिद्धिश्च सा नैष्कर्म्यसिद्धिर्नैष्कर्म्यस्य वा सिद्धिर्निष्क्रियात्मस्वरूपावस्थानलक्षणस्य सिद्धिर्निष्पत्तिस्तां नैष्कर्म्यसिद्धिं परमां प्रकृष्टां कर्मजसिद्धिविलक्षणां सद्योमुक्त्यवस्थानरूपां संन्यासेन सम्यग्दर्शनेन तत्पूर्वकेण वा सर्वकर्मसंन्यासेनाधिगच्छति प्राप्नोति । तथा चोक्तं “ सर्वकर्माणि मनसा संन्यस्य नैव कुर्वन्न कारयन्नास्ते ” इति ॥ ४९ ॥

विदुषः सर्वकर्मत्यागेऽपि नाविदुषस्तथेत्युक्तम्, इदानीमुक्तमनूद्यानन्तरश्लोकतात्पर्यमाह—या च कर्मजेति । चोऽवधारणार्थो भिन्नक्रमो वक्तव्येत्यत्र संबध्यते । साधनान्युपदिशन्नैष्कर्म्यसिद्धिं व्यपदिशति—असक्तेति । पुत्रादिविषये चेतसः सङ्गाभावेऽपि तस्यास्वाधीनत्वमाशङ्क्याऽऽह—जितात्मेति । असक्तिमुक्त्वा स्पृहाभावं वदता पुनरुक्तिरिष्टेत्याशङ्क्याऽऽह—देहेति । उक्तमनूद्य तत्फलं लभ्यति—य एवमिति । कर्मणां निर्गतौ हेतुमाह—निष्क्रियेति । सम्यग्ज्ञानार्थत्वेन नैष्कर्म्यसिद्धिशब्दं व्याख्यायार्थान्तरमाह—नैष्कर्म्यस्येति । प्रकर्षमेव प्रकटयति—कर्मजेति । संन्यासस्य श्रुतिस्मृत्योः सम्यग्दर्शनत्वाप्रसिद्धेरयुक्तं तादात्म्यमित्याशङ्क्य पक्षान्तरमाह—तत्पूर्वकेणेति । संन्यासान्नैष्कर्म्यप्राप्तिरित्यत्र वाक्योपक्रमानुकूल्यमाह—तथा चेति ॥ ४९ ॥

पूर्वोक्तेन स्वकर्मानुष्ठानेनेश्वराभ्यर्चनरूपेण जनितां प्रागुक्तलक्षणां सिद्धिं प्राप्तस्योत्पन्नात्मविवेकज्ञानस्य केवलात्मज्ञाननिष्ठारूपा नैष्कर्म्यलक्षणा सिद्धिर्धेन क्रमेण भवति तद्वक्तव्यमित्याह—

सिद्धिं प्राप्तो यथा ब्रह्म तथाऽऽप्नोति निबोध मे ।

समासेनैव कौन्तेय निष्ठा ज्ञानस्य या परा ॥ ५० ॥

सिद्धिं प्राप्तः स्वकर्मणेश्वरं समभ्यर्च्य तत्प्रसादजां कायेन्द्रियाणां ज्ञाननिष्ठायोग्यतालक्षणां सिद्धिं प्राप्तः सिद्धिं प्राप्त इति तदनुवाद उत्तरार्थः । किं तदुत्तरं यदर्थोऽनुवाद इत्युच्यते । यथा येन प्रकारेण ज्ञाननिष्ठारूपेण ब्रह्म परमात्मानमाप्नोति तथा तं प्रकारं ज्ञाननिष्ठाप्रा-

सिक्रमं मे मम वचनाभिबोध त्वं निश्चयेनावधारयेत्येतत् । किं विस्तर-
रेण नेत्याह समासेनैव संक्षेपेणैव हे कौन्तेय । यथा ब्रह्म प्राप्नोति
तथा निबोधेति । अनेन या प्रतिज्ञाता ब्रह्मप्राप्तिस्तामिदंतया दर्शयितु-
माह—निष्ठा ज्ञानस्य या परेति । निष्ठा पर्ववसानं परिसमाप्तिरित्येतत् ।
कस्य ब्रह्मज्ञानस्य या परा परिसमाप्तिः । कीदृशी सा । यादृशमात्मज्ञा-
नम् । कीदृक्तत्, यादृश आत्मा । कीदृशोऽसौ, यादृशो भगवतोक्त
उपनिषद्वाक्यैश्च न्यायतश्च ।

ज्ञानप्राप्तियोग्यतावतो जातसम्यग्धियस्तत्फलप्राप्तौ मुक्तावुक्तायां वक्तव्यशेषो नास्ती-
त्याशङ्क्याऽऽह—पूर्वोक्तेनेति । क्रमाख्यं वस्तु तदित्युच्यते । सिद्धिं प्राप्त इत्यु-
क्तमेव कस्मादनूद्यते तत्राऽऽह—तदनुवाद इति । उत्तरमेव प्रश्नपूर्वकं स्फोरयति—
किं तदित्यादिना । ज्ञाननिष्ठाप्राप्तिक्रमस्य विस्तरेणोक्तौ दुर्बोधत्वमाशङ्क्य परिहर-
ति—किमिति । चतुर्थपादस्य पूर्वेणासंगतिमाशङ्क्याऽऽह—यथेति । निष्ठायाः सा-
पेक्षत्वात्प्रतिसंबन्धि प्रतिनिर्देष्टव्यमित्याह—कस्येति । या ब्रह्मज्ञानस्य परा निष्ठा
सा प्रकृतस्य ज्ञानस्य निष्ठेत्याह—ब्रह्मेति । तस्य परा निष्ठा न प्रसिद्धेति कृत्वा
साधनानुष्ठानाधीनतया साध्येति मत्वा पृच्छति—कीदृशीति । प्रसिद्धमात्मज्ञानमनु-
रुध्य ब्रह्मज्ञाननिष्ठा सुज्ञानेत्याह—यादृशमिति । तत्रापि प्रसिद्धिरसिद्धेति शङ्कते—
कीदृगिति । अर्थेनैव विशेषो हीति न्यायेनोत्तरमाह—यादृश इति । तस्मिन्नापि
विप्रतिपत्तेरप्रसिद्धिमभिसंधाय पृच्छति—कीदृश इति । भगवद्वाक्यान्युपनिषद्वाक्या-
नि चाऽऽश्रित्य परिहरति—यादृश इति । न जायते म्रियते वेत्यादीनि वाक्यानि ।
कूटस्थत्वमसङ्गत्वमित्यादिन्यायः ।

ननु विषयाकारं ज्ञानं न विषयो नाप्याकारवानात्मेष्यते क्वचित्,
ननु—आदित्यवर्णं भारूपः स्वयंज्योतिः, इत्याकारवत्त्वमात्मनः श्रूयते
न तमोरूपत्वप्रतिषेधार्थत्वात्तेषां वाक्यानाम् । द्रव्यगुणव्याप्याकारप्रतिषेध
आत्मनस्तयोरूपत्वे प्राप्ते तत्प्रतिषेधार्थान्यादित्यवर्णमित्यादिवाक्यानि,
अरूपमिति च विशेषतो रूपप्रतिषेधात् । अविषयत्वाच्च “ न संदृशे
तिष्ठति रूपमस्य न चक्षुषा पश्यति कश्चनेनम् । ” । “ अशब्दमस्पर्-
शम् ” इत्याद्यैः । तस्मादात्माकारं ज्ञानमित्यनुपपन्नम् । कथं तर्ह्य-
त्मनो ज्ञानम् । सर्वं हि यद्विषयं ज्ञानं तत्तदाकारं भवति निराकार-
श्चाऽऽत्मेत्युक्तम् । ज्ञानात्मनोऽभयोर्निराकारत्वे कथं तद्भावनानिष्ठेति ।
न, अत्यन्तनिर्मलत्वस्वच्छत्वसूक्ष्मत्वोपपत्तेरात्मनो बुद्धेश्चाऽऽत्मसमने-

मल्याद्युपपत्तेरात्मचैतन्याकाराभासत्त्वोपपत्तिः । बुद्ध्याभासं मनस्तदा-
भासानीन्द्रियाणीन्द्रियाभासश्च देहोऽतो लौकिकैर्देहमात्र एवाऽऽत्म-
दृष्टिः क्रियते ।

ज्ञानस्य विषयाकारत्वादात्मनश्चाविषयत्वादनाकारत्वाच्च तदाकारज्ञानायोगादात्मप्र-
सिद्धावपि नाऽऽत्मज्ञानप्रसिद्धिरिति शङ्कते—नन्विति । आकारवत्त्वमात्मनः श्रुतिसि-
द्धमिति सिद्धान्ती शङ्कते—नन्वादित्येति । उक्तवाक्यानामन्यार्थत्वदर्शनेन पूर्ववादी
परिहरति—नेत्यादिना । संग्रहवाक्यं प्रपञ्चयति—द्रव्येति । इतश्चाऽऽकारवत्त्वमा-
त्मनो नास्तीत्याह—अरूपमिति । यदात्मनो विषयत्वाभावात्तद्विषयं ज्ञानं न संभव-
तीत्युक्तं तदुपपादयति—अविषयत्वाच्चेति । आत्मनोऽविषयत्वे श्रुतिमुदाहरति—
नेत्यादिना । संदृशे सम्यग्दर्शनविषयत्वायास्याऽऽत्मनो रूपं न तिष्ठतीत्यर्थः । तदेव
करणागोचरत्वेनोपपादयति—नेति । शब्दादिशून्यत्वाच्चाऽऽत्मा विषयो न भवती-
त्याह—अशब्दमिति । आत्मनो विषयत्वाकारवत्त्वयोरभावे फलितमाह—तस्मादिति ।
ज्ञानस्याऽऽत्माकारत्वामावे सत्यात्मज्ञानमिति व्यपदेशसिद्धिरित्येकदेशी शङ्कते—कथं
तर्हीति । काऽत्रानुपपत्तिरित्याशङ्क्याऽऽह—सर्वं हीति । आत्मनोऽपि तर्हि विष-
यत्वेन ज्ञानस्य तदाकारत्वं स्यादित्याशङ्क्याऽऽह—निराकारश्चेति । आत्मनो विष-
यत्वाहित्यं चकारार्थः । आत्मवत्तज्ज्ञानस्यापि तर्हि निराकारत्वं भविष्यतीत्यत्राऽऽह—
ज्ञानेति । तच्छब्देनाऽऽत्मज्ञानं गृह्यते । तस्य भावना पौनःपुन्येनानुसंधानं तस्या निष्ठा
समाप्तिरात्मसाक्षात्कारदाढ्यं न चैतत्सर्वमात्मनो ज्ञानस्य वा निराकारत्वे सिध्यती-
त्यर्थः । ज्ञानात्मनोः साम्योपन्यासेन सिद्धान्ती समाधत्ते—नेत्यादिना । यथोक्त-
साम्यानुसारादात्मचैतन्याभासव्याप्ता ज्ञानपरिणामवती बुद्धिः साभासबुद्धिव्याप्तं मनः
साभासमनोव्याप्तानीन्द्रियाणि साभासेन्द्रियव्याप्तः स्थूलो देहः । तत्र लौकिकभ्रान्ति
प्रमाणयति—अत इति । आत्मदृष्टेर्देहमात्रे दृष्टत्वात्तत्र चैत याभासव्याप्तिरिन्द्रिय-
द्वारा कैल्प्यत इन्द्रियेषु च तद्दृष्टिदर्शनाच्चैतन्याभासवत्त्वं मनोद्वारा सिध्यति मनसि
चाऽऽत्मदृष्टेश्चैतन्याभासवत्त्वं बुद्धिद्वारा लभ्यते बुद्धौ चाऽऽत्मदृष्टेरज्ञानद्वारा चैतन्या-
भाससिद्धिरित्यर्थः ।

देहचैतन्यवादिनश्च लोकायतिकाश्चैतन्यविशिष्टः काः पुरुष इत्याहुः ।
तथाऽन्य इन्द्रियचैतन्यवादिनः । अन्ये मनश्चैतन्यवादिनः । अन्ये
बुद्धिचैतन्यवादिनः । ततोऽप्यन्तरव्यक्तमव्याकृताख्यप्रविद्यावस्थमात्म-
त्वेन प्रतिपन्नाः केचित् । सर्वत्र हि बुद्ध्यादिदेहानां आत्मचैतन्या-

भासताऽऽत्मभ्रान्तिकारणमित्यत आत्मविषयं ज्ञानं न विधातव्यं किं
तर्हि नामरूपाद्यनात्माध्यारोपणनिवृत्तिरेव कार्या नाऽऽत्मचैतन्यविज्ञा-
नमविद्याध्यारोपितसर्वपदार्थाकारैरेव विशिष्टतया गृह्यमाणत्वात् ।

देहे लौकिकमात्मत्वदर्शनं न्यायाभावादुपोक्षितमित्याशङ्क्याऽऽह—देहेति । तथाऽपि
कथमिन्द्रियाणां न्यायहीनमात्मत्वमिष्टमित्याशङ्क्याऽऽह—तथेति । तथाऽपि मनसो
यदात्मत्वं तन्न्यायशून्यमित्याशङ्क्याऽऽह—अन्य इति । बुद्धेरात्मत्वमपि न्यायोपेत-
मिति सूचयति—अन्ये बुद्धीति । देहादौ बुद्ध्यन्ते परमात्मत्वबुद्धिर्नान्यत्रेति नियमं
वारयति—ततोऽपीति । तत्र हि सामासेऽन्तर्यामिणि कारणोपासकानामात्मत्वधीरस्ती-
त्यर्थः । बुद्ध्यादौ देहान्ते लौकिकपरीक्षकाणामात्मत्वभ्रान्तौ साधारणं कारणमाह—
सर्वत्रेति । आत्मज्ञानस्य लौकिकपरीक्षकप्रसिद्धत्वादेव विधिविषयत्वमपि परेष्टं परा-
स्तमित्याह—इत्यत इति । ज्ञानस्य विधेयत्वाभावे किं कर्तव्यं द्रष्टव्यादिवाक्यैरि-
त्याशङ्क्याऽऽह—किं तर्हीति । आत्मज्ञानस्याविधेयत्वे प्रागुक्तमतःशब्दितं हेतुं
विवृणोति—अविद्येति ।

अत एव हि विज्ञानवादिनो बौद्धा विज्ञानव्यतिरेकेण वस्त्वेव
नास्तीति प्रतिपन्नाः प्रमाणान्तरनिरपेक्षतां च स्वसंविदितत्वाभ्युपगमेन ।
तस्मादविद्याध्यारोपणनिराकरणमात्रं ब्रह्मणि कर्तव्यं न तु ब्रह्मज्ञाने
यत्नोऽत्यन्तप्रसिद्धत्वात् । अविद्याकल्पितनामरूपविशेषाकारापहृतबु-
द्धित्वादत्यन्तप्रसिद्धं सुविज्ञेयमासन्नतरमात्मभूतमप्यप्रसिद्धं दुर्विज्ञेयम-
तिदूरमन्यदिव च प्रतिभात्यविवेकिनाम् । बाह्याकारनिवृत्तबुद्धीनां तु
लब्धगुर्वात्मप्रसादानां नातःपरं सुखं सुप्रसिद्धं सुविज्ञेयं स्वासन्नमस्ति ।

देहेन्द्रियमनोबुद्ध्यव्यक्तैरुपलभ्यमानैः सहोपलभ्यते चैतन्यं नान्यथा तेषामुपलम्भो
जडत्वादित्यत्र विज्ञानवादिभ्रान्तिं प्रमाणयति—अत एवेति । सर्वं ज्ञेयं ज्ञानव्याप्त-
मेव ज्ञायते तेन ज्ञानातिरिक्तं नास्त्येव वस्तु संमतं हि स्वप्नदृष्टं वस्तु ज्ञानातिरिक्तं
नास्तीति ते भ्राम्यन्तीत्यर्थः । ज्ञानस्यापि ज्ञेयत्वाज्ज्ञातृवस्त्वन्तरमेष्टव्यमित्याश-
ङ्क्याऽऽह—प्रमाणान्तरेति । ज्ञानस्य स्वेनैव ज्ञेयत्वोपगमेनातिरिक्तप्रमाणनिरपे-
क्षतां च प्रतिपन्ना इति संबन्धः । ब्रह्मात्मनि ज्ञानस्य सिद्धत्वेनाविधेयत्वे फलितमाह—
तस्मादिति । यत्नोऽत्र भावना । ब्रह्मणस्तज्ज्ञानस्य चात्यन्तप्रसिद्धत्वे कथं ब्रह्मण्य-
न्यथा प्रथा लौकिकानामित्यत्राऽऽह—अविद्येति । यथाप्रतिभासं दुर्विज्ञेयत्वादिरूपमेव

ब्रह्म किं न स्यात्तन्नाऽऽह—बाह्येति । गुरुप्रसादः शुश्रूषया तोषितंबुद्धेराचार्यस्य करुणातिरेकादेव तत्त्वं बुध्यतमिति निरवग्रहोऽनुग्रहः, आत्मप्रसादस्त्वाधिगतपदशक्तिवाक्यतात्पर्यस्य श्रौतयुक्त्यनुसंधानादात्मनो मनसो विषयव्यावृत्तस्य प्रत्यगेकाग्रतया तत्प्रावण्यमिति विवेकः ।

तथा चोक्तं 'प्रत्यक्षावगमं धर्म्यम्' इत्यादि । केचित्तु पण्डितमन्या निराकारत्वादात्मवस्तु नोपैति बुद्धिरतो दुःसाध्या समग्रज्ञाननिष्ठेत्याहुः । सत्यमेवं गुरुसंप्रदायरहितानामश्रुतवेदान्तानामत्यन्तबहिर्विषयासक्तबुद्धीनां सम्यक्प्रमाणेष्वकृतश्रमाणां, तद्विपरीतानां तु लौकिकग्राह्यग्राहकद्वैतवस्तुनि सद्बुद्धिर्नितरां दुःसंपाद्याऽऽत्मचैतन्यव्यतिरेकेण वस्त्वन्तरस्यानुपलब्धेः । यथा चैतदेवमेव नान्यथेत्यवोचाम । उक्तं च भगवता—'यस्यां जाग्रति भूतानि सा निशा पश्यतो मुनेः' इति । तस्माद्वाद्याकारभेदबुद्धिनिवृत्तिरेवाऽऽत्मस्वरूपाऽलम्बने कारणम् । न ह्यात्मानाम कस्यचित्कदाचिदप्रसिद्धः प्राप्यो हेय उपादेयो वा । अप्रसिद्धे हि तस्मिन्नात्मनि अस्वार्थाः सर्वाः प्रवृत्तयः प्रसज्येरन् ।

आत्मज्ञानस्याऽऽत्मद्वारा प्रसिद्धत्वे वाक्योपक्रमं प्रमाणयति—तथा चेति । आत्मनो निराकारत्वात्स्मिन्बुद्धेरप्रवृत्तेः सम्यग्ज्ञाननिष्ठा न सुसंपाद्येति मतमुत्थापयति—केचित्त्विति । बहिर्मुखानां(णां) अन्तर्मुखानां(णां) वा ब्रह्मणि सम्यग्ज्ञाननिष्ठा दुःसाध्येति विकल्प्याऽऽद्यमनूद्याङ्गी करोति—सत्यमिति । पूर्वपूर्वविशेषणमुत्तरोत्तरविशेषणे हेतुत्वेन योजनीयम् । द्वितीयं दूषयति—तद्विपरीतानामिति । अद्वैतनिष्ठानां द्वैतविषये सम्यग्बुद्धेरतिशयेन दुःसंपाद्यत्वे हेतुमाह—आत्मेति । तद्व्यतिरेकेण वस्त्वन्तरस्यासत्त्वं कथमित्याशङ्क्याऽऽह—यथा चेति । अद्वैतमेव वस्तु द्वैतं त्वाविद्यं नान्यथा तात्त्विकमित्येतदेवमेव यथा स्यात्तथोक्तवन्तो वयं तत्र तत्राध्यायेष्विति योजना । अन्तर्निष्ठानामद्वैतदर्शिनां द्वैते नास्ति सद्बुद्धिरित्यत्र भगवतोऽपि संमतिमाह—उक्तं चेति । परमतं निराकृत्य प्रकृतमुपसंहरन्नात्मनो निराकारत्वे ज्ञानस्य तदाऽलम्बनत्वे किं कारणमित्याशङ्क्याऽऽह—तस्मादिति । नन्वात्मा कथंचित्सम्यग्ज्ञानक्रियासाध्यश्चेत्तस्य हेयोपादेयान्यतरकोटिनिवेशात्प्राप्तं स्वर्गादिवक्रियासाध्यत्वेनासिद्धत्वं नेत्याह—न हीति । आत्मत्वादेव प्रसिद्धत्वेन प्राप्तत्वादनात्मवत्तस्य हेयोपादेयत्वयोरयोगान्न क्रियासाध्यतेत्यर्थः । आत्मनश्चेद्वैते क्रियामसिद्धत्वं तदा सर्वप्रवृ-

१ क. ज. स्यादित्याशङ्क्याऽऽह । २ ख. ड. 'षिताचा' । ३ ख. घ. 'स्तुस' । छ. 'स्तुषु स' । ४ घ. छ. झ. 'म्बनका' । ५ क. घ. छ. 'नि स्वा' । ६ क. घ. छ. 'तयो व्यर्थाः प्र' । ७ क. ज. 'मङ्गी' ।

तीनामभ्युदयानिःश्रेयसार्थानामात्मार्यत्वायोगादर्थिनोऽभावे स्वार्थत्वमप्रामाणिकं स्यादित्याह—अप्रसिद्धे हीति ।

न च देहाद्यचेतनार्थत्वं शक्यं कल्पयितुम् । न च सुखार्थं सुखं दुःखार्थं वा दुःखमात्मावगत्यवसानार्थत्वाच्च सर्वव्यवहारस्य । तस्माद्यथा स्वदेहस्य परिच्छेदाय न प्रमाणान्तरापेक्षा ततोऽप्यात्मनोऽन्तरतमत्वात्तदवगतिं प्रति न प्रमाणान्तरापेक्षेत्यात्मज्ञाननिष्ठा विवेकिनां सुप्रसिद्धेति सिद्धम् । येषामपि निराकारं ज्ञानमप्रत्यक्षं तेषामपि ज्ञानवशैव ज्ञेयावगतिरिति ज्ञानमत्यन्तं प्रसिद्धं सुखादिवदेवेत्यभ्युपगन्तव्यम् । जिज्ञासानुपपत्तेश्च । अप्रसिद्धं चेज्ज्ञानं ज्ञेयवज्जिज्ञास्येत । यथा ज्ञेयं घटादिलक्षणं ज्ञानेन ज्ञाता व्याप्तुमिच्छति तथा ज्ञानमपि ज्ञानान्तरेण ज्ञाता व्याप्तुमिच्छेत् । न चैतदस्ति । अतोऽत्यन्तप्रसिद्धं ज्ञानं ज्ञाताऽप्यत एव प्रसिद्ध इति तस्माज्ज्ञाने यत्नो न कर्तव्यः । किंत्वनात्मबुद्धिनिवृत्तावेव । तस्माज्ज्ञाननिष्ठा सुसंपाद्या ॥ ५० ॥

ननु प्रवृत्तीनां स्वार्थत्वं देहादीनामन्यतमस्यार्थित्वेन तादृश्यादित्याशङ्क्य घटादिवदचेतनस्यार्थित्वायोगान्नैवमित्याह—न चेति । ननु प्रवृत्तीनां फलावसायितया सुखदुःखयोरन्यतरार्थत्वान्न स्वार्थत्वं तत्राऽऽह—न चेति । प्रवृत्तीनां सुखदुःखार्थत्वेऽपि तयोः स्वार्थत्वासिद्धेरर्थित्वेनाऽऽत्मा सिध्यतीत्यर्थः । किंच सर्वापेक्षान्यायादात्मावगत्यवसानः सर्वो व्यवहारः, न चाऽऽत्मन्यप्रसिद्धे यज्ञादिव्यवहारस्य तज्ज्ञानार्थत्वं तेनाऽऽत्मप्रसिद्धिरेष्टव्येत्याह—आत्मेति । नन्वात्मा प्रसिद्धोऽपि प्रमाणद्वारा प्रसिध्यति यत्सिध्यति तत्प्रमाणादेवेति न्यायात्तत्राऽऽह—तस्मादिति । मानमेयादिसर्वव्यवहारस्याऽऽत्मावगत्यन्तत्वोपगमात्प्रागेव प्रमाणप्रवृत्तेरात्मप्रसिद्धिरेष्टव्यत्वादित्यर्थः । आत्मावगतेरेवं स्वामाविकत्वे विवेकवतामारोपनिवृत्त्या ज्ञाननिष्ठा सुप्रसिद्धेत्युपसंहरति—इत्यात्मेति । नन्वनाकाराभेवानुमिमीमहे बुद्धिमिति वदतामनाकारमप्रत्यक्षमिच्छतां प्रागर्थावगतेरप्रसिद्धमेव ज्ञानं नेत्याह—येषामिति । सुखादिबन्धित्यानुभवगम्यं ज्ञानं नानुमेयं विषयावगत्या तदनुमितावितरेतराश्रयादिति भावः । इतश्च ज्ञानं प्रसिद्धमन्यथा तत्र जिज्ञासाप्रसङ्गान्न च ज्ञाने जिज्ञासा प्रसिद्धा प्रसिद्धे च तदयोगादित्याह—जिज्ञासेति । तदेव प्रपञ्चयति—अप्रसिद्धं चेदिति । दृष्टान्तमेव व्याचष्टे—यथेति । दार्ष्टान्तिकं विवृणोति—तथेति । इष्टापत्तिं निराचष्टे—न चेति । ज्ञानस्य ज्ञानान्तरेण ज्ञेयत्वमेतच्छब्दार्थः । अनवस्थापत्तेरित्यर्थः । ज्ञाने जिज्ञासानुपपत्तौ फलितमाह—अत इति । प्रसिद्धेऽपि ज्ञाने ज्ञातर्यात्मनि किमायातं तदाह—

ज्ञाताऽपीति । ज्ञानस्य विना ज्ञातारमपर्यवसानादित्यर्थः । ज्ञानस्य प्रसिद्धत्वे तत्र भावनापर्यायो विधिर्नास्तीत्याह—तस्मादिति । कुत्र तर्हि प्रयत्नाख्या भावनेत्याशङ्क्याऽऽह—किंत्विति । अविषये निराकारे चाऽऽत्मानि ज्ञाननिष्ठाया दुःसंपाद्यत्वाभावे फलितं निगमयति—तस्मादिति ॥ ५० ॥

सेयं ज्ञानस्य परा निष्ठोच्यते कथं कार्येति—

बुद्ध्या विशुद्ध्या युक्तो धृत्याऽऽत्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

बुद्ध्याऽध्यवसायात्मिकया विशुद्ध्या मायारहितया युक्तः संपन्नो धृत्या धैर्येणाऽऽत्मानं कार्यकरणसंघातं नियम्य च नियमनं कृत्वा वशीकृत्य शब्दादीञ्शब्द आदिर्धेषां ते शब्दादयस्तान्निषयांस्त्यक्त्वा । सामर्थ्याच्छरीरस्थितिमात्रान्केवलान्मुक्त्वा ततोऽधिकान्सुखार्थास्त्यक्त्वेत्यर्थः । शरीरस्थित्यर्थत्वेन प्राप्तेषु च रागद्वेषौ व्युदस्य च परित्यज्याः ॥ ५१ ॥

ब्रह्मज्ञानस्य परां निष्ठां प्रतिष्ठापितामनूय श्लोकान्तरमवतारयितुं पृच्छति—सेयमिति । येयं ब्रह्मज्ञानस्य परा निष्ठा समारोपितातद्धर्मनिवृत्तिद्वारा ब्रह्मणि पारिसमाप्तिर्ज्ञानसंतानरूपोच्यते सा कार्या सुसंपाद्येति यदुक्तं तत्कथं केनोपायेनेति प्रश्नार्थः । पृष्ठमुपायमेदमुदाहरति—बुद्ध्येति । अध्यवसायो ब्रह्मात्मत्वानिश्चयः, मायारहितत्वं संशयविपर्ययशून्यत्वम् । शब्दादिसमस्तविषयत्यागे देहस्थितिरपि दुःस्था स्यादित्याशङ्क्याऽऽह—सामर्थ्यादिति । विषयमात्रत्यागे देहस्थित्यनुपपत्तेर्ज्ञाननिष्ठासिद्धिप्रसङ्गादित्यर्थः । देहस्थित्यर्थत्वेनानुज्ञातेष्वर्थेषु प्राप्तं रागादि ज्ञाननिष्ठाप्रतिबन्धकं व्युदस्यति—शरीरेति । परित्यज्य विविक्तसेवी स्यादिति संबन्धः । बुद्धेर्वैशारद्यं यत्नेन कार्यकरणनियमनम् ॥ ५१ ॥

ततः—

विविक्तसेवी लब्धाशी यतवाक्कायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

विविक्तसेव्यरूप्यनदीपुलिनगिरिगुहादीन्विविक्तान्देशान्सेवितुं शीलमस्येति विविक्तसेवी । लब्धाशी लब्धवशनशीलः । विविक्तसेवालब्धवशनयोर्निद्रादिदोषनिवर्तकत्वेन चित्तप्रसादहेतुत्वाद्ग्रहणम् । यतवाक्कायमानसो वाक्च कायश्च मानसं च यतानि संयतानि यस्य ज्ञाननि-

पुंस्य स ज्ञाननिष्ठो यतिर्यतवाक्कायमानसः स्यात् । एवमुपरतसर्वकरणः
सन्ध्यानयोगपरो ध्यानमात्मस्वरूपचिन्तनं योग आत्मविषय एवैका-
ग्रीकरणं तौ ध्यानयोगौ परत्वेन कर्तव्यौ यस्य स ध्यानयोगपरः ।
नित्यं नित्यग्रहणं मन्त्रजपाद्यन्यकर्तव्याभावप्रदर्शनार्थम् । वैराग्यं विरा-
गभावो दृष्टादृष्टेषु विषयेषु बैतृष्यं समुपाश्रितः सम्यगुपाश्रितो नित्य-
मेवेत्यर्थः ॥ ५२ ॥

देहस्थितिहेत्वतिरिक्तविषयत्यागो देहस्थित्यर्थेष्वपि तेषु रागद्वेषवर्जनमित्युपायमेदे
सिद्धे सन्त्युपायान्तराण्यपि यत्नसाध्यानीत्याह—तत इति । चित्तैकाग्र्यप्रसादार्थं
विविक्तसेवित्वं व्याकरोति—अरण्येति । निद्रादिदोषनिवृत्त्यर्थं लब्धाशित्वं विशदयति—
लघ्विति । लघु परिमितं हितं मेध्यं चाशितुं शीलमस्येति तथोच्यते । विशेषणयो-
स्तात्पर्यं विवृणोति—विविक्तेति । निद्रादीत्यादिशब्दादालस्यप्रमादादयो बुद्धि-
विक्षेपका विवक्षिताः । वक्ष्यमाणध्यानयोगयोरुपायत्वेन विशेषणान्तरं विभजते—
वाक्चेति । वागादिसंयमस्याऽऽवश्यकत्वद्योतनार्थं स्यादित्युक्तम् । संयतवागादिकर-
णग्रामस्यानायासेन कर्तव्यमुपदिशति—एवमिति । मन्त्रजपादीत्यादिपदेन प्रदक्षि-
णप्रणामादयो ध्यानयोगप्रतिबन्धका गृहीताः । उक्तयोरेव ध्यानयोगयोरुपायत्वेनोक्तं
विरागभावं विभजते—दृष्टेति । सम्यक्त्वमेव व्यनक्ति—नित्यमिति ॥ ५२ ॥

किंच—

अहंकारं बलं दर्पं कामं क्रोधं परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

अहंकारमहंकरणमहंकारो देहेन्द्रियादिषु तं बलं सामर्थ्यं कामरागा-
दियुक्तं नेतरच्छरीरादिसामर्थ्यं स्वाभाविकत्वेन त्यागस्याशक्यत्वात् ।
दर्पो नाम हर्षानन्तरभावी धर्मातिक्रमहेतुः ‘ दृष्टो दृष्यति दृष्टो धर्मम-
तिक्रामति ’ इति स्मरणात्तं च काममिच्छां क्रोधं द्वेषं परिग्रहमिन्द्रि-
यमनोगतदोषपरित्यागेऽपि शरीरधारणप्रसङ्गेन धर्मानुष्ठाननिमित्तेन वा
बाह्यः परिग्रहः प्राप्तस्तं च विमुच्य परित्यज्य परमहंसपरिव्राजको
भूत्वा देहजीवनमात्रेऽपि निर्गतममभावो निर्ममोऽन एव शान्त उपरतः ।
यः संहृतायासो यतिर्ज्ञाननिष्ठो ब्रह्मभूयाय ब्रह्मभवनाय कल्पते समर्थो
भवति ॥ ५३ ॥

ज्ञाननिष्ठस्य यतेर्विशेषणान्तरं समुच्चिनोति—किंचेति । नित्यं ध्यानयोगपरत्वे समु-

चितं कारणान्तरं विवृणोति—अहंकरणमिति । सामर्थ्यमात्रे बलशब्दादुपलभ्यमाने किमिति विशेषवचनमित्याशङ्क्याऽऽह—स्वाभाविकत्वेनेति । उक्तेऽर्थे मानमाह—हृष्ट इति । वैराग्यशब्देन लब्धस्यापि कामत्यागस्य पुनर्वचनं प्रकृष्टत्वरूपापनार्थम् । अहंकारादित्यागे परिग्रहप्राप्त्यभावात्तत्त्यागोक्तिरयुक्तेत्याशङ्क्याऽऽह—इन्द्रियेति । परिग्रहाभावे ममत्वविषयाभावान्निर्ममत्वं कथमित्याशङ्क्याऽऽह—देहेति । अहंकारममकारयोरभावेन प्राप्तमन्तःकरणोपरतिमनुवदति—अत एवेति । उक्तमनूद्य जीवन्नेवासौ ब्रह्मी भवतीति फलिमाह—यः संहृतेति । ज्ञाननिष्ठपदादूर्ध्वं सशब्दो द्रष्टव्यः । ब्रह्मणो भवनमनुसंधानपरिपाकपर्यन्तं साक्षात्करणं तदर्थमिति यावत् ॥१३॥

अनेन क्रमेण—

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु मद्भक्तिं लभते पराम् ॥ ५४ ॥

ब्रह्मभूतो ब्रह्मप्राप्तः प्रसन्नात्मा लब्धाध्यात्मप्रसादो न शोचति किञ्चिदर्थवैकल्यमात्मनो वैगुण्यं चोद्दिश्य न शोचति न संतप्यते न काङ्क्षति । ब्रह्मभूतस्यायं स्वभावोऽनूद्यते—न शोचति न काङ्क्षतीति । न ह्यप्राप्तविषयाकाङ्क्षा ब्रह्मविद उपपद्यते । न हृष्यतीति वा पाठः । समः सर्वेषु भूतेष्व्वात्मौपम्येन सर्वेषु भूतेषु सुखं दुःखं वा सममेव पश्यतीत्यर्थो नाऽऽत्मसमदर्शनमिह तस्य वक्ष्यमाणत्वाद्भक्त्या मामभिजानातीति । एवंभूतो ज्ञाननिष्ठो मद्भक्तिं मयि परमेश्वरे भक्तिं भजनं परामुत्तमां ज्ञानलक्षणां चतुर्थीं लभते चतुर्विधा भजन्ते मामित्युक्तम् ॥५४॥

अपोक्षितं पूरयन्नुत्तरश्लोकमवतारयति—अनेनेति । बुद्ध्या विशुद्धयेत्यादिरत्र क्रमः । ब्रह्मप्राप्तो जीवन्नेव निवृत्ताशेषानर्थो निरतिशयानन्दं ब्रह्माऽऽत्मत्वेनानुभवन्नित्यर्थः । अध्यात्मं प्रत्यगात्मा तस्मिन्प्रसादः सर्वानर्थनिवृत्त्या परमानन्दाविर्भावः स लब्धो येन जीवन्मुक्तेन स तथा । न शोचतीत्यादौ तात्पर्यमाह—ब्रह्मभूतस्येति । प्राप्तव्यपरिहार्याभावादिनिश्चयादित्यर्थः । स्वभावानुषादमुपपादयति—न हीति । तस्याप्राप्तविषयभावान्नापि परिहार्यापरिहारप्रयुक्तः शोकः परिहार्यस्यैवाभावादित्यर्थः । पाठान्तरे तु रमणीयं प्राप्य न प्रमोदते तदभावादित्यर्थः । विवक्षितं समदर्शनं विशदयति—आत्मेति । ननु सर्वेषु भूतेष्व्वात्मनः समस्य निर्विशेषस्य दर्शनमत्राभिप्रेतं किं नेष्यते तत्राऽऽह—नाऽऽत्मेति । उक्तविशेषणवतो जीवन्मुक्तस्य ज्ञाननिष्ठा प्रागुक्तक्रमेण प्राप्ता सुप्रतिष्ठिता भवतीत्याह—एवंभूत इति । श्रवणमनननिदिध्यासनवतः शमादियुक्तस्याभ्यस्तैः श्रवणादिभिर्ब्रह्मात्मन्यपरोक्षं मोक्षफलं ज्ञानं सिध्यतीत्यर्थः ।

आर्तादिभक्तित्रयापेक्षया ज्ञानलक्षणा भक्तिश्चतुर्थीत्युक्ता । तत्रै सप्तमस्थवाक्यमनुकूल-
यति—चतुर्विधा इति ॥ ५४ ॥

ततो ज्ञानलक्षणया—

भक्त्या मामभिजानाति यावान्यश्चास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥ ५५ ॥

भक्त्या मामभिजानाति यावानहमुपाधिकृतविस्तरभेदो यश्चाहं वि-
ध्वस्तसर्वोपाधिभेद उत्तमपुरुष आकाशकल्पस्तं मामद्वैतं चैतन्यमात्रैक-
रसमजमजरममरमभयमनिधनं तत्त्वतोऽभिजानाति । ततो मामेवं तत्त्वतो
ज्ञात्वा विशते तदनन्तरं माभेव । नात्र ज्ञानानन्तरप्रवेशक्रिये भिन्ने
विवाक्षिते ज्ञात्वा विशते तदनन्तरमिति, किं तर्हि फलान्तराभावज्ञान-
मात्रमेव । क्षेत्रज्ञं चापि मां विद्धीत्युक्तत्वात् । ननु विरुद्धमिदमुक्तं ज्ञानस्य
या परा निष्ठा तथा मामभिजानातीति । कथं विरुद्धमिति चेदुच्यते,
यदैव यस्मिन्विषये ज्ञानमुत्पद्यते ज्ञातुस्तदैव तं विषयमभिजानाति
ज्ञातेति न ज्ञाननिष्ठां ज्ञानावृत्तिलक्षणामपेक्षत इति । ततश्च ज्ञानेन ना-
भिजानाति ज्ञानावृत्त्या तु ज्ञाननिष्ठयाऽभिजानातीति ।

ननु समाधिसाध्येन परमभक्त्यात्मकेन ज्ञानेन किमपूर्वमवाप्यते तत्राऽऽह—तत
इति । भक्त्या समाधिजन्यया मां ब्रह्माभिमुख्येन प्रत्यक्तया जानाति व्याप्नोतीत्यर्थः ।
तदेव ज्ञानं भक्तिपराधीनं विवृणोति—यावानिति । आकाशकल्पत्वमनवाच्छिन्नत्व-
मसङ्गत्वं च । चैतन्यस्य विषयसापेक्षत्वं प्रतिक्षिपति—अद्वैतमिति । ये तु द्रव्य-
बोधात्मत्वमात्मनो मन्यन्ते तान्प्रत्युक्तं—चैतन्यमात्रेति । आत्मनि तन्मात्रेऽपि धर्मा-
न्तरमुपेत्य धर्मधर्मित्वं प्रत्याह—एकरसमिति । सर्वविक्रियाराहित्योक्त्या कौटस्थ्य-
मात्मनो व्यवस्थापयति—अजमिति । उक्तविक्रियामावे तद्धेतुत्वज्ञानासंबन्धं हेतु-
माह—अभयमिति । तत्त्वज्ञानमनूय तत्फलं विदेहकैवल्यं लभ्यति—तत इति ।
तत्त्वज्ञानस्य तस्मादनन्तरप्रवेशक्रियायाश्च भिन्नत्वं प्राप्तं प्रत्याह—नात्रेति । भिन्नत्वा-
भावे का गतिर्भेदोक्तेरित्याशङ्क्यौपचारिकत्वमाह—किं तर्हीति । प्रवेश इति शेषः ।
ब्रह्मप्राप्तिरेव फलान्तरमित्याशङ्क्य ब्रह्मात्मनोर्भेदाभावान्न ज्ञानातिरिक्ता तत्प्राप्तिरित्याह—
क्षेत्रज्ञं चेति । ज्ञाननिष्ठया परया भक्त्या मामभिजानातीत्युक्तमाक्षिपति—नन्विति ।
विरुद्धत्वं स्फोरयितुं पृच्छति—कथमिति । विरोधस्फुटीकरणं प्रतिजानीते—उच्यत
इति । तत्र ज्ञानस्योत्पत्तेरेव विषयाभिर्व्याक्तिरित्याह—यदेति । एवकारनिरस्यं दर्श-

यति—न ज्ञानेति । इत्यावयोः सिद्धमिति शेषः । ज्ञानस्योत्पत्तेरेव विषयाभिर्व्य-
क्तत्वेऽपि कथं प्रकृते विरोधधीरित्याशङ्क्याऽऽह—ततश्चेति । विरुद्धमिति शेषः ।

नैष दोषो ज्ञानस्य स्वात्मोत्पत्तिपरिपाकहेतुयुक्तस्य प्रतिपक्षविहीनस्य
यदात्मानुभवनिश्चयावसानत्वं तस्य निष्ठाशब्दाभिलाषाच्छास्त्राचार्योप-
देशेन ज्ञानोत्पत्तिपरिपाकहेतुं सहकारिकारणं बुद्धिविशुद्ध्याद्यमानित्वा-
दिचापेक्ष्य जनितस्य क्षेत्रज्ञपरमात्मैकत्वज्ञानस्य कर्त्रादिकारकभेदबुद्धि-
निबन्धनसर्वकर्मसंन्याससहितस्य स्वात्मानुभवनिश्चयरूपेण यदवस्थानं
सा परा ज्ञाननिष्ठेत्युच्यते । सेयं ज्ञाननिष्ठाऽऽर्तादिभक्तित्रयापेक्षया परा
चतुर्थी भक्तिरित्युक्ता । तया परया भक्त्या भगवन्तं तत्त्वतोऽभिजा-
नाति । यदनन्तरमेवेश्वरक्षेत्रज्ञभेदबुद्धिरशेषतो निवर्तते । अतो ज्ञान-
निष्ठालक्षणया भक्त्या मामभिजानातीति वचनं व विरुध्यते । अत्र च
सर्वं निवृत्तिविधायि शास्त्रं वेदान्तेतिहासपुराणस्मृतिलक्षणमर्थवद्भवति,
“ विदित्वा व्युत्थायाय भिक्षाचर्यं चरन्ति तस्मान्पासमेषां तपसामति-
रिक्तमाहुर्न्यास एवात्यरेचयत् ” इति संन्यासैः कर्मणां न्यासो वेदा-
निर्भं च लोकमभुं च परित्यज्य त्यज धर्ममधर्मं चेत्यादि । इह च दर्शि-
तानि वाक्यानि ।

शङ्कितं विरोधं निरस्यति—नैष दोष इति । उक्तमेव हेतुं प्रपञ्चयति—
शास्त्रेति । यो हि शास्त्रानुसार्याचार्योपदेशस्तेन ज्ञानोत्पत्तिः । “ आचार्यवान्पुरुषो वेद ”
इति श्रुतेः । तस्याश्च परिपाकः संशयादिप्रतिबन्धध्वंसस्तत्र हेतुभूतमुपदेशस्यैव सह-
कारि कारणं यद्बुद्धिशुद्ध्यादि तदपेक्ष्य तस्मादेवोपदेशाज्जनितं यदैक्यज्ञानं तस्य कार-
कभेदबुद्धिनिबन्धनानि यानि सर्वाणि कर्माणि तेषां संन्यासेन साहितस्य फलरूपेण
स्वात्मन्येव सर्वकल्पनारहिते यदवस्थानं सा ज्ञानस्य परा तिष्ठेति व्यवहियते प्रामाणि-
कैरित्यर्थः । यदि यथोक्ता परा ज्ञाननिष्ठा कथं तर्हि सा चतुर्थी भक्तिरित्युक्तेति
तत्राऽऽह—सेयमिति । यथोक्तया भक्त्या भगवत्तत्त्वज्ञानं सिध्यतीत्याह—
तथेति । तत्त्वज्ञानस्य फलमाह—यदनन्तरमिति । ज्ञाननिष्ठारूपाया भगवद्भक्ते-
स्तत्त्वज्ञानानतिरेकात्तत्फलस्य चाज्ञाननिवृत्तेस्तन्मात्रत्वाद्भेदोक्तेश्चौपचारिकत्वात्प्रकृतं
वाक्यमविरुद्धमित्युपसंहरति—अत इति । औपदेशिकैक्यज्ञानस्य सर्वकर्मसंन्याससहि-
तस्य स्वरूपावस्थानात्मकस्य परमपुरुषार्थोपयिकत्वमित्यस्मिन्नर्थे मानमाह—अत्र चेति ।

तदेव शास्त्रमुदाहरति -- विदित्वेत्यादिना । दर्शितानि वाक्यानि सर्वकर्माणि मन-
सेत्यादीनि ।

न च तेषां वाक्यानामानर्थक्यं युक्तम् । न चार्थवादत्वं स्वप्रक-
रणस्थत्वात्प्रत्यगात्माविक्रियस्वरूपनिष्ठत्वाच्च मोक्षस्य । न हि पूर्वस-
मुद्रं जिगमिषोः प्रातिलोभ्येन प्रत्यक्समुद्रं जिगमिषुणा समानमार्गत्वं
संभवति । प्रत्यगात्मविषयप्रत्ययसंतानकरणाभिनिवेशश्च ज्ञाननिष्ठा ।
सा च प्रत्यक्समुद्रगमनवत्कर्मणा सहभावित्वेन विरुध्यते । पर्वतसर्षप-
योरिवान्तरवान्विरोधः प्रमाणविदां निश्चितः । तस्मात्सर्वकर्मसंन्यासे-
नैव ज्ञाननिष्ठा कार्येति सिद्धम् ॥ ५५ ॥

नन्वेषां वाक्यानामविवक्षितार्थत्वान्नास्ति स्वार्थे प्रामाण्यमित्याशङ्क्याध्ययनविध्युपा-
त्तत्वाद्देवाक्यानां तदनुरोधित्वाच्चेतरेषां नैवमित्याह—न चेति । तथाऽपि सोऽरोदी-
दित्यादिवन्न स्वार्थे मानतेत्याशङ्क्याऽऽह—न चार्थवादत्वमिति । इतश्च मुमुक्षोरपेक्षि-
तमोक्षौपयिकज्ञाननिष्ठस्य संन्यासेऽधिकारो न कर्मनिष्ठायामित्याह—प्रत्यागिति । ज्ञान-
निष्ठस्य कर्मनिष्ठा विरुद्धेत्यत्र दृष्टान्तमाह—न हीति । ज्ञाननिष्ठास्वरूपानुवादपूर्वकं
कर्मनिष्ठया तस्याः सहभावित्वं विरुद्धमिति दार्ष्टान्तिकमाह—प्रत्यगात्मेति । कथं
ज्ञानकर्मणोर्विरोधधीरित्याशङ्क्य कर्मणां ज्ञाननिवर्त्यत्वस्य श्रुतिस्मृतिसिद्धत्वादि-
त्याह—पर्वतेति । अन्तरवानुभयोरेकधर्मिनिष्ठत्वेन सांकर्याभावसंपादकमेदवानित्यर्थः ।
ज्ञानकर्मणोरसमुच्चये फलितमुपसंहरति—तस्मादिति ॥ ५५ ॥

स्वकर्मणा भगवतोऽभ्यर्चनभक्तियोगस्य सिद्धिप्राप्तिः फलं ज्ञाननि-
ष्ठायोग्यता । यन्निमित्ता ज्ञाननिष्ठा मोक्षफलावसाना स भगद्भक्तियो-
गोऽधुना स्तूयते शास्त्रार्थोपसंहारप्रकरणे शास्त्रार्थनिश्चयदाढ्याय—

सर्वकर्माण्यपि सदा कुर्वाणो मद्व्यपाश्रयः ।

मत्प्रसादादवाप्नोति शाश्वतं पदमव्ययम् ॥ ५६ ॥

सर्वकर्माणि प्रतिषिद्धान्यपि सदा कुर्वाणोऽनुतिष्ठन्मद्व्यपाश्रयोऽहं
वासुदेव ईश्वरो व्यपाश्रयो यस्य स मद्व्यपाश्रयो मय्यर्पितसर्वात्मभाव
इत्यर्थः । सोऽपि मत्प्रसादान्ममेश्वरस्य प्रसादादवाप्नोति शाश्वतं नित्यं
वैष्णवं पदमव्ययम् ॥ ५६ ॥

तर्हि ज्ञाननिष्ठैव मोक्षसंभवान्न कर्मानुष्ठानसिद्धिरित्याशङ्क्याऽऽह—स्वकर्मणेति ।
तामेव सिद्धिप्राप्तिं विशिनाष्टि—ज्ञातेति । ज्ञाननिष्ठायोग्यतायै स्वकर्मानुष्ठानं भगवदर्च-
नरूपं कर्तव्यमित्यर्थः । ज्ञाननिष्ठायोग्यताऽपि किमेत्याशङ्क्य ज्ञाननिष्ठासिद्धयर्थे-

त्याह—यन्निमित्तेति । ज्ञाननिष्ठाऽपि कुत्रोपयुक्तेत्यत्राऽऽह—मोक्षेति । स्वकर्मणा भगवद्वर्चनात्मनो भक्तियोगस्य परम्परया मोक्षफलस्य कार्यत्वेन विधेयत्वे विध्यपेक्षितां स्तुतिमवतारयति—स भगवादिति । ज्ञाननिष्ठा कर्मनिष्ठेत्युभयं प्रतिज्ञाय तत्र तत्र विभागेन प्रतिपादितं किमितीदानीं कर्मनिष्ठा पुनः स्तुत्या कर्तव्यतयोच्यते तत्राऽऽह—शास्त्रार्थेति । तत्र तत्रोक्तस्यैव कर्मानुष्ठानस्य प्रकरणवशादिहोपसंहारः । स च शास्त्रार्थनिश्चयस्य दृढतां द्योतयतीत्यर्थः । यद्यपि कस्यचित्कर्मानुष्ठायिनो बुद्धिशुद्धिद्वारा कैवल्यं सिध्यति तथाऽपि पापबाहुल्यात्कर्मानुष्ठायिनोऽपि कस्यचिद्बुद्धिशुद्ध्यभावे कैवल्यसिद्धिरित्याशङ्क्याऽऽह—सर्वकर्माणीति । सर्वशब्दानुरोधादीश्वराराधनस्तुतिपरत्वेन श्लोकं व्याचष्टे—प्रतिषिद्धान्यपीति । नित्यनैमित्तिकवदित्येपरर्थः । निषिद्धाचरणस्य प्रामादिकत्वं व्यावर्तयति—सदेति । अनुतिष्ठन्वैष्णवं पदमाप्नोतीति संबन्धः । पापकर्मकारिणो यथोक्तपदप्राप्तौ पापस्यापि मोक्षफलत्वमुपगतं स्यादित्यत्राऽऽह—मव्यापाश्रय इति । तस्यैव तात्पर्यमाह—मयीति । तर्हि ज्ञानस्य मोक्षहेतुत्वमुपेक्षितं स्यादित्यत्राऽऽह—सोऽपीति । प्रसादोऽनुग्रहः सम्यग्ज्ञानोदयः । पदं पदनीयमुपनिषत्तात्पर्यगम्यमव्ययमपक्षयरहितम् ॥ ९६ ॥

यस्मादेवं तस्मात्—

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य मच्चित्तः सततं भव ॥ ५७ ॥

चेतसा विवेकबुद्ध्या सर्वकर्माणि दृष्टादृष्टार्थानि मयीश्वरे संन्यस्य यत्करोषि यदश्रासीत्युक्तन्यायेन मत्परोऽहं वासुदेवः परो यस्य तव स त्वं मत्परः सन्बुद्धियोगं मयि समाहितबुद्धित्वं बुद्धियोगस्तं बुद्धियोगमुपाश्रित्याऽऽश्रयोऽनन्यशरणत्वं मच्चित्तो मय्येव चित्तं यस्य तव स त्वं मच्चित्तः सततं सर्वदा भव ॥ ५७ ॥

परमेश्वरप्रसादस्यैवं माहात्म्यं यतः सिद्धं तस्मात्तत्प्रसादार्थं भवता प्रयतितव्यमित्याह—यस्मादिति । भगवत्प्रसादासादितसम्यग्ज्ञानादेव मुक्तिर्न कर्ममात्रादिति ज्ञानं विवेकबुद्धिः । आश्रयशब्दार्थमाह—अनन्येति ॥ ९७ ॥

मच्चित्तः सर्वदुर्गाणि मत्प्रसादात्तरिष्यसि ।

अथ चेत्त्वमहंकारान्न श्रोष्यसि विनङ्क्ष्यसि ॥ ५८ ॥

मच्चित्तः सर्वदुर्गाणि सर्वाणि दुस्तराणि संसारहेतुजातानि मत्प्रसा-

दात्तरिष्यस्यतिक्रमिष्यसि । अथ चेद्यदि त्वं मदुक्तमहंकारास्पण्डितोऽ-
हमिति न श्रोष्यसि न ग्रहीष्यसि ततस्त्वं विनङ्क्ष्यसि विनाशं गमि-
ष्यसि ॥ ५८ ॥

किमतो भवति तदाह—मच्चित्त इति । मत्तयाऽपि प्रवर्तेतेति मन्वानो विप-
र्यये दोषमाह—अथ चेदिति ॥ ५८ ॥

इदं च त्वया न मतव्यं स्वतन्त्रोऽहं किमर्थं परोक्तं करिष्यामीति—

यदहंकारमाश्रित्य न योत्स्य इति मन्यसे ।

मिथ्यैष व्यवसायस्ते प्रकृतिस्त्वां नियोक्ष्यति ॥ ५९ ॥

यच्चैतत्त्वमहंकारमाश्रित्य न योत्स्य इति न युद्धं करिष्यामीति
मन्यसे चिन्तयसि निश्चयं करोषि मिथ्यैष व्यवसायो निश्चयस्ते तव
यस्मात्प्रकृतिः सन्नस्वभावस्त्वां नियोक्ष्यति ॥ ५९ ॥

स्वातन्त्र्ये सति भीतेरवकाशो नास्तीत्याशङ्क्याऽऽह—इदं चेति ॥ ५९ ॥

यस्माच्च—

स्वभावजेन कौन्तेय निबद्धः स्वेन कर्मणा ।

कर्तुं नेच्छसि यन्मोहात्करिष्यस्ववशोऽपि तत् ॥ ६० ॥

स्वभावजेन शौर्यादिना यथोक्तेन कौन्तेय निबद्धो निश्चयेन बद्धः
स्वेनाऽऽत्मीयेन कर्मणा कर्तुं नेच्छसि यत्कर्म मोहादविवेकतः करिष्य-
स्ववशोऽपि परवश एव तत्कर्म ॥ ६० ॥

इतश्च त्वया युद्धान्न वैमुख्यं कर्तुमुचितमित्याह—यस्माच्चेति । स्वभावजेन स्वेन
कर्मणा निबद्धस्त्वमिति संबन्धः ॥ ६० ॥

यस्मात्—

ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ ६१ ॥

ईश्वर ईश नशीलो नारायणः सर्वभूतानां सर्वपाणिनां हृद्देशे हृदय-
देशेऽर्जुन शुक्लान्तरात्मस्वभावो विशुद्धान्तःकरण इति । ‘अहश्च कृष्णम-
हरर्जुनं च’ इति दर्शनात् । तिष्ठति स्थितिं लभते । स कथं तिष्ठतीत्याह—
भ्रामयन्भ्रमणं कारयन्सर्वभूतानि यन्त्रारूढानि यन्त्राध्यारूढान्यधिष्णि-
तानीवेतीवशब्दोऽत्र द्रष्टव्यः । यथा दारुकृतपुरुषादीनि यन्त्रारूढानि
मायया छद्मना भ्रामयन्ति तिष्ठतीति संबन्धः ॥ ६१ ॥

इतोऽपि त्वया युद्धं कर्तव्यमेवेत्याह—यस्मादिति । अर्जुनशब्दस्योक्तार्थत्वे श्रुति-
मुदाहरति—अहश्चेति । ‘अहश्च कृष्णमहरर्जुनं च विवर्तेते रजसी वेद्यामिः’ इत्यत्र
किञ्चिदहस्तावत्कृष्णमस्वच्छं कलुषितामिव लक्ष्यते किञ्चित्पुनरहरर्जुनमस्वच्छं शुद्ध-
स्वभावमुपलभ्यते । एवमर्जुनशब्दस्य शुक्लशब्दपर्यायतया प्रयोगदर्शनादुक्तार्थत्वमुचि-
तमित्यर्थः । यन्त्रारूढानीवेति कथमुच्यते तत्राऽऽह—इवशब्द इति । तदेव प्रपञ्च-
यति—यथेति । दास्यमानि यन्त्राणि यथा लौकिको मायावी मायया भ्रामयन्वर्तते
तथेश्वरोऽपि सर्वाणि भूतानि भ्रामयन्नेव हृदये तिष्ठतीत्यर्थः ॥ ६१ ॥

तमेव शरणं गच्छ सर्वभावेन भारत ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

तमेवेश्वरं शरणमाश्रयं संसारार्तिहरणार्थं गच्छाऽऽश्रय सर्वभावेन
सर्वात्मना हे भारत । ततस्तत्प्रसादादीश्वरानुग्रहात्परां प्रकृष्टां शान्तिं
परामुपरतिं स्थानं च मम विष्णोः परमं पदमवाप्स्यसि शाश्वतं
नित्यम् ॥ ६२ ॥

ईश्वरः सर्वाणि भूतानि प्रेरयति चेत्प्राप्तकैवल्यस्यापि पुरुषकारस्याऽऽनर्थक्यमित्या-
शङ्क्याऽऽह—तमेवेति । सर्वात्मना मनोवृत्त्या वाचा कर्मणा चेत्यर्थः । ईश्वरस्यानु-
ग्रहात्तत्त्वज्ञानोत्पत्तिर्पर्यन्तादिति शेषः । मुक्तास्तिष्ठन्त्यस्मिन्निति स्थानम् ॥ ६२ ॥

इति ते ज्ञानमाख्यातं गुह्याद्गुह्यतरं मया ।

विमृश्यैतदशेषेण यथेच्छसि तथा कुरु ॥ ६३ ॥

इत्येतत्ते तुभ्यं ज्ञानमाख्यातं कथितं गुह्याद्गोप्याद्गुह्यतरमतिशयेन
गुह्यं रहस्यामित्यर्थः । मया सर्वज्ञेश्वरेण विमृश्य विमर्शनमालोचनं
कृत्वैतद्यथोक्तं शास्त्रमशेषेण समस्तं यथोक्तं चार्थजातं यथेच्छसि तथा
कुरु ॥ ६३ ॥

शास्त्रमुपसंहर्तुमिच्छन्नाह—इति ते ज्ञानमिति । ज्ञानं करणव्युत्पत्त्या गीताशा-
स्त्रम् । यथेच्छसि तथा कुरु ज्ञानं कर्म वा यदिष्टं तदनुतिष्ठेत्यर्थः ॥ ६३ ॥

भूयोऽपि मयोच्यमानं शृणु—

सर्वगुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम् ॥ ६४ ॥

सर्वगुह्यतमं सर्वगुह्योभ्योऽत्यन्तरहस्यमुक्तमप्यसकृद्भूयः पुनः शृणु
मे मम परमं प्रकृष्टं वचो वाक्यम् । न भयान्नाप्यर्थकारणाद्वा वक्ष्यामि

किं तर्हीष्टः प्रियोऽसि मे मम दृढमव्यभिचारेणेति कृत्वा ततस्तेन कार-
णेन वक्ष्यामि कथयिष्यामि ते हितं परं ज्ञानप्राप्तिसाधनम् । तद्धि सर्व-
हितानां हिततमम् ॥ ६४ ॥

गीताशास्त्रस्य पौर्वापर्येण विमर्शनद्वारा तात्पर्यार्थं प्रतिपत्तुमसमर्थं प्रत्याह-भूयोऽ-
पीति । किमर्थमिच्छन्पुनः पुनरभिदधासीत्याशङ्क्याऽऽह—न भयादिति । हित-
मिति साधारणनिर्देशे कथं परमित्यादिविशेषणमित्याशङ्क्याऽऽह—तद्धीति ॥ ६४ ॥

किं तदित्याह—

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

मन्मना भव मच्चित्तो भव मद्भक्तो भव मद्भजनो भव मद्याजी
मद्यजनशीलो भव मां नमस्कुरु नमस्कारमपि भूमैव कुरु । तत्रैवं वर्त-
मानो वासुदेव एव सर्वसमर्पितसाध्यसाधनप्रयोजनो मामेवैष्यस्यागमि-
ष्यसि । सत्यं ते तव प्रतिजाने सत्यां प्रतिज्ञां करोम्येतस्मिन्वस्तुनी-
त्यर्थः । यतः प्रियोऽसि मे । एवं भगवतः सत्यप्रतिज्ञत्वं बुद्ध्वा
भगवद्भक्तेरवश्यंभाविमोक्षफलमवधार्य भगवच्छरणैकपरायणो भवेदिति
वाक्यार्थः ॥ ६५ ॥

तदेव प्रश्नद्वारा विवृणोति—किं तदित्यादिना । उत्तरार्धं व्याचष्टे—तत्रेति ।
एवमुक्त्या रीत्या वर्तमानस्त्वं तस्मिन्नेव वासुदेवे भगवत्यर्पितसर्वभावो मामेवाऽऽग-
मिष्यसीति संबन्धः । सत्यप्रतिज्ञाकरणे हेतुमाह—यत इति । इदानीं वाक्यार्थं
श्रेयोर्यिनां प्रवृत्त्युपयोगित्वेन संगृह्णाति—एवमिति ॥ ६५ ॥

कर्मयोगनिष्ठायाः परमरहस्यभीश्वरशरणतामुपसंहृत्यायेदानीं कर्म-
योगनिष्ठाफलं सम्यग्दर्शनं सर्ववेदान्तविहितं वक्तव्यमित्याह—

सर्वधर्मान्परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः ॥ ६६ ॥

सर्वधर्मान्सर्वे च ते धर्माश्च सर्वधर्मास्तान् । धर्मशब्देनात्राधर्मोऽपि
गृह्यते नैष्कर्म्यस्य विवक्षितत्वात् । “ नाविरतो दुश्चरितात् ” “ त्यज
धर्ममधर्मं च ’ इत्यादिश्रुतिस्मृतिभ्यः । सर्वधर्मान्परित्यज्य संन्यस्य
सर्वकर्माणीत्येतत् । मामेकं सर्वात्मानं समं सर्वभूतस्थं भीश्वरमच्युतं

गर्भजन्मजरामरणाविवर्जितमहमेवेत्येवमेकं शरणं ब्रज न मत्तोऽन्यदस्ती-
त्यवधारयेत्यर्थः । अहं त्वा त्वाभेवंनिश्चितबुद्धिं सर्वपापेभ्यः सर्वधर्मा-
धर्मबन्धनरूपेभ्यो मोक्षयिष्यामि स्वात्मभावप्रकाशीकरणेन । उक्तं च—
नाश्रयाम्यात्मभावस्थो ज्ञानदीपेन भास्वता ' इति । अतो मा शुचः
शोकं मा कार्षीरित्यर्थः ।

वृत्तमनूद्यानन्तरश्लोकनात्पर्यमाह—कर्मयोगेति । धर्मविशेषणादधर्मानुज्ञां वारयति—
धर्मेति । ज्ञाननिष्ठेन मुमुक्षुणा धर्माधर्मयोस्त्याज्यत्वे श्रुतिस्मृतीरुदाहरति—नाविरत
इति । मामेकमित्यादेस्तात्पर्यमाह—न मत्तोऽन्यदिति । अर्जुनस्य क्षत्रियत्वादुक्त-
संन्यासद्वारा ज्ञाननिष्ठायां मुख्यानधिकारेऽपि तं पुरस्कृत्याधिकारिभ्यस्तस्योपदिदि-
क्षितत्वादाविरोधमभिप्रेत्याऽऽह—अहं त्वेति । उक्तेऽर्थे दाशमिकं वाक्यमनुकूलयति—
उक्तं चेति । ईश्वरस्य त्वदीयबन्धननिरसनद्वारा त्वत्पालयितृत्वान्न ते शोकावका-
शोऽस्तीत्याह—अत इति ।

अस्मिन्हि गीताशास्त्रे परं निःश्रेयससाधनं निश्चितं किं ज्ञानं किं
कर्म वाऽऽहोस्विदुभयमिति । कुतः 'संदेहः । ' यज्ज्ञात्वाऽमृतमश्नुते '
' ततो मा तत्त्वतो ज्ञात्वा विशते तदनन्तरम् ' इत्यादीनि वाक्यानि
केवलाज्ज्ञानान्निःश्रेयसप्राप्तिं दर्शयन्ति । ' कर्मण्येवाधिकारस्ते ' कुरु
कर्मैवेत्येवमादीनि कर्मणामवश्यकर्तव्यतां दर्शयन्ति । एवं ज्ञानकर्मणोः
कर्तव्यतोपदेशात्समुचितयोरपि निःश्रेयसहेतुत्वं स्यादिति भवेत्संशयः ।
किं पुनरत्र मीमांसाफलम् । नन्वेतदेवैषामन्यतमस्य परमनिःश्रेयससाध-
नत्वावधारणम् । अतो विस्तीर्णतरं मीमांस्यमेतत् । आत्मज्ञानस्य तु
केवलस्य निःश्रेयसहेतुत्वं भेदप्रत्ययनिवर्तकत्वेन कैवल्यफलावसान-
त्वात् ।

पूर्वापरालोचनातो गीताशास्त्रं व्याख्यायोपसंहृत्य तत्तात्पर्यार्थं निर्धारितमपि विचार-
द्वारा निर्धारयितुं विचारमवतारयति—अस्मिन्निति । किंशब्दार्थमेव त्रेधा विभजते—
ज्ञानमिति । निमित्ताभावे संशयस्याऽऽभासत्वान्न निरस्यतेति मत्वा पृच्छति—कुत
इति । तत्तदर्थवद्योतकानेकवाक्यदर्शनं तन्निमित्तमित्याह—यज्ज्ञात्वेति । कर्मणामव-
श्यकर्तव्यत्वोपलम्भात्तेभ्योऽपि निःश्रेयसप्राप्तिर्भातीत्याह—कर्मण्येवेति । तथाऽपि समु-
च्चयप्रापकं नास्तीत्याशङ्क्याऽऽह—एवमिति । सत्यां सामान्यां कार्यमवश्यंभावीत्युप-
संहरति—इति भवेदिति । संदिग्धं सफलं च विचार्यमिति स्थितेरसति फले संदि-
ग्धमपि न विचार्यमिति बुद्ध्या पृच्छति—किं पुनरिति । प्रत्येकं ज्ञानकर्मणोः समु-

चित्तयोर्वा मुक्तिं प्रति परमसाधनतेत्यवधारणमेव विचारफलमिति परिहरति—
नन्विति । संदेहप्रयोजनयोर्विचारप्रयोजकयोर्भावाद्विचारद्वारा परममुक्तिसाधनं निर्धारणीयमिति निगमयति—अत इति । एवं विचारमवतार्य सिद्धान्तं संगृह्णाति—
आत्मोति ।

क्रियाकारकफलभेदबुद्धिरविद्ययाऽऽत्मनि नित्यप्रवृत्ता मम कर्माहं
कर्ताऽमुष्मै फलायेदं कर्म करिष्यामीतीयमविद्याऽनादिकालप्रवृत्ता ।
अस्या अविद्याया निवर्तकमयमहमस्मि केवलोऽकर्ताऽक्रियोऽफलो न
मत्तोऽन्योऽस्ति कश्चिदित्येवंरूपमात्मविषयं ज्ञानमुत्पद्यमानं कर्मप्रवृत्तिहे-
तुभूताया भेदबुद्धेर्निवर्तकत्वात् । तुशब्दः पक्षद्वयव्यावृत्त्यर्थो न केवले-
भ्यः कर्मभ्यो न च ज्ञानकर्मभ्यां समुच्चिताभ्यां निःश्रेयसप्राप्तिरिति
पक्षद्वयं निवर्तयति । अकार्यत्वाच्च निःश्रेयसस्य कर्मसाधनत्वानुपपत्तिः ।
न हि नित्यं वस्तु कर्मणा ज्ञानेन वा क्रियते । केवलज्ञानमण्यनर्थकं
तर्हि । नाविद्यानिवर्तकत्वे सति दृष्टकैवल्यफलावसानत्वात् । अविद्यात-
मोनिवर्तकस्य ज्ञानस्य दृष्टं कैवल्यफलावसानत्वम् ।

संग्रहवाक्यं विवृण्वन्नादावात्मज्ञानापोह्यामविद्या दर्शयति—क्रियेति । आश्रयोक्त्या
तदनादित्वमाह—आत्मनीति । तामेवाविद्यामनाद्यविद्योत्थामनर्थात्मिकां प्रपञ्चयति—
ममेति । अनाद्यविद्याकार्यत्वात्प्रवाहरूपेणानादित्वमस्या विवक्षित्वा विशिनष्टि—
अनादीति । तत्र कारणाविद्यानिवर्तकत्वमात्मज्ञानस्योपन्यस्यति—अस्या इति । ननु
नेदमुत्पन्नं ज्ञानं निवर्तयत्यविरोधेनोत्पन्नत्वात् चानुत्पन्नमलब्धात्मकस्यार्थक्रियाकारि-
त्वाभावात्तत्राऽऽह—उत्पद्यमानमिति । कथं तस्य कारणाविद्यानिवर्तकत्वमित्याशङ्क्य
कार्याविद्यानिवर्तकत्वदृष्टेरित्याह—कर्मेति । आत्मज्ञानस्येत्यादिसंग्रहवाक्ये तुशब्द-
द्योत्यविशेषाभावात्तदानर्थक्यमाशङ्क्याऽऽह—तुशब्द इति । पक्षद्वयव्यावर्तकत्वमेवास्थ
स्फुटयति—नेत्यादिना । इतश्च कर्मासाध्यता मुक्तेरित्याह—अकार्यत्वाच्चेति । “एष
नित्यो महिमा” इति श्रुतेर्नित्यत्वेन मोक्षस्याकार्यत्वान्न तत्र हेत्वपेक्षेत्युपपादयति—
न हीति । ज्ञानेनापि मोक्षो न क्रियते चेत्तर्हि केवलमपि ज्ञानं मुक्त्यनुपयुक्तमिति
कुतस्तस्य तत्र हेतुत्वधीरित्याशङ्कते—केवलेति । ज्ञानानर्थक्यं दूषयति—नेति । तदेव
प्रपञ्चयति—अविद्येति ।

रज्ज्वादिविषये सर्पाद्यज्ञानतमोनिवर्तकप्रदीपप्रकाशफलवत् । विनि-
वृत्तसर्पविकल्परज्जुकैवल्यावसानं हि प्रकाशफलं तथा ज्ञानम् । दृष्टार्था-
नां च च्छादिक्रियाग्निमन्थनादीनां व्यापृतकर्त्रादिकारकाणां द्वैधीभावा-

प्रिदर्शनादिफलादन्यफले कर्मान्तरे व्यापारानुपपत्तिर्यथा तथा ज्ञाननिष्ठाक्रियायां दृष्टार्थायां व्यापृतस्य ज्ञात्रादिकारकस्याऽऽत्मकैवल्यफलादन्यफले कर्मान्तरे प्रवृत्तिरनुपपन्नेति न ज्ञाननिष्ठा कर्मसहितोपपद्यते । भुज्यग्निहोत्रादिक्रियावत्स्यादिति चेत् । न, कैवल्यफले ज्ञाने क्रियाफलार्थित्वानुपपत्तेः । कैवल्यफले हि ज्ञाने प्राप्ते सर्वतःसंप्लुतोदके फले कूपतडागादिक्रियाफलार्थित्वाभाववत्फलान्तरे तत्साधनभूतायां वा क्रियायामर्थित्वानुपपत्तिः । नहि राज्यप्राप्तिफले कर्मणि व्यापृतस्य क्षेत्रप्राप्तिफले व्यापारोपपत्तिस्तद्विषयं चार्थित्वम् । तस्मान्न कर्मणोऽस्ति निःश्रेयससाधनत्वम् ।

यदुक्तमविद्यानिवर्तकज्ञानस्य कैवल्यफलावसायित्वं दृष्टमिति तत्र दृष्टान्तमाह—रज्ज्वादीति । उक्ते विषये तमोनिवर्तकप्रकाशस्य कस्मिन्फले पर्यवसानं तदाऽऽह—विनिवृत्तेति । प्रदीपप्रकाशस्य सर्पभ्रमनिवृत्तिद्वारा रज्जुमात्रे पर्यवसानवदात्मज्ञानस्यापि तदविद्यानिवृत्त्याऽऽत्मकैवल्यावसानमिति दार्ष्टान्तिकमाह—तथेति । ज्ञात्रादीनां ज्ञाननिष्ठाहेतूनां कर्मान्तरे प्रवृत्तिसंभवात्कर्मसहितैव सा कैवल्यावसायिनीति चेत्तत्राऽऽह—दृष्टार्थोनामिति । कर्मसाहित्यं ज्ञाननिष्ठाया दृष्टान्तेन साधयन्नाशङ्कते—भुजीति । भुजिक्रियाया लौकिकया वैदिकयाश्चाग्निहोत्रादिक्रियायाः सहानुष्ठानवदग्निहोत्रादिक्रियाया ज्ञाननिष्ठायाश्च साहित्यमित्यर्थः । भुजिफले तृप्त्यारूपे प्राप्तेऽपि स्वर्गादौ तद्धेतौ चाग्निहोत्रादावर्थित्वदृष्टेर्युक्तं तत्र स हित्यं न तथा मुक्तिफलज्ञाननिष्ठालाभे स्वर्गादौ तद्धेतौ वा कर्मण्यर्थित्वं तेन ज्ञाननिष्ठाकर्मणोर्न साहित्यमिति परिहरति—नेत्यादिना । संग्रहवाक्यं विवृणोति—कैवल्येति । ज्ञाने फलवति लब्धे फलान्तरे तद्धेतौ च नार्थितेत्यत्र दृष्टान्तमाह—सर्वत इति । सर्वत्र संप्लुतं व्याप्तमुदकमिति समुद्रोक्तिस्तत्फलं स्नानादितस्मिन्प्राप्ते न तडागादिनिर्माणक्रियाया तदधीने च स्नादादौ कस्यचिदर्थित्वं तथा प्रकृतेऽपीत्यर्थः । निरतिशयफले ज्ञाने लब्धे सातिशयफले कर्मणि नार्थित्वमित्येतद्दृष्टान्तेन स्फुटयति—न हीति । कर्मणः सातिशयफलत्वमुक्तमुपजीव्य फलितमाह—तस्मान्नेति ।

न च ज्ञानकर्मणोः समुच्चितयोः । नापि ज्ञानस्य कैवल्यफलस्य कर्मसाहाय्यापेक्षाऽविद्यानिवर्तकत्वेन विरोधात् । नहि तमस्त्वमसौ निवर्तकमतः केवलमेव ज्ञानं निःश्रेयससाधनमिति । न नित्याकरणे प्रत्यवायप्राप्तेः कैवल्यस्य च नित्यत्वात् । यत्तावत्केवलज्ञानात्कैवल्यप्राप्तिरित्येतदसत् । यतो नित्यानां कर्मणां श्रुत्युक्तानामकरणे प्रत्यवायो

नरकादिप्राप्तिक्षणः स्यात् । नन्वेवं तर्हि कर्मभ्यो मोक्षो नास्तीत्य-
निर्मोक्ष एव । नैष दोषो नित्यत्वान्मोक्षस्य । नित्यानां कर्मणामनुष्ठा-
नात्प्रत्यवायस्याप्राप्तिः । प्रतिषिद्धस्य चाकरणादनिष्टशरीरानुपपत्तिः ।
काम्यानां च वर्जनादिष्टशरीरानुपपत्तिः ।

ज्ञानकर्मणोः साहित्यासंभवमपि पूर्वोक्तं निगमयति—न चेति । न हि प्रकाश-
तमसोरिव मिथो विरुद्धयोस्तयोः साक्षादेकस्मिन्फले साहित्यमित्यर्थः । ननु ज्ञानमेव
मोक्षं साधयदात्मसहायत्वेन कर्मापेक्षते करणस्योपकरणापेक्षत्वात्तत्राऽऽह—नापीति ।
ज्ञानमुत्पत्तौ यज्ञाद्यपेक्षमपि नोत्पन्नं फले तदपेक्षं स्वोत्पत्तिनान्तरीयकत्वेन मुक्तेस्त-
न्मात्रायत्तत्वादित्यर्थः । यदुक्तमेतिकर्तव्यत्वेन ज्ञानं कर्मापेक्षमिति तत्राऽऽह—अ-
विद्येति । ज्ञानस्याज्ञाननिवर्तकत्वात्तत्र कर्मणो विरुद्धतया सहकारित्वायोगान्न फले
तदपेक्षेत्यर्थः । कर्मणोऽपि ज्ञानवदज्ञाननिवर्तकत्वे कुतो विरुद्धेत्याशङ्क्याऽऽह—न
हीति । केवलस्य समुच्चितस्य वा कर्मणो मोक्षे साक्षादनन्वये फलिनमाह—अत इति ।
केवलं ज्ञानं मुक्तिसाधनमित्युक्तं तन्निषेधयन्नाशङ्कते—नेत्यादिना । निषेध्यमनूद्य
नञर्थमाह—यत्तावदिति । नित्याकरणे प्रत्यवायप्राप्तेरिति हेतुं प्रपञ्चयति—यत्त-
इति । ज्ञानवतोऽपि नित्यानुष्ठानस्याऽऽवश्यकत्वान्न केवलज्ञानस्य कैवल्यहेतुतेत्यर्थः ।
कैवल्यस्य च नित्यत्वादित्यस्य व्यावर्त्यं दर्शयति—नन्विति । यदि नित्यनैमित्तिक-
कर्माणि श्रौतान्यकरणे प्रत्यवायकारीण्यवश्यानुष्ठेयान्येवं तर्हि तेभ्यः समुच्चितेभ्योऽ-
समुच्चितेभ्यश्च मोक्षो नेत्युक्तत्वात्केवलज्ञानस्य चातद्धेतुत्वादनिबन्धना मुक्तिर्न सिध्ये-
दित्यर्थः । कैवल्यस्य चेत्यादि व्याकुर्वन्ननिर्मोक्षप्रसङ्गं प्रत्यादिशति—नैष दोष इति ।
मुक्तेर्नित्यत्वेनायत्नसिद्धेर्न तदभावशङ्केत्युक्तं प्रपञ्चयति—नित्यानामिति । काम्यक-
र्मवशादिष्टशरीरापत्तिं शङ्कित्वोक्तं—काम्यानां चेति ।

वर्तमानशरीरारम्भकस्य च कर्मणः फलोपभोगक्षये पतितेऽस्मिञ्श-
रीरे देहान्तरोत्पत्तौ च कारणाभावादात्मनो रागादीनां चाकरणात्स्व-
रूपावस्थानमेव कैवल्यमित्ययत्नसिद्धं कैवल्यमिति । अतिक्रान्तानेकज-
न्मान्तरकृतस्य स्वर्गनरकादिप्राप्तिफलस्यानारब्धकार्यस्योपभोगानुप-
पत्तेः क्षयाभाव इति चेत् । न, नित्यकर्मानुष्ठानायासदुःखोपभोगस्य
तत्फलोपभोगत्वोपपत्तेः । प्रायश्चित्तवद्वा पूर्वोपात्तदुरितक्षयार्थत्वान्नित्य-
कर्मणाम् । आरब्धानां चोपभोगेनैव कर्मणां क्षीणत्वादपूर्वाणां च
कर्मणामनारम्भेऽयत्नसिद्धं कैवल्यमिति । न, “तमेव विदित्वाऽति मृत्यु-
मेति नान्यः पन्था विद्यतेऽयनाय ” इति विद्याया अन्यः पन्था मोक्षाय

न विद्यत इति श्रुतेश्चर्मवदाकाशवेष्टनासंभववदविदुषो मोक्षासंभवश्रुते-
ज्ञानात्कैवल्यमाप्नोतीति च पुराणस्मृतेरनारब्धफलानां पुण्यानां कर्मणां
क्षयानुपपत्तेश्च ।

आरब्धकर्मवशात्तर्हि देहान्तरं नेत्याह—वर्तमानेति । तर्हि देहान्तरं शेषकर्मणा
स्यादित्याशङ्क्य कर्माशयस्यैकभाविकत्वान्नेत्याह—पतितेऽस्मिन्निति । रागादिना
कर्मन्तरं ततो देहान्तरं च भविष्यतीत्याशङ्क्याऽऽह—रागादीनां चेति । आत्मनः
स्वरूपावस्थानमिति संबन्धः । अतीतासंख्यजन्मभेदेऽप्यर्जितस्य कर्मणो नानाफलस्या-
नारब्धस्य भोगेन विनाऽक्षयात्ततो देहान्तरारम्भादकैभाविकत्वस्याप्रामाणिकत्वान्न
मुक्तेरयत्नसिद्धतेति चोदयति—अतिक्रान्तेति । नोक्तकर्मनिमित्तं देहान्तरं शङ्कित-
व्यमित्याह—नेति । नित्यनैमित्तिककर्माणि श्रौतान्यवश्यमनुष्ठेयानि तदनुष्ठाने च
महानायासस्ततो दुःखोपभोगस्तस्योक्तानारब्धकर्मफलभोगत्वोपगमान्न ततो देहान्तर-
मित्याह—नित्येति । नित्यादिना दुरितनिवृत्तावप्यविरोधान्न सुकृतनिवृत्तिस्ततो
देहान्तरमित्याशङ्क्य सुकृतस्य नित्यादेरन्यत्वेऽनारब्धत्वे च न्यायविरुद्धस्य तस्या-
सिद्धत्वात्ततो देहान्तरायोगान्नित्यादेरन्यत्वे च न तस्य फलान्तरमिति मत्वा यथा
प्रायश्चित्तमुपात्तदुरितनिर्बहणार्थं न फलान्तरापेक्षं तथेदं सर्वमपि नित्यादिकर्मोपात्त-
पापनिराकरणार्थं तस्मिन्नेव पर्यवस्यन्न देहान्तरारम्भकमिति पक्षान्तरमाह—प्राय-
श्चित्तवदिति । तथाऽपि प्रारब्धवशादेव देहान्तरं शङ्क्यते नानाजन्मारम्भका-
णामपि तेषां यावदधिकारन्यायेन संभवादित्याशङ्क्याऽऽह—आरब्धानां चेति ।
पूर्वार्जितकर्मणामेवं क्षीणत्वेऽपि कानिचिदपूर्वकर्माणि देहान्तरमारभेरन्नित्याशङ्क्याऽऽ-
ह—अपूर्वाणां चेति । विना ज्ञानं कर्मणैव मुक्तिरिति पक्षं श्रुत्यवष्टम्भेन निराचष्टे—
नेत्यादिना । विद्यतेऽयनायेति श्रुतेरिति संबन्धः । एवकारार्थं विवृण्वन्नेत्यादिभागं
व्याकरोति—अन्य इति ।

यदा चर्मवदाकाशं वेष्टयिष्यन्ति मानवाः ।

तदा देवमविज्ञाय दुःखस्यान्तो भविष्यति ॥

इति श्रुतिमर्थतोऽनुवदति—चर्मवदिति । श्रौतार्थे स्मृतिं संवादयति—ज्ञानादिति ।
किंच त्वदीयन्यायस्यानुग्राह्यमानहानित्वेनाऽऽभासतया पुण्यकर्मणामनारब्धफलानां
क्षयाभावे देहान्तरारम्भसंभवान्न ज्ञानं विना मुक्तिरित्याह—अनारब्धेति ।

यथा पूर्वोपात्तानां दुरितानामनारब्धफलानां संभवस्तथा पुण्याना-
मप्यनारब्धफलानां स्यात्संभवः । तेषां च देहान्तरमकृत्वा क्षयानुप-
पत्तौ मोक्षानुपपत्तिः । धर्माधर्महेतूनां च रागद्वेषमोहानामन्यत्राऽऽत्म-
ज्ञानादुच्छेदानुपपत्तेर्धर्माधर्मोच्छेदानुपपत्तिः । नित्यानां च कर्मणां
पुण्यलोकाफलश्रुतेर्वर्णा आश्रमाश्च स्वकर्मनिष्ठा इत्यादिस्मृतेश्च कर्मक्षया-

नुपपत्तिः । ये त्वाहुर्नित्यानि कर्माणि दुःखपूर्वत्वात्पूर्वकृतदुरितकर्मणां फलमेव न तु तेषां स्वरूपव्यतिरेकेणान्यत्फलमस्त्यश्रुतत्वाज्जीवनादि-
निमित्ते च विधानादिति । न, अप्रवृत्तानां फलदानासंभवाददुःखफल-
विशेषानुपपत्तिश्च स्यात् । यदुक्तं पूर्वजन्मकृतदुरितानां कर्मणां फलं
नित्यकर्मानुष्ठानायासदुःखं भुज्यत इति तदसत् । न हि मरणकाले
फलदानायानङ्कुरीभूतस्य कर्मणः फलमन्यकर्मारब्धे जन्मन्युपभुज्यत
इत्युपपत्तिः । अन्यथा स्वर्गफलोपभोगायाग्निहोत्रादिकर्मारब्धे जन्मनि
नरककर्मफलोपभोगानुपपत्तिर्न स्यात् । तस्य दुरितदुःखविशेषफलत्वा-
नुपपत्तेश्च । अनेकेषु हि दुरितेषु संभवत्सु भिन्नदुःखसाधनफलेषु नित्य-
कर्मानुष्ठानायासदुःखमात्रफलेषु कल्प्यमानेषु द्वंद्वरोगादिबाधानिमित्तं न हि
शक्यते कल्पयितुं नित्यकर्मानुष्ठानायासदुःखमेव पूर्वकृतदुरितफलं न
शिरसा पाषाणवहनादिदुःखमिति ।

तथाविधानां कर्मणां नास्ति संभावेनेत्याशङ्क्याऽऽह—यथेति । अनारब्धफल-
पुण्यकर्मभावेऽपि कथं मोक्षानुपपत्तिरिति तत्राऽऽह—तेषां चेति । इतश्च कर्मक्षया-
नुपपत्त्या मोक्षानुपपत्तिरित्याह—धर्मेति । कर्मणा पितृलोक इति श्रुतिमाश्रित्य
कर्माक्षये हेत्वन्तरमाह—नित्यानामिति । स्मृत्याऽपि यथोक्तमर्थं समर्पयति—
वर्णा इति । प्रेत्य कर्मफलमनुभूय ततः शेषेण विशिष्टजात्यादिभाजो जन्म प्रतिपद्यन्त
इत्येतदादिपदार्थः । यत्तु नित्यानुष्ठानायासदुःखभोगस्य तत्फलभोगत्वमिति तदिदानी-
मनुवदति—ये त्विति । नित्यान्यनुष्ठीयमानान्यायासपर्यन्तानीति शेषः । तथाऽपि
नित्यानां काम्यानामिव स्वरूपातिरिक्तं फलमाशङ्क्य विध्युद्देशे तदश्रवणान्मैवमि-
त्याह—न त्विति । विध्युद्देशे फलाश्रुतौ तत्कामनाया निमित्तस्याभावान्न नित्यानि
विधीयेरन्नित्याशङ्क्याऽऽह—जीवनादीति । न नित्यानां विध्यसिद्धिरिति शेषः ।
अनुभाषितं दूषयति—नेत्यादिना । तदेव विवृण्वन्निषेध्यमनूद्य नञर्थमाह—यदुक्त-
मिति । अप्रवृत्तानामित्यादिहेतुं प्रपञ्चति—न हीति । कर्मान्तरारब्धेऽपि देहे
दुरितफलं नित्यानुष्ठानायासदुःखं भुज्यतां काऽनुपपत्तिरित्याशङ्क्याऽऽह—अन्यथेति ।
यदुक्तं दुःखफलविशेषानुपपत्तिश्च स्यादिति तदुपपादयति—तस्येति । संभावितानि
तावदनन्तानि संचितानि दुरितानि तानि च नानादुःखफलानि यदि तानि
नित्यानुष्ठानायासरूपं दुःखं तन्मात्रफलानि कल्प्येरंस्तदा तेष्वेवं कल्प्यमानेषु
सत्सु नित्यस्यानुष्ठितस्याऽऽयासमासादयतो यो दुरितकृतो दुःखविशेषो न तत्फलं
दुरितफलानां दुःखानां बहुत्वादतो नित्यं कर्म यथाविशेषितं दुरितकृतदुःखविशेषफ-

१ क. 'तं दुःखं न । ख. 'तं दुःखमहेतुकं पुण्यहेतुकं वा कल्प्यं स्यान्न च तच्छक्यं न । झ.
'तं स्यान्न हि । २ ख. झ. 'तो दुः' । ३ ख. 'शेषदुः' ।

लकमित्युक्तमित्यर्थः । किंच नित्यानुष्ठानायासदुःखमात्रफलानि चेद्दुरितानि कल्प्यन्ते तदा द्वंद्वशब्दितरागादिबाधस्य रोगादिबाधायाश्च दुरितनिमित्तत्वानुपपत्तेः सुकृतकृतत्वस्य चासंभवादनुपपत्तिरेवोदीरितबाधायाः स्यादित्याह—द्वंद्वेति । इतश्च नित्यानुष्ठानायासदुःखमेव दुरितफलमित्युक्तमित्याह—नित्येति । दुःखमिति न शक्यते कल्पयितुमिति पूर्वेण संबन्धः । यदि तदेव तत्फलं न तर्हि शिरसा पाषाण-वहनादिदुःखं दुरितकृतं न च तत्कारणं सुकृतं दुःखस्यातत्कार्यत्वादतस्तदाकस्मिकं स्यादित्यर्थः ।

अप्रकृतं चेदमुच्यते नित्यकर्मानुष्ठानायासदुःखं पूर्वकृतदुरितकर्मफलमिति । कथम्, अप्रसूतफलस्य पूर्वकृतदुरितस्य क्षयो नोपपद्यत इति प्रकृतं तत्र प्रसूतफलस्य कर्मणः फलं नित्यकर्मानुष्ठानायासदुःखमाह भवान्नाप्रसूतफलस्येति । अथ सर्वमेव पूर्वकृतं दुरितं प्रसूतफलमेवेति मन्यते भवांस्ततो नित्यकर्मानुष्ठानायासदुःखमेव फलमिति विशेषणमयुक्तं नित्यकर्मविध्यानर्थक्यप्रसङ्गश्चोपभोगेनैव प्रसूतफलस्य दुरितकर्मणः क्षयोपपत्तेः । किंच श्रुतस्य नित्यस्य दुःखं कर्मणश्चेत्फलं नित्यकर्मानुष्ठानायासादेव तद्दृश्यते व्यायामादिवत्तदन्यस्येति कल्पनानुपपत्तिः । जीवनादिनिमित्ते च विधानान्नित्यानां कर्मणाम् । प्रायश्चित्तबत्पूर्वकृतदुरितफलत्वानुपपत्तिः । यस्मिन्पापकर्मनिमित्ते यद्विहितं प्रायश्चित्तं न तु तस्य पापस्य तत्फलम् । अथ तस्यैव पापस्य निमित्तस्य प्रायश्चित्तदुःखं फलं जीवनादिनिमित्तमपि नित्यकर्मानुष्ठानायासदुःखं जीवनादिनिमित्तस्यैव तत्फलं प्रसज्येत नित्यप्रायश्चित्तयोर्नैमित्तिकत्वाविशेषात् ।

नित्यानुष्ठानायासदुःखमुपात्तदुरितफलमित्येतदप्रकृतत्वाच्चायुक्तं वक्तुमित्याह—अप्रकृतं चेति । तदेव प्रपञ्चयितुं पृच्छति—कथमिति । तत्राऽऽदौ प्रकृतमाह—अप्रसूतेति । तथाऽपि कथमस्माकमप्रकृतवादित्वं तत्राऽऽह—तत्रेति । प्रसूतफलत्वमप्रसूतफलत्वमिति प्राचीनदुरितगतविशेषानुपगमादविशेषेण सर्वस्यैव तस्य प्रसूतफलत्वान्नित्यानुष्ठानायासदुःखफलत्वसंभवान्नाप्रकृतवादितेति शङ्कते—अथेति । पूर्वोपात्तदुरितस्याविशेषेणाऽऽरब्धफलत्वे विशेषणानर्थक्यमिति पारिहरति—तत इति । दुरितमात्रस्याऽऽरब्धफलत्वेनानारब्धफलस्य तस्योक्तफलविशेषवत्त्वानुपपत्तोरित्यर्थः । पूर्वोपात्तदुरितमारब्धफलं चेद्भोगेनैव तत्क्षयसंभवात्तन्निवृत्त्यर्थं नित्यं कर्म न विधातव्यमिति दोषान्तरमाह—नित्येति । इतश्च नित्यानुष्ठानायासदुःखं नोपात्तदुरितफलमित्याह—

किंचेति । तदेव स्फोरयति—श्रुतस्येति । यथा व्यायामगमनादिकृतं दुःखं नान्यस्य दुरितस्येष्यते तत्फलत्वसंभवात्तथा नित्यस्यापि भुक्त्युक्तस्यानुष्ठितस्याऽऽयासपर्यन्तस्य फलान्तरानुपगमादनुष्ठानायासदुःखमेव चेत्फलं तर्हि तस्मादेव तद्दर्शनात्तस्य न दुरितफलत्वं कल्प्यं नित्यफलत्वसंभवादित्यर्थः । दुःखफलत्वे नित्यानामननुष्ठानमेव श्रेयः स्यादित्याशङ्क्याऽऽह—जीवनादीति । नित्यानां दुरितफलत्वानुपपत्तौ हेत्वन्तरमाह—प्रायश्चित्तवादिति । दृष्टान्तं प्रपञ्चयति—यस्मिन्निति । तथा जीवनादिनिमित्ते विहितानां नित्यानां दुरितफलत्वासिद्धिरिति शेषः । सत्यं प्रायश्चित्तं न निमित्तस्य पापस्य फलं किंतु तदनुष्ठानायासदुःखं तस्य पापस्य फलमिति शङ्कते—अथेति । प्रायश्चित्तानुष्ठानायासदुःखस्य निमित्तभूतपापफलत्वे जीवनादिनिमित्तमित्याद्यनुष्ठानायासदुःखमपि जीवनादेरेव फलं स्यान्नोपात्तदुरितस्येति परिहरति—जीवनादीति । प्रायश्चित्तदुःखस्य तन्निमित्तपापफलत्ववज्जीवनादिनिमित्तकर्मकृतमपि दुःखं जीवनादिफलमित्यत्र हेतुमाह—नित्येति ।

किंचान्यन्नित्यस्य काम्यस्य चाग्निहोत्रादेरनुष्ठानायासदुःखस्य तुल्यत्वान्नित्यानुष्ठानायासदुःखमेव पूर्वकृतदुरितस्य फलं न तु काम्यानुष्ठानायासदुःखमिति विशेषो नास्तीति तदपि पूर्वकृतदुरितफलं प्रसज्येत । तथा च सति नित्यानां फलाश्रवणात्तद्विधानान्यथानुपपत्तेश्च नित्यानुष्ठानायासदुःखं पूर्वकृतदुरितफलमित्यर्थापत्तिकल्पनाऽनुपपन्ना । एवं विधानान्यथानुपपत्तेरनुष्ठानायासदुःखव्यतिरिक्तफलत्वानुमानाच्च नित्यानाम् । विरोधाच्च । विरुद्धं चेदमुच्यते नित्यकर्मण्यनुष्ठीयमानेऽन्यस्य कर्मणः फलं भुज्यत इत्यभ्युपगम्यमाने स एवोपभोगो नित्यस्य कर्मणः फलमिति नित्यस्य कर्मणः फलाभाव इति [च] विरुद्धमुच्यते । किंच काम्याग्निहोत्रादावनुष्ठीयमाने नित्यमप्यग्निहोत्रादि तन्त्रेणैवानुष्ठितं भवतीति तदायासदुःखेनैव काम्याग्निहोत्रादिफलमुपक्षीणं स्यात्तत्तन्त्रत्वात् ।

इतश्च नित्यानुष्ठानायासदुःखमेवोपात्तदुरितफलमित्यशक्यं वक्तुमित्याह—किंचान्यदिति । काम्यानुष्ठानायासदुःखमपि दुरितफलमित्युपगमात्प्रसङ्गस्येष्टत्वमाशङ्क्याऽऽह—तथा चेति । विहितानि तावन्नित्यानि न च तेषु फलं श्रुतं न च विना फलं विधिस्तेन दुरितनिवर्हणार्थानि नित्यानीत्यर्थापत्त्या कल्प्यते न च सा युक्ता काम्यानुष्ठानादपि दुरितनिवृत्तिसंभवादित्यर्थः । किंच नित्यान्यनुष्ठानायासदुःखातिरिक्तफलानि विहितत्वात्काम्यवदित्यनुमानान्न तेषां दुरितनिवृत्त्यर्थतेत्याह—एवमिति ।

काम्यादिकर्म दृष्टान्तयितुमेवमित्युक्तम् । स्वोक्तिव्याघाताच्च नित्यानुष्ठानाद्दुरितफलभोगोक्तिरयुक्तेत्याह—विरोधाच्चेति । तदेव प्रपञ्चयति—विरुद्धं चेति । इदंशब्दार्थमेव विशदयति—नित्येति । अन्यस्य कर्मणो दुरितस्येति यावत् । स एवेति । यदनन्तरं यद्भवति तत्तस्य कार्यमिति नियमादित्यर्थः । इतश्च नित्यानुष्ठाने दुरितफलभोगो न सिध्यतीत्याह—किंचेति । काम्यानुष्ठानस्य नित्यानुष्ठानस्य च यौगपद्यान्नित्यानुष्ठानायासदुःखेन दुरितफलभोगवत्काम्यफलस्यापि भुक्तत्वसंभवादिति हेतुमाह—तत्तन्त्रत्वादिति ।

अथ काम्याग्निहोत्रादिफलमन्यदेव स्वर्गादि तदनुष्ठानायासदुःखमपि भिन्नं प्रसज्येत । न च तदस्ति दृष्टविरोधात् । न हि काम्यानुष्ठानायासदुःखात्केवलनित्यानुष्ठानायासदुःखं भिद्यते । किंचान्यदविहितमप्रतिषिद्धं च कर्म तत्कालफलं न तु शास्त्रचोदितं प्रतिषिद्धं वा तत्कालफलम् । भवेद्यदि तदा स्वर्गादिष्वप्यदृष्टफलशासने चोद्यमो न स्यात् । अग्निहोत्रादीनामेव कर्मस्वरूपाविशेषेऽनुष्ठानायासदुःखमात्रेणोपक्षयः काम्यानां च स्वर्गादिमहाफलत्वमङ्गेतिकर्तव्यताद्याधिक्ये त्वसति फलकामित्वमात्रेणोति न शक्यं कल्पयितुम् ।

नित्यकाम्यानुष्ठानयोर्यौगपद्येऽपि नित्यानुष्ठानायासदुःखादन्यदेव काम्यानुष्ठानफलं श्रुतत्वादिति शङ्कते—अथेति । काम्यानुष्ठानफलं नित्यानुष्ठानायासदुःखाद्भिन्नं चेत्तर्हि काम्यानुष्ठानायासदुःखं नित्यानुष्ठानायासदुःखं च मिथो भिन्नं स्यादित्याह—तदनुष्ठानेति । प्रसङ्गस्येष्टत्वमाशङ्क्य निराचष्टे—न चेति । दृष्टविरोधमेव स्पष्टयति—न हीति । आत्मज्ञानवदग्निहोत्रादीनां मोक्षे साक्षादन्वयो नेत्यत्रान्यदपि कारणमस्तीत्याह—किंचान्यदिति । तदेव कारणं विवृणोति—अविहितमिति । यत्कर्म मर्दनमोजनादि तन्न शास्त्रेण विहितं निषिद्धं वा तदनन्तरफलं तथाऽनुभवादित्यर्थः । शास्त्रीयं कर्म तु नानन्तरफलमानन्तर्यस्याचोदित्वादतो ज्ञाने दृष्टफले नादृष्टफलं कर्म सहकारि भवति, नापि स्वयमेव दृष्टफले मोक्षे कर्म प्रवृत्तिक्षममिति विवक्षित्वाऽऽह—न त्विति । शास्त्रीयस्याग्निहोत्रादेरपि फलानन्तर्ये स्वर्गादीनामनन्तरमनुपलब्धिर्विरुध्येत ततस्तेष्वदृष्टेऽपि तथाविधफलापेक्षया प्रवृत्तिरग्निहोत्रादिषु न स्यादित्याह—तदेति । किंच नित्यानामग्निहोत्रादीनां नादृष्टं फलं तेषामेव काम्यानां तादृक्फलं न च हेतुं विनाऽयं विभागो भावीत्याह—अग्निहोत्रादीनामिति । फलकामित्वमात्रेणोति । न स्यादिति पूर्वेण संबन्धः । यानि नित्यान्यग्निहोत्रादीनि यानि च काम्यानि तेषामुभयेषामेव कर्मस्वरूपाविशेषाभावेऽपि नित्यानां तेषामनुष्ठानायासदुःखमात्रेण क्षयो न फलान्तरमस्ति, तेषामेव काम्यानामङ्गाद्याधिक्याभावेऽपि फलकामि-

त्वमधिकारिण्यस्तीत्येतावन्मात्रेण स्वर्गादिमहाफलत्वमित्ययं विभागो न प्रमाणवानित्यर्थः ।

तस्मान्न नित्यानां कर्मणामदृष्टफलाभावः कदाचिदप्युपपद्यते । अत-
श्चाविद्यापूर्वकस्य कर्मणो विद्यैव शुभस्याशुभस्य वा क्षयकारणमशेषतो
न नित्यकर्मानुष्ठानम् । अविद्याकामबीजं हि सर्वमेव कर्म । तथा चोपपा-
दितम् । अविद्वद्विषयं कर्म विद्वद्विषया च सर्वकर्मसंन्यासपूर्विका ज्ञान-
निष्ठा । उभौ तौ न विजानीतः, वेदाविनाशिनं नित्यम्, ज्ञानयोगेन
सांख्यानां कर्मयोऽन(ण) योगिनाम्, अज्ञानां कर्मसङ्गिनां, तत्त्ववित्तु,
गुणा गुणेषु वर्तन्त इति मत्वा न सज्जते, सर्वकर्माणि मनसा संन्य-
स्याऽऽस्ते, नैव किंचित्करोमीति युक्तो मन्येत तत्त्ववित्, अर्थादज्ञः
करोमीति । आरुरुक्षोः कर्म कारणमारूढस्य योगस्थस्य शम एव कार-
णम् । उदारास्त्रयोऽप्यज्ञा ज्ञानी त्वात्मैव मे मतम् । अज्ञाः कर्मिणो
गतागतं कामकामा लभन्ते । अनन्याश्चिन्तयन्तो मां नित्ययुक्ता यथो-
क्तमात्मानमाकाशकल्पमकल्मषमुपासते । ददामि बुद्धियोगं तं येन
मामुपयान्ति ते । अर्थान्न कर्मिणोऽज्ञा उपयान्ति ।

उक्तविभागायोगे फलितमाह—तस्मान्नेति । काम्यवन्नित्यानामपि पितृलोकाद्यदृष्ट-
फलवत्त्वे दुरितनिवृत्त्यर्थत्वायोगात्तादर्थ्येनाऽऽत्मविद्यैवाभ्युपगन्तव्येत्याह—अत्रश्चेति ।
शुभाशुभात्मकं कर्म सर्वमविद्यापूर्वकं चेदशेषतस्तर्हि तस्य क्षयकारणं विद्येत्युपपद्यते
नतु सर्वं कर्माविद्यापूर्वकमिति सिद्धमित्याशङ्क्याऽऽह—अविद्येति । तत्र हिशब्दद्यो-
तितां युक्तिं दर्शयति—तथेति । इतश्चाविद्वद्विषयं कर्मेत्याह—अविद्वदिति । अधि-
कारिभेदेन निष्ठाद्वयमित्यत्र वाक्योपक्रममनुकूलयन्नात्मानि कर्तृत्वं कर्मत्वं चाऽऽरोपयन्न
जानात्यात्मानमिति वदता कर्माज्ञानमूलमिति दर्शितमित्याह—उभावेति । आत्मानं
याथातथ्येन जानन्कर्तृत्वादिरहितो भवतीति ब्रुवता कर्मसंन्यासे ज्ञानवतोऽधिकारित्वं
सूचितमित्याह—वेदेति । निष्ठाद्वयमधिकारिभेदेन बोद्धव्यमित्यत्रैव वाक्यान्तरमाह—
ज्ञानेति । न बुद्धिभेदं जनयेदित्यत्र चाविद्यामूलत्वं कर्मणः सूचयता कर्मनिष्ठाऽवि-
द्वद्विषयाऽनुमोदितेत्याह—अज्ञानामिति । यदुक्तं विद्वद्विषया संन्यासपूर्विका ज्ञान-
निष्ठेति तत्र तत्त्ववित्तु महाबाहो गुणकर्मविभागयोरित्यादि वाक्यमुदाहरति—तत्त्व-
वित्त्विति । तत्रैव वाक्यान्तरं पठति—सर्वेति । विदुषो ज्ञाननिष्ठेत्यत्रैव पाञ्चमिकं
वाक्यान्तरमाह—नैवेति । तत्रैवार्थसिद्धमर्थं कथयति—अज्ञ इति । मन्यत इति संबन्धः ।
अज्ञस्य चित्तशुद्ध्यर्थं कर्म शुद्धचित्तस्य कर्मसंन्यासो ज्ञानप्राप्तौ हेतुरित्यत्र वाक्या-
न्तरमाह—आरुरुक्षोरिति । यथोक्ते विभागे साक्षमिकं वाक्यमनुगुणमित्याह—
उदारा इति । एवं त्रयीधर्ममित्यादि नावमिकं वाक्यमविद्वद्विषयं कर्मेत्यत्र प्रमाण-

यति—अज्ञा इति । विदुषः संन्यासपूर्विका ज्ञाननिष्ठेत्यत्रैव नावामिकं वाक्यान्तरमाह—
अनन्धा इति । मामित्येतद्व्याचष्टे—यथोक्तमिति । तेषां सततयुक्तानामित्यादि
दाशमिकं वाक्यं तत्रैव प्रमाणयति—ददामीति । विद्यावतामेव भगवत्प्राप्तिनिर्देशादि-
तरेषां तदप्राप्तिः सूचितेत्यर्थसिद्धमर्थमाह—अर्थादिति ।

भगवत्कर्मकारिणो ये युक्ततमा अपि कर्मिणोऽज्ञास्त उत्तरोत्तरही-
नफलत्यागावसानसाधनाः॥ अनिर्देश्याक्षरोपासकास्त्वद्वेष्टा सर्वभूता-
नामित्याद्याध्यायपरिसमाप्त्युक्तसाधनाः क्षेत्राध्यायाद्यध्यायत्रयोक्तज्ञा-
नसाधनाश्च । अधिष्ठानादिपञ्चहेतुकसर्वकर्मसंन्यासिनामात्मैकत्वाकर्तृत्व-
ज्ञानवतां परस्यां ज्ञाननिष्ठायां वर्तमानानां भगवत्तत्त्वविदामनिष्ठादिक-
र्मफलत्रयं परमहंसपरिव्राजकानामेव लब्धभगवत्स्वरूपात्मैकत्वशरणा-
नां न भवति भवत्येवान्येषामज्ञानां कर्मिणामसंन्यासिनामित्येष गीता-
शास्त्रोक्तस्य कर्तव्याकर्तव्यार्थस्य विभागः । अविद्यापूर्वकत्वं सर्वस्य
कर्मणोऽसिद्धमिति चेत् । न, ब्रह्महत्यादिवत् । यद्यपि शास्त्रावगतं
नित्यं कर्म तथाऽप्यविद्यावत् एव भवति ।

ननु भगवत्कर्मकारिणां युक्ततमत्वात्कर्मिणोऽपि भगवन्तं यान्तीत्याशङ्क्याह—भगव-
दिति । ये मत्कर्मकृदित्यादिन्यायेन भगवत्कर्मकारिणस्ते यद्यपि युक्ततमास्तथाऽपि
कर्मिणोऽज्ञाः सन्तो न भगवन्तं सहसा गन्तुमर्हन्तीत्यर्थः । तेषामज्ञत्वे गमकं दर्श-
यति—उत्तरोत्तरेति । चित्तसमाधानमारभ्य फलत्यागपर्यन्तं पाठक्रमेणोत्तरोत्तरं हीन-
साधनोपादानादभ्यासासमर्थस्य भगवत्कर्मकारित्वाभिधानाद्भगवत्कर्मकारिणामज्ञत्वं वि-
ज्ञातमित्यर्थः । ये त्वक्षरमनिर्देश्यामित्यादिवाक्यावष्टम्भेन विद्वद्विषयत्वं संन्यासपूर्वकज्ञान-
निष्ठाया निर्धारयति—अनिर्देश्योति । उक्तसाधनास्तेन ते संन्यासपूर्वकज्ञाननिष्ठाया-
मधिक्रियेरन्निति शेषः । किंच त्रयोदशे यान्यमानित्वादीनि चतुर्दशे च प्रकाशं च
प्रवृत्तिं चेत्यादीनि यानि पञ्चदशे च यान्यसङ्गत्वादीन्युक्तानि तैः सर्वैः साधनैः सहिता
भवन्त्यनिर्देश्याक्षरोपासकास्ततोऽपि ते ज्ञाननिष्ठायामेवाधिक्रियेरन्नित्याह—क्षेत्रेति ।
निष्ठाद्वयमधिकारिभेदेन प्रतिष्ठाप्य ज्ञाननिष्ठानामनिष्ठमिष्टं मिश्रमिति त्रिविधं कर्मफलं
न भवति किंतु मुक्तिरेव कर्मनिष्ठानां तु त्रिविधं कर्मफलं न मुक्तिरिति शास्त्रार्थविभा-
गमभिप्रेतमुपसंहरति—अधिष्ठानादीति । यदुक्तमविद्याकामबीजं सर्वं कर्मेति तत्र
शास्त्रावगतस्य कर्मणोऽविद्यापूर्वकत्वानुपपत्तेरित्याक्षिपति—अविद्येति । दृष्टान्तेन
समाधत्ते—नेति । तत्राभिमतं प्रतिज्ञां विमजते—यद्यपीति ।

यथा प्रतिषेधशस्त्रावगतमपि ब्रह्महत्यादिलक्षणं कर्मानर्थकारणम-
विद्याकामादिदोषवतो भवत्यन्यथा प्रवृत्त्यनुपपत्तेस्तथा नित्यनैमित्ति-
ककाम्बान्यपीति । व्यतिरिक्तात्मन्यज्ञाते प्रवृत्तिर्नित्यादिकर्मस्वनुपप-
न्नोति चेत् । न, चलनात्मकस्य कर्मणोऽनात्मकर्तृकस्याहं करोमीतिप्रवृ-
त्तिदर्शनात् । देहादिसंघातेऽहंप्रत्ययो गौणो न मिथ्येति चेत् । न,
तत्कार्येणैवपि गौणत्वोपपत्तेः । आत्मीये देहादिसंघातेऽहंप्रत्ययो गौणो
यथाऽऽत्मीये पुत्र आत्मा वै पुत्र नामासीति, लोके चापि मम प्राण
एवायं गौरिति तद्वत् ।

उक्तं दृष्टान्तं व्याचष्टे—यथेति । अविद्यादिमतो ब्रह्महत्यादि कर्मेत्यत्र हेतुमाह—
अन्यथेति । दार्ष्टान्तिकं गृह्णाति—तथेति । तान्यप्यविद्यादिमतो भवन्तीत्यविद्या-
दिपूर्वकत्वं तेषामेषितव्यमित्यर्थः । पारलौकिककर्मसु देहाद्यतिरिक्तात्मज्ञानं विना प्रवृ-
त्त्ययोगान्न तेषामविद्यापूर्वकतेति शङ्कते—व्यतिरिक्तेति । सत्यपि व्यतिरिक्तात्म-
ज्ञाने पारमार्थिकात्मज्ञानाभावान्मिथ्याज्ञानादेव नित्यादिकर्मसु प्रवृत्तेरविद्यापूर्वकत्वं
तेषामप्रतिहतमिति परिहरति—नेत्यादिना । कर्मणश्चलनात्मकत्वान्नाऽऽत्मकर्तृकत्वं
तस्य निष्क्रियत्वाद्देहादिसंघातस्य तु सक्रियत्वात्तत्कर्तृकं कर्म युक्तं तथाऽपि संघातेऽ-
हमभिमानद्वाराऽहं करोमीत्यात्मनो मिथ्याधीपूर्विका कर्मणि प्रवृत्तिर्दृष्टा तेनाविद्यापूर्व-
कत्वं तस्य युक्तमित्यर्थः । यदुक्तं देहादिसंघातेऽहमभिमानस्य मिथ्याज्ञानत्वं तदा-
क्षिपति—देहादीति । अहंधियो गौणत्वे तत्पूर्वककर्मस्वपि गौणत्वापत्तेरात्मनोऽनर्था-
भावात्तन्निवृत्त्यर्थं हेत्वन्वेषणं न स्यादिति दूषयति—नेति । एतदेव प्रपञ्चयन्नादौ
चोद्यं प्रपञ्चयति—आत्मीय इति । तत्र श्रुत्यवष्टम्भेन दृष्टान्तमाह—यथेति । दर्शित-
श्रुतेरात्मीये पुत्रेऽहंप्रत्ययो गौणो यथा संघातेऽप्यात्मीयेऽहंप्रत्ययस्तथा युक्त इत्यर्थः ।
भेदधीपूर्वकत्वं गौणधियो लोके प्रसिद्धमित्याह—लोके चेति । लोकवेदानुरोधेनाऽऽ-
त्मीये संघातेऽहंधीरपि गौणी स्यादिति दार्ष्टान्तिकमाह—तद्वदिति ।

नैवायं मिथ्याप्रत्ययो मिथ्याप्रत्ययस्तु स्थाणुपुरुषयोरगृह्यमाणविशे-
षयोः । न गौणप्रत्ययस्य मुख्यकार्यार्थत्वमधिकरणस्तुत्यर्थत्वाल्लु-
प्तोपमाशब्देन । यथा सिंहो देवदत्तोऽग्निर्माणवक इति सिंह इवाग्निरिव
क्रौञ्चपैङ्गल्यादिसामान्यवत्त्वाद्देवदत्तमाणवकाधिकरणस्तुत्यर्थमेव न तु
सिंहकार्यमाग्निकार्यं वा गौणशब्दप्रत्ययानिमित्तं किञ्चित्साध्यते मिथ्या-
प्रत्ययकार्यं त्वनर्थमनुभवति । गौणप्रत्ययविषयं च जानाति नैष सिंहो
देवदत्तः स्यान्नायमग्निर्माणवक इति । तथा गौणेन देहादिसंघातेनाऽऽ-

स्मना कृतं कर्म न मुख्येनाहंप्रत्ययविषयेणाऽऽत्मना कृतं स्यात् । न हि गौणसिंहाग्निभ्यां कृतं कर्म मुख्यसिंहाग्निभ्यां कृतं स्यात् । न च क्रौर्येण पैङ्गल्येन वा मुख्यसिंहाग्नयोः कार्यं किंचित्क्रियते स्तुत्यर्थत्वेनोपक्षीणत्वात् । स्तूयमानौ च जानीतो नाहं सिंहो नाहमाग्निरिति न सिंहस्य कर्म ममाग्रेत्येति तथा न संघातस्य कर्म मम मुख्यस्याऽऽत्मन इति प्रत्ययो युक्ततरः स्यान्न पुनरहं कर्ता मम कर्मेति ।

मिथ्याधियोऽपि भेदधीपूर्वकत्वसंभवादात्मीये संघातेऽहंधियो मिथ्यात्वमेव किं न स्यादित्याशङ्क्याऽऽह—नैवायामिति । भेदधीपूर्वकत्वाभावे कथं मिथ्याधिरुदेतीत्याशङ्क्याऽऽह—मिथ्येति । अधिष्ठानारोप्ययोर्विवेकाग्रहात्तदुत्पत्तिरित्यर्थः । देहादावहंधियो गौणेति चोद्ये विवृते तत्कार्येष्वपीत्यादिपरिहारं विवृणोति—नेत्यादिना । हेतुभागं विभजते—यथेति । सिंहो देवदत्त इति वाक्यं देवदत्तः सिंह इवेत्युपमया देवदत्तं क्रौर्याधिधिकरणं स्तोतुं प्रवृत्तमग्निर्माणवक इत्यपि वाक्यं माणवकोऽग्निरिवेत्युपमया माणवकस्य पैङ्गल्याधिकरणस्य स्तुत्यर्थमेव न तथा मनुष्योऽहमिति वाक्यस्याधिकरणस्तुत्यर्थता भातीत्यर्थः । देवदत्तमाणवकयोरधिकरणत्वं कथमित्याशङ्क्याऽऽह—क्रौर्येति । किंच गौणशब्दं तत्प्रत्ययं च निमित्तं कृत्वा सिंहकार्यं न किंचिद्देवदत्ते साध्यते नापि माणवके किंचिदग्निकार्यं मिथ्याधीकार्यं त्वनर्थमात्माऽनुभवत्यतो न देहादावहंधीगौणीत्याह—न त्विति । इतोऽपि देहादौ नाहंधीगौणीत्याह—गौणेति । यो देवदत्तो माणवको वा गौण्या धियो विषयस्तं परो नैष सिंहो नायमाग्निरिति जानाति नैवमविद्वानात्मनः संघातस्य च सत्यपि भेदे संघातस्यानात्मत्वं प्रत्येत्यतो न संघातेऽहंशब्दप्रत्ययौ गौणावित्यर्थः । संघाते तयोर्गौणत्वे दोषान्तरं समुच्चिनोति—तथेति । तथा सत्यात्मनि कर्तृत्वादिप्रतिमासासिद्धिरिति शेषः । गौणेन कृतं न मुख्येन कृतमित्युदाहरणेन स्फुटयति—न हीति । यद्यपि देवदत्तमाणवकाभ्यां कृतं कार्यं मुख्याभ्यां सिंहाग्निभ्यां न क्रियते तथाऽपि देवदत्तगतक्रौर्येण मुख्यसिंहस्य माणवकनिष्ठपैङ्गल्येन मुख्याग्रेरिव च संघातगतेनापि जडत्वेनाऽऽत्मनो मुख्यस्य किंचित्कार्यं कृतं भविष्यतीत्याशङ्क्याऽऽह—न चेति । देहादावहंधियो गौणत्वायोगं हेत्वन्तरमाह—स्तूयमानाविति । देवदत्तमाणवकयोः सिंहाग्निभ्यां भेदधीपूर्वकं तद्व्यापारवत्त्वाभावधीवदात्मनोऽपि मुख्यस्य संघाताद्भेदधीद्वारा तदीयव्यापारराहित्यमात्मनि दृष्टं स्यादित्यर्थः । व्यावर्त्यं दर्शयति—न पुनरिति ।

यच्चाऽहुरात्मीयैः स्मृतीच्छाप्रयत्नैः कर्महेतुभिरात्मा करोतीति । न,

तेषां मिथ्याप्रत्ययपूर्वकत्वात् । मिथ्याप्रत्ययानिमित्तेष्टानिष्टानुभूतक्रिया-
फलजनितसंस्कारपूर्वका हि स्मृतीच्छाप्रयत्नादयः । यथाऽस्मिञ्जन्मानि
देहादिसंघाताभिमानरागद्वेषादिकृतौ धर्माधर्मौ तत्फलानुभवश्च तथाऽती-
तेऽतीततरेऽपि जन्मनीत्यनादिरविद्याकृतः संसारोऽतीतोऽनागतश्चानु-
मेयः । ततश्च सर्वकर्मसंन्यासाज्ज्ञाननिष्ठायामात्यन्तिकः संसारोपरम
इति सिद्धम् ।

संघातेऽहंधियो मिथ्याधीत्वेऽपि न तत्कृतमात्मनि कर्तृत्वं किंत्वात्मीयैर्ज्ञानेच्छा-
प्रयत्नैरस्य कर्तृत्वं वास्तवमिति मतमनुवदति—यच्चेति । ज्ञानादिकृतमपि कर्तृत्वं
मिथ्याधीकृतमेव ज्ञानादीनां मिथ्याधीकार्यत्वादिति दूषयति—न तेषामिति । तदेव
प्रपञ्चयति—मिथ्येति । मिथ्याज्ञानं निमित्तं कृत्वा किञ्चिदिष्टं किञ्चिदनिष्टमित्या-
रोप्य तद्द्वाराऽनुभूते तस्मिन्प्रेप्साजिहासाभ्यां क्रियां निर्वर्त्य तयेष्टमनिष्टं च फलं
भुक्त्वा तेन संस्कारेण तत्पूर्वकाः स्मृत्यादयः स्वात्मनि क्रियां कुर्वन्तीति युक्तं कर्तृ-
त्वस्य मिथ्यात्वमित्यर्थः । अतीतानागतजन्मनोरिव वर्तमानेऽपि जन्मनि कर्तृत्वादि-
संसारस्य वस्तुत्वमाशङ्क्याऽऽह—यथेति । विमतौ कालावविद्याकृतसंसारवन्तौ काल-
त्वाद्वर्तमानकालवदित्यर्थः । संसारस्याविद्याकृतत्वे फलितमाह—ततश्चेति ।

अविद्यात्मकत्वाच्च देहाभिमानस्य तन्निवृत्तौ देहानुपपत्तेः संसारानु-
पपत्तिः । देहादिसंघात आत्माभिमानोऽविद्यात्मकः । न हि लोके गवा-
दिभ्योऽन्योऽहं मत्तश्चान्ये गवादय इति जानंस्तेष्वहमिति प्रत्ययं मन्यते
कश्चित् । अजानंस्तु स्थाणौ पुरुषविज्ञानवदविवेकतो देहादिसंघाते कु-
र्यादहमिति प्रत्ययं न विवेकतो जानन् । यस्त्वात्मा वै पुत्र नामासीति
पुत्रेऽहंप्रत्ययः स तु जन्यजनकसंबन्धनिमित्तो गौणः । गौणेन चाऽऽ-
त्मना भोजनादिवत्परमार्थकार्यं न शक्यते कर्तुं गौणसिंहाग्निभ्यां मुख्य-
सिंहाग्निकार्यवत् ।

तस्याऽऽविद्यत्वेन विद्यापोह्यत्वे हेत्वन्तरमाह—अविद्येति । कुतोऽस्याविद्याकृतत्वं
धर्माधर्मकृतत्वसंभवादित्याशङ्क्याऽऽह—देहादीति । आत्मनो धर्मादिकर्तृत्वस्याऽऽविद्य-
त्वान्नाविद्यां विना कर्मिणां देहाभिमानः संभवत्यतश्चाऽऽत्मनः संघातेऽहमभिमानस्याऽऽ-
विद्या विद्यमानतेत्यर्थः । आत्मनो देहाद्यभिमानस्याऽऽविद्यकत्वमन्वयव्यतिरेकाभ्यां
साधयन्व्यतिरेकं दर्शयति—न हीति । अन्वयं दर्शयन्व्यतिरेकमनुवदति—अजान-
न्निति । पुत्रे पितुरहंधीवदात्मीये देहादावहंधीगौणीत्युक्तमनुवदति—यस्त्विति । तत्र
दृष्टान्तश्रुतेर्गौणात्मविषयत्वमुक्तमङ्गी करोति—स त्विति । तर्हि देहादावपि तथैव

स्वकीये स्यादहंधीर्गौणीत्याशङ्क्याऽऽह—गौणेनेति । न हि स्वकीयेन पुत्रादिना गौणात्मना पितृभोजनादिकार्यं क्रियते तथा देहादेरपि गौणात्मत्वे तेन कर्तृत्वादिकार्यमात्मनो न वास्तवं सिध्यतीत्यर्थः । गौणात्मना मुख्यात्मनो नास्ति वास्तवं कार्यमित्यत्र दृष्टान्तमाह—गौणेति । न हि गौणासिंहेन देवदत्तेन मुख्यसिंहकार्यं क्रियते नापि गौणाग्निना माणवकेन मुख्याग्निकार्यं दाहपाकादि तथा देहादिना गौणात्मना मुख्यात्मनो न वास्तवं कार्यं कर्तृत्वादि कर्तुं शक्यमित्यर्थः ।

अदृष्टविषयचोदनाप्रामाण्यादात्मकर्तव्यं गौणैर्देहेन्द्रियात्माभिः क्रियत इति चेत् । न, अविद्याकृतात्मकत्वात्तेषाम् । न गौणा आत्मनो देहेन्द्रियादयः । कथं तर्हि मिथ्याप्रत्ययेनैवासङ्गस्याऽऽत्मनः संगत्यात्मत्वमापाद्यते तद्भावे भावात्तदभावे चाभावात् । अविवेकिनां ह्यज्ञानकाले बालानां दृश्यते दीर्घोऽहं गौरोऽहमिति देहादिसंघातेऽहंप्रत्ययो न तु विवेकिनामन्योऽहं देहादिसंघातादितिज्ञानवतां तत्काले देहादिसंघातेऽहंप्रत्ययो भवति । तस्मान्मिथ्याप्रत्ययाभावेऽभावात्तत्कृत एव न गौणः । पृथग्गृह्यमाणविशेषसामान्ययोर्हि सिंहदेवदत्तयोरग्निमाणवकयोर्वा गौणः प्रत्ययः शब्दप्रयोगो वा स्यान्नागृह्यमाणसामान्यविशेषयोः ।

स्वर्गकामादिवाक्यप्रामाण्यादात्मनो देहाद्यतिरेकज्ञानात्तस्य च केवलस्याकर्तृत्वात्तत्कर्तव्यं कर्म गौणैरेव देहाद्यात्मभिः संपाद्यते न हि सत्येव श्रौतातिरेकज्ञाने देहादावात्मत्वमात्मनो मुख्यं युक्तमिति चोदयति—अदृष्टेति । न देहादीनामात्मत्वं गौणं तदीयात्मत्वस्याऽऽविद्यत्वेन मुख्यत्वादतो न गौणात्मभिरात्मकर्तव्यं कर्म क्रियते किंतु मिथ्यात्मभिरिति परिहरति—नाविद्येति । तदेव विवृण्वन्नजर्थं स्फुटयति—न गौणा इति । कथं तर्हि देहादिविषयात्मत्वप्रथेत्याशङ्क्याविद्याकृतेत्यादिहेतुं विभजते—कथं तर्हि । देहादीनामनात्मनामेव सतामात्मत्वं मिथ्याप्रत्ययकृतमित्यत्रान्वयव्यतिरेकावुदाहरति—तद्भावे इति । उक्तेऽन्वये शास्त्रीयसंस्कारशून्यानामनुभवं प्रमाणयति—अविवेकिनामिति । व्यतिरेकेऽपि दर्शिते शास्त्राभिज्ञानामनुभवमनुकूलयति—न त्विति । अन्वयव्यतिरेकाभ्यामनुभवानुसारिणां सिद्धमर्थमुपसंहरति—तस्मादिति । तत्कृत एव देहादावहंप्रत्यय इति शेषः । किंच व्यवहारभूमौ भेदग्रहस्य गौणत्वव्यापकत्वात्तस्य प्रकृतेऽभावान्न देहादावहंशब्दप्रत्ययौ गौणावित्याह—पृथगिति ।

यत्तूक्तं श्रुतिप्रामाण्यादिति । न, तत्प्रामाण्यस्यादृष्टविषयत्वात् । प्रत्यक्षादिप्रमाणानुपलब्धे हि विषयेऽग्निहोत्रादिसाध्यसाधनसंबन्धे श्रुतेः

प्रामाण्यं न प्रत्यक्षादिविषयेऽदृष्टदर्शनार्थत्वात्प्रामाण्यस्य तस्मात्तददृष्ट-
मिथ्याज्ञाननिमित्तस्याहंप्रत्ययस्य देहादिसंघाते गौणत्वं कल्पयितुं
शक्यम् । न हि श्रुतिशतमपि शीतोऽग्निरप्रकाशो वेति ब्रुवत्प्रामाण्यमुपैति ।

अदृष्टविषयचोदनाप्रामाण्यात्कर्तुरात्मनो व्यतिरेकावधारणात्तस्य देहादावहमभिमा-
नस्य गौणतेत्युक्तमनुवदति—यत्त्विति । श्रुतिप्रामाण्यस्याज्ञातार्थविषयत्वान्मानान्तर-
सिद्धे व्यतिरिक्तात्मनि चोदनाप्रामाण्याभावात् तदवष्टम्भेन देहादावात्माभिमानस्य
गौणतेत्युत्तरमाह—न तदिति । श्रुतिप्रामाण्यस्यादृष्टविषयत्वं स्पष्टयति—प्रत्यक्षा-
दीति । अज्ञातार्थज्ञापकं प्रमाणमिति स्थितेर्न ज्ञाते श्रुतिप्रामाण्यमित्याह—अदृष्टेति ।
अज्ञातसाध्यसाधनसंबन्धबोधिनः शास्त्रस्यातिरिक्तात्मन्यौदासीन्ये फलितमाह—तस्मा-
दिति । अन्वयव्यतिरेकाभ्यां दृष्टो मिथ्याज्ञाननिमित्तो देहादिसंघातेऽहंप्रत्ययस्तस्येति
यावत् । अन्यविषयत्वाच्चोदनाया नातिरिक्तात्मविषयतेत्युक्तमिदानीं तद्विषयत्वाङ्गी-
कारेऽपि न तन्निर्वोढुं शक्यं प्रत्यक्षविरोधादित्याह—न हीति ।

यदि ब्रूयाच्छीतोऽग्निरप्रकाशो वेति तथाऽऽप्यर्थान्तरं श्रुतेर्विबक्षितं
कल्प्यं प्रामाण्यान्यथानुपपत्तेर्न तु प्रमाणान्तरविरुद्धं स्ववचनविरुद्धं वा ।
कर्मणो मिथ्याप्रत्ययवत्कर्तृकत्वात्कर्तुरभावे श्रुतेरप्रामाण्यमिति चेत् ।
न, ब्रह्मविद्यायामर्थवत्त्वोपपत्तेः ।

अपौरुषेयायाः श्रुतेरसंभावितदोषाया मानान्तरविरोधेऽपि प्रामाण्यमप्रत्याख्येयमि-
त्यभिप्रेत्याऽऽह—यदीति । स्वार्थं बोधयन्त्याः श्रुतेरविरोधापेक्षत्वाद्विरुद्धार्थवादित्वे
तत्परिहाराय विवक्षितमर्थान्तरमविरुद्धं तस्याः स्वीकर्तव्यं विरोधे तत्प्रामाण्यानुपपत्ते-
रित्याह—तथाऽपीति । अविरोधमवधा(धी)र्यं श्रुत्यर्थकल्पना न युक्तेति
व्यावर्त्यमाह—न त्विति । अविद्यावत्कर्तृकं कर्मेति त्वयोपगमादुत्पन्नायां विद्याया-
मविद्याभावे तदधीनकर्तुरभावादन्तरेण कर्तारमनुष्ठानासिद्धौ कर्मकाण्डाप्रामाण्यमित्य-
ध्ययनविधिविरोधः स्यादिति शङ्कते—कर्मण इति । कर्मकाण्डश्रुतेर्विद्योदयात्पूर्वं व्या-
वहारिकप्रामाण्यस्य तात्त्विकप्रामाण्याभावेऽपि संभवाद्ब्रह्मकाण्डश्रुतेश्च तात्त्विकप्रामाण्य-
स्य ब्रह्मविद्याजनकत्वेनोपपन्नत्वान्नाध्ययनविधिविरोध इति परिहरति—न ब्रह्मेति ।

कर्मविधिश्रुतिवद्ब्रह्मविद्याविधिश्रुतेरप्रामाण्यप्रसङ्ग इति चेत् । न,
बाधकप्रत्ययानुपपत्तेः । यथा ब्रह्मविद्याविधिश्रुत्याऽऽत्मन्यवगते देहा-
दिसंघातेऽहंप्रत्ययो बाध्यते तथाऽऽत्मन्येवाऽऽत्मावगतिर्न कदाचित्केन-
चित्कथंचिदपि बाधितुं शक्या फलाव्यतिरेकावगतेर्यथाऽग्निरुष्णः प्रका-
शश्चेति । न च कर्मविधिश्रुतेरप्रामाण्यं, पूर्वपूर्वप्रवृत्तिनिरोधेनोत्तरोत्तरापूर्-

वंप्रवृत्तिजननस्य प्रत्यगात्माभिमुख्यप्रवृत्त्युत्पादनार्थत्वात् । मिथ्यात्वेऽ-
प्युपायस्योपेयसत्यतया सत्यत्वमेव स्याद्यथाऽर्थवादानां विधिशेषा-
णाम् । लोकेऽपि बालोन्मत्तादीनां पयआदौ पाययितव्ये चूडावर्धना-
दिवचनम् । प्रकारान्तरस्थानां च साक्षादेवं प्रामाण्यसिद्धिः प्रागात्म-
ज्ञानाद्देहाभिमानानिमित्तप्रत्यक्षादिप्रामाण्यवत् ।

कर्मकाण्डश्रुतेस्तात्त्विकप्रामाण्याभावे ब्रह्मकाण्डश्रुतेरपि तदसिद्धिरविशेषादिति
शङ्कते—कर्मिति । उत्पन्नाया ब्रह्मविद्याया बाधकाभावेन प्रमाणत्वात्तद्वेतुश्रुतेस्ता-
त्त्विकं प्रामाण्यमिति दूषयति—न बाधकेति । ब्रह्मविद्याया बाधकानुपपत्तिं दृष्टान्तेन
साधयति—यथेति । देहादिसंघातवदित्यपेरर्थः । लौकिकावगतेरिवाऽऽत्मावगतेरपि
फलाव्यतिरेकमुदाहरणेन स्फोरयति—यथेति । फलमज्ञाननिवृत्तिः । कर्मविधिश्रु-
तिवदित्युक्तं दृष्टान्तं विघटयति—न चेति । अनादिकालप्रवृत्तस्वाभाविकप्रवृत्तिव्य-
क्तीनां प्रतिबन्धेन यागाद्यलौकिकप्रवृत्तिव्यक्तीर्जनयति कर्मकाण्डश्रुतिस्तज्जननं च
चित्तशुद्धिद्वारा प्रत्यगात्माभिमुख्यप्रवृत्तिमुत्पादयति, तथा च कर्मविधिश्रुतीनां पार-
स्पर्येण प्रत्यगात्मज्ञानार्थत्वात्तात्त्विकप्रामाण्यसिद्धिरित्यर्थः । नन्वेवमपि श्रुतेर्मिथ्यात्वा-
द्धूमाभासवदप्रामाण्यमिति चेन्नेत्याह—मिथ्यात्वेऽपीति । स्वरूपेणासत्यत्वेऽपि
सत्योपेयद्वारा प्रामाण्यमित्यत्र दृष्टान्तमाह—यथेति । मन्त्रार्थवादेतिहासपुराणानां
श्रुतेऽर्थे प्रामाण्याभावेऽपि शेषिविध्यनुरोधेन प्रामाण्यवत्प्रकृतेऽपि श्रुतेः स्वरूपेणा-
सत्याया विषयसत्यतया सत्यत्वे प्रामाण्यमविरुद्धमित्यर्थः । वाक्यस्य शेषिविध्यनु-
रोधेन प्रामाण्यं नालौकिकमित्याह—लोकेऽपीति । कर्मकाण्डश्रुतीनामुत्तरीत्या
परम्परया प्रामाण्येऽपि साक्षात्प्रामाण्यमुपेक्षितमित्याशङ्क्याऽऽह—प्रकारान्तरोति ।
आत्मज्ञानोदयात्प्रागवस्था प्रकारान्तरं, तत्र स्थितानां कर्मश्रुतीनामज्ञातसंबन्धबोधकत्वेन
साक्षादेव प्रामाण्यमिष्टमित्यर्थः । ज्ञानात्पूर्वं कर्मश्रुतीनां व्यावहारिकप्रामाण्ये दृष्टा-
न्तमाह—प्रागिति ।

यत्तु मन्यसे स्वयमव्याप्रियमाणोऽप्यात्मा संनिधिमात्रेण करोति
तदेव च मुख्यं कर्तृत्वमात्मनः । यथा राजा युध्यमानेषु योधेषु युध्यत
इति प्रसिद्धं स्वयमयुध्यमानोऽपि संनिधानादेव जितः पराजितश्चेति च
तथा सेनापतिर्वाचैव करोति क्रियाफलसंबन्धश्च राज्ञः सेनापतेश्च दृष्टः,
यथा च ऋत्विर्कर्म यजमानस्य, तथा देहादीनां कर्माऽऽत्मकृतं स्यात्त-
त्फलस्याऽऽत्मगामित्वात् । यथा च भ्रामकस्य लोहभ्रामयितृत्वादव्या-
पृतस्यैव मुख्यमेव कर्तृत्वं तथा चाऽऽत्मन इति । तदसत्, अकुर्वतः
कारकत्वप्रसङ्गात् । कारकमनेकप्रकारमिति चेत् । न, राजप्रभृतीनां

मुख्यस्यापि कर्तृत्वस्य दर्शनात् । राजा तावत्स्वव्यापारेणापि युध्यते
योधानां योधयितृत्वेन धनदानेन च मुख्यमेव कर्तृत्वं तथा जयपराज-
यफलोपभोगे । तथा यजमानस्यापि प्रधानत्यागेन दक्षिणादानेन च
मुख्यमेव कर्तृत्वम् । तस्मादव्यापृतस्य कर्तृत्वोपचारो यः स गौण
इत्यवगम्यते । यदि मुख्यं कर्तृत्वं स्वव्यापारलक्षणं नोपलभ्यते राजय-
जमानप्रभृतीनां तदा संनिधिमात्रेणापि कर्तृत्वं मुख्यं परिकल्प्येत यथा
भ्रामकस्य लोहभ्रामणेन न तथा राजयजमानादीनां स्वव्यापारो नोपल-
भ्यते । तस्मात्संनिधिमात्रेणापि कर्तृत्वं गौणमेव । तथा च सति तत्फ-
लसंबन्धोऽपि गौण एव स्यात् । न गौणेन मुख्यं कार्यं निर्वर्त्यते ।

प्रातीतिकर्तृत्वस्याऽऽविद्यत्वेऽपि श्रुतिप्रामाण्यमप्रत्यूहमित्युक्तं संप्रति कर्तृत्वस्य
प्रकारान्तरेण पारमार्थिकत्वमुत्थापयति—यत्त्विति । स्वव्यापाराभावे संनिधिमात्रेण
कुतो मुख्यं कर्तृत्वमित्याशङ्क्य दृष्टान्तमाह—यथेति । स्वयमयुध्यमानत्वे कथं तत्फलव-
त्त्वमित्याशङ्क्य प्रसिद्धिवशादित्याह—जित इति । कायिकव्यापाराभावेऽपि कर्तृत्वस्य
मुख्यत्वे दृष्टान्तमाह—सेनापतिरिति । तस्यापि फलवत्त्वं राजवदविशिष्टमित्याह—
क्रियेति । अन्यकर्मणाऽन्यस्य संनिहितस्य मुख्ये कर्तृत्वे वैदिकमुदाहरणमाह—यथा
चेति । कथमृत्विजां कर्म यजमानस्येत्याशङ्क्याऽऽह—तत्फलस्येति । स्वव्यापारादृते
संनिधेरेवान्यव्यापारहेतोर्मुख्यकर्तृत्वे दृष्टान्तान्तरमाह—यथा चेति । क्रियां कुर्वत्कारणं
कारकमित्यङ्गीकारविरोधान्नैतदिति दूषयति—तदसदिति । कारकविशेषविषयत्वेना-
ङ्गीकारोपपत्तिरिति शङ्कते—कारकमिति । स्वव्यापारमन्तरेण न किञ्चिदपि कारकमिति
परिहरति—न राजेति । दर्शनमेव विशदयति—राजेति । यथा राज्ञो युद्धे योध-
यितृत्वेन धनदानेन च मुख्यं कर्तृत्वं तथा फलभोगेऽपि मुख्यमेव तस्य कर्तृत्वमि-
त्याह—तथेति । यदुक्तमृत्विक्कर्म यजमानस्येति तत्राऽऽह—यजमानस्यापीति ।
स्वव्यापारादेव मुख्यं कर्तृत्वमिति स्थिते फलितमाह—तस्मादिति । तदेव प्रपञ्चयति—
यदीति । तर्हि संनिधानादेव मुख्यं कर्तृत्वं राजादीनामुपगतमिति नेत्याह—न तथेति ।
राजादीनां स्वव्यापारवत्त्वे पूर्वोक्तं सिद्धमित्याह—तस्मादिति । राजप्रभृतीनां संनि-
धेरेव कर्तृत्वस्य गौणत्वे जयादिफलवत्त्वस्यापि सिद्धं गौणत्वमित्याह—तथा चेति ।
तत्र पूर्वोक्तं हेतुत्वेन स्मारयति—नेति ।

तस्मादसदेवैतद्गीयते देहादीनां व्यापारेणाव्यापृत आत्मा कर्ता भोक्ता
च स्यादिति । भ्रान्तिनिमित्तं तु सर्वमुपपद्यते । यथा स्वप्ने मायायां

चैवम् । न च देहाद्यात्मप्रत्ययभ्रान्तिसंतानविच्छेदेषु सुषुप्तिसमाध्या-
दिषु कर्तृत्वभोक्तृत्वाद्यनर्थ उपलभ्यते । तस्माद्भ्रान्तिप्रत्ययनिमित्त एवायं
संसारभ्रमो न तु परमार्थ इति सम्यग्दर्शनादत्यन्तमेवोपरम इति
सिद्धम् ॥ ६६ ॥

अन्यव्यापारेणान्यस्य मुख्यकर्तृत्वाभावे फलितमुपसंहरति—तस्मादिति । कथं तर्हि
त्वयाऽऽत्मनि कर्तृत्वादि स्वीकृतं न हि बुद्धेस्तदिष्टं कर्ता शास्त्रार्थवत्त्वादिति न्याया-
त्तत्राऽऽह—भ्रान्तीति । कर्तृत्वाद्यात्मनि भ्रान्तमित्येतदुदाहरणेन स्फोरयति—यथेति ।
मिथ्याज्ञानकृतमात्मनि कर्तृत्वादीत्यत्र व्यतिरेकं दर्शयति—न चेति । उक्तव्यतिरेक-
फलं कथयति—तस्मादिति । संसारभ्रमस्याविद्याकृतत्वे सिद्धे परमप्रकृतमुपसंहरति—
इति सम्यगिति ॥ ६६ ॥

सर्वं गीताशास्त्रार्थमुपसंहृत्यास्मिन्नध्याये विशेषतश्चान्त इह शास्त्रार्थ-
दाढ्याय संक्षेपत उपसंहारं कृत्वाऽप्येदानीं शास्त्रसंप्रदायविधिमाह—

इदं ते नातपस्काय नाभक्ताय कदाचन ।

न चाशुश्रूषवे वाच्यं न च मां योऽभ्यसूयति ॥ ६७ ॥

इदं शास्त्रं ते तव हिताय मयोक्तं संसारविच्छिन्नयेऽतपस्काय तपो-
रहिताय न वाच्यमिति व्यवहितेन संबध्यते । तपस्विनेऽप्यभक्ताय गुरु-
देवभक्तिरहिताय कदाचन कस्यांचिदप्यवस्थायां न वाच्यम् । भक्त-
स्तपस्व्यपि सन्नशुश्रूषुर्यो भवति तस्मा अपि न वाच्यम् । न च यो मां
वासुदेवं प्राकृतं मनुष्यं मत्वाऽभ्यसूयत्यात्मप्रशंसादिदोषाधारोपणेन
ममेश्वरत्वमजानन्न सहतेऽसावप्ययोग्यस्तस्मा अपि न वाच्यम् । भग-
वति भक्ताय तपस्विने शुश्रूषवेऽनसूयवे च वाच्यं शास्त्रमिति सामर्थ्या-
द्भ्रम्यते । तत्र मेधाविने तपस्विने वेत्यनयोर्विकल्पदर्शनात् । शुश्रूषाभ-
क्तियुक्ताय तपस्विने तद्युक्ताय मेधाविने वा वाच्यम् । शुश्रूषाभक्ति-
वियुक्ताय न तपस्विने नापि मेधाविने वाच्यम् । भगवत्सूयायुक्ताय
समस्तगुणवतेऽपि न वाच्यम् । गुरुशुश्रूषाभक्तिमते च वाच्यमित्येष
शास्त्रसंप्रदायविधिः ॥ ६७ ॥

शास्त्रतात्पर्यार्थं विचारद्वारा निर्धार्यानन्तरश्लोकमवतारयति—सर्वमिति । प्रकृते
खल्वष्टादशाध्याये गीताशास्त्रार्थं सर्वं प्रतिपत्तिसौकर्यार्थमुपसंहृत्यान्ते च सर्वधर्मान्परि-
त्यज्येत्यादौ विशेषस्तस्य संक्षेपेणोपसंहारं कृत्वा संप्रदायविधिवचनस्यावसरे सतीदानी-

मिति योजना । किमिति विस्तरेणोपसंहृतः शास्त्रार्थः संक्षिप्योपसंहियते तत्राऽऽह—
 शास्त्रार्थेति । संक्षेपविस्तराभ्यामुक्तोऽर्थः सर्वेषां दृढतया बुद्धिमारोहतीत्यर्थः । हिता-
 येत्येतदेव व्याचष्टे—संसारेति । कदाचनेति सर्वैः संबध्यते । प्रतिषेधसामर्थ्य-
 सिद्धमर्थं कथयति—भगवतीति । अर्थसिद्धेऽर्थे स्मृत्यन्तरमनुसृत्य मेधावित्वमन्त-
 र्भावयति—तत्रेति । विकल्पदर्शनात्तेषूक्तेषु विशेषणेषु मेधावित्वमपि प्रविशतीत्यर्थः ।
 विकल्पपक्षे कथमधिकारिप्रतिपत्तिरिति तत्राऽह—शुश्रूषेति । ताभ्यां युक्ताय भग-
 वत्यसूयाराहिताय तपस्विने वाच्यमिति संबन्धः । तद्युक्ताय शुश्रूषाभक्त्यनसूयास-
 हितायेत्यर्थः । तपस्वित्वं मेधावित्वं वा निरपेक्षमधिकारिविशेषणमिति शङ्कां शात-
 यति—शुश्रूषेति । भगवद्विषयासूयाराहित्ये तात्पर्यं सूचयति—भगवतीति । कस्मै
 तर्हि वाच्यमेतदित्याशङ्क्य पूर्वोक्तसर्वगुणसंपन्नायेत्याह—गुरुशुश्रूषेति । अनुक्तेतर-
 विशेषणोपलक्षणार्थमुभयग्रहणम् । मेधाविनस्तपस्वित्वं नातीवापेक्षते सर्वमन्यद्वाधका-
 भावादपेक्षितमेवेति भावः ॥ १७ ॥

संप्रदायस्य कर्तुः फलमिदानीमाह—

य इमं परमं गुह्यं मद्भक्तेष्वभिधास्यति ।

भक्तिं मयि परां कृत्वा मामेवैष्यत्यसंशयः ॥ ६८ ॥

य इमं यथोक्तं परमं निःश्रेयसार्थं केशवार्जुनयोः संवादरूपं ग्रन्थं गुह्यं
 गोप्यं मद्भक्तेषु मयि भक्तिमत्स्वभिधास्यति वक्ष्यति ग्रन्थतोऽर्थतश्च
 स्थापयिष्यतीत्यर्थः । यथा त्वयि मया । भक्तेः पुनर्ग्रहणात्तद्भक्तिमात्रेण
 केवलेन शास्त्रसंप्रदाने पात्रं भवतीति गम्यते । कथमभिधास्यतीत्यु-
 च्यते—भक्तिं मयि परां कृत्वा भगवतः परमगुरोः शुश्रूषा मया क्रियत
 इत्येवं कृत्वेत्यर्थः । तस्येदं फलं मामेवैष्यति मुच्यत एवात्र संशयो न
 कर्तव्यः ॥ ६८ ॥

शास्त्रसंप्रदायप्रवृत्त्यर्थमुत्तरश्लोकवृत्तिं दर्शयति—संप्रदायस्येति । य इत्यध्यापको
 निर्दिश्यते । परमत्वं ग्रन्थस्य निरतिशयपुरुषार्थसाधनत्वमित्याह—परममिति ।
 गोप्यत्वमस्य रहस्यार्थविषयत्वात् । यथोक्तसंवादस्य ग्रन्थतोऽर्थतश्च भक्तेषु स्थापने
 दृष्टान्तमाह—यथेति । मयि वासुदेवे भगवति । अनन्यभक्ते त्वयि यथा मया ग्रन्थोऽ-
 र्थतः स्थापितस्तथा मद्भक्तेष्वन्येष्वपि यो ग्रन्थमिमं स्थापयिष्यति तस्येदं फलमित्युत्तरत्र
 संबन्धः । नाभक्तायेति भक्तेरधिकारिविशेषणत्वोक्तेर्मद्भक्तेष्विति पुनर्भक्तिग्रहणमनर्थकमे-
 त्याशङ्क्याऽऽह—भक्तेरिति । शुश्रूषादिसहकारिराहित्यं केवलशब्दार्थः । यद्यपि मात्रश-

ब्देन सूचितमेतत्तथाऽपीतिरेण । फुटीकृतमित्याविरोधः । प्रश्नपूर्वकमभिधानप्रकारमभिनयति—कथमित्यादिना । भगवति भक्तिकरणप्रकारं प्रकटयति—भगवत इति । यच्छब्दापेक्षितं पूरयति—तस्येति । मामेप्यत्येवेत्यन्वयं गृहीत्वा व्याचष्टे—मुच्यत एवेति ॥ ६८ ॥

किंच—

न च तस्मान्मनुष्येषु कस्मिन्मे प्रियकृत्तमः ।

भविता न च मे तस्मादन्यः प्रियतरो भुवि ॥ ६९ ॥

न च तस्माच्छास्त्रसंप्रदायकृतो मनुष्येषु मनुष्याणां मध्ये कश्चिन्मे मम प्रियकृत्तमोऽतिशयेन प्रियकृत्ततोऽन्यः प्रियकृत्तमो नास्त्येवेत्यर्थो वर्तमानेषु । न च भविता भविष्यत्यपि काले तस्माद्वितीयोऽन्यः प्रियतरो भुवि लोकेऽस्मिन् ॥ ६९ ॥

ननु सर्वेषां मुक्तिसाधनानां ध्यानस्य श्रेष्ठत्वात्तन्निष्ठस्य मुमुक्षोर्नास्ति विद्यासंप्रदाने प्रवृत्तिरिति तत्राऽऽह—किंचेति । इतश्च विद्यासंप्रदानं मुमुक्षुणा यथोक्तविशेषणवते कर्तव्यमित्यर्थः । वर्तमानेषु मध्ये ततोऽन्यो नास्त्येव प्रियकृत्तमो नाप्यतीतेषु तादृक्कश्चिदासीदिति शेषः । तस्माद्विद्यासंप्रदायकर्तुः सकाशादित्यर्थः । ध्याननिष्ठस्य श्रेष्ठत्वेऽपि स्वसंप्रदायप्रवक्तुः श्रेष्ठतमत्वादुचिता विद्यासंप्रदाने प्रवृत्तिरिति भावः ॥ ६९ ॥

योऽपि—

अध्येष्यते च य इमं धर्म्यं संवादमावयोः ।

ज्ञानयज्ञेन तेनाहमिष्टः स्यामिति मे मतिः ॥ ७० ॥

अध्येष्यते च पठिष्यति य इमं धर्म्यं धर्मादनपेतं संवादरूपं ग्रन्थमावयोस्तेनेदं कृतं स्यात् । ज्ञानयज्ञेन विधिजपोपांशुमानसानां यज्ञानां ज्ञानयज्ञो मानसत्वाद्विशिष्टतम इत्यतस्तेन ज्ञानयज्ञेन गीताशास्त्रस्याध्ययनं स्तूयते । फलविधिरेव वा देवतादिविषयज्ञानयज्ञफलतुल्यमस्य फलं भवतीति । तेनाध्ययनेनाहमिष्टः पूजितः स्यां भवेयामिति मे मम मतिर्निश्चयः ॥ ७० ॥

संप्रदायप्रवक्तुः सर्वाधिकं फलं 'स वक्ता विष्णुरित्युक्तो न स विश्वाधिदैवतम्' इति न्यायेनोक्त्वा संप्रत्यक्षेणैर्विवाक्षितं फलमाह—योऽपीति । यथोक्तस्य शास्त्रस्य योऽप्यध्येता तेनेदं कृतं स्यादिति संबन्धः । तदेवाऽऽह—अध्येष्यत इति । तेनेदं कृतमित्यत्रेदंशब्दार्थं विशदयति—ज्ञानेति । तेनाहमिष्टः स्यामिति संबन्धः । चतु-

विधानां यज्ञानां मध्ये ज्ञानयज्ञस्य ' श्रेयान्द्रव्यमयाद्यज्ञाज्ज्ञानयज्ञः ' इति विशिष्ट-
त्वाविधानात्तेनाहमिष्टः स्यामित्यध्ययनस्य स्तुतिरभिमतेत्याह—विधीति । पक्षान्त-
रमाह—फलेति । फलविधिमेव प्रकटयति—देवतादीति । यद्धि ज्ञानयज्ञस्य
फलं कैवल्यं तेन तुल्यमस्याध्येतुः संपद्यते तच्च देवताद्यात्मत्वमित्यर्थः । कथमध्यय-
नादेव सर्वात्मत्वं फलं लभ्यते तस्मान्तत्सर्वमभवदिति श्रुति(ते)स्तत्राऽऽह—
तेनेति । तेनाध्येत्रा ज्ञानयज्ञतुल्येनाध्ययनेन भगवानिष्टस्तथा च तज्ज्ञानादुक्तं फलम-
विरुद्धमित्यर्थः ॥ ७० ॥

अथ श्रोतुरिदं फलम्—

श्रद्धावाननसूयश्च शृणुयादपि यो नरः ।

सोऽपि मुक्तः शुभाल्लोकान्प्राप्नुयात्पुण्यकर्मणाम् ॥ ७१ ॥

श्रद्धावाञ्छ्रद्धधानोऽनसूयश्चासूयावर्जितः सन्निपं ग्रन्थं शृणुयादपि
यो नरोऽपिशब्दात्किमुतार्थज्ञानवान्सोऽपि पापान्मुक्तः शुभान्प्रशस्ता-
ल्लोकान्प्राप्नुयात्पुण्यकर्मणामग्निहोत्रादिकर्मवताम् ॥ ७१ ॥

प्रवक्तुरध्येतुश्च फलमुक्त्वा श्रोतुरिदानीं फलं कथयति—अयेति ॥ ७१ ॥

शिष्यस्य शास्त्रार्थग्रहणाग्रहणविवेकबुभुन्सया पृच्छति । तदग्रहणे
ज्ञाते पुनर्ग्राहयिष्याम्युपायान्तरेणापीति प्रष्टुरभिप्रायः । यत्नान्तरमा-
स्थाय शिष्यः कृतार्थः कर्तव्य इत्याचार्यधर्मः प्रदर्शितो भवति—

कच्चिदेतच्छ्रुतं पार्थ त्वयैकाग्रेण चेतसा ।

कच्चिदज्ञानसंमोहः प्रनष्टस्ते धनंजय ॥ ७२ ॥

कच्चित्किमेतन्मयोक्तं श्रुतं श्रवणेनावधारितं पार्थ किं त्वयैकाग्रेण
चेतसा चित्तेन किंवा प्रमादितम् । कच्चिदज्ञानसंमोहोऽज्ञाननिमित्तः
संमोहो विचित्तभावोऽविवेकता स्वाभाविकः किं प्रनष्टः । यदर्थोऽयं
शास्त्रश्रवणायासस्तव मम चोपदेष्टृत्वायासः प्रवृत्तस्ते तव धनंजय ॥ ७२ ॥

आचार्येण शिष्याय यावदज्ञानसंशयविपर्ययस्तावदनेकधोपदेष्टव्यमिति दर्शयितुं
भगवानर्जुनं पृष्ठवानित्याह -- शिष्यस्येति । प्रष्टुरभिप्रायं प्रकटयति—तदग्रहण
इति । शिष्यश्चेदुक्तं ग्रहीतुं नेष्टे तर्हि तं प्रत्यौदासीन्यमाचार्यस्योचितं तस्य मन्दबु-
द्धित्वादित्याशङ्क्याऽऽह—यत्नान्तरमिति । कच्चिदिति' कोमलप्रश्ने । तमेव व्याचष्टे—
किमेतदिति । द्वितीयं किंपदं पूर्वस्य व्याख्यानतया संबध्यते । कच्चिदिति द्वितीयं
प्रश्नं विमज्जते—किं प्रनष्ट इति । मोहप्रणाशस्य प्रसङ्गं दर्शयति—यदर्थ इति ॥ ७२ ॥

अर्जुन उवाच—

नष्टो मोहः स्मृतिर्लब्धा त्वत्प्रसादान्मयाऽच्युत ।

स्थितोऽस्मि गतसंदेहः करिष्ये वचनं तव ॥ ७३ ॥

नष्टो मोहोऽज्ञानजः समस्तसंसारानर्थहेतुः सागर इव दुस्तरः ।
स्मृतिश्चाऽऽत्मतत्त्वविषया लब्धा । यस्या लाभात्सर्वग्रन्थीनां विप्र-
मोक्षः । त्वत्प्रसादात्तव प्रसादान्मया त्वत्प्रसादमाश्रितेनाच्युत । अनेन
मोहनाशप्रश्नप्रतिवचनेन सर्वशास्त्रार्थज्ञानफलमेतावदेवेति निश्चितं दर्शितं
भवति यदुताज्ञानसंमोहनाश आत्मस्मृतिलाभश्चेति । तथा च श्रुता-
वनात्मविच्छोचामीत्युपन्यस्याऽऽत्मज्ञाने सर्वग्रन्थिविप्रमोक्ष उक्तः ।
भिद्यते हृदयग्रन्थिस्तत्र को मोहः कः शोक एकत्वमुपश्यत इति च
मन्त्रवर्णः । अथेदानीं त्वच्छासने स्थितोऽस्मि गतसंदेहो मुक्तसंशयः
करिष्ये वचनं तवाहं त्वत्प्रसादात्कृतार्थो न मम कर्तव्यमस्तीत्य-
भिप्रायः ॥ ७३ ॥

प्रेमोपदिष्टात्मज्ञानस्याज्ञानसंदेहविपर्ययासरहितस्य पृष्ठस्य भगवदनुग्रहप्राप्तिकथनेन
भगवन्तं परितोषयिष्यन्नर्जुनो विज्ञापितवान्नित्याह—अर्जुन इति । अज्ञानोत्थस्या-
विवेकस्य नष्टत्वमेव स्पष्टयति—समस्त इति । स्वयंज्योतिषि प्रतीचि ब्रह्मण्यवि-
द्याभ्रमं विद्याऽपनयति नाविदितं प्रकाशयतीति मत्वाऽऽह—स्मृतिश्चेति । स्मृति-
लाभे किं स्यादिति चेत्तदाह—यस्या इति । मोहनाशे स्मृतिप्रतिलम्भे चाभाधारणं
कारणमाह—त्वत्प्रसादादिति । प्रकृतेन प्रश्नप्रतिवचनेन लब्धमर्थं कथयति—
अनेनोति । यदुक्तं स्मृतिप्रतिलम्भादशेषतो हृदयग्रन्थीनां विप्रमोक्षः स्यादिति तत्र
प्रमाणमाह—तथा चेति । ज्ञानादज्ञानतत्कार्यनिवृत्तौ श्रुत्यन्तरमपि संवादयति—
भिद्यत इति । भगवदनुग्रहादज्ञानकृतमोहदाहानन्तरमात्मज्ञाने प्रतिलब्धे त्वदाज्ञाप्र-
तीक्षोऽहमित्युत्तरार्धं व्याकरोति—अथेति । तव वचनं करिष्येऽहमित्यत्र तात्पर्य-
माह—अहमिति ॥ ७३ ॥

परिसमाप्तः शास्त्रार्थोऽथेदानीं कथासंबन्धप्रदर्शनार्थम्—

संजय उवाच—

इत्यहं वासुदेवस्य पार्थस्य च महात्मनः ।

संवादमिममश्रौषमद्भुतं रोमहर्षणम् ॥ ७४ ॥

इत्येवमहं वासुदेवस्य पार्थस्य च महात्मनः संवादमिमं यथोक्तमश्रौषं
श्रुतवानस्मि । अद्भुतमत्यन्तविस्मयकरं रोमहर्षणं रोमाञ्चकरम् ॥ ७४ ॥

शास्त्रार्थे समाप्ते सत्यस्यामवस्थायां संजयवचनं कुत्रोपयुक्तमिति तदाह—परिस-
माप्त इति । वासुदेवस्य सर्वज्ञस्य सर्वेश्वरस्य कृतार्थस्य पार्थस्य पृथासुतस्यार्जुनस्य
महात्मनोऽक्षुद्रबुद्धेः सर्वाधिकारिगुणसंपन्नस्य सम्यञ्चं वादं संवादं गुरुशिष्यभावेन
प्रश्नप्रतिवचनाभिधानामिममनुक्रान्तमद्भुतं रोमाणि हृष्यन्ति पुलकी भवन्त्यनेनेति
रोमहर्षणमाह्लादकरं यथोक्तं श्रुतवानस्मीत्याह—इत्येवमिति ॥ ७४ ॥

तं चेमम्—

व्यासप्रसादाच्छ्रुतवानेतेद्गुह्यमहं परम् ।

योगं योगेश्वरात्कृष्णात्साक्षात्कथयतः स्वयम् ॥ ७५ ॥

व्यासप्रसादात्ततो दिव्यचक्षुर्लाभाच्छ्रुतवानेते संवादं गुह्यमहं परं
योगं योगार्थत्वात्संवादमिमं योगमेव वा योगेश्वरात्कृष्णात्साक्षात्कथ-
यतः स्वयं न परम्परातः ॥ ७५ ॥

प्रकृष्टं संवादं कथमश्रौषीरिति चेत्तत्राऽऽह—तं चेति । एतत्पदं संवादपरत्वात्पुं-
लिङ्गत्वेन नेतव्यमित्याह—एतमिति । परमपुरुषार्थोपयिक्त्वात्परत्वं परं गुह्यमति-
शयेन गुह्यं रहस्यमिति वा । योगो ज्ञानं कर्म च तदर्थत्वादयं संवादो योग उक्तः ।
अथवा चित्तवृत्तिनिरोधस्य योगस्याङ्गत्वादयं संवादो योग इत्याह—संवादमिति ।
योगानामीश्वरो योगेश्वरस्तदनुग्रहेतुत्वाद्योगतत्फलयोस्ततः साक्षादव्यवधानेन श्रुतवान्न
परम्परयेत्याह—योगेश्वरादिति । स्वयं स्वेन पारमेश्वरेणातिरस्कृतज्ञानैश्वर्यरूपेण
कथयतो व्याचक्षाणादित्यर्थः ॥ ७५ ॥

राजन्संस्मृत्य संस्मृत्य संवादमिममद्भुतम् ।

केशवार्जुनयोः पुण्यं हृष्यामि च मुहुर्मुहुः ॥ ७६ ॥

हे राजन्धृतराष्ट्र संस्मृत्य संस्मृत्य संवादमिममद्भुतं केशवार्जुनयोः
पुण्यं श्रवणादपि पापहरं श्रुत्वा हृष्यामि च मुमुर्मुहुः प्रतिक्षणम् ॥ ७६ ॥
यथोक्तं संवादं भगवतः श्रुत्वा किमुपेक्षसे नेत्याह—राजन्निति । पुण्यत्वं साध-
यति—श्रवणादपीति ॥ ७६ ॥

तच्च संस्मृत्य संस्मृत्य रूपमत्यद्भुतं हरेः ।

विस्मयो मे महान् राजन् हृष्यामि च पुनः पुनः ॥ ७७ ॥

तच्च संस्मृत्य संस्मृत्य रूपमत्यद्भुतं हरेर्विश्वरूपं विस्मयो मे महान्हे
राजन्हृष्यामि च पुनः पुनः ॥ ७७ ॥

यत्तु विश्वरूपाख्यं रूपं सगुणमर्जुनाय भगवान्दर्शितवान्ध्यानार्थं तदिदानीं स्तौति—
तच्चेति ॥ ७७ ॥

किं बहुना—

यत्र योगेश्वरः कृष्णो यत्र पार्थो धनुर्धरः ।

तत्र श्रीर्विजयो भूतिर्ध्रुवा नीतिर्मतिर्मम ॥ ७८ ॥

इति श्रीमहाभारते शतसाहस्र्यां संहितायां वैयासक्यां भीष्म-
पर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे मोक्षसंन्यासयोगो
नामाष्टादशोऽध्यायः ॥ १८ ॥

यत्र यस्मिन्पक्षे योगेश्वरः सर्वयोगाना(णा)मीश्वरस्तत्प्रभवत्वात्सर्व-
योगबीजश्च कृष्णो यत्र पार्थो यस्मिन्पक्षे धनुर्धरो गाण्डीवधन्वा तत्र
श्रीस्तस्मिन्पाण्डवानां पक्षे विजयस्तत्रैव भूतिः श्रियो विशेषो विस्तारो
भूतिर्ध्रुवाऽव्यभिचारिणी नीतिर्नय इत्येवं मतिर्ममेति ॥ ७८ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादाशिष्य-
श्रीमच्छंकरभगवतः कृतौ श्रीमद्भगवद्गीताभाष्ये मोक्षसंन्यास-
योगो नामाष्टादशोऽध्यायः ॥ १८ ॥

द्वयोरपि कृष्णार्जुनयोर्नरनारायणयोः संवादस्य प्रामाण्यार्थं परममुत्कर्षं दर्शयति—
किं बहुनेति । कथं सर्वेषां योगानामीश्वरो भगवानिति तत्राऽऽह—तत्प्रभवत्वा-
दिति । सर्वयोगो ज्ञानं कर्म च तस्य बीजं शास्त्रीयं ज्ञानवैराग्यादि तद्धि भगव-
दधीनं तदनुग्रहविहीनस्य तदयोगादतो योगतत्फलयोर्भगवदनुग्रहायत्तत्त्वाद्भगवतो योगे-
श्वरत्वमित्यर्थः । श्रीलक्ष्मीर्विजयः परम उत्कर्षः । राज्ञो धृतराष्ट्रस्य स्वपुत्रेषु विज-
याशां शिथिलीकृत्य पाण्डवेषु जयप्राप्तिमैकान्तिकीमुपसंहरति—इत्येवमिति । उपा-
योपेयभावेन निष्ठाद्वयस्य प्रतिष्ठापितत्वात्कर्मनिष्ठा परम्परया ज्ञाननिष्ठाहेतुः, ज्ञाननिष्ठा
तु साक्षादेव मोक्षहेतुरिति शास्त्रार्थमुपसंहर्तुमिति त्युक्तम् ॥ ७८ ॥

काण्डत्रयात्मकं शास्त्रं पदवाक्यार्थगोचरम् ।

आदिमध्यान्तपट्केषु व्याख्याया गोचरीकृतम् ॥ १ ॥

संक्षेपविस्तराभ्यां यो लक्षणैरुपपादितः ।

सोऽर्थोऽन्तिमेन संक्षिप्य लक्षणेन विवक्षितः ॥ २ ॥

गीताशास्त्रमहार्णवोत्थममृतं वैकुण्ठकण्ठोद्भवं

श्रीकण्ठापरनामवन्मुनिकृतं निष्ठाद्वयद्योतितम् ।

निष्ठा यत्र मतिप्रसादजननी साक्षात्कृतं कुर्वती

मोक्षे पर्यवसास्यति प्रतिदिनं सेवध्वमेतद्बुधाः ॥ ३ ॥

प्राचामाचार्यपादानां पदवीमनुगच्छता ।

गीताभाष्ये कृता टीका टीकानां पुरुषोत्तमम् ॥ ४ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादाशिष्यमगवदानन्दगिरि-
विरचिते श्रीमद्भगवद्गीताशांकरभाष्यव्याख्यानेऽष्टादशोऽध्यायः ॥ १८ ॥

(श्लोकानामादितः समष्टयङ्काः—७००)

समाप्तिमगमदिदं गीताशास्त्रम् ॥

=====

श्रीमद्भगवद्गीताश्लोकाद्यचरणप्रतीक-

वर्णानुक्रमः ।

श्लोकप्रतीकमिति अ० श्लो०	अ.	श्लोकप्रतीकानि अ० श्लो०	श्लोकप्रतीकानि अ० श्लो०
अक्षीर्षं चामपि भूतानि २ ३४		अनपेक्षः शुचिर्दक्षः १२ १६	अयतिः श्रद्धयोपेतो ६ ३७
अक्षरं ब्रह्म परमम् ८ ३		अनादिश्वाप्तिगुणत्वात् १३ ३१	अयुक्तः प्राकृतः स्वकथः १८ २८
अक्षराणामकारोऽस्मि १० ३३		अनादिमध्यान्तमनन्त ११ १९	अवगन्तव्यं मां मूढाः ९ ११
अग्निज्योतिरहः शुक्रः ८ २४		अनाश्रितः कर्मफलम् ६ १	अवाच्यवादांश्च बहून् २ १६
अच्छेद्योऽयमक्षरात्मेऽयम् २ २४		अनिष्टमिष्टं मिश्रं च १८ १२	अविनाशि तु तद्विद्धि २ १७
अजोऽपि सन्नव्ययमात्मा ४ ६		अनुद्रेः करं वाक्यम् १७ १५	अविभक्तं च भूतेषु १३ १६
अज्ञाश्चाश्रद्धानश्च ४ ४०		अनुबन्धं क्षयं हिंसाम् १८ २५	अवकादीनि भूतानि २ २८
अत्र शूरा महेष्वासाः १ ४		अनेकचित्तविभ्रान्ताः १६ १६	अव्यक्ताद्व्यक्तयः सर्वाः ८ १८
अथ केन प्रयुक्तोऽयम् ३ ३६		अनेकबाहूदरवक्त्रनेत्रम् ११ १६	अव्यक्तोऽक्षर इत्युक्तः ८ २१
अथ चित्तं समाधातुम् १२ ९		अनेकवक्त्रनयनम् ११ १०	अव्यक्तोऽयमचिन्त्योऽऽ २ २५
अथ चैवमिदं धर्म्यम् २ २३		अन्तकाले च मामेव ८ ५	अयत्तं व्याक्तिमापन्नम् ७ २४
अथ चैनं चित्तं जातम् २ २६		अन्तवत्तु फलं तेषाम् ७ २३	अशास्त्रविहितं धोरम् १७ ५
अथवा योनिनामेव ६ ४२		अन्तवन्त इमे देहाः २ १८	अशोच्यानन्वशोचस्वम् २ ११
अथवा बहुनैतेन १० ४२		अन्नं दधति भूतानि ३ ४	अश्रद्धानाः पुरुषाः ९ ३
अथ व्यवस्थितान्दृष्ट्वा १ २०		अन्ये च बहवः शूराः १ ९	अश्रद्धया हुतं दत्तम् १७ २८
अथैतद्व्यशक्तोऽसि १२ ११		अन्ये त्वेवमजानन्तः १३ २५	अश्रुतयः सर्ववृक्षाणाम् १० २६
अदृष्टपूर्वं हृषितोऽस्मि ११ ४५		अपरं भवतो जन्म ४ ४	अतत्तुष्टिः सर्वत्र १८ ४९
अदेशकाले यद्दानम् १७ २२		अपरे नियताहाराः ४ ३०	असक्तिरनभिष्वङ्गः १३ ९
अद्वेष्टा सर्वभूतानाम् १२ १३		अपरेयमितस्त्वन्नाम् ७ ५	अस्त्यमप्रतिष्ठं ते १६ ८
अधर्मं धर्ममिति या १८ ३२		अपर्याप्तं तदस्माकम् १ १०	अतौ मया हतः ऋषुः १६ १४
अधर्ममभिभवान्दृष्ट्वा १ ४१		अपाने जुह्ववति प्राणम् ४ २९	अतंयतात्मना योगो ६ ३६
अधश्चोर्ध्वं प्रसृतास्स्य १५ २		अपि चेत्सुदुराचारो ९ ३०	असंशयं महाबाहो ६ ३५
अधिभूतं क्षरो भावः ८ ४		अपि चेदसि पापेभ्यः ४ ३६	अस्माकं तु विशिष्टा ये १ ७
अधियज्ञ कथं कोऽत्र ८ २		अप्रकाशोऽप्रवृत्तिश्च १४ १३	अहं कतुरहं यज्ञः ९ ६
अधिष्ठानं तथा कर्ता १८ १४		अफलाकाङ्क्षिभिर्यज्ञो १७ ११	अहंकारं बलं दपम् १६ १८
अध्यात्मज्ञाननित्यत्वम् १३ ११		अभयं सत्त्वसंशुद्धिः १६ १	" " " १८ ५३
अभ्येक्ष्यते च य इमम् १८ ७०		अभिसंधाय तु फलम् १७ १२	अहमात्मा गुडाकेश १० २०
अनन्तविजयं राजा १ १६		अभ्यासयोगयुक्तेन ८ ८	अहं बैश्वानरो भूत्वा १५ १४
अनन्तश्चास्मि नागानाम् १० २९		अभ्यासेऽप्यसमर्थोऽसि १२ ०	अहं सर्वस्य प्रभवो १० ८
अनन्यचेताः सततम् ८ १४		अमानित्वमदम्भित्वम् १३ ७	अहं हि सर्वं यज्ञानाम् ९ २४
अनन्याश्चिन्तयन्तो माम् ९ २२		अमी च त्वां वृत्तराष्ट्रस्य ११ १६	अहिंसा सत्यमक्रोधः १६ २
		अमी हि त्वां सुरसंघाः ११ २१	अहिंसा समता तुष्टिः १० ५
		अयनेषु च सर्वेषु १ ११	अहो बत महत्पापम् १ ४५

श्लोकप्रतीकानि अ० श्लो०	श्लोकप्रतीकानि अ० श्लो०	श्लोकप्रतीकानि अ० श्लो०
आ.	इहैकस्थं जगत्कृत्स्नम् ११ ७	एवं सततयुक्ता ये १२ १
आख्यादि म को भवान् ११ ३१	इहैव तैर्जितः सर्गः ५ १९	एवं ज्ञात्वा कृतं कर्म ४ १५
आचार्याः पितरः पुत्राः १ ३४	ई.	एषा तेऽभिहिता सांख्ये २ ३९
आख्योऽभिजनवानस्मि १६ १५	ईश्वरः सर्वभूतानाम् १८ ६१	एषा ब्राह्मी स्थितिः पार्थ २ ७२
आत्मजं भाविताः स्तब्धा १६ १७	उ.	ओं.
आत्मौपम्येन सर्वत्र ६ ३२	उच्चैः श्रवसमश्नानाम् १० २७	ओमित्येकाक्षरं ब्रह्म ८ १३
आदित्यानामहं विष्णुः १० २१	उत्क्रामन्तं स्थितं वाऽपि ५ १०	ॐ
आपूर्यमाणमचलम् २ ७०	उत्तमः पुरुषस्त्वन्यः १५ १७	ॐ तत्सदिति निर्देशो १७ २३
आब्रह्मभुवनल्लोकाः ८ १६	उत्सन्नकुलधर्माणाम् १ ४४	क.
आयुधानामहं वज्रम् १० २८	उत्सीदेयुरिमे लोकाः ३ २४	कच्चिन्नोभयविभ्रष्टः ६ ३८
आयुः सन्वबलारोग्यम् १७ ८	उदाराः सर्व एवैते ७ १८	कच्चिदेतच्छ्रुतं पार्थ १८ ७२
आरुरुक्षोर्मुनेर्योगम् ६ ३	उदासीनवदासीनः १४ २३	कट्वम्ललवणात्युष्णम् १७ ९
आवृतं ज्ञानमेतेन ३ ३९	उद्धरेदात्मनाऽऽत्मानम् ६ ५	कथं न ज्ञेयमस्माभिः १ ३९
आशापाशशतैर्बद्धाः १६ १८	उपद्रष्टाऽनुमन्ता च १३ २२	कथं भीष्ममहं संख्ये २ ४
आश्चर्यवत्पश्यति २ २९	ऊ.	कथं वियामहं योगिन् १० १७
आसुरीं योनिमापन्नाः १६ २०	ऊर्ध्वं गच्छन्ति सत्त्वम् १४ १८	कर्मजं बुद्धियुक्ता हि २ ५१
आद्धारस्त्वपि सर्वस्य १७ ७	ऊर्ध्वमूलमधःशाखम् १५ १	कर्मणः सुकृतस्याऽऽहुः १४ १६
आहुस्वामृषयः सर्वे १० १३	ऋ.	कर्मणैव हि संसिद्धिम् ३ २०
इ.	ऋषिभिर्बहुधा गीतम् १३ ४	कर्मणो ह्यपि बोद्धव्यम् ४ १७
इच्छाद्वेषसमुत्थेन ७ २७	ए.	कर्मण्यकर्म यः पश्येत् ४ १८
इच्छा द्वेषः सुखम् १३ ६	एतच्छ्रुत्वा वचनं केशम् ११ ३५	कर्मण्येवाधिकारस्ते २ ४७
इति गुह्यतमं शास्त्रम् १५ २०	एतद्योनीनि भूतानि ७ ६	कर्म ब्रह्मोद्भवं विद्धि ३ १५
इति ते ज्ञानमाख्यातम् १८ ६३	एतन्मे संशयं कृष्ण ६ ३९	कर्मेन्द्रियाणि संयम्य ३ ६
इति क्षेत्रं तथा ज्ञानम् १३ १८	एतान्न हन्तुमिच्छामि १ ३५	कर्षयन्तः शरीरस्थम् १७ ६
इत्यर्जुनं वासुदेवः ११ ५०	एतान्यपि तु कर्माणि १८ ६	कविं पुराणमनुशा ८ ९
इत्यहं वासुदेवस्य १८ ७४	एतां विभूतिं योगं च १० ७	कस्माच्च ते न नमेरन् ११ ३७
इदमद्य मया लब्धम् १६ १३	एतैर्विमुक्तः कौन्तेय १६ २२	काङ्क्षन्तः कर्मणां सिद्धिम् ४ १२
इदं तु ते गुह्यतमम् ९ १	एवमुक्तो हृषीकेशः १ २०	काम एष क्रोध एष ३ ३७
इदं ते नातपस्काय १८ ६५	एवमुक्त्वाऽर्जुनः संख्ये १ ४७	कामक्रोधवियुक्तानाम् ५ २६
इदं शरीरं कौन्तेय १३ १	एवमुक्त्वा ततो राजन् ११ ९	काममाश्रित्य दुष्पूरम् १६ १०
इदं ज्ञानमुपाश्रित्य १८ ८	एवमुक्त्वा हृषीकेशम् १ ९	कामात्मानः स्वर्गपराः २ ४३
इन्द्रियस्येन्द्रियस्यार्थं ३ ३४	एवमेतद्यथाऽऽत्थ त्वम् ११ ३	कामैस्तैस्तैर्हृतज्ञानाः ७ २०
इन्द्रियाणां हि चरताम् २ ६५	एवं परम्पराप्राप्तम् ४ २	काम्यानां कर्मणां १८ २
इन्द्रियाणि पराण्याहुः ३ ४०	एवं प्रवर्तितं चक्रम् ३ १६	कायेन मनसा बुद्ध्या ५ ११
इन्द्रियाणि मनो बुद्धिः ३ ४०	एवं बहुविधा यज्ञाः ४ ३२	कार्पण्यदोषोपहतम् २ ७
इन्द्रियार्थेषु वैराग्यम् १३ ८	एवं बुद्धेः परं बुद्ध्या ३ ४३	कार्यकारणकर्तृत्वे १३ २०
इमं विवस्वते योगम् ४ १		कार्यमित्येव यत्कर्म १८ ९
इष्टान्भोगान् हि ३ १२		कालोऽऽस्मि लोकक्षयम् ११ ३२

श्लोकप्रतीकानि	अ०	श्लो०	श्लोकप्रतीकानि	अ०	श्लो०	श्लोकप्रतीकानि	अ०	श्लो०
काश्यश्च परमेष्वासः	१	१७	ज्ञानं कर्म च कर्ता च	१८	१९	तस्मान्नार्हा वयं हन्तुम्	१	३७
किरीटिनं गदिनं चक्र०	११	४६	ज्ञानं तेऽहं सविज्ञानम्	७	२	तस्य संजनयन्हर्षम्	१	१२
किरीटिनं गदिनं चक्रि०	११	१७	ज्ञानं ज्ञेयं परिज्ञाता	१८	१८	तं विद्याद्दुःखसंयोगम्	६	२३
किं कर्म किमकर्मेति	४	१६	ज्ञेयः स निर्वासन्यासी	५	३	तं तथा कृपयाऽऽविष्टम्	२	१
किं तद्ब्रह्म किमध्यात्मम्	८	१	ज्ञेयं यत्तत्प्रवक्ष्यामि	१३	१२	तानहं द्विषतः क्रूरान्	१६	१९
किं पुनर्ब्राह्मणाः पुण्याः	९	३३	ज्यायसी चेत्कर्मणस्ते	३	१	तानि सर्वाणि ध्यम्य	२	६४
कुतस्त्वा बश्मलमिदम्	२	२	ज्योतिषामपि तज्ज्यो०	१३	१७	तुल्यनिन्दास्तुतिमौनी	१२	१९
कुलक्षये प्रणश्यन्ति	१	४०				तेजः क्षमा धृतिः शौ०	१६	३
कृपया परयाऽऽविष्टो	१	२८	ततः पदं तत्परिमा०	१५	४	ते तं भुक्त्वा स्वर्गलोकम्	३	२१
कृषिगौरक्ष्यवाणिज्यम्	१८	४४	तच्च संस्पृश्य संस्पृश्य	१८	७७	तेषामहं समुद्धर्ता	१२	७
कैलिङ्गैर्ब्रान्गुणानेतान्	१४	२१	ततः शङ्खाश्च भेर्यश्च	१	१३	तेषामेवानुश्रम्यार्थम्	१०	११
कोधाद्भवति समोदः	२	६३	ततः श्वेतैर्हयैर्युक्ते	१	१४	तेषां सततयुक्तानाम्	१०	१०
क्लेशोऽधिकतरस्तेषाम्	१२	५	ततः स विस्मयाविष्टो	११	१४	तेषां ज्ञानी नित्ययुक्तः	७	१७
क्लेब्यं मा स्म गमः पथं	२	३	तत्त्ववित्तु महाबाहो	३	२८	त्यक्त्वा कर्मफलासङ्गम्	४	२०
क्षिप्रं भवति धर्मात्मा	९	३१	तत्र तं बुद्धिसंयोगम्	६	४३	त्याज्यं देवदित्येके	१८	३
क्षेत्रक्षेत्रज्ञयोरेवम्	१३	३४	तत्र सत्त्वं निर्मलत्वात्	१४	६	त्रिभिर्गुणमयैर्भावैः	७	१३
क्षेत्रज्ञं चापि मां विद्धि	१३	२	तत्रापश्यस्त्रियतान्गार्थः	१	२६	त्रिविधा भवति श्रद्धा	१७	२
			तत्रैकस्थं जगत्कृत्स्नम्	११	१३	त्रिविधं नरकस्येदम्	१६	२१
ग.			तत्रैकाग्रं मनः कृत्वा	६	१२	त्रैगुण्यविषया वेदाः	२	४५
गतसङ्गस्य मुक्तस्य	४	२३	तत्रैवं सति कर्तारम्	१८	१६	त्रैविद्या मां सोमपाः	९	२०
गतिर्भर्ता प्रभुः साक्षी	९	१८	तत्क्षेत्रं यच्च यादृक्च	१३	३	त्वमक्षरं परमं वेदि०	११	१८
गाण्डीवं ससते दस्तात्	१	३०	तदित्यनभिसंधाय	१७	२५	त्वमादिदेवः पुरुषः	११	३८
गामाविश्य च भूतानि	१५	१३	तद्बुद्ध्यस्तदात्मानः	५	१७			
गुणानेतानतीत्य त्रैन्	१४	२०	तद्विद्धि प्रणिपातेन	४	३४			
गुरुनृत्वा हि महानु०	२	५	तपस्त्वज्ञानजं विद्धि	१४	८			
च.			तपस्विभ्योऽधिको योगी	६	४६	दण्डो दमयतामस्मि	१०	३०
चञ्चलं हि मनः कृष्ण	६	३४	तपाम्यहपहं वर्षम्	९	१९	दम्भो दर्पोऽभिमानश्च	१६	४
चतुर्विधा भजन्ते माम्	७	१६	तमुवाच हृषीकेशः	२	१०	दंष्ट्राकरालानि च ते	११	२५
चातुर्वर्ण्यं मया सृष्टम्	४	१३	तमेव शरणं गच्छ	१८	६२	दातव्यमिति यद्दानम्	१७	२०
चिन्तामपरिमेया च	१६	११	तस्मान्छास्त्रं प्रमाणं ते	१६	२४	दिवि सूर्यरुहस्य	१५	१२
चेतसा सर्वकर्मणि	१८	५७	तस्मात्प्रणम्य प्रणिधाय	११	४४	दिव्यमालयाम्बरधरम्	११	११
ज.			तस्मात्त्वमिन्द्रियाण्यादौ	३	४१	दुःखमित्येव यत्कर्म	११	८
जन्म कर्म च मे दिव्यम्	४	२	तस्मात्त्वमुत्तिष्ठ यशो०	११	३३	दुःखेष्वनुद्विग्नमनाः	२	५६
जरामरणमोक्षाय	७	२९	तस्मात्सर्वेषु कालेषु	८	७	दूरेण त्ववरं कर्म	२	४९
जातस्य हि ध्रुवो मृत्युः	२	२७	तस्मादसक्तः सततम्	३	१९	दृष्ट्वा तु पाण्डवानीकम्	१	२
जितात्मनः प्रशान्तस्य	६	७	तस्मादज्ञानसंभूतम्	४	४२	दृष्ट्वेदं मानुषं रूपम्	११	५१
ज्ञानयज्ञेन चाप्यन०	९	१५	तस्मादोमित्वाहात्म्य	१७	२४	देवद्विजगुरुपाह्म	१७	१४
ज्ञानविज्ञानतृप्तात्मा	६	८	तस्माद्यस्य महाबाहो	२	६८	देवान्भावयतानेन	३	११
ज्ञानेन तु तदज्ञानम्	५	१६				देही नित्यमवध्योऽयम्	२	३०

श्लोकप्रतीकानि	अ०	श्लो०	श्लोकप्रतीकानि	अ०	श्लो०	श्लोकप्रतीकानि	अ०	श्लो०
देहिने स्मिन्यथा देहे	२	१३	न मां दुष्कृतिजो मूढाः	७	१५	पवनः पवतामस्मि	१०	३१
दैवमेकपरे यज्ञम्	५	२५	न मे पार्थास्ति कर्त०	३	२२	पश्य मे पार्थ रूपणि	११	५
दैवी ह्येषा गुणमयी	७	१४	न मे विदुः सुरगणाः	१०	२	पद्माऽऽदित्याम्बसू०	११	६
दैवी संपदिसंक्षाय	१६	५	न रूपमस्येह तथो०	१५	३	पद्यामि देवांस्तव देव	११	१५
दौषेरेतैः कुलज्ञानम्	१	४३	न वेदब्रह्माध्ययनैः	११	४८	पश्यैतां पाण्डुपुत्राणाम्	१	३
द्यान्नापृथिव्योरिदं	११	२०	नष्टो मोहः स्मृतिर्बुद्धिः	१८	१३	पाञ्चजन्यं हर्षकेशो	१	१५
युतं जलयतामस्मि	१०	३६	नहि कश्चित्क्षणमपि	३	५	पार्थ नैवेह नामुत्र	६	४०
द्रव्ययज्ञास्तपोयज्ञाः	४	२८	नहि देहभृता शक्यम्	१८	१५	पिताऽसि लोकस्य चरा०	११	४३
द्रुपदो द्रौपदेयाश्च	१	१८	न हि प्रपद्यामि ममा०	२	८	पिताऽहमस्य जगतो	९	२७
द्रीणं च भीष्मं च	११	३४	नहि ज्ञानेन षडशम्	४	३८	पुण्यो गन्धः पृथिव्यां च	७	९
द्राविमौ पुरुषौ लोके	१५	१६	नात्यश्रतस्तु योगोऽस्ति	६	१६	पुरुषः प्रकृतिस्थो हि	१३	२१
द्वौ भूतसर्गो लोके	१६	६	नाऽऽदत्ते वस्यचित्पापम्	५	१५	पु. षः स परः पार्थ	८	२२
ध.			नान्तोऽस्ति मम दि०	१८	४०	पुरोधसां च मुख्यं मां	१०	२४
धर्मक्षेत्रे कुरुक्षेत्रे	१	१	नान्यं गुणेभ्यः कर्तारम्	१४	१९	पूर्वाभ्यासेन तेनैव	६	४४
धूमो रात्रिस्तथा कृष्णः	८	२५	न्यसतो विद्यते भावः	२	६१	पृथक्त्वेन तु यज्ज्ञानम्	१८	२१
धूमेनाऽऽघ्रियते वह्निः	३	३८	नास्ति बुद्धिरयुक्तस्य	२	६६	प्रकाशं च प्रवृत्तिं च	१४	२२
धृत्य यया धारयते	१८	३३	नाहं प्रकाशः सर्वस्य	७	२५	प्रकृतिं स्वामवष्टभ्य	९	८
धृष्टकेतुश्चेकितानः	२	५	नाहं वेदैर्न तपसा	११	५२	प्रकृतेः क्रियमाणानि	३	२७
ध्यानेनाऽऽत्मजिं पश्य०	१३	२४	निमित्तानि च पश्यामि	१	३९	प्रकृतेर्गुणसंमूढः	३	२९
ध्यायतो विषयान्पुंसः	२	६२	वियतस्य तु संन्यासः	१८	७	प्रकृत्यैव च कर्माणि	१३	२९
न.			वियतं कुरु कर्म त्वम्	३	८	प्रजाहाति यदा कामान्	२	५५
न कर्तृत्वं न कर्माणि	५	१४	नियतं सङ्गं रहितम्	१८	२३	प्रयत्नाद्यतमानस्तु	६	४५
न कर्मणमनारम्भत	३	४	निराशीर्यतचित्पात्मा	४	२१	प्रयाणकाले मनसा	८	१०
न वाङ्क्षे विजयं कृष्ण	१	३२	निर्मानमोहा जितसङ्ग०	१५	५	प्रलपन्विसृजन्गृह्णन्	५	९
न च तस्मान्मनुष्येषु	१८	६९	निश्चयं शृणु मे तत्र	१८	४	प्रवृत्तिं च निवृत्तिं च	१६	७
न च मत्स्थानि भूतानि	९	५	निहत्य धार्तराष्ट्रज-	१	३६	" " " "	१८	३०
न च मां तानि कर्माणि	९	९	नेहाभिक्रमनाशोऽस्ति	२	४०	प्रशान्तमनसं ह्येनम्	६	२७
न चैतद्विद्यः करतलो	२	६	नैते सृती पार्थ जाग्रन्	८	२७	प्रशान्तात्मा विद्यतभीः	६	१४
न जायते म्रियते वा	२	२०	नैनं छिन्दन्ति शस्त्राणि	२	२३	प्रसादे सर्वदुःखानाम्	२	६५
न तदस्ति पृथिव्यां वा	१८	४०	नैव तस्य कृतेनार्थो	३	१८	प्रह्लादश्चाग्निं दैत्या०	१०	३०
न तद्भासयते सूर्यो	१५	६	नैव किंचित्करोमीति	५	८	प्राप्य पुण्यकृतां लो०	६	४१
न तु मां शक्यसे दृष्टुम्	११	८	प.			ब.		
न त्वेवाहं जातु नाऽऽसम्	२	१२	पञ्चैतानि महाबाहो	१८	३	बन्धुरात्माऽऽत्मनस्तस्य	६	६
न द्वेष्टत्यकुशलं कर्म	१८	१०	पत्रं पुष्पं फलं तोयम्	९	२६	बलं बलवतं चाहम्	७	११
न प्रहृष्येत्प्रियं प्राप्य	५	२०	परस्तस्मात्तु भावोऽन्यो	८	२०	बहिरस्तश्च भूतानाम्	१३	१५
न मुच्येदं जनयेत्	३	२६	परं ब्रह्म परं धाम	१०	१९	बहूनां जन्मानामन्ते	७	१३
कः कृष्णं दत्तमने०	११	२४	परं भूतः प्रवक्ष्यामि	१४	१	बहूनि मे व्यतीतानि	४	५
कः पुनस्तादथ पृष्ठ०	११	४०	पश्चिन्नाय साधूनाम्	४	६			
कः मां कर्माणि विष्णुवि	४	१४						

श्लोकप्रतीकानि अ० श्लो०	श्लोकप्रतीकानि अ० श्लो०	श्लोकप्रतीकानि अ० श्लो०
ब्रह्मस्पर्शेष्वसत्तात्मा ५ २१	मयाऽन्वक्षेण प्रकृतिः ९ १०	यतो यतो निश्चरति ६ २६
बीजं मां सर्वभूतानां ७ १०	मया प्रसन्नेन तव ११ ४७	यत्करोषि यदश्नासि ९ २७
बुद्धियुक्तो जहातीह २ ५०	मयि ज्ञानं यत्तेन १३ १०	यत्तदग्रे विषमिव १८ ३७
बुद्धिर्ज्ञानमसंमोहः १० ४	मयि सर्वणि वर्माणि ३ ३०	यत्तु कामेप्सना कर्म १८ २४
बुद्धेर्भेदं धृतेरैव १८ २९	मय्यवेश्य मनो ये माम् १२ २	यत्तु कृत्स्नवदेकस्मिन् १८ २२
बुद्ध्या विशुद्धया युक्तो १८ ५१	मय्यासक्तमनाः पार्थ ७ १	यत्तु प्रत्युपकारा म् १७ २१
बृहत्साम तथा साम्नाम् १० ३५	मय्येव मन आधत्स्व १२ ८	यत्र काले त्वगावृत्तिम् ८ २३
ब्रह्मणो हि प्रतिष्ठाऽहम् १४ २७	महर्षयः सप्त पूर्वे १० ६	यत्र योगेश्वरः कृष्णो १८ ७८
ब्रह्मण्याधाय कर्माणि ५ १०	महर्षीणां भृगुरहम् १० २५	यत्रोपगमो चित्तम् ६ २०
ब्रह्मभूतः प्रसन्नात्म १८ १४	महत्सु नस्तु मां पार्थ ९ १३	यसां ह्यैः प्राप्यते ५ ५
ब्रह्मणेन ब्रह्म हविः ४ २४	महत्भूतान् हं करो १३ ५	यथाऽऽक शस्यतो ५ ५
ब्राह्मणक्षत्रियविशाम् १८ ४१	म ते व्यथ म च ११ ४९	यित्यम् ९ ६
३४.	मात्रस्पर्शास्तु कौन्तेय २ १४	यथा दीपो निरातस्थो ६ १९
भक्त्या त्वनन्यथा शक्य ११ ५४	मानापमानयोस्तुलः १४ २५	यथा नदीनां बहवोऽऽ ११ २८
भक्त्या मामभिजानाति ८ ५५	ममुपेत्य पुनर्जन्त ८ १५	यथा प्रकाशयत्येकः १३ ३३
भयद्रणदुरतम् २ ३५	मां च योऽव्यभिचारेण १४ २६	यथा प्रदीपं ज्वलन्म् ११ २९
भवान्निष्कश्च कर्णश्च १ ८	मां हि पार्थ व्यपश्रित्य ९ ३२	यथा सर्वं तं सौक्ष्म्यात् १३ ३२
भावाप्ययौ हि भूतानाम् ११ २	मुक्तबद्धोऽनहंव दी १८ २६	यथैधांसि समिद्धोऽग्निः ४ ३७
भष्मद्रोणप्रनुकृतः १ २५	मृग्याहेऽऽमनो य १७ १९	यत्प्रे चानुबन्धे च १८ ३९
भूतप्रायः स एव हम् ८ १९	मृत्युः सर्वहृत्स्व हम् १० ३४	यदङ्कारमाश्रित्य १८ ५९
भूमिरापोऽनलो वयुः ७ ४	मोघाशा मोघकर्माणो ९ १२	यदक्षरं वेदविदो ८ ११
भूय एव महाबहो १० १	३५.	यदा ते मोहमलिनम् २ ५२
भोक्तारं यज्ञतप्तसाम् ५ २९	य इदं परं गुह्यम् १८ ६८	यदादित्यतं तेनो १५ १२
भोगैश्च प्रसक्तानाम् २ ४४	य एनं वेति हन्तरम् २ १९	यदा भूतग्रथग्रावम् १३ ३०
३६.	य एवं वोति कुरुम् १३ २३	यदा यदा हि धर्मसो ४ ७
मच्चित्त सर्वदुर्गाणि १ ५८	यच्चापि सर्वभूत नम् १० ३९	यदा विनियमं चित्तम् ६ १८
मच्चित्ता मद्गतप्रणाः १० ९	यच्चावहासार्थमसं ११ ४२	यदा सत्तोऽवृद्धे तु १४ १४
मत्कर्मकृन्त्परतो ११ ५५	यजन्ते सात्त्विक देव १७ ४	यदा स्मरते चायम् २ ५८
मत्तः परतरं नान्यत् ७ ७	यज्ञो दानं तपः कर्म १८ ५	यदा हि नेन्द्रियार्थेषु ६ ४
मदनुग्रहाय परमम् ११ १	यज्ञशिष्टं भूतभुजो ४ ३१	यदि म.मप्रतीकारम् १ ४६
मनःप्रसदः सैव त्वम् १७ १६	यज्ञशिष्टांश्चान् सन्तो ३ १३	यदि ह्यहं न वर्तेय ३ २३
मनुष्याणां सहस्रं ७ ३	यज्ञार्थात्कर्मणोऽन्यत्र ३ ९	यदृच्छया चोपपन्नम् २ ३२
मन्मना भव मद्भक्तो ९ ३४	यज्ञे तपसि दाने च १७ २७	यदृच्छालाभस्तुष्टो ४ २२
३७.	यज्ज्ञत्वा न पुनर्मोहम् ४ ३५	यद्यदाचरति श्रेष्ठः ३ २४
मन्यसे यदि तच्छक्यम् ११ ४	यततो ह्यपि कौन्तेय २ ६०	यद्यद्विभूतिमत् त्वम् १० ४१
मम येनैर्महद्भयम् १४ ३	यतन्तो ये गिनन्मनम् १५ ११	यद्यप्येते न पश्यन्ति १ ३८
ममैवांशो जीवलोके १५ ७	यतः प्रवृत्तिर्भूतानाम् १८ ४६	यया तु धर्मकामार्थान् १८ ३४
मया ततमिदं सर्वम् ९ ४	यतेन्द्रियमनोबुद्धि ५ २८	यया धर्ममधर्मं च १८ ३१

श्लोकप्रतीकानि	अ०	श्लो०	श्लोकप्रतीकानि	अ०	श्लो०	श्लोकप्रतीकानि	अ०	श्लो०
यया स्वप्नं भयं शोकम्	१८	३५	योगस्थः कुरु कर्माणि	२	४८	विषयेन्द्रियसंयो । त्	१८	३८
यस्त्विन्द्रियाणि मनसा	३	७	योगिनामपि सर्वेषाम्	६	४७	विस्तरे । ऽऽत्मनो		
यस्मात्क्षरमतीतोऽहम्	१५	१८	योगी युञ्जीत सततम्	६	१०	योगम्	१०	१८
यस्मान्नोद्विजते लोको	१२	९५	योत्स्यमानानवेक्षेऽहम्	१	२	विहाय कामान्यः	२	७१
यस्य नाहंकृतो भावो	१८	१७	यो न हृष्यति न द्वेष्टि	१२	१७	वीतरागभयक्रोधाः	४	१०
यस्य सर्वे समारम्भाः	४	१९	योऽन्तःसुखोऽन्तरारामः	५	२४	वृणीतां वासुदेवोऽस्मि	१०	३७
यं यं वाऽपि स्मरन्भावम्	८	६	यां गामजमनादि च	१०	३	वेदानां सामवेदोऽस्मि	१०	२२
यं लब्ध्वा चापरं लाभम्	६	२२	यो मामेवमसंभूतो	१५	१९	वेदादिनाशिनं नित्यम्	२	२१
यं संन्यासमिति प्राहुः	६	२	यो मां पश्यति स्थित्र	६	१०	वेद हं समतीत नि	७	२६
यं हि न व्यथयन्त्येते	२	१५	यो यो यां यां तनुं भक्त	७	२०	वेदेषु यज्ञेषु तपसु	८	२८
यः शास्त्रविधिमुत्सृज्य	१२	२३	योऽयं योगस्त्वया प्रोक्तः	६	३३	व्यवसयात्मिका बुद्धिः	२	४१
यः सर्वत्रानभिस्नेहः	२	५७	र.			व्यामिश्रेणैव वाचयेन	३	२
यात्तयामं गतरसम्	१२	१०	रजस्तमश्चाभिभूय	१४	१०	व्यासप्रसादाच्छ्रुत्वा नू	१८	७५
या निशा सर्वभूतानाम्	२	६९	रजसि उलयं गत्वा	१४	१५	र.		
यान्ति देवव्रता देवान्	९	२५	रजो रागात्मकं विद्धि	१४	७	शवनोर्तद्द्वयं य सोढुम्	५	२३
यामिमां पुष्पितां वाचम्	२	४२	रसोऽहमप्सु वीन्तेय	७	८	शनैः शनैरुपरमे ।	६	६५
यावत्संजायते किञ्चित्	१	२८	रा द्वेषवियुचस्तु	२	६०	शमो दमस्तपः शौचम्	१८	४२
यावदेतांशिरक्षेऽहम्	१	२२	रागी वर्मफलप्रेप्सुः	१८	२७	शरीरं यदवाप्नोति	१५	८
यावानर्थ उदपाने	२	६६	राजन्संस्मृत्य रंस्मृत्य	१८	७६	शरीरवाग्मनोभिर्भूत	१८	१५
दुक्तः वर्मफलं त्यक्त्वा	५	१२	रजविद्या राजगुह्यम्	९	२	शुक्लकृष्णे तां ह्येत	८	२६
युक्ताहारविहारस्य	६	१७	रुद्राणां शंखश्चास्मि	१०	२३	शुभौ दशे प्रतिप्राप्य	६	११
युक्लभ्रेवं सदाऽऽत्मानम्	६	१५	रुद्रादित्या नंसवो ये च	११	२५	शुभ शुभफलैरेवम्	९	२८
” ” ” ”	६	२८	रूपं महते बहुवक्त्रं	११	२३	शौर्यं तेजो धृतिर्दाक्ष्यम्	१८	४३
युधामन्यश्च विक्रान्तः	१	६	ल.			श्रद्धा परया तप्तम्	१७	११
ये चैव सात्त्विका भावाः	७	१२	लभन्ते ब्रह्म निर्णम	५	२५	श्रद्धावाननसूयश्च	१८	७१
ये तु धर्म्यामृतमिदम्	१२	२०	लेलिह्यसे असम नः	११	३०	श्रद्धाव ह्यभते ज्ञानम्	४	३९
ये तु सर्वाणि कर्माणि	१२	६	लोभेऽस्मिन्द्विविधा	३	३	श्रुतिविप्रतिपन्ना ते	२	५३
ये त्वक्षरमनिर्देश्यम्	१२	१	लोभः प्रवृत्तिरारम्भः	१४	१०	श्रेयान्द्रव्यमयाः ज्ञात	४	३३
ये त्वेतदभ्यसूयन्तो	३	२	व.			श्रेयान्स्वधर्मो विगुः	३	३५
येऽप्यन्यदेवताभक्ताः	९	२३	वक्त्रमर्हस्यशेषेण	१०	६६	” ” ” ”	१८	४७
ये मे मतमिदं नित्यम्	३	३१	वक्त्राणि ते त्वरमाणा	११	२७	श्रेयो हि ज्ञानमभ्यासः	१२	१२
ये यथा मां प्रपद्यन्ते	८	११	वायुर्यमोऽभिर्वरुणः	११	३९	श्रोत्रादीनीन्द्रियाण्यन्ये	४	२६
ये शास्त्रविधिमुत्सृज्य	१७	१	वासांसि जीर्णानि यथा	२	२०	श्रोत्रं चक्षुः स्पर्शनं च	१५	९
येषामर्थे काङ्क्षितं नो	१	३३	विद्याविनयसंपन्ने	५	६८	श्वशुर न्सुहृदश्चैव	४	२७
येषां त्वन्तर्गतं पापम्	५	२८	विधिहीनमसृष्टात्मम्	१७	१३	र.		
ये हि संस्पर्शजा भोगाः	५	२२	विविक्तसेवी लब्धाशी	१८	५३	स एवायं मया तेऽद्य	४	३
योगयुक्तो विशुद्धात्मा	५	७	विषया विनिवर्तन्ते	२	५९	सक्ताः कर्मण्यविद्वांसः	३	३५
योगसंन्यस्तकर्माणम्	४	४१						

श्लोकप्रतीकानि अ० श्लो०	श्लोकप्रतीकानि अ० श्लो०	श्लोकप्रतीकानि अ० श्लो०
सत्वेति मत्वा प्रसभम् ११ ४१	सर्वद्वाराणि संयम्य ८ १२	साधिभूताधिदैव माम् ७ ३०
स घोषो धार्तराष्ट्रानाम् १ १९	सर्वद्वारेषु देहोऽस्मिन् १४ ११	सांख्ययोगौ पृथग्बालाः ५ ४
सततं कीर्तयन्तो माम् ९ १४	सर्वधर्मान्परित्यज्य ०८ ६६	सिद्धिं प्राप्सो यथा पार्थ १८ ५०
स तथा श्रद्धया युक्तः ७ २२	सर्वभूतस्थमात्मनाम् ६ २९	सीदन्ति मम गात्राणि १ २९
सत्कारमानपूजार्थम् १७ १८	सर्वभूतस्थितं यो माम् ६ ३१	सुदुःखैः समे कृत्वा २ ३८
सत्त्वं रजस्तम इति १४ ५	सर्वभूतानि कौन्तेय ९ ७	सुखमात्यन्तिकं यत्तत् ६ २१
सत्त्वं सुखे संजयते १४ ९	सर्वभूतेषु येनैवम् १८ २०	सुखं त्विदानीं त्रिविधम् १८ ३६
सत्त्वात्संजायते ज्ञानम् १४ १७	सर्वमेतद्वत् मन्ये १० १४	सुदुर्दर्शमिदं रूपम् ११ ५२
सत्त्वानुरूपा सर्वस्य १७ ३	सर्वगोनिषु कौन्तेय १४ ४	सुहृन्मित्रार्युदासीन ६ ९
सदृशं चेष्टते स्वस्याः ३ ३३	सर्वस्य चाहं हृदि १५ १५	स्थाने हृषीकेश तव ११ ३६
सद्भावे साधुभावे च १७ २६	सर्वाणीन्द्रियकर्माणि ४ २७	स्थितप्रज्ञस्य का भाषा २ ५४
समदुःखसुखः स्वस्थः १४ २४	सर्वेन्द्रियगुणाभासम् १३ १४	स्पर्शान्कृत्वा बहिर्बाह्यान् ५ २७
समं कायशिरोग्रीवम् ६ १३	सहजं कर्म कौन्तेय १८ ४८	स्वधर्ममपि चावेक्ष्य २ ३१
समं पश्यन्ति सर्वत्र १३ २८	सहयज्ञाः प्रजाः सृष्ट्वा ३ १०	स्वभावजेन कान्तोय १८ ६०
समं सर्वेषु भूतेषु १३ २७	सहस्रयुगपर्यन्तम् ८ १७	स्वयमेवाऽऽत्मनाऽऽत्मा-
समः शत्रौ च मित्रे च १० ०८	संसारो नरकयैव १ ४२	नम् १० १५
समोऽहं सर्वभूतेषु ९ २९	संवलप्रभवान्कामान् ६ २४	स्वे स्वे कर्मण्यभिरतः १८ ४५
सर्पाणामदिरन्तश्च १० ३२	संतुष्टः सततं योगी १२ ४४	ह.
सर्वकर्माणि मनसा ५ १	संनि म्येन्द्रियग्रामम् १२ ४	हतो ऽप्राप्यसि २ ३७
सर्वकर्मण्यपि सदा १८ ५६	संन्यास्तु महाबाहो ५ ६	हन्त ते कथञ्चिष्यामि १० १९
सर्वगुह्यतमं भूयः १८ ६४	संन्यासस्य महाबाहो १८ १	हृषीकेशं तदा वाक्यम् १ २१
सर्वतःपाणिपदं तत् ११ १३	संन्यासः कर्मयोगश्च ५ २	

समाप्तोऽयं श्रीमद्भगवद्गीतापद्यानामकारादिवर्णक्रमः ॥

अथ श्रीमद्भगवद्गीताश्लोकान्तर्गतपदानामकारादि-

वर्णानुक्रमः ।

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
अ.			अक्षरः	८—२१;		अच्युत	१—२१;		अतिमानिता	१६—३	
अकर्तारम्	४—१३;		१५—१६, १६	११—४२;		१८—७३			अगिच्छते	२—३४	
	१३—२९		अक्षराणाम्	१०—३३		अजस्रम्	१६—९		अतिवर्तते	६—४४;	
अकर्म	४—१६, १०		अक्षरात्	१५—१८		अजम्	२—२१			१४—२१	
अकर्मकृत्	३—५		अखिलम्	४—३३		७—२५; १०—३, १२			अतिस्प्रणी-		
अकर्मणः	३—८, ८;		७—२९; १५—१२			अज.२—२०; ४—६			लस्य	६—१६	
	४—१७		अगतासून्	२—११		अजानता	११—४१		अतीतः	१४—२;	
अकर्मणि	२—४७;		अग्निः	४—३७;		अजानन्तः	७—२४;			५—१८	
	४—१८		८—२४; ९—१६;			९—११; १३—२५			अतीत्य	१४—२०	
अकल्मषम्	६—२७		११—३९; १८—४८			अज्ञः	४—४०		अतीन्द्रियम्	६—२१	
अकारः	१०—३३		अमौ	१५—१२		अज्ञानजम्	१०—११;		अतीव	१२—२०	
अकार्यम्	१८—३१		अग्ने १८—३७, ३८, ३९				१४—८		अत-द्धुम्	१८—७७	
अकीर्तिकरम्	२—२		अघम्	३—१३		अज्ञानविमो-			अत्यन्तम्	६—२८	
अकीर्तिम्	२—३४		अघायुः	३—१६		हिताः	१६—१५		अत्यर्थम्	७—१७	
अकीर्तिः	२—३४		अङ्गानि	२—५८		अज्ञानतन्भूतम्	४—४२		अत्यश्रितः	६—१६	
अकुर्वत	१—१		अचरम्	१३—१५		अज्ञानसंमोहः	८—७२		अत्यगिनाम्	१८—१२	
अकुशलम्	१८—१०		अचलप्रतिष्ठम्	२—७०		अज्ञानम्	५—१६;		अत्युच्छ्रितम्	६—११	
अकृतबुद्धि-			अचलम्	६—१३;		१३—११; १४—१६,			अत्येति	८—२८	
त्वात्	१८—१६			१२—३		१७; १६—४			अत्र	१—४, २३;	
अकृतात्मानः	११—११		अचलः	२—२४		अज्ञानाम्	३—२६		४—१६; ८—२, ४,		
अकृतेन	३—१८		अचला	२—५३		अज्ञानेन	५—५		५; १०—७; १८—१४		
अकृत्स्नावेदः	३—२९		अचलाम्	७—२१		अण्यासम्	८—९		अथ	१—२०, २६;	
अक्रियः	६—१		अचलेन	८—१०		अगोः	८—९		२—२६, ३३;		
अक्रोधः	१६—२		अचापलम्	१६—२		अन्त्वार्थवत्	१८—२२		३—३६; ११—५,		
अक्लेयः	२—२४		अचिन्त्यरूपम्	८—९		अतान्द्रितः	३—२३		४०; १२—९, ११;		
अक्षयम्	५—२१		अचिन्त्यम्	१२—३		अतपस्काय	१८—६७			१८—५८	
अक्षयः	१०—३३		अचिन्त्यः	२—२५		अतः	२—१२; ९—२४;		अथा	६—४५;	
अक्षरसमुद्भव	३—१५		अचिरेण	४—३९		१२—८; १३—११;			१०—४२; ११—४२		
अक्षरम्	८—३, ११;		अचेतसः	३—३२;		१५—१८			अथो	४—३५	
१०—२५; ११—१८,			१५—११; १७—६			अतितरन्ति	१३—२५		अदक्षिणम्	१७—१३	
३७; १२—१, ३			अच्छेद्यः	२—२४		अतिनीचम्	६—११		अदम्भित्वम्	१३—७	
						अतिमानः	१६—४		अदाह्य	२—२४	

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
अदृष्टपूर्वम्	११—४५		अध्यात्मनिरुपः	१५—५		अनसूयन्तः	३—३१		अनुप्रपन्नाः	९—२१	
अदृष्टपूर्वाणि	११—६		अध्यात्मविद्या	१०—३२		अनसूयवे	९—१		अनुबन्धम्	१८—२५	
अद्वैतकाले	१७—२२		अध्यात्मसंज्ञितम्	११—१		अनसूयः	१८—७१		अनुबन्धे	१८—३९	
अद्भुतम्	११—२०;		अध्यात्मम्	७—२९;		अनहङ्कारः	१३—८		अनुमन्ता	१३—२३	
	१८—७४, ७६			८—१, ३		अनहंवादी	१८—२६		अनुरज्यते	११—३६	
अद्य ४—३; ११—७;			अधोष्यते	१८—७		अनात्मनः	६—६		अनुवर्तते	३—२१	
	१६—१३		अध्वम्	१७—१८		अनादितात्	१३—३१		अनुवर्तन्ते	३—२३,	
अद्रोहः	१६—३		अनघ ३—३; १४—६;			अनादिमत्	१३—१२			४—११	
अद्वेषा	१२—१३			१५—२०		अनादिमध्या-			अनुवर्तयति	३—१६	
अधमाम्	१६—२०		अनन्त	११—३७		न्तम्	११—१९		अनुविधीयते	२—६७	
अधर्मस्य	४—७		अनन्तबाहुम्	११—१०		अनादिम्	१०—१		अनुशासितारम्	८—९	
अधर्मम्	१८—३१, ३२		अनन्तरम्	१२—१०		अनादी	१३—१९		अनुशुश्रुम्	१—४४	
अधर्मः	१—४०		अनन्तरूप	११—३८		अनामयम्	२—५१;		अनुशोचन्ति	२—११	
अधर्माभिभ-			अनन्तरूपम्	११—१६			१४—६		अनुशोचितुम्	२—२५	
वात्	१—४१		अनन्तविषयम्	१—१६		अनारम्भात्	३—४		अनुषजते	६—४;	
अधः	१४—१८;		अनन्तवीर्यं	११—४०		अनार्थजुष्टम्	२—२			१८—१०	
	१५—१; २		अनन्तवीर्यम्	११—१९		अनवृत्तिम्	८—२३;		अनुसंततानि	१५—२	
अधःशास्त्रम्	१५—१		अनन्तम्	१०—११, ४७			२६		अनुस्मर	८—७	
अधिकतरः	१२—५		अनन्तः	१०—२९		अनाशिनः	२—१८		अनुस्मरन्	८—१३	
अधिकम्	६—२२		अनन्ताः	२—४१		अनाश्रितः	६—१		अनुस्मरेत्	८—९	
अधिकः	६—४६, ४६,		अनन्यचेताः	८—१४		अनिरुत	१२—१९		अनेकचित्तवि-		
	४६		अनन्यभक्	९—३०		अनिच्छन्	३—३६		भ्रान्ताः	१६—१६	
अधिकारः	२—४७		अनन्यमनसः	९—१३		अनित्यम्	९—३३		अनेकजन्मसं-		
अधिगच्छति	२—६४,		अनन्या	८—२२;		अनिर्देशम्	१२—३		सिद्धः	६—४५	
	७१; ४—३९;			११—५४		अनिष्टम्	११—१२		अनेकदिव्याभ-		
५—६, २४; ६—१५;			अनन्येन	१२—६		अनीश्वरम्	१६—८		रणम्	११—१०	
१४—१९; १८—४९			अनन्ययोगेन	१३—१०		अनुत्तमार्थम्	१०—११		अनेकधा	११—१३	
अधिदैवम्	८—४		अनन्याः	९—२०		अनुचिन्तयन्	८—८		अनेकबाह्वर-		
अधिदैवम्	८—१		अनपेक्षः	१०—१		अनुतष्ठान्त	३—३१,		वक्त्रनेत्रम्	११—१६	
अधिभूतम्	८—४		अनेक्ष्य	१८—२५			३२		अनेकवक्त्रन-		
अधयज्ञः	८—२, ४		अनभिषङ्कः	१३—९		अनुत्तमम्	७—२४		यनम्	११—१०	
अधिष्ठा म्	३—४०;		अनभिसंघय	१७—२५		अनुत्तमाम्	७—१८		अनेकवर्णम्	११—२४	
	१८—१४		अनभिस्नेहः	२—५७		अनुद्विग्नमनाः	२—५६		अनेकाह्वर-		
अधिष्ठाय	४—६;		अनयोः	२—१६		अनुद्वेगकरम्	१७—१५		क्षनम्	११—१०	
	१५—९		अनलः	७—४		अनुपकारिणे	१७—२०		अनेन	३—१०, ११;	
अध्याक्षेण	९—१०		अनलेन	३—३९		अनुपश्रुति	१३—३१;			९—१०; ११—८	
अध्यात्मचेतसा	३—३०		अनवलोकयन्	६—१३			१०—१९		अन्तकाले	२—७२;	
अध्यात्मज्ञान-			अनवाप्तम्	३—२२		अनुपश्रयान्त	१५—१०			८—५	
निष्कृष्टम्	१३—११		अनभत	६—१६		अनुपश्रयामि	१—३१		अन्तगतम्	७—२८	

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
अन्तरम् ११—२०; १३—३४	१३—२४, २५; १७—४	२२, २५, ३१, ४४, ४४, ४६, ४७; ७—३, २३,	अप्रवात् १—२, २७; ४—१
अन्तरात्मना ६—४७	अन्येभ्यः १३—२५	३०; ८—६; ९—१५,	अभक्ताय १८—६७
अन्तरारामः ५—२४	अन्वशोचः २—११	२३, २३, २५, २९,	अभयम् १०—४; १६—१
अन्तरे ५—२७	अन्विच्छ २—४९	३०, ३२, ३३;	
अन्तर्ज्योतिः ५—२४	अन्विताः ९—२३;	१०—३७, ३९;	अभवत् १—१३
अन्तवत् ७—२३	१७—१	११—२, २६, २९,	अभविता २—२०
अन्तवन्तः २—१८	अपनुद्यात् २—८	३२, ३४, ३७, ३९,	अभावयतः २—६६
अन्तम् ११—१६	अपरस्परसंभूतम् १६—८	४१, ४२, ४३, ५२;	अभावः २—१६
अन्तः २—१६;	अपरम् ४—४; ६—२२	१२—१, १०, १०,	अभाषत ११—१४
१०—१९, २०, ३२, ४०; १३—१५;	अपरा ८—५	११; १३—२, १७,	अभिक्रमनाशः २—४०
१५—३; १७—६	अपराजितः १—१०	१९, २२, २३, २५, ३१;	अभिजनवान् १६—१५
अन्तःसुखः ५—२४	अपराणि २—२२	१४—२; १५—८,	अभिजातम् १६—३, ४
अन्तःस्थानि ८—२२	अपरान् १६—१४	१०, ११, १८; १६—७,	अभिजातः १६—५
अन्तिके १३—१५	अपरिग्रहः ६—१०	१३, १४; १७—७, १०,	अभिजानन्ति ९—२४
अन्ते ७—१९; ८—६	अपरिमेयाम् १६—११	१२; १८—६, १७,	अभिजानाति ४—१४;
अन्नसंभवः ३—१४	अपरिहार्ये २—२७	१९, ४३, ४४, ४८,	७—१३, २५; १८—५५
अन्नम् १५—१४	अपरे ४—२५, २५,	५६, ६०, ७१, ७१	अभिजायते ९—६२;
अन्नात् ३—१४	२७, २८, २९, ३०;	अपुनरावृत्तिम् ५—१७	६—४१; १३—२३
अन्यत् २—३१, ४२;	१३—२४; १८—३	अपैशुनम् १६—२	अभितः ५—२६
७—२, ७; ११—७;	अपर्याप्तम् १—१०	अपोहनम् १५—१५	अभिधास्यति १८—६८
१६—८	अपलायनम् १८—४३	अप्रक १४—१३	अभिधीयते १३—१;
अन्यत्र ३—९	अपश्यत् १—२६;	अप्रतिमप्रभावः	१७—२७; १८—११
अन्यथा १३—११	११—१३	११—४३	अभिनन्दति २—५७
अन्यदेवताभक्ताः ९—२३	अहृतचेतसाम् २—४४	अप्रतिष्ठम् १६—८	अभिप्रवृत्तः ४—२०
अन्यदेवताः ७—२०	अपहृज्ञानाः ७—१५	अप्रतिष्ठः ६—३८	अभिभवति १—४०
अन्यथा ८—२६	अपात्रेभ्यः १७—२२	अप्रतीकारम् १—४६	अभिभूय १४—१०
अन्यम् १४—१९	अपानम् ४—२९	अप्रदाय ३—१२	अभिमुखाः ११—२८
अन्यः २—२९, २९;	अपाने ४—२९	अप्रमेयम् ११—१७, ४२	अभिरक्षन्तु १—११
४—३१; ८—२०;	अपावृतम् २—३२	अप्रमेयस्य २—१८	अभिरतः १८—४५
११—४३; १५—१७;	अपि १—२६, ३५, ३५,	अप्रवृत्तिः १४—१३	अभिविज्वलन्ति
१६—१५; १८—६९	३८; २—५, ८, १६,	अप्राप्य ६—३७;	११—२८
अन्यानि २—२२	२६, २९, ३१, ३४,	१—३, १६—२०	अभिसंधाय १७—१२
अन्यान् ११—३४	४०, ५९, ६०, ७२;	अप्रियम् ५—२०	अभिहिता २—३९
अन्यायेन १६—१२	३—५, ८, २०, ३१,	अप्सु ७—८	अभ्यधिकः ११—४३
अन्याम् ७—५	३३, ३६; ४—६, ६,	अफलप्रेप्सुना १८—२३	अभ्यर्च्य १८—४६
अन्ये १—९; ४—२६,	१३, १५, १६, १७, २०	अफलाकाङ्क्षिभिः	अभ्यसूयकाः १६—१८
२६;	२२, ३०, ३६; ५—४,	१७—११, १७	अभ्यसूयति १८—६७
९—१५;	५, ७, ९, ११; ६—९,	अबुद्ध्यः ७—२४	अभ्यसूयन्तः ३—३२

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
अभ्यहन्यन्त	१-१३		१३-३१; १५-९;			अर्हति	२-१७		१६-२३; १८-५६		
अभ्यसयोगोयुक्तेन	८-८		१७-३			अर्हसि	२-२५, २६,		अवाप्य	२-८	
अभ्यासयोगेन	१२-९		अयुक्तस्य	२-६६, ६६		२७, ३०, ३१;			अवाप्यते	१२-५	
अभ्यासात्	१२-१२;		अयुक्तः	५-१२;		३-२०; ६-३९;			अवाप्यथ	३-११	
	१८-३६		१८-२८			१०-१६; ११-४४;			अवाप्यसि	२-३३,	
अभ्यासे	१२-१०		अयोगतः	५-६		१६-२४			३८, ५३; १२-१०		
अभ्यासेन	६-३५		अरतिः	१३-१०		अर्हाः	१-३७		अविम्पेन	१०-७	
अभ्युत्थानम्	४-७		अरागद्वेषतः	१८-२३		अलसः	१८-२८		अविकार्य	२-२५	
अम्लान्	१४-१४		अरिसूदन	२-४		अलोलुत्वम्	१६-२		अविज्ञेयम्	१३-१५	
अमानित्वम्	१३-७		अर्चितुम्	७-२१		अल्पबुद्धयः	१६-९		अविद्वांसः	३-२५	
अमितविक्रमः	११-४०		अर्जुन	२-२, ४५;		अल्पमेधसाम्	७-२३		अधिपूर्वकम्	९-२३;	
अमी	११-२१, २६, २८		३-७; ४-१, ९.			अल्पम्	१८-२२		१६-१७		
अमुत्र	६-४०		३५; ६-१६, ३२,			अवगच्छ	१०-४१		अविनश्यन्तम्	१३-२७	
अूदाः	१५-५		४६; ७-१६, २६;			अवजानन्ति	९-११		अविनाशि	२-१७	
अमृतगाय	२-१५		८-१६, २७; ९-१९;			अवज्ञातम्	१७-२२		अविनाशिनम्	२-२१	
अमृतस्य	१४-२७		१०-३२, ३९, ४२;			अवतिष्ठति	१४-२३		अविपश्चितः	२-४२	
अमृतम्	९-१९;		११-४७, ५४;			अवतिष्ठते	६-१८		अविभक्तम्	१३-१६;	
१०-१८; १३-१२;			१८-९, ३४, ६१			अवध्यः	२-३०		१८-२०		
१४-२०			अर्जुनम्	११-५०		अवनिपालसंघैः	११-२६		अवेक्षे	१-१३	
अमृतोद्भवम्	१०-२७		अर्जुनः	१-२१, २८,		अवरम्	२-४९		अपेक्ष्य	२-३१	
अमृतोष्मम्	१-३७,		४७; २-४, ५४;			अवशम्	९-८		अव्यक्तनिध-		
३८			३-१, ३६; ४-४;			अवश.३-५; ६-४४;			नानि	२-२८	
अमेध्वम्	१७-१०		५-१६-३३, ३७;			८-१९; १८-६०			अव्यक्तमूर्तिना	९-४	
अम्वुवेगाः	११-२८		८-१; १०-१२;			अवशिष्यते	७-२		अव्यक्तसंज्ञके	८-१८	
अम्भसा	५-१०		११-१, १५, ३६,			अवष्टभ्य	९-८;		अव्यक्तम्	७-२४;	
अम्भसि	२-६७		५१; १२-१;			१६-९			१२-१, ३; १३-५		
अयज्ञस्य	४-३१		१४-२१; १७-१;			अवसादयेत्	६-५		अव्यक्तः	२-२५;	
अयति	६-३७		१८-१, ७३			अवस्थातुम्	१-३०		८-२०, २१		
अयथावत्	१८-३१		अर्थकामान्	२-५		अवस्थितम्	१५-११		अव्यक्ता	१२-५	
अयनेषु	१-११		अर्थव्यपाश्रयः	३-१८		अस्थितः	९-४;		अव्यक्तात्	८-१८, २०	
अयशः	१०-५		अर्थसंचयान्	१६-१०		१३-३२			अव्यक्तादीनि	२-२८	
अयम्	२-१९, २०,		अर्थः	२-२६; ३-१८		अवस्थितान्	१-२२, २७		अव्यक्तस-		
२०, २४, २४, २४,			अर्थार्थी	७-१६		अवस्थिता.१-११, ३३;			चेतसाम्	१२-५	
२५, २५, २५, ३०,			अर्थे	१-३३; २-२७;		२-६; ११-३२,			अभ्यभिचा-		
५८; ३-९, ३६;			३-२४			अवहासार्यम्	११-४२		रिणी	१३-१०	
४-३, ३१, ४०;			अर्पणम्	४-२४		अवाच्यवादान्	२-३६		अभ्यभिचा-		
६-२१, ३३; ७-२५,			अर्पितमनोबुद्धिः	८-७;		अवाप्तव्यम्	३-२२		रिण्या	१८-३३	
८-१९; ११-१;			१२-१४			अवाप्तुम्	६-३६		अभ्यभिचा-		
			अर्धमा	१०-२९		अवाप्नोति	१५-८;		रेण	१४-२६	

पदानि	अ० श्लो०	पदानि	अ० श्लो०	पदानि	अ० श्लो०	पदानि	अ० श्लो०
अव्ययस्य	२१—७; १८—२७	अश्रद्धाणाः	९—३	५३; १२—१०, १९;	१४—११; १६—६	अस्य	२—१७, ४०, ५९,
अव्ययम्	२—२०; ४—१, १३; ७—१३,	अश्रद्धाया	१७—२८	१६—५; १८—६४,	६५, ६७; ३—१८,	३४, ४०; ६—३९;	९—३; ११—१८;
२४, २५; ९—२,		अश्रुपूर्णाकुले		६५		३८, ४३, ५२;	१३—२१; १७—३
१३, १८; ११—२, ४;		क्षणम्	२—१	असितः	१०—१३	अस्याम्	२—७२
१४—५; १५—१,		अश्रौषम्	१८—७४	असिद्धौ	४—२२	अस्वर्ग्यम्	२—२
५; १८—२०, ५६		अश्वत्थम्	१५—१, ३	असुखम्	९—३३	अहत्वा	२—५
अव्ययः	११—१८;	अश्वत्थ.	१०—२६	असृष्टान्तम्	१७—१३	अहरागमे	८—१८, १९
१३—३१; १५—१३		अश्वत्थामा	१—८	असौ	११—२६; १६—१४	अहम्	१—२२, २३;
अव्ययात्मा	४—६	अश्वानाम्	१०—२७	अस्ति	२—४०, ४२;	२—४, ७, १२; ३—२,	२३, २४, २७; ४—१,
अव्ययाम्	२—३४	अश्विनौ	११—६ २२,	३—२२; ४—३१, ४०;		५, ७, ११; ६—३०,	३३, ३४; ७—२, ६,
अशक्तः	१२—११	अष्टधा	७—४	६—१६; ७—७;		८, १०, ११, १२, १७,	२१, २५, २६; ८—४,
अशमः	१४—१२	अक्षबुद्धिः	१८—४९	८—५; ९—२९;		१४; ९—४, ७, १६,	१६, १६, १६, १६,
अशस्त्रम्	१—४६	असक्तम्	९—९;	१०—१८, १९, २९,		१६, १६, १६, १९, १९,	१९, २२, २४, २६, २९,
अशान्तस्य	२—६६	असक्ता	३—७, १९,	४०; ११—४३;		२९; १०—१, २, ८,	११, १७, २०, २०, २१,
अशाश्वतम्	८—१५	१९, २६		१६—१३, १५;		२१, २३, २४, २५, २८,	२९, २९, ३०, ३०, ३१,
अशास्त्रविहितम्	१७—५	असक्तात्मा	५—२१	१८—४०		३२, ३२, ३३, ३३, ३४,	३५, ३५, ३६, ३६, ३७,
अशुचिब्रताः	१६-१०	असक्तिः	१३—९	अस्तु	२—४७; ३—१०;	३८, ३९, ४२; ११—२३,	४२, ४४, ४६, ४८, ५३,
अशुचिः	१८—२७	असङ्गशस्त्रेण	१५—३	११—३१, ३९, ४०		५४; १२—७; १४—३,	४, २७; १५—१३,
अशुचौ	१६—१६	असतः	२—१६	अस्थिरम्	६—२६	१४, १५, १५, १५,	१८; १६—१४, १४,
अशुभात्	४—१६; ९—१	असत्	९—१९;	अस्मदीयैः	११—२६	१४, १९; १८—६६,	
अशुभान्	१६—१९	१३—१२; १७—२८		अस्माकम्	१—७, १०		
अशुश्रूषवे	१८—६७	असत्कृतम्	१७—२२	अस्मात्	१—३९		
असेषतः	६—२४, ३९;	असत्कृतः	११—४०	अस्मान्	१—३६		
७—२; १८—११		असत्यम्	१६—८	अस्माभिः	१—३९		
अशेषेण	४—३७;	असद्यः	१६—१०	अस्मि	७—८, ९, ९,		
१०—१६; १७—२९,		अमपत्तम्	२—८	१०, ११; १०—२१,			
६३		अममर्थः	१२—१०	२२, २२, २२, २२			
अशोच्यान्	२—११	असन्यस्तसं-		२३, २३, २४, २५, २५,			
अशोष्यः	२—२४	कल्पः	६—२	२८, २८, २८, २९,			
अश्रन्	७—९	असंमूढः	५—२०;	२९, ३०, ३१, ३१;			
अश्रन्ति	९—२०	१०—३; १५—१९		३१, ३३, ३६, ३६,			
अश्रामि	९—२६	असंमोहः	१०—४	३६, ३७, ३८, ३८,			
अश्राप्ति	९—२७	असंयतात्मना	६—३६	३८; ११—३२, ४५,			
अश्रुते	३—४; ५—२१;	असंशयम्	६—३५; ७—१	५१; १५—१८;			
६—२८; १३—१२;		असंशयः	८—७; १८—६८	१६—१५; १८—५५,			
१४—२०		असि	४—३, ३६; ८—२;	७३			
अश्रद्धानः	४—४०	१०—१७; ११—३८,		अस्मिन्	१—२२;		
		४०, ४२, ४३, ५२,		२—१३; ३—३;			
				८—२; १३—२२;			

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
१८—५३, ५९	आढ्यः १६—१५	आत्मसंयम-	७०; ७—४
अहंकारः ७—४;	आततायिनः १—३६	योगामौ ४—२७	आपूर्य ११—३०
१३—५	आतिष्ठ ४—४२	आत्मसंस्थम् ६—२५	आपूर्यमाणम् २—७०
अहंकारात् १८—५८	आत्य ११—३	आत्मा ६—५, ५, ६, ६,	आप्तुम् ५—६;
अहंकृतः १८—१७	आत्मकारणात् ३—१३	६; ७—१८; ९—५;	१२—९
अहः ८—१७, २४	आमृतसः ३—१७	१०—२०; १३—३२	आप्नुयाम् ३—२
अहिताः २—३६;	आत्मनः ४—४२;	आत्मानम् ३—४३;	आप्नुवन्ति ८—१५
१६—९	५—१६; ६—५,	४—७; ६—५, ५,	आप्नोति २—७०;
अहिंसा १०—५;	५, ६, ११, १९;	१०, १५, २०,	३—१९; ४—२१;
१३—७; १६—२;	८—१२; १०—१८	२८, २९; ९—३४,	५—१२; १८—४७,
१७—१४	१६—२१, २२;	१०—१५; ११—३,	५०
अहैतुकम् १८—२२	१७—१९; १८—	४; १३—२४, २८,	आब्रह्मभुवनात् ८—१६
अहो १—४५	३९	२९; १८—१६, ५१	आयुधानाम् १०—२८
अहोरात्रविदः ८—१७	आत्मना २—५५;	आत्मौपम्येन ६—३२	आयुःसत्त्वबलारोग्यसु-
अंशः १५—७	३—४३; ६—५,	आत्यन्तिकम् ६—२१	खप्रीतिविवर्धनाः
अंशुमान् १०—२१	६, २०; १०—१५;	आदत्ते ५—१५	१५—८
आ.	१३—२४, २८	आदर्शः ३—३८	आरभते ३—७
आकाशस्थितः ९—६	आत्मानि २—५५;	आदिकर्त्रे ११—३७	आरभ्यते १८—२५
आकाशम् १३—३२	३—१७; ४—२५,	आदित्यगतम् १५—१२	आरम्भः १४—१२
आख्यातम् १८—६३	३८; ५—२१; ६—१८,	आदित्यवत् ५—१६	अरुक्षोः ६—३
आख्याहि ११—३१	२०, २६, २९;	आदित्यवर्णम् ८—९	आर्जवम् १३—७;
आगच्छेत् ३—३४	१३—२४; १५—११	आदित्यानाम् १०—२१	१६—१; १७—१४;
गताः ४—१०;	आत्मपरदेहेषु १६—१८	आदित्यान् ११—६	१८—४२
१४—२	आत्मबुद्धिप्र-	आदिदेवम् १०—१२	आर्तः ८—१६
आगमापायिनः २—१४	सादजम् १८—३७	आदिदेवः ११—३८	आवयोः १८—७०
आचरतः ४—२३	आत्मभावस्थः १०—११	आदिम् ११—१६	आवर्तते ७—२६
आचरति ३—२१;	आत्ममायया ४—६	आदिः १०—२, २०	आवर्तिनः ८—१६
१६—२२	आत्मयोगात् ११—४७	३२; १५—३	आविश्य १५—१३,
आचरन् ३—१९	आत्मरतिः ३—१७	आदौ ३—४१; ४—४	१७
आचारः १४—२१;	आत्मवन्तम् ४—४१	आद्यन्तवन्तः ५—२२	आविष्टम् २—१
१६—७	आत्मवश्यैः २—६४	आद्यम् ८—२८;	आविष्टः १—२७
आचार्य १—३	आत्मवान् २—४५	११—३१, ४७;	आवृतम् ३—३८,
आचार्यम् १—२	आत्मविनिग्रहः १३—७;	१५—४	३९; ५—१५
आचार्यान् १—२६	१७—१	आधत्स्व १२—८	आवृतः ३—३८
आचार्याः १—३४	आत्मविभू-	आघाय ५—१०;	आवृता १८—३२
आचार्योपा-	तयः १०—१६, १९	८—१२	आवृताः १८—४८
सनम् १३—७	आत्मविशुद्धये ५—११;	आधिपत्यम् २—८	आवृत्तिम् ८—२३
आज्यम् १—१६	६—१२	आत्मम् ७—२४	आवृत्य ३—४०;
	आत्मसंभा-	आपन्नाः १६—२०	१३—१३; १४—९
	विताः १६—१७	आपः ३—२३	आवेष्टितवैतण्यम् ११—७

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
आवेश्य ८-१०ः	६-३१; ४-१८;	११-४, ४, २१, ४१,	१५-७
१२-२	८-१२	४१, ५०; १३-१,	इन्द्रियाराभः ३-१६
आत्रियते ३-३८	आस्थिताः ३-२०	१, ११, १८, २२;	इन्द्रियार्थान् ३-६
आशयात् १५-८	आह्व १-२१;	१४-५, ११, २३;	इन्द्रियार्थेभ्यः २-५८;
आशापाशशतैः १६-१२	११-३५	१५-१७, २०;	६८
आशु २-६५	आहवे १-३१	१६-११, १५;	इन्द्रियार्थेषु ५-९;
आश्चर्यवत् २-२९,	आहारः १७-१	१७-२, ११, १६,	६-४; १३-८
२९, २९	आहाराः १७-८, ९;	२०, २३, २४, २५,	इन्द्रियेभ्यः ३-४२
आश्चर्याणि ११-६	आहुः ३-४२ः	२६, २७, २७, २८;	इन्द्रियैः २-६४; ५-११
आश्रयेत् १-३६	४-१९; ८-२१;	१८-३, ३, ६, ८, ९,	इमम् १-२८; २-३३;
आश्रितम् ९-११	११-१३; १४-१६;	११, १८, ३२, ५९,	४-१, २; ९-८, ३३;
आश्रितः १२-११;	१६-८	६३, ६४, ७०, ७४	१३-३३; १७-७ः
१५-१४	आहो १७-१	इदम् १-१०, २१,	१८-७०, ७४, ७६
आश्रिताः ७-१५;	इ०	२७; २-१, २, १०,	इमानि १८-१३
९-१३	इक्ष्वाकवे ४-१	१७; ३-३१, ३८;	इमान् ११-१६;
आश्रित्य ७-२९;	इक्षते ६-१९;	७-२, ५, ७, १३;	१८-१७
१६-१०; १८-५९	१४-२३	८-२२, २८; ९-१,	इमाम् २-३९, ४२
आश्वासयामास ११-५०	इच्छ १२-९	२, ४; १०-४२;	इमाः ३-२४; १०-६
आसक्तमनाः ७-१	इच्छति ७-२९	११-१९, २०, २०,	इमे १-३३; २-१२,
आसने ६-१२	इच्छन्तः ८-११	४१, ४७, ४९, ४९,	१८; ३-२४
आसम् २-१२	इच्छसि ११-७;	५१, ५२; १२-२०;	इमौ १५-१५
आसाय ९-२०	१८-६०, ६३	१३-१; १४-२;	इयम् ७-४, ५
आसीत् २-५४, ६१;	इच्छा १३-६	१६-२०, १६, १३,	इव १-३०; २-१०,
६-१४	इच्छाद्वेषसमुत्थेन ७-२७	१३, १३, १३, २१;	५८, ६७; ३-२,
आसीनम् ९-९	इच्छानि १-३५;	१८-४६, ६७, ६८	२, ३६; ५-१०;
आसीनः १४-२३	११-३, ३१, ४६;	इदानीम् ११-५१;	६-३४, ३८; ७-७;
असुरनिश्चयान् १७-६	१८-१	१८-३६	११-४४, ४४;
आसुरम् ७-१५;	इज्यते १७-११, १२	इन्द्रियकर्माणि ४-२७	१३-१६; १५-८;
१६-६	इज्यया ११-५३	इन्द्रियगोचराः १३-५	१८-३७, ३८, ४८
आसुरः १६-६	इतरः ३-२१	इन्द्रियग्रामम् ६-२४;	इषुभिः २-४
आसुराः १६-७	इतः ७-५; १४-१	१२-४	इष्टकामधुक् ३-१०
आसुरी १६-५	इति १-२५, ४४; २-९,	इन्द्रियस्य ३-३४, ३४	इष्टम् १८-१२
भासुरीषु १६-१९	४२; ३-२७, २८;	इन्द्रियामिषु ४-२६	इष्टः १८-६४, ७०
आसुरीम् ९-१२;	४-३, ४, १४, १६;	इन्द्रियाणाम् २-८, ६७;	इष्टानिष्टोपप-
१६-४, २०	५-८, ९; ६-२, ८,	११-२२	त्तिषु १३-९
आस्तिक्यम् १८-४२	१', ३६; ४-४, ६,	इन्द्रियाणि २-५८, ६०,	इष्टान् ३-१२
अस्ते ३-६; ५-१३	१२, १९; ८-१३,	६१, ६८; ३-७, ४०,	इष्टाः १७-९
आस्थाय ५-२०	२१; ९-६; १०-८;	४१, ४२; ४-२६;	इष्ट्वा ९-२०
आस्थितः ५-४;		५-९; १३-५;	इष्ट्वा २-५, ५, ४०, ४१,

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
५०;३—१६, १८,			उच्छ्रोषणम्	२—८		उदाहृतम्	१३—६;		उपाश्रित्य	१४—२;	
३७;४—२, १२, ३८;			उच्यते	२—२५, ४८,	१७—१९	२२;			१८—५७		
५—१९, २३;६—४०;			५५, ५६;३—६, ४०;		१८—२२, २४, ३९		उपसते	९—१४, १५;			
७—२; ११—७, ३२;			६—३, ३, ४, ८,		उदाहृतः	१५—१७	१२—२, ६; १३—२५				
१५—३; १६—२४;			१८; ८—१, ३;		उदहृत्य	१७—२४	उपेतः	६—३७			
१७—१८, २८			१३—१२, १७, २०,		उद्दिश्य	१७—२१	उपेताः	१२—२			
ई.			२०; १४—२५,		उद्देशतः	१०—४०	उपेत्य	८—१५, १६			
ईक्षते	६—२९;		१५, १६; १७—१४,		उद्देशे	६—५	उपैति	६—२७,			
१८—२०			१५, १६, २७, २८;		उद्भव.	१—३४	८—१०, २८				
ईदधम्	११—४४		१८—२३, २५, २६,		उद्गताः	१—४५	उपैष्यसि	९—२८			
ईदृक्	११—४९		२८		उद्यम्य	१—२०	उभयविम्रष्टः	६—३८			
ईदृशम्	२—३२;		उत	१—४०,	उद्विजते	१२—१५, १५	उभयोः	१—२१, २४,			
६—४२			१४—९, ११		उद्विजेत्	५—२०	२६; २—१०, १६;				
ईशम्	११—१५, ४४		उत्कामति	१५—८	उन्मिपन्	५—९	५—४				
ईश्वरभावः	१८—४३		उत्कामन्तम्	१५—१०	उपजायते	२—६२,	उभे	२—५०			
ईश्वरम्	१३—२८		उत्तमविदाम्	१४—१४	६५;	१४—११	उगौर—१९; ५—२;				
ईश्वरः	४—६;		उत्तमम्	४—३; ६—२७;	उपजायन्ते	१४—२	१३—१९				
१५—८, १७;			९—२; १४—१;		उपजुह्वति	४—२५	उरगान्	११—१५			
१६—१४; १८—६९			१८—६		उपदेक्ष्यन्ति	४—३४	उल्लेन	३—३८			
ईहते	७—२२		उत्तमः	१५—१७, १८	उद्भृष्टा	१३—२२	उगच	१—१, २, २१,			
ईहन्ते	१६—१२		उत्तमाङ्गैः	११—२७	उपधारय	७—६; ९—६	२४, २५, २८, ४७;				
उ.			उत्तमौजाः	१—६	उपपद्यते	२—३; ६—३९;	२—१, १, २, ४, ९,				
उक्तम्	११—१, ४१;		उत्तरायणम्	८—२	१३—१८; १८—७		१०, ११, ५४, ५५;				
१२—२०; १३—१८			उत्तिष्ठ	२—३;	उपपद्यम्	२—३२	३—१, ३, १०, ३६,				
१५—२०			४—४२; ११—३३		उपमा	६—१९	३७; ४—१, ४, ५;				
उक्तः	१—२४; ८—२१;		उत्थिता	११—१२	उप्यान्ति	१०—१०	५—१, २; ६—१,				
१३—२२			उत्सन्नकुलधर्मा		उपगतम्	२—३५	३३, ३५, ३७, ४०;				
उक्ताः	२—१८		णम्	१—४	उपरमते	६—२	५—१; ८—१, ३;				
उक्त्वा	१—४७; २—९,		उत्सादनार्थम्	१७—१९	उपरमेत	६—२५	९—१; १०—१, १२,				
९; ११—९, २१, ५०			उत्साद्यन्ते	१—४३	उपलभ्यते	१५—१	१९; ११—१, ५, ९,				
उप्रकर्माणः	१६—९		उत्सीदेयुः	३—२४	उपलिप्यते	१३—३२, ३२	१५, २, ३५, ३६,				
उप्ररूपः	११—३१		उत्सृजामि	९—१९	उपविश्य	६—२	४७, ५०, ५१, ५२;				
उग्रम्	११—२०		उत्सृज्य	१६—२३,	उपसंगम्य	१—२	१२—१, २; १३—१;				
उग्राः	११—३०		१७—१		उपसेवते	१०—९	१४—१, २१, २२;				
उग्रैः	११—४८		उदपाने	२—४६	उगहन्याम्	३—२४	१५—१; १६—१;				
उच्चैः	१—१२		उदाराः	७—१८	उपागतः	६—३६	१७—१, २; १८—१				
उच्चैःश्रवसम्	१०—२७		उदासीनवत्	९—९;	उपाविश	१—४७	२, ७३, १४				
उच्छिष्टम्	१७—१०		१४—२३		उपाश्रिताः	४—१०;	उशना	१०—३७			
			उदासीनः	१२—१६	१६—११	उपित्वा	६—४१				

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
ऊ.			एकान्तम्	६—१६		२५, २६, २९, २९, २९;			४६, ४९; १२—४,		
ऊर्जितम्	१०—४१		एकांशेन	१०—४२		३—३७, ४१;			६, ८, ८, १३; १३—४,		
ऊर्ध्वमूलम्	१५—१		एकेन	११—२०		४—४२; ६—२७;			५, ८, १४, १५,		
ऊर्ध्वम्	१२—८;		एके	१८—३		११—५०; १५—३,			१९, १९, २५, २९,		
१४—१८, १५—२			एतत् २—३, ६; ३—३२;			११, ११			३०; १४—१०, १३,		
ऊष्मपाः	११—२२		४—३, ४; ६—२६,			एनाम्	२—२७		१७, १७, २२, २३;		
ऊ.			४२; १०—१४, ११—३,			एभिः ७—१३, १८—४०			१५—४, ७, ९, १५,		
कृ.			५३; १२—११; १३—१,			एभ्यः ३—१२; ७—१३			१५, १६; १६—४,		
कृक	९—१७		६, ११, १८;			एव	१—१, ६, ८,		६, १९, २०; १७—२,		
कृच्छ्राति	२—७२;		१५—२०, १६—२१;			११, ११, १३, १४,			३, ६, ११, १२		
	५—२९		१७—१६, २६; १८—			१९, २६, २९, ३४,			१५, १८, २७, २७;		
कृतम्	१०—१४		६३, ७२, ७५			३६, ४२; २—५,			१८—५, ५, ८, ८		
कृतनाम्	१०—३५		एतद्योनीनि	७—६		६, १२, १२, २४,			९, ९, १४, १९, २९,		
कृते	१०—३२		एतयोः	५—१		२८, २९, २९, ४७,			३१, ३५, ४२, ५०,		
कृद्धम्	२—८		एतस्य	६—३३		५५; ३—४, १२,			६२, ६५, ६८		
कृपयः	५—२५;		एतम्	६—३९		१७, १७, १८, २०,			एवम्	१—२४, ४७;	
	१०—१३		एतानि १४—१२, १३;			२०, २१, २२; ४—३,			२—९, २५, २६,		
कृपाभिः	१४—४		१५—८, १८—६			११, १५, २०, २४,			३८; ३—१६, ४३;		
कृपान्	११—१५		एतानू	१—२०, २५		२५, २५, ३६;			४—२, ९, १५, ३२,		
ए.			३५, ३६; १४—२०,			५—८, १३, १५,			३२, ३५; ६—१५, २८;		
एकत्वम्	६—३१		२१, २१, २६			१८, १९, २०, २३,			९—२१, २८, ३४;		
एकत्वेन	९—१५		एतावत्	१६—११		२३, २४, २७, २८;			११—३, ९, १२—१;		
एकभक्तिः	७—१७		एतम् १—३; ७—१४,			२—३, ५, ५, ६,			१३—२३, २५, ३४;		
एकया	८—२६		१०—७; १६—९			६, १६, १८, २०,			१५—१९, १८—१६		
एवस्यम्	११—७,		एति ४—९, ९; ८—६;			२१, २४, २६, ४०,			एवंरूपः	११—४८	
१३, १३—३०			११—५५			४२, ४४; ७—४,			एवंविधः ११—५३, ७४		
एकस्मिन्	१८—२३		एते	१—२३, ३८,		१२, १२, १४, १८,			एषः	३—१०, ३७,	
एकम्	३—२५—१,		२—१५; ४—३०;			१८, १८, २१, २२;			३७, ४०; ०—४०;		
४, ५; १०—२५;			७—२८; ८—२६,			८—४, ५, ६, ७,			१८—५९		
१३—५; १८—२०,			२७, ११—३३;			१०, १८, १९, २३,			एषा	२—३९, ७२,	
६६			१८—१५			२८; ९—१२, १६,			७—१४		
एकः ११—४२ १३—३३,			एतेन ३—३९; १०—४२			१७, १९, २३, २४,			एषाम्	१—४२	
एका	२—४१		एतेषाम्	१—१०		३०, ३४; १०—१,			एष्यति	१८—६८	
एकाकी	६—१०		एतैः १—४३; ३—४०;			४, ५, ११, १३,			एष्यसि ८—७; ९—३४;		
एकाक्षरम्	८—१३		१६—२२			१५, २०, ३२, ३३,			१८—६५		
एकाग्रम्	६—१२		एषांषि	४—३७		३८, ४१, ४१; ११—८,			ऐ.		
एकाग्रिण	१८—७०		एनम्	२—१९, १९,		२२, २५, २६,			ऐकान्तिकस्य १४—७२		
			२१, २३, २३, २३,			२८, २०, ३३, ३३,			ऐश्वरम् ९—५; ११—३,		
			३५, ४०, ४५, ४६,			३५, ४०, ४५, ४६,			८, ९		

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
ऐरावतम् १०—२७	१३—३१	कर्मणाम् ३—४;	१८—६, ११, ४१
ओ.	करोमि ५—८	४—१२; ५—१;	कर्मानुबन्धीनि १५—२
ओजसा १५—१३	करोषि ९—२७	१४—१२; १८—२	कर्मिभ्यः ६—४६
ओषधीः १५—१३	कर्णम् ११—३४	कर्मणि २—४७; ३—१,	कर्मेन्द्रियाणि ३—६
ओम् ८—१३;	कर्णः १—८	२२, २३, २५;	कर्मेन्द्रियैः ३—७
१७—२३, २४	कर्तव्यम् ३—२२	४—१८, २०; १४—९;	कर्शयन्तः १७—६
ओंकारः ९—१७	कर्तव्यानि १८—६	१८—२६; १८—४५	कर्षति १५—७
औ.	कर्ता ३—२४, २७;	वर्मफलत्यागः १२—१२	कलयताम् १०—३०
औषधम् ९—१६	१८—१४, १८, १९,	कर्मफलत्यागा १८—११	कलेवरम् ८—५, ६
क.	२६, २७, २८	कर्मफलप्रेप्सुः १८—२७	कल्पक्षये ९—७
कञ्चित् ६—३८;	कर्तारम् ४—१३;	कर्मफलसंयोगम् ५—१७	कल्पते २—१५;
१८—७२, ७२	१४—१९; १८—१६	कर्मफलहेतुः २—४७	१४—२६; १८—५३
कद्वम्ललवणात्युष्णती-	कर्तुम् १—४५; २—१७;	कर्मफलम् ५—१२;	कल्पादौ ९—७
क्षगरूक्षविदाहिनः	३—२०; ९—२;	६—१	कल्याणकृत् ६—४०
१७—९	१२—११, १६, २४;	कर्मफलासङ्गम् ४—२०	कवयः १८—२;
कतरत् २—६	१८—६०	कर्मफले ४—१४	४—१६
कथय १०—१८	कर्तृत्वम् ५—१४	कर्मबन्धनः ३—९	कविम् ८—९
कथयतः १८—७५	कर्म २—४९; ३—५,	कर्मबन्धम् २—३९	कविः १०—३७
कथयन्तः १०—९	८, ८, ९, १५, १९,	कर्मबन्धनैः ३—१८	कवीनाम् १०—३७
कथयिष्यान्ति २—३४	१९, २४; ४—९,	कर्माभिः ३—३१;	कथन ६—२; ७—२६;
कथयिष्यामि १०—१९	१५, १५, १६, १६,	४—१४	८—२७
कथम् १—३७, ३९;	१८, २१, २३, ३०;	कर्मयोगम् ३—२७	कञ्चित् २—१७; ३—५,
२—४, २१; ४—४;	५—११; ६—१, ३;	कर्मयोगः ५—२, २	१८; ६—४०; ७—४०;
८—२, २; १०—१७;	८—२९; ८—१;	कर्मयोगेन(ण) ३—३;	१८—६९
१४—२१	१६—२४; १७—२७;	१३—२४	वक्ष्यलम् २—२
कदाचन २—४७;	१८—३, ३, ५, ८,	कर्मसङ्गिनिम् ३—२६	वस्मात् ११—३७
१८—६७	९, १०, १५, १८,	कर्मसङ्गिषु १४—१५	कस्यचित् ५—१५
कदाचित् २—२०	१९, २३, २४, २५,	कर्मसङ्गेन १४—७	कम् २—२१
कपिध्वजः १—२०	४३, ४४, ४७, ४८	कर्मसमुद्भवः ३—१४	वन्द्यः १०—२८
कपिलः १०—२६	कर्मचोदना १८—१८	कर्मसंग्रहः १८—१८	कः २—२९, २९;
कमलपत्राक्ष ११—२	कर्मजम् २—५१	कर्मसंज्ञितः ८—३	३—१८; ८—२;
कमलासनस्थम् ११—१५	कर्मजा ४—१२	कर्मसंन्यासात् ५—२	११—३१; १६—१५
करणम् १८—१४, १८	कर्मजान् ४—३२	कर्मसु २—५०; ६—४,	का.
करिष्यति ३—३३	कर्मणः ३—१, ९;	१ ; ९—९	का १—३६; २—२८;
करिष्यसि २—३३;	४—१७, १७;	कर्माणि २—४८;	५४; १७—१
१८—६०	१४—१६; १८—७,	३—२७, ३०; ४—१४,	काङ्क्षति ५—३;
करिष्ये १८—७३	१२	४१; ५—१०, १४;	१२—१७, १४—२२,
करुणः १२—१३	कर्मणा ३—२०;	९—९; १२—६,	
करोति ४—२०;	१८—६०	१०; १३—२९;	
५—१०; ६—१;			

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
१८—५४	कायक्लेशभ-	१०—४२; १४—२९;	१३; १२—१०;
काक्षन्तः ४—१२	यात् १८—८	१६—८	१८—४७
काक्षितम् १—३३	कायाशिरोप्रीतिम् ६—१३	किञ्चन ३—२२	कुर्वन्ति ३—२५;
काक्षे १—३१	कायम् ११—४४	किञ्चित् ४—२०;	५—११
कामकामाः ९—२१	कथयेन ५—११	५—८; ६—२५;	कुर्वाणः १८—५६
कामकामी २—७०	कारणम् ६—३, ३;	७—७; १३—२६	कुलक्षयकृतम् १—३८;
कामकारतः १६—२३	१३—२१	किरीटी ११—३५	३९
कामकारेण ५—१२	कारणानि १८—१३	किरीटिनम् ११—१७,	कुलक्षये १—४०
कामक्रोधप-	कारय ५—१३	४६	कुलक्षानाम् १—४२,
राधणाः १६—१२	कार्पण्यदोषो-	किल्बिषम् ४—२०;	४३
कामक्रोधवि-	बहुत ६ : २—७	१८—४७	कुलधर्माः १—४०, ४३
युक्तानाम् ५—२६	र्यकारणक-	की.	कुलस्य १—४२
कामक्रोधोद्भवम् ५—२३	तृत्वे १३—२०	कीर्तयन्तः ९—१४	कुलस्त्रियः १—४१
कामधुक् १०—२८	कार्यते ३—५	कीर्तिम् २—३३	कुलम् १—४०
कामभोगार्थम् १६—१२	कार्यम् ३—१७, १९;	कीर्तिः १०—३४	कुले ६—४२
कामभोगेषु १६—१६	६—१; १८—५;	कु.	कुशले १८—१०
कामरागबला-	९, ३१	कुतः २—२, ६६;	कुसुमाकरः १०—३५
न्विताः १७—५	कार्याकार्यन्य-	४—३१; ११—४३	कु.
कामरागविब-	वस्थितौ १६—२४	कुन्तिभोजः १—५	कूटस्थम् १२—३
र्जितम् ७—११	कार्याकार्ये १८—३०	कुन्तिपुत्रः १—१६	कूटस्थः ६—८;
कामरूपम् ३—४३	कार्ये १८—२२	कु २—४८; ३—८;	१५—१६
कामरूपेण ३—३९	कालम् ८—२३	४—१५; ९—३४;	कूर्मः २—५८
कामसंकल्प-	कालः १०—३०,	१२—११; १८—६३,	कु.
र्जिताः ४—१९	३३; ११—३२	६५	कृतकृत्यः १५—२०
कामहैतुकम् १६—८	कालानलसंनि-	कुरुक्षेत्रे १—१	कृतनिश्चयः २—३७
कामम् १६—०, १८;	भानि ११—२५	कुरुते ३—२१;	कृतम् ४—१५, १५;
१८—५३	काले ८—२३; १७—२०	४—३७, ३७	१८—२८; १८—२३
कामः २—६२; ३—३५;	कलेन ४—२, ३८	कुरुनन्दन २—४१;	कृताञ्जलिः १०—१४,
७—११; १६—२१	कालेषु ८—७, २७	६—४३; १४—१३	३५
कामात्मानः २—४३	काशीराजः १—५	कुरुप्रवीर ११—४८	कृतान्ते १८—१३
कामात् २—५५,	काश्यः १—१७	कुरुवृद्धः १—१२	कृतेन ३—१८
६२, ७१;	काम् ६—३७	कुरुश्रेष्ठ १०—१९	कृत्वा २—३८;
६—२४; ७—२२	किम् १—१, ३२,	कुरुष्व ९—२७	४—२२; ५—२७,
कामाः २—७०	३२, ३५; २—३६,	कुरुसत्तम ४—३१	२७; ६—१२, २५;
कामेषुना १८—२४	५४, ५४, ५४;	कुरुन् १—२५	११—३५; १८—८,
कामैः ७—२०	३—१, ३३; ४—१६	कुर्यात् ३—२५	६८
कामोपभोगप-	१६; ८—१, १, १	कुर्याम् ३—१४	कृत्स्नकर्मकृत् ४—१८
रमाः १६—११	१, १; ९—३३;	कुर्वन् ४—२१; ५—७,	
काम्यानाम् १८—२			

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
कृत्स्नवत् १८—२२	६-३५; ७-८; ८-६,	क्षत्रियस्य २—३५	गच्छन्ति २—५९;
कृत्स्नवित् ३—२९	१६:९—७, १०, २३,	क्षत्रियाः २—३२	५—१८; ८—२४;
कृत्स्नस्य ७—६	२७, ३१	१३—१,	क्षमा १०—४,
कृत्स्नम् १—४०;	३१: १४—४, ७;	३४; १६—३	१४—१८, १८,
७—२९: ९—:	१६—२०, २२;	क्षर्मा १०—१३	गजेन्द्र नाम १०—२७
१०—४२, ११—७,	१८—४८, ५०, ६०	क्षयम् १८—२७	गतसम् १७—१७
१३; १३—३३, ३३	कौन्तेयः १—२७	क्षयाथ १६—९	गतव्यथः १२—१६
कृपणा. १—४९	कौमारम् २—१३	क्षरम् ११—१८	गतसङ्घस्य ४—२३
कृपया १—२७, २-१	कौशलम् २—५०	क्षरः ८—४.	गतसंदेहः १८—७३
कृपः १—८	क्र.	१५—१६, १६	गतः ११—११
कृषिगौरववाणि-	क्रतुः २—१६	क्षात्रम् १८—४३	गतात्म ९—२१
ज्यम् १८—४४	क्रि.	क्षान्तिः १३—७;	गतास्तू २—११
कृष्ण १—२८, ३१, ४१:	क्रियते १७—१८, १९:	१८—४२	गताः ८—१५;
५—१: ६—३४, ३७,	१८—९, २४	क्षामये ११—४२	१४—१ १५—४
३९; ११—४१: १७—१	क्रियन्ते १७—२५	क्षिपामि १६—१९	गतिम् ६—३७, ४५;
कृष्णम् ११—३५	क्रियमाणानि ३—२७;	क्षिप्रम् ४—१२, ७—१८	८—१३,
कृष्णः ८—२५; १८—७८	१३—२९	९—३१	२१, ९—३२;
कृष्णात् १८—७५	क्रियाभिः ११—४८	क्षीणवल्मपाः ५—२५	१३—२८; १६ २०;
के.	क्रियाविशेषव.	राणे ९—२१	२२, ०३
के १२—१	हुलाम् २—४३	क्षुद्रम् २—३	गतिः ४—१७;
केचित् ११—२१.	क्रू.	क्षेत्रक्षेत्रज्ञयोः १३—२२, ९—१८,	१२—५
२७; १३—२४	क्रूरान १६—१९	३४	गती ८—२६
केन ३—३६	क्रो.	क्षेत्रक्षेत्रज्ञसं- १३—२६	गत्वा १४—१५;
केनचित् १२—१९	क्रोधम् १६—१८;	क्षेत्रज्ञम् १३—२	१५—६
केवलम् ४—२१:	१८—५३	क्षेत्रज्ञ १३—१	गदिनम् ११—१७, ४६
१८—१६	क्रोध. २—६२; ३—३७;	क्षत्रम् १३—१.	गन्तव्यम् ४—२४
केवलैः ५—११	१६—४, २१	३, ६, १८, ३३	गन्तासि २—१२
केशव १—३०; २—५४:	क्रोधान्त २—६३	क्षेत्रा १३—३३	गन्धर्वयक्षा
३—१: १०—१४	क्रोधात् २—६३	क्षेमतरम् १—४६	सुरसिद्धसंधाः ११—२२
केशवस्य ११—३५	क्रैदयन्ति २—२३	खम् ७—४	गन्धर्वाणाम् १०—२६
केशवार्जुनयोः १८—७६	क्रैशः १२—५	खे ७—८	गन्धः ७—९
केशिनिपदन १८—१	क्रै.	खे ७—८	गन्धान १५—८
केषु १०—१७, १७	क्रैव्यम् २—३	ग.	गमः २—१
कै.	क.	गच्छ १८—६२	गम्यते ५—५
कैः १—२२; १४—२१	कचिन् १८—१२	गच्छति ६—३७,	गरीयसे ११—३७
कौ.	क्ष.	४०	गरीयः २—६
कौन्तेय २—१४, ३७,	क्षणम् ३—५,	गच्छन् ५—९	गरीयान ११—४३
६०; ३—९, ३९; ५—२२;			गर्भम् १४—३
			गर्भः ३—३८

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
गवि	५—१८		गुरुणा	६—२२		घ्रा.			७, १०, ११, १२,		
गहना	४—१७		गुरुः	११—४३		घ्राणम्	१५—९		२३, २८, २८;		
गाण्डीवम्	१—२९		गुरुन्	२—५, ५					९—४, ५, ५, ९,		
गात्राणि	१—२८		गुह्यतमम्	९—११;		च.			१२, १४, १४, १५,		
गायत्री	१०—३५	१५—२०				च १—१, ४, ४, ५,			१७, १९, २४, २४,		
गाम्	१५—३		गुह्यतरम्	१८—६३		५, ५, ६, ६, ६, ८,			२९; १०—२, ३, ४,		
गिराम्	१०—२५		गुह्यम्	११—११;		८, ८, ८, ८, ९,			४, ९, ९, ९, १३,		
गात्रम्	१३—४		१८—६८, ७५			११, १३, १३, १४,			१७, १८, २०, २०,		
गुडाकेश	१०—२०;		गुह्यात्	१८—६३		१६, १७, १७, १७,			२०, २२, २३, २३,		
११—७			गुह्यानम्	१०—३८		१७, १८, १८, १९,			२४, २६, २७, २८,		
गुडाकेशः	२—९		गृ.			१९, २५, २६, २८,			२९, २९, ३०, ३०,		
गुडाकेशेन	१—२४		गृणन्ति	१०—२१		२९, २९, २९, ३०,			३०, ३१, ३२, ३२,		
गुणकर्मविभा-			गृह्णन्	५—९		३०, ३०, ३१, ३१			३३, ३४, ३४, ३४,		
गयोः	३—०८		गृह्णाति	२—२२		३१, ३३, ३३, ३४,			३८, ३९; १०—०,		
गुणकर्मविभा-			गृहीत्वा	१५—८;		३८, ४२, ४३;			५, ७, १५, १५, १७,		
गशः	४—१३		१६—१०			२—४, ६, ८, ११,			२०, २०, २०, २२,		
गुणयमेसु	३—२९		गृह्यते	६—३५		११, १२, १९, २३,			२२, २४, २५, २५,		
गुणतः	१८—२९		गे.			२४, २६, २७, २९,			२६, ३४, ३४, ३४,		
गुणप्रवृद्धाः	१५—२		गेहे	६—४१		२९, २९, ३१, ३२,			३६, ३६, ३७, ३८,		
गुणभेदतः	१८—१९		गो.			३३, ३४, ३४, ३५,			३८, ३९, ३९, ४२,		
गुणभोक्तृ	१३—१४		गो.			३६, ४१, ५२, ५८,			४३, ४५, ४८,		
गुणमयी	७—१४		गोविन्द	१—३२		६६, ६६; ३—४,			४९, ५०, ५३, ५४,		
गुणमयैः	७—१३		गोविन्दम्	२—९		८, १७, १७, १८,			५४; १२—१, ३,		
गुणसङ्गः	१३—२१		ग्र.			०८, २२, २४, ३८,			१३, १५, १५, १८,		
गुणसंमदाः	३—२९		ग्रस्मानः	११—३०		३९; ४—३, ५, ८,			१८; १३—२, ३, ३,		
गुणसंख्याने	१८—१९		ग्रसिणु	१३—१६		९, १७, १७, १८,			३, ३, ३, ४, ५, ५,		
गुणातीतिः	१४—२५		ग्ला.			२२, २७, २८, ४०,			५, ८, ९, १०, १४,		
गुणान	१३—१९,		ग्लानिः	४—७		४०; ५—२, ३, ५,			१४, १५, १५, १५,		
२१; १४—२०, २१,			घा.			५, १५, १८, १८,			१५, १६, १६, १६,		
२१, २६			घातयति	२—२१		२०, २७; ६—१,			१६, १८, १९, १९,		
गुणान्वितम्	१५—१०		घो.			१, १, ९, १३, १६,			१९, २२, २२, २३,		
गुणाः	३—२८:		घोरम्	११—४९;		१६, १६, २०, २१,			२४, २५, २९,		
१४—५, २३			१७—५			२२, २९, ३०, ३०,			३०, ३४; १४—२, ६,		
गुणेषु	३—२८		घोरे	३—१		३५, ४३, ४६;			१०, १०, १३, १३,		
गुणैः	१४—१९,		घोषः	१—१९		७—४, ९, ९, ९,			१३, १७, १७, १९,		
१९			घ्न.			११, १२, १२, १६,			२१, २२, २२, २२,		
गुणैः	३—५, २७;		घ्नतः	१—३५,		१७, २२, २६, २६,			२६, २७, २७, २७;		
१३—२३; १४—२३:						२९, ३०, ३०;			१५—२, २, ३, ३,		
१८—४०, ४१						८—१, २, ४, ५,			४, ९, ९, ९; ११,		

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
१२, १३, १३, १५,			चरम्	१३—१५		छ.			जनाः	७—१६;	
१५, १५, १५, १६,			चराचरस्य	११—४२		छन्दसाम्	१०—३५		८—१७,	२४;	
१६, १८, १८, २०;			चराचरम्	१०—३५		छन्दसि	१५—२		९—३२;	१६—७;	
१६—१, १, ४, ४,			चलति	६—		छन्दोक्तिः	१३—४		१७—४, ५		
४, ६, ७, ७, ७,			चलम्	६—३५;		छलयताम्	१०—३६		जन्तवः	७—१५	
११, १४, १८;				१७—१८		छि.			जन्म	२—२७; ४—४,	
१७—२, २, ४, ६,			चलितमानसः	६—३७		छित्वा	४—४२;		४, ९, ९; ६—४२;		
१०, १०, १२, १४,			चा.			छित्वा	४—४२;		८—१५, १६		
१५, १५, १८, २०,			चातुर्वर्ण्यम्	४—१३		छिन्दन्ति	२—२३		जन्मकर्मफलप्रदाम्		
२०, २१, २२, २३,			चाक्ष्रमसम्	८—२५		छिन्नद्विधाः	५—२५		२—४३		
२३, २५, २६, २७,			चापम्	१—४७		छिन्नसंशयः	१८—१०		जन्मनम्	७—१९	
२७, २७, २८, २८;			चि.			छिन्नाभ्रम्	६—३८		जन्मानि	१६—२०, २०	
१८—१, ३, ५, ६			चिकीर्षुः	३—२५		छे.			जन्मबन्धविनिर्मुक्ताः		
९, १२, १४, १४,			चित् २—२९, २९			छेत्ता	६—३९		२—५१		
१४, १९, १९, २२,			चित्तम्	६—१८, २१;		चेतुम्	६—३९		जन्ममृत्युजरादुःखैः		
२५, २८, २९, ३०,			१२—९			ज.			१४—२०		
३०, ३०, ३१, ३१,			चित्ररथः	१०—२६		जगतः	७—६; ८—२६;		जन्ममृत्युजरात्रयाधि-		
३१, ३२, ३५, ३६,			चिन्तयन्तः	९—२२		९—१७; १६—९			दुःखदोषानुदर्शनम्		
३९, ३९, ४१, ४२,			चिन्तयेत्	६—२५		जगत्	७—५, १३;		१३—८		
४३, ४३, ५१, ५१,			चिन्ताम्	१६—११		९—४, १०; १०—४२;			जन्मानि	४—५	
५५, ५८, ६७, ६७,			चिन्त्यः	१०—१७		११—७, १३, ३०,			जपयज्ञः	१०—२५	
६९, ६९, ७०, ७१,			चिरात्	१२—७		३६; १५—१२;			जयद्रथम्	११—३४	
७४, ७६, ७७, ७७			चिरेण	५—६		१६—८			जयः	१०—३६	
चक्रहस्तम्	११—४६		चू			जगत्पते	१०—१५		जयाजयौ	२—३८	
चक्रम्	३—१६		चूर्णितैः	११—२७		जगन्निवास	११—२५,		जयेम	२—६	
चक्रिणम्	११—१७		चे.			३७, ४५			जयेयुः	२—६	
चक्षुः	५—८, ९, २७		चेकितानः	१—५		जघन्यमुण्डतिस्थाः	१४—१८		जरा	२—१३	
चञ्चलत्वात्	६—३३		चेत् २—३३; ३—१,			जगन्मृत्युमोक्षाय	७—२९		जहाति	२—५०	
चञ्चलम्	६—२६, ३४		२४; ४—३६; ९—३०			जहि	११—३४; ३—४३		जा.		
चतुर्भुजेन	११—४६		चेतना	१०—२९;		जगति	११—३४; ३—४३				
चतुर्विधम्	१५—१४		१३—६			जगति	११—३४; ३—४३				
चतुर्विधाः	७—१६		चेतसा	८—८; १८—१८,		जगति	११—३४; ३—४३				
चत्वारः	१०—६		७२			जगति	११—३४; ३—४३				
चन्द्रमसि	१५—१२		चेष्टते	३—३२		जगति	११—३४; ३—४३				
चमूम्	१—३		चेष्टाः	१८—१४		जगति	११—३४; ३—४३				
चरताम्	२—६७		चैलाजिह्वशोत-			जगति	११—३४; ३—४३				
चरति	२—७१;		रम्	६—११		जगति	११—३४; ३—४३				
३—३६			ज्यवन्ति	९—२४		जगति	११—३४; ३—४३				
चरन्	३—६४					जगति	११—३४; ३—४३				

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
जातु २—१२; ३—५, २३	ज्ञा.	९—१; १०—४, ३८; १२—१२;	त.
जानम् ८—२७	ज्ञातव्यम् ७—२	१३—२, २, ११, १७, १८; १४—१, २, ९, ११, १७; १५—१५; १८—१८ १९, २०, २१, २१, ४२ ६३	तत्तम् २—१७; ८—२२; ९—४; ११—३८; १८—४६ तः १—१३, १४; २—३३, ३६, ३८; ६—२२, २६, २६, ४३, ४५; ७—२२; ११—४, ९, १४, ४०; १२—९, ११; १३—२८, ३०; १४—३; १५— १६—२०, २२; १८—५५, ६४
जानाति १७—१९	ज्ञातुम् ११—५४	ज्ञानमिदम्— कर्माणम् ४—१९	तत् १—१०, ४६; २—७, १७, ५७, ५७, ६७; ३—१, २, २१, २१, २१; ४—१६, ३४, ३८; ५—१, ५, १६; ६—२१; ७—१, २३, २९; ८—१, ११, २१, २८; ९—२६, २७; १०—३९, ३९, ४१, ४१; ११—४, ४२, ४२, ४५, ४९; १३—२, ३, ३, १२, १२, १३, १५, १५, १६, १७, २६; १४—७, ८; १५—४, ५, ६, ६, १२; १७—१७, १८, १९, २०, २१, २२, २३, २५, २८; १८—५, २०, २१, २२, २३, २४, २५, ३७, ३७, ३८, ३८, ३९, ४०, ४३, ६०, ७७
जाने ११—२५	ज्ञातेन १०—४२	ज्ञानमिदम्— कर्माणम् ४—१९	तत्परम् ५—१६; ११—३७
जाग्रते १—२०, ४१; २—२०; १४—१५, १५	ज्ञात्वा ४—१५, १६, ३२, ३५; ५—२३; ७—२; ९—१, १३, १३—१२; १४—१; १६—२४; १८—१५	ज्ञानमिदम्— कर्माणम् ४—१९	
जायन्ते १४—१२, १३	ज्ञानगम्यम् १३—१७	ज्ञानमिदम्— कर्माणम् ४—१९	
जाह्नवी १०—३१	ज्ञानवक्षुषः १५—१०	ज्ञानमिदम्— कर्माणम् ४—१९	
जि.	ज्ञानवक्षुषा १३—३४	ज्ञानमिदम्— कर्माणम् ४—१९	
जिगीषताम् १०—३८	ज्ञानतपसा ४—१०	ज्ञानमिदम्— कर्माणम् ४—१९	
जिघ्रत् ५—९	ज्ञानदीपिते ४—२७	ज्ञानमिदम्— कर्माणम् ४—१९	
जिज्जविषामः २—६	ज्ञानदीपेन १०—११	ज्ञानमिदम्— कर्माणम् ४—१९	
जिज्ञासुः ६—४४; ७—१६	ज्ञाननिर्धूतक-	ज्ञानमिदम्— कर्माणम् ४—१९	
जितसङ्कषोषाः १५—५	लम्बाः ५—१७	ज्ञानमिदम्— कर्माणम् ४—१९	
जित् ५—१९; ६—६	ज्ञानप्लवेच ४—३६	ज्ञानमिदम्— कर्माणम् ४—१९	
जितात्मानः ६—७	ज्ञानयज्ञः ४—३३	ज्ञानमिदम्— कर्माणम् ४—१९	
जिज्ञात्मा १८—४९	ज्ञानयज्ञेन ९—१५; १८—७०	ज्ञानमिदम्— कर्माणम् ४—१९	
जिज्ञा २—३७; ११—३३	ज्ञानयोगव-	ज्ञानमिदम्— कर्माणम् ४—१९	
जितेन्द्रियः ५—७	वस्थितिः १६—१	ज्ञानमिदम्— कर्माणम् ४—१९	
जीर्णमि २—२२, २२	ज्ञानयोगेन ३—३	ज्ञानमिदम्— कर्माणम् ४—१९	
जीवति ३—१६	ज्ञानवताम् १०—३८	ज्ञानमिदम्— कर्माणम् ४—१९	
जीवनम् ७—९	ज्ञानवान् ३—३३; ७—१९	ज्ञानमिदम्— कर्माणम् ४—१९	
जीवभूतः १५—७	ज्ञानविज्ञानतृ-	ज्ञानमिदम्— कर्माणम् ४—१९	
जीवभूताम् ७—५	सामा ६—८	ज्ञानमिदम्— कर्माणम् ४—१९	
जीवलोके १५—७	ज्ञानविज्ञानना-	ज्ञानमिदम्— कर्माणम् ४—१९	
जीवितेन १—३२	शनम् ३—४१	ज्ञानमिदम्— कर्माणम् ४—१९	
जु.	ज्ञानसङ्गेन १४—६	ज्ञानमिदम्— कर्माणम् ४—१९	
जुहोषि ९—२७	ज्ञानसंछिन्नसं-	ज्ञानमिदम्— कर्माणम् ४—१९	
जुहोषि ४—२६, २६, २७, २९, ३०	शयम् ४—४१	ज्ञानमिदम्— कर्माणम् ४—१९	
जे.	ज्ञानस्य १८—१०	ज्ञानमिदम्— कर्माणम् ४—१९	
जेहृति ११—३४	ज्ञानम् ३—३९, ४०; ४—३४, ३९, ३९; ५—१५, १६; ७—२;	ज्ञानमिदम्— कर्माणम् ४—१९	
जोषेय ३—२६		ज्ञानमिदम्— कर्माणम् ४—१९	

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
तत्परः ४—३९	तदर्थम् ३—९	तथा २—४४; ७—२२	ता. ६—४०
तत्परायणाः ५—१७	तदर्थीयम् १७—२७	तथो. ३—३४; ५—२	तात ६—४०
तत्प्रसादात् १८—६२	तदा १—२, २१; २—५२, ५३, ५५; ४—७; ६—४, १८; ११—१३; १३—३; १४—११, १४	तरन्ति ५—१४	तानि २—६; १४—५; ९—७, ९; १८—१९
तत्र १—२६; २—१३, २८; ६—१२, ४३; ८—१८, २४, २५; ११—१३; १४—६; १८—४, १६, ७८	तद्बुद्धयः ५—१७	तरिष्यसि १८—५८	तान् १—७७, २७; २—१४; ३—२९, ३२; ४—११, ३२; ७—१२, २२; १६—१९; १७—६
तत्त्वज्ञानार्थदर्श- नम् १३—११	तद्भावभावित. ८—६	तस्मात् १—३७; २—१८, २५, २७, ३०, ३७, ५०, ६८; ३—१५, १९, ४१; ४—१५, ४२; ५—१९; ६—४६; ८—७, २०, २७; ११—३३, ४४; १६—२१, २४; १७—१८, २४, ६९, ६९	तामसप्रियम् १७—१०
तत्त्वतः ४—९; ६—२१; ७—३; १०—७; १८—५५, ५५	तद्वत् २—७०	तस्मात् १—३७; २—१८, २५, २७, ३०, ३७, ५०, ६८; ३—१५, १९, ४१; ४—१५, ४२; ५—१९; ६—४६; ८—७, २०, २७; ११—३३, ४४; १६—२१, २४; १७—१८, २४, ६९, ६९	तामसम् १७—१३, १९, २२, १८—२२, २५, ३९
तत्त्वदर्शिनः ४—३४	तद्विदः १३—१	तस्मिन् १४—३	तामसः १८—७, २८
तत्त्वदर्शिभिः २—१६	तनुम् ७—२१; ९—११	तस्य १—१२; २—५७, ५८, ६१, ६८; ३—१७, १८; ४—१३; ६—३, ६, ३०, ३४, ४०; ७—२१, २१; ८—१४; ११—१२, १५—२; १८—७, १५	तामसाः ७—१२; १४—१८; १७—४
तत्त्ववित् ३—२८; ५—८	तन्निष्ठाः ५—१७	तस्मिन् १४—३	तामसी १७—२, १८—३२, ३५
तत्त्वम् १८—१	तपन्तम् ११—१९	तस्मिन् १४—३	तावान् २—४६
तत्त्वेन ९—२४; ११—५४	तपसा ११—५३	तस्मिन् १४—३	तासाम् १४—४
तथा १—८, २६, ३४, ३४; २—११, १३, २२, २६, २९; ३—२५, ३८; ४—११, २८, २९, ३५; ५—२४, ६—७; ७—६; ८—२५; ९—६, ३२, ३३; १०—६, १३, ३५; ११—६, १५, २३, २६, २८, २९, ३४, ४६, ५०; १२—१८; १३—१८, २९, ३२, ३३; १४—१०, १५; १५—३; १६—२१; १७—७, २६; १८—१४, ५०, ६३	तपसि १७—२७	तस्मिन् १४—३	तामसः १८—७, २८
तपस्विभ्यः ६—४६	तपस्यसि ९—२७	तस्मिन् १४—३	तामसाः ७—१२; १४—१८; १७—४
तपस्विषु ७—९	तपस्विभ्यः ६—४६	तस्मिन् १४—३	तामसी १७—२, १८—३२, ३५
तपः ७—९; १०—५; १६—१; १७—५, ७, १४, १५, १६, १७, १८, १९, २८; १८—५, ५, ४२	तपः ७—९; १०—५; १६—१; १७—५, ७, १४, १५, १६, १७, १८, १९, २८; १८—५, ५, ४२	तस्मिन् १४—३	तावान् २—४६
तपःसु ८—२८	तपःसु ८—२८	तस्मिन् १४—३	तासाम् १४—४
तपामि ९—१९	तपामि ९—१९	तस्मिन् १४—३	तामसः १८—७, २८
तपोभिः ११—४८	तपोभिः ११—४८	तस्मिन् १४—३	तामसाः ७—१२; १४—१८; १७—४
तपोयज्ञाः ४—२८	तपोयज्ञाः ४—२८	तस्मिन् १४—३	तामसी १७—२, १८—३२, ३५
तप्तम् १७—१७, २८	तप्तम् १७—१७, २८	तस्मिन् १४—३	तावान् २—४६
तप्यन्ते १७—५	तप्यन्ते १७—५	तस्मिन् १४—३	तासाम् १४—४
तमसः ८—९; १३—१७; १४—१६, १७	तमसः ८—९; १३—१७; १४—१६, १७	तस्मिन् १४—३	तामसः १८—७, २८
तमसा १८—३२	तमसा १८—३२	तस्मिन् १४—३	तामसाः ७—१२; १४—१८; १७—४
तमसि १४—१३, १५	तमसि १४—१३, १५	तस्मिन् १४—३	तामसी १७—२, १८—३२, ३५
तमः १०—११; १४—५, ८, ९, १०, १०, १०; १७—१	तमः १०—११; १४—५, ८, ९, १०, १०, १०; १७—१	तस्मिन् १४—३	तावान् २—४६
तमोद्वारैः १६—२२	तमोद्वारैः १६—२२	तस्मिन् १४—३	तासाम् १४—४
तदनन्तरम् १८—५५	तदनन्तरम् १८—५५	तस्मिन् १४—३	तामसः १८—७, २८

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
२०, २२, २३; ९—१, १३, २४, २९; १०—४०; ११—८, ५४; १२—३, ६, २०; १३—२५; १४—८, ९, १४, १६; १५—१७; १७—१, ७, १२, २१; १८—६, ७, ११, १२, १६, २१, २२, २४, ३४, ३६ तुमुलः १—१३, १९ तुल्यनिन्दात्मसंस्तुतिः १४—२४ तुल्यनिन्दस्तुतिः १२—९ तुल्यप्रियाप्रियः १४—२४ तुल्यः १४—२५, २५ तुष्टः २—५५ तुष्टिः १०—५ तुष्यति ६—२० तुष्यन्ति १०—९ तूष्णीम् २—९ तृप्तिः १०—१८ सृष्ट्यासङ्गसमुद्भवम् १४—७ ते. ते १—७, ३३; २—६, ७, ३४, ३९, ४७, ४७, ५२, ५३; ३—१, ८, ११, १३, ३०; ४—३, १६, ३४; ५—१९, २२; ७—२, १२, १४, २८, २९, ३०; ८—१०, १७; ९—१, २०, २१, २३, २४, २९, ३०; १०—१, १०, १४, १९; ११—३, ८, २३, २५, २७, ३१, ३७, ३९, ३९, ४०, ४०, ४९; १२—२ : ४, २०; १३—२५ ३४; १६ ८, १७, २४; १८—५९, ६३, ६४, ६५, ६७, ७२ तेजस्विनाम् ७—१०; ००—३६ तेज. ७—९, १०; १०—३६; १५—१२, १२; १६—३; १८—४३ तेजोभिः १०—३० तेजोमयम् ११—४७ तेजोराशिम् ११—१७ तेजोशंसंभवम् १० ४१ तेन ३—३८; —२४; ५—१५; ६—४; ११—१, ४६; १७—२३; १८—७० तेषाम् ५—१६; ७—१७, २३; ९—२२; १०—१०, ११; १२—१, ७, ७; १७—१, ७ तेषु २—६०; ५—२२; ७—१२; ९—४, ९, २०; १६—७ तै. तै. ३—१२; ५—१९; ७—२०, २० तो. तोयम् ९—२६ तौ. तौ २—१९; ३—३४ त्य. त्यक्जीविताः १—९, त्यक्तसर्वपरिग्रहः ४—२१ त्यक्तुम् १८—११ त्यक्त्वा १—३३; २—३, ४८, ५१; ४—९, २०; ५—१०, ११, १२; ६—२४; १८—६, ९, ५१ यजति ८—६ त्यजन् ८—१३ त्यजेत् १६—२१, १८—८, ४८ त्या. फलम् १८—८ त्यागस्य १८—१ त्यागम् १८—२, ८ त्या : १६—२; १८—४, ९ त्यागा १२—१२ त्यागी १८—१०, ११ त्यागे १८—४ त्याज्यम् १८—३, ३, ५ त्र. त्रयम् १६—२१ त्रयीधर्मम् ९—२१ त्रयते २—४० त्रिग १८—१९ त्रिभिः ७—१३; १६—२२; १८—४० त्रिविधम् १०—२१; १७—१७; १८—१२, २९, ३६ त्रिविधः १७—७, २३; १८—४, १ त्रिविधा १७—२; १८—१८ त्रिषु ३—२२ त्रीन् १४—२०, २१, २१ त्रैगुण्यविषयाः २—४५ त्रैलोक्यराज्यस्य १—३५ त्रैविद्याः ९—२० त्व. त्वक् १—२९ त्वत्तः ११—२ त्वत्प्रसदात् १८—७३ त्वत्समः ११—४३ त्वदन्य. ६—३९ त्वदन्येन ११—४७, ४८ त्वदा ६—३३; ११—१, २०, ३८; १८—७२ त्वयि २—३ त्वरमाणाः ११—२७ त्वम् २—११, १२, २६, २७, ३०, ३३, ३५; ३—८, ४१; ४—४, ५, १५; १०—१५, १६, ४१; ११—३, ४, १८, १८, १८, १८, ३३, ३४, ३७, ३८, ३८, ३९, ४०, ४३, ४९; १८—५६ त्वा २—२, ११, २१, २२, ३२; १८—६६ त्वाम् २—७, ७, ३५; १०—१३, १७; ११—१६, १७, १९, २१, २४, २६, ४२, ४४, ४६; १२—१; १८—५९ द. दक्षः १२—१६ दक्षिणायनम् ८—२५ दण्डः १०—३८ दत्तम् १७—२८			

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
दत्तान्	३—१२		द ने	१७—२७		दु.			१—१४		
ददामि	१०—१०;		दानेन	११—५३		दुरत्यया	७—१४		ददम्	६—३४;	
११—८			दानेषु	८—२८		दुरासदम्	३—४३		१८—६४		
ददामि	९—२७		दानैः	११—४८		दुर्गतिम्	६—१०		दनेन	१५—३	
दधामि	१४—३		दास्यन्ते	३—१०		दुर्निग्रहम्	६—३५		दष्टपूर्वम्	११—४७	
दधुः	१—१८		दास्यामि	१६—१५		दुर्निर्गच्छम्	११—१७		दष्टवान्	११—५२, ५३	
दधौ	१—१२, १५		दि.			दुर्बुद्धे	१—२३		दष्टः	२—१६	
दमयताम्	१०—३८		दिवि	९—२०;		दुर्मेतिः	१८—१६		दष्टिम्	१६—९	
दम	१०—४; १६—१;		११—१२; १८—४०			दुर्मेधाः	१८—३५		दष्ट्वा	१—२, २०, २८;	
१८—४२			दिव्यरन्धानुलेपनम्	११—११		दुर्योधनः	१—२		२—५९; ११—३०,		
दम्भमानमदा-			११—११			दुर्लभतरम्	६—४२		२३, २४, २५, ४५,		
न्विताः	१६—१०		दिव्यमाल्याम्ब धरम्	११—११		दुष्कृताम्	४—८		४९, ५१		
दम्भः	१६—४		दिव्यम्	४—९; ८—८,		दुष्कृतिनः	७—१५		दे.		
दम्भार्थं	१७—१२		१०; १०—१२;			दुष्टासु	१—११		देव ११—१५, १४, ४५		
दम्भाहंकारसं-			११—८			दुष्पूरम्	१६—१०		देवतः	१—१२	
युक्ताः	१७—५		दिव्य नाम्	१०—४०		दुष्पूरेण	३—३९		देवदत्तम्	१—१५	
दम्भेन	१६—१५;		दिव्यानि	१—५		दुःप्रापः	६—३६		देवदेव	१०—१५	
१७—१८			दिव्यानेकोद्यतायुधम्	११—१०		दुःस्वतरम्	२—३६		देवदेवस्य	११—१३	
दया	१६—२		दिग्गान्	९—२०;		दुःशोऽसुयप्रदाः	१७—९		देवद्विजगुरुप्रश्रपूजनम्		
दर्पः	१६—४		११—१५			दुःसंयोगविशोगम्	६—२३		१७—१४		
दर्पम्	१६—१८;		दिव्याः	१०—१६, १९		दुःरुहा	६—१७		देवभोगान्	९—३०	
१८—५३			दिग्गं	१—१४		दुःक्षम्	५—६; ६—३२;		देवयजः	७—३३	
दर्शनकृद्भिः	११—५२		दिशः	६—१३;		१०—४; १२—५;			देवर्षिः	१०—१३	
दर्शय	११—४, ४५		११—२०, २५, ३६			१३—६; १४—१६;			देवर्षिणाम्	१०—२६	
दर्शयामास	११—९, ५०		दी.			१८—८			देवलः	१०—१३	
दर्शितम्	११—४७		दीपः	६—१९		दुःखान्तम्	१८—३६		देववर	११—३१	
दग्	१—७		दीप्तविशालनेत्रम्	११—२४		दुःखलयम्	८—१५		देवव्रतः	९—२५	
दशनन्तरेषु	११—२७		दीप्तहुताशवक्त्रम्	११—१९		दुःखेन	६—२२		देवम्	११—११, १४	
दहति	२—२३		दीप्तसूत्री	१८—२८		दुःखेषु	२—५६		देवानाम्	१०—२, २२	
दंष्ट्र करालानि	११—२५,		दीप्तसूत्री	१८—२८		दू.			देवान्	३—११;	
२७			दीप्तसूत्री	१८—२८		दूरदम्	१३—१५		७—२३; १—२५;		
दाक्ष्यम्	१८—४३		दीप्तसूत्री	१८—२८		दूरेण	२—५९		११—१५; १७—४		
दातव्यम्	१७—२०		दीप्तसूत्री	१८—२८		दू.			देवाः	३—१०,	
दानक्रियाः	१७—२५		दीप्तसूत्री	१८—२८		दृ.			१२; १०—१४;		
दानवाः	१०—१४		दीप्तसूत्री	१८—२८		दृ.			११—५२		
दानम्	१०—५; १६—१;		दीप्तसूत्री	१८—२८		दृ.			देवेषा	११—२५;	
१७—७, २० २०,			दीप्तसूत्री	१८—२८		दृ.			३७, ४५		
२१, २२; १८—५,			दीप्तसूत्री	१८—२८		दृ.					
५, ४३			दीप्तसूत्री	१८—२८		दृ.					

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
देवेषु	१८—४०		यूतम्	१०—३६		धनजय	२—४८,		धर्तराष्ट्राः	१—४६६	
देहा	६—११;					४९; ४—४१; ७—७;				२—६	
	१७—२०		द्र०			९—९; १२—९;			धार्यते	७—५	
देहभृता	१८—११		द्रव्यसि	४—३५		१८—२९, ७२			धी.		
देहभृताम्	८—४		द्रवन्ति	११—२८, ३६		धनजयः	१—१५;		धीमता	१—३	
देहभृते	१४—१४		द्रव्यमवान्	४—३३		१०—३७; ११—१४			धीमताम्	६—४२	
देहवर्द्धिः	१२—५		द्रव्ययज्ञाः	४—२८		धनानि	१—३३		धीरम्	२—१५	
देहसमुद्भावात्	१४—३०		द्रष्टा	१४—१९		धनुर्धरः	१८—७८		धरः	२—१३; १४—२४	
देहम्	४—९;		द्रष्टुम्	११—३, ४,		धनुः	१—२०		धृ.		
८—१३; १५—१४			५, ८, ४६, ४८,			धर्मकामार्थान्	१८—३४		धूमः	८—२५	
देहान्तरप्राप्तिः	२—१३		५३, ५४			धर्मैरे	१—१		धूमेन	३—३८;	
देहाः	२—१८		दुपदपुत्रेण	१—३		धर्मसंमूढचेताः	२—७			१८—४८	
देहिनम्	३—४०;		दुपदः	१—४, १८		धर्मसंस्थापना-			धृ.		
१४—५, ७			द्रोणम्	२—४;		ध्याय	४—८		धृतराष्ट्रस्य	११—२६	
देहिनाम्	१७—७			११—३४		धर्मस्य	२—४०; ४—७;		धृतराष्ट्रः	१—१	
देहिनः	२—१३, ५६		द्रोणः	११—२६		९—३; १४—२७			धृतिगृहीतयां	६—२५	
देही	२—१२, ३०;		द्रौपदेयाः	१—६, १८		धर्मम्	१८—३१, ३२		धृतिम्	११—२४	
५—१३; १४—२०			द्र०			धर्म्यम्	१८—७०		धृतिः	१०—३४;	
देहे	२—१३, ३०;		द्रवमोहनि-			धर्मात्मा	९—३१		१३—६; १६—३६		
८—२, ४; ११—७,			मुक्ताः	७—२८		धर्मविरुद्धः	७—११		१८—३३, ३४, ३५,		
१५; १३—२२, ३२;			द्रवमोहेन	७—२७		धर्मे	१—४०		४३		
१४—५, ११			द्रवः	१०—३३		धर्म्यम्	२—३३;		धृतेः	१८—२९	
दे०			द्रव्यातीतः	४—२२		९—२			धृग्वय १८—३३, ३४,		
दैत्यनाम्	१०—३०		द्रवैः	१५—५		६४—३१			५१		
दैवम्	४—२५;		द्वारम्	१६—२१		धर्म्याम्	१२—२०		धृरुताहसमन्वितः		
१८—१४			द्विजोत्तम	१—७		धाता	९—१७;		१८—२६		
दैवः	१६—६, ६		द्विविधा	३—३			१०—३३		धृष्टकेतुः	१—५	
दैवी	७—१४;		द्विषतः	१६—१९		धातारम्	८—९		धृष्टद्युम्नः	१—१७	
१६—५			द्वेषः	१३—६		धाम	८—२१;				
दैवीम्	९—१३;		द्वेष्टि	२—५०; ५—३;		१०—१२; ११—३८;			घ.		
१६—३, ५			१२—१७; १४—२०;			१५—६			वेनुनाम्	१०—२८	
दो.			१८—१०			धारयते	१८—३३, ३४		ध्यानयोगपरः	१८—५२	
दोषवत्	१८—३		द्वेष्यः	९—२९		धारयन्	५—९;		गानम्	१२—१२	
दोषम्	१—३८, ३९		द्वौ	१५—१६; १६—६		६—१३			ध्यान त्	१२—१२	
दोषेण	१८—४८		ध.			धारयामि	१५—१३		ध्यानेन	१३—२४	
दोषैः	१—४३		धनमानमदा-			धार्तराष्ट्रस्य	१—२३		ध्यायतः	२—६२	
घ.			न्विताः	१६—१७		धार्तराष्ट्राणाम्	१—१९		ध्यायन्तः	१२—६	
घावापृथिव्योः	११—२०		धनम्	१६—१३		धार्तराष्ट्रान्	१—२०,		ध्रुवम्	२—२७; १२—३	
						३६, ३७					

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
ध्रुवः २—२७	२६; ८—५, १५,	३९, ४०, ४०; १८—६५	नारदः १०—१३, २६
ध्रुवा १८—७८	१६, २०, २१, २७;	नमेरन् ११—३७	नारीणाम् १०—३४
न.	९—४, ५, ५, ९,	नयेत् ६—२६	नावम् २—६७
न १—३०, ३१,	२४, २९, २९, ३१;	नरकस्य १६—२१	नाशनम् १६—२१
३१, ३१, ३५, ३७,	१०—२, २, ७, १४,	नरकाय १—४२	न शयाभि १०—११
३८, ३९; २—३,	१४, १८, १९, ३९,	नरके १—४४; १६—१६	न शय ११—१९, २९
६, ६, ८, ९, ११,	४०; ११—८, १६,	नरपुंगवः १—५	नाशितम् ५—९६
१२, १२, १२, १२,	१६, १६, २४, २५,	नरलोकवीराः ११—२८	नासः ११—२८
१२, १२, १३, १५,	२५, ३१, ३२, ३७,	नरः २—२२;	रिणौ ५—२७
१६, १६, १७, १९,	४३, ४७, ४८, ४८,	५—२३; १२—१९;	नासिष्ठाग्रम् ६—१३
१९, १९, २०, २०,	४८, ४८, ५३, ५३,	१६—२२; १८—१५,	नास्ति २—६६
२०, २०, २३, २३,	५३, ५३; १२—७,	४५, ७१	नि.
२३ २३, २५, २६,	८, ९, १५, १५,	नराणाम् १०—२७	निगच्छति ९—३०;
२७, २९, ३०, ३१,	१७, १७, १७, १७;	नराधमान् १६—१९	१८—३६
३१, ३३, ३८, ४०,	१३—१२, १२, २३,	नराधमाः ७—१५	निगृहीतानि २—६८
४०, ४२, ४४, ५७,	२१, ३१, ३१, ३२,	नराधिपम् १०—२७	निग्रहणामि ९—१९
५७, ६६, ६६, ७०,	३२; १४—२, २,	नरैः १७—१७	निग्रहम् ६—३४
७२; ३—४, ४, ५, ८,	१९, २२, २२, २३,	नवद्वारे ५—१३	निग्रहः ३—३३
१६, १७, १८, १८,	२३; १५—३, ३,	नवानि २—२२, २२	नित्यजातम् २—२६
१८, १८, २२, २२,	३, ३, ४, ६, ६, ६,	नश्यति ६—३८	नित्यतृप्तः ४—२०
२३, २४, २६, २७,	६, १०, ११; १६—३,	नश्यसु ८—२०	नित्ययुक्तस्य ८—१४
२९, ३२, ३४; ४—५,	७, ७, ७, ७, २३,	नष्टः ४—२; १८—७३	नित्ययुक्तः ७—१७
९, १४, १४, १४,	२३, २३; १७—२८;	नष्टमानः १६—९	नित्ययुक्ताः ९—१४;
२०, २१, २२, ३१,	१८—३, ५, ७, ८,	नष्टान् ३—३२	१—२
३५, ३८, ४०, ४०,	१०, १०, ११, १२,	नष्टे १—४०	नित्यवैरिणा ३—३९
४०, ४१; ५—३,	१६, १७, १७, १७,	नः १—३२, ३३,	नित्यशः ८—१४
३, ४, ६, ७, ८,	१७, ३५, ४०, ४७,	३६; २—६, ६	नित्यसत्त्वस्थः २—४५
१०, १३, १३, १४,	४८, ५४, ५४, ५८,	नः	नित्यसंन्यासी ५—३
१४, १४, १५, १५,	५९, ६०, ६७, ६७,	नागनम् १०—२९	नित्यस्य २—१८
२०, २०, २२;	६७, ६७, ६९, ६९	नान भावान् १८—२१	नित्यम् २—२१, २६,
६—१, १, २,	नकुलः १—१६	नान वर्णकृतीनि	३०; ३—१५, ३१;
४, ४, ५, ११, ११,	नक्षत्राणाम् १०—२१	११—५	९—६; १०—९;
१६, १६, १६, १६,	नदीनम् ११—२८	नानाविधानि ११—५	११—५२; १३—९;
१९, २१, २२, २२,	नभः १—१९	न नाह छप्रह	१८—५२
२५, ३०, ३०, ३३,	नभस्पृशम् ११—२४	रणाः १—९	नित्यः २—२०, २४
३८, ३९, ४०, ४०,	नमस्यन्तः ९—१४	न न्यगमिना ८—८	नित्याभियुक्तानाम्
४०; ७—२, ७, १२,	नमस्यन्ति ११—३६	नामयज्ञैः १—१७	९—२२
१३, १५, २५, २५,	नमः ९—३४; ११—३१,	नायकः १—७	नित्याः २—१४
	३५, ३९, ३९, ३९,		

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
निद्रालस्यप्रमादेत्यम्			निरुद्धम्	६-२०		निश्चिता.	१६-११		पण्डितम्	४-१३	
८-३९			निरुध्य	८-१२		निश्चित्य	३-७		पण्डिताः	२-११;	
निधनम्	३-३५		निर्गुणत्वात्	१३-३१		निष्ठा ३-३; १७-१;			५-४, १८		
निधानम्	९-१८,		निर्गुणम्	१३-१४		१८-५०			पतद्गः	११-२९	
११, १८, ३८			निर्देशः	१६-२३		निर्गुण्यः	१-४५		पतन्ति	१-४२;	
निन्दनः	२-३६		निर्दोषम्	५-१९		निहताः	११-३३		१६-१६		
निबद्धः	१८-६०		निर्द्वन्द्वः	२-४५,		निहत्य	१-३६		पत्रम्	९-२६	
निबध्नन्ति	४-४१;		५-३			निःश्रेयसवरौ	५-२		पथि	६-३८	
९-९; १४-५;			निर्ममः	२-७१;		निःस्पृहः	२-७१;		पदम् २-५१; ८-११;		
७-८			३-३३; १२-१३;			६-१८			१५-४, ५; १८-५६		
निबन्धाय	१६-५		१८-५३			नी.			पद्मपत्रम्	५-१०	
निबध्य	४-२२;		निर्भलत्वात्	१४-६		नीतिः	१०-३८;		परतरम्	७-७	
५-१२; १८-१७			निर्मलम्	१४-१६		१८-५८			परतः	३-४२	
निबोध १-७; १८-१३,			निर्मानमोहाः	१५-५		नु.			परधर्मः	३-३५	
५०			नियोगक्षेमः	२-४५		नु १-३५; २-३६			परधर्मात्	३-३५;	
निमित्तमात्रम्	११-३३		निर्वाणपरमाम्	६-१५		नृ.			१८-४७		
निमित्तानि	१-३०		निर्विकारः	१८-२६		नृलोके	११-४८		परमम्	८-३, ८,	
निमिषन्	५-९		निर्विण्णचेतसा	६-२३		नृषु	७-८		२०; १०-०, १२;		
नियतमानसः	६-१५		निर्वेदम्	२-५२		नै.			११-१, ९, १८;		
नियत्य	१८-७		निर्वैरः	१९-५५		नैष्कर्म्यसिद्धिम्			१५-६; १८-६४;		
नियतम्	१-४४;		निवर्तते	२-५९;		१८-४९			८६		
१-८; ०८-९, २३			८-२५			नैष्ठर्म्यम्	३-४		परमः	६-३२	
नियतात्माभिः	८-२		निवर्तन्ति	१५-४		नैष्कृतिकः	१८-२८		परमात्मा	६-७;	
नियताहाराः	४-३०		निवर्तन्ते	८-२१;		नैष्ठिकीम्	५-१२		१३-२२, ३१;		
नियताः	७-२०		९-३; १५-६			नो.			१५-१७		
नियमम्	७-२०		निर्वर्तितुम्	१-३९		नो	१७-२८		परमाम् ८-१३, १५,		
नियम्य	३-७, ४१;		निवसिष्यसि	१२-८		न्याय्यम्	१८-१५		२; १८-४९		
६-२६; १८-१०१			निवातस्थः	६-१९		न्यासम्	०८-२		परमेश्वर	११-३	
नियोक्ष्यति	१८-५९		निवासः	९-१८		प.			परमेश्वरम्	१३-२७	
नियोजयति	३-१		निवृत्तानि	१४-२२		पक्षिणाम्	१०-३०		परमेश्वरसः	१-१७	
नियोजितः	३-३६		निवृत्तिम्	१६-१;		पचन्ति	३-१३		परया	१-२७	
निरग्निः	६-१		१८-३			पचामि	१५-१४		१२-२; १७-१७		
निरहंकारः	२-७१;		निवेद्य	१२-८		पञ्च १३-५; १८-१३,			परस्तत्	८-९	
१२-१३			निशा	२-६९, ६९		१५			परस्तरम्	३-११;	
निगर्शाः	३-३०;		निश्चयम्	१८-४		पञ्चमम्	१८-१४		१०-९		
४-२१; ६-१०			निश्चयेन	६-२३		पणवानगोमुखाः			परस्य	१७-१९	
निराश्रयः	४-२०		निश्चरति	६-२६		१-१३			परम् २-१२, ५९;		
निराहारस्य	२-५९		निश्चलः	२-५३					३-११, १०, ४२,		
निरीक्षे	१-२२		निश्चितम्	२-७; १८-६					४३; ४-४; ७-३३,		

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
२४; ८—१०, २८; ९—११; १०—१२, १२; ११—१८, ३८, ३८, ४७; १३—१२, १७, ३४; १४—१, १९; १८—७५	परिपन्थिनी ३—३४ परिप्रक्षेप ४—३४ परिमार्गित्वम् १५—४ परिशुष्यति १—३८ परिसमाप्यते ४—३३ पर्यन्तः ३—१४ पर्यन्त्या ३—१४ पर्यानि १५—१ पर्यवतिष्ठते २—६५ पर्याप्तम् १—१० पर्युपासते ४—२५; ९—२२; १२—१, ३, २०	पाण्डव ४—३५; ६—२; ११—५५; १४—२२; १६—५ पाण्डव. १—१४; २०; ११—१३ पाण्डवानाम् १०—३७ पाण्डव नीकम् १—२ पाण्डवाः १—१ पाण्डुपुत्राणाम् १—३ पातकम् १—३८ पात्रे १७—२० पापकृतम् ४—३६ पापयोनयः ९—३२ पापम् १—३६, ४५; २—३३, ३८; ३—३६; ५—१५; ७—२८ पापत् १—३९ पापाः ३—१३ पापेन ५—१० पापेभ्यः ४—३६ पापेषु ६—९ पाप्मानम् ३—४१ पाक्यम् १६—४ पार्थ १—२५; २—३, २१, ३२, ३९, ४२, ५५, ७२; ३—१६, २२, २३; ४—१९, ३३; ६—४०, ७—१, १०; ८—८; १४, १९, २०, २७; ९—१३, ३२; १०—२४; ११—५; १२—७५ १६—४, ६; १७—२६, २८, ५८—६, ३०, ३१; ३२, ३३, ३४, ७५ पार्थः १—२६; १८—७५	पार्थस्य १८—७४ पार्थीय ११—९ पार्थकः २—३३; १०—२३; १५—६ पावनानि १८—५ पि. पितरः १—३४, ४२ पिता ९—१७; ११—४३, ४४, १०—४ पितामहः ०—१२; ९—१७ पितामहान् १—३६ पितामहाः १—३४ पितृवृत्ताः ९—२५ पितृणाम् १०—३६ पितृन् १—२६; ९—५५ पी. पीडया १७—१९ पु. पुण्यकर्मणाम् ७—२८; १८—७१ पुण्यकृतम् ६—०१ पुण्यफलम् ८—२८ पुण्यम् ९—२०; १८—७६ पुण्यः ७—९ पुण्याः ९—३३ पुण्ये ९—२१ पुत्रद हादिषु १३—९ पुत्रस्य ११—४४ पुत्रान् १—०६ पुत्राः १—३४; ११—२६

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
मुनः	४—९, ३५;		पुष्पमि	१५—१३		प्र.			प्रज्ञावादान्	२—११	
५—१; ८—१०;			पुष्पम्	९—२६					प्रज्ञाम्	२—६७	
१६, १६, २;			पुष्पिताम्	२—४२		प्रकाशम्	१४—६		प्रणम्य	११—१४, ३५,	
९—७, ८, ८, ३३;			पुंसः	२—६		प्रकाशयति	५—१६;			४४	
११—१६, ३९, ४९;						१३—३३, ३३			प्रणयेन	११—४१	
५०; १६—१३;			पू.			प्रकाशम्	१४—२२		प्रणवः	७—८	
१७—२१; १८—२४,			पूजाहौ	२—४		प्रकाशः	७—२५;		प्रणयति	२—६३;	
४०, ७७, ७७			पूज्यः	११—४३		१४—११			६—३०; ९—३१		
मुमान्	२—७१		पूतपापाः	९—२०		प्रकीर्त्या	११—३६		प्रणयन्ति	१—४०	
पुस्तकात्	११—४०		पूताः	४—१०		प्रकृतिजान्	१३—२१		प्रणयामि	८—३०	
पुरा	३—३, १०;		पूति	१७—१०		प्रकृतिजैः	३—५;		प्रणिधाय	११—४४	
१७—२३			पूरुषः	३—१९, ३५		१८—४०			प्रणिपातेन	४—३४	
पुराणम्	८—९		पूर्वतरम्	४—१५		प्रकृतिसंभवान्	१३—१९		प्रतापवान्	१—१२	
पुराणः	२—२०;		पूर्वम्	११—३३		प्रकृतिसंभवाः	१४—५		प्रति	२—४३	
११—३८			पूर्वभ्यासेन	६—४४		प्रकृतिस्थः	१३—२१		प्रतिज न हि	९—३१	
पुराणं	१५—४		पूर्व	१०—६		प्रकृतिस्थानि	१७—७		प्रतिज्ञाने	१८—६५	
पुरातन.	४—३		पूर्वैः	४—१५, १५		प्रकृतिम्	३—३३;		प्रियते	१४—१४	
पुरुजित्	१—५		पृ.			४—६; ८—५;			प्रतियोत्स्या-		
पुरुषवर्धन	२—१५		पृच्छामि	३—७		९—७, ८, १२,			भि	२—४	
पुरुषव्याघ्र	१८—४		पृथक्	१—१८, १८;		१३; ११—५१;			प्रतिष्ठा	१४—२७	
पुरुषस्य	२—६९		५—४; १३—४;			८३—१९, २३			प्रतिष्ठाप्य	६—११	
पुरुषम्	२—१५;		१८—१, १४			प्रकृतिः	७—४;		प्रतिष्ठितम्	३—१५	
८—८, १०; १०—१२;			पृथक्त्वेन	९—१५;		९—१०; १३—२०;			प्रतिष्ठिता	२—५७, ५७,	
१३—१९, २३;			१८—२१, ३९			१८—५९			६१, ६८		
१५—४			पृथग्निधम्	१८—१४		प्रकृतेः	३—२७, २९,		प्रत्यक्षावग-		
पुरुषः	३—२९;		पृथग्निधान्	१८—३१		३३; ९—८			मम्	९—२	
३—४; ८—४, २२;			पृथग्निधाः	१०—५		प्रकृत्या	७—२०;		प्रत्यनीकेषु	११—३२	
११—१८, ३८;			पृथग्निधते	१—१८		१३—२९			प्रत्यवयः	२—४०	
१३—२०, २१, २२;			पृथग्निधम्	१—१९		प्रजनः	१०—२८		प्रत्युपकारा-		
१०—१७; १७—३			पृथग्व्यम्	७—९;		प्रजहाति	२—५५		र्थम्	१७—२१	
पुरुषाः	९—३		१८—४०			प्रजहिहि	३—४१		प्रथितः	१५—१८	
पुरुषोत्तम	८—१;		पृष्ठतः	११—४०		प्रजानाति	१८—३१		प्रध्वस्तुः	१—१४	
१०—१५; ११—३			पौ.			प्रजानामि	११—३१		प्रदिष्टम्	८—२८	
पुरुषोत्तमम्	१५—१९		पौण्ड्रम्	९—५५		जापतिः	३—१०;		प्रदीप्तम्	११—३९	
पुरुषोत्तमः	१५—८		पौत्रान्	१—२६		११—३९			प्रदुष्यन्ति	१—४१	
पुरुषौ	१५—१६		पौत्राः	१—३४		प्रजाः	३—१०, २४;		प्रद्विपन्तः	१६—२८	
पुरे	५—१३		पौरुषम्	७—८;		१०—६			प्रनष्टः	१८—७३	
पुरोधताम्	१०—२२		८—२५			प्रज्ञा	२—५७, ५८,		प्रपतन्ति	११—३०	
पुष्कलाभिः	११—२१		पौर्वदेहिकम्	६—४३		६१, ६८			प्रपद्यते	७—१९	

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
प्रपथे	१५—४		प्रयाति	८—५, १३		प्रव्यथितान्तरात्मा			प्राणापानौ	५—२७	
प्रपथन्ते	४—११;		प्रयुक्तः	३—३६		११—२४			प्राणायामपरा.		
७—१४, १५, २०			प्रयुज्यते	१७—२६		प्रव्यथिताः	११—२३		यणाः	४—२९	
प्रपन्नम्	२—७		प्रलयन्	५—९		प्रशस्ते	१७—२६		प्राणिनाम्	१५—१४	
प्रपश्य	११—४९		प्रलयम् १४—१४, १५			प्रशान्तमनसम्	६—२७		प्राणे	४—२९	
प्रपश्याद्भिः	१—१		प्रलयः ७—८; ९—१८			प्रशान्तस्य	६—७		प्राणेषु	४—३०	
प्रपश्यामि	२—८		प्रलयान्ताम् १६—११			प्रशान्तात्मा	६—१४		प्राधान्यतः	१०—१९	
प्रपित्तमह	११—३९		प्रलये	१४—२		प्रसक्तः	१६—१६		प्राप्तः	१—५०	
प्रभवति	८—१९		प्रलीनः	१४—१५		प्रसङ्गेन	१८—३४		प्राप्तुयात्	१८—७१	
प्रभवन्ति	८—१८;		प्रलीयते	८—१९		प्रसन्नचेतसः	२—६५		प्रप्तुवन्ति	१२—४	
१६—९			प्रलीयन्ते	८—१		प्रसन्नत्मा	१८—५४		प्राप्य	२—७, ७२;	
प्रभवम्	१०—२		प्रवक्ष्यामि	४—१६;		प्रसङ्गेन	११—४७		५—२०, २०; ६—४१;		
प्रभवः ७—८; ९—१८;			९—१; १३—१२;			प्रसङ्गम्	२—६०;		८—२१, २५; ९—३३		
१०—७			१४—१			११—४८			प्राप्ते	५—५	
प्रभविणु	१३—१६		प्रवक्ष्ये	८—११		प्रसविष्यध्वम्	३—१०		प्राप्स्यसि	२—३७;	
प्रभा	७—८		प्रवदताम्	१०—२		प्रसादये	११—४४		१८—६२		
प्रभाषेत	२—५४		प्रवदन्ति	२—४२;		प्रसादम्	२—६४		प्रप्स्ये	१६—१३	
प्रभुः ५—१४; ९—१८,			५—४			प्रसादे	२—६५		प्रारभते	१८—१५	
२४			प्रवर्तते	५—१४;		प्रसिध्येत्	३—८		प्रार्थन्ते	९—२०	
प्रभो ११—४; १४—२१			१०—८			प्रसीद ११—२५, ३१,			प्राह	४—१	
प्रमाणम्	३—२१;		प्रवर्तन्ते	१६—१०;		४५			प्राहः ६—२; १३—१;		
१६—२४			१—२४			प्रसृता	१५—४		१५—१; १८—२३		
प्रमाथि	६—३४		प्रवर्तितम्	३—१६		प्रसृताः	१५—२		प्रयत्निकीर्षवः १—२३		
प्रमाथीनि	२—६०		प्रविभक्तम्	११—१३		प्रहसन्	२—१०		प्रियकृत्तमः १८—५९		
प्रमादमोहौ	१४—१७		प्रविभक्तानि	१८—४१		प्रह्वान्यसि	२—३९		प्रियतः १८—१९		
प्रमादः	१४—१३		प्रविलायते	४—२३		प्रह्वयति	११—३६		प्रियहितम् १७—१५		
प्रमादात्	११—४१		प्रविशन्ति २—७०, ७०			प्रह्वयेत्	५—२०		प्रिम्	५—२०	
प्रमादालस्य-			प्रवृत्तः	११—३२		प्रह्लादः	१०—३०		प्रियः ७—१७, १७;		
निश्रामिः	१४—८		प्रवृत्तिम्	११—३१;		प्राकृतः	१८—२८		९—२९; ११—४४;		
प्रमादे	१४—९		१४—२२; १६—७;			प्राक	५—२३		१५—१४, १५,		
प्रमुञ्चे	२—६		१८—३०			प्रकुलः	११—२१		१६, १७, १९;		
प्रमुच्यते	५—३;		प्रवृत्तिः	१४—१२;		प्राणकर्माणि	४—२७		१७—१; १८—६५		
१०—३			१५—४; १८—४६			प्राणम्	४—२९;		प्रियः १२—२०		
प्रयच्छति	९—२६		प्रवृत्ते	१—२०		८—१०, १२			प्रियाया.	११—४४	
प्रयतात्मनः	९—२६		प्रवृद्धः	११—३२		प्राणात्	१—१३;		प्रीतः ११—१९		
प्रयत्नात्	६—४५		प्रवृद्धे	१४—१४		४—३०			प्रीतिपूर्वकम् १०—१०		
प्रयाणकाले	७—३०;		प्रवेष्टुम्	११—५४		प्राणापनगती.	४—२९		प्रीतिः १—३६		
८—२, १०			प्रव्यथितम् ११—२०,			प्राणापानसमा-			प्रीयमाणाय १०—१		
प्रयाताः ८—२३, २४			४५			युक्तः	१५—१४		प्रीतान्	१७—४	

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
प्रेत्य १७-२८; १८-१०	बलात् ३-३६	बुद्धियोगम् १०-१०; १८-५७	१३-१२, ३०;
प्रोक्तवान् ४-१, ४	बहव १-९; ४-१०; ११-२८	बुद्धियोगात् २-४९	१४-४; १८-५०
प्रोक्तम् ८-१; १३-११; १७-१८; १८-३७	बहिः ५-१७; १३-१५	बुद्धिसंयोगम् ६-४३	ब्रह्मकर्म १८-४२
प्रोक्त ४-३; ६-३३; १०-४०; १६-६	बहुदंष्ट्राकरालम् ११-२३	बुद्धिम् ३-२; १२-८	ब्रह्मकर्मसमाधिना ४-२४
प्रोक्ता ३-३	बहुधा ९-१५; १३-४	बुद्धिः २-३९, ४१, ४४, ५२, ५३, ६५, ६६; ३-१, ४०, ४२; ७-४, १०; १०-४; १३-५; १८-१७, ३०, ३१, ३२	ब्रह्मचर्यम् ८-११; १७-१४
प्रोक्तानि १८-१३	बहुना १०-४२	बुद्धेः ३-४२, ४३; १८-२९	ब्रह्मचारित्र्ये ६-१४
प्रोच्यते १८-१९	बहुबाहुरूपादम् ११-२३	बुद्धौ २-४९	ब्रह्मणः ४-३२; ६-३८; ८-१७; ११-३७; १४-२७; १७-२३
प्रोच्यमानम् १८-२९	बहुमतः २-३५	बुद्ध्या २-३९; ५-११; ६-२५; १८-५१	ब्रह्मणि ५-१०, १९, २०
प्रोक्तम् ७-७	बहुलायासम् १८-२४	बुद्ध्या २-३९; ५-११; ६-२५; १८-५१	ब्रह्मनिर्वाणम् २-७२; ५-२४, २५, २६
फ.	बहुवक्त्रनेत्रम् ११-२३	बुद्ध्या २-३९; ५-११; ६-२५; १८-५१	ब्रह्मभूतम् ७-२७
फलहेतवः २-४९	बहुविधाः ४-३२	बुद्ध्या २-३९; ५-११; ६-२५; १८-५१	ब्रह्मभूतः ५-२४; १८-१४
फलम् २-५१; ५-४; ७-२३; ९-२६; १४-१६, १६, १६; १७-१२, २१, २५; १८-९, १२	बहुशास्त्राः २-४१	बुद्ध्या २-३९; ५-११; ६-२५; १८-५१	ब्रह्मभूतः ५-२४; १८-१४
फलाकाङ्क्षी १८-३४	बहुवरम् ११-२३	बुद्ध्या २-३९; ५-११; ६-२५; १८-५१	ब्रह्मभूयाय १४-२६; १८-५३
फलानि १८-६	बहुनि ४-५; ११-६	बुद्ध्या २-३९; ५-११; ६-२५; १८-५१	ब्रह्मयोगयुक्तात्मा ५-२१
फले ५-१२	बहूनाम् ७-१९	बुद्ध्या २-३९; ५-११; ६-२५; १८-५१	ब्रह्मवादिनाम् १७-२४
फलेषु २-४७	बहून् २-३६	बुद्ध्या २-३९; ५-११; ६-२५; १८-५१	ब्रह्मवित् ५-२०
व.	बा.	बुद्ध्या २-३९; ५-११; ६-२५; १८-५१	ब्रह्मविदः ८-४
वत १-४५	बालाः ५-४	बुद्ध्या २-३९; ५-११; ६-२५; १८-५१	ब्रह्मसंस्पर्शम् ६-२८
वद्धाः १६-१०	बाल्यस्य ५-२१	बुद्ध्या २-३९; ५-११; ६-२५; १८-५१	ब्रह्मसूत्रपदैः १३-४
वध्नाति १४-६	बाह्यान् ५-२७	बुद्ध्या २-३९; ५-११; ६-२५; १८-५१	ब्रह्मामौ ४-२४, २५
वध्यते ४-१४	बि.	बुद्ध्या २-३९; ५-११; ६-२५; १८-५१	ब्रह्माणम् ११-१५
वन्धम् १८-३०	विभर्ति १५-१७	बुद्ध्या २-३९; ५-११; ६-२५; १८-५१	ब्रह्मोद्भवम् ३-१५
वन्धात् ५-३	बीजप्रदः १४-६	बुद्ध्या २-३९; ५-११; ६-२५; १८-५१	ब्रा.
वन्धुः ६-५, ६	बीजम् ७-१०; ९-१८; १०-३९	बुद्ध्या २-३९; ५-११; ६-२५; १८-५१	ब्राह्मणशत्रेयविशाम् १८-४१
वन्धून् १-२७	बु.	बुद्ध्या २-३९; ५-११; ६-२५; १८-५१	ब्राह्मणस्य २-४६
वभूव २-९	बुद्धयः २-४१	बुद्ध्या २-३९; ५-११; ६-२५; १८-५१	ब्राह्मणाः ९-३३; १७-२३
बलवताम् ७-११	बुद्धिप्राप्तम् ६-२१	बुद्ध्या २-३९; ५-११; ६-२५; १८-५१	
बलवत् ६-३४	बुद्धिनाशः २-६३	बुद्ध्या २-३९; ५-११; ६-२५; १८-५१	
बलवान् १६-१४	बुद्धिनाशात् २-६३	बुद्ध्या २-३९; ५-११; ६-२५; १८-५१	
बलम् १-१०, १०; ७-११; १६-१८; १८-५३	बुद्धिभेदम् ३-२६	बुद्ध्या २-३९; ५-११; ६-२५; १८-५१	
	बुद्धिमताम् ७-१०	बुद्ध्या २-३९; ५-११; ६-२५; १८-५१	
	बुद्धिमान् ४-१८; १५-२०	बुद्ध्या २-३९; ५-११; ६-२५; १८-५१	
	बुद्धियुक्तः २-५०, ५१	बुद्ध्या २-३९; ५-११; ६-२५; १८-५१	

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
ब्राह्मणे	५-१८		८-२३; १३-२६;			२-१०, १४, १८,			भीष्मद्रोणप्रभु.		
ब्राह्मी	२-७२		१४-१२; १८-३६			२८, ३०; ३-२५;			वतः	१-२५	
			भरतश्रेष्ठ	१७-१२		४-१, ४२; ७-२७;			भीष्मम्	१-११; २-४;	
ब्रू.			भरतसत्तम	१८-४		११-६; १३-२,				११-३४	
ब्रूहि	२-७; ५-१		मर्ता	९-१८; १३-२२		३३; १४-३, ८, ९,			भीष्मः	१-८; ११-२६	
			भव	२-४५; ६-४६;		१०; १५-१९, २०;			भीष्माभिराक्षि-		
भ.			८-२७; ९-३४;			१६-३; १७-३;			तम्	१-१०	
भक्तः	४-३; ७-२१;		११-३३, ४६;			१८-६२					
	९-३१		१२-१०; १८-५७,						भु.		
भक्ताः	९-३३;		६५			भावना	२-६६		भुक्त्वा	९-२१	
	१२-१, २०					भावयत	३-११		भुक्ते	३-१२;	
भक्तिमान्	१२-१७,		भवतः	४-४; १४-१७		भावयन्तः	३-११			१३-२१	
	१९		भवति	१-४४;		भावयन्तु	३-११		भुङ्क्ष्व	११-३३	
भक्तियोगेन	१४-२६		२-६३; ३-१८;			भावसमन्विताः	१०-८		भुञ्जते	३-१३	
भक्तिम्	१८-६८		४-७, १२; ६-७;			भावसंशुद्धिः	१७-१६		भुञ्जानम्	१५-१०	
भक्तिः	१३-१०		१७, ४२; ७-२३;			भावम्	७-१५, २४;		भुञ्जीय	२-५	
भक्त्या	८-१०, २२;		९-३१; १४-३,			८-६; ९-११;			भुवि	१८-६९	
	९-१४, २६, २९;		१०, २१; १७-२,			१८-२०			भूतगणन्	१-४	
	११-५४; १८-५५		३, ७; १८-१२			भावः	२-१६; ८-५,		भूतग्रामम्	९-८;	
भक्त्युपहतम्	९-२६		भवन्तम्	११-३१		२०; १०-४;				१७-६	
भगवन्	१०-१४, १७		भवन्तः	१-११		१८-१७			भूतग्रामः	८-१९	
भजताम्	१०-१०		भवन्ति	३-१४;		भावाः	७-१२;		भूतपृथग्भा-		
भजति	६-३१;		१-५; १६-३			१०-५			वम्	१३-३०	
	१५-१९		भवः	१०-४		भवेषु	१०-१७		भूतप्रकृतिमो-		
भजते	६-४७;		भवान्	१-८;		भवैः	७-१३		क्षम्	१३-३४	
	९-३०		१०-१२; ११-३१			भषसे	२-११		भूतभर्तृ	१३-१६	
भजन्ति	९-१३, २९		भवाययौ	११-०		भाषा	२-५४		भूतभावन	१०-१५;	
भजन्ते	७-१६, २८;		भवामि	१२-७		भासयते	१५-८, १२			९-५	
	१०-८		भविता	१८-६९		भासः	११-१२, ३०		भूतभावोद्भवकरः	८-३	
भजस्व	९-३३		भविष्यताम्	१०-३४		भस्वता	१०-११		भूतभृत्	९-५	
भजामि	४-११		भविष्यति	१६-०३		भाः	११-१२		भूतमहेश्वरम्	९-११	
भयम्	१०-४;		भविष्यन्ति	११-३२		भिन्ना	७-४		भूतविशेषसं-		
	१८-३५		भविष्याणि	७-२६		भीतभीतः	१३-३५		घान्	११-५५	
भयात्	२-३५, २०		भविष्यामः	२-१२		भीतम्	११-५०		भूतसर्गौ	१६-६	
भयानकानि	११-२७		भवेत्	१-४६;		भीतनि	११-३६		भूतस्थः	९-५	
भयाभये	१८-३०			११-१२		भितः	११-२१		भूतम्	१०-३९	
भयावहः	३-३५		भस्मसात्	४-३७, ३७		भीमकर्मा	१-१५		भूतार्दि	९-१३	
भयेन	११-४५					भीमाभिराक्षि-			भूतानि	२-२८, ३०,	
भूतर्षभ	३-४१;		भा			तम्	१-१०		३४, ६९; ३-१४,		
	७-१९, १६;		भारत	१-२४;		भीमर्जुनसमाः	१-४				

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
३३; ४—३५; ७—६,			भोगान् २—५; ३—१२			पत्परमाः १२—२०			मध्यम् १०—२०, ३२;		
२६; ८—२२; ९—५,			भोगः १—३३; ५—२२			मत्परः २—६१;			११—१६		
६, २५; १५—१३,			भोगी १६—१४			६—१४; १८—१७			मध्ये १—२१, २४;		
१६			भोगैश्वर्यग-			मत्परायणः ९—३४			२—१०; ८—१०;		
भूतानाम् ४—६;			तिम् २—४३			मत्पराः १२—६			१४—१८		
१०—५, २०, २३;			भोगैश्वर्यप्रस-			मत्प्रसादात् १८—५६,			मनवः १०—६		
११—२; १३—१५;			क्तानाम् २—४८			५८			मनवे ४—१		
१८—४६			भोगैः १—३२			मत्त्वा ३—२८; १०—८;			मनसा ३—६, १०, ४२;		
भूतिः १८—७८			भोजनम् १७—१०			११—४१			५—११, १३; ६—२४;		
भूतेज्याः ९—२५						मत्संलग्नाम् ६—१५			८—१०		
भूतेश १०—१५			भ्र.			मत्स्थानि ९—५, ५; ६			मन. १—३०; २—६०,		
भूतेषु ७—११;			भ्रमति १—३०			मदनुप्रहय ११—१			६७; ३—४०, ४२;		
८—२०; १३—१६,			भ्रातृन् १—२६			मदर्थम् १२—१०			५—१९; ६—१२,		
२७; १६—२; १८—२१,			भ्रामयन् १८—६१			मदर्थे १—९			१४, २५, २६, ३४,		
५४			भ्रु.			मदप्यगम् ९—२७			३५; ७—४; ८—१२;		
भूत्वा २—२०,			भ्रुवोः ५—२७;			मदम् १८—३५			१०—२२; ११—४५;		
३५, ४८; ३—३०;			८—१०			मदश्रयः ७—१			१२—२, ८; १५—९;		
८—१९, १९; ११—५०;			म.			मद्वतप्राणाः १०—९			१७—११		
१५—१३, १४			मकरः १०—३१			मद्वतेन ६—४७			मनःप्रसादः १७—१६		
भूमिः ७—४			मच्चित्तः ६—१४;			मद्वक्त. ९—३४;			मनःप्राणैर्न्द्रिय-		
भूमौ २—८			१८—५७, ५८,			११—५५; १२—१४,			क्रिया. १८—३३		
भूयः २—२०;			मच्चित्ताः १—९			१६; १३—१८;			मनःषष्ठानि १७—७		
६—४३; ७—२;			मणिगणाः ७—७			०८—६५			मनीषिणः २—५१;		
१०—१, १८; ११—३५,			मतम् ३—३१, ३२;			मद्वक्ताः ७—२३			१८—३		
३९, ५०; १३—२३;			७—१८; १३—२;			मद्वक्तिम् १८—५४			मनोदिषाम् १८—५		
१४—१; १५—४;			१८—६			मद्वक्तेषु १८—६८			मनुष्यलोके १५—२		
१८—६४			मतः ६—३२, ४६,			मद्वक्त्रम् ४—१०;			मनुष्यणाम् ९—४४;		
भूः २—४७			४७; ११—१८;			८—५; १४—१९			७—३		
भृगुः १०—२५			१८—९			मद्वक्त्रय १३—१८			मनुष्याः ३—२३;		
भेदम् १—७;			मता ३—१; १६—५			मद्वक्त्राः १०—६			४—११		
१८—२९			मताः १२—२			मद्यजिन. ९—२५			मनुष्येषु ४—१८;		
भेर्यः १—१३			मतिः ६—३६; १८—७०,			मद्याजी ९—३४;			१८—६९		
भैक्षम् २—५			७८			१८—६५			मनुः ४—१		
भोक्ता ९—२४;			मते ८—२६			मद्योऽम् १२—११			मनोगतान् २—५५		
१३—२२			मत्त्वर्मकृत् ११—५५			मन्वपाश्रय. १८—५६			मनोरथम् १६—१३		
भोक्तारम् ५—२९			मत्त्वर्मपरम. १२—१०			मन्धसूदन १—३५;			मन्तव्यः ९—३०		
भोक्तुम् ५—२९			मत्तः ७—७, १२			२—४; ६—३३;			मन्त्रहीनम् १७—१३		
भोक्तृत्वे १३—२०			१०—५, ८; १५—१५			८—२			मन्त्रः ९—१६		
भोक्तृत्वे २—३७			मत्परमः ११—५५			मन्धसूदनः २—१			मन्दाम् ३—३६		

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
मन्मनाः	१—३४;		मर्त्यलोकम्	१—२१		महाशङ्खम्	१—१५		मार्गशीर्षः	१०—३५	
	१८—६५		मर्त्येषु	१०—३		महाशनः	३—३७		मार्दवम्	१६—२	
मन्मयाः	४—१०		मलेन	३—३८		महिमानम्	११—४१		मासानाम्	१०—३५	
मन्यते	२—१९;		महतः	२—४०		महीकृते	१—३५		माहात्म्यम्	११—२	
	३—२७; ६—२२;		महता	४—२		महीक्षिताम्	१—२५		माम्	१—४६; २—७;	
	१८—३२		महति	१—१४		महीपते	१—२१			३—१; ४—९, १०,	
मन्यन्ते	७—२४		महतीम्	१—३		महीम्	२—३७			११, १३, १४, १४;	
मन्यसे	२—२६;		महत्	१—४५;		महेश्वरः	१३—२२			५—२९; ६—३०,	
	११—४; १८—५९			११—२३		महेश्वासाः	१—४			३१, ४७; ७—१, ३,	
मन्ये-३४; १०—१४			महद्भय	१४—३		मंस्यन्ते	२—३५			१०, १३, १४, १५,	
मन्येत	५—८		महद्योनिः	१४—४						१६, १८, १९, २३,	
मम	१—७, २८;		महर्षयः	१—२, ६						२४, २५, २६, २८,	
	२—८; ३—२३;		महर्षिसिद्धसंघाः							२९, ३०, ३०; ८—५,	
	४—११; ७—१४,			११—२१						७, ७, १३, १४, १५,	
	१७, २४; ८—२१;		महर्षाणाम्	१०—२,						१६; ९—३, ९, ११,	
	९—५, ११; १०—७,			२५						१३, १४, १४, १५,	
	४०, ४१; १०—१,		महात्मनः	११—१२;		मा	२—३, ४७, ४७,			२०, २२, २३, २४,	
	७, ४९, ५२; १३—२;			१८—७४			४९; ११—३४, ४९,			२५, २८, २९, ३०,	
	१४—२, ३; १५—६,		महात्मन्	११—२०, ३७			४९; १६—५; १८—६६			३२, ३३, ३४, ३४;	
	७; १८—७८		महात्मा	७—१९;		माता	९—१७			१०—३, ८, ९, १०,	
मया	१—२२; ३—३;			१०—५०		माधव	१—३७			१४, २४, २७; ११—८,	
	४—३, १३; ७—२२;		महात्मानः	८—१५;		माधवः	१—१४			५३, ५५; १२—२,	
	९—४, १०; १०—१७,			९—१३		मानवः	३—१७;			४, ६, ९; १३—२;	
	३९, ४०; ११—२,		महानुभावान्	२—५			१८—४६			१४—२६; १५—१९,	
	४, ३३, ३४, ४१,		महान्	९—६;		मानवाः	३—३१			१९; १६—१८, २०;	
	४७; १५—२०;			१८—७७		मानसम्	१७—१६			१७—६; १८—५५,	
	१६—१३, १४, १५;		महापाप्मा	३—३७		मानसाः	१०—६			५५, ६५, ६५, ६६,	
	१८—६३, ७३		महाबा :	१—१८		मानापमानयोः	६—७;			६७, ६८	
मयि	३—३०; ४—३५;		महाबाहे	२—२६, ६८;			१२—१८; १४—२५				
	६—३०, ३१; ७—१,			३—२८, ४३; ५—३,		मानुषम्	११—५१				
	५, १२; ८—७;			६; ६—३५, ३८;		मानुषीम्	९—११				
	९—२९; १२—२,			७—५; १०—१;		मानुषे	४—१२				
	६, ७, ८, ८, ८, ९,			११—२३; १४—५;		मामकम्	१५—१२				
	१४; १३—१०;			१८—१, १३		मामकाः	०—१				
	१८—५७, ६८		महाभूतानि	१३—५		मामिकाम्	९—७				
मरणात्	२—३४		महायोगेश्वरः	११—९		मायया	७—१५;				
मरीचिः	१०—२१		महारथः	१—४, १७			१८—६१				
मरुतः	१०—६, २२		महारथाः	१—६;		माया	७—४				
मस्ताम्	१०—२१			३—३५		मायाम्	७—१४				
						मास्तः	२—२३				

मा.

मि.

मिश्रद्रोहे १—३८
मिश्रारिपक्षयोः

१४—२५

मिश्रे १२—१८

मिथ्या १८—५९

मिथ्याचारः ३—६

मिश्रम् १८—१२

मु.

मुक्तसङ्गः १—९;

१८—२६

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
मुक्तस्य	४—२३		मृत्युम्	१३—२५		मोघाशाः	९—१२		यज्ञतपःक्रियाः	१७—२५	
मुक्तम्	१८—४०		मृत्युः	२—२७; ९—१९;		मोदिष्ये	१६—१५		यज्ञदानतपः	१८—३	
मुक्तः	५—२८;			१०—३४		मोहकलिलम्	२—५२		यज्ञदानतपःक्रियाः		
	१२—१५; १८—७१		मे.			मोहजालसमावृताः				१७—२४	
मुक्त्वा	८—५						१६—१६		यज्ञमाविताः	३—१२	
मुखम्	१—२८		मे १—२१, २९, ३०,			मोहनम्	१४—८;		यज्ञविदः	४—३०	
मुखानि	११—२५		४६; २—७; ३—२,				१८—३९		यज्ञशिष्टामृतभुजः		
मुखे	४—३२		२२, ३१, ३२; ४—३,			मोहयसि	३—२			४—३१	
मुख्यम्	१०—२४		५, ९, १४; ५—९;			मोहम्	४—३५;		यज्ञशिष्टाशिनः	३—१३	
मुच्यन्ते	३—१३, ३१		६—३०, ३६, ३९,				१४—२२		यज्ञम्	४—२५, २५;	
मुनयः	१४—१		४७; ७—४, ५, १८;			मोहः	११—१; १४—१३;			१७—१२, १३	
मुनिः	२—५६;		९—५, २६, २९,				१८—७३		यज्ञः	३—१४; ९—१६;	
	५—६, २८;		३१; १०—१, २,			मोहात्	१६—१०;			१६—१; १७—७,	
	१०—२६		१३, १८, १९; ११—४,				१८—७, २५, ६०			११; १८—५, ५	
मुनीनाम्	१०—३७		५, ८, १८, ३१, ४५,			मोहितम्	७—१३		यज्ञात्	३—१४; ४—३३	
मुनेः	२—५९; ६—३		४५, ४७, ४९; १२—२,			मोहितः	४—१६		यज्ञानाम्	१०—२५	
मुमुक्षुभिः	४—१५		१४, १५, १६, १७,			मोहिनीम्	९—१२		यज्ञाय	४—२३	
मुहुः	१८—७६, ७६		१९, २०; १३—३;						यज्ञार्थात्	३—९	
मुह्यति	२—१३;		१६—६, १३; १८—४,			मौ.			यज्ञाः	४—३२;	
	८—२७		६, १३, ३६, ५०,			मौनम्	१०—३८;			१७—२३	
मुह्यन्ति	५—१५		६४, ६४, ६५, ६९,				१७—१६		यज्ञे	३—१५; १७—२७	
			६९, ७०, ७७			मौनी	१२—१९		यज्ञेन	४—२५	
मू.			मेधा	१०—३४					यज्ञेषु	८—२८	
मूढग्राहेण	१७—१९		मेधावी	१८—१०		म्रि.			यज्ञैः	९—२०	
मूढयोनिषु	१४—१५		मेरुः	१०—२३		म्रियते	२—२०		यतचित्तस्य	६—१९	
मूढः	७—२५		मे.			य.			यतचित्तात्मा	४—२१;	
मूढाः	७—१५; ९—११;		मैत्रः	१२—१३						६—१०	
	१६—२०					यक्षरक्षसाम्	१०—२३		यतचित्तेन्द्रियक्रियः		
मूर्तयः	१४—४		मो.			यक्षरक्षांसि	१७—४			६—१२	
मूष्णि	८—१२		मोक्षकाङ्क्षिभिः			यक्ष्ये	१६—१५		यतचेतसाम्	५—२६	
मूलानि	१५—२			१७—२५		यच्छ्रद्धः	१७—३		यन्तः	२—६०	
मृ.			मोक्षपरायणः	५—२८		यजन्तः	९—१५		यतता	६—३६	
मृगाणाम्	१०—३०		मोक्षयिष्यामि	१८—६६		यजन्ति	९—२३		यतताम्	७—३	
मृगेन्द्रः	१०—३०		मोक्षम्	१८—३०		यजन्ते	४—१२;		यतति	७—३	
मृतस्य	२—२७		मोक्ष्यसे	४—१६;			९—२३; १६—१७;		यतते	६—४३	
मृतम्	२—२६			९—१, २८			१७—८, ४, ४		यतथा	१८—५२	
मृत्युसंसारवर्त्मनि	९—३		मोक्षकर्माणः	९—१२		यजुः	९—१७		यतन्तः	९—१४;	
मृत्युसंसारसागरात्			मोषज्ञानाः	९—१२		यज्ञक्षपितकर्मणाः				१५—११, ११	
	१२—७		मोषम्	३—१६		यज्ञतपसाम्	५—२९				

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
यतन्ति ७—२९	यथा २—१३, २२;	यस्याम् २—६९	यन्ति ३—३३;
यतमानः ६—४५	३—२५, ३८, ३८;	यम् २—१५, ७०;	४—३०; ७—२३,
यतयः ४—२८;	४—११, ३७; ६—१९;	६—२, २२; ८—६,	२३, २७; ८—२३;
८—११	७—१; ९—६;	६, २१	९—७, २५, २५,
यतः ६—२६, २६;	११—३, २८, २९,	यः २—१९, १९, २१,	२५, २५, ३२;
१३—३; १५—४;	५३; १२—२०;	५७, ७१; ३—६,	१३—३४; १६—२०
१८—४६	१३—३२, ३२;	७, १२, १६, १७,	याभिः १०—१६
यतात्मवान् १२—११	१८—४५, ५०, ६३	४२; ४—९, १४,	यावत् १—२२;
यतात्मा १२—१४	यथाभागम् १—११	१८, १८; ५—३,	१३—२६
यतात्मानः ५—२५	यथावत् १८—१९	५, १०, २३, २४,	यावान् २—४६;
यतीनाम् ५—२६	यदा २—५२, ५३,	२४, २८; ६—१,	१८—५५
यतेन्द्रियमनोबुद्धिः	५५, ५८; ४—७, ७;	३०, ३१, ३२, ३३,	दास्यसि २—३५;
५—२८	६—४, १८; १३—३०;	४७; ७—२१, २१;	४—३५
यत् १—४५; २—६,	१४—११, १४, १९	८—५, ९, १३, १४,	याम् २—४२; ७—२१,
७, ८, ६७; ३—२१,	यदि १—३८, ४६;	२०; ९—२६; १०—३,	२१
२०, २१; ४—२६,	२—६; ३—२३;	७; ११—५५;	याः १४—४
३५; ५—१, ५, २१;	६—३२; ११—४,	१२—१४, १५, १५,	यु.
६—२१, ४२; ७—२;	१२	१६, १७, १७;	युक्तचेतसः ७—३०
८—११, ११, ११,	यद्वज्रया २—३२	१३—१, ३, २३,	युक्तचेष्टस्य ६—१७
१७, २८; ९—१,	यद्वज्रबलः ४—२२	२७, २९; १४—२३,	युक्ततमः ६—४७
२७, २७, २७, २७,	संतुष्टः २—५०	२३, २६; १५—१,	युक्ततमाः १०—२
२७; १०—१, १४,	यन्त्रारूढानि १८—६१	१७, १९; १६—२३;	युक्तस्वप्नावबो-
३९, ३९, ४१, ४१;	यम १०—२९; १०—३९	१७—३, ११; १८—११,	धस्य ६—१७
१९—१, ७, ३७,	यया २—३९; ७—५;	१६, ५५, ६७, ६८,	युक्तः २—३९, ६१;
४१, ४२, ४७, ५२;	१८—३१, ३३, ३४,	७०, ७१	३—२६; ४—१८;
१३—२, ३, ३, ३,	३५	या. या२- ६९; १८—३०,	५—८, १२, २३;
१९, १२, १२;	यश १०—५; ११—३	३२, ५०	६—८, १४, १८;
१४—१; १५—६,	यष्टयम् १७—११	यातयामम् १७—१०	७—२२; ८—१०;
८, ८, १२, १२;	यस्मात् १२—१५;	याति ६—४७; ८—५,	१८—५१
१२; १७—१०, १२,	१५—१८	८, १३, २६;	युक्तात्मा ७—१८
१५, १८, १९, २०,	यस्मिन् ६—२२;	१३—२८; १४—१४;	युक्ताहारविहारस्य
२१, २२, २८;	१५—४	१६—२०	६—१७
१८—८, ९, १५,	यस्य २—६१, ६८;	यादव ११—१	युक्तो १—१४
२१, २२, २३, २४,	४—१९; ८—२२;	यादताम् १०—२९	युक्तैः १७—१७
२५, ३७, ३८, ३९,	१५—१; १८—१७,	यादक् १३—३	युक्तत्वा ९—३४
४०, ५०, ६०	१७	यान् ६—३	युनपत् ११—१३
हप्रभावः १३—	१७	१७	युगसहस्रान्ताम्
१३—२०, २०,	१७	१७	८—१७
११६—३३; १६—३६	१७	१७	

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
युगे	४--८, ८		येषाम्	१--३३; २--३५;		योगिनः	४--२५;		९, १०, १०, १०;		
युज्यते	१०--७;		५-१६, १९; ७-२८;			५--११; ६-१९;			१७--१		
	१७--२६			१०--६		८-१४, २३; १५-११			रजोगुणसमुद्भवः		
युज्यस्व	२--३८, ५०					योगिनाम्	३--३;		३--२७		
युञ्जतः	६--१९		यो.			६--४२, ४७			रणसमुद्यमे	१--२२	
युञ्जन्	६-१५, २८; ७-१		योक्तव्यः	६--२३		योगिन्	१०--१७		रणात्	२--३५	
युञ्जीत	६--१०		योक्षेमम्	९--२०		योगी	५--२४;		रणे	१-४६; ११--३४	
युञ्ज्यात्	६--१२		योगधारणाम्	८--१२		६--१, २, ८, १०,			रताः	५--२५;	
युद्धविशारदाः	१-९		योगबलेन	८--१०		१५, २८, ३१, ३२,				१२--४	
युद्धम्	२--३२		योगभ्रष्टः	६--४१		४५, ४६, ४६, ४६;			रथम्	९--२१	
युद्धात्	२--३१		योगमायासमा			८--२५, २७, २८;			रथोत्तमम्	१--२४	
युद्धाय	२--३७, ३८		वृत्तः	७--२५		१२--१४			रथोपस्थे	१--४७	
युद्धे	१--२३, ३३;		योगयज्ञाः	४--२८		योगे	२--३९		रमते	५--२२;	
	१८--४३		योगयुक्तः	५--६, ७;		योगेन	१०--७;			१८--३६	
युधा-न्यु-	१--६			८--२७		१२--६; १३--२४;			रमन्ति	१०--९	
युधि	१--४		योगयुक्तात्मा	६--२९		१८--३३			रविः	१०--२१;	
युधिष्ठिरः	१--१६		योगवित्तमाः	१२--१		योगेश्वर	११--४			१३--३३	
युध्य	८--७		योगसंज्ञितम्	६--२३		योगेश्वरः	१८--७८		रसनम्	१०--९	
युध्यस्व	२--२८;		योगसंन्यस्तक-			योगेश्वरात्	०८--७५		रसवर्जम्	२--१९	
३--३०; ११--३४			माणम्	४--४१		योगैः	५--५		रसः	२--५९; ७--८	
युधुधानः	१--४		योगसंसिद्धः	४--३८		येत्स्यमानान्	१--२३		रसत्मकः	१५--१३	
युयुत्सवः	१--१		योगसंसिद्धिम्	६--३७		येत्स्ये	२--९;		रस्या	१७--८	
युयुत्सुम्	१--२८		योगसेवया	६--२०		१८--५९			रहसि	६--१०	
			योगस्थः	२--४८		योद्धव्यम्	१--२२		रहस्यम्	४--३	
ये.			योगस्य	६--४४		योद्धुकामान्	१--२२		रा.		
ये	१--७, २३; ३-१३,		योगम्	२--५३; ४--१,		योधमुखैः	११--२६		राक्षसम्	९--१२	
३१, ३२; ४--११;			४२;	५--१, ५;		योधवीरान्	११--३४		रागद्वेषवियुक्तैः	२--६४	
५--२२; ७--१०,			६--२, ३, १२, १९;			योधाः	११--३२		रागद्वेषौ	३--३४;	
१०, १४, २९, ३०;			७--१; ९--५;			योनिषु	१६--१९			१८--११	
९--२२, २३, २९,			१०--७, १८; ११--८;			योनिम्	१६--२०		रागात्मकम्	१४--७	
३२; ११--२०, ३०;			१८--७५			योनिः	१४--३		रागी	१८--२७	
१२--१, १, २, ३,			योगः	२--४८, ५०;					राजगुह्यम्	९--२	
६, २०; १३--३४,			४--२, ३; ६--१६,			यौ.			राजन्	११--९;	
१७--१, ५			१७, २३, ३३, ३६			यौवनम्	२--१३			१८--७६, ७७	
येन	२--१७; ३--२;		योगात्	६--३७					राजर्षयः	४--२;	
४--३५; ६--६;			योगाय	२--५०		रक्षांसि	११--३६			९--३३	
८--२२; १०--१०;			योगारूढस्य	६--३		रजसः	१४--१६, १७		राजविद्या	९--२	
१२--१९; १८--२०,			योगारूढः	६--४		रजसि	१४--१२, १५		राजस्य	१५--९	
४६			योगिनम्	६--२७		रजः	१२--७, ७,				

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
राजसम् १७—१२, १८, २१; १८—८, २१ २४, ३८	रोमहर्षः १—२९ ल. लब्धाशी १८—५२	लोकस्य ५—१४; ११—४३	वदनैः ११—३० वदन्ति ८—११ वदसि १०—१४ वदिष्यन्ति २—३६ वयम् १—३७, ४५; २—१२
राजसः १८—२७	लब्धम् १६—१३	लोकम् ९—३३; १३—३३	वर ८—४
राजसाः ७—१२; १४—१८; १७—४	लब्धा ४—३९; ६—२२; १८—७३	लोकः ३—९, २१; ४—३१, ४०; ७—२५; १०—६; १२—१५	वरुणः १०—२९; ११—३९
राजसी १—२; १८—३१, ३४	लभते ४—३९; ६—४३; ७—२२; १८—४५, ५४	लोकात् १२—१७	वर्णसंकरका- रकैः १—४३ वर्णसंकरः १—४१
राज्या लोभेन १—४५	लभन्ते २—३२; ५—२५; ९—२१	लोकान् ६—४१; १०—१६; ११—३०; ३२; १४—१४; १८—१७, ७१	वर्तते ५—१६; ६—३१; १६—२३ वर्तन्ते ३—२८; ५—९; १४—२३
राज्यम् १—३१, ३३; २—८; ११—३३	लभस्व ११—३३	लोकाः ३—२४; ८—१६; ११—२३, २९	वर्तमान- ६—३१; १३—२३ वर्तमानानि ७—२६ वर्ते ३—२२ वर्तेत ६—६ वर्तेथ ३—२३ वर्तम् १—२३; ४—११ वर्षम् ९—१९ वशम् ३—३४; ६—२६ वशात् ९—८ वशी ५—१३ वशो २—६१ वश्यात्मना ६—३६ वसवः ११—२२ वसूनाम् १०—२३ वसून् ११—६ वहामि ९—२२ वहतिः ३—३८ वः ३—१०, ११, १२
राज्येन १—३२	लभेत् १८—८	लोके २—५; ३—३; ४—१२; ६—४२; १३—१३; १५—१६, १७; १६—६ लोकेषु ३—२२ लोभः १४—१२, १७; १६—२१	
रात्रिम् ८—१७	लभ्यः ८—२२	लोभोपहतचे- तसः १—३८	
रात्रिः ८—२५	लाघवम् २—३५		
रात्र्यागमे ८—१८, १९	लाभम् ६—२२		
राधनम् ७—२२	लाभालाभौ २—३८		
रामः १०—३१	लि. लिकैः १४—२१ लिप्यते ५—७, १०; १३—३१; १८—१७		
रि. रिपुः ६—५	लिम्पन्ति ४—१४		
रु. रुद्राणाम् १०—२३ रुद्रादित्याः ११—३२ रुद्रान् ११—८ रुद्ध्वा ४—२९ रुधिरप्रदिग्धान् २—५	लु. लुनपिण्डोदकक्रियाः १—४२ लुब्धः १८—२७		
रु. रूपस्य ११—५२ रूपम् ११—३, ९, २०, २३, ४५, ४७, ४९, ४९, ५०, ५१, ५२; १५—३; १८—७७	ले. लेलिहसे ११—३० लो. लोकक्षयकृत् ११—३२ लोकत्रयम् ११—२०; १७—१७		
रूपाणि ११—५	लोकत्रये ११—४३		
रूपेण ११—४६	लोकमहेश्वरम् १०—३		
रो. रोमहर्षणम् १८—७४	लोकसंग्रहम् ३—२०, २६	वक्ष्यामि ७—२; ८—२३; १०—१; १८—६४ वचनम् १—२; ११—६५; १८—७३ वक्षः २—१०; १०—१; ११—१; १८—६४ वज्रम् १०—२८ वद ३—२ वदति २—२९	वा. वा १—३२; २—९,

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
६, २०, २०, २६, ३७, ३७; ६—३२, ३२; ८—६; १०—४१; ११—४१; १५—१०, १०; १७—१९, २१; १८—१५, १५, २४, ४०, ४०	विगतभीः ६—१४ विगतस्पृहः २—५६; १८—४९ विगतः ११—१ विगतेच्छाभयक्रोधः ५—२८ विगुणः ३—३५; १८—४७	७—५, १०, १२; १०—२४, २७; १३—२, १९, १९, २६; १४—७, ८; १५—१०; १७—६, १२; १८—२०, २१ विद्यः २—६ विद्यते २—१६, १६, ३१, ४०; ३—१७; ४—३८; ६—४०; ८—१६; १६—७ विद्यात् ६—२३; १४—११	विन्दते ५—४ विन्दामि ११—२४ विपरिवर्तते ९—१० विपरीतम् १८—१५ विपरीतानि १—३० विपरीतान् १८—३२ विपश्चितः २—६० विभक्तम् १३—१६ विभक्तेषु १८—२० विभावसौ ७—९ विभुम् १०—१२ विभुः ५—१५ विभूतिभिः १०—१६ विभूतिमत १०—४१ विभूतिम् १०—७, १८ विभूतीनाम् १०—४० विभूतेः १०—४० विमत्सरः ४—२२ विमुक्तः ९—२८; १४—२०; १६—२२ विमुक्ताः १५—५ विमुच्य १८—५३ विमुञ्चति १८—३५ विमुञ्चति २—७२ विमूढः ६—२८ विमूढभावः ११—४९ विमूढात्मा ३—६ विमूढाः १५—१० विमृश्य १८—६३ विमोक्षाय १६—५ विमोक्षयसे ४—३२ विमोहयति ३—४० विराटः १—४, १७ विलम्बाः ११—२७ विवस्वतः ४—४ विवस्वते ४—१ विवस्वान् ४—१ विविक्तदेशसोविवम् १३—१०
वाक् १०—२४ वाक्यम् २१; २—१; १७—१५ वाक्येन ३—२ वाङ्मयम् १७—१५ वाचम् २—४२ वाच्यम् १८—६७ वादः १०—३२ वादिनः २—४२ वायुः २—६७; ७—४; ९—६; ११—३९; १५—८ वायोः ६—३४ वाष्पेय १—२१; ३—३६; वासवः १०—२२ वासः १—४४ वासासि २—२२ वासुकिः १०—२८ वासुदेवस्य १८—७४ वासुदेवः ७—१९; १०—३७; ११—५० वि.	विजयः १८—७८ विजयः १—३१ विजयः १८—७८ विजानतः २—४६ विजानीतः २—१९ विजानीयाम् ४—४ विजितात्मा ५—७ विजितोन्द्रियः ६—८ विज्ञातुम् ११—३१ विज्ञानसहितम् ९—१ विज्ञानम् १८—४२ विज्ञाय १३—१८ वितताः ४—३२ वित्तेशः १०—२३ विदधामि ७—२१ विदितात्मनाम् ५—२६ विदित्वा २—२५; ८—२८ विदुः ४—२; ७—२९, ३०, ३०; ८—१७; १०—२, १४; १३—३४; १६—७; १८—२ विद्धि २—१७; ३—१५, ३२, ३७; ४—१३, ३२, ३४; ६—२; ४६	विद्यानाम् १०—३२ विद्याविनयसंपन्ने ५—१८ विद्याम् १०—१७ विद्वान् ३—२५, २६ विधानोक्ताः १७—२४ विधिदृष्टः १७—११ विधिहीनम् १७—१३ विधीयते २—४४ विधेयात्मा २—६४ विनङ्क्ष्यसि १८—१८ विनय १—१२ विनश्यति ४—४०; ८—२० विनश्यत्सु १३—२७ विना १०—३९ विनाशम् २—१७ विनाशः ६—४० विनाशाय ४—८ विनियतम् ६—१८ विनियम्य ६—२४ विनिवर्तन्ते २—५९ विनिवृत्तकामाः १७—५ विनिश्चितैः १३—४ विन्दति ४—३८; ५—२१; १८—४५; ४६	

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
विविक्तसेवी	१८—५२		विषादी	१८—२८		वे.			वैरिणम्	३—२७	
विबिधाः	१७—२५; १८—१४		विषीदन्	१—२७		वेगम्	५—२३		वैश्यकर्म	१८—४४	
विबिधैः	१३—४		विषीदन्तम्	२—१, १०		वेत्ता	११—३८		वैश्याः	९—३२	
विवृद्धम्	१४—११		विष्टभ्य	१०—४२		वेत्ति	२—१९; ४—९; ६—२१; ७—३;		वैश्वानरः	१५—१४	
विवृद्धे	१४—१०, १३		विष्टितम्	१३—१७		वेत्ता	११—३८		व्य.		
विशते	१८—५५		विष्णु.	१०—२१		वेत्ता	११—३८		व्यक्तमध्यानि	२—२८	
विशन्ति	८—११; ९—२१		विष्णो	११—२४, ३०		वेत्ता	११—३८		व्यक्त्यः	८—१८	
विशालम्	९—२१		विस्मर्गः	८—३		वेत्ता	११—३८		व्यक्तिम्	७—२४; १०—१४	
विशन्ति	११—२१, २७, २८, २९, २९		विमृजन्	५—९		वेत्ता	११—३८		व्यातिरिच्यति	२—५२	
विशिष्टाः	१—७		विस्मृजामि	९—७, ८		वेत्ता	११—३८		व्यतीतानि	४—५	
विशिष्यते	३—७; ५—२; ७—१७; १२—१२		विस्मृज्य	१—४७		वेत्ता	११—३८		व्यथन्ति	१४—२	
विशुद्धया	१८—५१		विस्तरशः	११—९; १६—६		वेत्ता	११—३८		व्यथयन्ति	२—१५	
विशुद्धात्मा	५—७		विस्तरस्य	१०—१९		वेत्ता	११—३८		व्यथा	११—४९	
विश्वतोमुखम्	९—१५; १०—१०		विस्तरः	१०—४०		वेत्ता	११—३८		व्यथिष्ठाः	११—३४	
विश्वतोमुखः	१०—३३		विस्तरेण	१०—१८		वेत्ता	११—३८		व्यदारयत्	१—१९	
विश्वमूर्ते	११—४६		विस्तरम्	१३—३०		वेत्ता	११—३८		व्यनुनादयन्	१—१९	
विश्वरूप	११—१६		विस्मयः	१८—७०		वेत्ता	११—३८		व्यपाश्रित्य	९—३२	
विश्वस्य	११—१८, ३८		विस्मयाविष्टः	११—१४		वेत्ता	११—३८		व्यपेतभीः	११—४९	
विश्वम्	११—१९, ३८, ४७		विस्मिताः	११—२२		वेत्ता	११—३८		व्यवसाय.	१०—३६; १८—५९	
विश्वे	११—२२		विहाय	२—२२, २२, ७०		वेत्ता	११—३८		व्यवसायाभिव्यक्ता		
विश्वेश्वर	११—१६		विहारशय्यासनभोजनेषु	११—४२		वेत्ता	११—३८			२—४१, ४४	
विषमे	२—३		विहितान्	७—२२		वेत्ता	११—३८		व्यवसायिनाम्	२—४१	
विषयप्रवालाः	१५—२		विहिताः	१७—२३		वेत्ता	११—३८		व्यवसितः	९—३०	
विषयान्	२—६२, ६४; ४—२६; १५—९; १८—५१		वी.			वेत्ता	११—३८		व्यवसिताः	१—४५	
विषयाः	२—५९		वीक्षन्ते	११—२२		वेत्ता	११—३८		व्यवस्थितान्	१—२०	
विषयेन्द्रियसंयोगात्	१८—३८		वीतरागभयक्रोधः	२—५६		वेत्ता	११—३८		व्यवस्थितौ	३—३४	
विषम्	१८—३७, ३८		वीतरागभयक्रोधाः	४—१०		वेत्ता	११—३८		व्या.		
विषमम्	१८—३५		वीतरागाः	८—११		वेत्ता	११—३८		व्याताननम्	११—२४	
			वीर्यवान्	१—५, ६		वेत्ता	११—३८		व्यासम्	११—२०	
			वृ.			वेत्ता	११—३८		व्याभिप्रेण	३—२	
			वृकोदरः	१—१५		वेत्ता	११—३८		व्याप्य	१०—१६	
			वृजिनम्	४—३६		वेत्ता	११—३८		व्य सप्रस दात्	१८—७५	
			वृणानाम्	१०—३७		वेत्ता	११—३८		व्यासः	१०—१३, ३७	
						वेत्ता	११—३८		व्याहरन्	८—१३	
						वेत्ता	११—३८		व्युदस्य	१८—५१	
						वेत्ता	११—३८		व्यूढम्	१—२	

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
व्यूढाम्	१—६		शरीरविमोक्षणात्			शाश्वतम्	१०—१२;		शू.		
व्रज	१८—६६			५—२३			१८—५६, ६२		शू.		
व्रजेत	२—५४		शरीरस्थम्	१७—६, ६		शाश्वतः	२—२०		शूद्रस्य	१८—४४	
		शू.	शरीरस्थः	१३—३१		शाश्वताः	१—४३		शूद्राणाम्	१८—४१	
शक्नोति	५—२३		शरीरम्	१३—१;		शाश्वताः	६—४१		शूद्राः	९—३२	
शक्नोमि	१—३०			१५—८		शाश्वते	८—२६		शूराः	१—४, ९	
शक्नं वि	१२—९		शरीराणि	२—२२		शास्त्रविधानो			शू.		
शक्यसे	११—८		शरीरिणः	२—१८		कम्	१६—२४		शृणु	२—३९; ७—१;	
शक्यम्	११—४;		शरीरे	१—२९;		शास्त्रविधिम्	१६—२३;			१०—१; १३—३;	
	१८—११		२—२०; ११—१३				१५—१			१६—६; १७—२,	
शक्यः	६—३६;		शर्म	११—२५		शास्त्रम्	१५—२०;			७; १८—४, १९,	
११—४८, ५३, ५४			शशाङ्कः	११—३९;			१६—२४			२९, ३६, ४५, ६४	
शङ्कम्	१—१२			१५—६		शि.			शृणुयात्	१८—७१	
शङ्खाः	१—१३		शशिसूर्यनेत्रम्	११—१९		शिरः	१—१७		शृणोति	२—२९	
शङ्खान्	१—१८		शशिसूर्ययोः	७—८		शिखरिणाम्	१०—२३		शृण्वतः	१०—१८	
शङ्खौ	१—१४		शशी	१०—२१		शिरसा	१—१४		शृण्वन्	५—९	
शठः	१८—२८		शश्वत्	९—३९		शिव्यः	२—७		शै.		
शतशः	११—५		शस्त्रपाणयः	१—४६		शिष्येण	१—३		शैष्यः	१—५	
शत्रुत्वे	६—६		शस्त्रभृताम्	१०—३१		शी.			शो.		
शत्रुवत्	६—६		शस्त्रसंपाते	१—२०		शीतोष्णसुखदुः-			शोकसंविममानसः		
शत्रुम्	३—४३		शस्त्राणि	२—२३		खदाः	२—१४			१—४७	
शत्रुः	१६—१४		शंकरः	१०—२३		शीतोष्णसुखदुःखेषु			शोकम्	२—८;	
शत्रून्	११—३३		शंससि	५—१		६—७; १२—१८				१८—३५	
शत्रौ	१२—१८		शा.			शु.			शोचति	१२—१७;	
शनैः	६—२६, २५		शाखाः	१५—२						१८—५४	
शब्दब्रह्म	६—४४		शाधि	२—७		शुककृष्णे	८—२६		शोचितुम्	२—२६, २७,	
शब्दः	१—१३; ७—८		शान्तरजसम्	६—२७		शुकः	८—२४			३०	
शब्दादीन्	४—२६;		शान्तः	१८—५३		शुचः	१६—५;		शोषयति	२—२३	
	१८—५१		शान्तिम्	२—७०, ७१;			१८—६६		शौ.		
शमम्	११—२४		४—३९; ५—१२,			शुचिः	१२—१६		शौचम्	१३—७;	
शमः	६—३; १०—४;		२९; ६—१५; ९—३१;			शुचीनाम्	६—४१			१६—३, ७; १७—१४;	
	१८—४२		१८—६२			शुचौ	६—११			१८—४२	
शरणम्	२—४९;		शान्तिः	२—६६;		शुनि	५—१८		शौर्यम्	१८—४३	
९—१६; १८—६२;			१२—१२; १६—२			शुभान्	१८—७१		श्या.		
६६			शारीरम्	४—२१;		शुभाशुभपरि-			श्यालाः	१—३४	
शरीरयात्रा	३—८			१७—१४		त्यागी	१२—१७		श्र.		
शरीरवाग्मनोभिः			शाश्वतधर्मगोप्ता	११—१८		शुभाशुभफलैः	९—२८		श्रद्धानाः	१२—२	
	१८—१५		शाश्वतस्य	१४—२७		शुभाशुभम्	२—५७				

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
अद्वया	६—३७;		श्रे.			सङ्गः	२—४७, ६२		सदा	५—२८;	
७—२१, २२;			श्रेयः	१—३१; २—५,		सङ्गाः	२—६२		६—१५, २८; ८—६;		
९—२३; १२—२;			७, ३१; ३—२, ११,			संग्रामम्	२—३३		१०—१७; १८—५६		
१७—१, १७			३५; ५—१; १२—१२;			सचराचरम्	९—१०;		सदृशम्	३—३३;	
अद्धा	१७—२, ३		१६—२२				११—७			४—३८	
अद्धामयः	१७—३		श्रेयान्	३—३५;		सचेताः	११—५१		सदृशः	१६—१५	
अद्धावन्तः	३—३१		४—३३; १८—४७			सच्छब्दः	१७—२६		सदृशी	११—१२	
अद्धावान्	४—३९;		श्रेष्ठः	३—२१		सज्जते	३—२८		सदोषम्	१८—४८	
६—४७; १८—७१			श्री.			सज्जनो	३—२९		सद्भावे	१७—२६	
अद्धाविरहितम्	१७—१३		श्रोतव्यस्य	२—५२		सततयुक्तानाम्	१०—१०		सनातनम्	४—३१;	
अद्धाम्	७—२१		श्रोत्रम्	१५—९		सततयुक्ताः	१२—१			७—१०	
श्रि.			श्रोत्रादीनि	४—२६		सततम्	३—१९;		सनातनः	२—२४;	
श्रिताः	९—१२		श्रोष्यसि	१८—५८		६—१०; ८—१४;			८—२०; ११—१८;		
श्री.			श्व.			९—१४; १२—१४;			१५—७		
श्रीभगवान्	२—२, ११,		श्वपाके	५—१८		१७—२४; १८—५७			सनातनाः	१—४०	
५५; ३—३, ३७;			श्वशुरान्	१—२६		सतः	२—१६		सन्	४—६, ६	
४—१, ५; ५—२;			श्वशुराः	१—३४		सति	१८—१६		सन्तः	३—१३	
६—१, ३५, ४०;			श्वसन्	५—९		सत्	९—१९;		सपत्नान्	११—३४	
७—१; ८—३; ९—१;						१३—१२; १७—२३,			सप्त	१०—६	
१०—१, १९; ११—५,			श्वेतैः	१—१४		२६, २७, २७			समक्षम्	११—४२	
३२, ४७, ५२;			श्वे.			सत्कारमानपूजार्थम्			समग्रम्	४—२३; ७—१;	
१२—२; १३—१;			ष.			१७—१८				११—३०	
१४—१, २२; १५—१;			षण्मासाः	८—२४, २५		सत्यम्	१०—४;		समग्रान्	११—३०	
१६—१; १७—२;			स.			१६—२, ७; १७—१५;			समचित्तत्वम्	१३—९	
१८—२			सक्तम्	१८—२२		१८—६५			समता	१०—५	
श्रीमताम्	६—४१		सक्तः	५—१२		सत्त्ववताम्	१०—३६		समतीतानि	७—२६	
श्रीमत्	१०—४१		सक्ताः	३—२५		सत्त्वसमाविष्टः	१८—१०		समतीत्य	१४—२६	
श्रीः	१०—३४;		सखा	४—३; ११—४१,		सत्त्वसंशुद्धिः	१६—१		समत्वम्	२—४८	
१८—७८			४४			सत्त्वस्थाः	१४—१८		समदर्शिनः	५—१८	
श्रु.			सध्नीन्	१—२६		सत्त्वम्	१०—३६, ४१;		समदुःखसुखम्	२—१५	
श्रुतवान्	१८—७५		सखे	११—४१		१३—२६; १४—५,			समदुःखसुखः	१२—१३;	
श्रुतस्य	२—५२		सख्युः	११—४४		६, ९, १०, १०, १०,				१४—२४	
श्रुतम्	१८—७२		सगद्गदम्	११—३५		११; १७—१; १८—४०			समधिगच्छति	३—४	
श्रुतिपरायणाः	१३—२५		सङ्गरहितम्	१८—२३		सत्त्वात्	१४—१७		समन्तात्	११—१७	
श्रुतिविप्रतिपन्ना	२—५३		सङ्गवर्जितः	११—५५		सत्त्व'नुरूपा	१७—३		समबुद्धयः	१२—४	
श्रुतौ	११—२		सङ्गविजितः	१२—१८		सत्त्वे	१४—१४		समबुद्धिः	६—९	
श्रुत्वा	२—२९;		सङ्गम्	२—४८; ५—१०,		सदसत्	११—३७		समलोष्टाश्मका-		
११—३५; १३—२५			११; १८—६, १९			सदस्योनिजन्मसु			धनः	१४—२४;	
						१३—२१					

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
समवस्थिम् १३—२८	सम्यक् ५—४;	सर्वत्रगम् १२—३	सर्वदेवेषु ७—८
समवेतान् १—२५	८—१०; ९—३०	सर्वत्रगः ९—६	सर्वशः १—१८;
समवेताः १—१	सरसाम् १०—२४	सर्वत्रसमदर्शनः ६—२९	२—५८, ६८; ३—२३,
समम् ५—१९; ६—१३,	सर्गः ५—१९	सर्वथा ६—१; १३—२३	२७; ४—११;
३०; १३—२७, २८	सर्गाणाम् १०—३२	सर्वदुर्गाणि १८—५८	१०—२; १३—२९
समन्ततः ६—२०	सर्गे ७—२७;	सर्वदुःखानाम् २—६५	सर्वसंकल्पसंन्यासी
समन्तात् ११—३०	१४—२	सर्वदेहिनाम् १४—८	६—४
समः २—४८; ४—२२;	सर्पाणाम् १०—२८	सर्वद्वाराणि ८—१२	सर्वस्य २—३०;
९—२९; १०—१८,	सर्वः ११—४०	सर्वद्वारेषु १४—११	७—२५; ८—९;
१८; १८—५४	सर्वकर्मणाम् १—१३	सर्वधर्मान् १८—६६	१०—८; १७—१७;
समागताः १—२३	सर्वकर्मफलत्यागम् १२—११; १८—२	सर्वपापेभ्यः १८—६६	१५—१५; १७—३, ७
समाचर ३—९, १९	सर्वकर्माणि ३—२६;	सर्वपापैः १०—३	सर्वहरः १०—३४
समाचरन् ३—२६	४—३७; ५—१३;	सर्वभावेन १५—१९,	सर्वम् २—१७;
समाधातुम् १२—९	१८—५६, ५७	१८—६२	४—३३, ३६; ५—३०;
समाधिस्थस्य २—५४	सर्वकामेभ्यः ६—१८	सर्वभूतस्थम् ६—२९	६—७, १३, १९;
समाधौ २—४४, ५३	सर्वकित्विधैः ३—१३	सर्वभूतस्थितम् ६—३१	८—२२, २८; ९—४;
समाधाय १७—११	सर्वक्षेत्रेषु १३—२	सर्वभूतहिते ५—२५;	१०—८, १४; ११—४०;
समाप्रोषि ११—४०	सर्वगतम् ३—१५;	१२—४	१३—१३; १८—४६
समारम्भाः ४—१९	१३—३२	सर्वभूतात्मभूतात्मा ५—७	सर्वः ३—५; ११—४०
समासतः १३—१८	सर्वगतः २—२४	सर्वभूतानाम् २—६९;	सर्वाणि २—३०, ६१;
समासेन १३—३, ६;	सर्वगुह्यतमम् १८—६४	५—२९; ७—१०;	३—३०; ४—५,
१८—५०	सर्वज्ञानविमूढान् ३—३२	१०—३९; १२—१३;	२७; ७—६; ९—६;
समाहर्तुम् ११—३२	सर्वतः २—४६;	१४—३; १८—६१	१२—६; १५—१६
समाहितः ६—७	११—१६, ४०	सर्वभूतानि ६—२९;	सर्वान् १—२७;
समाः ६—४१	सर्वतः पाणिपादम् १३—१३	७—२७; ९—४,	२—५५, ७१; ४—३२;
सामितिजयः ७—८	सर्वतः श्रुतिमत १३—१३	७; १८—६१	६—२४; ११—१५,
समिद्धः ४—३७	सर्वतोक्षिशिरोमुखम् १३—१३	सर्वमूलाशयस्थितः १०—२०	१५
समीक्ष्य १—२७	सर्वतोदीप्तिमन्तम् ११—१७	सर्वभूतेषु ३—१८;	सर्वारम्भपरित्यागी
समुद्रम् २—७०;	सर्वत्र २—५७;	७—९; ९—२९;	१२—१६; १४—२५
११—२८	६—३०, ३२; १२—४;	११—५५; १८—७०	सर्वारम्भाः १८—४८
समुद्धर्ता १२—७	१३—१३	सर्वभूत १३—१४	सर्वार्थान् १८—३२
समुपस्थितम् १—२८;	सर्वतः दीप्तिमन्तम् ११—१७	सर्वयज्ञानाम् ९—२४	सर्वार्थमयम् ११—११
२—२	१३—१३	सर्वयोनिषु १४—४	सर्वाः ८—१८;
समुपाश्रितः १८—५२	सर्वत्र २—५७;	सर्वलोकमहेश्वरम् ५—२९	११—२०; १५—१३
समृद्धवेगाः ११—२९,	६—३०, ३२; १२—४;	सर्ववित् १५—१९	सर्वे १—६, ९, ११,
२९	१३—२८, ३२;	सर्ववृक्षाणाम् १०—२६	२—१२, ७०; ४—१९;
समृद्धम् ११—३३	१८—४९		३०; ७—१८; १०—१३;
ममे २—३८			११—२२, २६, ३२
समौ ५—२७			३६; १४—११

पदानि अ० श्लो०	पदानि अ० श्लो०	पदानि अ० श्लो०	पदानि अ० श्लो०
सर्वोन्द्रियगुणाभासम् १३-१४	११-१, ३५, ५०; १८-७४	संभवामि ४-६, ८	१६, २९, २२; ४-२,
सर्वोन्द्रियविवर्जितम् १३-१४	संजनयन् १-१२	संभावितस्य २-३४	३, ९, १४, १८, १८,
सर्वेभ्यः ४-३६	संजयति १४-९.९	संमोहम् ७-२७	२०; ५-३, ५, १०,
सर्वेषाम् १-२५; ६-४७	संजायते २-६२; १३-२६; १४-१७	संमोहः २-६३	२१, २३, २३, २४,
सर्वेषु १-११; २-४६; ८-७, २०, २७; १३-२७; १८-२१, ५४	संज्ञार्थम् १-७	संमोहात् २-६३	२८; ६-१, २३, ३०,
सर्वैः १५-१५	संतरिग्यसि ४-३६	संयतेन्द्रियः ४-३९	३१, ३२, ४४, ४७;
सर्विकारम् १३-६	संतुष्टः ३-१७; १२-१४, १९	संयताम् १०-२९	७-१७, १८, १९,
सर्विज्ञानम् ७-२	संहृश्यन्ते ११-२७	संयमामिषु ४-२६	२२; ८-५, १०,
सर्व्यसाचिन् ११-३३	संनियम्य १२-४	संयमी २-६९	१३, १९, २०, २२;
सशरम् १-४७	संनिविष्टः १५-१५	संयम्य २-६१; ३-६; ६-१४; ८-१२	९-३०, ३०; १०-३,
सह १-२२; ११-२६, २६; १३-२३	संन्यसनात् ३-४	संयति २-२२; १५-८	७; ११-१४, ५५;
सहजम् १८-४८	संन्यस्य ३-३०; ५-१३; १२-६; १८-७७	संवादम् १८-७०, ७४, ७६	१२-१४, १५, १६,
सहदेवः १-१६	संन्यासयोगयुक्तात्मा १-२८	संवृत्तः १०-५१	१७; १३-३, २३,
सहयज्ञाः ३-१०	संन्यासस्य १८-१	संशयस्य ६-३९	२७, २९; १४-१९,
सहसा १-१३	संन्यासम् ५-१; ६-२; १८-२	संशयम् ४-४२; ६-३९	२५, २६; १५-१,
सहस्रकृत्वः ११-३९	संन्यासः ५-२, ६; १८-७	संशय.८-५; १०-७; १२-८	१९; १६-२३;
सहस्रबाहो ११-४६	संन्यासिनाम् १८-१२	संशयात्मनः ४-४०	१७-३, ३, ११;
सहस्रयुगपर्यन्तम् ८-१७	संन्यासी ६-१	संशयात्मा ४-४०	१८-८, ९, ११,
सहस्रशः ११-५	संन्यासेन १८-४९	संशितव्रताः ४-२८	१६, १७, ७१
सहस्रेषु ७-३	संपत् १६-५	संशुद्धकिस्विषः ६-४५	सा.
संकरस्य ३-२४	संपदम् १६-३, ४, ५	संश्रिताः १६-१८	सा २-६९; ६-१९;
संकरः १-४२	संपद्यते १३-३०	संसारेषु १६-१९	११-१२; १७-२;
संकरूपप्रभवान् ६-२४	संप्रकृतिः १८-४	संसिद्धिम् ३-२०; ८-१५; १८-४५	१८-३०, ३१, ३२,
संख्ये १-४७; २-४	संप्रतिष्ठिता १५-३	संसिद्धौ ६-४३	३३, ३४, ३५
संप्रहेण ८-११	संप्रवृत्तानि १४-२२	संस्तभ्य ३-४३	साक्षात् १८-७५
संप्रातः १३-६	संप्रेक्ष्य ६-१३	संस्पर्शजाः ५-२०	साक्षी ९-१८
संजय १-१	संप्लुतोदके २-४६	संस्मृत्य १८-७६, ७६, ७७, ७७	सागरः १०-२४
संजयः १-२, २४, ४५, ३-१, ३४	संभवन्ति १-३४	संहरते २-५८	सात्यकिः १-१७
	संभवन्ति १४-४	सं	सात्त्विकप्रियाः १७-८
	संभवः १४-३		सात्त्विकम् १४-१६;
			१७-१७, २०;
			१८-२०, २३, ३७
			सात्त्विकः १७-११;
			१८-९, २६
			सात्त्विकाः ७-१२;
			१७-४
			सात्त्विकी १७-२;
			१८-३०, ३३

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
साधर्म्यम्	१४-२		सिंहनादम्	१-१२		सुलभः	८-१४		सौभद्रः	१-६, १८	
साधिभूताधिदैवम्			सी.			सुविरुढमूलम्	१५-३		सौम्यत्वम्	१७-१६	
	७-३०		सीदन्ति	१-२८		सुसुवम्	९-२		सौम्यवपुः	११-५०	
साधियज्ञम्	७-३०		सु.			सुहृत्	९-१८		सौम्यम्	११-५१	
साधुभावे	११-२६		सुकृतदुष्कृते	२-५०		सुहृदम्	५-२९		स्क.		
साधुषु	६-१९		सुकृतस्य	१४-१६		सुहृदः	१-२६		स्कन्दः	१०-२४	
साधुः	९-३०		सुकृतम्	५-१५		सुहृन्मित्रार्युदासनिमध्य-			स्त.		
साधूनाम्	४-८		सुकृतिनः	७-१६		स्थद्वेष्ट्यबन्धुषु	६-१९		स्तब्धः	१८-२८	
साध्या	११-२२		सुखदुःखे	२-३८		सू.			स्तब्धा	१६-१७	
साम	९-१७		सुखदुःखसंज्ञैः	१५-५		सूक्ष्मत्वात्	१३-१५		स्तुतिभिः	११-२१	
सामर्थ्यम्	२-३६		सुखदुःखानाम्	१३-२०		सूनपुत्रः	११-२६		स्तुवन्ति	११-२१	
सामवेदः	१०-२२		सुखसङ्केत	१४-६		सूत्रे	७-७		स्तेनः	३-१२	
सामासिकस्य	१०-३३		सुखस्य	१४-२७		सूयते	९-१०		स्र,		
साम्नाम्	१०-३५		सुखम्	२-६६;		सूर्यसहस्रस्य	११-१२		स्त्रियः	९-३२	
साम्ये	५-१९		४-४०; ५-३, १३;			सूर्यः	१५-६		स्त्रीषु	१-४१	
साम्येन	६-३३		२१, २१; ६-२१;			सृ.			स्थ.		
साहङ्कारेण	१८-२४		२७, २८, ३२; १०-			सृजति	५-१४		स्थाणुः	२-२४	
सांख्ययोगौ	५-४		४; १३-६; १६-२३;			सृजामि	४-७		स्थानम्	५-५; ८-२८;	
सांख्यम्	५-५		१८-३६, ३७, ३८,			सृती	८-२७		९-१८; १८-६२		
सांख्यानाम्	३-३		३९			सृष्टम्	४-१३		स्थाने	११-३६	
सांख्ये	२-३९;		सुखानि	१-३१, ३३		सृष्ट्वा	३-१०		स्थापय	१-२१	
	१८-१३		सुखिनः	१-३७;		से.			स्थापयित्वा	१-२४	
सांख्येन	१३-२४		२-३३			सेनयोः	१-२१, २४,		स्थावरजङ्गमम्		
सांख्यैः	५-५		सुखी	५-२३; १६-१४		२६; २-१०			१३-२६		
सि.			सुखे	१४-९		सेनानीनाम्	१०-२४		स्थावराणाम्	१०-२५	
सिद्धये	७-३; १८-१३		सुखेन	६-२८		सेवते	१४-२६		स्थास्यति	२-५३	
सिद्धसंघाः	११-३६		सुखेषु	२-५६		सेवया	४-३४		स्थितप्रज्ञस्य	२-५४	
सिद्धः	१६-१४		सुघोषमणिपु-			सै.			स्थित्वा	२-७२	
सिद्धानाम्	७-४;		ष्पकौ	१-१६		सैन्यस्य	१-७		स्थितधीः	२-५४, ५६	
	१०-२६		सुदुराचारः	९-३०		सो.			स्थितम्	५-१९;	
सिद्धिम्	३-४;		सुदुर्दर्शम्	११-५२		सोढुम्	५-२३;		१३-१६; १५-१०		
४-१२; १२-१०;			सुदुर्लभः	७-१९			११-४४		स्थितः	५-२०; ६-१०,	
१४-१; १६-२३;			सुदुष्करम्	६-३४		सोमदत्तिः	१-८		१४, २१, २२;		
१८-४५, ४६, ५०			सुनिश्चितम्	५-१		सोमपाः	९-२०		१०-४२; १८-७३		
सिद्धिः	४-१२		सुरगणाः	१०-२		सोमः	१५-१३		स्थितान्	१-२६	
सिद्धौ	४-२२		सुरसंघाः	११-२१		सौ.			स्थिताः	५-१९	
सिद्धयसिद्धयोः	२-४८;		सुराणाम्	२-८		सौक्ष्म्यात्	१३-३२		स्थितिम्	६-३३	
१८-२६			सुरेन्द्रलोकम्	९-२०							

पदानि	अ०	श्लो०	पदादि	अ०	श्लो०	पदानि	अ०	श्लो०	पदानि	अ०	श्लो०
स्थितिः	२—७२;		स्याम्	३—२४;		स्वर्गपराः	२—४३		हर्षम्	१—१२	
	१७—२७			१८—७०		स्वर्गलोकम्	९—२१		हर्षामर्षभयोद्वेगैः		
स्थितौ	१—१४		स्युः	९—३२		स्वर्गम्	२—३७			१२—१५	
स्थिरबुद्धिः	५—२०		स्र.			स्वल्पम्	२—४०		हविः	४—२४	
स्थिरमतिः	१२—१९		स्रसते	१—२९		स्रस्ति	११—३१		हस्तात्	१—२९	
स्थिरमानसम्	६—११		स्रोतसाम्	१०—३१		स्वस्थः	१४—२४		हस्तिनि	५—१८	
स्थिरम्	१२—९		स्व.			स्वस्थाः	३—३३		हा.		
स्थिरः	६—१३		स्वकर्मणा	१८—४६		स्वम्	६—१३		हानिः	२—६६	
स्थिराम्	६—३३		स्वकर्मनिरतः	१८—४५		स्वाध्यायज्ञानयज्ञाः			हि.		
स्थिराः	१७—८		स्वकम्	११—५०			४—२८		हि १—११, ३७, ४२;		
स्थैर्यम्	१३—७		स्वचक्षुषा	११—८		स्वाध्यायः	१६—१		२—५, ८, १५ २७,		
स्न.			स्वजनम्	१—२८, ३१,		स्वाध्यायाभ्यसनम्	१७—१५		३१, ४१, ४९, ५१,		
स्निग्धाः	१७—८			३७, ४५		स्वम्	४—६; ९—८;		६०, ६१, ६५, ६७;		
स्फ.			स्वतेजसा	११—१९		स्व	१८—४५, ४५		३—५, ५, ८, १२,		
स्पर्शनम्	१५—०		स्वधर्मम्	२—२१, ३३		स्वेन	१८—६०		१९, २०, २३, ३४,		
स्पर्शान्	५—२७		स्वधर्मः	३—३५;					४—३, ७, १२, १७;		
स्पृशन्	५—९			१८—४७		ह.			३८; ५—३, १९,		
स्पृहा ४—१४; १४—१२			स्वधर्मे	३—३५		हृ	२—९		२२; ६—२, ४, ५,		
स्म.			स्वधा	९—१६		हतम्	२—१९		२७, ३४, ३९, ४०,		
स्म	२—३		स्मनुष्ठिताः	३—३५;		हतः	२—३; १६—१४		४२; ७—१४, १७,		
स्मरति	८—१४			१८—४७		हतान्	११—३४		१८, २२; ८—२६;		
स्मरन् ३—६; ८—५, ६			स्वपन्	५—९		हत्वा	११—३१, ३६, ३७;		९—२४, ३०, ३२;		
स्मृ.			स्वप्नम्	१८—३५			२—५, ६; १८—१७		१०—२, १४, १६,		
स्मृतम् १७—२०, २१;			स्वान्धवान्	१—३७		हनिष्ये	१६—१४		१८, १९; ११—२,		
१८—३८			स्वभावजम्	१७—४२,		हन्त	१०—१९		२०, २१, २४, ३१;		
स्मृतः	१७—२३			४३, ४४, ४४		हन्तारम्	२—१९		१२—५, १२; १३—२१,		
स्मृता	६—१९		स्वभावजा	१७—२		हन्ति	२—१९, २१;		२८; १४—२७;		
स्मृतिभ्रंशात्	२—६३		स्वभावजेन	१८—६०			१८—१७		१८—४, ११, ४८		
स्मृतिविभ्रमः	२—६३		स्वभावनियतम्	१८—४७		हन्तुम्	१—३५, ३७, ४५		हितकाम्यया	१०—१	
स्मृतिः	१०—३४;		स्वभावप्रभवैः	१८—४१		हन्यते	२—१९, २०		हितम्	१८—६४	
१५—१५; १८—७३			स्वभावः	५—१४;		हन्यमाने	२—२०		हित्वा	२—३३	
स्थ.				८—३		हन्युः	१—४६		हिनस्ति	१३—२८	
स्थन्दने	१—१४		स्वयम्	४—३८;		हयैः	१—१४		हिमालयः	१०—२५	
स्यात् १—३६; २—७;				१०—११, १५;		हरति	२—६७		हिंसात्मकः	१८—२७	
३—१७; १०—३९;				१८—७५		हरन्ति	२—६०		हिंसाम्	१८—२५	
११—१२; १५—२०;			स्वया	७—२०		हरिः	११—९		हु.		
१८—४०			स्वर्गतिम्	९—२०		हरः	१८—७७		हुतम् ४—२४; ९—१६;		
स्थाम	१—३७		स्वर्गद्वारम्	२—३२		हर्षशोकान्वितः	१८—२७		१७—२८		

पदानि	अ०	श्लो०	पदानि	अ०	श्लो०	पदानि	अ०	श्लो०	पदानि	अ०	श्लो०
हृ.			हृद्याः	१७—८		हृ रोमा	११—१४		हेतुमद्भिः	१३—४	
हृतज्ञानाः	७—२०		हृषितः	११—४५		हृष्यति	१२—१७		हेतुः	१३—२०, २०	
हृत्स्थम्	४—४२		हृषीकेश	११—३६;		हृष्य मि	१८—७६, ७७		हेतोः	१—३५	
हृदयदौर्बल्यम्	२—३			१८—१		हे.			हृ.		
हृदयानि	१—१९		हृषीकेशम्	१—२१		हे	११—४१, ४१, ४१		हियते	६—४४	
हृदि	८—१२, १३—१७;		हृषीकेश. १	१—१५, २४;		हेतव	१८—१५		हीः	१६—२	
	१५—१५			२—१०		हेतुना	९—१०				
हृद्देशे	१८—६१										

समाप्तिपगमदयं श्रीमद्भगवद्गीताश्लोकान्तर्गतपदाना—
मकारादिवर्णानुरूपः ।

भाष्ये प्रमाणतया संगृहीतानां गीतावाक्यानामन्यग्रन्थ-

स्थितवाक्यानां च वर्णानुक्रमसूची ।

भाष्यान्तर्गतवाक्यानि । अ० श्लो०	भाष्यान्तर्गतवाक्यानि । अ० श्लो०
अ.	गी० ९ । २२) १८ ६७
अग्नौ प्रास्ताऽऽहुतिः संभ्यगा- दित्यमुपतिष्ठते । आदि- त्याज्जायते वृष्टिर्वृष्टेरन्न ततः प्रजाः (मनुस्मृ० ३ । ७६) ३ १४	अनादित्वान्निर्गुणत्वात् (म० गी० १३ । ३१).... ९ १९, १३ २, १४ ९
अज्ञानां कर्मसंगेताम् (म० गी० ३ । २९) ... १८ ६७	अनिष्टमिष्टं मिश्रं च (म० गी० १८ । १२).... १८ २
अज्ञानेनाऽऽवृतं ज्ञानं तेन मुह्यन्ति जन्तवः (म० गी० ९ । १९) ९ १०, १३ २, १३ २	अथाचिन्मसंवत्समुपपन्नं यद- च्छया (बोधायनध० २१ । ८ । १२) ४ २२
अथ चेत्त्वमिमं धर्म्यं संग्रामं न करिष्यसि (म० गी० २ । ३३) २ १०	अविकार्योऽयमुच्यते (म० गी० २ । २९) ९ १३, ... १८ १७
अथैतदप्यशक्तोऽसि (म० गी० १२ । ११).... १२ १३	अविनाशि तु तत् (म० गी० २ । १७) ९ १
अदर्शनादापायः पुनश्चादर्शनं गतः (म० मा० स्त्री १० २ । १३) २ २८	अशोच्यान् (म० गी० २ । ११) २ १०
अद्वेष्टा सर्वभूतानाम् (म० गी० १२ । १३) ... १३ १, १८ ६७	अः शस्त्रेण दृढेन च्छित्त्वा (म० गी० १९ । ३) १८ ४०
अधियज्ञोऽहमेवात्र (म० गी० ८ । ४) ... ९ २४	अहंकारविकृतात्मा कर्त्ताऽह- मिति मन्यते (म० गी० ३ । २७) २ २२
अनन्याश्रितयन्तो माम् (म०	आत्ममंस्थं मनः कृत्वा (म० गी० ६ । २९) ६ १३
	आदित्यचन्द्रादिभेदेन स एव भगवान्निष्णुरवस्थितः (?) ९ १९
	आहंस्त्वोर्मुनेर्योगं कर्म कारण- मुच्यते (म० गी० १ । ३) ६ १

भाष्यान्तर्गतवाक्यानि । अ० श्लो०	भाष्यान्तर्गतवाक्यानि । अ० श्लो०
इ.	गी० १ । ७२) ३ १
इहैव तैर्जितः सर्गो येषां साम्ये	ऐश्वर्यस्य समग्रस्य वीर्यस्य
स्थितं मनः (म० गी०	यशसः श्रियः । वैराग्यस्या-
१ । १९) १३ २	य मोक्षस्य षण्णां भग इती-
उ.	रणा (वि० पु० ६ । १ । ७४) ३ ३६
उत्तमः पुरुषस्त्वन्यः परमात्मे-	ओ.
त्युदाहृतः (म० गी०	भोमित्येकाक्षरं ब्रह्म (म० गी०
१९ । १७) ... १३ २२	८ । १३) ८ ३
उत्पत्तिं प्रलयं चैव भूतनामा-	क.
गतिं गतिम् । वेत्ति विद्या-	कथं मीष्ममहं संख्ये (म० गी०
मविद्यां च स वाच्यो	२ । ४) २ १०
भगवानिति (विष्णुपु०	कर्मजान्निद्धि तान्सर्वान् (म०
६ । ९ । ७८) ... ३ ३६	गी० ४ । ३२) ... ९ १
उमौ तौ न विजानीतः (म०	कर्मणा बध्यते जन्नुर्विद्यया च
गी० २ । १९) १८ ६७	विमुच्यते । तस्मात्कर्म न
ऊर्ध्वमूलम् (म० गी० १९ । १) १८ ४०	कुर्वन्ति यतयः पारदर्शिनः
ए.	(भा० शान्ति० मोक्षध०
एकं वद विनिश्चित्य (म० गी०	२४१ । ७) ३ १
३ । २) ३ १	कर्मणैव हि संसिद्धिमास्थिता
एकाकी यतचित्तात्मा निरा	जनकादयः (म० गी०
शरिषरिग्रहः (म० गी०	३ । २०) २ १०
६ । १०) ६ १	कर्मण्यकर्म यः पश्येत् (म०
एताद्धि जन्मसामग्र्यं ब्राह्मणस्य	गी० ४ । १८) ४ २४,
विशेषतः । प्राप्यैतत्कृत	... ९ १
कृत्यो हि द्विजो भवति	कर्मण्यभिप्रवृत्तोऽपि नैव किञ्चि-
नान्यथा (मनु० स्मृ०	त्करोति सः (म० गी०
१२ । ९३) १९ २०	४ । २०) ४ २४
एतशोनीनि भूतानि (म०	कर्मण्येवाधिकारस्ते (म० गी०
गी० ७ । ६) १३ १८	१ । ४७) २ १०
एषा ब्रह्मी स्थितिः (म०	

भाष्यान्तर्गतवाक्यानि । अ० श्लो०	
३ १, ४ १८, ५ १, १८ १७	
कर्मयोगेण योगिनाम् (भ०	
गी० ३ । ३) ८ २३,	
.... ... १८ ३	
काम जानामि ते मूलं संकल्पा-	
त्किल जायसे । न त्वां संक-	
ल्पयिष्यामि समूलो न भवि-	
ष्यसि (शांतिप० मोक्ष-	
प० १७७ । २९) ... ६ ४	
कुरु कर्मैव तस्मात्त्वम् (भ०	
गी० ४ । १९) २ १०,	
.... ... ३ १, १८ १७	
कुर्वन्नपि न लिप्यते (भ०	
गी० ५ । ७) २ १०	
क्षीणे पुण्ये मर्त्यलोकं विशन्ति	
(भ० गी० ९ । २१) १८ ६	
क्षेत्रज्ञं चापि मां विद्धि) भ०	
गी० १३ । २) ... १३ २९,	
... १३ ३१, १८ ९९	
ग.	
गतागतं कामकामा लभन्ते	
(भ० गी० ९ । २१) १८ १७	
गुणा गुणेषु वर्तन्ते (भ० गी०	
३ । २८) २ १०,	
.... ४ २४	
गुणैरेव कर्माणि क्रियन्ते (भ०	
गी० ३ । २७) ... १८ १७	
गुणैर्यो न विचार्यते (भ०	
गी० १४ । २३) ३ ९	

भाष्यान्तर्गतवाक्यानि । अ० श्लो०	
च.	
चतुर्विधा भजन्ते माम् (भ०	
गी० ७ । ११) १८ ९४	
छ.	
छिस्त्वेनं संशयं योगमातिष्ठ (भ० गी०	
४ । ४२) ९ १	
ज.	
ज्यायसी चेत्कर्मणस्ते मता	
बुद्धिः- (भ० गी० ३ ।	
१) २ १०,	
.... ३ १, ९ १	
ज्ञानमुत्पद्यते पुंसां क्षयात्पापस्य	
कर्मणः । यथाऽऽदर्शतल-	
प्रकृये पश्यत्यात्मानमा-	
त्मनि (स्मृतिः ?) ३ ४	
ज्ञानयोगेन सांख्यानां कर्मयो-	
गेण योगिनाम् (भ० गी०	
३ । ३) २ ३९,	
.... ९ १, १८ ३, १८ १७	
ज्ञानाग्निदग्धकर्माणम् (भ०	
गी० ४ । १९) ९ १	
ज्ञानी त्वात्मैव मे मतम् (भ०	
गी० ७ । १८) ... ९ २२,	
.... ... १२ ४, १८ १७	
ज्ञेयं यत्तत्प्रवक्ष्यामि (भ० गी०	
१३ । १२) १३ ७,	
... १७, १८	
त.	
ततः पदं तत्परिमार्गितव्यम्	
(भ० गी० १९ । ४) १८ ४०	

भाष्यान्तर्गतवाक्यानि । अ० श्लो०	भाष्यान्तर्गतवाक्यानि । अ० श्लो०
व्रतः एवधर्मं कीर्तिं च हित्वा पापमवाप्स्यसि (भ० गी० ३ । ३३).... २ १०	त्यागाच्छान्तिरनन्तरम् (भ० गी० १२ । १२) १८ ३
ततौ मां तत्त्वतो ज्ञात्वा विशते . तदनन्तरम् (भ० गी० १८ । ९९) १८ १७	त्रैगुण्यविषया वेदाः (भ० गी० २ । ४९) १८ ६
तिरिक्त कर्मणि घोरं मां नियो- जयसि केशव (भ० गी० ३ । १) १ १०	त्रैविद्या मां सोमपाः (भ० गी० ९ । २०) १८ ६
तत्त्वावित्तु महाबाहो....गुणा गुणेषु वर्तन्त इति मत्वा न सज्जते (भ० गी० ३ । २८) २ २१, १८ १७	द. इदामि बुद्धियोगं तं येन मामु- पशान्ति ते (भ० गी० १० । १०) १८ १७
तद्बुद्धयस्तदात्मानः (भ० गी० ९ । १७) ... २ १९	दूरेण ह्यवरं कर्म (भ० गी० २ । ४९)... १८ ६
तमसः परमुच्यते (भ० गी० १३ । १७) १३ १८	दृष्ट्वा तु पाण्डवानीकम् (भ० गी० १ । २) २ १०
तस्य कार्यं न विद्यते (भ० गी० ३ । १७) ... ९ १	दैवी ह्येषा गुणमयी (भ० गी० ७ । १४) ९ १४
तस्माद्युध्यस्व भारत (भ० गी० २ । ४) ९ १	द्वाविमावथ पन्थानौ (मोक्ष- धर्मे २४ । ६) २ २१, १३ २
ते प्राप्नुवन्ति मामेव (भ० गी० १२ । ४) ... १२ १२	द्वे निष्ठे मया प्रोक्ते (भ० गी० ३ । ३) २ १०
ते ब्रह्म तद्विदुः कृत्स्नम् (भ० गी० ७ । २९) ८ १	ध. ध्यायतो विषयान् (भ० गी० २ । ६२) ३ ३३
तेषामहं समुद्धर्ता (भ० गी० १२ । ७) १२ १३	न. न करोति न लिप्यते(भ० गी० १३ । ३१) २ १०
तत्कृत्वा कर्मफलासङ्गम् (भ० गी० ४ । २०) ४ २३	न कर्मणामनारम्भात्(भ० गी० ३ । ४) ३ १६, ९ १
	न च संन्यसनादेव सिद्धिं सम-

भाष्यान्तर्गतवाक्यानि । अ० श्लो०	भाष्यान्तर्गतवाक्यानि । अ० श्लो०
धिगच्छति (भ० गी०	निष्ठा ज्ञानस्य या परा (भ०
३ । ४) ९ १	गी० १८ । १०) ... १८ ३
न जायते (भ० गी० २ ।	निष्ठा मया पुरा प्रोक्ता (भ०
२०) १८ १७	गी० ३ । ३) १८ ३
न तु संन्यासिनां प्रेत्य (भ०	नैतादृशं ब्रह्मणस्यास्ति वित्तं
गी० १८ । १२) ... १८ २	यथैकता समता सत्यता
न योत्स्य इति गोविन्दमुक्त्वा	च । शीलं स्थितिर्दण्डनि-
तूष्णीं बभूव ह (भ०	धानमार्जवं । ततस्ततश्चो-
गी० २ । २) ... २ १०	परमः क्रियाम्यः (शान्तिप०
नवद्वारे पुरे देही आस्ते (भ०	मोक्षध० १७५ ३८) ... ६ ३
गी० ५ । १३) ... २ २१	नैव किञ्चित्करोति सः (भ०
न सत्तन्नासदुच्यते (भ० गी०	गी० ४ । २०) ४ २३
१३ । १२) १३ २६	नैव किञ्चित्करोमि (भ० गी०
न स भूयोऽभिजायते (भ०	५ । ८) १८ ३
गी० १३ । २३) १३ २७	नैव किञ्चित्करोमीति युक्तो
न हि कश्चित्क्षणमपि (भ०	मन्येत तत्त्ववित् (भ०
गी० ३ । ५) १८ ४८	गी० ५ । ८] ४ २४,
न हि देहभृता शक्यम् (भ०	... ५ १, १८ ६७
गी० १८ । ११) ... १३ २,	नैव कुर्वन्न कारयन् (भ०
.... १८ ३	गी० ५ । १३) २ २१,
नाऽऽदत्ते कस्यचित्पापम् (भ०	... ६ १
गी० ५ । १५) ... १३ २	प,
नायं हन्ति न हन्यते (भ०	पञ्चैते तस्य हेतवः (भ० गी०
गी० २ । १९) ... १८ १७	१८ । १५) १७ १४
नाशयाभ्यात्मभावस्थो ज्ञान-	पूर्वैः पूर्वतरं कृतम् (भ० गी०
दीपेन भास्वता (भ०	४ । १५) २ १०
गी० १० । ११) १८ ६६	प्रकृतेः क्रियमाणानि गुणैः
नासतो विद्यते भावः (भ० गी०	कर्माणि सर्वशः (भ०
२ । १६) ४ १८,	गी० ३ । २७) ... १३ ३
.... ३८ ४८,	

भाष्यान्तर्गतवाक्यानि । अ० श्लो०	भाष्यान्तर्गतवाक्यानि । अ० श्लो०
प्रजहाति यदा कामान् (म० गी० २ । ११) ... १ १	गुणैः सह (म० गी० १३ । २३) १३ २६
प्रत्यक्षावगमं घर्ष्य (म०.... गी० ९ । २) १८ १०	य एनं वेत्ति हन्तारम् (म० गी० २ । १९) १ १,
प्रियो हि ब्रानिनोऽत्यर्थमहं स च मम प्रियः (म० गी० ७ । १७) ... १२ १४, २० १३ २
ब.	यच्छ्रेय एतयोरेकं तन्मे ब्रूहि सुनिश्चितम् । (म० गी० १ । १) २ १०
ब्रह्मण्याधाय कर्माणि (म० गी० १ । १०) १ १	यज्ज्ञात्वाऽमृतमश्नुते (म० गी० १३ । १२) १३ २१,
ब्रह्मचारित्र्ये स्थितः (म० गी० ६ । १४) ६ १ २९, १८ ६७
ब्रह्मार्पणं ब्रह्म हविः (म० गी० ४ । २४) १ १	यज्ञार्थात्कर्मणोऽन्यत्र... मोघं पार्थ स जीवति (म० गी० ३ । ९) ३ १६
भ.	यज्ञार्थात्कर्मणोऽन्यत्र (म० गी० ३ । ९) १८ ६
मक्त्या माममिजानाति (म० गी० १८ । ११) ... १८ १४	यज्ञो दानं तपश्चैव पावनानि मनीषिणाम् (म० गी० १८ । १) ३ ४
मवत्यत्यागिनां प्रेत्य (म० गी० १८ । १२) १८ २	यततो हि (म० गी० २।६०) २ ६८
म.	यत्करोषि यदश्नासि (म० गी० ९ । २७) १८ १७
मनुष्याणां सहस्रेषु (म० गी० ७ । ३) ७ १९	यथेधांसि (म० गी० ४ । ३७) १३ २३
मम माया दुरत्यया (म० गी० ७ । १४) १२ ३,	यदादित्यगतं तेजः (म० गी० १९ । १२) १३ १७
.... ... १३ १	यदृच्छालामसंतुष्टः (म० गी० ४ । २२) १ १
मौनी संतुष्टो येन केनचित् । अनिकेतः स्थिरमतिः (म० गी० १२ । १९) ६ १	यद्यद्वि कुरुते जन्तुस्तत्तत्का- मस्य चेष्टितम् (मनु० २।४) ६ ४
य.	
य एनं वेत्ति पुरुषं प्रकृतिं च	

भाष्यान्तर्गतवाक्यानि । अ०श्लो०	
यद्वा जयेम यदि वा नो जयेयुः	
(म०गी० २ । १) ११ ७, १९	
यस्तं वेद स वेदवित् (म०	
गी० १५ । १) १५ २०	
यस्यां जाग्रति भूतानि सा	
निशा पश्यतो मुनेः (म०गी० २।	
१९) १८ ५०	
यावानर्थ उदपाने (म० गी०	
२ । ४६) ... १८ १३	
येन केचिदाच्छन्नो येन केन-	
चिदाशितः । यत्र कच-	
न शायी स्यात्तं देवा ब्राह्मणं	
विदुः (महामा० शान्ति०	
मोक्षध० २४५ । १२) १२ १९	
योगसंन्यस्तकर्माणम् (म०गी०	
४ । ४१) ... ५ १	
योगारूढस्य तस्यैव शमः कार-	
णमुच्यते (म०गी० ६।३) ५ १	
योगिनः कर्म कुर्वन्ति सङ्गं	
त्यक्त्वाऽऽत्मशुद्धये (म०गी०	
५ । ११) १ १,	
.... ३ ४	
र.	
रागद्वेषौ ह्यस्य परिपन्थिनौ	
(म०गी० ३.३४) ३ ३५	
व.	
वर्णा आश्रमाश्च स्वकर्मनिष्ठाः	
प्रेत्य कर्मफलमनुभूय ततः	
ज्ञेयेण विशिष्टदेशजातिकु-	
लधर्मायुःश्रुतवृत्तावित्तमुख-	

भाष्यान्तर्गतवाक्यानि । अ०श्लो०	
मेधसो जन्म प्रतिपद्यन्ते	
(आप० ध० २ । २ ।	
२ । ३) ... १८ ४४	
वर्णा आश्रमाश्च स्वकर्मनिष्ठाः	
(आप० ध० २ । २ । २ । ३) १८ ४४	
वर्णा आश्रमाश्च स्वकर्मनिष्ठाः	
(आप० ध० २ । २ । २ ।	
३) ... १८ १७	
वासुदेवः सर्वमिति (म० गी०	
७ । १९) ९ १	
विहाय कामान्यः सर्वान्पुमां-	
श्चरति निःस्पृहः (म० गी०	
२ । ७१) ... १ १	
वेदानिमं च लोकममुं च परि-	
त्यज्य (आप० ध० १ ।	
२३ । १३) ... १८ ५५	
वेदाविनाशिनम् (म० गी०	
२ । २१) ३ ५	
वेदाविनाशिनं नित्यम् (म०	
गी० २ । २१) ५ १	
वेदाविनाशिनम् (म० गी० २ ।	
२१).... १८ ३,	
१८ ११, १८ १७	
वेदाविनाशिनं नित्यम् (म०	
गी० २ । ३१) ... १८ १७	
वदैश्च सर्वैरहमेव वेद्यः (म०	
गी० १५ । १५) ... १५ २०	
श.	
शरीरयात्राऽपि च ते न प्रसि-	
ध्येदकर्मणः (म०गी० ३।८) ३ १६	

भाष्यान्तर्गतवाक्यानि ।	अ० श्लो०	भाष्यान्तर्गतवाक्यानि ।	अ० श्लो०
शरीरस्थोऽपि न करोति न लिप्यते (भ० गी० १३।३१)	५ १३	यन्ति । अज्ञानतस्तत्र पतन्ति केचिज्ज्ञाने फलं पश्य यथा विशिष्टम् (महा-	
शरीरस्थोऽपि न करोति (भ० गी० १३।३१) ...	१८ १७	भा० शा० मोक्ष० २०।१।१६)	१३ २
शरीरं केवलं कर्म कुर्वन्नाऽऽ- प्नोति किञ्चिदपि (भ० गी० ४।२१) ...	५ १	पर्वकर्माणि मनसा संन्यस्याऽऽ- प्ते (भ० गी० ५।१३) ...	२ २१,
शरीरं केवलं कर्म कुर्वन्		३ १, ५ १९, ६ १, १८ ३,	
(भ० गी० ४।२१)	५ १ ३, ४८, ४९, ६७	
श्रेयान्द्रव्यमयाद्यज्ञाज्ज्ञानयज्ञः (भ० गी० ४।३३)	४ २४, २५	सर्वधर्मान्परित्यज्य मामेकं.... शरणं ब्रज (भ० गी० १८।	
स.		६६) ...	१ १
स च मम प्रियः (भ० गी० ७।१७) ...	९ २२	सर्वं कर्मखिलं पार्थ ज्ञाने परि- समाप्यते (भ० गी० ४।३३)	५ १,
सत्त्वशुद्धये कर्म कुर्वन्ति (भ० गी० ५।११) ...	२ १० १५ २०, १८ १३	
सत्त्वं रजस्तम इति गुणाः प्रकृ- तिसंभवाः (भ० गी० १४ ५)	१४ १९	सर्वारम्भपरित्यागी (भ० गी० १२।१६)	६ १
समं पश्यन्हि सर्वत्र (भ० गी० १३.२८)	१३ २	सर्वारम्भपरित्यागी मौनी.... संतुष्टो येन केनचित् ।	
समासमाभ्यां विषममपे पूजातः गौ० ध० १७।२०) ...	५ १९,	अनिकेतः स्थिरमतिः (भ० गी० १२।१६, १७, १८,	
समासेनैव कौन्तेय निष्ठा ज्ञा- नस्य वा परा (भ० गी० १८।	५ १९	१९) ...	१८ ३
९०) ...	१३ २	स हि धर्मः सुपर्याप्तो ब्रह्मणः पदवेदने । (आश्वमेधिके.... पर्वणि—१६।१२)	
स युक्तः कृत्स्नकर्मकृत् (भ० गी० ४।१८) ...	५ १	तत्रैव—अनुगीतायाम्—नैव धर्मा न चाधर्मा न चैव हि शुभाशुभा ।	
सर्पन्कुशाग्राणि तथोदपानं...		यः स्यादेकासने लीनस्तूष्णीं किञ्चिदचिन्तयन् । (अत्रतरणे)	१ १
ज्ञात्वा मनुष्याः परिवर्ज-		संकल्पमूलः कामो वै यज्ञाः संकल्पसंभवाः (मनु० २।२)	६ ४

भाष्यन्तर्गतवाक्यानि । अ० श्लो०	भाष्यन्तर्गतवाक्यानि । अ० श्लो०
संन्यासस्तु महाबाहो दुःख-	स्वधर्ममपि चावेक्ष्य (भ० गी०
माप्तुमयोगतः (भ० गी० ९ ।	२ । ३१) ९ १
१) ३ ४,	स्वभावस्तु प्रवर्तते (भ० गी०
.... ९ १	९ । १४)... ११ २,
सिद्धिं प्राप्तो यथा (भ० गी० ३१
१८।९०) २ १०	स्वे स्वे कर्मण्याभिरतः संसिद्धिं
स्वकर्मणा तमभ्यर्च्य सिद्धिं	लभते नरः(भ०गी० १८।४९) १८ ४८
विन्दति मानवः(भ०गी० १८।	हृ.
४९) २ १०,	हृष्टो हृष्यति हृष्टो धर्ममतिक्र-
.... १८ ४८	मति (आप० ध० १ ।
	११ । ४) १८ ९३

इति श्रीमच्छांकरभाष्यान्तर्गतवाक्यानां वर्णानुक्रमसूची ॥

शांकरभाष्ये प्रमाणतया संगृहीतानामुपनिषद्वाक्यानां वर्णानुक्रमसूची ।

भाष्यान्तर्गतवाक्यानि । अ० श्लो०	भाष्यान्तर्गतवाक्यानि । अ० श्लो०
अ.	देवानाम् (बृ० उ० ३ ।
अथ तस्य भयं भवति (तै०	४ । १०) १३ २
उ० २ । ७) ... १३ २	अपविपादो जवनो ग्रहीता प-
अथ योऽन्धो देवतामुपा-	श्यत्यक्षुः स शृणोत्यक-
स्तेऽन्योऽसावन्योऽ-	र्णः (श्वे० उ० ३।१९) १३ १४
हमस्मि, इति न स	भ्राणो ह्यमनाः शुभ्रो ह्यक्ष-
वेद यथा पशुरेवं स देवा-	रात्परतः परः (मा० उ०
नाम् (बृ० उ० ३ ।	२ । १ । २) १८ १७
४ । १०) ४ १२	अयमग्निर्वैश्वनरो योऽयमन्तः-
अनात्मविच्छेदोचामि (छा० उ०	दुरुषे येनेदमन्नं पच्यते
७ । १ । ३ । २६ । २) १८ ७३	(बृ० उ० ७।९ । १) १९ १४
अन्धो मणिमविन्दत् (तै०	अविद्याय मन्तरे वर्तमानाः
आ० १ । ११) १३ १४	(का० उ० २ । ९) १३ २
अन्यत्र धर्मादन्यत्राधर्मात्....	अशब्दस्पर्शम् (का० उ०
सर्वे वेदा यत्पदमाममन्ति-	३ । १९) ... १८ ९०
तपांसि सर्वाणि च यद्वद-	असङ्को न हि सज्जते (बृ०
न्ति । यदिच्छन्तो ब्रह्मचर्यं	उ० ९ । ९ । २६) ९ ९
चरन्ति तत्ते पदं संग्र-	अथूलपनणु (बृ० उ० ९ ।
हेण ब्रवीम्योमित्येत्यत्	८ । ८) ८ ११,
(काठ० उ० २ । १३ । १३ १२
१४) ८ ११	अहश्च कृष्णमहरर्जुनं च (ऋ०
अन्यदेव तद्विदितादयो अवि-	सं० ६ । ९ । १) १८ ११
दितादधि (के० उ० १ ।	अरूयम् (का० उ० ३ ।
३) १३ १२	१९) १८ ९०
अन्योऽसावन्योऽहमस्मीति न	आत्मतः प्राण आत्मत
स वेद यथा पशुरेवं स	आशा आत्मनः
	म्पर आत्मत आकाश

भ.० अन्तर्गतवाक्यानि ।	अ० श्लो०	भाष्यान्तर्गतवाक्यानि ।	अ० श्लो०
आत्मतस्तेज आत्मत आप		कर्मध्यक्षः सर्वभूताधिवासः	
आत्मत आविर्भावतिरो-		साली चेता केवशेः निर्गु-	
भावावात्मतोऽन्नम् (छा०		णश्च(श्वे० उ० ६ । ११)	९ १०
उ० ७ । २६ । १)	१३ ३०	एतद्वै तदक्षरं गार्गि ब्राह्मणा	
आत्मा वै पुत्रनामाऽसि (तै०		अभिवदन्ति (बृ० उ० ९ ।	
सं० २ । ११)	१८ ६७	८ । ८)	८ ११
आत्मेत्येवोपासीत (बृ० उ०		एतमेव प्रव्राजिनो लोकमिच्छु-	
३ । ४ । ७)	१३ ४	न्तो ब्राह्मणाः प्रव्रजन्ति किं	
आत्मैवेदं सर्वं (बृ० उ० ४ ।		प्रजया करिष्यामो देषां	
४ । ६)	१३ १९	नोऽयमान्माऽयं लोकः (बृ०	
आत्मैवेदं सर्वं (छा० उ० ७ ।		उ० ६ । ४ । २२)	२ ११
२९ । २)	९ १,	एतस्य वा अक्षरस्य प्रशासने	
....	१३ ३०	गार्गि (बृ० उ० ९ ।	
आदित्यवर्णम् (श्वे० ३ । ८)	१८ ९०	८ । ९)	८ ३
इ.		ओमित्येकाक्षरं ब्रह्म (म० गी०	
इषीकातूलवत्सर्वाणि कर्माणि		८ । १३)	८ ३
प्रदूयन्ते (छा० उ० ९ ।		क.	
२४ । ३) (अर्थतोऽ-		कथमसतः सज्जायेत (छा०	
नुवादः)	१३ २३	उ० ६ । २ । २)	३ १,
इह चेद्वेदीदृश सत्यमस्ति न			४ १८
चेदिहोवेदीन्महती विनष्टिः		को अद्धा वेद क इह प्रवोच-	
(के० उ० २ । ९)	१३ २	त्कुत आज्ञाता कुत इयं	
ऊर्ध्वमूलोऽवाकशाख एषोऽश्व-		विसृष्टिः (तै० ब्रा० २ ।	
त्थः सनातनः (कठ० उ०		८ । ९)	९ १०
३ । २ । १) ...	१९ १	क्षीयन्ते चास्य कर्माणि (मण्ड०	
ए.		उ० २ । २ । ८) ...	१३ २३
एकमेवाद्वितीयम् (छा० उ०		त.	
६ । २ । १)	९ १	तत्र को मोहः कः शोक ए-	
एको देवः सर्वभूतेषु गूढः सर्व-		कस्वमनुपश्यतः (ईशो०	
व्यापी सर्वभूतान्तरात्मा ।		७)	१८ ७६

भाष्यान्तर्गतवाक्यानि । अ० श्लो
 तमेतं वेदानुवचनेन ब्राह्मणा
 विविदिषन्ति यज्ञेन (बृ०
 उ० १।४०।२२) ३ ४
 तमेव विदित्वाऽति मृत्युमेति
 नान्यः पन्था विद्यतेऽयनाय
 (श्वे० ३।८) १८ १७
 तमेवं विद्वानमृत इह भवति ।
 नान्यः पन्था विद्यतेऽयनाय
 (नृसिंहपू० उ० १) ... १३ २
 तस्मान्न्यासमेषां तपसामतिरि-
 क्तमाहुः (महाना० उ०
 २४।१) ३ १,
 १८ १९
 तस्य तावदेव चिरम् (छा०
 उ० ६।१४।२) १३ २३,
 ४ ३७
 तस्य भासा सर्वमिदं विभाति
 (श्वे० उ० १।१४) १३ १७
 त्यज धर्ममधर्मं च उमे सत्या-
 नृते त्यज । उमे सत्यानृते
 त्यक्त्वा येन त्यजसि तं
 त्यज । संसारमेव निःसारं
 दृष्ट्वा सारदिदृक्षया । प्र-
 व्रजन्त्यकृतोद्वाहाः परं
 वैराग्यमाश्रिताः (इति
 बृहस्पतिः) । ३ १

द.

दूरमेते विपरीते विषूची अवि-
 द्या या च विद्येति ज्ञाता
 (क० उ० २।४) १३ २

भाष्यान्तर्गतवाक्यानि । अ० श्लो०
 द्वया ह वै प्राजापत्या देवाश्चा-
 सुराश्च (बृ० उ० ३।
 ३।१) १६ ६
 ध.
 ध्यायतीव पृथिवी....ध्यायन्तीव
 व पर्वता (छा० उ० ७।
 ६।१) ... १३ २४
 ध्यायतीव लेलायतीव (बृ०
 उ० १।३।७) ... ९ ३
 १३ १४, १८ १७
 न.

न कर्मणा न प्रजया धनेन
 ज्ञानेनैके अमृतत्वमानशुः
 (तै० उ० ४।१२) ३ १
 न पृथिव्यां नान्तरिक्षे न दिव्य-
 मिश्रेतव्यः (तै० सं० ९।
 २।७) १३ २८
 न संदृशे तिष्ठति रूपमस्य न
 चक्षुषा पश्यति कश्चनैनम्
 (श्वे० उ० ४।२०) १८ १०
 नाविरतो दुश्चरितात् (कठो-
 प० १।२।२४) १८ १६
 निष्कलं निष्क्रियं शान्तम्
 (श्वे० उ० १।१९) १३ १२
 नेति नेति (बृ० उ० १।
 ४।२२) ४ २५,
 १३ १२

न्वास इति ब्रह्मा ब्रह्मा हि
 परः (तै० उ० ४।७८) ९ ६
 न्यास एवात्यरेचयत् (महा-

माष्यान्तर्गतवाक्यानि । अ० श्लो०	माष्यान्तर्गतवाक्यानि । अ० श्लो०
ना० उ० २१ । २) ३ १,	ब्रह्मैवेदं सर्वम् (बृ० उ० ४ ।
.... १८ ११	१ । १) ११ ११
प.	म.
पाण्डित्यं निर्विद्य (बृ० १।१।	मारूपः (छा० उ० ३।१४।२) १८ १०
१) २ ११	मिथ्यते हृदयप्रान्धिः (मुण्ड०
पादोऽस्य विश्वा मृतानि (तै०	उ० । २ । २ । ८) १८ ७३
आ० ३ । १२) १० ४२	म.
पुत्रैषणाया वित्तैषणायाश्च लो-	मनसैवानुद्रष्टव्यम् (बृ० उ०
वैषणायाश्च व्युत्थायाथ	१ । ४ । १९) ... २ २१
मिक्षाचर्यं चरन्ति (बृ०	मायां तु प्रकृतिं विद्यान्मा-
उ० १ । ११) :.... ३ १	यिनं तु महेश्वरम् (श्वे०
प्राग्द्वारपरिग्रहात्पुरुष आत्मा	उ० ४।१०) १२ ३, १३ ३९
प्राकृतो धर्मजिज्ञासोत्तर-	य.
कालं लोकत्रयसाधनं पुत्रं	यज्ञो वै विष्णुः (तै० सं०
द्विप्रकारं च वित्तं मानुषं	१ । ७ । ४) ३ ९,
दैवं च । तत्र मानुषं वित्तं ८ ४
वर्मरूपं पितृलोकप्राप्तिसा-	यतो वाचो निर्वर्तन्ते (तै०
धनं विद्यां च दैवं वित्तं	उ० २।४।९) १३ ११
देवलोकप्राप्तिसाधनं सोऽ-	यत्साक्षादपरोक्षाद्ब्रह्म य आत्मा
कामयत (+ बृ० ३।४।	सर्वान्तरः (बृ० उ० १।
१७) २ १०	४।१) २ १८,
ब. ४ २९
बहुधाऽवस्थितः स एव भगवः-	यथाकृताय विजितायाश्चेत्याः
न्सर्वतोमुखो विश्वरूपः ९ १९	संयन्त्येवमेनं सर्वं तदधि-
ब्रह्मचर्यादेव प्रव्रजेन् (जावा०	समेति यत्किञ्च प्रजाः
उ० ४) ३ १	साधु कुर्वन्ति यस्तद्वेद य-
ब्रह्म वेद ब्रह्मैव भवति (मुण्ड०	त्स वेद (छा० उ०
३।२।९) १३ २,	४ । १ । ४) ४ ३३
१३ २३	यदा चर्मवत् (श्वे० १।२०) १३ २

भाष्यान्तर्गतवाक्यानि ।	अ० श्लो०	भाष्यान्तर्गतवाक्यानि ।	अ० श्लो०
यदा सर्वे प्रमुच्यन्ते (का०		स इदं सर्वं भवति (बृ० उ०	१ । ४)
उ० १ । १४)	१२ १२	सत्यं ज्ञानमनन्तं ब्रह्म	
यदु ह वा आत्मसंमिमतन्नं		(तै० उ० २।१)	४ २९
तदवति तन्न हिनस्ति यद्भूयो		स दाधार पृथिवीम् (तै० सं०	
हिनस्ति तद्यत्कनीयोऽन्नं		४ । १ । ८)	१९ १३
न तदवति(शनपथे) ...	६ १६	म यथाकामो भवति तत्क्रतु-	
यद्यमुष्मिँल्लोकेऽस्ति वा न वेति		भवति (बृ० उ० १४.९)	६ ४,
(तै० सं० १.१.१)	१३ १२	१३ २१
येन धौरुमा पृथिवी च दृढा		स यो ह वै तद्भगवन्मनुष्येषु	
(तै० सं० ४.१.८)	१९ १३	प्रायणान्तर्भोकारमभिध्या-	
येन सूर्यस्तपति तेजसेदः (तै०		यीत कतमं वाव स तेन	
उ० ३ । १२ । ९)	१३ १७	लोकं जयतीनि । तस्मै स	
यो अस्याध्यक्षः परमे व्योमन्		होवाच । एतद्वै सत्यकाम	
(तै० ब्रा० २।८।९)	९ १०	परं चारं च ब्रह्म यदो-	
यो वा एतदक्षरं गार्ग्यविदि-		कारःयः पुनरेतं	
त्वाऽऽरमाँल्लोकात्प्रैति स कृ-		त्रिमात्रेणोमित्यनेनैवाक्षरेण	
पणः (बृ० उ० १।८।१०)	२ ४९	परं पुरुषमभिध्यायीत...	
विज्ञानमानन्दं ब्रह्म (बृ० उ०	ममामभिरुन्नीयते	
१ । ९ । २८) ...	४ २९	ब्रह्मलोकम् (प्र० उ० १।	
विदिवा....व्युत्थायाम भिक्षा-		१ । २ । ९)	८ ११
चर्यं चरन्ति (बृ० उ०		सर्वं तदभिसमेति यत्किनि-	
१० । १ । १)	१८ ९९	त्प्रजाः साधु कुर्वन्ति यस्त-	
विद्वान्न विभेति कुनश्चन (तै०		द्वेद यत्स वेद (छा०	
उ० २ । ४)	१३ २	उ० ४ । १ । ४)...	२ ४६
श्रेयश्च प्रेयश्च (क० उ० २२)	१३ २	स्वयं ज्योतिः (बृ० १।३।९)	१८ ९०

